

प्रकाशक :

गो. आ. वेशपांडे,

चिटणीस, म. प्रा. कॉ. कमिटी,

२९१ शनिवार, पुणे २.

मुद्रक :—

शं. द. जावडेकर,

लोकशक्ति छापखाना,

२९१ शनिवार, पुणे २.

# दोन शब्द

काँग्रेसच्या गेल्या पन्नास वर्षांचा इतिहास म्हणजे भारताच्या स्वातंत्र्याचा व तज्जन्य त्यांच्या अर्वाचीन स्वातंत्र्याच्या चळवळींचा इतिहास होय. काँग्रेसच्या सुवर्णमहोत्सवाच्या दिवशी स्वातंत्र्यप्रिय महाराष्ट्राला तो अर्पण करण्यांत महाराष्ट्र प्रां. काँग्रेस कमिटीला आनंद होत आहे. प्राचीन भारताच्या वाचनाने ज्याप्रमाणे आजपर्यंत शेंकडों हजारों भारतीयांना स्वातंत्र्यासाठी लढण्याला स्फूर्ति मिळाली आहे त्याचप्रमाणे या अर्वाचीन भारताच्या वाचनाने यापुढे शेंकडों हजारों भारत सुपुत्र व सुकन्यांना आपल्या मायभूमीच्या स्वातंत्र्यासाठी कराव्या लागणाऱ्या बलीदानासाठी स्फूर्ति मिळेल अशी मला खात्री आहे. महाराष्ट्रांतील प्रत्येक कुटुंबांत याचे प्रेमाने व आदराने स्वागत होईल व लहानापासून थोरपर्यंत सर्व स्त्रीपुरुषांच्या नित्य वाचनांत हा इतिहास येईल तर हिंदुस्थानच्या स्वातंत्र्यसंग्रामांत महाराष्ट्र स्वयंस्फूर्तीने आपले योग्य स्थान घेईल अशी माझी श्रद्धा आहे.

राष्ट्राधिपति बाबू राजेन्द्र प्रसाद यांच्या इच्छेप्रमाणे हा इतिहास काँग्रेस सुवर्ण महोत्सवाच्या दिवशी प्रसिद्ध होत आहे. याचे सर्व श्रेय महाराष्ट्रांतील जनतेसच आहे. कारण महाराष्ट्रांत राजेन्द्र प्रसादाचा दौरा झाला तेव्हा उदार अंतःकरणाने महाराष्ट्र जनतेने राजेन्द्र निधी उभारण्याला जे सहाय्य केलें, त्यामुळेच हे ग्रंथ प्रकाशन शक्य झालें. काँग्रेस वार्षिक कमिटीचे एक समासद व आय पुढारी श्री. पद्माभिषीतारामय्या यांनी हा ग्रंथ मूळ इंग्रजीत लिहिला असल्यामुळे, अल्पावधीत एवढ्या मोठ्या ग्रंथाचा मराठीत अनुवाद करून तो वेळेवर छापवून प्रसिद्ध करणे हे काम मोठ्या श्रमाचे व कार्यकुशलतेचे होते. अनेक सहकारी कार्यकर्त्यांनी स्वयंस्फूर्तीने पुढे येऊन रात्रीचा दिवस करून हे कार्य करण्याची तयारी दाखविली. ती दाखविली नसती तर इच्छा असूनही हे काम वेळेवर होणे अशक्य झाले असते. तथापि ह्या ग्रंथ प्रकाशनाच्या कामी ज्यांचे साहाय्य मिळाले त्यांपैकी, काहीं प्रमुख सहकाऱ्यांचा उल्लेख करणे जरूर आहे. श्री. विनायकराव भुस्कुटे व श्री. गं. भा. निरंतर यांनी अतिशय परिश्रम घेऊन अत्यल्पावधीत जर अनुवाद केला नसता तर वेळेवर पुस्तक तयार होणे अशक्य




झालें असतें. पुस्तकाची मुद्रितें पाहाण्याचें काम महाराष्ट्र प्रांतिक कॉ. क. चे चिटणीस श्री. स. के. भावे यांनीं विशेष परिश्रम घेऊन केलें; त्याचप्रमाणें श्री. वा. वा. अतीतकर व्यवस्थापक लोकशक्ति यांनीं छपाईचें सर्व काम इतक्या थोड्या वेळांत सुबक रीतीनें करून दिलें; श्री. गो. आ. देशपांडे, श्री. रा. प्र. कानिटकर, श्री. सी. गो. रानडे, श्री. व. चिं. भिडे, श्री. क. र. पुराणिक, या व इतर मित्रांचें त्यांच्या साहाय्यावद्दल मी अंतःकरणपूर्वक आभारी आहे. सदर ग्रंथ घाईघाईनें लिहिला व छापला गेल्यामुळें कांहीं चुका रहाण्याचा संभव आहे. त्यावद्दल वाचक क्षमा करतील अशी आशा आहे. हा इतिहास अखिल भारताचा असल्यामुळें त्यांत महाराष्ट्रांतील चळवळींचा तपशीलवार इतिहास येणें शक्य नाहीं ही गोष्ट कृपा करून वाचकांनीं लक्षांत ठेवावी.

या स्फूर्तिदायक स्वातंत्र्याच्या इतिहास वाचनानें भारत स्वातंत्र्यप्राप्तीला अधिकारी होवो एवढीच ईश्वराला प्रार्थना.

ता. ३०।१।३५ }

शंकर दत्तात्रय देव.  
अध्यक्ष म. प्रां. कॉ. क.

# अनुक्रमणिका



## भाग १ ला

प्रकरण पहिलें:—काँग्रेसचा जन्म.

पृ. १-१९

(१) परतंत्र हिंदुस्थान—रेस्ट इंडिया कंपनी—कंपनीच्या कारभाराची नियतकालिक चौकशी—कंपनीची मुलुखागिरी—पार्लमेंटचें नियंत्रण—१८३३ च्या चार्टर अक्ट—इंग्रजी शिक्षणाचा प्रसार—मुद्रण स्वातंत्र्याची स्थित्यंतरे—पंजाब व सिंध प्रांत खालसा करण्यांत आले—१८५७ चें वंड—राणीचा जाहीरनामा—हत्याराचा फायदा—दुष्काळ व युद्ध—प्रसिद्ध राजकीय अन्याय—छूम व वेदरवर्न यांची मध्यस्थी—अंतर्गत वंडाची खळबळ—छूम साहेबांची राष्ट्रीय संमेलनाची कल्पना—कलकत्ता युनिव्हर्सिटीच्या ग्रॅज्युएटांना त्यांचें पत्र—काँग्रेसचे पूर्व पुरुष—बंगाल मधील ब्रिटिश इंडियन असोसिएशन १८५१—बॉम्बे असोसिएशन—दक्षिण हिंदुस्थानांतील महाजन सभा—पुणें सार्वजनिक सभा—दि इंडियन असोसिएशन बंगाल १८७६—लॉर्ड लिटन यांची प्रतिरोधी कारकीर्द—कलकत्त्याच्या अलबर्ट हॉलमधील राजकीय परिषद १८८३—अखिल भारतीय संघटनेची आवश्यकता—छूम साहेबांचा पुरस्कार १८८५. (२) काँग्रेस—राष्ट्रीय पुनरुद्धाराची चळवळ—राम मोहन राय व त्यांचा काल—इंग्लंड व हिंदुस्थानमधील त्यांचें कार्य—पाश्चात्य संस्कृतीचा प्रतिध्वनी—ब्रह्मसमाज व त्यांतील मतभेद—आर्यसमाज व थिऑसॉफिकल चळवळ—त्याकालच्या राष्ट्रीय अधःपातावर उपाय—रामकृष्ण मिशन—काँग्रेसमध्ये या सर्व चळवळींचें समीकरण. (३) राजकारणाशी संबंध न ठेवण्याची छूम साहेबांची मूळ कल्पना—राजकीय संघटना निर्माण करण्याचा लॉर्ड डफरिन यांचा सल्ला—पहिलें सक्क्युलर—छूम इंग्लंडांतील इंडियन पार्लमेंटरी कमिटीची संघटना करतात—काँग्रेसचें पहिलें अधिवेशन. (४) काँग्रेसचें खरें स्वरूप—दुसऱ्या गोलमेज परिषदेच्या वेळीं गांधीजींनीं केलेलें काँग्रेसचें वर्णन (१९३१)

प्रकरण दुसरें:—१८८५ ते १९१५ पर्यंतच्या ठरावांचें पर्यालोचन. पृ. २०-५७

१ इंडिया कौन्सिल. २ घटनाविषयक फेरफार. ३ पब्लिक सर्व्हिसेस. ४

लष्करी प्रश्न. ५ कायदा व न्यायदान. ६ कायमधारा पद्धति, पाणीपट्टी, दारिद्र्य व दुष्काळ. ७ जंगलचे कायदे. ८ व्यापार व उद्योगधंदे. ९ स्वदेशी, बहिष्कार व 'स्वराज्य.' १० जातीय प्रतिनिधित्व, ११ परराष्ट्रांतील हिंदी लोक. १२ मीठ. १३ मद्य व वेश्या व्यवसाय. १४ स्त्रिया व दलित वर्ग. १५ किरकोळ. १६ काँग्रेसची घटना.

( सालोंसाल भरलेल्या अधिवेशनांचा विचार या प्रकरणात करण्यांत आलेल्या नाही. १९१५ पर्यंतच्या काँ. च्या अधिवेशनांतून ज्या महत्त्वाच्या विषयांवर चर्चा झाल्या त्यांचा विचार करून या सालापर्यंत काँ. चे धोरण व कार्यक्रमाकशा प्रकारचा होता याचे थोडक्यांत पर्यालोचन यांत केले आहे. )

**प्रकरण तिसरे:—**प्रारंभीचे स्वरूप. पृ. ५८-६३  
आरम्भाच्या काँग्रेस पुढाऱ्याचे डावपेच-राजनिष्ठा मुख्य सूत्र—इंग्रजी राष्ट्रावर विश्वास-सरकारकडून कार्याला मान्यता.

**प्रकरण चवथे:—**चळवळीला ब्रिटनचा विरोध. पृ. ६४-७५  
डफरिनचा विरोध-कॉलिंग्टन विरुद्ध ह्यूम-राज्यकारभार नियंत्रणे—

१२४ अ—१५३ अ—कर्झनचा जुलुमी अंमल—पब्लिक सर्व्हिसमधील पिछेहाट-बंगाल फाळणी-फुलरचा धाकदडपशा-हिंदुस्थान बंगालचा प्रश्न हाती घेतो-राष्ट्रीय शिक्षण-बहिष्कार-विपिन बाबू-अरविंद-९ जणांना हद्दपारी-महिला बाँब-बंगालमध्ये युगांतरचा अत्याचार-बंगालच्या फाळणीबद्दल कानावर हात-फाळणी रद्द, पण दडपशाहीला जोर-वृत्तपत्रांचे दडपशाही कायदे-महंमदअझीचा खटला-लॉरेन्स जेकिनस प्रेस कायद्याचा निषेध करतात-न्यू इंडियाचा खटला-प्रेस डेप्युटेशन-महायुद्धाला सुरुवात-बिझांटबाई पुढाकार घेतात.

**प्रकरण पांचवे:—**आमचे ब्रिटिश मित्र. पृ. ७६-८२

१. जॉन ब्राइट. २ हेनरी फॉसेट. ३ ए. ओ. ह्यूम. ४ सर विल्यम वेडरबर्न. ५ चार्लस ब्रॅडलॉ. ६ डब्ल्यू. ग्लॅडस्टन. ७ लॉर्ड नॉर्थब्रुक. ८ ड्यूक ऑफ अरगाइल. ९ लॉर्ड स्टॅन्ले ऑफ अल्डर्ली. १० अर्डेले नॉर्टन. ११ जनरल ब्रूथ.

**प्रकरण सहावे:—**आद्य संस्थापक व पुढारी. पृ. ८३-१२४

काँग्रेसचे आद्यसंस्थापक व पुढारी दादाभाई नवरोजी, आनंदा चार्ल, वाच्छा, गोखले, जी. सुब्रह्मण्यअय्यर, बद्रुद्दिन तय्यबजी, डब्ल्यू सी. बानर्जी, के. टी. तेलंग, सुरेंद्रनाथ बानर्जी, लोकमान्य टिळक, मालवीय, लाला

लजपतराय, फेरोजशाहा मेथा, आनंदमोहन बोस, मनमोहन घोष, लालमोहन घोष, विजय राघवाचारियर, कालीचरण घानर्जा, नवाब सय्यद महंमद बहादूर, डी. ए. खरे, गंगाप्रसाद वर्मा, एन्. एन्. मुधोळकर, शंकरन नायर, केशव-पिले, विपिनचंद्र पाल, धंधिकाचरण, नैकुंठनाथ सेन, भूपेंद्रनाथ बसू, विश्व-नारायण धार, रमेशचंद्र दत्त, चुव्वाराव पंतलु, लाला मुरलीधर, सचिदानंद सिंह.

## भाग २ रा

प्रकरण पहिलें:—१९१५ ते १९१९. पृ. १२५-१३२

विझांट हिंदुस्थानच्या न्याय्य हक्काची मागणी करतात—१९१५ ची परि-स्थिति—लो० टिळकांचें पुनरागमन—काँग्रेसमधील दोन पक्षांच्या एकीचा प्रयत्न फसतो—गोखल्यांचा मृत्यु—टिळकांचें विधायक कार्य—मुंबई काँग्रेस.

प्रकरण दुसरें:—संयुक्त काँग्रेस (१९१६). पृ. १३३-१३९

टिळकांची होमरूल लीग—टिळकांचे जय व अपजय—हिंदुमुस्लीम ऐक्य—१९ जणांचा खलिता—विझांटची आखिल भारतीय होमरूल संस्था—लखनौ काँग्रेसमध्ये टिळक—काँग्रेसचे ठराव.

प्रकरण तिसरें:—जबाबदारीच्या स्वराज्याकडे (१९१७). पृ. १४०-१६५

चळवळ व दडपशाही—विझांट, अरुंडेल व वाडियांना अटक—युद्ध परिषद—निःशस्त्र प्रतिकार—ऑ. इ. कां. क. चें पत्रक—प्रां. कां. क. चें निःशस्त्र प्रतिकारावर मत—२० ऑगस्टचा जाहीरनामा—काँग्रेस लीगचा खलिता—विझांटच्या वृत्तीत बदल—कां. लीग योजनेवर सहा—वंपारण्य—काँग्रेसचा कायम निधी—विझांट अध्यक्ष—त्यांचें भाषण—काँग्रेस ठराव—रौलेट कमिटीची नेमणूक—राष्ट्रीय निशाण.

प्रकरण चवथें:—वेझंटचें चिकाटीचें कार्य. पृ. १६६-१७८

ऑल इंडिया काँग्रेस कमिटीच्या सभा—मिसेस वेझंट यांची नेटाची चळवळ—पाल व टिळक यांच्या विरुद्ध मनाईचे हुकूम—दिल्लीची युद्ध परिषद—टिळकांची पैज—मॉटेग्यू रिपोर्ट प्रसिद्ध झाला—रिपोर्टावरील हिंदी लोकांची मतभिन्नता—कर्टिस प्रकरण—मुंबईचें जादा अधिवेशन—राज्यकारभार व मत-दारीच्या हक्काचा विचार करणारी कमिटी—डिफेन्स ऑफ इंडिया ॲक्टची अंमलबजावणी—रौलेट कमिटीचा रिपोर्ट—दिल्ली काँग्रेस.

**प्रकरण पांचवें:**—गांधीयुगाचा प्रारंभ.

पृ. १७९-२१२

आहिंसा—सत्यस्वरूपात—१९१९—रौलेट बिल—गांधी पुढे येतात—सत्याग्रहाची शपथ—नवीन किमती—हिंदु—मुसलमान ऐक्य—पंजाब—मधील घडामोडी—गांधींची अटक—अमृतसर—ज. डायर व हंटर कमिटी—लाहोर व कर्नल जॉनसन—गुजराणवाला व कर्नल ओब्रायन—ओब्रायन—डोव्हेटन व वॉस्वर्थ स्मिथ, व कासूर—सत्याग्रहाचे संहरण—कायदा व व्यवस्था—इन्डेमिटी बिल—ऑ. ई. कॉ. कमिटीची सभा—चौकशी कमिटीची नेमणूक—सत्याग्रह थांबविल्याबद्दलचे गांधींचे पत्रक,—इंग्लंडकडे शिष्टमंडळ. ब्रि. काँग्रेस कमिटीशी मतभेद—दुहेरी लढा—अलबर्ट हॉलमधील सभा—लॅन्सबरींची मेहेरनजर—चार योजनांचा तुलनात्मक अभ्यास—पंजाब चौकशी—हंटर कमिटी—गंभीर परिस्थिति—सुधारणा कायदा—टिळक प्रतियोगी सहकारितेचा हात पुढे करतात—अमृतसर काँग्रेस—मुख्य ठराव—समेट—लोकांनी केलेल्या अत्याचाराचा निषेध—त्यावरील गांधींचे भाषण, व इतर ठराव—चेल्म्सफर्ड यांना परत बोलावणे—शर्मांचा विरोध—सार्वत्रिक मुक्ततेचा वादशाही हुकूम—मि. नेव्हिल—वर हल्ला.

## भाग ३ रा

**प्रकरण पहिले:**—असहकारितेचा उदय १९२०.

पृ. २१३-२४४

खिलाफतीचा अन्याय—गांधींचे जाहीरपत्रक—टिळकांचे विचार—टिळक व असहकारिता या संबंधाने गांधीजींचे विचार—गांधीजींची कामगिरी—करारबंद मजूरी पद्धति रद्द झाली—खेडा व अहमदाबाद गिरण्यांतील संप—चंपारण्य प्रकरणाची विस्तृत हकीकत—हंटर रिपोर्ट दुसरा भाग—ऑ. ई. कॉ. कमिटीची सभा—पुढारी व असहकारिता—टिळक कालवश होतात—मुसलमानांचा देशत्याग—असहकारितेचा प्रारंभ—असहकारितेसंबंधाने प्रां. काँग्रेस कमिटीचे मत—कलकत्त्याचे जादा अधिवेशन—असहकारितेचा ठराव—सरकारचा विरोध—खापर्डे यांची असहकारितेसंबंधाची बतावणी—असहकारितेला बंगालचा विरोध—दासांचे मतपरिवर्तन—नागपूरचा गांधींना पाठिंबा—क. वेजवुड यांची सावधगिरीची सूचना—काँग्रेसवाल्यांचे त्यांना उत्तर—इतर ठराव—घटनेतील फेरफार.

**प्रकरण दुसरे:**—नागपूर काँग्रेसनंतर.

पृ. २४५-२७४

असहकारितेच्या चळवळीचा भर १९२१—नवीन युग—पंजाब प्रकर-

णाबाबत ब्यूक ऑफ कॅमेट यांनी दिलगिरी—लोकांचा पाठिंबा—  
 वकील—विद्यार्थी—असहयोग्यांच्या जीवनाची तरतूद—बेस्मवाच्या कार्य-  
 क्रम—नौनकाना येथील दुःखद प्रसंग—अंदाजपत्रक—गांधी व रीडिंग ह्यांच्यामधील  
 चर्चा—अलीबंदूची माफी—बेस्मवाचा कार्यक्रमाचा विजय—परदेशी कापडावर बहि-  
 ष्कार—पिकेटिंग—प्रक्षोभकारक कृत्ये करण्यांत आली असतांही अहिंसेचा आश्रय—  
 घारवाड गोळीबार—मोपल्यांचें बंड—कराची येथील खिलाफत परिषद—वर्किंग  
 कमिटीच्या ठरावांना कों. कमिटीचा पाठिंबा—युवराजांच्या आगमनावर बहि-  
 ष्कार—परराष्ट्रीय धोरण—अलीबंदूची अटक—गांधी तेंच भाषण करतात—कायदे-  
 भंगाला मंजूरी—परिस्थितीचें निदान—चिरला परला—मोपला वंडांतील कांहीं  
 हकीकती—युवराजांचें आगमन—परदेशी कापडाची होळी—स्वयंसेवक दलाची उमा-  
 रणी—तहाच्या वाटाघाटी १९२१—पंडित मालवीय तुरुंगांत दासांची मुलाखत  
 घेतात—दासांच्या अटी—गांधींच्या अटी—तडेंजोड अयशस्वी होते—अहमदाबाद  
 काँ. चे अध्यक्ष कारागृहांत—इकीम अजमलखान—वैयक्तिक कायदेभंग करून ३०  
 हजार लोक तुरुंगांत गेले—सामुदायिक कायदेभंगासंबंधानें विचार—राष्ट्र निर्भय  
 होते—अहमदाबादच्या अधिवेशनांतील विशेष गोष्टी—रे. अँड्रयूज ह्यांची संदेश—पर-  
 देशी कापडाच्या होळीला विरोध—काँग्रेसचें अधिवेशन—दासांचें भाषण सरोजिनी-  
 देवी वाचतात—मुख्य ठराव—असहकारितेवरील संवघ ठराव—हजरत मोहंनबी  
 पूर्ण स्वातंत्र्याबद्दल उपसूचना—गांधींचा विरोध—दुसरे ठराव—काँग्रेस व उलेमां.

**प्रकरण तिसरः—गांधींची अटक १९२२.**

पृ. २७५—३०८

मुंबईतील सर्वपक्षीय परिषद—गांधींचें भाषण—पुरेसे कष्ट सहन  
 केले नाहींत—शंकर नायर यांचा वॉक आऊट—परिषदेच्या ठरावाला  
 वर्किंग कमिटी पुष्टी देते—गुंतूरमध्ये करबंदीची चळवळ—बाडोली येथें सामुदा-  
 यिक कायदेभंग—गांधींचें व्हाईसरॉयांना पत्र—चौरीचोरा—भद्रासमध्ये गोळीबार—  
 बाडोलीची चळवळ मार्गे घेतली—ऑल इंडिया काँग्रेस कमिटीची प्रतिक्रिया—  
 कायदेभंग कमिटीची मंजूरी—दिल्ली निकालांना सरकारचा प्रतिरोध—कायदेभंगाच्या  
 तहकुबीसंबंधानें जेलमधील पुढाऱ्यांचे विचार—प्रसिद्ध खटला—खटल्यासंबंधी  
 सरोजिनी देवीचें मत—गांधी आणि बॅकर गुन्हा कबूल करतात—गांधी सर्व जबाब-  
 दारी आपल्या अंगावर घेतात—लेखी जबाबी—निकाल—गांधींच्या शिक्षेनंतरची—  
 पुनर्व्यवस्था—मोपला चौकशी कमिटी—ऑल इंडिया काँ. कमिटीची समा लखनो

येथे भरते-असहकारितेसंबंधी पुन्हां चर्चा-कायदेभंग कमिटी-कमिटीचे सभा-सद-मॉटेग्यूचा राजीनामा-१०८ व १४४ कलमें-लॉर्ड जॉर्ज ह्यांचे लोखंडी चौकटीसंबंधी भाषण-गुरुकाबाग प्रकरण-कायदेभंग कमिटीचा दौरा-कायदेभंग कमिटीच्या शिफारशी-हिंदू-मुसलमानांमधील दंगे-असहयोगरूपी चाकाचे दोन गुण-रणमैदानांतून घरांत-१९२२नोव्हेंबर मधील ऑल इंडिया काँ. कमिटीची कलकत्त्याची महत्त्वाची सभा-गया अधिवेशनापर्यंत कौन्सिल प्रवेशाचा प्रश्न तहकूब-नोव्हेंबर १८ हा गांधीदिन म्हणून पाळणें-गयेची बैठक-गांधी-वादाला आव्हान-दासांचें भाषण-कौन्सिलांत असहकारिता-कायदेभंगावरील ऑल इंडियाच्या ठरावांना पुष्टी-दास राजीनामा देतात व नवीन स्वराज्यपार्टी काढतात-स्वयंसेवक दलांची संघटना.

**प्रकरण चौथें:**—कायदेमंडळांतील असहकाहिता.

पृ. ३०९ ३२७

खिलाफतीचा अनपेक्षित शेवट—गया कार्यक्रम-फेब्रुवारी महिन्यांतील ऑ. इ. काँ. कमिटीची सभा—तडजोड—जवाहिरलाल—कायदेभंगाचा कार्यक्रम--राष्ट्रीय परिषद-शिष्टमंडळाचा दौरा-ऑ. इ. काँ. कमिटीची कौन्सिल प्रवेशाविरुद्ध प्रचारास मनाई-काँग्रेसचें जादा अधिवेशन भरविण्याचा नागपूर येथें ठराव-तामिल नायडूचें बंड-नागपूर येथें ऑ. इ. काँ. कमिटीची सभा-जादा काँग्रेसच्या कल्पनेस विरोध-ऑ. इ. काँ. कमिटीची जादा सभा-जादा काँग्रेसच्या कल्पनेस पुष्टि-दिल्ली येथें जादा अधिवेशन-नागपूर संत्याग्रह-परदेशांतील हिंदी लोक-दिल्लीचा व्यापक ठराव—स्वराज्य पक्षाचा जाहीरनामा-कोकोनाडा अधिवेशनापूर्वी दुसरें ठराव-काँग्रेसचीं खातीं-अकालींची चळवळ-गुरुद्वार मंदिराबाबतचा लढा-गुरुकाबाग प्रकरण-मॅकफर्सन यांची साक्ष-अखंड पाठपठण हा गुन्हा आहे.

**प्रकरण पांचवें:**—काँग्रेस आडमार्गावर १९२४.

पृ. ३२८-३४५

गांधींचें आजारीपण—जुहू येथील चर्चा-स्वराज्य पार्टीची कर्तबगारी-वसाहतीच्या स्वराज्यावर हेले यांचें भाषण-गांधी, दास व नेहरू यांचीं पत्रके-सूत कांतणें, व मतदानाचा हक्क-अहमदाबादेंतील ऑल इंडिया काँग्रेस कमिटीचे ठराव-जातीय तंटे-सर्व पक्षीय परिषद नोव्हेंबर १९२४-बेळगांवचें अधिवेशन-गांधीविरुद्ध लेचेंपेचें बंड-परदेशी कापडावरील बहिष्कार-हिसावृत्तीवर बहिष्कार,

बाकी सर्व बहिष्कार काढून घेण्यांत आले—स्वातंत्र्य—वेळगांवचें ठराव—  
परदेशांतील हिंदी लोक.

**प्रकरण सातवें:**—फारकत का भागीदारी ? १९२५. पृ. ३४६-३७३

स्वराज्य पक्षीयांचे जय—गांधींचा दौरा—दासांची मनोरचना—  
दासांचें फरीदपूर येथील भाषण—वर्कनहेडवर दासांचा विश्वास—  
दासांचें शेवटचें पत्र—दासांनंतरचे बंगाली पुढारी—गांधींचा राजीनामा—  
मुडीमन कमिटी—स्वराज्यपक्षाला फूस लावण्याचे सरकारचे प्रयत्न—  
मोतीलालजींची गुणग्राहकता—महात्मा गांधींची निरंकुश वृत्ती—सुवर्ण-  
मध्य-पाटणा येथें ऑल इंडिया काँग्रेस कमिटीची सभा—हरकत—वादविवाद—  
मोतीलालजींचा संताप—मानस्थान—फारकत की भागीदारी—दासांच्या अटकेबद्दल  
धमकावणी—कानपूरचें अधिवेशन जवळ आलें—एकनिष्ठ कन्येचें कार्य—काँग्रेस-  
मधील चमक नष्ट झाली—स्थानिक संस्थांचें कार्य—स्वराज्यपक्षांतील अंतर्गत बंड--  
केळकरांची टीका—तीन राजीनामे—आंध्रमधील उठावणी—कानपूरची बैठक—  
गांधीजी सरोजिनी देवींना चार्ज देतात—सरोजिनी देवी त्याचा स्वीकार करतात—  
स्वातंत्र्ययुद्ध—अधिवेशनांतील काम—मुख्य ठराव—पंडित मालवीयांची उपसूचना--  
दुसरे ठराव—मि. रे. होम्स काँग्रेसला हजर राहातात—हिंदु—मुसलमान दंगे—  
शुद्धार प्रकरण.

**प्रकरण सातवें:**—१९२६ मधील घडामोडी.

पृ. ३७४-३८७

कौन्सिलांतील चकमकी—प्रतियोगी सहकारिता—स्वराज्यपक्षीय  
सभासद असेंब्लींतून बाहेर पडतात—अध्यक्ष पटेल—अधिकाराच्या जागा  
स्वीकारण्यासंबंधाची अट—सावरमती करार—पं. नेहरू आपलें म्हणणें  
स्पष्ट करून सांगतात—प्रतियोगी व स्वराजिस्ट यांच्यांतील ताणाताणीचे संबंध--  
चाटाघाटी मोडतात—पंडितजींचें इंग्लंडास प्रयाण—बंगाली स्वराजिस्ट--कलकत्त्यां-  
तील दंगे—हुंडणावळीचें प्रमाण—लालाजी विरुद्ध मोतीलालजी—गव्हर्नर जनर-  
लांच्या कार्यकारा मंडळांत मुसलमानाला नेमण्यासंबंधानें सर अबदुल रहीम यांस  
आयर्विन यांचें उत्तर—जनरल इलेक्शन—गोहती काँग्रेस—स्वामी श्रद्धानंद  
यांच्यावर गोळी झाडण्यांत आली—अध्यक्षांचें भाषण—ठराव—गांधी यांचे  
खुनासंबंधी विचार—प्रसिद्ध प्रेक्षक—नाभासंबंधी मोतीलालजींचें मत—  
निवडणुकीचा कार्यक्रम १९२६—खादीची प्रगति.



**प्रकरण आठवें:—**काँग्रेसचा कौन्सिलमधील लढा १९२७. पृ. ३८६-४०४

असेंब्लीत काँग्रेसने चालविलेला लढा—एस. सी. मित्र यांच्या संबंधाचा तहकुबीचा ठराव—चकमकी—हुंडणावळीच्या दराचा प्रश्न—सकलतवालांची भेट—अध्यक्ष पटेल यांचा ट्रस्ट—पंडितजीविरुद्ध अयंगार—पंडितजींचा स्कीन कमिटीवरील जाबेचा राजीनामा—द. आफ्रिका—नवे वातावरण—लालाजींचे युरोपला प्रयाण—मुंबईतील ऑ. इ. काँ. कमिटीची सभा—घटना तयार करण्याचा निर्णय—ऑ. इ. काँ. कमिटीचे इतर ठराव—मद्रास कौन्सिलपक्ष—सुभाषचंद्र बोस यांची मुक्तता—जातीय तंटे—धर्मभावना दुखाविल्याबद्दल शिक्षा करणारा नवा कायदा—ऐक्य परिषद (ऑक्टोबर)—इतर ठराव—सायमन कमिशनची नेमणूक जाहीर करण्यांत आली. डॉ. बेझंट व कमिशन—पं. मोतीलालजी यांचे कमिशन संबंधाने विचार—कमिटीचे कार्य—मद्रास काँग्रेस—डॉ. अन्सारी यांचे भाषण—इतर ठराव—स्टंटघूटरी कमिशनवर बहिष्कार—काकोरी खटला—स्वातंत्र्याचे ध्येय—प्रदर्शन—गिरणी कापडाला मंजूरी.

**प्रकरण नववें:—**काँग्रेसचा वाढता प्रभाव १९२८. पृ. ४०५-४२६

सायमन कमिशनवरील बहिष्कार—बहिष्काराचे परिणाम—लाहोर—लखनौ—पाटणा—कामाचे स्वरूप—सर्वपक्षीय परिषद—तीन महत्त्वाचे प्रश्न—(१) पंडितजी व कलकत्ता काँग्रेसचे अध्यक्षस्थान. (२) कलकत्ता प्रदर्शन (३) बार्डोलीचे रयत—बार्डोलीचा लढा—काँग्रेसचे नेतृत्व—जप्त्यांचे सत्र—अध्यक्ष पटेल यांची धमकी—सरकारची धमकावणी—तडजोड—नेहरू रिपोर्ट—पुन्हा कौन्सिलंतील चळवळ—रिशर्व बँक बिल—पब्लिक सेफ्टी बिल—कलकत्ता अधिवेशन—अध्यक्षांचे भाषण—ठराव—संस्थानासंबंधाचा ठराव—मुख्य ठराव—निर्वाणांचा खलिता—जॉन्सनच्या हद्दपारीचा निषेध—तरुणांची चळवळ—तडजोडीकरिता गांधीजींना विनंति—गांधीजींचे भाषण—सर्वपक्षीय परिषद—अपयश—ऑ. इ. काँ. कमिटीची कौन्सिल पक्षाला सावधानगिरीची सूचना—गांधी युरोपांत दौऱ्यावर जाण्याचे रहित करतात—गांधीजींचा अनुयायांवरील विश्वास.

## भाग ४ था.

**प्रकरण पहिले:—**(१९२९).

पृ. १-३६

सुरवातीची परिस्थिति—पब्लिक सेफ्टी बिल पुनःदाखल—ऑक्झलिअरी कमिटी—कायदेमंडळाचे क्षेत्र—अध्यक्ष पटेलचे पत्रक—

वर्किंग कमिटीचा ठराव—स्वयंसेवक कमिटी रिपोर्ट—परदेशी कापड बंदी—  
 अस्पृश्यता—काँग्रेस संघटना—दडपशाही—गांधींचा ब्रह्मदेश दौरा—ऑ. इं.  
 ची मुंबईस बैठक—व. क. च्या सूचना--१५.०० रु. भिरतच्या बंधांना खटल्या-  
 करितां—व. क. ची दिशीस बैठक—बैठक तहकूब—क्रॉन्सिलपक्षाला राजीनामे देण्या-  
 बद्दल सल्ला—काँग्रेसवाल्यांनी काँग्रेसला ठराविक हिस्सा यावा--पुनः दडपशाही—  
 जतिंद्रनाथ दासचें प्रायोपवेशन—त्याबद्दल विल—लाहोर काँग्रेसचें अध्यक्षपद—  
 जतिंद्र व पुंगीविजयचे देहावसान—ऑ.इ. लखनौस भरते—आमिर्केतील परिस्थिति—  
 आयर्षिनचा जाहीरनामा—सुधारणा—पुढाऱ्यांचा जाहीरनामा—अटी—गांधीजींचे  
 उत्तर—पार्लमेंटांत आक्रोश—धोरणांत बदल—सर्वपक्षीय परिषद—मोतीलाल निग्रही  
 पुढाऱ्यांची व्हाइसरॉय बरोबर मुलाखत ठरविली जाते—व्हाइसरॉयच्या गाडी-  
 वर बॉब—मुलाखत—पुढारी रिक्तहस्तें परत—थंडीत लाहोर काँग्रेस—काहिलीत ?  
 काँग्रेस—मुद्दे—अध्यक्षीय भाषण—स्वातंत्र्य व कां. ध्येय—मुख्य ठराव—कां. बैठ-  
 कांचे दिवस बदलले—पू. आफ्रिका—संस्थानें—जातीय प्रश्न—आर्थिक वोजा—तीन  
 कमिट्यांचें पृथक्करण व डेलिगेटसची संख्या कमी करण्यांत गांधींना अपयश—  
 मजूर संघ—परराष्ट्रीय प्रचार—परराष्ट्रीय खातें—अखिल आशिया संघटन—मजूर  
 संशोधन खातें—स्वयंसेवक—वर्षाची मुदत संपते—स्वातंत्र्याचें निशाण फडकावले—  
 सामान्य निरीक्षण—नवी वर्किंग कमिटी—कां. डेमोक्राॅटिक पक्ष बनतो—भयंकर  
 तुफान—पण सुरक्षित वंदर.

प्रकरण दुसरें:—अखेरपर्यंत लढा. १९३०

पृ. ३७-१३७-

कार्याचें साल—परिस्थितीची किल्ली—स्वातंत्र्याचा जाहीरनामा—  
 पूर्ण स्वराज्य दिन—लंडन परिषदेचा उद्देश—असेंब्लीपुढें व्हाइसरॉयचें  
 भाषण—गांधींचें उत्तर--११ मुद्दे—गिरण्याचें विल - सविनय कायदेभंग—  
 राजीनामे—व. क. ची सावरमतीस बैठक—सविनय का. चा ठराव—कायदेभंग  
 कसा सुल्लं झाला—त्याबद्दल भीति—मिठाची हकिकत—मिठाच्या कराचा इतिहास—  
 सत्याग्रह युद्धाचें तत्वज्ञान—थिओडर पार्करचे उदाहरण—अंतःस्फूर्तीनें गांधींना  
 कल्पना—गांधींचें व्हाइसरॉयला पत्र—व्हाइसरॉयचें उत्तर—गांधींचें पुनरुत्तर, गांधीः  
 कूच तयारी—वल्लभभाईस अटक—सावरमतीची सभा—प्रतिज्ञा—वल्लभभाईची  
 भाषणें—दांडी प्रयाण सुरू—सत्याग्रहींची शपथ—मी पकडल्यावर स्वराज्य  
 बादशाही देणगी—चळवळीची प्रगति—पूर्ण स्वराज्याचा जन्म—हिं.

चमत्कार—कूच सुरू—ऑ. इ. कॉ. क. चा सत्याग्रहावर शिक्षा मोर्तव--गांधी दांडीस--गांधींचे पत्रक--स्त्रियांनी काय करावे. ६ एप्रिलला गांधी सत्याग्रह करतात. कराची गोळीबार--बंगाल आर्डिनन्स--प्रेस आर्डिनन्स--नवजीवन जप्त--गांधींचे व्हाईसरॉयला पत्र--कांहीं रानटी कृत्ये--गांधींस अटक--त्यांचा संदेश--सरोजिनींचे पत्रक--पूर्ण हरताळ--जगाचे लक्ष लागते--पहिल्या रा. टे. ला सुरुवात--व. क. चे ठराव--तयब्वजी पकडले--सरोजिनींचे नेतृत्व--बहिष्काराचे परिणाम--मिठावर हल्ले--वडाळावर हल्ला--लाठी हल्ला--युरोपियन साक्षीदार--स्लोकवचा खलिता अहिंसा तत्वज्ञान--गजामागील शक्ती--व्हाईसरॉय तारा पिळतात--कैद्यांशीं वर्तन--डॉ. बिझाटचे गांधीबद्दल मत--चळवळीचे स्थूलस्वरूप--परदेशी कापड बहिष्कार--व. क. जूनमध्ये भरते--परदेशी वस्तु व ब्रिटिश कापडावर बहिष्काराचा पुरस्कार करते--गिरणीवर नियंत्रण--ब्रेल्सफोर्डची साक्ष--असेंब्लीतील प्रश्नोत्तरे--सोलापूर--२३ एप्रिलला पेशावर--गंगासिंगचे कुटुंब--जुलैत वर्किंग कमिटी भरते--लो. टिळक पुण्यतिथि--व. क. च्या कांहीं सभासदांना अटक--१०० स्त्रियांना अटक--लाठी हल्ला--बेकायदेशीर सभेचा अलौकिक प्रकार--भुलाभाई व गुजराथ--करबंदीची गुजराथेत चळवळ--सर्वत्र लाठी हल्ले--ब्रेल्सफोर्डची दुसरी साक्ष--विचित्र देशत्याग--गढवाल शिपाई--बोरसद स्त्रियांचा पराक्रम--तहाची प्राथमिक बोलणी--येरवडा परिषद मोडते--पहिली रा. टे. परिषद--मुख्य प्रधानाची घोषणा--वर्किंग कमिटीच्या बैठकीस परवानगी--शास्त्री सग्रूंची तार--व्हाईसरॉय व. क. च्या सभासदांस मुक्त करतात.

## भाग ५ चा

प्रकरण पहिले:—गांधी आयर्विन करार.

पृ. १३१-१७३

गांधींचा संदेश---मोतीलाल मृत्यूशय्येवर--गांधी व आयर्विन मुलाखत--दोघांचा जय--कराची काँग्रेस--अध्यक्षांचे भाषण--भगतसिंगाचा ठराव--गांधींना काळी निशाणे--कराचीत नेराश्य--गणेश शंकर विद्यार्थी यांचा खून--मुख्य ठराव--हिंदुस्थानाबाहेरील हिंदी लोक--शास्त्री यांचे कार्यसाफल्य--पू. आफ्रिका--ऑ. इ. ला मूलभूत हक्कांच्या ठरावाची तपासणी अधिकार--राष्ट्रीय निशाण कमिटी--भगतसिंग दहन कमिटी--मूलभूतहक्क कमिटी--राष्ट्रीय वर्कज कमिटी--जातीय ऐक्य शिष्टमंडळ--गांधीच एकटे प्रातिनिधी.

## भाग ६ वा

प्रकरण पहिलें:—समेटानंतर.

पृ. १७४-२२०.

राष्ट्रास्रत्याग—पिकेटिंग कमिटी—तडजोडीवावत सरकारी आधि-  
कान्यांचा जळफळाट—गोलमेज परिषदेंत भाग घेण्यास व. क. ची  
मान्यता—व. क. चे दुसरे ठराव—चढाईच्या कार्यक्रमाविरुद्ध गांधींचा इषारा—  
लॉर्ड विलिंग्डनची सहानुभूतीची वृत्ती—युद्ध तहकुर्वी नव्हे—शांतताकरारभंग—  
गांधींची इमर्सनला पत्रें व उत्तरें—सरकार पत्रव्यवहार प्रासिद्ध करते—गांधी रा.  
टे. ला. जाणें नाकारतात—व. क. जातीय प्रश्नाबाबत तडजोड सुचविते—परदेशी  
कापड वगळणें—शोषाधिकार—स्पष्टीकरण—ऑ. इं. बैठक—राष्ट्रीय निशाण बद-  
ललें—रा. टे. ला. न जाण्याच्या गांधींच्या निश्चयाला व. क. चा पाठिंबा—  
गांधींचें अहमदाबादेस प्रयाण—फक्त प्रभाशंकर पट्टणी विलायतप्रवास रद्द  
करतात—अडचणीची वाव—सर हॉटसनवर पिस्तूल—इमर्सनचें पकडींत धरणारें  
पत्र—जमिन महसूलांत काँग्रेसचें म्हणणें निर्णायक काय ?—अन्तसारीना रा. टे.  
ला आमंत्रण नाहीं—वैर उद्धवण्याचा धाक—मालवीय सरोजिनी प्रवास रद्द  
करतात—तडजोडीचे दरवाजे बंद नाहींत—गांधींचें व्हाइसरॉयना पत्र—वरिष्ठ  
सरकारी नोकर बदलल्यावाचून शांतता नाहीं—सिमला परिषद—गांधी लंडनला  
जाण्याचे ठरते—सरकारी पत्रक—बडोद्याच्या वसूला बाबत चौकशीचा हुकूम—  
इतर बाबतींत संरक्षक—प्रतिकाराचा हक्क राखला—गांधी आयर्विन करार पुढें  
चालू—गांधी लंडनला निघाले—वर्किंग कमिटीची संमती—एडनचें स्वागत—शालीची  
विक्री—इजिप्तचे स्वागत—मासेलीसला आगमन—गांधींना गरीब वस्ती पसंत—रा.  
टे. मध्ये गांधी—गांधींचें काँग्रेसवर भाषण—अल्पसंख्याकावर त्यांचें भाषण—  
कॅबिनेटला रा. टे. चा वोट—लष्करी प्रश्नावर गांधी—काँग्रेसच्या अनेक पक्षांपैकी  
एक काय ?—उभयताकरतां भागिदारी—हिंदुस्थानला स्वतःची इच्छा पाहिजे—  
मला थोडी संधी था—गांधी आभार मानतात—हिंदुस्थानांतील परिस्थिति.

## भाग ७ वा.

प्रकरण पहिलें:—पुन्हां परत अरण्यांत.

पृ. २२१-२५३

आज्ञाद मैदानसभा—गांधींच्या प्रतिज्ञेचा पुनरुच्चार—गांधी परिस्थितीचा  
विचार करतात—गांधी व्हाइसरॉय तारा—वर्किंग कमिटीचा ठराव—

बैथालचे सक्क्युलर--पुनः वैराकरतां सरकारची तयारी-फर्मांनी कायदे-  
जोरदार लढत--राजकीय परिषद--आश्रमाचें दैव--१९३३ मधील गुजराथ, कर्ना-  
टक व बंगालमधील घडामोडी.

प्रकरण दुसरे:—पुन्हां सौम्य धोरण.

पृ. २५३-३१२

गांधीजींचा प्राणांतिक उपवास--पुणें करार--पुणें कराराचा स्वीकार--  
स्वातंत्र्याचा संदेश- उपवासाचा अर्थ--हरिजनांच्या उद्धारार्थ गांधीजींनीं  
केलेली विनंति--गांधी पुन्हां राजबंदी--अस्पृश्यांद्धार चळवळ चालविण्याची  
गांधीजींना परवानगी--सायनॉरिटि कमिटीतील गांधींचा पण--सर सॅम्युएल होअर  
यांना गांधींचें पत्र--स्वतंत्र मतदार संघ हानिकारक--“प्राणांतिक उपवास करीन--”  
सरकारचे दहशतीचें धोरण-श्रद्धाविषय--सर सॅम्युएल होअर यांचें उत्तर--दह-  
शतीची आवश्यकता-गांधीजींचें मुख्य प्रधानांता पत्र--उपवासाचा निश्चय--मुक्त-  
तेचा हेतु नाही--मुख्य प्रधानाचें उत्तर--सरकारच्या निर्णयाचें स्पष्टीकरण--  
तात्पुरती संरक्षक बंधने--कर्मठकमी राखीव जागा--सरकारचा निर्णय कायम--  
गांधीजींचें मुंबई सरकारला अखेरचें उत्तर--“साझ्या जीविताचें स्वप्न--”न्यायाची  
मागणी--मानवतेकरितां लढा--स्वराज्याच्या मार्गातील अडथळा--येरवडा करार--  
इतर उपवास--कर्वीद्राचा फैसला--कर्वीद्राचें मतांतर--बाबू राजेंद्र प्रसाद पत्रक  
प्रसिद्ध करतात--मनाई हुकूम असताही कलकत्ता आधिवेशन भरते--ठराव--गांधी-  
जींचें २१ दिवसांचें उपोषण--रासला जाण्याचा गांधीजींचा विचार--अटक व  
सुटका--पुन्हा अटक--बिहारमधील भूकंप--जवाहरलाल यांना अटक व शिक्षा--  
कौंसिल प्रवेशाचा कार्यक्रम.

प्रकरण तिसरे:—मोग्य काळाची मार्गप्रतीक्षा.

पृ. ३१२-३५९

कायदेभंगाची तहकुबी--पाटण्याचा ठराव--पाटणा येथील वर्किंग  
कमिटीची बैठक--सोशालिस्ट पक्ष--सरकारचा मनाई हुकूम व काँग्रेसची  
पुनर्घटना--वर्धा व मुंबईचा ठराव--सरदार वल्लभभाईची मुक्तता--वर्किंग  
कमिटीची बनारस येथील सभा--जवाहरलाल यांची मुक्तता--व पुन्हां अटक--  
नॅशनॅलिस्ट पक्ष--खान अबदुल गफार खान यांची मुक्तता--वर्किंग कमिटीची  
अखेरची बैठक--गांधीजी काँग्रेसच्या चळवळीपासून निवृत्त होतात--२१  
दिवसाच्या उपवासासंबंधाची विस्तृत हकीगत--आत्मशुद्धि--उपवासामार्गे  
इच्छाशक्ती पाहिजे--सानंदाश्वर्य--गांधीजींचें पत्रक--मध्येंच तुटलेला धागा-

“ मुक्ततेचा मी दुरुपयोग करणार नाही ”—वल्लभभाईची गांधीजीं संबंधानें काळजी—संकुचित वृत्तीला वाव नाही—गुरुवायुर येथील सार्वत्रिक मत-मोजणी-गांधीजींचे डों. धन्साराना पत्र-गांधीजींचे पत्रक-काँग्रेसची पुनर्घटना-टीकाकारांना उत्तर-हिंसेच्या बदला दुसरा उपाय-स्वभावतःच सनदशीर-आशावादी-अहिंसायुद्धांतील सेनापति-राजकारणांत अध्यात्म-वारडोली ठराव-पठाणांचे अभिनंदन-कडक शिस्तीची आवश्यकता-बंगालची करुण कहाणी-जनतेची छळणूक-नेहरू, गफार, वल्लभभाई-वाहेरचा मोठा जेल-पूर्वेतिहास-सोशालिस्टांना उपदेश--पं. मालवीय यांच्यावरील विश्वास--राजकारणनिवृत्तीनंतरचे गांधीजींचे पत्रक--दृष्टिकोनांतील फरक--भयंकर जुलूम--संस्थानांचा प्रश्न--अस्पृश्यता-अहिंसा--सत्याग्रह--पूर्ण स्वराज्य--साध्य साधनाची एकरूपता—मतभेदामुळे काँग्रेसची शक्ति कमी होते--आमच्यांतील दोष--काँग्रेसची कसोटी--खादी मतदानहक्क--प्रतिनिधीची संख्या एक हजार--अ. भा. प्रामोद्योग संघ--नवी काँग्रेस--मुंबईची काँग्रेस--राजेंद्र वाघूंचे भाषण--मुंबईचे ठराव--प्रदर्शने व मिरवणुकी--काँग्रेस पार्लमेंटरी बोर्ड--निवडणुकीची चळवळ--संयुक्त कमिटीच्या रिपोर्टावर असेंब्लीचा निर्णय--जिनांची उपसूचना--कायदेभंग मार्गे धेण्यासंबंधाने वर्किंग कमिटीचे मत--शिस्तीचे नियम--आध्रांतील दुष्काळ--सं. कमिटीच्या रिपोर्टाचा सार्वत्रिक निषेध--ऐक्याची वाटाघाट--सरकारचे दडपशाहीचे धोरण--काँग्रेस म्यूसियम--डेटिन्यू फंड--बंगालची मनार्ई-बंगाल सरकारचे पत्रक--काँग्रेसच्या अध्यक्षांचे उत्तर--सरहद्द प्रांतांत काँग्रेसची पुनर्घटना--सरहद्द प्रांत जातिनिष्ठेविरुद्ध लढत राहील--केट्टा भूकंप--वर्किंग कमिटीचा ठराव--अधिकाराच्या जागा स्वीकारणे--काँग्रेस व संस्थाने--अधिकाराच्या जागा स्वीकारण्यासंबंधाचा वर्किंग कमिटीचा ठराव--काँग्रेसचा इतिहास--गव्हर्नमेंट ऑफ इंडिया अँक्ट--काँग्रेसच्या अध्यक्षाची वाढती जबाबदारी.

उपसंहारः—

पृ. ३६०—३७२

राजकारणाचा धर्म--गांधीजींच्या संबंधी प्रो. गिलबर्ट मरे यांचे मत--यश व अपयश--काँग्रेसचा कार्यक्रम--विधायक कार्याचीं तीन क्षेत्रे--खेड्यांचे नेतृत्व--सत्याग्रहाचे नवीन तंत्र--जीवनांत व राजकारणांत त्याने उत्पन्न केलेले चैतन्य--सत्याग्रहाचा विकास--अहिंसेचे तत्त्व--तपस्या--दीर्घकालीन शंका. राष्ट्राच्या मर्दानापणाची कसोटी—आपल्या प्रगतीची रेखाकृति--स्वराज्यसाधन.



पूर्वार्ध




८८५ ते १९२९





नारायण





# हिंदी राष्ट्रीय सभेचा इतिहास

प्रकरण पहिलें

काँग्रेसचा जन्म

ईस्ट इंडिया कंपनीने अनेक व्यापारी व राजकीय उलाढाली करून जवळ जवळ धंगर वर्षांत हिंदुस्थानांतील बराच मुलूख कारबाज केला व राज्यसत्तेचे सर्व अधिकार ती उपभोगू लागली. त्यामुळे अर्थातच कंपनीच्या या कारवाई-तडे ब्रिटिश पार्लमेंटचे लक्ष गेलें व १७७२ नंतर कंपनीला वेळोवेळीं ज्या ज्या विन सनद देण्यांत आल्या त्या त्या वेळीं कंपनीच्या कारभाराची ब्रिटिश सरकार-फे पूर्ण चौकशी करण्यात येऊं लागली. उत्तरोत्तर व्यापार वाढविण्याचा कंपनीचा मूल उद्देश मार्गे पटून ती राजकारणप्रधान होत गेली, त्याबरोबर इंग्लंडमधील एडमंड बर्क, शेरिडन, फोक्स वगैरे मंडळींचें कंपनीच्या हिंदुस्थानांतील कारभारांकडे १८व्या शतकाच्या अखेरीस विशेष लक्ष गेलें व तिच्या एजंटार्ची येथील दुष्कृत्यें त्यांनी घेजेडांत आणलीं. वॉरन हेस्टिंग्जवर दोषारोप ठेवून त्याला योग्य तें शासन करण्याचा या मंडळींचा उद्देश जरी साध्य झाला नाहीं तरी कंपनीचे अधिकारी हिंदी जनतेवर कशा प्रकारचे जुलूम व अत्याचार करीत आहेत ही गोष्ट त्यांनी ब्रिटिश जनते-पुढें मांडली. कंपनीच्या एजंटानीं यापुढें राज्यविस्तार करण्याचा यत्न करूं नये या धोरणाचें अवलंबन करण्यास कंपनीला नव्या नव्या सनदा देत असतांना अनेक वेळां सांगण्यांत येत असे; पण कंपनीनें पार्लमेंटचे हे हुकूम धाव्यावर बसविले

व हिंदुस्थानांतील एकेक प्रांत संधि साधून अगर निर्माण करून घशांत टाकले. ही मुलखागिरी करीत असतांना कंपनीने कोणकोणतीं कृष्णकृत्ये केलीं, तिने कोणाकोणाचा विश्वासघात केला व कसकसे तहनामे व वचने मोडलीं, मानवी स्वभावांतील लोभी व नीच वृत्तीचे तिने कसे प्रदर्शन केले हें येथें सांगत बसण्याची आवश्यकता नाही. तसेंच हिंदुस्थानांतील लोकांनींही परस्परांशीं कसे निमकहरामीपणाचे वर्तन केले याचाही विचार करण्याचे हें स्थळ नव्हे. कंपनीच्या एजंटानीं, कंपनीला व डायरेक्टरांना तर गबर केलेच पण स्वतःसाठीं अगणित संपत्ति मिळविण्याकरितां कोणत्या मार्गाचा व साधनांचा अवलंब केला त्याचाही इतिहास सांगणें नको. वाफेच्या इंजिनाचा शोध लागून यांत्रिक युगाला आरंभ झाल्यानंतर एकोणिसाव्या शतकांत आपले औद्योगिक वर्चस्व वाढविण्याच्या कामीं इंग्लंडला भांडवल म्हणून या संपत्तीचा चांगला उपयोग करतां आला एवढें सांगितलें म्हणजे पुरे.

१७७४ सालीं रेग्युलेटिंग अक्ट मंजूर करून कंपनीने हिंदुस्थानांत मिळविलेल्या मुलखाचा कारभार पाहण्याची जबाबदारी ब्रिटिश पार्लमेंटानें प्रथमच आपल्या अंगावर घेतली. हें नियंत्रण हळू हळू वाढत जाऊन १७८५ साली दुसरा एक कायदा पास करण्यांत आला. पुढें १७९३, १८१३, १८३३ व १८५३ या साली प्रत्येक वेळीं चौकशी करून कंपनीला नव्या नव्या सनदा देण्यांत आल्या. “ कंपनीने मिळविलेल्या मुलखांतील रहिवाशाला व ब्रिटिश राजाच्या जन्मजात रयताला धर्म, जन्मस्थान, वंश व वर्ण-वगैरे कोणताही भेदाभेद न करतां कंपनीने आपल्या राज्यकारभाराच्या खात्यांतून नोकऱ्या द्याव्या ” असा एक कायदा १८३३ सालीं करण्यांत आला; पण कोर्ट ऑफ डायरेक्टरांनी त्याचा सोडस्कर अर्थ करून तो धुडकावून लावला. १८३३ च्या या कायद्याने कंपनीचे हिंदुस्थानांत व्यापार करण्याचे हक्कही काढून घेण्यांत आले व त्यामुळे कंपनीचे व्यापारी स्वरूप जाऊन ती पूर्ण राज्यसत्तावारी बनली.

हिंदुस्थानांत इंग्रजी शिक्षण सुरू करावें कीं नाहीं यासंबंधानें यावेळीं बरीच चर्चा झाली. येथें हिंदुस्थानांतील भाषांचें व वाङ्मयाचें शिक्षण सुरू करावें असें म्हणणारा एक पक्ष होता, पण हिंदुवासांपैकीं राजा राममोहन राय व इंग्रजांपैकीं मेकॉले यांनीं इंग्रजी शिक्षणाचाच जोरानें पुरस्कार केला व त्यांचें म्हणणें ग्राह्य ठरून प्रचलित शिक्षणपद्धतीचा पाया घालण्यांत आला.

या वेळीं हिंदुस्थानांत वर्तमानपत्रें नव्हती. काही इंग्रज लोकांनीं वर्तमानपत्रें काढून ती चालविण्याचा प्रयत्न केला; पण त्यांच्यापैकी कांहीना हद्दपार व्हावें लागलें ! लॉर्ड विल्यम बेंटिक यांनीं वृत्तपत्रांकडे दयादर्दशीनें पाहिलें व त्यांचे अनुयायी सर चार्लस मेटकॉफ यांनीं मुद्रणावरील सर्व बंधनें काढून टाकलीं. त्यामुळें १८५७ च्या बंडाचा काळ सोडून लॉर्ड लिटनच्या कारकीर्दीपर्यंत वृत्तपत्रांनीं हें स्वातंत्र्य भोगलें.

१८३३ ते १८५३ या वीस वर्षांत पंजाब व सिंध हे दोन प्रांत जिंकण्यांत आले. लॉर्ड डलहौसीनें दत्तक घेण्याची परवानगी नाकारून कांहीं संस्थानिकांचा मुलूख बळकावला, तर औधच्या संस्थानिकाला आपल्या संस्थानांत नीट बंदोबस्त ठेवतां येत नाहीं व योग्य प्रकारें राज्यकारभार चालवितां येत नाहीं असें निमित्त करून तोही मुलूख खालसा केला. याप्रमाणें हिंदुस्थानचा मुलूख खालसा होऊन एकीकडे परकीय राजसत्ता झपाट्यानें प्रस्थापित होत होती व दुसरीकडे आर्थिक शोषणामुळें हिंदी जनतेचें दारिद्र्यही वाढत चाललें होतें. वरील असंतोष १८५७ च्या बंडाला कारणीभूत झाला. १८५७ चें बंड म्हणजे परकीय राजसत्तेचें जूं झुगारून देण्याचा हिंदुस्थानचा शेवटचा सशस्त्र प्रयत्न होय. या बंडाला धार्मिक हेतु थोडासा कारणीभूत झाला होता हें खरें असले तरी अकबर-औरंगजेबाचा वंशज असलेला दिल्लीचा बादशहा व पुण्याच्या पेशव्याचा वंशज यांनीं उभारलेल्या निशाणाखाली हे बंडवाले एकत्र झाले होते. १७५७ च्या प्लासीच्या युद्धापासून शंभर वर्षांत इंग्रजांनीं हिंदुस्थानांतलें जो मुलूख बळकावला तो पुन्हां काबीज करून हिंदुस्थानांत हिंदी राज्य प्रस्थापित करावें या हेतूनें हें बंड उभारण्यांत आलें होतें. आपल्या लोकांवर व राष्ट्रावर आपण स्वतःच राज्य चालवावें, त्यावर दुसऱ्या कोणाची सत्ता असूं नये ही मानवी हृदयांतील स्वाभाविक भावना या बंडाला कारणीभूत झाली होती.

हें बंड अयशस्वी झालें व त्याबरोबर ईस्ट इंडिया कंपनीही अस्तंगत झाली आणि ब्रिटनचा राजा म्हणजेच ब्रिटिश पार्लमेंट याच्या हातांत प्रत्यक्ष हिंदुस्थान सरकारच्या राज्यकारभाराची सूत्रें गेलीं. यानंतर राणीचा जाहीरनामा प्रसिद्ध झाला. त्यामुळें देशांत शांततेचें व विश्वासाचें वातावरण निर्माण झालें. परकीय राजसत्तेवद्दलचा असंतोष कांहीं लोकांच्या अंतःकरणांत धुमसत होता पण ते अगदीं असहाय्य झाले होते. देशांतील सर्व सरदारघराणीं विशेषतः मुसलमान सरदार-

घराणीं जवळ जवळ नष्ट करून टाकण्यांत आली होती. १८५७ प्रमाणे ज्याच्या निशाणाखालीं जमता येईल अशी एकही राजघराण्यांतील व्यक्ति शिल्लक ठेवली नव्हती. ईश्वरी कृपेमुळे हिंदुस्थानावर ब्रिटिशांची सत्ता प्रस्थापित झाली आहे असेही कांहीं लोकांना वाटू लागले होते आणि आमचा राष्ट्रीय स्वभावधर्म जो दैववाद त्यावर हवाला ठेऊन लोक स्थिरस्थावर झाले होते.

ब्रिटिश राजमुकूट धारण करणाऱ्या व्यक्तीकडे हिंदुस्थानची राज्यसूत्रे गेली तरी राज्यकारभाराच्या पूर्वीचे धोरणांत काहीं बदल झाला नाही. फक्त थापुढील २० वर्षांत कोठें लढाया वगैरे झाल्या नाहीत व राज्यकारभाराच्या एकसूत्रीपणाला कोठें अडथळा आला नाही एवढेंच. पण इतकें असलें तरी हिंदुस्थानात कोठेही अशांतता व गडबड नव्हती असे मात्र म्हणतां यावयाचें नाही. ब्रिटिशांच्या राज्यकारभारांतही भयंकर दोष होते व त्यांचें आविष्करण करून ते काढून टाकण्याचा प्रयत्न हिंदुस्थानाविषयी सहानुभूति बाळगणारे मि. ह्यूमसारखे ब्रिटिश अधिकारी करीत होते.

वर्ण, जात, धर्म, वंश वगैरे वावतीत भेदाभेद न करतां कोणत्याही हिंदी इसमाला त्याच्या शिक्षणानुसार सरकारी खात्यातून जागा देण्यात यावी असें १८३३ च्या कायद्यानें ठरविण्यांत आले होते. १८५३ सालीं कंपनीला नवीन सनद देण्याचा विचार चालू असतां कंपनीनें गेल्या वीस वर्षांत या कायद्याची अंमलबजावणी केली नाही असें पार्लमेंटांत स्वच्छपणें सांगितलें गेलें. याच सालीं इंग्लंडमध्ये सिव्हिल सर्विसची चढाओढीची परीक्षा घेण्याची पद्धति सुरू करण्यांत आली. या पद्धतिमुळे सरकारी खात्यांत मोठ्या नोकऱ्या मिळण्याच्या वावतीत हिंदी लोकांच्या मार्गांत मोठाच अडथळा उत्पन्न झाला. या अडथळ्याला न जुमानतां कांही हिंदी लोक सातासमुद्रापलीकडे इंग्लंडमध्ये जाऊन ही परीक्षा पास होऊन येऊं लागले, तेव्हां लॉर्ड सॉल्सवरीनें या परीक्षेला बसणाऱ्या विद्यार्थ्यांच्या वयाची मर्यादा कमी करून हिंदी लोकांच्या मार्गांत आणखी एक नवीनच अडथळा निर्माण केला. इंग्लंड व हिंदुस्थान या दोन्ही देशांत सिव्हिल सर्विसची एकाच वेळीं परीक्षा झाली पाहिजे अशी मागणी हिंदी पुढारी कित्येक वर्षे करीत होते व त्यांच्या या मागणीला इंग्रज गृहस्थांनींही पाठिंबां दिला होता; पण तिच्याकडे मुळाच लक्ष देण्यांत आलें नाहीं. पुढें लॉर्ड लिटन यांची कारकीर्द सुरू झाली. त्यांनीं देशी वर्तमानपत्रांची मुस्कट-

दावी केली. हत्यारांचा कायदा मंजूर करून हत्यारें वापरण्याचा हिंदी लोकांचा हक्क त्यांनीं नष्ट केला; इतकेंच नव्हे, तर हिंदी व युरोपियन यांच्यांत उपमर्दकारक भेदाभेद सुरू केला.

यानंतर हिंदुस्थानांत दुष्काळ पडला. या दुष्काळाच्या दिवसांत धान्याच्या टंचाईमुळे लोकाना खावयास मिळालें नाहीं असें नव्हे तर धान्य असूनही तें विकत घेण्याचा त्राणच लोकांपाशीं उरला नव्हता. या दुष्काळांत सर्व देशभर लाखों माणसें मृत्युमुखीं पडलीं. नंतर अफगाण युद्ध झालें व त्यांत हिंदुस्थानचा अतोनात मैसा खर्च झाला. इकडे देशामध्ये दुष्काळानें व मृत्यूनें धुमाकूळ माडला होता तर तिकडे दिल्ली येथें एक दरबार भरविण्यांत आला व इंग्लंडच्या राणीला हिंदुस्थानची सम्राज्ञी हा किताब देण्यांत आला.

या काळांत देशातील शेतकरीवर्गही त्याच्यावर रोजच्या रोज होत असलेल्या अन्यायांनीं गांजून गेला होता. अतिशय खर्चाची व गैरसोयीची दिवाणी कोर्टे, राजखाल व जुलमी पोलीस, सारा वसूल करण्याची कडक पद्धति, हत्यारांच्या कायद्याची व जंगल कायद्याची त्रासदायक अमलबजावणी वगैरे प्रकारच्या या सर्व अन्यायांपासून आपला बचाव करण्यायद्दल शेतकरीवर्ग सरफारपाशी मागणी करीत होता; पण त्याचीही मागणी मान्य न झाल्यामुळे तो निराश झाला होता. १८८० च्या सुमारास हिंदुस्थानात ही परिस्थिति होती. नोकरशाहीने नव्या सवलतीना विरोध केला एवढेच नव्हे तर पूर्वीच्या पिढीतील सुधारणावाद्यांनीं जें सुदृढस्वातंत्र्य, सभा भरविण्याचा हक्क, स्थानिक स्वराज्याचे स्वातंत्र्य व विश्वविद्यालयाचे स्वातंत्र्य या संबंधींवे हक्क दिले होते तेही काढून घेतले. याच्या जोडीला पोलीसांच्या दडपशाहीची रशियन पद्धति नोकरशाहीने अमलात आणली होती; यामुळे लॉर्ड लिटनच्या कारकीर्दीत क्रांतीकरिता बंड उपस्थित होण्याचा प्रसंग अगदीं जवळ येऊन ठेपला होता. असा वेळीं मि. ह्यम याना मध्ये पडण्याची स्फूर्ति मिळाली असें सर विल्यम वेडरबर्न यांनीं म्हटलें आहे. हिंदुस्थानातील अनेक धर्मगुरू व त्यांचे शिष्य आपसात पत्रव्यवहार करून हिंदुस्थानातील अनेक जिल्ह्यातून बंडाची उठावणी करण्याच्या तयारीत आहेत अशा प्रकारच्या पुराव्यांचीं सात पुस्तके मि. ह्यम यांना मिळालीं होती. या बाबतींत मि. ह्यम यांच्या हातीं जे रिपोर्ट लागले होते, त्यावरून ह्या बंडाचा प्रयत्न फारसा संघटित स्वरूपाचा नसला तरी निराशेने



व्याप्त झालेले लोक कांही तरी करण्यास प्रवृत्त झाले होते असे त्यांना आढळून आले. हे “कांही तरी” म्हणजे खून, मारामाऱ्या, सावकारांच्या घरावर दरवडे व बाजारांची लूटालूट यांच्याशिवाय दुसरे काय असणार ? ही सर्व कृत्ये धेकायेदेशीर खरीं पण त्यांना दुसऱ्या राजकीय शक्तींचा पाठिंबा मिळाल्यास याच कृत्यांचे राष्ट्रीय कांतीत रूपांतर होण्याचा संभव असतो. मुंबई इलाख्यांतील शेतकरी लोकांचे दंगे अशाच स्वरूपाचे होते. मि. ह्यम यांनी हे सर्व जाणूनच देशातील असंतोषाची वाफ बाहेर सोडण्याकरितां काँग्रेसची योजना केली. याच हेतूने मि. ह्यम यांनी हिंदुस्थानांत एक राष्ट्रीय संमेलन भरविण्याचे ठरविले व कलकत्ता युनिव्हर्सिटीच्या ग्रॅज्युएटांना त्यांनी १ मार्च १८८३ रोजी एक हृदयाला हलवून सोडणारे पत्र पाठविले. सुशील, सत्यनिष्ठ, निःस्वार्थी, प्रामाणिक, संयमी, समाजाची प्रत्यक्ष सेवा करण्याची इच्छा असलेले व त्याकरितां लागणारे नीतिधैर्य असलेले असे पन्नास लोक मिळाले तर वरील परिषदेसारखी एक राष्ट्रीय संस्था स्थापन करतां येईल असे त्यांनी त्या पत्रांत लिहिले होते. त्यांच्या पुढे त्यांनी पुढील ध्येय मांडले. ‘लोकसत्ताक राज्यपद्धति, वैयक्तिक महत्त्वाकांक्षेपासून अलिप्तपणा व “तुमच्यापैकीं जो सर्वांत श्रेष्ठ आहे त्यानें तुमचा सेवक व्हावे”’ हा सिद्धांत असून उलटपक्षीं जर तुम्हांला स्वतःच्या सुखावर व ऐषआरामावर पाणी सोडतां येत नसेल तर प्रगतीच्या सर्व आशा फुकट आहेत. हिंदुस्थानावर आज जे सरकार आहे त्याच्या हाताखालीं राहण्यासच ते लायक आहे, व यापेक्षा जास्त कांहीं मिळविण्याची त्याची इच्छा नाही असेंच म्हणावे लागेल, असे निर्भांडपणाचे विचार त्यांनी या पत्रांत मांडले होते.

काँग्रेसच्या जन्मासंबंधाची विस्तृत हकीकत सांगण्यापूर्वी देशांतील सार्वजनिक जीवनाचा पाया ज्यांनी घातला अशा काँग्रेसपूर्वीच्या पुढाऱ्यांसंबंधाने व त्यांच्या चळवळीसंबंधाने आपण थोडासा विचार करूं.

१८५१ सालीं बंगालमध्ये ब्रिटिश इंडियन असोसिएशन नांवाची संस्था स्थापन झाली व तिच्या द्वारां डॉ. राजेंद्रलाल मित्र व रामगोपाल घोष यांनी कित्येक वर्षे सार्वजनिक कामे केली. ही संस्था अर्धशतकापर्यंत एक जागृत शक्ति होती. मुंबईमध्ये सार्वजनिक कार्ये करणारी बोंबे असोसिएशन नांवाची संस्था होती. बंगालमधील वरील संस्थेच्या मानाने ही संस्था फार दिवस टिकली नाही तरी सर मंगलदास नथूभाई व मि. नवरोजी फर्दुनजी यांच्या नेतृत्वाखाली

या संस्थेने तितकीच महत्त्वाची सार्वजनिक कामे केली. दादाभाई नवरोजी व जगन्नाथ शंकर रेठ यांनी या असोसिएशनची स्थापना केली होती. १८७० च्या सुमारास ईस्ट इंडिया असोसिएशन या नांवाची एक संस्था स्थापन करण्यांत आली. या संस्थेने मोठ्या नेटाने सार्वजनिक कामे करून वरील संस्थेला मार्गे टाकले. दक्षिणेत 'हिंदू'ने सार्वजनिक जीवनाला सुरवात केली. एम्. वीर राघवाचारियर, ओ. रंगय्या नायडू, जी. सुब्रह्मण्य अय्यर व एन्. सुब्बाराव पंतलू वगैरे सन्माननीय गृहस्थांनी हे पत्र सुरू केले होते. 'हिंदू' पत्र ज्या सुमारास सुरू झाले त्याच सुमारास पुण्यांत 'पुणे सार्वजनिक सभे'ची प्रस्थापना झाली. रा. व. के. एल्. नूलकर व एस. एच्. चिपळूणकर यांनी या संस्थेच्या पुरस्कर्तृत्वाखाली अनेक सार्वजनिक कार्ये केली.

बंगालमध्ये १८७६ साली इंडियन असोसिएशन नावाची संस्था स्थापण्यांत आली. सुरेंद्रनाथ बानर्जी हे या संस्थेचे चालते बोलते प्राण होते व आनंद मोहन बोस हे या संस्थेचे पहिले सेक्रेटरी होते.

या सर्व सार्वजनिक चळवळी फारशा संघटित रीतीने चालविल्या जात नव्हत्या. तरी १८७० सालच्या या काळांत देखील अधिकारीवर्गावर त्यांचा परिणाम होऊ लागला होता. वर्तमानपत्रद्वारा होणारा मतप्रसार हा या चळवळींतील एक सामर्थ्यवान घटक होता. कारण १८७५ साली हिंदुस्थानांत ४७५ वर्तमानपत्रे प्रसिद्ध होत होती. यापैकी बहुतेक सर्व पत्रे देशी भाषांतूनच प्रसिद्ध होत होती. सुरेंद्रनाथ बानर्जी हे आय. सी. एस्. होते; पण राष्ट्राच्या सुदैवाने ते आपल्या कामातून मोकळे झाले होते. त्यांनी सेवानिवृत्त झाल्यावर उत्तर हिंदुस्थानांत, पंजाब प्रांतांत व संयुक्त प्रांतांत पहिला राजकीय दौरा काढला. १८७७ साली दिल्लीला झालेल्या दरबाराला ते हजर होते. व त्यांनी तेथे उपस्थित झालेल्या मोठमोठ्या संस्थानिकांच्या व इतर पुढाऱ्यांच्या भेटी घेतल्या. १८७७ साली दिल्ली येथे देशांतील बऱ्या संस्थानिकांचे व इतर नामांकित व्यक्तींचे जे दरबारच्या निमित्ताने संमेलन झाले ते पाहूनच अशा प्रकारची एक 'ग्रंथंड राजकीय' परिषद भरवावी अशी कल्पना सुरेंद्रनाथ बानर्जींना सुचली अशी कांहीं लोकांची समजूत आहे. १८७८ साली मुंबई व मद्रास इलाख्यांत त्यांनी दौरा काढला व लॉर्ड साल्सबेरी यांनी सिव्हिल सर्व्हिस परीक्षेच्या उमेदवारांच्या वयाची मर्यादा १९ वर्षांपर्यंत खाली ओढली या प्रतिगामी घोरणाविरुद्ध लोकमत त्यांनी

जागृत केलें. सिव्हिल सर्व्हिसच्या प्रश्नाबाबत सर्व हिंदुस्थानातकें कॉमन्स सभेला एक अर्ज पाठविण्याचीही त्यांनी तयारी केली.

याचवेळीं लॉर्ड लिटनने आपल्या प्रतिगामी कारकीर्दीला सुरवात केली आणि १८७८ चा व्हर्नाक्युलर प्रेस ॲक्ट, अफगाण युद्ध, १८७७ चा उधळा दिल्ली दरबार व कापसावरील आयात कराचा यज्ञ इतक्या गोष्टी केल्या. लॉर्ड लिटन यांच्या कारकीर्दीनंतर लॉर्ड रिपन यांची नव्या युगाला प्रारंभ करून देणारी कारकीर्द सुरू झाली. लॉर्ड रिपनने अफगाणिस्थानच्या अमीराशी तह केला, व्हर्नाक्युलर प्रेस ॲक्ट रद्द केला, स्थानिक स्वराज्याच्या हक्कांची तरफदारी केली व इल्बर्ट विलाचा पुरस्कार केला. १८८३ सालीं हें विल त्या वेळचे हिंदुस्थानसरकारचे कायदेमंत्रि मि. इल्बर्ट यांनी विवाराकरितां मांडले. युरोपियन व त्याचप्रमाणे अमेरिकन गुन्हेगारांवरील खटल्याची चौकशी करण्याच्या बाबतींत हिंदी मॅजिस्ट्रेटांना जी मनाई करण्यांत आली होती ती रद्द करण्याचा या विलाचा उद्देश होता. हिंदुस्थानातील अँग्लो-इंडियनांना ही गोष्ट आवडली नाही व त्यांचीं मनें प्रक्षुब्ध झालीं. “गव्हर्नमेंट हाउसवरील पहारेकऱ्यांवर हल्ला करून व्हाइसरॉयला आपल्या ताब्यांत घ्याव-याचें व चढपाल घाटावरील वोटिंग त्याला बसवून इंग्लंडला पाठवावयाचें” असा गुप्त कट काहीं प्रक्षुब्ध अँग्लो-इंडियनांनीं केला. वरील कायद्यास सरकारने पाठिवा दिल्यास आपला हा वेत तडीस न्यावयाचा असा या कटवाल्यांनीं निश्चय केला होता. कलकत्यातीलच पुष्कळ अँग्लो-इंडियनांनी हा कट रचला होता. १८८३ सालचें मूळचे विल जवळ जवळ रद्दच करण्यांत आलें. फक्त सेशनस जज व डि. जज यांच्या बाबतींतच तेवढें वरील विलांतील तत्त्व मान्य करण्यांत आलें. लॉर्ड रिपन आपली कारकीर्द संपवून परत मातृभूमीस जाण्यास निघाले त्या वेळीं हिंदुस्थानातील सर्व हिंदी लोकांनीं त्यांना आदरपूर्वक निरोप दिला, हें पाहून इंग्रजांना त्याच्याबद्दल हेवा वाटला व त्यापैकी पुष्कळांचे डोळे उघडले. “ही गोष्ट खरी असेल तर याचा अर्थ काय” असे उद्गार या प्रसंगीं सर ऑकलंड काल्व्हिन यांनीं काढले असें आपल्या “A nation in the making” या पुस्तकात सर सुरेंद्रनाथ बानर्जी यांनीं म्हटलें आहे.

इल्बर्ट विलाच्या बाबतींत अँग्लो-इंडियनांचा विजय झाला. आपलें जातीय वर्चस्व प्रस्थापित करण्यासाठी व तें कायम ठेवण्यासाठी अँग्लो इंडियन

प्रयत्न होता. ही गोष्ट हिंदी लोकांच्या लक्षांत आल्याशिवाय राहिली नाही. संघटित चळवळीचा कसा उपयोग होतो याचा धडाच या प्रकरणापासून हिंदुस्थानांतली सार्वजनिक कार्यकर्त्यांना शिकावयास मिळाला व यानंतर थोड्याच दिवसांनी १८८३ साली कलकत्ता येथील आल्बर्ट हॉलमध्ये एक राजकीय परिषद भरविण्यांत आली. सुरेंद्रनाथ यानजीन ए. एम्. बोस या परिषदेला हजर होते. सुरेंद्रनाथ यानजीनां दिष्टी येथील संमेलनाची आठवण या परिषदेतील श्रोत्यांना करून दिली. “ या परिषदेस हजर असलेल्या लोकांना एक नवीनच प्रकाश व स्फूर्ति मिळाली ” असे मि. अंबिकाचरण मुजुमदार यांना आपल्या “ The Indian National Evolution ” या पुस्तकांत म्हटलें आहे. याच्या पुढच्या साली कलकत्ता येथे आंतरराष्ट्रीय प्रदर्शन भरले. इंडियन नॅशनल काँग्रेसची मूळ स्फूर्ति या प्रदर्शनापासून मिळाली असे रे. जॉन मरडॉक यांना म्हटले आहे. १८८१ साली मद्रास महाजन सभा प्रस्थापित झाली, व मद्रास येथे प्रांतिक परिषद भरविण्यांत आली आणि इकडे पश्चिमकडे मेथा, तेलंग व तम्र्यवजी यांनी १८८५ च्या ३१ जानेवारीला बाये प्रेसिडेन्सी असोसिएशन स्थापन केली.

या सर्व घटनांवरून कोणत्या तरी धर्तीची अखिल भारतीय संघटना निर्माण केली पाहिजे, अशी आवश्यकता हिंदुस्थानाला भापू लागली होती, ही गोष्ट स्पष्ट आहे. अखिल भारतीय राष्ट्रीय सभेची कल्पना प्रथम कोणाच्या डोक्यांत आली हें एक अगम्य गूढ आहे. १८७७ सालचा बडा दरबार व कलकत्त्यांतील आंतरराष्ट्रीय संमेलन पाहून राष्ट्रीय परिषदेची कल्पना कांही लोकांच्या मनांत आली असें ज्याप्रमाणें म्हणण्यात येते, त्याचप्रमाणें १८८४ च्या डिसेंबरमध्ये मद्रास येथे भरलेल्या थिऑसॉफिकल कन्व्हेंन्शननंतर १७ गृहस्थांची एक सभा झाली व त्या मंडळींना ही कल्पना सुचली असेही म्हणतात. सिव्हिल सर्विसमधून रिटायर झाल्यानंतर मि. डेव्हिड ह्यम यांनी जी इंडियन यूनियन स्थापन केली तीच काँग्रेस भरविण्याच्या कामी दारणीभूत झाला अशीही कांही लोकांची कल्पना आहे. काँग्रेसची मूळ कल्पना कशावरूनही सुचलेली असो किंवा ती कोणीही काढलेली असो, बरील सर्व घटना पाहून आपण अशा एका निर्णयाला येऊन पोचतो की, हिंदुस्थानच्या वातावरणांत ती कल्पना वावरत होती, असल्या संघटनेची जरूरी लोकांना भासू लागली होती. अशा वेळीं मि. आव्हेर्व्हियन ह्यम यांनी पुढाकार घेतला व १८८५ च्या मार्चमध्ये त्या सालच्या डिसेंबरांत पुणे येथे

इंडियन नॅशनल यूनियनचे पहिले अधिवेशन भरविण्याची पहिली नोटीस प्रसिद्ध झाली. अशा रीतीने जी अव्यक्त कल्पना वातावरणात सामान्यतः वावरत होती व हिंदुस्थानांतील पूर्व, पश्चिम, दक्षिण, उत्तर भागांतील विचारी लोकांच्या मनावर जिने पगडा बसविला होता त्या कल्पनेला निश्चित स्वरूप प्राप्त झाले व ती सत्यसृष्टीत उतरली.

राजकीय गुलामागिरीच्या जाणीवेने व राजकीय खळबळाटांनीच केवळ काँग्रेसला जन्म दिला नाही. काँग्रेस ही राजकीय ध्येयाने प्रेरित झाली होती हे खरे; पण ती राष्ट्रीय पुनरुज्जीवनाच्या चळवळीचाही पुरस्कार करीत होती. काँग्रेसच्या जन्मापूर्वी ५० वर्षांवर देशांत राष्ट्रीय पुनरुज्जीवनाच्या कार्याला आरंभ झाला होता. विविध स्वरूपाचे हिंदी राजकीय जीवन हे राजा राममोहन राय यांच्या काळांतच क्षुब्ध झाले होते. राजा राममोहनराय हे भारतीय राष्ट्रीयत्वाचे पैगंवर व अर्वाचीन भारत वर्षाचे एका अर्थाने जनक होत. देशाच्या त्या वेळच्या धार्मिक व सामाजिक सुधारणांकडे त्यांचे विशेष लक्ष होते तरी राष्ट्रावर होणाऱ्या भयंकर राजकीय अन्यायांची त्यांना तीव्र जाणीव होती व या अन्यायाचा त्वरित परिहार करण्याकरिता ते जोराचा प्रयत्नही करीत होते. राममोहन राय हे १७७६ साली जन्मले व १८३३ साली त्रिस्टल येथे ते मरण पावले. सतीची चाल बंद करण्याच्या कामी त्यांनी पुढाकार घेतला व हिंदुस्थानांत पाश्चात्य शिक्षण देण्याला सुरुवात करण्याच्या कामीही त्यांचे प्रयत्न कारणीभूत झाले. आपल्या आयुष्याच्या शेवटच्या दिवसांत इंग्लंडला जाण्याचे त्यांनी ठरविले. स्वातंत्र्यासंबंधीचे त्यांचे प्रेम अलोट होते. केप ऑफ गुडहोपला पोचल्यानंतर फ्रेंच बोटीमधून प्रवास करण्याचा त्यांनी आग्रह धरला व या बोटीवरील स्वातंत्र्याचा ध्वज जेव्हा त्यांनी पाहिला तेव्हा “स्वातंत्र्यव्यजाचा विजय असो” “Glory, Glory, Glory to flag” असा त्यांनी जयजयकार केला. मोंगल बादशहाचा वकील म्हणून ते जरी लडनला गेले होते तरी त्यांनी हाउस ऑफ कॉमन्सच्या कमिटीपुढे हिंदी लोकांची गाव्हाणी मांडली. हिंदुस्थानांतील सारा वसूल करण्याची पद्धति आणि हिंदुस्थानची आर्थिक स्थिती या विषयावरील तीन निबंध त्यांनी कमिटीपुढे सादर केले. ईस्ट इंडिया कंपनीने त्यांना सार्वजनिक मेजवानी देऊन त्यांचा गौरव केला. १८३२ साली पार्लमेंटपुढे चार्टर अॅक्टसंबंधाने विचार चालू होता आणि हे बिल पास झाले नाही तर आपण

ब्रिटिश साम्राज्याचा त्याग करुं व अमेरिकेंत जाऊन राहूं अशी त्यांनी प्रतिज्ञा केली होती. राममोहन राय यांच्या काळांत हिंदुस्थानांतील मुद्रणस्वातंत्र्याची गळचेपी करण्यांत आली होती. लॉर्ड हेस्टिंग्जन्तर हंगामी गव्हर्नर झालेला मि. जॉन अँडॅम यानें वर्तमानपत्रांवर कडक निर्वध घातले, व सरकारच्या कारभारावर टीका केली म्हणून 'कलकत्ता जर्नल' चा संपादक मि. बर्किंगहॅम व दुय्यम संपादक मि. सॅन्फर्ड यांना हद्दपार केलें. अँग्लो इंडियन व हिंदी या दोन्हीं वर्तमानपत्रांवर त्यानें कडक सेन्सॉरशिप ठेवली व वर्तमानपत्र सुरू करावयाचें झाल्यास त्याच्या प्रकाशकाने व मालकानें गव्हर्नर जनरलकडून लायसेन्स घेतलें पाहिजे असा नियम केला. या प्रेस आर्डिनन्सविरुद्ध राममोहन राय यांनी वकील देऊन कोर्टांत काम चालविलें पण त्यांत त्यांना यश आलें नाहीं. इंग्लंडच्या राजाकडे त्यांनी या बाबतींत एक सार्वजनिक अर्जही केला पण त्याचाही कांही उपयोग झाला नाहीं. राममोहन राय यांनी पेरलेलें हें बीं फुकट मात गेलें नाहीं. १८३५ साली सर चार्लस मेटकाफ यांनी वर्तमानपत्रावरील सर्व निर्वध काढून टाकले. सतीची चाल रद्द करण्यांत आली तेव्हां त्या कायद्याविरुद्ध राममोहन राय यांच्या प्रतिस्पर्ध्यांनीं केलेलें अपील पार्लमेंटानें फेटाळून लावलें व पुढें चार्टर अँक्टही पास झाला हें पाहून राजा राममोहन राय यांच्या मनावें समाधान झालें.

१८५७ चें वंड मोडल्यानंतर १८५८ साली हिंदुस्थानांत विश्वविद्यालयें व हायकोर्टें स्थापन करण्यांत आलीं. १८६१ ते १८६३ च्या दरम्यान कायदेमंडळेंही निर्माण करण्यांत आली. वंडाच्या अगदीं थोडें अगोदर विधवा विवाहाचा कायदा पास झाला होता. १८६० चे सुमारास हिंदुस्थानांत पाश्चात्य वाङ्मयाचा व शिक्षणाचा निकट परिचय होऊं लागला. पाश्चात्य पद्धतीवर न्यायदानाच्या संस्था स्थापण्यांत आल्या व पार्लमेंटरी पद्धतीनें कायदे करणारी कायदेमंडळेंही निर्माण झालीं यामुळें हिंदुस्थानांत एका नव्या युगालाच प्रारंभ झाला आणि ज्या हिंदी लोकांचा या संस्थांशीं संबंध आला त्यांच्यावर पाश्चात्य संस्कृतीचा गाढ परिणाम झाल्याशिवाय राहिला नाहीं.

राजा राममोहन राय यांनी ब्रह्मो समाज स्थापन करून सुरू केलेल्या धार्मिक बीजारोपणाचा त्यांच्या मरणानंतर जोरानें प्रसार होऊं लागला. राजा राममोहन राय यांचें कार्य पुढें चालविणारे ब्रह्मो समाजाचे

वर्षभर ज्या राजकीय चळवळी करावयाच्या त्यासंबंधाने चर्चा करून त्यांना निश्चित स्वरूप द्यावे.

या परिषदेला अप्रत्यक्ष रीत्या नेटिव्ह पार्लमेंटचे स्वरूप प्राप्त होईल आणि योग्य त्या धोरणाने परिषदेचे काम चालविल्यास कोणत्याही प्रकारची प्रातिनिधिक संस्था चालविण्यास हिंदुस्थान सर्वस्वी नालायक आहे, या त्याच्यावर असलेल्या आक्षेपाला ती बिनतोड उत्तर देईल.

या वर्षाची परिषद पुण्यासच भरावयाची असल्याने सार्वजनिक समेची श्री. चिपळूणकरप्रभृति मंडळीच स्वागतमंडळाचे काम करतील. परिषदेला आलेले प्रातिनिधि परिषदेच्या कामाकरितां पुण्यास असेपर्यंत वाहनाची, जेवणाखाण्याची व राहण्याची वगैरे सर्व व्यवस्था स्वागत मंडळ करील व त्याकरितां प्रातिनिधींना कोणत्याही प्रकारचा खर्च पडणार नाही.

पुण्याचे प्रातिनिधि खेरीज करून मुंबई इलाखा (सिंध व वऱ्हाड मिळून), मद्रास, व लोअर बंगाल या प्रांतांना २० व नार्थवेस्ट प्रॉव्हिन्स, औध व पंजाब यांना प्रत्येकां १० प्रातिनिधि परिषदेला पाठवितां येतील.

काँग्रेस भरविण्याच्या कामी मि. ह्यम यानीं व्हाइसरॉयांची शुभेच्छा संपादन करून घेतल्यानंतर ते इंग्लंडला गेले व लॉर्ड रिपन, लॉर्ड डलहौसी, सर जेम्स केअर्ड, जॉन ब्राइट, मि. रिड, मि. स्टॅंग वगैरे प्रमुख मंडळींचा त्यानीं या चाबतीत अगाऊ सल्ला घेतला व त्यांची संमतिही मिळविली.

मिसेस वेझंट यांनी आपल्या "How India wrought for freedom" या पुस्तकांत काँग्रेसच्या या अधिवेशनाचे यथार्थ वर्णन केले आहे.

“नाताळापूर्वी अगदी थोडे दिवस पुण्यांत कॉलन्याच्या सांथीला सुरुवात झाली त्यामुळे ही पहिली काँग्रेस मुंबईस भरविण्याचे ठरविण्यांत आले. गोकुळदास तेजपाल सस्कृत कॉलेजच्या चालकांनी कॉलेजच्या सर्व सुंदर इमारती व त्याचे वसतिगृह काँग्रेसच्या स्वागत मंडळाच्या स्वाधीन केले. आणि २७ डिसेंबर सकाळपूर्वी काँग्रेस भरविण्याची सर्व प्रकारची जग्यत तयारी करण्यांत आली. हिंदुस्थानच्या स्वातंत्र्याच्या चळवळींत ज्यांनी पुढे आपले नांव गाजविले अशी कितीतरी नामांकित मंडळी या परिषदेला हजर होती. मद्रासचे डेप्युटी कलेक्टर व सुधारकाग्रणी दि. व. रघुनाथराव, पुण्याच्या स्मालकॉज

कोर्टाचे त्या वेळचे जज व पुढे हायकोर्टाचे जज झालेले महादेव गोविंद रानडे, -न्या. रानडे हे त्या वेळच्या कायदेमंडळाचेही सभासद होते-आगऱ्याचे विद्वान लेखक लाला वैजनाथ, प्रो. के. सुंदरम् व आर. जी. भांडारकर वगैरे मंडळी या काँग्रेसला हजर होती, पण त्यांना परिषदेचे प्रतिनिधि म्हणून तिच्या कामांत भाग घेतां आला नाहीं. ज्ञानप्रकाश, पुणे सार्वजनिक सभेचे त्रैमासिक, मराठा, केसरी, नवविभाकर, इंडियन मिरर, नासीम, हिंदुस्थानी, ट्रिव्यून, इंडियन यूनियन, स्पेक्टर, इंदुप्रकाश, हिंदू, क्रीसेंट वगैरे पत्रांचे संपादक तसेंच सिमल्याहून मि. ह्यूम, कलकत्त्याचे डब्ल्यू. सी. वानर्जी, नरेंद्रनाथ सेन, पुण्याचे डब्ल्यू. एस्. आपटे व जी. जी. आगरकर, गंगाप्रसाद वर्मा ( लखनौ ), दादाभाई नौरोजी, तेलंग, मेथा, वाच्छा, मलबारी, चदावरकर ( मुंबई ) मद्रास महाजन सभेचे अध्यक्ष रंगय्या नायडू, एस्. सुब्रह्मण्य अय्यर, पी. आनंदाचार्य, जी. सुब्रह्मण्य अय्यर, वीर राघवाचारीय, केशव पिले वगैरे मंडळी प्रतिनिधि म्हणून या परिषदेला हजर होती.

ता. २८ डिसेंबर १८८५ रोजीं दोन प्रहरी बारा वाजतां गोकुळदास तेजपाल संस्कृत कॉलेजमध्ये काँग्रेसच्या अधिवेशनास सुरुवात झाली. मि. डब्ल्यू. सी. वानर्जी हे या पहिल्या अधिवेशनाचे अध्यक्ष होते. मि. ह्यूम, मि. एस्. सुब्रह्मण्य अय्यर, ऑ. के. टी. तेलंग यांची या परिषदेत पहिली भाषणे झाली. अध्यक्षानां आपल्या भाषणांत काँग्रेसच्या ध्येयासंबंधाने विस्तृत विवेचन केलें. या परिषदेत पुढील नऊ ठराव पास झाले.

१ हिंदुस्थानच्या राज्यकारभारासंबंधाने चौकशी करण्याकरितां रॉयल कमिशन नेमावे. २ इंडिया कौंसिल रद्द करावे. ३ कायदेमंडळात लोकनियुक्त सभासद घ्यावे. प्रश्न विचारण्याचा हक्क असावा. पंजाब, वायव्येकडील प्रांत, औध यांना कायदेमंडळें द्यावीं. कौंसिलांतील बहुसंख्य पक्षांने केलेल्या तक्रारींचा विचार करण्याकरितां हाऊस ऑफ कॉमन्समध्ये स्टॅंडिंग कमिटी नेमण्यांत यावी. ४ आय. सी. एस्. च्या परीक्षा इंग्लंड व हिंदुस्थान या दोन्ही ठिकाणीं एकाच वेळीं घ्याव्या. ५-६ लष्करावरील खर्चासंबंधाने एका ठरावात विचार करण्यांत आला होता. ७ अप्पर ब्रह्मदेश खालसा करून तो हिंदुस्थानला जोडण्याचा जो विचार चालू आहे त्याचा निषेध दुसऱ्या एका ठरावाने करण्यांत आला ८ देशांतील प्रांतिक संस्थाकडे काँग्रेसमध्ये पास झालेले ठराव पाठवावे व या संस्था



ठिकठिकाणी सभा भरवून काँग्रेसच्या ठरावाला मान्यता द्यावी. १. १८८६ च्या ता. २८ डिसेंबरमध्ये काँग्रेसचे अधिवेशन कलकत्ता येथे भरवावे, हा शेवटचा ठराव होता.

जगांतील महानद्यांचा उगम जसा लहान झुळझुळ वाहणाऱ्या ओढ्यापासून होत असतो, त्याचप्रमाणे मोठ्या संस्थांचा प्रारंभही अल्प प्रमाणावरच होत असतो. आरंभीआरंभी या नद्यांचा ओष जोरांत असतो, व त्याला खळखळाटही फार असतो. पण त्यांना पुढे पुढे ठिकठिकाणच्या लहान नद्या येऊन मिळाल्या म्हणजे त्यांचा प्रवाह शांत व स्थिर होऊ लागतो व त्यांचे पात्र रुंदावू लागते. इंडियन नॅशनल काँग्रेसचा विकासही याच नियमाप्रमाणे झाला. काँग्रेसला प्रथम प्रथम प्रबल संकटाला तोंड द्यावे लागले व त्यामुळे तिला आपले ध्येयही नेमस्तपणाचे ठेवावे लागले. जेव्हा तिने लोकांच्या हृदयांत प्रेमाचे स्थान पटकावले तेव्हा तिचाही प्रवाह फुगत चालला व अनेक सामाजिक, नैतिक व आर्थिक चळवळींचा तिच्यात समावेश झाला. काँग्रेसचे पाऊल आरंभी संशयग्रस्ततेने व आत्मविश्वासाच्या अभावाने पडत होते. काँग्रेस जसजशी प्रौढ झाली तसतशी तिला आपल्या सामर्थ्याची जाणीव होऊ लागली, दृष्टि विशाल झाली व हिंदी जनतेची प्रतिनिधित्वा नात्याने धैर्याने व आत्मविश्वासाने तिने आपल्या मागण्या मांडण्यास सुरवात केली. जरी प्रथमावस्थेत काँग्रेस सामाजिक बाबींचा विचार करतांना कचरत असे तरी तिने पुढे जीवनात निरनिराळे स्वतंत्र भेद असतात या तत्वाला मान्यता दिली नाही. काँग्रेस ही एक राष्ट्रीय संघटना आहे. ब्रिटिश हिंदुस्थान व हिंदी हिंदुस्थान असा ती भेदाभेद करीत नाही. प्रांतिक भेदांना तिच्यापाशी वाव नाही. उच्च वर्गाचे लोक व सामान्य जनता, श्रीमंत व गरीब, शहरे व खेडी, शेतकीविषयक हितसंबंध व औद्योगिक हितसंबंध, यांच्यांतही ती भेदाभेद करीत नाही. त्याचप्रमाणे जातिविषयक व धर्मविषयक भेद ती मानीत नाही. गांधीजींनी दुसऱ्या गोलमेज परिषदेच्या वेळी फेडरल स्ट्रक्चर कमिटीपुढे काँग्रेसचे हे धोरण स्पष्टपणे मांडले असून त्याच्या त्या वेळच्या ओजस्वी भाषणांतील जरूर तो उतारा खाली दिला आहे:—

“राष्ट्रीय सभा ही हिंदुस्थानातील राजकीय संघटनेत सर्वात जुनी राजकीय संघटना आहे. या काळांत अव्याहतपणे तिचे वार्षिक अधिवेशन होत आले आहे. याचाच अर्थ ती सभा राष्ट्रीय आहे. काँग्रेस कोणत्याही एका विवक्षित



महर्षि दादाभाई नौरोजी.  
स्वराज्याची पहिला घोषणा करणारे.

1

जातीची, वर्गाची किंवा हिनगंधाची प्रतिनिधि नाही, अखिल भारतवर्षाच्या कल्याणासाठी व हिंदुस्थानच्या सर्व जातींसाठी व वर्गांसाठी ती झटत आहे. मला सांगायला आनंद वाटतो की, एका इंग्लिश माणसाच्या मंदूत राष्ट्रीय सभेची कल्याण उदग पावली. अॅलन ओष्टेव्हियन एम हे काँग्रेसचे जनक आहेत. हिंदी जनतेने पितामह म्हणून मान दिलेले दादाभाई नौरोजी व फेरोजशहा मेथा या दोन पार्शी गृहस्थांनी राष्ट्रीय सभेचे तिच्या वाल्यावस्थेत संगोपन केले. सुरुवातीपासूनच मुसलमान, ख्रिश्चन, अँग्लो इंडियन वगैरे सर्वधर्मियांनी अंशतः किंवा पूर्णपणे काँग्रेसचे प्रतिनिधित्व स्वीकारले होते. मी तर म्हणतो की, सर्व धर्म, जाति व पक्ष काँग्रेसचे पहिल्यापासून प्रतिनिधि होते. राष्ट्रीय सभेच्या अध्यक्षस्थानी मुसलमान व पार्शी गृहस्थ विराजमान झाले आहेत. या क्षणी मला एका ख्रिश्चन गृहस्थाचीही आठवण होते. कालीचरण वानर्जी हे ख्रिश्चन गृहस्थ काँग्रेसची पूर्णपणे एकरूप झाले होते. त्यांच्याइतकी शुद्ध हिंदी अंतःकरणाची व्यक्ति मला आढळली नाही. आपल्यामध्ये आज श्री. के. टी. पाल नाहीत. काँग्रेसच्या अधिकारीक्षेत्रात कोणत्याही जागेवर त्यांनी काम केल्याचे मला माहीत नाही; तरी मी खात्रीने सांगू शकतो की, ते पूर्णपणे राष्ट्रीय वृत्तीचे होते. ज्याची उणीव आज भासत आहे ते मौलाना महंमदअल्लीही राष्ट्रीय सभेचे एकदा अध्यक्ष होते. राष्ट्रीय सभेच्या आजच्या कार्यकारी मंडळातील १५ सभासदांपैकी ४ मुसलमान आहेत. स्त्रियाही राष्ट्रीय सभेच्या अध्यक्ष होत्या. डॉ. अॅनी बेझंट या पहिल्या स्त्री अध्यक्ष व त्यांच्या मागे श्री. सरोजिनी नायडू या दुसऱ्या स्त्री अध्यक्ष होत. या कार्यकारी मंडळाच्याही सभासद आहेत. याप्रमाणे जात व वर्ग या भेदाप्रमाणेच स्त्री-पुरुष हाही भेद राष्ट्रीय सभेत नाही, हे दिसून येईल.

राष्ट्रीय सभेने सुरुवातीलाच अस्पृश्यतेचा प्रश्न हाती घेतला. एके काळीं प्रत्येक अधिवेशनाच्या शेवटी सामाजिक परिषद भरत असे. कै. न्या. रानडे यांनी सामाजिक परिषदेसाठी आपले शक्तिसर्वस्व वाहिले होते. न्या. रानडे यांच्या नेतृत्वाखाली अस्पृश्यांचा प्रश्न सामाजिक परिषदेच्या कार्यक्रमांत अत्यंत महत्त्वाचा पोहोचलेला होता. परंतु १९२० मध्ये काँग्रेसने स्वतः होऊनच अस्पृश्यता-निवारणाच्या प्रश्नाला राजकीय प्रश्नांच्या बरोबरीचा दर्जा दिला. आणि राजकीय कार्यक्रमांत या प्रश्नाला महत्त्वाचे स्थान देऊन फार मोठे आक्रमण केले.

हिंदु-मुसलमानांचें ऐक्य याचा अर्थ सर्व जातींचें ऐक्य असा काँग्रेसचा अभिप्राय आहे. स्वराज्यप्राप्तीसाठीं हिंदु-मुसलमानांचें ऐक्य ही अत्यंत आवश्यक व अपरिहार्य गोष्ट आहे असें काँग्रेसचें ठाम मत आहे. त्याचप्रमाणें अस्पृश्यतेचा कलंक पूर्ण धुतल्याखेरीज संपूर्ण स्वातंत्र्य अशक्य आहे अशी काँग्रेसची तितकीच दृढ समजूत आहे.

१९२० साली काँग्रेसचें जें स्वरूप होतें तेंच आजही आहे. सर्वांगीण राष्ट्रीयत्व उत्पन्न करण्याचाच प्रयत्न तिनें आजवर केलेला आहे. काँग्रेसनें अगदीं बाल्यावस्थेंत तुमचाही (संस्थानिकांचाही) पक्ष उचलून धरला होता. काश्मीर व म्हैसूर यांचा प्रश्न उपस्थित झाला असतां तुम्हांला पितामह दादाभाई नौरोजी यांनीच मदत केली. आणि या प्रयत्नांमध्ये ही दोन संस्थाने काँग्रेस व दादाभाई नौरोजी यांची ऋणी राहिली आहेत. संस्थानिकांच्या खासगी व अंतर्गत गोष्टींपासून सर्वस्वीं अलिप्त राहून काँग्रेस आजसुद्धां संस्थानिकांना साहाय्य करण्याचा प्रयत्न करीत आहे.

ब्रिटिश हिंदुस्थानांतील असोत किंवा हिंदी हिंदुस्थान म्हणून ज्याला म्हणतात त्या प्रांतांतील असोत, अखिल हिंदुस्थानांत एकंदर जीं ७ लक्ष खेडी आहेत त्या खेड्यांतून पांगलेली अर्धपोटी, मुकी, दुबळी अशी जी लक्षावधी प्रजा आहे त्या प्रजेचें प्रतिनिधित्व हेंच काँग्रेसचें मूलस्वरूप आहे. ज्या ज्या हक्कांचें संरक्षण करणें काँग्रेसला जरूर वाटत आहे त्या सर्व हक्कांचें संपादन शेवटीं या दीन प्रजेच्या हितासच कारणीभूत झालें पाहिजे असें काँग्रेसला वाटतें. याच कारणांमुळे निरनिराळ्या हितसंबंधांत तेढ उत्पन्न झालेली तुम्हांला दिसतें परंतु ती नुसती दिवाळ आहे. आणि खरोखरच अशी तीव्र तेढ असेल तर काँग्रेसच्या वतीनें मी असें अत्यंत स्पष्टपणें सांगू शकतो की, या लक्षावधि गरीब लोकांसाठीं काँग्रेस आपल्या सर्व हक्कांवर पाणी सोडण्यास तयार होईल. याच कारणासाठीं ही शेकतऱ्यांची संघटना आहे आणि तिचें स्वरूप दिवसेंदिवस व्यापक होत आहे. या संघटनेच्या जोरावरच अखिल भारतीय चरखा संघानें २ हजार खेड्यांतील ५० हजार स्त्रियांना काम मिळवून दिलें आहे. यांपैकी शें. ५० मुसलमान स्त्रिया आहेत. अस्पृश्य गणल्या जाणाऱ्या वर्गापैकीही हजारों स्त्रियांना या संघानें काम मिळवून दिलें आहे. अशा विधायक मार्गानें आम्हीं या खेड्यांतून प्रवेश केला आहे व सर्व ७ लाख खेड्यांपर्यंत हें कार्यक्षेत्र

व्यापक करण्याचे प्रयत्न चालू आहेत. हे कार्य प्रचंड स्वरूपाचे आहे. परंतु जर ते मानवी प्रयत्नांनी पुरे करणे शक्य असले तर काँग्रेसने ही सर्व खेडी व्यापून टाकून चरख्याचा संदेश घरोघर पोहोचवला आहे, हे तुम्हांला लवकरच दिसेल.”

या प्रचंड राष्ट्रीय संघटनेचे स्वरूप काय हे गांधीजींनी याप्रमाणे थोडक्यांत सांगितले आहे. काँग्रेसने दुसरे कांहीही मिळविले नसले तरी आपले भावी ध्येय तिने ठरविले आहे आणि आपली सर्व विचारशक्ती या एकच एक ध्येयावर तिने केंद्रीभूत केली आहे. हिंदुस्थानांतील लक्षावधि लोकांत तिने चैतन्य निर्माण केले आहे. ऐक्याचे महत्त्व त्यांना तिने पटवून दिले आहे, त्यांच्यांत आत्मविश्वास उत्पन्न केला आहे व त्यांना आशावादी बनविले आहे.

---

## प्रकरण दुसरें

### काँग्रेसच्या ठरावांचें पर्यालोचन



१८८५ ते १९१५ पर्यंत काँग्रेसमध्ये झालेल्या ठरावांचें आतां थोडक्यांत पर्यालोचन करूं.

१ इंडिया कौन्सिल. २ घटनाविषयक फेरफार. ३ पब्लिक सर्व्हिसेस. ४ लष्करी प्रश्न. ५ कायदा व न्यायदान. ६ कायमधारापद्धति, पाणीपट्टी, दारिद्र्य व दुष्काळ. ७ जंगलचे कायदे. ८ व्यापार व उद्योगधंदे. ९ स्वदेशी, बहिष्कार व 'स्वराज्य'. १० जातीय प्रतिनिधित्व. ११ परराष्ट्रांतील हिंदी लोक. १२ मीठ. १३ मद्य व वेश्याव्यवसाय. १४ स्त्रिया व दलितवर्ग. १५ किरकोळ. १६ काँग्रेसची घटना.

सालोसाल भरलेल्या काँग्रेसच्या अधिवेशनाचा विचार या प्रकरणांत करण्यांत आलेला नाही. १९१५ पर्यंतच्या काँग्रेसच्या अधिवेशनांतून ज्या महत्त्वाच्या विषयांवर चर्चा झाल्या त्यांचा विचार करून या सालापर्यंत काँग्रेसचे धोरण व कार्यक्रम कशा प्रकारचा होता याचें थोडक्यांत पर्यालोचन यात केलें आहे. याकरितां या विषयांचे व ठरावांचे निरनिराळे मुख्य भाग पाडून त्यांचा विचार एकामागून एक करण्यांत आला आहे.

### १ इंडिया कौन्सिल

काँग्रेसच्या अगदीं पहिल्या अधिवेशनात सेक्रेटरी ऑफ स्टेटचे कौन्सिल रद्द करण्यांत यावें अशी मागणी काँग्रेसनें केली होती. यानंतर लागोपाठ झालेल्या दोन अधिवेशनांतून या ठरावाचा पुनरुच्चार करण्यांत आला. काँग्रेसच्या दहाव्या अधिवेशनांत सेक्रेटरी ऑफ स्टेटला सल्ला देण्याकरितां हाऊस ऑफ कॉमन्सें एक स्टॅंडिंग कमिटी नेमावी असा ठराव मांडण्यांत आला. हा ठराव मि. अर्डले नॉर्टन यानें मांडला. पण त्यासंबंधानें स्वतः त्याचेंच मन संशयग्रस्त होतें. ते म्हणाले कीं 'अशा प्रकारची स्टॅंडिंग कमिटी नेमल्यास पेन्शन घेऊन स्वदेशीं गेलेल्या अँग्लो-इंडियन अधिकाऱ्यांची ती एक

चतनदारीच होऊन वसेल. इंडिया कौंसिलमध्यें कांही दुरुस्ती सुचवावी या मताचा मी नाहीं, तर त्याची अजीवात अखेरच झाली पाहिजे असें माझें मत आहे. तथापि अशी कमिटी नेमल्यास सध्यांच्या कौंसिलमधील सदगृहस्थांना दरसाल जे १२०० पौंड दिले जातात ते वांचतील हा पहिला फायदा होईल, व दुसरा फायदा असा कीं, या स्टेंडिंग कमिटींतील लोकाना जाहीरपणें बोलवें लागेल, त्याच्या भाषणावर लोकमत प्रगट होईल, चर्चा होईल व त्याच्यावर टीकाही करता येतील. माझ्या मते ठरावांतील हा स्टेंडिंग कमिटीसंबंधाचा भाग केवळ तात्पुरता आहे. या कौंसिलच्या जागीं दुसरी एकादी यापेक्षांही चांगली व्यवस्था कोणी सुचवीत असल्यास तिचा विचार करण्यास मी तयार आहे.

१९१३ साला करान्नी येथें झालेल्या अधिवेशनांतील ठरावांत या सुधारणे-संबंधानें स्पष्ट सूचना मांडण्यांत आल्या होत्या.

‘हल्लीं असलेलें इंडिया कौंसिल रद्द करावें असें या काँग्रेसचें मत असून ती पुढील सूचना करीत आहे—(क) स्टेट सेक्रेटरीचा पगार इंग्लिश बजेटांत दाखल करावा. (ख) हें कौंसिल अंशतः निवडलेलें व अंशतः सरकारनियुक्त असावें. (ग) कौ. च्या सभासदांची संख्या नऊपेक्षां जास्त असूं नये. (घ) कौंसिलांतलें लोकनियुक्त सभासदांची संख्या एकंदर सभासदांच्या संख्येच्या एकतृतीयांशापेक्षा जास्त असावी. हे विनसरकारी हिन्दी गृहस्थ असावे आणि चरित्र व प्रांतिक कायदेमंडळांतून त्यांची निवडणूक करण्यात यावी. (च) चाकीचे सरकारनियुक्त असावे पण त्यांनीं हिंदुस्थानांत १० वर्षांहून जास्त वर्षे नोकरी केलेली असावी व ते हिंदुस्थानबाहेर २ वर्षांवर नसावेत. (छ) कौंसिल-नें फक्त सल्ला देण्याचें काम करावें, राज्यकारभारविषयक काम त्यांनीं करूं नये. (ज) कौंसिलच्या सभासदांची कामाची मुदत पांच वर्षांची असावी.’

यापुढील अधिवेशनांतून या ठरावांत पुन्हां दुरुस्त्या करून ते मंजूर करण्यांत आले तरी हें कौंसिल रद्द करावें या तत्त्वासंबंधानें काँग्रेसला पूर्ण खात्री वाटत होती. १९१७ च्या सुधारणेच्या कायद्यात हें कौंसिल रद्द करावें असा पुरस्कार केलेला असल्यामुळे या कौंसिलच्या निरुपयोगित्वाबद्दल काँग्रेसला जी खात्री सादर होती तिला पुष्टिच मिळाली आहे.



## २ घटनाविषयक फेरफार

वरिष्ठ व प्रांतिक कायदेमंडळाच्या सभासदांची संख्या वाढवावी, लोकनियुक्त सभासदांचे त्यांत बरेच मोठे प्रमाण असावे, वायव्य प्रांत व औध (संयुक्त प्रांत), व पंजाब या प्रांतांत कायदेमंडळे स्थापन करावीं, सर्व अंदाजपत्रके या कायदेमंडळापुढे मांडण्यांत यावीं, कायदे मंडळांतून प्रश्न विचारण्याचा हक्क द्यावा, हाऊस ऑफ कामन्समधून एक स्टॅंडिंग कमिटी नेमण्यांत यावी व सरकारी अवि-  
काऱ्यांच्या कृत्यांविरुद्ध लोकांच्या ज्या तक्रारी असतील त्यांचा विचार या स्टॅंडिंग कमिटीने करावा; अशा साध्या मागण्या पहिल्या काँग्रेसमध्ये करण्यांत आल्या. नोकरशाहीतील अधिकाऱ्यांवर पार्लमेंटची देखरेख असावी व त्यांच्या कृत्यांविरुद्ध पार्लमेंटचे संरक्षण मिळावे याच हेतूने वरील मागणी करण्यांत आली होती. दुसऱ्या काँग्रेसने कौन्सिलसुधारणांची एक विस्तृत योजना सुचविली. कौन्सिलांतील लोकनियुक्त सभासदांचे प्रमाण ५० असावे अशी या योजनेत मागणी केली होती. म्युनिसिपालिट्या, लोकल बोर्डे, चेंबर्स ऑफ कॉमर्स (व्यापारी मंडळे) व युनिव्हर्सिट्या यांच्यांतून प्रांतिक कौन्सिलांतील सभासद व प्रांतिक कौन्सिलने वरिष्ठ कौन्सिलाकरिता सभासद निवडावे, या अप्रत्यक्ष निवडणुकीच्या तत्त्वाला काँग्रेसने मान्यता दिली होती. हाच ठराव १८८७, १८८८ व १८८९ साली मंजूर करण्यांत आला. चार्लस ब्रॅडला यांनी आपलेल्या हिंदी कायदेमंडळाच्या दुरुस्तीसंबंधाच्या विलाला १८९० साली काँग्रेसने पाठिंबा दिला. या बिलांत बऱ्याच महत्त्वाच्या सुधारणा सुचविण्यांत आल्या होत्या; पण या विलाला दुबकी देण्यांत आली हे लक्षांत ठेवण्यासारखे आहे. कायदेमंडळांतून प्रभावी लोकमत प्रकट करण्यास वाव मिळाल्याशिवाय हिंदुस्थानचा कारभार चांगल्या रीतीने चालणे शक्य नाही, या आपल्या खात्रीलायक मताचा १८९१ साली काँग्रेसने पुनरुच्चार केला. १८९२ साली लॉर्ड क्रॉस यांचा कौन्सिलसुधारणांचा कायदा पास झाला. यानंतर हिंदुस्थानसरकारचे नियम व स्थानिक सरकारांचा कारभार यावर हल्ला चढविण्याचे कामी काँग्रेसने आपली शक्ति केंद्राभूत केली. कारण या बाबतीत बरेच फेरफार होणे जरूरीचे होते.

१८९२ साली कौन्सिलसुधारणांच्या कायद्याला काँग्रेसने राजनिष्ठापूर्वक

मान्यता दिली तरी या सुधारणांमुळें कौन्सिलांतून आपले प्रतिनिधि निवडून देण्याचा हक्क आपल्याला मिळालेला नाही याबद्दल या काँग्रेसमध्ये खेदही प्रदर्शित करण्यांत आला. या कायद्याची अमलबजावणी करण्याच्या बाबतींत सरकारने जें उदार धोरण स्वीकारलें त्याबद्दल १८९३ मध्ये सरकारचे आभार मानण्यांत आले; पण या कायद्याचा खरा उपयोग व्हावा अशी इच्छा असल्यास त्यांत महत्त्वाचे फेरफार करण्यांत आले पाहिजेत असेंही सुचविण्यांत आलें. पंजाबला कायदेकौंसिल द्यावें या मागणीचा या काँग्रेसमध्येही पुनरुच्चार करण्यांत आला. १८९४ व १८९७ साली याच विनंतीची उजळणी करण्यांत आली. कौन्सिलांतून विचारण्यांत येणाऱ्या प्रश्नांना प्रस्तावनेदाखल छोटेसें स्पष्टीकरण जोडण्याचा हक्क १८९५ साली मागण्यांत आला होता. पण अशी परवानगी अद्यापही देण्यांत आलेली नाही.

पुढें १९०४ साली काँग्रेस पुन्हां या प्रश्नाकडे वळली. प्रत्येक प्रांतांतून दोन सभासद याप्रमाणें काँग्रेस सभेंत हिंदुस्थानचें प्रत्यक्ष प्रतिनिधित्व मान्य करण्यांत यावें अशी मागणी देखील या साली करण्यांत आली. १९०५ मध्ये या कायद्यांत आणखी सुधारणा व्हावी असें काँग्रेसने आग्रहानें सुचविलें. स्वायत्त वसाहतीच्या धर्तीवर हिंदुस्थानच्या राज्यकारभारांतही सुधारणा करण्यांत याव्या असें आपलें मत काँग्रेसने १९०६ साली व्यक्त केलें. आगामी सुधारणासंबंधानें १९०८ साली काँग्रेसने आनंद व्यक्त केला व सुधारणांतील कलमें उदार अंतःकरणानें अमलांत आणावीं असें सुचविलें. पण या सुधारणांमुळें लोकांची निराशा झाली.

मोर्ले-मिटो-सुधारणा या नांवानें या सुधारणा प्रसिद्ध आहेत. या सुधारणाचे स्वरूप थोडक्यात पुढीलप्रमाणें होतें:—वरिष्ठ कौंसिलात ६० अधिक सभासद देण्यांत आलें. त्यांपैकी २७ लोकनियुक्त होते. व बाकीच्या ३३ बिनसरकारी सभासदांपैकी २८ पैक्षां जास्त सरकारी अधिकारी असूं नयेत असें ठरविण्यांत आलें. लोकनियुक्त जागांपैकी ३ जागा विशिष्ट ज्ञातीय संस्थातर्फे भरण्यात याव्या व २ विशिष्ट हितरक्षणार्थ ठेवाव्या, असें तत्त्व या सुधारणांत मान्य करण्यांत आलें. त्याचप्रमाणें व्यापारीमंडळें, जमीनदार व मुसलमान यांच्या मतदार-संघांना आपले प्रतिनिधि निवडून देण्याचा हक्क देण्यांत आला, व बाकीच्या जागांकरितां ९ प्रांतिक कायदेमंडळांतील बिनसरकारी सभासदांनी आपले प्रतिनिधि निवडून द्यावे असें ठरविण्यांत आलें. “या सुधारणांमुळें हिंदुस्थानांत,

पार्लमेंटरी पद्धतीची प्रत्यक्ष किंवा अप्रत्यक्ष रीत्या प्रस्थापना होत आहे असें जर म्हणतां आले तर त्याच्याशीं मला कांहींच कर्तव्य नाही ” असें मोले यांनीं म्हटलें होतें. लॉर्ड चेम्सफर्ड व मि. मॉंटग्यू यांनीं या सुधारणांच्या बाबतींत यापेक्षां जास्त अधिकृत व निर्णयात्मक मत दिलें होतें. “ सुधारणांच्या हक्कांमुळे हिंदी लोकांचें समाधान होईनासें झालें आहे. या सुधारणांची अमलबजावणी चालू ठेवल्याने हिंदी सभासद व सरकार यांच्यांत अधिकाधिकच फूट पडत जाईल व बेजबाबदारपणाच्या टीकेला अधिकच वाव मिळेल. ”

१९०९ च्या काँग्रेसने सुधारणांच्या बाबतींत चार ठराव मंजूर केले. धर्माच्या पायावर स्वतंत्र मतदार संघ निर्माण करण्यांत आले, हिंदु व मुसलमान यांच्याकरितां कौंसिलांतील जागांचें प्रमाण ठरविण्याच्या बाबतींत अन्याय करण्यांत आला, उमेदवारांची लायकी ठरवितांना सामान्यतः सुशिक्षित वर्गाबद्दल अविश्वास दाखविण्यांत आला व बिनसरकारी सभासदांचें बहुमत ठेवून प्रांतिक कायदेमंडळें कुचकामाचीं वनविण्यांत आलीं, याबद्दल पहिल्या ठरावांत निषेध व्यक्त करण्यांत आला. सं. प्रांत, पंजाब, पूर्व बंगाल, आसाम व बर्मा या प्रांतांच्या गव्हर्नरांच्या मदतीकरितां कार्यकारी मंडळें देण्यांत यावीं असा दुसरा ठराव होता. पंजाब कायदे-कौंसिलांतील सभासदांचें प्रमाण अपुरें आहे, इतर प्रांतांतील अल्पसंख्यांक मुसलमानांना जे हक्क व ज्या सवलती दिल्या आहेत तशा प्रकारच्या संरक्षक सवलती व हक्क पंजाबांतील मुसलमानेतर अल्पसंख्यांकांना दिलेले नाहीत, याबद्दल तिसऱ्या ठरावांत असमाधान व्यक्त केलें होतें; आणि मध्यप्रांत व व्हाड या प्रांतातून कायदेमंडळें निर्माण करण्यांत आलीं नाहींत याबद्दलही असमाधान वाटत आहे, असें चौथ्या ठरावांत म्हटलें होतें.

१९१० व १९११ सालीं १९०९ च्या अधिवेशनांतील सुधारणाविषयक ठरावालाच पुष्टि देण्यांत आली व स्वतंत्र मतदारसंघांचें तत्त्व जिल्हा लो. बोर्ड व म्युनिसिपालिट्या यांनाही लागू करण्यांत आलें, याबद्दल निषेध व्यक्त करण्यांत आला.

१९१२ च्या काँग्रेसनें वरिष्ठ व प्रांतिक कायदेकौंसिलांत लोकनियुक्त सभासदांचें बहुमत असावें व सभासदांना पुरवणीप्रश्न विचारण्याचा हक्क असावा अशी मागणी केली. इंग्रजी नें जाणणारा इसम कौंसिलचा सभासद होण्यास नीलार्यक मानला जावा, असें एक विलक्षण कलम काँग्रेसच्या सुधारणाविषयक

ठरावांत नमूद करण्यांत आलें होतें, हें लक्षांत ठेवण्याजोगें आहे. प्रांतिक स्वाय-  
त्तता स्थापन करण्याच्या आदर्यकतेला हिंदुस्थान सरकारनें मान्यता दिली  
यावद्दल या काँग्रेसनें समाधान व्यक्त केलें. १९१३ सालीं जवळ जवळ हाच  
ठराव पुन्हां मंजूर करण्यांत आला.

१९१५ सालीं हिंदुस्थान सरकारचे पहिले कायदेमंत्री सर एस्. पी. सिंह  
यांच्या अध्यक्षतेखालीं मुंबई येथें काँग्रेसचें अधिवेशन झालें. या काँग्रेसच्या  
ठरावाप्रमाणें ऑ. इ. कॉ. कमिटी व ऑ. इ. मुस्लिम लीग यांची संयुक्त बैठक  
भरली व संयुक्त हिंदुस्थानच्या आकांक्षा ज्यांत ग्रथित केल्या आहेत अशी एक  
योजना तींत तयार करण्यांत आली. १९१६ च्या लखनौ काँग्रेसनें या योजने-  
ला संमति दिली. ब्रिटिश साम्राज्यांतील इतर वसाहतींप्रमाणें हिंदुस्थानालाही समान  
दर्जा मिळावा व स्वराज्याच्या हक्काच्या दृष्टीनें निश्चित पाऊल टाकण्यांत यावें अशी  
मागणी या काँग्रेसमध्ये करण्यांत आली. प्रांतिक कायदेमंडळांत चारपंचमांश लोक-  
नियुक्त व एकपंचमांश सरकारनियुक्त सभासद असावे या चमत्कारिक तत्त्वाला या  
योजनेंत मान्यता देण्यांत आली होती ! प्रत्यक्ष निवडणूक व व्यापक मतदानाचा  
हक्कही या योजनेंत नमूद करण्यांत आला होता. स्वतंत्र मतदारसंघातर्फे  
मुसलमान प्रतिनिधींची निवडणूक करण्यांत यावी व अल्पसंख्यांक मुसलमानांचें  
प्रां. कौन्सिलांतील लोकनियुक्त सभासदांमध्ये पुढील प्रमाण असावें असेंही या  
योजनेंत म्हटलें होतें:—पंजाब शें. ५०; सं. प्रांत शें. ३०; बंगाल शें. ४०;  
बिहार २५; मध्यप्रांत शें. १८; मद्रास शें. १५; आणि मुंबई एक तृतीयांश.  
चरिष्ठ कायदेकौन्सिलांत लोकनियुक्त सभासदांचें चारपंचमांश प्रमाण असावें.  
आणि या लोकनियुक्त सभासदांपैकीं स्वतंत्र मतदारसंघातर्फे एकतृतीयांश  
सभासद मुसलमान असावे. हिंदुमुसलमानांच्या मिलाफानें व संमतीनें लखनौ येथें  
तयार झालेल्या योजनेंत वरील कलमे होती. मॉटफर्डयोजनेंत ही योजना  
जशीच्या तशी सामील करण्यांत आली.

स्वराज्याच्या योजनेबाबत केवळ ठरावच करून ही काँग्रेस थांबली नाहीं तर  
सर्व देशभर यावद्दल जागृति करण्याची तिनें व्यवस्था केली. या वर्षांत अनेक  
चळवळी व उलाढाली झाल्या. वेझंट यांची होमरूलची चळवळ, त्यांना झालेली  
कटक, निःशस्त्र, प्रतिकाराची योजना, मेसोपोटेमियांतील घोटाळ्यासंबंधीचें  
मॉटफर्ड यांचें प्रसिद्ध भाषण, त्या वेळचे स्टेटसेक्रेटरी ऑस्टिन चेंबरलेन यांचा

राजीनामा, मॉंटेग्यू यांची स्टेटसेक्रेटरीच्या जागेवर नेमणूक, २०-आगस्ट १९१७ च्या प्रसिद्ध जाहीरनामा, मॉंटेग्यूचें हिंदुस्थानास भेट देण्याचें वचन, वेझंटबाईची मुक्तता व त्यांची १९१७ च्या काँग्रेसच्या अध्यक्षीय जागी निवडणूक या सर्व घटनांच्या पार्श्वभूमीवरच १९१७ च्या काँग्रेसचें मूर्त चित्र रंगविण्यांत आलें.

१९१७ च्या कलकत्ता काँग्रेसनें जबाबदार स्वराज्याच्या जाहीरनाम्याबद्दल कृतज्ञतापूर्वक समाधान व्यक्त केलें व काँग्रेस-लीगच्या योजनेनुसार स्वराज्याच्या हक्कांची पूर्ण अंमलबजावणी करण्याबाबत कालमर्यादा निश्चित करण्यांत यावी अशीही मागणी केली.

१९१७ च्या नोव्हेंबरमध्ये मि. मॉंटेग्यू हिंदुस्थानांत आले. १९१८ च्या जूनमध्ये मॉंटफर्ड रिपोर्ट प्रसिद्ध करण्यांत आला. १९१८ सप्टेंबरमध्ये मुंबई येथें भरलेल्या जादा काँग्रेसमध्ये या रिपोर्टातील योजनेवर चर्चा करण्यांत आली. मि. हसन इमाम हे या काँग्रेसचे अध्यक्ष होते. या जादा अधिवेशनांत द्विदल राज्यपद्धतीला मान्यता देण्यांत आली आणि वरिष्ठ कायदेमंडळांतही द्विदल राज्यपद्धतीचें तत्त्व मान्य करण्यांत आल्यास वरिष्ठ सरकारांतही दुय्यम कायदेमंडळ नेमण्यांत यावें या काँग्रेस-लीग-योजनेंतलें कलमालाही या काँग्रेसनें मान्यता दिली. सरकारनें काँग्रेस-लीग योजनेनुसार काँसिल ऑफ स्टेट निर्माण केलें, पण वरिष्ठ सरकारांत द्विदल राज्यपद्धतीचा अवलंब करावयाचा हें मात्र मान्य केलें नाहीं. मॉंटफर्ड योजना असमाधानकारक व निराशाजनक आहेत असा या काँग्रेसनें आपला अभिप्राय व्यक्त केला. यापूर्वीच्या दोन अधिवेशनांतून करण्यांत आलेल्या मागण्यांना पाठिंबा देऊन कायद्याच्या दृष्टीनें सर्व प्रजेला समानतेनें वागविण्यांत यावें; स्वातंत्र्य, जीवित व मालमत्ता याच्या संरक्षणाची हमी; भाषण, लेखन व सभा-स्वातंत्र्य, शस्त्रे बाळगण्याचा हक्क, मुद्रणस्वातंत्र्य इत्यादि जन्मसिद्ध हक्कांची मागणी करण्यांत आली.

१९१८ चें अधिवेशन दिल्ली येथें पं. मालवीय यांच्या अध्यक्षतेखालीं झालें. सर्व प्रांतांत पूर्ण जबाबदारीचें स्वराज्य स्थापण्यांत यावें अशी या काँग्रेसनें मागणी केली. वरिष्ठ सरकारांत द्विदल राज्यपद्धति सुरू करावी या गोष्टीचा दिल्लीच्या अधिवेशनांतही पुरस्कार करण्यांत आला. दुय्यम कायदेमंडळाच्या बाबतींत मुंबईच्या जादा अधिवेशनांत जो ठराव पास झाला होता त्यालाच याही वेळीं गुजरात देण्यांत आला.

ता. ११ नोव्हेंबर १९१८ रोजी युद्धतहकुर्वीचा जाहीरनामा निघाला. प्रे. विल्सन, लाईड जॉर्ज व इतर ब्रिटिश मुत्सद्दी यांच्या भाषणांचा उल्लेख करून स्वयंनिर्णयाचें तत्त्व हिंदुस्थानासही लागू करण्यांत यावें व सर्व दडपशाहीचे कायदे रद्द करण्यांत यावेत, असा ठराव या अधिवेशनांत मजूर करण्यांत आला.

काँग्रेसचा यापुढचा काल जाचक गेला. यापुढील अधिवेशन अमृतसर येथें भरलें; पण त्यापूर्वी रौलेट विलें, सत्याग्रहआंदोलन, विरमगांव व दिल्ली येथील गोळीबार, जालियनवाला बागेतील शोचनीय प्रसंग, पंजाबातील लष्करी कायदा, सर शंकर नायर यांची सरकारी नोकरींतील राजीनामा, हंटर कमिशन व त्याला मिळालेलें अपयश, वगैरे मुख्य मुख्य घटनांनी राष्ट्राचें मन प्रक्षुब्ध करून सोडलें होतें.

### ३ पब्लिक सर्व्हिस

सरकारी नोकरींत विशेषतः सनदी नोकरींत हिंदी लोकांना प्रवेश मिळावा या प्रश्नाला काँग्रेसनें प्रथमपासूनच विशेष महत्त्व दिलें आहे. कोणतीही सरकारी नोकरी करण्यास हिंदी लोक लायक आहेत हें तत्त्व १८३३ सालीं कायद्यानें मान्य करण्यांत आलें आणि १८५३ साली सिव्हिल सर्व्हिसच्या परीक्षा इंग्लंड-मध्यें घेण्याचें ठरविण्यांत आले. तेव्हां हिन्दी लोकांना ही एक अडचणच आहे असें सांगितलें गेलें. लॉर्ड साल्सबरी यांनी या परीक्षेस वसणाऱ्या उमेदवाराचें वय १९ असावें असें जेव्हां ठरविलें तेव्हां ही एक भर्रास नवी अडचण पडली. असें समजलें गेलें. याप्रमाणें वरिष्ठ सरकारी नोकरीच्या बाबतींत हिंदी लोकांच्या मार्गांतून अनेक अडथळेच उत्पन्न करण्यांत आले. इंग्लंड व हिंदुस्थान या दोन्ही देशांत एकाच वेळीं या परीक्षा घेण्यांत याव्या म्हणजे हे सर्व अडथळे अंशतः दूर होतील या हेतूनें काँग्रेसनें पहिल्यापासूनच तशा प्रकारचे ठराव केले आहेत. १८८५ च्या अगदीं पहिल्या अधिवेशनांत इंग्लंड-हिंदुस्थानांत एकदम परीक्षा घेण्याचा ठराव मंजूर केला असला तरी या प्रश्नासंबंधाची चळवळ त्याच्यापूर्वी १८ वर्षे म्हणजे १८६१ पासूनच सुरू झाली होती. याच सालीं इंडिया काँसिलच्या कमिटीनें समकालीन परीक्षासंबंधानें शिफारस केली होती. पार्लमेंटनें आजवर जीं वचनें दिलीं आहेत तीं पूर्ण करण्यासाठीं असें करणें अवश्य आहे, असें या कमिटीचें म्हणणें होतें. जून १८९३ मध्यें हाऊस ऑफ कॉमन्स सभेंत

अशाच प्रकारचा ठराव पास करण्यांत आला. काँग्रेसला व सगळ्या देशाला त्या-  
 बदल वर वाटलें पण सरकारनें या ठरावाची अमलबजावणी करण्याचें पुढील  
 सालीं नाकारलें, त्यामुळें अतिशय निराशा झाली. ही सुधारणा घडवून आणली  
 नाहीं तर हिंदी लोकांच्या बाबतींत न्यायाचें वर्तन करण्यांत आलें असें केव्हांही  
 म्हणतां यावयाचें नाही, असें पब्लिक सर्व्हिसेसपुढें झालेल्या अनेक हिंदी लोकांच्या  
 साक्षीत सांगण्यांत आलें. काँग्रेसच्या म्हणण्याप्रमाणें उमेदवाराची वयाची मर्यादा २३  
 पर्यंत वाढविण्यांत आली पण इतर अडचणी कायमच राहिल्या. काँग्रेसच्या अधि-  
 वेशनाच्या वेळीं गोखले यांनीं अगदीं जळजळीत भाषण करून इंग्लंडच्या या  
 वावर्तीतील धोरणाचा निषेध केला. प. स. कमिशनच्या रिपोर्टाच्या वावर्तीत  
 हिं. सरकारनें जें धोरण स्वीकारलें त्याबद्दल खेद प्रदर्शित केला. स्टॅट्युटरी  
 सनदी नोकऱ्यांमध्ये एकंदर ९४१ जागा होत्या, त्यांतील १५८ जागा हिंदी  
 लोकांच्या हक्काच्या होत्या, पण प. स. कमिशननें यांपैकी १०८ जागा हिंदी  
 लोकांना द्याव्या अशी शिफारस केली आणि सरकारनें तर त्याच्याही मार्गे  
 जाऊन अवघ्या ९३ च जागा हिंदी लोकांना १८९२ त दिल्या. सिव्हिल,  
 मेडिकल, पोलिस, एंजीनिअरिंग, टेलिग्राफ, जंगल वगैरे खात्यांतून  
 हिंदी लोकांना जागा मिळतील अशा सवलती सरकारनें द्याव्या अशा  
 मागण्या काँग्रेस करीत होतीच. सरकारनें या सवलती दिल्या नाहींतच,  
 उलट या वावर्तीत माघार घेतली. शिक्षणखात्यांत तर वरिष्ठ जागांवर हिंदी  
 इसमांची नेमणूक करावयाचीच नाहीं असें सरकारनें ठरविलें. शिक्षणखात्यां-  
 तील नव्या योजनेप्रमाणें वरिष्ठ जागांना आय्. ई. एस्. म्हणत व त्या इंग्लंडांत  
 भरत आणि खालच्या जागाना पी. ई. एस्. म्हणत व त्या हिंदुस्थानांत भरत.  
 १८८० पूर्वी या खात्यांतील वरिष्ठ जागांवर असलेल्या हिंदी व युरोपियन या  
 दोघांनाही सारखाच म्हणजे ५०० रु. पगार मिळत होता. १८८० सालीं हा  
 पगार हिंदी लोकांच्या वावर्तीत कमी करून तो ३३३ रु. वर आणला. १८८९  
 सालीं तो २५० रु. झाला. हिंदी माणूस जरी इंग्लिश युनिव्हर्सिटीचा ग्रॅज्युएट  
 असला तरी त्याला एवढाच पगार देत असत ! १८९६ सालीं हिंदी इसम  
 कितीही मोठ्या जागेवर असला किंवा कितीही वय, त्यानें नोकरी केलेली असली  
 तरी ७०० रु. पेक्षां जास्त पगार त्याला मिळत नसे. पण इंग्रज इसमाला मात्र  
 १० वर्षांच्या नोकरीनंतर १००० रु. पगार देण्यांत येत असे. शिक्षण खात्यां-

तांल नोकरांच्या बाबतींत जी नवी योजना करण्यांत आली तीमुळें कांहीं कॉलेजाच्या प्रिन्सिपालांच्या जागा केवळ युरोपियनांकरितांच राखून ठेवण्यांत आल्याः

१८९६ व १८९७ सालीं मुंबई व मद्रासच्या एक्झिक्यूटिव्ह कौन्सिलमध्ये हिंदी लोकांना घेण्यांत यावें अशी कॉंग्रेसनें मागणी केली. पुढें इंडियन सिव्हिल मेडिकल व मिलिटरी मेडिकल सर्व्हिस असा भेद करण्यांत आला तेव्हां तोही एक चळवळीचा विषय होऊन बसला. पी. डब्ल्यू. डी., रेलवे, अफू, कस्टम, टेलिग्राफ या खात्यांतील वरिष्ठ जागा हिंदी लोकांना देण्यांत येऊं नयेत असें ठरविण्यांत आलें त्या वेळीं १९०० च्या कॉंग्रेसमध्ये याबद्दल खेद प्रदर्शित करण्यांत आला. याप्रमाणें वरिष्ठ सरकारी नोकऱ्यासंबंधाचें हें गान्हाणें बरेच दिवसाचें असून यानंतरच्या बऱ्याच अधिवेशनांतून त्याच्याबद्दलच्या ठरावांचा पुनरुच्चार करण्यांत आला.

## ४ लष्कराचा प्रश्न

१८८५ ते १९१५ पर्यंतच्या तीस वर्षांत जवळ जवळ दोनशें विषयांसंबंधानें कॉंग्रेसनें विचार केला. पण कितीही वर्षे गेली तरी ज्या विषयाबद्दलचें लोकांचें लक्ष कमी झालेलें नाहीं व ज्याच्या बाबतींत कितीही निषेध प्रकट करण्यांत आला किंवा कितीही याचना करण्यांत आल्या तरी ज्याच्याबद्दलची गान्हाणी नष्ट झाली नाहीं असा “ लष्करी प्रश्न ” हा एकच विषय होता. लष्करी खर्च वाढविण्याच्या त्या वेळच्या सरकारच्या योजनेबद्दल पहिल्या कॉंग्रेसनेच निषेध व्यक्त केला. असा खर्च वाढविणे अपरिहार्यच असेल तर राज्यकारभारांतील इतर खर्चांत काटकसर करण्यांत यावी व कस्टम ड्यूटी वाढवावी असें या कॉंग्रेसनेच सुचविलें होतें. हिंदी लोकांना स्वयंसेनिक दलात प्रवेश मिळावा अशी विनंति याच्या पुढच्या सालच्या अधिवेशनांत करण्यांत आली. तिसऱ्या कॉंग्रेसनें १८५८ सालच्या राणीच्या जाहीरनाम्यांतील बचन पुरें करण्याकरितां लष्करांतील वरिष्ठ जागांवर हिंदी लोकांची नेमणूक करण्यांत यावी अशी मागणी केली व ही मागणी पूर्ण करण्याच्या दृष्टीनें हिंदुस्थानांत लष्करी कॉलेज स्थापन करावें असें सुचविलें. चौथ्या व पांचव्या अधिवेशनांतून पूर्वी झालेल्या ठरावांनाच पुंष्टि देण्यांत आली. सहाव्या अधिवेशनांत



या विषयकडे दुर्लक्ष करण्यांत आले. सातव्या अधिवेशनांत पुन्हां या विषयावर विचार करण्यांत आला. आर्म्स अँड मधील नियम सरकारने थोडे ढिले करावे, मिलिशिया सर्व्हिस व स्वयंसेनिक दल उभारण्याची पद्धति सुरू करून साम्राज्यांतील क्षात्रवृत्तीच्या लोकांची संघटना करावी असें या अधिवेशनांत सरकारला आग्रहपूर्वक सुचविण्यांत आले. लष्करी खर्चासंबंधाने आठव्या अधिवेशनांत चर्चा करण्यांत आली व हिंदुस्थानाबरोबर इंग्लंडनेही या खर्चाचा कांहीं अंश सोसावा असा ठराव करण्यांत आला. या प्रश्नाच्या सामाजिक बाजूचा म्हणजे हिंदी लष्करी हद्दींत वाढत चाललेल्या स्पर्शजन्य रोगांचा व वेष्ट्याव्यवसायाचा विचार नवव्या अधिवेशनांत करण्यांत आला. दहाव्या अधिवेशनांत या बाबतींत केलेल्या पूर्वीच्याच ठरावांना पुष्टि देण्यांत आली. इंग्लंड व हिंदुस्थान यांच्यांत लष्करी खर्चाची विभागणी कशी करावी याचा विचार करण्याकरितां वेल्ची कमिशन नेमण्यांत आले. पुढे तेराव्या अधिवेशनांत या प्रश्नासंबंधाने ठराव करण्यांत आला. सरकारने सरहद्दीच्या बाबतींत स्वीकारलेल्या धोरणाचा विचार करून याकरितां होणाऱ्या खर्चांत इंग्लंडने भागीदार होणे जरूर आहे असें या ठरावांत म्हटले होते. पंधराव्या बैठकींत या प्रश्नाचा एका निराळ्याच दृष्टीने विचार करण्यांत आला. बऱ्याच मोठमोठ्या पलटणी आपल्या देशांतून बाहेर देशी नेणे सुरक्षितपणाचे आहे व दूरदर्शीपणाचे आहे असें सरकारला वाटल्यामुळे २० हजार ब्रिटिश लष्कराचा खर्च ब्रिटिश सरकारने सोसावा असा ठराव या बैठकींत करण्यांत आला. सरहद्दीवरील संकटाचा प्रश्न मार्गे पडतांच पुन्हां काँग्रेसने १६ व्या अधिवेशनांत लष्करी कॉलेजसंबंधाचा ठराव पास केला. अशा रीतीने १९ वे शतक समाप्त झाले. व्हिक्टोरिया राणी १९०१ साली मरण पावली. नवे राजे (किंग एडवर्ड) गादीवर आले, पण लष्करविषयक हिंदी लोकांची गान्हाणी जशीच्या तशीच राहिली. १९०२ मधील १७ व्या अधिवेशनांत लष्करावर होणारा खर्च इंग्लंड व हिंदुस्थान यांनी भागीदारीने सोसावा असा ठराव काँग्रेसने पुन्हां केला. पुढे लवकरच या प्रश्नाला निश्चित स्वरूप प्राप्त झाले. १८९४ साली नेमलेल्या वेल्ची कमिशनचा रिपोर्ट प्रसिद्ध झाला. या रिपोर्टातील शिफारशी पाहून हिंदुस्थानला थोडे बरे वाटले पण ब्रिटिश सेल्युरांच्या पगारांत वाढ करून दरसाल ११७९,०००० रु. नीं लष्करी खर्च वाढवितांमुळे वरील आनंद कोठच्या कोठे भावळून गेला. १८ व्या

अधिवेशनांत याच गोष्टीचा निषेध करण्यांत आला. चीनमध्ये चालू असलेल्या हाल-चालींत व बोअर युद्धांत हिंदी पलटणी व अधिकाधिक ब्रिटिश लष्कर हिंदुस्थानावर लादण्यांत आलें या प्रश्नाचा व्यापक विचार १९ व्या अधिवेशनांत करण्यांत आला. हिंदुस्थानांतील लष्करी धोरण साम्राज्यसंरक्षक दृष्टीनें आंखलें जातें. 'इंपीरियल गॅरिझन' म्हणून जें ब्रिटिश लष्कर हिंदुस्थानांत ठेवलें जातें तें सर्व ब्रिटिश लष्कराच्या एक तृतीयांश असतें. अशा परिस्थितींत हिंदी लष्करावर होणाऱ्या खर्चापैकी आपल्या वांट्याचा खर्च इंग्लंडनें सोसलाच पाहिजे अशी या काँग्रेसनें मागणी केली. लॉर्ड कर्झन यांनीं तिबेटमध्ये चढाईचें धोरण स्वीकारलें. त्या स्वारीला त्यांनीं 'पोलिटिकल मिशन' असें नांव दिलें होतें. १८५८ चा कायदा धाव्यावर बसवून पार्लमेंटची मंजुरी न घेता लॉर्ड कर्झन यांनीं तिबेटच्या स्वारीचा खर्च हिंदुस्थानच्या तिजोरीवर लादला. लॉर्ड किचनेर यांच्या पुनर्घटनेच्या योजनेमुळें हिंदुस्थानचा लष्करी खर्च १ कोटी पौंडांनीं वाढला, त्याचा काँग्रेसनें निषेध केला. लष्करावर सिव्हिल अधिकाऱ्यांचा ताबा असावा कीं नाहीं, या प्रश्नासंबंधानें लॉर्ड किचनेर व लॉर्ड कर्झन यांच्यांत वाद चालू होता. लॉर्ड कर्झन हे लष्करावर सिव्हिल अधिकाऱ्यांचा ताबा असावा अशा मताचे होते.

१९०५ सालच्या २१ व्या अधिवेशनांत लॉर्ड कर्झन यांनीं पुरस्कृत केलेल्या चरील मताचा निषेध करण्यांत आला आणि कर देणाऱ्यांच्या प्रतिनिधीशिवाय असा ताबा दुसरा कोणीही चालवूं शकणार नाहीं या तत्वाचा पुरस्कार केला. १९०६ सालीं राष्ट्रीय पुनरुज्जीवनाच्या नवीन नवीन शक्ति निर्माण झाल्या तरी या सालोसालच्या बिकट प्रश्नांकडे दुर्लक्ष करण्यांत आलें नाहीं. या पूर्वीच्या वीस वर्षांत १७ कोटीपासून ३२ कोटीपर्यंत म्हणजे जवळ जवळ दुपटीनें लष्करी खर्च वाढला आणि याच काळांत हिंदुस्थानांत वरचेवर पडलेल्या दुष्काळांतून उपासमारीनें ११०००००० लोक मरण पावले; या गोष्टींकडे काँग्रेसनें सरकारचें लक्ष वेधलें.

ब्रिटिश वॉर ऑफिसनें रोम कमिटीच्या शिफारशीप्रमाणें हिंदुस्थानावर आणखी ३००००० पौंड लादले. त्याबद्दल १९०८ मध्ये जोराचा निषेध करण्यांत आला. १९०९ व १९१० मध्ये नेहमीच्या रिवाजाप्रमाणें वाढत्या लष्करी खर्चाबद्दल सरकारवर टीका करण्यांत आली. लष्करांतील वरिष्ठ नाकेऱ्यांच्या बाब-

तीत हिंदी लोकांना मज्जाव करण्यांत आल्यामुळे होत असलेल्या अन्यायाविरुद्ध १९१२ व १९१३ सालच्या अधिवेशनांतून ठराव करण्यांत आले. १९१४ सालीं लष्करी खात्यांतील वरिष्ठ जागा हिंदी लोकांना द्याव्या व मिलिटरी स्कूल व कॉलेज काढावे आणि हिंदी लोकांना स्वयंसेवक होऊं द्यावे, ही मागणी पुन्हां करण्यांत आली. हिंदी लोकांना मेजरच्या जागा द्याव्यास, हरकत नाही असे लॉर्ड किचनेर यांचे मत होते आणि बादशहा आपल्या १९११ च्या प्रसिद्ध दरबारांतील भाषणांत या जागांसंबंधाने कांही तरी बोलतील अशी लोकांना आशा वाटत होती.

१८९८ पूर्वी हिंदी लोकांना व्हालंटीअर म्हणून घेण्यांत येत होते. काँग्रेसच्या आरंभीच्या अधिवेशनांतून आपण व्हालंटीअर आहो असे मि. एस्. बी. शंकरन् हे सांगतही होते; पण १८९८ सालीं ही पद्धति बंद झाली व १९१४ सालीं फक्त हिंदी त्रिधननाशिवाय दुसऱ्या कोणालाही व्हालंटीअर होता येणार नाही असे ठरविण्यांत आले. १९१७ साली सरकारच्या या धोरणांत किंचित बदल झाला. जातीय भेद न मानतां हिंदी लोकांना कमिशनड रॅक्सच्या बाबतीत प्रवेश मिळाला व नऊ हिंदी इसमांना या जागेवर नेमण्यांत आले. कलकत्ता काँग्रेसने (१९१७) सरकारच्या या कृत्याबद्दल समाधान व्यक्त केले व १६ ते १८ वर्षांच्या तरुणांचे कॅडेट कोर बनविण्याबद्दल सरकारला विनंति केली.

## ५ कायदा व न्यायदान

काँग्रेसमध्ये पहिल्यापासूनच मोठमोठे विद्वान कायदेपंडित असल्यामुळे लोकांचे कायदेशीर हक्क सुरक्षित राखण्याची त्यांनी साहजिकच काळजी घेतली. जनतेचे हक्क हे सामान्य काळात व शरणागतीच्या वृत्तीने राहाणाऱ्या लोकांकरताच असतात ही गोष्ट नोकरशाहीने आपल्या दडपशाहीने सिद्ध केली. राष्ट्रीय जागृतीचे काळांत हे हक्क टिकत नाहीत ही गोष्ट ज्युरीचे प्रश्नांत उघड झाली. सरकारने ज्युरीची पद्धति हिंदुस्थानात घुरू केली खरी, पण १८७२ साली या पद्धतीत बदल घडवून आणण्याचे सरकारने ठरविले व ज्युरीने दिलेले निकाल कांही प्रसंगी वाजूला ठेवण्याचा अविकार सेशनस जजाना व हायकोर्ट जजांना देण्यांत आला. काँग्रेसच्या दुसऱ्या अधिवेशनातच (कलकत्ता १८८६) सरकारने स्वीकारलेले हे धोरण अपायकारक असून या पद्धतीत असले प्रतिगामी.



उमेशचंद्र बानर्जी

सन १८८५ मुंबई व १८९२  
अलाहाबाद काँग्रेसचे अध्यक्ष.



दादाभाई नौरोजी

सन १८८६ कलकत्ता, १८९३ लाहोर  
व १९०६ कलकत्ता काँग्रेसचे अध्यक्ष.



बळुहिन तैय्यबजी

१८८७ मद्रास काँग्रेसचे अध्यक्ष.




जॉर्ज यूल

१८८८ अलाहाबाद काँग्रेसचे अध्यक्ष



सर वुइल्यम वेडरबर्न

१८८९ मुंबई व १९१० आलहाबाद  
काँग्रेसचे अध्यक्ष.



सर फेरोजशहा मेहता

१८९० कलकत्ता काँग्रेसचे अध्यक्ष.



बदल करण्यांत येजं नयेत अशी विनति करण्यांत आली. यापुढील अधिवेशनांतूनही या विनंतीची उजळणी झाली. पण अद्यापपर्यंत तिचा कांहींही उपयोग झालेला नाही. ज्यूरीचे अधिकार काढून घेण्यापेक्षां न्याय व अमलबजावणी हीं दोन्हीं कामें एकाच व्यक्तीच्या हातीं ठेवणें ही गोष्ट अधिक अनिष्ट आहे. न्याय व अमलबजावणी ही खातीं वेगळीं करावीं याबद्दलची चळवळ फार जुनी आहे. राजा राममोहन राय यांनीं इंग्लंडमध्ये असतांना जो खलिता पार्लमेंटरी कमिटीपुढें मांडला त्यांतील अनेक प्रश्नांपैकीं या सुधारणेबाबतींतही त्यांनीं आपले विचार कमिटीपुढें मांडले होते. हिंदुस्थानचे एकदां गव्हर्नर जनरल असलेले लॉर्ड डफरिन, स्टेट सेक्रेटरी व्हायकौंट क्रॉस व अर्ल ऑफ किंग्सले, हिंदुस्थान सरकारचे होममॅंबर सर हार्वे अँडॅम्सन यांनीं काँग्रेसची या बाबतीतील मागणी योग्य आहे असें अनेक वेळां कबूल केलें होतें; आणि १९०८ सालीं काँग्रेसची सूचना प्रयोगादाखल अमलांत आणून पाहूं असें वचनही सर हार्वे अँडॅम्सन यांनीं सरकारतर्फें दिलें होतें; पण त्याचा कांहीं उपयोग झाला नाही. राममोहन राय नंतर दादाभाई नवरोजी यांनीं ही चळवळ पुढें चालविली व बंगाल, मुंबई, मद्रास वगैरे ठिकाणीं या कामाकरितां मंडळें स्थापण्यांत आलीं. बंगालमधील बंगाल नॅशनल लीगचा या बाबतींत विशेष उल्लेख करावयास हरकत नाही. १८८५ च्या अगदीं पहिल्या अधिवेशनापासून तो त्यापुढील बहुतेक सर्व अधिवेशनांतून या विषयासंबंधानें कधीं स्वतंत्र ठराव करून तर कधीं कंठाळी ठरावांत त्याचा समावेश करून काँग्रेसनें आपलें मत व निषेध व्यक्त केला. या प्रश्नासंबंधानें हिंदुस्थानात चालू असलेल्या चळवळीं-मुळें वऱ्याच इंग्रज गृहस्थांनीं या सुधारणेबद्दल आपली सहानुभूति व्यक्त केली होती. लॉर्ड हॉव हाऊस, सर रिचर्ड गार्थ, सर चार्ल्स सार्जंट, सर डब्ल्यू मार्कवी, सर जॉन बडफोर्ड, सर जॉन स्कॉट, सर रोलंड के. विल्सन वगैरे विख्यात जजनांनीं व मि. हर्वर्ट जे. रेनॉल्ड व सर विल्यम वेडरबर्न वगैरे इंग्रज पुढाऱ्यांनीं सेक्रेटरी ऑफ स्टेटकडे अर्ज पाठवून न्याय व अमलबजावणी हीं खातीं स्वतंत्र करावीं अशी सूचना केली होती. फक्त १९०८ सालीं या बाबतींत थोडी प्रगति झालेली दिसली. बंगाल सरकारनें या सूचनेला मान्यता दिली व कोणत्या ना कोणत्या स्वरूपांत त्याची अमलबजावणी करण्याचें ठरविलें असें पाहून काँग्रेसनें आपलें समाधान व्यक्त केलें; पण पुढें एक वर्ष निघून गेलें तरी या गोष्टीला कोणतेंही निश्चित स्वरूप न मिळालेलें पाहून काँग्रेसची निराशाच झाली.

या इतक्या वर्षात काँग्रेसने सुचविलेल्या सुधारणांकडे सरकारने लक्ष दिले नाही इतकेच नव्हे तर १८९८-चा तिसरा रेग्युलेशन ( बंगाल ), १८९९-चा दुसरा रेग्युलेशन ( मद्रास )-व १८९७-चा १९ वा रेग्युलेशन ( मुंबई ) हे जुने अधारांत पडलेले कायदे उजेडांत आणले गेले. या कायद्यान्वये कोणालाही विनाचौकशी हद्दपार करता येते. सरकारने सरदार नातूना या कायद्याचा आधार घेऊनच १८९७ च्या काँग्रेसच्या सुमारास अटक केली. हे साल फारच जाचक होते. लोकमान्य टिळकांना याच साली राजद्रोहाच्या आरोपावरून शिक्षा करण्यात आली. जो मजकूर प्रसिद्ध केला म्हणून त्यांना ही शिक्षा देण्यांत आली तो त्यांनी लिहिलाही नव्हता. पुण्यावर जादा पोलिस बसविण्यात आले व १२४ ( अ ) या कायद्याचे स्वरूप जास्त तीव्र करण्याकरिता त्यांत दुरुस्ती करण्याचे ठरविण्यांत आले. लोकांच्या हक्कांवर सरकारने चढविलेल्या या हल्ल्याविरुद्ध काँग्रेसने निषेध व्यक्त केला. सुरेंद्रनाथ बानर्जींनी सरकारच्या या कृत्याच्या निषेध करताना जे अत्यंत परिणामकारक व वक्तृत्वपूर्ण भाषण केले त्यांतील एक लहानसा उतारा खाली दिला आहे:—

“ पुण्यावर जादा पोलिस बसवून सरकारने एक चूक केली आहे. मि. टिळक व इतर पुण्यांतील संपादकांना अटक करून सरकारने यापेक्षांही मोठी चूक केली आहे. मि. टिळक यांच्याबद्दल मला अंतःकरणपूर्वक सहानुभूति वाटते. तुरुंगाच्या कोठडीत कोडून ठेवलेल्या टिळकांकडे माझ्या अंतःकरणांतील भावना धाव घेतात. टिळकांबद्दल सर्व राष्ट्र आज अश्रू गाळीत आहे. हेवीयस कोर्पस अॅक्ट व मॅग्रा चार्टा हे कायदे इंग्लिश लोकांनी आपल्याकरिता मिळवून ठेवले आहेत. इंग्रजांच्या वैभवशाली राज्यघटनेला या कायद्यांनी भूषविले आहे. या घटनेवर आमचाही जन्मसिद्ध हक्क आहे. आम्हीही जन्मसिद्ध ब्रिटिश प्रजाजन असल्यामुळे ब्रिटिश प्रजाजनांना असलेल्या हक्कांवर आमचाही हक्क आहे. आमचे हे हक्क कोण लुबाडून घेऊ शकेल ? आमचा या बाबतीत निश्चय झाला आहे. ही काँग्रेस, तुम्ही आम्ही सर्वजण एक गंभीर प्रतिज्ञा करू. या सभागृहांतून आमच्या या निश्चयाच्या भावना बाहेर पडू देत व सर्व हिंदी जनतेची मने त्यांनीं मारून जाऊ देत. ब्रिटिश प्रजाजन या नात्याने असलेल्या आमच्या हक्काचा पुरस्कार करण्याचा आम्ही निश्चय केला आहे. प्रत्येक सनदशीर मार्गाचा अवलंब करून आम्ही या हक्काचे संरक्षण करण्याचे ठरविले आहे. व्यक्ति-

स्वातंत्र्य हा सर्वांत अत्यंत महत्त्वाचा व अमूल्य हक्क आहे. या हक्काच्या संरक्षणा-  
करितां झगडत राहण्याचा आम्हीं निश्चय केला आहे. ”

## ६ कायमधारापद्धति, पाणीपट्टी, दारिद्र्य व दुष्काळ

हिंदुस्थान हा शेतीप्रधान देश आहे. तेन्हां शेतांची वेळोवेळीं पाहणी होऊन  
-सारावाढ, पाणीपट्टी व त्यांचे जोडीस दारिद्र्य व दुष्काळ या चतुष्टयीनें उद्भ-  
-वणाऱ्या प्रश्नांचा काँग्रेसला विचार करावाच लागला. चौथ्या ( १८८८ )  
काँग्रेसनें एक कमिटी नेमली त्या वेळचा बाबू वैकुण्ठनाथ सेन यांचा १८८९ चा  
'रिपोर्ट' दाखल आहे. १८६० सालीं दुष्काळ पडला व दुष्काळ कमिशननें कायम  
-धारापद्धतीचा पुरस्कार केला. १८६२ सालीं भारतमंत्र्यांनीं या सूचनेला संमति  
-दर्शविली, पण अंमल झाला नाहीं.

जंगल खात्याच्या अंमलबजावणीनें शेतकरी वर्गाच्या हालांचें वर्णन डॉ.  
-बेझंट यांनीं स्पष्ट व मार्मिक शब्दांत केलें आहे. त्या म्हणतातः—“ लांकूड  
विपुल असूनही जात्याला खुंटा लागला तर अधिकारी वर्गाकडे आठवडाभर  
-धांवपळ करून जागोजाग द्रव्य अर्पावें लागतें. आमच्या पिकांची नासाडी  
करणाऱ्या जनावरांना शस्त्राच्या कायद्यामुळें आम्हीं ठार मारूं शकत नाहीं.  
-आफ्रिकेंतील निग्रो येथें आला तर त्याला पाटीभर शस्त्रें मिळतात पण आमच्या  
-शेतकरी वर्गाला मात्र पिकाच्या रक्षणार्थ हत्यारांचे परवाने मिळत नाहींत.

१८९२ सालीं कायमधान्याच्या ठरावाचा पुन्हां एकदां उच्चार करण्यांत  
आला व शेतकी विकांची मागणी करण्यांत आली. १८६२ व १८६५ तील कायम-  
-धारापद्धतीबाबत भारतमंत्र्यांनीं दिलेल्या आश्वासनाची आठवण करून देण्यांत  
आली. पुढें १८९६ सालीं असा ठराव करण्यांत आला कीं, निदान ६० वर्षांची  
तरी मुदत सारावाढीस असावी. सरकारनें २२ डिसेंबर १९०० च्या ठरावानें  
ही मागणी फेटाळली. १९०३ सालीं सारावाढीवर कायदेमंडळें व कोर्टे यांचें  
नियंत्रण असावें असें सुचविण्यांत आलें. १९०६ सालीं काँग्रेसनें दाखवून दिलें  
-कीं, १८६२ सालचें लॉर्ड क्यानिंग यांचें, तसेंच १८८२ सालचें लॉर्ड रिपन  
यांचें धोरण कर्झन साहेबांनी १९०२ च्या ठरावानें पार उलटून टाकलें. शेत-  
-सारा हा कर नसून खंड आहे हा सरकारचा मुद्दा काँग्रेसनें केन्हांही मान्य  
केलेला नाहीं. १९०८ सालीं काँग्रेसनें पुन्हां एकदा या विषयावर ठराव केलें  
आणि अखेर कंटाळून हा विषय सोडून दिला.



आतां पाणीपट्टी, दुष्काळ व दुष्काळनिवारण यांचा विचार करू. पाणी-पट्टीचा विषय एकदाच १८९४ साली विचारांत घेतलेला आढळतो. त्या साली एकरी ४ ते ५ रु. पट्टीची वाढ झाली होती. सारावाढ व दुष्काळ याचा अन्व्योन्य संबंध काँग्रेसने प्रथमपासून स्वीकारलेला आहे. १८९६ सालच्या तीव्र दुष्काळाने लष्करी खर्चाच्या धोंडीबद्दलचा विरोध दुणावला. स्वदेशी धंद्यांचा पाडाव व उपासमार हेही काँग्रेसच्या मते दुष्काळाचे दुसरे प्रबळ कारण होय. फॅमिन इन्शुरन्स फंड स्थापन करण्याचे अभिवचन सरकारने पाळले नाही. अखेर फॅमिन कमिशन नेमावे लागले. तत्पूर्वी इंग्लंड व अमेरिका यांना सढळ हाताने दुष्काळफंड उभारून हिंदुस्थानास मदत करावी लागली. या उपकृतीचे स्मरण म्हणून स्मारकाप्रीत्यर्थ हिंदुस्थानाने एक हजार पौंड लॉर्ड मेयर ऑफ-लंडन यांजकडे पाठविले ( १८९८ ).

१८९९ साली पुन्हां या प्रश्नाचा ऊहापोह होऊन द्रव्यशोषण थांबवावे, लष्करीखर्च कमी करावा, करआकारणीत सौम्यता यावी आणि देशी धंद्यास उत्तेजन देऊन ते वाढवावे, अशा व्यापक धोरणाचा पुरस्कार करण्यात आला. पुढील साली ( १९०० ) आर्थिक पाहणीची मागणी करण्यांत आली. यापुढे मात्र काँग्रेस या विषयास कंटाळलेली आढळते.

### ७ जंगलचे कायदे

सारावाढ व मीठाचा कर यांच्याप्रमाणेच जंगलच्या कायद्यांनी लोकांचे जीवित असह्य करून सोडले आहे. सरकारने लेखणीच्या फटकान्याने रयताचे परंपरागत चालत आलेले शाश्वत हक्क नष्ट केले व खेडेगांवांतील समाजांत क्रांति घडवून आणली.

ह्या जंगलच्या कायद्यामुळे शेतकऱ्यांना ब्रिटिश राज्याबद्दल जेवढा वीट आला तेवढा दुसऱ्या कोणत्याही कारणाने आला नाही. १८९१ साली अवध्यानऊ महिन्यांत नॉर्थ अर्काट जिल्ह्यांतील ३ लाख जनावरे मृत्युमुखी पडली. टेकड्यांवरील जमीन आमची खरी, पण त्यांतील एखाद्या झुडुपावर अगर पानावरही आपली सत्ता नाही, अशी स्थिति ह्या जंगलच्या कायद्याने करून टाकली आहे. जंगलच्या कायद्यामुळे शेतकऱ्यांना किती हाल सोसावे लागतात ह्यासंबंधाने चौकशी करण्याबद्दल १८९२।९३ सालामध्ये सरकारला काँग्रेसने अत्यंत कळकळीची

विनंति केली. विशेषतः द्वीपकल्पमय हिंदुस्थान व डोंगराळ पंजाबथें सरकारनें केलेले कायदे अतिशय दुष्टपणाचे व अन्यायाचे आहेत. सुधारलेल्या सरकारला ते शोभण्यासारखे नाहीत, असें नवव्या अधिवेशनामध्यें पंडित मेघराम यांनीं घोलून दाखविलें. या चळवळीचा सरकारवर थोडा परिणाम झाला. २० ऑक्टोबर १८९४ रोजीं सरकारनें सर्व्हेलर काढून जंगलचे कायद्याची अंमलबजावणी करतांना शेतकऱ्याच्या हिताकडे व गरजांकडे जास्त लक्ष दिलें जाईल, महसूल कसा वाडेल ही एकच आर्थिक दृष्टि ठेवली जाणार नाही हे तत्त्व मान्य केलें.

जंगलांत उत्पन्न होणाऱ्या गवत, लांकूड व कंदमुळें, फळें यांचा मोफत उपयोग रयतांना करूं द्यावा अशी विनंति ह्या अधिवेशनांत केली होती. अकराव्या व चौदाव्या अधिवेशनांत ह्याच ठरावाला पुष्टि देण्यांत आली. १८९९ नंतर कंठाळी ठरावांत जंगल कायद्यासंबंधाचा ठराव समाविष्ट करण्यांत आला. याचें कारण असें की, दोअर व रुस्तो-जपानी युद्ध यामुळें राजकीय पुढाऱ्यांचा दृष्टिकोण बदलला आणि जंगल, पाणी, मीठ, अवकारी अशा प्रश्नांपेक्षां राष्ट्रीय अश्नांची व स्वराज्याची त्यांना अधिक मातत्त्वरी वाटूं लागली.

## ८ व्यापार व उद्योगधंदे

ब्रिटिश राजवटींत लॅकेशायरच्या हिताकडे हिंदुस्थानच्या हितापेक्षां अधिक लक्ष दिलें जातें ही गोष्ट हिंदुस्थानातील राजकारणी पुरुषांच्या पूर्वीपासूनच लक्षांत आली होती. लोकमान्य टिळकांचे एकनिष्ठ अनुयायी श्रीयुत आर. पी. करंदीकर, श्री. केळकर व खापडें हे होते. त्यांपैकीं करंदीकरानीं मुंबई येथील काँग्रेसच्या (१९०४) अधिवेशनांत मि. आर्थर वॉल्फर याचे आयर्लंडांतील भाषणाचा पुढील एक उतारा वाचून दाखविला होताः—

“ एकामागून एक आमच्या सर्व वाढत्या उद्योगधंद्यांची गळचेपी करण्यांत येत आहे. इंग्लंडांतील धंदेवाल्याच्या हितरक्षणाकडेच जास्त लक्ष देण्यांत येत आहे. यामुळें संपत्तीच्या उत्पादनाचा प्रत्येक झरा आटून जात असून सर्व राष्ट्रांलाच जमिनीवर उपजीविका करणें प्राप्त झालें आहे. ”

इंग्लीश राजवटींत शिक्षण मिळतें, सुरक्षितता वाढते व रेल्वेच्या गाड्याही सुलभ झाल्या आहेत; परंतु सापात्तिक फायद्याच्या दृष्टीनें विचार केला असता इंग्रजी राज्यापेक्षा मुसलमानांचेंच राज्य अधिक हितावह होतें. मुसलमान हिंदुस्थानांत येऊन हिंदी बनले व देशांतील सर्व संपत्ति देशांतच राहिली अशी

तुलना एका राजकीय पुढाऱ्याने केली आहे. नवव्या अधिवेशनामध्ये (१८९३) राजा रामपालसिंग ह्यांनी असे सांगितले की, इंग्रजी सनदी नोकरांनी हिंदुस्थानाला आपले शिकारीचे कुरण बनविले आहे. ब्रिटिश हिंदुस्थानात तयार झालेल्या मालावर एक्सार्इज ड्यूटी बसविण्यासंबंधी जेव्हा विचार सुरू झाला त्या वेळी काँग्रेसने (१८९४) आपला निषेध व्यक्त केला. वीस नवराच्या खालील हिंदुस्थानातील सुतावर एक्सार्इज ड्यूटी घेण्यांत येत नाही, ह्याबद्दल लॅकशायरने तक्रार केली. अकराव्या काँग्रेसमध्ये लॅकशायरची ही तक्रार कशी निराधार आहे, हे दाखविण्यांत आले. कलकत्त्याच्या प्रख्यात अधिवेशनांत (१९०६) पं. मालवीयांनी उद्योगधंद्याच्या अपयशाबद्दलचे पुढील कारण सांगितले. “ देशांतून कच्चा माल बाहेर जातो व तो पक्का होऊन देशांत परत येतो. उद्योगधंदे वाढत असताना सर्व देशांतील सरकार त्यांना संरक्षण देत असतात. आम्ही स्वतंत्र असतो तर आम्ही तेंच केले असते. ” मध्यम वर्गाचे लोकच परदेशी माल मोठ्या प्रमाणांत खपवितात, ही शोचनीय गोष्ट आहे. आपले उद्योगधंदे वाढविणे असल्यास स्वावलंबन, निश्चय व त्याग ह्या गोष्टींची जरूरी आहे ” असे लोकमान्य टिळक म्हणाले. स्वदेशीची भावना, बहिष्काराची चळवळ ह्यांमुळे हिंदी उद्योगधंद्याचे पुनरुज्जीवनाकडे लोकांचे लक्ष लागले. १९१० साली स्वदेशीचा ठराव मि. चिंतामणी यांनी अलाहाबादला मांडला. त्यावेळी त्यांनी रानडे यांचे भाषणांतील पुढील उतारा वाचून दाखविला. “ हिंदुस्थानाला इंग्लंडने अगदी आपला मळा बनवून टाकला आहे. हिंदुस्थानांत कच्चा माल तयार करावा. ब्रिटिश एजंटाने ब्रिटिश बोट्यांतूनच तो इंग्लंडला रवाना करावा. ब्रिटिशांच्या कौशल्याने व भांडवलाने त्याला कापडाचे स्वरूप द्यावे व पुनः ब्रिटिश व्यापाऱ्यांनी आपल्या ब्रिटिश एजंटच्या मदतीने तो हिंदुस्थानांत पाठवावा. ”

खेडेगांवांतील नष्ट होणाऱ्या उद्योगधंद्यांकडे व शेतीकडे हिंदी पुढाऱ्यांचे पहिल्यापासूनच लक्ष होते. देशी उद्योगधंद्यांना व कलांना सरकारने मदत केली पाहिजे अशी सूचना प. मदनमोहन मालवीय यांनी सरकारला केली (१८९८). १८९१ च्या नागपूरच्या काँग्रेसमध्ये लाला मुरलीधर यांनी उद्भूत भाषण करून या विषयावरिल ठरावाला पुष्टी दिली. ते म्हणाले, “आपल्या बंधूंचे रक्त शोषून घेण्याचे कामी आपण परदेशी व्यापाऱ्यांना मदत करीत आहोत. युरोपियन

वस्तूकरितां एक रूपाया खर्च करणें म्हणजे आपल्या दरिद्री बंधूला लुबाडण्या-  
सारखेंच आहे. त्यांचा प्रामाणिक धंदा बुडाल्यामुळें तो आतां आपला उदर-  
निर्वाह करूं शकत नाही. आपले सर्व उद्योगधंदे बुडत चालल्यामुळें आपल्या  
देशबंधूची उपासमार होत आहे. असें सांगतात की, ३० वर्षांपूर्वी रुपयाला  
दडि मण गहू व दोन मण हरबरे मिळत होते. आमच्या देशांतून त्या वेळीं  
धान्य बाहेर जात नव्हतें. खुला व्यापार आणि राष्ट्रांमध्यें चोख व्यवहार  
हा सर्व तिरस्करणीय देखावा आहे. दरिद्री हिंदुस्थान व श्रीमंत भांडवलवाले  
इंग्लंड यांच्यात न्यायव्यवहार कसा होणार ? ससा व अजगर ह्यांच्यामध्ये  
न्यायव्यवहाराची अपेक्षा करण्यासारखेच हें आहे. ” १८९३ च्या अधिवेशनात  
पंडित मालवीय यांनीं ब्रिटिश माल हिंदुस्थानांत आल्यामुळें गरीब धंदेवाल्यांचें  
किती नुकसान होत आहे हें सांगितलें व पन्नास वर्षांपूर्वी कारागिराना जी  
किफायत होत होती त्याच्या शताशानेंही हल्लीं होत नाही, असें ते म्हणाले.  
सर एस्. सुब्रह्मण्य यांनीं खेडेगांवांतील धंद्याचें पुनरुज्जीवन करण्याकरितां कर्ज  
देणाऱ्या सोसायट्या उघडण्याची किती आवश्यकता आहे, ह्याचें प्रतिपादन केले  
होतें. १८९९ साली शैक्षणिक व औद्योगिक विषयावर अर्धा दिवस वादविवाद  
झाला. लाला लजपतराय यांनीं ह्या बाबतींत पुढाकार घेतला होता. या अधि-  
वेशनांत या प्रश्नाचा विचार करण्याकरितां एक कमिटी नेमण्यांत आली.  
कमिटीच्या ह्या उपक्रमामुळें १९०१ सालीं कलकत्ता येथें पहिले औद्योगिक  
प्रदर्शन भरविण्यांत आलें. हें प्रदर्शनाचें कार्य आजवर चालू असून त्यांत सारखी  
सुधारणा होत आहे. ह्या प्रदर्शनाचें जुनें स्वरूप नाहीसें होऊन तें आतां  
खादी व स्वदेशीचें प्रदर्शन बनलें आहे. कापडावरील एक्साईज ड्यूटी-  
विरुद्ध काँग्रेसनें बरीच चळवळ केली (१८९४). त्या वेळचे गव्हर्नर जनरल  
यानींही ह्या गोष्टीचा निषेध केला, पण तिचा कांहींएक उपयोग झाला  
नाहीं. ह्यापुढें ह्या बाबतींतील हिंदुस्थानची विनंति मुळांच मानण्यांत आली  
नाहीं. एवढेंच नव्हे तर उलट हिंदुस्थानांतील व्यापारी स्पर्धेपासून ब्रिटिश कार-  
खानदारांचें संरक्षण केलें पाहिजे असें लॉर्ड सॉल्सबरी यांनीं उद्गार काढले. खेडे-  
गांवांतील दारिद्र्य सारखें वाढत चाललें आहे, हें केवळ कल्पनामय चित्र नव्हतें.  
चार कोटी लोकांना दिवसांतून एकदांच खायला मिळतें असें आपण नेहमीं  
म्हणतों. वाच्छा आणि मुधोळकर यांनीं ही गोष्ट अँग्लो इंडियन अधिकाऱ्यांच्या

रिपोर्टवरूनच सिद्ध करून दाखविली आहे. पोटभर जेवण म्हणजे काय, ही गोष्ट हिंदुस्थानांतील निम्न्या शेतकरी लोकांना वर्षानुवर्षे माहीत नसते, असें सर चॉर्लस इलॉइट ह्यांनीं म्हटलें नाहीं काय? १८९१ सालीं एका तालुक्यांत शें. ६६ या प्रमाणांत साऱ्याची वाढ झाली तर दुसऱ्या एका तालुक्यांत शें. ९९ नें वाढ झाली, तिसऱ्या एका ठिकाणीं शें. ११६ या प्रमाणांत वाढ झाली. आणि कांहीं खेडेगांवांतून तर शें. ३०० ते १५०० शेंपर्यंतही वाढ झाली आहे ! लष्करी खर्च तर बेसुमार वाढला आहे. लष्करांतील एका शिपायामार्गे जर्मनीत १४५ रु., फ्रान्समध्ये १८५, रु. इंग्लंडमध्ये २८५ रु. खर्च होतात. परंतु हिंदुस्थानांत मात्र ७५ रु. खर्च होतात. हा खर्च आणि दरमाणशी उत्पन्न हें ताडून पाहिलें असतां, इंग्लंडमध्ये दर माणशीं उत्पन्न ४२ पौंड, फ्रान्स २३ पौंड, जर्मनी १८ पौंड आणि हिंदुस्थानचें दर माणशीं उत्पन्न १ पौन्ड !! १८९१ सालचे हे आंकडे आहेत. १८८७ पासूनच दुष्काळासंबंधानें अनेक वेळां ठराव करण्यांत आले आणि वेठबिगारीची पद्धत बंद करण्यासंबंधानें विनंति करण्यांत आली.

## ९ स्वदेशी, बाहेष्कार व स्वराज्य

बंगालच्या फाळणीनंतर राष्ट्रांमध्ये नवचैतन्य निर्माण झालें. त्यानेंच या चळवळीला जन्म दिला. काशी येथें झालेल्या २१ साव्या अधिवेशनांत बंगालच्या फाळणीविरुद्ध निषेध व्यक्त करण्यांत आला; व बंगालमध्ये व सर्वत्र या गोष्टीचा निषेध झाला व ही फाळणी रद्द करावी अशी सर्वांकडून मागणीही करण्यांत आली. तथापि त्यांना न जुमानता सरकारनें आपलें धोरण कायम ठेवलें. म्हणूनच केवळ एक परिणामकारक शेवटचा सनदशीर मार्ग म्हणून लोकांना परदेशी मालावर बहिष्कार घालणें भाग पडलें, असें ह्या निषेधाच्या ठरावांत नमूद केलें आहे. परदेशी मालावर बहिष्कार घालण्याचें हें तत्त्व मान्य होतें किंवा नाहीं हे ह्यावरून स्पष्ट होत नाहीं. केवळ एक कायदेशीर शस्त्र ह्या नात्यानेंच ह्या बहिष्कारासंबंधानें काँग्रेसनें आपल्या तात्त्विक मताचें दिग्दर्शन केलें आहे. लाला लजपतराय यांनीं ह्या ठरावाला दुजोरा दिला. “ ह्यापुढें आम्ही याचकवृत्ति सोडून दिली पाहिजे. आम्ही एका साम्राज्याचें प्रजाजन असून आमचे हक्काकारितां आम्ही झगडत आहोंत, ही जाणीव आपण ठेवली पाहिजे. ” १९०५ सालीं जें धैर्य दिसून आलें नाहीं, ती घोटपणाची वृत्ति १९०६ सालीं दिसून आली. फाळणी-

संबंधाच्या ठरावांत 'बंगाल'नें सुरूं केलेली बहिष्काराची चळवळ न्याय्य व कायदे-शीर आहे ' असा अभिप्राय देण्यांत आला. ' झीज सोसूनही ' देशी धंद्यांना उत्तेजन द्यावें, असें ह्या अधिवेशनांत सांगण्यांत आलें. हा विषय येथेंच थांबला. एकाच वेळी परीक्षा, कायदेमंडळांत लोकप्रतिनिधित्व परिणामकारक होईल अशी प्रतिनिधींची वाढ, सेक्रेटरी ऑफ स्टेटच्या कौन्सिलामध्यें व हिंदुस्थानांतील एक्झिक्यूटिव्ह कौन्सिलामध्यें हिंदी लोकांची नेमणूक या पलीकडे स्वराज्याच्या कल्पनेनें धांव मारली नाहीं. १९०६ मध्यें उत्पन्न झालेल्या राष्ट्रीय आकांक्षांची ही परिसीमा होती. दुसऱ्या वर्षी सुरतेची फूट घडून आली व नेमस्तांच्या काँग्रेसनें बहिष्काराचा विषय गाळून टाकला. स्वदेशालाच फक्त ते चिकटून राहिले. मोलें-मिटो सुधारणेच्या योजनेचें परीक्षण करणें हाच त्यांच्या स्वराज्याचा ठरावाचा विषय बनला. १९१० सालीं दुसरे व्हाइसरॉय आले. सर्व राजकीय कैद्यांची सुव्यवस्था करावी, अशी नवीन व्हाइसरॉय लॉर्ड हार्डिज ह्यांना एका ठरावानें विनंति करण्यांत आली. दुसरे वर्षी ह्याच विनंतीचा पुनरुच्चार करण्यांत आला. १९११ सालीं दिलेले प्रांतिक स्वायत्ततेचें वचन पूर्ण करण्यांत यावें व ब्रिटिश साम्राज्यांतील एक स्वतंत्र घटक म्हणून हिंदुस्थानला मानण्यांत यावें, अशी धीटपणाची मागणी मद्रास येथें ( १९१४ ) करण्यांत आली.

## १० जातीय प्रतिनिधित्व

जातीय प्रतिनिधित्वाची कल्पना अलीकडची आहे असें वाटण्याचा संभव आहे. सं. प्रांतांचे लेफ्टनंट गव्हर्नर सर ऑकलंड कोल्हिल यांच्या कारकीर्दीपासूनच ( १८८८ ) या कल्पनेनें डोके वर काढले आहे. मुसलमान काँग्रेसच्या विरुद्ध आहेत असें दाखविण्याचा या वेळी प्रयत्न करण्यांत आला. मि. ह्यूम यांनीं सर ऑकलंड यांना एक लाबलचक पत्र पाठवून वरिल गोष्टींत सत्याचा अंश नाहीं असें दाखवून दिलें. पहिल्या दोनतीन काँग्रेसच्या यशस्वी अधिवेशनांमुळे नोकर-शाही गडबडून गेली हे निर्विवाद आहे. नोकरशाहीचा हा जळफळाट सर ऑकलंडच्या मुखानें वाहेर पडला. मुसलमानांना बगलेंत मारण्याची अधिकाऱ्यांची वृत्ति मुसलमान पुढाऱ्यांना मात्र आवडली नाहीं. चौथ्या काँग्रेसमध्ये [ अलाहाबाद ] मि. यूल यांनीं अध्यक्षपद स्वीकारण्याबद्दल विनंति करतांना शेख

रेझाहसन खान यांनी काँग्रेसला पाठिंबा देण्यासंबंधाचा एक फतवा चाचून दाखविला, हे मुसलमानांच्या नापसंतीचे द्योतक आहे. लखनौ येथील सुनी पंथाच्या धर्मगुरूंनी हा फतवा काढला होता. मुसलमान समाज काँग्रेसला विरोधी नसून सरकारी अधिकाऱ्यांनाच काँग्रेसची चळवळ नको आहे असे त्यांनी सांगितले. १९२१ सालच्या फतव्याचा ज्यांना माहिती आहे त्यांना या गोष्टीचे महत्त्व खात्रीने समजेल.

लॉर्ड मिंटो यांच्या कारकीर्दीत जातीय प्रतिनिधित्वाच्या कल्पनेला मूर्त स्वरूप आले. ज्या प्रांतांत मुसलमान बहुसंख्याक आहेत असा पूर्व बंगाल व आसाम प्रांत बंगालपासून वेगळा काढून जातीय भेदाची आग लॉर्ड कर्झन यांनी पेटवून दिली. लॉर्ड कर्झन यांच्या कारकीर्दीत प्रक्षुब्ध झालेल्या हिंदुस्थानास शांत करण्याकरिता लॉर्ड मिंटो यांना पाठविण्यांत आले. पण जातीय भेदाची ही कीड त्यांनी कायमच ठेवली. मिंटो यांच्या योजनेत मुसलमानांना स्वतंत्र मतदार संघ दिले आहेतच. शिवाय संयुक्त मतदारसंघांतही मत देण्याचा त्यांचा हक्क कायम ठेवला आहे. पूर्व बंगाल, आसाम व पंजाब यांतील अल्पसंख्याक हिंदुजमातींना मुसलमानांसारखेच हक्क दिले नाहीत अशी कांहीं संकुचित मनाच्या लोकांनी तक्रार केली; पण असल्या तक्रारींत खरोखरी कांहीं अर्थ नव्हता. या दोन्ही समाजांत मतदारीच्या हक्काच्या दृष्टीने जे भेदाभेद करण्यांत आले होते तेच अतिशय संतापजनक होते. दरसाल ३००० रु. इन्कम टॅक्स देणाऱ्या मुसलमानाला मतदानाचा हक्क प्राप्त होत असे, पण मुसलमानेतराला मात्र दरसाल तीन लाख रु. इन्कम टॅक्स तो भरीत नसेल तर मतदार होतां येत नसे. ग्रॅज्यूएट होऊन तीन वर्षे झाली की, मुसलमान इसम मतदार होऊ शकत असे, पण मुसलमानेतराला मतदार व्हावयाचे असल्यास ही मुदत ३० वर्षांची ठेवण्यांत आली होती. कोणीकडे ३ हजार व कोणीकडे ३ लाख! कोणीकडे ३ वर्षे व कोणीकडे ३० वर्षे!

१९१० साली म्युनिसिपालिट्या व लोकलबोर्डे यांच्या निवडणुकीच्या वावर्तीतही जातवार स्वतंत्र मतदार संघाचे तत्त्व मान्य करण्यांत आल्यामुळे सर विल्यम वेडरबर्न यांनी हिंदु व मुसलमान या दोन्ही जमातींच्या पुढाऱ्यांची संयुक्त सभा बोलावून दोघांनाही पसंत पडेल अशी योजना तयार करण्याची खटपट केली. स्वतंत्र मतदारसंघाचे तत्त्व स्थानिक स्वराज्याच्या बाबतींतही लागू करण्यांत आले या गोष्टीबद्दल मि. जिना यांनीही निषेध व्यक्त केला होता.

स्वतंत्र मतदारसंघाचें तत्त्व याप्रमाणें सर्वत्र लागू करण्यांत आल्यास दोन्ही समाजांतील मित्रत्वाचें व प्रेमाचें नातें अधिकच बळावेल असे, “ वर्न ” सर्व्यू-लरमध्ये म्हटलें होतें ‘ आमच्यांतील ऐक्य साधण्याकरिता अशा प्रकारची कळ-कळ दाखविणें म्हणजे आमच्या भोळपणाला चागलेंच सर्टिफिकेट देण्यासारखेंच आहे ’ असें २६ व्या काँग्रेसचे [ कलकत्ता १९११ ] अध्यक्ष विशन नारायण धार यांनी म्हटलें होतें. सर विल्यम वेडरबर्न व आगाखान यांच्या सल्ल्या-प्रमाणें दोन्ही जमातीच्या पुढाऱ्यांची सभा भरवून ऐक्याचे प्रयत्न चालू असता सिव्हिल सर्वटाचें मुखपत्र असलेल्या एका अँग्लो इंडियन पत्रानें “ हिंदु व मुसलमान दोन्ही जमातींत ऐक्य घडवून आणून त्यांना सरकार-विरुद्ध उठविण्याचा प्रयत्न आहे ” असे लिहिलें होतें. अँग्लो इंडियन पत्राच्या या वरील उद्गाराचा दाखला देऊन हिंदुस्थानची राजकीय परिस्थिति किती विकट आहे, हें विशन नारायण धार यांनी आपल्या भाषणांत दाखवून दिलें.

पुढें लवकरच वाल्कन युद्ध सुरू झाल्यामुळे सर्वच परिस्थिति बदलली. “ या युद्धामुळें युरोपांतील ऑटोमन साम्राज्य नष्ट होण्याची वेळ आली आहे व आशियांतील इराणी राज्याचीही गळचेपी होण्याचा प्रसंग आला आहे. तुर्की साम्राज्यावर आलेल्या या संकटामुळें सर्व मुसलमान समाजाला दुःख वाटत आहे. अशा वेळीं हिंदु व मुसलमान दोघांनीं एक होऊन आपल्या मातृभूमीचे संरक्षण करण्यास तयार झालें पाहिजे ” असे उद्गार कराची काँग्रेसचे ( १९१३ ) अध्यक्ष नवाब सय्यद महमद बहादुर यांनी आपल्या अध्यक्षीय भाषणात काढले. ह्या उद्गारावरून खिलाफत चळवळीची आठवण होते. तुर्कस्थानें हिंदुस्थानातील राजकारणाला बळण लावण्याचें महत्वाचें कार्य अनेक वेळां केलें आहे. या परिस्थितीमुळेंच १९१३ च्या कराची काँग्रेसमध्ये हिंदु व मुसलमान एक झाले. ब्रिटिश साम्राज्यातर्गत स्वराज्याचें ध्येय ऑ.इ. मुस्लीम लीगनें मान्य केलें याबद्दल काँग्रेसनें अभिनंदन केलें व दोन्ही जमातींनीं यापुढें सहकार्यानें सर्व प्रकारच्या चळवळी कराव्या असें ठरविण्यांत आलें.

“ आजचें हिंदुस्थान हें केवळ हिंदूंचें नाहीं किंवा मुसलमानांचें नाहीं, अँग्लो इंडियनांचेंही तें नाहीं आणि युरोपियनांचें तर नाहींच नाहीं; तेव्हां हिंदूंनीं व मुसलमानांनीं एक होऊन आपलें ध्येय साध्य करण्याकरितां आपल्या सर्व शक्ति खर्ची घालाव्या, ” असें भूपेंद्रनाथ वसू यांनीं कराची काँग्रेसमध्ये वरील



ठरावावर भाषण करतांना बोलून दाखविलें. पण एकीच्या या सर्व प्रयत्नामुळे जातवार मतदारसंघाचें दुखणें कमी झालें नाहीं. तर उलट त्यानें राजकीय चळवळींत कायमचेंच स्थान पटकावलें. पण या दुखण्याचा राजकारणांत प्रवेश झाला व तें वाढूं लागलें असें पाहिल्यावर मुसलमानांना जें काय पाहिजे होतें तें हिंदूंनीं खुषीनें व शांतपणें दिलें असतें तर हा प्रश्न लवकरच सुटण्याच्या पंथास लागला असता. खावें तसतशीं भूकही वाढत जातें हें जरी खरें असलें तरी सारखें पुनः पुनः खात राहिल्यामुळे आकंठ तृप्तिही होतें हेंही तितकेंच खरें आहे. अखेरीस जातवार मतदारसंघाची मॉर्ले-मिंटो सुधारणा लोकांवर लादण्यांत आली. लोकांचें या बाबतींत मतही विचारलें नाहीं. यामुळे १९१६ सालीं सुधारणेचा नवीन हप्ता देण्याची भाषा जेव्हां सुरू झाली, तेव्हां दोन्ही जमातींनी एकत्र जमून एक सर्वसंमत योजना तयार करण्याचें ठरविण्यांत आलें. १९१५ च्या काँग्रेसच्या आज्ञेप्रमाणें १९१६ च्या नोव्हेंबरमध्ये कलकत्ता येथें काँग्रेस व लीग यांच्या प्रतिनिधींची एक सभा भरविण्यांत आली. त्यावेळीं स्वयंनिर्णयाचें तत्त्व हवेंत होतें. या बैठकींत काँग्रेसच्या जुन्या पुढाऱ्यापेक्षा नव्या तरुण पुढाऱ्याचाच जास्त उपयोग झाला. त्यांनींच या बाबतींत पुढाकार घेतला व देवाणघेवाण होऊन मुसलमानांची लोकसंख्या ज्या प्रांतात शें. १५ पेक्षांही कमी आहे तेथें सुद्धां त्यांना किमानपक्ष शें. १५ जागा मिळाल्या असें ठरलें. नेहमींप्रमाणें पंजाब व बंगाल यांचा प्रश्न या बैठकींत सुटला नाहीं. पण लखनौच्या काँग्रेसमध्ये (१९१६) ही कोंडी फुटली व दोन्ही पक्षांच्या संमतीन एक योजना मुकर करण्यांत आली व मि. माँटेग्यू यांनीं ही योजना जशीच्या तशी मान्य करून घेतली. तिसऱ्या पक्षाच्या मध्यस्तीमुळे आपले हक्क सुरक्षित राहतात या कल्पनेपेक्षां, प्रतिस्पर्धा जातीनें, मित्रत्वाच्या नात्यानें दिलेल्या सबलतांची जाणीव ही अधिक शक्ति निर्माण करते व ऐक्य घडविते. पण स्वतंत्र मतदारसंघाचें मूल रुजलें ही गोष्ट मान्य केली पाहिजे. जातीविशिष्ट व सर्वसाधारण संघ हे सवते झाले, त्याचप्रमाणें उमेदवार म्हणून उभे राहण्याचा हक्कही सवता झाला.

## ११ परदेशांतील हिंदी लोक

नाताळांतील मुदतवंद मजूरानीं आले करार पुन्हां नवीन लिहून द्यावे किंवा त्यांनीं डोईपट्टी द्यावी असा कायदा १८९९ मध्ये करण्यांत आला. आपल्या

वार्षिक उत्पन्नापैकीं निम्म्याहून अधिक रक्कम डोईपट्टी म्हणून मजुरांना द्यावी लागत होती. डोईपट्टीचें प्रमाण इतकें जबर होतें. डॉ. मुंजे अँव्युलन्स कोरच्या संबंधांत बोअर युद्धाच्या वेळीं आफ्रिकेला गेले होते. तेथून ते परत हिंदुस्थानांत आले (१९०३) त्यावेळीं “ आमचें सरकार आम्ही मनुष्यें आहोंत असें समजत नाहीं ” असे उद्गार त्यांनी काढले. साम्राज्यांतलि एका जातीचें वर्चस्व दुसऱ्या जातीवर कायमचें राहणें शक्य नाहीं असें मि. वी. एन्. शर्मा यांनी २१ व्या अधिवेशनांत (काशी १९०५) सरकारला बजावून सांगितले. मि. मदनजित हे कित्येक वर्षे तरी दरसाल काँग्रेसपुढें द. आफ्रिकेंतील हिंदी लोकांचें गान्हाणें मांडीत असत. भगवी वस्त्रें परिधान केलेली व हातांत लांव कांठी असलेली त्यांची ठेंगणी मूर्ति कोणीही विसरणें शक्य नाहीं. वयोवृद्ध होऊन नुकतेंच त्यांचें निधन झालें.

द. आफ्रिकेच्या प्रश्नासंबंधानें अगदीं पहिला निषेध १८९४ सालीं व्यक्त करण्यांत आला. हिंदी लोकांच्या मतदारांचा हक्क काढून घेणारें वसाहतसरकारचें बिल व्हेटोच्या अधिकारांत फेटाळून लावावें असा ठराव या अधिवेशनांत करण्यांत आला. यानंतर एक महत्त्वाचा प्रश्न म्हणून या विषयाची चर्चा दरसाल काँग्रेसमध्ये होऊं लागली. द. आफ्रिकेंतील हिंदी लोकांचा पदोपदी अपमान करण्यांत येत असे, पासाशिवाय त्यांना कोठेंही प्रवास करतां येत नसे, रात्रीं नऊ वाजल्यानंतर बाहेर फिरण्याची त्यांना मनाई करण्यात येत असे, ज्या ठिकाणी उकिरडा सांठवावयाचा त्या जागांतून त्यांना ट्रान्सवालमध्ये राहावें लागत असें, रेल्वेंतून सेकंड व फर्स्ट क्लासमधून प्रवासास त्यांना परवानगी नसे, ट्राममधून त्यांना बाहेर ढकलून देण्यांत येत असे, व फूटपाथवर त्यांना धक्के मारण्यात येत असत, हॉटेल्मध्ये त्यांना मज्जाव करण्यांत आला होता, सार्वजनिक वागाचा त्यांना उपयोग करतां येत नसे, गोरे लोक त्यांच्यावर शुकत असत, त्यांना हिडिस फिडिस करीत असत, त्यांना शिव्याशाप देत असत, व मनुष्य कितीही शांत असला तरी त्याला सहन करणें अशक्य होईल असें त्यांचे अनेक प्रकारचे छळ करण्यांत येत असत. द. आफ्रिकेंतील हिंदी लोकांवर माणुसकीला न शोभतील असे अनेक अत्याचार व जुलूम कसें करण्यांत येतात याची चर्चा या अधिवेशनांतून होत असे. हिंदी लोकांना अधिकाधिकच नालायक वनविणारे तीन कायदे १८९८ सालीं पास झाले. ह्याच सुमारास गांधींनी

आपली चळवळ सुरू केली. त्या वेळचे गव्हर्नर लॉर्ड एल्टिन यांनी यानाताळ-  
कायद्याला संमति दिली व स्टेट सेक्रेटरी लॉर्ड जॉर्ज हॅमिल्टन यांनी “रानटी  
लोकांचें राष्ट्र” असें हिंदुस्थानाच्या बाबतींत उद्गार काढले ! नाताळांत जाणाऱ्या  
हिंदी लोकांवरील निर्बंध व हिंदी व्यापाऱ्यांवर लादलेले लायसेन्सचे  
कायदे रद्द करावेत अशी १९व्या काँग्रेसने (१९००) आग्रहाची  
मागणी केली. द. आफ्रिकेंतील एक लाख लोकांचा ‘अर्जदार’  
या नात्याने गांधीजींनी १७ व्या अधिवेशनांत (कलकत्ता १९०१)  
द. आफ्रिकेसंबंधाचा ठराव मांडला. १९०२ सालीं या प्रश्नाबाबत एक शिष्ट-  
मंडळ स्टेट सेक्रेटरीकडे जावयाचें ठरलें होतें. पण तो विचार सफल झाला  
नाहीं. १९०३ व १९०४ सालीं भूमीच्याच ठरावांचा पुनरुच्चार करण्यांत  
आला. १९०५ सालीं द. आफ्रिकेंतील हिंदी लोकांची परिस्थिति अधिकच  
ज्हाखीची झाली. १९०६ मध्ये द. आफ्रिकेला राज्यघटना दिल्यामुळे तेथील  
हिंदी लोकांची स्थिती पूर्वापेक्षांही खराब होईल अशी भीति काँग्रेसमध्ये व्यक्त  
करण्यांत आली. द. आफ्रिकेची नवीन राज्यघटना अमलांत येत असल्यामुळे  
१९०८ पर्यंत हिंदी लोकांच्या गाऱ्याकडे कोणीही लक्ष दिलें नाहीं. तथापि  
ही घटना अमलांत येत असतांना हिंदी लोकांचे हितसंबंध सुरक्षित राखण्यांत  
यावेत अशी काँग्रेसने मागणी केली. “हिंदी लोकांना ज्या अपमानकारक  
रीतीने वागविण्यात येत आहे तेंच धोरण चालू राहिल्यास त्याचा परिणाम त्रि.  
साम्राज्याला घातक झाल्याशिवाय राहणार नाहीं” असा मि. किडवाई यांनी २३  
व्या मद्रासच्या अधिवेशनांत सरकारला इशारा दिला.

कितीही भाराभर अर्ज केले तरी त्यांचा काहीं उपयोग होत नाहीं असें पाहिल्या-  
वर १९०९ सालीं गोखले यांनी या ठरावावर भाषण करतांना सरकारच्या  
विश्वाससमंगाचा आणि गांधींच्या नेतृत्वाखाली चाललेल्या चिकाटीच्या चळवळीचा  
उल्लेख केला व प्रत्यक्ष परिणामकारी मार्गाचा अवलंब केल्याशिवाय गत्यंतर नाहीं  
असें सांगून गांधीजींनी सुरू केलेल्या निःशस्त्र प्रतिकाराच्या चळवळीसंबंध-  
धानें आपले विचार प्रकट केले. “निःशस्त्र प्रतिकाराची चळवळ ही स्वाभाविकच  
संरक्षक स्वरूपाची आहे. हें युद्ध नैतिक व आध्यात्मिक शस्त्रांनी लढावयाचें  
असतें. स्वतः कष्ट सहन करून निःशस्त्र-प्रतिकारी-सैनिक जुलमांचा प्रतिकार  
करित असतो. तो पाशवी शक्तीविरुद्ध आत्मशक्ति उभी करतो. मनुष्यातल्ले

पाशवी वृत्तीविरुद्ध त्याच्यातील दैवीवृत्ति, जुलमाविरुद्ध हाल, शक्तीविरुद्ध विवेक बुद्धी, अन्यायाविरुद्ध श्रद्धा व न्याय उभे करतो." द. आफ्रिकेंत चालू असलेल्या या लढ्याला मदत करण्याकरितां फडाची मागणी करण्यांत आली व जागचे जागो १८००० रु. जमा झाले. सर जमशेटजा टाटा यांच्या दुसऱ्या चिरंजीवांनी—रतन टाटांनीं—या फडाला २५००० रु. दिले व त्यांचे काँग्रेसने आभार मानले. २४ व्या व २५ व्या अधिवेशनाच्या वेळीं द. आफ्रिकेंतील हा लढा अगदीं जोरांत होता. या लढ्यांत भाग घेतलेल्यांचा कडवा देशाभिमान, धैर्य व स्वार्थत्याग यांबद्दल त्यांचें या दोन्ही अधिवेशनांत अभिनंदन करण्यांत आलें. द. आफ्रिकेंत जाणाऱ्या हिंदी लोकांवर घातलेले देशात येण्याबद्दलचे निर्वध व त्यांची नोंद या बाबतीत करण्यांत आलेला अँन्टी एशियाटिक कायदा रद्द करण्यांत आला याबद्दल १९११ मध्ये आनंद व्यक्त करण्यांत आला व गांधींचें अभिनंदन करण्यांत आलें. पण दुसऱ्या वर्षी काँग्रेसला निराळाच अनुभव आला. द. आफ्रिकेच्या सरकारने वचनभंग केला व इमिग्रेशन ॲक्ट मंजूर करण्याचें ठरविलें, त्यामुळें काँग्रेसने आपला निषेध व्यक्त केला व राजेसाहेबांनीं व्हेटोच्या अधिकाराचा उपयोग करून हा कायदा फेटाळून लावावा अशी विनंति केली. लॉर्ड हार्डिज या वेळीं गव्हर्नर जनरल होते व त्यांनीं या बाबतींत कणखर धोरण स्वीकारलें होतें. व्हाइसरॉयांच्या या धोरणाला पुष्टि देऊन त्यांची बाजू बळकट करण्याकरितां करारबंद मजूरीची पद्धति बंद करण्याबद्दलही काँग्रेसने या वर्षी ठराव केला. यानंतर ही पद्धति लवकरच बंद करण्यांत आली. या प्रकरणात अंशतः तडजोड घडवून आणल्याबद्दल हार्डिज यांच्याविषयी काँग्रेसने कृतज्ञता व्यक्त केली. पण हें प्रकरण एवढ्यावरच संपलें नाहीं. १९१६ व १९१७ साली पुन्हां या प्रश्नासंबंधानें काँग्रेसला विचार करावा लागला. १९१३ च्या कराची काँग्रेसमध्ये म. गांधी व त्यांचे अनुयायी यांनी या लढ्यांत दाखविलेल्या चिकाटीबद्दल त्यांचें कौतुक करण्यांत आलें. गांधींची हिंदुस्थानला याच प्रकरणीं ओळख झाली.

कानडा सरकारच्या प्रीव्ही कौंसिलच्या एका हुकुमांतील "Continuous Journey clause" अखंडित प्रवासाच्या कलमामुळें एक नवीनच प्रकरण कराची काँग्रेसचे वेळीं उपास्थित झालें. "कानडा देशांत पूर्वी न राहिलेल्या इसमाखेरीज दुसरा कोणीही इसम कानडांत येऊं पहात-असेल तर त्याला तसें

करण्यास या कायद्याने बंदी करण्यांत आली होती. या देशाला जाण्याकरितां डायरेक्ट स्टीमशिप सर्विस नसल्यामुळे कानडाला जाणाऱ्या लोकांना थेटपर्यंतचें तिकिट मिळत नव्हतें. शिवाय कानडांत येऊ पाहणाऱ्या पूर्वीच्या वसाहतवाल्या हिंदी मजूरांनाही आपली बायकामुळे कानडांत आणण्याची बंदी केली होती. तेव्हां हें अन्यायमूलक बिल साम्राज्य सरकारनें रद्द करावें अशी विनंति कराची काँग्रेसमध्ये (१९१३) करण्यांत आली.

महायुद्धाचे वेळीं या हुकुमाचे अन्याय्य स्वरूप उघडकीस आणण्यासाठीं बाबा गुरुदत्तसिंग यांनीं कोमागातामारू नांवांची एक बोट भाड्यानें घेतली व ६०० शिखांना बरोबर घेऊन हॉंगकॉंग टोकियोसारख्या नेहमींच्या बंदरांत न उतरतां ते थेट कानडाला गेले पण तेथें उतरण्यास त्यांना परवानगी देण्यांत आली नाहीं त्यामुळे त्यांना परत हिंदुस्थानास यावें लागलें. येथें आल्यावर त्यांनीं वजबजहून थेट पंजाबमध्ये आपापल्या गांवीं जावें, मध्यें कोठेंही उतरूं नये असा हुकूम सोडण्यांत आला. हा हुकूम अन्यायाचा असून त्यामुळे आपलें किती नुकसान होणार आहे हें अर्जद्वारां सरकारला कळविल्याशिवाय तेथून न हलण्याचें त्यांनीं ठरविलें. हा हुकूम मोडल्यामुळे अटक करण्यांत आली तरी तो त्रास सहन करण्याची त्यांनीं तयारी केली. पुढें हें प्रकरण कसें विकोपास गेलें, त्यांत प्रो. मनसुखानी (गोस्वामी गोविंदानंद) कसें सांपडले, तेथें दंगा कसा झाला, गोळीबार झाल्यामुळे किती लोक मरण पावले, किती लोकांना अटक करण्यांत आली, बाबा गुरुदत्तसिंग कसे फरारी झाले, ७१८ वर्षे अज्ञात-वासांत राहून त्यांनीं गांधीजींची नोव्हेंबर १९२१ मध्ये कशी भेट घेतली, गांधींनीं त्यांना सरकारच्या स्वाधीन व्हावयास कसें सांगितलें, व शेवटीं आपण होऊन ते सरकारच्या कसे स्वाधीन झाले, त्यांना अटक कशी झाली व ते १९२२ फेब्रुआरींत, वटहुकूम संपल्यामुळे कसे सुटले वगैरे सर्व सांगत बसण्याचें हें स्थळ नव्हे.

## १२ मीठ

१९३० च्या सत्याग्रहाच्या चळवळीमुळे मिठावरील कराच्या प्रश्नाला हिंदी राजकारणांत विशेष महत्त्व प्राप्त झालें आहे. मिठाचा कर कसा सुरू झाला याचा विचार केला किंवा १८३६ च्या सॉल्ट कमिशनच्या शिफारशी पाहिल्या म्हणजे हा कर अन्यायमूलक आहे किंवा ब्रिटिशांच्या नाविक धंद्याला किंवा

त्यांच्या निर्गत व्यापाराला या कराची मदत होते म्हणून १८८८ च्या काँग्रेसने या करावर हला चढविलेला दिसत नाही. या करामुळे गरीब लोकांवर आणखी बोजा पडतो एवढेंच काँग्रेसचें म्हणणें होतें. १८९० सालीं या कराची झालेली वाढ कमी करण्यांत यावी अशीच काँग्रेसनें मागणी केली. हा कर अजीबात रद्द करावा असें काँग्रेसनें कधीही म्हटलेलें नाहीं. यापुढें आठ वेळां काँग्रेसनें या प्रश्नासंबंधानें ठराव केले. या सर्व प्रसंगां १८६८ सालीं किंवा १८८८ सालीं मिठाच्या कराचें जें प्रमाण होतें तितक्या प्रमाणापर्यंत मिठाचा कर कमी करावा अशीच काँग्रेसनें मागणी केली. कमी मीठ खावयास मिळाल्यामुळे रोगांची उत्पत्ति होते असें एक कारण १९०२ च्या काँग्रेसमध्ये दाखविण्यांत आलें होतें. यानंतर या प्रश्नानें काँग्रेस सोडली व कौन्सिल गाठलें व तेथें ना. गोखले याचा हा खास विषय होता.

### १३ मद्य व वेश्याव्यवसाय

दारूचा खप जोरानें वाढत चालल्यामुळे या प्रश्नाकडे लोकांचें लक्ष लागलें. मेसर्स केन व स्मिथ यांनीं हाउस ऑफ कॉमन्सपुढें हा प्रश्न विचाराकरितां मांडला. हिंदुस्थानांतील दारूच्या खपाला आळा बसावा या दृष्टीनें कॉमन्स सभेंत एक ठरावही पास झाला ( १८८९ ) व या ठरावाची अमलबजावणी हिंदुस्थानांत करावी अशी काँग्रेसनें विनंति केली. देशांत आयात होणाऱ्या व खुद्द देशांत तयार होणाऱ्या मद्यावरील कराची वाढ करण्यांत आली, याबद्दल काँग्रेसनें ( १८९० ) समाधान व्यक्त केलें. बंगाल सरकारनें मद्य गाळण्याची औट स्टिल पद्धति बंद केली व मद्रास सरकारनें १८८९-९० सालीं ७००० दारूची दुकानें बंद केली याबद्दल काँग्रेसला समाधान वाटलें. पण या बाबतींत हिंदुस्थान सरकारनें पाठविलेल्या खालित्याप्रमाणें इतर कोणत्याही प्रांतांनें वर्तन केलें नाहीं. मद्याचा स्वस्त दरांत पुरवठा होतो म्हणूनच त्याचा खप सारखा वाढत आहे या गोष्टीकडे काँग्रेसनें ( १९०० ) सरकारचें लक्ष वेधलें. अमेरिकेचा ' मेन लिकर लॉ,' व सर विलिफ्रेड लॉसन यांचे ' पर्मिसिव्ह बिल ' किंवा ' लोकल ऑप्शनचा ' कायदा यासारखे कायदे करावे व औषधोपयोगी खेरीजकरून इतर मादक द्रव्यांवर जादा करबसवावा अशी सरकारकडे काँग्रेसनें विनंति केली. " ब्रिटिश सरकार आमच्याकडे शेक्सपीअर व मिल्टन यांना ज्याप्रमाणें घेऊन आले त्याचप्रमाणें ब्रॅंडीच्या बाटल्याही त्यांनीं इकडे आणल्या "

या 'केशवचंद्र सेन यांच्या तक्रारीचा उल्लेख कुमार एन्. एम्. चौधरी यांनी या काँग्रेसमध्ये केला. १८८३ च्या एक्साइज कमिशनने मजूर वर्गात दारूचा प्रसार वाढत आहे, असे दाखवून दिले. हिंदुस्थानांतील कलाकौशल्याची व व्यापाराची वाढ व्हावी अशी सरकारची इच्छा असल्यास सरकारने या व्यसनाचा बंदोबस्त करावा असे काँग्रेसने सरकारला बजावून सांगितले.

लष्करांतील सोलजर कॅंपांत असोत किंवा स्वारीवर असोत, त्यांना बायका पुरविण्याचे काम सरकार करीत असते, ही गोष्ट सर्वांना माहीत आहे. तेव्हां या सरकारसमंत वेष्ट्याव्यवसायाकडे काँग्रेसचे सहजच लक्ष गेले. मि. यूल यांच्या अध्यक्षतेखाली झालेल्या चौथ्या काँग्रेसपुढे (अलाहाबाद १८८८) हा प्रश्न विचाराकरिता आला. वेष्ट्याव्यवसाय व्यवस्थितपणे चालू राहण्याकरिता हिंदुस्थान सरकारने जे कायदे केले आहेत ते रद्द करून घेण्याचा प्रयत्न हिंदुस्थानबद्दल सहानुभूति वाटणारे कांहीं इंग्रज मित्रही करीत होते त्यांच्याशी सहकार्य करण्याचे या अधिवेशनांत ठरविण्यांत आले. या गलिच्छ कामाकरिता सरकारने २००० वर ख्रिया मिळविल्या आहेत व स्वैर जीवन घालविण्यास पोरसवदा सोलजरांना उत्तेजन दिले आहे असे कॅ. वॅनन यांनी या अधिवेशनांत सांगितले. हिंदुस्थान सरकारने 'प्यूरिटी लेजिस्लेशन' या नांवाखाली जे कायदे केले आहेत त्याबाबतीत कॉमन्स सभेमार्फत चौकशी करण्यात आली, याबद्दल ८ व्या काँग्रेसने (अलाहाबाद १८९२) कॉमन्स सभेचे आभार मानले, व या देशांत चालू ठेवलेल्या सरकारनियंत्रित अनीतीच्या प्रसाराविरुद्ध आपला निषेध व्यक्त केला. हिंदुस्थानांतील कॅंटोन्मेंटमध्ये वाढत चाललेल्या वेष्ट्याव्यवसायासंबंधाने व स्पर्शजन्य रोगासंबंधाने इंडिया ऑफिसच्या कमिटीने पार्लमेंटपुढे आपला रिपोर्ट सादर केला. १८८८ जून ५ रोजी कॉमन्स सभेत यासंबंधांत एक ठराव करण्यांत आला. या ठरावांत अंतर्भूत असलेला साधा व सरळ हेतु हिंदुस्थानांतील प्रत्यक्ष व्यवहारांत मात्र साध्य होत असलेला दिसत नाही हे पाहून ही दुष्ट प्रथा बंद करण्याकरिता पार्लमेंटने स्पष्ट स्वरूपाचे कायदे करावे अशी काँग्रेसतर्फे विनंती करण्यांत आली.

## १४ स्त्रिया व दलित वर्ग

स्त्रियांच्या नागरिकत्वाचा हक्कांच्या प्रश्नाला मि. मॉटेन्यू यांच्या भेटीच्या प्रसंगी चालना मिळाली आणि आश्वर्याची गोष्ट ही की पुरुषांच्या बरोबरीने स्त्रियांना

पूर्ण समतेचे हक्क देण्यांत आले. “मतदानाच्या बाबतींत व स्थानिक स्वराज्य संस्था व शिक्षण संस्था याकरितां उमेदवार होण्यासंबंधानें पुरुषाला जे नियम लागू केले आहेत तेवढेच नियम स्त्रियांना लागू करावे” असा एक ठराव कलकत्ता काँग्रेसने ( १९१७ ) केला होता. या विषयाच्या जोडीचा दलित वर्गासंबंधाचा प्रश्न याच अधिवेशनांत विचारांत घेण्यांत आला. “सत्य, न्याय व आवश्यकता या दृष्टीनें दलित वर्गावर रूढींनीं लादलेलीं सर्व त्रासदायक व जुलमी बंधनें काढून टाकण्यांत यावीं” असा एक ठराव याच अधिवेशनांत करण्यांत आला.

## १५ किरकोळ प्रश्न-ब्रह्मदेश

शिक्षण ( प्राथमिक, उच्च, संशोधनात्मक व औद्योगिक ), प्रांतिक व हिंदुस्थान सरकारचा महसूल, चादीवरील कर, प्राप्तीवरील कर, हुंडणावळीचे फायदे, स्थानिक स्वराज्य, कलकत्ता व मद्रास कॉरपोरेशन, आरोग्य, प्लेग व कारंटार्डिन, बिगारीची पद्धति, वगैरे अनेक विषयांसंबंधानें काँग्रेसनें वेळोवेळीं ठराव केले. राजनिष्ठेचेही ठरावही वेळोवेळीं पास होत. व्हिक्टोरिया व एडवर्ड यांच्या निधनाच्या प्रसंगीं काँग्रेसनें आपली राजनिष्ठा व्यक्त केली. किंग एडवर्ड व किंग जॉर्ज, प्रिन्स ऑफ वेल्स या नात्यानें १९०५ व राजे या नात्यानें १९१० त, हिंदुस्थानांत आले त्या वेळीं काँग्रेसनें त्यांचें स्वागत केलें.

ब्रह्मदेशच्या विभक्तीकरणासंबंधानें आज रणें माजून राहिलीं आहेत. ब्रह्मदेश खालसा करून तो हिंदुस्थानास जोडण्यांत आला, त्या वेळीं अगदीं पहिल्या अधिवेशनांत ( १८८५ ) यासंबंधांत पुढील ठराव करण्यांत आला :—

“उत्तर ब्रह्मदेश खालसा करण्यांत आला याबद्दल ही काँग्रेस आपली नापसंती दर्शवाती असून हा देश खालसा करणें अपरिहार्यच असेल तर आखिल ब्रह्मदेश हिंदुस्थानापासून विभक्त करावा व या देशाची सिलोनप्रमाणें हिंदुस्थानशीं कोणत्याही बाबतींत संबंध नसलेली काळजी व नवावी.”

## १६ काँग्रेसघटना

काँग्रेसच्या घटनेमध्ये ५० वें वर्षी जे आमूलाप्र बदल घडून आले आहेत त्यामुळें या प्रश्नाकडे विशेष लक्ष वेधलें आहे. जॉइंट स्टॉक कंपनीप्रमाणें किंवा १८६० च्या १९ व्या कायद्यान्वये रजिस्टर झालेल्या सोसायटीप्रमाणें काँग्रेसला सुरुवात झालेली नाही ही गोष्ट सर्वश्रुत आहे. कांहीं थोड्या सुप्रसिद्ध लोकांची ही एक खाजगी स्वरूपाची बैठक होई



राष्ट्रीय भावनेने इतकी भारून गेली होती की, काँग्रेसच्या सघटनेचे जाळे सर्व देशभर पसरण्याकरिता व प्रांताप्रांतांतून प्रांतिक परिषदा भरविण्याकरिता प्रांतिक काँग्रेस कमिठ्या नेमाव्या व अखंड व नेटाचे कार्य करण्याकरिता या प्रां. कां. कमिठ्यांनी जिल्हा मंडळे नेमावी, असे ठरविण्यांत आले. अध्यक्षांच्या निवडणुकीच्या पद्धतीसंबंधानेही ह्या काँग्रेसमध्ये दुरुस्ती करण्यांत आली. प्रांतिक कमिठ्यांनी सुचविलेल्या अध्यक्षपैकी ज्याला बहुमत मिळाले असेल त्याची निवडणूक स्वागत कमिटीने तीन चतुर्थांश बहुमताने करावी व ते न जमल्यास मध्यवर्ती स्टॅंडिंग कमिटीने अखेर निर्णय द्यावा असे ठरविण्यांत आले. विषयनियामक कमिटी नेमण्याची नूतन पद्धतिही याच काँग्रेसमध्ये निश्चित करण्यांत आली. विषयनियामक कमिटीत ५८ लोक प्रांतवार प्रतिनिधींनी निवडलेले असावे. ज्या प्रांतांत काँग्रेस भरत असेल तेथील १० जादा सभासद स्वागत मंडळाने निवडावे. याशिवाय स्वयंसिद्ध म्हणून अध्यक्ष, माजी अध्यक्ष, स्वागतमंडळाचे अध्यक्ष, जनरल सेक्रेटरी व स्थानिक सेक्रेटरी यांचा समवेत व्हावा. सुरतेच्या काँग्रेसनंतर नेमस्तांनी जे कन्व्हेन्शन भरविले त्यांत काँग्रेसची घटना अधिक सक्त व नियमबद्ध करण्यांत आली. अध्यक्षाची एकदां योग्य प्रकारे निवडणूक झाल्यानंतर त्याच्या निवडणुकीविरुद्ध कोणीही व्र काढू नये, असे ठरविण्यांत आले. सुरतेच्या अधिवेशनाचे प्रसंगी काँग्रेसचे 'क्रीड' कोणते असावे ह्यासंबंधानेच मुख्यतः वादविवाद चालू होता. सुरतेची काँग्रेस मोडल्यानंतर दुसरे दिवशी २८ डिसेंबर १९०७ रोजी भरलेल्या कन्व्हेन्शनमध्ये नेमस्तांनी ठरविलेल्या क्रीडवर सही केलेल्या लोकानीच तेवढा भाग घेतला होता. हे क्रीडच पुढे काँग्रेस घटनेतील पहिले कलम म्हणून प्रसिद्धीस आले. ब्रिटिश साम्राज्यातील स्वायत्त वसाहती जे स्वराज्याचे हक्क भोगीत आहेत, तशा प्रकारचे हक्क संपादन करणे व वसाहतींतील प्रजाजन साम्राज्यात राहून जे हक्क व जबाबदाऱ्या उपभोगतात ते वरोवरीच्या नात्याने भोगणे हेच इंडियन नॅशनल काँग्रेसचे ध्येय आहे, असे ह्या पहिल्या कलमामध्ये नमूद करण्यांत आले होते.

१९०८ साली ऑल इंडिया काँग्रेस कमिटीची जी घटना करण्यांत आली तीत पुढीलप्रमाणे प्रांतवार सभासद घेण्याचे ठरविले गेले. मद्रास १५, मुंबई

१५, संयुक्त बंगाल २०, संयुक्त प्रांत १५, पंजाब (सरहद्द प्रांतासह) १३, मध्यप्रांत ७, बिहार ५, ब्रम्हदेश २.

प्रांतातील प्रतिनिधींच्या एकूण संख्येपैकी एक पंचमांश सभासद मुसलमान असतील अशी शक्य तितकी काळजी घेण्यांत यावी, काँग्रेसचे सर्व माजी अध्यक्ष व ऑल इंडिया काँग्रेसचे सेक्रेटरी ह्यांना ऑ. इ. कॉ. कमिटीचे एक्स ऑफिशिओ सभासद म्हणून समजण्यांत यावे, ऑ. इ. कॉ. कमिटीचे सभासदांनींच विषय नियामक कमिटी बनवावी व तींत प्रातःनिहाय प्रतिनिधींनीं निवडून दिलेले काहीं लोक असावे. वरील ध्येय पुढील साधनांनीं प्राप्त करावे. राष्ट्रैक्यसंवर्धन करून जनसेवेची वृत्ति वाढवून आणि देशातील बौद्धिक, नैतिक, आर्थिक व औद्योगिक साधनांची वाढ व संघटना करून चालू राज्यपद्धतींत बेताबेतांनीं सुधारणा घडवून आणावी असें ठरलें. जो ठराव तीन चतुर्थांश हिंदु किंवा मुसलमान सभासदांना नापसंत वाटेल तो वगळला जावा असें १९०८ च्या घटनेत होतें. या प्रतिबंधक नियमाचा उपयोग केल्याचा गमतीदार दाखला १८९९ मध्ये सांपडतो. तो पंजाब लॅंड एलिनेशन विलासंबंधी आहे.

पुढें १९१० पासून १९१५ पर्यंत काँग्रेसला काहींच काम करतां आलें नाहीं. १९१४ मध्ये महायुद्धाला सुरवात झाली. मिसिस बेझंट यांनीं ऑल इंडिया होमरूल लीगच्या मार्फत राजकीय चळवळीला सुरवात केली. लोकमान्य टिळकांनींही महाराष्ट्रामध्ये स्वतंत्र होमरूल लीग स्थापन केली. ( २३ एप्रिल १९१६ ). या दोन्ही स्वराज्यसंघांच्या चळवळीमुळें काँग्रेसला पुन्हां महत्त्व प्राप्त झालें.

१९१५-१६ सालीं आंध्र प्रांताला स्वतंत्र काँग्रेस प्रांत समजण्यांत यावा किंवा नाहीं यासंबंधानें चर्चा झाली. १९१७ च्या कलकत्त्याच्या अधिवेशना-मध्ये आंध्र प्रांताचें स्वतंत्र अस्तित्व मान्य करण्यांत आलें. या बाबतींत काँग्रेसचें अध्यक्ष असलेल्या मिसिस बेझंट व तामीळ प्रतिनिधि यांनीं विरोध केला. गांधीजींनींही नव्या सुधारणा अमलांत येईपर्यंत ह्या प्रश्नाचा विचार तहकूब

\* ह्या घटनेप्रमाणें पूर्व बंगालचा भाग असलेल्या बिहारला काँग्रेसचा स्वतंत्र प्रांत म्हणून समजण्यांत येऊं लागले व बिहारमध्ये १९०८ सालीं पहिली प्रांतिक सभा भरली. सय्यद अली इमाम ( जे पुढें ' सर ' झाले ) हे या परिषदेचे अध्यक्ष होते.

ठेवावा. असे सांगितले; परंतु लोकमान्य टिळक यांच्या दूरदर्शित्वामुळे आंध्र प्रांताला काँग्रेसचा प्रांत म्हणून स्वतंत्र अस्तित्व प्राप्त झाले. त्यांच्या अनुषंगाने ऑल इंडिया काँग्रेस कमिटीत प्रांतवार प्रतिनिधींचे प्रमाण किती असावे, हे निश्चित करण्याकरिता एक सबकमिटी नेमण्यांत आली. ह्यानंतर १९१८ साली सिंध प्रांतालाही स्वतंत्र काँग्रेस प्रांत म्हणून मानण्यांत येऊ लागले. कर्नाटक व केरळ यांना मात्र १९२१ पर्यंत थांबावे लागले. या वेळी सर्व काँग्रेस प्रांतांची पुनर्घटना झाली.

### १९१८ पर्यंत दाद न लागलेल्या मागण्या

हिंदुस्थानची स्वराज्याची राष्ट्रीय मागणी केवळ भावनामय नव्हती. हिंदुस्थानच्या आजच्या राजकीय परिस्थितीत कोणत्याही सुधारणा होणे शक्य नाही, आपण ज्या मागण्या सरकारपुढे मांडतो किंवा सरकारच्या ज्या कृत्यांचा आपण निषेध करतो त्यांबद्दल कांहीच विचार करण्यांत येत नाही असे ३२ वर्षांचे अनुभवावरून काँग्रेसला कळून चुकले होते. १९१८ पर्यंत ज्या मागण्या हिंदुस्थान सरकारच्या व प्रांतिक सरकारच्या विरोधामुळे प्राप्त झाल्या नाहीत त्या पुढीलप्रमाणे होत्या; ( १ ) इंडिया कौन्सिल रद्द करणे-१८८५ ( २ ) एकाच वेळी आय. सी. एस. परिक्षा, १८८५ ( ३ ) इंग्लंड व हिंदुस्थान ह्यांचे बाबतीत लष्करी खर्चासंबंधी न्याय्य विभागणी. ( ४ ) ज्यूरीपद्धतीची वाढ-१८८६ ( ५ ) ज्यूरीच्या निकालास मान्यता, -१८८६. ( ६ ) सेशनस कोर्टाकडे आपला खटला नेण्याबद्दल वारंट केसेसमधल्या आरोपींना अर्ज करण्यास परवानगी, -१८८६. ( ७ ) न्याय व अमलबजावणी खात्यांची फारकत. ( ८ ) हिंदी लोकांना स्वयसैनिक होण्याची परवानगी.-१८८७. ( ९ ) मिलिटरी कॉलेजची अधिकारी म्हणून नेमण्याबद्दल स्थापना-१८८७ ( १० ) हत्यारांचे कायद्यांत व नियमांत सुधारणा. ( ११ ) यांत्रिक व औद्योगिक शिक्षणाची तरतूद,-१८८८. ( १२ ) जमिन महसूलाच्या पद्धतीचा सुधारणा, -१८८९. ( १३ ) चलनाचे धोरण, -१८९२. ( १४ ) हिंदुस्थानांत स्वतंत्र मिव्हिल मेडिकल सर्विसची योजना. ( १५ ) एक्सचेंज कॉपेन्सेशन अलाऊन्स रद्द करणे,-१८९३. ( १६ ) वेढविगारीची व रसदीची पद्धत नष्ट करणे,-१८९३. ( १७ ) होम चार्जेस कमी करणे. ( १८ ) कॉटन एक्सपोर्ट टॅक्स्ट रद्द करणे-१८९३. ( १९ ) न्याय खात्यातील वरिष्ठ जागांवर वकील वर्गातील इसमांची नेमणूक.

( २० ) वसाहतींतील हिंदी लोकांची परिस्थिति, -१८९४. ( २१ ) हिंदी संस्थानांतील वर्तमानपत्रासंबंधींचें हिंदुस्थान सरकारचें नोटिफिकेशन रद्द करणें. ( २२ ) शेतकऱ्यांची कर्जमुक्ताता, -१८९५. ( २३ ) तिसऱ्या वर्गाच्या उतारुंची सोय, -१८९५. ( २४ ) प्रांताकरितां आर्थिक स्वातंत्र्य -१८९६. ( २५ ) शिक्षण खात्यांतील वरिष्ठ नोकऱ्यांची योग्य अशी पुनर्घटना, -१८९६. ( २६ ) बगाल, मद्रास, मुंबई रेग्युलेशन (अनुक्रमें १८९८।१९।२७) रद्द करणें-१८९७. ( २७ ) -१८९८ चा राजद्रोहाचा कायदा. ( २८ ) -१८९८ चा क्रिमिनल प्रोसिजर कोड अमेंडमेंट ॲक्ट ( २९ ) कलकत्ता म्युनिसिपल ॲक्ट, -१८९९. ( ३० ) पंजाब लॅन्ड ॲलिनेशन ॲक्ट, -१९००. ( ३१ ) हिंदी जनतेची आर्थिक पहाणी १९०० ( ३२ ) हलक्या हलक्या मुलकी नोकऱ्यांत हिंदी लोकांची मोठ्या प्रमाणात नेमणूक. ( ३३ ) पी. डब्ल्यू. डी. मधील वरिष्ठ जागांवर हिंदी लोकांची नेमणूक. ( ३४ ) पोलीस खात्यांतील वरिष्ठ जागांवर हिंदी लोकांची नेमणूक. ( ३५ ) लष्करावरील कॅपिटेशनचा खर्च. -१९१०. ( ३६ ) इंडियन युनिव्हर्सिटी कमिशनच्या शिफारसी, -१९०२. ( ३७ ) इंडियन युनिव्हर्सिटी शिफारसी ॲक्ट, -१९०४. ( ३८ ) ऑफिशियल सीक्रेट ॲक्ट, -१९०४. ( ३९ ) इंडियन ऑफिसचा खर्च व स्टेट सेक्रेटरी-चा पगार, -१९१०. ( ४० ) हिंदुस्थानचे परिस्थितीसंबंधानें पार्लमेंटमध्ये चौकशी. -१९०५. ( ४१ ) स्थानिक स्वराज्याच्या हक्कांत सुधारणा, -१९०५. ( ४२ ) क्रिमिनल लॉ अमेंडमेंट ॲक्ट, -१९०८. ( ४३ ) न्यूज पेपर्स ॲक्ट, -१९०८, ( ४४ ) सक्तीचे मोफत प्राथमिक शिक्षण, -१९०८. ( ४५ ) कायदे-मंडळाच्या नियमाची सुधारणा, -१९०९. ( ४६ ) सरहद्द प्रांताच्या कारभारासंबंधी चौकशी, -१९०९, ( ४७ ) लॉ मॅबरची जागा ॲडव्होकेट्स वकीलाना देणें, -१९१०. ( ४८ ) सिडिशस् मिटींग्ज ॲक्ट, -१९१०. ( ४९ ) इंडियन प्रेस ॲक्ट, -१९१०. ( ५० ) राज्यकारभाराच्या वाढत्या खर्चाची चौकशी, -१९१०. ( ५१ ) राजकीय कैद्यांची मुक्ताता, -१९१०. ( ५२ ) गोखले याचें प्राथमिक शिक्षण विल, -१९१०. ( ५३ ) संयुक्त प्रांतावर गव्हर्नर इन् कौन्सिलची नेमणूक—१९११. ( ५४ ) पंजाबमध्ये एक्झीक्यूटिव्ह कौन्सिलची घटना, ( ५५ ) इंडिया कौन्सिलची सुधारणा, -१९१३. ( ५६ ) इंग्लंडमधील हिंदी विद्यार्थी. -१९१५.

## प्रकरण तिसरें

### काँग्रेसचें आरंभीचें स्वरूप

—:—:—

काँग्रेसची स्थापना होऊन आतां ५० वर्षे लोटली आहेत. या दीर्घ कालांत तिच्यांत अनेक स्थित्यंतरे झालीं आहेत. १८८५ ते १९१५ व पुढें १९२१ पर्यंत देखील काँग्रेसने जे कार्यक्रम आंखले ते काँग्रेसमधील निरनिराळ्या विचारांच्या पक्षांच्या लोकाना सामान्यतः संमत असेच होते. या कालांत दिसून आलेले मतभेदही फारसे महत्वाचे नव्हते. चढाईचें धोरण स्वीकारावें कां वचावाचें धोरण स्वीकारावें, प्रार्थना कराव्या का निषेध करावा, शत्रू आपल्या गोटांत येईपर्यंत धीमेपणानें आपल्या हालचाली बदलत राहून लढत राहावें किंवा संधीचा फायदा घेऊन शत्रूवर एकदम हल्ला चढवावा व त्याला न कळत घेरून टाकावें, या सर्व डावपेचांचा विचार राजकीय लढा चालविणाऱ्यांचीं डोकीं गिणवून टाकतो. चळवळ करायची असेल तर ती शब्दाची का कृतीची आणि कृतीची असेल तर प्रत्यक्ष कां अप्रत्यक्ष, हेही प्रश्न पुढाऱ्यांना सोडवावे लागतात. राजकीय लढ्याच्या एका अवस्थेंतून दुसऱ्या अवस्थेंत पदार्पण करण्यास दशकानुदशकें लागत असतात. काँग्रेसनें दीर्घकालपर्यंत चालविलेल्या या लढ्यांत तिच्यावर जे प्रसंग आले त्याचा विचार केला असता वरील गोष्टच अनुभवास येते. पन्नास वर्षे सारखा चिकाटीनें लढा चालविल्यानंतर आज ज्या गोष्टी आपल्याला अगदीं साध्या व सौप्या वाटतात त्याची कल्पनाही सुद्धा ज्यांनीं काँग्रेसला प्रथम सुरवात केली त्या आपल्या पूर्वजाना आली नसती. समजा, परदेशी मालावर बहिष्कार, शाळा, कॉलेजें, कोर्टें, काँग्रेसिलें याच्यावर बहिष्कार किंवा कांहीं निवडक कायद्याचा भग करणें अशा सूचना उच्च्यु. सी. वानर्जी, सुरेंद्रनाथ वानर्जी, सर फेरोजशहा मेथा, पं. अयोदयानाथ, लालमोहन घोष, मनमोहन घोष, सुब्रह्मण्य अय्यर, आनंदाचार्य, ह्यूम, वेडरबर्न यांच्यापुढें मांडण्यांत आल्या असल्या तर त्यांना अशा कल्पनांनीं धक्काच बसला असता. तसेंच वंगालची फाळणी, कर्झन व मिंटो यांचें प्रतिगामी धोरण, गांधीजींचे दक्षिण आफ्रिकेंतील अनुभव व जालियनवाला बागेंतील कत्तल हे प्रसंग घडून येण्यापूर्वी असले जहाल कार्यक्रम राष्ट्रापुढें ठेवताही आले नसते.

काँग्रेसची सर्व चळवळ पहिल्या पंधरा वर्षात मुख्यतः मोठमोठ्या नामांकित विद्वान् वकीलांनीच चालविली होती; कांहीं थोडे डॉक्टर व व्यापारीही काँग्रेसमध्ये त्या वेळीं होते. आपलें म्हणणें गोड व समतोल भाषेत इंग्रजांपुढें व पार्लमेंटपुढें माडण्याकरितां एखादी राजकीय सस्था या मंडळींना पाहिजे होती. राष्ट्राची गाऱ्हाणी व त्याच्या आकांक्षा राज्यकर्त्यापुढें या संस्थेतर्फे संघटितपणें मांडल्यास त्याचा विचार झाल्याशिवाय राहणार नाही असा पूर्ण विश्वास या मंडळींना वाटत होता. इंग्रज लोक हे स्वभावतःच न्यायप्रिय व विचारी आहेत व आमच्यावर होत असलेले अन्याय त्यांना योग्य प्रकारे कळल्यास सत्य व न्याय यांपासून ते ढळावयाचे नाहींत. त्या वेळीं मुख्य प्रश्न अँग्लो इंडियनांचा होता, इंग्लिशांचा नव्हता. इंग्रज व्यक्तीशः सच्चा व प्रामाणिक आहे, जे कांहीं दोष आहेत ते राज्यपद्धतीत आहेत. काँग्रेस राजनिष्ठ आहे. हिंदी नोकरशाहीशीच काय तें तिचे पटत नाहीं. इंग्लिश पार्लमेंट लोकसत्तेची जननी आहे. ब्रिटिश राज्यपद्धती सर्वांत उत्तम आहे. काँग्रेस ही राजद्रोही संस्था नसून, हिंदी जनतेला जे काय वाटतें ते सरकारपुढे माडणारी सस्था आहे. काँग्रेसनें मध्यस्थाची भूमिका स्वीकारली आहे. याप्रमाणे काँग्रेसमधील त्या वेळच्या पुढाऱ्यांची विचारसरणी होती व आपल्या भाषणातून असलेच विचार ते प्रकट करीत असत. हिंदी जनतेचें हित साधावयाचें या साध्या व सरळ हेतूनें ते प्रेरित झाले होते. म्हणूनच या हेतूला अनुरूप अशा अनेक मागण्या वेळोवेळीं त्यांनी राज्यकर्त्यापुढें माडल्या. १८९३ साली पं. मालवीयांनीं ग्रामोद्योगाच्या पुनर्घटनेची कल्पना दूरदर्शीपणानें मांडली. हिंदी राजकीय सुधारणाचे प्रारंभीचे पुरस्कर्ते या नात्यानें त्याच्या धोरणावद्दल आपण त्यांना दोष देऊं शकत नाही. या लोकांना दोष देणें म्हणजे इमारतीच्या पायांत सहा फुटाखालीं गाडल्या गेलेल्या चुन्याला व दगडविटाना नावें ठेवण्यासारखेंच आहे. काँग्रेसच्या पूर्वीच्या पुढाऱ्यांनी स्वार्थत्यागपूर्वक चिकाटीनें चळवळ चालू ठेवल्यामुळेच वसाहतीचें स्वराज्य, साम्राज्यातर्गत होमरूल, स्वराज्य व त्या सर्वांवर पूर्ण स्वातंत्र्य असले मजल्यावर मजले उभारणें आज शक्य झालें आहे. आपल्या पूर्वजांच्या कार्यावद्दल आपण कृतज्ञ असले पाहिजे. त्यांनीं आपल्या शक्तीप्रमाणें व कल्पनेप्रमाणें स्वार्थत्यागही केले.

काँग्रेसच्या आरंभापासून १८८५ ते १९०५ पर्यंत इंग्रजांच्या न्यायबुद्धीवर पूर्ण विश्वास ठेवून सनदशीर मार्गानेंच काँग्रेसची चळवळ चालू होती. ब्रिटिश

अध्यक्ष झाले व हे के. टी. तेलंग असे तिथेही हायकोर्ट जज झाले. मि. एन्. एम्. समर्थ, व बी. एन्. वसू हे दोघे सेक्रेटरी ऑफ स्टेटच्या कौन्सिलचे सभासद झाले. सर चिमणलाल सेटलवाड हे मुंबईच्या एक्झिक्यूटिव्ह कौन्सिलचे सभासद झाले. कलकत्त्यामध्ये मि. ए. चोधरी यांनी बंगाल फाळणीविरुद्ध झालेल्या चळवळीत भाग घेतला; पण ते हायकोर्टचे जज त्याच वेळी झाले. हिं. सरकारच्या लॉ. मॅबरच्या जागेकरिता मि. जे. आशुतोष मुखर्जी व एस्. पी. सिंह यांचीं नांवे पुढे आली व एस्. पी. सिंह हे नेमस्त असले तरी काँग्रेसवाले आहेत, अशी लॉर्ड मिंटो यांनी शिफारस केली व त्यांना या जागेकरिता पसंत करण्यांत आले. लॉर्ड चेल्म्सफर्ड यांनी बरद्दानच्या महाराजांचे नांव सुचविले पण मॉटेग्यूने वरिष्ठ काँग्रेसिंलांत निवडून आलेल्या ना. शास्त्र्यांचे सुचविले, पण चेल्म्सफर्डनी ना. शास्त्री यांनी ऐन वेळी दगा दिला म्हणून बी. एन्. शर्मांना पसंत केले. तसेंच हिं. सरकारच्या एक्झिक्यूटिव्ह कौंसिलमध्ये १९२० साली जागा रिकामी झाली. त्या वेळी मि. बी. एन्. शर्मा यांना ही जागा देण्याचे कारण अमृतसर प्रकरणाच्या बाबतीत लॉर्ड चेल्म्सफर्ड यांच्या मनाप्रमाणे त्यांनी कामगिरी केली होती. बंगालमधील मि. एस्. आर. दास व सर प्रवेशचंद्र मित्र या काँग्रेसवाल्यांना बंगालच्या ए. कौंसिलमध्ये सभासदांच्या जागा मिळाल्या व दास यांना लॉ मॅबरही करण्यांत आले. सं. प्रांतांतले सर तेज बहादूर सप्रू हे हिं. सरकारचे लॉ मॅबर झाले. बिहारचे सय्यद हसन इमान यांनी १९१२ साली पाटण्याला काँग्रेस घालावली व ते हायकोर्ट जज झाले. सर सच्चिदानंद सिंह बिहार ए. कौंसिलचे सभासद झाले. काँग्रेसवाल्यांनी वजावलेल्या कामगिरीकरिता मोठ-मोठ्या नोकच्या देऊनच सरकार त्यांचा गौरव करित नव्हते तर मोठमोठ्या पदव्याही त्यांना देत होते. सर फिरोजशहा यांचे उदाहरण यांपैकांच होते. त्यांना लॉर्ड कर्झनसारख्या व्हाईसरॉयनीही पदवी १९०५ मध्ये दिली. ना. गोखले यांनी सरकारने दिलेली 'सर'ची पदवी स्वीकारली नाही किंवा ए. कौ. मधील जागाही स्वीकारली नसती. त्यांना हिंदुस्थानचे साधे मेवक म्हणवून घेणे जास्त आवडले. त्यांना सी. आय. इ. केले नसते तर अधिक आनंद झाला असता. मि. शास्त्री यांना युद्धाचे वेळी लॉर्ड पेटलंड यांना मद्रास कायदे कौंसिलांत सरकारनियुक्त सभासदांची जागा दिली. नंतर असें चर्चात नेमले. साम्राज्यपरिषदेस १९२१ साली हिंदुस्तानचे प्रतिनिधि म्हणून त्यांना सरकारने

पाठविलें, पुढें लवकरच ते ग्रीन्ही कौंसिलर झाले. नंतर ते अमेरिकेंत गेले व तेथें हिंदुस्थान आणि ब्रिटिश साम्राज्य या विषयावर त्यांनीं व्याख्यानें दिलीं. दक्षिण आफ्रिकेशिवाय बाकीच्या वसाहतींनीं त्यांना पाचारण केलें. हिंदुस्थान सरकारनें त्यांच्या खर्चाकरितां रु. ६०००० मंजूर केले. पुढें त्यांना आफ्रिकेचे एजंट जनरल नेमून मागिल वचपा काढण्यांत आला. अशा प्रकारें नाकारलेला दगड पुढें साम्राज्याच्या पायाचा दगड झाला. ही सर्व मंडळी शिक्षण, संस्कृति व चारित्र्य या दृष्टीनें कमी प्रतीची होती व या सरकारी वरिष्ठ जागांना लायक नव्हती असें कोणी समजूं नये. सरकारला चांगलीं माणसें ज्या ज्या वेळीं लागलीं त्या त्या वेळीं त्याला काँग्रेसकडे पहावें लागलें एवढीच गोष्ट या सर्व दबाहरणां-वरून सिद्ध झाली आहे.

---



## प्रकरण चौथें

# काँग्रेसच्या चळवळीला ब्रिटनचा विरोध



## नव्या शक्ति व नवे पक्ष यांची उभारणी

हिंदुस्थानांतील ब्रिटिश राज्याचा इतिहास म्हणजे दडपशाही व सुधारणा यांचा इतिहास होय. लोकांना चांगलें झोडपून काढल्याशिवाय त्यांना काहीं सवलती द्यावयाच्या नाहीत किंवा त्यांच्या मागण्या मान्य करावयाच्या नाहीत असाच ब्रिटिश राज्यकर्त्यांचा दंडक आहे. १८७० मधला लॉर्ड लिटन यांचा प्रेस ॲक्ट पुढें लवकरच मागे घेण्यांत आला व ब्रि. राज्याच्या बरील धोरणाला येथूनच आरंभ झाला. राष्ट्राच्या वाढत्या जागृतीला हत्याराच्या कायद्याने उत्तर देण्यांत आलें आणि हें दुखणें कायमचें होऊन वसलें. १८८६ सालीं इन्कमटॅक्स ॲक्ट करण्यांत आला त्या वेळीं लोकांनीं जोराचा विरोध केला. सालोसाल काँग्रेसची शक्ति जसजशी वाढत चालली तसतशी ती अधिकाऱ्यांच्या डोळ्यांत खुपूं लागली व तिच्याकडे शंकित दृष्टीनें ते पाहूं लागले. केवळ सामाजिक सुधारणेचें कार्य हातीं न घेतां राजकीय संघटनेचें कार्य काँग्रेसनें करावें असा सल्ला लॉर्ड डफरिन यांनीं मि. ह्यूम यांना दिला व तेच स्वतः काँग्रेसचे उघड शत्रू झाले व ती राजद्रोही संस्था आहे असा त्यांनीं अभिप्राय दिला. प्रांतिक गव्हर्नर तर पुढें पुढें काँग्रेसला विरोध करूं लागले. सं. प्रांताचे गव्हर्नर सर ऑकलंड कॉल्व्हिन यांच्यासारख्यांनीं काँग्रेसनें सामाजिक सुधारणांकडेच लक्ष द्यावें असा सल्ला दिला ! काँग्रेसची चळवळ ही अकाली असून ती भयप्रदही आहे असें आपलें मत त्यांनीं प्रकट केलें. निपेधात्मक धोरणामुळे राजनिष्ठ व राष्ट्रीय यांच्यांत ती द्वेषाची भावना उत्पन्न करीत आहे असें त्यांचें म्हणणें होतें. द्वेष तर प्रथमच निर्माण झाला आहे व तो शमविष्याची आवश्यकता भासूं लागली आहे असें मि. ह्यूम यांनीं त्यांना उत्तर दिलें. मुसलमानां काँग्रेसच्या विरुद्ध आहेत असें उठवून हिंदु-मुसलमानांत फूट पाडण्याचा प्रयत्न यावेळीं काहीं चुकीचा सल्ला मिळालेल्या अधिकाऱ्यांकडून करण्यांत आला. हिंदूपेक्षां मुसलमान कमी दर्जाचे आहेत असें जेव्हां या



रा व. आनंदाचार्य.  
१८९१ नागपूर काँग्रेसचे अध्यक्ष.



आल्फ्रेड वेब.  
१८९४ मद्रास काँग्रेसचे अध्यक्ष.



सुरेंद्रनाथ बानर्जी.  
१८९५ पुणे व १९०६ अमदावाद  
काँग्रेसचे अध्यक्ष.



रहिमतुल्ला सयानी.  
१८९६ कलकत्ता काँग्रेसचे अध्यक्ष.



सर शंकर नायर.  
१८९७ उमरावती काँग्रेसचे अध्यक्ष.



आनंदमोहन बोस.  
१८९८ मद्रास काँग्रेसचे

2

3

4

5

6

7

8

9

अधिकाऱ्यांपैकी कांहीं लोक म्हणू लागले त्या वेळीं सर सालरजंग, जस्टिस वट्टुद्दिन तय्यबजी, जस्टिस सय्यद महंमद यांची उदाहरणे देऊन मि. ह्यूम यांनीं त्याची तोंडें बंद केलीं. काँग्रेस हिंदुस्थानची प्रतिनिधी नाही या आक्षेपाला इंग्लंडचाच दाखला देऊन त्यांनीं उत्तर दिलें. पार्लमेंटची निवडणूक होते त्या वेळीं अवर्डीन-सारख्या मतदारसंघात लोकसंख्येपैकी एक दशांश लोकच तेवढे मते देतात व कांही जागा तर विकल्याही जातात असें त्यांनीं दाखवून दिलें. आत्मिक, नैतिक, सामाजिक व राजकीय दृष्टीनें राष्ट्राचा पुनरुद्धार करण्याचा काँग्रेसचा उद्देश आहे. काँग्रेसची चळवळ अकालपक्ष व दुष्टपणाची नाही, उलट अधिकाऱ्यांच्या भोवतीं स्वार्थी व खुषमस्कऱ्या लोकांचा गराडा असल्यामुळें खरें लोकमत त्यांना कळत नाही असें मि. ह्यूम यांनीं प्रतिपादन केलें. या अधिकाऱ्यांची बुरबोन लोकांशीं तुलना करून त्यांना डोळे असून दिसत नाही व कान असून ऐकूं येत नाही असें मि. वेडरवर्न यांनींही म्हटलें होतें.

अलाहाबाद येथें झालेल्या चौथ्या काँग्रेसच्या मार्गात तर अनपेक्षित अडचणी आल्या. तंबू ठोकण्याकरितांही त्यांना जागा मिळाली नाही. जिल्हाधिकाऱ्याला न मानतां मद्रास काँग्रेसला (१८८७) एक गृहस्थ हजर राहिले; पण त्याच्याकडून २० हजाराचा जामीन शांततारक्षणाकरिता घेतला ही गोष्ट मिसेस वेझंट यांनीं आपल्या काँग्रेसवरील पुस्तकांत नमूद केली आहे. १८९० सालीं सरकारी नोकरांनीं काँग्रेससारख्या सभाना हजर राहूं नये असें सर्व्यूलर बंगाल सरकारनें काढलें. गव्हर्नरांच्या प्रायव्हेट सेक्रेटरींना पाठविण्यांत आलेलीं काँग्रेसचीं सात निमंत्रणकाढीं परत पाठविण्यांत आलीं. २५ जून १८९१ रोजीं संस्थानांतील वर्तमानपत्रांची गळचेपी करणारें एक नोटिफिकेशन हिंदुस्थान सरकारने काढलें. “ पोलिटिकल एजंटच्या परवानगीशिवाय संस्थानच्या हद्दींत वर्तमानपत्र किंवा बातम्या व त्यावर टीका असलेला मजकूर असलेलें दुसरें काहींही छापूं नये व प्रसिद्ध केलें जाऊं नये. हा हुकूम मोडणारास ७ दिवसांचें आत हद्दपारीची शिक्षा दिली जाईल, व त्याला परवानगीशिवाय परत येतां येणार नाही. ” अशा आशयाचें हें नोटिफिकेशन होतें. १८९३ सालीं कायदेमंडळांतून मद्रास ७, मुंबई ६ आणि बंगाल ७ असे लोकप्रतिनिधी घेण्यांत आले आणि दुसरीकडे सरकारी नोकऱ्यांच्या बाबतींत हिंदी लोकांना मिळालेल्या सवलती काढून घेण्यांत आल्या. शिक्षणखात्यांत युरोपियन व हिंदी यांच्यामधील ग्रेडमध्यें

भेदाभेद नव्हते, पण पुढे हिंदी लोकांचा दर्जा कमी करण्यांत आला व पगारही कमी करण्यांत आला. त्याच वेळीं युरोपियन ऑफिसरांना एक्सचेंज कॉंपेन्सेशन अलावन्स देण्यांत आला. सरकारच्या या कृत्याला २६ जून १८९३ चा 'गुन्हा' असें लो. टिळक यांनीं म्हटलें आहे. ३० वर्षांत होमचार्जेसच्या नांवाखाली चालू असलेलें द्रव्यशोषण ७० लाख पौंडांपासून १ कोटी ६० लाख पौंडांपर्यंत वाढलें. १२४ (अ) व १५३ (अ) ही कलमें नवीन वनावण्यांत आली. १०८ व १४४ हीं कलमें राजकारणी लोकांना प्रथम लावण्यांत आली. गुप्त प्रेसकमिट्या स्थापण्यांत आल्या. "या प्रेसकमिट्या म्हणजे झिरझिरीत बुरखा घेतलेली सेन्सारशिपच आहे, व ती हिंदुस्थानची बदनामी करणारी आहे" असें यावावत आलेल्या ठरावाला दुजोरा देतांना लो. टिळकांचे विद्वान व पटाईत उजवे हात श्री. केळकर यांनीं सांगितलें. "राजनिष्ठा म्हणजे काय याचा नमुना जर तुम्हाला पाहावयाचा असेल तर इंग्रजांनीं चालविलेल्या वर्तमान-पत्राकडे पहा" असे सर जेम्स फिट्झ जेम्स स्टीफन यांनीं उद्गार काढले होते, याचा दाखला मि. मुधोळकर यांनीं आपल्या भाषणांत दिला (१८९७). ठेगान्या दंग्याबाबत नातूवंधूना १८९७ सालीं पकडलें व १८९९ सालीं त्यांना मुक्त केलें. लॉर्ड कर्झन यांची कारकीर्द तर फारच त्रासाची गेली. कलकत्ता कॉरपोरेशनचे अधिकार त्यांनीं कमी केले. ऑफीशियल सीक्रेट ॲक्ट त्यांनीं मंजूर केला. विश्वविद्यालयांना सरकारी खात्याचें स्वरूप देऊन त्यांनीं शिक्षण महाग केलें. हिंदी जनतेवर त्यांनीं अप्रामाणिकपणाचे आरोप केले. तिबेटचें मिशन या नांवाखालीं त्यांनीं तिबेटवर स्वारी केली, आणि शेवटीं बंगालची फाळणी करून त्यांनीं राजनिष्ठ हिंदुस्थानचें कवरडेंच मोडलें व नवचैतन्य निर्माण केलें. लॉर्ड कर्झन यांनीं पुराणवस्तुसंरक्षक कायदा केला व अत्याचारी कृत्यावद्दल त्यांना रंगूनमधील एका (गोन्या) पलटणीला शिक्षा दिली, असली कांहीं थोडी चांगली कृत्ये लॉर्ड कर्झन यांनीं

\* १८९९ मध्ये रंगून येथील ब्रिटिश पलटणींतील दोन शिपायांनीं एका हिंदी स्त्रीवर बलात्कार केला व त्यामुळें ती मरण पावली. १९०० सालीं आपल्याला बायका पुरविल्या नाहींत म्हणून शियालकोटमधील ९ व्या लॅन्सर तुकडींतील दोघां शिपायांनीं एका स्वेपाक्याला ठार मारलें. पलटणींतील शिपायां-तील एकीमुळें या दोन्ही गुन्ह्यांतील गुन्हेगार सांपडले नाहींत.

केली. पण एकंदरीत त्याच्या कारकीर्दीमुळे राष्ट्रीय चळवळीला तीव्र स्वरूप प्राप्त झाले. सरकारी दडपशाहीला ऊत आला. सभांना व मिरवणुकींना बंदी करण्यांत आली. सर्वत्र हरताळ पडले. राजकारणांत भाग घेतल्याबद्दल विद्यार्थ्यांना शिक्षा देण्यांत आल्या. “जरूर तर रक्तपातर्हा करण्यांत येईल” अशी धमकी बॅम्फील्ड फुल्लर यांनी एके प्रसंगी दिली, आणि लगेच पूर्व बंगालमध्ये गुरख्यांची पलटण येऊन दाखल झाली आहे अशी बातमी पसरली. “हैं सर्व केव्हां तर अत्याचाराचें यत्किंचित्ही चिन्ह दिसत नसताना,” असें पं. मालचीय यांनीही बोलून दाखविलें होतें. पण चेंडू जितका जोराने आपटावा तितकाच जोरानें तो उच उडतो व नगरा जितका जोरानें वाजवावा तितका त्याचा आवाजही मोठा होतो, त्याप्रमाणें या दडपशाहीचे पुनःपुन्हा कितीही आघात झाले तरी १९०५-६ सालीं उत्पन्न झालेली राष्ट्रीय भावना जोरानें फोफावली व तिचे पडसाद सर्व देशभर उठले. बंगालची चळवळ ती सर्व राष्ट्रांची चळवळ अशी वृत्ति राष्ट्रांत उत्पन्न झाली. ‘कनॉल कॉलनाइझेशन’ विलासुळें पंजाबमधील जनतेचीं मनं प्रक्षुब्ध झालीं व त्याचा परिणाम पुढें लाल लजपतराय व सरदार अजितसिंग यांच्या हद्दपारींत झाला. कलकत्ता काँग्रेसच्या अध्यक्षपदाकरितां पितामह दादाभाई नवरोजी यांची अगदीं यथायोग्य योजना झाली. दादाभाईंनी ‘स्वराज्य’ हें हिंदुस्थानचें ध्येय आहे असें ठरविल्याबरोबर अँग्लोइंडियनांचें पित्त अधिकच भडकलें. राजकाय सभांतून व मिरवणुकींतून भाग घेण्याची विद्यार्थ्यांना बंदी करण्यांत आल्यामुळें शाळा कॉलेजांवर बहिष्कावर घालण्याची चळवळ सुरू झाली व बंगालमध्ये माजी न्यायाधीश सर गुरुदास बानर्जी यांच्या पुरस्कर्तृत्वाखाली ‘वंग जातीय विद्या परिषद’ नांवाची राष्ट्रीय शिक्षण संस्था स्थापन झाली व तिच्या विद्यमानें २४ राष्ट्रीय शाळा काढण्यांत आल्या. बाबू सतीशचंद्र मुकर्जी हे या संस्थेचे प्रिन्सिपल होते. बाबू बिपिनचंद्र पाल यांनी १९०३-०४ सालापासून आपल्या ‘न्यू इंडिया’ नांवाच्या साप्ताहिकाच्या द्वारे राष्ट्रीय जागृतीचें उत्तम काम चालविलें होतें. ते राष्ट्रीयत्वाचे प्राण बनले. १९०७ मधील आंध्र देशांतलें त्याच्या दौऱ्याला कल्पनातीत यश मिळालें. राजमहेंद्रीला ते गेले असतांना तेथील लोकांनीं नॅशनल हायस्कूल काढण्याचा निश्चय केला. ट्रेनिंग कॉलेजमधील विद्यार्थ्यांनीं त्यांना मानपत्र अर्पण केलें. या समारंभांत

पुढाकार घेतल्याबद्दल कांहीं विद्यार्थ्यांना काँडन 'टाकलें आणि' हेच विद्यार्थी पुढें राष्ट्रीय चळवळीतील सैनिक बनले. याप्रमाणें सरकारचे वेलगामी दडपशाहीचें धोरणच हिंदुस्थानांत देशाभिमानी राष्ट्रीय लढवय्ये निर्माण करण्यास कारणीभूत झालें. मच्छलीपट्टम येथें १९०७ साली विपिनचंद्र पाल यांनी राष्ट्रीय शिक्षणाचें लावलेलें रोप लवकरच वाढलें, १९१७ व १९२१ साली अधिकच फोफावले व त्याचा वृक्ष होऊन त्याला फुलेंफळें आली. १९०७ च्या या दिवसातच स्वदेशी, बहिष्कार व राष्ट्रीय शिक्षण या चळवळींना प्रत्यक्ष सुरुवात झाली. बंगाल, महाराष्ट्र, मध्यप्रांत, पंजाब, व आंध्र या प्रांतांतून राष्ट्रीय विद्यापीठें व राष्ट्रीय शाळा स्थापन झाल्या तर स्वदेशीचा सर्वत्र पसार झाला. हातमागाच्या धंद्याला उत्तेजन मिळालें. परदेशी मालावरील बहिष्काराची चळवळ संघटित रीतीनें सुरू झाली. ७ आगस्ट १९०५ रोजी बहिष्काराचा राष्ट्रीय ध्वज उभारण्यांत आला व १६ ऑक्टोबरप्रमाणें हा दिवसही दरसाल पाळण्यांत येऊं लागला. नवीन उत्साहानें राष्ट्राचें वातावरण भरून गेलें. याप्रमाणें राष्ट्रीय चैतन्याची ही नवीन ज्योत एकीकडे उद्दीपित होत होती तर सरकारची दडपशाहीही तिच्यावर आक्रमण करूं पाहात होती. आगस्ट १९०७ मध्ये हिंदुस्थानची परिस्थिति अत्यंत नाजूक बनली होती. लॉर्ड मिंटो निराश झाले होते व ना. गोखले यांच्यासारख्या पुढाऱ्याबद्दलही त्यांना अविश्वास वाटूं लागला होता.

“मि. गोखले हे अति करणानें प्रामाणिक आहेत पण अलीकडे त्यांनी जी भूमिका स्वीकारली आहे त्यामुळें त्याच्याबद्दल मला वीट आला आहे ” यावरून कांहीं राष्ट्रीय पुढारी दोन दगडींच्यांमध्ये कसें सांपडले याची कल्पना येते असे त्यांनी उद्गार काढले.

हिंदुस्थानच्या इतिहासाला निराळे वळण देणाऱ्या दोन प्रसिद्ध व्यक्ती यावेळीं बंगालमध्ये पुढें आल्या. त्यापैकी वावू विपिनचंद्र पाल याच्या कार्यासंबंधानें मागें उल्लेख करण्यात आला आहे. वावू अरविंद घोष हेही कित्येक वर्षे हिंदुस्थानच्या राजकीय आकाशांत तेजस्वी तान्याप्रमाणें चमकले. त्याचा राष्ट्रीय शिक्षणाशी असलेला प्रारंभीचा संबंध या शिक्षणाला भारदस्तपणा व आकर्षकपणा आणण्यास कारणीभूत झाला. इंग्लंडमध्ये त्याचा जन्म झाला. २२ रोजी वानावरणांत ते वाढले व २२ रोजी शाळातून व विश्वविद्यालयातून त्यांचें शिक्षण झालें. घोड्यावर बसण्याच्या परीक्षेत नापास झाल्यामुळें ते आय. गी. एम्.

होऊ शकले नाहीत. नंतर ते इतर युरोपियनांप्रमाणेच बडोदा येथील शिक्षणसंस्थेत रुजू होण्याकरितां हिंदुस्थानांत आले. एखादी उल्का अकस्मात एकाएकी चमकूं लागवी त्याप्रमाणे अरविदच्या बुद्धितेजानें हिंदुस्थानचें वातावरण प्रकाशित झालें. आसेतुहिमाचल अखिल भारतवर्ष त्यांनीं राष्ट्रीय चैतन्यानें मारून टाकलें.

कृष्णकुमार मित्र, पुलिन विहारी दास, शामसुंदर चक्रवर्ति, अश्विनी-कुमार दत्त, मनोरंजन गुह, सुबोधचंद्र मलिक, सर्चीद्रप्रसाद बोस, सतीश-चंद्र चतरजी, भूपेशचंद्र नाथ या नऊ पुढाऱ्यांना बंगालमधून या वेळीं हद्दपार करण्यांत आलें. बंगाली युवकांची संघटना करण्याचें कार्य हे पुढारी करीत होते. वैद्य व शरीरबलसंवर्धन ही त्या वेळच्या तरुणांचीं ध्येयें होती. याच्या-उलट सर बॅम्फिल्ड फुल्लर यांचा दडपशाहीचा वरवंटा बंगालमधील सर्व चढ-वळी चिरडून टाकूं पाहात होता. १९०८ सालीं परिस्थिति कळसास पोहोचली. या वेळीं वर्तमानपत्राच्या संपादकाना सर्वत्र पकडण्यात आलें. युगांतर, संध्या, बंदे मातरम् हीं पत्रे बंद पाडण्यांत आलीं. 'संध्या' पत्राचे संपादक ब्रह्मबांधव उपाध्याय हे कडवे देशाभिमानी पुढारी हॉस्पिटलमध्ये मरण पावले. अरविद यांनाही या दिवसांत पुष्कळ कष्ट सोसावे लागले. त्याच्यावरही तीन खटले भरण्यांत आले. त्यानंतर अरविदानी ब्रिटिश मुलुखाचा त्याग केला. ते पादीचरीला गेले व तेथें त्यांनीं एक आश्रम स्थापन केला.

३० एप्रिल १९०८ रोजीं मुझफरपूर येथें केनेडी नावाच्या दोन स्त्रियांवर बाँब पडले. मुझफरपूरचे डि. जज मि. किंगजर्ड यांना ठार करण्याच्या हेतूने हे बाँब टाकण्यात आले होते. खुदीराम बोसेन हा गुन्हा केला व त्याला फाशी देण्यात आलें. खुदीराम बोस अवघा १८ वर्षांचा होता. त्याचे फोटो सर्व देश-भर वाटण्यांत आले. युगांतर पत्रांत अत्याचाराच्या या पंथाचा उघड उघड उपदेश करण्यांत येत होता. स्वामी विवेकानंद याचे बंधू भूपेंद्रनाथ दत्त हे या पत्राचे संपादक होते. या तरुण संपादकाला लांब मुदतीची शिक्षा देण्यात आली. त्या वेळीं त्यांच्या आईला आनंद झाला आणि या आईचें अभिनंदन करण्याकरितां ५०० बंगाली स्त्रिया तिच्या घरी गेल्या होत्या. आपण तुरुंगात गेलों तर आपल्यामागे पत्राच्या संपादकाचें काम करण्यास ३० कोटी लोक आहेत असें या मुलानें कोर्टांत जाहीर केलें. याप्रमाणें राजद्रोह व त्याबद्दल होणारी शिक्षा



दक्षिण आफ्रिका वगैरे ठिकठिकाणी असलेली करारबंद मजुरीची पद्धति नष्ट करून आपली कारकीर्द चिरस्मरणीय करून टाकली, पण त्यांची कारकीर्द अधिक चिरस्मरणीय होण्यास आणखी एक गोष्ट कारणीभूत झाली. २५ ऑगस्ट १९११ च्या खलिता तयार करण्याचे काम त्यांनीच मेहनत घेतली. या खलित्याने हिंदु-स्थानांतील भावी सुधारणांचा पाया घातला गेला. भावी राष्ट्रीय पुनर्घटनेमध्ये प्रांतिक स्वायत्तता देण्याचे महत्त्वाचे हक्क त्यांनी विनहरकत मान्य केले.

काँग्रेसच्या चळवळींना ह्याप्रमाणे यश आल्यावर सुरेन्द्रनाथ बानर्जी प्रभृतींनी त्याबद्दल आनंद व्यक्त केला; तरी सभाबंदीचा कायदा, प्रेस ॲक्ट व क्रिमिनल लॉ अमेंडमेंट ॲक्ट (१९१०) हे लोकांच्या स्वातंत्र्यावर गदा आणणारे कायदे, तसेच १८१८ चा ३ रा रेग्युलेशन व इतर प्रांतांतील याच प्रकारचे कायदे यांचा काँग्रेसला विसर पडला नाही. १०० वर्षांपूर्वीचा १८१८ चा जुना कायदा व तसेच इतर प्रांतिक कायदे अस्तित्वांत होतेच. १९०६-०८ साली या कायद्यान्वये लोकांना सररहा हद्दपार केलेंच होतें. त्याचप्रमाणे हिंदी कापडावरील जकात कायमच होती. लोकमान्य टिळकांच्या सारखे राजबंदी अद्यापि तुरुंगांतच खितपत पडले होते. लो. टिळक मधुमेहग्रस्त, एकटे पण धाडसाने मंडलेला दिवस कठीत होते. याच वेळी गोखल्यांचे प्राथमिक शिक्षण विल वरिष्ठ कायदे कौन्सिलापुढे विचाराकरिता मांडलेले होते. हें विल पास होईल असा भरंवसा वाटत नव्हता. दक्षिण आफ्रिकेतील स्थिति अद्याप बदलली नव्हती. सर्व देशाने हा प्रश्न हातीं घेऊन एक मोठी चळवळ करावी, असे कांहींचें म्हणणे होते. १९११ साली अशी परिस्थिति होती. १९१२ साली राजकीय चळवळीचा हा ताण जरा सैल पडला; परंतु या वर्षी एक शोचनीय प्रकार घडून आला. लॉर्ड हार्डिज याना ठार करण्याकरिता त्याच्यावर एक बाँब टाकण्यात आला. पण ते थोडक्यात वांचले. १९१२ च्या अधिवेशनामध्ये (बाकीपूर) व्हाइसरॉयावर आलेल्या प्राणसंकटाबद्दल दुःख प्रदर्शित करण्यांत आले व असल्या अत्याचारांबद्दल व्हाइसरॉयकडे तार पाठवून दुःख व सताप व्यक्त करण्यात आला. या प्रकारानंतर मुद्रणस्वातंत्र्याची पुन्हा गळचेपी करण्यांत आली, तेव्हां स्वाभाविकच प्रेस ॲक्ट रद्द करण्याकरिता काँग्रेसने १९१३ मध्ये जोराची मागणी केली. भूपेंद्रनाथ बसू यांनी मुद्रणस्वातंत्र्याच्या बाबतीत जी स्थित्यंतरे घडून आली होती त्यांचे चांगले वर्णन केले आहे. १८३५ साली सर चार्लस मेटकॉफ

यांनी हिंदी मुद्रणस्वातंत्र्यावरील सर्व निर्वध कसे काढून टाकले; लॉर्ड लिटन यांनी [ १८७८-७९ ] व्हर्नाक्युलर प्रेस ॲक्ट मंजूर करून त्याची गळचेपी कशी केली; मि. गेल्लडस्टन यांनी या बाबतीत लक्ष घातल्यामुळे हा कायदा कसा रद्द करण्यांत आला; १८९१ साली संस्थानी मुलखांतील वर्तमानपत्रप्रसारावर कसे निर्वध घालण्यांत आले याचा त्यांनी इतिहास सांगितला; मुद्रणस्वातंत्र्यावर गदा घालणाऱ्या १९०८ च्या प्रेस ॲक्टने तर कायदेबुकांत १९१० मध्ये कायमचे स्थान पटकावले व या कायद्यान्वये जुन्या वृत्तपत्रांकडून व छापखान्यांकडून ५०००० रु. व नव्याकडून २००० रु. चा जामीन घेण्याचा अधिकार सरकारला मिळाला. छापखान्याची जागा बदलली, मुद्रण किंवा प्रकाशक तात्पुरता परगांवी गेलेला असला, प्रेसचा पहिला मालक मरण पावला किंवा त्याचा व्यवस्थापक बदलला की छापखान्याचे नवीन डिक्लेरेशन केले पाहिजे, व या प्रत्येक प्रसंगांनी नवीन नवीन जामिनाची रक्कम भरली पाहिजे. या कायद्यावर शेवटचा हात फिरवणारे सर एस्. पी. सिंह हे लॉ मेवर असतांना ही गोष्ट घडली. १९१४ साली महायुद्ध सुरू झाल्यावर या कायद्याचा धडधडीत दुरुपयोग करण्यात येऊ लागला. "Come over to Macedonia and help us" 'मॅसेडोनियांत या व आम्हाला मदत करा.' हे मि. महमदअल्ली याचे पत्रक कायद्याप्रमाणे कारण नसतांना जप्त करण्यांत आले. मनुष्याला आपल्या बुद्धिचातुर्याचा जितका उपयोग करता येईल तितके चातुर्य या कायद्याची भाषा तयार करण्याचे कामी उपयोगात आणले आहे, असा कलकत्त्याच्या चीफ जज्जानी अभिप्राय दिला. या कायद्याची व्याप्ती सर्वमान्य ठरलेल्या ग्रंथापर्यंत जाते. आपण राजद्रोह केला नाही तर तशी प्रवृत्तीसुद्धा आपली असणे शक्य नाही हे आरोपीने शाबित केले पाहिजे, असे या कायद्याचे स्वरूप असल्याचे चीफ जज्जानी सांगितले व महमदअल्लीचा अर्ज काढून टाकला.

'न्यू इंडिया'च्या बाबतीत १९१७ साली मिसेस वेझंट यांचे २०००० रु. जप्त झाले. त्या वेळच्या नद्रासच्या चीफ जज्जानी ३ (१) हे कलम छापखाने चालविणाराना चागलेच दुर्बल बनविते असे उद्गार काढले. प्रेस ॲक्टच्या बाबतीतील आपली गान्धार्णी सरकारपुढे मांडण्याकरिता प्रेस असोसिएशनतर्फे 'मि. हॉर्निमन यांच्या पुरस्कर्तृत्वाखाली पं. मालवीय, चिंतामणी, सच्चिदानंद अर्जिसह वगैरे पुढाऱ्यांचे एक शिष्टमंडळ लॉर्ड चेल्मसफर्ड यांचेकडे गेले

## प्रकरण पांचवें आमचे ब्रिटिश मित्र



१ जॉन ब्राइट. २ हेनरी फॉसेट. ३ ए. ओ. ह्यूम. ४ सर विल्यम चेंडरबर्न. ५ चार्लस ब्रॅडलॉ. ६ डब्ल्यू ग्लॅडस्टन. ७ लॉर्ड नार्थब्रुक. ८ डब्ल्यू अरगाइल. ९ लॉर्ड स्टॅनले ऑफ अल्डर्ली. १० अर्डले नॉर्टन. ११ जनरल बूथ.

हिंदी राजकारणाची उत्कांति होत असतांना वि. पार्लमेंटच्या कांहीं सभास-  
दांनीं व इतर काहीं प्रसिद्ध इंग्रज गृहस्थानीं हिंदुस्थानच्या वावर्तीत महत्त्वाची  
कामगिरी केली आहे. जे ब्राइट हे यापैकीं अगदीं पहिले गृहस्थ होत. मि.  
ब्राइट यांनीं १८४७ सालीं पार्लमेंटमध्ये प्रवेश केला, आणि तेव्हांपासून १८८०  
पर्यंत हिंदुस्थानांतील राजकीय घडामोडींकडे त्यांचे सारखे लक्ष होतें.

मि. फॉसेट यांनीं १८६५ सालीं पार्लमेंटमध्ये प्रवेश केला. १८६८ सालीं आय.  
सी. एस्. च्या एकाच वेळच्या परीक्षासंबंधाचा ठराव त्यांनीं पार्लमेंटपुढे मांडला.  
तुर्कस्थानच्या सुलतानाला रिझविष्याकरितां लॉर्ड सॉल्सबरी यांनीं हिंदुस्थानच्या  
पैशानें एक नृत्यसमारंभ केला. मि. फॉसेट यांनीं लॉर्ड सॉल्सबरी यांच्या या  
कृत्याचा निषेध केला. त्या वेळेपासून त्यांनीं हिंदुस्थानविषयीं आपलेंपणांचें धोरण  
ठेवलें. अँक्सिनियन युद्धाच्या वेळीं जो खर्च आला तो इंग्लंड व हिंदुस्थान  
यांच्यात विभागला गेला. मि. फॉसेट यांच्या सटपटीमुळे ही गोष्ट घडून आली  
त्याचप्रमाणें प्रिन्स ऑफ वेल्स यांच्या आगमनानिमित्त ३० हजार पौंड  
हिंदुस्थानच्या नावावर खर्च टाकण्यांत आलें होतें; मि. फॉसेट यांच्या प्रयत्ना-  
मुळे हिंदुस्थानाला हे पैसे यावे लागले नाहींत. दिल्लीदरबार व अफगाण युद्ध  
यांच्या वावर्तीत हिंदुस्थानावर जो खर्च लादण्यांत आला तसेंच कापमाच्या  
आयातजकातीवर लॉर्ड लिटन यांनीं जे पाणी मोडले त्याबद्दल मि. फॉसेट  
यांनीं निषेध व्यक्त केला. १८७२ सारख्या हिंदी राजकीय चळवळीच्या अगदीं  
आरंभीच्या काळांत कलकत्ता येथील लोकानीं मि. फॉसेट यांना एक मानपत्र

अर्पण केलें व पुढें १८७४ सालीं मि. फॉसेट पार्लमेंटमधील एक जागा गमावून बसले त्या वेळीं पार्लमेंटमधील जागंकरितां त्यांना पुन्हां झगडता यावें म्हणून हिंदुस्थानच्या लोकांतर्फें ७५० पौडांची एक थैली त्यांना अर्पण करण्यांत आली.

इंडियन पार्लमेंटरी कमिटी व कॉंग्रेस स्थापन करण्याच्या कामीं मि. ह्यूम यांनीं जी कामगिरी केली होती तिचा उल्लेख मागें आलाच आहे. सरकारी अधिकारी या नात्यानें व पुढें नोकरी सोडल्यानंतर हिंदुस्थानचे कैवारी म्हणून त्यांनीं हिंदुस्थानच्या कल्याणाकरितां आपल्या आयुष्यांतील ६० वर्षे घालविली. इंडियन सिव्हिल सर्व्हिसचे ते एक सभासद होते. शिक्षणप्रसार, पोलिसखात्यांत सुधारणा, दारूचा व्यापार, देशी वर्तमानपत्रें या बाबतींत कलेक्टर असताना त्यांनीं वरीच कामगिरी केली होती. खेडीं व शेतकरी यांच्याबद्दल त्यांना जिन्हाळा वाटे. वंडाच्या वेळीं वंडाच्याविरुद्ध त्यांनीं इटावा येथें हत्यार चालविलें व हिंदुस्थान ब्रिटिशांचे हातचे गमावू दिलें नाहीं. शांतता प्रस्थापित झाल्यानंतर हिंदी जनतेंत शिक्षणप्रसाराच्या कामाला त्यांनीं हात घातला. पोलिसखातें व न्यायखातें ह्यांची फारकत झाली पाहिजे, या दृष्टीनेंच पोलीसखात्याच्या सुधारणेला त्यांनीं हात घातला होता. अवकारी खात्यांत मिळालेला पैसा पापाचा पैसा आहे, असें त्यांचे मत होतें. या खात्यातून मिळालेला प्रत्येक रुपया जनतेला गुन्हा करण्यास प्रवृत्त करतो व ह्या गुन्ह्यांचा बदोबस्त करण्याकरितां त्याच्या दुष्पट पैसे सरकारला खर्च करावे लागतात. असन्मार्गानें मिळविलेला पैसा कधींही बरकतीला येत नाहीं असें ते नेहमीं म्हणत असत.

१८५९ च्या अखेरसि 'जनमित्र' नांवाचें देशी वर्तमानपत्र काढण्याचे कामीं त्यांनीं खटपट केली. या पत्राच्या ६०० प्रती संयुक्त प्रांत सरकारच घेत असे. व्हाइसरॉयांना ही कल्पना फार पसंत पडली व त्या पत्राच्या प्रति भाषांतरासहित व्हिक्टोरिया राणीला समर्पण करण्याकरितां स्टेट सेक्रेटरीकडे पाठविण्यांत आल्या. १८६३ साली म्हणजे ब्रिटिश अमदानीच्या अगदीं आरंभीच्या काळांत गुन्हा करण्यास प्रवृत्त झालेल्या मुलांना शिक्षण देण्याकरितां ज्युव्हेनाइल रेफॉर्मेटरी स्थापन करण्याबद्दल त्यांनींच सरकारला आग्रह केला. कस्टम खात्याचे कमिशनर असतांना सरकारनें घेतलेल्या मिठाच्या पैदाशीच्या मक्क्याचें संरक्षण करण्याकरिता राजपुताना संस्थानांतील मिठाला बाजारांत न येऊं देण्याच्या कामीं जी २५०० मैल अंतरावर जकातीची नाकीं बसविली

होती तीं सर्व त्यांनीं हळू हळू बद करविलीं, त्याबद्दल त्यांची स्टेट सेक्रेटरींनीं चाहवा केली. शेती सुधारण्याकरितां व शेतकऱ्यांना कर्जमुक्त करण्याकरितां मि. ह्यूम यांनीं १८७९ सालीं एक योजना तयार केली होती. लॉर्ड मेयो ह्यांना ही योजना पसंत होती, पण ती अंमलांत येऊ शकली नाहीं. खेड्यांतील देण्या-घेण्याचे तंटे गांवातल्या गावांत ग्रामपंचायतीपुढें बुद्धिवान व प्रामाणिक निवडक हिंदी लोकांनीं मिटवावेत अशीही त्यांची एक योजना होती. मुंबई इलाख्या-तील गांजलेल्या व कर्जांनें बुडलेल्या रयतांचे कल्याणाकरितांही त्यांनीं एक योजना आंखली होती पण ती मुंबई सरकारनें मान्य केली नाहीं. १८७० ते १८७९ पर्यंत हिंदुस्थान सरकारचे सेक्रेटरी म्हणून त्यांनीं काम केलें, पण ते अतिशयच प्रामाणिक व स्वतंत्र वृत्तीचे आहेत म्हणून त्यांना त्या कामावरून दूर करण्यात आलें. सरकारच्या ह्या कृत्याबद्दल हिंदी वर्तमानपत्रातून जोराचा निषेध करण्यात आला. मि. ह्यूम ह्यांना लेफ्टनंट गव्हर्नर करण्याचा लॉर्ड लिटन ह्यांचा वेत होता, परंतु खुद्द ह्यूम यांनीं ती जागा नाकारली. मि. ह्यूम ह्यांना होम मॅम्वर करण्याची दुसरी एक सूचना आली होती पण लॉर्ड सॉल्सबरी ह्यांनीं ती हाणून पाडली. कॅप्टनड्यूटी रद्द करण्याविरुद्ध कांहीं तरी उपाय-योजना करण्याकरितां लॉर्ड नॉर्थब्रुक याच्यामार्गे मि. ह्यूम ह्यांनीं तगादा लावला आहे अशी लॉर्ड सॉल्सबरी ह्यांची तक्रार होती. १८८२ सालीं ते सेवानिवृत्त झाले. हिंदुस्थानात ( Ornithology ) ज्योतिषशास्त्राचें म्युझियम स्थापन करण्याकरितां त्यांनीं २० हजार पाँड खर्च केले. तसेंच ' Game birds of India ' ह्या विषयावर एक मोठा ग्रंथ लिहिण्याची तयारी करण्याकरितां त्यांना ४००० पाँड खर्च आला.

सर विल्यम वेटरवर्न ह्यांनीं केलेली हिंदुस्थानची सेवा सर्वश्रुत आहेच. ब्रिटिश काँग्रेस कमेटीचें काम त्यांनीं बरेच वर्षे केलें. या कमेटीच्या कामाकरितां दरसाल रु. १०००० पासून ५०००० पर्यंत रक्कम काँग्रेसमध्ये मंजूर करण्यात येत असे. मुंबई ( १८८९ ) व अलाहाबाद ( १९१० ) ह्या दोन ठिकाणीं झालेल्या काँग्रेसचे ते अध्यक्ष होते.

मि. डेव्हिड यूल हे चौथ्या काँग्रेसचे ( अलाहाबाद १८८८ ) अध्यक्ष होते. " सर्वमात्री व अगम्य परमेश्वरानें हिंदुस्थानचा मोठा व पवित्र दृष्ट आत्म्या स्वाधीन केला आहे असें होतें वॉफ बॅमिन्समार्शल लोक समजतात, पण या

६५० लोकांनी हा ट्रस्ट परमेश्वरानेच त्याची वाटेल ती व्यवस्था करावी म्हणून त्याच्याकडे पुन्हा परत केला आहे, " असें मि. यूल हे नेहमी म्हणत असत. यानंतरच्या भरलेल्या काँग्रेसच्या अधिवेशनांना पार्लमेंटचे सभासद भेटी देत असत. टेंपरन्स चळवळीचे प्रसिद्ध पुढारी मि. डब्ल्यू. एस्. केन, चार्ल्स ब्रॅडलॉ, मि. सॅम्पुअल स्मिथ, डॉ. एन्. व्ही. रुदरफर्ड, व डॉ. क्लार्क ह्यांनी यानंतरच्या काँग्रेसच्या अधिवेशनांना भेटी दिल्या. काँग्रेसच्या अधिवेशनांतील ही दरसालची एक गोष्ट होऊन बसली होती. यानंतर इतर बरेच पार्लमेंटचे सभासद हिंदुस्थानाला भेटी देऊन गेले. रॅम्से मॅकडोनाल्ड हे १९११ साली काँग्रेसचे अध्यक्ष व्हावयाचे होते; पण त्याची पत्नी आयत्या वेळी वारल्यामुळे ही गोष्ट गव्य झाली नाही. ते काँग्रेसचे अध्यक्ष झाले असते तर त्याच्या शोकपूर्ण आयुष्यातील तो एक मनोरंजक प्रसंग ठरला असता. केर हार्डी, हॉल-फर्ड नाइट, मॅकस्टन, कर्नेल वेजवूड, बेन्सपूर, चार्लस रॉबर्टसन, पेथीक लॉरेन्स, ह्या पार्लमेंटच्या सभासदांनीही हिंदुस्थानला भेटी दिल्या व हिंदुस्थानच्या प्रश्नाचा अभ्यास करण्याकरिता काँग्रेसच्या निरनिराळ्या अधिवेशनांना ते हजर राहिले. पण चार्ल्स ब्रॅडलॉ ह्यांनी १८८९ साली काँग्रेसला भेट दिली, तेव्हा काँग्रेसच्या प्रतिनिधींनी त्यांचे दरवारी थाटाचे स्वागत केले. उदात्त भावनांनी युक्त असे त्यांचे भाषण झाले. राजनिष्ठेची त्यांनी केलेली पुढील व्याख्या लक्षात ठेवण्यासारखी आहे. " केवळ आधळेपणाने राजसत्तेच्या जूंखाली मान वाकविणे ही खरी राजनिष्ठा नव्हे, शासित लोक शासक वर्गातील लोकाना मदत करतात व सरकारने करावे असे कामच शिल्लक राहू देत नाहीत हीच खरी राजनिष्ठा होय". नोकरशाहीची व्याख्या अगदी त्याच्या उलट आहे. लोकांनी सर्व कामे सरकारवर सोंपविली पाहिजेत, त्यांनी स्वतः काही करता कामा नये असे ह्या नोकरशाहीतल्या अधिकाऱ्यांचे म्हणणे असते. चार्ल्स ब्रॅडलॉ ह्यांनी कायदे कौन्सिलच्या सुधारणाबाबत एक बिल तयार केले व ते पार्लमेंटच्या सभासदांकडेही पाठविले. काँग्रेसच्या त्या वेळच्या पुढाऱ्यांचे विचारच ह्या विलात ग्रथित केले होते; पण ते पुढे येऊ शकले नाही.

बुईल्यम् एवर्ट ग्लॅडस्टन ह्यांचे नांव हिंदी लोकांना परिचित व प्रिय होते. " हिंदुस्थानांत आमची सत्ता असावी की नाही ही गोष्ट हिंदुस्थानांतील २४ कोटी लोकांच्या इच्छेवरच अवलंबून राहिल. हिंदी लोकांना आपले तेथील

वास्तव्य फायदेशीर वाटले पाहिजे हें एक व तें फायदेशीर आहे असे त्यांना समजावून व पटवून दिलें पाहिजे तरच आपणांस तेथें रहाण्यास हक्क आहे. 'हे मि. ग्लॅडस्टन यांचें उद्गार पं. विशन नारायण धार यांनीं तिसऱ्या काँग्रेसमधील (मद्रास १८८७) आपल्या भाषणांत उद्धृत केले होते. ग्लॅडस्टन यांची तीव्र नापसंती असल्यामुळेच लॉर्ड लिटनच्या कारकीर्दीतील देशवृत्तपत्राचा कायदा रद्द झाला. काँग्रेसच्या चळवळीवद्दल त्यांनीं प्रत्यक्ष संमति दर्शविल्यामुळे हिंदुस्थानात त्यांचें नांव अधिकच लोकप्रिय झालें होते. दरसाल त्यांच्या वाढदिवसांनिमित्त काँग्रेसमध्ये अभिनंदनपर ठराव पास करण्यात येत व तो वाढदिवस २९ डिसेंबर रोजी म्हणजे काँग्रेसचें वेळींच येत असे. आयर्लंडप्रमाणेंच हिंदुस्थानच्या हक्काचा ते पुरस्कार करीत असल्यामुळे ह्या दूरवर असलेल्या मुत्सद्याबद्दल हिंदुस्थानला निस्सीम प्रेम वाटत होते. प्रेसअॅक्टसंबंधानें बोलताना असा कायदा पास करणें म्हणजे ब्रिटिश साम्राज्याच्या अव्वला कलंक लावण्यासारखें आहे, असें त्यांनीं म्हटलें होतें. १८९८ मध्ये त्यांच्या मृत्यूवद्दल काँग्रेसनें दुःख प्रदर्शित केलें.

लॉर्ड नॉर्थब्रुक यांनीं होम चार्जेसचा खर्च कमी करण्यावद्दल पार्लमेंटकडे खटपट केली. नवव्या काँग्रेसनें (१८९३) त्यांचें ह्या कामावद्दल आभार मानले. होम चार्जेससंबंधानें आपली काहीं तक्रार आहे ही गोष्ट हिंदुस्थानांत कर्णोपकर्णी होण्यापूर्वीच हें गाऱ्हाणें दूर करण्यांत आलें पाहिजे असा ड्यूक ऑफ ऑर्गाइल याचा अभिप्राय होता.

ना. गोखले ह्यांनीं आपल्या भाषणांत त्याचा उल्लेख केला आहे. राजकीय गुंतागुंतीच्या प्रश्नाबाबत ड्यूक ऑफ ऑर्गाइल हे अधिकृत वाणीनें आपले विचार प्रदर्शित करीत असत. हिंदुस्थानातील खेड्यापाड्यातील जनतेची रहाणी अत्यंत निकृष्ट दर्जाची आहे, पाश्चात्य जगातील कोणत्याही देशात अशा प्रकारचे उदाहरण आढळणार नाही, हें ड्यूक ऑफ ऑर्गाइल यांचें मत १७ व्या काँग्रेसमध्ये भाषण करतांना मि. वाच्छा यांनीं उद्धृत केले होतें.

लॉर्ड स्टॅन्ले ऑफ चार्टरलॉ हे हिंदुस्थानचे इंग्लंडमधील एक परग मित्र होतें १९०३ सालीं त्यांचें निधन झालें. मद्रास काँग्रेसमध्ये त्यांच्या निधनावद्दल दुःखव्याचा ठराव पास करण्यांत आला.

मि. अर्डले नॉर्टन हे एक प्रसिद्ध पुरुष होऊन गेले. ह्यांचे वडील जॉन ब्रूझ नॉर्टन हे दक्षिण हिंदुस्थानमध्ये एक सार्वजनिक कार्यकर्ते म्हणून प्रसिद्ध होते. मद्रास येथील पन्नाप्पा हॉलमध्ये त्यांचे तैलचित्र ठेवण्यांत आले आहे. मि. अर्डले नॉर्टन ह्यांनी आपल्या वडिलाप्रमाणेच हिंदुस्थानच्या उद्धाराकरिता आपल्या आयुष्यातील बहुमोल भाग खर्ची घातला. १८९४ साली इंडिया कौन्सिल रद्द करण्यासंबंधीचा ठराव मांडला. 'स्टेटसेक्रेटरीवर कौन्सिलचे नियंत्रण ठेवावयाचे' असेल तर स्टेट सेक्रेटरीलाच काढून लावा आणि जर स्टेट सेक्रेटरीचा तावा कौन्सिलवर रहावयाचा असेल तर हें कौन्सिलच रद्द करा. ह्या दोघांचेही एकत्र अस्तित्व निरूपयोगी, भयप्रद, खर्चाचे व अडचणीचे आहे' असा त्यांनी पेंच टाकला होता. हे स्टेट सेक्रेटरी आपल्या कामांत किती नालायक असतात व व्यापार व्यवहाराच्या दृष्टीने ते किती अडाणी असतात ही गोष्ट त्यांनी अनेक उदाहरणे देऊन सिद्ध करून दाखविली.

मि. एच. मॉर्गन ब्राऊन या एका इंग्लिश मित्राने हिंदुस्थानच्या आर्थिक परिस्थितीसंबंधाने हाऊस ऑफ कॉमन्सतर्फे चौकशी करण्यांत यावी या १० व्या काँग्रेसमध्ये आलेल्या ठरावास दुजोरा दिला. फॅमिन इन्शुरन्स फंडाचे २४ कोट रुपये शिल्लक असून त्यांपैकी फक्त १६ कोटी रुपयेच खर्च करण्यात आले आहेत. 'स्टोअर्स' खाते हें अत्यंत हीन व लाचखाऊ खाते असून कॉन्स्टॅन्टीनोपल येथे झालेल्या एका नाचाकरिता १ लक्ष वीस हजार रुपये हिंदुस्थानच्या नांवावर खर्ची टाकण्यात आले असे त्यांनी सांगितले. मि. जॉन अडॅम हे प्रसिद्ध शिक्षणशास्त्रज्ञ काँग्रेसच्या प्रारंभीच्या दिवसांत तिला मदत करीत होते.

हिंदुस्थानच्या इंग्रज मित्रासंबंधाने विचार करतांना जनरल बूथ यांचे नांव विसरून चालावयाचे नाही. गरीब, वेकार व देशोधडीला लागलेल्या लोकांना देशातील पडीक जमिनी देऊन त्या ठिकाणी त्यांची वसाहत करावी, असे त्यांनी नागपूर काँग्रेसमध्ये सुचविले होते. कॅप्टन बेनन व कॅप्टन हिअर्से ह्यांनी ४ व्या काँग्रेसमध्ये (अलाहाबाद १८८८) आलेल्या वेश्या-व्यवसाय-विषयक ठरावावर परिणामकारक भाषणे केली. लष्करातील सोल्जरांना बायका पुरविण्याचे गलिच्छ फाम सरकार करीत आहे, दोन हजावावर स्त्रिया सरकारने त्यांना आतापर्यंत पुरविल्या आहेत, आणि सरकारच्या ह्या कृत्यामुळे




या पोरसौदा शिपायचांया स्वर-वर्तनाला कसे उत्तेजन मिळाले आहे याचे त्यांनी वर्णन केले.

‘ इंग्लिश मित्रांसंबंधाने ही लहानशी हकीकत सांगत असतांना सर हेन्री कौटन ह्यांचे नांव विसरून चालावयाचे नाही. या कौटन घराण्याचा हिंदुस्थानाशी फार दिवसांपासून संबंध आहे. आसामच्या चीफ कमिशनरची जागा सोडून सेवानिवृत्त झाल्यानंतर त्यांना मुंबई काँग्रेसचे ( १९०४ ) अध्यक्ष निवडण्यात आले. ‘ संयुक्त घटनात्मक स्वराज्याचे ’ घ्येय त्यांनी प्रथम हिंदुस्थान-मुढे ठेविले. ’



## प्रकरण सहावे

### काँग्रेसचे आय संस्थापक व पुढारी



दादाभाई नवरोजी, आनंदाचार्य, वाच्छा, गोखले, जी. सुब्रह्मण्य अय्यर, चंद्रुद्दिन तथ्यवजी, डब्ल्यू. सी. वानर्जी, के. टी. तेलंग, सुरेंद्रनाथ बानर्जी, टिळक, मालवीय, लजपतराय, फेरोजशहा मेथा, आनंदमोहन बोस, मनमोहन घोष, लाल मोहन घोष, विजय राघवाचारियर, कालीचरण वानर्जी, नवाब सय्यद महंमद बहादूर, डी. ए. खरे, गंगाप्रसाद वर्मा, एन्. एन्. मुधोळकर, शंकरन् नायर, केशव पिले, विपिनचंद्र पाल, अंबिकाचरण, वैकुंठनाथ सेन, भूपेंद्रनाथ बसू, विशन नारायण धार, रमेशचंद्र दत्त, सुच्वाराव पंतलू, लाला मुरलीधर, सश्वि-दानंद सिंह.

काँग्रेसच्या पुढील धोरणासंबंधाने व कार्यक्रमासंबंधाने विचार करण्यापूर्वी राष्ट्रोद्धाराच्या या चळवळीला ज्यांनी सुरुवात केली, जिच्याकरिता ते झटले व जिच्याकरिता अनेक प्रकारचे कष्ट ज्यांनी सहन केले त्या थोर पुढाऱ्यांबद्दल व संस्थापकांबद्दल कृतज्ञता व्यक्त करणे उचित आहे. या आय संस्थापकांनी आपल्यापुढे ठेवलेले ध्येय व त्याचे कार्यक्रम आजच्या काँग्रेसच्या भक्तांना पसंत पडणार नाहीत किंवा आजची ध्येये किंवा कार्यक्रम या पूर्वीच्या पुढाऱ्यांनाही पसंत पडली नसती, तथापि आज जे काय आपण मिळविले आहे व ज्या ध्येयाची आकांक्षा मनांत बाळगणे आज आपल्याला शक्य झाले आहे ते सर्व त्यांच्या श्रमचें व स्वार्थत्यागाचेंच फल आहे हे आपण विसरतां कामा नये.

### दादाभाई नौरोजी

या आय संस्थापकात दादाभाई नौरोजी यांच्या नांवाचा प्रथम उल्लेख केला पाहिजे. काँग्रेसशीं अगदीं आरंभी संबंध आल्यापासून त्यांनी आमरण तिची सेवा केली. राज्यकारभारांतील दोषांमुळे उत्पन्न झालेलीं गाऱ्हाणीं लोकांतर्फी सरकार-पुढे मांडण्याचें काम काँग्रेस प्रथम करित असे. पण पुढे या संस्थेची प्रगति झोऊन, व स्वराज्याचे निश्चित ध्येय पुढे ठेवून त्याकरितां झटणारी अशी ती एक राष्ट्रीय सभा बनली. काँग्रेसच्या या सर्व प्रगतीला दादाभाई नौरोजी यांचे श्रमच

कारणीभूत झाले आहेत. १८८६, १८९३, व १९०६ या तीन अधिवेशनांचे प्रसंगी ते काँग्रेसचे अध्यक्ष झाले. सेंट्रल फिन्सवरीतर्फे ते पार्लमेंटचे सभासद निवडून आले, म्हणून त्यांच्या अभिनंदनार्थ दुसऱ्या खेपेस त्यांना अध्यक्षपदाचा मान देण्यांत आला. हिंदुस्थानाची गान्धारणी लंडनच्या जनतेपुढे मांडावी अशी एक कल्पना त्या वेळीं निघाली होती, व तिच्या संबंधाने काँग्रेसच्या मंडळींत गंभीरपणे चर्चा चालू होती. लंडनमधील काँग्रेसचे अधिवेशन होईपर्यंत हिंदुस्थानांतील अधिवेशन तहकुव ठेवण्यांत यावे अशीही एक सूचना १८९१ सालीं पुढे आली होती; पण ती नापसंत करण्यांत आली. मि. ए. ओ. ह्यूम हे इंग्लंडला निघण्याच्या तयारींत होते व कॉमन्स सभेत हिंदुस्थानचा प्रतिनिधी असावा अशीही मागणी त्या वेळीं करण्यांत आली होती. अशा या योग्य प्रसंगी दादाभाई याना दुसऱ्या खेपेस काँग्रेसचे अध्यक्ष निवडण्यांत आले. या राष्ट्रशक्तीला ( सुशिक्षित हिंदी लोकांना ) तुम्ही विरोधी वनजं नका. तुम्ही त्यांना आपलेसे करून टाका. हिंदुस्थानांतील बुद्धिमान वर्गाची काँग्रेस ही प्रतिनिधिक संस्था आहे, असें दादाभाईंनी या काँग्रेसच्या वेळीं ब्रिटिशाना वजावून सांगितलें. ' ब्रिटिशांच्या न्यायबुद्धीवर आमचा असलेला विश्वास चुकीचा ठरूं नये ' असें ते म्हणत. ' हिंदी लोक ब्रिटिश नागरिक असून ब्रि. नागरिकांना जे हक्क आहेत ते हिंदी लोकांनाही असले पाहिजेत ' असें १९०६ सालीं त्यांनीं बोलून दाखविलें. ब्रिटिशांवरील त्यांचा विश्वास अखेरपर्यंत अढळ राहिला. " १८८४-८५ पासून लोकसंख्या शें. १८ नें वाढली आहे तर सरकारी राज्यकारभाराचा खर्च शें. ७० नीं वाढला आहे. केवळ लष्करी खर्चातच १७ कोटीपासून ३२ कोटी पर्यंत वाढ झाली आहे. यांपैकी ७ कोटी तर केवळ इंग्लंडमध्येच खर्च करण्यात येतात " असें सांगून हिंदुस्थानवर राज्यकारभाराच्या खर्चाचा बोजा कसा सारखा वाढत चालला आहे हें दादाभाईंनी आपल्या भाषणांत दाखवून दिलें. दादाभाई अध्यक्ष असलेल्या या कलकत्ता काँग्रेसला श्रीमंत गायकवाड सरकार यांनी भेट दिली. बहिष्काराच्या भावनेनें या काँग्रेसमधें वातावरण भरून गेलें होतें. बाबू विपिनचंद्र पाल यांनी बहिष्काराच्या व्याख्येला व्यापक स्वरूप दिलें होतें. सरकारशीं कोणत्याही प्रकारचा संबंध ठेवतां कामा नये असें ते प्रतिपादन करीत होते. स्वदेशी ही या चळवळीची दुसरी बाजू होती, आणि या ' स्वदेशी ' चा अर्थ निरनिराळ्या लोकांनीं निरनिराळ्या प्रकारें केला होता. देशी

उद्योगधंद्यांचें संरक्षण हा पं. मालवीयांचा अर्थ होता. परदेशी माल वापरणाऱ्या मध्यम वर्गाची दुःस्थिति माहोंशी होईल व त्यामुळे सर्व राष्ट्र स्वावलंबी, निश्चयी व स्वार्थत्यागास प्रवृत्त होईल या दृष्टीने लो. टिळक या स्वदेशीकडे पाहात होते. राष्ट्राच्या भांडवलाचा संचय करण्याचें सामर्थ्य स्वदेशीत आहे असें लालाजींचें म्हणणें होतें. आर्थिक व शैक्षणिक सुधारणा व शिक्षणप्रसार याबद्दलची तीव्र इच्छा या स्वदेशीच्या भावनेत अंतर्भूत झाली आहे व या भावनेमुळे स्वराज्यप्राप्तीची आकांक्षाही बळावली आहे असा अर्थ दादाभाईना प्रतीत झाला होता. ६००० मैलांवरून आलेल्या या ८० वर्षाच्या म्हातान्याने स्वदेशी, बहिष्कार व राष्ट्रीय शिक्षण यांच्या भरतीला स्वराज्याची घोषणा जोडून दिली हें पाहून इंग्रजांनीं दादाभाईवर हलकावर हल्ले चढविले होते. १९०५ सालीं स्वराज्यप्राप्तीच्या चार साधनांचा उल्लेख ना. गोखले यांनीं केला होता. १९०६ च्या मुख्य ठरावांत या चार साधनांचाच अंतर्भाव करण्यांत आला होता. १९०६ सालीं दादाभाई यांच्या अध्यक्षतेखालीं झालेल्या कलकत्ता काँग्रेसमध्ये जे चार मुख्य ठराव झाले ते खाली दिले आहेत.

## ( १ ) स्वराज्य

स्वयंसत्ताक ब्रिटिश वसाहतीमध्ये देशाचा कारभार चालविण्याची जी पद्धति आहे ती हिंदुस्थानास लागू करावी व त्या दृष्टीने खालील गोष्टी ताबडतोब व्हाव्यात.

- (अ) सिव्हिल सर्विसची परीक्षा इंग्लंड व हिंदुस्थान या दोन्ही देशांत एकदम घ्यावी.
- (ब) वरिष्ठ व प्रांतिक कायदेकौंसिलांत हिंदी सभासदांचें मताधिक्य असावें.
- व अमलबजावणीच्या खात्यावर व तिजोरीवर लोकप्रतिनिधींचा ताबा असावा.
- (क) सेक्रेटरी ऑफ स्टेट यांच्या कौंसिलमध्ये व मुंबई व मद्रासचे गव्हर्नर व व्हाइसरॉय यांच्या कार्यकारी कौंसिलांत योग्य प्रमाणांत लोकांचे प्रतिनिधी घ्यावे.
- (ड) लोकल बोर्डे व म्युनिसिपालिट्या यांचे अधिकार वाढवावे व इंग्लंडमधील असल्या स्थानिक संस्थांवर सरकारी अधिकाऱ्यांचे जितकें नियंत्रण असतें तितकेंच नियंत्रण हिंदुस्थानांतील या संस्थांवर ठेवण्यांत यावे.

## ( २ ) बहिष्कार

या देशाच्या राज्यव्यवस्थेत लोकांच्या मताला मान किंवा किंमत अगदीं थोडी किंवा मुळीच नाही व लोकांनीं केलेल्या अर्जाकडे सरकार मुळीच लक्ष

देत नाही अशा स्थितीत फाळणीच्या विरुद्ध निषेध दर्शविण्याकरिता बंगालने अंगिकारलेला बहिष्कारयोग राष्ट्रीय सभेच्या मते न्याय्य होता व आहे.

### ( ३ ) स्वदेशी

स्वदेशी चळवळीस या सभेचा पूर्ण पाठिंबा असून स्वदेशीचा विजय ज्या योगाने होईल, असे एकसारखे व कसोशीचे प्रयत्न करण्यांत यावे. स्वदेशी धंद्यांना उत्तेजन देण्यासाठी परदेशांहून येणाऱ्या मालाला वाजूला सारून स्वार्थ-त्यागपूर्वक स्वदेशी वस्तु घ्याव्या व जेणेकरून स्वदेशी माल अधिकाधिक पैदा होईल असे स्वदेशीला प्रोत्साहन द्यावे, असे सर्व हिंदी लोकांजवळ राष्ट्रीय सभेचे आग्रहाने मागणे आहे.

### ( ४ ) राष्ट्रीय शिक्षण

मुलामुलींना शिक्षण देण्याचा प्रश्न कळकळीने हातांत घेण्याची व राष्ट्रीय दृष्टीने व राष्ट्रीय हुकमतीखाली देशाच्या सद्यःस्थितीला अनुसरून वाङ्मयात्मक, शास्त्रीय व औद्योगिक शिक्षण देणाऱ्या शिक्षणसंस्था स्थापन करण्याची वेळ आली आहे, असे या सभेचे मत आहे.

ज्या पुरुषाने आपले सर्व आयुष्य भारतवर्षाच्या उद्धारार्थ खर्ची घातले, ज्याच्या लेखणीला कधीही विभ्रान्ति मिळाली नाही, त्याच्या कामगिरीचे सर्व वर्णन या लहानशा पुस्तकांत करणे शक्य नाही. परमेश्वराने त्यांना ७० वर्षांवर उदंड आयुष्य दिले होते. दादाभाई हिंदुस्थानाकरिता राबले व हिंदुस्थानाकरिता जिवंत राहिले. राष्ट्रकार्याला सर्व आयुष्य वाहिल्याचे उज्ज्वल उदाहरण त्यांनी आपल्यामागे ठेवले एवढेच नव्हे तर आपले रक्त ज्यांच्या अंगांत खेळत आहे अशा आपल्या दोन नातीही त्यांनी मागे ठेवल्या असून त्यांनी घालून दिलेल्या वरील उच्च परंपरेचे त्या रक्षण करीत आहेत.

### आनंदाचालू

संपादक सुब्रह्मण्य अय्यर, तेलंग, दादाभाई नवरोजी, डब्ल्यू. सी. बानर्जी, नरेद्रनाथ सेन, रंगया नायडू, फेरोजशाहा मेथा, टी. एस. व्हाइट वगैरे काँग्रेसच्या मूळ संस्थापकांपैकी आनंदाचालू हे एक होते. १८९१ च्या नागपूर काँग्रेसचे ते अध्यक्ष झाले. ते एक उत्तम वक्ते होते. स्वयंसेनिक दलांत हिंदी लोकांना घेत नव्हते याबद्दल लोकांची अंतःकरणे थराहून मोड-ण्याच्या आपल्या भाषणांत त्यांनी निषेध व्यक्त केला. “आर्मीनियन, निग्रो, पश्चिम

आफ्रिकेतील मोलॅटो वगैरे मानवी समाजांत कोठेही मनावें स्थान नसणाऱ्या व कलकत्यासारख्या शहरांतील गल्ल्याकुच्यांतून भटकत फिरणाऱ्या लोकांना हिंदी स्वयंसेवक दलांत प्रवेश मिळतो आणि ते आमच्या घरादारांचे संरक्षक बनतात. सरकारने अशा प्रकारचे हे चीड आणणारे वर्णभेद निर्माण केले आहेत. ब्रिटिश कायद्यांतील तत्वाला ते विरुद्ध आहेत" असे जळजळीत उद्गार त्यांनी काढले होते. आनंदा चार्लू यांना कोणी अनुयायी नव्हते किंवा त्यांनी आपला एखादा स्वतंत्र विचाराचा पंथही निर्माण केला नाही. वीस वर्षांवर त्यांनी देशाची सेवा केली. दक्षिण हिंदुस्थानांतील राजकीय पुढाऱ्यांत एक नांव घेण्यासारखे पुरुष या दृष्टीने त्याची गणना करण्यास हरकत नाही. सुरवातीच्या पुढाऱ्यांत निरनिराळ्या वृत्तीचीं माणसे होती. जी. सुब्रह्मण्य अय्यर, वाच्छा व गोखले हे एका प्रकारचे लोक होते. त्याचा बालेकिला आर्थिक होता, त्यांचे वक्तृत्व मुद्देसूद असे, ते कधीही जुन्या भारतीय संस्कृतीचे आधार दाखवून सामान्य लोकांची कल्पनाशक्ती जागृत करीत नसत. त्यांचे मुद्दे जोरदार व रोखठोक असत, त्यांच्या विचारमालिकेवर हल्ला चढविणे अशक्य असे, व त्यांचा अधिकार टीकेच्या क्षेत्रेत येत नसे.

### डॉ. ई. वाच्छा

अगदी पहिल्या काँग्रेसच्या अधिवेशनांत लष्करी खर्चासंबंधीच्या ठरावावर मि. वाच्छा यांनी अत्यंत माहितीपूर्ण असे भाषण केले. दुसऱ्या अधिवेशनामध्ये हिंदुस्थानची लोकसंख्या व दारिद्र्य या प्रश्नावर ते बोलले. ग्रेटब्रिटनला दरसाल द्याव्या लागणाऱ्या पैशामुळे इंग्लंड सारखे गवर होत आहे व हिंदुस्थानची स्थिति १८४८ पासून सारखी हलाखीची होत चालली असून देशांतील ४ कोटी लोकांना फक्त एक वेळच जेवण मिळते व ते सुद्धा नेहमी मिळते असे नाही, असे त्यांनी सप्रमाण दाखवून दिले. याचे कारण इंग्लंडमध्ये जाणारा पण परत न येणारा पैसा होय असे ते म्हणाले. १८८९ च्या पांचव्या अधिवेशनात अवकारी धोरणासंबंधाने त्यांनी आपले विचार प्रदर्शित केले. लोकमताला अनुसरून या धोरणात जरूर तो बदल करावा असा एक ठराव कॉमन्स सभेत पास करण्यात आला होता. हा ठराव होऊन नऊ महिने होऊन गेले तरी सरकारने त्या बाबतीत काहीही केले नाही, असे त्यांनी सांगितले. १८९२ साली चलनी नाण्यासंबंधाने अलाहाबाद काँग्रेसमध्ये जोराची खळबळ उडाली. १८७३ साली

जर्मनीने चांदीच्या चलनावर घातलेले निर्बंध, होमवॉर्जेसचा खर्च, १८९० चा शेरमन कायदा व सुवर्णपरिमाणाचा हिंदुस्थानवर होणारा परिणाम या गोष्टी लोकांच्या हिताला घातक होत आहेत असे त्यांनी दाखवून दिले.

सरकारने नियंत्रित केलेल्या व मान्यता दिलेल्या व्यवसायासारख्या अनैतिक प्रश्नासंबंधाने या नवव्या अधिवेशनांत जोराची चर्चा झाली व सरकारचा तीव्र निषेध करण्यांत आला. जर लष्करी खर्चात काटाकाट करावयाची नसली तर आयात मालावरील जकाती पुन्हां बसविण्यांत याव्या अशी त्यांनी सूचना केली. या जकाती रद्द केल्यामुळे दरिद्री हिंदुस्थान अधिकच दरिद्री होत चालला असून उलट लॅकेशायर हे अधिकाधिक गवर होत चालले आहे असे ते म्हणाले. लष्करी खर्च व हिंदुस्थानचे दारिद्र्य हे त्यांचे आवडते विषय होते. अकराव्या अधिवेशनांत (पुणे १८९५) संपत्तीचा प्रश्न प्रमुख होता. हुंडणावळीच्या दरांत फेरफार झाल्यामुळे राज्यकारभारावरील खर्च व लष्करी खर्च वाढल्यासारखा दिसतो. वस्तुतः तशी स्थिती नाही असे सर जेम्स वेस्टलॅंड यांनी एक विधान केले होते. सरकारी दफ्तरांतील रिपोर्टांमधील आंकड्यांचे आधारें सर जेम्स वेस्टलॅंड यांचे हे विधान किती चुकीचे आहे हे त्यांनी दाखवून दिले. वाच्छा यांचे भाषण नेहमी माहितीने भरलेले असावयाचे. ज्या विषयावर बोलावयाचे त्याचा पूर्ण अभ्यास ते करित असत. त्यामुळे त्यांच्या भाषणांत एक-प्रकारचा जोम दिसून येत असे. यामुळेच वाच्छा यांना मुंबईचे जळते कोलीत (Firebrand of Bombay) अशी पदवी मिळाली होती. हिंदुस्थानच्या खर्चासंबंधाने विचाराकरिता बसविण्यांत आलेल्या रॉयल कमिशनपुढे (वेल्वी कमिशन) त्यांनी दिलेल्या सणसणीत व विद्वत्तापूर्ण साक्षीमुळे ते अधिकच प्रसिद्धीला आले. काँग्रेसमधील ना. गोखल्यासारख्या विद्वान पुढाऱ्यांनी त्यांचा गौरव केला. १८९७ साली सरहद्दीवरील धोरणा-संबंधाने काँग्रेसमध्ये चर्चा झाली. अमरावती येथील अधिवेशनामध्ये भाषण करतांना सरकारच्या या धोरणावर त्यांनी कडक टीका केली. सरहद्दीपलीकडील प्रदेशावर स्वाभ्या करण्याची साम्राज्य सरकारला हौस असेल तर या स्वाभ्यांना नागणाच्या खर्चापैकी बहुतेक सर्व खर्च ब्रिटिश तिजोरीतूनच भागविला पाहिजे, असे त्यांनी निक्षून सांगितले. १८९८ साली म्हणजे हर्शल कमिशनचा रिपोर्ट प्रसिद्ध झाल्यानंतर व फाऊलर कमिटी नेमण्यापूर्वी हिंदी चलनी नाण्याच्या

प्रश्नानें पुन्हां एकदां उचल खाली. १८९३ मध्ये चांदीची नाणीं पाडणाऱ्या टांकसाळी बंद करण्यांत आल्या, त्याबद्दल त्यांनीं सरकारला दोष दिला. याच-  
 सालीं “ अमेंडमेंड कॉयनेज ॲक्ट ” नांवाचा एक कायदा सिमल्याच्या कायदे-  
 मंडळामध्ये अवघ्या अर्ध्या तासांत पास करण्यांत आला. हिंदी जनतेचा एकही  
 प्रतिनिधी कायदेमंडळाच्या या बैठकीला बोलावण्यांत आलेला नव्हता. चलनी  
 नाण्यासंबंधाचें धोरण नव्हे तर ‘ होम-चार्जेस ’ हाच एक मुख्य रोग हिंदुस्था-  
 नास लागला आहे असें त्यांचें म्हणणें होतें. नंतर हुंडणावळीचा भाव ठराविक  
 करण्याचा प्रयत्न झाला व तो सोन्याच्या हुंडणावळीच्या आधारानें स्थिर केला  
 गेला. त्यांनीं लखनौच्या १५ व्या अधिवेशनांत चलनी नाण्याच्या प्रश्नावर हल्ला  
 करून सुवर्णपरिमाण सुरू करण्याबद्दल सरकारचा निषेध केला. सर्व जगांतील  
 सोनें उत्पन्न करणाऱ्या देशांतून निघालेले सोन्याचे प्रवाह हिंदुस्थानकडे वाहून  
 येतील या लॉर्ड कर्झन यांच्या कल्पनेचा त्यांनीं निषेध केला. हिंदुस्थानच्या  
 दारिद्र्याचें मूळ कारण हिंदुस्थानांतून सालोसाल होणारें द्रव्यशोषण हेंच आहे.  
 फक्त देशांतील संपत्ती फलप्रद आहे. चांदी या दृष्टीनें रुपयाची किंमत कमी  
 झालेली आहे. परंतु त्याची दिखाऊ किंमत वाढलेली आहे. १ रुपयास  
 तोळा या भावानें पूर्वी चांदी विकली जात असे. परंतु आतां त्याच चांदीच्या  
 तोळ्याची किंमत १० ते ११ आणे झाली आहे. चांदीचे दागिने हा गरीबांचा  
 कुणगा आहे. चांदीची किंमत कमी झाली आहे व चांदीची किंमत कमी  
 झाल्यामुळे या कुणग्याचीही किंमत उतरली आहे. १७ व्या अधिवेशनामध्ये  
 (कलकत्ता १९०१) मि. वाच्छा यांची अध्यक्षस्थानी योजना झाली. त्यांचें ह्या वेळचें  
 भाषण थक करून टाकणारें झालें. त्यांतील उतारे देणें शक्य नाही; तें मुळांतच  
 वाचलें पाहिजे. मि. वाच्छा हे १८९६ पासून १९१३ पर्यंत काँग्रेसचे जॉईंट  
 जनरल सेक्रेटरी होते. काँग्रेसच्या चळवळींतील ते एक प्रमुख व उत्साही कार्य-  
 कर्ते होते. काँग्रेसचे ते अध्यक्ष झाले त्यावेळीं काँग्रेसच्या चळवळीबद्दल त्यांना  
 वाटणारा उत्साह परमावधीला पोचला असें दिसून आलें. यानंतर काँग्रेसच्या  
 कार्यांत अगदीं प्रत्यक्षपणें ते भाग घेईनासे झाले. ते केव्हांतरी एकादा ठराव  
 मांडीत अगर एकाद्या ठरावाला दुजोरा देत असत. १९१५ सालच्या मुंबई येथें  
 भरलेल्या काँग्रेसच्या स्वागत मंडळाचे ते अध्यक्ष होते. काँग्रेसच्या प्लॅटफॉर्म-  
 वरील त्यांचें हें दर्शन शेवटचेंच होतें असें म्हणावयास हरकत नाही. मि.



वाच्छा यांनी पाच शतकापेक्षांहि जास्त वर्षे काँग्रेसची सेवा केली. काँग्रेसच्या नामांकित पुढाऱ्यांत त्यांची गणना होत असे. अश्वपैलू बुद्धिमत्ता, यथातथ्य गोष्टीवरील प्रभुत्व, आणि लष्करी प्रभ्रासारख्या अपरिचित आणि दारिद्र्यासारख्या विशाल व स्पष्ट नसणाऱ्या प्रभ्रासंबंधी ते इतके पारंगत होते की त्यांचा हात धरणाऱा दुसरा कोणी त्या काळी तरी नव्हता. १७ व्या काँग्रेसच्या त्यांच्या अध्यक्षीय भाषणांत ज्याप्रमाणे निराशा दिसून येते, तसाच प्रतिपक्षाचा उपहासही केलेला आढळून येतो. 'हॅटजनेट लोकांनी सरकारी खात्यांतील मोठमोठ्या जागा वळकावल्या त्यावेळी इंग्लंड स्वस्थ वसून राहिले काय ? पोषाचे वर्चस्व वाढत्या प्रमाणात होते त्या वेळी धर्माच्या नांवाखाली दरसाल लाखों रुपये बाहेर देशी गेल्यामुळे इंग्लंड कंगाल बनले असे इतिहास सांगत नाही काय ? समजा, इंग्लंड आणि हिंदुस्थान यांची अदलाबदल केली तर इंग्लंड तक्रार न करता स्वस्थ चित्ताने आलेली आपत्ती सोडीत राहील काय ? " 'काँग्रेसचे जळते कोलीत ' असे जे त्यांना म्हणण्यांत येत होते ते यथार्थ नव्हते काय ? एका काळांतील जहाल पुढील काळांत नेमस्त होतो. मि. वाच्छा यांना 'सर' ही पदवी देण्यांत आली व वरिष्ठ कायदे कौन्सिलांत सरकारनियुक्त सभासद म्हणून त्यांची नेमणूक झाली. ब्रिटिश सरकारच्या विश्वासांतले एक गृहस्थ अशा गौरवपूर्ण भावनेने सरकारी अधिकारी त्यांच्याकडे पहात असत.

### गोपाळ कृष्ण गोखले

गोखले याचे विचार मि. वाच्छा यांच्या विचारापेक्षां स्पष्ट होते आणि त्याची भाषा अधिक तीक्ष्ण होती. लो. टिळक यांच्याबरोबर १८८९ साली ते काँग्रेसमध्ये पहिल्यानेच प्रविष्ट झाले. लॉर्ड कर्झन यांचे कारकीर्दीत, अदाजपत्रकांत कृत्रिम रीतीने दाखविली जाणारी शिल्लक हा त्यांचा काँग्रेसिवांतील धिःकाराचा विषय होता. ही कृत्रिम शिल्लक हुंडणावळीतील हातचलाखीमुळे दिसे. तेव्हां एक चलनी नाण्याच्या बाबतींतील धोरण तरी निर्दोष करा किंवा कर तरी कमी करा असे ते सरकारला या प्रसंगी बजावून सांगत असत. मिठाच्या करावर त्यांची झालेली भाषणे आंकड्यांनी व माहितींनी पूर्ण भरलेली असत. ३ पै किंमतीच्या टोपली मिठाला ५ आणे कसे पडू लागले हे त्यांनी सप्रमाण दाखवून दिले. पब्लिक सर्व्हिस कमिशन व स्टेट सेक्रेटरीचे हुकूम या

बाबतीत त्यांची भाषणें माहितीपूर्ण असत. अत्यंत कठोर गोष्टी सौम्य शब्दांत मांडण्याची हातोटी त्यांना चांगली साधली होती.

१८९४ सालीं सरकारनें उघडपणें असें सांगितलें कीं, सर्व वरिष्ठ जागा नेहमींच युरोपिअनांना मिळाल्या पाहिजेत; यावर गोखल्यांनीं कडक टीका केली, व सरकारवर वचनभंगाचा आरोप केला. गोखले हे टीका करीत असतांना गोड भाषा वापरीत असले तरी ते शिष्टाईचा आव आणून गुळमुळीतपणा करीत नसत. “१८५८ चा जाहीरनामा अगदीं खऱ्या अर्थानें ध्यावयाचा नाही असें सर जेम्स फिट्झ जेम्स स्टीफन याच्या सारख्या इंग्लिश जजाचें म्हणणें असेल तर आतांपर्यंत दिलेली सगळी अभिवचनें कागदाच्या चिटोऱ्याप्रमाणें कचऱ्याच्या पेटांत टाकण्याच्याच योग्यतेची आहेत असें म्हणावें लागेल” असे निराशेचे उद्गार ना. गोखले यांनीं काढले होते. उपासमारीनें गांजलेल्या रयताबद्दल त्याचें अतः करण तिळतिळ तुटत होतें. सकाळीं पहाटेपासून ते रात्रीं अंधार पडेपर्यंत अर्ध्या भाकरीच्या तुकड्याकरितां रावराव रावावे. ईश्वरानें असो वा मनुष्यानें असो, लादलेलें आपत्तीचें ओझे धीमेपणानें सोगीत असावें असाच त्यांचा स्वभाव बनला आहे. सरकारच्या पार्लमेंटात त्यांचे गाऱ्हाणें मांडणाराही कोणी नाही याबद्दल ना. गोखले याना अत्यंत कळवळा वाटत असे. आणि या रयताच्या बऱ्याकरितांच राज्यकारभारावरील खर्च वगैरे प्रश्नांचा ते कसोशीने विचार करीत असत. आदर्श व शिस्तीला धरून वागणारे नेमस्त म्हणून गोखले यांची ख्याति होती, पण त्यांच्या वृत्तीसुद्धां कधी कधी अनावर होत. लॉर्ड कर्झन यांचें दडपशाहीचें धोरण, बंगालची फाळणी, कलकत्ता कॉर्पोरेशनच्या हक्कांवर गदा, युनिव्हर्सिटी कायद्यांत सुधारणा व महाग शिक्षण, हीं कृत्यें पाहून त्यांचेही मन प्रक्षुब्ध होत असे. ‘जनतेच्या हिताच्या दृष्टीनें नोकरशाहीशीं सहकार्य करण्याच्या वृत्तीला रामराम ठोंकावा लागेल’ असेच हे सर्व प्रकार पाहून म्हणावे लागेल असें गोखले म्हणाले; “अलीकडे बंगालमध्ये जे महापूर आले त्यामुळें काठावर इकडे तिकडे पाणी जाणें साहजिक आहे. ज्या वेळीं प्रचंड जनसमुदाय जागा होऊन गुलामगिरीच्या नाशाकरितां व स्वातंत्र्याच्या संपादनाकरितां स्वयं-स्फूर्तीनें चळवळ करूं लागतो त्यावेळीं कांहीं किरकोळ अतिरेकाच्या गोष्टी होणें अपरिहार्य आहे.” असें त्यांनीं एके प्रसंगीं बोलून दाखविलें. अगदी अखेरचा उपाय म्हणून व लोकांचे भक्कम पाठबळ असेल तर बहिष्कार-शस्त्राचा उपयोग

करण्यास हरकत नाही अशी मान्यता गोखले यांनी आपल्या बनारसच्या भाषणांत ( १९०५ ) दिली होती. प्रतिपक्षावद्दलही ते आदर दाखवीत असले तरी भाषेचा स्पष्टपणा व हृद्यतांतील अचुकपणा ते सोडीत नसत. “ पांच खेड्यांपैकी चार खेड्यांतून शाळा नाही व आठ मुलांपैकी सात मुलें अज्ञानांतच लहानाची मोठी होत आहेत असे ते म्हणत. हिंदुस्थानांतील साक्षरतेचें प्रमाण शें. १२ आहे असें म्हणण्यापेक्षां वरील मांडणी परिणामकारक नाही असें कोण म्हणेल ? बनारस काँग्रेसच्या अध्यक्षीय भाषणाचे वेळींच त्यांनी लॉर्ड लिटन यांचें एक गुप्त पत्र उघडकीला आणलें. या पत्रांत लॉर्ड लिटननें पुढील विचार प्रकट केले होते. ‘ ह्या मागण्या व आकांक्षा कधी पुऱ्या होऊ शकणार नाहीत व होणारहि नाहीत हें आपण सर्वजण जाणतो; हिंदी लोकांना मनाई करणें किंवा त्यांना फसविणें अशा दोन पर्यायांत आपल्याला निवड करावयाची होती. व आपण अगदीं कमी सरळ मार्ग निवडला. मी ज्या अर्थी गुप्त रीतीनें लिहित आहे त्या अर्थी इंग्लंड सरकार व हि. सरकार यांनी जीं वचनें कानाला सांगितलीं, तीं अंतःकरणावर आदळण्याकरितां आपल्या शक्तीची पराकाष्ठा केली नाही असा आक्षेप घेतला जातो. त्या आक्षेपाला त्यांनीं अद्यापपर्यंत समाधानकारक उत्तर दिलें नाहीं असें म्हणण्याला मला दिक्त वाटत नाही. ’

हिंदुस्थानचे प्रतिनिधी म्हणून गोखले यांना १९०५ व १९०६ सालीं इंग्लंडला पाठविण्यात आले होते. १८९७ सालींही गोखले इंग्लंडला एकदा जाऊन आले होते. गोखले हे प्रजा व राजा यांच्या कार्त्रांत सांपडले होते व त्यांची स्थिति स्पृहणीय नव्हती. त्यांच्या नेमस्तपणामुळे लोक त्यांना शिव्या देत, तर त्यांच्या जहाल वृत्तीमुळे सरकारी अधिकारी नापसंती दाखवीत. या दोन्ही पक्षांतील मध्यस्थाची भूमिका त्यांनीं स्वीकारल्यामुळे त्यांची ही स्थिति झाली होती. सरकार व लोक यांच्यांत खऱ्या दुभाष्याचें काम करणारी काँग्रेस संस्था आहे असें चंदावरकरांनीं लाहोर काँग्रेसच्या अध्यक्षपदावरून सांगितलें होतें. तीच भूमिका गोखल्यांनीं घेतली होती. लोकांच्या आकांक्षा ते व्हाइसरॉय यांच्या कानावर घालीत व सरकारच्या मार्गांत कोणत्या अडचणी आहेत हें ते लोकांना समजावून सांगत. यामुळेच ते लोकांमध्ये थोडेसे अप्रिय झाले होते. सुरत येथें काँग्रेसमध्ये फूट पडल्यानंतर गोखले यांच्या संबंधानें लॉर्ड मिंटो यांनीं पुढील अभिप्राय व्यक्त केला होता. “ पक्षाचे सूत्रधार या

दृष्टीने गोखले हे पोर आहेत, डॅनियल ओकोनेल व पानेल यांच्यांमध्ये नित्य उभे राहून केकाटणाच्या दुय्यम दर्जाच्या आयारिश माणसाप्रमाणे त्यांची स्थिति झाली आहे." गोखले यांच्यासंबंधाने व्हाइसरॉयांची कोणत्या प्रकारची भावना होती हे आणखी एका गोष्टीवरून व्यक्त झाले आहे. लेडी मिंटो यांनी आपल्या पतीच्या चरित्रांत ही गोष्ट नमूद केली आहे. गोखले यांनी इंग्लंडमधील आपल्या एका मित्राला पत्र पाठविले होते. हे पत्र मोले यांना पाहावयास मिळाले व त्यांनी त्यांतील एक उतारा लॉर्ड मिंटो यांच्याकडे लिहून पाठविला. या पत्रासंबंधाने लॉर्ड मिंटो यांनी पुढीलप्रमाणे लिहिले आहे. 'हे पत्र अगदी खोडसाळपणाने व दुसऱ्याचा गैरसमज करण्याच्या हेतूने लिहिले आहे असेच मी म्हणेन. या अर्थाने गोखले माझ्याबरोबर कधीही बोलले नसते, आणि हेच तर अतिशय वाईट आहे. गोखले हे माझ्या पूर्ण परिचयाचे आहेत, त्यांच्याबद्दल मला पुष्कळ कौतुक वाटते व त्यांच्याबरोबर मी मित्रत्वाच्या नात्याने वागतो तरी त्यांच्या सद्भावनेवर अवलंबून रहाता येत नाही." गोखले हे जसजसे वृद्ध होऊ लागले तसतसे नोकरशाहीच्या धोरणाबद्दल ते जास्तजास्तच तक्रार करू लागले. 'नोकरशाही दिवसेंदिवस उघडउघड स्वार्थी बनत चालली असून राष्ट्राच्या आकाक्षांना ती उघडपणे विरोधही करित आहे. पूर्वी असे नव्हते' असे ते म्हणू लागले. त्यांना भांडवलशाही जाचक होत नव्हती, तर येथे उपास्थित नसलेली भांडवलशाही आणि तिच्या जोडीला पाश्चात्य वर्णश्रेष्ठत्व, नैतिक व आर्थिक शोषण, वाढती मृत्युसंख्या हे सर्व त्यांना जाचक वाटे. देशाच्या राज्यकारभारावर लोकांचे नियंत्रण अधिकाधिक वाढवे व त्यांची स्थिति सुधारावी, या दृष्टीने त्यांनी एक योजनाही आंखली होती.

भारत-सेवक-समाजाची स्थापना ही गोखल्यांची महत्वाची विधायक कामगिरी होय. कडक शिस्तीने वागणारा, साम्राज्याशी राजनिष्ठ असलेला व अल्पवेतनावर राहणारा असा एक देशसेवकांचा पथ त्यांनी निर्माण केला.

सुरतच्या फुटीनंतर काँग्रेसच्या चळवळीत गोखले यांनी पुढाकार घेतला. द. आफ्रिकेला त्यांनी भेट दिली व गांधीजींच्या सत्याग्रहाच्या चळवळीला त्यांनी मोठी मदत केली. १९०९ च्या अधिवेशनांत सत्याग्रहाच्या पंथाबद्दल त्यांनी आनंद व्यक्त केला व या पंथाच्या तत्वज्ञानाचे त्यांनी स्पष्टीकरण केले. वरिष्ठ कायदे कौन्सिलच्या क्षेत्रांतच त्यांनी यापुढे बरेच काम केले. १९१४

रोगामुळे त्याची मुक्तता करण्यात आली. ते अत्यंत निधे व दूर दृष्टीचे राजकीय पुरुष होते व त्याच्याबद्दल मागील पिढ्यांनी वृत्त असलेच पाहिजे.

### बद्रुहिन तथ्यवर्जी

बद्रुहिन तथ्यवर्जी हे कटे काँग्रेस भक्त होते. तिसऱ्या काँग्रेसचे अध्यक्षस्थान त्यांना देण्यांत आले. काँग्रेसच्या प्रातिनिधिक स्वरूपासंबंधाने त्यांनी आपल्या भाषणांत चर्चा केली व काँग्रेस राजनिष्ठ आहे असेही त्यांनी प्रतिपादन केले. काँग्रेसकडे ज्या अनेक सूचना चर्चेकरता येतात त्याच्या विचाराकरता व काँग्रेसच्या कार्यक्रम ठरविण्याकरता एक कमिटी नेमावी अशी त्यांची सूचना होती व ती मान्य झाली. आजच्या विषयनियामक कमिटीचा उगम या सुचनेतूनच झाला. हायकोर्टाचे जज्ज झाल्यामुळे १९०४ मध्ये मुंबई येथे काँग्रेसचा अधिवेशनापर्यंत तथ्यवर्जीचे नाव या चळवळीत कोठे आढळून येत नाही. त्या साली सरकारी नोकरीत असलेल्या हिंदी लोकांविषयीचा ठराव आला असता त्यांत त्यांनी भाग घेतला. १९०६ साली त्यांचे निधन झाले. याच वर्षी डब्यू. सी. वानर्जी, आनंदमोहन बोस हे काँग्रेसचे माजी अध्यक्षही दिवंगत झाले. काँग्रेसला या वर्षी या तीन अध्यक्षांच्या निधनाबद्दल दुखवट्याचा ठराव पास करावा लागला.

### न्यायमूर्ति काशिनाथ त्रिंबक तेलंग

काँग्रेसची प्रस्थापना करण्याच्या कामी ज्या मंडळींनी मेहनत घेतली त्यांपैकी न्या. तेलंग हे एक प्रमुख गृहस्थ होते. काँग्रेसच्या सेक्रेटरीच्या जागीही त्यांची नेमणूक करण्यांत आली होती. हे काम त्यांनी अत्यंत परिश्रमपूर्वक केले. वरिष्ठ व प्रातिक कायदे कौन्सिलासंबंधाच्या ठरावावर त्यांनी पहिल्या अधिवेशनात भाषण केले व मतदारसंघाचा आराखडा मागला. सर ऑक्ल कॉल्व्हिन व लॉर्ड डफरिन यांनी काँग्रेसवर ज्या टीका केल्या त्यांना न्या. तेलंग यांनी चौथ्या अधिवेशनात झणझणीत उत्तर दिले. याच अधिवेशनात कायमधारा पद्धतीसंबंधाने चर्चा होत असता जी कठीण वेळ आली, त्या वेळी त्यांना मध्ये पडणे अवश्य वाटले. सरकारच्या अनेक विध कार्याकरिता सरकारपार्शी पैसा आहे, फक्त सरकारी उत्पादपैकीं शे. १ प्रमाणात शिक्षणावर खर्च होतो, असे याच प्रसंगी त्यांनी बोलून दाखविले होते. १८९३ साली ते अकाली कालवश झाले. दादाभाई नौरोजी यांनी नवव्या अधिवेशनात त्यांचा गौरवपूर्वक उल्लेख केला.



रमेशचंद्र दत्त.  
१८९९ लखनौ काँग्रेसचे अध्यक्ष.



नारायणराव चंदावरकर.  
१९०० लाहोर काँग्रेसचे अध्यक्ष.



दिनशा वाच्छा.  
१९०१ कलकत्ता काँग्रेसचे अध्यक्ष.



लाल मोहन घोष  
१९०३ मद्रास काँग्रेसचे अध्यक्ष.



हेन्री कॉटन.  
१९०४ मुंबई काँग्रेसचे अध्यक्ष.



गोपाल कृष्ण गोखले.  
१९०५ काशी काँग्रेसचे अध्यक्ष.



## उमेशचंद्र वानर्जी

उमेशचंद्र वानर्जी हे काँग्रेसचे पहिले अध्यक्ष होते. काँग्रेसचे हेतु काय आहेत हे समजून घ्यावयाचे असल्यास त्याच्या अध्यक्षीय भाषणाकडेच पाहिले पाहिजे. या भाषणांत त्यांनी काँग्रेसचे हेतु स्पष्टपणे मांडले आहेत. आठव्या अधिवेशनाचे (अलाहाबाद १८९२) अध्यक्षस्थान त्यांना पुन्हा देण्यांत आले. संमतिवयाच्या विलासबंधाने १८९१ साली देशांत बरीच खळबळ उडाली. लो. टिळक या विलाविरुद्ध होते व त्यामुळे ते प्रसिद्धीस आले. सामाजिक प्रश्नाच्या बाबतींत काँग्रेसने मुळीच ढवळाढवळ करू नये असे वानर्जी यांनी आपल्या भाषणांत प्रतिपादन केले. सर्वसामान्य राजकीय चळवळीसंबंधाने त्यांनी या आपल्या भाषणांत पुढील विचार प्रदर्शित केले आहेत.

“आमच्या ओरडीकडे लक्ष न देण्याचे कारण आमच्याप्रमाणे ब्रिटिश प्रजाजन असलेल्या आपल्या युरोपियन बंधूंचा आवाज त्या आवाजांत मिसळला जात नाही हे आहे काय? आमचे युरोपियन बंधू आम्हाला या चळवळीत मिळाले तर आम्ही त्यांचे आनदाने स्वागत करू. पण आमच्या म्हणण्याचा अधिकार कां केला जातो? आमचे पोट दुखते आहे, आम्हांला त्याची कळ सहन करावी लागत आहे आणि अशा स्थितीत आम्ही ओरडू लागलों तर तुमची चळवळ तिरस्करणीय आहे, ती निरुपयोगी व दुष्टपणाची आहे, आम्ही तुमचे म्हणणे ऐकणार नाही असे सांगण्यांत येते. असा एक काळ होता की, ज्या वेळीं विनसरकारी युरोपियन लोकांच्या मदतीने देशांत कोणतीही चळवळ चालू होत असे. त्या वेळीं सरकारचे पुरस्कर्ते मोठ्या आढ्यतेने म्हणत असत की, ही चळवळ एतद्देशीयांची नाही. कांही थोड्या असंतुष्ट युरोपियनांनी ही वावटळ उठविली आहे. त्याचे काही ऐकू नका. हिंदी लोकांचे हे खरे मत नाही, हे युरोपियन लोकांचे मत आहे. आणि आता उलट असे सांगण्यांत येते की, यांचे कांही ऐकू नका, कारण यांचे स्वतःचेच हे मत आहे, युरोपियन लोकांचे नव्हे. यांचा या चळवळीशी कांही संबंध नाही.”

१८९० साली इंग्लंडला जे प्रतिनिधीमंडळ पाठविले त्याचे उमेशचंद्र वानर्जी हे एक सभासद होते. पार्लमेंटरी कमिटी, (१८८८) पुरवठापूर्व त्तकारी, (१७८९) ज्युरी पद्धती (१८९५) या ठरावावर काँग्रेसच्या त्या त्या अधिवेशनांत झालेल्या चर्चेत त्यांनी भाग घेतला होता. ज्युरी पद्धतीवर चोल-



तांना त्यांनीं पुढीलप्रमाणें एक उत्तम विचार प्रकट केला होता. “ कोर्टापुढें आलेल्या अजाणी साक्षीदाराच्या भाषेचें मनांत भाषांतर करून घेण्यांतच जज्यांनं गर्व लक्ष गुंतलेलें असतें. त्यामुळें साक्षीदाराकडे त्याला लक्ष्य देतां येत नाही. ज्यूरीमधील हिद्दी गृहस्थाना साक्षीदाराची भाषा कळत असते. साक्षीदाराच्या हावभावाकडे त्यांना लक्ष्य द्यावयाला सांपडते त्यामुळें त्याच्या साक्षीतांल रारें कोणते आणि खोटें कोणतें याची निवड त्यांना करितां येते. ” ब्रिटिश कमिटी ( इंग्लंडमध्ये ) कायम ठेवण्याच्या प्रश्नाचा त्यांनीं जोराचा पुरस्कार केला. ( १९०१ ) आणि अशा रीतीनें राष्ट्रेस्वाव्रत अमूल्य रितीनें चालवीन असता १९०६ सालीं ते दिवंगत झाले.

### लां. टिळक

टिळक आणि गोखले ह्यांचा एकत्रच उल्लेख केला पाहिजे. या दोघामध्ये थोरच मतवैचित्र्य असलें तरी त्यांच्यामध्ये काहींसै साधर्म्य होते असे सामान्यतः म्हणता येईल. टिळक बोलू लागले म्हणजे ते जितकें प्रत्यक्ष बोलत तितकेंच चोलण्याचे सोडून देत. त्याचे लेख व भाषणें याच दृष्टीनें समजलीं जात. त्यांतील तेजस्विता त्यांचीच स्वतःची होती. लां. टिळक आपल्या विधानांत नेहमीं सौम्य उपरोधाचा उपयोग करीत असत. “ देशांतील उत्पन्न तुम्ही हिरावून परदेशी नेलें आणि तें इथून व सगळ्या यापेक्षां निराळ्या स्वरूपानें परत केले नाहींत तर देश दिवसानुदिवस अधिकाधिक दरिद्रीच होईल यांत शंका नाहीं. ” वरिष्ठ सरकारला प्राक्तिक सरकारने जी खडणी द्यावयाची असते त्यासंबंधाने बोलतांना ते म्हणाले ( १८९६ कलकत्ता ) ‘ रागीट नवरा व त्याची वायको याच्याप्रमाणेच वरिष्ठ सरकार व प्राक्तिक सरकार यांच्यामधील व्यवस्था आहे. आपल्या उध-लेपणाच्या चेंनीमध्ये आपले सगळे पैसे घालवून आपल्या वायकोनें जी काहीं थोडासा कुणगा राठविला असेल तोही तिनें नवऱ्याला अर्पण केला पाहिजे अशा सारखेच हे सबंध ठरविण्यात आले आहेत. ’ या त्यांच्या वौशिष्ट्याचें आणखी एक उदाहरण अमृतसर काँग्रेसमध्ये बोलतांना दृष्टीस पडतें. “ सीझरचे सीझरला द्या आणि परमेश्वराचें परमेश्वराला अर्पण करा ” असें ते म्हणाले होते. त्यांच्या या म्हणण्याचा भावार्थ हा कीं, कायद्याचें पालन करणें हें निःसंशय आपलें कर्तव्य आहे. परंतु आपल्या राष्ट्रासंबंधाचें आपलें कर्तव्य हेंहि तितकेंच जरूरीचें आहे.

लो. टिळक हे महाराष्ट्राचे व नंतर होमरूलच्या चळवळीच्या दिवसांत अखिल भारताचे अनभिषिक्त राजे होते. सेवा आणि क्लेश या साधनांनीच त्यांनी हे पद संपादन केले होते. हेगला सुरवात झाली व १८९७ साली कांहीं सरकारी अधिकाऱ्यांनी मुंबई व पुणे येथे अत्याचाराची कृत्ये केली यामुळे लोकांत भयंकर असंतोष माजला. जहाल पक्षाचा जन्म येथूनच झाला असे डॉ. वेझंट यांचे म्हणणे होते. मि. रॅड व लेफ्टनंट आयर्स्ट हे गाडीतून जात असता मागून त्याच्यावर गोळी झाडण्यांत आली. ह्या कृत्यांबद्दल दामोदर हरी चाफेकर व त्याचा भाऊ बालकृष्ण यांना फार्शी देण्यांत आले व सरदार नातू यांना विनाचौकशी अटक करून तुरुंगांत ठेवण्यांत आले.

लोकमान्य टिळकांनी शिवाजीच्या स्मारकाचा उपक्रम सुरू केला. सर्व महाराष्ट्रांत सभा भरवून हे उत्सव साजरे करण्यांत येऊ लागले. या चळवळीतील पहिल्या सभेस महाराष्ट्रांतील प्रमुख संस्थानिक, जहागिरदार व इनामदारही हजर होते. लो. टिळकाना १८ महिन्यांची सक्त मजुरीची शिक्षा झाली हे मागे सांगितलेच आहे. शिवाजीमहाराजांचा काल्पनिक संदेश म्हणून कांहीं कविता व शिवाजी उत्सवाचे वेळी केलेल्या भाषणाचा वृत्तांत प्रसिद्ध केल्याबद्दल १४ सप्टेंबर १८९७ साली त्यांना ही शिक्षा देण्यात आली होती. प्रो. मॅक्समुल्लर, सर बुईल्यम हंटर, सर रिचर्ड गार्थ, मि. बुईल्यम केन, दादाभाई नवरोजी, रमेशचंद्र दत्त यांनी केलेल्या अर्जावरून त्यांना ६ सप्टेंबर १८९८ साली मुक्त करण्यात आले. राजद्रोहाच्या आरोपावरून त्यांना पुन्हा शिक्षा झाल्यास हे राहिलेले सहा महिने त्याच्या त्या वेळच्या शिक्षेत वाढविण्यांत येतील ही सरकारने घातलेली अट त्यांनी स्वतःच मान्य केलेली होती. टिळक जेलमध्ये असतानाच ह्या गुन्ह्यांना व्यापक स्वरूप देण्यासाठी १२४ (अ) व १५३ (अ) या कलमांची 'पिनल कोड'मध्ये भर टाकण्यात आली.

१८९७ सालच्या अमरावती काँग्रेसपुढे टिळकांच्या मुक्ततेसंबंधाने जादा ठराव आणण्याचा प्रयत्न सफल झाला नाही. तथापि ही उणीव त्या काँग्रेसचे अध्यक्ष सर शंकर नायर व सुरेंद्रनाथ वानर्जी यांनी आपल्या भाषणांत भरून काढली. तुरुंगांत खितपत पडलेल्या या थोर व विद्वान पुरुषाबद्दल त्यांनी प्रगं-सनीय उद्गार काढले. या प्रसंगामुळे टिळकांचा कीर्तिसूर्य मध्यान्हीला आला तर उलटपक्षी त्याच वर्षी मि. गोखले ह्यांच्या डोक्यावर काळेकुट्ट ढग जमा झाले.

बिहारी घोष यांचे नाव अध्यक्षपदासाठी सुचविण्यात आले. काँग्रेसच्या त्या वेळच्या नियमाप्रमाणे स्वागत मंडळाने त्यांची नेमणूक केली होती. डॉ. रास बिहारी घोष यांचे नांव पुढे आल्याबरोबर सभेत जिकडे तिकडे आरडाओरड सुरू झाली. सुरेंद्रनाथ वानर्जी या ठरावाला दुजोरा देण्याकरिता उभे राहिले. पण त्या वेळी सभेत इतकी गडबड व गोंधळ झाला की, दुसऱ्या दिवसापर्यंत ती सभा तहकूब करावी लागली. दोन्ही पक्षांत तडजोड घडवून आणण्याकरिता पुन्हा एकदा प्रयत्न करण्यांत आले पण ते फुकट गेले. ता. २८ रोजी पुन्हा काँग्रेसची बैठक भरली. अध्यक्षांची मिरवणूक मंडपांतून चालली असता लो. टिळक यांनी मि. माळवी यांना एक चिठ्ठी दिली. अध्यक्षांच्या निवडणुकीच्या ठरावाला दुजोरा मिळाल्यानंतर मला तहकुबीची सूचना मांडावयाची आहे म्हणून माझे नाव पुकारा असे त्यांनी मि. माळवी यांना सांगितले. आदले दिवशी जे भाषण चालू असतांना सभा तहकूब करण्यात आली तेथूनच सभेच्या कामास सुरुवात झाली. सुरेंद्रनाथ वानर्जी यांनी आपले भाषण संपविले व अध्यक्षांच्या निवडणुकीच्या ठरावाला दुजोरा दिला. मि. माळवी यांना लो. टिळक यांनी दिलेल्या चिठ्ठीची आठवण देण्यात आली, पण तिच्याकडे दुर्लक्ष करण्यात आले. त्या वेळी प्रतिनिधीपुढे भाषण करण्याचा आपला हक्क बजावण्याकरिता लो. टिळक प्लॅटफॉर्मकडे जाऊ लागले. स्वागतमंडळाचे अध्यक्ष व डॉ. घोष या दोघांना अध्यक्षाची झालेली निवडणूक कायदेशीर आहे असे वाटले व त्यांनी लो. टिळकाना भाषण करण्यास परवानगी दिली नाही. सभेमध्ये पुन्हा आरडाओरड व गोंधळ सुरू झाला. याच वेळी प्रतिनिधी वसलेल्या दिशेकडून एक जोडा फेंकण्यांत आला. सुरेंद्रनाथ वानर्जी यांना चाटून जाऊन तो सर फिरोज-शाहा मेथा यांच्या अंगावर पडला. नंतर सभेत सर्वत्र एकच गोंधळ झाला. एकमेकांवर खुर्या फेंकण्यांत आल्या. काठ्यांचाही सर्रास उपयोग करण्यात आला, व काँग्रेसची त्या दिवसाची बैठक संपली. नेमस्तांना आपले एक स्वतंत्र कन्व्हेन्शन भरविले आणि काँग्रेसकरिता एक निश्चित स्वरूपाची घटना तयार करण्यात आली. नॅशनलिस्टांना जवळजवळ काँग्रेसमध्ये घेताच येऊ नये अशा प्रकारची खबरदारी ही घटना तयार करताना घेतली होती. हा प्रसंग घडून आल्यानंतर इतक्या वर्षांनी दोन्ही पक्षांच्या विचारसरणीसंबंधाने आपले मत बनिविष्टे अशक्य आहे. राजकीय प्रश्नाकडे पहाण्याची प्रत्येक

पक्षाची दृष्टि निरनिराळी होती व आपलें मत प्रत्येक पक्ष काँग्रेसवर लादूं पहात होता, ही गोष्ट खोटी नाही. लो. टिळक ज्यासाठी भांडत होते ती गोष्ट अगदी क्षुल्लक होती. कलकत्ता काँग्रेसमध्ये जी घटना मान्य करण्यांत आली तिचे विचार करतां स्वागत मंडळाला अध्यक्षांचें फक्त नाव तेवढें सुचवितां येते काँग्रेसमध्ये जमलेल्या प्रतिनिधींनींच शेवटीं अध्यक्ष निवडला पाहिजे असा लो. टिळकांचा आग्रह होता. म्हणून उपसूचना आणण्याची किंवा सभा तहकुचीची सूचना करण्याचा लो. टिळकांचा हक्क होता. लो. टिळकाना तसें करूं दिलें नाहीं. तात्त्विक दृष्ट्या लो. टिळकांचें करणें बरोबर नव्हते असें म्हणता येणार नाहीं. त्याबरोबरच कलकत्त्याचे ठराव स्वागत मंडळाच्या मसुद्यात समाविष्ट करण्यांत आले नाहींत असा गैरसमज सर्वत्र पसरला होता, म्हणून लोकमत प्रभुबन्ध झालें होतें. पण असे असले तरी विषय नियामक कमिटीला हे ठराव विचारांत घेतां आले असते. राष्ट्रीय पक्षाच्या दृष्टीनें या ठरावाचें स्वरूप जशा प्रकारचे पाहिजे होतें तसें ते नसले तरी विषय नियामक कमिटीत त्यांचे बहुमत असते तर या ठरावात त्यांना फेरफार करता आला असता व जरूर ती दुरुस्तीही करतां आली असती. समजा, हे ठराव गाळण्यात आले असते तरी हे प्रकरण इतके विकोपास जाण्याचें कांही कारण नव्हते. दोन्ही पक्षांच्या पुढार्यात मनमोकळेपणानें चर्चा झाली असती तर या प्रश्नाचा निकाल समाधानकारक रीतीनें लागला असता. परंतु नेमस्त पक्षातील पुढार्यांच्या सतापासुळेंच ही गोष्ट शक्य झाली नाही. एकादा प्रसंग घडून आल्यानंतर त्या बाबतींत गहाणपणाच्या गोष्टी सांगूं लागणें सोपें आहे. चांगले मोठमोठे पुढारीही अशा प्रसंगी आपल्या मनाचे समतोलपणा राखूं शकत नाहींत. लो. टिळक व नामदार गोखले यांपैकीं कोणावरहि या बाबतींत कोणत्याही प्रकारचा दोष देऊं पाहणे अदूरदर्शापणाचे आहे तेव्हां या दोन्ही पुढार्यांचेदल आम्हाला वाटणारा आदर यात्किंचितही कर्म होऊ न देतां आम्ही हा अप्रस्तुत प्रसंग संपवितो.

लो. टिळक हे कट्टर राष्ट्रीय होते तथापि त्या काळांत आपल्याला काय करता येईल याची मर्यादा ते ओळखून होते. दर २० वर्षांनीं हिंदुस्थानच्या परिस्थितीसंबंधाने चौकशी करण्यांत यावी व या मागणीचें महत्त्व इंग्लंडमधील लोकांनीं तेथील निवडणूकीचे प्रसंगी समजून सांगण्याकरितां एक शिष्टमंडळ इंग्लंडला पाठवावें. या ठरावाला ( १९०४ ) दुजोरा देतांना लोकमान्य टिळक म्हणाले कीं, “ इंग्लंड-

मध्यें चळवळ केलीच पाहिजे. हिंदुस्थानसरकारचें मन अभेद्य असल्यामुळें इंग्लंडमधील न्यायाधिकांपुढेंच आपलें हें गान्धारणें मांडलें पाहिजे. तेच तिचा निकाल लावूं शकतील. तेथील सुशिक्षित लोकांनाच आम्हीं गांठलें पाहिजे आणि इंग्लंडमध्ये एक कायमचें राजकीय कार्यकर्त्यांचें मंडळ नेहमीं ठेवण्यांत आलें पाहिजे. " १९१८ सालीं सर व्हॅलेन्टाइन चिरोल यांच्यावर इंग्लंडमध्ये करण्यांत आलेल्या फिर्यादीच्या सवधांत ते इंग्लंडांत गेले, आपल्याला राजद्रोही म्हणून आपली धेअन्नू केली असा लो. टिळकांचा सर व्हॅलेन्टाइन चिरोल यांज-  
वर आरोप होता. या खटल्याकरितां ते इंग्लंडमध्ये गेले असतां लेबर पक्षाच्या कर्तृत्वासवधानें व वजनासंबंधानें त्यांना इतका विश्वास वाटला कीं, लेबर पार्टीनें हिंदुस्थानच्या उद्धाराकरितां झटावें म्हणून त्यांनीं या पक्षाला ३००० पौंड दिले. या पूर्वीच्या राजकीय पुढाऱ्यांचा लिबरल पार्टीवर विश्वास होता पण त्यानंतर-  
च्या राष्ट्रीय पुढाऱ्यांना लेबरपार्टीबद्दल विश्वास वाटूं लागला. चिरोलवरील खटल्याचा निकाल निराशाजनक लागला. या प्रसंगानें तरी त्यांचे डोळे उघड-  
तील व हिंदुस्थानातील त्रि. राज्यसत्तेचें खरें स्वरूप त्यांना कळून येईल व सर-  
कारविरुद्ध करण्यांत येणाऱ्या चळवळीचा ते मोर्चा बदलतील अशी अपेक्षा होती. परंतु १९१९ च्या सुधारणांचा कायदा पास झाल्याबरोबर आपण प्रति-  
योगी सहकारितेच्या वाजूचे आहोंत, असें त्यांनीं जाहीर केलें, आणि सहकारिते-  
संबंधानें चर्चा सुरू झाली त्या वेळीं त्यांनीं तीत प्रामुख्यानें भाग घेतला नाहीं.  
कोना भा. लेल्या खिलाफतीच्या आपत्तीच्या प्रसंगी आपण त्यांना आनंदानें  
ओरड व गोंधळ सुरू म्हणत होते; पण ता. १ ऑगस्ट १९२० रोजीं ते कालवश  
जोडा फेंकण्यांत आला. चळवळही अगदीं त्याच दिवशीं सुरू व्हावयाची होती.  
शहा मेथा यांच्या अगावून्या काळांतले असे एकच पुढारी होते कीं, त्यांना  
मेकांवर खुर्च्या फेंकण्या-  
कळल्यामळें कष्ट सोसावे लागले. १९०८ सालीं त्यांना

गोखले हे त्या काळाला अनुरूप असलेल्या पातळीवरच चळवळ करीत होते, तर टिळक त्या काळाच्या पुढे गेलेले होते.

### सुरेंद्रनाथ बानर्जी

सुरेंद्रनाथ बानर्जी यांचा काँग्रेसशी २० वर्षांपेक्षांही जास्त दिवस संबंध होता. काँग्रेसच्या हॅटफॉर्मवर त्यांनी फुंकलेल्या तुतारीच्या निनादाने सर्व हिंदुस्थान निनादून गेलं इतकंच नव्हे तर सुवारलेल्या जगातील प्रत्येक कानाकोपरा तिने निनादून सोडला. भाषेवरील प्रभुत्व, सुंदर भाषाशैली, उच्च भावनानीं युक्त असलेलें कल्पनावैपुल्य व मर्दाना आवेश इ. बाबतीत सुरेंद्रनाथ बानर्जी यांचा हात कोणीही धरूं शकणार नाही राजनिष्ठेचे प्रतिपादन हा सुरेंद्रनाथ बानर्जी यांच्या भाषणांतील खसगणना होता सुरेंद्रनाथ बानर्जी हे ( १८९५ ) पुणे व ( १९०२ ) अलाहाबाद येथे झालेल्या अधिवेशनाचे अध्यक्ष होते. काँग्रेसपुढे आलेल्या विषयांपैकी व ठरावांपैकी असा कोणताही विषय किंवा ठराव नव्हता की ज्यांत सुरेंद्रनाथ हे नव्हते. १९ व्या शतकाच्या अखेरपर्यंत रशियाच्या बागुलबोलाची भीति दाखविण्यात येत होती. रशियाच्या स्वारीविरुद्ध खरी व शारीर्य तटवडी उभी करावयाची असेल तर दूरवरच्या दुर्लभ व न सापडलेल्या पर्वतात ती उभी करण्यात अर्थ नसून राजनिष्ठ व संतुष्ट प्रजेच्या खोल अंतःकरणातच त्या तटवडीचा पाया घातला पाहिजे असे सुरेंद्रनाथ बानर्जींनी बोलून दाखविले होतें. ब्रिटिश पार्लमेटात हिंदी प्रश्न हा पक्षाचा कार्यक्रम करण्यात यावा अशी एक सूचना सुरेंद्रनाथ बानर्जी यांनी केली होती. पण ही गोष्ट अद्यापीहि साध्य झालेली नाही. ब्रिटिश साम्राज्यातील स्वतंत्र घटकांच्या संयुक्त संघटनेत हिंदुस्थानाला मानाचें स्थान प्राप्त व्हावे हें बानर्जी यांचे ध्येय होते. १८ व्या अधिवेशनात ब्रिटिशांची सत्ता हिंदुस्थानांत चिरकाल टिकली पाहिजे असा त्यांनी पुरस्कार केला. ब्रिटिश राज्यघटना, ब्रिटिश संस्कृति, ब्रिटिशांची न्यायबुद्धि या सर्वांवर सुरेंद्रनाथ बानर्जींचा पूर्ण विश्वास होता. ते पूर्ण राजनिष्ठ होते तरी लॉर्ड मिंटो यांच्या कारकीर्दीत चारि-साल येथील सभा उधळून लावतांना पोलिसांच्या लाठीचा प्रहार सुरेंद्रनाथ बानर्जींनाही मिळाला होता. तथापि बंगालची दिवाणगिरीही त्यांना आपल्या आयुष्यांत उपभोगावयास मिळाली होती.

रांवर चहून जाणें शक्य नाहीं अशा उत्तुंग शिखरें असलेल्या विशाल व भव्य हिमालयाप्रमाणें लो. टिळक गांधीजींना दिसले. व जिच्यात आत्मविश्वासपूर्वक घुडी मारतां येईल अशा पवित्र गंगेप्रमाणें त्यांना गोखले आढळून आले. टिळक आणि गोराले हे दोघेही महाराष्ट्रीय होते. ते दोघेही ब्राह्मण होते. ते दोघेही चित्पावन शाखेचे होते. ते दोघेही पहिल्या प्रतीचे देशभक्त होते. दोघांनीही आपआपल्या आयुष्यांत अत्यंत मोठा स्वार्थत्याग केला होता. पण त्याचे स्वभाव मात्र परस्परांच्या स्वभावाहून अत्यंत भिन्न होते. त्या वेळीं प्रचलित असलेल्या भाषेप्रमाणें चोलावयाचें असल्यास गोखले नेमस्त होते व टिळक जहाल होते. चालू स्थितीत सुधारणा करण्याचा गोखले यांचा विचार होता तर तिची पुनर्घटना केली पाहिजे असे टिळक म्हणत होते. याकरितां प्रतिपक्षाशीं अवश्य झगडत राहिलें पाहिजे असें टिळकाना वाटत होतें. आणि शक्य तेथें सहकार्य व जरूर तेथें विरोध असें गोखले यांचें धोरण होतें. प्रतिपक्षाच्या मार्गांत अडथळे उत्पन्न करीत राहावें याकडे टिळकांची प्रवृत्ति होती तर चालू राज्यकारभाराशीं संबंध ठेवून त्यातच सुधारणा करून घ्यावयाच्या याकडे गोखल्यांचा कल होता. राष्ट्र व त्याचा पुनरुद्धार या उच्च विचारानें टिळक प्रेरित झाले होते तर प्रेम व सेवा हे गोखल्यांचे ध्येय होतें. आपल्या ध्येयसिद्धीकरितां लोकसेवा करावी व आत्मकष्टही सहन करण्यास तयार असावें असा टिळकांचा दडक होता परकीयांचीं मनें जिंकून त्यांना आपलेसें करावे हे गोखल्यांचे मार्ग होते तर परकीयाना वाजूस साहून त्या ठिकाणीं स्वकीयांची सत्ता प्रस्थापित करावी असा टिळकांचा विचार होता दुसऱ्यांच्या मदतीवर गोखले अवलंबून होते तर स्वावलंबनावर टिळकांचा विश्वास होता. श्रीमंत व बुद्धिमान वर्गाकडे गोखल्यांची दृष्टि होती, तर बहुजनसमाजातील लाखो लोकांकडे टिळक पहात होते. कायदेमंडळाचें सभागृह हें गोखल्यांचे कार्यक्षेत्र होतें, तर खेड्यातील माडवाखालची चावडी हें टिळकांचें कार्यक्षेत्र होतें. आपले विचार प्रकट करण्याचें इंग्रजी हे गोखल्यांचें माध्यम होतें तर मराठी हे टिळकांचें माध्यम होतें. गोखल्यांचें ध्येय स्वतःचे सरकार हे होते. त्याकरतां लोक लायक झाले पाहिजेत आणि ही लायकी इंग्रजांनीं ठरविलेल्या परिक्षेनें सिद्ध केली पाहिजे असें गोखले म्हणत. परकीयांचा अडथळा व लुडबुड मध्ये न ठेवतां प्रत्येक हिंदी माणसाचा जन्मसिद्ध हक्क असलेलें स्वराज्य संपादन करावयाचें हें टिळकांचें ध्येय होतें.

गोखले हे त्या काळाला अनुरूप असलेल्या पातळीवरच चळवळ करीत होते, तर टिळक त्या काळाच्या पुढे गेलेले होते.

### सुरेंद्रनाथ बानर्जी

सुरेंद्रनाथ बानर्जी यांचा काँग्रेसशी २० वर्षांपेक्षाही जास्त दिवस संबंध होता. काँग्रेसच्या प्लॅटफॉर्मवर त्यांनी फुंकलेल्या तुतारीच्या निनादाने सर्व हिंदुस्थान निनादून गेले इतकेच नव्हे तर सुवारलेल्या जगांतील प्रत्येक कानाकोपरा तिने निनादून सोडला. भाषेवरील प्रभुत्व, सुंदर भाषाशैली, उच्च भावनांनी युक्त असलेले कल्पनावैपुल्य व मर्दाना आवेश इ. बाबतीत सुरेंद्रनाथ बानर्जी यांचा हात कोणीही धरू शकणार नाही. राजनिष्ठेचे प्रतिपादन हा सुरेंद्रनाथ बानर्जी यांच्या भाषणांतील खमगमणा होता सुरेंद्रनाथ बानर्जी हे (१८९५) पुणे व (१९०२) अलाहाबाद येथे झालेल्या अधिवेशनाचे अध्यक्ष होते. काँग्रेसपुढे आलेल्या विषयांपैकी व ठरावांपैकी असा कोणताही विषय किंवा ठराव नव्हता की ज्यात सुरेंद्रनाथ हे नव्हते. १९ व्या शतकाच्या अखेरपर्यंत रशियाच्या बागुलबोवाची भीति दाखविण्यांत येत होती. रशियाच्या स्वारीविरुद्ध खरी व शास्त्रीय तटवदी उभी करावयाची असेल तर दूरवरच्या दुर्लभ व न सापडलेल्या पर्वतात ती उभी करण्यात अर्थ नसून राजनिष्ठ व संतुष्ट प्रजेच्या खोल अंतःकरणातच त्या तटवदीचा पाया घातला पाहिजे असे सुरेंद्रनाथ बानर्जींनी बोलून दाखविले होते. ब्रिटिश पार्लमेटात हिंदी प्रश्न हा पक्षाचा कार्यक्रम करण्यात यावा अशी एक सूचना सुरेंद्रनाथ बानर्जी यांनी केली होती. पण ही गोष्ट अद्यापीहि राख्य झालेली नाही. ब्रिटिश साम्राज्यातील स्वतंत्र घटकाच्या संयुक्त संघटनेत हिंदुस्थानाला मानाचे स्थान प्राप्त व्हावे हे बानर्जी यांचे ध्येय होते. १८ व्या अधिवेशनात ब्रिटिशांची सत्ता हिंदुस्थानात चिरकाल टिकली पाहिजे असा त्यांनी पुरस्कार केला. ब्रिटिश राज्यघटना, ब्रिटिश संस्कृति, ब्रिटिशांची न्यायबुद्धि या सर्वांवर सुरेंद्रनाथ बानर्जींचा पूर्ण विश्वास होता. ते पूर्ण राजनिष्ठ होते तरी लॉर्ड मिंटो यांच्या कारकीर्दीत बारिसाल येथील सभा उघडून लावतांना पोलिसांच्या लाठीचा प्रहार सुरेंद्रनाथ बानर्जींनाही मिळाला होता. तथापि बंगालची दिवाणगिरीही त्यांना आपल्या आयुष्यांत उपभोगावयास मिळाली होती.





देऊन त्यांच्या कामगिरीचा गौरव करावा असें लो. टिळकांनी सुचविलें. सुरेंद्रनाथ बानर्जी यांनीं या सूचनेस तामडतोव अनुमति दिली. पण तिचा कांहीं उपयोग झाला नाहीं. १९०६ सालीं गोखले यांच्याबरोबर हिंदी शिष्टमंडळाचे एक सभासद म्हणून लालाजींना इंग्लंडला पाठविण्यांत आलें होतें. पण पुढच्या कांहीं वर्षांत सरकारच्या गुप्त पोलिस खात्यातील लोकांनीं त्यांना इतका त्रास दिला की, महाशुद्धाचे वेळीं अमेरिकेत जाऊन राहण्याचे त्यांनीं सक्तीमुळेच ठरविलें असा समज आहे. काँग्रेसचा अध्यक्ष होण्याची लालाजींची पाळी फार उशीरा आली. कलकत्त्याच्या जादा काँग्रेसचे (१९२० सप्टेंबर) अध्यक्षस्थान लालाजींना देण्यांत आलें. पाण्यांतून बाहेर पडलेल्या माशाप्रमाणे त्यांची स्थिति झाली होती. असहकारितेच्या उत्पादकाशीं त्यांचें पटलें नाहीं. आपल्या समारोपाच्या भाषणांत या चळवळीला यश येणार नाहीं असे त्यांनीं भाकित केलें होते. लाला लजपतराय लढाऊ वृत्तीचे होते पण ते सत्याग्रही नव्हते. निराश्रयप्रतिकार व कायदेभंग यात फारसा फरक नाहीं, असें त्यांचें मत होतें. असहकारितेचा हा सर्व काळ त्यांना फार कठिण गेला खुद्द त्यांच्या प्रांतांतच त्यांच्या विरुद्ध तरुण मंडळींचा एक पक्ष निर्माण झाला. कौन्सिलप्रवेशाचा कार्यक्रम सुरू झाल्यावर त्यांना जोर चढला, पण पोलिस अधिकाऱ्याने त्यांना लाठीचा तडाखा दिल्यामुळे ते आजारी पडले व शेवटी त्यातच त्यांचा अंत झाला. लालाजींना अचूक दृष्टी होती. १८८८ च्या काँग्रेसमध्ये त्यांनीं उद्भूत भाषण केलें आणि अर्धा दिवस औद्योगिक व शैक्षणिक प्रश्नांना ठेवावा असें सुचविलें. तो ठराव मान्य झाला व तेव्हापासूनची प्रदर्शने त्या वेळीं नेमलेल्या कॅमिटीच्या शिफारसीचें फळ आहे.

### सर फेरोजशहा मेथा

अगदीं पहिल्यापासून काँग्रेसशी संबंध असलेल्या मंडळींपैकीं सर फेरोजशहा हे एक होते. काँग्रेसचें धोरण व कार्यक्रम ठरविण्याच्या कामांही फेरोजशहा मेथांनीं पुढाकार घेतला होता. १८९० सालच्या कलकत्ता काँग्रेसचे ते अध्यक्ष होते. 'प्रातिनिधिक राजसत्ता चालविण्याला पौर्वात्य लोक लायक नाहींत कारण त्यांची ती परंपरा नाहीं, व तशी त्यांच्या मनाची ठेवणहि नाहीं' या लॉर्ड सॉल्सबरी यांच्या उद्गारावर त्यांनीं जोराची टीका केली. पौर्वात्य राष्ट्रे ही स्थानिक स्वराज्याची जन्मभूमी असून ही संस्था पौर्वात्य राष्ट्रांत पौर्वात्य राष्ट्राइतकीच

प्राचीन आहे हा मि. अँन्स्टे ह्यांच्या पत्रकांतील उतारा त्यांनी वाचून दाखविला. “काँग्रेस ही बहुजनसमाजाची प्रतिनिधी नाही, ही गोष्ट खरी आहे; पण या समाजाची गान्हाणी सरकारपुढे मांडणे व ती दूर करून घेण्याच्या कामी सूचना करणे हे त्यांच्या सुशिक्षित देशबंधूंचे कर्तव्य आहे,” असे त्यांचे म्हणणे होतें. इतिहासाची शिकवण तशीच आहे हे सांगतांना ते म्हणतात “देशांतील सुशिक्षित व बुद्धिवान लोकांना जो शिक्षणाचा अमूल्य ठेवा मिळाला आहे, त्याची कृताज्ञतापूर्वक परतफेड ते आपली गान्हाणी मांडून व तांही नेमस्तपणे मांडून समयजतेने व दूरदृष्टीने, मुत्सद्देगिरीचा उदय व्हावा या बुद्धीने करीत आहेत. हा काँग्रेसचा खरोखर मोठेपणा आहे. आमच्या हाकेला इंग्रजी मुत्सद्देगिरी ने ओ देईल याविषयी मला शका नाही”.

‘इंग्लंड व हिंदुस्थान यांचा संबंध इंग्लंडला आणि सान्या जगाला पिवड्यापर्यंत भूषणभूत व्हावा अशीच इंग्लंडची परंपरा आहे. आचार्य प्रार्थना व्यर्थ जाऊ नये म्हणून मी शत्रूना व मित्रांना विनंति करीत आहे. पुष्कळ वर्षेपर्यंत फिरोजशहा ही एक काँग्रेसच्या मार्गे प्रवळ शक्ति होती. १८९२ च्या अधिवेशनांत पब्लिक सर्व्हिस कमिशनच्या बाबतीत पाहिल्याची अर्ज सादर करण्याकरिता एक कमिटी नेमण्यांत आली. फिरोजशहा यादे- कमिटीचे सभासद होते. पब्लिक सर्व्हिस कमिशनने ज्या शिफारशी दे- होत्या त्यांना वाटाण्याच्या अक्षता लावल्यामुळे काँग्रेसच्या पुढाऱ्यांची निरा- झाली. १८९४ च्या अधिवेशनांत ( मद्रास ) त्या वेळचे व्हाईसरॉय लॉर्ड एल्जीन ह्यांच्यापुढे काँग्रेसमध्यें पास झालेले कांहीं ठराव मांडण्याकरिता एक डेप्युटेन- पाठवावयाचे ठरले. ह्या शिष्टमंडळाचे सभासद म्हणून फिरोजशहा मेथा याची निवडणूक करण्यांत आली होती. १९०० साली ( लाहोर ) फिरोजशहा मेथांना पुन्हां असाच मान देण्यांत आला. लखनौच्या काँग्रेसमध्ये ( १८९९ ) त्यांना इंडियन काँग्रेस कमिटीचे सभासद नेमण्यांत आले.

१९०७ साली सुरतेच्या काँग्रेसमध्ये नेमस्त पक्षाचा त्यांनी पाठपुरावा केला. ह्यानंतर काँग्रेसच्या बाबतीत त्यांचे नांवही कोठे ऐकू येईनासे झाले. पुढे १९०९ साली २४ व्या अधिवेशनाचे त्यांना अध्यक्ष निवडण्यात आले. परंतु त्यांनी आयत्या वेळी हा मान नाकारला व अधिवेशनाच्या आधी सहाच दिवस त्यांनी काँग्रेसच्या स्वागत मंडळाला तसे कळविले. यामुळे पंडित मदन मोहन मालवीय यांना त्यांच्या जागी अध्यक्षपदाचा मान देण्यांत आला.



डॉ. राशबिहारी घोष

१९०८ मद्रास काँग्रेसचे अध्यक्ष



पं. मदन मोहन मालवीय

१९०९ लाहोर व १९१८ दिल्ली  
काँग्रेसचे अध्यक्ष



पं. विशन नारायण धार

१९११ कलकत्ता काँग्रेसचे अध्यक्ष



रं. न मुधोळकर

१९१२ बांकीपूर काँग्रेसचे अध्यक्ष



नवाब सय्यद महंमद बहादुर

१९१३ कुराची काँग्रेसचे अध्यक्ष



भूपेंद्रनाथ वसु

१९१४ मद्रास काँग्रेसचे



### आनंद मोहन घोष

बंगालमधील सामाजिक व धार्मिक चळवळींतील ब्रह्मसमाजांतील प्रमुख पुढारी म्हणून यांची प्रसिद्धी होती. ' बंगालचा एक तेजस्वी तारा ' असे त्यांचे योग्य वर्णन करण्यांत आले आहे. १८७६ सालीं कलकत्ता येथे स्थापन झालेल्या " इंडियन असोसिएशन " चे ते पहिले सेक्रेटरी होते. १८९६ सालापर्यंत काँग्रेसशी त्यांचा निकट संबंध आलेला नव्हता. शिक्षणखात्याची पुनर्घटना करण्याच्या योजनेसंबंधाने काँग्रेसमध्ये आलेल्या ठरावावर त्यांनी भाषण केले. हिंदी लोकांना ह्या खात्यातील मोठ्या नोकऱ्या देण्यांत येऊ नयेत, असा ह्या योजनेचा उद्देश आहे असे सांगून ह्या अन्यायाचा त्यांनी निषेध केला. दिवसेंदिवस हिंदुस्थानची प्रगति होत नसून त्याची पिछेहाटच केली जात आहे, असे त्यांनी दाखवून दिले. १८९८ च्या अधिवेशनाचे ( मद्रास ) ते अध्यक्ष झाले. काँग्रेसवर प्रतिपक्षांनी केलेल्या टीकांना त्यांनी आपल्या भाषणांत सडेतोड उत्तरे दिली व प्रेमाचा व सेवेचा संदेश त्यांनी राष्ट्राला दिला; आणि ज्या वेळीं त्यांची देशाला अत्यंत जरूरी होती अशा वेळीं देवाने त्यांना आमच्यांतून ओढून नेले.

### मनमोहन घोष

१८८८ सालीं भरलेल्या ( अलाहाबाद ) काँग्रेसच्या अधिवेशनाशी मनमोहनांचा प्रथम संबंध आला. पब्लिक सर्व्हिसेस संबंधाचा ठराव त्यांनी काँग्रेसपुढे मांडला. न्याय व अंमल-बजावणी खाते या प्रश्नांचा खास अभ्यास मि. घोष यांनी केला होता. १८९५ सालीं ( पुणे ) त्यांनी ह्या विषयावरील ठराव काँग्रेसपुढे मांडले. ह्या खात्याचे एकीकरणावरच हिंदुस्थानांतील ब्रिटिश सत्ता अधिष्ठित झाली आहे हे मि. जेम्स ह्यांचे गुप्त पत्रक त्यांनी ह्या काँग्रेसमध्ये वाहेर फोडले. १८९६ च्या अधिवेशनांत ( कलकत्ता ) त्यांच्या मृत्यूबद्दल दुखवट्याचा ठराव पास करण्यांत आला.

### लालमोहन घोष

सहाय्या अधिवेशनांत ( कलकत्ता १८९० ) लालमोहन घोष काँग्रेसच्या लॅटफॉर्मवर पहिल्याने प्रगट झाले. ब्रॅडला बिलासंबंधाचा ठराव त्यांनी ह्या अधिवेशनांत मांडला. १९०३ च्या १९साव्या अधिवेशनाचे ( मद्रास ) ते अध्यक्ष झाले. त्यांचे हें भाषण अच्यक्षीय उत्तम भाषणांपैकी एक समजण्यांत येते.

## मि. सौ. विजयराघवाचार्य

मालेमचे मि. सी. विजयराघवाचार्य हे काँग्रेसच्या जुन्या पुढाऱ्यांपैकी एक आहेत. काँग्रेसची घटना ठरविण्याकरिता १८८७ साली जी कमिटी नेमण्यांत आली त्याचे हे एक सभासद होते. १९०५ साली ना. गोखले ह्यांना आपल्या मागण्याकरिता इंग्लंडला पाठविण्यांत यावे, यासंबंधीच्या ठरावाला त्यांनी दुजोरा दिला. कायम धारापद्धतीचा ठराव १९०६ साली त्यांनी काँग्रेसपुढे मांडला आणि जमिनीवरचा मारा हा खंड आहे या विचारसरणीचा त्यांनी निषेध केला; व ते म्हणाले की, “ हिंदुस्थानांत जमीन राजाच्या मालकीची कधीच नव्हती. जगांत जे जन्माला आले त्याचें जग आहे, असें कधींनी म्हटलें आहे. शेत कसल्याने शेतावर मालकी उत्पन्न होते. राजाचें काम संरक्षण करण्याचें आहे आणि त्या नोकरीकरिता शेतांतील उत्पन्नाचा कांहीं अंश त्यास द्यावयाचा असतो. जमीन राजाच्या मालकीची आहे ही कल्पना पाश्चात्य आहे व सरंजामी आहे, भारतीय नाही. ”

सुरतेच्या फाटाफुटीनंतर ते काँग्रेसपासून निराले राहिले. नेमस्त काँग्रेसची कल्पना त्यांच्या बुद्धीला पटली नाही. १९१६ सालीं लखनौ काँग्रेसमध्ये राष्ट्रीय पक्षाच्या लोकाना घेण्यांत आले त्या वेळीं ते पुन्हां काँग्रेसमध्ये आले व १९१८ साली झालेल्या मुंबईच्या जादा अधिवेशनांत व १९१९ च्या अमृतसरच्या अधिवेशनांत त्यांनी मनापासून प्रत्यक्ष भाग घेतला. लोकांच्या मूलभूत हक्काच्या ठरावावर त्यांनी अमृतसरच्या अधिवेशनांत भाषण केलें. नागपूर काँग्रेसचे (१९२०) ते अध्यक्ष झाले व त्यांनी आपलें काम फारच सुवीने व नैपुण्याने केलें.

## पंडित अयोध्यानाथ

यांच्याबद्दल त्यांच्या सहकारी मंडळींत फारच पूज्य भाव गेलेल्या अलाहाबाद काँग्रेसच्या स्वागत-मंडळाचे ते अध्यक्ष ह्या अधिवेशनाचे अध्यक्ष होते. १८९२ साली त्याच समर्थे ह्या दोन्ही पुढाऱ्यांच्या मृत्यूबद्दल दुखवट्याचा काँग्रेसवर आला. पंडित अयोध्यानाथ ह्यांचें स्मारक वेळीं पुढें आला त्या वेळीं मि. ह्यूम ह्यांनी काँग्रेसला उपदेश केला. “ स्मारकें करणें किंवा अशाच तऱ्हेची व्यर्थ पैसा घालवूं नका. जो कांय पै पैसा तुम्हांला

मंडळाचे अध्यक्ष होते. काँग्रेसची घटना ठरविण्याकरिता विसाव्या अधिवेशनांत (१९०४ मुंबई) एक कमिटी नेमण्यांत आली त्याचे हे सभासद होते. १९०६ साली काँग्रेसच्या स्टॅडिंग कमिटीवर ह्यांची नेमणूक झाली. १९०८ साली मद्रासची कन्व्हेन्शन काँग्रेस भरली त्या वेळी रासबिहारी घोष यांची अध्यक्षस्थानी योजना करण्याचा ठराव मांडण्याचा मान यांना देण्यांत आला. १९१३ साली त्यांना कराची काँग्रेसचे अध्यक्ष निवडण्यांत आले. व त्याच वेळी काँग्रेसची अत्यंत मोठी सेवा त्यांनी बजावली. नबाबसाहेबांची देशभूक्ति अत्यंत शुद्ध स्वरूपाची होती. जातीय भावनेचा विटाळ तिला लागलेला नव्हता. हिंदुस्थानातील निरनिराळ्या जातींनी स्वतंत्रपणे प्रगति करण्याऐवजी एकजुटीने प्रगति करणे चांगले असे ते म्हणत. ऑल इंडिया मॉस्लीम लीगच्या धोरणांत बदल झालेला पाहून त्यांना बरे वाटले. हिंदु आणि मुसलमान या दोन्ही जमातींच्या पुढाऱ्यांनी एकत्र जमून दोन्ही पक्षांना मान्य होईल असा कार्यक्रम आखावा अशीही सूचना त्यांनी केली होती. यानंतर हिंदु व मुसलमान यांच्यात तडजोड होऊन लखनौ येथे काँग्रेस-लीगची योजना तयार करण्यात आली. नबाबसाहेबांनी कराची येथे पेरलेल्या एकीच्या बीजाचेच हें रोपटे होतें, असे कोणी म्हटल्यास ती अतिशयोक्ति होणार नाही.

### दाजी आवाजां खरे.

कायमधारापद्धति व कायमकुळपद्धति हा काँग्रेसचा दरसालचा आवडता विषय होता. श्री. खरे यांनी १८९३ साली (लाहोर) यासंबंधाचा ठराव मांडला. 'इंग्लंडला पाठविण्यात आलेल्या काँग्रेसच्या शिष्टमंडळाचे यांना सभासद निवडण्यांत आले होते. १९०६ साली त्याच्याच ठरावाने पास झालेली काँग्रेसची घटना तयार करण्याचे काम मि. खरे यांनी अत्यंत मेहनत घेतली होती. १९०९ ते १९१३ पर्यंत मि. डी. ई. वाच्छा यांच्याबरोबर ते काँग्रेसचे सेक्रेटरी होते. हिंदुस्थानातील कापडाच्या धंद्याची वाढ खुंटविणारा हिंदी कापडावरील जकातीचा कर रद्द करण्यासंबंधाचा ठराव मि. खरे यांनी मांडला. १९१३ साली मॉस्लीम लीगने स्वराज्याचे ध्येय मान्य केले, त्याबद्दल लीगच्या अधिवेशनाचा ठराव काँग्रेसपुढे आला असतांना श्री. खरे यांनी त्यास दुजोरा दिला. हिंदु व मुसलमान यांच्यात बंधुभाव निर्माण झाल्यानेच स्वराज्याचे ध्येय आपणांस साध्य करता येईल, असे ते म्हणाले.



जनतेपुढे काँग्रेसचे म्हणणे मांडण्याचे काम ह्या मंडळाकडे सोंपविले होते. न्याय व अंमलबजावणी खात्याची फारकत करावी हा ठराव १८९३ सालच्या अधिवेशनांत त्यांनी मांडला. ह्या ठरावावर 'बोलतांना श्रोत्यांना थारावून सोडणारे पुढील उदाहरण त्यांनी दिले. "चार लोकांना फ्रांशीची व तिघांना आजन्म हद्दपारीची शिक्षा एका खटल्यांत देण्यांत आली होती. या खटल्यांत कायद्याचे नियमदेखील पाळण्यांत आले नाहीत. प्रॉसिक्युटर व जज हीं दोन्हीही कामे मॅजिस्ट्रेटनीच केली." समकालीन परीक्षा या विषयाचाही अभ्यास मि. बानर्जी ह्यांनी केला होता. काँग्रेसच्या ११ व्या अधिवेशनात (पुणे १८९५) वरील विषयासंबंधीच्या ठरावावर व त्याच्या पुढील वर्षी झालेल्या कलकत्त्याच्या काँग्रेसमध्ये ग्रनिव्हर्सिटीच्या सुधारणांवावतच्या ठरावावर त्यांनी भाषण केले. निमसरकारी शिक्षणसंस्थांच्या चालकांनी किंवा शिक्षकांनी राजकीय सभांतून किंवा चळवळींतून भाग घेऊं नये, असें या युनिव्हर्सिटी विलात म्हटले होते. कालीचरण बानर्जी ह्यांनी आवेशयुक्त भाषण करून ह्या विलाचा निषेध केला. १९०१ सालच्या अधिवेशनांत भाषण करतांना ग्रिन्ही कौन्सिलच्या ज्युडिशियल कमिटींत हिंदी अपीलें ऐकण्याकरितां हिंदी वकिलांना घेण्यात यावें असें त्यांनी सांगितले. बाबू कालीचरण बानर्जी हे आणखी कांहीं दिवस जगते तर ते खात्रीने काँग्रेसचे अध्यक्ष झाले असते. काँग्रेसच्या पहिल्या अधिवेशनाचे अध्यक्ष हिंदु होते. दुसऱ्या अधिवेशनाचे अध्यक्ष पार्शी होते, आणि तिसऱ्या अधिवेशनाचे वेळी मुसलमानाला अध्यक्षचा मान देण्यांत आला होता. हिंदी जनतेचे पुढारी या नात्याने हिंदी ख्रिश्चनालाही असा मान मिळाला असता. पण १९०८ सालीं अशी वेळ येण्यापूर्वीच ते मरण पावले.

### नवाब सय्यद महंमद बहादुर

काँग्रेसचा एक सेक्रेटरी हिंदु तर दुसरा सेक्रेटरी मुसलमान अशी पद्धत १९१४ सालच्या मद्रासच्या अधिवेशनापासून सुरू झाली. त्या वेळीं नवाब सय्यद महंमद बहादुर व मि. एन्. सुब्बाराव पंतलू यांना काँग्रेसचे सेक्रेटरी निवडण्यांत आले. परंतु या पूर्वीच नवाबसाहेब १९१३ च्या अधिवेशनाचे अध्यक्ष होऊन चुकले होते. आपण प्रथम काँग्रेसभक्त व नंतर मुसलमान असे ते मानीत असत. १९०१ सालच्या आरंभीच्या दिवसांत इंडियन काँग्रेस कमिटीवर त्यांची नेमणूक झाली होती. मद्रास काँग्रेसच्या (१९०३) वेळीं नवाब साहेब हे स्वागत

मंडळाचे अध्यक्ष होते. काँग्रेसची घटना ठरविण्याकरिता विसाव्या अधिवेशनांत (१९०४ मुंबई) एक कमिटी नेमण्यांत आली त्याचे हे सभासद होते. १९०६ साली 'काँग्रेसच्या स्टॅंडिंग' कमिटीवर ह्यांची नेमणूक झाली. १९०८ साली मद्रासची कन्व्हेन्शन काँग्रेस भरली त्या वेळी रासबिहारी घोष यांची अध्यक्षस्थानी योजना करण्याचा ठराव मांडण्याचा मान यांना देण्यांत आला. १९१३ साली त्यांना कराची काँग्रेसचे अध्यक्ष निवडण्यांत आले. व त्याच वेळी काँग्रेसची अत्यंत मोठी सेवा त्यांनी बजावली. नवाबसाहेबांची देशभूक्ति अत्यंत शुद्ध स्वरूपाची होती. जातीय भावनेचा विटाळ तिला लागलेला नव्हता. हिंदुस्थानातील निरनिराळ्या जातींनी स्वतंत्रपणे प्रगति करण्याऐवजी एकजुटीने प्रगति करणे चांगले असे ते म्हणत. ऑल इंडिया मॉस्लीम लीगच्या धोरणात बदल झालेला पाहून त्यांना बरे वाटले. हिंदु आणि मुसलमान या दोन्ही जमातींच्या पुढाऱ्यांनी एकत्र जमून दोन्ही पक्षांना मान्य होईल असा कार्यक्रम आखावा अशीही सूचना त्यांनी केली होती. यानंतर हिंदु व मुसलमान यांच्यात तडजोड होऊन लखनौ येथे काँग्रेस-लीगची योजना तयार करण्यांत आली. नवाबसाहेबांनी कराची येथे पेरलेल्या एकीच्या बीजाचेच हे रोपटे होत, असे कोणी म्हटल्यास ती अतिशयोक्ति होणार नाही.

### दाजी आबाजी खरे.

कायमधारापद्धति व कायमकुळपद्धति हा काँग्रेसचा दरसालचा आवडता विषय होता. श्री. खरे यांनी १८९३ साली (लाहोर) यासंबंधाचा ठराव मांडला. 'इंग्लंडला पाठविण्यात आलेल्या काँग्रेसच्या शिष्टमंडळाचे यांना सभासद निवडण्यांत आले होते. १९०६ साली त्यांच्याच ठरावाने पास झालेली काँग्रेसची घटना तयार करण्याचे काम मि. खरे यांनी अत्यंत मेहनत घेतली होती. १९०९ ते १९१३ पर्यंत मि. डी. ई. वाच्छा यांच्याबरोबर ते काँग्रेसचे सेक्रेटरी होते. हिंदुस्थानातील कापडाच्या धंद्याची वाढ खुंटविणारा हिंदी कापडावरील जकातीचा कर रद्द करण्यासंबंधाचा ठराव मि. खरे यांनी मांडला. १९१३ साली मॉस्लीम लीगने स्वराज्याचे ध्येय मान्य केले, त्याबद्दल लीगच्या अधिवेशनाचा ठराव काँग्रेसपुढे आला असतांना श्री. खरे यांनी त्यास दुजोरा दिलेला. हिंदु व मुसलमान यांच्यात बंधुभाव निर्माण झाल्यानेच स्वराज्याचे ध्येय आपणांस साध्य करता येईल, असे ते म्हणाले.

### मुनशी गंगाप्रसाद वर्मा

काँग्रेसच्या पहिल्या अधिवेशनाला जे तत्कालीन देशभक्त भूषणभूत झाले त्यांत लखनौचे गंगाप्रसाद वर्मा यांची गणना केली पाहिजे. पब्लिक सर्व्हिसच्या प्रश्नावर विचार करण्याकरितां दुसऱ्या अधिवेशनांत एक कमिटी नेमण्यांत आली. पं. गंगाप्रसाद वर्मा हे त्या कमिटीचे सभासद होते. पुढे बऱ्याच वर्षांनीं म्हणजे १९०६ सालीं काँग्रेसच्या स्टॅडिंग कमिटीवर त्यांना घेण्यांत आले.

### श्री. आर. एन. मुधोळकर

त्या काळच्या अत्यंत कष्टाळु काँग्रेसभक्तांत मुधोळकरांची वरोवरी कोणीच करू शकणार नाही. चौथ्या अधिवेशनांत (अलाहाबाद १८८८) पोलिस खात्याच्या सुधारणेसंबंधीं आलेल्या ठरावाला श्री. मुधोळकर यांनीं दुजोरा दिला. “पोलिस खरोखरी लोकप्रिय झाला पाहिजे पण त्याचा तिरस्कारच केला जातो” असें त्यांनीं दाखवून दिलें. यानंतर २४ वर्षांनीं म्हणजे १९१२ सालीं वाकीपूर काँग्रेसच्या अध्यक्षस्थानीं त्याची योजना करण्यांत आली. एवढ्या दीर्घकालात निरनिराळ्या राजकीय विषयांचा त्यांनीं अभ्यास केला. शेतकऱ्यांची कर्जमुक्ताता, दारिद्र्य, आर्थिक सुधारणा व औद्योगिक शिक्षण या विषयांत त्यांचा हातखंडा होता. मि. सी. वाय. चिंतामणी हे श्री. मुधोळकरांचे सहकारी होते. आपल्या तेजस्वी बुद्धिमत्तेच्या जोरावर राजकारणाच्या क्षेत्रांत पाऊल टाकण्यापूर्वीं आवश्यक असणारी उमेदवारी करण्याची संधि मि. सी. वाय. चिंतामणी यांना या वेळीं लाभली होती.

### सर सी. शंकर नायर

सर सी. नायर हे त्यांच्या काळांत एक प्रस्थ होते. १८९७ सालीं अमरावती काँग्रेसचे अध्यक्षस्थान देऊन सर गिरीचा गौरव करण्यांत आला. सर शंकर नायर यांची मद्रास हा अंमली. १९१५ हि. सरका झाले. १ निषेध ते एकद त्यांनीं ते क

च्य  
व  
काम-  
मा  
करण्यात  
सभासद

‘गांधी आणि अराजकता’ “Gandhi and Anarchy” या पुस्तकात त्यांनी गांधीजींवर असेच हल्ले चढविले. पंजाबचे ले. गव्हर्नर सर मादकेत ओडवायर यांनी सर शंकर नायर यांच्यावर या पुस्तकाच्या बाबतीतच पिर्या केली व कोर्टखर्चादाखल व नुकसानी दाखल त्यांना ३ लाख रु. भरावे लागले.

### दि. व. केशव पिले

अगदीं आरंभापासून दि. व. केशव पिले यांचा काँग्रेसशी संबंध होता १९१७ सालीं राजीनामा देऊन त्यांनीं काँग्रेसशी असलेला आपला संबंध तोडला शेवटीं शेवटीं ते काँग्रेसचे सेक्रेटरी व मिसिस वेझंट यांचे सहकारी होते.

### बाबू बिपिनचंद्र पाल

बाबू बिपिनचंद्र पाल, अंबिकाचरण मुजुमदार, वैकुंठनाथ सेन, वगैरे बंगाली पुढारी काँग्रेसमधील लोकप्रिय वक्ते म्हणून प्रसिद्ध होते. बहिष्कार, स्वदेशी व राष्ट्रीय शिक्षण या नवीन चळवळीचा प्रसार करण्याकरितां त्यांनीं सर्व देशभर दौरा काढला होता. कलकत्ता काँग्रेसमध्ये (१९०६) बहिष्काराचा आपला अर्थ जेव्हा त्यांनीं प्रतिनिधींपुढें मांडला, त्या वेळीं वक्त्यामागून वक्ते पुढे येऊन त्यांनीं तो अर्थ चूक ठरविला. मद्रासच्या दौऱ्यात त्यांनीं केलेलीं भाषणें प्रक्षोभकारक होतीं पण राजद्रोही नव्हतीं असें अँडव्होकेट जनरल सर व्ही. भाष्यम अय्यंगार यांनीं म्हटलें होतें व त्यांना मद्रास सोडावयास भाग पाडलें होतें.

लॉर्ड मिंटो यांच्या कारकीर्दीत त्यांना हद्दपार करण्यांत आलें होतें. ‘वंदे मातरम्’ पत्राचे संपादक या नात्यानें बाबू अरविंद घोष यांच्यावर खटला भरण्यांत आला त्या वेळीं त्यांनीं साक्ष देण्याचे नाकारलें व त्याकरितां मिळालेली सहा महिन्यांची सक्तमजुरीची शिक्षा त्यांनीं आनंदानें पत्तकरली.

आपली साक्ष अरविंदबाबूंना त्रासदायक होईल म्हणून त्यांनीं हा मार्ग पत्तकरला. इंग्लंडमध्ये असतांना ‘हिंदू रिव्यू’ नांवाचें मासिक ते चालवीत असत. या मासिकात केलेल्या वावच्या मीमांसेबद्दल इंग्लंडहून परत आल्यावर त्यांच्यावर खटला भरण्यांत आला; पण बिपिनबाबूंनीं माफी मागितली. त्यांचा यापुढील इतिहास म्हणजे राष्ट्रीय चळवळीबद्दल त्यांना वाटूं लागलेल्या निरुत्साहाचाच इतिहास होय. ब्रह्मो समाजाच्या चळवळीकडे ते पुन्हां एकदां वळले पण शेवटीं शेवटीं ते अँग्लो-इंडियन पत्रांतून लेख लिहू लागले. १९२८ सालीं लखनौ येथें झालेल्या सर्व-पक्षीय परिषदेला ते हजर होते. एक सार्वजनिक कार्यकर्ते या नात्यानें त्यांचें हें

बोवटचेंच दर्शन होतें. 'न्यू इंडिया' व 'वंदे मातरम्' यांतील लेखांनीं व वेळो-वेळीं केलेल्या भाषणांनीं बाबू बिपिनचंद्र पाल यांनीं त्या वेळच्या तरुणांचीं मनं जादूगाराप्रमाणें भाळून टाकली होती ही गोष्ट कबूल करावीच लागेल.

### बाबू अंबिकाचरण मुजुमदार

बाबू अंबिकाचरण मुजुमदार हे वकील होते. काँग्रेसच्या चळवळींत एकसारखे धिमेपणानें काम करीत असलेले ते एक पुढारी होते. १९१६ सालीं लखनौ काँग्रेसचे ते अध्यक्ष झाले. त्यांची वक्तृत्वाची भरारी असामान्य होती. "Indian National Evolution" हिंदुस्थानची राष्ट्रीय उत्क्रांति या सुंदर व सुप्रसिद्ध पुस्तकाचे ते कर्ते होत.

### भूपेंद्रनाथ बसू

बाबू भूपेंद्रनाथ बसू हेही एक उत्तम वक्ते होते. १९१४ सालीं मद्रास येथें भरलेल्या काँग्रेसचे ते अध्यक्ष झाले. स्वराज्याच्या मागणीसंबंधानें बोलतांना ते म्हणाले कीं, "सुखासीनांचे दिवस आतां गेले आहेत. जग झपाट्यानें पुढें चाललें आहे. पश्चिमेकडून पूर्वेकडे येणारा व्यापक व उदात्त विचारांचा ओघ आतां अडवून धरणें शक्य नाही. पदोपदीं अडथळा करणाऱ्या नियमांचें जंजीर पायांत अडकवून हिंदी विश्वविद्यालयांना तुम्ही आपल्या इच्छेप्रमाणें खालीं थांबवून धरूं शकणार नाही. हिंदुस्थानावरील इंग्रजांची सत्ता म्हणजे नोकर-शाहीचा संस्कारपूर्वक प्रवेश, हिंदुस्थानचें कायमचें पारतंत्र्य व हिंदुस्थानच्या आत्म्यावर धोंड असेल तर मानवी संस्कृतीला मिळालेला तो एक शाप व आखिल मानवतेला जडलेला तो एक कलंक आहे असें म्हणावें लागेल."

भूपेंद्रनाथ बाबू हे सौलिसिटर होते. त्याचा धंदा यशस्वी रीतीनें चालला होता. काँग्रेसच्या कामाकरितां ते आनंदानें आपला वेळ खर्ची घालीत.

### पं. बिशन नारायण धार

१९०३ च्या काँग्रेसमध्ये "ऑफिशियल सीक्रेट" बिलावरील ठरावावर पं. बिशन नारायण धार यांचें भाषण झालें. १९११ सालीं ते काँग्रेसचे अध्यक्ष झाले. मि. रामसे मॅकडोनाल्ड हे या काँग्रेसचे अध्यक्ष व्हावयाचे होते पण त्यांच्या पत्नीच्या मृत्यूमुळे त्यांना इंग्लंडला जावें लागलें. अगदीं अनपेक्षितपणें बिशन नारायण धार यांच्या गळ्यांत ही अध्यक्षत्वाची माळ पडली. बंगालची

फाळणी रद्द झाल्यामुळे नोकरशाहीच्या इश्टीला जबरदस्त धक्का बसला, अशा वेळीं बिशन नारायण धार हे काँग्रेसचे अध्यक्ष झाले होते. त्यांचे या वेळचे भाषण अत्यंत तेजस्वी व वक्तृत्वपूर्ण झाले.

### रमेशचंद्र दत्त

गेल्या शतकांत प्रसिद्धीस आलेल्या काँग्रेसच्या पुढाऱ्यांत रमेशचंद्र दत्त यांची गणना केली पाहिजे. रमेशचंद्र दत्त हे लंडन टाइम्सने म्हटल्याप्रमाणे केवळ राजकीय चळवळीचे नव्हते. “काँग्रेसच्या चळवळींना देशांत किंमत नसते. ते मानाला ह्यापलेले असतात “असे लंडन टाइम्सने या काँग्रेसच्या पुढाऱ्यांसंबंधाने १८८६ साली लिहिले होते. पण रमेशचंद्र दत्त सरकारी नोकरांत चढतां चढतां कमिशनरच्या जागेपर्यंत चढले होते. सेवानिवृत्त होऊन काँग्रेसच्या कामांत ते लक्ष घालू लागले. ते आय. सी. एस्. होते. सरकारी अधिकारी असतांना त्यांना जो भरपूर अनुभव मिळाला होता त्याचा उपयोग त्यांनी या चळवळीच्या कार्मीं केला. ग्रामोद्योगांचा नाश व साऱ्याची बेसुमार वाढ हीच दुष्काळाचीं कारणे आहेत असे त्यांचे मत होते. ३००० वर्षांपूर्वी ज्या राष्ट्रांत ग्रामस्वराज्ये संघटित रीतीने चालू होती त्या राष्ट्राचा कारभार आतां पोलीस पाहत आहेत याबद्दल त्यांनी खेद प्रदर्शित केला होता. आज चालू असलेल्या राज्यकारभारांत ‘पोलीस हाच जिल्हाधिकारी व जनता यांच्यामधील तिरस्कृत दुवा आहे.’ सारावसूल-पद्धति, आर्थिक प्रश्न व दुष्काळ या विषयांचे ते अधिकारी होते. लखनौ काँग्रेसचे (१८९०) ते अध्यक्ष होते. “देशांत राजद्रोहाचा प्रसार करावयाचा असेल तर वर्तमानपत्रांतून व सभांतून कोणालाही मोकळेपणाने आपले विचार प्रदर्शित करू देऊ नये, त्यांच्यावर दडपण आणावे हाच सर्वांत उत्तम उपाय आहे” असेही ते म्हणाले होते.

### एन्. सुब्बाराव पंतलू

काँग्रेसच्या सन्माननीय संस्थापकांपैकी मि. एन्. सुब्बाराव पंतलू हे एक आहेत. वयाला ८० वर्षे होऊन गेली तरी सार्वजनिक कार्याकडील त्यांचे लक्ष कमी झालेले नाही. काँग्रेसच्या हल्लीच्या कार्यक्रमांतून ते प्रत्यक्ष भाग घेत नसले तरी ते खरे खरे राष्ट्रीय वृत्तीचे काँग्रेसभक्त आहेत. अगदी जन्मापासून काँग्रेस-शी ह्याचा संबंध आलेला आहे. १८८८ च्या काँग्रेसमध्ये ते प्रथम बोलले. त्यानंतर मिठावरील कर, न्याय व अंमलबजावणी स्वातंत्र्याची फारकत,

एक्झीक्युटिव्ह कौन्सिलांत हिंदी लोकांना प्रवेश, ज्युरीपद्धती, वकील लोकांचा दर्जा, इत्यादि अनेक ठरावांवर त्यांची ह्यापुढील अधिवेशनांत भाषणें झालीं. वरिष्ठ कायदे कौन्सिलचे सभासद असतांना त्यांनीं पब्लिक सर्व्हिस कमिशनचा ठराव कौन्सिलपुढें मांडला, व तो पास झाला. १९१२ सालीं (वाकीपूर) पब्लिक सर्व्हिस कमिशन नेमल्यावद्दल सरकारचे आभार मानण्यांत आले. सरकारकडून एखाद्या पदवीची किंवा नोकरीची त्यांनीं कधींही अपेक्षा केली नाहीं. आपल्या सहकाऱ्यांना एकामागून एक अशा प्रकारच्या पदव्या मिळालेल्या ते पाहात होते. उलटपक्षीं १९१४ सालीं त्यांच्या प्रांतांतील मंडळींनीं त्यांना काँग्रेसच्या स्वागत मंडळाचें अध्यक्ष निवडलें. १९१४-१५-१६ सालीं त्यांना काँग्रेसचे जनरल सेक्रेटरी निवडण्यांत आलें. १९१७ सालीं काँग्रेसच्या तिसऱ्या सेक्रेटरीच्या जागीं मि. सी. पी. रामस्वामी अय्यर ह्यांची निवड करावी अशी मिसिस बेझंट ह्यांची इच्छा आहे असें पाहून त्यांनीं आपल्या जागेचा उदार मनानें राजीनामा दिला. काँग्रेसच्या चळवळीसंबंधानें जनतेत जागृति करण्याकरितां स्वतःच्या खर्चानें त्यांनीं हिंदुस्थानात दौरा काढला व एक नवीन उदाहरण घालून दिलें.

### लाला मुरलीधर

लाला मुरलीधर हे जेलमधून बाहेर पडल्यानंतर थेट १८८६ च्या दुसऱ्या अधिवेशनामध्ये दाखल झाले, ही गोष्ट कोणीही विसरणार नाहीं. यांना या वेळीं जामिनावर मुक्त करण्यांत आलें होतें. ह्याच्या विरुद्ध कोणताही पुरावा मिळाला नसतांही ह्यांना शिक्षा देण्यांत आली होती. “मी एक राजकीय चळवळी आहे, माझी मला स्वतःचीं मते आहेत. निर्भयतेनें मला जें वाटतें तें बोलतों, म्हणूनच मला शिक्षा देण्यांत आली.” असें ते म्हणाले.

डेराइम्माइलखानचे लाला मलीक भगवानदास हे या अधिवेशनांत उद्भूत बोलणारे पहिले गृहस्थ होत. काँग्रेसमध्ये भाषण करणाऱ्या मिसिस कदंविनी गांगुली या पहिल्या स्त्री-प्रतिनिधि होत. १६ व्या काँग्रेसमध्ये (१९०० कलकत्ता) अध्यक्षीय आभार मानण्याचें काम ह्यांनींच केलें.

### मि. सच्चिदानंद सिंह

काँग्रेसच्या १५ व्या अधिवेशनांत (लखनौ १८९९) मि. सच्चिदानंद सिंह हे प्रथम आले. न्याय व अंमलबजावणी यांची फारकत यासंबंधाच्या ठरावावर ते बोलले. या विषयांचा यापूर्वी वरेच वेळां कीस काढण्यांत आला होता.

तथापि १५ व्या वेळीं पुन्हां तो विचारांत घेण्यांत आला. पुन्हां १९०० सालीं हाच ठराव घेण्यांत आला. “प्रजेच्या प्रेमावरच सरकार अधिष्ठित झालें पाहिजे. योग्य न्याय देण्यांत येईल तरच ही गोष्ट साध्य होईल. आजच्यासारखा अर्थ-दूध व अर्थ पाणी असलेला भेसळ न्याय आम्हांला नको आहे. शुद्ध, निर्मळ व पवित्र ब्रिटिश न्याय आम्हांला पाहिजे आहे” असें बोलून त्यांनीं आपलें भाषण संपविलें. याच्याच जोडीचा दुसरा विषय म्हणजे पोलिस खात्यातील सुधारणा. या संबंधाच्या ठरावावर १७ व्या अधिवेशनांत त्यांनी भाषण केलें. ह्या पुढील अधिवेशनांत पुन्हां ह्या विषयावरच त्याचें भाषण झालें व पोलिस कमिशनमध्ये हिंदी प्रतिनिधि योग्य प्रमाणात घेण्यांत आले नाहींत असें ते म्हणाले. लॉर्ड कर्झन ह्यांनीं ह्या कमिशनची नेमणूक केली होती. जे दोन विनसरकारी सभासद ह्या कमिशनवर घेण्यांत आले होते त्यांनीं केलेलें पुढील विधान अत्यंत मार्मिक होते. “ह्यांपैकीं एक सभासद इंग्रजांस नेहमीं संतुष्ट ठेवण्याकरिता खुशामत करणारे सी. आय. इ. आहेत आणि दुसरे एक ‘महाराजा’ आहेत; ह्यांची अद्याप परीक्षा व्हावयाची आहे” ह्या त्यांच्या विधानांतील औचित्य पुढें प्रत्यक्ष प्रतीतीला आले. मि. सिंह हे बिहारच्या एक्झिक्युटिव्ह कौन्सिलचे सभासद झाले तरी त्यांनीं कोणत्याही पदवीचा स्वीकार केला नाहीं. १९०५ च्या जनरल इलेक्शनचे वेळीं इंग्लंड-मध्ये शिष्टमंडळ पाठविण्याच्या ठरावाला २० व्या अधिवेशनात त्यांनीं पाठिंबा दिला. दादाभाई नौरोजी, सर हेन्री कॉटन व मि. जॉन जॉर्डन ह्यांना पार्लमेंट-मध्ये निवडून यावें हा ठराव त्यांनीं ह्याच अधिवेशनांत पुढें मांडला. काशी येथील २१ व्या अधिवेशनाच्या प्रसंगीं ह्या जुन्या पुढाऱ्यांकडे पोलिस सुधारणा संबंधाचा ठराव जेव्हां पुन्हा सुपूर्द करण्यात आला, तेव्हां पोलिस कमिशननें आपली किती तीव्र निराशा केली आहे व स्पेशल पोलिस सर्व्हिसमध्ये हिंदी लोकांना कसा मज्जाव करण्यांत आला आहे याचे त्यांनीं वर्णन केलें. १९०८ च्या पहिल्या नेमस्त कॉंग्रेसमध्ये एक कार्यकर्ते सभासद म्हणून ते हजर होते. व्हॉईसरॉयच्या एक्झिक्युटिव्ह कौन्सिलमध्ये लॉ-मेबरच्या जागीं हिंदी इसमाची नेमणूक होण्याचें ठरलें. परंतु इंग्लिश बारच्या सभासदांनाच ही जागा देण्याचें सरकारनें ठरविलें होतें. हा निर्वध शहाणपणाचा नाहीं ही गोष्ट श्री. सच्चिदानंद सिंह यांनीं १९१० च्या कॉंग्रेसमध्ये दाखवून दिली व ॲडव्होकेट व वकील ह्यांनाही लायक समजून ही जागा त्यांना दिली पाहिजे, असें त्यांनीं सांगितलें. संयुक्त प्रांताकरतां गव्हर्नर



ष कार्यकारी मंडळ नेमण्यांत यावे असें कलकत्ता काँग्रेसमध्ये (१९११) त्यांनीं प्रतिपादन केलें. १९१४ सालच्या काँग्रेसच्या अधिवेशनाला ते हजर होते. इंग्लंडला पाठविलेल्या डेप्युटेशनचे सभासद ह्या नात्यानें त्यांनीं केलेल्या काम-गिरीबद्दल ह्या अधिवेशनांत त्यांचे आभार मानण्यांत आले. भूपेंद्रनाथ बसू, जीना, समर्थ, मझरूल हक, नामदार शर्मा, व लाला लजपतराय हेही ह्या डेप्युटेशनचे सभासद होते.

काँग्रेसच्या राष्ट्रीय चळवळींत कळकळीनें व स्वार्थत्यागपूर्वक काम करणारे आणखी किती तरी कार्यकर्ते आहेत. ह्यांपैकीं कांहीं निधन पावले आहेत व कांहीं अद्यापि जिवंत आहेत. भावी हिंदुस्थान त्यांचें सदैव ऋणीच राहील. त्यांचा नामनिर्देश करूं लागल्यास मनांत कांहीं हेतू नसतांही उगीच अनिष्ट भेदाभेद केल्यासारखें होईल. म्हणून कृतज्ञतापूर्वक त्या सर्वांचें स्मरण करून आपण आपल्या मनाचें समाधान करून घेणें हेंच उचित आहे.

---

# भाग २ रा



## प्रकरण पहिलें



१९१५ ते १९१९

“ १९१५ ” ही हिंदुस्थानच्या राजकीय इतिहासांतील सीमांत रेखा आहे. “ How India wrought for Freedom ” ‘स्वातंत्र्याकरितां हिंदुस्थाननें कसें प्रयत्न केले’ ह्या आपल्या पुस्तकांत मिसेस वेझंट यांनीं १८८५-पासून म्हणजे काँग्रेसच्या जन्मापासून ते १९१४ पर्यंत म्हणजे महायुद्धाच्या सुरवातीच्या सालापर्यंत काँग्रेसचा इतिहास दिला आहे. रूसो-जपानी युद्धांत जपान विजयी झाल्यामुळे आशियाटिक राष्ट्रांत नवजीवन संचारलें होतें. आपली योग्यता व आपल्या शक्ति ह्यांच्याबद्दल (Renewed) नवा आत्मविश्वास या राष्ट्रांत उत्पन्न झाला होता. १९१४ च्या हिवाळ्यांत फ्रान्स व फ्लँडर्स येथील रणमैदानांत हिंदी लष्करानें जी सहनशक्ति, व जें शौर्य दाखविलें व जर्मन स्वारीला तोंड देऊन जो विजय संपादन केला त्यामुळे युरोप व आशियायांत एक नवीनच वातावरण निर्माण झालें. हिंदुस्थानासंबंधानें पाश्चात्य राष्ट्रांना पूर्वीपेक्षांही अधिक आदर वाटूं लागला आणि हिंदुस्थानचें महत्त्व वाढलें. हिंदी लष्करानें महायुद्धांत केलेल्या कामगिरीचें अभिनंदन करण्यांत आलें. पार्लमेंटची मंजुरी मिळेल ह्या अंदाजानेंच हिंदुस्थानांतील लष्कर परदेशांत नेण्यांत आलें होतें. ह्या गोष्टीचाही हिंदी मनावर परिणाम झाल्याखेरीज राहिला नाहीं. या घटनेमुळे सुरेंद्रनाथ बानर्जी-सारख्या पुढाऱ्यांच्या मनांत पारितोषिक मिळविण्याची इच्छा निर्माण झाली तर मिसेस् वेझंटसारख्या दुसऱ्या पुढाऱ्यांच्या मनांत हक्कांची जाणीव उत्पन्न झाली. दीनोद्वाराचें कार्य मिसेस वेझंट यांनीं मि. ब्रॅडलॉ ह्यांच्या कालापासून आजन्म चालविलें होतें. परंतु १९१४ सालीं त्या काँग्रेसमध्ये सामील झाल्या. देवाणघेवाण संब्रंधीच्या प्रश्नासंबंधानें त्या म्हणाल्या की, “ हिंदुस्थानच्या राजनिष्ठेबद्दल कांहींतरी बक्षिस देण्यात यावें अशी भाषा सुरू झाली आहे. कांहीं लहानसहान स्वातंत्र्याच्या

हक्कांकरिता किंवा सुधारणांच्या करितां मोवदलल्यादाखल आपल्या सुपुत्रांचें रक्त व मुकन्यांचे अश्रु अर्पण करण्यास हिंदुस्थान तयार नाहीं. राष्ट्र या नात्यानें आपल्या हक्काची प्रस्थापना करण्याची हिंदुस्थानची इच्छा आहे. साम्राज्यांतील इतर देशांप्रमाणें आपल्यालाही न्याय मिळाला पाहिजे अशी हिंदुस्थानची मागणी आहे. युद्धापूर्वी हिंदुस्थान ही मागणी करीत होते, युद्धकालांही ही मागणी ते करीत आहे व युद्धानंतरही ही मागणी ते करीत राहील. मोवदला म्हणून हिंदुस्थान ही मागणी करीत नाहीं, हक्क म्हणून करीत आहे. ह्या वावर्तीत कोणतीही चुकीची कल्पना असतां कामा नये, 'मिसेस वेझंट यांनीं थिऑसॉफीच्या क्षेत्रांतून काँग्रेसच्या राजकीय क्षेत्रांत उडी मारली, त्या वेळीं त्यांनीं आपल्याबरोबर नव्या कल्पना, नवें बुद्धिचातुर्य, नवी साधनें, संघटनेच्या नवीन पद्धति, व नवी दृष्टि आणली. या पूर्वीच त्या एक जगप्रसिद्ध व्यक्ति होत्या व पौरात्य व पाश्चात्य राष्ट्रांत, त्यांचे लाखो अनुयायी होते. अनुयायाचे एवढें जबरदस्त पाठबळ व त्यांची स्वतःची अदम्य उत्साहशक्ति याच्यामुळे काँग्रेसच्या राजकारणांत नवजीवनाचा संचार झाला असल्यास त्यांत नवल नव्हते.

१९१५ मध्ये कोणती परिस्थिति होती ? १९ फेब्रुवारी १९१५ रोजी गोखले दिवंगत झाले. १९०९ सालीं काँग्रेसच्या आवेक्षनापूर्वी अवघे सहा दिवस फेरोजगहानीं अध्यक्षस्थान स्वीकारण्याचे नाकारल्यापासून ते मार्गे पडले होते. त्यांनींही १९१५ च्या नोव्हेंबरांत गोखल्यांच्या मागून स्वर्गाची वाट धरली. उत्तरत्या वयांत येणाऱ्या दुबळेपणानें मि. वाच्छा याच्यावर पगडा बसविला होता. वृद्धावस्थेमुळे प्राप्त झालेला शिक्षा मी भोगीत आहे, माझी दृष्टि झपाट्यानं कमी होत चालली आहे असें मि. वाच्छा यांनीं १९१५ च्या मुंबई काँग्रेसमध्ये बोलून दाखविलें. शिवाय प्रथमपासूनच ते एक बडे विद्वान गृहस्थ होते व चांगले सेक्रेटरी होते. विजयाचा एक मोर्चा काबीज करून दुसऱ्या मोर्चावर आक्रमण करण्याकरितां आपल्या सैनिकांना हुकूम करणारे ते सेनापति नव्हते. सर नारायण चंदावरकर हे सेवानिवृत्त जज्ज होते, राजकारणांतून क्षीणशक्ति होऊन ते मार्गे पडले होते. हेरचंद्र मित्र, मुघोलकर व सुब्बाराव पंतलू हे काँग्रेसच्या लष्करांतील कर्तव्यार लेफ्टनंट, कॅप्टन व कर्नल होते; यापेक्षां त्यांची जास्त योग्यता नव्हती. सुरेंद्रनाथ बानर्जी हे थोर खरे परंतु नव्या विचाराशीं ते समरस झाले नव्हते. सैनिकांना मार्ग दाखविणारा कोणीही सेनानी त्या वेळीं ह्यात

नव्हता. आपली सर्व शिक्षा भोगून १९१४ जून मध्ये लो. टिळक मंडालेच्या कारागृहांतून बाहेर पडले होते. भारत सेवक समाजाचे पहिले सभासद होऊन ना. शास्त्री यांनी गोखल्यांची जागा घेतली, परंतु मार्गे राहण्यांतच त्यांनी समाधान मानलें. त्यांचा मूळ स्वभावच तसा आहे. जहाल मनोवृत्ति व नेमस्तपणावरचा विश्वास, तत्व व समयज्ञता, अंतिम ध्येय व तात्कालिक लाभ याच्याबद्दल त्यांच्या मनांत सारखा झगडा चालू असतो. ना. शास्त्री यांनी पुढली जागा केव्हाही काबीज केली नाही व कीर्तीची अपेक्षाही त्यांनी कधी केली नाही. नेमस्त वळणावर काँग्रेसला नेण्याइतका दर्जा प. मालवीय यांना प्राप्त झाला नव्हता व तिला पुढेहि खेचण्याची रग त्याच्यात नव्हती. गांधीजी नुकतेच हिंदुस्थानांत आले होते व निश्चित धोरणावर आपले सार्वजनिक कार्य त्यांनी सुरू केलें नव्हतें. त्यांचे राजकीय गुरु गोखले यांच्या सल्ल्यानेच ते चालत होते व देशाच्या परिस्थितीचा ते शांत मनानें अभ्यास करीत होते. देशाची व विशेषतः आपल्या प्रांताची परिस्थिती पाहून लाला लजपतराय वैतागून गेले होते व महायुद्धाच्या कालांत अमेरिकेंत जवळजवळ हद्दपारितच ते दिवस काढीत होते. सत्येंद्र प्रसन्न सिंह ( पुढे लॉर्ड झाले ) १९०५ च्या मुंबई काँग्रेसचे अध्यक्ष झाले, परंतु नव्या विचाराच्या लोकांशी त्यांचे विलकूल जमलें नाही व मुंबईच्या अधिवेशनानंतर काँग्रेसच्या राजकारणाकडे ते लक्षही देईनासे झाले. लोकांचें नेतृत्व राष्ट्राच्या हातून नोकरशाहीच्या हातात जवळजवळ जात चाललें. नेमस्तांच्या हाती काँग्रेसची सत्ता राहिली नव्हती व राष्ट्रीय पक्षाच्या लोकाना आपल्या सामर्थ्याबद्दल अद्याप विश्वास वाटत नव्हता. १९१४-१५ सालीं दोन्ही पक्षांत तडजोड करण्याचा प्रयत्न मिसेस वेझंट यांनी केला, पण तो सफल झाला नाही.

१९१५ सालीं लोकमान्य टिळक हे महाराष्ट्राचेच नव्हे तर अखिल हिंदुस्थानचे अनभिषिक्त राजे झाले असते, पण दुदैवानें अशा काहीं गोष्टी जुळून आल्या कीं, न्यायतः त्याचे जें योग्य स्थान होतें तें त्यांना मिळालें नाही. तुरुंगांतून बाहेर आल्यावर लोकमान्यांनीं होमरूलची मोठी चळवळ देशांत सुरू केली व नेमस्तांच्या मनोवृत्ति दुखविण्याचें शक्य तितके टाळून त्यांच्याशीं तडजोड करण्याचेहि प्रयत्न केले. पण टिळकांच्या प्रयत्नांच्या वावर्तीत नेमस्तांनीं आपली अनुकूलता दाखविली नाही. टिळकांचा त्या वेळेचा कार्यक्रम त्रिविध स्वरूपाचा होता. ( १ ) काँग्रेसमधील समेट, ( २ ) राष्ट्रीय पक्षाची पुनर्घटना,

(३) व होमरूलची प्रचंड चळवळ. पहिला कार्यक्रम पार पाडावयाचा असल्यास काँग्रेसच्या प्रतिनिधींची निवडणूक व्यापक प्रमाणावर करण्यात यावी, असे लो० टिळकांचे व त्यांच्या राष्ट्रीय पक्षाच्या अनुयायांचे मत होते. काँग्रेसच्या त्या वेळच्या नियमाप्रमाणे काँग्रेसचे प्रतिनिधी निवडण्याचा अधिकार कांहीं ठराविक संस्थापुरताच नियमित करण्यांत आला होता. आणि याशिवाय बाहेरच्या एकाद्या राजकीय संस्थेला हा अधिकार पाहिजे असल्यास त्या संस्थेने आपल्या साधारण सभेत काँग्रेसच्या पहिल्या कलमास मान्यता दिली पाहिजे असे ठरविण्यांत आले होते. “वसाहतीचे स्वराज्य हे काँग्रेसचे ध्येय आहे” असे या पहिल्या कलमांत नमूद करण्यांत आले होते. याप्रमाणे काँग्रेसप्रतिनिधींच्या निवडणुकीची सर्व सत्ता नेमस्तांनी आपल्या संस्थांच्या हाती ठेवली होती. त्यामुळे काँग्रेसचे प्रतिनिधी होण्याकरितां विरोधी पक्षाच्या लोकांची मनधरणी राष्ट्रीय पक्षाचे लोक करतील, अशी शक्यता नव्हती. याकरितां काँग्रेसच्या घटनेतील २० वा नियम विस्तृत करणे जरूर होते. म्हणून मिसिस बेझंट व काँग्रेसचे जनरल सेक्रेटरी मि. एन. सुब्बाराव पंतलू हे १९१४च्या डिसेंबरांत पुण्यास आले व टिळक, गोखले वगैरे मंडळींच्या त्यांनी भेटी घेतल्या. या नियमांत कशी दुरुस्ती करावयाची हे त्यांच्याबरोबर झालेल्या चर्चेत ठरविण्यांत आले. नंतर मि. सुब्बाराव मुंबईला गेले. सर फेरोजशाहाजी त्यांनी या बाबतींत बोलणे केले व ते निराश होऊन परत आले. त्यांनी पुन्हा टिळक व गोखले यांची भेट घेतली. ‘लो. टिळक काँग्रेसमध्ये शिरले की, पुन्हा जुन्या तंटयाला सुरुवात होईल’ असे गोखले यांना वाटले. तेव्हां वरील नियमांतील उपसूचनेच्या बाबतींत मिसिस बेझंट यांच्याजवळ त्यांनी जी तोंडी संमति दिली होती ती मार्गे घेतली. त्या वर्षाच्या (१९१४) काँग्रेसचे अध्यक्ष भूपेंद्रनाथ बसू यांच्या पत्राला म्हणून पाठविलेल्या खासगी उत्तरांत त्यांनी या समेटाच्या बाबतींत आपले मत का बदलले याचे स्पष्टीकरण केले. हे पत्र थोडक्यांच दिवसांत सर्वतोमुखी झाले. “काँग्रेसमध्ये शिरतांच बहिष्काराच्या चळवळीस उघड सुरुवात करावयाची व आयरिश लोकांप्रमाणे अडवणुकीचा मार्ग स्वीकारावयाचा असे टिळकांनी ठरविले आहे” असे या पत्रांत म्हटले होते. मिसिस बेझंट यांनी या बाबतींत चौकशी केल्यानंतर टिळकांनी त्याचा इन्कार केला व त्यांची माफीही मागण्यांत आली; पण समेटाची चर्चा मात्र तहकूब झाली. व मुंबईच्या कन्व्हेन्शनपक्षाच्या पुढाऱ्यांचा मिसिस बेझंट यांच्या उपसूचनेला जोराचा



लो. बाल गंगाधर टिळक  
हिंदुस्थानचे 'अनभिषिक्त राजे.'



वि. व. आहे असे मि. सुन्वाराव पंतलू यांनी न्यू इंडियांत प्रसिद्ध केलें. याप्रमाणें मिसेस बेझंट यांचे समेटाचे प्रयत्न फुकट गेले. पुढें थोड्याच दिवसांत १९ फेब्रुवारी १९१५ रोजी ना. गोखले वारले. आपल्या विरुद्ध असलेल्या या राजकीय पुढाऱ्याबद्दल लो. टिळकांना अतिशय आदर वाटत होता. गोखले दिवंगत झाल्यानंतर त्यांच्या दहनप्रसंगी लो. टिळकांनी खालील भावनापूर्ण उद्गार काढले.

“टाळ्या वाजविण्याचा हा प्रसंग नव्हे. अश्रू गाळण्याचा हा प्रसंग आहे. हिंदुस्थानचा हा हिरा, महाराष्ट्राचें हें रत्न, सार्वजनिक कार्यकर्त्यांचा हा राजा दहनभूमीवर कायमची विश्रांति घेण्याकरितां पडून राहिला आहे. त्याच्याकडे पहा व त्याच्यासारखे होण्याचा प्रयत्न करा. तुमच्यापैकी प्रत्येकांनें गोखल्यांचें चरित्र नमुन्यादाखल आपल्यापुढें ठेवावें, त्यांचें अनुकरण करण्याचा प्रयत्न करावा व त्यांच्या मृत्यूमुळे रिकामो पडलेली जागा भरून काढण्यास झटवें. प्रमाणें त्यांचें अनुकरण करण्याचा तुम्ही कसून प्रयत्न कराल तर परलोकांत त्यांना आनंद झाल्याशिवाय राहणार नाहीं.”

पुढें येथें भरलेल्या प्रांतिक परिषदेत (मे ४ १९१५) ना. गोखले या मृत्यूबद्दल पुढें आलेल्या दुखवट्याच्या ठरावावर बोलतांना सार्वजनिक मंडळीत गोखल्यांचा प्रवेश करून देण्यास आपण कांहीं अशीं कसे जबाबदार आहें लो. टिळकांनी सांगितलें.

१९१५ व १९१६ साली आपल्या पक्षाची संघटना करण्याचा टिळकांनी जोराचा प्रयत्न केला. आकर्षक नेतृत्व, एकत्र आणणारें ध्येय व रणगर्जना या तीनही गोष्टींची कोणताही पक्ष प्रबल बनविण्यास आवश्यकता असते, असे लोकमान्यांचें म्हणणें होतें. मि. जोसेफ बॅप्टिस्टा हे टिळकांचें कवृत्ववान सहकारी होते. वरील परिषद त्यांच्याच अध्यक्षतेखाली भरविण्यात आली होती. या परिषदेला चार हजारावर राष्ट्रीय पक्षाचे लोक हजर होते. यानंतर थोड्याच दिवसांनी नेमस्तांची एक परिषद पुण्यास भरली. त्या वेळी या दोन्ही परिषदांमधील फरक स्पष्टपणें दिसून आला. नेमस्तांच्या या परिषदेला फारच थोडे प्रतिनिधी आले होते व लॉर्ड विलिंग्डन यांनी हजर राहून तिला शोभा आणली होती. होमरूल ही राष्ट्रीयपक्षाच्या परिषदेतील रणगर्जना झाली व त्या ध्येयसिद्धीकरतां कशी प्रगती करावी या प्रयत्नांत लो. टिळक गुंतले. इंग्लंडातील लेबर पार्टीच्या सहाय्याने पार्लमेंटमध्ये होमरूल बिल आणावयाचें असा टिळकांचा



उद्देश होता व त्याचप्रमाणे हिंदुस्थानांतही एक प्रचंड चळवळ करावयाची असे लो. टिळकांनी ठरविले होते. [श्री. आठल्ये यांच्या 'लोकमान्य टिळक यांचे चरित्र' या पुस्तकांतून वरील माहिती घेतली आहे.]

१९१५ चे अधिवेशन मुंबई येथे भरावयाचे होते. समेटाचे सर्व प्रयत्न अशस्वी झाल्यामुळे या अधिवेशनास मुख्यतः नेमस्तच हजार राहावयाचे होते. काँग्रेस भरण्यापूर्वी थोडेच दिवस नोव्हेंबरमध्ये सर फेरोजशहा मेथा मरण पावले. सर सत्येंद्रप्रसाद सिंह यांना काँग्रेसचे अध्यक्ष म्हणून निवडण्यांत आले होते. त्यांचा सामाजिक दर्जा व त्यांची विद्वत्ता यांबद्दल प्रश्नच नव्हता. काँग्रेसशी त्यांचा फारच थोडा संबंध आला होता. पण हिं. सरकाराचे माजी कायदेमंत्री या नात्याने त्यांच्या वजनाचा काँग्रेसला फायदा झाला. पण जुन्या मुढान्यांची पकड त्यांच्यावर होतीच.

राष्ट्रीय विचाराच्या दृष्टीने सर एस. पी. सिंह यांचे भाषण अत्यंत प्रतिगामी स्वरूपाचे झाले; "अवयव मोडून तुकडे तुकडे झालेल्या रोम्याप्रमाणे हिंदुस्थानची स्थिति झाली आहे. उदयोन्मुख पिढीच्या आकांक्षा पूर्ण होतील व बुद्धील पटेल असे हिंदुस्थानचे ध्येय ज्याप्रमाणे असले पाहिजे त्याचप्रमाणे हिंदुस्थानचे देव ज्यांच्या स्वाधीन करण्यात आले आहे त्यानाही ते पसंत पडले पाहिजे" असे त्यांनी म्हटले होते. काँग्रेसने यापुढे आपले धोरण स्पष्ट शब्दांत जाहीर केले पाहिजे असाही त्यांचा उद्देश होता. सर एस. पी. सिंह हे सनातनी होते.

१९१५ पासून काँग्रेसकडे लोकांचे लक्ष अधिक लागले. २२५९ प्रतिनिधि या काँग्रेसला हजार होते. अनेक विषयांवरील ठराव या अधिवेशनांत पास झाले. गोपाळ कृष्ण गोखले, फेरोजशहा मेथा, सर हेन्री कॉटन व कीर हाडी यांच्या मृत्यूबद्दल पाहिल्या चार ठरावांत दुःखप्रदर्शन करण्यांत आले. पांचवा ठराव राजनिष्ठेसंबंधाचा होता. सहाव्या ठरावांत महायुद्धाच्या प्रसंगां ब्रिटिश राष्ट्रने न्याय्य पक्ष स्वीकारल्याबद्दल अभिनंदन व ब्रिटिश आरमाराने मिळविलेल्या विजयाबद्दल समाधान व्यक्त करण्यांत आले. लॉर्ड हार्डिंग यांच्या कारकीर्दीची मुदत वाढवावी अशी विनंती सातव्या ठरावांत करण्यांत आली होती. लष्कर व आरमार खात्यांतील कमिशनमध्ये हिंदी लोकांचा प्रवेश, लष्करी व आरमारी कॉलेजे, हिंदी स्वयंसेनिक दलाची पुनर्घटना, हत्याराचा कायदा, द. आफ्रिका व कनडा येथील हिंदी लोकांची गान्हाणी, वगैरेचा विचार ८-९ व १० या ठरावांतून

करण्यांत आला होता. साम्राज्य परिषदेत हिंदी प्रतिनिधी घेण्यांत यावेत, या वरिष्ठ कायदे कौंसिलच्या ठरावाला पाठिवा दिल्याबद्दल व्हॉइसरयांचे आभार अकराव्या ठरावांत मानण्यांत आले व वरिष्ठ का. कौंसिलांतील लोकनियुक्त प्रतिनिधींनी निवडडोले दोन प्रतिनिधी या परिषदेत घेण्यांत यावे अशी विनंति याच ठरावांत करण्यांत आली. बाराव्यांत सं. प्रांताकरितां कार्यकारी कौंसिल, तेराव्यांत मुदतबंद मजूरपद्धति नाहींशी करणे, चौदाव्यांत न्याय व अंमल-बजावणी खात्याची फारकत; पंधराव्यांत पंजाब, ब्रह्मदेश व मध्यप्रांत यांतून हायकोर्टे स्थापन करणे, सोळाव्यांत स्वदेशी, सतराव्यांत प्रेस ॲक्टचा निषेध, अठराव्यांत जकातीचे स्वातंत्र्य, असे ठराव पास करण्यांत आल्यानंतर स्वराज्यासंबंधाचा एकोणीसावा ठराव विचारांत घेण्यांत आला. हा ठराव महत्त्वाचा होता. हिंदुस्थानास स्वराज्याचे दृष्टीने पुढील महत्त्वाच्या सुधारणा करण्यांत याव्या. प्रांतिक स्वायत्तता द्यावी, कायदेकौंसिलांची सुधारणा व वाढ करावी, ज्या प्रांतांत कायदे कौन्सिल नसतील त्यांत ती स्थापन करावी, कार्यकारी कौंसिलांची पुनर्घटना करावी, इंडिया कौंसिल रद्द करावे, किंवा त्यांत सुधारणा करावी, च स्थानिक स्वराज्याच्या बाबतींत उदार धोरण स्वीकारण्यांत यावे. या ठरावांत अशीही मागणी केली होती की, ऑ. ई. कॉंग्रेस कमिटीने सुधारणांची एक योजना तयार करावी, सर्व वर्षभर शैक्षणिक व जागृति विषयक प्रचार करण्याचा कार्यक्रम आंखण्यांत यावा, तसेच या कामाकरितां ऑ. ई. मुस्लिम लीगचे साह्य घेण्याकरिता जरूर ती तजवीज करावी.

विसाव्या ठरावांत सरकारी सान्याला नियंत्रण पडोवे म्हणून देशांतील सर्व जमीनदारी व रयतवारी क्षेत्रामध्ये कायमधारा पद्धति स्वीकारण्यांत यावी, वखडाची मुदतहि कायम करण्यांत यावी. कायमधाच्याच्या ऐवजी निदान ती मुदत साठ वर्षांची ठरावी, अशी मागणी करण्यांत आली होती. औद्योगिक व धंदेशिक्षणाची व्यवस्था करून त्याच्या वाढीकरितां प्रयत्न करण्यांत यावेत. आयात व निर्यात मालावर जकात बसविण्याचे हक्क देण्यांत यावे, एक्साइज ड्यूटीसारखे उद्योग, धंद्याच्या वाढीच्या आड येणारे अन्याय्य व कृत्रिम अडथळे नष्ट करावे. रेलवेच्या वाहतुकीच्या दराच्या बाबतींत देशी व विलायती माल असा भेदभाव करूं नये, असे एकविसाव्या ठरावांत म्हटलें होतें. इंग्लंडमधील इंडियन स्टूडंट्स डिपार्ट-मेंटबद्दल बावीसाव्या ठरावांत नापसंती व्यक्त करण्यांत आली व ग्रेट ब्रिटनच्या

शिक्षण संस्थांतून हिंदी विद्यार्थी घेण्याच्या बाबतीत ज्या अटी घालण्यांत आल्या होत्या त्यांचा निषेध करण्यांत आला. जनरल सेक्रेटरीची नेमणूक, सर विल्यम वेडरबर्न यांच्या कामगिरीचे अभिनंदन, 'इंडिया' पत्राच्या स्वर्चाची तरतूद, काँग्रेसच्या घटनेत दुरुस्ती व पुढील वर्षी लखनौ येथे काँग्रेसला आमंत्रण हे या अधिवेशनांत पास झालेले शेवटचे चार ठराव होते.

१८८५ पासून १९१५ पर्यंत दरसाल भरणाऱ्या काँग्रेसच्या अधिवेशनांतून कशा प्रकारचे ठराव पास होत असत याची थोडक्यांत कल्पना वरील ठरावावरून येण्यासारखी आहे.

या अधिवेशनांतली १९ व्या ठरावाने ऑ. इ. काँग्रेस कमिटी व मोस्लेम लीग या दोन्ही संस्थांनी मिळून स्वराज्याची योजना तयार करावी अशी आज्ञा करण्यांत आली होती हें लक्षांत ठेवण्यासारखें आहे. १९१३ च्या करावी अधिवेशनांत या दोन्ही जमातींत उत्पन्न झालेल्या सलोख्याच्या भावनेचा हा परिणाम होता.

या काँग्रेसमधील गमतीदार गोष्ट म्हणजे विषयनियामक मंडळांत गांधीजींना निवडतां आले नाही ही होय. अध्यक्षानीं घटनेप्रमाणे आपल्याला असलेल्या जादा अधिकारांत गांधीजींची नेमणूक केली.

राष्ट्रीय पक्षाच्या प्रतिनिधींना काँग्रेसमध्ये प्रवेश करतां येईल असा योग्य फेरफार काँग्रेसच्या घटनेत करण्यांत आला ही या अधिवेशनांत एक महत्त्वाची गोष्ट घडून आली. साम्राज्यांतर्गत स्वराज्य व ते सनदशीर मार्गांनी संपादन करावयाचे असे ज्या संस्थेचे ध्येय आहे व दोन वर्षांहून जी जास्त जुनी आहे, अशा संस्थांनी भरविलेल्या सार्वजनिक सभेत काँग्रेसचे प्रतिनिधी निवडण्यांत यावे, अशी दुरुस्ती काँग्रेसच्या घटनेत करण्यांत आली. लो. टिळकांनी या दुरुस्तीला अंतःकरणपूर्वक पसंती दर्शविली व या अर्धवट उघडलेल्या दरवाजांतून काँग्रेसमध्ये येण्यास आपल्या पक्षाचे लोक खुषीने तयार होतील असे त्यांनी जाहीर रीतीने सांगितले.

## प्रकरण दुसरें संयुक्त काँग्रेस ( १९१६ )



१९१६ साल उजाडलें. आदल्या वर्षापेक्षां हें साल काँग्रेसच्या वाढीच्या दृष्टीने अनुकूल परिस्थितींत उगवलें. १९१५ सालीं गोखले आणि मेहता हे दोघेही वारले. हे दोन मोठे पुढारी वारल्यामुळें काँग्रेसच्या चळवळींत नेत्यांची उणीव भासूं लागली. टिळकांना अद्यापि काँग्रेसमध्ये स्थान मिळालें नव्हतें. काँग्रेसवर आपली छाप पाडावयास टिळकांना तडजोडीप्रमाणें एक वर्ष थांबावें लागत होतें. काँग्रेसने इंग्लंडला एक डेप्युटेशन पाठवावें असा एक जोराचा प्रयत्न टिळकांनीं केला. पण ही गोष्ट घडून यावयाची नव्हती. नंतर लो. टिळकांनीं २३ एप्रिल १९१६ रोजीं होमरूल लीगची स्थापना केली. मिसस वेझंट यांनीं आपली लीग यानंतर ६ महिन्यांनीं स्थापन केली.

नोकरशाही तर टिळकांची कट्टी वैरी बनली होती. डिफेन्स फोर्समध्ये सामील व्हावें, अशी विनंति लो. टिळक विद्यार्थ्यांना करीत असतांना, दिल्ली व पंजाब प्रांतांत त्यांनीं जाऊं नये अशी नोटीस त्यांच्यावर पंजाब सरकारनें बजावली.

टिळकांच्या होमरूल लीगनें काँग्रेसचें क्रीड मान्य केलें. नामदार शास्त्री यांना त्यामुळें फारच बरें वाटलें. १९१६ सालीं टिळकांच्या षष्ठ्यब्दपूर्तीचा समारंभ झाला. त्या वेळीं त्यांना एक लाख रु. ची थैली अर्पण करण्यांत आली व हे पैसे राष्ट्रकार्याकरितां टिळकांनीं अर्पण केले. सरकार टिळकांवर जितकें जितकें दडपण घालूं पहात होतें, तितकें तितकें ते जोरानें उसळत होते. शेवटीं टिळकांना तुरुंगांत टाकण्यापेक्षां त्यांची मुक्तपदावी करावी म्हणून त्यांच्याकडून एक वर्षपर्यंत चांगली वर्तणूक ठेवण्याबद्दल २० हजारांचा जात-मुचलका व १० हजारांचे दोन जामीन मागण्यांत आले. टिळकांनीं या बाबतींत हायकोर्टाकडे अपील केलें आणि हायकोर्टानें मॅजिस्ट्रेटची ही ऑर्डर फिरवून टिळकांना अनुकूल असा निकाल दिला ( ९ नोव्हेंबर १९१६ ). ह्या घटनेमुळे टिळकांच्या लोकप्रियतेंत जास्तीच भर पडली. हिंदुस्थानांत ठिकठिकाणीं त्याचें जाहीर स्वागत करण्यांत आलें व त्यांना थैल्या अर्पण करण्यांत आल्या; पण त्यांची प्रकृति अशक्त होती. त्यामुळें सर्व हिंदुस्थानांत दौरा काढून स्वराज्या-करितां लोकांचों नें भरून टाकण्याच्या त्यांच्या ह्या कार्यांत अडचळा उत्पन्न

झाला. हे कार्य त्यांच्यापेक्षां वयाने मोठ्या, स्त्री असलेल्या, जगप्रसिद्ध व ज्यांना विश्रांतीची अपेक्षा नाही व श्रम करण्याचे ज्यांना कांहीं वाटत नाही अशा अदम्य उत्साही अंणी बेझंट यांनी पुढे चालविले. --

१९१६ साली हिंदुस्थानची ही परिस्थिति होती. त्याच्या उद्धारार्थे कार्य तसेच पडून राहिले होते व अद्यापही त्याला कोणी नेता मिळाला नव्हता. अशा वेळीं मिसेस बेझंट यांनी स्वातंत्र्ययुद्धातील खंदकांत पाय टाकला. त्यांनी "होमरूल"ची चळवळ हाती घेतली. 'न्यू इंडिया' नांवाचे दैनिक त्यांनी काढले व त्यानंतर थोड्याच दिवसांत 'कॉमन विल्' नांवाचे साप्ताहिक सुरू केले. होमरूलची मागणी लोकप्रिय करण्याचे काम त्यांनीच प्रथम केले. या कल्पनेचा त्यांनी झंझावाताप्रमाणे प्रचार केला. "होमरूल फॉर इंडिया लीग" संबधाने १९१५ मध्ये चर्चा झाली. परंतु पुढील वर्षात काँग्रेस स्वराज्याचा प्रश्न हातीं घेते कीं काय हे पहाण्याकरितां तो प्रश्न पुढे ढकलण्यांत आला.

काँग्रेस व मॉस्लेम लीग ह्यांच्या प्रतिनिधींची सभा मुंबई काँग्रेसने ठरविल्याप्रमाणे भरविण्यांत आली. तेव्हां ह्या दोन्ही मोठ्या जमातींच्या पुढाऱ्यांत संपूर्ण एकमत दिसून आले. साम्राज्यांतर्गत स्वराज्याची योजना तयार करण्याकरिता व ह्या ध्येयाचा पुरस्कार करण्याकरितां एक संयुक्त कमिटी नेमण्यांत आली. या संयुक्त कमिटीने तयार केलेला मसुदा लखनौ येथे काँग्रेस व मॉस्लेम लीग ह्यांच्या संमतीकरितां ठेवण्याचे ठरले. अलाहाबाद येथे २२, २३, २४ एप्रिल १९१६ रोजी पंडित मोतीलाल नेहरू यांच्या आनंदभुवनांत ऑ. ई. कॉ. क. ची सभा झाली. व त्या वेळीं ह्या योजनेवर चर्चा झाली. पं. मोतीलाल नेहरू हे कमिटीचे सभासद होते. सुरत येथे डॉ. रास बिहारी घोष यांनी काँग्रेसचे अध्यक्षस्थान स्वीकारावे ह्या ठरावाला त्यांनीं दुजोरा दिला होता; पण तेव्हांपासून काँग्रेसच्या राजकारणांत त्यांचे नांव ऐकूं आले नाही. ऑ. ई. कॉ. क. च्या बैठकींत कांहीं प्रायोगिक सूचना करण्यांत आल्या. त्यांचा विचार काँग्रेस कमिटी व मॉस्लेम लीग यांच्या कलकत्ता येथे भरलेल्या संयुक्त सभेने केला. व हिंदु-मुसलमान-ऐक्याची योजना जवळ जवळ पूर्णपणे निश्चित करण्यांत आली. पंजाब व बंगाल यांना किती जागा देण्यांत याव्या याचा अखेर निर्णय, लखनौ काँग्रेसच्या बैठकीच्या वेळीं करण्याचे ठरले. कलकत्ता येथे संयुक्त कमिटीने ठरविलेल्या अोजनेला काँग्रेसने संमती दिली. १९१६ नोव्हेंबरमध्ये व्हाइसरॉयकडे

असेंब्लीच्या १९ सभासदांनी आपल्या सहीने एक अर्ज पाठविला हें काँग्रेसच्या सूत्रचालकांना ठाऊक झालें. हा अर्ज “नाइटिन् मेमोरॅन्डम” या नांवाने प्रसिद्ध आहे. या अर्जात स्वराज्याच्या योजनेची तत्वे समाविष्ट करण्यांत आली होती. हे १९ जण असेंब्लीचे सभासद होते. हिंदुस्थान सरकारने स्वराज्याच्या योजनेबाबत कांहीं प्रतिगामी सूचना स्टेट सेक्रेटरीकडे पाठविल्या आहेत अशी बातमी या सही करणाऱ्या सभासदांना लागल्यामुळे हा ‘मेमोरॅन्डम’ पाठविण्यांत आला असे म्हणतात.

काँग्रेसच्या चळवळीची ही मंद गति पाहून मिसस बेझन्ट यांना बरें वाटलें नाहीं. काँग्रेसची ब्रिटिश कमिटी इंग्लंडमध्ये काँग्रेसचें काम करित होती हें खरें होतें. परंतु, ती कमिटीही निरक्षकाचें काम करित होती. मिसस बेझन्ट यांना तडफदार संस्था पाहिजे होती. म्हणून त्यांनी लंडनमध्ये १२ जून १९१६ रोजी “ऑक्झलिअरी होमरूल लीग” नावाची संस्था मद्रास काँग्रेसच्या ठरावान्वये स्थापन केली. हिंदुस्थानांतही होमरूल लीगची संस्था मद्रास येथे १ सप्टेंबर १९१६ रोजी स्थापन झाली व मिसस बेझन्ट यांनी ठरविलेल्या धोरणाप्रमाणे १९१७ सालभर या लीगतर्फे विनाविरोध चळवळ करण्यांत आली. मिसस बेझन्ट यांना या लीगचे तीन वर्षेपर्यंत अच्यक्ष नेमण्यांत आले होते. हिंदुस्थानांत पहिली होमरूल लीग लो. टिळकांनी महाराष्ट्रात पुणे येथे २३ एप्रिल १९१६ रोजी स्थापन केली होती. ह्या होमरूल लीगपासून आपली लीग निराळी दिसावी म्हणून मिसस बेझन्ट यांनी १९१७ साली “ऑ. इ. होमरूल लीग” असे तिचे नामकरण केलें.

जानेवारीत जाहीर केल्याप्रमाणें लो. टिळक लखनौ येथे १९१६ साली काँग्रेसला येऊन मिळाले. लखनौ काँग्रेसला मुंबई इलाख्यांतून बरेच राष्ट्रीय पक्षाचे प्रतिनिधी गेल्यामुळे लो. टिळकांच्या पक्षाचें त्या ठिकाणी चांगलेंच बहुमत झालें. काँग्रेसच्या त्या वेळच्या घटनेप्रमाणें विषयनियामक कामेटीत ऑ. इ. काँग्रेस क. चे सर्व सभासद, त्याचप्रमाणें प्रांतांतर्फे ऑ. इ. काँग्रेस क. वर जितके सभासद निवडून दिले असतील तितकेच सभासद, पुन्हां त्या त्या प्रांतांतील त्या बैठकीला हजर असलेल्या प्रतिनिधींना निवडून देतां येत असत. लखनौ काँग्रेसच्या विषयनियामक कामेटीत गांधीजींना घेण्यांत आले, त्या संबंधीची एक मजेदार आख्यायिका प्रचलित आहे. विषय नियामक कामेटी-

करितां कोणते सभासद निवडून द्यावेत यासंबंधाची एक योजना लो. टिळकांनी नेमस्त मंडळींना सुचविली होती; पण ती नाकारण्यांत आली. त्या वेळीं टिळकांनीं मुंबईतर्फे सर्व सभासद आपल्या पक्षाचे निवडून द्यावे असें ठरविलें. मुंबईचे सर्वजण राष्ट्रीय होते. नेमस्त व राष्ट्रीय अशीं दोन नांवें जोडीनें प्रतिनिधीं-पुढें निवडणुकीकरितां मांडण्यांत येत. आणि प्रत्येक वेळीं पहिला म्हणजे राष्ट्रीय पक्षाचा प्रतिनिधी निवडला जाई. याप्रमाणें राष्ट्रीय पक्षाचा एक सभासद व गांधी यांचीं नांवें जोडीनें पुढें आलीं. अर्थात् गांधींना बहुमत मिळालें नाहीं. परंतु, टिळकांनीं गांधींना निवडण्यांत आलें आहे असें जाहीर केलें. बाबू अंबिकाचरण मुजुमदार यांची लखनौ काँग्रेसच्या अध्यक्षस्थानी योजना करण्यांत आली होती. त्यांचें अध्यक्षीय भाषण वक्तृत्वपूर्ण होतें. काँग्रेसच्या अध्यक्षांची भाषणें, काँग्रेसचे प्रतिनिधी अत्यंत सहृदयतेनें ऐकत असत. काँग्रेसलीगची योजना व हिंदु-मुसलमानांचें ऐक्य ह्या दोन मोठ्या गोष्टी लखनौ काँग्रेसमध्ये साध्य करतां आल्या. लखनौ काँग्रेसची होच सर्वांत मोठी कामगिरी होय. पंजाब व बंगाल या प्रांतांतील मुसलमानांना कायदे कौन्सिलांत किती जागा मिळाल्या हें पूर्वी ठरल्याप्रमाणें लखनौ येथें निश्चित करण्यांत आलें. कार्यकारी मंडळ कायदे मंडळाला जबाबदार असावें हें काँग्रेस-लीगच्या योजनेंतलें मुख्य तत्व होतें. तथापि खुद्द कायदेमंडळांत एकपंचमांश सरकारनियुक्त सभासद असावेत, ही गोष्ट या योजनेंत मान्य करण्यांत आली होती, हें लक्षांत ठेवण्यासारखें आहे. स्टेट सेक्रेटरीचें कौन्सिल रद्द करण्यांत यावें असेंही या योजनेंत सुचविलें होतें.

१९०७ सालीं काँ. मध्ये फूट पडून तिचे दोन तुकडे झाले. हे दोन्ही तुकडे एकत्र सांठण्याचें महत्त्वाचें कार्यही लखनौ येथेंच झालें. टिळक व खापर्डे यांच्याच जवळ रासबिहारी घोष व सुरेन्द्रनाथ बानर्जी हे बसले होते. हा देखावा खरोखरच उत्साहवर्धक होता. मिसिस वेझंट आपले दोन अनुयायी, अरुडेल व चाडिया, यांच्यासह ह्या काँ.ला हजर होत्या. त्यांच्या हातांत होमरूलची निशाणें होती. महमुदावादचे राजेसाहेब, मझरूल हक, ए. रासो व जिना हे मुसलमान पुढारी, गांधी व पोलकसुद्धां ह्या काँ. ला उपस्थित होते. काँ. लीगची योजना काँ. मध्ये पास करण्यांत आल्यानंतर लगेच असेंब्लीनें त्याला आपली संमती दिली.

मुंबई काँग्रेसप्रमाणें लखनौ काँग्रेसलाही बरेच प्रतिनिधी हजर होते. २३०१ प्रतिनिधींशिवाय इतर बरेच लोक काँग्रेसला आल्यामुळे काँग्रेसचा भव्य मंडप

अगदीं गच्च भरून गेला होता. काँग्रेसचें काम चार दिवस चाललें. राजनिष्ठा, हत्याराचा कायदा, स्वयंसैनिक दल, लष्करांतील कमिशनच्या मोठ्या जागा, प्रेस ॲक्ट, मुदतबंद मजूर, वसाहतींतील हिंदी लोक, संयुक्त प्रांताकरितां एक्सक्युटिव्ह कौन्सिल, हिंदुस्थान व साम्राज्य परिषद, पंजाब व इतर प्रांतांकरितां हायकोर्टे, स्वदेशी चळवळ, ज्युरीपद्धति वगैरे अनेक विषयांवरील ठराव ह्या काँग्रेसमध्ये पास करण्यांत आले. पं. विश्व नारायण धार, मि. जी. सुब्रह्मण्य अय्यर, व श्री. दाजी अवाजी खरे यांच्या मृत्यूबद्दल दुखवट्याचे ठरावही पास करण्यांत आले. उत्तर बिहारमधील 'हिंदी रयत व युरोपियन मळेवाले यांच्यांतील परस्पर संबंध व त्या भागांतील शेतकरी लोकांच्या अशांततेसंबंधी चौकशी करण्याकरितां सरकारी सभासदांची एक मिश्र कमिटी नेमणें, हेही ठराव या काँग्रेसनें पास केले. पाटणा युनिव्हर्सिटीचा ठरावही चर्चेला घेतला. उत्तर बिहारमधील मळेवाले व रयत यांच्या-संबंधीचा ठराव फार महत्त्वाचा होता. महात्मा गांधी १९१७ सालीं रयतांमधील असंतोषाच्या कारणांची चौकशी करण्याकरितां उत्तर बिहारमध्ये गेले होते, त्यांची हकीकत पुढें ओघानें येणारच आहे.

या काँग्रेसमध्ये पास झालेला स्वराज्याचा ठराव पुढीलप्रमाणें होता. (ए) हिंदुस्थानची प्राचीन सुधारणा, व ब्रिटिशांच्या राज्यात शिक्षणाच्या बाबतींत झालेली हिंदुस्थानची प्रगति व हिंदी लोकांत उत्पन्न झालेली सार्वजनिक कार्याविषयीं कळकळ लक्षांत घेऊन हिंदुस्थानला लवकरच स्वराज्य देण्यांत येईल असा जाहीरनामा बादशहांनीं काढावा, (बी) स्वराज्याच्या मार्गावरील निश्चित पाऊल या दृष्टीनें काँग्रेस लीग स्कीममध्ये अंतर्भूत असलेले स्वराज्याचे हक्क देण्यांत यावेत. (सी) साम्राज्याची पुनर्घटना करतांना हिंदुस्थानला परतंत्र देश न मानतां साम्राज्यांतील स्वयंसत्ताक वसाहतींप्रमाणें समान हक्क भोगीत असलेला एक घटक असा दर्जा हिंदुस्थानला प्राप्त करून द्यावा.

डिफेन्स ऑफ इंडिया ॲक्ट व १८१८ सालचा बंगालचा तिसरा रेग्युलेशन, त्यांचा फार मोठ्या प्रमाणावर उपयोग करण्यात येत आहे याबद्दल एका ठरावानें भीति व्यक्त करण्यांत आली. ग्रेट ब्रिटनमधील 'डिफेन्स ऑफ रेलम्स ॲक्ट' ची अंमलबजावणी ज्या तत्त्वावर करण्यात येते, त्याच तत्त्वावर वरील कायद्यांची अंमलबजावणी हिंदुस्थानांत करण्यांत यावी. या कायदाखालीं ज्या इसमांना पकडलें



असेल त्यांच्यावरील आरोप त्यांना लेखी कळविण्यांत यावेत व आरोपींनी त्यांवर दिलेल्या स्पष्टीकरणाची, 'हायकोर्टचे एक जज, विनसरकारी वकील, आय. सी. एस्. मधील एक जज यांच्यापुढे, चौकशी करण्यांत यावी. अटक झालेल्या लोकांना सर्व प्रकारची कायदेशीर मदत मिळेल, अशी त्याला स्थान-बद्ध करण्यापूर्वी व्यवस्था करण्यांत यावी. १८१८ चा तिसरा रेग्युलेशन व इतर प्रांतांतील अशाच प्रकारचे रेग्युलेशन्स यांच्या बाबतींतही वरील पद्धत अमलांत आणावी, असा एक ठराव पास करण्यांत आला. डिफेन्स ऑफ इंडिया ॲक्ट खाली बंगालमध्ये ४७९ वर इसमांना स्थानबद्ध करण्यांत आले होते. व १८१८ च्या तिसऱ्या रेग्युलेशनान्वये ६० लोकांना अटक करून त्यांना तुरुंगांत डांबून ठेवण्यांत आले होते, अशीही माहिती ह्या ठरावावर बोलतांना सांगण्यांत आली.

काँग्रेस व लीग ह्या दोन्ही संस्थांची अधिवेशने एकाच शहरांत भरविण्याचा रिवाज मुंबईच्या काँग्रेसच्या वेळीं सुरू झाला व तो लखनौ येथेही कायम ठेवण्यांत आला. देशातल्या प्रांतोप्रांतीच्या काँग्रेस कमिट्यांनी व इतर राजकीय संस्थांनी राष्ट्रीय जागृतीचे काम करावे व स्वराज्याच्या ठरावाची माहिती लोकांना द्यावी असाही एक ठराव ह्या काँग्रेसमध्ये मंजूर झाला. काँग्रेसने केलेल्या ह्या आज्ञा सर्वत्र आश्चर्यकारक रीतीने पाळण्यात आल्या. ह्या बाबतींत हिंदुस्थानांतील निरनिराळ्या प्रांतांत जणू काय स्पर्धाच लागली होती. मद्रासमध्ये तर मिसेस बेझंट ह्यांच्या नेतृत्वाखाली ह्या बाबतींत कमालच करण्यांत आली. लखनौचे हे अधिवेशन सुखाने पार पडले नाही. १८९९ सालीं झालेल्या १५ व्या अधिवेशनाच्या वेळीं अकल्पित अडचणी पुढे उभ्या राहिल्या होत्या. परंतु संयुक्त प्रांताचे ले. गव्हर्नर सर ॲन्थनी मॅकडोनाल्ड ह्यांच्या शहाणपणाने ह्या सर्व अडचणी दूर झाल्या होत्या. १९१६ सालीं असाच प्रसंग पुन्हां उद्भवला. संयुक्त प्रांत सरकारच्या सेक्रेटरीएटमधून एक इषान्याची नोटीस स्वागत मंडळाला देण्यांत आली. काँग्रेसच्या भाषणातून राजद्रोहात्मक विचार प्रगट करण्यांत येऊं नयेत असे ह्या नोटीशीत म्हटले होते. ही नोटीस अध्यक्षावरही बजावण्यांत आली. अशा प्रकारची आणखी एक नोटीस बंगाल सरकार-मार्फतही काढण्यांत आली होती. ह्या विनाकारण केलेल्या अपमानाला, स्वागत मंडळाने योग्य तें उत्तर दिले व अध्यक्षांनी योग्य शब्दांनी त्या नोटीसीबद्दल

आपला तिरस्कार व्यक्त केला. वऱ्हाड व मुंबई या प्रांतात वेझंटबाईनीं जाऊनये अशा प्रकारचे हुकूम सुटलेले होते. लखनौ काँग्रेसच्या प्रसंगी असले आणखी कांहीं प्रकार होतील अशी भीति वाटत होती. पण लेफ्टनंट गव्हर्नर सर जेम्स मेस्टन ह्यांच्या दूरदर्शीपणाने असल्या कोणत्याही भानगडी उपस्थित झाल्या नाहीत. सर जेम्स व लेडी मेस्टन ह्यांनी आपल्या परिवारासह ह्या अधिवेशनाला भेट दिली. अध्यक्षानीं त्यांचे स्वागत केले व सर जेम्स ह्यांनी उचित शब्दांत या स्वागताला उत्तर दिले.

---

## प्रकरण तिसरें

### जबाबदारीच्या स्वराज्याच्या मार्गात (१९१७)



हिंदुस्थानांतील जातीय भांडणांनीं हिंदुस्थानच्या प्रगतीच्या मार्गात अनेक चेळां अडथळे आणले आहेत. लॉर्ड मिंटो ह्यांच्या कारकीर्दीत ह्याच भेदभावाला प्रत्यक्ष तोंड फुटलें पण १९१७ सालीं स्वराज्याची योजना तयार होत असतांना सुदैवानें हिंदु व मुसलमान ह्यांच्यांत तडजोड घडून आली. वरून कोणी हुकूम केला ह्मणून नव्हे तर दोन्ही पक्षांनीं आपखुषीनें आपसांत ही तडजोड घडवून आणली. पुढील राजकीय लढयाच्या व चळवळीच्या दृष्टीनें हा एक शुभ शकूनच झाला. १९१७ सालीं निर्मळ मनानें व शुद्ध अंतःकरणानें ह्या चळवळीला सुरवात झाली. व सर्व देशभर झपाट्यानें राष्ट्रीय जागृती झालेली दिसून आली. आणि होमरूलच्या लोकप्रिय चळवळीनें सर्व देश व्यापून टाकला. अर्थात ह्या चळवळीला मारून टाकण्यासाठीं पोलिसांची दडपशाही तितक्याच कडक रीतीनें सुरू झाली.

होमरूलचा संदेश देशाच्या कानाकोपऱ्यांतून पसरला व सर्वत्र होमरूल लीगच्या शाखा स्थापन करण्यांत आल्या. प्रेस अँक्टची दडपशाही चालूं असतांही मिसिस बेझंट यांच्या पुढारीपणाखालीं वर्तमानपत्रांचें सामर्थ्य अधिकच वाढलें. लॉर्ड पेंटलंड ह्यांनीं राष्ट्रीय चळवळींत विद्यार्थ्यांनीं भाग घेऊं नये असा एक सरकारी हुकूम काढला. 'हिन्दूचे संपादक मि. कस्तुरीरंग अय्यंगार ह्यांना गव्हर्नरांनीं मुलाखतीकरतां बोलाविलें. ही मुलाखत अर्धा तास चालली होती. ह्या वेळीं प्रचलित राजकीय परिस्थितीसंबंधानें मि. अय्यंगार यांनीं आपलें स्पष्ट मत गव्हर्नरापुढें मांडलें. मिसिस बेझंट यांच्याकडून त्यांनीं चालविलेल्या 'न्यू इंडिया' व 'कॉमन विल' ह्या पत्रांवद्दल जामिनकी घेण्यांत आली. मिसिस बेझंट यांनीं जमानतीदाखल २०००० रुपये सरकारांत भरले व ही रक्कम पुढें जप्तही करण्यांत आली. होमरूलची कल्पना वणव्याप्रमाणें सर्व देशभर पसरत होती. कलकत्ता येथील अधिवेशनांत अध्यक्ष या नात्यानें बोलतांना मिसिस बेझंट म्हणाल्या कीं, "होमरूलच्या चळवळीचें सामर्थ्य दसपटीनें वाढलें आहे. ह्याच चळवळींत पुष्कळ स्त्रियांनीं भाग घेतला असल्यामुळे ज्यांचें अतुल शौर्य, सहनशक्ति, व स्वार्थत्याग ह्यांच्यामुळे ह्या चळवळीच्या

सामर्थ्यांत आणखी भरच पडली आहे. आमच्या लीगमध्ये भरती केले गेलेले सैनिक व त्यांची भरती करणारे नेते ह्या स्त्रियाच आहेत. पुरुषांना बंदी करण्यांत आली त्यावेळीं मद्रासच्या रस्त्यांतून त्रियांनीं मिरवणुका काढल्या, व मंदिरांतून झालेल्या प्रार्थनांमुळे स्थानबद्ध बंदी मुक्त झाला. दक्षिण हिंदुस्थानांतील देवळांतून, पवित्र क्षेत्रांतून, झालेल्या प्रार्थनांनीं होमरूलची चळवळ धर्माशीं एकरूप झालेली आहे. साधू व संन्यासी देखील ह्या चळवळीचा उपदेश करीत आहेत.”

होमरूलच्या चळवळीला इतकें यश प्राप्त होण्यास आणखी एक महत्त्वाची गोष्ट कारणीभूत झाली; ती ही कीं, ह्या चळवळीचा प्रचार करण्याकरितां प्रांतांची भाषावार निवड करण्यांत आली ही होय. या बाबतींत होमरूल लीगनें कॉंग्रेसच्या पुढें पाऊल टाकिलें. १५ जून १९१७ रोजीं मिसस बेझंट, मि. जी. वी. अरंडेल व मि. बी. पी. वाडिया, ह्यांच्यावर नोटीस बजावण्यांत आली व ६ जागापैकीं, एके जागीं अडकून रहा असें सांगण्यांत आलें. त्यांनीं कोइमतूर व उटकमंड या जागा पसंत केल्या. ह्या तीन पुढाऱ्यांना स्थानबद्ध केल्यामुळे होमरूलची चळवळ अधिकच लोकप्रिय झाली व मि. जिना ह्यानंतर लगेच ह्या लीगला येऊन मिळाले. ह्या स्थानबद्ध कैद्यांवर पोलिसांची कडक नजर होती. तथापि मिसस बेझंट ‘न्यू इंडिया’करितां निर्भयपणें लेख लिहून पाठवीत असत. ‘कॉमन वील’ ह्या नांवाचें साप्ताहिक देखील ह्या वेळीं सुरू करण्यांत आलें. मि. पी. के. तेलंग हे न्यू इंडियाचें संपादकत्व हातीं घेण्याकरतां मद्रासला गेले. पुढें ‘हिंदू’ पत्राचें संपादक झालेले मि. ए. रंगास्वामी अय्यंगार हे दैनिक चालविण्याच्या कार्मी मदत करीत होते. मि. सी. पी. रामस्वामी अय्यर ह्यांनींही आपली बुद्धी व वेळ होमरूलच्या चळवळीकरतां व लेखनाकरतां खर्ची घालण्याचें ठरविलें होतें. ह्या स्थानबद्ध कैद्यांची मुदत जसजशी वाढूं लागली तसतशी देशांतील होमरूलची चळवळही भूमिती-श्रेणीनें दिवसेंदिवस वाढू लागली. हिंदुस्थानची परिस्थिति विकट होत चालली पण इंग्लंडांतील अधिकारी वर्गाला पाझर फुटला नाही. मि. मॉटेग्यू यांनीं आपल्या डायरींत ह्या परिस्थितीला समर्पक अशा एका पौराणिक गोष्टीचा उल्लेख केला आहे. “भगवान् शिव मला विशेष आवडला, त्यांनीं आपल्या बायकोचें ५२ तुकडे केले आणि त्या तुकड्यांकडे तो पाहूं लागला; त्या वेळीं आपल्याला ५२ बायका असल्याचें त्याला आढळून आलें. मिसस बेझंट यांना

स्थानबद्ध केल्यामुळे हिंदुस्थान सरकारची स्थिती खरोखर अशीच झाली होती.” हिंदुस्थानांत ह्याप्रमाणे राजकीय चळवळीचे वादळ उठले असतांना लंडनमध्ये साम्राज्ययुद्ध परिषद भरविण्यांत आली. वसाहतीचे प्रतिनिधी या परिषदेस हजर होते व हिंदुस्थानचे प्रतिनिधी म्हणून बिकानेरचे महाराज व सर. एस्. पी. सिंह यांना ह्या परिषदेस हजर राहण्याकरितां पाठविण्यांत आले होते. आपल्या स्वाचाने व आपल्या शुद्ध इंग्रजी उच्चाराने ह्या प्रतिनिधींनीं ब्रिटिश जनतेचीं मनें आपल्याकडे ओढून घेतलीं. सार्वजनिक रीत्या त्यांचे स्वागत करण्यांत आले. हिंदुस्थानांतून इंग्लंडकडे एक डेप्युटेशन तेथील जनतेवरोबर वाक्युद्ध करण्याकरतां पाठवावे अशी सूचना ब्रिटिश कमिटीनें काँग्रेसकडे केली होती. पण ह्या प्रतिनिधींनीं वसाविलेल्या दरान्यामुळे त्यांनीं शिष्टमंडळ नको असें कळविले. ४ एप्रिल १९१७ रोजीं ब्रिटिश कमिटीची सूचना लक्षांत घेऊन ऑल इंडिया कमिटीची एक बैठक भरविण्यांत आली व इंग्लंडला डेप्युटेशन पाठविण्यासंबंधाने व लंडनमध्ये काँग्रेसची बैठक भरविण्यासंबंधाने ह्या सभेत चर्चा करण्यांत आली. सुरेंद्रनाथ बानर्जी, डॉ. रासबिहारी घोष, भूपेंद्रनाथ बसू, मदन मोहन मालवीय, सर के. जी. गुप्ता, महमुदाबादचे राजेसाहेब, तेजबहादुर सप्रू, व्ही. एस्. शास्त्री व सी. पी. रामस्वामी अय्यर ह्यांना ह्या डेप्युटेशनचे सभासद नेमण्यांत आले. स्टेट सेक्रेटरी मि. ऑस्टीन चेंबरलेन यांनीं हिंदी लोकांना लष्करांत जागा देण्यासंबंधीं धोरण जाहीर करावे असा जोराचा प्रयत्न ब्रिटिश कमिटीनें केला, पण ते काहीं बोलनात. ८ मे १९१७ रोजीं लंडन येथें एक लहानशी सभा झाली. सर एस. पी. सिंह ह्या सभेला हजर होते. ह्या सभेत झालेल्या चर्चेमुळेच हिंदुस्थानांतून जें शिष्टमंडळ इंग्लंडात बोलवावयाचें होतें तें बोलवूं नये असें ठरले.

होमरूल चळवळीतील स्थानबद्धांना मुक्त करण्याबद्दल निःशस्त्र प्रतिकाराची चळवळ करण्याचे वेत हिंदुस्थानांत ह्या वेळीं सुरू होते. ऑल इंडिया काँग्रेस कमिटी व नॅशनलीस्ट लीग ह्यांची एक संयुक्त सभा २८ जुलै १९१७ रोजीं भरली व पहिलाच ठराव पितामह दादाभाई नौरोजी ह्यांच्या मृत्यूबद्दल पास करण्यांत आला. मि. जिना, शास्त्री, (शास्त्री जाऊं न शकल्यास सी. पी. रामस्वामी अय्यर) सप्रू व वजीर हासन ह्यांचें एक लहानसें शिष्टमंडळ इंग्लंडला पाठविण्याचें ठरले. निःशस्त्र प्रतिकाराच्या चळवळीचाही विचार या सभेत झाला. ठिकठिकाणच्या

प्रांतिक काँग्रेस कमिट्यांनी व मॅन्सलीम-लीगच्या कौन्सिलने या प्रश्नाचा विचार करावा व आपली मते ६ आठवड्यांच्या आंत काँग्रेसच्या सेक्रेटरीकडे पाठवावी, असे ठरले. डॉ. रासबिहारी घोष यांच्या अध्यक्षतेखाली डॉ. विद्वांतप्रभृतींच्या अटकेचा निषेध करण्याकरतां भरणाऱ्या सभेला बंदी करण्यांत आली ह्याबद्दल सरकारचा तीव्र निषेध करण्यांत आला. एकोणीस-सभासदांच्या अर्जा-मधील मुद्यासंबंधाने लॉर्ड चेम्सफर्ड यांनी जे विचार प्रदर्शित केले होते त्याच्यावर एका पत्रकाने टीका करण्यांत आली. लॉर्ड सिडनहॅम ह्यांनी तर ह्या अर्जातील सूचना संकट ओढवणाऱ्या आहेत, आणि हिंदुस्थानातील जर्मन लोकांची गुप्त कारस्थाने चालू असल्यामुळे दडपशाही उपाय योजावे असेही त्यांनी सुचविले होते. स्वराज्याच्या चळवळीच्या संबंधाने कोणते धोरण स्वीकारावे याबद्दल एक पत्रक सरकारतर्फे पाठविले गेले. मद्रास प्रांतांच्या गव्हर्नरांनी तसेच पत्रक काढले. काँग्रेसमधील सुधारणावादी पक्षाने ज्या हक्कांची मागणी केली आहे, त्या गदरपाटीच्या लोकांनी केलेल्या मागणीप्रमाणेच क्रांतिकारक आहेत, असे सर मायकेल ओडवायर यांनी आपले मत दिले. दिल्ली आणि सिमला येथे वावरणारे हिंदुस्थान सरकार सुधारणासंबंधाचे गुप्त खालिते इंग्लंडला पाठवात असतांना काँग्रेस-लीग व वरिष्ठ कायदे-कौन्सिलचे कांहीं सभासद ह्यांनी त्यापुढे मजल मारावी व जो अर्ज ब्रिटिश सरकारला पाठवावयाचा तोही जाहीर रीतीने पाठवावा या गोष्टीबद्दल मुख्यतः सरकारी अधिकाऱ्यांना राग आला होता. आगामी सुधारणा किरकोळ स्वरूपाच्या आहेत असे प्रांतांच्या गव्हर्नरांनी गैरमुत्सद्देगिरीने जाहीर केले पण ते गैरमुत्सद्दी असले तरी प्रामाणिक होते. राजकीय पुढाऱ्यांना स्थानबद्ध करण्याच्या सरकारच्या धोरणाचा या पत्रकांत निषेध केला होता व हिंदुस्थानातील परिस्थिती निवळण्याकरितां पुढील उपाय करण्यांत यावे असे त्यांत सुचविले होते. ( १ ) हिंदुस्थानाला त्रि. साम्राज्यातील एक स्वतंत्र घटक बनविण्यांत येईल असा अधिकृत जाहीरनामा प्रसिद्ध करण्यांत यावा. ( २ ) काँग्रेस-लीगने केलेली सुधारणांची योजना मंजूर करण्याची ताबडतोब व्यवस्था करण्यांत यावी. ( ३ ) सरकारी अधिकाऱ्यांनी ज्या सूचना केल्या आहेत त्या जाहीर करण्यांत याव्या. ( ४ ) दडपशाहीचे धोरण रद्द करण्यांत यावे.

या पत्रकांतील मुख्य भाग स्टेट सेक्रेटरी, मुख्य प्रधान, व सर विल्यम वेडर-

बर्न यांना केबलने कळविण्यांत आला. सर वेडरबर्न वांचे उलट तारेने उत्तर आले “स्टेट सेक्रेटरीची मुलाखत घेतली, आपण सबूरीने ध्यावे असे मी तुम्हाला कळकळीने सांगतो.”

आतां पुन्हा हिंदुस्थानांतील चळवळीसंबंधाने आपण विचार करूं. ऑ. इ. काँ. कमिटीच्या सूचनेप्रमाणे सप्टेंबर महिन्यांत (१९१७) निरनिराळ्या प्रांतिक काँग्रेस कमिटीयांनी निःशस्त्र प्रतिकाराचा उपाय अंमलांत आणावयाचा की नाही याबद्दल गंभीरपणे विचार केला. वन्हाड प्रां. काँ. कमिटीने या बाबतींत अनुकूल मत दिले. मुंबई, ब्रह्मदेश व पंजाब या प्रांतांनी मि. मॉटेग्यू हिंदुस्थानांत येणार असल्यामुळे हा विचार सध्या तहकूब ठेवावा असे सुचविले. सं. प्रांताने आजच्या परिस्थितीत या उपायाचा अवलंब करणे अयोग्य आहे असे मत दिले. “होमरूलच्या चळवळीमुळे झालेले स्थानबद्ध राजबंदी अलीवंधू, अबुल कलाम अझाद यांना अमुक एका तारखेस मुक्त करावे अशी मागणी करावी; ही मागणी मान्य न झाल्यास प्रांतांतील सार्वजनिक कार्यकर्त्यांनी निःशस्त्र प्रतिकाराचा प्रत्यक्ष प्रचार करण्यास सुरुवात करावी व त्याकरितां करावा लागणारा सर्व प्रकारचा त्याग व भोगावे लागणारे सर्व कष्ट सहन करण्यास तयार असावे” असे बिहारचे मत होते. मद्रास प्रां. काँ. कमिटीला ही कल्पना पसंत पडली. “सनदर्शीर चळवळीविरुद्ध सरकारने अन्याय्य व बेसनदर्शीर हुकूम काढले आहेत, सभाबंदी करण्यांत आली आहे, होमरूलच्या पुढाऱ्यांना स्थानबद्ध करण्यांत आले आहे, तेव्हां या दडपशाहीला तोंड देण्याकरितां निःशस्त्र प्रतिकाराचे धोरण स्वीकारणे जरूर आहे;” अशा आशयाचा ठराव मद्रास प्रांतिक काँग्रेस कमिटीने पास केला. या ठरावाची अंमलबजावणी करण्याकरितां प्रत्यक्ष कोणते उपाय योजावे याचा विचार करण्यासाठीं एक सब्-कमिटी नेमण्यांत आली. या कमिटीने १५ दिवसांत रिपोर्ट करावा असे ठरले. मद्रास शहरांतील पुढारी मंडळींनी या बाबतींत एक प्रतिज्ञापत्रक तयार केले. मद्रासचे माजी हायकोर्ट जज व ऑ. इ. होमरूल लीगचे अध्यक्ष सर एस्. सुब्रह्मण्य अप्पर यांनी या पत्रकावर पहिल्याने सही केली. मिसेस् बेझंट व त्यांचे सहकारी यांच्या स्थानबद्धतेच्या हुकुमाविरुद्ध निषेध म्हणून त्यांनी आपल्या ‘सर’ पदवीचाही त्याग केला. मिस्टर व मिसेस् हॉचनेर यांच्याबरोबर प्रेसिडेंट विल्सन यांच्याकडे पांचविण्याकरितां त्यांनी एक पत्रक दिले. या प्रतिज्ञा-पत्रकावर सही करणारे दुसरे गृहस्थ

म्हणजे ' हिंदू 'चे संपादक मि. एस्. कस्तुरीरंगा अय्यंगार हे होत. काही तरुण मंडळींनीही या पत्रकावर सहाय्य केल्या होत्या. मद्रास येथे असंर्पयत या पत्रकावर सही करण्यासंबंधीचा निश्चय मि. सी. पी. रामस्वामी अय्यर यांनी केला नाही. पण मुंबईला गेल्यावर त्यांनीही या पत्रकावर सही केली. हिंदुस्थानात याप्रमाणे चळवळीला तोंड लागले असतां मि. मॉन्टेग्यू यांच्या ता. २० आगष्टच्या जाहीर आश्वासनामुळे ही परिस्थिती एकदम बदलली व ता. २८ सप्टेंबर १९१७ रोजी मद्रास प्रा. कॉ. क. ची एक सभा भरून पुढील आशयाचा ठराव पास करण्यांत आला. " आजच्या बदललेल्या राजकीय परिस्थितीत निःशस्त्र प्रतिकाराचा प्रश्न तहकूब करण्यांत यावा आणि या वावर्तीत ऑ. इ. कॉ. कमिटीशी पत्रव्यवहार करावा व सब् कमिटीचा रिपोर्ट दप्तरां दाखल करावा. "

ही बदललेली परिस्थिती म्हणजे काय तें आता आपण पाहूं. महायुद्ध चालूं असतां मेसापोटेमियातील स्वारीसंबंधानें कॉमन्स सभेंत जोराचा वादविवाद झाला. मेसापोटेमियाच्या स्वारीच्या वेळीं हिंदुस्थानांतून पुरेसे द्रव्यबळ व युद्धसामुग्री पुर-विण्यांत आली नाही याबद्दल मि. मॉन्टेग्यू यांनी त्या वेळचे स्टेट सेक्रेटरी मि. ऑस्टिन् चेंबरलेन यांच्यावर सडकून पार्लमेंटांत टीका केली. " हिंदुस्थानांतील राज्यपद्धति लाकडाच्या ठोकळ्यासारखी अतिशय बोजड व मंद बनली आहे. ५००० वर्षांपूर्वीच्या प्राचीन काळाला शोभेशी ती आहे. अर्वाचीन युगांतील स्थित्यंतरांना तोंड देण्याचे सामर्थ्य तिच्यात नाही असें मि. मॉन्टेग्यू हे या वादविवादाच्या प्रसंगी म्हणाले. या सर्व गोष्टींचा परिणाम असा झाला की, मि. चेंबरलेन यांनी आपल्या जागेचा राजिनामा दिला व मि. मॉन्टेग्यू हे स्टेट सेक्रेटरी झाले. मि. मॉन्टेग्यू हे अगदीं तरुण गृहस्थ होते. ३६ वर्षांच्या आंतच त्यांचें वय होते. त्यांनी यापूर्वी चार वर्षे सतत अंडर सेक्रेटरीचें काम केलें होतें व १९१२ सालीं हिंदुस्थानांतील सर्व भागात ते फिरून आले होते. " इभ्रत " या विषयावर केंब्रिज येथील गिल्ड हॉलमध्ये ता. २८ फेब्रुवारी रोजी त्यांचें एक प्रसिद्ध व महत्त्वाचें भाषण झालें होतें. त्यांतील एक लहानसा उतारा खाली दिला आहे. " इभ्रतीसंबंधानें विचार करा-वयाचा तर वा हिंदुस्थाना, इंग्रजी शब्दकोशांतून हा शब्द काढून टाकला असता तर बुझा इतिहास कितीतरी सुखमय झाला असता. कट्टर सनातनी साम्राज्य-वाद्यांच्या हातांत तूं सांपडला आहेस. संकटांपासून रक्षण करण्याकरितां, अन्याय-मूलक चुकांची दुरुस्ती करण्याकरितां, अनुभवाचा फायदा घेण्याकरितां



आम्ही आमच्या चुकीच्या धोरणालाच चिकटून राहिलो आहो व लोक-मताला पायाखाली तुडवीत आहो. आणि हे सर्व कशाकरिता तर “ वस्, मी जे बोललो ते बोललो,” हे शब्द खरे करून दाखविण्याकरिता. वरवर गोड दिसणाऱ्या या शब्दाचा पुरस्कार करणारे धोरण आपण ठेविल्यास हिंदुस्थान आपण आपल्या हातांत टिकवू शकणार नाही; न्याय्य तत्त्वावर अधिष्ठित असलेल्या राजकीय संस्थांच्या द्वारांच आम्ही ते टिकवू शकू. जसजसे दिवस जातील तस-तसे शासित जनतेच्या संमतीने आपल्याला हिंदुस्थानात राज्य करावे लागेल.” मि. बोनर लॉ यांच्या टीकेला उत्तर म्हणूनच मि. मॉटेग्यू यांनी वरील भाषण केले होते. मि. मॉटेग्यू यांनी हिंदुस्थानचा याप्रमाणे कैवार घेतल्यामुळे हिंदुस्थानचा प्रचंड विजयच झाला, असे त्या वेळी मानण्यांत आले. मि. मॉटेग्यू हे स्टेट सेक्रेटरी झाल्यानंतर त्यांनी लोकांच्या अपेक्षेप्रमाणे कॅबिनेटच्या तर्फे अधिकृत रीत्या हिंदुस्थानच्या लोकांना पुढील जाहीर आश्वासन दिले. “ हिंदुस्थान सरकारचा मान्य असलेले ब्रिटिश सरकारचे धोरण खालील प्रकारचे आहे. ‘राज्यकारभाराच्या प्रत्येक शाखेत हिंदी लोकांचा जास्त जास्त संबंध येत जावा, आणि स्वयंशासित संस्थांची क्रमशः वाढ अशा उद्देशाने करावी की, हिंदुस्थानला साम्राज्याचा एक घटक म्हणून जबाबदारीच्या स्वराज्याची चढत्या श्रेणीने प्राप्ती व्हावी, या दिशेने शक्य तितक्या लवकर भरीव योजना आखावी असेंहि त्यांनी ठरविले आहे. हिंदुस्थानांतील राज्यकारभारांत टप्पाटप्पानेच या धोरणानुसार प्रगति होईल. हे टप्पे ब्रिटिश व हिंदुस्थान सरकारच ठरवतील, त्याकरता हिंदी लोकांचे सहकार्य लागेल व त्यांच्या जबाबदारीच्या जाणीवेवरच हा विश्वास ठेवणे अवलंबून राहील.” हिंदी लोकांवर सरकारचा विश्वास आहे याचे प्रत्यक्ष प्रमाण म्हणून त्यांनी लष्करांतील किंग्ज कमिशनमध्ये हिंदी लोकाना जो मज्जाव करण्यांत आला होता तो रद्द केला. हिंदुस्थानास सुधारणांचे हक्क देण्याचे दृष्टीने व्हॉइसरायशी व हिंदुस्थानांतील सर्व वर्गांच्या पुढाऱ्यांशी विचारविनिमय करण्याकरिता आपण हिंदुस्थानांत येणार आहो असेही त्यांनी या वेळी जाहीर केले.

हिंदुस्थानांतील चळवळ इकडे झपाट्याने पुढे पाऊल टाकीत होती. ठिक ठिकाणी प्रांतिक परिषदांची जादा अधिवेशने भरत होती व त्यांतून सरकारच्या धोरणावद्दल लोकमत प्रदर्शित करण्यांत येत होते. मुंबई येथे २९ जुलै रोजी

भरलेल्या. ऑ. इ. कॉ. क. च्या सभेत व ऑ. इ. मों लीगच्या सभेत देशांतील ठिकठिकाणच्या काँग्रेस कमिठ्यांनी व लीगच्या कौन्सिलने निःशस्त्रप्रतिकारा-संबंधाचें आपलें मत निश्चित करून सहा आठवड्यांच्या आंत तें काँग्रेसच्या जनरल सेक्रेटरींना कळवावें अशा सूचना दिल्या होत्या. या सहा आठवड्यांत पुष्कळच गोष्टी घडल्या. २० ऑगष्टचा जाहीरनामा प्रसिद्ध झाला व मिसेस् वेझंट व त्यांचे सहकारी यांना नव्या धोरणानुसार १६ सप्टेंबर रोजी मुक्त करण्यांत आलें.

ऑ. इ. कॉ. क. व मॉस्लेम लीग यांची संयुक्त सभा अलाहाबाद येथें ता. ६ ऑक्टोबर रोजी पुन्हां भरली. निःशस्त्र प्रतिकाराचा प्रश्न गाळून टाकावा असेंच बहुतेक सर्वांचें मत दिसून आलें. खुद्द मिसेस् वेझंटच या चळवळीच्या विरुद्ध होत्या. या परिणामकारक कार्यक्रमाला अनपेक्षित रितीनें कलाटणी मिळाल्यामुळें तरुण मंडळींची अत्यंत निराशा झाली. संयुक्त सभेत निःशस्त्र प्रतिकाराचा विचार करण्याऐवजीं व्हाइसरॉय व स्टेट सेक्रेटरी यांच्याकडे एक अखिल भारतीय शिष्टमंडळ पाठविण्याचें ठरले. काँग्रेस-लीग योजनेला पाठिंबा मिळविण्याचें काम या शिष्टमंडळाकडे सोंपविलें होतें. व्हाइसरॉयपुढें ठेवण्यांत येणाऱ्या अर्जाचा मसुदा तयार करण्याकरितां १२ जणांची एक कमिटी नेमण्यांत आली. मि. सी. वाय् चिंतामणी हे या कमिटीचे सेक्रेटरी होते. १९१७ च्या नोव्हेंबरमध्ये या शिष्टमंडळानें लॉर्ड चेम्सफर्ड व मि. मॉंटेग्यू यांची मुलाखत घेतली व आपला अर्ज त्यांच्यापुढें सादर केला. या अर्जातील महत्त्वाचा उतारा खाली दिला आहे.

“बादशहाच्या सरकारच्या नांवानें व हिंदुस्थान सरकारच्या संमतीनें हिंदुस्थानास जें अधिकृत आश्वासन देण्यांत आलें त्याबद्दल हिंदी लोक अत्यंत कृतज्ञ आहेत. या जाहीर आश्वासनाची अंमलबजावणी होण्यापूर्वी खालील सूचनांचा विचार करण्यांत आल्यास हिंदी लोकांना अधिक समाधान वाटे. हिंदुस्थान हें एक परतंत्र राष्ट्र आहे ही भावना हिंदी लोकांच्या स्वाभिमानाला जाचत आहे. हिंदुस्थानची संस्कृति प्राचीन आहे. राज्यकारभार चालविण्याची लायकी हिंदुस्थाननें सिद्ध केली आहे. गेल्या दोन वर्षांत ज्या घडामोडी झाल्या त्यावरून ब्रिटिश साम्राज्यांतील वसाहतींप्रमाणे हिंदुस्थानला समानतेचा दर्जा प्राप्त झाला पाहिजे. साम्राज्यविषयक अनेक प्रश्नांसंबंधानें हिंदुस्थानच्या निर्णयांत शब्दाला

महत्व प्राप्त होणार आहे हें उघड आहे. काहीं लेखकांनीं सुचविल्याप्रमाणें साम्राज्याचें पार्लमेंट किंवा कौन्सिल स्थापन करण्यांत आलें व त्यात फक्त ग्रेट ब्रिटनचे व वसाहतींचे प्रातिनिधी घेण्यांत आले तर ग्रेट ब्रिटनप्रमाणें वसाहतींचीही सत्ता हिंदुस्थानावर प्रस्थापित होईल. अशी परिस्थिती निर्माण झाल्यास हिंदी लोक साम्राज्यसरकारच्या या धोरणाचा जोरानें प्रतिकार केल्याशिवाय रहाणार नाहीत. साम्राज्यांतील निरनिराळ्या घटकांचा परस्पर संबध कसा असावा, याचा पुनर्विचार करतांना इपिरियल कौन्सिलमध्ये हिंदुस्थानचे लोकनियुक्त प्रातिनिधी असणें जरूर आहे.

विकानेरचे महाराज, सर जेम्स मेस्टन् व सत्येंद्र प्रसन्न सिंह यांना हिंदुस्थानचे प्रातिनिधी म्हणून इपिरियल वॉर कॉन्फरन्समध्ये व इपिरियल वॉर कॅबिनेटमध्ये पाठाविण्यांत आलें याबद्दल हिंदुस्थानला आनंद वाटत आहे. हिंदुस्थान सरकार जोंपर्यंत लोकमताला जबाबदार नाही तोंपर्यंत हिंदुस्थानच्या शब्दाला मुळींच किंमत नाही सरकारनें पाठाविलेले हे प्रातिनिधी आपलें कर्तव्य प्रामाणिकपणें बजावतील, पण आपण लोकमताला जबाबदार नाहीं अशी जाणीव त्यांना असल्यामुळें त्यांच्या हातून हिंदी जनतेचें हित पूर्णपणें साध्य होईलच असें नाही. विकानेरचे महाराज, सर जेम्स मेस्टन् व सर एस्. पी. सिंह यांनीं गेल्या साम्राज्ययुद्धपरिषदेत चांगलें काम केले. पण एमिग्रेशनच्या प्रश्नावर त्यांनीं जो खलिता परिषदेपुढें सादर केला त्यात हिंदी लोकांची बाजू चांगल्या रितीनें मांडण्यांत आलेली नाही. हिंदी लोकांच्या हिताच्या दृष्टीनें ह्या बाबतींत थोडासा अन्यायच झाला आहे. या परिषदेला गेलेले प्रातिनिधी लोकनियुक्त असते तर त्यांना आपल्या कृत्याचें समर्थन करणें कठीण गेलें असतें. या प्रातिनिधींची निवडणूक प्रत्यक्ष निवडणुकीच्या तत्त्वावर व्हावी अशीही आमची मागणी नाही. वरिष्ठ व प्राक्तिक कायदे कौन्सिलातील लोकनियुक्त सभासदाना हे प्रातिनिधी निवडण्याचा हक्क द्यावा अशीच आमची मागणी आहे व ही आमची मागणी मान्य होईल अशी आशा आहे. ”

याप्रमाणें काँग्रेसचें शिष्टमंडळ व्हाइसरॉय व स्टेट सेक्रेटरी यांची मुलाखत घेऊन व त्यांच्यापुढें आपला अर्ज सादर करून त्यांच्या संवधानें चर्चा करीत होतें. तर इकडे काँग्रेसमधील तरुण कार्यकर्ते काँग्रेस लीग योजनेवर लोकांच्या सहा घेत होते. आपल्या मुक्ततेनंतर व्हाइसरॉयनीं आपल्याला मुलाखत द्यावी

म्हणून मिसिस बेझंट यांनी वरेच वेळां खटपट केली. पण त्यांना धुडकावून लावण्यांत आले. मिसिस बेझंट यांची वाणी तिखट आहे अशी लॉर्ड चेम्सफर्ड याची तक्रार होती म्हणून त्यांची येथून रवानगी करावी असा त्यांचा विचार होता, असे मि. मॉटेग्यू यांनी आपल्या डायरीत लिहून ठेविले आहे. आपल्या मुक्तेनंतर मिसिस बेझंट यांनी निःशस्त्र प्रतिकाराच्या कल्पनेला विरोध केला होता. व्हाइसरायनी मिसिस बेझंट यांच्या बाबतीत जे धोरण स्वीकारले होते त्याचा ह्याच्याशी कांही संबध होता काय ? मि. मॉटेग्यू यांनी आपल्या डायरीच्या १३७ व्या पानांत या बाबिसंबधानें खालील प्रमाणे उल्लेख केला आहे.

“ मिसिस बेझंट यांच्या भाषणाबाबत आपण कांहीतरी कायदेशीर इलाज करणार आहोत असे चेम्सफर्ड मजजवळ दौलत होते, व आपण काय करण्याचे ठरविले आहे हेही ते मजपाशीं सांगणार होते ही गोष्ट मला समजून नये हे ठीक. मिसिस बेझंट यांच्या भाषणांतोळ जहालपणासंबधाने आपल्याला खेद होतो असे लिहिण्याचें माझे मनांत होतें पण त्याचा उपयोग होणार नाही म्हणून मी लिहिलें नाही. त्यांच्या मुक्तेनंतर लोकांत खळबळ उडाली असती. व माझ्या भेटीमुळें हिंदुस्थानात शांत वातावरण निर्माण झाले नाही म्हणून उपहास व्यक्त केला गेला असता, व मिसिस बेझंट यांनी आपलीं अभिवचने सोडलीं असें झालें असते. ” हीं अभिवचने कोणती ? तीं केव्हा व कोणा दिलीं होतीं ? हे आम्हांला माहीत नाही. १९१७ सालच्या अखेरच्या माहिण्यात हिंदुस्थानांतील राजकीय वातावरण मॉटेग्यू सुधारणांच्या चर्चेनें भरून गेले होतें. मि. मॉटेग्यू व लॉर्ड चेम्सफर्ड हे निरनिराळ्या संस्थाकडून आलेल्या शिष्टमंडळाचें स्वागत करीत होते व मुलाखती देत होते. मि. मॉटेग्यू यांना आपण पाठिवा दिला पाहिजे असें मिसिस बेझंट यांनी आपल्या मित्रांजवळ बोलून दाखविलें होतें. हिंदुस्थानांतील जहालानी व इंग्लंडातील कट्टर कॉन्सर्वेटिव्हानी मॉटेग्यूशीं आपल्याला काहीं कर्तव्य नाही असें जाहीर केलें तर मि. मॉटेग्यू कांहींही करू शकणार नाहींत असे नेमस्त पुढारी सर्वत्र बोलून दाखवीत होते. हिंदुस्थानांतील परस्पर विरोधी वर्गांतील लोकांशी चर्चा करून पार्लमेंटपुढे सादर करण्याकरितां एक योजना तयार करावयाचा येवढेंच काम मि. मॉटेग्यू यांचेकडे सोंपविलें होतें असें म्हणतात. पण लखनौ काँग्रेसमध्ये हिंदुमुसलमानांचें ऐक्य होऊन जो एक तडजोडीचा मसुदा तयार करण्यात आला होता, तो सर्व मसुदा मि. मॉटेग्यू यांनी जशाचा तसा

आपल्या योजनेत सामील करून घेतला होता. सुधारणांच्या योजनेसंबंधाने बोलावयाचे असल्यास ती १९१६ च्या मार्चमध्येच तयार करण्यांत आली होती. ही गोष्ट आपल्याला अगदी नव्यानेच कळली असे कित्येकांना वाटल्याशिवाय राहणार नाही. हिंदुस्थानांतील टेरिटोरिअल फोर्समध्ये लॉर्ड चेम्सफर्ड हे मेजर होते. व्हाइसरॉयच्या जागेवर त्यांची नेमणूक करण्यांत आली आहे असे त्यांना कळविण्यांत आल्यावर १९१६ च्या मार्चमध्ये ते इंग्लंडला गेले. त्या वेळीं ही संपूर्ण योजना त्यांना दाखविण्यांत आली. लॉर्ड चेम्सफर्ड यांच्या नांवावर जी योजना विकली जाते तिच्या संबंधाची वरील हकीकत १९३४ सालीं बाहेर पडली. मि. मॉटेग्यू यानी मिसेस बेझंट, टिळक व गांधी यांच्या मुलाखती घेऊन त्यांची सुधारणेच्या हक्काविषयीचीं मते त्यांनी ऐकून घेतलीं होती. “ब्रिटननें द्यावी व हिंदुस्थाननें स्वीकारावी इतक्या किमतीची ही सुधारणा नाही” असे आपले मत देणाऱ्या मिसेस बेझंट यांची सुप्रसिद्ध व उत्कृष्ट इंग्रजी भाषेंतील जवानीही त्यांनीं ऐकून घेतली होती. पण या सर्व मुलाखतीचा प्रत्यक्ष योजनेवर कांहीं परिणाम झालेला दिसत नाही. मग मि. मॉटेग्यू यानी हिंदुस्थानांत येऊन काय केले ? आपली योजना खात्रीनें अमलांत आणून दाखविताल असे कोण-कोण लोक आहेत हे त्यांना पहावयाचे होतें. सुधारणा अंमलांत आल्यानंतर कोणकोण लोक भावी दिवाण, एक्झिक्युटिव्ह कौन्सिलचे सभासद व अॅडव्होकेट जनरल होण्यास लायक आहेत हे त्यांना ठरवावयाचे होतें. मि. मॉटेग्यू यांनीं हिंदुस्थानला जी भेट दिली तिच्यामार्गे वरील उद्देश होता ही गोष्ट १९१८ च्या आरंभीं हिंदी पुढाऱ्यांच्या तोंडून जे उद्गार बाहेर पडले त्यावरून सिद्ध झाली आहे. “मि. मॉटेग्यू याना आपण पाठिंबा दिला पाहिजे” हा त्या उद्गारांपैकींच एक उद्गार होता. आपल्या मुक्ततेनंतर सरकारशीं सहकार करण्याची तत्परता मिसेस बेझंट यांनीं दाखविली असतांही मि. मॉटेग्यू यांनीं मिसेस बेझंट याना शिष्टाचाराने वागविलें नाही. मि. मॉटेग्यू हिंदुस्थानांत आले असतांना ही एक मोठी अनिष्ट गोष्ट घडली यांत शंका नाही.

१९१७ सालीं मिसेस बेझंट यांची होमरूलची चळवळ परमावधीला पोचली होती. याच वेळीं गांधीजी हे आपल्या कांहीं निवडक सहकाऱ्यांसह चंपारण्यांतील शेतकऱ्यांच्या गाऱ्यांच्या चौकशी करण्यांत गुंतले होते. बिहारचे राजेन्द्रबाबू, ब्रजकिशोरबाबू, गोरखबाबू, अनुग्रहबाबू व भारत सेवक समाजाचे प्रो. कृपलानी

व डॉ. एच्. एस्. देव हे गांधीजींच्या बरोबर चंपारण्यामध्ये काम करण्यास गेले होते. चंपारणातील चौकशीचे काम संपेपर्यंत गांधीजींनी व त्यांच्या सहकाऱ्यांनी होमरूलच्या चळवळींत ६ महिने मुळीच भाग घेतला नाही. व हिंदुस्थानच्या इतिहासांत एका नवीनच युगाल<sup>१</sup> सुरुवात करणाऱ्या सत्याग्रहांतील सुप्तशक्ती त्यांनी राष्ट्राच्या निदर्शनास आणून दिली.

बिहारच्या वायव्य कोपऱ्यांत चंपारण्य जिल्हा आहे. एकोणिसाव्या शतकाच्या आरंभी युरोपियन मळेवाले या भागांत निळीची लागवड करू लागले. त्या जिल्ह्यांतील जमीनदारांकडून विशेषतः कर्जात बुडलेल्या बेटियाच्या महाराजांकडून या मळेवाल्यांनी हंगामी व कायमच्या भाडेपट्ट्याने जमीनी घेतल्या होत्या. जमीन खंडाने घेतल्यामुळे प्राप्त झालेल्या हक्कामुळे व देशातील राज्यकर्त्या वर्गातील लोकांचे ते भाईबंद असल्यामुळे कुळांच्या जमिनीपैकी काही ठिकाणी तीन विसांश तर काही ठिकाणी पाचविसांश भागात ते निळीची पिके काढून घेऊ लागले. कांहीं दिवसांनी हा आपला हक्कच आहे असे ते समजू लागले व बेगल टेनन्सी ॲक्टमुळे त्यांच्या ह्या हक्कास मान्यता मिळाली. कुळाने खंडाने घेतलेल्या जमीनींतील तीनविसांश भागांत नीळ पिकविली पाहिजे अशी पद्धत रुढ झाल्यामुळे तिला “तिनकिठिया” असे नांव पडले. अशा प्रकाराने निळीची पैदास करणे हे आपणांस मुळीच फायदेशीर होत नाही, इतर पिकांचेही ह्यामुळे नुकसान होते व ह्या निळीच्या लागवडीकरिता जी मजुरी मिळते तीही केवळ नाममात्र असते अशी ह्या भागांतील कुळांची तक्रार होती. ह्या अन्यायाला बऱ्याच वेळा तोड फुटलें होतें व ह्या भागात शेतकऱ्यांचे बरेच दंगेही झाले होते. पण सरकारच्या दडप-शाहीपुढे त्यांचे कांही चाललें नाही. ह्या दंग्यामुळे एक परिणाम मात्र झाला. शेतकऱ्याला निळीच्या पिकांवद्दल मळेवाल्याकडून मिळणाऱ्या किंमतीत थोडी फार वाढ झाली. २० साव्या शतकाच्या आरंभी सिंथिटिक रंग हिंदु-स्थानांत येऊ लागल्याने चंपारण्यमध्ये ज्या पद्धतीने निळीची पिके काढण्यांत येत होती, ती पद्धत देखील मळेवाल्यांना नुकसानकारक होऊ लागली व ते आपले कारखाने बंद करू लागले. हे नुकसान मळेवाल्यांनीच वास्तविक सोसायला पाहिजे, परंतु या नुकसानीचा बोजा गरीब कुळांवर टाकण्याची एक युक्ती त्यांनी योजली. जी गावे कायमच्या भाडेपट्ट्यांनी या मळेवाल्यांनी घेतली होती व खंडाच्या प्रमाणांत वाढ झाल्याबरोबर मूळ जमिनदारांपेक्षा जास्त नफा ज्या मळे-

वाल्यांनाच मिळत होता अशा ठिकाणीं हे मळेवाले कुळांकडून करारनामा करून घेत असत. कुळांनीं पूर्वीपेक्षां अधिक खंड द्यावा व निळींचें पिक काढू नये, असें या करारनाम्यांत लिहून घेतलें जात असे. असें हजारों करार कुळांकडून सक्तीनें करून घेण्यांत आले. खंडाची ही वाढ करणें सामान्यतः वेकायदेशीरच होतें. परंतु मळेवाल्यांच्या खटपटीनें टेनन्सी अँक्टमध्यें असें कलम घालण्यांत आलें. कायदेमंडळांतून व कायदेमंडळाबाहेरही ह्या कायद्यावद्दल जोराचा निषेध करण्यांत येत होता. तथापि सरकारने हे करारनामे करून घेण्याच्या कामीं खास रजिस्ट्रार नेमले व कुळांकडून असले करारनामे लिहून घेण्यास जमीनदारांना मदत केली. ज्या गांवांतून ह्या मळेवाल्यांनीं हंगामी भाडेपट्ट्यांनीं जमिनी घेतल्या होत्या त्या ठिकाणीं खंडाचें प्रमाण वाढल्यामुळें भाडेपट्ट्यांची मुदत संपल्यावर मूळ जमिनदाराचाच फायदा होणें स्वाभाविक होतें आणि तेव्हा कुळांनीं आपल्या जमिनींत निळींचें पिक काढूं नये व त्याच्यावद्दल खंड म्हणून रोख पैसे द्यावे अशी पद्धत सुरू केली. अशा रितीनें हे मळेवाले कुळांकडून जवळ जवळ १२ लाख रुपये वसूल करीत होते. संबंध जिल्हा जवळ जवळ मळेवाल्यांच्या मालकीचाच झाल्यामुळें खंडाचा वसूल करण्यास सोयीचे असे त्या जिल्ह्याचे त्यांनीं भाग पाडले. ह्या जमिनदारांचे सरकारवर व त्यांच्या अधिकाऱ्यावर इतकें वजन होतें कीं, त्यांच्याविरुद्ध जाण्यास कुळांची छाती नव्हती. खंड वसूल करण्याकरिता उच्च वर्गाच्या हिंदूंनाही मळेवाले जमीनदार गुरांच्या कोंडवाड्यांत कोंडून ठेवीत असत व त्यांना वदडूनही काढीत असत. प्रसर्गी त्यांची घरेही लुटित असत. न्हावी, धोबी, चांभार, ह्यांनीं त्यांचीं कामें करूं नयेत असे हुकूम देत असत. काहींना त्यांच्या घराबाहेर पडू देत नसत तर काहींना घरांतही राहूं देत नसत. व काहींच्या घराच्या उंचवत्यावर महाराना आणून बसवीत असत. अशा रितीनें अनेक प्रकारचे जुलूम व जबरदस्ती करून ते खंड वसुली करीत असत. हे मळेवाले लोकांकडून निरनिराळ्या निमित्तानें दुसरे करही वसूल करीत. चौकशीनंतर अशा रितीनें कर उकळण्याचे जवळ जवळ ५५ प्रकार होते असें बाहेर आलें. लग्नावर कर, प्रत्येक चुलीवर कर, तेलाच्या घाण्यावर कर, साहेब आजारी पडला व त्याला चांगल्या हवेच्या ठिकाणीं जावें लागलें तर कुळांनीं पायहीं नावाचा कर द्यावा, साहेबाला घोडा हत्ती किंवा मोटार लागली तर कुळांनीं

घोराई, हतीआई किवा हवाई कर द्यावे असे हे करवसुलीचे कांहीं विचित्र प्रकार होते. ह्या करांशिवाय मळेवाल्यांचा अपमान होईल असें कृत्य एखादें कूळ करील तर त्याच्याकडून जबरदस्त दंडही वसूल करण्यांत येत असे. ह्या मळेवाल्यांनीं दिवाणी, फौजदारी, न्यायनिवाड्याचे सर्व हक्क आपल्याच हातीं घेतले होते. बिहारमधील सार्वजनिक कार्यकर्त्यांनीं ह्या अन्यायाचें परिमार्जन करण्याकरितां पुष्कळ प्रयत्न केले पण ते निष्फळ ठरले होते. स्थानिक सरकारी अधिकाऱ्यांना ह्या गाऱ्यांच्याची जाणीव होती. कुळांवर अशा नाना प्रकारचे अन्याय होत आहेत हे ते कवूल करीत असत व त्यांच्यावद्दल सहानुभूतीही दाखवीत असत. पण ह्या मळेवाल्यापुढें त्यांचाही नाइलाज झाला होता व त्यांच्याविरुद्ध कडक उपाय योजण्यास ते खुषी नव्हते.

अशा परिस्थितींत कुळांचे कांहीं प्रतिनिधी व बिहारचे काँग्रेसचे प्रतिनिधी यांनी लखनौ काँग्रेसच्या वेळी गांधीजींची भेट घेतली. व त्यांनींही चंपारण्यामध्ये येऊन तेथील परिस्थिती समजून घेण्याचे आश्वासन दिलें. १९१७ च्या एप्रिल-मध्ये मोतीहारी नांवाच्या जिल्ह्याचे गावीं ते गेले व तेथून ते जवळच असलेल्या एका खेडेगांवात जाणार होते. इतक्यांत १४४ कलमान्वये त्यांनीं हा जिल्हा सोडून जावे अशी नोटीस त्यांच्यावर दजावण्यात आली. गांधीजींनीं हा हुकूम मानला नाही. सरकारनें दिलेलें “केसर हिंद”चे सुवर्णपदक त्यांनीं परत केलें. व आपल्या खटल्याची चवकशी करण्यांत यावी म्हणून ते मॅजिस्ट्रेटपुढें जाऊन उभे राहिले. गांधीजींनीं मॅजिस्ट्रेटपुढे लेखी जवानी सादर करून आपण गुन्हा केला असल्याचें कवूल केलें. ही गोष्ट आतां सर्वांच्याच परिचयाची झाली आहे. पण त्या वेळच्या लोकांना ती अगदींच नवीन व अपरिचित होती. सरकारनें शेवटीं गांधीजींवरील हा खटला काढून घेतला व त्यांना जी चौकशी करावयाची होती ती करण्यास परवानगी दिली. गांधीजींनीं आपल्या मित्रांच्या सहाय्यानें २० हजार कुळांच्या सांगी घेतल्या, आणि त्यांच्या आधारावर त्यांनीं त्याची एक मागणी तयार केली. सरकारनेंही ह्या प्रश्नाची चौकशी करण्याकरितां शेवटीं एक कमिशन नेमलें. जमिनदार मळेवाले व सरकार ह्यांचे प्रतिनिधी व कुळांच्यातर्फें स्वतः महात्मा गांधी यांना ह्या कमिशनमध्ये घेण्यांत आलें. चौकशी-अंतीं ह्या कमिशनने जवळजवळ एक मतानें आपला रिपोर्ट तयार केला. कुळांच्या सर्व तक्रारी खऱ्या आहेत अशी नान्यता कमिशननें दिली. तडजोड म्हणून



खंडाचें वाढलेलें प्रमाण कमी करण्यांत आलें व ही वाढ करून कुळांकडून मळेवाल्यांनीं जे पैसे वसूल केले ते त्यास परत द्यावयास लाविले. कमिशननें ज्या शिफारशी केल्या होत्या, त्यांच्या अनुरोधाने एक कायदा करण्यात आला व निळीचें पिक काढणें अथवा तिनकीठिया पद्धति रद्द करण्यांत आली. यानंतर थोड्या वर्षांनी मळेवाल्यांनीं आपले कारखाने व जमिनी विकल्या व ते जिल्हा सोडून निघून गेले. बिहारमधील त्या वेळच्या पुढाऱ्यांकडून व सरकारकडून जीं गान्हाणीं दूर करणें शंभर वर्षे शक्य झालें नाहीं तीं काहीं थोड्या महिन्यांत दूर करण्यांत आलीं. म्हणून गांधी जे जे सांगतात किंवा करतात त्यावर चंपारण्याचा पूर्ण विश्वास बसला आहे.

१९१८ मधील खेडा जिल्ह्यांतील सत्याग्रह परिणामाच्या दृष्टीनें यशस्वी झाला नसला तरी तात्त्विकदृष्ट्या चंपारण्य सत्याग्रहाइतकाच महत्वाचा आहे. कितीही दुष्काळ पडो, सरकारच्या सारावसूलीच्या हक्कासंबंधानें जाब विचारणें ही गोष्ट गांधीजी हिंदुस्थानच्या राजकारणात पडण्यापूर्वी शेतकऱ्यांना माहीत नव्हती. कायदेकौन्सिलातील त्याचे प्रतिनिधी शेतकऱ्याच्या वाजूनें अर्ज करीत असत किंवा ठरावही आणीत असत. पण हा विरोध येथेच संपत असे. १९१८ मध्ये गांधीजींनीं नव्या युगाला सुरवात केली. पिकें बुडाल्यामुळे खेडा जिल्ह्यांत दुष्काळ पडण्याचीं चिन्हे दिसू लागलीं व सरकारने साऱ्याची तहकुबी करावी असें शेतकऱ्यांना वाटू लागलें. नेहमींचे उपाय करण्यात आले पण ते सर्व निष्फळ ठरले. सरकारतर्फें पिकांची जी आणेवारी करण्यात आली त्यांत खेडा जिल्ह्यातील पीक ४ आण्यावर आहे असें सरकारी अधिकाऱ्याचें मत होतें व त्यामुळे लॅंड रेव्हिन्यू कोडप्रमाणें शेतकऱ्यांना सारातहकुबीची मागणी करतां येत नाहीं असें अधिकाऱ्यांचें मत पडलें. जिल्ह्यातील पीक ४ आण्यापेक्षाही कमी आहे असे शेतकऱ्याचें म्हणणें होतें. अर्ज व विनत्या निष्फळ झाल्यानंतर सत्याग्रहाचा अवलंब करण्यावद्दल शेतकऱ्यांना सल्ला देण्याशिवाय महात्माजींना गत्यंतरच उरलें नाहीं. शेतकऱ्यांना सत्याग्रहाचें शिक्षण देण्याकरितां महात्मा गांधींनीं स्वयंसेवकांची मागणी केली. पुष्कळ मंडळींनीं तावडतोव महात्माजींना ह्या कामीं मदत करण्याचें कबूल केलें. सरदार वल्लभभाई हे या स्वयंसेवकांपैकींच एक होते. आपला भरभराटीचा व वाढता वकिलीचा धंदा त्यांनीं तहकूब ठेवला व ते गांधींना येऊन मिळाले.

खेडा सत्याग्रहाच्या ह्या प्रसंगानेच हे दोन थोर पुरुष एकत्र आले. सरदार वल्लभभाई यांच्या सार्वजनिक जीवनास येथूनच प्रारंभ झाला. “ आपल्या जमिनी जप्त झाल्या तरी हरकत नाही, पण आपलें म्हणणें आपण खोटें पाडूं देणार नाहीं, व गरीब कुळाना सारातहकुवी देण्यांत आली तर श्रीमंत जमिनदार त्यांचा सारा देण्यास तयार होतील ” ह्या प्रतिज्ञा पत्रकावर शेतकऱ्यांच्या सद्वा घेण्यांत आल्या. सत्याग्रहाच्या ह्या चळवळीमुळें शेतकरी समाजाला एक नवीनच शिक्षण मिळाले. सारा वसूल करण्याचा सरकारचा हक्क असला तरी त्याच्या उलट जाव विचारण्याचा आपलाही हक्क आहे. सरकारी अधिकारी हे आपले मालक नसून आपले नौकर आहेत, त्यांच्यासंबंधानें कोणत्याही प्रकारें भय वाळगण्याचें कारण नाही. कितीही जुलूम करण्यात आले, किंवा धमकावण्या देण्यात आल्या तरी त्याला भीक घालण्यात येऊं नये, कितीही धैर्य असलें तरी त्याबरोबरच आर्गी नम्रता नसेल तर ते फुकट जाते. अशा प्रकारचे अनेक धडे ह्या शेतकऱ्यांना सत्याग्रहापासून शिकतां आले. गांधीजी, वल्लभभाई व त्यांचे इतर सहकारी खेड्यापाड्यांतून हिंडून सत्याग्रहाच्या तत्त्वाचा प्रचार करीत असत. शेतीचीं जनावरे किंवा इतर माल जप्त करण्यांत येईल व तसेच जमिनी जप्त करण्यांत येतील अशाही धमक्या देण्यांत आल्या. तरी शेतकऱ्यांनीं डगमगून जाऊं नये असा उपदेश ते त्यांना करीत असत. ह्या चळवळी करतां पैशाची जरूरी नव्हती परंतु, मुंबईच्या व्यापाऱ्यांनीं सत्याग्रही पुढाऱ्यांवर देणग्यांचा वर्षाव केला. शेतकऱ्यांचीं अंतःकरणे खंबीर करण्यासाठीं ज्या जमिनी अन्यायानें जप्त केल्या आहेत त्याच्यातील पिकें काढून न्यावीं असा गांधीजींनीं सल्ला दिला. कै. मोहनलाल पंड्या यांनीं ह्या कामीं पुढाकार घेतला होता. मोहनलाल पंड्या यांनीं एका शेतांतील कांद्यांचें पिक काढून नेले. व ह्या कामीं कांहीं शेतकऱ्यांनींही त्यांना मदत केली. ह्या सर्वांना अटक करण्यांत आली व थोड्या दिवसांच्या तुरुंगवासाची शिक्षा देण्यांत आली. पण पुढे अगदीं अनपेक्षितपणें ही चळवळ थांबली. गरीब शेतकऱ्यांच्या बाबतींत सारातहकुवीची मागणी सरकारनें मान्य केली. सरकारनें ही गोष्ट जाहीर केली नाही; तडजोड म्हणून आपण ही तहकुवी करीत आहों असें लोकांना भासूं दिलें नाही. इतक्या उशिरां व थकत थकत सरकारनें या प्रकरणाचा निर्णय लावल्यानें फारच थोड्या लोकांना त्यांचा फायदा झाला. तात्विक दृष्ट्या ह्या सत्याग्रहाचा विजय झाला एवढेंच. ह्या सत्याग्रहाला

पूर्ण विजय प्राप्त झाला नाही तरी त्याच्यापासून बरेच चांगले अप्रत्यक्ष परिणाम झाले. ह्याच चळवळीमुळे गुजराथमधील शेतकऱ्यांत अपूर्व जागृती झाली व त्यांना खरें राजकीय शिक्षण मिळाले. “ आपला उद्धार आपणच केला पाहिजे हा धडा जनतेच्या हृदयावर ह्या सत्याग्रहामुळे कायमचा खोदला गेला आहे. कष्ट सहन करण्याच्या व स्वार्थत्याग करण्याच्या सामर्थ्यावरच आपला उद्धार अवलंबून आहे. खेडा चळवळीमुळे गुजराथच्या जमिनीत सत्याग्रहाचें मूळ पक्कें रुजलें आहे ” असे महात्माजींनी आपल्या आत्मचरित्रांत म्हटलें आहे.

अमदावादंतील मजूरसंघटना करण्याचे कामीं तेथील काँग्रेसवाल्यांनी जी कामगिरी केली तिचाही विचार या ठिकाणीं करणें जरूर आहे. अहमदावादंतील गिरण्यांतील मजुरांची संघटना खुद्द महात्माजींनीं केली. काँग्रेसचें नेतृत्व महात्माजींकडे या वेळीं आलेलें नव्हतें. मजुरांच्या संघटनेचा हा इतिहास अद्भुतरम्य असून राष्ट्राच्या स्वातंत्र्याच्या इतिहासाला तो भूषणास्पद होईल असाच आहे. औद्योगिक कलह मिटविण्याचे कामी सत्य व अहिंसा ह्या तत्वांचा उपयोग करण्यांत आला ही गोष्ट इतिहासात अगदीं पहिलीच आहे. सत्य व अहिंसा ह्या तत्वांच्या आधारें केलेल्या ह्या मजूरसंघटनेच्या चळवळीचे फार दूरवर परिणाम झाले असून अहमदावादची मजूरमहाजन औद्योगिक क्षेत्रांत कितीही वादळ उत्पन्न झाले तरी त्यांना यशस्वीरीतीनें तोंड देण्यास ही समर्थ झाली आहे. पाश्चात्य प्रवाशांनीं ही यूनियन घाडून तिच्याबद्दल आश्चर्य व कौतुक प्रगट केलें आहे.

श्रीमती अनसूया बेनसाराभाई या १९१६ पासून मजूरभागात शिक्षणप्रसाराचें काम करित होत्या, यामुळे गिरण्यांतील मजुरांच्या अडचणी काय आहेत याची त्यांना कल्पना आली होती. त्यांच्या खटपटीमुळे ताणा वनाविणाच्या कामगारांचा थोडा फायदा झाला. तेव्हा सर्वच कामगारांची संघटना करून त्यांना मदत करण्याच्या कामीं कोणाचा तरी सल्ला घेण्याची त्यांना जरूरी वाटली. १९१८ साली गिरणीवाले व विणकर खात्यांतील कामगार यांच्यात काहीं तक्रार उपस्थित झाली. त्या वेळीं श्री. अनसूया बेन यांनीं महात्माजींचा त्या बाबतींत सल्ला घेतला. मजुरांच्या तक्रारी ऐकण्यास गिरणीवाल्यांना माग पाडण्याऐवजीं महात्माजींनीं त्यांना पंचायतीचें तत्त्व मान्य करावयास लावलें. कामगार चळवळींतील ही एक अत्यंत महत्वाची गोष्ट होती. म. गांधी व सरदार वल्लभभाई हे कामगारांफे प्रतिनिधी

होण्यास तयार झाले, परंतु कांहीं गिरण्यांतील कामगारांनीं संप केल्यामुळे पंचायतीचा हा प्रयत्न यशस्वी झाला नाही. महात्मार्जींनी याबद्दल खेद प्रदर्शित केला व आपल्या चुकीची दुरुस्ती करण्यास त्यांनीं कामगाराना तयार केलें. दोन्ही पक्षांनीं आपआपसांत केलेले करार मोडले होते पण गिरणीवाले कोणाचेंच ऐकायला तयार नव्हते. कामगारांनीं या बाबतींत एकादा निश्चित उपाय अमलांत आणावा असा त्यांना सल्ला देण्यापूर्वी महात्मार्जींनीं या प्रश्नाची पूर्ण चौकशी केली. धंद्याची परिस्थिति, गिरणीवाल्यांना मिळणारा नफा, जीवनास आवश्यक वस्तूंच्या किंमतीतील वाढ व तसेंच मालाच्या पैदाशीकरितां लागणाऱ्या खर्चाची वाढ या सर्व गोष्टींचें महात्मार्जींनीं काळजीपूर्वक परीक्षण केलें व आपल्या मजूरोंत शे. ३५ प्रमाणात वाढ मागण्याचा कामगाराना हक्क आहे, असे त्यांना आढळून आले. कामगार यापेक्षांही जास्त मजुरी मागत होते, पण त्याचे मन वळविण्यांत आलें, व आपल्या मागण्या अगदीं कमीतकमी स्वरूपाच्या व न्यायतः मागता येतील इतक्या प्रमाणांत असाव्या अशी हितावह परंपरा या बाबतींत सुरू करण्यांत आली.

गांधीजींनी निश्चित केलेली ही मागणी गिरणीमालकांना कळविण्यांत आली. शे. २० पेक्षां जास्त वाढ करण्यास ते तयार नव्हते. त्यांनी २२ फेब्रुवारी १९१८ रोजीं गिरण्यांना कुलुपें ठोकून त्या बंद ठेवल्या. यानंतर गांधीजींनीं सर्व कामगारांची सभा बोलावली. आपली मागणी पुरी होईपर्यंत कामावर जावयाचें नाहीं व बंदी ऑर्डर चालू असेपर्यंत शांतताभंगाचे कोणतेहि कृत्य करावयाचें नाहीं, असें एक प्रतिज्ञापत्रक या सभेंत तयार करण्यांत आलें व तेथें असलेल्या एका वृक्षाखालीं या प्रतिज्ञापत्रकावर कामगारांच्या सहा घेण्यांत आल्या. हा वृक्ष अद्यापही पवित्र मानला जातो. कामगारांनीं स्वतः केलेल्या निश्चयापासून ढळ नये ह्मणून त्यांच्यांत योग्य त्या शिक्षणाचा प्रचार करण्याचा प्रयत्न करण्यांत आला. श्रीमती अनसूया बेन, श्री. शंकरलाल बेंकर व छगनलाल गांधी यांनीं कामगारांच्या घरोघरीं जाऊन हें काम केलें. संपवाल्या कामगारांत हस्तपत्रकेंही वाटण्यांत आलीं. हीं पत्रकें स्वतः म. गांधी कामगाराना समजेल अशा साध्या व सोप्या भाषेंत लिहीत असत. हा लढा केवळ औद्योगिक स्वरूपाचा नसून तो नैतिक व आध्यात्मिकही आहे. हा लढा यशस्वी झाल्यास वेतनांत वाढ होईलच, पण त्याबरोबरच कामगारांची मानसिक उन्नतीही होईल, असें या पत्रकातून

प्रतिपादन करण्यांत येत होतें. हा सप पधरा दिवस चालला. संपवाल्यांना पुढें दम निघेना. आमच्या प्रतिज्ञेचें पालन करण्याचा गांधी उपदेश करीत आहेत. गांधींनीं तसें सांगायला काहीं हरकत नाहीं, पण पोरावाळांची उपासमार होत आहे हें डोळ्यानें पहात असतांना प्रतिज्ञापालन करणें सोपें नाहीं, असें त्यापैकीं कित्येक कामगार म्हणूं लागले. कामगारांचे हे उद्गार म्हणजे परमेश्वराकडून मिळालेली सावधगिरीची सूचनाच आहे असें गांधीजींना वाटलें व कामगारांना आपली प्रतिज्ञा पालन करण्याचें सामर्थ्य प्राप्त होईपर्यंत आपण अन्न स्वीकारणार नाहीं किंवा कोणत्याही वाहनाचा उपयोग करणार नाहीं असें गांधीजींनीं त्या दिवशींच्या संध्याकाळच्या सभेंत जाहीर केलें. ही बातमी सर्व हिंदुस्थानभर वणव्यासारखी पसरली. उपवास सुरू करतांना गांधीजींनीं वापरलेली भापा जरी थोडी निराळी असली तरी हा मरणान्त उपवास होता व प्रतिज्ञापालनाच्या कामीं कामगारांना मदत करण्याच्या नैतिक हेतूनें प्रेरित होऊन त्यांनीं आपलें प्राण पणास लावले होते. असें करणें म्हणजे गिरणीच्या मालकांवर एक प्रकारचा जुलूमच करण्यासारखे आहे असें टीकाकार व निंदक म्हणूं लागले. गिरणीवाल्यांना त्याच्या इच्छेविरुद्ध वागावें लागेल व कामगारांची मागणी मान्य करावी लागेल असा दोष उपवासाच्या वाचर्तात देता येईल, हें खरें असलें तरी उपवासाचा तो अप्रत्यक्ष परिणाम आहे. प्रत्यक्ष परिणाम नव्हे. कामगारांनीं प्रतिज्ञापालनाचे व्रत घेतलें आहे, तें पूर्ण करण्याच्या कामीं त्यांना मदत करणें हा या उपवासाचा प्रत्यक्ष परिणाम आहे, असें गांधीजींचें म्हणणें होतें व्रतपालनाचें पावित्र्य भ्रष्ट व्हावे ही गोष्ट गांधीजींना खपत नाहीं, त्यामुळे त्याचें अंतःकरण दुःखित होतें. कामगारांनीं त्याचें मन वळविण्याचा प्रयत्न केला पण त्याचा निश्चय बदलणें अशक्य होतें. मजूरानीं यापुढें आपला वेळ फुकट घालवू नये, मिळेल ते काम करून प्रामाणिकपणें पोट स मिळवावें असें त्यांनीं कामगारांना सांगितले. संपवाल्यांना धान्य वाटण्याकरिता फंडाची मागणी महात्माजी सहज करू शकले असते पण त्यांना ही कल्पना सन्न झाली नाहीं. कामगारांना धान्य वाटण्यांत आल्यास त्यांच्या मार्गे असलेलें आत्महत्याचें सामर्थ्य नष्ट होईल असें त्यांना वाटलें. सत्याग्रहआश्रमात शेकडो कामगारांना काम मिळेल अशी व्यवस्था करण्यांत आली. आश्रमातील इमारती यांच्याचें काम या वेळीं चालू होतें. आश्रमांतील मंडळीदरोबर संपवालेही कामें करू लागले. अनसूया घेनहि या

कामगारांना येऊन मिळाल्या, व त्यांच्या बरोबर माती, विटा, चुना वाहण्याचें काम करूं लागल्या. या गोष्टींचा नैतिक दृष्ट्या फार जबर परिणाम झाला. कामगारांच्या निश्चयाला यामुळें बळकटी मिळाली व गिरणी-मालकांचीं अंतःकरणेहि द्रवून गेलीं. निरनिराळ्या प्रांतातील पुढाऱ्यांनीं गिरणीवाल्यांना हा लढा मिटवून घेण्याबद्दल पत्रें पाठविलीं. “ हिंदुस्थानच्या हिताकरिता मार्गे घ्या व गांधीजींचे प्राण वांचवा ” असे मिसिस वेझंट यांनीं गिरणीमालकांना तारेनें विनंति केली. कामगारांना सोसाव्या लागत असलेल्या यातना व गांधीजींवर आलेलें प्राणसंकट पाहून अंबालाल साराभाई यांच्या पत्नी श्री. सरलादेवी यांचें अंतःकरण कळवळून गेलें व या लढ्यांतून काहींतरी तडजोडीचा मार्ग काढण्यासाठीं गिरणी-मालकांचें मन वळाविण्याचें कामीं त्यांनीं अतिशय मेहनत घेतली. उपवासाच्या चौथ्या दिवशीं कामगारांच्या व्रताचें पालन होईल व त्याची न्याय्य मागणी गिरणीमालकांना सन्मानपूर्वक मान्य करता येईल असा एक तडजोडीचा मार्ग निघाला. पगारवाढीच्या प्रश्नाचा अखेरचा निर्णय ठरविण्याचें काम पंच मंडळाकडे सोंपविण्याचे ठरलें. या मंडळाने पूर्वीं करण्यात आलेल्या शे. ३५ वाढीला मान्यता दिली.

वरीलप्रमाणे या लढ्याचा शांततापूर्वक निर्णय करण्यात आला. काँग्रेसचे पुढारी व कामगार यांच्यांत अभेद्य एकी झाली. या लढ्यानंतर “ टेक्स्टाईल लेबर असोसिएशन ” नांवाची संस्था अहमदाबादेत स्थापन झाली. अमदाबादचे प्रमुख पुढारी श्री. शंकरलाल बँकर व श्रीमती अनसूया बेन यांच्या देखरेखीखालीं गेलीं १५ वर्षे या संस्थेचें कार्य यशस्वी रीतीनें चाललें आहे. कामगारांवर आलेल्या अनेक सकटातून पार पडण्याचे कामीं या संस्थेनें कामगारांना मदत केली आहे व औद्योगिक कलहामुळें उत्पन्न झालेल्या भयंकर अरिष्टातून अहमदाबाद शहराचें रक्षण केले आहे. श्री. गुलजारीलाल नंदा याचें नेतृत्वाखालीं अहमदाबादमधील गिरण्यातील मजुरांची प्रबल संघटना निर्माण झाली आहे. कामगारवर्गात या यूनियनतर्फे शिक्षण-प्रचाराचें कामहि झाले आहे. या शिक्षणामुळें मजूरवर्गात राष्ट्रीय जागृतीहि झाली असून, अनेक महत्वाचीं सार्वजनिक कामेही या संघानें केलीं आहेत. १९२७ सालीं गुजराथमध्ये आलेल्या महापुराच्या प्रसंगीं संकटग्रस्त लोकांना मदत करण्याचें काम महात्मा गांधींच्या सल्ल्यावरून या मजूर-महाजननें केलें

आहे. १९३० च्या कायदेभंगाच्या चळवळीच्या वेळीं काँग्रेसच्या आज्ञेला मान देऊन दोनशें स्वयंसेवकांनीं दारूच्या गुत्त्यावर पिकेटिंग केलें व त्यांपैकीं १६२ लोकांना लहान मोठ्या मुदतीच्या शिक्षा मिळाल्या. अलीकडे गिरणीमालक व कामगार यांच्यामध्ये गंभीर स्वरूपाच्या तक्रारी उत्पन्न झाल्या. हा तंटा नेहमीं प्रमाणें पंचमंडळाकडे सोपविण्यांत आला. कायमचें पंच या नात्यानें गांधीजींनीं या प्रश्नाचा विचार केला. १६ महिने गिरणीमालक व कामगार यांच्यातील तडजोडीच्या वाटाघाटी चालू होत्या, पण एवढ्या मोठ्या मुदतींत असोसिएशननें घालून दिलेल्या शिस्तीमुळे अहमदाबादेंतील कामगारवर्ग शांत राहिला. सत्य आणि अहिंसा यांच्या अधिष्ठानावर कामगारसंघटनेचें कार्य करणारी अहमदाबाद लेबर असोसिएशन ही सर्व जगांत एकच एक संस्था आहे. हिंदुस्थानातील गिरण्याच्या धंद्याचें राष्ट्रीकरण हें या संस्थेचे अंतिम ध्येय आहे. वर्गणी देणारे सुमारे ३०००० कामगार या संस्थेचे सभासद आहेत. १९३४ सालीं ४००० तक्रारींचा या असोसिएशनतर्फें विचार करण्यांत आल्या. त्यापैकीं शेंकडा ८० तक्रारींचा यशस्वी रीतीनें निकाल लागला. या सालीं ३९ संप या युनियनतर्फें चालविण्यात आले, व त्यापैकीं २३ संपाचा निकाल कामगारवर्गाला अनुकूल असा लागला. १९८५ स्त्रीकामगारांना २९००९ रुपये मॅटरनिटी बेनिफिट (प्रसूति-कालातील सोय) कायद्याप्रमाणें या असोसिएशननें मिळवून दिले. अपघातांत सापडलेल्या कामगारांना कॉपेन्सेशन (नुकसानभरपाई) कायद्याप्रमाणें १८०७४ रुपये या संघानें मिळवून दिले. मालकांनीं छळ केल्यामुळे ज्या कामगाराचें नुकसान झालें त्या १६४ कामगारांना या मंडळाच्या खटपटीमुळे ९८५६ रुपये (विड्विटमायझेशन बेनिफिट) मिळाले. कामगाराना दवापाण्याची मदत, शिक्षणप्रसार, व्यायामाची आवड, करमणुकी, म्युनिसिपालिटी-मार्फत करता येणाऱ्या सुखसोयी, मद्यपाननिषेध, वगैरे सामाजिक व लोकोपयोगी कामेही ह्या संस्थेमार्फत करण्यात येतात.

काँग्रेस-लीग स्कॅमचें हिंदुस्थानातील प्रमुख भाषातून भाषांतर करावें, स्वराज्याची ही योजना जनतेला समजावून द्यावी, आणि या योजनेला अनुकूल असलेल्या लोकांच्या सहाय्या घ्याव्या, असा एक परिणामकारक कार्यक्रम महात्मा गांधींनीं चंपारण्याच्या लढ्यानंतर सुचविला आणि सर्व राष्ट्रांला तो आवडला. १९१७ अखेर १०००००० लोकांनीं या योजनेवर आपल्या सहाय्या केल्या.

काँग्रेसच्या प्रयत्नांने झालेली अशी ही पहिलीच राष्ट्रव्यापी चळवळ होय. स्वराज्याकरितां सर्व देश संघटित करावा व हिंदुस्थान आणि इंग्लंडमध्ये चळवळीचें काम सतत चालू ठेवावें याकरितां फंड जमविण्याचा प्रयत्नही यापूर्वी करण्यांत आला होता. सर एस. पी. सिंह यांच्या अध्यक्षतेखालीं भरलेल्या मुंबई अधिवेशनाचे वेळीं ऑ. इ. काँ. कमिटीने काँग्रेसच्या चळवळीकरितां कायम फंड उभारण्याचा ठराव पास केला होता व या कामाकरिता सुरेंद्रनाथ बानर्जी, भूपेंद्रनाथ बसू, ए. श्रीनिवास अय्यंगार, समर्थ, वाच्छा व मालवीय यांची एक सब्कमिटी नेमण्यांतही आली होती. सर एस. पी. सिंह यांनीं स्वतःच या फंडाला १ लाख रुपये देण्याचें कबूल केलें होते अशीही चर्चा सर्वत्र चालू होती. १७ नोव्हेंबर १९१६ रोजी कलकत्ता येथें या कमिटीची बैठक झाली. हिंदुस्थानांतलें काँग्रेसचे काम व ब्रिटिश काँ. कमिटी व तिचें 'इंडिया' पत्र यांच्याकरितां साडे तीन लाख रुपये जमवावयाचे असें या बैठकींत ठरविण्यांत आलें. या फंडाची सर्व प्रकारची व्यवस्था करण्याकरितां ट्रस्टीचें एक बोर्डही नेमण्यांत आले (३० डिसेंबर १९१६). रास बिहारी घोष यांना या मंडळाने अध्यक्ष नेमण्यांत आलें. १९१७ च्या एप्रिलमध्ये कलकत्ता येथें या बोर्डाची सभा भरली. या बैठकींत मि. श्रीनिवास शास्त्री यांना या बोर्डाचे सेक्रेटरी नेमण्यांत आलें. पण यानंतर या बाबतींत पुढें कांहींही करण्यांत आलेलें नाहीं.

काँग्रेसच्या आरंभीच्या कालांत म्हणजे १८८९ सालीं या बाबतींत असाच एक प्रयत्न करण्यांत आला होता. ५९००० रु. जमा करून या फंडाला प्रारंभ करण्यांत यावा असें त्या वेळीं ठरविण्यांत आलें होतें. यापैकीं फक्त ५००० रु. जमा झाले व ते ओरिएंटल बँकमध्ये ठेवण्यांत आले. हिंदुस्थानांतील अत्यंत पतीची एक्सचेंज बँक अशी या बँकेची प्रसिद्धि होती. १८९० सालच्या मुंबई येथील आर्थिक अरिष्टांच्या वेळीं बँकेचें दिवाळे निघाले व तिच्यांत ठेव म्हणून ठेवलेली ही लहानशी रक्कम काँग्रेस गमावून बसली.

१९१७ च्या कलकत्ता काँग्रेससंबंधीं विचार करण्यापूर्वी एका महत्त्वाच्या गोष्टीचा उल्लेख करणें जरूर आहे. कलकत्ता येथे त्या वेळीं जुने नेमस्त व 'होम-रूलर व नॅशनॅलिस्ट' असे दोन जबरदस्त पक्ष होते. राय वैकुण्ठनाथ सेन, अबिकाचरण मुजुमदार, सुरेंद्रनाथ बानर्जी, व भूपेंद्रनाथ बसू हे जुन्या नेमस्त पक्षाचे अध्यक्ष होते मि. सी. आर. दास हे नुकतेच राजकारणांत लक्ष घालू



लागले होते व वी. के. लहिरी, आय. वी. सेन, जितेंद्रलाल बानर्जी यांच्या नव्या तरुण पक्षाला ते येऊन मिळाले होते.

मिसेस वेझंटच्या निवडणुकीसंबंधी जुन्या व नव्या पक्षांत थोडे खटके उडाले पण ते मिटले व विझाट अध्यक्ष झाल्या. मिसेस वेझंट यांचे अध्यक्षीय भाषण म्हणजे 'स्वराज्य या विषयावरील एक विस्तृत निबंधच होता. हिंदुस्थानांतील लष्करी व व्यापारी प्रश्नांचाही या भाषणांत व्यापक व अभ्यासनीय विचार केला होता. कॉमनवेल्थच्या धर्तावर हिंदुस्थानांत स्वराज्य स्थापन करण्यासंबंधाचे विल तयार करण्यांत यावे. हे स्वराज्य १९२३ किंवा उशीरांत उशीर म्हणजे १९२८ मध्ये स्थापन करण्यांत येईल, अशी कालमर्यादा निश्चित करण्यांत यावी. ब्रिटिश राज्याचे वसाहतींशीं जसे संबंध आहेत तशाच प्रकारचे संबंध हिंदुस्थानाशीही असावे.' मिसेस वेझंट यांनी आपल्या भाषणात मांडलेल्या स्वराज्याच्या मागणीचे स्वरूप वरील प्रकारचे होते. बर्नार्ड हौटन याच्या 'व्यूरोक्रेटिक गव्हर्नमेंट' या पुस्तकांतील पुष्कळ उतारे त्यांनी आपल्या भाषणांत दिले होते व 'ग्राम-स्वराज्या'संबंधानेही एका विस्तृत विलाचा उहापोह त्यांनी या भाषणांत केला होता. काँग्रेसचे अध्यक्षस्थान म्हणजे मिसेस वेझंट यांच्या मताने तीन दिवसांचा जलसा नव्हता काँग्रेसचे अध्यक्षस्थान म्हणजे पुढील वर्षभर काँग्रेसचे काम करीत राहण्याची दैनंदिन जवाबदारी आहे असे मिसेस वेझंट यांचे मत होते व त्याप्रमाणे हा आपला अध्यक्षत्वाचा हक्क वर्षभर बजावणाऱ्या मिसेस वेझंट या पहिल्याच अध्यक्ष होत असे म्हणण्यास हरकत नाही. हा हक्क नवीन नव्हता, पण काँग्रेसच्या पूर्वीच्या इतिहासात त्याची कोणीही अंमलबजावणी केलेली नव्हती. कलकत्ता काँग्रेसला ४९६७ प्रतिनिधी व सुमारे ५००० प्रेक्षक हजर होते.

कलकत्ता काँग्रेसमध्ये मजूर झालेले ठराव नेहमीप्रमाणे कायम ठरावे होते. पितामह दादाभाई नौरोजी व मि. ए. रसेल यांच्या मृत्यूसंबंधाचे दुखावटयाचे ठराव, राजनिष्ठा, मि. मॉटेग्यू यांचे स्वागत, मि. महमदअली व शौकतअली यांची मुक्तता, लष्करी शिक्षणाची व्यवस्था, लष्करी कमिशनमध्ये नऊ हिंदी लोक लोकांना जागा दिल्याबद्दल समाधान, या जागावर आणखी अधिक हिंदी लोक नेमण्यात येतील व त्यांच्या पगारांतही वाढ करण्यांत येईल याबद्दल आशा, वगैरे ठराव पास करण्यात आल्यानंतर १९१० च्या प्रेस अ‍ॅक्टचा निषेध, हत्याराचा कायदा, वसाहतींतील हिंदी लोकांची दुःस्थिति, करारबंद मजूरपद्धति

पूर्णपणे बंद करणें, भाषण, लेखन, सभा यांच्या स्वातंत्र्यावर गदा आणणारे कायदे, व डिफेन्स ऑफ इंडिया ॲक्टचा निषेध वगैरे पूर्वीच्या काँग्रेसमध्ये पास झालेल्या ठरावांना पुष्टि देण्यांत आली. रौलेट कमिटीची नेमणूक सरकारने १० डिसेंबर रोजी जाहीर केली. हिंदुस्थानच्या दुःखपरिहारार्थ ही कमिटी नेमण्यात आलेली नसून नवीन कायदे करून सरकारी अधिकाऱ्यांच्या हातांत बंगालच्या कांती-कारक कटाच्या खटल्याकरता जादा अधिकार देण्याच्या उद्देशानेच ही कमिटी नेमण्यांत आली आहे, हें आपलें मत व्यक्त करून काँग्रेसने सरकारच्या या कृत्याचा निषेध केला व याच ठरावांत राजबंद्यांना मुक्त करण्यात यावे अशी विनंति केली. आपल्या धार्मिक व्रतांचे पालन करण्याकरिता वेलोर जेलमध्ये लाला अर्जुनलाल शेठी यांनी अन्नत्याग केला असून त्यांचे प्राण वाचविण्याबद्दल एका ठरावाने सरकारला विनंति करण्यांत आली होती. हिंदी लोकांच्या नियंत्रणा-खाली प्रत्येक प्रांतांत बॉयस्काउटचीं पथकें स्थापण्यासंबंधानेही एक ठराव या काँग्रेसने मंजूर केला. या काँग्रेसमध्ये पास झालेला स्वराज्याचा मुख्य ठराव पुढीलप्रमाणे होता.—“ हिंदुस्थानात जबाबदारीचे स्वराज्य प्रस्थापित करण्याबद्दल जी घोषणा साम्राज्यसरकारमार्फत स्टेट सेक्रेटरींनी केली त्याबद्दल काँग्रेस कृतज्ञतापूर्वक समाधान व्यक्त करीत आहे. हा उद्देश साध्य करण्याकरिता ताबडतोब एक कायदा पार्लमेटमध्ये मंजूर करण्याची आवश्यकता आहे, असे या काँग्रेसचे आग्रहाचे सांगणें आहे, आणि त्याबरोबर हें स्वराज्य पूर्णांशाने स्थापित होण्याची कालमर्यादाही निश्चित करावी अशीही या काँग्रेसची आग्रहाची विनंति आहे. या स्वराज्याचा पहिला हप्ता म्हणून काँग्रेस-लीगच्या स्वराज्याच्या योजनेला कायद्याचे स्वरूप द्यावे असे या काँग्रेसचे ठाम मत आहे.”

आंध्र प्रांताला स्वतंत्र काँग्रेसप्रांत म्हणून गणण्यात यावे असाही एक नवीन ठराव या काँग्रेसमध्ये पास करण्यात आला. भाषावर प्रांतरचना करण्यांत यावी अशी चळवळ आंध्रप्रांतात १९१३ पासून चालविली होती त्याचाच हा परिणाम होता. १८९४ सालीं बिहारचे महेश नारायण यांनी या चळवळीला सुरुवात केली. बंगालपासून बिहार वेगळा करावा, असे त्याचे म्हणणें होतें. १९०८ सालीं काँग्रेसने बिहारला बंगालपासून वेगळें केलें. २५ आगष्ट १९११ रोजीं प्रसिद्ध झालेल्या सरकारी खलित्यांतील प्रांतिक स्वायत्ततेच्या योजनेबाबत हेंच तत्व मान्य करण्यात आले. या खलित्याला अनुसरून सरकारने बिहारला बंगाल-


पासून विभक्त करून त्याचें स्वतंत्र अस्तित्व मान्य केलें. प्रांतिक स्वायत्तता यशस्वी व्हावयाची असेल तर शिक्षणाचें माध्यम प्रांतिक भाषा असली पाहिजे, त्याचप्रमाणें प्रांताचा राज्यकारभार त्याच भाषेच्या द्वारा चालविण्यात यावा ही गोष्ट सर्वमान्य झाली आहे, हिंदुस्थानांतील ब्रिटिश राज्यकारभार अयशस्वी होण्यास ब्रिटिश प्रांतांची विभागणी तर्कशुद्ध व वर्णशास्त्रदृष्ट्या झालेली नसून केवळ कालदृष्ट्या झालेली आहे. ब्रिटिश प्रांतांमध्ये अनेक भाषा बोलणाऱ्या व अनेक संस्कृतीच्या लोकांची सरमिसळ झाल्यामुळे स्थानिक स्वराज्याच्या कारभारांत तर फारच गोंधळ उडालेला आहे. १९१५ सालीं या प्रश्नाचा विचार करण्यासही काँग्रेस तयार नव्हती. परंतु आंध्र प्रांतिक परिषदेनें १९१६ सालीं हा प्रश्न पुढें आणला, आणि १९१७ मध्यें भरलेल्या ऑल इंडिया काँग्रेस कमिटीच्या सभेंत मद्रास व मुंबई प्रांतिक काँग्रेस कमिट्यांचे विचार घेऊन भाषावार प्रांतरचना करण्याचें तत्व मान्य करण्यात आलें आणि मद्रास इलाख्यांतील तेलगू बोलणाऱ्या जिल्ह्यांचा एक स्वतंत्र प्रांत वनविण्यात यावा असा ठराव पास झाला. यानंतर सिंधचा प्रश्न व नंतर कर्नाटकचा प्रश्न पुढें आला. कलकत्ता काँग्रेसच्या विषयनियामक कमिटीच्या बैठकीत या प्रश्नावर कडाक्याचा वादविवाद झाला सुधारणा-कायदा अंमलात येईपर्यंत या प्रश्नाचा विचार तहकूब ठेवावा असें गांधीचें देखील मत होतें. परंतु प्रांतिक स्वायत्ततेच्या दृष्टीनें भाषावार प्रांतरचना करणे आवश्यक आहे ही गोष्ट लोकमान्यांना पूर्णपणें पटली होती. काँग्रेसच्या अध्यक्ष मिसेस बेझंट व त्यांचे काहीं दक्षिणेतून आलेले तामिळी मित्र यांनी या सूचनेला जोराचा विरोध केला. ह्या प्रश्नावर २ तास चर्चा होऊन रात्री १० वाजतां हा ठराव मान्य करण्यात आला. ता. ६ ऑक्टोबर १९१७ रोजीं भरलेल्या ऑल इंडिया काँग्रेस कमिटीच्या सभेंत सिंध प्रांतांचेही अस्तित्व मान्य करण्यांत आलें. भाषावार प्रांतरचनेचें हें तत्त्व याप्रमाणें एकदा मान्य झाल्यानंतर त्याच्याच अनुरोधाने नागपूर काँग्रेसनंतर लगेच काँग्रेसच्या प्रांताची पुनर्रचना करण्यात आली. यामुळे पूर्वी काँग्रेसचे ९ ब्रिटिश प्रांत होते ते आता २१ प्रांत झाले आहेत.

मि. सी. पी. रामस्वामी अय्यर यांना काँग्रेसचे मेम्बेटरा नेमण्यात यांचे ह्यावद्दल मिसेस बेझंट यांचा विशेष आग्रह दिसला. मि. मुञ्जराव पतलू यांचे

सेक्रेटरीच्या जागी पुन्हां निवडणूक झाली होती; परंतु मि. सी. पी. रामस्वामी अय्यर यांच्याकरितां त्यांनीं आपल्या जागेचा राजिनामा दिला. मिसिस वेझंट ह्या काँग्रेस अध्यक्ष झाल्यामुळे काँग्रेस व होमरूल लीग ह्या संस्थांचा अधिक संबंध आला आणि कलकत्ता येथें ह्या लीगची घटना इतकी कडक करण्यांत आली कीं, लीगचा जवळजवळ निःपात झाला. राष्ट्रीय ध्वजाचा प्रश्न ह्या काँग्रेसमध्ये औपचारिक रीत्या मांडण्यांत आला. होमरूल लीगनें ह्यापूर्वीच तिरंगी झेंडा लोकप्रिय केला होता. ह्या राष्ट्रीय निशाणावर कोणत्याही प्रकारचें चिन्ह नसावे ह्याचा विचार करण्याकरितां एक कमिटी नेमण्यांत आली. ह्या कमिटीची बैठक कधींच भरली नाहीं, आणि जुन्या होमरूल लीगचें निशाण त्याच्यावर चरख्याचें चिन्ह समाविष्ट करून नंतर काँग्रेसचें निशाण झालें. ह्या नंतर १९३१ मध्ये नेमलेल्या निशाण कमिटीनें निशाणांतील लाल रंगाच्या ठिकाणीं केशरी रंगाचा समावेश केला.

## प्रकरण चवथें

### वेझंटचें चिकाटीचें कार्य



मिसेस वेझंट यांनीं कलकत्ता काँग्रेसनंतर लगेच ३० डिसेंबर १९१७ रोजी ऑल इंडिया काँग्रेस कमिटीची पहिली सभा बोलावली. काँग्रेसकरितां कायमनिधि उभारावा या प्रश्नाचा विचार ह्या सभेंत करण्यांत आला. आणि प्रांतातील काँग्रेस कमिटीयांनीं हिदुस्थान व इंग्लंडमध्ये काँग्रेसचें शैक्षणिक व जागृतिविषयक कार्य करण्याकरितां कार्यकारी मंडळें निवडावी असाही एक ठराव या सभेंत पास झाला. यानंतरच्या महिन्यांत देशामध्यें सर्वत्र जोराची चळवळ झाली. विशेषत मद्रास प्रांतांत तर काँग्रेस-लीग योजनेचीं लाखों हस्तपत्रकें वाटण्यांत आली. व या योजनेच्या अर्जावर ९ लाख लोकांच्या सद्दया घेऊन मि. मॉटेग्यू मद्रास येथें आले असतां तो अर्ज त्यांना पुन्हां सादर करण्यांत आला. २३ फेब्रुवारी १९१८ रोजी ऑल इंडिया काँग्रेस कमिटीची पुन्हां एक बैठक झाली. या सभेंत प्रथम सर वुड्रिल्यम वेडरबर्न याच्या मृत्यूवद्दल दुःख प्रदर्शित करण्यांत आल्यावर लोटिक व वावू विपिनचंद्र पाल यांना पंजाब व दिल्ली प्रांतांत जाण्याची मनाई रद्द करण्यांत यावी अशी व्हॉईसरॉयांना विनंति करण्यासाठी एक डेप्युटेशन नेमण्यांत आलें. ह्या डेप्युटेशनने व्हॉईसरॉयाची मुलाखत घेतली, पण त्याचा काही उपयोग झाला नाहीं. मॉटेग्यू-चेम्सफर्ड रिपोर्ट प्रसिद्ध झाल्यानंतर लौकरच अलाहाबाद किंवा लखनौ येथें एक जादा अधिवेशन भरविण्यांत यावें व हें अधिवेशन झाल्यावर इंग्लंडला एक डेप्युटेशन पाठवावें असें ठरविण्यांत आलें. ऑल इंडिया काँग्रेस कमिटीच्या ३ व्या सभेंत ( ३ मे १९१८ ) दोन्हीही होमरूल लीगची डेप्युटेशनने इंग्लंडकडे जात असता जिब्रॉल्टर व सिलोन येथून त्यांना परत लावण्यांत आलें यावद्दल सरकारचा निषेध करण्यांत आला. हिदुस्थानाला जयप्रदारीचें स्वराज्य देण्यांत येईल असें स्पष्ट आश्वासन देण्यांत आल्यासच देशांतील तरुण महायुद्धाच्या कामीं मदत करण्याकरितां ब्रिटिश निशाणाखालीं एकत्र जमतील असें मत व्यक्त करण्यांत आलें.

१९१८ च्या पहिल्या पांच महिन्यांत मिसेस वेझंट यांनीं अविश्रात चळवळ केली. त्यांनीं स्त्रियांना मतदानाचा हक्क याचा ही गोष्ट काँग्रेस-लीगच्या योजनेंत

समाविष्ट करून घ्यावी असा अर्ज मिसेस कझिन्स व मिसेस जिनराजदास यांनी मिसेस बेझंट यांच्याकडे पाठविला. १९१८ च्या अधिवेशनाच्या वेळीं लेबर कॉन्फरन्सने आपले प्रतिनिधि हिंदुस्थानाला पाठवावे अशी विनंति त्यांना करण्यात यावी असें मि. जॉनस्कर यांनी मिसेस बेझंट यांच्याकडे लिहून कळविलें; व ती सूचना ऑल इंडिया काँ. कमिटीने मान्य केली. इंग्लंड आणि हिंदुस्थान ह्यांचे संबध अधिक सलोख्याचे घडून यावेत असें मिसेस बेझंट यांना फार फार वाटत होतें. मिसेस बेझंट यांची दृष्टि होमरूल लीगच्या कल्पनेपुढें जाऊ शकली नाहीं. त्या वेळच्या वसाहती १९२६ सालच्या वसाहतीहून कितीतरी मागसलेल्या होत्या. आणि वेस्ट मिनिस्टर अँक्ट आपल्या पाठीशी घेऊन उभ्या असलेल्या आजच्या वसाहतीशीं तर त्यांची खात्रीनें तुलना करता येत नाहीं. ह्यामुळे कोण-त्याही दृष्टीनें सरकार व जनता ह्यांच्याशीं आपलें जमावयाचे नाहीं असें लवकरच त्यांना वाटू लागलें. त्यांच्या प्रगतिपर धोरणाबद्दल सरकार नाराज होते व लोकांना त्यांची मागासलेली वृत्ति आवडत नव्हती. मुबई येथील जादा अधिवेशनाच्या वेळीं त्यांचें पुष्कळ वजन होतें. त्यांचेमागे पुष्कळ अनुयायीही काँग्रेसला होते. (सप्टें. १९१८). परंतु दिल्ली काँग्रेसमध्ये (डिसेंबर १९१८) त्या मार्गे पडल्या. याप्रमाणे सरकार व लोक यांच्या कवाढ्यात 'सापडल्यामुळे त्यांची झपाट्यानें पिच्छेहाट होऊं लागली.

या वेळीं डिफेन्स ऑफ इंडिया अँक्टची अंमलबजावणी जोरात चालू होती. लो. टिळक व विपिनचंद्र पाल यांना पंजाबांत व दिल्लींत जाण्याची बंदी करण्यांत आली होती. पण ह्या दडपशाहीमुळे लोक भिऊन गेलेले नव्हते. मुबईच्या गव्हर्नराना युद्धाला मदत करण्याबद्दल विचार करण्यासाठीं बोलाविलेल्या सभेला लोकांच्या पुढाऱ्यांना आमंत्रण दिलें त्या वेळी लो. टिळकानीं स्वराज्याचा प्रश्न सभेपुढें मांडला. पण त्यांना २ मिनिटांपेक्षा जास्त वेळ बोलू दिले नाहीं.

व्हॉईसरॉयानीं ज्या वेळी दिल्ली येथें अशा प्रकारची परिषद बोलाविली त्यावेळीं महात्मा गांधी तेथें उपस्थित होते. प्रथम त्यांनी टिळक आणि मिसेस बेझंट यांना ह्या परिषदेकरितां आमंत्रण देण्यांत आलें नाहीं म्हणूनच केवळ हें आमंत्रण नाकारलें असें नाहीं; पण कॉन्स्टॅटिनोपल रशियाला द्यावा वगैरे ब्रिटननें रशियाशीं जे गुप्त तह केले त्याकरितांही त्यांनीं हें आमंत्रण नाकारलें होतें. लॉर्ड चेम्सफर्ड यांनीं गांधींची मुलाखत घेतली त्यावेळीं ब्रि. प्रधानमंडळ असला एखादा गुप्त

तद् करीब या गोष्टीवर आपला विधाम वसत नाही, ही बातमी (रशियाच्या) काही खाशा लोकांनी उठविलेली आहे आणि असले प्रश्न युद्ध चालू असतांना उपस्थित करणे किंवा त्यावर चर्चा करणे शक्य नाही, असें व्हॉईसरॉयॉनीं महत्त्वा गांधींना सांगितलें. ह्या मुलासानीनंतर युद्धपरिपदेस हजार राहण्याची गांधींनीं संमति दर्शविली. लो. टिळकांना आमत्रण नव्हतें तरी त्यांनीं दिल्लीला नाई अग्नी गांधीजींनीं लो. टिळकांना तार केली. दिल्ली प्रांतांत येण्यास आपणाला चंदी करण्यांत आल्यामुळे हा हुकूम जोंपर्यंत रद्द करण्यांत आला नाही तोपर्यंत आपण दिल्लीला येणार नाही असें त्यांनीं उलट कळविलें. सरकारच्या अति गर्विष्ठपणामुळे ही गोष्ट घडली नाही.

१९१८ च्या ऑगस्टमध्ये डिस्ट्रिक्ट मॅजिस्ट्रेटची आगाऊ परवानगी घेतल्या-शिवाय कोठेंही व्याख्यान देता कामा नये अशी नोटीस लो. टिळकांवर वजावण्यांत आली होती. फक्त एका आठवड्यापूर्वीच लष्करभरतीच्या चळवळींत लो. टिळक गुंतले होते. त्यांना महात्मा गांधींकडे ५० हजार रुपयांचा चेकही पाठविला होता व आपण कबूल केलेल्या अटी पाळल्या नाहीत तर ही रक्कम जप्त करण्यांत यावी असें महात्मा गांधींना त्यांनीं कळविलें होतें. ही एक प्रकारची पैजच होती. लष्करामधील कमिशनमध्ये हिंदी लोकांना जागा मिळतील, असें वचन सरकारकडून महात्मा गांधी मिळवतील तर महाराष्ट्रांत ५ हजार लोकांची आपण लष्करभरती करू, असें लो. टिळकांनीं महात्मा गांधींना कळविलें होतें. जी मदत करावयाची ती देवघेवाच्या अटीवर नसावी अशी गांधीजींची वृत्ति असल्यामुळे त्यांनीं तो चेक लो. टिळकांकडे परत पाठविला. १९१७-१८ मध्ये लो. टिळकांवद्दल काँग्रेस साशंक होती. सरकारी अधिकारी त्यांच्यावर खटला भरण्याकरितां टपून राहिले होते. मिसिस वेझ्टच काय त्या टिळकांच्या बाजूला होत्या.

१९१८ च्या जूनमध्ये मॉटेग्यू-चेल्मसफर्ड रिपोर्ट प्रसिद्ध झाला. बाजाराच्या दृष्टीनें हा रिपोर्ट उत्कृष्टच होता व राजकीय हक्कपत्र ह्या दृष्टीनेंही हिंदुस्थानच्या स्वराज्याच्या प्रश्नाचा विचार ह्या रिपोर्टांत निर्विकार बुद्धीनें केला होता. व शेवटीं सुधारणांना अडचणी काय आहेत हेंही सांगितलें होतें. ह्या बाबतींत विचार करण्या-सारखी आणखी एक महत्त्वाची गोष्ट होती. काँग्रेस व मॉस्लेम लीग ह्या देशांतील दोन मोठ्या प्रतिनिधिक राजकीय संस्थांनीं जी योजना तयार केली होती, त्यांत

वेविशिश्ट संख्यांचें कार्यकारी मंडळ कायदेमंडळाला जबाबदार असावें असे म्हटलें होतें. या रिपोर्टामध्यें ह्यापेक्षांही अधिक मोहक गोष्टींचा उल्लेख करण्यांत आला होता. प्रधानमंडळ जरूर तेव्हां बदलतां येईल, हें मंडळ राज्यकारभाराची संयुक्त जबाबदारी अंगावर घेईल व कायदेमंडळाला तें जबाबदार असेल; अशा रीतीने ब्रिटिश राज्यघटनेच्या तत्त्वावर ही स्वराज्याची योजना तयार करण्यांत आली होती. हिंदुस्थानच्या लोकांना ह्यापेक्षां जास्त काय पाहिजे होतें? ही योजना पाहून हिंदुस्थानातील कांहीं लोक तर हुरळून गेले होते व ती तयार करणाऱ्या लोकांवर स्तुतीच्या वर्षाव करीत होते. काँग्रेस-लीग स्कीम मार्गे पडून मॉटफर्ड स्कीमकडेच आता लोकांचें लक्ष लागलें होतें. “सर शंकर नायर यांनी मान्यता दिल्यावर आपण कोणत्याही योजनेचा स्वीकार करूं,” असें वचन मिसस वेझंट यांनी दिलें होतें असें मि. मॉटिंग्यू याच्या डायरींत लिहिलेलें आढळतें. सर शंकर नायर यांनीं तर या योजनेचाच स्वीकार केला होता. “सरकारला पाण्यांत पाहणाऱ्या जहालांना इतरांपासून वेगळे काढण्यांत आलें पाहिजे” असें या डायरींत म्हटलें आहे. मि. सी. पी. रामस्वामी अय्यर यांच्यासंबंधानें मि. मॉटिंग्यू लिहितात, “ते कशाचा स्वीकार करतील हें मी त्यांना तोंडावर उघड विचारलें. शास्त्री यांच्या चार कसोट्या त्यांना मान्य आहेत, कांहीं ठराविक कालानंतर चौकशी करण्याच्या कल्पनेला ते कधींही मान्यता देणार नाहींत. त्यांना कालमर्यादा पाहिजे आहे.” “लॉर्ड पेंटलंड यांची मुलाखत संपल्यानंतर मि. एस्. श्रीनिवास अय्यंगार मला भेटण्याकरितां आले. काँग्रेस-लीग स्कीम सर्वच्या सर्व मान्य होईल अशी कोणाचीही अपेक्षा नव्हती अशी त्यांनीं माझी खात्री करून दिली. स्वराज्याच्या हक्कांत वाढ होत जाईल, अशी खात्री पटल्यावर मग कांहीं हरकत नाहीं, असेंही ते म्हणाले. कर्टिसची योजना सर्वांत उत्तम आहे, असें त्याचें मत आहे. सरकारविरुद्ध घराच असंतोष पसरला आहे पण त्या बाबतींत आपल्याला काहीं जास्त बोलावयाचे नाहीं असें ते म्हणतात.” मि. एस्. श्रीनिवास अय्यंगार हे त्या वेळीं काँग्रेसवाले नव्हते हें सांगितलें पाहिजे. या सर्व कबूली जवायानंतर मि. सेटलवाड, चंदावरकर व रहिमल्ला यांनाही ही योजना पसंत पडलेली होती हें निराळें सांगावयास नकोच. मि. मॉटिंग्यू याच्या डायरीचासंबंधानें मागेच सांगितलें आहे. नेमस्तांना संघटित होतां येईल असें एखादें खातें सरकारला



निर्माण करायलायें होतें. “आमच्या योजनांचा प्रचार करण्याकरिता सरकारच्या मदतीने एक नवीन रस्त्या निर्माण करावी, व उगलंडांत आम्हाला मदत करण्याकरितां निच्यामार्फत एक शिष्टमंडळ पाठवावें, अशी एक सूचना (२७ वी सूचना) पुढें आली होती,” असें मि. मॉटेग्यू म्हणतात. मि. मॉटेग्यू याच्यामागून सर एस्. पी. मिह याची स्टेट सेक्रेटरीच्या जागी नेमणूक करावी व मि. मॉटेग्यू यांनीं आर. सेक्रेटरी व्हावें अशाही सूचना (३० व ३१) करण्यांत आल्या होत्या. या बाबतींतील मि. मॉटेग्यू याचे विचार लक्षांत ठेवण्यासारखे आहेत. “एखादा ब्रिटिश मुत्सदी, मग तो कितीही नालायक असो, प्रधानमंडळापर्यंत चढला असला तरी हिंदुस्थानावर सत्ता गाजविण्यापेक्षा त्याच्या राज्यकारभारात मदत करण्यांत कांही कमोपमा आहे असें तो मानीत नाहीं हा धडा आय. सी. एस्. मधील अधिकाऱ्यांना वरील गोष्ट घटून आल्यास शिकता येईल व हिंदी लोकांच्या मनांत एका नवीनच कल्पनेचा संचार होईल,” असें मि. मॉटेग्यू यांनीं म्हटलें आहे. उलटपक्षीं राष्ट्रीय पक्षाच्या लोकांना काय पाहिजे हें मि. मॉटेग्यूंना पूर्णपणें कळून चुकलें होतें. “२० वर्षांत जबाबदारीचें स्वराज्य मिळाल्यास पं. मोतीलाल नेहरूंना समाधान वाटेल... ” “द्विदल राज्यपद्धति अयशस्वी होणार याचा अंदाज मि. सी. आर. दास यांनीं बाधला होता आणि ५ वर्षांत खरेंखुरें जबाबदारीचें स्वराज्य त्यांना पाहिजे व तसें वचनही आता देण्यात यावें असें त्याचें म्हणणें होतें.” मि. मॉटेग्यू यांनीं सुरेंद्रनाथ बानर्जी यांचा पाठिंबा मिळविला होता. “कॉंग्रेस या सुधारणांना मान्यता देईल व आम्ही हुज्जतखोर आहों, असें आपल्या शत्रूंना म्हणता येऊ नये म्हणून आपल्या सर्व उपसूचना पुढील वाटाघाटीकरिता तहकूब ठेवील,” असें वसू (भूपेंद्रनाथ वसू) म्हणाले होते.”

सुधारणांची योजना सर जेम्स मेस्टन व सर विल्यम मॅरिस यांनीं तयार केली होती, व मि. लायोनल कर्टिस यांनीं त्यांना वरीच मदत केली होती असा सर्वसामान्य समज होता. मि. कर्टिस हे राऊंडटेबलरांच्या गटापैकी एक होते. ही विद्वान मंडळी “साम्राज्याची सेवा” करण्याच्या उद्देशानें निरनिराळ्या राष्ट्रांतून प्रवास करून तेथील परिस्थितीचें सूक्ष्म निरीक्षण करीत होती. हिंदी सुधारणासंबंधानें मि. कर्टिस यांनीं लिहिलेलें एक पत्र चुकून हिंदी पत्रकारांच्या हातीं सापडलें व ‘बाँबे क्रॉनिकल’ व ‘लीडर’ या पत्रांत तें प्रसिद्ध करण्यात आलें. या धाष्ट्या-

मुळें नोकरशाहीची कारस्थानें बाहेर पडली व राष्ट्रीय पक्षाच्या मंडळीवरील अधिकाऱ्यांचा सताप अधिकच वाढला.

मि. कर्टिस यांनी हे पत्र 'राउंड टेबल'चे सेक्रेटरी मि. फिलिप यांच्याकडे पाठविलें होतें. "हिंदुस्थानचा अंतर्गत व परराष्ट्रीय कारभार इपीरियल कौंसिलच्या देखरेखीखाली चालेल. या कौंसिलमध्ये फक्त वसाहतीचे प्रतिनिधी घेण्यात येतील. हिंदुस्थानचा प्रतिनिधि त्यांत घेण्यात येणार नाही, ही गोष्ट घडून आल्यास रक्तपाताचाही प्रसंग येईल, पण साम्राज्याच्या हिताच्या दृष्टीने एक रास्त गोष्टच आपण करीत आहो असे असल्यास या परिस्थितीलाही तोंड द्यावें लागेल, असे या पत्रात म्हटले होते. आपण प्रदर्शित केलेले हे विचार मेस्टन, मॉरीस व चिरोल यांनाही पसंत आहेत असाही मि. कर्टिस यांनी या पत्रांत उल्लेख केला होता. राउंड टेबलच्या सभासदांत या पत्राच्या प्रति वाटण्याकरितां अलाहाबाद येथील खुद्द सरकारी छापखान्यातच हें पत्र छापले होते, आणि हें पत्र हिंदी लोकांच्या हातात सापडल्याबरोबर तें तत्परतेने लखनौ-काँग्रेसचे ऐन दिवशीं प्रसिद्ध करण्यात आलें. यानंतर हिंदी लोकांना उद्देशून त्यांनी एक पत्र प्रसिद्ध केले, व आपली बाजू त्यांना समजावून देण्याचा प्रयत्न केला. मि. कर्टिस हे द. आफ्रिकेत एका अधिकाऱ्याच्या जागेवर होते. बोअर युद्धानंतर सर जेम्स मेस्टन व सर विल्यम मॉरिस हे द. आफ्रिकेत गेले असतां मि. कर्टिस यांचा या मंडळीशी प्रथम परिचय झाला. ब्रिटिश साम्राज्यातील द. आफ्रिका, कानडा, हिंदुस्थान वगैरे देशांतील अनेक प्रश्नांचा अभ्यास करून आपले विचार ही मंडळी आपण स्वतःच चालविलेल्या राउंड टेबल नावाच्या त्रैमासिकात प्रसिद्ध करीत असत. वरील पत्र "राउंड टेबल" करिता मि. कर्टिस यांनी लिहिलें होतें, पण दुर्दैवाने तें दुसऱ्याच्या हातीं लागलें. महायुद्धानंतर साम्राज्याची पुनर्घटना करतांना हिंदुस्थानावर केवळ इंग्लंडचे नव्हे तर वसाहतींचेही नियंत्रण प्रस्थापित करावयाचे, या उद्देशाने हिंदुस्थानच्या अधिकाऱ्यांनी रचलेल्या कटात मि. कर्टिस सामील होते असाही आरोप त्यांच्यावर करण्यांत आला होता. खरे बोलावयाचे म्हणजे आपल्याबरोबर आणलेल्या सहा मित्राखेरीज सरमालकम हेंले, सर जेम्स मेस्टन, मि. मॉरिस, वगैरे हिंदुस्थानांतील आय. सी. एस मधील अधिकारीही मि. मॉंटग्यू यांनी आपल्याभोंवतीं गोळा केले होते. यामुळें हा रिपोर्ट प्रसिद्ध झाल्याबरोबर त्यासंबंधानें निरनिराळें

मते प्रसिद्ध ठोऊं लागलीं यांत कांहींच आश्चर्य नव्हतें. अशा परिस्थितींत काँग्रेसचे जादा अधिवेशन भरविण्याची जहरी अधिकाधिक भासू लागली, या जादा अधिवेशनाच्या दृष्टीनें अलाहाबाद व लखनौ या जागा सोडस्कर नसल्यानें मुंबई येथें ही बैठक भरविण्याचें ठरलें व त्याप्रमाणें जोराची तयारी करण्यांत आली. काँग्रेसवाल्यांमधील मतभेदांना या वेळीं तीव्र स्वरूप प्राप्त झालें होतें. सुधारणांच्या योजनेवर कोणताही पक्ष सतुष्ट नव्हता. तरी या टीकांमधील शब्द-योजनेंत मात समाविकच फरक असलेला दिसून आला. सुधारणांचा अजीबात त्याग करावा असेंच यापैकीं एका पक्षाचें मत होतें. जादा अधिवेशनांत अर्थातच हा पक्ष सुधारणांचा त्याग करावा असा ठराव आणील व त्यावर इतर पक्ष उपसूचना आणतांल, हें उघड होते. या सर्व पक्षांत समेट घडवून आणण्याचा प्रयत्न करण्यांत आला पण तो फुकट गेला.

१९ आगस्ट १९१८ रोजीं काँग्रेसच्या जादा अधिवेशनास मुंबई येथें सुरूवात जाली. मि. हसन इमाम हे या अधिवेशनाचे अध्यक्ष होते. ३८४५ प्रतिनिधी या अधिवेशनास उपस्थित होते व प्रेक्षकांचीही खूप गर्दी लोटली होती. श्री. विठ्ठलभाई यांनीं काँग्रेसच्या प्रतिनिधींचें स्वागत केलें. चार दिवस सारखी चर्चा होऊन काँग्रेस-लीग योजनेंतोळ तत्वाना मान्यता देण्यांत आली. स्वराज्यापेक्षां कोणत्याही दृष्टीनें कमी असलेल्या योजनेंमुळें हिंदुस्थानच्या लोकांचें समाधान होणार नाहीं असें या अधिवेशनांत जाहीर करण्यांत आलें. मॉटेग्यूंच्याही योजनेवर कसून चर्चा करण्यांत आली. स्वराज्याचे हक्क उपभोगण्यास हिंदुस्थान लायक असल्याचें जाहीर करून हिंदुस्थानच्या या लायकीविरुद्ध या योजनेंत जे आक्षेप घेण्यांत आले होते त्यांचा निषेध करण्यांत आला. प्रांतिक व वरिष्ठ या दोन्ही राज्यकारभारांत एकदम प्रगति करण्यांत यावी. वरिष्ठ सरकारच्या हातांतील सत्ता बहुतेक सर्व महत्वाच्या बाबतींत कायम ठेवून प्रांतिक राज्यकारभारांत प्रगतिपर सुधारणा करावयाच्या व प्रांतांत जो अनुभव येईल त्यावर वरिष्ठ राज्यकारभारांतील सुधारणा अवलंबून ठेवावयाच्या या धोरणावद्दल नापसंति व्यक्त करण्यांत आली. जीवित मालमत्ता, भाषण, लेखन, मुद्रण स्वातंत्र्य, हत्यारें वा, इष्टीनें सर्व लोकांना समानतेनें वागवि, होईल, खबरदारी घेऊन देशांत शांत

पासून त्याचें रक्षण करण्याकरितां लागणारे निष्प्रातिबंध जादा अधिकार हिंदुस्थान सरकारनें आपल्या हातीं घ्यावे या तत्वालाही या काँग्रेसमध्ये समति देण्यात आली. स्वायत्त वसाहतींना जकातीचे जे हक्क देण्यांत आले आहेत तेच हक्क हिंदुस्थानालाही देण्यात यावेत असें मत एका ठरावानें व्यक्त करण्यात आलें. सुधारणांच्या योजनेबाबतचा ठरावही या काँग्रेसमध्ये मंजूर करण्यांत आला. जबाबदार राज्यकारभाराची पद्धति देशांत सुरू करण्याच्या बाबतींत व्हाइसरॉय व स्टेट सेक्रेटरी यांनीं जे परिश्रम घेतले त्याबद्दल त्याचें या ठरावात प्रथम अभिनंदन करण्यांत आलें व या योजनेतील काहीं सूचना प्रागतिक स्वरूपाच्या असल्या तरी ही योजना निराशाजनक व असमाधानकारक आहे, असें आपलें मत या ठरावांत व्यक्त करण्यात आलें. राखीव व सोपीव खात्याची जी पद्धति प्रातिक कारभारात अमलांत आणण्याचे ठराविण्यात आले आहे तेंच तत्व वरिष्ठ सरकारच्या राज्यकारभारातही मान्य करण्यात यावे. सुधारणांच्या योजनेप्रमाणें असेंब्लीची बैठक भरल्यानंतर राखीव खात्यांच्या बाबतींत व्हाइसरॉयाना देण्यांत येणारे अधिकार वसाहतींत या बाबतींत प्रचलित असलेल्या अधिकारानुरूपच असावे. सर्व कायदे विलांच्या स्वरूपात असेंब्लीपुढे मांडण्यांत यावेत. राखीव खात्याच्या बाबतींत असेंब्लीनें एकादा कायदा करण्याचें नाकारल्यास गव्हर्नर जनरलनें आपल्या अधिकारात तशा प्रकारचा नियम मंजूर करावा. पण या नियमाची मुदत एक वर्षापुरतीच असावी. असेंब्लीतील निदान शे. ४० मते अनुकूल असल्याशिवाय या नियमाची मुदत वाढविण्यात येऊं नये. कौन्सिल ऑफ स्टेट स्थापन करण्यांत येऊं नये. पण ते स्थापण्यात आल्यास त्यांतलें अर्धे सभासद लोकनियुक्त असावे. सर्टिफिकेशनचा हक्क फक्त राखीव खात्यापुरताच असावा. राखीव खात्याच्या दिवाणापैकीं निम्मे दिवाण हिंदी असावे. लेजिस्लेटिव्ह असेंब्लींत १५० सभासद असावे. यापैकीं चार पंचमाश लोकनियुक्त असावे. अध्यक्ष व उपाध्यक्ष निवडण्याचा व त्याचप्रमाणें असेंब्लीच्या कामासंबंधाचे नियम करण्याचा अधिकार असेंब्लीला असावा. यापुढें ठराविक मुदतींत—ही मुदत १५ वर्षापेक्षां जास्त असूं नये—ब्रि. हिंदुस्थानाला पूर्ण जबाबदारीच्या स्वराज्याचे हक्क देण्यांत येतील अशी कायदेशीर हमी देण्यात यावी.

प्रातिक कारभाराच्या बाबतींत काँग्रेसने पुढील ठराव मंजूर केले. (अ) एक्झीक्यूटिव्ह कौन्सिलांत खातें (पोर्ट फोलियो) नसलेले सभासद असू नयेत. (ब)

गुधारलेल्या कौन्सिलांतील पहिल्या निवडणुकीमध्ये गव्हर्नर व दिवाण यांच्या मधील संपर्क स्थापित वसाहतीत असलेल्या गववाप्रमाणेच असावे. (क) दिवाणाचा पगार व दर्जा एक्झिक्यूटिव्ह कौंसिलरांच्या इतकाच असावा. (ड) एक्झिक्यूटिव्ह कमिटीतील अर्धे सभासद हिंदी असावे. (ई) राखीव खात्याकरिता लागणारी निधित रक्कम वाजूम काढल्यानंतर बाकीच्या अंदाजपत्रकावर कायदेमंडळाचे नियंत्रण असावे. पूर्ण प्रांतिक स्वायत्त स्वराज्य स्थापण्याच्या दृष्टीने देश तयार असला तरी प्रगतिपर तत्त्वावर गुधारणाचे हक्क देण्यास सौम्यस्वरूपाचे या दृष्टीने कायदा, पोलिस व न्याय (गुरुगुरीज करून) ही खाती प्रांताच्या कार्यकारा मंडळाच्या हाती ६ वर्षांच्या मुदतीने द्यावी. न्याय व अमलबजावणी याची ताबडतोब फारकत करावी. वरिष्ठ कायदे कौमिलाप्रमाणे प्रांतिक कायदे कौंसिलांतील अध्यक्ष व उपाध्यक्ष कौंसिलांतील सभासदांनी निवडावे. ग्रॅटकमिटी स्थापण्यासंबंधाची सूचना विचारांत घेऊ नये जर ही ग्रॅटकमिटी स्थापवयाचीच असेल तर तिचे अर्धे सभासद लोकनियुक्त असावे. प्रांतिक कायदे कौंसिलांतील सभासदांपैकी चार पचमास सभासद लोकनियुक्त असावे. कायदा, न्याय, पोलिस आदिकरून सर्व बाबतींत प्रांतिक कायदे कौंसिलाना कायदे करण्याचा हक्क असावा. कायदा, न्याय व पोलिस या खात्याच्या बाबतीत कौंसिलने केलेले निर्णय समाधानकारक नसले, तर वरिष्ठ सरकारकडे त्या बाबतीत विचारणा करावी व वरिष्ठ कायदेकौंसिलांत नेहमीच्या रिवाजाप्रमाणे या कायद्यांचाही विचार करण्यात यावा.

पार्लमेंट व स्टेट सेक्रेटरी यांचे हिंदुस्थानावरील नियंत्रण नियमित करावे व वरिष्ठ व प्रांतिक सरकाराचा कारभार लोकनियुक्त सभासदाना जबाबदार असावा इंडिया कौंसिल रद्द करण्यांत यावे. स्टेट सेक्रेटरीच्या मदतीकरिता दोन अडर सेक्रेटरी नेमावे व त्यापैकी एक हिंदी असावा.

जातीय प्रतिनिधित्वाच्या बाबतीत काँग्रेस-लीग योजनेत ठरविलेल्या प्रमाणांत मुसलमानांना वरिष्ठ व प्रांतिक कायदे कौंसिलातून जागा देण्यांत याव्या. स्त्रीयांना निर्वध नसावेत. हिंदुस्थान सरकारला जकातीचे पूर्ण स्वातंत्र्य असावे. आर्मी कमिशनमध्ये हिंदी लोकांना जागा देण्यात याव्या. या काँग्रेसच्या मागणीकडे योग्य ते लक्ष दिले जात नाही याबद्दल तीव्र निराशा व्यक्त करण्यात आली व त्यापुढे ताबडतोब सरकारने या कमिशनमधील २५ जागा हिंदी लोकांना द्याव्या

च हे प्रमाण शें. ५० नीं १५ वर्षांत वाढवावें अशी विनंति करण्यांत आली. इंग्लंडला डेप्युटेशन पाठविण्याचे ठरून त्याचे सभासद निवडण्याकरितां एक कमिटी नेमण्यांत आली.

काँग्रेसच्या या जादा अधिवेशनात सुधारणांच्या प्रश्नावर रणे माजतील व काँग्रेसमध्ये फाटाफूट होईल, अशी भीति वाटली होती. पण काँग्रेसने केलेल्या या निर्णयामुळे परस्परविरुद्ध मतें वाळगणाऱ्या सर्व पक्षांच्या पुढाऱ्यांचें समाधान झालें व देशांतील काँग्रेसवाल्यानीं बहुमताने काँग्रेसच्या या निर्णयालाच मान्यता दिली. माँस्लेम लीगचे अधिवेशन याच वेळीं महमुदावादचे राजेसाहेब याच्या अध्यक्षतेखालीं भरलें व काँग्रेसच्या धोरणानुसारच सुधारणासंबंधाचा ठराव लीगने मंजूर केला.

प्रांतिक व वरिष्ठ सरकारच्या कामाची वाटणी करणे आणि मतदाराचा हक्क व मतदार सघ निश्चित करणे, या गोष्टी अद्याप ठरवावयाच्या होत्या. या कामाकरितां दोन कमिशनें हिंदुस्थानांत आलीं. मतदारीचा हक्क ठरविण्याचे काम साउथबरो कमिशनकडे सोंपविण्यात आलें होते व कामाची वाटणी निश्चित करण्याचे काम फ्रीथाम कमिशनला करावयाचे होते. ना गान्धी साउथबरो कमिटीवर होते. ब्राह्मणेश्वरांना स्वतंत्र मतदार सघ देण्यात येऊं नयेत म्हणून लॉर्ड साउथबरो यांच्यापार्शीं ना. शाल्सी आपलें वजन खर्ची घालणार आहेत, अशी शंका मद्रासकडील ब्राह्मणेश्वर पुढाऱ्यांना आल्यामुळें त्यांनीं या कमिशनवर चहिष्कार घातला व आपलें गाऱ्हाणें इंग्लंडच्या वेशीवर टांगण्याचे ठरविलें. हा आपला वेत त्यांनीं तडीस नेला व त्यात यशही मिळविलें.

हिंदुस्थानचे नष्टचर्य अद्याप संपले नव्हते. डिफेन्स ऑफ इंडिया अँक्टची अमलबजावणी जोरात चालू होती अल्लीवंधू व मौ. अबदुल कलाम अझाद यांच्या स्थानवद्धतेसंबंधाची हकीकत मागेच सांगितली आहे. १९१५ सालीं मुक्त होऊन अमृतसर काँग्रेसमध्ये उपस्थित होईपर्यंत अल्लीवंधू हे काँग्रेसवाले झालेले नव्हते. 'कॉमरेड' नावाचे जोरदार व झणझणीत साप्ताहिक महंमदअली चालवीत होते व शोकतअली 'हमदर्द' नावाचे दैनिक चालवीत होते. महायुद्ध सुरू झाले व दुबळ्या राष्ट्रांचे रक्षण करण्याचा आपला उद्देश दोस्त राष्ट्रांनीं जाहीर केला, त्या वेळीं 'ईजिप्त सोडा' या मधळ्याचा एक लेख महंमदअली यांनीं 'कॉमरेड'मध्ये प्रसिद्ध केला. यानंतर लवकरच अल्लीवंधूंना स्थानवद्ध करण्यांत

आले. राजबंदी-मुक्ततेचा वादशाही जाहीरनामा निघेपर्यंत हे अटकेंत होते. २५ डिसेंबर १९१९ रोजी त्यांची मुक्ता करण्यात आली.

लष्करभरति करणे व मन वळाविणे व युद्ध कर्ज उभारणे या बाबतींत 'वजन आणणे व मन वळाविणे' असले साधे उपाय योजण्यांत येतात, असे लॉर्ड विलिंग्डन व त्यांचे अधिकारी म्हणत होते; पण या बाबतींत ठिकठिकाणी अतिरेक होऊं लागले व विशेषतः पंजाबमध्ये यां अतिरेकाला ऊत आला. एके ठिकाणी (आकोला) तर तेथील लोकांनीं मामलेदाराच्या बगल्याला वेढा घातला. त्याचीं बायकामुलें बाहेर जाऊं दिलीं व त्या मामलेदाराला बगल्यात कोंडून बंगल्याला आग लावून दिली व त्याला बंगल्यासकट जाळून टाकलें.

केवळ राजकीय क्षेत्राचा विचार केला तर लॉर्ड चेम्सफर्ड याच्या कारकीर्दीत ग्रेस अँक्टचा उपयोग कडक रीतीनें करण्यांत आला. डिफेन्स ऑफ इंडिया अँक्टान्वये लॉर्ड विलिंग्डन यांनीं मिसिस वेझंट यांना मुंबई इलाख्यांत येण्यास बंदी केली. बंगालमध्ये जवळजवळ ३ हजार तरुण या कायद्यान्वये स्थानबद्ध करण्यांत आले. यानंतर मिसिस वेझंट यांनाही स्थानबद्ध करण्यांत आलें.

“क्रांतिकारक चळवळीशी संबंध असलेल्या कटाचे स्वरूप काय, त्यांचा बदोबस्त करण्याच्या कामीं कोणत्या अडचणी येतात व त्या दूर करण्याकरिता कोणते उपाय योजावे” यासंबंधी चौकशी करण्यासाठी सर सिडने रौलेट यांच्या अध्यक्षतेखाली एक कमिटी आदल्या सालीं नेमण्यांत आली. मि. कुमार-स्वामी शास्त्री व प्रवासचंद्र मित्र हे या कमिटीचे सभासद होते. या कमिटीनें आपलें चौकशीचें काम संपवून सरकारकडे रिपोर्ट सादर केला व कमिटीनें सुचविल्याप्रमाणें एक बिल वरिष्ठ कायदेकौंसिलापुढें मांडण्यात आलें. देशभर त्याच्याविरुद्ध चळवळ सुरू झाली. काँग्रेसच्या जादा अधिवेशनाच्या प्रसंगीं हा रिपोर्ट प्रसिद्ध झाला होता. रौलेट कमिटीनें केलेल्या शिफारशीचा काँग्रेसनें निषेध केला व कमिटीनें केलेल्या शिफारशी अंमलांत आल्यास हिंदी लोकांच्या जन्मसिद्ध हक्कांवर गदा येईल व लोकमताच्या हितकर वाढीला अडथळा होईल अशी भीति काँग्रेसनें व्यक्त केली.

काँग्रेसचें जादा अधिवेशन आगष्टच्या अखेरीस समाप्त झालें. काँग्रेसची नेहमींची बैठक डिसेंबरमध्ये दिल्ली येथे भरावयाची होती. प्रां. कॉ. कमिठ्यांनीं व स्वागत मंडळाने लो. टिळकांची या अधिवेशनाच्या अध्यक्षाचे जागी निवड केली. सर



सर सत्येंद्रप्रसन्न सिंह  
१९१५ मुंबई काँग्रेसचे अध्यक्ष




अंबिकाचरण मुजुमदार  
१९१६ लखनौ काँग्रेसचे अध्यक्ष




अॅनी बेझंट  
१९१७ कलकत्ता काँग्रेसच्या अध्यक्ष



सय्यद हसन इमाम  
१९१८ मुंबई खास काँग्रेसचे अध्यक्ष



पं. मोतीलाल नेहरू  
१९१९ अमृतसर व १९२८  
कलकत्ता काँग्रेसचे अध्यक्ष



लाला लजपतराय  
१९२० कलकत्ता खास काँग्रेसचे अध्यक्ष





व्हॅलेन्टाइन विरोल यांच्यावर केलेल्या फिर्यादीच्या बाबतीत लो. टिळकाना विलायतेस जावयाचें असल्यामुळें त्यांनीं आपल्याला हा मान स्वीकारतां येत नाहीं असें स्वागतमंडळाला कळविलें व मालवीय यांची त्यांच्या जागीं निवड झाली.


काँग्रेसचे तेहातिसावें अधिवेशन दिल्ली येथें २६ डिसेबर रोजीं सुरू झालें. हकीम अजमलखान हे स्वागत मंडळाचे अध्यक्ष होते. ११ नोव्हेंबर १९१८ रोजीं महायुद्ध तहकूब झालें. दोस्त राष्ट्रांचा पूर्ण विजय झाला व प्रे. विल्सन, मि. लॉइड जॉर्ज व इतर दोस्त राष्ट्रांतील मुत्सद्यांनीं स्वयंनिर्णयाच्या तत्वाची घोषणा केली; तेव्हां या घोषणेनुसार सुधारणाकायद्याचा विचार या काँग्रेसमध्ये झाला.

दिल्ली काँग्रेसलाही प्रेक्षकांची खूप गर्दी जमली होती व ४८६५ वर प्रतिनिधि या अधिवेशनाच्या प्रसंगी उपस्थित झाले होते. राजनिष्ठा व्यक्त केल्यानंतर जगांतील राष्ट्रांच्या स्वातंत्र्याकरितां चालविलेल्या युद्धांत दोस्त राष्ट्रांना विजय प्राप्त झाल्याबद्दल काँग्रेसने त्याचें अभिनंदन केले. स्वातंत्र्य, न्याय व स्वयंनिर्णय या तत्त्वाच्या रक्षणाकरितां दोस्त राष्ट्रांच्या शिपायांनीं—विशेषतः हिंदी सैनिकांनीं—युद्धाच्या रणमैदानावर जें शौर्य गाजविलें त्याबद्दलही एका ठरावानें अभिनंदन करण्यांत आले. एक प्रागतिक राष्ट्र म्हणून हिंदुस्थानला स्वयंनिर्णयाचें तत्त्व लागू करावें, व त्याला ब्रिटिश पार्लेमेंटने मान्यता द्यावी, व त्या दृष्टीनें पहिला हप्ता म्हणून राजकीय प्रश्नाच्या स्वतंत्रपणें करण्यांत येणाऱ्या चर्चेला अडथळा आणणारे असे कायदे ( रेग्युलेशन्स् व ऑर्डिनन्सेस ) रद्द करण्यांत यावेत. अटक करणें, स्थानबद्ध करणें, तुरुंगात टाकणें व हद्दपार करणे अशा प्रकारचे जे अधिकार सरकारी अधिकाऱ्यांना दिले आहेत ते काढून घ्यावेत, व इंग्लंडमधील राजद्रोहाच्या कायद्याप्रमाणेच हिंदुस्थानातील राजद्रोहाच्या कायद्याला स्वरूप देण्यांत यावे. हिंदुस्थानात लौकरच पूर्ण जबाबदारीचें स्वराज्य प्रस्थापित करावें. साम्राज्याची पुनर्घटना करतांना स्वायत्त वसाहतींना जे हक्क देण्यांत येतील तेच समानतेचे हक्क हिंदुस्थानाला देण्यांत यावेत अशी विनंति करण्यांत आली. शांतता परिषदेंत हिंदुस्थानातील लोकनियुक्त प्रतिनिधींना भाग घ्यावा, असे काँग्रेसला वाटत होतें म्हणून लो. टिळक, म. गांधी व मि. हसन इमाम यांची हिंदुस्थानचे प्रतिनिधी म्हणून काँग्रेसनें निवड केली. पूर्ण प्रातिक स्वराज्याचे हक्क ताबडतोब हिंदुस्थानाला द्यावेत हिंदुस्थानातील कोणताही प्रांत सुधारणांची अम्मलबजावणी करतांना वगळूं नये अशी शिफारस कॅह्न रौलेट

अॅक्टोसंबंधाच्या जादा अधिवेशनात पास झालेल्या ठरावालाच पुष्टि देण्यात आली. न हीं विलें पास झाल्यास सुधारणांच्या यशस्वी अंमलबजावणीच्या बाबतींत अडथळा उत्पन्न होईल, असें मत व्यक्त करण्यांत आलें. डिफेन्स ऑफ इंडिया अॅक्ट, सिटिशस मिटिंग्ज अॅक्ट, प्रेस अॅक्ट, किमिनल लॉ अमेंडमेंट अॅक्ट, जुने रेग्युलेशन व याच्या सारखेच दुसरे दडपशाहीचे कायदे रद्द करण्यांत यावेत व सर्व स्थानवर्दीना व राष्ट्रीय कैद्यांना ताबडतोब मुक्त करण्यात यावें असेही ठराव करण्यात आले. औद्योगिक कमिशनच्या रिपोर्टाचाही विचार या काँग्रेसमध्ये करण्यात आला. पं. मदन मोहन मालवीय हे या कमिशनचे सभासद होते. कमिशनने केलेल्या शिफारशीचें स्वागत करण्यात आलें. देशाच्या औद्योगिक प्रगतीच्या कामी सरकारने लक्ष घालावें, देशी भाडवलवाल्यांना उत्तेजन द्यावें, परकीय पिळणुकीपासून हिंदुस्थानचें संरक्षण करावें, व अलीवधूना मुक्त करण्यात यावें अशा सूचना काँग्रेसने केल्या. युद्धाकरितां ४५०००००० रु. व्री हिंदुस्थानने द्यावयाची खंडणी देशाची आर्थिक हलाखीची स्थिति लक्षांत घेऊन सरकारने मागूं नये अशीही एक मागणी काँग्रेसमध्ये करण्यात आली.

जादा अधिवेशनांत पास झालेल्या ठरावांनाच या काँग्रेसमध्ये पुष्टि देण्यांत आली. तरी मुंबईच्या जादा काँग्रेसमध्ये सर्व पक्षात जो सलोखा दिसून आला होता, तो मात्र या काँग्रेसमध्ये दिसून आला नाही. एका लहानशा प्रश्नावर शेवटीं मतभेद दिसून आला. प्रातिक स्वायसत्ता पूर्णांशने व ताबडतोब स्थापण्यात यावी कां या बाबतींतील मुंबईच्या ठरावाना पुन्हा पुष्टि द्यावी हाच तो मतभेदाचा प्रश्न होता असें मिसिस वेझट यांनीं म्हटलें आहे. मद्रासचे प्रतिनिधी व इतर नेमस्त पुढारी मुंबईच्या ठरावाच्या बाजूला होते, तर काँग्रेसमधील बहुमत मुंबईची तडजोड मानावयास तयार नव्हतें. आणि इंग्लंडमध्ये पाठविण्यांत येणाऱ्या शिष्टमंडळानें कोणत्या गोष्टींचा पुरस्कार करावा हा प्रश्न जेव्हां चर्चेला निघाला त्या वेळीं दिल्लीची मागणीच पुरस्कृत करण्यांत यावी, असें बहुमतानें ठरविण्यांत आलें. अर्थात मुंबईच्या तडजोडीच्या पक्षाचे लोक या शिष्टमंडळांतून वगळले गेले. “असमाधानकारक व निराशाजनक” या शब्दाबद्दल ना. शास्त्री यांनीं आक्षेप घेतला. १५ वर्षांची कालमर्यादा गाळण्यांत यावी असेही त्यांनीं सुचविलें पण मूळ ठरावच शेवटीं बहुमतानें पास झाला. प्रिन्स ऑफ वेल्स यांच्या स्वागताचा ठराव मात्र वगळण्यांत आला.

## प्रकरण पांचवें गांधीयुगाचा प्रारंभ



दिल्ली काँग्रेसने देशाला शांति मिळू दिली नाही. रौलेट विलांनी १९१९ फेब्रु-  
वारीमध्ये आपले डोकें वर काढले. हीं दोन वेगळीं विलें होती; यांपैकीं एक विल  
उन्हाळ्याच्या बैठकीत पुढें यावयाचें होतें. हें विल हंगामी स्वरूपाचें होतें. युद्ध  
बंद होऊन शांततेची प्रस्थापना झाल्यानंतर ६ महिन्यांनीं डिफेन्स ऑफ इंडिया  
ॲक्टची मुदत संपत होती. तेव्हां या कायद्याची जागा घेण्याकरितां पहिलें विल  
तयार करण्यांत आलें होतें. अराजक गुन्ह्यांची चौकशी हायकोर्टाच्या तीन जज्जां-  
समोर ताबडतोब करण्यांत यावी. या कोर्टाविरुद्ध अपील करण्याचा हक्क नसावा.  
बादशहाविरुद्ध गुन्हा करण्याचा संशय आलेल्या इसमाकडून जामीन घेणें, त्यांना  
एखाद्या विशिष्ट जागी राहावयास लावणे, निर्दिष्ट केलेलीं कृत्ये करण्यास मनाई  
करणें, सार्वजनिक सुरक्षिततेला बाध येईल अशा कृत्याशीं संबंध असलेल्या  
इसमाला पकडण्याचा अधिकार स्थानिक स्वराज्य संस्थाना देणें, भयंकर कृत्यें  
करणाऱ्या इसमाला तुरुंगांत सारखे डावून ठेवणें इत्यादि अधिकाराचा समावेश  
पहिल्या विलांत केला होता. देशाच्या फौजदारी कायद्यांत कायमचा बदल  
घडवून आणणें हा दुसऱ्या विलाचा उद्देश होता. राजद्रोहात्मक वाङ्मय प्रकाशित  
करण्याच्या किंवा प्रसार करण्याच्या उद्देशानें जवळ ठेवणें हा गुन्हा समजला  
जाऊन त्याकरितां तुरुंगवासाची शिक्षा देणे, बादशहाच्या माफीच्या साक्षीदाराला  
सरकारी संरक्षणाचें अभिवचन, सरकारविरुद्ध गुन्हा केल्यामुळें शिक्षा झालेला  
इसम सुद्धा आल्यावर त्याच्याकडून दोन वर्षांचा चागल्या वर्तणुकीबद्दल जामीन  
घेणें, अशा प्रकारचें या दुसऱ्या विलाचे स्वरूप होतें.

रौलेट रिपोर्ट १९ जुलै १९१८ रोजीं प्रसिद्ध झाल्यानंतर हीं विलें ६ फेब्रु-  
वारी १९२० रोजीं वरिष्ठ कायदे कौंसिलापुढें मांडण्यांत आलीं. यांपैकीं दुसरें  
विल गाळून टाकण्यांत आलें व पहिलें विल मार्चच्या तिसऱ्या आठवड्यांत  
पास करण्यांत आलें. रौलेट शिफारशींना कायद्यांचें स्वरूप देण्यांत आल्यामुळें  
उत्पन्न झालेल्या परिस्थितीला सत्याग्रहाची चळवळ सुरू करून तोंड देण्यांत  
येईल, असें गांधीजींनी जाहीर केलें व त्या दृष्टीनें लोकमताचा अंदाज घेण्या-

कारितां त्यांनीं देशभर मोठा दौरा काढला. सर्वत्र मोठ्या आदरानें त्यांचें स्वागत करण्यांत आलें. तुलनात्मक दृष्टीनें पाहतां परके असलेले हे गृहस्थ लोकांना का प्रिय झाले व त्यांनीं मांडलेला सत्याग्रहाचा विलक्षण कार्यक्रम लोकांना कां आवडला याचें उत्तर सरकारनें द्यावें. :

“ गांधीजी टॉलस्टॉयचे शिष्य आहेत. त्यांचीं व्यर्थें उदात्त आहेत व ते पूर्ण निरहंकार वृत्तीचे आहेत, अशी गांधीजींच्या रावंधानें मनजुत आहे. द. आफ्रिकेंतील हिंदी लोकांच्या वतीनें ते लढावयास उभे राहिले. तेव्हांपासून लोकांना त्यांच्यावद्दल आदर वाटू लागला. संन्यस्त व वैराग्यशील पुरुषाला पौर्वात्य लोक श्रद्धेनें मान देऊं लागतात. पौर्वात्याची ही परंपराच आहे. गांधीजींनाही लोक तशाच प्रकारचा मान देऊ लागले, गांधीजींना चहाणारे लोक व त्यांचे अनुयायी आपण एकाद्या विशिष्ट धर्माचे आहोत असें प्रतिपादन करीत नाहींत त्यामुळे गांधीजींच्या चळवळीला आणखी अधिक सामर्थ्याची जोड मिळाली. अहमदाबाद येथें राहावयास आल्यापासून ते अनेक समाजोपयोगी कामें करीत आहेत. व्यक्ति असो किंवा एकादा समाजांतील वर्ग असो, त्याच्यावर अन्याय होतो असें दिसून आल्यावर, त्याच्या निवारणाकरिता ते धावून जातात. यामुळे ते अधिक लोकप्रिय झाले आहेत. मुंबई इलाख्यात वऱ्याच शहरातील व खेड्यातील जनतेवर त्यांचें अत्यंत वजन असून ते सर्वांना पूजनीय झाले आहेत. आधिभौतिक शक्तीपेक्षा आध्यात्मिक शक्ति श्रेष्ठ आहे, असा महात्माजींचा विश्वास असल्यामुळे गांधीजींनीं रौलेट ॲक्ट विरुद्ध सत्याग्रहाचें शस्त्र उचलण्याचे ठरविलें. ही विलें पास झाल्यास सत्याग्रहाची चळवळ सुरू करण्यात येईल असें ता. २४ फेब्रुवारी रोजीं त्यांनीं जाहीर केले होतें. अशी जाहीर घोषणा करणें हें अत्यंत गंभीर स्वरूपाचे कृत्य होय, असे सरकारला आणि राजकीय पुढाऱ्यांना सुद्धा वाटलें. अशा प्रकारची चळवळ सुरू केल्यास त्याचे भयग्रद परिणाम होतील, असें कायदेकौन्सिलातील नेमस्त पुढाऱ्यांनीं जाहीर केलें हिंदी जनतेच्या अंतःकरणांत वसत असलेल्या गुप्त शक्ती या चळवळीमुळे मोकळ्यासुटल्यास त्याचे काय परिणाम होतील हें सांगता येणार नाहीं, अशी हिंदी स्वभावाचें पूर्ण ज्ञान असलेल्या वेझंटवाईनी सावधगिरीची सूचना दिली. या ठिकाणीं एक गोष्ट स्पष्टपणें सांगितली पाहिजे कीं, गांधीजींनीं अशी घोषणा केली असली तरी

∴ चंपारण्य, खेडा व अमदाबाद येथील हकीकतीशी याचें अनुसंधान आहे.

प्रत्यक्ष चळवळीला त्यांनीं मुखदात करीपर्यंत त्यांच्या स्वातंत्र्याला आड येईल असें कृत्य सरकारनें करण्याचे कांहीच कारण नव्हतें. महात्माजींच्या वर्तनांत किंवा त्यांच्या या घोषणेंत असें कांहीं नव्हतें कीं, ज्यामुळें सरकारचें हें कृत्य समर्थनीय ठरले असतें. सत्याग्रह ही अभावात्मक क्रिया आहे, त्यांत वास्तविकता नाही. म. गांधींनीं आधिभौतिक शक्तीचा केव्हांही निषेधच केला आहे. कायदे-भंगाच्या उपायानें आपण सरकारला रौलेट विलें रद्द करावयास लावूं, असा म. गांधींना पूर्ण विश्वास वाटत होता. या विलाच्या बाबतींत ता. १८ मार्च रोजीं त्यांनीं एक प्रतिज्ञा जाहीर केली.

“ इंडियन किमिनल लॉ अमेडमेंट बिल नं. १-१९१९ व किमिनल इमर्जन्सी पॅवर्स बिल नं. २-१९१९ हीं दोन्हीं विलें अन्यायमूलक आहेत. हिंदुस्थानची व सरकारची सुरक्षितता ज्यांच्यावर अवलंबून आहे, अशा व्यक्तिगत स्वातंत्र्याच्या स्वाभाविक हक्कावर या बिलांमुळे गदा येणार आहे, हे पाहून आम्ही असें गंभीरपणें जाहीर करतो कीं, या बिलांना कायद्याचें स्वरूप प्राप्त झाल्यास ती रद्द होईपर्यंत आम्ही या कायद्याचा, व या कामाकरिता नेमलेली कमिटी यापुढें ठरवील त्या कायद्यांचा, विनयपूर्वक भग करूं. आणि हा लढा चालू असेपर्यंत जीवित्व, व्यक्ति व मालमत्ता यांच्या बाबतींत आम्ही अत्याचार करणार नाही व श्रद्धापूर्वक सत्याचें पालन करूं, असे आम्ही प्रतिज्ञापूर्वक सांगत आहों.”

स्वराज्याचा एवढा प्रचंड प्रश्न पुढें दत्त म्हणून उभा असतां रौलेट विलासारख्या अगदीं किरकोळ व गौण प्रश्नाच्या बाबतींत सत्याग्रहाचे शस्त्र म. गांधींनीं कां उंचललें ही गोष्ट पुष्कळांना समजत नाही. १९२० सालीं स्वराज्याचा प्रश्न बाजूस ठेवून पंजाब व खिलाफतकरितां असहकारितेची चळवळ म. गांधींनीं सुरू केली, त्या वेळीं अग्नीच शंका उपास्थित करण्यांत आली होती. पण या मुद्यांचा आम्हीं मागून विचार करूं. म. गांधींच्या या धोरणाबद्दल बरील प्रकारच्या शंका उपास्थित करण्यांत आल्या, तरी बंगालशिवाय हिंदुस्थानातील इतर सर्व प्रांतांतून गांधीजींना या बाबतींत पाठिंबाच मिळाला. बंगालमध्ये देखील अगदी प्रारंभी या गोष्टीला पाठिंबा मिळाला नाही इतकेंच. दक्षिण भागानें तर अगदीं अनपेक्षितपणे या हाकेला ओ डिली. सरकारला जप्त करतां येऊं नये किंवा विकता येऊं नये म्हणून आपल्या मालमत्तेची असलेला आपला संबंध आपण सोडून द्यावा कीं काय अशी एक शंका उपास्थित करण्यांत आली.

होती. पण या वावर्तीत ज्याचा त्याने विचार करावा, ज्याची त्याने आपल्या स्वार्थत्यागाची मर्यादा ठरवावी. गांधीजींची त्या वावर्तीत मुळीच हरकत नव्हती. उपवास करून गांधीजींनी या चळवळीला आरंभ केला. देशांतील परंपरागत समजुतीला धरूनच ही गोष्ट होती. आत्मशुद्धीची ही कल्पनाच कित्येक पुढाऱ्यांच्या कानाला कर्कश वाटली. “राजकारणाचा व आत्मशुद्धीचा संबंध काय” असें ते तुच्छतापूर्वक विचार लागले. ता. ३० मार्च १९१९ या दिवशीं हरताळ पाळण्यांत यावा, प्रार्थना करण्यांत याव्या व सर्वत्र सभा भरवाव्या असें प्रथम ठरविण्यात आलें होतें, पण ती तारीख बदलून “एप्रिल सहा” रोजी हा कार्यक्रम ठरविण्यात आला. दिल्ली येथें ही गोष्ट वेळेवर जाहीर करण्यांत न आल्यामुळे तेथें हरताळ पाडण्यात आला. स्वामी श्रद्धानंद यांनी या मिरवणुकीचा पुढाकार घेतला होता. मिरवणुकीपुढून ते चालले असतां गोऱ्या सोजिरांनीं त्यांच्यावर गोळी झाडण्याची धमकी दिली. स्वामीजींनीं या गोळीचें स्वागत करण्याकरिता आपली छाती उघडी केली आणि ही धमकी पोकळ ठरविली. पण दिल्ली स्टेशनवर दंगा होऊन तेथेंही गोळीबार झाला. त्यात ५ इसम मरण पावले. २०।२५ लोक जखमी झाले. ६ एप्रिल रोजीं सर्व देशभर मोठ्या प्रमाणांत सभा व मिरवणुका झाल्या. “या लोकक्षोभाचें प्रसंगीं दिसून आलेली महत्त्वाची गोष्ट म्हणजे हिंदू-मुसलमानांतील अपूर्व बंधुभाव या वेळीं प्रतीतीस आला ही होय. हिंदू-मुसलमान पुढाऱ्यांतील ऐक्य हें राष्ट्रीय पुढाऱ्यांचें निश्चित धोरण सार्वजनिक सभांतून वगैरे दिसून येत होतें, पण या चळवळीच्या वेळीं अगदीं खालच्या वर्गातील लोकांतही हे ऐक्य झालेलें दिसून आलें. हिंदू-मुसलमानांतील बंधुभाव दर्शविणारी असामान्य दृश्ये या वेळीं दिसून आलीं. मुसलमान हिंदूंच्या हातचे पाणी प्याले व हिंदूंनीं मुसलमानांच्या हातच्या पाण्याचा स्वीकार केला. हिंदू-मुसलमानांचें ऐक्य ही त्या वेळची घोषणा होती व निशाणावरही तशीं वचनें लिहिण्यांत आलीं होती. मशिदीमधील उपदेशापीठांवरून हिंदु पुढाऱ्यांनी व्याख्यानें दिली. (इंडिया १९१९). महायुद्धानंतर तुर्कस्थानची परिस्थिति अनिश्चित झाली व खिलाफतीवर संकट आलें हें या ऐक्याचें निकटवर्ती कारण झालें होतें. व हिंदूंनीं मुसलमानांच्या या भावनेबद्दल सहानुभूति दाखविली होती.

सत्याग्रहाच्या या नवीन कल्पनेचा देशानें तत्परतेनें व अंतःकरणपूर्वक

स्वीकार केला. शांतता परिषदेत पाठविण्यांत येणाऱ्या हिंदी पुढाऱ्यांत गांधींचे प्रथम नाव गाळण्यात आलें होतें. पण दिल्ली काँग्रेसमध्ये बी. चक्रवर्ती व सी. आर. दास यांनी ठराव आणून ही चूक तेथल्या तेथेच सुधारली व महात्मा गांधींना या शिष्टमंडळांतील प्रातिनिधि म्हणून निवडून दिलें. “ १९१९ च्या एप्रिल ” नें हिंदुस्थानच्या इतिहासांतील एका नवीन प्रकरणालाच प्रारंभ केला.

हिंदुस्थानांतील चळवळीचा ओघ आतां पंजाबकडे वळला व तिच्याकरितां आत्मकष्ट सहन करण्याची पाळी त्यांच्यावर आली. हिंदुस्थानांतील सुशिक्षित वर्गानें व त्यांच्या काँग्रेस चळवळीनें पंजाबात पाय रोवावे, ही गोष्ट सरकारला आवडणें शक्य नव्हतें. सुशिक्षित लोक लष्करांत जाऊं पाहात होते व लष्करी काॅलेज काढण्यासंबंधानें चळवळ करीत होते. तेव्हां या सुशिक्षिताचे व पंजाबातील क्षत्रिय जातींचें संगनमत झालें, त्यांना राजकीय जागृतीचें शिक्षण मिळालें व राजकीय आकांक्षा त्यांनीं मनात बाळगल्या तर ब्रिटिश राज्य संपुष्टांत येण्याचाच प्रसंग येणार ! महायुद्धाच्या रणागणावरून हिंदी सैन्य नुकतेंच परत आलें होतें. जर्मनी, ऑस्ट्रिया, रशिया, तुर्कस्थान या राष्ट्रांच्या सैनिकांशीं ते शौर्यानें लढलें होतें व आपल्या सामर्थ्याची जाणीव त्यांना झाली होती. रूसो जपानी युद्धानें युरोपियन लष्कराविषयीच्या शौर्याच्या कल्पना नष्ट झाल्या होत्या आणि महायुद्धानें तर युरोपियनाच्या लष्करी सामर्थ्यासंबंधीच्या अवास्तव कल्पनाचा धुव्वा उडविला होता. तेव्हां काँग्रेसच्या चळवळीनें पंजाब भ्रष्ट होऊं द्यावयाचा नाही असें पंजाबचे सर मायकेल ओडवायर यांनीं ठराविलें होतें. तेव्हां काँग्रेसची चळवळ पंजाबांत चालू ठेवावयाची कीं नाहीं किंवा अमृतसर येथें बोलावलेली काँग्रेस बैठक भरू द्यावयाची कीं नाहीं, यासंबंधानें पंजाबातील काँग्रेसचे पुढारी व सर मायकेल ओडवायर-प्रभृती सरकारी अधिकारी यांच्यात जणू काय झटापटच सुरू झाली होती. अमृतसरच्या डि. मॅजिस्ट्रेटनें ता. १० एप्रिल १९१९ रोजीं सकाळीं ४ वाजता डॉ. किश्चलू व डॉ. सत्यपाल यांना आपल्या वंगल्यावर बोलावून घेतलें व एका अज्ञात स्थळीं त्यांना ठेवून दिलें. ही बातमी ताबडतोब सर्वत्र दूरवर पसरली. लोकांचे थवेच्या थवे एकत्र जमूं लागले. आपल्या पुढाऱ्यांना कोठें ठेवले आहे हें मॅजिस्ट्रेटला विचारावें अशीच त्यांची इच्छा होती. शहर व लष्कर यांच्या हद्दीवर असलेल्या लष्करी पहारेवाल्यांनीं या गर्दीला सिव्हिल लाइन्सकडे जाऊं दिलें नाहीं.



असला कांहीं प्रसंग कोठेही आला की, गर्दीतून विटांचें तुकटे फेंकण्यांत येतात, या गोष्टी ऐकूं यावयाच्याच; तीच गोष्ट या ठिकाणीही आली. गर्दीवर गोळीबार करण्यांत आला. ११२माणसें ठार झालीं व बरेच लोक जखमी झाले. गर्दी मागे फिरली. गोळीबाराला बळी पडलेल्या आपल्या दोस्तांना घेऊन त्यांची त्यांनीं मिरवणूक काढली. या रस्त्यावर असलेल्या नॅशनल बँकेला त्यांनीं आग लावली व तिच्या युरोपियन मॅनेजरला त्यांनीं ठार मारलें. अमृतसर येथें ठिकठिकाणीं झालेल्या दग्यांत पांच इंग्रज ठार झाले. आग लावून बँकेच्या इमारतीचा नाश करण्यांत आला, रेलवेची गुडस् शेड व इतर इमारतीही जाळण्यांत आल्या. त्या ठिकाणचें युरोपियन साहजिकच चिडले व त्यांनीं सूड घेण्याचें ठरविलें. १० एप्रिल रोजीं स्थानिक अधिकाऱ्यांनीं वरिष्ठ अधिकाऱ्याची मंजूरी मिळेल या अंदाजानें सर्व शहर लष्करच्या स्वाधीन केलें.

गुजराणवाला व कासूर येथेही असेंच भयकर अत्याचार लोकांनीं केलें. १२ एप्रिल रोजीं कासूर येथें जमलेल्या लोकांनीं तेथील रेलवे स्टेशनची नासधूस केली. तेलाच्या टाकीची शेड जाळून टाकली. सिमलच्या व तारायंत्राच्या तारा तोडून टाकल्या. गाडीवर हल्ला केला. तिच्या डब्यांतील कांहीं युरोपियनांना ठोकलें व दोन सोल्जरांना ठार केलें. एका ब्रॅच पोस्ट ऑफिसची लूट केली; मुख्य पोस्ट ऑफिस व कोर्ट जाळून टाकलें; व इतरही बरेच नुकसान केलें. सरकारी रिपोर्टावरूनच वरील हकीकती थोडक्यांत दिल्या आहेत. लोकांना प्रथम विथावण्यांत आलें होतें, असें लोकांच्यातर्फे प्रसिद्ध झालेल्या हकीकतींतून म्हटलें आहे.

गुजराणवाला येथें एप्रिल ता. १४ रोजीं लोकांच्या गर्दीनें गाडीला वेढा दिला व तिच्यावर दगडफेंक केली. रेलवे रस्त्यावरील एका लहानशा पुलाला आग लावली व दुसऱ्या एका पुलावर पोलिसांनीं एका गाईचें वासरू मारून टांगून ठेवलें म्हणून तो लोकांनीं जाळून खाक केला. तार ऑफिस, पोस्ट ऑफिस, रेलवे स्टेशन, या सर्वांना त्यानंतर आगी लावण्यांत आल्या. डांक बगला, कलेक्टर कचेरी, चर्च, शाळा वगैरे इमारतींचाही असाच नाश करण्यांत आला.

याशिवाय देशांत ठिकठिकाणीं अशाच प्रकारचे अत्याचार झाले. लाहोरमध्येही अत्याचार व गोळीबार झाले. कलकत्त्यातूनही दंगे झाल्याच्या बातम्या येऊं लागल्या. पंजाबमध्ये दंगे झाल्याची बातमी ऐकून डॉ. सत्यपाल व स्वामी श्रद्धानंद

यांच्या निमंत्रणावरून ता. ८ रोजी म. गांधी दिल्लीकडे जाण्यास निघाले. पंजाब व दिल्ली भागांत त्यांनी जाऊ नये अशी नोटीस त्यांच्यावर वाटेंतच बजावण्यांत आली. त्यांनी हा हुकूम मानण्याचें नाकारल्यावरून त्यांना अटक करण्यांत आली व पलवाल स्टेशनहून स्पेशल गाडीने त्यांना परत ता. १० एप्रिल रोजी मुंबईस आणण्यांत आले.

गांधीजींच्या अटकेची बातमी ऐकतांच अहमदाबादमध्ये दंगे झाले व कांहीं इंग्रज व हिंदी अधिकारी या लोकक्षोभास बळी पडले. १२ एप्रिल रोजी विरमगांव व नडियाद येथेही दंगे झाले. कलकत्ता येथे झालेल्या दंग्यांमुळे गोळीबार करण्यांत आला. ५।६ लोक ठार झाले व बारा इसम जखमी झाले. मुंबईस आल्यानंतर गांधीजींनी लोकांना शांत करण्याचा प्रयत्न केला व ते अहमदाबादला गेले. हे दंगे झालेले पाहून सत्याग्रह तहकूब केल्याबद्दलचें एक पत्रक त्यांनी प्रसिद्ध केलें.

बाहेर याप्रमाणें परिस्थिति असतां अमृतसरमध्ये दुःखदायक प्रकार झपाट्याने घडून येत होते. ता. १३ एप्रिलपर्यंत अमृतसरमध्ये लष्करी कायदा जाहीर केलेला नव्हता. पण सरकारी रिपोर्ट ता. १० एप्रिल पासूनच खरा लष्करी कायदा तेथे सुरू असल्याचे कबूल करतो. वास्तविकपणें १५ एप्रिल रोजी लाहोर व अमृतसर येथे व त्याचप्रमाणें पंजाबातील इतर भागांमध्ये लष्करी कायदा जाहीर करण्यांत आला. १३ एप्रिल रोजी म्हणजे वर्ष प्रतिपदेस जालियनवाला बागेंत एक जंगी जाहीर सभा भरविण्याचें जाहीर झालें होतें. ही जागा शहराच्या मध्यावर आहे. इच्याभोंवतीं मोठमोठे वाडे आहेत. जागेला वाटलीसारखें तोड आहे व ह्या मैदानातून बाहेर पडण्याला तेवढाच मार्ग आहे. या बागेंत वीस हजार स्त्री, पुरुष व मुलें एकत्र जमलीं असतां, जनरल 'डायर' आपल्याबरोबर १०० हिंदी व ५० ब्रिटिश सोल्जर घेऊन आला. हंसराज नावाचे एक गृहस्थ या लोकसमुदायापुढें व्याख्यान देत असतानाच डायरनें गोळी चाळविण्याचा हुकूम दिला. गर्दी मोडण्याचा हुकूम प्रथम आपण लोकांना केला व नंतर गोळीबाराचा हुकूम केला, असें जनरल डायरनेंच हंटर कमिटीपुढें सांगितलें होतें. परंतु त्याच वेळीं पहिला हुकूम केल्यानंतर दोन तीन मिनिटांनीच दुसरा गोळीबाराचा हुकूम केला, हीं गोष्ट त्यानेंच कबूल केली आहे. काहीं असलें तरी एवढ्या अरुंद फाटकांतून वीस हजार लोक २।३ मिनिटांत

बाहेर पडणे शक्य नव्हतें. या समाजावर सोळाशें गोळ्या झाडण्यांत आल्या. जवळचा दारुगोळा संपला तेव्हांच या लष्करानें गोळीबार बंद केला. गव्हर्नमेंटच्या म्हणण्याप्रमाणेंच ४०० इसम या ठिकाणीं मृत्युमुखीं पडले व हजार ते दोन हजार इसम जखमी झाले. या गोळ्या हिंदी शिपायांनीं झाडल्या. त्यांच्या-  
मागें ब्रिटिश सोल्जर उभे केले होते. हें सर्व लष्कर वागेंतील उच्चवट्याच्या जागीं उभे होतें. या प्रसंगांतील खरोखर अत्यंत करुणाजनक गोष्ट म्हणजे मृत्युमुखी पडलेल्या व मरणोन्मुख झालेल्या लोकाना रात्रभर तळमळत रहावें लागलें; त्यांना प्यायला पाणी मिळालें नाहीं, त्यांची कोणत्याही प्रकारची शुध्दुपा करण्यांत आली नाहीं किंवा त्यांना कोणतीही वैद्यकीय मदत मिळाली नाहीं. डायरचें म्हणणें असें होतें कीं,—ही गोष्ट पुढें वाहेर आली—  
“सर्व शहर लष्करच्या ताब्यात आलें असल्याकारणानें लोकांना एकत्र जमावयास परवानगी नाहीं, अशा प्रकारची दबडी मी त्या दिवशीं सकाळीं पिटविली होती. लोकांनीं माझा हा हुकूम उघडपणें झुगारून दिला म्हणून त्यांना एक धडा शिकवावा अशी माझी इच्छा होती. मी गोळीबार तर केलाच, पण माझ्यापार्शीं पाहिजे तितका दारुगोळा असता तर यापेक्षां जास्त वेळ गोळी चालविण्याचा ही मी हुकूम दिला असता. मी फक्त १६०० शेंच गोळ्या झाडल्या, कारण माझ्याजवळचा दारुगोळा संपला होता. वास्तविकपणें एक चिलखती गाडी मी माझ्यावरोवर नेली होती, पण वागेच्या दारांतून ती जाणार नाहीं म्हणून मी ती मागें ठेवली.”

जनरल डायरच्या कारकीर्दीत लोकाना कल्पानातीत शिक्षा भोगाव्या लागल्या. अमृतसरचा पाण्याचा व विजेचा पुरवठा बंद करण्यात आला. सार्वजनिक जागे-  
वर उभे करून लोकाना फटके मारणें ही गोष्ट तर त्या दिवसात सामान्यच झाली होती. या सर्व शिक्षापेक्षां सरपटत जाणाऱ्या हुकुमानें तर या सर्वांवर ताण केली. मिस् शेर्वुड नावाची एक युरोपियन मिशनरी डॉक्टरबाई शहरातील एका गल्लीतून सायकलवरून जात असता तिच्यावर लोकांनीं हल्ला केला. यामुळं वरील हुकूम देण्यांत आला होता. या गल्लींतून जातांना प्रत्येक इसमानें पोटावर पालथे पडून सरपटत गेलें पाहिजे असा हा हुकूम होता. त्या रस्त्यात राहणाऱ्या कांहीं सभ्य नागरिकांनीं मिस् शेर्वुडचें रक्षण केलें होतें. तथापि सर्वांवर हाच हुकूम सर्रास लावण्यात आला.

रेल्वेवर तिसऱ्या वर्गाची तिकिटें लोकांना देऊं नयेत असा मनाई हुकूम करण्यांत आला होता. त्यामुळे सामान्य लोकांचा प्रवासच बंद पडला. दोहोपेक्षां अधिक माणसानी फूटपाथवरून व फरशीवरून एकत्र चालूं नये असाही एक सक्त हुकूम देण्यांत आला होता. युरोपियनाच्या सायकली खेरीज इतर सर्व सायकली सरकारने हुकूम काढून आपल्या ताब्यात घेतल्या होत्या. ज्या लोकांनी आपली दुकानें बंद केलीं होती, त्याच्यावर सक्ती करून त्यांना दुकानें उघडण्यास भाग पाडले व हा हुकूम मोडल्यास जबर शिक्षा देण्यांत येतील, असें बजावण्यांत आले. बाजारातील जिनसाचें भाव लष्करी अधिकाऱ्यांनीं नक्की ठरवून टाकले. बैलगाड्यावर लष्करी नियंत्रण सुरू झालें. किल्ल्याजवळ एक सार्वजनिक फ्लॅटफॉर्म तयार करून त्यावर फटके मारण्याचा त्रिकोनी स्टॅंड उभा करण्यांत आला होता. शहरातील निरनिराळ्या चव्हाट्याच्या जागीही असेच त्रिकोनी स्टॅंड उभे करण्यांत आले होते. अमृतसर येथे या दिवसात एक ट्रायब्यूनल कोर्ट बसविण्यांत आले होते. यापुढे गंभीर स्वरूपाच्या आरोपाचें २००वर खटले चालविण्यांत आले. खटला चालविण्याचें किंवा पुराव्याचें सामान्य नियमाचें देखील या कोर्टांनं पालन केलें नाही. या आरोपीपैकीं ५१ लोकाना फांसी, ४६ इसमांना जन्मभर हद्दपारी, दोघांना १० वर्षांची कैद, ७९ लोकाना ७ वर्षे, १० इसमाना ५ वर्षे, १३ इसमाना ३ वर्षे व ११ इसमांना त्यापेक्षा कमी मुदतीच्या शिक्षा देण्यांत आल्या. लष्करी अधिकाऱ्यांनी आपल्या अखत्यारांत जे खटले चालविले त्याची गणना यात केलेली नाही. या अधिकाऱ्यांनीं ६० इसमांवरील आरोपाची चौकशी केली व त्यापैकीं ५० जणाना शिक्षा दिल्या. लष्करी कायद्यान्वये खटले भरून सिव्हिल मॅजिस्ट्रेटांनीं १०५ इसमांना निरनिराळ्या मुदतीच्या शिक्षा दिल्या. हटर कमिटीतील एक सभासद जस्टिस् रँकिन् यानी “काय हो जनरल ! मी असं विचारतो याबद्दल क्षमा करा, पण काय हो ! हा एक भ्याडपणाचाच प्रकार नव्हता का ?” असें जनरल डायर याना विचारलें. जनरल डायर यानी उत्तर दिलें “नाहीं. तसें नाहीं ! तें एक भयानक कर्तव्य होतें ! मला तें करावें लागलें ! ती एक दयामय गोष्ट होती. त्या वेळी मी चांगला गोळीबार केला पाहिजे अगदीं जोराचा गोळीबार केला पाहिजे, म्हणजे दुसऱ्या कोणावरही पुन्हां असा गोळीबाराचा प्रसंग येणार नाहीं, असें मला वाटलें. गोळी चालवितानाही या लोकांना तेथून हाकून लावणें

वे तेथील गदां मोडणें अगदीं शक्य होतें. परंतु ते लोक पुन्हां परत आले असते व मला हंसले असते. आणि मी मला स्वतःलाच मूर्खांत काढून घेतलें असतें.”

जनरल डायरच्या या कृत्याला सर मायकेल ओडवायर यांनीं तार करून नावडतोय संमति दिली. “ तुमचे कृत्य योग्य आहे. लेफ्टनंट गव्हर्नरांना तें सम्मत आहे. ”

१९२० च्या प्रारंभीच्या दिवसांत हंटर कमिशनपुढें झालेल्या चौकशींत जनरल डायर यांनीं वरिल सर्व गोष्टी कबूल केल्या. हा प्रसंग घडून आल्यानंतर त्यांतील सगळ्या गोष्टी एक वर्षभर कोणालाच माहीत नव्हत्या. या प्रसंगाची साधी बातमी या वेळीं तर नाहींच पण पुढें काहीं महिने लोटून गेले तरीसुद्धा कोणाला कळली नाहीं. पंजाबमध्ये यावेळीं वर्तमानपत्रावरील वदी इतकी कडक होती व प्रांतांतून बाहेर जाणाऱ्या येणाऱ्यावर इतकी कडक बंधने होती कीं, खुद्द ऑल इंडिया काँग्रेस कमिटीला अमृतसरच्या या दुःखकारक प्रसंगाची बातमी कलकत्ता येथें १९१९ च्या जुलैमध्ये कळली. ही बातमी या कमिटीच्या सभेपुढें ज्या इसमानें फोडली तो इसम घाबरून गेला होता. दम कोंडून धरून गुणगुणत त्यांनीं ही हकीगत सांगितली, एवढेंच नव्हे तर ती गुप्त ठेवली पाहिजे, अशा विश्वासानें त्यानें ती सांगितली. पंजाबातील हे शोकपर्व केवळ अमृतसर येथेंच घडून आले असें नाहीं. लाहोर, गुजराणवाला, कासूर व इतर अनेक ठिकाणी असेच प्रकार कर्नल जॉनसन, बॉस्वर्थ स्मीथ, कर्नल ओब्रायन व इतर मुलकी व लष्करी अधिकाऱ्यांनीं केले. या अत्याचाराच्या हकीकती खरोखरच समाजासर्वे रक्त गोठवून टाकणाऱ्या आहेत !

पार्लमेंटला सादर केलेल्या श्वेतपत्रिकेंतील सरकारी रिपोर्टांत लष्करी कायद्याचा अंमल पंजाबमधील इतर भागांपेक्षां लाहोरमध्ये अधिक कडक स्वरूपाचा होता, असें म्हटलें आहे. लाहोरमध्ये या वेळीं ताबडतोब कर्फ्यू ऑर्डर \* सोडण्यांत आली. रात्री ८ नंतर जे लोक घराबाहेर आढळतील त्यांना गोळी घालून ठार मारण्यांत येईल, फटके मारण्यांत येतील, दड करण्यांत येईल, त्यांना तुरुंगांत टाकण्यांत येईल किंवा इतर अनेक शिक्षा देण्यांत येतील, असें बजावण्यांत आलें.

\* ही व याच्यापुढील हकीकत मिस्टर वि. जी. हॉर्निमन् यांच्या “ अमृतसर ” या पुस्तकांतून घेतली आहे.

ज्यांनी आपली दुकाने बंद केली होती त्यांना ती उघडण्यास भाग पाडले, दुकाने न उघडल्यास त्यांना गोळी घालून ठार मारण्यांत येईल किंवा त्यांचे दुकान जबरदस्तीने उघडून आंतील सामान लोकांना फुकट वाटण्यांत येईल, असेही जाहीर करण्यांत आले.

वाकिलानी, त्यांच्या एजंटानी, दलालानी, सरकारी कचेरीत आपली नावे नोंदविली पाहिजेत व परवान्याशिवाय शहर सोडून बाहेर जातां कामा नये, असें हुकूम सोडण्यांत आले. ज्या लोकांच्या घराच्या भिंतीवर, लष्करी कायद्याचे जाहीरनामे चिकटविले होते त्यांचे त्या लोकांनी रक्षण केले पाहिजे, ते फाटतां कामा नये किंवा विकृत करतां कामा नये, असें हुकूम देण्यांत आले. वस्तुस्थिति अशी होती कीं या लोकांना रात्री ८ नंतर बाहेर पडावयासहि परवानगी नव्हती. तेव्हा त्यांनी तें जाहीरनामे सांभाळावयाचे कसे ? कॉलेजच्या विद्यार्थ्यांनी दिवसांतून चार वेळां लष्करी अधिकाऱ्याच्या ऑफिसांत हजेरी द्यावी, असेंही हुकूम फर्माविण्यांत आले होते. ज्या लोकांना धान्य खरेदी करण्याची ताकद नव्हती अशा गरीब लोकाकरिता शहरातील उदार धनिकांनी लंगर (अन्नछत्र) उघडले होते, तेही बंद केले. हिंदी लोकांच्या मालकीच्या मोटार गाड्या व मोटार सायकली, लष्करी अधिकाऱ्याकडे त्यांच्या उपयोगाकरितां स्वाधीन केल्या पाहिजेत. हिंदी लोकांच्या घरातील विजेचे पंखे व इतर विजेचे सामान काढून घेऊन सोल्जराच्या उपयोगाकरिता लष्करात नेण्यांत आले. भाड्याचे टागे ठेवणाऱ्या लोकांनी शहरापासून दूर अंतरावर असलेल्या लष्करी ऑफिसात हजेरी दिली पाहिजे, अशी त्यांच्यावर सक्ती करण्यांत आली. सुशिक्षित व वाकिलासारख्या धंदेवाल्या वर्गाच्या दृष्टीनेच आपले हुकूम काढण्यांत आले होते, असें कर्नल जॉनसन यांनी कबूल केले. या सुशिक्षित वर्गातूनच राजकीय चळवळी निर्माण होतात असें त्यांचे म्हणणे होतें. घराच्या भिंतीवर लावलेला जाहीरनामा (पोस्टर) कोणी तरी फाडून टाकील अशी लोकांनी तक्रार केली, त्या वेळी रात्री आठ नंतर बाहेर राहण्यास मालकाना पास मिळतील, नोकराना ते मिळणार नाहीत असें सांगण्यांत आले. १६ ते २० वर्षांच्या विद्यार्थ्यांवर तर फारच कडक नजर होती. लाहोर हें एक मोठे विश्वविद्यालयीन नगर आहे शहरातील निरनिराळ्या कॉलेजांतील विद्यार्थ्यांनी दिवसांतून चार वेळा हजेरी दिली पाहिजे असा हुकूम

काटण्यांत आला होता. हजेरा नोंदविण्याचें एक ऑफिस तर कॉलेजपासून चार मैल अंतरावर होतें. एप्रिल महिन्याच्या कडकजीत उन्हाळ्यांत, घरांत देखील ज्या वेळीं १०८° उष्णतामान असतें, अशा वर्षातील कडक उन्हाळ्याच्या दिवसांत या मुलांना रोज १९ मैल चालून जावे लागत होतें. कांहीं मुलें तर या दिवसांत रस्त्यावरच मुर्छित होऊन पडत. हा हुकूम त्यांच्या बाबतींत योग्यच आहे, या हुकूमामुळे ते उपद्राप करणार नाहींत असें कर्नल जॉनसन यांनीं उत्तर दिलें. एका कॉलेजच्या भितीवरील लष्करी बायद्याचा जाहीरनामा कोणी तरी फाडून टाकला. त्यामुळे प्रिन्सिपॉलसकट सगळे प्रोफेसर पकडण्यात आले व त्यांना लष्करी पाहण्याखाली रस्त्यातून चालवीत किल्ल्याकडे नेण्यात आलें व तीन दिवस पर्यंत लष्करी पाहण्यात त्यांना ठेवलें. किल्ल्यावरील एक कोंपरा त्यांना राहण्याम दिला होता आणि छपरावर निजण्यास सांगितले होतें. राज-द्रोहाचा प्रसार करण्याकरितां लंगरांचा उपयोग केला जातो म्हणून ती बंद केली, असे कर्नल जॉनसन यांनीं सांगितल. याला कांहीं पुरावा नाहीं व ही गोष्ट त्यांना कोणी सांगितली हें माहीत नाहीं, असे ते उलट तपासणींत म्हणाले.

या बाबतीत आपण जें धोरण स्वीकारलें त्यावर कर्नल जॉनसन स्वतः अगदीं खूष होते. लाहोरमधील युरोपियन नीं त्यांना एक खाना दिला. त्या वेळीं “ गरिबाचें त्राते ” असें विशेषण त्यांना देऊन त्याचा गौरव करण्यांत आला. हे गरीब लोक कोण ? तर ६ आठवडे ज्यांनी अत्यंत हालअपेष्टा सोसल्या ते. गुजराणवाला येथे मार्शल लॉची अमलबजावणी करणारे कर्नल ओब्रायन, कासूरची जबाबदारी अगावर घेतलेले कॅप्टन डोव्हेटन, शेख-पुन्यावर अंमल गाजविणारे मुलकी अधिकारी मि. वॉसवर्थ स्मिथ, यांनीं या दिवसांत आपल्या मते विशेष कामगिरी करून नांव गाजविलें.

गुजराणवाला येथें स्वैरपणें बाँम्ब टाकण्यात आले व लोकांच्या गर्दांवर मशिनगनमधून दोनशे पंचावन्न गोळ्यांची फेर झाडण्यांत आली. या सगळ्या अत्याचाराचा परिणाम काय झाला ? तर नऊ लोक मरण पावले व फक्त १६ लोकांना जखमा झाल्या, असें सांगण्यात येतें. आणि या गोष्टीवर लोकांनीं विश्वास ठेवावा, अशी अपेक्षा केली जाते.

ज्या ज्या ठिकाणीं गर्दां दिसली तेथें तेथें गोळीबार करण्यांत आला, असें कर्नल ओब्रायन यांनीं कमिटीपुढें साक्ष देतांना सांगितलें आहे. शहरांतून कांहीं

लोक बाहेर पडले, तेव्हा ते दंगेखोर आहेत असे समजून त्यांच्यावर वॉव टाकला. मेजर कार्बेरी याच्या साक्षीतील खालील उताऱ्यावरून त्याची मनो-रचना कशी होती, याची कल्पना येण्यासारखी आहे. “लोक पळून चालले होते म्हणून त्यांची गर्दी मोडण्याकरिता बॉम्ब टाकला. लोकांची पागापाग झाली व त्यांनीं खुद्द खेड्यावरच मशिनगनची फेरी झाडली. तेव्हा घराच्या भिंतींना कांहीं गोळ्या लागल्या असे त्यांना वाटले. निरपराधी व अपराधी असा फरक त्यांना करितां आला नाही. ते दोनशें फूट उंचीवर होते व त्यांना आपण काय करतो हें पूर्णपणे दिसत होतें. केवळ बॉम्ब टाकल्याने त्याचा उद्देश साध्य झाला नाही. केवळ नुकसान करणें एवढाच गोळीवार करण्याचा हेतु नव्हता. खेड्यातील लोकांचें हित व्हावे या बुद्धीनेच असे करण्यात आले. कांहीं थोडे लोक ठार केले म्हणजे लोक पुन्हां एकत्र जमणार नाहीत, असे त्यांना वाटले. या कृत्याचा नैतिक परिणामही झाला. यानंतर ते शहरावर चाल करून गेले व लोक पळून जात असतांना त्यांच्यावर बॉम्ब टाकले.”

अमृतसर व लाहोर यांच्याप्रमाणेच गुजराणवाला, कासूर व शेखपुरा या शहरांतून करफ्यू ऑर्डर काढण्यात आली होती. हिंदी लोकांना प्रवासाची बंदी करण्यात आली होती, जाहीर व खासगी रीत्या फटके मारण्यात येत होते व सर्सास अटक करण्यात आलेल्या लोकांची समरी कोर्टापुढे व स्पेशल ट्रायब्यूनल पुढे चौकशी करून त्यांना शिक्षा देण्यात येत असत. ब्रिटिश अधिकारी पुढे आलेला दिसल्याबरोबर हिंदी इसमाने सलाम केला पाहिजे, गाडीतून खाली उतरले पाहिजे, घोड्यावरून वसून चालले असल्यास खाली उतरले पाहिजे, छत्री घेऊन जात असल्यास ती खाली केली पाहिजे, “आपल्यावर आता नवे धनी आले आहेत हे लोकांना पूर्णपणे समजले पाहिजे” म्हणून हे हुकूम काढण्यात आले होते असे कर्नल ओब्रायन यानें सांगितले. पुष्कळ लोकांना अटक करून त्याची चौकशी वगैरे न करतां त्यांना सहा आठवडेपर्यंत तुरुंगांत टांगून ठेवण्याच्या कामी हेच जबाबदार होते. एके ठिकाणी गहरांतील प्रमुख नागरिक एकाएकी पकडून त्यांना मालाच्या उघड्या डब्यांत रेंचून भरून बरेच मैलपर्यंत भर उन्हांत नेण्यांत येऊन त्यांना लाहोर येथें पांचविण्यांत आले. ह्यापैकी काहीं लोक अर्धनग्न होते. नैसर्गिक विधी करण्यासही त्यांस परवानगी देण्यात आली नाही. जवळजवळ ४४ तासपर्यंत त्यांना या मालाच्या डब्यांतून



झाली, ही गोष्ट कबूल करण्यांत आली. “मी कोणताही गुन्हा केलेला नाही, कोणताही पुन्हा करणार नाही मी चुकलो चुकलो चुकलो. I have committed no offence, I will not commit any offence. I repent, I Repent, I repent.”

गुजराणवाला व गुजरात येथे मार्शल लॉची अंमलबजावणी करणारे मेजर स्मिथ यांना सर चिमणलाल सेटलवाड ह्यांनी प्रश्न विचारला असता त्यांनी असे उत्तर दिले की, “आपल्या भागांतील सर्व ठिकाणी हा हुकूम लागू करण्यांत आला होता. इन्फंट क्लासांतील ५१६ वर्षे वयाच्या मुलांनाही परेड करणे भाग पडत होते. फक्त संध्याकाळच्या परेडला लहान मुलांनी येऊ नये, असे ठरविण्यांत आले होते.” कर्नल ओब्रायन आपल्या साक्षीत म्हणाले की, “वजिरावादमध्ये एक मुलगा परेडीत चालत असतांना मुर्छित झाला. त्याबद्दल मी लष्करी अधिकाऱ्यांना लिहिले. दोन वेळांच्या ऐवजी ३ वेळां परेड काढण्यांत यावी असा हुकूम मिलिटरी अधिकाऱ्यांनी दिला असल्याचे मला माहीत नाही, व तो तसा दिला असल्यास त्यांत कठोरपणा नाही.”

पश्चाताप व्यक्त करण्याची कल्पना मि. बॉस्वर्थ स्मिथ यांचीच होती; सागला येथे पश्चाताप मंदिर (House of repentance) बांधण्याचे आपण सुचविले. ही कल्पना चांगली होती असे त्यांनी सांगितले. परंतु १०००० रुपये खर्चून ही इमारत बांधावी असा आपला उद्देश होता, ही गोष्ट त्यांनी नाकारली. ह्या संवधाची विस्तृत माहिती काँग्रेस कमिटीच्या ह्या विषयावरील पुराव्याच्या रिपोर्टांत पुस्तकांत वावावयास सांपडेल. ह्या प्रसंगांत सांपडलेल्या १५०० लोकांच्या कैफियती देण्यांत आल्या आहेत.

ह्या चळवळीला अनपेक्षितपणे एक निराळीच दिशा लागली हें पाहून गांधींच्या अंतःकरणाला नि संशय मोठा धक्का बसला. आपण हिमालयाएवढी चूक केली, ही गोष्ट त्यांनी कबूल केली. ह्या परिस्थितीचा फायदा दुष्ट लोकांनी घेतला व सर्वत्र अव्यवस्था माजविली. खरे सत्याग्रही ह्या अनर्थाला मुळीच कारणीभूत झालेले नाहीत. पुन्हा पूर्वस्थिति निर्माण करण्याचे कामी आपण शक्य ते प्रयत्न करू, असे त्यांनी जाहीर केले. व सत्याग्रहाची चळवळ तहकूब केली. लॉर्ड चेम्सफर्ड यांनी १४ एप्रिल रोजी एक ठराव प्रसिद्ध करून व हातीं असलेल्या सगळ्या उपायांचा अवलंब करून हें संकट दूर करण्याचा प्रयत्न

केला पाहिजे असे जाहीर केले. याच वेळी तिसरे अफगाण युद्ध सुरु झाल्या-  
मुळे पंजाबातील परिस्थिति अधिकच विकट झाली. ४ मे रोजी लष्कराची  
जमवाजमव करण्यांत आली, आणि मार्शल लॉची मुदत ११ जूनपर्यंत वाढविण्यांत  
आली. मार्शल लॉची मुदत वाढविल्याबद्दल निषेध म्हणून १९ जुलै रोजी सर  
शंकर नायर यांनी व्हाईसरॉयच्या एक्झीक्युटिव्ह कौन्सिलमधल्या आपल्या जागेचा  
राजिनामा दिला. ह्या सर्व काळांत पंजाबमध्ये वर्तमानपत्रावर कडक निर्बंध  
ठेवले होते व व्यापारव्यवहाराबद्दल नियंत्रण घालण्यात आले होते. मि.  
अँड्र्यूज यांना पंजाबांत पाऊल टाकण्यास मनाई करण्यात आली होती. त्यांना  
एक दिवस पोलीस कस्टडीत ही ठेवण्यांत आले. हद्दपारीचा हुकूम त्यांना  
देण्यात आला व अमृतसर येथे मेच्या आरंभी त्यांना पकडण्यांत आले.  
पंजाबांतील कैद्यांच्या वर्तनी काम चालविण्याकरिता वॅ. अँडले नॉर्टन हे  
पंजाबमध्ये जाणार होते, त्यांनाही मनाई करण्यांत आली. पंजाबांत झालेल्या  
ह्या अन्यायांची चौकशी करावी व मार्शल लॉच्या दिवसांत वसविलेल्या ट्रिब्यूनलने  
दिलेल्या शिक्षा कमी करण्यांत याव्या अशी सर्वत्र मागणी करण्यांत आली.  
पंजाबांतील एक प्रसिद्ध काँग्रेस पुढारी व धनिक गृहस्थ लाला हरकीसनलाल ह्यांना  
जन्मठेप काळेपाण्याची शिक्षा देण्यात आली व ४० लाखांची त्यांची मालमत्ता जप्त  
करण्यांत आली. १९१९ सप्टेंबरमध्ये व्हाईसरॉयांनी पंजाब प्रकरणाची चौकशी  
करण्याकरिता हंटर कमिटीची नेमणूक जाहीर केली व १८ सप्टेंबर रोजी इंडेस-  
निटी बिल (नुकसानभरपाईच्या माफीचे) पास केले. पंडित मदन मोहन  
मालवीय ह्यांनी ४॥ तास भाषण करून हे बिल तहकूब करण्याबद्दल जोराचा  
विनंति केली. देशांत शांतता व व्यवस्था राखण्याकरिता अशा विलाची जरूरी  
आहे, असे सांगण्यात आले. “ प्रामाणिक नागरिक आक्षेप घेईल अशी कोणतीही  
गोष्ट रौलेट बिलांत नाही. ” मिसस वेझंट यांनी आपले मत जाहीर केले.  
महात्मा गांधीच्याविरुद्ध त्यांचा झगडा चालूच होता. लोकांचा जमाव ज्या वेळी  
विटांचे तुकडे सोलजसवर फेकू लागतो त्या वेळी त्याच्यावर ‘ वक् गॉट ’च्या  
कांही फेरी झाडण्याचा हुकूम सोलजर्सना देणे हे अधिक दयाळूपणाचे आहे, असे  
त्यांनी १८ एप्रिलच्या ‘ न्यू इंडिया ’त प्रसिद्ध केले. विटांच्या तुकड्यासाठी  
बंदुकीच्या गोळ्या ( Bullets for brick-bats ) ह्या म्हणीचा येथूनच उगम  
झाला. ह्या म्हणीशी मिसस वेझंट ह्यांचे नांव संलग्न असून त्यांच्या लोकप्रियतेला



इसम सरकारला पेचांत आणण्याचा कधीही विचार करणार नाही, म्हणूनच सत्याग्रहाची चळवळ सध्यापुरती बंद ठेवण्यानेच देश, सरकार व अन्यायाने व निष्ठुरपणाने ज्यांना शिक्षा झाल्या आहेत ते पंजाबी पुढारी यांची अधिक सेवा होईल असे मला वाटते. पेटलेली काडी गवताच्या गंजीवर मी फेकून दिली असा माझ्यावर आरोप ठेवण्यांत येत आहे. वेळप्रसंगी मी जो प्रतिकार करतो हीच जर पेटलेली काडी असेल तर रौलेट कायदा व कायदेद्वुकांत त्याचा समावेश करण्याचा सरकारचा आग्रह हा सर्व हिंदुस्थानभर पेटवून फेकून दिलेल्या हजारों काड्यासारखा आहे. कायदेभंग पूर्णपणे टाळावयाचा असल्यास हा कायदा मागे घेणे हाच त्यावर एकच एक उपाय आहे. ह्या विलावावत सरकारने जे समर्थन केले त्यामुळे ह्या बाबतीत सरकारला विरोध करण्याची लोकांची वृत्ती बदललेली नाही.” पत्रकाच्या शेवटी शुद्ध स्वदेशीच्या प्रसारावावत सर्वांशी सहकार्य करावे व हिंदु-मुसलमानांतील ऐक्य वृद्धिंगत करण्याची चळवळ करावी अशी आपल्या सत्याग्रही मित्रांना त्यांनी विनंति केली आहे.

लॉर्ड सेलबोर्न यांच्या अध्यक्षतेखाली जॉइंट पार्लमेंटरी कमीटीचे काम या वेळी इंग्लंडमध्ये सुरू झाले होते. आपले म्हणणे या कमीटीपुढे मांडण्याकरिता इतर अनेक शिष्टमंडळे इंग्लंडला गेली होती तरी मुख्यतः काँग्रेसच्या शिष्टमंडळाने इंग्लंडमध्ये काय कामागिरी केली हेच आम्हाला पहावयाचे आहे. काँग्रेसच्या शिष्टमंडळांत श्री. विठ्ठलभाई पटेल व मि. व्ही. पी. माधवराव हे कर्तृत्ववान प्रतिनिधी होते. त्याचप्रमाणे लो. टिळक, विपिनचंद्र पाल, जी.एस. खापर्डे, डॉ. पी. जे. मेया, रंगास्वामी अय्यंगार, न. चि. केळकर, सय्यद हसन इमाम, डॉ. साठे, मि. बी. जी. हॉर्निमन व शेनशाई वगैरेंनी मिळून काँग्रेस प्रतिनिधी मंडळ बनले होते. ब्रिटिश जनतेपुढे हिंदुस्थानच्या हक्कांची मांडणी करून द्यावी हाच हेतु या शिष्टमंडळाने आपल्यापुढे ठेवला होता. म्हैसूरचे माजी दिवाण सर व्ही. पी. माधवराव यांनी आपल्या रुबावाने व स्वतंत्र बाण्यामुळे काँग्रेससंबंधी ब्रि. जनतेच्या मनांत आदर उत्पन्न केला. व लेबर पक्षांतर्फे काँग्रेसच्या इंग्लंड-मधील चळवळीकडे लक्ष पुरविणारे मि. वेनस्पूर यांनीही त्यांच्यासंबंधाने स्तुतिपर उद्गार काढले. नेमस्तांचे डेप्युटेशन, जस्टिस पार्टीचे डेप्युटेशन, व दोन होमरूल डेप्युटेशने अशी एकंदर चार डेप्युटेशने या वेळी इंग्लंडला गेली होती. दिल्लीचा ठराव मानणारे व मुंबईच्या जादा काँग्रेसचा ठराव मानणारे असे अल्प-

मतवाले व बहुमतवाले दोन पक्ष ऑल इंडिया होमरूल लीगमध्ये निर्माण झाले होते. मि. सी. पी. रामस्वामी अय्यर हे अल्पमतवाल्या पक्षाचे प्रतिनिधी होते. मिसिस वेझंट या नॅशनल होमरूल लीगच्या प्रतिनिधी म्हणून इंग्लंडला गेल्या होत्या. महाराष्ट्र होमरूल लीगच्या डेप्युटेशनला कोलंबोहून परत लावण्यांत आले होते. पण नंतर लो. टिळक यांना चिरोल खटल्याबाबत इंग्लंडला जाण्याकरितां पासपोर्ट देण्यांत आला. दिल्ली ठरावाच्या पुरस्कर्त्यांशीं ब्रि. काँग्रेस कमिटीचें जमलें नाहीं. मुंबईच्या तडजोडीच्या ठरावाकडेच ब्रिटिश काँग्रेस कमिटीचा अधिक कल होता. श्री. विठ्ठलभाई पटेल व ब्रि. काँ. कमिटी यांच्यांत या वेळीं खरोखरीच रस्सीखेच चालूं होती. इंग्लंडमध्ये आलेल्या चारही डेप्युटेशनानीं आपला एक प्रतिनिधि निवडावा व या प्रतिनिधींनीं ब्रिटिश काँग्रेस कमिटीच्या संभेत प्रेक्षक म्हणून हजर राहून आपलें पुढचें धोरण ठरवावें, असें या कमिटीचें म्हणणें होतें. काँग्रेसच्या शिष्टमंडळांगिवाय दुसऱ्या कोणत्याही शिष्टमंडळाला ब्रि. काँग्रेस कमिटीला मान्यता देता येत नाहीं, असें श्री. विठ्ठलभाई यांनीं या कमिटीला स्पष्टपणें कळविलें आणि कमिटीचें जे सभासद काँग्रेसचे मॅडेट मानावयास तयार नाहींत त्यांनीं या कमिटीशीं असलेला आपला संबंध तोडावा असें सुचविलें. या कमिटीनें आपलीं घटना तयार करावी आणि ती काँग्रेसकडे मंजुरीकरितां पाठवावी असेंही सुचविण्यांत आलें. कमिटीनेंही ही सूचना मान्य केली. हिंदुस्थानचे प्रतिनिधि इंग्लंडमध्ये आल्याची संधी घेण्यांत येऊन इंग्लंडच्या निरनिराळ्या भागांत काँग्रेसच्या प्रचाराकरितां सभा भरविण्यांत आल्या व लेबर पार्टीतर्फें या शिष्टमंडळाला हौस ऑफ कॉमन्समध्ये खाना देण्यांत येऊन हिंदी राष्ट्रीय संमेलना संदेश पाठविण्यांत आला. इंडिपेंडंट लेबर पार्टीनें आपल्या ग्लासगो येथील परिषदेंत एक ठराव करून आयरलंड व ईजिप्त यांच्याबरोबरच हिंदुस्थानच्या स्वयंनिर्णयाच्या हक्काला पाठिंबा दिला.

श्री. विठ्ठलभाई पटेल व काँग्रेसच्या शिष्टमंडळांतील प्रतिनिधी यांना एका बाजूला ब्रि. काँ. कमिटी व दुसऱ्या बाजूला दुर्दमनीय मिसिस वेझंट यांच्याशीं असा दुहेरी लढा लढावयाचा होता. हीं डेप्युटेशन इंग्लंडमध्ये असतां काँग्रेसचें डेप्युटेशन व मिसिस वेझंट यांच्यांत जोराचा वाद सुरू होता. परस्परावर दोषारोप, सत्यापलापाचे आरोप देखील करण्यापर्यंत या वादाची मजल गेली होती. लेबर पार्टीनें आपलें म्हणणें कॉमन्ससमोर पुढें मांडावें, असें काँग्रेस डेप्युटेशन काय किंवा मिसिस वेझंट काय

दोघांनाही वाटत होते. जरूर त्या दुरुस्त्या केल्यास मॉटेग्यू सुधारणा मान्य करण्यास मिसिस वेझंट तयार होत्या. काँग्रेसचें शिष्टमंडळ दिल्ली ठरावाच्या बाजूचे होते. स्वयंनिर्णय व पूर्ण जबाबदारीचें स्वराज्य ह्यांवर काँग्रेसच्या शिष्टमंडळाचा मुख्य भर होता. स्थानिक कायदे-कौन्सिलानें स्त्रियांच्या मतदारीच्या हक्कासंबंधानें निर्णय करावा, असें मि. मॉटेग्यू यांचें म्हणणें होतें. परंतु इंडिया व्हॅक्टमध्येच स्त्रियांना मतदानाचा हक्क दिल्याचा उल्लेख करावा, असें काँग्रेस डेप्युटेशनचें म्हणणें होतें. नंतर २५ ऑक्टोबर १९१९ रोजीं अल्बर्ट हॉलमध्ये एक सभा झाली. ह्या सभेंत दोन्ही पक्षांतील मतभेद उघडकीस आल्यामुळें सभेचे अध्यक्ष मि. लॅन्सबरी ह्यांची मोठी पंचाईत झाली. ही सभा लंडनमध्ये मिसिस वेझंट ह्यांनीं प्रस्थापिलेल्या होमरूल लीगच्या विद्यमानें भरली होती. ह्या सभेंत शेवटीं जो ठराव पास झाला, तो फारसा आक्षेपार्ह होता असें नाहीं. हा ठराव पुढीलप्रमाणें होता “ब्रिटिश कॉमनवेल्थमधील लोकांची ही जाहीर सभा ब्रिटिश साम्राज्यांतील सर्व राष्ट्रांना स्वराज्याचे हक्क द्यावे, असें आग्रहानें सांगत आहे. आणि ती पुढें असेंहि जाहीर करते कीं, हिंदुस्थान हा पूर्ण स्वराज्याचे हक्कास पूर्णपणें लायक असून शक्य तितक्या लवकर त्याला तें बहाल करण्यांत यावें.” मि. लॅन्सबरी हे ह्या सभेचे अध्यक्ष होते व त्यांच्या मध्यस्तीमुळेंच ह्या ठरावाला वरील स्वरूप प्राप्त झालें होतें. मुळचा ठराव असा नव्हता. २० ऑगस्ट १९१७ च्या जाहीरनाम्याची पूर्तता करण्याचे दृष्टीनें पाहिलें पाऊल म्हणून मि. मॉटेग्यू ह्यांच्या विलाला पाठिवा द्यावा असें ह्या मूळ ठरावात म्हटलें होतें. मिसिस वेझंट ह्यांनीं आपल्या भाषणात मॉटेग्यूच्या विलाला निसाग्दिग्ध शब्दांत पाठिवा दिला. श्री. विठ्ठलभाई पटेल यांनीं अर्थातच त्यांना विरोध केला. शेवटीं याच वावर्तीत एकमेकांवर दोषारोप करताना श्री. जी. एस्. खापडें यांनीं आपल्या मर्मभेदक विनोदी भाषणांत मिसिस वेझंटबाईंना पूतनामावरीची उपमा दिली. वेझंटबाईंनीं ह्यावर जोराचा आक्षेप घेतला. परंतु श्री. विठ्ठलभाईंनीं आपल्या भाषणात या उपमेचें पूर्णपणें समर्थनच केलें. इतक्या कालानंतर व मिसिस वेझंट यांची केलेली राष्ट्रसेवा लक्षात घेतां हें वर्णन अगदीं अनुचित होतें ह्यांत शंका नाहीं. मिसिस वेझंट यांनीं काँग्रेसला किंवा १९१९ सालीं काँग्रेसनें केलेल्या लंडनमधील चळवळीला कितीही उघट विरोध केला असला तरी त्यांच्या

वावर्तीत अशा प्रकारचें वर्णन करणें ही दुर्दैवाची गोष्ट होय. यामुळेच वेझंट-वाईना आपल्या चळवळीविषयीं चिंता उत्पन्न होऊन त्यांनीं मि. मॅटिंग्यू यांना तत्त्वतः व शब्दशः पाठिंबा देण्याचें ठरविलें असावें, अशी शंका आल्याखेरीज राहणार नाही. गांधीजी मिसस वेझंट यांना नेहमींच आदरांनं वागवीत असत व त्या आल्या असतां ते उठून त्यांचा सत्कार करीत असत. महात्मा गांधी व काँग्रेस पुढारी त्यांनीं यांच्याबद्दल जरी इतका आदर दाखविला तरी मिसस वेझंट ह्यांनीं त्यांना तुच्छतेनेच वागविलें. कांही झालें तरी श्री. खापडें ह्यांनीं केलेलें त्यांचें वर्णन सदाभिरुचीला धरून तर नव्हतेंच, पण त्यांत तथ्यांशही नव्हता असें या ठिकाणीं नमूद करावेसे वाटतें.

### पंजाब चौकशी

हिंदुस्थानांतील घडामोडींकडे आतां आपण लक्ष देऊं. ऑल इंडिया काँग्रेस कमिटीच्या ठरावाप्रमाणें स्वामी श्रद्धानंद, पंडित मोतीलाल नेहरू, पंडित मालवीय हे जूनच्या शेवटल्या आठवड्यात पंजाब प्रकरणाची चौकशी करण्याकरिता तेथें गेले. रे. अँड्र्यूज हेही थोड्याच दिवसांनीं तेथें गेले. दोघेही पंडित परत आले. नंतर मोतीलालजी पुन्हा पंजाबांत गेले. पं. जवाहरलाल व पुरुषोत्तमदास टंडन हे मि. अँड्र्यूज ह्यांना येऊन मिळाले. ऑक्टोबर १७ रोजीं महात्मा गांधीवरील बंदीचा हुकूम काढून घेतल्याबरोबर ह्या मंडळींत येऊन ते सामील झाले. पंजाबमधील लोक भयानें संत्रस्त होऊन गेले होते. परंतु महात्मा गांधी तेथें गेल्यावर त्यांना हायसें वाढूं लागलें. लाहोर व अमृतसर येथें गांधींचें आगमन ह्मणजे एक प्रकारचा विजयच होय असें लोकांना वाटलें. ह्याच वेळीं सरकारी चौकशी कमिटी नेमल्याचें जाहीर झालें. काँग्रेसनें ह्या बाबतींत जी मागणी केली होती, त्या दृष्टीनें सरकारी चौकशीचें धोरण अपुर होतें. असें असलें तरी सरकारी कमिटीशीं सहकार्य करणें हितावह आहे, असें ठरविण्यात आलें. काँग्रेसतर्फें हंटर कमिशनपुढें साक्ष देण्याकरितां मि. सी. आर. दास कलकत्त्याहून पंजाबमध्ये आले होते, परंतु अगदीं अनपेक्षित अडचणी उत्पन्न झाल्यामुळे काँग्रेस कमिटीला या कमिटीशीं सहकार्य करण्याचें नाखुषीनें नाकारावें लागलें. एका अर्जामध्ये पंजाबमधील परिस्थितीचा इतिहास नमूद करण्यांत आला होता. लष्करी कायद्यांखाली शिक्षा झालेल्या कांहीं कैद्यांना पोलिस बंदोबस्ताखाली कां होईना कमिटीच्या चौकशीच्या कार्मी मदत करण्यास

परवानगी द्यावी, असे काँग्रेस कमिटीचें ह्मणणें होतें. पण ही परवानगी नाकारण्यांत आल्यामुळें काँग्रेस चौकशी कमिटीनें हिंदुस्थान सरकारकडे व स्टेट सेक्रेटरीकडे पंजाब सरकारविरुद्ध अपील केलें; पण ह्या दोघानांही या बाबतीत विचार करण्याचें नाकारलें. काँग्रेस कमिटीनें हा जो निर्णय केला, त्याला जेलमधील पुढाऱ्यानींही पुष्टी दिली. काँग्रेस कमिटीने स्वीकारलेलें हें धोरण शहाणपणाचें होतें ही गोष्टही पुढे अनुभवाने सिद्ध झाली. हटर कमिटीनें अमूक एक गोष्टींचाच विचार करावा, असें जे नियंत्रण घालण्यांत आलें होतें त्यामुळें १९१९ एप्रिलमध्ये ज्या गोष्टी घडून आल्या त्याची चौकशी ही कमिटी करूं शकत नव्हती. म्हणून महात्मा गांधी, मोतीलाल नेहरू, दास, फझलूल हक, अब्बास तय्यबजी, आणि मि. के. सतानम् ( सेक्रेटरी ) ह्यांच्या कमिटीनें वेगळी चौकशी करावी असें काँग्रेसनें ठरविलें. परंतु पुढें लौकरच पं. मोतीलाल ह्यांना अमृतसर काँग्रेसचे अध्यक्ष निवडल्यामुळें त्यानीं ह्या कमिटीवरील आपल्या जागेचा राजीनामा दिला व मि. जयकर ह्यांची त्या जागीं नेमणूक झाली. लंडनमधील सॉलिसिटर मि. नेव्हिल ह्यांच्याकडे प्रिव्ही कौन्सिलकडे अपील करण्याचे काम असून तेही ह्या कमिटीवरोबर काम करीत होते. जालियनवाला बाग विक्रत घ्यावी व त्या ठिकाणीं एक स्मारक उभे करावें असाही एक ठराव करण्यांत आला, आणि पं. मालवीय याच्या अव्यक्तेखालीं एक कमिटी नेमण्यांत आली. ही बाग आतां राष्ट्रांनें आपल्या ताब्यात घेतली आहे. ह्या बिनसरकारी कमिटीचा रिपोर्ट अमृतसर काँग्रेसपर्यंत तयार झाला नाही. हा रिपोर्ट तयार झाल्यावर त्याचा सर्वांगीण विचार करण्याकरिता जादा अधिवेशन भरवावें असाही विचार चालला होता. परंतु जनरल डायर ह्यानीं हटर कमिशन-पुढें जी कबुली दिली आहे त्यावरून अर्वाचीन कालात अशा प्रकारचें निष्ठुर व भ्याड कृत्य झाल्याचें उदाहरण दाखविता यावयाचें नाहीं असें काँग्रेस कमिटीनें जाहीर केलें. पंजाबमध्ये एप्रिल व मे महिन्यांत ज्या गोष्टी घडून आल्या त्यावरून लोकांनीं १० एप्रिल रोजीं केलेल्या भयंकर कृत्यावद्दल योग्य शिक्षा म्हणून अमृतसर शहर जमिनदोस्त करण्याचा जनरल डायर यांचा उद्देश होता, अशी जी बातमी उठली होती तिचा अर्थ झटकन समजून येतो. सरकारनें हटर कमिटी नेमली व त्यावर काँग्रेसचा प्रतिनिधी घेतला नाहीं. रिफॉर्म दिले पुढें आलें, पण बड्याबड्या अधिकाऱ्यांच्या दृष्टीनें त्यांत कांहींच नव्हतें. यामुळें



एकंदरीत १९१९ च्या उत्तरार्धातील हिंदुस्थानची स्थिति केवळ औदासिन्य-युक्तच नव्हे तर अरिष्टसूचकही होती. सरकारने हंटर कमिशनची नेमणूक केली व सुधारणा कायदा पार्लमेंटपुढे चर्चेसाठी मांडला, अशा वेळी ब्रिटिश काँग्रेस कमिटीने व इंग्लंडला गेलेल्या काँग्रेसच्या डेप्युटेशनमधील प्रतिनिधींनी एकमताने हिंदुस्थानच्या त्या वेळच्या परिस्थितीसंबंधाने काढलेला जाहीरनामा पुढे दिला आहे.

### हिंदुस्थानच्या परिस्थितीसंबंधाचा जाहीरनामा गंभीर परिस्थिति

ब्रिटिश जनतेला हिंदुस्थानसंबंधाने स्पष्ट कल्पना येणे जरूर आहे. तेथील सरकारच्या मूर्खपणामुळे हिंदुस्थानच्या वातावरणांत अनिवार्य ढग निर्माण झाले असून तेथे केव्हा वादळ उत्पन्न होईल व त्याचे किती भयंकर परिणाम होतील हे सांगतां यावयाचे नाही.

### अभिवचने व त्यांची पूर्णता

महायुद्धामध्ये सामील झालेल्या दोस्त राष्ट्रांचे आभार मानण्याचा ठराव पार्लमेंटपुढे मांडताना मि. लॉइड जॉर्ज म्हणाले, “ हिंदुस्थानासंबंधी बोलतांना ही गोष्ट कबूल केली पाहिजे की, आम्हांला विजय मिळवून देण्याच्या कामी हिंदुस्थानने विशेषतः पूर्वेकडील रणमैदानावर बहुमोल मदत केली आहे. हिंदुस्थानासंबंधाने आम्ही विचार केला पाहिजे असे हक्काने सांगता येईल अशी परिस्थिति निर्माण केली आहे. ”

“ ह्या नवीन हक्कासंबंधाने ” व विचार करू लागले म्हणजे हिंदुस्थानने महायुद्धाच्या वेळी जी वैभवशाली कामगिरी केली, तिचे वक्षीस म्हणून हिंदुस्थान-सरकारने दडपशाहीचे कायदे केले. मुद्रण, भाषण व आचार स्वातंत्र्यावर गदा आणली. त्यामुळे जनक्षोभाचे रूपांतर दग्यांत झाले व नंतर सरकारने मार्शल लॉ जाहीर केला. लोकांच्या विश्वासातले पुढारी हद्दपार केले. मालमत्ता जप्त करून वर्तमानपत्रे बंद केली. प्रमुख देशभक्त पुढाऱ्यांना काल्पनिक कारणावरून तुरुंगांत टाकले. लष्करी कोर्टांपुढे आरोपींना आपला वकील देण्याचीही संधि दिली नाही. ह्या सगळ्या कृत्यावर सफेती चढविण्याकरितां एक चौकशी कमिशन नेमण्यांत आले. पण त्यावर काँग्रेस व मुस्लीम लीग ह्याचे प्रतिनिधी घेतले नाहीत. हिंदुस्थान सरकारने इंडेमनिटी बिल ( नुकसानभरपाईचे बिल ) पास केले व

जे अधिकारी गुन्हेगार ठरतील त्यांना योग्य शिक्षा देण्याच्या बाबतीत अडथळा आणला.

ब्रिटिश काँग्रेस कमेटीवर हिंदुस्थानच्या परिस्थितीचा इतका जबरदस्त परिणाम झाला की, तिला ह्या बाबतीत एक जाहीरनामा प्रसिद्ध करणे जरूर वाटले. त्यावरून हिंदुस्थानांतील जनतेची मनास्थिति कशी झाली असेल, ह्याची कल्पनाच केलेली नव्हती. सुधारणा कायद्याच्या अपुरेपणामुळे लोकांच्या या संतापांत अधिकच भर पडली होती. मॉडफर्ड योजनेत “ ग्रँड कमिटीचा तेवढ्या नव्हत्या. परंतु द्विदल राज्यपद्धति, कायदे मंडळांत सरकारनियुक्त सभासद, कौंसिल ऑफ स्टेट, सर्टिफिकेशनचा अधिकार, व्हेटो, ऑर्डिनन्सेस काढण्याचा अधिकार, वगैरे सर्व प्रतिगामी गोष्टी या बिलांत होत्या. या सर्व गोष्टींबद्दल लोकांनी जरी वारंवार निषेध केला होता तरी १९३५ च्या सुधारणा कायद्यातही याच गोष्टी अधिक तीव्र स्वरूपांत समाविष्ट केल्या आहेत. अमृतसर काँग्रेसला अशा घटनेस तोंड द्यावयाचें होतें. आपसांतील फुटीलाही या वेळीं ऊत आला होता. परकीय राज्यसत्तेखाली ही गोष्ट अपरिहार्यच असते. होमरूल लीगमध्येही फुटीचीं लक्षणें अगोदरच दृग्गोचर झालीं होती. अमृतसर येथें ही फूट पूर्णत्वांत दिसून आली. लोकमान्य या वेळीं हिंदुस्थानास परत आले होते. विरोल विरुद्ध केलेल्या खटल्यांत त्यांना अपयश आलें होतें. “ जे हक्क देण्यात आले आहेत त्यांचा आम्ही स्वीकार करूं व बाकीच्या हक्कांकरिता झगडत राहू ” अशी आपली मते लो. टिळकांनीं इंग्लंडमध्ये असतानांच प्रकट केलीं होती. हिंदुस्थानांत आल्यानंतरही लगेच त्यांनीं जीं मते प्रकट केलीं तीं सुद्धा सुधारणा बिलाविरुद्ध आहेत, असें दिसलें नाहीं. सुधारणांची योजना अगदीं अपुरी आहे याबद्दल त्यांची खात्री झालेली होती; तथापि हें बिल पास झाल्याबरोबर हिंदी लोकांच्या वतीनें त्यांनीं वादशहाना व प्रधानमंडळाला अभिनंदनपर तार पाठविली. या वेळीं अमृतसरला ते चालले होते. वाटेंतील गंगापूर स्टेशनावरून त्यांनीं ही तार पाठविली व सुधारणांच्या अमलाबाबत प्रतियोगी सहकारितेचा हात पुढें केला. मि. बॅपटिस्टांनीं ही शब्दयोजना केली होती व श्री. केळकर यांनीं या तारेचा मसूदा तयार केला होता. काँग्रेसच्या मंडळींना ही अगदीं अनपेक्षित अशी गोष्ट वाटली. आणि अमृतसर काँग्रेस म्हणजे या निरनिराळ्या परस्परविरोधी पक्षातील झगड्यांची रणभूमीच बनली.

अमृतसर काँग्रेसमध्ये श्री. चित्तरंजन दास यांचीं मते कसोटीला लागलीं. कलकत्ता काँग्रेसचे अध्यक्षस्थान मिसेस वेझंट यांना द्यावे, या गोष्टीचा पुरस्कार केल्यामुळे १९१७ साली काँग्रेसच्या राजकारणांत ते एकाएकी चमकू लागले होते. मुबईच्या जादा काँग्रेसमधील तडजोडीच्या ठरावाच्या चिंधड्या उडविण्याच्या कामी दिल्ली काँग्रेसमध्ये त्यांनीं पुढाकार घेतला होता. मिसेस वेझंट येऊन मिळाल्यामुळे प्रवृत्त झालेला जुन्या वक्त्यांचा एक पक्ष व अनावर झालेला नव्या राष्ट्रीयचा दुसरा पक्ष याप्रमाणे या दोन्ही पक्षांच्या बलाबलाची परीक्षा अमृतसर येथे लागावयाची होती. श्री चित्तरंजन दास हे आपले ठराव जग्यत तयार करून काँग्रेसला आले होते, आणि स्वागत मंडळातर्फे ठराव मांडले जाण्यापूर्वीच आपले ठराव मांडण्याचा डाव त्यांनीं लढविला होता. अमृतसर काँग्रेसपुढे सुधारणाविषयक आलेला ठराव चित्तरंजन दास यांनीं तयार केला होता व विषयनियामक कमिटीने त्याला समति दिली होती. काँग्रेसच्या खुल्या अधिवेशनांत या ठरावांत महत्त्वाचा फरक करण्यांत आला व त्यांत पुढील प्यारा घालण्यांत आला—“पूर्ण जबाबदारीचे स्वराज्य देण्यांत येईपर्यंत त्याची लवकर प्रस्थापना होईल अशा धोरणाने या सुधारणा राबवाव्या”

सुधारणांचा अमल करण्याच्या बाबतीत जे सहकार्य करावयाचे ते प्रतियोगी स्वरूपाचे असेल, म्हणजे सरकार ज्या प्रमाणात लोकांशी सहकार्य करील तितक्याच प्रमाणात ते असेल असाच अर्थ बरील दुरुस्तीत सुचविण्यांत आला होता. या दुधारि सहकार्याचा उल्लेख २० आगष्ट्या जाहीरनाम्यांतही मि. मॉटेग्यू यानी केला होता. श्री. दास यांनीं हा उल्लेख अजीबात वगळला होता. गांधीजींनीं या ठरावाला निराळाच प्यारा जोडून त्यात या तत्त्वाचा मोठ्या कुशलतेने उल्लेख केला होता.

अमृतसर काँग्रेसमध्ये (१९१९) राष्ट्रीय स्वाभिमानाचा विजय झाला. हिंदी राजकीय पुढाऱ्यांत या वेळीं तीव्र मतभेद दिसून आले. सरकार लोकांशी ज्या प्रमाणात सहकार्य करील त्या प्रमाणातच सरकारशी सहकार्य करावयाचे या तत्त्वानुसार सुधारणा राबविण्यांत याव्या असे पं. मालवीय व म. गांधी यांचे मत होतें. सुधारणांचा त्याग करावा असे श्री. दास यांचे म्हणणे होतें. श्री. दास यांनीं काँग्रेसपुढे मांडलेला ठराव पुढीलप्रमाणे होता.

१ पूर्ण जबाबदारीच्या स्वराज्यास हिंदुस्थान लायक आहे या साल शुद्धात्त्या

जाहीरनाम्यास ही काँग्रेस पुष्टि देत आहे आणि याच्या उलट करण्यांत येणाऱ्या विधानांचा व मतांचा ती निषेध करीत आहे.

२ घटनात्मक सुधारणांच्या बाबतींत दिल्ली काँग्रेसनें जो ठराव केला त्याचाच पुरस्कार करीत असून सुधारणा कायदा अपुरा, असमाधानकारक व निराशाजनक आहे असें या काँग्रेसचें मत आहे.

३ स्वयंनिर्णयाच्या तत्वानुसार हिंदुस्थानांत पूर्ण जबाबदारीचें स्वराज्य स्थापण्याच्या बाबतींत पार्लमेंटने लवकर उपाययोजना करावी अशी आग्रहाची मागणी ही काँग्रेस पार्लमेंटला करीत आहे.

‘निराशाजनक’ हा शब्द गाळावा अशी म. गांधींनीं उपसूचना आणली व ठरावास पुढील चौथा प्यारा त्यानीं जोडला होता.

४ “ माझ्या प्रजेने व अधिकाऱ्यांनीं सामान्य हेतूच्या सिद्ध्यर्थ आपसांत सहकार्य करण्याचें ठरवावें व या सामायिक निश्चयाने नव्या युगाला प्रारंभ होवो.” ही वादशाही जाहीरनाम्यांतील भावना सफल होईल असा प्रयत्न सुधारणा कायदा लागू केल्यानंतर राजनिष्ठा युक्त बुद्धीनें करण्यांत यावा अशी या काँग्रेसची विनंति आहे. आणि पूर्ण जबाबदारीचें स्वराज्य हिंदुस्थानात लौकर प्रस्थापित होईल या दृष्टीनें हिंदुस्थानांतील लोक व अधिकारी सहकार्य करतील असा या काँग्रेसला विश्वास वाटत आहे.

“ या सुधारणांच्या बाबतींत मि. मॅटिंग्यू यांनीं जे परिश्रम घेतले त्यावद्दल ही काँग्रेस त्यांचे मनापासून आभार मानीत आहे.”

याप्रमाणें श्री. चित्तरंजन दास याच्या मूळ ठरावाला म. गांधींची उपसूचना जोडण्यात आली व श्री. चित्तरंजनदास यांनी या गोष्टीला संमति दिली. वेझंट-वाईचा वैकल्पिक ठराव नामंजूर झाला.

उभय पक्षाच्या तडजोडीनें झालेला हा ठराव निःसंदिग्ध स्वरूपाचा नव्हता. जरूर तर अडथळा व शक्य तेथें सहकार्य हा राष्ट्राचा हक्क राखून ठेवण्यात आला आहे, असें या ठरावावर बोलताना श्री. दास यांनीं सांगितलें. या ठरावा-मुळें गांधीजींचा विजय झाला नाहीं किंवा श्री. दास यांचाही विजय झाला नाहीं. राष्ट्रीय सभेतील पुढाऱ्याचें एकमेकाशीं जमत नाहीं ही गोष्ट या चेळीं स्पष्ट झाली होती; आणि असें होणेंच अगदीं अपेक्षित होतें. पण गंमत अशी होती कीं, सुधारणांचा त्याग करावा किंवा त्यांना अडथळा करावा असें

श्री. दास यांचें मत होतें तरी ते असहकारितेला तयार होते काय? ही परिस्थिती अशीच विपरीत होती. गांधीजी त्या वेळीं सहकार्याचे प्रणेते होते ही गोष्ट खरी आहे. अमृतसर येथें पास झालेल्या ठरावाचें पुढें काहींही झालें असलें तरी महात्मा गांधी यांचा या काँग्रेसमध्ये पूर्ण विजय झाला यांत तिळमात्र शंका नाही. आपल्या व्यक्तिप्रभावानें म. गांधींनीं काँग्रेसवर वजन पाडलें होतें. त्यांची विचारसरणी, त्यांचीं तत्वे, त्यांचें तत्वज्ञान, त्यांचे नीतिसिद्धांत, सत्य व अहिंसा यांचा पुरस्कार करणारा त्यांचा संप्रदाय, या सर्वांनीं अमृतसर काँग्रेसवर पूर्ण पगडा बसविला होता. काँग्रेसचें प्रत्यक्ष काम चालू असतांना हेंच दिसून आलें. अमृतसर काँग्रेसमध्ये ५० ठराव पास झाले. लॉर्ड चेल्म्सफर्ड यांना परत बोलवावें या विषयापासून तो सारावसूलीच्या पद्धतीची चौकशी करावी, कामगारांची राहणी व तिसऱ्या वर्गाच्या उतारुंचे हाल येथपर्यंत सर्व विषयांचा या ठरावांत विचार केला होता. या काँग्रेसला एकंदर ३६००० लोक हजर होते. त्यापैकी ६००० काँग्रेसचे प्रतिनिधी व १२०० कुळांचे प्रतिनिधी होते. बाकीचे प्रेक्षक होते. काँग्रेसचें प्रेक्षक वातावरण जणू काय विद्युच्छक्तीनेच भारलें गेलें होतें. पंजाब व त्यात झालेले अत्याचार यांकडेच सर्वांचें आतिशय लक्ष लागलें होतें. पंजाब व गुजराथ येथील जमावानें जे अत्याचार केले त्याचा निषेध करावा अशी महात्माजींची इच्छा होती. विषय नियामक मंडळानें हा ठराव फेटाळून लावला त्यामुल्लें गांधींची निराशा झाली होती. रात्र फार झाली होती. आपली विचारसरणी काँग्रेसला पटत नसेल तर काँग्रेसमध्ये राहणें आपल्याला अशक्य होईल असें त्यांनीं अत्यंत नम्रपणानें व आदरानें सांगितलें. दुसरे दिवशीं सकाळीं प्रतिनिधीपैकीं पुष्कळ लोक कुरकुर व धुसधुस करीत असतां पाचवा ठराव पास झाला. हा ठराव पुढील आशयाचा

“ भयकर रीतीनें चिडविण्यात  
झाला याची काँग्रेस  
समुदायाकडून  
जीविताची व म  
वाटत असून ती  
या ठरावावर  
योजना व १५

प्रस्फोट  
जन-

दिग्दर्शन केलें. “ या ठरावपेक्षां दुसरा कोणताही महत्त्वाचा ठराव या काँग्रेस-पुढें नाहीं. या ठरावाच्या बुडाशीं असलेल्या सत्याला अंतःकरणापासून मान्यता देणें व त्याप्रमाणें वर्तन करणें यांतच आपल्या भावी यशाची किल्ली आहे. यांच्या मुळाशीं असलेल्या शाश्वत सत्याची आपल्याला जाणीव होणार नाहीं, तर खात्रीनें आपल्याला अपयश आल्यावांचून राहणार नाहीं. आपल्या हातून अत्याचार झाला नसता तर बरें झालें असतें, पण या बाबतींत माझ्यापार्शीं भरपूर पुरावा आहे. विरमगाव, अहमदाबाद, मुंबई या ठिकाणीं हेतुपूर्वक अत्याचार करण्यात आल्याचा भरभक्कम प्रत्यक्ष पुरावा मी आपल्यापुढें मांडू शकतो. डॉ. किश्चलू व डॉ. सत्यपाल यांना सरकारनें पकडलें व या उभयतांच्या बोलावण्यावरून, शांतता रक्षणाकरितां मी पंजाबांत जात असतां मलाही पकडलें व लोकांना चिडविलें, ही गोष्ट मला कवूल आहे. सरकारनें असें केलें नसतें, तर ही परिस्थिति निर्माणच झाली नसती. पण सरकार त्या वेळीं वेडेपिसे झालें व लोकही त्याबरोबर वेडेपिसे बनले. वेडेपणाला वेडेपणानें उत्तर देऊं नका तर वेडेपणाला शहाणपणानें उत्तर द्या. सर्व परिस्थिति तुमच्या आटोक्यांत येईल. ”

अंतःकरणाला जागृत करणारा निनाद या शब्दांत होता. पण त्या वेळीं या शब्दांचें महत्व लोकांना कितपत कळलें होतें याबद्दल शंका वाटत होती. खरोखर या ठरावानें काँग्रेसचें धोरणच ठरवून टाकलें. सरकारशीं संबध सोडण्यास गांधी अद्याप तयार झाले नव्हते, म्हणूनच प्रिन्स ऑफ वेल्स यांच्या स्वागताचा ठराव पास करण्यांत आला व दिल्ली काँग्रेसनें केलेली चूक भरून काढण्यांत आली. तडजोडीमुळें सुधारणाविषयक ठराव मिळमिळित बनला होता, तरी सहकार्याची जोडण्यांत आलेली पुरवणी मंजूर झाली होती. सत्य व अहिंसा या व्रतांच्या दृष्टीनें किंवा त्या बरोवरीचे असे पुढील ठरावही पास झाले.

( १ ) स्वदेशी-सूत कातण्याच्या व विणण्याच्या प्राचीन कलेला उत्तेजन द्यावें. ( फारच थोड्या लोकांनीं ‘सूत कांतणें’ या शब्दाकडे लक्ष दिलें असेल. ) ( २ ) दुभत्या गाई व वळू परदेशाला पाठविण्यास मनाई करावी. ( ३ ) प्रांतातून अवलंब करण्यांत आलेलें मद्यविक्रीचें धोरण, ( ४ ) तिसऱ्या व इंडरमीजिएट वर्गाच्या उताऱ्यांचे हाल कमी करणें वगैरे आणि वकरीदच्या वेळीं मुसलमानांनीं गोवध बंद करण्याचें ठरविल्याबद्दल कृतज्ञता, दुर्कस्थान व खिलाफत या प्रश्नांच्याबद्दल विरोधी धोरण ठेवल्याबद्दल त्यांचा निषेध हे ठरावही

वरच्या वर्गांतच पळण्याजोगे होते. पुष्कळ वर्षांनंतर काँग्रेसचे लक्ष शेतकऱ्यांच्या परिस्थितीकडे गेलें. इतरांप्रमाणें कामगारांनाही अमृतसरचें लक्ष आपल्याकडे वेधलें. युनानी व आयुर्वेदिक पद्धतीकडे सरकारनें लक्ष द्यावें अशी शिफारस करण्यांत आली. वि. कॉ. कमिटी व लेबर पार्टी यांच्या कामगिरीबद्दल आभार मानण्यांत आलें. त्याचप्रमाणें मि. बेनस्पूर यांचे विशेष आभार मानण्यांत आले. लेबर पार्टीशीं मैत्री जोडून लो. टिळक पहिल्यांदाच हिंदुस्थानास परत आले होते व त्यांनीं या पक्षाला ३००० पोंडांची देणगी दिली होती. इंग्लंड व इतर देशांतून कायमचें मिशन नेमण्यांत यावें या काँग्रेसमध्ये करण्यांत आलेल्या विधानाला लोकमान्यच बहुतांशीं जबाबदार होते. लाला लजपतराय यांच्या कामगिरीबद्दल व काँग्रेसच्या डेप्युटेशननें इंग्लंडमध्ये जी कामगिरी केली त्याबद्दलही आभारप्रदर्शन करण्यांत आलें. परदेशांतील हिंदी लोकांनाही कोणी विसरलें नाहीं. मालमत्ता सपादन करण्याचे व व्यापार करण्याचे ट्रान्सवालमधील हिंदी वसाहतवाल्यांचे हक्क हिरावून घेण्यांत आले होते. पूर्व आफ्रिकेतील हिंदी चळवळ्यांनीं आपलें डोकें वर काढलें होतें. अगा परिस्थितीत परदेशांतील हिंदी लोकांच्या बाबतींत मि. अँड्र्यूज यांनीं केलेल्या सेवेबद्दल त्यांचे आभार मानण्यांत आले. इंडर कमिशनवर बहिष्कार घालणें कां भाग पडलें याचें कारण काँग्रेसनें प्रथमतः जाहीर केलें. तुरुंगांत शिक्षा भोगीत असलेल्या पंजाबी पुढाऱ्यांना पोलीस पाहान्याखालीं कमिशनपुढें येण्यास व सरकारी वकिलाला जसा सल्ला मिळतो तशाच प्रकारच्या सूचना लोकांच्या तर्फेच्या वकिलास देण्यास परवानगी देण्यांत आली नाहीं. बहिष्कार हाच काँग्रेसच्या इश्टीस साजेसा उपाय होता. म्हणून काँग्रेसनें आपल्या चौकशीचा स्वतंत्र रिपोर्ट तयार करावा, अशी आज्ञा दिली. आपल्या सरकारी नोकरीचा राजीनामा दिल्याबद्दल सर शकर नायर यांचें अभिनंदन करण्यांत आलें. लॉर्ड चेम्सफर्ड यांना परत बोलवावें, जनरल डायर याला कामावरून दूर करावें, सर मॉयकेल ओडवायर यांची आर्थिकमिटीवरील भेंवरशिप रद्द करावी, असेही ठराव करण्यांत आले. लॉर्ड चेम्सफर्ड यांच्या संबंधांच्या ठरावाची हकीगत या जागीं नमूद करणें रास्त होईल. ना.शास्त्री यांच्यासारखे नेमस्त पुढारी त्याला विरोध करतील अशी व्हॉइसरॉयांना अशा वाटत होती असें म्हणतात. दुसरे दिवशीं ज्या वेळीं हा ठराव काँग्रेसपुढें आला, त्या वेळीं ना.शास्त्री व मि. रामस्वामी आय्यर हे

कलकत्त्याकडे तेथे भरणाऱ्या लिबरल फेडरेशनच्या पहिल्या बैठकीला हजर राहण्याकरीता निघून गेले होते. अर्थात् ना. शास्त्री हा ठराव पुढे आला त्या वेळीं काँग्रेसमध्ये उपस्थित नव्हते. व्यक्तिविषयक व मालमत्तेचे नुकसान केल्याबद्दल नुकसानभरपाईच्या विलाअन्वये लोकांवर जे कर लादण्यांत आले होते ते रद्द करण्याबद्दल या काँग्रेसने मागणी केली. त्याचप्रमाणे कॉलेजांतील विद्यार्थ्यांना ज्या शिक्षा देण्यांत आल्या होत्या त्याही रद्द कराव्या अशी विनंति केली. काँग्रेसचे वृद्ध पुढारी मि. सी. विजयराघवाचारियर यांनी जन्मसिद्ध हक्कांचा ठराव रात्री दहा वाजतां काँग्रेसपुढे मांडला व तो मंजूर करून सुधारणांच्या ठरावाला बळकटी आणण्यांत आली. प्रेस ॲक्ट व रौलेट ॲक्ट रद्द करावा व बादशाही जाहीरनामा निघाल्यानंतरही ज्या राजवंदींना मुक्त करण्यांत आले नव्हते त्यांना मुक्त करावे असेही ठराव या काँग्रेसने केले.

मि. हॉर्निमन यांच्या हद्दपारीचा निषेध व त्यांना सोडून देण्याबद्दल जोराची मागणी करण्यांत आली. सुधारणांचा कायदा ब्रह्मदेशाला लागू करावा व दिल्ली, अजमीर-मारवाड हे संपूर्ण अधिकारांनी युक्त असलेले प्रांत बनवावे. कांहीं लोकांकडून हिशेब मागावयाचे व कांहीं लोकांकडून त्याच्याकडे बाकी असलेली फंडाची रक्कम मागावयाची याचा विचार दोन ठरावांत केल्यानंतर या काँग्रेसचे काम समाप्त झाले. काँग्रेसचे अध्यक्ष पं. मोतीलाल नेहरू यांना या काँग्रेसच्या दिवसांत अतिशय दगदग सोसावी लागली व त्यांचा घसा बसून गेला. विषयनियामक कमिटीचे काम पहाटे सुरू होई व रात्रीमागून रात्री या चर्चेत खर्ची पडत. शिवाय हे दिवस थंडीचे होते आणि पंजाबांतील थंडीमुळे काँग्रेसचे प्रतिनिधी बेजार होऊन गेले होते.

या अधिवेशनाचे वेळीं दोन महत्त्वाच्या गोष्टी घडून आल्या. राजवंदींच्या सार्वत्रिक मुक्ततेचा शर्करावगुंठित बादशाही जाहीरनामा या वेळीं प्रसिद्ध झाला; व काँग्रेसच्या आदल्या दिवशींच तो अमृतसरला पोचला. जाहीरनाम्याबरोबरच अलीवंधूही अमृतसरला आले व शहरांतील प्रचंड जनसमुदायाने त्यांचे अत्यंत उत्साहाने स्वागत केले. त्यांची धाटाची मिरवणूक काढण्यांत आली. या स्वागताला उत्तरादाखल भाषण करतांना “आपण छिंदवाड जेलमधून ‘रिटर्न तिकिट’ काढून आलों आहों” असे त्यांनी सांगितले. रिटर्न तिकिट्याची ही म्हण आता वाझ्यांत रुढ झाली आहे. दुसरी गोष्ट मि. रेजिनाल्ड नेव्हिल



यांच्या संबंधाची होती. मि. नेव्हिल हे लंडनमधील सॉलिसिटर होते, ते काही दिवसांकरितां हिंदुस्थानांत आले असतां काँग्रेसच्या दिवसांत ते अमृतसरला आले होते. हॉटेलमधील ज्या खोलीत ते राहात होते, त्या खोलीवर एके दिवशीं ( २५ डिसेंबर १९१९ ) मध्यरात्री २० सोल्जरांनी त्याच्या खोलीचे दार फोडलें व ते आंत शिरले. जालदरच्या गॅरिजनमधले हे सोल्जर होते. त्यांनी मि. नेव्हिल यांचा अपमान केला व “ आपण गोरे गृहस्थ असून डायरविरुद्ध काम करण्यास कसें धजावता ” असें त्यांनीं विचारलें. “ घामट नेटिवांच्या घोळक्यावर आम्ही गोळ्या झाडल्या आहेत व डायरच्या पलटणीपैकींच मी एक आहे ” असें त्यापैकीं एक सोल्जर म्हणाला. या सोल्जरांना पुढें मि. नेव्हिल यांची माफी मागावी लागली असें समजतें.

---

# भाग ३ रा



## प्रकरण पहिलें



### असहकारितेचा उदय १९२०

१९२० च्या प्रारंभीं हिंदी राजकीय चळवळींत उघडपणें फूट पडलेली दिसून आली. लिबरल पक्षांतील लोक काँग्रेसपासून अलग झाले व कलकत्ता येथें १९१९ च्या डिसेंबरमध्ये त्यांनीं आपली स्वतंत्र परिषद भरविली. खुद्द काँग्रेस-मध्ये जे लोक आतां मागे राहिले होते त्यांच्यातही आतां आणखी फाटाफूट पडत चालली होती. अमृतसर काँग्रेसमध्ये सहकार्य कां प्रतिरोध हाच मुख्य प्रश्न होता. नवीन वर्षाचे काहीं महिने उलटून गेल्यावर अमृतसरमधील पक्षाची आतां उलटापालट झाली होती. गांधीजी असहकारितेचा पुरस्कार करीत होते आणि ज्या लोकांनीं त्यांच्या सहकार्याच्या ठरावाला अमृतसर येथे विरोध केला त्याच लोकांनीं आतां त्याच्याविरुद्ध एक फंड उभा केला होता. पंजाब व खिलाफत या दोन्ही प्रकरणांनीं लोकांचीं मनं ग्रासून टाकलीं होती व त्यामुळेच असें फेर-फार झालेले दिसत होते. १९२० सालच्या सगळ्या चळवळी खिलाफत प्रकरणा-भोंवतींच घुटमळत होत्या. तेव्हां हें प्रकरण कसें उपास्थित झालें याबद्दल थोडी माहिती देणें अवश्य आहे. महायुद्धाच्या वेळीं मुख्य प्रधान मि. लॉइड जॉर्ज यांनीं हिंदी मुसलमानांना गंभीर अभिवचनें दिली होती आणि त्याच्यावर विश्वास ठेवूनच हे मुसलमान इस्लामी बंधूविरुद्ध लढले होते. महायुद्ध संपल्या-नंतर पूर्वीचीं अभिवचनें पाळण्याचें टाळण्याकरितां त्यांच्यावर निरनिराळीं भाष्ये-रचण्यांत येऊ लागलीं. मुख्य प्रधानांनीं केलेल्या या विश्वासघातामुळे हिंदी मुसलमान अत्यंत चिह्नन गेले होते. मि. लॉइड जॉर्ज यांच्या अभिवचनांत पुढील निस्संदिग्ध शब्द होते. “तुकां वंशाचें मुख्यतः वसतिस्थान असलेली आशिया-मायनर व श्रेश्ठमधील संपन्न व प्रख्यात भूमी तुकां राष्ट्रापासून हिरावून घ्यावी या हेतूनें आम्ही हें युद्ध चालविलेलें नाही.” हीं अभिवचनें पूर्ण करण्यांत आलीं नाहींत व तीं निपुरपणें सोडण्यांत आलीं. जझरत उल अरब म्हणजे अरेबिया,

सीरिया, पॅलेस्टाइन व त्यांत असलेली पवित्र क्षेत्रे हा सर्व प्रदेश खलीफाच्या प्रत्यक्ष साम्राज्यछत्राखाली नेहमी राहिला पाहिजे अशी मुसलमानांची मागणी होती. पण युद्ध तहकुबीच्या प्रसंगी ज्या अटी ठरविण्यांत आल्या त्यामुळे तुर्की राष्ट्र आपली ही सर्व मातृभूमि गमावून बसले. ग्रेस ग्रीसला देणगी म्हणून देण्यांत आले. मॅडेरी मुलुखाचे ढोंग करून तुर्की साम्राज्याचा आशियातील सर्व भाग ब्रिटन व फ्रान्स यांनी वांटून घेतला. दोस्त राष्ट्रांनी हायकमिशनची नेमणूक केली. हे हायकमिशनच तुर्कस्थानचे खरे सत्ताधीश बनले व तुर्की सुलतान जवळ जवळ कैदी बनला. ब्रिटिश प्रधानाने केलेल्या या विश्वासघातामुळे हिंदु-स्थानांतील केवळ मुसलमानच नव्हे, तर इतर समाजही संतप्त झाले. अमृतसर येथे काँग्रेसचे पुढारी व खिलाफतवाले यांची एकत्र बैठक होऊन या प्रश्नाची चर्चा करण्यांत आली; व महात्मा गांधींच्या पुढारीपणाखाली खिलाफतीची चळवळ संघटित करण्याचे ठरविण्यांत आले.

१९२० च्या जानेवारीत अलीवधूनी एक जाहीर पत्रक काढले. हिंदी जनतेने या प्रश्नाच्या बाबतीत सहानुभूति दाखविली व पाठिवा देण्याचे कबूल केले; याबद्दल आभार मानून भावी चळवळीचा आराखडा या पत्रकांत नमूद करण्यांत आला होता. डॉ. अनसारी यांच्या नेतृत्वाखाली एका शिष्टमंडलाने १९ जानेवारी १९२० रोजी व्हाइसरॉयांची मुलाखत घेतली. “तुर्की साम्राज्याचे रक्षण करणे व खलीफा या नात्याने त्याची सत्ता अबाधित राखणे कसे जरूरी आहे” हे त्यांनी व्हाइसरॉयांना दाखवून दिले. केवळ भौतिक दृष्टीने नव्हे तर आध्यात्मिक दृष्टीने खिलाफतीची ही संस्था कायमची टिकविणे अगत्याचे आहे हे खिलाफतीचे तत्त्व थोडक्यांत त्यांनी व्हाइसरॉयांपुढे मांडले.

या डेप्युटेशनला व्हाइसरॉयांनी दिलेले उत्तर अत्यंत निराशाजनक होते. मुसलमान पुढाऱ्यांनी यानंतर आणखी एक जाहीरनामा प्रसिद्ध केला. मुसलमानांची पवित्र क्षेत्रे खलीफाच्याच ताब्यांत असली पाहिजेत व लॉर्ड जॉर्ज यांनी दिलेली अभिवचने पूर्ण करण्यात आली पाहिजेत असे या जाहीरनाम्यात म्हटले होते. १९२० फेब्रुवारीमध्ये खिलाफत परिषदेचे तिसरे अधिवेशन झाले. इंग्लंडला जाणाऱ्या शिष्टमंडळाबद्दल विश्वास व्यक्त करून या परिषदेमार्फत आणखी एक अत्यंत महत्त्वाचा जाहीरनामा काढण्यांत आला. या जाहीरपत्रकांत मुसलमानांनी आपली मागणी स्पष्ट शब्दांत मांडली होती व सरकारने या

बाबतीत चुकीचा निर्णय दिल्यास त्याच्या परिणामाबद्दल सावधागिरीची सूचना दिली होती. या प्रश्नाच्या बाबतीत केवळ मुसलमान विरुद्ध आहेत असे नव्हे तर हिंदूंनीही या चळवळीला पाठिंबा दिला आहे ही गोष्टही सरकारने लक्षात घ्यावी, असे त्यास बजावले होते.

केवळ ग्रेट ब्रिटनच्या हातातच हा प्रश्न राहिलेला नाही या गोष्टीवरच लॉर्ड चेल्म्सफर्ड यांनी भर दिला. मुसलमानांच्या मागणीला व्हाइसरॉयांची पूर्ण सहानुभूति नाही, हे यावरून सिद्ध झाले. याच वेळी इंग्लंड, फ्रान्स, अमेरिका वगैरे देशांतील वर्तमानपत्रांनी पौर्वात्य प्रश्न कायमचा निकालांत काढावा, अशी निकड लावली होती. यामुळे मुसलमानांना वाटणाऱ्या भीतीत अधिकच भर पडली होती. “तुर्काना कॉन्स्टॅन्टिनोपलमधून हाकून लावून त्याला चौथ्या दर्जाचे राष्ट्र बनवावे, असे अमेरिका व इंग्लंड या देशांमधील वजनदार पत्रे म्हणू लागली होती. खिलाफतीचा प्रश्न फेब्रुवारी व मार्च या महिन्यात पुढे आला. मार्चच्या आरंभी ( १९२० ) मुसलमानांचे डेप्युटेशन इंग्लंडला रवाना झाले. या डेप्युटेशनचे नेतृत्व मौ. महंमदअल्ली याच्याकडे होते. स्टेट सेक्रेटरीचे मुखत्यार या नात्याने त्यांनी मि. फिशर याची मुलाखत घेतली व मुख्य प्रधानांनाही ते भेटले. शांतता-परिषदेच्या सुप्रीम कौन्सिलपुढे आपले विचार मांडण्याची परवानगी या डेप्युटेशनने मागितली पण ती नाकारण्यात आली.

“इतर ख्रिश्चन राष्ट्रांना ज्या तत्त्वानुसार वागविले जाते त्याशिवाय निराळ्या तत्त्वावर तुर्कस्थानास वागविणे शक्य नाही. तुर्की भूमीवर भौतिक सत्ता गाजविण्यास परवानगी मिळाली तरी जे देश तुर्की नाहीत, दुसऱ्या धर्माचे लोक ज्या ठिकाणी राहात आहेत त्या देशावर तुर्की सुलतानाला आपली सत्ता गाजविता यावयाची नाही” असे मि. लाइडजॉर्ज यांनी मुसलमानांच्या शिष्टमंडळाला उत्तर दिले. मि. लाइडजॉर्ज यांनी वरील प्रकारचे उत्तर देऊन खिलाफतीच्या मुळाशीच घाव घातला आहे, असे मुसलमानांना वाटले. यानंतर ता. १९ मार्च हा दिवस राष्ट्रीय शोकदिन मानून त्या दिवशी उपवास, प्रार्थना व हरताळ पाडावा, असे ठरविण्यात आले. मुसलमानांचीं मने संतुष्ट होतील अशा रीतीने तुर्की साम्राज्याचा प्रश्न जर विचारांत घेतला जाणार नाही तर असहकारितेची चळवळ मी माझ्या नेतृत्वाखाली सुरू करीन, असे म. गाधींनी जाहीर केले. शांततारक्षणाच्या बाबतीत तयार केलेल्या अटी मुसलमानांना स्वीकारार्ह नसल्या तर ब्रिटिश-

गादीशीं असलेला आपला राजनिष्ठ संबंध ते तोडल्याशिवाय राहणार नाहीत, असा ठराव मौ. शौकतअली यांनी १९ मार्चच्या समेकरितां म्हणून तयार केला. यामुळेहि सरकारनेही एक ठराव जाहीर केला. सरकारी नोकरांना १९ मार्चच्या समारंभांत भाग घेणें शक्य नाही असें या ठरावांत म्हटलें होतें. १० मार्च रोजीं म. गांधींनीं जें जाहीरपत्रक काढलें त्यांत त्यांनीं आपल्या कल्पनांचा व असहकारितेच्या चळवळींतील आपल्या योजनेचा समावेश केला होता. हें जाहीरपत्रक पुढीलप्रमाणें होतें:—

“ आपल्या मागण्या मान्य करण्यांत आल्या नाहीत तर आपल्याला काय करतां येईल याबद्दल दोन शब्द मी सांगणार आहे. युद्ध करणें, मग तें उघड असो वा गुप्त असो, हा एक रानटी प्रकार आहे, हा उपाय अव्यवहार्य आहे. म्हणून त्यासंबंधानें विचारही करता कामा नये, शिवाय हा उपाय नेहमींच अहितकारक असतो. दुसऱ्या उपायांनींही आपण आपल्या न्याय्य मागण्या संपादन करूं शकतो, ही गोष्ट मी प्रत्येकाला पटवूं शकलों तर वरील उपाय योजण्याचें कारणच पडणार नाही. हिंसेचा आपण केव्हांही अवलंब करणार नसहीं अरो व्रत जी व्यक्ति किंवा जें राष्ट्र घेईल ती व्यक्ति किंवा तें राष्ट्र एवढी मोठी शक्ति निर्माण करील की, तिच्यापुढें कोणीही टिकाव धरूं शकणार नाही, पण हिंसेच्या मार्गाबद्दल माझे आज असें म्हणणें आहे की, उपयुक्ततेच्या दृष्टीनें विचार केला तरी तो मार्ग अगदीं निष्फळ आहे. या परिस्थितींत असहकारिता हा एकच एक उपाय आपल्याला शिल्लक राहिला आहे. जेव्हां तो हिंसेच्या स्पर्शानें दूषित झालेला नसतो तेव्हां हा उपाय अत्यंत शुद्ध व परिणामकारक असतो. ज्या वेळीं सहकार्य करणें हें अध.पाताचें द्योतक ठरतें, सहकार्य केल्यानें आपण ज्या धार्मिक भावना मनांत बाळगल्या त्याच्यावर आघात होतो, व तसें करणें हें अपमानास्पदही आहे असे आढळून येतें त्या वेळीं असहकार करणें हेंच कर्तव्य ठरतें. आपले हक्क अन्यायानें लुबाडून घेतले जात आहेत असें दिसत असतांना आम्ही तें मुकाब्यानें सहन करावें अशी अपेक्षा इंग्लंडही करूं शकणार नाही. आणि हा हक्कांच्या अपहाराचा प्रश्न मुसलमानांना जगण्या-मरण्याइतका महत्त्वाचा वाटतो. म्हणून समाजाच्या वरच्या थरांतील लोकांनीं व खालच्या थरांतील लोकांनींही या उपायाचा अवलंब करावा. जे लोक आज मानाच्या जागांवर आले किंवा ज्यांना मोठमोठ्या पदव्या मिळाल्या आहेत

त्यांनी त्यांचा त्याग करावा, तसेंच जे लोक किरकोळ नौकऱ्या करीत आहेत त्यांनीही आपल्या जागांचा राजीनामा द्यावा. खासगी नौकऱ्यांशी असहकारितेचा संबंध नाही. जे लोक असहकारितेचा अवलंब करणार नाहीत त्यांच्यावर बहिष्कार टाकावा, या गोष्टीलाही मी संमति देऊ शकत नाही. असहकार ही स्वयंस्फूर्तीने करण्याची गोष्ट आहे. लोकांच्या भावना किती उद्दीप्त झाल्या आहेत व त्यांच्यात किती असंतोष पसरला आहे हे दाखविण्याचा हा एक मार्ग आहे. लष्करातील शिपायांनी आपली नौकरी करण्यावे नाकारावे, असा त्यांना सल्ला देणे हे अप्रासंगिक होईल. तो अगदी शेवटचा उपाय आहे; पहिला उपाय नव्हे. ज्या वेळी व्हाइसरॉय, स्टेट सेक्रेटरी व मुख्य प्रधान आमचे म्हणजे ऐकून घेणार नाहीत, त्या वेळी या उपायाचा अवलंब करणे हे हकानेच प्राप्त होईल. शिवाय असहकारितेचा प्रत्येक उपाय योजण्यापूर्वी आपण पुष्कळ विचार करणे जरूर आहे. अत्यंत कठीण प्रसंगी सुद्धा आपल्याला आत्मसंयमन करता येईल अशा दृष्टीने आपण धीरे धीरे हा मार्ग आक्रमिला पाहिजे. ”

यावर ‘ १९२० सालचे हिंदुस्थान ’ या पुस्तकातील सरकारी मत पाहू. “गांधीजींची धर्मश्रद्धा, निरहंकार वृत्ति व वैराग्य यांच्यावर ज्या समाजाचा विश्वास आहे त्यांना गांधीजींनी केलेला आत्मशक्तीचा पुरस्कार निःसंशय पटला आहे. अपमानित झालेल्या राष्ट्राला मुक्तीचा मार्ग दाखविण्याकरिता एखाद्या अचल गिरीप्रमाणे महात्माजी जनतेपुढे उभे आहेत. त्यांच्या आज्ञांना दैवी संदेशाचे महत्त्व प्राप्त झाले आहे. ” लोकमान्य टिळकांना गांधींचे हे असहकारिते संबंधीचे विचार प्रथम पटले नाहीत. एका बाजूला टिळकांची कुशाग्र बुद्धिमत्ता व विश्वविजयी इच्छाशक्ति तर दुसऱ्या बाजूला गांधींची अध्यात्मप्रवण वृत्ति व स्वर्गप्राप्ती आत्मिक शक्ति या दोहोचा लढा सुरू झाला. असंतोषाने भरलेल्या या घातवरणातच पंजाबातील अत्याचारासंबंधाचा दिनसरकारी रीपोर्ट प्रसिद्ध झाला. ( २५ मार्च ). काँग्रेसच्या सव कमिटीच्या पुराव्यांचे परीक्षण हंटर कमिशनला न करता आल्यामुळेच असा वेगळा रिपोर्ट प्रसिद्ध करणे अपरिहार्य झाले होते. आणि या गोष्टीमुळेच अद्यापि प्रसिद्ध व्हावयाच्या हंटर कमिशनच्या फेसल्ल्याविरुद्ध लोकमत तयार झाले होते. काँग्रेसच्या रिपोर्टात सर मायलेक ओडवायर यांच्या धोरणाविरुद्ध झोड उठविली होती. सुगिज्ञतासंबंधाने सर मायलेक यांना तिरस्कार वाटत होता. लष्करभरती करण्याकरता व शुद्धाकरता

द्रव्यसहाय्य मिळविण्यासाठी त्यांनी आपल्या वजनाचा दुरुपयोग केला होता. आपल्या अरेरावीच्या धोरणाने त्यांनी लोकमत दडपून टाकले होते. या सर्व कारणांमुळे सर मायकेल याच्यावर स्वाभाविकच लोक अनेक प्रकारचे आरोप करीत होते. १९१९ साली ज्या गोष्टी घडल्या त्यांना ६ एप्रिल रोजी सुरुवात झाली व त्यांचे पर्यवसान ता. १३ रोजी जालियनवालाबागेच्या कत्तलीत झाले. याकरिता १९२० साली हा आठवडा राष्ट्रीय आठवडा म्हणून पाळण्यांत आला व आजपर्यंत तोच प्रघात चालू आहे. मे महिन्यांत तुर्कस्थानशी झालेल्या तहाची कलमे प्रसिद्ध झाली. खिलाफतच्या चळवळीला त्यामुळे उत्तेजनच मिळाले. त्यानंतर लौकरच असहकारितेची चळवळ सुरू करण्याचा आपला निश्चय गांधीजींनी जाहीर केला. लोकमान्यांनी अंतःकरणपूर्वक या चळवळीला सहानुभूति दाखविली नाही, तथापि त्यांनी तिला विरोधही केला नाही.

या दोन्ही पुढाऱ्यांचे या वेळचे धोरण लक्षपूर्वक पहाण्यासारखे आहे. दोघांनीही एप्रिलच्या तिसऱ्या आठवड्यांत महत्त्वाचे खलिंते प्रसिद्ध केले. ऑल इंडिया होमरूल लीगशी मिसिस वेझंट यांनी आपला संबंध तोडल्यामुळे गांधीजींना या लीगचे अध्यक्ष निवडण्यांत आले. त्या वेळी त्यांनी एक पत्रक प्रसिद्ध केले. नव्या सुधारणासंबंधी आपले धोरण व्यक्त करण्याकरिता लोकमान्यांनीही आपला जाहीरनामा या वेळी प्रसिद्ध केला होता.

**श्री इ. होमरूललीगचे अध्यक्ष, महात्मा गांधी यांचे पत्रक**

“निव्वळ राजकीय संस्थेशी मी आपला संबंध जोडीत आहे हे माझ्या आजपर्यंतच्या जीवनाच्या साध्या धोरणाला अनुसरून नाही हे उघड आहे. परंतु माझ्या स्नेह्याबरोबर या संबंधाने बरीच चर्चा करून ऑल इंडिया होमरूल लीगला मी येऊन मिळालो आहे व तिचे अध्यक्षपदही स्वीकारले आहे. मी जर प्रत्यक्ष राजकारणात शिरलो तर राजकारणापासून अलिप्त असल्यामुळे माझे आजपर्यंतचे जे वजन होतं ते नष्ट होईल असे माझ्या काहीं मित्रांनी मला सांगितले. त्यांची ही सूचना बरीच महत्त्वाची आहे हेही मी जाणतो. ज्या अर्थी लीगने माझ्याशी आत्मीयत्वाचे नाते जोडले आहे त्या अर्थी मीही तितक्या आपलेपणाने तिच्याशी एकरूप झाले पाहिजे. ज्या संघटनेचा उपयोग माझ्या उद्दिष्ट कार्याच्या प्रगतिकरिता करता येईल तिचा मला उपयोग केला पाहिजे. शिवाय माझे जे उपाय फलदायी ठरले आहेत, ते ही योजने आवश्यक आहे-

या इलाख्याबाहेरील माझ्या स्नेह्यांचेही मी या बाबतीत मत घेतलें आहे. स्वदेशी, हिंदु-मुसलमान ऐक्य, खिलाफतीच्या चळवळीचा पुरस्कार व राष्ट्र-भाषा या नात्यानें हिंदी भाषाप्रचार व प्रांतांचीं भाषावार विभागणी हा या लीगचा कार्यक्रम राहिल.

### पक्षातीत संघटना

राष्ट्रीय पुनर्घटनेच्या कार्यात सुधारणाविषयक चळवळ हा एक गौण प्रश्न आहे असें माझे मत आहे. मी जो कार्यक्रम सुचविला आहे तो पार पाडण्याकरितां राष्ट्र आपली उत्साहशक्ति खर्ची घालील. तर सर्व प्रकारच्या सुधारणा घडून येतील. पूर्ण जबाबदारीच्या स्वराज्याचें ध्येयही त्वरित गाठण्याचा मार्ग यामुळे अधिक सुलभ होईल. म्हणूनच सर्व इतर राष्ट्रीय कार्यक्रमापेक्षां मी या कार्यक्रमाला अधिक महत्त्व देतो. एका विशिष्ट पक्षाची संघटना या दृष्टीनें ऑल इंडिया होमरूल लीगचा मी उपयोग करण्णर नाही. मी कोणत्याही पक्षाचा नाही किंवा यापुढें कोणत्याही पक्षाला मिळवें अशी माझी इच्छा नाही. काँग्रेसला मदत केली पाहिजे अशी या लीगची आजची घटना आहे. काँग्रेसही एका विशिष्ट पक्षाची संघटना आहे असें मी समजत नाही. ब्रिटिश पार्लमेंटप्रमाणें सर्व पक्षाचा समावेश तिच्यात झालेला आहे. ब्रिटिश पार्लमेंटप्रमाणें सर्व पक्ष असले तरी त्यातील एखादा पक्ष प्रचल असतो व त्याच्या धोरणानेंच पार्लमेंटचें काम चालूं असतें; असें असलें तरी ती एखाद्या विशिष्ट पक्षाची संघटना आहे असें कोणी म्हणत नाही. काँग्रेसचेंही तसेंच आहे. देशांतील सर्व पक्षाना हीच गोष्ट मान्य होईल. एक राष्ट्रीयसंघटना या दृष्टीनें तिचा ते उपयोग करतील, अशी मला आशा आहे. काँग्रेसचें हे पक्षा-तीत स्वरूप कायम रहावें अशा दृष्टीनेंच या लीगचें धोरण राहिल असा मी प्रयत्न करीन.

### उपाय योजना

देशाच्या राजकीय जीवनांत निर्भेळ सत्याचा व प्रामाणिकपणाचा समावेश करतां येईल असा मला विश्वास वाटतो. कायदेभंगाच्या उपायाला लीगनें पाठिंबा द्यावा अशी माझी अपेक्षा नाही, तथापि सर्व राष्ट्रीय चळवळींमध्ये सत्य आणि अहिंसा या तत्त्वांचा स्वाकार केला जाईल याकरतां मी माझ्या नवें शक्ति खर्ची घालीन. असें केल्यावर सरकारचें धोरण व त्यांनीं योजलेले उपाय याचद्वल



आम्हांला भीति वाटणार नाही किंवा त्यांच्याबद्दल अविश्वासही वाटणार नाही. या विषयासंबंधाने मी अधिक कांहीं सांगू इच्छित नाही. मी जे विचार आज मांडलें आहेत त्यांतून अनेक प्रश्न निर्माण होतील व त्याचा निर्णय भावी कालच ठरवील."

### लो. टिलक यांचा आहिर नामा

“ कॉंग्रेस डेमोक्रेटिक पक्ष ” हा आपल्या नांवाप्रमाणे कॉंग्रेसशी एकनिष्ठ व लोकसत्ताक तत्त्वांवर विश्वास असलेला पक्ष आहे. लोकसत्ताक तत्त्वांचा अवलंब केल्यास हिंदुस्थानाला पुढील अनेक प्रश्न सोडविता येतील असें या पक्षाचें मत आहे व शिक्षणप्रसार व मतदारीच्या हक्काची वाढ हेंच या बाबतींतील दोन उपाय आहेत, असें हा पक्ष मानीत आहे. जाती व रूढी यामुळे समाजाला भोगावे लागणारे व नागरिकत्वाचे हक्कावर गदा आणणारे अनेक धार्मिक सांप्रदायिक अन्याय दूर करण्यात आले पाहिजेत असा पुरस्कार हा पक्ष करीत आहे. धर्माच्या बाबतीत सर्वांनीं परस्पराशीं सहिष्णुतेनें वागावें, सर्वांनीं आपल्या धर्माचें पावित्र्य रक्षण करण्याचा प्रयत्न करावा, तसेंच दुसऱ्याच्या आक्रमणापासून आपल्या प्रजेच्या धर्माचें रक्षण करण्याचा आपला हक्क आहे व कर्तव्य आहे असें सरकारनेंही मानावें असें या पक्षाचें म्हणणें आहे. मुसलमानांच्या धर्ममताप्रमाणे व कुराणांतील आज्ञांप्रमाणे खिलाफती बाबतीत असलेल्या मुसलमानांच्या हक्कांना हा पक्ष मान्यता देत आहे. मानवी समाजांतील बंधुभाव वृद्धिंगत होण्यासाठीं ब्रिटिश कॉमनवेल्थमध्ये हिंदुस्थानचें संयुक्त स्वराज्य प्रस्थापित व्हावें, असें या पक्षाचें मत आहे. तरी हिंदुस्थानास पूर्ण स्वायत्ततेचें हक्क प्राप्त झाले पाहिजेत व ब्रिटिश कॉमनवेल्थमधील ग्रेट ब्रिटन व इतर राष्ट्रांप्रमाणे हिंदुस्थानालाही समान दर्जा मिळाला पाहिजे असें या पक्षाचें म्हणणें आहे. कॉमनवेल्थमधील प्रत्येक राष्ट्रात हिंदी लोकांना नागरिकत्वाचें समान हक्क असावे व ज्या देशांत या हक्कांना बाध येईल, तेथें त्याच्या प्राप्तीकरिता व संरक्षणाकरितां जोराचा प्रतिकार करण्यात यावा, असें या पक्षाचें आग्रहाचें सांगणें आहे. एका राष्ट्रानें दुसऱ्या राष्ट्राची पिळणूक करतां कामा नये. जगांतील निरनिराळ्या राष्ट्रांची इश्रत व त्यांचें स्वातंत्र्य सुरक्षित राहावें व जगात शांतता प्रस्थापित व्हावी या उद्देशानें प्रस्थापित झालेल्या राष्ट्र संघाचे हा पक्ष स्वागत करीत आहे.

“ प्रातिनिधिक व जबाबदारीच्या स्वराज्याला हिंदुस्थान लायक आहे, व स्वयंनिर्णयाच्या तत्त्वानुसार आपली राज्यघटना ठरविण्याचाही हक्क हिंदुस्थानला

आहे. असें या पक्षाचें ठाम मत आहे, मॉटेग्यू रिफॉर्म ॲक्ट हा अपुरा, असमाधानकारक व निराशाजनक आहे असें हा पक्ष मानीत असून, ब्रि. पार्ल-  
मेंटांतील मजूर पक्ष व हिंदुस्थानाबद्दल सहानुभूति वाळगणारे इतर सभासद-  
यांच्या मदतीनें लष्करी ताबा, पूर्ण आर्थिक स्वातंत्र्य व जन्मसिद्ध हक्क संरक्षित-  
होतील अशी हमी, इत्यादि हक्क अंतर्भूत असलेले पूर्ण जबाबदारीच्या स्वरा-  
ज्याचें नवें रिफॉर्म विल ब्रि. पार्लमेंटमध्ये शक्य तितक्या लवकर आणण्याचा  
हा पक्ष प्रयत्न करील. हा उद्देश साध्य करण्याकरिता सर्व हिंदुस्थानभर, तसेच  
राष्ट्रसंघामध्ये सामील असलेल्या राष्ट्रांतून एक मोठी जोराची चळवळ चालविण्याचा  
या पक्षाचा उद्देश आहे. या बाबतींत शिक्षण, चळवळ व संघटन हीं या पक्षाची  
घोषणा राहिल. पूर्ण जबाबदारीचें स्वराज्य लवकर प्राप्त करून घेण्याच्या दृष्टीनें  
सुधारणा राबविण्याचा या पक्षाचा विचार आहे. आणि हा हेतू साध्य करणा-  
करितां हा पक्ष सरकारशीं विनदिक्कत सहकार्य करील अथवा सनदशीर मार्गा-  
नें विरोधही करील, व लोकमताला मान्य असलेल्या अशा उपयुक्त मार्गाचा तो  
अवलंब करील. वर निर्दिष्ट केलेले उद्देश व तत्त्वे यांच्याशिवाय पुढील गोष्टी  
साध्य करून घेण्याचाही हा पक्ष प्रयत्न करील.

### वरिष्ठ सरकार

(१) रौलेट ॲक्ट, प्रेस ॲक्ट, हत्याराचा कायदा इत्यादि सर्व दडपशाहीचे  
कायदे रद्द करणें, आपल्या देशबंधूपैकीं ज्युरी नेमून त्याच्यापुढे खटल्यांची  
चौकशी, विशेषतः सरकारविरुद्ध गुन्ह्याची चौकशी करणें, असल्या गुन्ह्यांच्या  
बाबतींत सक्तमजुरीची कैदेची शिक्षा रद्द करणें, ग्रेटब्रिटनप्रमाणें एकच गुन्हा  
करणान्या सर्व वर्गाच्या लोकाना समानतेनें वागविण्यात येईल अशा तत्त्वावर  
जेलची सुधारणा करणें.

(२) कारखान्यांत व शेतावर काम करणाऱ्या कामागारांना त्यांच्या श्रमा-  
च्या फलापैकीं मोठा हिस्सा मिळेल, त्यांना जीवनावश्यक वेतन मिळेल व  
भांडवलवाले व कामगार यांच्यातील संबंध समानतेचे राहतील असा प्रयत्न  
करणें आणि हा उद्देश साध्य करण्याकरितां योग्य अशा संघटनाही निर्माण करणें.

(३) धान्य व इतर जीवनावश्यक जिन्नस यांच्या निर्यातीला जकात व इतर  
उपायांनीं नियंत्रण घालणें, व जिनसांचे भाव कमी करून मालाचा सांठा करण्या-  
मदत करणें.

( ४ ) सरकारी मदत व सरक्षक जकाती असल्या सर्वमान्य उपायांनी देशांतील उद्योगधंद्यांच्या वाढीला मदत करणे व स्वदेशी चळवळीलाही उत्तेजन देणे.

( ५ ) रेल्वेचे राष्ट्रीयकरण करणे व उद्योगधंद्याला मदत करण्याच्या दृष्टीने वाहतुकीच्या वावर्तीत दाखविण्यांत येणारा पक्षपात बंद करून औद्योगिक वाढीच्या वावर्तीत कायदेमंडळांतून योग्य ते कायदे मंजूर करून घेणे.

( ६ ) प्रत्येक सरकारी खात्यांत विशेषतः लष्करी खात्यांत काटकसर करणे, जरूर व इष्ट असेल तरच कर बसविणे, हे करसुद्धां समाजांतील निरनिराळे वर्ग, संघ व व्यक्ती यांच्या सामर्थ्यानुसार बसविणे. उद्देश असा की, कर देणाऱ्या माणसाचे उपजीविकेचे साधन व त्याची मालमत्ता यांच्यावर कराचा योग्य त्या प्रमाणात बोजा पडावा.

( ७ ) हिंदी अधिकाऱ्यांच्या हुकमतीखाली नागरिक लष्कर उभारणे, आरमारी, वैमानिक व लष्करी शिक्षण, जातीय भेदभाव न करतां कमिशनसमधील नौकऱ्या व इतर सर्व लष्करी नौकऱ्या यात हिंदी लोकांचा प्रवेश.

( ८ ) सर्व सरकारी नौकऱ्यात प्रवेश मिळण्याकरितां हिंदुस्थानात परीक्षा घेण्याची व्यवस्था करणे.

( ९ ) हिंदुस्थानात राष्ट्रीय ऐक्याची प्रस्थापना करण्याकरितां राष्ट्रभाषेचा प्रचार करणे, निरनिराळ्या धर्मांतील लोकांत विशेषतः हिंदू-मुसलमानांत ऐक्य करण्याचा प्रयत्न करणे.

( १० ) भाषावार विभागणीच्या तत्त्वावर प्रांतांची पुनर्रचना करणे.

### प्रांतिक

( १ ) प्रांतांकरितां ताबडतोब पूर्ण स्वायत्ततेचे हक्क मिळविणे.

( २ ) सर्वांवर सारखाच बोजा बसेल अशा धोरणाने कायम रयतवारी धान्याची पद्धत,

( ३ ) गुरचराई व सर्पण, इमारतीचे लांकूड व किरकोळ जिनसा यांचा उपयोग या दृष्टीने जगलांवर खेड्यांचा ताबा.

( ४ ) वेठ, बिगार व सरचराई या पद्धती पूर्ण बंद करणे.

( ५ ) मातृभाषेत शक्य तितके उच्च शिक्षण देणे.

( ६ ) लिंगभेद न ठेवतां मोफत व सक्तीचे शिक्षण व याकरितां लोकलबोर्ड च म्यनिसिपालिट्या यांना खास देणग्या देणे.

( ७ ) ग्रामपंचायतींना राज्यकारभारविषयक व न्यायनिवाड्याबाबत अधिकार देणें.

( ८ ) मद्यपानबंदी.

( ९ ) लिंगभेद न ठेवतां मतदानाचा हक्क वाढविणें,

( १० ) आरोग्य खात्याच्या दिवाणाच्या देखरेखीखाली पद्धतशीरपणें आरोग्याचें रक्षण करणें.

( ११ ) शेतीची वाढ, कालव्यांचा प्रसार, सहकारी चळवळ, औद्योगिक व यांत्रिक शिक्षण, औषधपाण्याची सोय, देशी वैद्यकास उत्तेजन, इत्यादि सुधारणा घडवून आणणें.

काँग्रेस डेमोक्रेटिक पक्षाचा हा कार्यक्रम असून हा कार्यक्रम पार पाडण्याकरिता कौन्सिलमध्ये जाऊं इच्छिणाऱ्या उमेदवारांना मते द्यावी अशीं विनंति या पक्षातर्फे करण्यांत येत आहे. ”

मुसलमानांचें डेप्युटेशन अद्याप युरोपमध्येच होतें त्या वेळीं तुर्कस्थानशीं करण्यात येणाऱ्या तहाची कलमें ४ मे १९२० रोजी प्रसिद्ध करण्यात आली. हिंदुस्थानांत तीं प्रसिद्ध करतांना त्यांच्याबरोबर व्हाइसरॉयानी आपला सदेश जोडला होता, व त्यात या कलमासंबंधानें स्पष्टीकरण करण्यात आलें होतें. हिंदुस्थानांतील मुसलमानांना दुःख वाटेल अशाच प्रकारची हीं कलमें आहेत. व तुर्कस्थानांतील त्यांच्या धर्मबंधूवर तर दुदैवानें हा कठिण प्रसंग ओढवला आहे, ही गोष्ट या संदेशांत कबूल करण्यांत आली होती. पण या प्रसंगाला धैर्यानें व त्यागवृत्तीनें तोंड द्यावें, असा त्यांत उपदेश केला होता. अगदीं बरोबर याच वेळीं हटर कमिटीचाही रिपोर्ट प्रसिद्ध झाला त्यामुळें सर्व देशभर सतापाम्नीच्या ज्वाळा भडकल्या. मुंबई येथें खिलाफत कमिटीची सभा झाली व महात्मा गांधींच्या असहकारितेच्या योजनेला त्यांनीं मान्यता दिली. ( २८ मे १९२० ) मुसलमानांना करतां येईल असा हा एकच कार्यक्रम उरला होता. ३० मे रोजी ऑ. ई. कॉ. कमिटीची बनारस येथें सभा झाली. या सभेंत हटर कमिटीचा रिपोर्ट व तुर्कस्थानबरोबर झालेल्या तहाचीं कलमें यावर बराच वेळ चर्चा झाली व असहकारितेच्या कार्यक्रमासंबंधानें विचार करण्याकरिता काँग्रेसचें जादा अधिवेशन भरविण्याचें ठरलें.

असहकारितेच्या बाबतींत टिळकांचें धोरण कशा प्रकारचें होतें याबद्दल सुद्ध

म. गांधींनीच टिळकांसंबंधाने आपल्या आठवणी सांगतांना आपलें मत सांगितलें आहे ( पुस्तक १ लें पा. २५३ ). “ असहकारितेसंबंधाने वोलतांना टिळक माझ्याजवळ पूर्वी जे वोलले होते तेच पुन्हा म्हणाले:—“ हा कार्यक्रम मला पसंत आहे परंतु, असहकारितेकरितां लागणारें त्यागाचें व्रत, स्वीकारून देश आपल्यामागून येईल किंवा नाही याबद्दल शंका वाटते. या चळवळीच्या कार्यक्रमाला अडथळा उत्पन्न होईल असें कोणतेंही कृत्य मी करणार नाही. तुम्हाला या कार्यांत पूर्ण यश येवो आणि जर तुम्हाला आपल्याकडे लोकांना वळविता आलें तर मी या चळवळीला उत्साहानें पाठिंबा देईन.”

आतांपर्यंत गांधीजींनीं बऱ्याच वेळां सत्याग्रहाचा हा मार्ग यशस्वी रीतीनें चोखाळला होता. प्रथम चंपारण्यानंतर खेडा जिल्ह्यांतील सारा तहकुवीच्या बाबतींत व त्यानंतर अहमदाबादच्या गिरण्यांच्या संपाच्या वेळीं त्यांनीं या मार्गाचा अवलंब केला होता. १९१८ सालीं खेडा जिल्ह्यांतील रयताचे कार्य त्यांनीं अंगावर घेतलें व सारा तहकूब होऊन तडजोडीची चर्चा संपेपर्यंत त्यांनीं त्या ठिकाणीं काम केलें. गुजराथ सभेनें या बाबतींत एक शिष्टमंडळ निवडून अधिकाऱ्यांची मुलाखत घेण्याचें ठरविलें पण या विभागाचे कमिशनर क्रोधाविष्ट झाले व या मंडळींना त्यांनीं अनादरानें वागविलें. यामुळें रयतांनीं सारा देण्याचें तहकूब करावें, अशी नोटीस गुजराथ सभेनें प्रसिद्ध केली. याबद्दलची सर्व जबाबदारी गांधीजींनीं आपल्या शिरावर घेतली. सत्याग्रह करणें अपरिहार्य झालें. खेडा जिल्ह्यांत या चळवळीच्या वेळीं काम केलेले श्री. मोहनलाल पंड्या हे पहिले सत्याग्रही कैदी होत. ( १८ मे १९३५ रोजीं ते मरण पावले. ) या चळवळीमुळें खेडा जिल्ह्यांतील रयतांना थोडेंबहुत यश मिळालें. तिसरा प्रसंग म्हणजे अहमदाबाद येथील गिरणी कामगारांचा संप चालूं असताना म. गांधींनीं प्राणांत उपोषणाला प्रारंभ केला हा होय. संपवाल्यांनीं केलेली प्रतिज्ञा त्यांच्या हातून पुरी व्हावी या हेतूनें त्यांनीं सत्याग्रह केला होता. मजूर व मालक यांच्यात समाधानकारक तडजोड होऊन हा संप मिटला.

हिंदी राजकीय चळवळींतील १९२० मधील पुढच्या हकीकती सांगण्यापूर्वी १ जानेवारी १९२० रोजीं फीजी बेटांतून वगैरे जे उत्सव करण्यांत आलें त्याबद्दल थोडी माहिती देणें जरूर आहे. वसाहतींमधून रुढ असलेलीं करारबंद मजूरीची पद्धति रद्द करण्यांत आल्याचें या दिवशीं जाहीर करण्यांत आलें. ही



सी. विजयराघवाचारियर.      हकिम अजमलखान.  
१९२० नागपूर काँग्रेसचे अध्यक्ष.      १९२१ अहमदाबाद काँग्रेसचे अध्यक्ष.



चित्तरंजन दास.  
१९२२ गया काँग्रेसचे अध्यक्ष.



अबदुल कलम अझाद.  
१९२३ दिल्ली खास काँग्रेसचे अध्यक्ष.



महमद अल्ली.  
१९२३ कोकोनाटा काँग्रेसचे अध्यक्ष.



महात्मा गांधी.  
१९२४ वेळगाव काँग्रेसचे अध्यक्ष.

11

12

पद्धति जवळ जवळ एक शतकभर या वसाहतीतून प्रचलित होती, व विशेषतः हिंदी लोकांनाच या पद्धतीमुळे होणारा जुलूम सहन करावा लागत होता. हिंदुस्थानांत मजूर-भरति करण्याची मनाई करून नाताळमधील ही पद्धति बंद करण्यांत आली. मॉरिशसमध्ये १९११ मध्ये ही पद्धति बंद झाली, कारण त्यांना यापुढे हिंदी मजूरांची गरज लागली नाही. पण जगाच्या निरनिराळ्या भागांतील वसाहतीमध्ये ही पद्धति अव्याप चालू होती. १९१४-१५ साली हिंदुस्थान सरकारने ज्या प्रांतांतून असे करारबंद मजूर नेण्यांत येत होते तेथे चौकशी केली, त्या वेळी या पद्धतीविरुद्ध खुद्द खेड्यांतील लोकच उठलेले आहेत असे दिसून आले. १९१५ साली रे. सी. एफ्. ॲन्ड्रयूज व मि. पियर्सन यांनी फीजी बेटाना भेट दिली व तेथील भयंकर परिस्थितीसंबंधाने त्यांनी एक रिपोर्ट प्रसिद्ध केला. पं. मदन मोहन मालवीय यांनी वरिष्ठ का. कौन्सिलांत या संबंधाचा एक ठराव आणला होता. वरील रिपोर्ट प्रसिद्ध झाल्यामुळे तिकडील खरी खरी हकीकत लॉर्ड हार्डिज यांना समजली. त्यांनी पं. मालवीय यांच्या ठरावाला संमति दिली. परंतु “दुसरी व्यवस्था होण्यापूर्वी मध्ये कांहीं काल जावाच लागेल” अशा अशुभ शब्दांची त्या बिलात त्यांनी भर घातली. ही मजूर भरती आणखी पाच वर्षे चालत राहावी असा करार त्यांनी खासगी रीतीने कलोनियल ऑफिसशी केला असेही पुढे बाहेर आले. या भरतीमुळे घोर अनीतीला उत्तेजन मिळते व मजूर आत्महत्येलाही प्रवृत्त होतात ही गोष्ट सिद्ध झाली असतांना हिंदुस्थान सरकारने असा खासगी करार केला की नाही असा सरकारला त्यांनी सवाल केला, व व्हाइट हॉलमधील इंडियन व कलोनियल या दोन्ही खात्यांत असा करारनामा झाला व त्यावर सव्याही झाल्या, असे जेव्हा जाहीर करण्यांत आले त्या वेळी सर्व देशांत संताप व्यक्त करण्यात आला.

अशा परिस्थितीत खुद्द गांधींनीच हिंदुस्थानांतील उत्तर व पश्चिम भागांत या पद्धतीविरुद्ध चळवळ करण्यास सुरुवात केली. मिसस वेझंट यांनी मद्रासच्या भागांत या चळवळीला हात घातला. १९१७ च्या मार्च व एप्रिल महिन्यांत ही चळवळ परमावधीला पोहोचली होती. ज्या कारणाने मिसस वेझंट यांना १५ जून १९१७ रोजी अटक करण्यात आली त्यापैकी ही चळवळसुद्धा एक प्रमुख कारण असणे शक्य आहे. लॉर्ड चेम्सफर्ड यांनी म. गांधी यांची मुलाखत घेऊन परिस्थिती समजून घेतली. आपल्या मजूर भगिनीतर्फे त्यांचे गान्धाने मांडण्या-



करितां हिंदी स्त्रियांचें एक शिष्टमंडळ व्हाइसरायांकडे गेलें होतें. ३१ मे १९१७ च्या आत ही पद्धति बदल करण्यांत आल्यास या पुढील मजूरभरती बदल करण्याकरितां सत्याग्रहाचा अवलंब करण्यांत येईल असें महात्मा गांधींनीं जाहीर केलें. १२ एप्रिल (१९१७) रोजीं डिफेन्स ऑफ इंडिया ॲक्टानुशें युद्धकालांतील जादा तरतूद या सदराखालीं हिंदुस्थानांतील सर्व ठिकाणची मजूरभरती बंद केली. युद्ध बंद झाल्यानंतर साम्राज्यांतील वसाहती या प्रश्नाला पुन्हा चालना देतील हें उघड होतें, कारण या संबंधांत वरेंच भांडवल गुंतून पडलें होतें. म्हणून मि. ॲड्रियुज हे कवि सम्राट रवीद्रनाथ टागोर व महात्मा गांधी यांचा सल्ला घेऊन या प्रश्नासंबंधानें माहिती गोळा करण्याकरिताच पुन्हां फीजी बेटाकडे गेले. या ठिकाणीं त्यांनीं एक वर्ष घालविलें व पूर्वाच्या भेटी पेशांही अधिक भयंकर माहिती त्यांनीं मिळविली. आस्रेलियातील स्त्रीवर्गाला या पद्धतींतील नैतिक दोष दाखवून देऊन या चळवळीस त्याचा त्यांनीं पाठिंबा मिळविला. १९१८ मार्चमध्ये त्यांनीं मि. मॉटेग्यू यांची दिल्ली येथें भेट घेतली आणि ही पद्धती अत्यंत अनीतिमूलक आहे अशी त्यांचीही खात्री पटवून दिली. १९१९ सालीं ही पद्धति अजीबात बंद केल्याचें हिंदुस्थान सरकारनें जाहीर केलें व ज्यांची पांच वर्षांची मुदत भरावयाची होती त्यांना मुक्त करण्यांत आलें. यामुळें १ जानेवारी १९२० रोजीं फिजी, ब्रिटिश ग्वायना, ट्रिनिदाद, सुरिनाम, जमेका या वसाहतींतील हिंदी लोकांनीं सर्वत्र उत्सव करून आपला आनंद व्यक्त केला. १८३५ च्या सुमारास वसाहतींतून उसाच्या लागवडी करण्यांत आल्या, त्या वेळीं तिकडे मजुरांचा पुरवठा करण्याकरितां ही पद्धति सुरू झाली होती. यापूर्वी १८३३ सालीं गुलामगिरीची पद्धति यद होईपर्यंत आफ्रिकेंतील गुलामांना या मळ्यांतून रावविण्यांत येत होतें. जवळ जवळ गुलामगिरीसारख्याच असलेल्या या पद्धतीचा उसाची लागवड करण्याकरितां अवलंब करण्यांत येत होता. इतिहासकार सर डब्ल्यू. विल्सन यांनीं ही पद्धति म्हणजे अर्ध गुलामगिरीच होय असें म्हटलें आहे व तें अगदीं खरें होतें.

हंटर रिपोर्ट २८ मे १९२० रोजीं प्रसिद्ध झाला. कमिटीने दिलेले अभिप्राय वाचून लोकांचीं मनं निराशेनें व तिरस्कारानें भरून गेलीं होती. हा रिपोर्ट एकमतानें तयार झालेला नव्हता. इंग्रज व हिंदी समासदांत मतभेद झाला. पक्षांत झालेली दंगल ही पूर्वी ठरवून झालेलें बंड होतें किंवा एकाएकीं झालेला हा

स्फोट होता, ह्या प्रश्नावर मतभेद झाला. इंग्लिश सभासदांनी पहिली वाजू घेतली व हिंदी सभासदानी दुसऱ्या दृष्टीने आपला अभिप्राय व्यक्त केला. अर्थात्, लष्करी कायदा जाहीर करण्याचे कारण नव्हतें असें हिंदी सभासदांना वाटलें. शिवाय, युद्धाकरता पैसे गोळा करण्याच्या व लष्कर भरती करण्याच्या ओडवायर यांच्या जुलमी पद्धतीमुळेच हे दंगे झाले असा त्यांनीं अभिप्राय दिला. पजाबांतील बातम्या वाहेर पडूं न दिल्यामुळेही लोकांचा गैरसमज झाला असे त्यांनीं आपलें मत दिलें. अधिकाराचा दुरुपयोग केल्यामुळे व वेजवावदारीच्या व अनुचित गोष्टी केल्यामुळे लष्करी कायद्याच्या कारभाराला काळीमा लागला. कोणताही जबाबदार मनुष्य जें कृत्य करणार नाही, असें अनवश्यक कृत्य जनरल डायर ह्यांनीं केलें; आणि साथी भूतदयेच्या बुद्धिदेखील त्यांनीं दर्शविली नाही असें ह्या हिंदी सभासदांचें मत पडलें, व हें मत सरकारनेंही मान्य केलें. लष्करी कायद्याच्या मुदतींत अन्याय्य शिक्षा देण्यात आल्या व काही बाबतींत बेसुमार निष्ठुरपणाचीं कृत्ये करण्यात आलीं. वेकायदेगीर हुकूम देण्यात आले ह्याबद्दल सरकारनें देखील पूर्ण नापसंती व्यक्त केली, व या कृत्यांना जबाबदार असलेल्या अधिकाऱ्यांची कानउघाडणी करावी, किंवा इतर रीतीनें त्यांना शासन करावें असेंही सुचविण्यात आले. “ जनरल डायर ह्यांनीं जें कृत्य केलें तें शुद्ध हेतूनें व त्याच्या बुद्धिला योग्य वाटलें तेच केले, परंतु त्यांना त्यात तारतम्य राखता आले नाहीं ” असें मि. मॅटिश्यू ह्यांनीं आपलें मत दिलें. मार्शल लॉ च्या बाबतींत पुढें उपयोगी पडावे म्हणून काहीं नियम करण्यात यावे अशा सूचना हिंदुस्थान सरकारला करण्यात आल्या त्यामुळे हिंदी लोकांचें समाधान झालें असें म्हणतां यावयाचें नाही. त्याचप्रमाणें हंटर कमिटीनें दोषारोप ठेवलेल्या कांहीं अधिकाऱ्यांच्या कृत्यांची चौकशी या वेळेपर्यंत करण्यात आली होती, किंवा ह्या अधिकाऱ्यांपैकी काहीं लोक हिंदुस्थान सोडून गेले होते तर कांहीं लोक सरकारी नौकरी सोडून गेले होते—एवढ्यानेंही पंजाबातील किंवा हिंदुस्थानांतील लोकांचें समाधान झालें असें म्हणता यावयाचें नाही. हंटर कमिशनचा रिपोर्ट प्रसिद्ध झाल्यानंतर बनारस येथें ३० मे रोजी ऑल इंडिया काँग्रेस कमिटीची सभा झाली. पंजाब प्रकरणासंबंधानें अल्पत तोंत्र निषेध व्यक्त करून हा प्रश्न काँग्रेसच्या जादा अधिवेशनाकडे सोपवावा असें ह्या बैठकींत ठरविण्यात आलें. ले. टिळक ह्या नेहमी बनारसवरून गेले तरी ते ह्या बैठकीला हजर राहिले नाहीं. चरण सिता-

फतीची चळवळ त्यांना पूर्णपणे मान्य नव्हती. तथापि ऑल इंडिया काँग्रेस कमिटी जे ठरवील त्या हुकूमप्रमाणे वागण्यास आपण तयार आहोत असे त्यांनी सांगितले. काँग्रेसच्या चळवळीच्या सवधाने त्यांच्या ठिकाणी इतकी एकनिष्ठा व अभिमान वसत होता. खिलापत चळवळीशीं सलग्न असलेल्या असहकारीतेचा प्रश्न सर्वपक्षीय पुढाऱ्यांच्या परिषदेपुढे विचाराकरिता ठेवावा अशी सूचना महात्मा गांधींनी या वेळीं केली. पुढाऱ्यांची ही परिषद अलाहाबाद येथे २ जून १९२० रोजी भरली. ह्या बैठकींत असहकारितेच्या घोरणाला मान्यता देण्यात आली व गांधी आणि कांहीं मुसलमान सभासद ह्यांची कमिटी नेमून या चळवळीचा कार्यक्रम आंखण्याचे काम ह्या कमिटीकडे सोंपविण्यात आले. शाळाकॉलेजांवर व कोर्टावर बहिष्कार घालावा, असे ह्या कमिटीच्या रिपोर्टात म्हटले होते. खरे पाहिले असता १९१९ च्या नोव्हेंबरमध्येच दिल्ली येथे भरलेल्या खिलापत परिषदेत गांधींच्या सल्ल्यावरून सरकारशीं कोणत्याही प्रकारचे सहकार्य करू नये असा ठराव करण्यात आला होता. कलकत्ता व इतर ठिकाणीं भरलेल्या मुसलमानांच्या सभांतूनही ह्या ठरावांना पाठिंबा देण्यात आला होता. १७ एप्रिल १९२० रोजी मद्रास येथे भरलेल्या खिलापत परिषदेत असहकारितेची चढाईची योजना आंखण्यांत आली होती. पदव्या, नोकऱ्या, कौन्सिलचे सभासदत्व, मानाच्या जागा, पोलिस व लष्कर खात्यांतील जागांचा त्याग व करवदी ह्या सर्व गोष्टींचा समावेश ह्या योजनेत केला होता. १९२० च्या उन्हाळ्यात ही परिस्थिति अत्यंत नाजूक झाली. खिलापत, पंजाब व अपुऱ्या सुधारणांचा गुप्त प्रवाह ही त्रिवेणी राष्ट्रीय असंतोषरूपी महापुराने दुधडी भरून चालली. असहकारितेला ही परिस्थिति सर्वप्रकारे अनुकूल झाली होती. खुद्द लोकमान्यांनी देखील ऑल इंडिया निकालाप्रमाणे वागण्याचे वचन दिले होते. परंतु ३१ जुलैच्या मध्यरात्री ते कालवश झाले. लो. टिळक गांधींच्या बरोबर असते तर एक प्रचंड शक्ति राष्ट्रांत निर्माण झाली असती, पण ते कालवश झाल्यामुळे गांधींना ह्या शक्तीला मुकावे लागले. याच वेळीं मुसलमानांनी देशत्याग करून अफगाणिस्थानात जाण्याच्या चळवळीला आरंभ केला होता. तुर्कस्थानशीं जशा प्रकारचा तह ब्रिटिशांनी केला तो लक्षात घेता हिंदुस्थानात आपण राहू शकत नाही असे त्यांना वाटले. सिंधमध्ये ह्या चळवळीला आरंभ झाला व वायव्य प्रांतांत ती पसरली. कच्छयागदी येथे लष्कर व हिजरातवाले ह्यांच्यांत झटापट झाली. ह्या

प्रकरणामुळे इतर लोक अधिकच वेफाम झाले, व ऑगस्टमध्ये जवळजवळ १८ हजार लोक अफगाणिस्थानास जाण्यास निघाले. पण लवकरच या यात्रेकरुंना आपल्या देशात येण्याची अफगाण सरकारच्या अधिकाऱ्यांनी मनाई केली, व पुष्कळ जीवितहानी व कष्ट सोसल्यानंतर ही हिजरातची कल्पना मार्गे पडली.

ऑगस्टमध्ये वरिष्ठ कायदेकौन्सिलच्या बैठकीस सुरवात झाली. असहकारितेची चळवळ यापूर्वीच सुरू झाली होती आणि या कौन्सिलमधील काहीं सभासदांनी आपल्या जागांचे राजीनामे दिले. असहकारितेच्या या धोरणामुळे देशांत खात्रीने अव्यवस्था माजेल असे व्हाइसरॉयनीं जाहीर केले होते. इतकी निष्फळ व बद-सल्लाची दुसरी कोणतीच गोष्ट नाही असे ते म्हणाचे. “सर्व मूर्खपणाच्या योजनांतील अत्यंत मूर्खपणाची योजना” असा अखेर त्यांनी ह्या चळवळीला जेरा मारला. नवीन असेंल्लीचें अनावरण करण्याकरिता प्रिन्स ऑफ वेल्स ह्यांचें आगमन व्हावयाचें होते. पण ऑगस्ट महिन्यात हा वेन रहीत करण्यात आला. मुंबई येथील लिवरलांच्या परिषदेत मि. गाल्त्री ह्यांनी देखील युवराजाच्या आगमनाच्या या योजनेला विरोध केला होता. युवराजांच्या ऐवजी ड्यूक ऑफ कॅनॉट ह्यांनी हिंदुस्थानात यावे असें नंतर ठरविण्यांत आले. ह्या ऑगस्टमध्येच डॉ. सप्रू ह्यांना व्हाइसरॉयांच्या एक्झीक्युटिव्ह कौन्सिलमध्ये सभासद म्हणून घेण्यांत आले.

असहकारितेच्या चळवळीला १ ऑगस्ट रोजीच सामान्यतः आरंभ झाला. या वेळीं अलीबधूसह महात्मा गांधींनी हिंदुस्थानभर दौरा काढला. लोकाना शिस्तीचें वळण लावावें व त्याचा उत्साह आवाक्याबोहेर जाऊ देऊ नये असा हा दौरा काढण्यात महात्माजींचा उद्देश होता. महात्मा गांधी हे आपल्या अनुयायांना नेहमींच ठपका देत असतात. पण जनसमुदायाच्या अविचारी कृत्यांचें हे द्योतक आहे याचा पुरावा म्हणून सरकार नेहमींच महात्मा गांधींच्या या वचनांचा उपयोग करीत असतें. परंपरागत सनदशीर मार्गांचा त्याग करून एका नवीनच मार्गाचा स्वाकार करण्याचे काँग्रेसनें आता ठरविलें होतें. तेव्हा या महत्त्वाच्या प्रश्नाचा विचार जादा अधिवेशनातच करण्याचें ठरविण्यांत आलें. हे जादा अधिवेशन भरविण्याचा विचार यापूर्वी मे महिन्यांतच ठरला होता. व त्याप्रमाणे कलकत्ता येथें १९२० च्या सप्टेंबरांत हें अधिवेशन भरलें. या अधिवेशनाचे काम ४ ते ९ सप्टेंबर म्हणजे जवळ जवळ ६ दिवस चालले होतें. तोंपर्यंत देशांतल

निरनिराळ्या प्रांतिक काँग्रेस कमिटींनी असहकारितेच्या ह्या जळजळीत प्रश्नासवधाने आपली मते व्यक्त केली.

आंध्र व पंजाब काँग्रेस कमिटींनी जादा काँग्रेसने असहकारितेची ही योजना मान्य करावी असे सुचविले व या कार्यक्रमाच्या अंमलबजावणीला जादा अधिवेशनानंतरच सुरुवात करावी, असे आपले मत दिले. प्रचलित परिस्थितीत, असहकारिता हे एकच एक परिणामकारक शस्त्र लोकांच्या हाती राहिले आहे असे बंगालने आपले मत दिले. पण मध्य-प्रांतांतील प्रांतिक काँग्रेस कमिटीप्रमाणे बंगाल काँग्रेस कमिटीनेही नवीन सुरू होणाऱ्या कायदेमंडळावर बहिष्कार घालणे अनुचित आहे असे आपले मत व्यक्त केले. उलट, कौन्सिलातील पुष्कळ जागा काबीज करून त्या ठिकाणी असहकारितेचा अवलंब करावा अशी सूचना केली. बिहार व ओरिसा प्रांतांनी असहकारितेचे तत्त्व मान्य करून त्या प्रांताला अनुरूप असा कार्यक्रम तयार करण्याकरिता एक कमिटी नेमली. बऱ्हाड व मुंबईने अंतःकरणपूर्वक ह्या तत्त्वाला पाठिंबा दिला. आणि जादा काँग्रेसने नेमलेल्या कमिटीकडे ह्या योजनेचा तपशील तयार करण्याचे सौंपविले. ब्रह्मदेशाला ही योजना पसंत होती, परंतु ही चळवळ त्या प्रांतात व्यवहार्य नाही असे तेथील प्रा. कमिटीला वाटले. मद्रासने हे धोरण मान्य केले, परंतु गांधींच्या कार्यक्रमाला विरोध केला. सिंधने ह्या चळवळीला मान्यता देऊन चार सदरांखाऱ्या या कार्यक्रमाची आखणी केली. परंतु लष्करातील शिपायांनी आपल्या नौकेच्या सोडाव्या ह्या गोष्टीला आक्षेप घेतला. संयुक्त प्रांताने असहकारितेला पाठिंबा देऊन एक विस्तृत कार्यक्रम आखला. आणि त्यात ड्यूक ऑफ कॅनॉट ह्यांच्या आगमनावरील बहिष्काराची भर घातली.

सर्व प्रांतातून ह्याप्रमाणे पाठिंबा मिळाल्यानंतर कलकत्ता येथे जादा अधिवेशनाला सुरुवात झाली. हे अधिवेशन अभूतपूर्व व महत्त्वाचे असे झाले. बंगालचे गांधीशी जमले नाही. श्रीयुत चित्तरंजन दास ह्यांनी गांधींच्या कार्यक्रमाला जोराचा विरोध केला. कौन्सिल बहिष्कार व कोर्टाविरुद्ध बहिष्कार ह्या कार्यक्रमाला त्याची संमती मिळाली नाही. काँग्रेसमध्ये जमलेल्या सभासदांपैकी बहुसंख्यांक मत याच बाजूचे होते, तथापि अगदी थोड्या परंतु निर्णयात्मक अशा सात मतांच्या बहुमताने विषयनियामक कमिटीत हा ठराव पास झाला. ह्या ठरावामध्ये चढत्या पायरीने बहिष्काराचा कार्यक्रम ठरविण्यांत आला होता.

असहकारिता ही अपरिहार्य गोष्ट आहे अशाच विचाराने त्या वेळचे वातावरण भरून गेले होते. हिंदुस्थानसरकारने हंटर कमिटीतील बहुमताचा रिपोर्ट अंधळेपणाने मान्य केला होता. व अधिकाऱ्यांच्या दुष्कृत्यांवर पांघरूण घालण्याचे ठरविले होते. “जनरल डायरच्या बुद्धीने तारतम्याची चूक केली म्हणून त्याच्या हातून हे कृत्य घडले. त्या वेळच्या परिस्थितीच्या दृष्टीने त्याचे हे कृत्य अतिरेकाचे होते. परंतु कर्तव्याच्या प्रामाणिक पण चुकीच्या कल्पनेने त्याने हे कृत्य केले” असे जनरल डायर ह्याच्या वर्तनावर सरकारने पांघरूण घातले. मि. मॉटेम्यू ह्यांनी मॅगळेपणाने ह्या शिफारशीना अनुमोदन दिले. त्यांनी पंजाबातील अधिकाऱ्यांच्या दुष्कृत्यांबद्दल त्यांना दोष दिला, परंतु “जनरल डायर हा प्रामाणिक हेतूने प्रेरित झाला होता व निष्ठावंत कर्तव्यबुद्धीने त्याने हे कृत्य केले” असा आपला अभिप्राय दिला. जनरल डायर ह्याच्या वावर्तीत अन्याय्य करण्यांत येत आहे, अशा प्रकारची कॉमन्स सभेत चर्चा झाली. लॉर्डच्या सभेत लॉर्ड फिन्ले यानीं आणलेला ठराव चुकीचा, एक पक्षीय, व असत्य माहितीने भरलेला असा होता. एकदरीत ह्या चर्चेमुळे हिंदी लोकांचे हक्क, व त्यांचे स्वातंत्र्य ह्यासंबंधाने अविश्वासच दर्शविण्यांत आला. ब्रिटिश सरकारचे हे धोरण, खिलापतीचा अन्याय, व सुधारणा-कायदा ह्या तीन गोष्टींचा कलकत्याच्या ठरावात जहाल गव्दाची योजना करण्यास कारणीभूत झाल्या.

कॉंग्रेसच्या जादा अधिवेशनाचे काम कलकत्ता येथे ४ ते ९ सप्टेंबर १९२० पर्यंत चालले होते. ह्या अधिवेशनाचे वेळीं अपूर्व उत्साह दिसून आला. मि. बी. चक्रवर्ती हे स्वागत मंडळाचे अध्यक्ष होते. लाला लजपतराय अमेरिकेहून नुकतेच परत आले होते. व त्यांना ह्या अधिवेशनाचे अध्यक्ष निवडले होते. कॉंग्रेसने पहिल्या ठरावाने लो. टिळक ह्यांच्या मृत्यूबद्दल दुःख प्रदर्शित केले. निष्कलक जीवन, राष्ट्राकरिता त्यांनी सोसलेले कष्ट, त्याची निष्ठावंत लोकहितबुद्धि व राष्ट्रीय स्वातंत्र्यासाठी त्यांनी चालविलेला अविश्वात लढा, या लोकमान्याच्या गुणांचा या ठरावांत उल्लेख केला होता व त्याचे हृत्तजनापूर्ण स्मरण राष्ट्राच्या भावी पिढ्यांना स्फूर्तीदायक होईल असे त्यांत म्हटले होते. डॉ. महेन्द्र नाथ हुदेदार ह्यांच्या मृत्यूबद्दलही दुःखवदयाचा ठराव पास करण्यांत आला.

कॉंग्रेसने नेमलेल्या पंजाब चौकशी कमिटीने अत्यंत परिश्रमपूर्वक व न्यायबुद्धीने पुरावा गोळा करून रिपोर्ट लिहिला, याबद्दल दुनच्या ठरावात कमिटीने

आभार मानण्यांत आले. या रिपोर्टला कमिटीने मिळविलेल्या पुराव्याने व शिवाय हंटर कमिशनपुढे आलेल्या पुराव्यानेही पुष्टि मिळाली आहे, व कमिटीला जी प्रत्यक्ष माहिती मिळाली तिला अनुसरूनच कमिटीने आपले निर्णय दिले आहेत, असा अभिप्राय या ठरावांत व्यक्त केला.

( अ ) हंटर कमिटीतील बहुमताने दिलेलें निर्णय, त्यांची वृत्ति, त्यांचें धोरण व त्यांच्या भावना याबद्दल तीव्र निराशा व्यक्त करून बहुमताच्या या निर्णयाबद्दल पूर्ण मतभेद व्यक्त करण्यांत आला.

( ब ) ही काँग्रेस पुढील वावर्तीत आपलें स्पष्ट मत व्यक्त करित आहे,

( १ ) हंटर कमिटीचा रिपोर्ट जातीय मत्सर व पूर्वग्रह यांनीं विटाळलेला आहे. पुढें आलेल्या पुराव्याचा पूर्ण विचार या कमिटीने केलेला नाही. सरकारी अविकार्यांच्या उघड उघड विषमतामूलक वर्तनावर पांघरूण घालण्याचा व पंजाब सरकार व हिंदुस्थान सरकार यांच्या धोरणावर सफेती चढविण्याचा या कमिटीने प्रयत्न केला आहे.

( २ ) अपूर्ण, एकपक्षीय व स्वार्थबुद्धीने दूषित, अशा पुराव्यावर हा रिपोर्ट तयार झाला असल्यामुळे तो ग्राह्य व विश्वासार्ह नाही.

( ३ ) प्रत्यक्ष जो पुरावा मिळाला त्या दृष्टीने सुद्धा बहुमताने केलेले निर्णय समर्थनीय ठरत नाहीत. आणि या प्रकरणाच्या वावर्तीत ज्या कमीत कमी न्याय्य गोष्टींचा विचार करावयास पाहिजे तितका न झाल्यामुळे कमिटीने केलेल्या शिफारशी दोषपूर्ण आहेत.

( क ) हिंदुस्थान सरकारने हंटर कमिटीच्या दोन्ही रिपोर्टांसंबंधाने जे विचार प्रदर्शित केले आहेत त्याबद्दल ही काँग्रेस पुढीलप्रमाणे आपलें स्पष्ट मत व्यक्त करित आहे.

( १ ) बहुमताने दिलेल्या निर्णयाची चाळणी न करता व तारतम्य बुद्धि न वापरता सरकारने ते मान्य केले आहेत.

( २ ) अल्पमतवाल्यांनी दिलेल्या निर्णयाचा व कार्यकारणांचा-प्रत्यक्ष पुढें आलेल्या पुराव्यावरून सिद्ध झाले असतांही-सरकारने पुरेसा विचार केलेला दिसत नाही.

( ३ ) सरकारने या वावर्तीत केलेल्या विचाराच्या मुळाशी या प्रश्नाचा न्याय्य व निःपक्षप्राप्तीपणाने विचार व्हावा अशी बुद्धि दिसत नाही. तर हें सर्व प्रकरण

जेथल्या तेथे गुप्तचुप मिटवून टाकावे व अधिकाऱ्यांच्या दुष्कृत्यांवर पांघरुण घालावे असा सरकारचा कल दिसतो.

( ४ ) या प्रकरणांत ज्या गोष्टी उजेडात आल्या, त्यांचे गाभीर्य लक्षांत घेतां गुन्हेगार अधिकाऱ्यांच्या बाबतींत सरकारने जें शासन करण्याचें सुचविलें आहे तें अत्यंत अपुरें आहे; व त्यामुळे ब्रिटिश न्यायावरील लोकांच्या विश्वासाला जबरदस्त धक्का बसला आहे.

तिसरा ठराव पंजाब प्रकरणासंबंधाचाच होता. ब्रिटिश प्रधानमंडळानें पंजाबांतील अत्याचाराच्या बाबतींत योग्य तें धोरण स्वीकारले नाहीं, हिंदुस्थान सरकारच्या शिफारशींना संमति दिली, व सरकारी अधिकाऱ्यांच्या दुष्कृत्यांबद्दल जवळ जवळ त्यांना क्षमाच केली, याबद्दल पूर्ण निराशा या ठरावात व्यक्त करण्यात आली.

सरकारने प्रसिद्ध केलेल्या खालित्यांत उदात्त व सुंदर भावना व्यक्त केल्या तरी, या बाबतींत योग्य तीं अमलबजावणी न केल्यामुळे ब्रिटिश राज्यकारभारावरचा हिंदुस्थानचा विश्वास उडाला आहे.

परंतु या अधिवेशनातील मुख्य ठराव असहकारितेसंबंधाचा होता. महात्मा गांधींनी हा ठराव मांडला व तो १८८६ विरुद्ध ८३४ मतांनी पास झाला. हा ठराव पुढीलप्रमाणे होता.

“ खिलाफत प्रकरणामुळे उत्पन्न झालेल्या परिस्थितींत हिंदुस्थानांतील मुसलनांच्या बाबतींत हिंदुस्थानसरकारने व साम्राज्यसरकारने आपलें कर्तव्य योग्य रीतीनें बजावलें नाहीं. मुख्य प्रधानांनीं त्या ना दिलेलें अभिवचन उघड उघडपणें मोडलें आहे. अशा परिस्थितींत आपल्या मुसलमान बांधवांवर कोसळलेलें हें धार्मिक संकट निवारण्याच्या कामीं हिंदुस्थानातील प्रत्येक मुसलमानेतर हिंदी इसमानें त्यांना मदत करणें हें त्यांचें कर्तव्य आहे.

शिवाय १९१९ च्या एप्रिलमध्ये पंजाबांतील निरपराधी लोकांवर झालेल्या जुलुमापासून व अत्याचारापासून रक्षण करण्याच्या बाबतींत सरकारने पूर्ण टाळाटाळ केली आहे. लष्करी बाण्याला न गोमेल अशा रीतीनें सरकारी अधिकाऱ्यांनीं पंजाबांतील लोकांशीं जें रानटी वर्तन केलें त्याबद्दल त्यांना शासन केलें नाहीं. सरकारी अधिकाऱ्यांनीं जे गुन्हे केले त्या बहुतेक गुन्यांबद्दल सर मायकेल ओडयावर हेच प्रत्यक्षपणें जबाबदार होतें हें सिद्ध झालें आहे. त्यांनीं



आपल्या ताब्यांतील प्रजाजनांच्या हालअपेष्टांकडे दुर्लक्ष केलें आहे; असें अस-  
तांना या दोन्ही सरकारांनीं त्यांना दोषमुक्त ठरविलें आहे. आणि लॅंडांच्या  
सभेत जी चर्चा झाली तींत हिंदुस्थानांतील लोकांसंबंधानें यत्किंचितही सहानु-  
भूति दिसून आली नाही. पंजाबमध्ये अगदीं पद्धतशीर रीतीनें लोकांवर जी दडप-  
शाही करण्यांत आली व तेथील लोकांवर दहशत घालण्यांत आली, त्याकडे  
दुर्लक्ष करण्यांत आलें. आणि व्हाइसरॉयानीं नुकताच जो जाहीरनामा प्रसिद्ध  
केला आहे, त्यावरून पंजाब व खिलाफत प्रकरणाच्या बाबतींत सरकारला  
मुळींच पश्चात्ताप झालेला दिसत नाही.

वरील दोन्ही अन्यायांचें जोपर्यंत परिमार्जन करण्यांत आलेलें नाही, तोपर्यंत  
हिंदुस्थानांत शांतता राहणें शक्य नाही. या राष्ट्रीय अपमानाबद्दल भरपाई कर-  
ण्याचा आणि भावी कालांत असणे अन्याय पुन्हां होणार नाहीत याबद्दल  
प्रतिबंधक तजवीज करण्याचा एकच एक परिणामकारक उपाय म्हणजे हिंदु-  
स्थानात स्वराज्याची प्रस्थापना करणें हा होय, असें या काँग्रेसचें मत आहे.  
अशा परिस्थितींत महात्मजींनीं सुचविलेल्या अहिंसामय असहकारितेच्या चढत्या  
कार्यक्रमाचा स्वीकार करणें व हे अन्याय दूर होऊन व स्वराज्याची प्रस्थापना  
होईपर्यंत त्यासंबंधाची चळवळ चालविणें हा एकच एक मार्ग काँग्रेसला व  
लोकांना मोकळा राहिला आहे, असें ही काँग्रेस आपलें मत प्रकट करित आहे.  
या चळवळीला वरच्या वर्गातील लोकांनीच आरंभ करावा या दृष्टीनें तिची  
आंखणी केली आहे. शाळा कॉलेजांवरील नियंत्रणाने, न्यायकोर्ट व कायदेमंडळें  
यांच्या सहाय्यानें व लोकाना मानाच्या जागा व पदव्या देऊन, सरकार आपली  
सत्ता दृढमूल करते, हें लक्षांत घेऊन उद्दिष्ट हेतु साध्य करण्याकरिता कर्मांत  
कमी स्वार्थत्याग व धाडस करावें लागेल याच दृष्टीनें ही काँग्रेस लोकाना पुढील  
प्रमाणें कळकळीची विनंति करित आहे.

(अ) पदव्या व मानाच्या जागा याचा त्याग करावा. स्थानिक संस्थेंतील  
सरकारनियुक्त जागांचा राजीनामा द्यावा.

(ब) सरकारी दरवार, लेव्ही व सरकारी अधिकाऱ्यांनीं केलेले व त्यांच्या  
सन्मानार्थ भरविलेले सरकारी व निमसरकारी समारंभ यांना हजर राहण्याचें  
जाकारावें.

(क) सरकारी किंवा सरकारच्या मदत घेणाऱ्या शाळा-कॉलेजांतून आपलीं

मुलें हळू हळू काढून घ्यावीं. व त्यांच्या जागी निरानिराळ्या प्रांतातून शाळा व कॉलेजें प्रस्थापित करावीं.

( ड ) ब्रिटिश कोर्टावर वकिलांनीं व त्यांच्या पक्षकारांनीं हळू हळू बहिष्कार घालावा. व खासगी पंचायत-कोर्टें स्थापन करून त्याच्या साहाय्याने आपलें भांडण-तंडे मिटवावे.

( इ ) मेसापोटेमियांतील लष्करी कानाकरितां कारकून व मजूर वर्गाच्या लोकांनीं भरती होण्याचें नाकारावें.

( एफ ) सुधारणा कायद्यान्वये जुहें होणाऱ्या कौन्सिलाकरितां उभे राहिलेल्या उमेदवारांनीं आपलीं नांवें परत घ्यावीं, व काँग्रेसच्या विनंतीला मान न देतां जे उमेदवार या कौन्सिलाकरिता उभे राहतील त्यांना मतदारांनीं मते देऊ नयेत.

( जी ) परकीय मालावर बहिष्कार घालावा.

शिस्त व स्वार्थत्याग यांच्या पायावर असहकारितेच्या कार्यक्रमाची उभारणी करण्यात आली आहे. हे गुण आर्मी आल्याशिवाय कोणत्याही राष्ट्राला खरी प्रगति करतां यावयाची नाही, हें उभात घेऊन व या चळवळीत भाग घेण्याची संधि हिंदुस्थानातील प्रत्येक स्त्री-पुरुषाना व मुलांना मिळावी या हेतूने मोठ्या प्रमाणावर स्वदेशी चळवळीचा पुरस्कार करावा असें या काँग्रेसचे मत आहे. हिंदुस्थानांतील सध्याच्या गिरण्या पुरेसे सूत व कापड तयार करू शकत नाहीत असें अनुभवास आल्यामुळे सूत काढण्याच्या व कापड विणण्याच्या घरगुती धंद्याला उत्तेजन द्यावें, व लाक्षां बेकार विणकऱ्यांना काम द्यावे, अशाही या काँग्रेसची विनंति आहे.

या ठरावावर कडाक्याचा वादविवाद झाला. बाबू द्विपीनचंद्र पाल यांनीं पुढील उपसूचना काँग्रेसपुढें मांडली व विला देशबधु दास यांनीं पाठिंबा दिला:—  
“ हिंदुस्थानची गान्हाणी पुढें माजण्याकरतां व हिंदुस्थानाला तावउतोव त्यायत्त-स्वराज्याचे हक्क द्यावे अशी मागणी करण्याकरता हिंदुस्थानातून येणाऱ्या शिट-मंडळाचें स्वागत करावें अशी विनंति मुख्य प्रधानाना करण्यात यावी. मुख्य प्रधानांनीं या मंडळाचें स्वागत करण्याचें नाकारलें किंवा १९१९ चा सुधारणा कायदा बाजूला ठेऊन त्याच्या ऐवजीं पूर्ण स्वराज्याचे हक्क हिंदुस्थानाल देण्याचा इन्कार केला, तरच असहकारितेच्या उपायाचा अवलंब करावा. असें केल्यास हिंदुस्थान यापुढें परतंत्रच राष्ट्र या नात्यानें परकीय सत्तेखाली राहण्यास तयार

नाहीं, या बदल ब्रिटिश लोकांच्या मनांत यत्किंचित्ही शंका राहणार नाही. या सर्व गोष्टी घडून येईपर्यंत महात्मा गांधींच्या कार्यक्रमाचा एक प्रातिनिधीक कमिटी नेमून विचार करावा व तिच्या मार्फत राष्ट्राची तयारी करण्याच्या दृष्टीने चळवळ करावी. ”

बराच वेळ व आस्थापूर्वक विचार झाल्यानंतर महात्मा गांधींचा हा ठराव पास झाला.

या ठिकाणीं जातां जातां हें सांगितलें पाहिजे कीं, स्थानिक स्वराज्य संस्थां-  
वर बहिष्कार घालावा ही गोष्टही वरील कार्यक्रमांत महात्मा गांधींनीं समाविष्ट  
केली होती, परंतु, कांहीं मित्रांच्या इच्छेला मान देऊन त्यांनीं हें कलम  
काढून टाकलें. या कार्यक्रमाबाबत मतभेद झाला, तरी राष्ट्रीय पक्षाचे लोक  
काँग्रेसला एकनिष्ठ राहिलें. अमृतसर काँग्रेसच्या ठरावानुसार पुष्कळ राष्ट्रीय  
पक्षाचे लोक आगामी सुधारलेल्या कौन्सिलाकरितां उमेदवार म्हणून उभे होते.  
पुष्कळ वेळ, श्रम व पैसा त्यांनीं या निवडणुकीच्या चळवळीकरितां खर्च केला  
होता; तथापि वरील ठराव झाल्याबरोबर ताबडतोब त्यांनीं आपल्या उमेदवाच्या  
परत घेतल्या. मतदारांपैकीं, शेंकडा ऐंशी मतदारांनीं काँग्रेसच्या निर्णयाला  
मान दिला व त्यांनीं निवडणुकीच्या वेळीं आपलीं मते कोणालाच दिलीं नाहींत  
व पुष्कळ ठिकाणांहून मतदानाच्या रिकाम्या पेठ्या परत पाठवाव्या लागल्या.  
खुद्द सरकारनेंही या बाबतींत पुढीलप्रमाणें आपली कबुली दिली आहे:—“ मि.  
गांधींच्या असहकारितेच्या कार्यक्रमांतील नव्या कौन्सिलावरील बहिष्काराचा  
हिंदुस्थानच्या पुढील थोड्या वर्षांच्या इतिहासांवर प्रभावी परिणाम झाल्या-  
शिवाय राहणार नाहीं. लोकांच्या दृष्टीनें प्रमुख मानल्या गेलेल्या व पुढारलेल्या  
मतांच्या लोकांना या नव्या कौन्सिलमध्ये येण्याचा प्रतिबंध झाल्यामुळे देशांतील  
नेमस्तांना आतां मोकळें रान मिळेल. ”

नोव्हेंबरच्या प्रारंभी या चळवळीच्या बाबतींत आपलें नक्की धोरण कोण-  
त्या प्रकारचें राहील हें स्पष्ट करणें सरकारला इष्ट वाटलें. “ या चळवळीच्या  
पुरस्कर्त्यांनीं मुळांत ज्या मर्यादा घालून दिल्या आहेत त्यांचे ज्यांनीं उल्लंघन  
केले आहे, भाषण व लेखन यांच्या द्वारा लोकांना अत्याचारास उघड उघड  
प्रवृत्त केले आहे व लष्करांतील व पोलिसांतील लोकांत फितवाफितवी केली  
आहे अशा लोकावर खटले भरावे अशा सूचना स्थानिक सरकारांना हिंदुस्थान

सरकारने दिल्या. वरच्या वर्गातील लोक व बहुजन समाजही शहाणपणाने हा असहकारितेचा कार्यक्रम वेढेपणाचा व भ्रामक आहे असे समजून त्यांचा त्याग करील, असा विश्वास सरकारने प्रगट केला. हा कार्यक्रम यशस्वी झाला तर सर्वत्र अस्वस्थता माजेल व ज्यांना देशांत काही मानाचे स्थान आहे अशा सर्व लोकांचा यामुळे सत्यानाश होईल असेही आपले मत सरकारने प्रसिद्ध केले. असहकारितेच्या चळवळीमुळे पूर्वग्रह व अज्ञान यांच्याच प्रसाराचे कार्य होईल आणि त्यांत विधायक कार्यक्रमाचे मुळीसुद्धा बीज-जतु नाहीत असे सरकारचे म्हणणे होते.

देशांत या वेळीं एक नवीन वातावरण पसरले होते. युगायुगे चालू असलेल्या लोकांच्या सवयींच्या राजकीय चळवळींच्या पद्धतींत बदल घडून आला होता. पंजाब प्रकरणाच्या बाबतींत पार्लमेंटला पाठविण्याचा अर्ज तयार करण्याकरिता १९२० मे मध्ये एक कमिटी नेमली त्या कमिटीने या बाबतींत कांहींच काम केले नव्हते. सुधारणांच्या बाबतींत मतभेद झाल्यामुळे १९१८ पासून काँग्रेसने ब्रिटिश काँ. कमिटीला खर्चाकरिता पैसे पाठविले नव्हते. याच मतभेदामुळे काँग्रेस डेप्युटेशन व मिसिस वेझंट यांच्यात १९१९ साली इंग्लंडमध्ये जोराचा व द्वेषमूलक वाद चालू होता. काँग्रेसच्या राजकारणात या प्रमाणे दोन पक्ष पडून त्याच्यात झगडे सुरू झाल्यामुळे मजूर पक्षांमधील व इंग्लंडमधील आपल्या मित्रांना काँग्रेस मुकली. शेवटीं ब्रि. काँ. क. ने काँग्रेसने घातलेल्या अटीं मान्य केल्या. व पहिल्या प्रमाणे ही कमिटी काँग्रेसच्या नियंत्रणाखाली काम करू लागली. ब्रि. काँ. कमिटीच्या स्टाफवर ऑ. इ. काँ. क. ने निवडलेला इसम ठेवावा असा एक करार ब्रि. कमिटी व काँग्रेस यांच्यात झाला होता. पण कमिटीने हा करार पाळला नाही व स्वतःच एक हिंदी इन्म ह्या जागी निवडला. काँग्रेसने, ह्या बाबतींत पुष्कळ तक्रार केली पण ब्रि. काँ. कमिटीने तिला दाद दिली नाही. यामुळे “ इंडिया ” पत्र बंद करण्यात यावे असे निश्चितपणे ठरविण्यात आले.

२ ऑक्टोबर १९२० रोजी ऑ. इ. काँग्रेस कमिटीची सभा भरली. ( १ ) ऑ. इ. टिळक मेमोरियल फंड व ( २ ) स्वराज्य फंड असे दोन फंड जमा करण्याचे या सभेत ठरविण्यांत आले. परंतु हा ठराव डिसेंबर १९२० पर्यंत काँग्रेसच्या दप्तरात तसाच पडून राहिला. असहकारितेच्या संबंधाचे नवे ठराव

बंगालला व महाराष्ट्राला पसत पडले नाहीत. लोकमान्य टिळक यांचे सहकारी मि. जी. एस्. खापर्डे यांना या वेळीं एक पत्रक प्रसिद्ध केले. कलकत्ता येथील जादा काँग्रेसमध्ये जे ठराव झाले त्यामुळे काँग्रेसची शक्ति, आत्मवल संपादन व नैतिक सामर्थ्यसंवर्धन याकडे लागली आहे, आणि राजकारणाकडील तिचे लक्ष कमी झाले आहे. सरकारशी संबंध ठेवण्याचे टाळल्यामुळे शांततेने पण निश्चित बुद्धीने व शिस्तीने सरकारविरुद्ध भरीव झगडा चालू ठेवण्याकरितां अवश्य असलेला राजकारणी रवभाव व मनोवृत्ती निर्माण होण्यास लागणारे शिक्षण त्यामुळे मिळत नाही. असहकारितेचा ज्या रितीने आज उपदेश करण्यात येत आहे त्यामुळे कष्ट सहन करण्याची शक्ति वाढेल. परंतु राजकीय झगडा चालविण्याकरितां लागणारे व्यावहारिक शहाणपण व कुणाप्र बुद्धि याची प्राप्ती व्हावयाची नाही. ज्या तीन बहिष्कारासंबंधीं आज गिफारस करण्यात आली आहे ते निष्फळ आहेत. राजकीय धोरणाची त्याचा दुरुन देखील सवध येत नाही. ऑ. ई. होमरूल लीगच्या ध्येयाला आज जे स्वरूप दिले आहे, त्यावरून ही गोष्ट आता सिद्ध झाली आहे या लीगला 'स्वराज्य सभा' असे नवीन नाव देण्यात आले आहे. या सभेपुढे जे ध्येय ठेवण्यात आले आहे त्यावरून एकतंत्री व व्यक्तिविषयक सत्ता प्रस्थापित करण्याकडे या सभेच्या पुरस्कर्त्यांचा कल दिसत आहे या सभेच्या कार्यक्रमाचीं सर्व सूत्रे एका नैतिक दृष्ट्या अत्यंत थोर व महात्मा व्यक्तीकडे असली तरी आजच्या युगप्रवृत्तीला ही गोष्ट विरुद्ध आहे. या पत्रकावर १० डिसेंबर १९२० ही तारीख होती. पण नागपूर काँग्रेसच्या आदले दिवशीं हे पत्रक प्रसिद्ध झाले. या पत्रकात होमरूल लीगच्या ध्येयामध्ये बदल करण्यात आला व स्वराज्य सभेत तिचे गाधीजींनीं रूपांतर केले या गोष्टीकडे लक्ष देण्यात आले होते. वस्तुस्थिती अशी होती की, कलकत्ता येथे असहकारितेचे भविष्य अनिश्चित असताना गाधीजींनीं जुन्या होमरूलच्या पुरस्कर्त्यांना-मिसेस बेझंट यांनीं या लोकांशीं असलेला आपला संबंध आतां तोडला होता-एका सामान्य निशाणाखालीं आणले व या लीगच्या ध्येयात बदल केला. हेच ध्येय पुढे नागपूर काँग्रेसमध्ये मान्य करण्यांत आले. गाधीजींनीं या लीगचे पूर्वीचे नांव बदलून तिला स्वराज्य सभा असे नवीन नांव दिले. कलकत्ता येथे असहकारितेच्या तत्त्वाला मान्यता देण्यांत आली व नागपूरने त्याला बळकटी आणली. यामुळे या सभेचे यापुढे कांहींच काम राहिले नाही. देवाची विचित्र गोष्ट ही

की, असहकारितेचा ठराव एकामागून एक दोन काँग्रेसच्या अधिवेशनांतून मान्य करण्यात आला. पण हे दोन्ही प्रांत या चळवळीला अगदी कट्टर विरोधी होते.

### नागपूर काँग्रेस १९२०

असहकारितेच्या कार्यक्रमावर अखेरची चर्चा होऊन त्याचा निर्णय नागपूर काँग्रेसमध्ये व्हावयाचा होता. या काँग्रेसला आलेल्या प्रतिनिधींची संख्या प्रचंड होती. या काँग्रेसच्या पूर्वी किंवा नंतर इतके प्रतिनिधी कोणत्याही काँग्रेसला हजर राहिले नव्हते. १४५८२ प्रतिनिधी या काँग्रेसला उपस्थित होते. त्यांपैकी १०५० मुसलमान व १६९ स्त्रिया होत्या. सालेमचे मि. सी. विजयराघवाचार्य हे या अधिवेशनाचे अध्यक्ष होते. क. वेजुड, मि. हॉलफर्ड नाईट आणि मि. वेनस्पूर हे इंग्लंडच्या लेबर पार्टीचे प्रतिनिधी म्हणून काँग्रेसला हजर होते. त्यांनी लेबर पार्टीतर्फे काँग्रेसचे अभिनंदन केलें व काँग्रेसच्या चळवळीला आपली सहानुभूती आहे असें बोलून दाखविलें.

कलकत्त्याच्या जादा अधिवेशनाचे अध्यक्षस्थान असहकारितेचे कट्टर विरोधी असलेले लाला लजपतराय यांना दिले होतें. लजपतराय हे एक मोठे सामाजिक सुधारक होते. शैक्षणिक सुधारणा व त्याचा प्रसार या बाबतीतही त्यांनी वरेंच कार्य केलें होतें. त्यांनी दयानंद अँग्लो वैदिक कॉलेज स्थापन केलें गुरुकुल स्थापन केलें नाहीं. सर्व आयुष्यभर सरकारने त्यांना आपल्यापासून तोंडून दूर ठेविलें, त्यांच्यावर वहीम घेतले, त्यांच्यावर देखरेख ठेवली व महायुद्धाच्या वेळी सरकारने जवळजवळ त्यांना हद्दपारही केलें. तथापि सरकारशी संघर्ष तोडवा या गोष्टीवर त्यांचा विश्वास बसला नाहीं. स्वामी श्रद्धानंदाना मात्र या नवीन चळवळीला सर्वस्वी वाढून घेतलें. नागपूर काँग्रेसचे अध्यक्ष मि. सी. विजयराघवाचार्य यांचीही अशीच गोष्ट होती. केवळ पंजाब प्रकरण आणि खिलाफतचा अन्याय यांच्याच बाबतीत चळवळ करावयाची एवढाच असहकारितेच्या चळवळीचा हेतू असता कामा नये. या उद्दिष्टान “स्वराज्याचाही” समावेश करण्यांत आला पाहिजे असें मि. विजय राघवाचार्य यांचें म्हणणें होतें. म. गांधींनी त्याची ही सूचना तावडनोब मान्य केली. रौलेट अॅक्ट, खिलाफतचा अन्याय व पंजाबचे अत्याचार या बाबतीत सत्याग्रह, जे शस्त्र प्रतिकार किंवा असहकार या मार्गानें आमण आपणें ध्येय संपादन

केल्यावर राष्ट्रामध्ये सहजच आत्मविश्वास उत्पन्न होईल. ट्रान्सवॉल व चंपारण्य यांच्या बाबतीत हाच अनुभव आला आहे. याप्रमाणे एकदां आत्मविश्वास निर्माण झाल्यावर राष्ट्र एवढ्यावरच थांबून रहाणार नाही. अशी मि. विजयराघवाचार्य यांची तर्कशुद्ध विचारसरणी होती. नागपूर येथे गांधींना एका गोष्टीची अनुकूलता होती. मि. विजयराघवाचार्य हे असहकारितेच्या बाबतीत मिळमिळीत असले तरी त्यांनी निष्प्रतिकार बुद्धीने गांधींशी सहकार्य केले. आणि ज्या ज्या वेळी त्यांना संमत नसलेला ठराव काँग्रेसच्या खुल्या अधिवेशनांत आला त्या त्या वेळी आपल्या अध्यक्षपदाच्या ते त्याग करीत असत.

देशबंधू दास हे पूर्व बंगाल व आसाम मधून २५० प्रतिनिधींच्या तुकडीसह नागपूर काँग्रेसला आले होते. या सर्व प्रतिनिधींचा जातायेताचा खर्च त्यांनी सोसला. कलकत्त्यांत जे सफल झाले ते नागपूरला निष्फळ ठरविण्याकरितां त्यांनी आपल्या खिशांतले ३६००० रु. खर्च केले होते. देशबंधू दास याचे लोक व त्यांचे विरोधी बाबू जितेंद्रनाथ वानर्जी यांची मंडळी याच्यांत एक लहानशी झटापटही झाली. महाराष्ट्राचा विरोधही काहीं कमी तीव्र नव्हता किंवा कमी संघटित नव्हता. क. वेजवूड, मि. वेनस्पूर व मि. हॅलफर्ड नाईट हे विषय नियामक मंडळाच्या सभेला उपस्थित होते. क. वेजवूड यांनी असहकारिते-विरुद्ध सर्व बुद्धिसामर्थ्य खर्ची घातले पण त्याचा कांहीं उपयोग झाला नाही. खादीचे कलम अधिक सक्तीचे करण्यांत आले, असहकारितेच्या ठरावाला पुनः पाठिंबा देण्यांत आला, राजकीय चळवळ करताना सनदशीर मार्गाचे अवलंबून व ब्रिटिश साम्राज्याशी असलेला संबध या बाबतीत काँग्रेसने जाहीर केलेल्या निष्ठेचे उच्चाटण होईल अशा प्रकारचा फेरवदल काँग्रेसच्या ध्येयात करण्यांत आला. या फेरफाराचा सरकारने असाच अर्थ लावला. ह्या अधिवेशनांत गांधींचा वैयक्तिक विजय झाला. काँग्रेसचे मूळ संस्थापक व पुढारी वगैरे जुने लोक मागे पडले. “ इतक्या अधिकार वाणीने बोलणारा पुरुष कोण व तो कोठून आला ” असे ते आश्चर्यचकित होऊन स्वतःस व एकमेकांना विचारू लागले. पाल व मालवीय, जिना व खापर्डे यांच्या सारखे मुरलेले पुढारीव दास व लालाजी यांच्यासारखे शूर पुढारी मागे पडले. अशा परिस्थितीत आमच्या राजकीय पुढार्यांच्या उमद्या व थोर स्वभावामुळेच मत्सराची भावना वृद्धिंगत होण्यास वाव मिळाली नाही. नागपूर काँग्रेसमध्ये काँग्रेसच्या घटनेत व ध्येयांत

समूळ फेरफार करण्यात आले. असहकारितेच्या ठरावाला मान्यता देणें ही या काँग्रेसमधील स्वतंत्र घटना होती. व विशेष हा कीं, हा ठराव देशबंधू दास यांनीं मांडला व लाला लजपतराय यांनीं त्याला दुजोरा दिला.

नागपूरला कलकत्त्यापेक्षांहि महात्मा गांधींना अधिक पाठिंबा मिळाला. शाळा-कॉलेजें व कोर्टें यांच्यावर हळू हळू वहिष्कार घालण्यांत यावा ही उपसूचना गांधीजींनीं मान्य केल्यानंतर काँग्रेसच्या वरच्या प्रभावळींतील पुढाऱ्यांपैकीं पं. मोतीलाल नेहरू हे त्यांना मदतीचा हात देण्यास पुढें सरसावले. कलकत्ता काँग्रेसमध्ये असहकारितेचें हें स्तूल एका पायावरच उभें होतें. नागपूर येथें तें चारी पायावर स्थिर उभें राहिलें. गांधी व नेहरू, दास व लालाजी हे सर्व या ठरावाच्या बाजूचे होते. असहकारितेच्या इतर ठरावांप्रमाणें गांधीजींचा हा ठरावही लाबलचक व व्यापक स्वरूपाचा होता. आपल्या ठरावावरील उपसूचनेला गांधीजी सामान्यतः मान्यता देत नाहींत, पण एकादी योग्य व चटकदार उपसूचना कोणी सुचविली तर मोठ्या आनदानें ते तिचा स्वीकार करतात. पदव्यांचा त्याग करण्यापासून ते करवंदीपर्यंत असहकारितेचें सर्व क्षेत्र व्यापून टाकणाऱ्या नागपूरच्या ठरावालाच जवळ जवळ कलकत्ता येथें पुन्हां पुष्टि देण्यांत आली. व्यापाऱ्यांनीं परदेशी व्यापारी संबंधावर वहिष्कार घालावा, सूत कातण्याच्या व विणण्याच्या धंद्यास उत्तेजन द्यावें, राष्ट्रीय चळवळ चालविण्याकरिता लोकांनीं पराकाष्ठेचा स्वार्थत्याग करावा, काँग्रेसनें 'इंडियन नॅशनल सर्व्हिस'ची संघटना करावी, 'ऑ. इ. टिळक मेमोरियल फंड' जमविण्याचा प्रयत्न करावा. ( गेल्या आवटोबरात या फंडाची कल्पना निघाली होती व टिळक मेमोरियल फंड व स्वराज्य फंड हे दोन्ही फंड एकत्र करावे असें ठरलें होते. ) नव्या कौन्सिलातून जे प्रतिनिधी निवडून आले होते त्यांनीं आपल्या जागेचा राजीनामा द्यावा अशी त्यांना विनंति करावी. कोणत्याही प्रकारची राजकीय सेवा करण्यावद्दल या सभासदाना विनंति करूं नये. पोलिस व लष्करी शिपायी आणि जनता यांच्यात वाढत चाललेल्या सलोख्यावद्दल काँग्रेसला समाधान वाटत आहे. सरकारी नोकरींतल्या लोकांनीं राष्ट्रीय चळवळीला मदत करावी. देशातील इतर लोकाशीं त्यांनीं प्रेमानें व प्रामाणिकपणानें वागावे, निर्भयपणें व उघडपणें राजकीय सभाना त्यांनीं हजर राहावें, वगैरे गोष्टींचा या ठरावात अंतर्भाव करण्यांत आला होता. हिंसावृत्ति सध्या लोकसत्ताक भावनाची वाट होण्यान विरोधक आहे इतकेंच नाही तर असहकारितेच्या



पुढच्या इतर कार्यक्रमासही विरोधी आहे हें लक्षांत ठेवून या ठरावांत शब्दानें व कृतीनें अहिंसावृत्ति पाळण्यांत यावी, या तत्त्वावर विशेष भर देण्यांत आला असून देशांतील सर्व सार्वजनिक संस्थांनीं सरकारशीं अहिंसामय असहकार करण्याच्या व लोकांनीं परस्परांत पूर्ण सहकार करण्याच्या चळवळीस प्रोत्साहन द्यावें अशी या ठरावांत शेवटीं विनंति केली. या बदललेल्या वातावरणांत हिंदु-स्थानासंबंधी खऱ्या माहितीचा इंग्लंडमध्ये व इतर देशांत प्रसार करण्याची आवश्यकता आहे ही गोष्ट मान्य करण्यांत आली, तरी इंग्लंडांत प्रसिद्ध होणारें साप्ताहिक 'इंडिया' पत्र बंद करण्याची व्यवस्था करण्यांत आली. आयर्लंडच्या उद्धाराकरितां ६५ दिवस उपवास करून प्राणार्पण केलेल्या आयर्लंडच्या मॅक्-स्विनीब्रदल आदर व्यक्त करण्यांत आला.

हिंसामय धोरणानें कां होइना पण आयर्लंडनें चालविलेलें चिकाटीचें युद्ध व मिलनर कमिशनवर संपूर्ण बहिष्कार घालून इजिप्तनें चालविलेली चळवळ पाहून हिंदुस्थानही अशा प्रकारचा उग्र स्वरूपाचा स्वातंत्र्याचा लढा चालविण्यास तयार झालें, पण हा लढा अहिंसेच्या पायावर उभारण्यांत आला. क. वेजबुड हे नागपूर येथें विषयनियामक मंडळाच्या सभेस हजर होते व त्यांना भाषण करण्यासही परवानगी देण्यांत आली होती. असहकारितेच्या सांप्रदायाविरुद्ध त्यांनीं सावधगिरीची गंभीर सूचनाहि केली होती. “तुमचा कैवार घेणाऱ्या इंग्लंडातील तुमच्या मित्रांची परिस्थिती तुम्ही यासुळें विकट करून सोडाल” असे ते म्हणाले. “तुमच्या चळवळीच्या कार्यांत तुम्हांला अडथळा येईल. पोलिस तुमच्या मार्गे लागेल. राजांशीं एकनिष्ठ राहूं अशा प्रतिज्ञेवर वकील सहाय्य करीत असातात. ते असहकारितेच्या चळवळींत काम करूं शकणार नाहींत. तुम्ही अरण्यांत प्रवेश करीत आहां, विधायक कार्यक्रमाला तुम्ही हात घातला पाहिजे” अशा कळकळीच्या स्वरांत ते पंधरा मिनिटें बोलत होते. कळकळीनें भरलेलें त्यांचें पारदर्शक स्फटिकमय अतःकरण व त्यांचें शुद्ध प्रेम हें त्याचे भाषणांतून प्रगट होत होतें. क. वेजबुड हे आपलें भाषण संपवून खालीं बसतात न बसतात तोंच त्यांच्या भाषणाला उत्तर देणारा एक स्वर ऐकूं आला व पाच मिनिटांत त्यानें या भाषणातील सर्व आक्षेपाना उत्तरें दिलीं.


“हिंदुस्थानाबाहेर आम्हांला कोणी मित्र नाहीं. या वाबतींत कोणीहि आपला गैरसमज करून घेऊं नये. आमचा उद्धार आमच्याच हातांत आहे. आमचा

माविष्य काल आम्हींच उज्वल केला पाहिजे. किंवा आम्हींच त्याला काळिमा फासला पाहिजे. आम्हांला या गोष्टीची प्रतिति आलेली आहे, आणि म्हणूनच या कार्यकमाला आम्ही हात घातला आहे. हिंदी राजकारणांत पोलीस हा कांहीं नवीन घटक नाही. आम्ही एकादी लहानशी शाळा उघडली, तिच्याकरितां आम्ही जो प्रत्येक रुपया जमा केला, तो आम्ही लाल पगडीच्या छायेखाली जमा केला आहे. गेल्या १५ वर्षांचा आमचा असा अनुभव आहे. होय, वकीलाना राजनिष्ठ राहण्याबद्दल सही करावी लागते हें खरें आहे, आणि हें असें आहे म्हणूनच त्यानीं आपल्या सनदा फाडून टाकाव्या असें त्याना सांगण्यांत येत आहे. आम्ही अरण्यात प्रवेश करीत आहों हें आम्हांला माहीत आहे. “ दुधाच्या व मधाच्या प्रवाहांनीं सुशोभित असलेली कॅनॉलची भूमी गांठाव-याची असल्यास प्रथम अरण्यांतूनच जावें लागतें हें आम्हास माहीत आहे. स्वातंत्र्याची भूमी गांठावयाची असल्यास या गुलामगिरीच्या अरण्यांतूनच गेलें पाहिजे हें आम्हाला माहीत आहे. मोक्षसत्त्या अथवा आरोंगच्या पुढारीपणावर आमचा विश्वास आहे. असत्यांतून सत्याला, काळोखातून प्रकाशाला, व मृत्यूंतून जीवनाला ते आम्हांला पोंचवितील अशी आम्हांला आशा आहे. ”

हुंडणावळीच्या दरांतील वाढ व गंगाजळी हा नागपूर काँग्रेसमधील एक महत्त्वाचा विषय होता व आजच्या हुंडणावळीच्या दरानें ब्रिटिश मालाचा व्यवहार करणाऱ्या लोकांनीं आपलीं कंत्राटे पुरीं करण्याचें नाकारलें तर ती गोष्ट पूर्णपणें समर्थनीय ठरेल, असें पाचव्या ठरावांत म्हटलें होतें. डपूक ऑफ कॅनॉटच्या आगमनप्रसंगीं होणाऱ्या उत्सवांत लोकांनीं भाग घेऊं नये अशीही विनंति एका ठरावांत करण्यांत आली होती. ट्रेड युनियनच्या सहाय्यानीं आपला जीवनाचा झगडा लढविणें हा मजुरांचा हक्क आहे म्हणून संघटना करण्याच्या बाबतींत कामगारांना उत्तेजन देण्यांत आलें. धान्याच्या निर्यातीचा निषेध करण्यांत आला. ज्या राजकीय पुढाऱ्यांना पकडण्यांत आलें, व चौकशी करून वा विनाचौकशीनें त्यांना तुरुंगांत खेचण्यांत आलें त्यांच्याबद्दल सहानुभूति व्यक्त करण्यांत आली. पंजाब, दिल्ली व इतर प्रांतांत सरकारनें चालविलेल्या दडपशाहीनें लोकांनीं घाबरून न जातां सरकारच्या ह्या क्रुत्याला धैर्यानें तोंड द्यावें व आत्मकष्ट सहन करण्यास तयार असावें अशी विनंति करण्यांत आली. आपल्या सत्यानांतून पूर्ण जबाबदारीचें स्वराज्य स्थापण्याकरितां सर्व संस्थानिकांनीं ताबडतोब उपाय योजावे

अशीहि काँग्रेसने विनंति केली. मि. बी. जी. हॉर्निमन ह्यांना अद्याप हिंदुस्थानांत येण्यास परवानगी देण्यांत आली नाही याबद्दल निषेध करून हॉर्निमन ह्यांच्याबद्दल कृतज्ञता व्यक्त करण्यांत आली. ईंगर कमिटी व तिच्या शिफारशी ह्यांचा निषेध करण्यांत आला. हिंदुस्थानची गुलामी व नामर्दायी वाढविण्याच्या कार्मांच ह्या शिफारशींचा उपयोग होईल आणि ह्या शिफारशींनी असहकारितेचा कार्यक्रम स्वीकारण्यास आणखी एका कारणाची भर घातली आहे, असें मत प्रगट करण्यांत आलें. गोवधाविरुद्ध सुसलमानांनी केलेल्या ठरावाबद्दल त्यांचे आभार मानण्यांत आले. गुरांच्या व कांतड्याच्या निर्यातीला लोकांनी उत्तेजन देऊं नये अशी विनंति करण्यांत आली. मोफत शिक्षण व देशी वैद्यक हे पुढल्या दोन ठरावांचे विषय होते. शेवटीं काँग्रेसच्या घटनेसंबंधानें विचार करण्यांत आला. काँग्रेसच्या ध्येयांत बदल करून 'शांततेच्या व न्याय्य मार्गानें स्वराज्यसंपादन करणें' हा काँग्रेसचा उद्देश असल्याचें जाहीर करण्यांत आलें. भाषावार प्रांतरचना या तत्त्वावर काँग्रेसच्या प्रांताची पुनर्घटना करण्यांत आली. काँग्रेसच्या खुल्या अधिवेशनापूर्वी २।३ दिवस विषयनियामक कमिटीची सभा भरवावी असा एक महत्त्वाचा फरक करण्यांत आला. ऑ. इ. कॉ. कमिटीचे जेवढे सभासद असतील तितकेच विषयनियामक कमिटीचे असावेत असें ठरविण्यांत आलें. ऑ. इ. कॉ. कमिटीच्या सभासदांची संख्या ३५० पर्यंत वाढविण्यांत आली. चिटणीस, खजीनदार, व अध्यक्ष ह्यांच्यासह ऑ. इ. कॉ. कमिटीमधून निवडलेल्या १५ सभासदांची एक वर्किंग कमिटी नेमण्याचें ठरले. नव्या घटनेतील हा एक विशेष असून काँग्रेसच्या दैनंदिन कामाच्या दृष्टीने काँग्रेसच्या घटनेत ह्यामुळे कांती घडून आली, व काँग्रेस ही वर्षभर काम करणारी राष्ट्रीय संघटनात्मक संस्था बनली. पूर्व आफ्रिका व दक्षिण आफ्रिका येथील हिंदी वसाहतवाल्यांनी आपल्या हक्काच्या संरक्षणाबद्दल चालविलेल्या लढ्याला पाठिंब देण्यांत आला. पूर्व आफ्रिकेतील हिंदी लोकांनी सुरू केलेल्या असहकारितेच्या चळवळीच्या धोरणाला संमति देण्यांत आली, व फिजी वेटातून हिंदुस्थानला परत जाण्याकरिता हिंदी लोकांवर सक्ति करण्यांत येत असून या बाबतीत तथील हिंदी रहिवाशाना मदत करण्यास काँग्रेस असमर्थ आहे, याबद्दल दिल-गिरी प्रदर्शित करण्यांत आली. परदेशातील हिंदी लोकांची सेवा केल्याबद्दल मि. सी. एफ्. अँड्र्यूज ह्यांचे आभार मानण्यांत आले.

## प्रकरण दुसरें नागपूर काँग्रेसनंतर



नागपूर काँग्रेसने हिंदुस्थानच्या इतिहासांतील एका नवीन युगाला आरंभ केला. या काँग्रेसमध्ये पास करण्यात आलेल्या ठरावामुळे एक नवीनच कर्तव्याचा बोजा राष्ट्रावर निर्माण झाला व वर्किंग कमिटीच्या सल्ल्याने ऑल इंडिया काँग्रेस कमिटीचे सभासद जोराने कामाला लागले. १९२० च्या अखेरीस नेमस्तानी काँग्रेसशी संबंध अजिबात तोडला होता. मि. सी. वाय्. चिंतामणी ह्यांना लिबरल फेडरेशनच्या दुसऱ्या वार्षिक अधिवेशनांत या संबधानें एक उत्कृष्ट भाषण केलें. सुरेंद्रनाथ बानर्जी हे सर झाले. लॉर्ड सिंघ हे बिहार व ओरिसाचे पहिले हिंदी गव्हर्नर झाले. १९२१ च्या प्रारंभी झालेल्या नव्या दिवाणात लाला हरकिसन ह्यांचा समावेश झालेला दिसला. थोड्याच महिन्यांपूर्वी ह्यांना जन्मठेप काढ्या पाण्याची शिक्षा देण्यात येऊन त्यांची ४० लाखांची मालमत्ता जप्त करण्यांत आली होती. किंग जॉर्जसाहेबांचे चुलते ड्यूक ऑफ कॅनोट याना हिंदी लोकांची समजूत घालण्याकरितां व नव्या युगाला प्रारंभ करण्याकरितां हिंदुस्थानांत पाठविण्यात आले.

येथें आल्यानंतर त्यांनीं एक उत्कृष्ट भाषण केलें व त्यांत ते म्हणाले, “आयुष्यातील अशा एका अवस्थेला मी पोचलों आहे कीं, या वेळीं लोकांच्या अंतःकरणांतील जखमा मी भरून काढाव्या व जे एकमेकापासून फुटले त्यांची एकी करावी, असें मला वाटूं लागलें आहे. मी हिंदुस्थानचा जुना मित्र आहे. सर्वांना—ब्रिटिशाना व हिंदी लोकांना माझी—अशी विनंति आहे कीं, त्यांनीं मार्गे जें होऊन गेलें, ज्या चुका व जे गैरसमज झाले, ते सर्व विसरून जावे. क्षमेस पात्र असलेल्यांना क्षमा करावी. एकमेकांच्या हातांत हात घालावे आणि आज निर्माण झालेल्या आशांच्या परिपूर्णतेकरितां एकजुटीनें काम करावें.” यानंतर वरिष्ठ कायदे कौन्सिलांत पंजाब प्रकरणासंबंधाचा प्रश्न चर्चेकरतां आला त्या वेळीं सर वुडल्यम विहन्सेन्ट ह्यांनीं पुढील निःसंदिग्ध शब्दांत आपले विचार प्रदर्शित केले. “पंजाबांत जीं अनुचित कृत्यें झालीं त्याबद्दल सरकारला अत्यंत दिलगिरी वाटून आहे. आणि मानवी दृष्टी जितकी

दूरवर पोहोचेल तेथपर्यंतच्या काळांत असलीं कृत्ये घडून येणें अशक्य होईल, असा सरकारनें दृढनिश्चय केलेला आहे.” इतकें सांगून सरकारनें मोठ्या हुशारीनें या प्रकरणांतील गुन्हेगारांना जबरदस्त शिक्षा देण्याबद्दलचें तिसरें कलम हा ठराव आणणारानें परत घ्यावें अशी व्यवस्था केली. जनरल डायर ह्यांना कामावरून दूर केलें व त्यामुळें ते आपल्या पेन्शनीला आंचवले, तथापि हिंदुस्थानांतील इंग्लिश स्त्रियांनीं हा आपला त्राता आहे, अशा भावनेनें २००० पौंड त्याला देणगीदाखल दिले. आणि ह्या पैशापेक्षाही अधिक महत्त्वाची गोष्ट म्हणजे हिंदुस्थान व इंग्लंड येथें जाहीर रीतीनें त्याला एक तरवार अर्पण करण्यांत आली. इतर दृष्टीनें त्याचें जें नुकसान झालें असेल तें याप्रमाणें भरून निघाले. ह्यांतील दुसरा मुख्य गुन्हेगार कर्नल जॉन्सन, ह्याला हिंदुस्थानांतील व्यापारी कंपनीत एक जागा मिळाली व त्याचेंही झालेलें नुकसान पूर्णपणें भरून निघालें. ड्यूकसाहेबांची दिलगिरी किंवा होम मॅबर सर बुइल्यम विन्सेंट ह्यांनीं प्रदर्शित केलेली दिलगिरी ह्यामुळें हिदी लोकांचीं मनें संतुष्ट होण्यास मदत झाली नाहीं. असहकारिता हिंदुस्थानात कायम राहण्याकरिता आली होती. १९२१ च्या प्रारंभी वरिष्ठ कायदे कौन्सिलनें एक कमिटी नेमिली. दडपशाही कायद्यांचें परीक्षण करण्याचें काम ह्या कमिटीकडे सोंपविलें होतें. कमिटीच्या शिफारशीमुळे क्रिमिनल लॉ अमेंडमेंट ॲक्टाखेरीज करून बाकीचे सर्व कायदे प्रत्यक्ष रद्द करण्यांत आले. परंतु या सर्व मलमपट्यांनीं जखम भरून निघाली नाहीं; ती चिघळतच चालली होती. व ती बरी करण्याचें काम वादःशाही जाहीरनामें किंवा दपडशाही रद्द करणें, ह्या नेहमींच्या उपायावर न सोंपवितां काँग्रेसनें ही जखम बरी करण्याचें काम आपल्या हातीं घेतलें.

नागपूर काँग्रेसच्या ठरावाला जोराचा पाठिंबा मिळाला. “मते देऊं नका.” या चळवळीला अपूर्व यश आलें. कोर्ट व कॉलेजवरील बहिष्काराला किंचित् कमी यश आलें. तथापि त्यांच्या इभ्रतीला भयंकर धक्का बसला. पुष्कळ वकीलांनीं आपल्या धंद्यावर पाणी सोडलें. राष्ट्रीय चळवळीला त्यांनी वाहून घेतलें. या चळवळींत राष्ट्रीय शिक्षण या दृष्टीनें एक विशेष गोष्ट घडून आली. असहकार केलेल्या विद्यार्थ्यांची संख्या फार मोठी नव्हती तथापि राष्ट्रीय शिक्षणसंस्था प्रस्थापित करण्याबाबत लोकाची तीव्र इच्छा दिसून आली. “देशांतील तरुणांनीं मातृभूमीच्या सेवेला वाहून घ्यावे, तरुणांतील तेज व

मर्दानीपणा नष्ट करण्याच्या हेतूनेच सध्याच्या शिक्षणसंस्था चालविण्यांत येत असल्यामुळे त्यांचा त्याग करावा,"अशी विनंति करून महात्मा गांधींनी तरुणांच्या नाजुक भावनांना जागृत केलें होतें आणि त्यांच्या ह्या विनंतीचा मोठ्या उत्साहानें स्वीकारही करण्यांत आला होता. शाळाकॉलेज बहिष्कारावरच केवळ ही चळवळ थांबली नाही. राष्ट्रीय विद्यापीठें, सर्व प्रकारचे शिक्षण देणाऱ्या राष्ट्रीय शाळा, देशातील निरनिराळ्या भागांत स्थापन करण्यांत आल्या. संयुक्त प्रांत, पंजाब, व मुबई इलाखा ह्यांतील विद्यार्थ्यांची चळवळ जोरात होती. बंगालही ह्या बाबतीत मागे नव्हता. असहकारितेच्या त्या संस्मरणीय दीड वर्षात जीं अनेक मनाला थरारून सोडणारीं दृश्यें दिसून आलीं त्यापैकीं एक दृश्य कलकत्त्यातील जनतेलाही पहावयास सांपडलें. जानेवारीच्या दुसऱ्या आठवड्यांत देशबंधु दास ह्यांनी विनंति केल्यावरून हजारों विद्यार्थ्यांनी कॉलेजें सोडलीं व परीक्षावर बहिष्कार घातला. गांधींनीं ह्या वेळीं कलकत्त्याला भेट दिली व ४ फेब्रुवारी रोजीं तेथें एक राष्ट्रीय विद्यापीठ उघडलें. पाटणा शहरासही त्यांनीं पुन्हां दुसरी भेट दिली व बिहार विद्यापीठाची स्थापना करून तेथेही एक राष्ट्रीय कॉलेज अनावृत्त केलें. ह्या चार महिन्यांच्या अवधीत अलीगडची नॅशनल मुस्लीम युनिव्हर्सिटी, गुजराथ विद्यापीठ, बिहार विद्यापीठ, काशी विद्यापीठ, बंगाल नॅशनल युनिव्हर्सिटी, टिळक महाराष्ट्र विद्यापीठ, या व ह्या शिवाय कितीतरी सर्व प्रकारचे शिक्षण देणाऱ्या राष्ट्रीय शाळा उघडण्यांत आल्या. देशाच्या सर्व भागांतील हजारों विद्यार्थी या शिक्षणसंस्थेत सामील झाले. राष्ट्रीय शिक्षणाला मिळालेल्या जोराच्या कलटणीचा हा परिणाम होता. आंध्र देशांत व महाराष्ट्रांत १९०७ साली लावलेली राष्ट्रीय शिक्षणाची ज्योत कधीं मंद तर कधीं तेजस्वी अशी होत होती, ती आतां संपूर्ण व शुद्ध प्रकाशानें चमकू लागली. पुष्कळ विद्यार्थी सरकारी शिक्षण संस्थांतून बाहेर पडले. आज जे बरेचसे प्रांतिक व जिल्ह्यातील काँग्रेस पुढारी दिसतात, ते बहुतेक सर्व १९२०-२१ साली असहकार केलेल्या वकीलांपैकीं व विद्यार्थ्यांपैकींच होत. नागपूर काँग्रेसच्या ठरावाप्रमाणें बर्किंग कमिटीच्या सभा १९१९ साली देशातील निरनिराळ्या भागांत दर महिन्यास भरूं लागल्या. ऑल इंडिया कां. कमिटीची पहिली सभा नागपूर येथें झाली. ह्या सभेंत बर्किंग कमिटीची निवडणूक होऊन आं. इ. कां. कमिटीवर २१ प्रांताचे किती किती प्रतिनिधी घ्यावे हें नवी ठरविण्यांत आलें. गांधीजींनीं जुन्या होमरूलराकडून 'यंग इंडिया' पत्र घेत

होतें: या लोकांनीही हें उत्तम इंग्रजी साप्ताहिक मोठ्या आनंदानें गांधीजींच्या स्वाधीन केलें. ह्या होमरूलच्या चळवळीचें मुंबईत प्रसिद्ध होणारें हें एक मुख-पत्र होतें. नागपूर काँग्रेस स्वागत मंडळाचे अध्यक्ष शेट जमनालाल बजाज यांनी आपल्या राववहादुर पदवीचा त्याग केला, व १९२१ च्या जानेवारीत असहकार केलेल्या वकीलांना मदत करण्याकरितां म्हणून, टिळक स्वराज्य फंडाला एक लाख रुपयांची देणगी दिली. वर्किंग कमिटीची सभा कलकत्ता येथें ३१ जानेवारी १९२१ रोजी भरली. टिळक स्वराज्य फंडाच्या प्रांतिक रकमांपैकी शेंकडा २५ इतका भाग वर्किंग कमिटीला पाठवावा असे ठरलें. असहकार केलेल्या वकीलांना दरमहा १०० रुपयापेक्षां जास्त पगार देऊं नयेत व नॅशनल समेकणीय सभासदाना ५० रुपया पेक्षां जास्त पगार देऊं नयेत असे ठरविण्यात आलें.

या “ सर्व्हिस ” मध्ये काम करणाऱ्या माणसाला कर्ज असता कामा नये असा नियम करण्यांत आला. राष्ट्रीय शिक्षणाचा विस्तृत अभ्यासक्रम तयार होईपर्यंत हिंदुस्थानी भाषा व सूत कातणें याचें शिक्षण द्यावें व खेडेगांवातून काम करण्याच्या दृष्टीनेंही लागणारें शिक्षण, शाळा कॉलेजांतून बाहेर पडलेल्या विद्यार्थ्यांना द्यावें असे ठरलें. देगबंधु दास यांनी कामगारसंघटनेकडे लक्ष द्यावें, अशी त्यांना विनंति करण्यात आली. आर्थिक बहिष्कार कमिटी बोलावण्याचें काम मि. एल्. आर. तेरसी यांच्याकडे सोंपविण्यांत आलें. या नंतरची वर्किंग कमिटीची सभा ३१ मार्च व १ एप्रिल १९२१ रोजी भरली. त्याच वेळीं ऑ. इ. कॉ. कमिटीची सभा झाली. करवंदीचा कार्यक्रम हातीं घेण्याची वेळ अद्याप आली नाही, असें वर्किंग कमिटीला एकमतानें वाटलें. एक कोटी रुपये स्वराज्यफंड जमा करावा, काँग्रेसला एक कोटी सभासद मिळवावे व देशांत २० लाख चरखे चालतील अशी व्यवस्था करावी असे ठराव वेझवाडा येथें झालेल्या ऑ. इ. कॉ. च्या सभेत मंजूर करण्यांत आले. ग्रामपंचायतीची स्थापना करणें व मद्यपानबंदीची चळवळ करणें या विषयांचाहि या सभेत विचार झाला. याप्रमाणें अगदीं निरुपद्रवी सुधारणा संबंधीचे ठराव काँग्रेस करीत असताही, सरकारनें कांहीं पुढाऱ्यांवर १४४ अ व १०८ या कलमान्वयें नोटिसा बजावल्या. ताबडतोब कायदेभंग सुरू करण्याइतकी शिस्त राष्ट्रांत निर्माण झाली नाहीं व या चळवळीकरतां लागणारी तयारीही राष्ट्रांत नाहीं, ही गोष्ट जाणून ज्याच्यावर अशा नोटिसा बजावण्यांत आल्या होत्या त्यांनीं तें हुकूम मानावे,

असें कळविण्यांत आलें. नानकाना येथें झालेल्या कत्तलीबद्दल दुःख प्रदर्शित करण्यांत आलें. व या कत्तलींत शीख-समाजाचें जें भयंकर नुकसान झालें त्याबद्दल सहानुभूति व्यक्त करण्यांत आली. खरी स्थिती अशी होती कीं, मार्च महिन्याच्या दुसऱ्या आठवड्यापर्यंत या सर्व प्रकरणामुळे देशांत खळबळ उडून गेली होती. मेमनसिंगमध्यें जाण्यास देशबंधु दास यांना मनाई करण्यांत आली. आसाममध्ये बाबू राजेंद्रप्रसाद व मौलाना मझरूल हक् यांनीं जाऊं नये असा हुकूम देण्यांत आला. याकूब हुसेन यांनीं कलकत्त्यात व लाला लजपतराय यांनीं पेशावरात पाऊल टाकता कामा नये असें त्यांच्यावर बंधन घालण्यांत आलें. याशिवाय अशाच प्रकारच्या किती तरी नोटिसा ठिकठिकाणच्या पुढाऱ्यांवर बजावण्यांत आल्या. सिडिशस मिटिंग्ज् अॅक्ट ( राजद्रोही सभांचा कायदा ) लाहोरमध्ये जाहीर करण्यांत आला. पण नानकाना कत्तलीपुढे हे सर्व छळ मागे पडले. मार्चच्या पहिल्या आठवड्यांत गुरुद्वारमध्ये यात्रा भरली असतां तिच्यावर झडप घालून गोळीबार करण्यांत आला. या गोळीबारात १९५ लोक मरण पावले, असा लोकांचा अंदाज होता व ७० मृत्युमुखीं पडले असें सरकारचें म्हणणें होतें. सरकारच्या मर्जीतल्या तेथील महतानें ४००० काडतुसें व ६५ रिव्हॉल्व्हर याचा संग्रह केला होता. एक मोठें यंत्रकुड तयार करून त्यात अग्नि प्रज्वलित करण्यांत आला होता. ५ मार्च रोजीं कांहीं सार्वजनिक प्रश्नासंबंधीं विचार करण्याकरितां एक सभा त्या ठिकाणीं भरावयाची होती, पण या ठिकाणीं एकाएकीं कांहीं बदमाशांनीं दंग्यास सुरवात केली. या दंग्याचा चंदोबस्त करण्याकरितां मेजर करी व मिस्टर किंग हे तेथें आले होते. दिल्ली येथें दोन वर्षापूर्वीं हॅांक टॉवरजवळ झालेल्या गोळीबाराच्या प्रसंगीं मेजर करी हे हजर होते. आणि मिस्टर किंग हे परजितल्यांतून बदली होऊन आले होते. या गुरुद्वारच्या महंताचा राग कोणावर होता, हें बाहेर आलें नाहीं. कौन्सिल ऑफ स्टेटमध्ये या प्रश्नासंबंधानें ठराव आला, त्या वेळीं धाख ममाजाच्या दोन पधातील ही मारामारी होती असें सांगण्यांत आले. वक्ता मोहनलाल याच्या उपसूचनेवर भाषण करतांना मि. मानसिंग म्हणाले कीं, “ अगा प्रकारचा कांहींतरी अत्याचार होणार ही गोष्ट तेथील स्थानिक अधिकाऱ्यांना माहीत होती. ” मि. मानसिंग ह्याचें भाषण चालूं असता गृहमंत्रि सर विल्यम पिटिन्गेट हे मि. हेले यांच्याकडे जाऊन त्यांच्या कानाशीं वाही रुजवले. मि. हेले



ताडकन् उभे राहिले व रागारागानें त्यांनीं मि. मानसिंग यांच्या विधानाचा निषेध केला. नानकाना येथील अत्याचार अभूतपूर्व होता. गोळ्या लागून आसन्नमरण स्थितीत असलेल्या लोकांना त्या प्रज्वलित यज्ञकुंडांत फेंकून देण्यांत आलें.

परदेशांतील हिंदी चळवळ चालविण्याचें काम ब्रिटिश काँग्रेस कमिटीतर्फें होत असे व हें काम किती खर्चाचें होतें ही गोष्ट काँग्रेसच्या आरंभीच्या इतिहासावरून कळून आली आहे. दरसाल ६० हजार रुपये याप्रमाणें कित्येक वर्षेपर्यंत या कामाकरितां मंजूर करण्यात येत असत. आतां काँग्रेसच्या चळवळीचें आकर्षक केंद्र हिंदुस्थानांतच निर्माण झालें होतें. त्यामुळें ब्रिटिश काँग्रेस कमिटीच्या चालूं सालच्या खर्चाकरितां अवघे १७ हजार रुपये मजूर करण्यात आले व लाला लजपतराय व श्री. केळकर यांच्या शिफारशीवरून अमेरिकेंतील 'इंडियन होमरूल लीग' ची व्यवस्था पाहणारे मि. डी. व्ही. एस्. राव यांना १ हजार डॉलर केवळनें पाठाविण्यांत आले. ऑ. इ. काँ. कमिटीच्या या सभेंत कमिटीच्या सभासदांची ३५० ही संख्या-माजी अध्यक्ष खेरीजकरून-मुकर करण्यांत आली. १० मे रोजीं अलाहाबाद येथें वर्किंग कमिटीची दुसरी सभा झाली. तंजावर व सोलापूर येथून या सभेला पूर्वीच निमंत्रणें आलीं होती. या सभेंत महत्त्वाचें असें कांहीं घडून आलें नाहीं. नंतर १५ जूनला मुंबई येथें या कमिटीची सभा झाली. त्या वेळीं गांधीजींनीं व्हॉइसरॉयशीं झालेल्या आपल्या मुलाखतीची हकिकत सांगितली.

पं. मदन मोहन मालवीय यांनी ही मुलाखत जुळवून आणली होती. १९२१ च्या एप्रिलमध्ये लॉर्ड रीडिंग हिंदुस्थानात आले. गांधीजींचा स्वभाव लॉर्ड रीडिंग यांना माहीत होता. गांधीजींच्या सात्विक वृत्तीचा त्यांना अनुभव होता. त्यामुळें असहकारितेविरुद्ध एखादा उपाय योजणें शहाणपणाचें होणार नाहीं, असें त्यांना वाटले. परंतु गांधीजींनीं ज्या तत्त्वावर असहकारितेची चळवळ सुरू केली त्या दृष्टीने अलीबंदूचीं भाषणें किती विघातक आहेत, हें त्यांनीं सहज दाखवून दिलें. हिंसेला प्रवृत्त करतील असा या भाषणांचा अर्थ होऊं शकेल, असें गांधीजींना दाखवून देण्यात आल्यावर, महात्माजी हे अत्यंत सूक्ष्म विचार करणारे असल्यामुळें या भाषणाचा तसा अर्थ होणें शक्य आहे, ही गोष्ट त्यांनीं कबूल केली व तसें अलीबंदूंना त्यांनीं कळविलें. अलीबंदूंनींही हीं भाषणें करण्यात आपला तसा हेतू नव्हता ही गोष्ट जाहीर केली.

ही माफी म्हणजे या चळवळीच्या इतिहासांतील एक अत्यंत महत्त्वाची गोष्ट होय. सरकारच्या या विजयाबद्दल अँग्लो इंडियन हर्षित झाले. या 'माफी'मुळे लॉर्ड रीडिंग याचेही समाधान झाले व त्यांनी अर्लीवधूवर खटला भरण्याचा विचार सोडून दिला.

वर्किंग कमिटीच्या मुंबईच्या सभेत राजकीय खटल्यांतील बचावाचे धोरण स्पष्ट करण्यांत आले. असहयोग्यावर खटला किंवा दिवाणी फिर्याद करण्यांत आनी तर त्याने आपला निरपराधीपणा जनतेपुढे मांडण्याकरितां आपली पूर्ण जवानी सादर करावी. याशिवाय कोर्टाच्या कामात दुसरा कोणताही भाग त्याने घेऊं नये. क्रिमिकल प्रोसिजर कोडप्रमाणें त्याच्याकडून जामीन मागण्यात येईल त्या वेळीं अशा प्रकारचा जामीन देऊं नये व त्याच्याबद्दल शिक्षा भोगण्यास तयार असावे अशा सूचना देण्यात आल्या. अगोरा येथील तुर्की सरकारबरोबर पुन्हा कटकटी सुरू होण्याचे भय उत्पन्न झाले होते. तेव्हां असे युद्ध सुरू झाल्यास ब्रिटिश सरकारला मदत करावयाची नाही हें आपले कर्तव्य आहे असे प्रत्येक हिंदी इसमाने समजले पाहिजे. अशी मदत करणे म्हणजे मुसलमानांच्या मताना लाथाडण्यासारखे आहे हें लक्षात ठेवावे. या युद्धाच्या बाबतीत हिंदी शिपायांनीही काम करण्याचे नाकारावे असे सुचविण्यांत आले.

मुंबई येथे २८, २९ व ३० जुलै १९२१ रोजी ऑ. ई. काँ. कमिटीची एक महत्त्वाची सभा झाली. देशवाद्यांचा कार्यक्रम यशस्वी झाल्याबद्दल सर्वत्र आनंद प्रदर्शित करण्यात आला. टिळक स्वराज्य फंडाकरिता पूर्वी ठरल्यापेक्षा १५ लाख रुपये अधिक मिळाले. या कार्यक्रमात ठरल्याप्रमाणे काँग्रेस सभासदांची संख्या भरली नाही. पण चरख्यांची संख्या मात्र जवळ जवळ २० लाख झाली. यानंतर विणार्ई पिंजार्ई वगैरे या धंद्याला जोडून असलेल्या उद्योगाकडे लक्ष देणे भाग पडले. याकरितां परदेशी कापडावरील पूर्ण बहिष्काराच्या चळवळीवरून खादीच्या पैदाशीवर काँग्रेसची सर्व शक्ति सार्ची घालण्याचे ठरले. आगस्ट ता. १ पासून काँग्रेसच्या सर्व सभासदांनी परदेशी कापड वापरण्याचे बंद करावे अन्ना ऑ. ई. काँग्रेस कमिटीने सल्ला दिला. कामगाराना योग्य मजुरी मिळावी, गरिबाना विकत घेतां येईल अशा प्रमाणात गिरण्यातील कापडावरील किंमत माफक करावी अशी मुंबई व अहमदाबाद येथील गिरण्याच्या मालकाना विनंती करण्यांत आली. परदेशी कापड मागविणाऱ्या व्यापाऱ्यांनी यापुढे आदेश देऊं नयेत व

शिल्क असलेला माल परदेशांत विकण्याचा प्रयत्न करावा असेही सुचविण्यांत आले.

ज्या सरकारवर लोकांचा विश्वास नाही त्याच्या नौकरांत असलेल्या लोकांनी मग ते लष्करी खात्यांतील नौकर असोत, वा मुलकी खात्यांतील नौकर असोत, आपल्या जागांचे राजीनामे द्यावे असे सांगण्याचा प्रत्येक नागरिकाचा जन्मसिद्ध हक्क आहे असा एक ठराव ऑ. इ. काँग्रेस कमिटीच्या सभेत करण्यांत आला. वर्किंग कमिटीने परराष्ट्रीय धोरणासंबंधाचा जो ठराव सादर केला होता त्याला ऑ. इ. काँग्रेस कमिटीने मान्यता दिली.

मद्यपानबंदीच्या चळवळीच्या बाबतींत धारवाड, मातिया वगैरे ठिकाणी बरीच दंगल उडाली. तेथील सरकारी अधिकाऱ्यांनी या चळवळीच्या वेळीं उगीच लुडबुड केली व दुर्बल मनाच्या लोकाना गुत्त्यांत जाण्यापासून परावृत्त करण्याच्या प्रयत्नात अडथळा आणला. सरकारी अधिकाऱ्यांनी अशा प्रकारचे अडथळे आणले तरी त्याला न जुमानता पिकेटिंग करण्याची शिफारस करण्यात येईल अशी सूचना ऑ. इ. काँग्रेस कमिटीतर्फे देण्यांत आली. ठाणा डि. लोकल बोर्डांने पिकेटिंगच्या बाबतींत अनुकूल ठराव केला व ते चालू ठेवण्यासंबंधाने आपला निश्चय व्यक्त केला याबद्दल अभिनंदन करण्यांत आले. आणि देशांतील इतर स्थानिक स्वराज्य संस्थांनीही ठाण्याचे हे उत्कृष्ट उदाहरण ताबडतोब गिरवावे असे सुचविले. काँग्रेसने अद्याप पिकेटिंगसंबंधाने काही ठराव केले नव्हता. देशांतील सार्वजनिक संस्थांनीच हा प्रश्न हातीं घेतला होता. फक्त मादक पदार्थांचा व्यवहार न करण्यासंबंधाने व्यापाऱ्यांना काँग्रेसने विनंति केली होती. राष्ट्रांमध्ये पूर्ण अहिंसात्मक वातावरण प्रस्थापित झाले पाहिजे व अधिकाऱ्यां कितीही चिडवले तरी, काँग्रेसमधील लोकांनी, अहिंसा व्रताचा त्याग करू न अशा सूचना जाहीर केल्या होत्या. या सूचनांप्रमाणे धारवाड, मातिया, गुंतूर चिरल, परल, केरल, वायव्य प्रांतांतील कुंजहर व इतर ठिकाणच्या लोकां आत्मसंयमपूर्वक अहिंसाव्रत पाळले, म्हणून त्यांचे अभिनंदन करण्यांत आले. कांहीं ठिकाणी जनसमुदायावर गोळीबार करण्यांत आला. विशेषतः संयुक्त प्रांतां या दडपशाहीला ऊत आला होता. पुष्कळ लोकांना या चळवळीच्या वेळीं थकवण्यांत आले. बचाव करण्याचा प्रयत्न न करता या लोकांनी तुरुंगवाप्तीकरला याबद्दल ऑ. इ. काँग्रेस कमिटीतर्फे त्यांचे अभिनंदन करण्यांत आले. कोणत्याही प्रकारचा बचाव न करता लोकांनी स्वयंस्फूर्तीने कारागृहवास पत्कर

आतां कष्ट सोसण्यास तयार असणें हाच स्वातंत्र्याचा मार्ग आहे, या तत्त्वाचा सर्वत्र पुरस्कार करण्यात आला. देशांतील सर्व भागांतील परिस्थिती झपाट्याने बदलत चालली होती. सरकारच्या दडपशाहीला उत्तर म्हणून कायदेभंग करण्याची परवानगी द्यावी अशी मागणी काँग्रेसकडे करण्यांत येत होती. वन्नू येथील स्थानिक अधिकाऱ्यांनी जे अत्याचार केले होते त्याबद्दल नेमण्यात आलेल्या सरहद्द चौकशी कमिटीच्या सभासदांना सरहद्द प्रांताच्या सरकारने आपल्या हद्दींत येण्याची मनाई केली. अशा रितीने लोकक्षोभकारक कृत्यें सरकारकडून होत होती. तथापि देशांतील अहिसामय वातावरण अधिक स्थिर व्हावें, आणि काँग्रेसचें वजन लोकावर किती आहे याची कसोटी घ्यावी या उद्देशाने कायदेभंगाच्या चळवळीचा पुरस्कार न करता स्वदेशीचाच कार्यक्रम जोरानें अमलात आणावा असा एक ठराव ऑ. ई. काँग्रेस कमिटीच्या सभेंत करण्यात आला. प्रिन्स् ऑफ वेल्स् यांच्या आगमनासंबंधानें होणाऱ्या समारंभांत लोकानी भाग घेऊं नये अशीही एका ठरावानें लोकांना विनंति करण्यांत आली. या बाबतींतही कायदेभंग करण्याचे अनेक प्रसंग येण्याचा संभव असल्यामुळें लोकानी त्याचा अवलंब करण्यास प्रवृत्त होऊं नये म्हणून, ऑ. ई. काँग्रेस कमिटीने कायदेभंगास मान्यता न देता धैर्यानेच या प्रसंगाला तोंड द्यावें असा निर्णय दिला. धारवाड येथें ता. १ जुलै १९२१ रोजी झालेल्या गोळीबारासंबंधानें चौकशी करण्याकरिता श्री. भवानीशंकर नियोगी (हे हल्लीं मध्य-प्रांतातील हायकोर्टाचे जज आहेत), मि. अब्बास तय्यबजी, (बडोद्याचे सेवानिवृत्त जज) आणि मि. सेट्लूर, (म्हैसूरमध्ये कांहीं दिवस जज असलेले), यांची एक कमिटी वार्किंग कमिटीने नेमली.

भाषावार प्रांतरचना या तत्त्वावर काँग्रेसच्या प्रांताची विभागणी झाल्यामुळें ज्या ठिकाणीं दोन भाषा चालू आहेत अशा जिल्ह्यांना कोणत्या प्रांतांत सामील करावे असा साहजीकच एक प्रश्न उपास्थित झाला. कर्नाटक व आंध्र यांच्या सरहद्दीवरील बेहारी व आंध्र व उत्कल् सरहद्दीवरील गंजम याचा प्रश्न पंचकमिटी नेमून तिच्याकडे सोपविण्यात आला. काँग्रेस फंडाच्या बाबतीत करण्यात येणाऱ्या अर्जाचा विचार करण्यासाठीं म. गांधी व शेठ जमनालाल बजाज यांची कमिटी नेमण्यांत आली. पाटणा येथें १६ आगस्ट रोजी वार्किंग कमिटीची सभा झाली. हर्दोई जिल्ह्यांत (सं. प्रांत) १४४ कलमाला विरोध करण्याकरितां त्या ठिकाणी कायदेभंगाची परवानगी देण्यात यावी असा एक विनंतिजर्ज कमिटीकडे कर-

पण्यांत आला होता, पण त्याचा विचार कमिटीच्या पुढल्या समेपर्यंत तहकूब ठेवण्यांत आला. ३० सप्टेंबरपूर्वी परदेशी कापडावरील वहिष्कार परिणामकारक झाला पाहिजे या दृष्टीने घरोघर जाऊन, असेल ते कापड गोळा करण्याकरिता स्वयंसेवक नेमण्यात यावे असेही वर्किंग कमिटीने या समेत ठरविले. ओ. ई. टिळक स्मारक फडापैकी एक चतुर्थांश रक्कम सूत कांतणें, कांतलेलें सूत जमा करणें, तें विणणें आणि खादीचा प्रसार करणें या कामाकरितां खर्ची घालण्यांत यावी असें ठरविण्यांत आलें. कांही प्रांतांकडून वरील ठराविक प्रमाणांत पैसे न आल्यामुळे त्यांच्याकडे पाठविण्यांत येणाऱ्या देणग्या तहकूब कराव्या, असेही ठरविण्यांत आलें. लौकरच कमिटीची या पुढील सभा ६, ७, ८ व ११ सप्टेंबर रोजी कलकत्ता येथे भरली. धारवाड येथे झालेला गोळीबार व मोपल्यांचे बंड याच्या संबंधाच्या रिपोर्टावर कमिटींत विचार करण्यांत आला व यापैकी दुसऱ्या रिपोर्टासंबंधानें पुढील ठराव मजूर करण्यांत आले.

“मलबारच्या कांहीं भागांत मोपल्यांनीं केलेल्या अत्याचाराबद्दल या कमिटीला अत्यंत दिलगिरी वाटत आहे. काँग्रेस व सेंट्रल खिलाफत कमिटी यांच्या अहिंसाव्रताचा संदेश हिंदुस्थानांतील कांहीं लोकांना अद्याप समजलेला नाही हीच गोष्ट यावरून सिद्ध होत आहे. या करितां कितीही प्रक्षोभकारक प्रसंग आला, तरी अहिंसाव्रताचा त्याग करूं नये या तत्त्वाचा प्रचार सर्व हिंदुस्थानभर काँग्रेस व खिलाफतच्या कार्यकर्त्यांनीं करावा. मोपल्यांनीं केलेल्या अत्याचाराचा निषेध करित असताही वर्किंग कमिटी पुढील गोष्टींकडे लोकांचें लक्ष वेधित आहे. कमिटीपुढें आज जो पुरावा आला आहे, त्यावरून मोपल्यांचीं मनं प्रशुब्ध होतील असें असह्य जुलूम करण्यांत आले आहेत. सरकारतर्फे ज्या हकीकती प्रसिद्ध झाल्या आहेत त्या एकपक्षीय आहेत. मोपल्यांच्या हातून जीं कृत्ये घडलीं त्यांचें अतिशयोक्तिपूर्वक वर्णन त्यांत केलें आहे, व शांतता व सुव्यवस्था यांच्या नांवाखाली जी अनवश्यक जीवितहानी करण्यांत आली त्यासंबंधानें सरकारतर्फे खोटे रिपोर्ट करण्यांत आले आहेत.

मोपल्यांमधील कांहीं धर्मवेड्या लोकांनीं हिंदू लोकांना सक्तीने वाटविलें अशीं कांहीं उदाहरणें आढळलीं याबद्दल या कमिटीला दिलगिरी वाटत आहे. परंतु सरकारतर्फे यासंबंधाच्या ज्या हकीकती प्रसिद्ध होत आहेत त्यावर विश्वास ठेवूं नये. कमिटीपुढें जे रिपोर्ट आहेत त्यावरून असें दिसतें कीं, ज्या

हिंदू कुटुंबांचें सक्तीनें धर्मान्तर करण्यांत आलें तीं मांजेरीच्या आसपास राहाणारीं होती. आणि ज्या धर्मवेड्या टोळीनें हें कृत्य केलें ती खिलाफत व असहकारिता या चळवळीविरुद्ध होती. आणि आतांपर्यंत जी माहिती मिळाली आहे त्यावरून अवघ्या तीनच कुटुंबांवर अशी सक्ती करण्यांत आली असें दिसून आलें आहे.

मोपल्याचा दगा ज्या ठिकाणीं काँग्रेस व खिलाफत यांच्या चळवळींना बंदी करण्यांत आली होती त्या ठिकाणींच झाला. आणि काँग्रेस खिलाफत कार्य-कर्त्यांनीं अत्यंत साहस करून लोकक्षोभाला आवाक्याबाहेर जाऊं न देण्याचा व अत्याचार थांबविण्याचा प्रयत्न केला.

अल्लीबधू, डॉ. किश्चलू, शारदापीठाचे श्रीजगद्गुरु श्रीशंकराचार्य, मौ. निसार अहमंद, पीर गुलाम मुजादीत आणि मौलवी हुसेन अहमद यांच्यावरील खटल्यासंबंधानेंही विचार करण्यांत आला. मुसलमानांच्या मागणीचा पुरस्कार करून यापुढें कोणत्याही धर्मेनिष्ठ मुसलमानानें लष्करांत काम करणें किंवा लष्कर भरतीच्या बाबतींत मदत करणें हा अधर्म आहे, असें जाहीर करण्यांत आलें. अंगोरा सरकारविरुद्ध ब्रिटिश सरकार लढूं लागलें तर हिंदुस्थानांतील मुसलमानांनीं कायदेभंगाच्या चळवळीस आरंभ करावा व अहमदाबादच्या काँग्रेस अधिवेशनाचें वेळीं हिंदी प्रजासत्ताक राज्याचें पूर्ण स्वातंत्र्याचें निशाण उभारावें, असें जाहीर करण्यांत आलें.

१९२१ सालीं कराची येथें ता. ८ जुलै रोजीं अ. भा. खिलाफत परिषद भरली. परिषदेचे अध्यक्ष मौ. महंमदअल्ली यानी या परिषदेंत एक धाडसाचें भाषण केलें. “कराची स्पीच” या नांवानें हें भाषण प्रसिद्ध आहे. या भाषणाबद्दल मौ. महंमदअल्ली यांच्यावर खटला भरण्यांत यावा असा हुकूम सरकारतर्फे देण्यांत आला होता. काँग्रेसनें हें आव्हान स्वीकारलें व १६ ऑक्टोबर रोजीं काँग्रेसच्या आज्ञेप्रमाणें हजारों व्यासपीठांवरून हें भाषण लोकांनीं वाचून दाखविलें. हें भाषण ज्या ठरावावर करण्यांत आलें त्या ठरावांत कलकत्ता व नागपूर येथें लष्करी नौकरीच्या बाबतींत ज्या तत्त्वाचा पुरस्कार केला होता त्यालाच पुष्टी दिली होती. ६ आक्टोबर रोजीं मुंबई येथें झालेल्या वर्किंग कमिटीच्या सभेंत अशाच आशयाचा ठराव करण्यांत आला. “रॉलेट ॲक्टच्या चळवळीच्या वेळीं व त्याचप्रमाणें इजिप्शियन, तुर्क, सरय पंगरे राष्ट्रांतील लोकांच्या राष्ट्रीय भावना चिरडून टाकण्यासाठीं ज्या सरकारनें पोलि-

सचा व लष्कराचा उपयोग केला आहे, त्या सरकारची कोणत्याही प्रकारची नौकरी करणे हे राष्ट्राभिमानाच्या व राष्ट्रहिताच्या दृष्टीने विरुद्ध आहे.” असा हा ठराव होता. अलीबंदू व त्यांचे दोस्त यांच्यावर खटला भरण्यांत आला. वर्किंग कमिटीने त्यांचे अभिनंदन करून पुढील पुरवणी वरील ठरावाला जोडण्यांत आली. “सरकारच्या लष्करी व मुलकी खात्यातील सर्व नौकरांनी आपल्या जागांचे राजीनामे द्यावे असे काँग्रेस सांगू शकत नाही, कारण या सर्व लोकांच्या उपजीविकेची व्यवस्था काँग्रेस करू शकणार नाही. परंतु जे लोक स्वतःचा उदरनिर्वाह चालविण्यास समर्थ असतील त्यांनी काँग्रेसच्या ठरावातील उच्च उद्देश लक्षांत घेऊन त्याचा त्याग करावा असे वर्किंग कमिटीने सुचविले. स्वतंत्रपणे व अबूने उदरनिर्वाह करण्याच्या दृष्टीने पिजणे, विणणे व सूत कातणे हे धंदे करावे, असे वर्किंग कमिटीतर्फे सुचविण्यांत आले. देशातील सर्व काँग्रेस कमिटीयांनी देशभर सभे भरवून वरील ठराव पास करण्याबद्दल सूचना देण्यांत आली, व त्याप्रमाणे १ ऑक्टोबर रोजी या सूचनेची अंमलबजावणी सर्वत्र करण्यात आली.

परदेशी कापडावरील वहिष्कार अद्यापि पूर्णत्वाला पोचलेला नसल्यामुळे कोणत्याही जिल्ह्यांत किंवा प्रांतात सामुदायिक कायदेभंग करणे शक्य नाही असे वर्किंग कमिटीने सुचविले. व या प्रांतातील किंवा जिल्ह्यांतील लोकांची कापडाची गरज पुरेल इतकी पुरेशी खादी निर्माण होईल इतक्या प्रमाणावर सूत काटण्याच्या व विणण्याच्या धंद्याची प्रगति होईपर्यंत त्या ठिकाणी कायदेभंग सुरू करण्याची परवानगी देता येणार नाही, असेही वर्किंग कमिटीने आपले मत दिले. अहिंसामय वातावरण राहील अशी खात्री दिल्यानंतर प्रांतिक काँग्रेस कमिटीच्या अनुमतीने एकाद्या व्यक्तीला कायदेभंग करता येईल अशी वर्किंग कमिटीने अनुज्ञा दिली. प्रिन्स ऑफ वेल्स यांच्या स्वागतावर वहिष्कार घालण्याचा विस्तृत कार्यक्रम आखण्यात आला. प्रिन्स ऑफ वेल्स यांचे ज्या दिवशी आगमन होईल त्या दिवशी सर्व देशभर स्वयंस्फूर्तीने हरताळ पाळण्यांत यावा व देगातील निरनिराळ्या शहरी हा हरताळ यशस्वी करण्याच्या दृष्टीने त्या त्या ठिकाणच्या प्रांतिक काँग्रेस कमिटीयांनी आपआपले कार्यक्रम आखावे असे ठरविण्यांत आले. या बैठकीत सर्व परराष्ट्रांना उद्देशून एक अत्यंत महत्त्वाची घोषणा जाहीर करण्यांत आली. “हिंदुस्थान सरकार कोणत्याही रितीने

हिंदुस्थानचे प्रतिनिधी या नात्याने मत देऊं शकत नाहीं. हिंदुस्थान हे स्वयं-सत्ताक राष्ट्र असल्याकारणाने कोणत्याही राष्ट्रापासून भिती वाळगण्याचे त्याला कारण उरलेले नाही. कारण दुसऱ्या कोणत्याही राष्ट्रांच्या हिताला विरोध होईल असे व्यापारी संबंध निर्माण करण्याची किंवा इतर कोणतेही कृत्य करण्याची हिंदुस्थानची इच्छा नाही." त्याचप्रमाणे दुसऱ्या कोणत्याही राष्ट्रांचे हिंदुस्थानाबरोबर वांकडे असण्याचे कारण नसल्यामुळे त्यांनीही ब्रिटिश साम्राज्याबरोबर हिंदुस्थानच्या बाबतीत कोणत्याही प्रकारचा तह करूं नये. तसेंच हिंदुस्थान स्वराज्याचे हक्क संपादन करील त्या वेळीं इस्लामी धर्माच्या आज्ञानुसारच आपले धोरण ठेवील अशी मुसलमानी राष्ट्रांना हिंदुस्थान हमी देत आहे." वकिंग कमिटीतील सभासदांचे हें मत होतें. जोपर्यंत हिंदी लोकांनीं या प्रश्नाचा विचार केला नाही, व ऑ. इ. काँग्रेस कमिटीनें तशा प्रकारचा ठराव केलेला नाही तोपर्यंत ऑ. इ. काँग्रेस कमिटीच्या नांवाने हा ठराव बाहेर जाऊ नये अशी वकिंग कमिटीची इच्छा होती.

या वेळीं अलीबंधूना पकडण्यांत आले. आसामहून मद्रासकडे येताना वॉलटेर येथें मौ. महमदअल्ली यांना पकडण्यांत आले. कांहीं दिवस सबजेलमध्ये त्यांना ठेवण्यात आले. या ठिकाणी त्यांना मुक्त करण्यांत आल्याचा हुकूम वाचून दाखविण्यात आला व पुन्हा त्यांना अटक करून कराची येथें आणण्यात आले. मौ. महमदअल्ली यांना पकडण्यांत आल्यानंतर मौ. शौकतअल्ली यांना मुंबई येथें पकडण्यांत आले. कराची येथील भाषणाकरिता त्यांना पकडण्यांत आले आहे असे जेव्हां बाहेर आले त्या वेळीं महात्मा गांधी त्रिचनापल्ली येथे होते व त्यांनीं हें भाषण स्वतः जाहीर रीतीनें म्हणून दाखविलें. सरकारच्या या कृत्याचा म. गांधीवर इतका परिणाम झाला कीं, सर्व राष्ट्रांनीं हा ठराव मंजूर करावा असें त्यांनीं सुचविलें. वकिंग कमिटीनें या बाबतीत काय केलें हें मागे सांगितलेच आहे.

याप्रमाणे सर्व वर्ष भरकन निघून गेलें. स्वराज्याची प्रस्थापना करण्यास आता एकच महिना राहिला होता. अलीबंधू व इतर पुढाऱ्यांना पकडण्यांत आले. त्या वेळीं सर्व राष्ट्रांनीं अपूर्व आत्मसंयम दाखविल्यामुळे ऑ. इ. काँग्रेस कमिटीच्या पुढाऱ्यांनीं दिती येथें ५ नोव्हेंबर १९२१ रोजीं भरलेल्या सभेंत देशातील नवे प्रांतांनीं आपल्या जायबदारीवर कायदेभंगाच्या चळवळीस सुरुवात करण्याचें



अधिकार दिला. प्रां. काँग्रेस कमिटीला योग्य वाटेल त्या पद्धतीने करवंदीचा कार्यक्रम हाती घेण्यांत यावा असे त्यांनी सुचविले. मात्र असे करतांना खालील अटी पाळण्यांत याव्या अशीही सूचना केली. प्रत्येक कायदेभंग करू इच्छिणाऱ्या इसमानें त्याला लागू असलेला असहकारितेचा कार्यक्रम अमलांत आणलेला असला पाहिजे, सूत कांतण्याची कला त्याला अवगत असावी, परदेशी कापडाचा त्याने त्याग केलेला असला पाहिजे, तो खादी वापरणारा असला पाहिजे, हिंदु-मुसलमान ऐक्यावर त्याचा विश्वास असला पाहिजे, पंजाब व खिलाफत संबधाचा अन्याय दूर होण्यास व स्वराज्याची प्रस्थापना होण्यास अहिंसा व्रत पाळणें हें अत्यंत अवश्य आहे, या गोष्टीवर त्याचा विश्वास असला पाहिजे. आणि जर तो हिंदु असेल तर अस्पृश्यता हा राष्ट्रीयत्वावरील एक कलंक आहे, असे त्याला वाटतें हें त्याने स्वतःच्या आचरणावरून दाखवून दिलें पाहिजे. सामुदायिक कायदेभंगाच्या दृष्टीने जिल्हा किंवा तहशील हा एक घटक मानण्यांत यावा. त्या ठिकाणच्या बहुसंख्यांक लोकांनी पूर्ण स्वदेशीचा अंगीकार केलेला असला पाहिजे. हातकतार्डचे व हातविणीचे कापड ते वापरीत असले पाहिजेत. असहकारितेच्या सर्व कार्यक्रमावर प्रत्यक्ष अंमलबजावणीच्या दृष्टीने त्यांचा विश्वास असला पाहिजे. सार्वजनिक फंडांतून आपल्याला मदत मिळेल अशी कोणीही अपेक्षा करूं नये. प्रां. काँग्रेस कमिटीने अर्ज केल्यावर यापैकी कोणत्याही अटीत बदल करण्याचा अधिकार वर्किंग कमिटीला आहे.

मलबारमधील सक्तीचे धर्मांतर व हिंदुमंदिराचा नाश ह्या संघाचा एक ठरावही या समेत पास करण्यात आला. १९२१ साली सार्वजनिक चळवळीतून सरकारी अधिकाऱ्यांना प्रतिकार करावयाचा हें प्रमुख धोरण दिसून आलें. लोकांना भोगाव्या लागणाऱ्या अडचणी दूर करण्याच्या बाबतींत व इतर स्थानिक प्रश्न सोडविण्याच्या बाबतींत लोकांनी ही गोष्ट अमलांतही आणली होती. बेल्लवाडा येथें ३१ मार्च रोजी ऑल इंडिया कमिटीची सभा झाली. ह्या सभेमध्ये आंध्र प्रांतातील वातावरण स्फूर्तिमय झालें होतें. याच सुमारास चिरल येथील लोकांना एका परिस्थितीला तोंड द्यावें लागलें. ह्या खेड्यास म्युनिसिपालिटी स्थापन करावी असा सरकारचा विचार होता. स्थानिक-स्वराज्यखात्याचे दिवाण, पानागलचे राजेसाहेब हे काँग्रेसचे विरोधी होते. चिरलच्या लोकांस म्युनिसिपालिटी नको होती. काँग्रेसपार्टीच्या लोकांनी अर्थातच जनतेला पाठिंबा दिला.

ह्या बाबतीत म. गांधी यांचा सज्ज घेण्यांत आला. “लोकांना जर म्युनिसिपालिटी नको असेल तर त्यांनी गांवची हद्द सोडून बाहेर राहण्यास जावें” असा गांधीजींनी ह्या वेळीं सज्ज दिला व काँग्रेसच्या नेतृत्वाखालीं ही चळवळ चालवूं नये अशीही सूचना दिली. जर ह्या चळवळींत यश आलें तर त्यांचें श्रेय कांहीं अंशी काँग्रेसला मिळेलच. परंतु जर कां यात अपयश आलें तर त्याच्या अपेक्षाचा डाग काँग्रेसला लागावयाचा नाही. एकदरीत कल्पना तर बहारीची होती व ह्या चळवळीला आंध्ररत्न डी गोपाळकृष्णय्या यांच्यासारखा पुढारी मिळाला होता. त्यानें ह्या चळवळीत आपलें सर्वस्व ओतलें, आणि ठरल्याप्रमाणें लोकांनीं गांवाचा त्याग केला. लोक गांव सोडून जाऊं लागले त्या वेळीं या लोकांनीं कांहीं दिवसापूर्वीं मुसलमानांनीं केलेल्या हिजरातची आठवण करून दिली. चिरलच्या लोकाना पुष्कळ दिवस पर्यंत बरेंच कष्ट सोसावे लागले. म्युनिसिपल हद्दीच्या बाहेर झोंपड्यांतून ते दोन महिने राहिले. एक ना एक निमित्त करून पुढाऱ्यांना पकडण्यांत आलें. त्यापैकीं जे कोणी असहयोगी नव्हते त्यांना फूस लावून व थापा देऊन नमावयास लाविले. याप्रमाणें एक वर्षभर ह्या गांवांतील लोक बाहेर जाऊन राहिले व शेवटीं गांवांत परत आले व त्यांनीं म्युनिसिपालिटीच्या जुवाखालीं मान दिली.

चितागांगचा संप हा एक फार महत्त्वाचा प्रश्न काँग्रेसनें या वेळीं हातीं घेतला होता. चितागांग हें पूर्व बंगालमध्ये एक महत्त्वाचें बंदर आहे. सेनगुप्त ह्यांनीं येथील कामगारांचा संप चालविला. ह्या संपाच्या पार्शी एक लाखावर रुपये खर्ची पडले. असल्या प्रश्नामध्ये अडचणीची गोष्ट ही असते की, अधिकारी वर्गाचे लोक संपवाल्यांना दमवून सोडतात. असल्या प्रकारच्या सर्व चळवळींना नेहमींच काँग्रेस पाठिंब्या देऊं शकत नाही. तिचें द्रव्यबल मर्यादित आहे. काँग्रेसचें मनुष्यबळ प्रचंड आहे. परंतु काँग्रेसच्या चळवळीं चालविणाऱ्या लोकावर ते पूर्णपणें ताबा चालवूं शकतात. एखाद्या ठिकाणचे वजनदार लोक कांहींतरी निमित्त काढून ठरुंगांत डावण्यांत आले म्हणजे मागच्या लोकात फूट पडूं लागते, लांचलुचपतीला सुरुवात होते व चळवळीला अपयश येतें.

जातां जातां मलबारातील दर्याला मूळ कारण काय झालें हें नागितलें पाहिजे. मोपला हे मुसलमान असून, ते मलबारात आलेल्या ब्रह्मचर्याचे वंशज आहेत. त्या सुंदर भूमीत त्यांनीं बसाहत केली व तेथील निरनिगच्या राज-

सत्तांशीं संगनमत करून ते तेथें राहिले. सामान्यतः यापैकी कांहीं लोक प्रमाणावर व्यापार करतात व कांहीं शेती करतात. परंतु त्यांच्या धर्ममात्र प्रक्षुब्ध होतील अशा गोष्टी घडून आल्या, म्हणजे ते धर्मवेडे बनतात व धर्मात ते आपल्या प्राणाचीही पर्वा करीत नाहीत. ह्या मोपला लोकांत नेहमीं देण्या होत असल्यामुळे 'मोपला औटरेजेस ॲक्ट' ह्या नांवाचा स्पेशल कायदाही करण्यांत आला आहे. असहकारितेच्या ठिणगीनें मोपल्याचीं अंतःकरणे पेटून जात नयेत, ह्याबद्दल सरकारनें प्रथमपासूनच कोळजी घेतली होती. तथापि ही चढ वळ इतर ठिकाणांप्रमाणे केरळ प्रांतामध्येही पसरली. काँग्रेसच्या नियमांप्रमाणे केरळ हा नुकताच स्वतंत्र प्रांत बनला होता, व त्यामध्ये अर्थातच काँग्रेसच चळवळीला भरती आली होती. फेब्रुवारी महिन्यांत राजगोपालाचारी व मि. याकूब हुसेन ह्यांनीं ह्या प्रांतातील लोकांना अहिंसेच्या सांप्रदायाचा उपदेश देण्याकरितां म्हणून मुद्दाम भेट दिली. याकूब हुसेन ह्यांनीं असहकारितेसंबंधी आपण काहीं बोलणार नाहीं असें उघडपणे सांगितलें होतें. असें असूनही त्यांच्याविरुद्ध मनाई हुकूम काढण्यात आले. याकूब हुसेन, माधव नायर, गोपाळ मेनन व मोईद्दिन कोया यांना १६ फेब्रुवारी १९२१ रोजीं पकडण्यांत आले. ह्या गोष्टीमुळे मलबारमधील असहकारितेच्या चळवळीला उत्तेजनच मिळालें. उट्टापलम् नांवाच्या लहानशा शहरांत केरळ प्रा. परिषद भरविण्यांत आली व तिच्याबरोबर इतर अनेक परिषदाही भरल्या. मुख्य परिषद संपली, विद्यार्थ्यांची परिषद चालू होती, त्या वेळीं रिझर्व्ह पोलिसांनीं काँग्रेसच्या काहीं पुढाऱ्यांवर, खिलाफतमधील कार्यकर्त्यांवर व बाजारांतल्या कांही लोकांवर हात टाकला. परंतु आश्चर्य हें कीं, लोकांनीं अहिंसाव्रत पूर्णानें पाळलें. यानंतर वेझवाड्याच्या ठरावावरहुकूम सर्व मलबारप्रांतांची संघटना करण्यांत आली.

वळवानड व अर्नाड या तालुक्यांतच मोपला लोकांची मुख्यतः वस्ती आहे. परंतु ऑगस्ट महिन्यांत सरकारनें ज्या वेळीं ह्या भागाला १४४ कलम लागू केलें त्या वेळीं सर्व परिस्थिति बदलून गेली. मशिदीमधील धर्मगुरूंचा अपमान करण्यात आल्यामुळे मोपल्यांचा संताप अनावर झाला, आणि ते अत्याचारास प्रवृत्त झाले. या भागांतील कांहीं मोपल्यांनी लष्करी डावपेंच लढवूनही सरकारला तोंड दिले. मोपल्यापाशीं कांहीं बंदुका व तरवारीही होत्या. त्यांनीं गनिमी काव्याचा आश्रय केला आणि आजूबाजूच्या लोकांनीं त्यांना साह्य केलें.

नोव्हेंबरच्या दुसऱ्या आठवड्यांत या भागांत कडक स्वरूपाचा लष्करी कायदा ठागू करण्यांत आला. मोपल्यांनीही ह्या वेळीं हिंदूंना सत्तीनें मुसलमान वनविणे, त्यांना लुटणे, त्यांच्या घरादारांना आगी लावणे अशीं कृत्ये केलीं. सरकारी अधिकाऱ्यांचा खून करण्यास किंवा त्यांच्या घरादारांची लूट करण्यासही त्यांनीं कमी केलें नाहीं. या वेळीं तेथील इंग्रज लोकांवरही प्राण-संकट ओढवलें होतें. सर्व मलवारभर काँग्रेस कमिटी स्थापन करणारे काँग्रेस कार्यकर्ते मि. एन्. पी. नारायण मेनन ह्यांनीं मोपल्यापाशीं आपलें वजन खचा घालून पुष्कळ इंग्रजांचें प्राण वांचविलें. याच पुढ्याला १९२१ च्या नोव्हेंबर-मध्ये पकडण्यांत आलें राजवंदी म्हणून त्यांना प्रथम अडकविण्यांत आलें. नंतर १९२२ सालीं राजद्रोहाच्या आरोपावरून त्यांच्यावर खटला करण्यांत येऊन त्यांना जन्मठेप कालेपाण्याची शिक्षा देण्यांत आली. हे गृहस्थ आपली सर्व शिक्षा भोगून परवा १९३४ सालीं मुक्त झाले. व लोनाड तालुक्यांत तीन वर्षे जाणार नाहीं अशी अट पाळण्याचे त्यांनीं अभिवचन दिलें असते तर ते या पेक्षाही अगोदर सुटले असते. पण त्यांनीं तसें करण्याचें नाकारलें व त्यांनीं धैर्यानें व स्वखुशीनें ती शिक्षा भोगली. ऑगस्टनंतर या मोपल्यांच्या बंडाला जें हिसामय वळण लागलें त्याच्याशीं काँग्रेसचा काही संबंध नाहीं. ऑल इंडिया काँग्रेस कमिटीनें मोपल्यांच्या ह्या अत्याचाराबद्दल नोव्हेंबरच्या सभेत ठराव केला. एवढाच काँग्रेसशीं याचा संबंध होता. काँग्रेसनें ह्यापेक्षा अधिक या बाबतींत लक्ष घातले नाहीं.

ता. १७ नोव्हेंबर रोजीं युवराजांचें हिंदुस्थानांत आगमन झालें. नवीन असेंब्लीचें अनावरण करण्याकरितां युवराज हिंदुस्थानांत यावयाचे होते, पण १९२० च्या ऑगस्टमधील हिंदुस्थानांतील वातावरण या गोष्टीला अनुकूल नाहीं असें पाहून सरकारनें त्यांच्या जागीं ड्यूक ऑफ कॅनॉट त्याची योजना केली. म्हणून त्यांना ब्रिटिश सरकारची अबू वाचविण्याकरितां नोव्हेंबरांत हिंदुस्थानांत पाठविण्यांत आलें. युवराजांच्या आगमनासंबंधात झालेल्या समा-रंभावर बहिष्कार घालण्याची आज्ञा काँग्रेसनें केली होती. काँग्रेसची ही आज्ञा पूर्णपणें पाळली गेली इतकेंच नाहीं, तर परदेशी कापडाच्या होळ्या करून बहिष्काराच्या कार्यांत भर टाकण्यांत आली. मुंबईत ज्या वेळीं त्यांचें आगमन झालें त्या वेळीं पोलिस व लोक ह्यांच्यांत केवळ थोडपागा चकमकी झाल्या

असें नाहीं तर ठिकठिकाणीं दंगेधोपे व रक्तपातही झाला. मुंबईतील हा दंगा ४ दिवस चालू होता. ह्या दंग्यांत ५३ लोक मरण पावले व अंदाजे ४०० लोकांना जखमा झाल्या. श्रीमति सरोजिनी देवी, महात्मा गांधी, व इतर पुढारी ह्या वेळीं भरगर्दीत घुसले व त्यांनीं लोकांना गर्दी मोडण्याबद्दल विनंति केली. या वेळीं बरेच लोक जखमी झाले. म. गांधींनीं हा दंगा थांबवून शांतता प्रस्थापित होईपर्यंत उपोषण करण्याचें जाहीर केलें व त्याप्रमाणें त्यांना ४ दिवस उपोषण करावें लागलें. “ स्वराज्याच्या दुर्गंधीनें आपलें नासारंध्र भरून गेलें आहे ” अशा आशयाचें पत्रक गांधींनीं ह्याच प्रसंगाला अनुसरून प्रामिद्ध केलें. युवराजाच्या आगमनानें सर्व हिंदुस्थानांतील स्वयंसेवकांच्या चळवळीला स्थैर्य प्राप्त झालें. आतापर्यंत काँग्रेसचे स्वयंसेवक हे फक्त समाजाच्या सेवेचें कार्य करीत होते. यात्रेच्या व समारंभाच्या प्रसंगीं यात्रेकरुंना मदत करावी, सांथीच्या वेळीं किंवा स्थानिक संकट प्राप्त झाल्यास त्यांत सांपडलेल्या लोकांना मदत करावी, अशी कामें ते करीत असत आणि परिषदेच्या वेळीं आणि इतर सार्वजनिक कार्याच्या प्रसंगी पडेल तीं कामेंही ते करीत असत. परंतु खिलाफतीचे स्वयंसेवक यापेक्षा अधिक लढाऊ वृत्तीचे होते. हे स्वयंसेवक युनिफॉर्म वापरतात, व रस्त्यातून शिस्तीनें परेड करतात, असें सरकारनें म्हटलें आहे. काँग्रेस व खिलाफत या दोन्ही संस्थांच्या स्वयंसेवकांनीं हरताळ पाडणें व परदेशी कापडावर बहिष्कार घालणें ह्या चळवळी संघटित केल्या. स्वयंसेवकांच्या ह्या दोन्ही संस्था एक झाल्या व ऑल इंडिया कॉ. कमिटीनें घातलेल्या अटीनुसार कायदेभंगाचें काम करण्यासही ते तयार झाले. हजारों स्वयंसेवकांना ह्या वेळी पकडण्यांत आले. डिसेंबरच्या २५ तारखेस कलकत्ता येथें युवराजांचें आगमन व्हावयाचें होतें. बंगाल सरकारनें क्रि. लॉ. अमेंडमेंट ॲक्टान्वये स्वयंसेवक नोंदविणें हें बेकायदेशीर आहे असें जाहीर केलें. आणि दास पतिपत्नि व त्याचें चिरजीव व इतर पुष्कळ लोक पकडण्यांत आले. लौकरच संयुक्तप्रांत व पंजाब ह्या चळवळींत सामील झाले. अहमदाबाद काँग्रेसचे सुमारास क्रि. लॉ. अमेंडमेंट ॲक्टान्वये, १४४ कलमान्वये किंवा १०८ कलमान्वये लालाजी, पं. मोतीलाल नेहरू, जवाहरलाल नेहरू, दास व त्यांचें कुटुंब, या सर्वांना तुरुंगांत टाकण्यांत आले होते. हीं सर्व कलमें नवीन शोधून काढण्यांत आली होती व राजकीय चळवळीच्या वावर्तीत ह्या कलमांचा उपयोग.

करण्यांत यावा असा सत्रा वरिष्ठ सरकारने प्रा. सरकारला दिला होता. सर तेज बहादूर सपू १९२० च्या ऑगस्टमध्ये व्हॉइसरॉयच्या एक्झीक्युटिव्ह कौन्सिलमध्ये लॉ. मेंबर झाले. मुंबईत नेहमीच्या सामान्य कायद्यावरच भाग-विण्यांत आले. परंतु बंगाल, संयुक्तप्रांत व पंजाब ह्यांच्यावर दडपशाहीचे कायदे लागू करण्यात आले.

काँग्रेस व सरकार ह्यांच्यामध्ये ह्याच सुमारास तडजोडीच्या बोलण्यास सुरुवात झाली. व्हॉइसरॉय दरसाल ख्रिस्मसच्या दिवसात कलकत्त्यास ३।४ आठवडे राहाण्यास येतात. यासाठी याच वेळीं प्रिन्स ऑफ वेल्स हे आपला ख्रिस्तमसचा सण साजरा करणार होते. लॉर्ड रीडिंग कलकत्त्यांत असताना ती संधि पं. मालवीय ह्याच्या सारख्या मध्यस्थांनीं घेतली, व सरकार व लोक ह्यांच्यांत तडजोड घडवून आणण्याचा प्रयत्न केला. युवराजांच्या आगमनावरील बहिष्कार मार्गे घेण्यात आला तर व्हॉइसरॉय हे बोलणे करण्यास तयार होते. दास हे ह्या वेळीं कलकत्त्यातील अलिपूर जेलमध्ये होते. टेलिफोनद्वारा त्याचे व मध्यस्थ्याचें बोलणें झालें. गांधींचेही मत या वेळीं समजावून घेणें जरूर होतें. ते या वेळीं अहमदाबादला होते. टेलिफोनद्वारा त्याच्याशींही चर्चा करण्यात आली. कायदे-भंगांतील सर्व कैद्यांची मुक्तता करण्यांत यावी, स्वराज्याच्या योजनेसंबंधाने विचार करण्याकरितां राजेंड टेबल कॉन्फरन्स भरवावी व काँग्रेसचे २२ प्रतिनिधी या परिषदेत घेण्यात यावें अशा मागण्या यावेळीं पुढे आल्या होत्या.

सर्वच कैद्यांना विशेषतः क्रि. लॉ. असेंडमेंटच्या नव्या कायद्यान्वये पकडलेल्या कैद्यांना सोडून देण्यांत यावें अशी देशबंधु दासांची मागणी होती. दासाची ही मागणी मान्य झाल्यास लालार्जिसारखी मंडळी व शिवाय “ फतवा कैदी ” म्हणजे मौलाना महंमदअल्ली, मौ. शौकतअल्ली, डॉ. किचलू ह्यांना तसेंच बुरुंगांत डांबून राहावें लागले असतें. १९२१ च्या नोव्हेंबरमध्ये कराची येथे झालेल्या खिलाफत परिषदेला हजर राहिल्यामुळे ज्या लोकांना शिक्षा झाल्या, त्यांना कराची कैदी असें म्हणत असत. लष्करी नौक्या संबंधांचा ठरावही या परिषदेत पास करण्यांत आला. कांहीं उलेमांनींही या ठरावाला पुष्टी दिली व एक फतवा जाहीर केला. कांहीं विशिष्ट परिस्थितींमध्ये मुसलमानांनीं फॅस वागावें हें सांगण्याकरितां मुसलमानी धर्मातील धर्मगुरू अशा आज्ञा काढीत असतात.

१९२१ डिसेंबरांत झालेल्या ह्या तडजोडीची हकीकत वाचकांना कृष्णदास ह्यांनी लिहिलेल्या “Seven months with Mahatma Gandhi” या पुस्तकांत सविस्तर वाचावयास मिळेल.

कराची कैद्यांना सोडण्यांत यावें असें महात्माजींचें म्हणणें होतें. फतवा कद्यांना सोडावे व पिकेटिंगचा हक्क मान्य करावा, ही गांधीजींची मागणी नाकारण्यांत आली. या बाबतीत गांधींनीं तारेनें पाठविलेलें उत्तर लॉर्ड रीडिंग ह्यांना कलकत्त्यास चेळेवर मिळालें नाहीं. दुर्दैवानें ही तार पोहोचविण्याचे कामीं खोळंबा झाला. २३ डिसेंबर रोजीं गांधींचे दोस्त कलकत्ता सोडून निघून गेले. नंतर ही तडजोड फसली. मि. जिना व पं. मालवीय हे दोघे या वाटाघाटीच्या बाबतींत मध्यस्थ होते. ही तडजोड फसल्यामुळें युवराजांच्या स्वागतावरील बहिष्काराचा कार्यक्रम सर्व हिंदुस्थानभर पाळण्यांत आला. कलकत्त्यांत झालेला हा हरताळ अगदीं पुरेपूर होता. कसाबांनींही आपलीं दुकानें बंद केली होती. युरोपियनांना या गोष्टीचा फार संताप आला. कायदेभंग करणाऱ्या लोकांना आपली शिक्षा भोगून परत यावें लागलें. १९२१ डिसेंबरच्या शेवटच्या आठवड्यांत अहमदाबाद येथें काँग्रेसचें अधिवेशन भरलें. असहकारितेचा कार्यक्रम ह्या वेळीं कळसाला पोहोचला होता. नागपूरच्या अधिवेशनापासून देशांतल्या राजकीय परिस्थितींत कोणत्याही प्रकारचा फरक पडला नाहीं. नव्या सुधारणांच्या अंमलबजावणीला ड्यूक ऑफ कॅनॉट ह्यांनीं आरंभ केला, आणि ही संधि साधून पुढील बादशाही संदेश जाहीर करण्यांत आला. “गेली कांहीं वर्षेच नव्हे तर कांहीं पिढ्याही लोटून गेल्या, राष्ट्राभिमानी, राजनिष्ठ हिंदी लोकांना आपल्या मातृभूमीला स्वराज्य मिळावें अशीं स्वप्ने पडत होती. माझ्या साम्राज्यातील स्वराज्याच्या प्रारंभीचे हक्क आज तुम्हांला देण्यांत येत आहेत. माझ्या इतर वसाहती ज्या स्वातंत्र्याचा उपभोग घेत आहेत त्याची प्राप्ती होण्याच्या दृष्टीनें प्रयत्न करण्याकरितां पुष्कळ मोठी व चांगली संधि तुम्हांला देण्यांत येत आहे.”

थबकत थबकत केलेला हा ‘स्वराज्याचा उल्लेख, मागे झालें तें विसरून जा, व क्षमा करा, ही ड्यूकसाहेबांनीं केलेली विनंति, सरकारनें सर विल्यम विन्सेंट यांच्या तोंडून असेंल्लींमध्ये प्रदर्शित केलेली दिलागिरी, आणि असें कृत्य पुन्हां होणार नाहीं, या बद्दल प्रगट केलेला निश्चय या सर्वांचा लोकांचें समाधान करण्याचें कामीं कांहीं उपयोग झाला नाहीं, किंवा लोकांच्या मनांत सरकारसंबंधी

विश्वासहि उत्पन्न झाला नाही. असहकारितेचा कार्यक्रम पूर्वी प्रसिद्ध करण्यांत आलाच होता त्याचा तपशील पूर्णपणे अहमदाबाद अधिवेशनांत ठरविण्यांत आला. नियोजित अध्यक्ष देशबंधु दास हे तुरुंगांत होते, त्यामुळे हकीम अजमलखान यांना त्यांच्या जागी निवडण्यांत आले. सर्व वातावरण प्रसन्न झाले होते. “एका वर्षांत स्वराज्य” या कल्पनेने प्रत्येकाचे मन व्यापून टाकले होते. वर्ष भरत आले होते व कांहीं तरी चमत्कार घडेल व स्वराज्य आपल्या पायाशी लोळण घेईल, या कल्पनेने प्रत्येकजण राजकीय नभोमंडळाकडे टक लावून पहात असून आपल्या हातून होतील तेवढे प्रयत्न करण्यास तयार होता, इतकेच नव्हे तर लवकरच घडून येणारी ही दैवी घटना अधिक लवकर घडून यावी या इच्छेने कसलेही प्रसंग आले तरी सहन करण्यास प्रत्येकजण तयार होता. या बाबतींत जेवढा आत्मयज्ञ करावा लागेल तेवढा थोडाच होता. वैयक्तिक कायदेभंग करणारे २० हजारावर लोक आतांच तुरुंगांत होते. ही संख्या ३० हजारापर्यंत वाढावयाची होती परंतु सामुदायिक कायदेभंगाच्या कल्पनेने लोकांची मने मोहून गेली होती. हा कायदेभंग कोणत्या प्रकारचा होता व कोणते स्वरूप त्याला प्राप्त होणार होते बरे ? खुद्द गांधीजींनीहि त्याची व्याख्या केली नव्हती. त्याचा कार्यक्रम आंखलेला नव्हता व त्याची कल्पनाहि त्यांना आलेली नव्हती. जंगलानून जाणाऱ्या व निराश झालेल्या माणसाच्या पावलाला काळोख्या रात्री आपोआप पुढची वाट सांपडावी, त्याप्रमाणे हा कायदेभंगाचा कार्यक्रम आपोआप प्रगट व्हावयाचा होता. योग्य कार्यक्षेत्रांत घालून दिलेल्या शिस्तीचे पालन करून एकाद्या कर्तृत्ववान माणसाच्या नेतृत्वाखाली धिमेपणाने पण अविव्रांतपणे हा कार्यक्रम सुरू व्हावयाचा होता. म्हणून महात्मा गांधींना गुजराथमध्य करवदीची ही चळवळ संघटित करावयाची होती. परंतु गुंटूर येथील कांहीं भित्रींनी आपल्या जिल्ह्यांत तितक्याच उत्साहाने, स्वार्थत्याग बुद्धीने व कष्ट सोसण्याच्या धडाडीने करवदीच्या चळवळीची तयारी केली होती.

‘उर तो पिछे रही’ अशी लोकांची वृत्ति बनली होती. स्वाभिमानाची भावना राष्ट्रांत विकसित झाली होती. जनतेचा विश्वास मपादन करावयाचा उमेद तर, सेवा व स्वार्थत्याग करण्यास तयारी असली पाहिजे, ही गोष्ट काँग्रेसच्या लोकांना पटली होती. सरकारच्या इश्टीचा डोलाराहि ह्यादरून नेढा होता. स्वराज्याचे ध्येय निश्चित होण्याच्या दृष्टीने लोकांना अनेक खांगले धडे दिलापण मिळाले



होते. अहमदाबादचें अधिवेशन आणखी दुसऱ्या बहुविध सुधारणामुळे प्रसिद्धीला आले. खुर्च्या व बाकें यांची व्यवस्था करण्याकरिता नागपूर येथें जवळ जवळ ७० हजार रुपये खर्च झाले होते. अहमदाबादनें या खुर्च्या-बाकांना रजा दिली. स्वागतमंडळाचे अध्यक्ष श्री. वल्लभभाई पटेल यांचें भाषण फारच छोटें झालें. त्याचप्रमाणें ठरावांची संख्या पण फारच लहान—एकंदर ९ होती काँग्रेसमधील सर्व भाषणें मुख्यतः हिंदीत झालीं. दोन लाखाहून ज्यास्त किंमतीची खादी तंबू वगैरेकरतां उपयोगात आणली. महात्मा गांधींनीं धार्मिक सदेश देण्यासाठीं रे. ऍड्रयूज यांना अहमदाबादच्या अधिवेशनाचें मुद्दाम आमंत्रण दिलें होतें. त्यांनीं या आमंत्रणाचा स्वीकारही केला होता. परंतु परदेशी कापडाच्या होळीच्या बाबतींत आपण विरुद्ध आहों, असें त्यांनीं महात्मजाला कळविलें होतें, कारण असल्या प्रकारामुळें हिंसेची प्रवृत्ति वाढेल असें त्यांना वाटत होते. होळीच्या धोरणाविरुद्ध आपण आहों हें स्पष्टपणें दर्शविण्याकरितां ते त्या दिवशीं आपला नेहमींचा पोशाख न करता युरोपियन पोशाखांत उपस्थित झाले होते. या प्रसंगीं आपण खादी का वापरली नाहीं, याचें त्यांनीं स्पष्टीकरण केलें. लोकांना त्यांचें मत पटलें नाहीं, तरी त्यांच्यावद्दल त्यांनीं अत्यंत आदर व प्रेमभाव प्रकट केला ही लक्षांत ठेवण्यासारखी गोष्ट आहे. शांतिदूत म्हणून आपण गांधींच्या विनंती-वरून मोपल्याच्या देशांत, अहमदाबाद सोडून आजच रात्री जाणार असल्याचें रे. ऍड्रयूज यांनीं आपल्या भाषणाच्या शेवटी जाहीर केलें.

काँग्रेसमध्ये जमलेल्या लोकांची अंत करणें या वेळीं कोणत्या गोष्टीने वेधली होती हें आपण पाहूं. देशबंधु दास यांच्या गैरहजेरींत हकीमजी याची अध्यक्ष-स्थानी योजना करण्यात आली होती. हिंदु-मुसलमान ऐक्याचें ते प्रत्यक्ष पुतळें होते. दिल्ली येथें झालेल्या हिंदु महासभेचेही ते एकदा अध्यक्ष झाले होते. त्यांचा सर्व रुवाव वादशाही थाटाचा होता. त्याची संस्कृति उच्च दर्जाची होती. त्यांचें चारित्र्य शुद्ध होतें. त्याची बुद्धिमत्ताही सामान्य प्रतीची नव्हती. त्यांचें भाषण साधें पण परिणामकारक झालें. देशबंधूचें भाषण देवी सरोजिनी यांनीं वाचून दाखविलें. दासांचें भाषण अत्युत्कट भावना व उच्च भाषाशैली यांनीं युक्त होतें. देवी सरोजिनींनीं आपल्या वक्तृत्वपूर्ण वाणीनें त्यांतील भाव व्यक्त केला. हिंदी राष्ट्रीयत्वाच्या चळवळीचा विनचूक व व्यापक विचार देशबंधु दास यांनीं आपल्या भाषणांत केला होता. “ एकराष्ट्रीयत्व ही गोष्ट हिंदी संस्कृतींत

मुंरलेली आहे व तिच्या पुनरुज्जीवनाकरितां अतिथीचा सत्कार करण्यापूर्वी, आपलें घर आपण प्रथम मिळविलें पाहिजे आणि दुसरी गोष्ट म्हणजे आपली संस्कृति काय आहे याचें प्रथम संगोधन करून पाश्चात्य संस्कृतीचें ग्रहण करण्यास आपण तयार झालें पाहिजे ” असें सांगून देशबंधू दास यांनीं आपल्या भाषणांत ‘गव्हर्मेंट ऑफ इंडिया ॲक्ट’चे परीक्षण केले होते. “ हिंदुस्थान हा ब्रिटिश साम्राज्यांतील एक स्वतंत्र व समान दर्जाचा घटक आहे या तत्त्वाला ब्रिटिश पार्लमेंटने मान्यता दिली पाहिजे ” असा उद्देश या कायद्याच्या प्रस्तावनेमध्यें कोठें केला आहे काय ? असें त्यांनीं विचारलें होतें. “ असें मला वाटत नाही. ” असे साधें उत्तर या प्रश्नाचें त्यांनीं दिलें होतें. “ इंग्लंडशी सहकार्य करण्यास मी अगदीं राजीखुर्षीनें तयार आहे, पण तें फक्त एकाच अटीवर आणि ती म्हणजे स्वातंत्र्याच्या या जन्मसिद्ध हक्काला इंग्लंडनें मान्यता दिली पाहिजे. सरकारणीं करावयाच्या सहकारितेचा पाया या दृष्टीनें या कायद्याचा स्वीकार करावा, अशी शिफारस मी करूं शकत नाही. अपमानाच्या मोलानें मी शांतीचा स्वीकार करणार नाही. ही प्रस्तावना जोंपर्थत अशीच कायम राहिल, आमचा हक्क, आमचा राज्यकारभार चालविण्याचा आमचा जन्मसिद्ध हक्क, वैयक्तिक विकास करण्याचा व आमचा भविष्यकाल उज्वल करण्याचा आमचा हक्क जोंपर्थत मान्य करण्यांत आला नाही तोपर्यंत शांततेच्या कोणत्याही अटीचा विचार करण्यास मी तयार नाही. ” आपलें धोरण याप्रमाणें जाहीर केल्यानंतर “ असहयोग्यांनीं स्वीकारलेल्या धोरणामुळे आपण पंचायतीत पडलों आहों व गोंधळून गेलों आहों, ” या लॉर्ड रीडिंग यांनीं वेळोवेळी काढलेल्या उद्गाराचें त्यांनीं परीक्षण केलें, व सामान्य कायद्याच्या आधाराने असहकारितेला प्रतिकार करण्यात येत असल्यामुळे, ती दडपणाही असें म्हणता यावयाचें नाही, हें लॉर्ड रीडिंग याचें म्हणणें कसे चुकीचें आहे हें त्यांनीं दाखविलें.

अहमदाबाद अधिवेशनांत जे ठराव झाले त्यांचें धोरण देगवधु दाम यांच्या भाषणांतच दिव्यशित करण्यांत आले होतें. या अधिवेशनांतील मुख्य ठराव म्हणजे, असहकारितेवरील एक प्रबंध होता. असहकारितेचें तत्त्वज्ञान व कार्यक्रम यांचा त्यात विचार केला होता. हा ठराव हिंदीत व इंग्रजीत चारवार्तने वाचण्यास आपल्याला ३५ मिनिटें लागलीं असें महात्मजींनीं सांगितले. या ठरावाचें स्पष्टीकरण स्वतः ठरावानेंच केलें आहे, असें ते म्हणाले. “ येत्या

पंधरा महिन्यांत ज्या राष्ट्रीय चळवळी झाल्या, त्यांचा हा स्वाभाविक परिणाम आहे, असेही त्यांनी सांगितले. तडजोडीचा दरवाजा या ठरावाने बंद केलेला नाही. व्हाइसरॉयांची सदिच्छा असेल तर तो केव्हाहि सताड उघडाच आहे. तसे नसेल तर मात्र तो बंद आहे. कितीहि लोक या झगड्यांत वळी पडले, कसल्याहि प्रकारची पाशवी दडपशाही करण्यांत आली, तरी त्याची पर्वा करण्यांत येणार नाही. त्याची इच्छा असेल तर राउंड टेबल कॉन्फरन्स भरविण्याची संधि आता आली आहे. परंतु ही परिषद नांवाप्रमाणे खरीखुरी पाहिजे. जर त्यांना अशी परिषद पाहिजे असेल, तर तींत फक्त समान योग्यतेचे व दर्जाचे लोकच हजर राहू शकतील, एकहि भिकारी तेथे हजर राहणार नाही. असे असेल तरच दरवाजा खुला आहे व तो नेहमीच खुला राहील. विनयशील व लीन माणसाला शरम वाटेल असे या ठरावांत कांहीं नाही. कोणालाहि अरेरावीपणाने या ठरावांत आव्हान दिलेले नाही. पण उद्दामपणावर आधारलेल्या अधिकारालाच हे उघड उघड आव्हान आहे. स्वातंत्र्याच्या प्राणवायूचे श्वसन करण्यास अत्यंत अवश्यक असलेली दोन फुफ्फुसे म्हणजे, मत स्वातंत्र्य व सभास्वातंत्र्य ही होत. आपल्या अधिकाराचे रक्षण करण्याकरतां हे स्वातंत्र्याचे हक्क चिरडून टाकण्यास तयार झालेल्या अधिकाऱ्यांना हे नम्र आव्हान आहे, व ते कधीही मागे घेतले जाणार नाही.” असहकारितेचा मुख्य ठराव आम्ही खाली देत आहोतः—

### ठराव १ ला

नागपूरच्या काँग्रेसने अनत्याचारी असहकारितेचे तत्त्व स्वीकारल्यामुळे जनतेत स्वाभिमान, स्वार्थत्याग, आणि निर्भयपणा, या गुणांची वाढ होत आहे, आणि स्वराज्याच्या मार्गात राष्ट्राचे पाऊल झपाट्याने पुढे पडत आहे, हे लक्षात घेऊन, ही सभा कलकत्त्याचा व नागपूरचा असहकारितेचा ठराव कायम करित आहे. या पुढेही पंजाब व खिलाफत प्रकरणांतील अन्याय दूर होईपर्यंत आणि बेजबाबदार नोकरशाहीच्या हातांतील सत्ता हिंदी जनतेच्या हातीं येईपर्यंत प्रत्येक प्रांताने आपल्या कार्यक्रमाप्रमाणे ही असहकारितेची चळवळ जाली नेटाने चालवावी.

व्हाइसरॉयांनी अलीकडील कांहीं भाषणांत घमकी दिल्याप्रमाणे हिंदुस्थान-सरकार व प्रांतिक सरकार यांनी स्वयंसेवक मंडळे मोडणे, जाहीर रितीने भरलेल्या कमिटींच्याही सभा बंद करणे, चळवळीला लोकांस अटक करणे व

सर्व काँग्रेसच्या व खिलाफतीच्या चळवळी मारून टाकण्याचा प्रयत्न करणे व लोकांना यांची मदत मिळू न देणे वगैरे दडपशाहीचे प्रकार सुरू केले आहेत; यास्तव तूर्त जरूर पडेल त्याप्रमाणे इतर कार्ये वाजूस ठेवून, सर्वांनी मुंबई येथे ता. २३ नोव्हेंबर रोजी भरलेल्या वर्किंग कमिटीच्या ठरावास अनुसरून सर्व देशभर स्थापन करण्यांत येणाऱ्या स्वयंसेवक मंडळांत दाखल होऊन शांतपणे व कोणताही देखावा न करतां अटक करून घेण्यास तयार व्हावे. पुढील अटी शपथपूर्वक मान्य केल्याशिवाय कोणालाही स्वयंसेवक मंडळांत दाखल करण्यांत येणार नाही.

परमेश्वराला साक्षी ठेवून मी गंभीरपणे जाहीर करतो कीं,

( १ ) स्वयंसेवक मंडळांत दाखल होण्याची माझी इच्छा आहे.

( २ ) हिंदुस्थानच्या हल्लींच्या परिस्थितींत पंजाब व खिलाफत या बाबतीं-तील अन्याय दूर करण्याचा, स्वराज्य मिळविण्याचा आणि हिंदु, मुसलमान, पाशां, ख्रिश्चन, ज्यू या सर्व वर्गांची एकी राखण्याचा हाच एक मार्ग असल्या-मुळे मी शब्दात व कृतीत अनत्याचारी राहण्याचा प्रयत्न करीन.

( ३ ) जनतेत एकी राखणे इष्ट असल्याने मी त्या दिशेने नेहमी प्रयत्न करीन.

( ४ ) आर्थिक, राजकीय व नैतिक उन्नतीला अवश्य म्हणून मी स्वदेशी व्रत स्वीकारून हातसुताने हातमागावर विणलेल्या खादीखेरीज इतर कपडा वापरणार नाहीं.

( ५ ) हिंदू या दृष्टीने अस्पृश्यता दूर करणे न्यायाचे व इष्ट असल्यामुळे शक्य त्या सर्व प्रसंगां मी अस्पृश्य वर्गात मिसळून त्याच्या उन्नतीविषयी सत्तेन.

( ६ ) माझे वरिष्ठ अधिकारी आणि काँग्रेसने स्थापलेले बोर्ड, किंवा कार्यकारी कमिटी याचे जे जे हुकूम या शपथपत्रकातील अटींना अनुसरून अग्न्याल ते ते मी पाळीन.

( ७ ) आपल्या देशाकरिता व धर्माकरिता मी शारीरिक छळ, तुरुंगवास किंवा मरणाहि शांतपणे सोंसण्यास तयार आहे.

( ८ ) मला तुरुंगवास प्राप्त झाल्यास माझ्या कुटुंबाच्या व माझ्यावर अवलंबून असलेल्या लोकांच्या पोषणाकरिता मी काँग्रेसकडे कसलीही मागणी करणार नाही.

वरील अटी मान्य करून अठरा वर्षांवरील प्रत्येक एकाचे हात दाखल व्हावे.

वाटल्याशिवाय राहणार नाही. परंतु त्या वेळीं म. गांधीजींना स्पष्ट बोलणेच भाग पडलें.

“ तुमच्यापैकीं कांहीं लोक या प्रश्नाचा इतका छवोरपणानें विचार करतात हें पाहून मला फार दुःख वाटतें. मला दुःख वाटतें याचें कारण तुम्हाला या बाबतींतील जबाबदारीची जाणीव असलेली दिसत नाही. जबाबदार स्त्रीपुरुष या दृष्टीनें तुम्ही परत नागपूर व कलकत्ता काँग्रेसच्या वेळच्या परिस्थितीचा विचार केला पाहिजे.” गांधीजींनीं या वेळीं वापरलेली भाषा कडक होती असें ही हकीकत वाचतांना आपल्याला वाटल्यावांचून राहणार नाही. पण अशी कडक भाषा मुद्दामच योजण्यांत आली होती; पण ती वाजवीपेक्षां अधिक कडक होती कीं काय हाच प्रश्न आहे. गांधीजींनीं एका नवीनच चळवळीला प्रारंभ केला होता. नवीन ध्येयाची उभारणी केली होती व नव्या हल्ल्याची योजना केली होती. सर्वांगपरिपूर्ण अशी ही नवीन स्वारी होती. तिचे उद्देश ठरले होते व तिचे डावपेंचही ठरले होते. लहानसहान चकमकी झडत होत्या व काँग्रेसचें लष्कर त्यांत गुंतून राहिलें होतें. एक प्रचंड युद्ध लढावयाचें होतें. अशा वेळीं एकाद्या सैनिकानें सेनापतीकडे व लष्कराकडे जाऊन युद्धाच्या उद्दिष्टाची पुन्हा व्याख्या करण्यास सांगणें म्हणजे युद्धाकरितां सज्ज केलेल्या सेनेची शिस्त बिघडवून टाकण्यासारखें आहे. ही सूचना ज्या वेळीं पुढें आली तो काल अगदीं अप्रासंगिक होता यात शंका नाही. आणि ज्या आवेशानें ही सूचना पुढें आली, तोही तिला सहाय्यक झाला नाही. अशा वेळीं सेनापतीचें मन व्यग्र झालें किंवा तो थोडा संतप्त झाला तर त्यांत कांहीं आश्चर्य नव्हतें. नागपूर येथें विरोधी पक्षानें जीं कारणें पुढें आणलीं होती तीच कारणें म. गांधीजींनींही यावेळीं पुढें मांडलीं.


“ आम्ही कोणत्या परिस्थितींत आहों हें आमचें आम्हाला खरेखुरें माहीत नाही, असा जगांतील विचारी लोक आमच्यावर आरोप ठेवल्याशिवाय राहणार नाहीत. आम्हीसुद्धां आमच्या मर्यादा ओळखल्या पाहिजेत. हिंदू व मुसलमान यांच्यांत अमेद्य एकी होऊं दे. होय, हिंदु-मुसलमान ऐक्य हा हिंदी राष्ट्रियत्वाचा एक अमेद्य घटक आहे असें कोणाला सांगतां येईल ? इतका आत्म-विश्वास वाटणारा येथें कोणी आहे काय ? पार्शी व ग्रीक, सिथ्रन व ज्यू आणि अस्पृश्य-ज्याच्याबद्दल तुम्ही आज सध्याकाळींच अनेक गोष्टी ऐकल्या तें-अस्पृश्य

लोक असल्या कल्पनेविरुद्ध उठणार नाहीत हे कोणी सांगावे ? या कारणपरंपरेचा अर्थ हाच होतो की, “प्रथम आपण आपलें सामर्थ्य एकत्रित करूं. आपण ज्या परिस्थितीत आहो त्याची खोली किती आहे तें प्रथम आपण पाहूं. ज्या पाण्याची खोली आपल्याला माहीत नाही त्यांत पाऊल टाकण्यांत अर्थ नाही. मि. हजरत मोहानी यांची सूचना अशीच आहे. अगाध पाण्यांत ती आपल्याला नेऊन सोडीत आहे.” हा मुद्दा अगदीं हृदयाला भेदून जाणारा होता. ज्या पाण्याची खोली आपणाला माहीत नाही अशा पाण्यांत कोणताही सेनापति आपलें लष्कर घेऊन जाणार नाही. हा ठराव फेंटाळला गेला पण तो यापुढें दरसाल काँग्रेसपुढें मांडण्यांत येऊं लागला. अखेर मद्रास येथें १९२७ सालीं तो मान्य करण्यात आला व लाहोर येथें १९२९ सालीं काँग्रेसच्या ध्येयांतही त्याचा समावेश करण्यात आला.

वार्काच्या ठरावपैकीं एक ठराव घटनेसंबंधाचा होता आणि काँग्रेसचें कामगार मंडळ नेमण्याचें दुसरे दोन ठराव होते. मोपल्यांच्या दंग्यासंबंधानेंही एक ठराव झाला. असहकारिता किंवा खिलाफत चळवळ ह्याच्याशीं ह्या दंग्याचा काहीं संबंध नव्हता. अहिसेचा उपदेश करणाऱ्या लोकाना आपला संदेश त्या भागांत पोचविण्याची ह्या दंग्यापूर्वी ६ महिने मनाई करण्यात आली होती. याकूब हुसेन व महात्मा गांधीप्रभृति असहकारवादी पुढाऱ्यांना त्या भागात जाण्याची परवानगी असती तर हा दंगा इतका लावला नसता. ह्या मोपल्यांपैकीं जवळ जवळ १०० मोपले कैद्यांना मालाच्या वॅगनमध्ये भरून त्यांना बऱारी येथें नेण्यात आले व त्यांपैकीं ७० कैदी १९ नोव्हेंबर १९२१ रोजी रात्रीं गुदमरून मरण पावले. या अमानुष प्रकाराबद्दल एका ठरावानें संताप व्यक्त करण्यांत आला. १७ नोव्हेंबर रोजी मुंबई येथें घडलेल्या प्रकाराबद्दल काँग्रेसनें दिलगिरी व्यक्त केली. आणि सर्व जाती व सर्व पक्ष ह्यांच्या हक्कांचें पूर्ण संरक्षण करण्याचा काँग्रेसचा निश्चय व इच्छा आहे, असें जाहीर करण्यात आलें. ग्रीक लोकांविरुद्ध केमालपाशानें विजय सपादन केला व त्यामुळें सेव्हर्सच्या तहानां फेरतपासणी करण्यांत आली. त्याचप्रमाणें ७ वर्षे फरारी राहिल्यानंतर चाया गुरुदत्तसिंग हे आपण होऊन पोलिसच्या स्वाधीन झाले. व या प्रसंगी व इतर प्रसंगी शीखलोकांचीं नसें प्रक्षुब्ध होतील अशीं कृत्ये पोलिस व तत्परानां शिपाई ह्यांनीं केली, तरी शिखांनीं आत्मसंयम केला ह्याबद्दल त्यांचें क्षमिणदन झालें.

काँग्रेसपुढे आलेल्या राजकीय प्रश्नावर मुसलमानांतील धर्मगुरूंनी आपले विचार प्रगट केले व काँग्रेसमध्ये प्रामुख्याने भाग घेतला ही अहमदाबाद अधिवेशनांतील एक महत्त्वाची गोष्ट होती. वैयक्तिक किंवा सामुदायिक कायदेभंगाच्या बाबतीत ज्या अटी घालण्यांत आलेल्या आहेत त्यापैकी शब्दाने, कृतीने व मनाने कायदेभंगांत भाग घेणाऱ्या लोकांनी अहिंसाव्रत पाळाव ह्यावर खूप कडाक्याचा वादविवाद झाला. कलकत्त्याच्या ठरावांत फक्त शब्द आणि कृति एवढ्यांचाच समावेश करण्यांत आला होता. विचार (Thought) ह्या शब्दाला मुसलमानांनी आक्षेप घेतला. शरीयतच्या ते विरुद्ध आहे असे त्यांचे म्हणणे होते म्हणून विचार (Thought) ह्या ऐवजी हेतू (Intent) हे शब्द घालण्यांत आले. ह्या सर्व वादविवादांत उलेमांनी महत्त्वाचा भाग घेतला. व कुराण, शरीयत व हादीस ह्या ग्रंथांच्या आधारे राजकीय ध्येयांचा त्यांनी अर्थ लावून दाखविला. कौन्सिल प्रवेशाच्या बाबतीत व त्यानंतर इतर प्रसंगीही ह्या उलेमांचे साहाय्य घेण्यांत आले होते हे येथे सांगायचास हरकत नाही. ह्यानंतर कायदेभगाच्या मुख्य ठरावांतील महात्मा गांधींना डिकटेटर नेमण्याबाबतच्या कलमावर चर्चा करण्यांत आली. आणि महात्माजींनी किंवा त्यांच्या मागून येणाऱ्या सर्वाधिकाऱ्यांनी प्रतिपक्षाशी तह करावयाचा असल्यास किंवा काँग्रेसच्या ध्येयांत बदल करावयाचा असल्यास काँग्रेसच्या परवानगीशिवाय कांहीं करता येणार नाही त्याकरिता काँग्रेसचीच परवानगी घेतली पाहिजे, ह्या मुद्यावर विशेष भर देण्यांत आला. अहमदाबाद अधिवेशनामध्ये आणखी एक विशेष गोष्ट दिसून आली. काँग्रेसचे अधिवेशनाचे काम संपल्यानंतर काँग्रेसचे प्रतिनिधि ताबडतोब गावोगाव जाण्यास खुषी नव्हते. हे पाहून म. गांधी प्रत्येक प्रांताच्या कॅम्पमध्ये गेले व त्यांनी कायदेभगाचे विधान तेथल्या प्रतिनिधींना समजावून दिले. आंध्र कॅम्पमध्ये गेल्यानंतर ह्यासंबंधाने ते तेथे बराच वेळ बोलले. ज्या क्षेत्रांत करवंदीची चळवळ करावयाची असेल त्या ठिकाणी स्वयंसेवकांनी खेड्यापाड्यांतून फिरले पाहिजे व ह्या चळवळीला अनुमती असल्याबद्दल त्यांच्या सहाय्य घेतल्या पाहिजेत असे त्यांनी सांगितले. सामुदायिक व वैयक्तिक कायदेभंगाच्या बाबतीत ज्या अटी घालण्यांत आल्या त्यांत या अटीची एक भर पडली.

## प्रकरण तिसरें गांधींची अटक १९२२



१९२१ साल संपतें न संपतें इतक्यांत या नव्या कार्यक्रमांमध्ये ज्या काँग्रेसच्या मित्रांनी भाग घेतला नव्हता त्यांनी सरकार व काँग्रेस ह्यांच्यामध्ये सलोखा घडून यावा याबद्दल सद्देहतूपूर्वक प्रयत्न केला. अहमदाबादच्या ठरावांची शाई अद्याप वाळली नव्हती तोंच ता. १४/१५/१६ जानेवारी रोजी मुंबई येथें सर्वपक्षीय परिषद भरविण्यांत आली. ह्या परिषदेला ३०० प्रतिनिधि हजर होते. काँग्रेस व सरकार ह्यांच्यांत कोणत्या अटीवर तह होईल त्यासंबंधाचा एक मसुदा तयार करावा असा चालकाचा विचार होता. असहकारवादी लोकांची परिस्थिति समजावून देतांना महात्मा गांधी म्हणाले कीं 'कायदेशीर-रीतीनें आपल्याला ह्या परिषदेत भाग घेतां येत नसला तरी शिष्टाचार म्हणून आपण तिला मदत करण्यास तयार आहों' असें त्यांनी सांगितलें. सरकारची दडपशाही अद्याप चालू असल्यामुळे आपण ह्या परिषदेत भाग घेऊं शकत नाहीं असें ते म्हणाले, आणि जोंपर्यंत सरकारला पश्चात्ताप वाटत नाहीं तोंपर्यंत कोणत्याही गोलमेज परिषदेचा उपयोग होणार नाहीं, असें त्यांनी आपलें मत दिलें. ह्या परिषदेनें २० लोकांची विषयनियामक कमिटी नेमली होती. असहकारवाद्यांच्या वतीनें महात्मा गांधी हे एकटेच सभासद ह्या कमिटीत हजर होते. विषय नियामक कमिटीत तयार झालेला मसुदा या परिषदेपुढें ठेवण्यात आला. व गांधीजींनी पुन्हा असहकारवाद्यांची परिस्थिति काय आहे, हें समजावून सांगितलें. कमिटीनें तयार केलेला मसुदा परिषदेनें अध्यक्ष सर शंकर नायर ह्यांना पसंत पडला नाहीं म्हणून ते कॉन्फरन्स-मधून निघून गेले आणि त्याचे जागीं सर एम्. दिव्हेद्वर अग्या यांची निवडणूक करण्यात आली. सरकारच्या दडपशाहीच्या धोरणाचा एकमतानें निषेध करण्यात आला व या तडजोडीच्या वाटाघाटी चालू असेपर्यंत अहमदाबादच्या ठरावाप्रमाणें कायदेभंग करण्याचें तहकूब करावें, अशी सूचना करण्यांत आली. खिलापत, पंजाब व स्वराज्य ह्या प्रश्नांच्या बाबतींत तडजोड घडवून आणण्याचा अधिकार असलेली 'गोलमेज परिषद' लौकिक भरविद्यान यांनी, असें ठर-



विण्यांत आले. क्रि. लॉ अमेंडमेंटच्या कायद्यान्वये दिलेल्या नोटीसा परत घ्याव्या, सिडिशस मीटिंगच्या कायद्यान्वये निरनिराळ्या राजकीय संस्थांवर लादलेले मनाई-हुकूम रद्द करावे व या कायद्यान्वये शिक्षा झालेल्या कैद्यांना व अंडर ट्रायल कैद्यांना सोडून देण्यांत यावे, तसेंच 'फतवा' च्या बाबतीत शिक्षा झालेल्यांनाही सोडावे व असें करून तडजोडीला अनुकूल वातावरण निर्माण करावे, असाही एक ठराव करण्यांत आला. सामान्य कायद्यान्वये या चळवळींतील ज्या लोकांना शिक्षा झाल्या त्यांच्या खटल्यासंबंधाने चौकशी करण्याकरितां कमिटी नेमण्यात यावी, अशी विनंति करण्यांत आली. ही परिषद संपल्यानंतर सर शंकर नायर ह्यांनी एक पत्रक प्रसिद्ध केले. त्यांत कांहीं चुकीचीं विधाने करून त्यांनीं गांधीजीवर जोराचा हल्ला चढविला होता. मि. जिना, जयकर व नटराजन् ह्यांनीं सेक्रेटरी या नात्याने व इतर कांहीं पुढाऱ्यांनींही पत्रके काढून या विधानांचा समाचार घेतला. या परिषदेत असहकारवाद्यासंबंधाने जे ठराव पास झाले ते वर्किंग कमिटीच्या १७ जानेवारी रोजीं भरलेल्या सभेत मान्य करण्यात आले. तसेंच, ह्या महिन्याच्या अखेरपर्यंत कायदेभंगाच्या चळवळीला आरंभ करूं नये असेंही ठरविण्यांत आले. लॉर्ड रीडिंग ह्याच्याशीं झालेल्या पत्रव्यवहारावरून असें दिसून आले कीं, त्यांनीं ह्या परिपदेबद्दल वेपवाई दाखविली. शेवटीं ह्यांतून कांहीं निष्पन्न झालें नाहीं. यावरून कलकत्ता येथें सरकारनें तडजोडीसंबंधाने जी तत्परता दाखविली व जे गोड शब्द लॉर्ड रीडिंग ह्यांनीं उच्चारले त्याच्यामार्गे कळकळ नव्हती असें ह्या मध्यस्थांना कळून आले. असहकारवाद्यांनीं युवराज आले असतांना त्यांचे विरुद्ध मिरवणुकी वगैरे काढूं नयेत अशा इच्छेनेंच केवळ वरील तडजोडीच्या भाषेला सरकारनें आरंभ केला होता. ह्याप्रमाणें मध्यस्थांचें सद्देतू पूर्वक केलेले सर्व प्रयत्न फसले. परिषदेनें सादर केलेल्या अटींचा व्हाइसरॉयनीं विचार केला नाहीं. यानंतरच गांधीजींनीं १ फेब्रुवारी १९२२ रोजीं वार्डोली येथें आपण कायदेभंगाची चळवळ सुरू करणार आहों, असें एक पत्र व्हाइसरॉयांना पाठविलें. या परिपदेला अपयश आलेलें पाहून काँग्रेसला कोणत्याही प्रकारचें वाईट वाटलें नाहीं. कारण लोकांनींही ह्या बाबतीत जितकें कष्ट सहन करावयास पाहिजेत तितकें सहन केलेलें नाहींत असें गांधीजींच्याप्रमाणें काँग्रेस-चेही मत होतें. तसेंच तडजोडीच्या भाषेला आरंभ करणें हेंहि अप्रासंगिक आहे, असें काँग्रेसला वाटत होतें.

तडजोडीच्या वाटाघाटी याप्रमाणे चालू असतां देशाचे सर्व लक्ष करवंदीच्या चळवळीकडे लागले होते. बाडोली तालुक्यांत या चळवळीला सुरवात करावयाची, असें गांधीजींनीं ठरविले होते. स्वतःच्या प्रत्यक्ष देखरेखीखालीं सामुदायिक कायदेभंगाचा हा पहिला प्रयोग करण्याचा महात्माजींचा विचार होता. त्या-तालुक्यामध्ये द० आफ्रिकेंतून आलेले पुष्कळ हिंदी लोक होते. गांधीजींचे धोरण त्यांना परिचित होते. हा प्रयोग हिंदुस्थानांतील इतर प्रांतांनीं पहावा व त्या पासून सामर्थ्य व स्फूर्त घ्यावी अशी महात्माजींची इच्छा होती. या चळवळीकडील लक्ष दुसरीकडे वेधले जाईल, असें कोणतेही कृत्य करण्यांत येऊं नये, असेंही महात्माजींचे म्हणणे होते.

अहमदाबादच्या अधिवेशनानंतर लौकरच आंध्र प्रां. काँग्रेस कमिटीची सभा वेझवाडा येथे ता. ७ रोजी झाली. डिस्ट्रिक्ट काँग्रेस कमिटीघानीं आपल्या जिल्ह्यात फिरून करवंदीच्या चळवळीची माहिती द्यावी, असें ह्या प्रां. काँग्रेस कमिटीच्या सभेत ठरले. ४ जिल्ह्यांनीं परवानगी मागितली व ती त्यांना देण्यात आली. कृष्णा, गोदावरी, गुंटूर व कडप्पा हे ते ४ जिल्हे होत. आंध्र प्रा. काँग्रेस क. च्या कार्यकारी कमिटीनें ता. १५ डिसेंबर रोजी सभा भरवून करवंदीची चळवळ सुरू करावी, अशी आंध्र देशीयांना विनंति केली. काँग्रेसचा या बाबतींत निर्णय होण्यापूर्वीच आंध्र प्रां. काँग्रेस कमिटीनें वरील विनंति केली होती. काँग्रेस आपल्याला अनुकूल असाच अभिप्राय देईल असा कमिटीचा अंदाज होता. या भागातील दुसरे जिल्हे स्थानिक परिस्थितीची चौकशी करण्यात व गांधीजींच्या सूचनेप्रमाणे रयतांच्या सहा धेण्यांत गुतले होते. इतक्यात गुतूरनें एकट्यानें १२ जून १९२२ रोजी करवंदीची चळवळ जाहीर केली. आंध्र प्रांतातील दोन प्रतिनिधींबरोबर झालेल्या भाषणात गांधीजींना तेथील परिस्थिती समजलेली असल्यामुळे, ता. १७ जून रोजी गांधीजींनीं आंध्र प्रा. काँग्रेस कमिटीच्या अध्यक्षांना एक पत्र पाठविले व वर्तमानपत्रात प्रसिद्ध करण्याकरितांही एक पत्र पाठविले. “ ता. २५ च्या आत सर्व कर भरण्यांत आले तर मला पार आनंद होईल,” असें या पत्रांत म्हटले होते. गांधीजींनीं वर्तमानपत्राकरितां दिलेलें पत्र काहीं वारणामुळे प्रसिद्ध झालें नाहीं. आंध्र प्रां. काँग्रेस कमिटीच्या अध्यक्षांना पाठविलेल्या पत्रामुळे गांधीजी व गुंटूरमधील काहीं मित्र यांच्यात पत्र-व्यवहार सुरू झाला. गांधीजींचे या बाबतींतील धोरण ज्या वेळीं इतर जिल्ह्यांना

शाही ” म्हणतां येत नाहीं असा आक्षेप आपण घेतला हें मला ठाऊक आहे. परिस्थिति आटोक्यांत आणण्याकरितां आवश्यकतेपेक्षां अतिरेकाचे उपाय अमलांत आणल्यास त्या कृत्यांना निःसंशय दडपशाहीचें कृत्य असें म्हणण्यास हरकत नाही. मालमत्तेची लूट, निरपराधी लोकांवर हल्ले, तुरुंगांतील कैद्यांना फटके मारणें व त्यांचा अमानुष छळ करणें हीं सर्व कृत्यें कायदेशीर व शिष्टसंमत आहेत व तीं करणें आवश्यकच आहे असें कोणी म्हणणार नाहीं. अधिकारी वर्गाच्या ह्या बेकायदेशीरपणाच्या वर्तनाला बेकायदा दडपशाही या-शिवाय दुसरें नांव देतां यावयाचें नाहीं.

पिकेटिंग व हरताळ यांच्या संबंधांत असहकारवाद्यांनीं किंवा त्यांच्याबद्दल सहानुभूति बाळगणाऱ्या लोकांनीं धमक्या दिल्या, ही गोष्ट कबूल आहे. पण तेवढ्यावरून शांततायुक्त स्वयंसेवकदलाची संघटना करणें, तसेंच सार्वजनिक सभा भरविणें या गोष्टींना बंदी करून सर्रास दडपशाही करण्याचें कृत्य समर्थनीय ठरत नाहीं. अधिकारी वर्गांनें अशा प्रसंगीं जादा कायद्याचा दुरुपयोग केला आहे. खरें पाहिलें असतां सहेतुक व उघड उघड अत्याचारांच्या कृत्यांना आळा घालण्याकरितां हा जादा कायदा पास करण्यांत आला होता. तसेंच निरपराधी लोकांना छळण्याकरितां सामान्य कायद्याचा बेकायदेशीर उपयोग करण्यांत आला असेंही दिसून आलें आहे. जो कायदा रद्द करण्यांत येणार आहे असे अभिवचन देण्यांत आलें त्याच कायद्याच्या आधारानें मुद्रणस्वातंत्र्याला अडथळा येईल अशीं कृत्यें करण्यांत आली. या सर्व गोष्टींना “दडपशाही ” या नावाशिवाय दुसरें नांव देतां यावयाचें नाहीं. मुद्रणस्वातंत्र्य, सभास्वातंत्र्य व भाषणस्वातंत्र्य यांचा नाश होण्याचा प्रसंग आला असून, त्यापासून त्यांना वाचविणें हें राष्ट्रपुढील तावडतोवीचें काम आहे. आपण राउंड टेबल कॉन्फरन्स भरवावी, हा मालवीय परिषदेचा उद्देश होता. परंतु सरकारची आजची मनःस्थिती लक्षांत घेऊन व अत्याचारी चळवळींवर पूर्ण नियंत्रण करण्यांत येईल अशी ही देशाची तयारी नाहीं हें लक्षांत घेऊन असहकारितावादी चर्रील परिषदेंत भाग घेण्यास नाखुष होते. पण कष्ट टाळता येण्यासारखे असल्यास टाळावे या हेतूनें त्या परिषदेच्या शिफारशींना वर्किंग कमिटीनें मान्यता द्यावी असा मी विनंति करत सल्ला दिला.

आपल्या कलकत्त्याच्या भाषणावरून आपल्याला कोणत्या अटी पाहिजेत हें

मला समजलें होतें. त्या सर्व अटी परिषदेच्या शिफारशीत नमूद केल्या होत्या.  
असें असतांनाही आपण त्या तडकाफडकीने नाकारल्या.

मुद्रणस्वातंत्र्य, सभास्वातंत्र्य, व भाषणस्वातंत्र्य या जन्मसिद्ध हक्कांची मागणी पूर्ण करण्याकरितां एखाद्या अहिसामय मार्गाचा अवलंब केल्याशिवाय देशाला आजच्या परिस्थितीत गत्यंतरच राहिलेलें नाहीं. असहकारवादी शब्दानें व कृतीनें अहिसा व्रत पाळतील तोंपर्यंत त्यांच्या हालचालींना कोणत्याही प्रकारचा अडथळा करण्यांत येणार नाहीं असें अज्ञीबंधूनीं माफी मागितली त्या वेळीं आपण आपलें धोरण जाहीर केलें होते. पण अलीकडे ज्या गोष्टी घडून आल्या त्यावरून या धोरणाचा अजीवात त्याग करण्यांत आला असें मला वाटूं लागलें आहे. सरकार जर तटस्थ राहिलें असतें व लोकमत परिपक्व होण्यास सरकारनें अवकाश दिला असता तर आपल्या लाखों अनुयायांत यापेक्षाही कडक शिस्त काँग्रेसला निर्माण करतां आली असती, देशांतील अत्याचारी शक्तीवर नियंत्रण ठेवतां आलें असतें व तोंपर्यंत कायदेभंगाची चळवळ तहकूब ठेवण्याचा सद्ग्राही देणें काँग्रेसला शक्य झालें असतें. पण या दुर्दैवी देशाच्या इतिहासांत कधीही घडून आलें नाहीं अशा बेकायदा दडपशाहीमुळे सामुदायिक कायदेभंगाचा अवलंब करणे हें एक आवश्यक कर्तव्य होऊन वसलें आहे. मी जीं कार्यक्षेत्रें वेळोवेळीं ठरवीन त्याच्यापुरतीच ही चळवळ मर्यादित ठेवावी असें वार्किंग कमिटीनें ठरविलें आहे. आणि हल्लीं वारडोली हें कार्यक्षेत्र याकरितां निश्चित करण्यांत आलें आहे. अस्पृश्यता, हातसुताच्या खादोची पैदास, निरनिराळ्या वर्गांतील ऐक्य व अहिंसा व्रताचें पालन या दिही-ठरावांतील अटी पूर्ण झाल्यास मद्रास इलाख्यांतील गुत्तूरमधील १०० खेत्यांच्या गटानें अशी चळवळ सुरू करावी, असे मला दिलेल्या अधिकारानुसार मी परवानगी देऊं शकतो.

परंतु वारडोलीमध्ये प्रत्यक्ष कायदेभंगाला सुरुवात करण्यापूर्वी आपणाला माझी अशी नम्र विनंति आहे कीं, हिंदुस्थान सरकारचे वरिष्ठ अधिकारी या नात्यानें आपण आपलें धोरण बदलावें, अहिंनामय चळवळी केल्यामुळे मित्रा झालेल्या व अंडर ट्रायल असलेल्या सर्व कैद्यांना मुक्त करावें, व अहिंसेची दृढ संभाद्धन देशात ज्या चळवळी चालू आहेत, मग त्या खिलाफत, पंजाब व मगज्य यांच्याकरितां असोत किंवा दुसऱ्या कोणत्याही हेतूनें चाललेल्या असोत, पान्दल कोडाच्या व मि. प्रो. कोडाच्या किंवा इतर दडपशाही कायद्यांच्या तळाक्यांन

त्या सांपडणाऱ्या असोत, त्यांच्या बाबतींत मुळीसुद्धा अडथळा आणावयाचा नाही, असें आपलें धोरण सरकारनें स्पष्ट शब्दांत जाहीर करावें. सरकारी अधिकाऱ्यांच्या नियंत्रणापासून वर्तमानपत्रांना मुक्त करावें व अलीकडे त्यांना झालेल्या दंडाच्या व त्यांनीं भरलेल्या जामिनकीच्या रकमा त्यांना परत देण्यांत याव्यात. सर्व सुधारलेल्या देशांतून ज्या हक्कांना मान्यता देण्यात आली आहे तसल्याच गोष्टी करण्यास मी आपणाला आज आग्रह करीत आहे. हें जाहीरपत्रक प्रसिद्ध झाल्यानंतर सात दिवसांत आपण जरूर तो जाहीरनामा काढल्यास मुक्त झालेल्या राजबंदींनीं सर्व परिस्थिति नव्यानें पाहून तिच्यासंबंधानें विचार करीपर्यंत चढाईच्या धोरणाचा हा कायदेभंग मी तहकूब ठेवीन. माझ्या विनंतीप्रमाणें सरकार जर जाहीरनामा प्रसिद्ध करील तर लोकमताला मान देण्याची सरकारची प्रामाणिक इच्छा आहे असें मला वाटेल व दोन्ही पक्षांतर्फे हिंसायुक्त दडपण न आणतां लोकमताला इष्ट तें वळण देण्याचा प्रयत्न राष्ट्रांनें करावा असा सल्ला देण्यास मला सकोच वाटणार नाही. आणि असें करण्यानेंच आपल्या निश्चित मागण्या आपल्याला पूर्ण करून घेता येतील, असा मला विश्वास वाटेल. अशा परिस्थितींत चढाईच्या कायदेभंगाला तेव्हांच हात घालावा लागेल कीं, ज्या वेळीं सरकार आपणें तटस्थपणाचें धोरण सोडून देईल व स्पष्ट स्वरूपात प्रकट झालेल्या प्रचंड बहुमताला सरकार मान देणार नाही.

आपला विश्वासू सेवक व मित्र

एम्. के. गांधी

सरकारनें महात्मा गांधींच्या पत्रकावरचें आपलें उत्तर ताबडतोब प्रसिद्ध केलें. “स्वयंसेवक संघातर्फे पद्धतशीर रीतीनें अत्याचाराची धमकीची व अडवणुकीची चळवळ चालू आहे, मुंबईच्या दग्याप्रमाणें देशांतील इतर ठिकाणींही भयकर वेकायदेशीर अत्याचार करण्यांत येत आहेत असें दाखवून आपल्या दडपशाहीच्या धोरणाचें त्यानें समर्थनच केलें. अह्मीवधूंच्या माफीच्या प्रसर्गां स्वीकारण्यांत आलेलें धोरण सरकारच्या पूर्वी प्रसिद्ध केलेल्या धोरणालाच अनुसरून होतें. कारण “सरकारविरुद्ध गुन्हे करण्यांत येतील त्या वेळीं व सरकारला योग्य वाटेल त्यावेळीं त्या कायद्याचा अंमलबजावणी करण्यांत येईल.” असें त्या वेळीं स्पष्टपणें बजावण्यांत आलें होतें. त्याचप्रमाणें मालवीय-परिपदेच्या सूचना सरकारनें तडकाफडकीनें नाकारल्या असेंही नाही. “कारण असहकारिता पक्षातर्फे

चाललेल्या सर्व वेकायदेशीर चळवळी थांबविण्यांत येतील ” या मुख्य अटीचा त्या सूचनांत समावेश करण्यांत आला. गांधीजींनी घेतलेले आक्षेप सरकारने वरीलप्रमाणे खोडून काढण्याचा प्रयत्न या पत्रकांत केला होता.

याच सुमारास काँग्रेसच्या चळवळीवर दुर्दैवाने एक मोठे संकट आले. ५ फेब्रुवारी रोजी गोरखपूर (स. प्रांत) जवळील चौरीचोरा गावी काँग्रेसची मिरवणूक निघाली असतां लोकांनी पोलिसचौकावर हल्ला केला व तिला आग लावून दिली. या पोलिसचौकांत १ सब-इन्स्पेक्टर व २० शिपाई होते, ते सर्व या आगीला बळी पडले. १७ नोव्हेंबर रोजी युवराजाच्या आगमनप्रसंगी मुंबई येथे दंगा होऊन त्यांत ४३ इसम मरण पावले व ४०० जखमी झाले. तशाच प्रकारचा दंगा युवराज मद्रास येथे २३ जानेवारी रोजी गेले असता झाला. या दोन दंग्यानंतर १२ फेब्रुवारी १९२२ रोजी बारडोली येथे वर्किंग कमिटीची सभा भरली व या दोन दंग्यांचे कारण दाखवून कायदेभंगाची चळवळ तहकूब ठेवली असल्याचे या कमिटीने जाहीर केले. तुरुंगवासाचे कष्ट आपल्यावर ओढून घेण्याकरिता करण्यांत येणाऱ्या चळवळी, तसेच केवळ सरकारी हुकूम मोडण्याच्या उद्देशाने सभा भरविणे, हे सर्व कार्यक्रम बंद करण्यांत यावे, अशा सूचना वर्किंग कमिटीने सर्व काँग्रेसवाल्यांना केल्या. काँग्रेसचे एक कोटि सभासद नोंदणे, चरखा लोकप्रिय करणे, राष्ट्रीय शाळा स्थापणे, मद्यपानवदी, व पंचायती स्थापणे हा विधायक कार्यक्रम आखण्यांत आला. गुंतुर जिल्ह्यात फिरन तेथील परिस्थितीची चौकशी करण्याकरितां नेमलेल्या कमिटीने रयतानीं तावट-तोव सारा भरावा, अशी शिफारस केली. १० फेब्रुवारीच्या आत तो भरण्यांतही आला. गुंतुर जिल्ह्यातील करवदीची चळवळ एका दृष्टीने यशस्वीच झाली. कारण काँग्रेसने जोपर्यंत मनाई केलेली होती तोपर्यंत शें. ५ प्रमाणांत देखील तेथील रयतानीं सारा भरला नव्हता.

बारडोलीच्या ठरावामुळे राष्ट्राच्या विचारक्षेत्रात बरीच गडबड उडाली. महात्मा गांधीवर व त्यांनी दिलेल्या निर्णयावर पूर्ण विश्वास ठेवणारे लोक कांढां होते, तर गांधीजींच्या विचारसरणीसंबंधाने शंका कुशंका घेणारेही कांढां लोक होते. ता. २४।२५ फेब्रुवारी रोजी ऑल इंडिया काँग्रेस कमिटीची सभा दिी देध झाली. बारडोली येथे झालेल्या वर्किंग कमिटीच्या जवळ जवळ सर्व ठरावांना पुढी देण्यांत आली. बारडोली ठरावांत दाखल्या दुकानावरील विक्रीसंबंधाने ले

नियम ठरविण्यांत आले होते त्याच नियमावरहुकूम परदेशी कापडाच्या दुकाना-  
वरही पिकेटिंग करण्यासंबंधाने परवानगी देण्यांत आली. ऑ. इ. काँग्रेस कमिटीने  
कायदेभंगावरील आपला विश्वास प्रकट केला, आणि विधायक कार्यक्रमावर  
काँग्रेसच्या कार्यकर्त्यांनी आपली शक्ति खर्च केल्यास अवश्य तितकें अहिंसेचें  
वातावरण निर्माण करणें शक्य आहे, असें आपलें मत दिलें.

व्यक्तीने किंवा व्यक्तींच्या गटानें एकादा विशिष्ट कायदा किंवा हुकूम मोडणें  
म्हणजे वैयक्तिक कायदेभंग होय अशी व्याख्या ऑल इंडिया काँग्रेस कमिटीच्या  
या सभेंत निश्चित करण्यांत आली. तिकीट दाखविल्याशिवाय जांत हजर  
राहाता येत नाहीं अशी मनाई केलेली सभा भरविणें हे वैयक्तिक कायदेभंगाचें  
उदाहरण होय. आणि तिकीटाशिवाय कोणताही मनुष्य ज्या जाहीर सभेंत  
हजर राहूं शकतो अशी मनाई केलेली जाहीर सभा हें सामुदायिक कायदे-  
भंगाचें उदाहरण होय, अशी कायदेभंगासंबंधाची स्पष्ट व्याख्या ह्या सभेंत  
करण्यांत आली. सर्व सामान्य कारणा करता मनाई केलेली जाहीर सभा भरविली  
तर तो कायदेभंगाचा चढाईचा कार्यक्रम आहे असें म्हणता यावयाचें नाहीं.  
मुद्दाम अटक करून घेण्याकरतां केलेली सभा भरविली तरच त्याला चढाईचा  
कार्यक्रम असें म्हणत. येईल, असेंही मत या सभेंत प्रदर्शित करण्यांत आलें.

ऑल इंडिया काँग्रेस कमिटीची ही सभा भरली त्या वेळीं गांधीजींना अटक  
होणार अशी बातमी सर्वत्र पसरली होती. ऑल इंडिया काँग्रेस कमिटीनें शेव-  
टचा उपाय म्हणून कायदेभंगावर जोर दिला नसता व तावडतोबाचा कार्यक्रम  
म्हणून वैयक्तिक कायदेभंगाचा पुरस्कार केला नसता तर कदाचित् सरकारनें  
गांधीजीवर खटला भरलाही नसता. उलटपक्षीं गांधीजींनीं एकाएकीं बटन  
दाबून चळवळ थावाविल्यामुळे चळवळींतीं विद्युच्चेतना नष्ट झाली, अशी  
गांधीजीवद्दल तक्रार करण्यांत आली. पंडित मोतिलाल नेहरू आणि लाला लज-  
पतराय यांनीं कारागृहातून लांबलचक पत्रे वाहेर पाठविलीं. कांहीं थोड्या  
लोकांच्या अपराधाकरितां सर्व राष्ट्रांला शिक्षा दिल्यावद्दल त्यांनीं गांधींना  
फैलावर घेतलें. कन्याकुमारी जवळील एखादें खेडें अहिंसा व्रत पाळूं शकलें  
नाहीं म्हणून हिमालयाच्या पायथ्याजवळील शहराला काय म्हणून शिक्षा द्याव-  
याची असें पंडितजींनीं विचारलें. चौरीचौरावर किंवा गोरखपूरवर बहि-  
ष्कार टाका, परंतु वैयक्तिक किंवा सामुदायिक कायदेभंग सुरू ठेवा, असें

पंडितजी व लालाजी ह्यांचे म्हणणे होते. चळवळीला ह्याप्रमाणे एकाएकी कलटणी देण्यांत आल्यामुळे कांहीं तरुण काँग्रेस पुढाऱ्यांचीही निराशा झाली. त्यांनी आपला तिरस्कारही व्यक्त केला. तुरुंगांतून आलेलीं हीं पत्रे डॉ. अनसारी ह्यांच्या घरीं ओल इंडिया काँग्रेस कमिटीतील कांहीं मित्रांच्या खाजगी बैठकींत वाचण्यांत आली ( २४ फेब्रुवारी १९२२ ). आणि आश्चर्याची गोष्ट ही की, ह्या मंडळींत कांहीं गुप्त पोलिस खात्यातील हेरही येऊन बसले होते. गांधीजींनी एका शब्दांत या पत्रांना उत्तर दिले. “ जेलमध्ये गेलेले लोक नागरिक ह्या दृष्टीने मृत झाले असून बाहेर असलेल्या लोकांना ते उपदेश करूं शकत नाहींत किंवा ते उपदेश करतील, अशी अपेक्षाही कोणी करूं शकत नाहीं. ” परंतु, ओल इंडिया काँग्रेस कमिटीची सभा भरली त्या वेळीं, गांधीजींवर सर्व बाजूंनी हजे चढविण्यात आले. चळवळ मार्गे घेतल्याबद्दल त्यांच्यावर टीकेची झोड उठविण्यात आली, व वाडोलीच्या ठरावाबद्दल त्यांना दोष देण्यांत आला. बंगालने व महाराष्ट्रने त्यांच्या चिंथड्या उडविल्या. वैयक्तिक कायदेभंग चालू कां ठेवूं देऊं नये असें त्यांना विचारण्यांत आले. गांधीजींनीं कांहीं म्हटलें तरी चौकीदारीचा कर बंगाल देणार नाहीं असें बजावण्यात आले. बाबू हरदयाळ नाग ह्यांच्यासारख्या एकनिष्ठ मित्रांनीही वंडाचे निशाण उभारलें. कायदेभंग करणारांनीं खादीच कां वापरावी असाही प्रश्न करण्यांत आला. अस्पृश्यता व स्वदेशी ह्यांच्या बाबतींत कांहीं राखीव सवलती देण्यासंबंधाचा नागपूर जिल्हा काँग्रेस कमिटीचा ठराव डॉ. मुंजे ह्यांनीं वर्किंग कमिटी पुढें ( ११ जानेवारी ) माडला. ह्या बाबतींत गांधीजींनाही प्रश्न विचारण्यात आले. वाडोली ठरावातील प्रत्येक शब्दाची छाननी करण्यांत आली. ह्या सभेंत महाराष्ट्र व बंगाल यांनींच सर्वांत जास्त हजे गांधीजींवर चढविले डॉ. मुंजे ह्यांनीं गांधीजींविरुद्ध निद्राव्यंजक ठराव आणला. कांहीं सभासदांनीं ह्या ठरावाला पाठिंबाही दिला. पण तो मतास टाकला त्या वेळीं ठराव माडणारे बऱ्याला पुष्टी देणारे एकाचामिवाय दुसऱ्या कोणीही ह्या ठरावाला अनुकूल मत दिलें नाहीं. ह्या निद्राव्यंजक ठरावावर विरोधी भाषण करण्यास गांधीजींनीं परवानगी दिली नाहीं. या सर्व ह्यांना गांधीजींवर कांहीं परिणाम झाला नाहीं. महापूर वाहून गेला पण लव्हाळा बांचण्या !

### गांधीजींना अटक

जव तर टाकलाच होता. सरकारने गांधीजींवर आतां इतक्या चालण्याचे



ठरविलें. पुढारी ज्या वेळीं लोकप्रियतेच्या शिखरावर असतो त्या वेळीं त्याच्या-  
वर हंश करण्याचा विचार कोणतेही सरकार करीत नाही. ते धोमेपणानें वाट  
पहात असतें. आणि ज्या वेळीं सैन्याची पिछेहाट होऊं लागतें त्या वेळीं शत्रू  
आपल्या सर्व सामर्थ्यासह लांडग्यानें मेंढरांच्या कळपावर झडप घालावी  
त्याप्रमाणें हंश चढवितो. १५ मार्च रोजीं गांधींना पकडण्यांत आलें.  
त्यांच्यावर राजद्रोहाचा आरोप ठेवण्यांत येऊन खटला सेशन कोर्टाकडे  
देण्यांत आला.

हा प्रसिद्ध खटला अहमदाबाद येथें सुनावणीस निघाला. “ कायद्याच्या  
दृष्टीनें गुन्हेगार खरे, परंतु महात्मा गांधी कोर्टांत शिरल्याबरोबर एकाएकीं सर्व  
लोक उठून उभे राहिले व त्यांनीं त्यांचा आदरसत्कार केला. किरकोळ,  
शांत, कंबरेभोंवतीं जाडेभरेंडें वस्त्र गुंडाळलेली, लोकावर विलक्षण छाप पाड-  
णारी ही मूर्ती आपल्याबरोबर आपले एकनिष्ठ शिष्य व कैदी बंधु शंकरलाल  
बेंकर ह्यांना घेऊन कोर्टांत दाखल झाली. श्रीमती सरोजिनी देवी नाथडू  
च्यानीं “ दी ग्रेट ट्रायल ” नावाच्या पुस्तकाला प्रस्तावना लिहितांना महात्मा  
गांधींचें वरीलप्रमाणे वर्णन केलें आहे

एखाद्या मोठ्या कापडाच्या दुकानात किंवा सराफी बाजारांत गेल असतां  
कोणतें कापड घ्यावयाचें किंवा कोणतें हिरेनाणिक खरेदी करावयाचें याबद्दल  
कोणीही गोंधळून जाईल. कोर्टातील अविकाऱ्यांची हीच अवस्था झाली. दर  
७ दिवसांनी प्रसिद्ध होणाऱ्या त्याच्या लेखापैकीं त्यांच्यावर आरोप ठेवण्या-  
करितां कोणत्या लेखाची निवड करावयाची याची त्यांना पचाईत पडली. कारण  
असा कोणताही लेख नव्हता कीं, ज्यात राजद्रोह नाही, असें म्हणता येणार  
नाहीं. राजद्रोहाचा प्रसार करणें हें आपलें कर्तव्य आहे असें गांधीजी म्हणत  
असत. आपले लेख पुरेसे राजद्रोही नसले तर आपली लेखणी दुर्बल झाली  
आहे असेंच म्हणावें लागेल असें गांधी सांगत असत. शेवटीं सरकारी वकीलानें  
पुढील तीन लेख निवडले. “ Tampering with Loyalty ” ( राज-  
निष्ठेचा लाव ) “ The Puzzle and its Solution ” ( कूट प्रश्न व  
त्याचा उलगडा ) “ Shaking the man ” ( आयाळ झटकणें ). गांधीजी-  
वर आरोप ठेवल्यानंतर आपण गुन्हेगार आहो हें सांगण्याकरितां ते आपल्या  
मला असें दिहून आलें कीं, या आरोपांत राजाचें

जांव वगळलें आहे आणि ते बरोबर आहे" असें ते म्हणाले. श्री. वैकर यांनीही गुन्हा कबूल केला. शिक्षा जाहीर करण्यांत येऊन हा खटला ताबडतोब निकालांतही निघाला असता परंतु, अॅडव्होकेट जनरलनें ह्या खटल्याची पूर्ण चौकशी झाली पाहिजे असा आग्रह धरला. जजांचा ह्या वावर्तीत मतभेद झाला. शिक्षा सांगून खटला निकालांत काढावा, असें त्यांचें मत पडलें. गांधीजींनीं आपली जवानी सादर केली. "यंग इंडिया"शीं संबंध येण्यापूर्वी-पासूनच सरकारविरुद्ध अप्रीतीचा प्रसार करण्याचें काम आपण करीत आलों आहों, असें त्यांनीं या जवानीच्या आरंभीं सांगितलें. मुंबई, मद्रास व चैरीचौरा येथील दंग्यांची पूर्ण जबाबदारी त्यांनीं आपल्या अंगावर घेतली. "मी विस्तवार्शी खेळत आहे हे मला माहित होतें, मी हें धाडस केलें आणि जर मी उद्यां सुटलों तर मी पुन्हां तेंच करीन. असें जर मी करणार नाहीं तर मी माझे कर्तव्य करण्यास चुकलों असें होईल. माझ्या धर्मातील हें मुख्य तत्व आहे. माझ्या देशाचें कधीही भरून न निघणारें नुकसान ज्या सत्तेमुळें झालें, तिच्याखालीं मी मान चांकविली पाहिजे किंवा माझ्या तोंडून ज्या खऱ्या खऱ्या गोष्टी बाहेर पडतात त्यांचें ज्ञान झाल्यामुळें वेड्या झालेल्या लोकांच्या सत्तापाला तोंड देण्याचें मी धाडस केलें पाहिजे. ह्या दोन्हीपैकी एक गोष्ट मी पत्करली पाहिजे. माझे देशबधु कधीं कधीं संतापानें वेडे होतात हे मला माहित आहे. त्याबद्दल मला अत्यंत वाईट वाटतें. म्हणून आपण मला साधी शिक्षा करू नये. शक्य तितकी जास्तीत जास्त शिक्षा द्यावी. मीं दयेची याचना करीत नाहीं. मी कोणतीही सवय सांगण्यास तयार नाहीं. उघड उघड गुन्हा केला असतांना कायदा जी जास्तीत जास्त शिक्षा सांगतो त्या शिक्षेचा स्वीकार करण्याकरिता मी येथें उभा आहे. म्हणून जजसाहेब, आपल्याला एकच एक मार्ग मोकळा आहे आणि तो म्हणजे आपण आपल्या जागेचा राजीनामा द्यावा, किंवा ज्या पद्धतीला व कायद्याला आपण मदत करिता तो लोकांच्या हिताकरिता आहे, जना आपला विश्वास अशा तर आपण मला जास्तीत जास्त शिक्षा द्यावी. कारण राजीनामा द्याल, इतकें आपलें मतांतर होईल अशी मला अपेक्षा नाहीं. एकादा घातानुपुन्य प्रसंगी करील असें अत्यंत वेडेपणाचें धाडस करतांना माझ्या हृदयान आपल्या प्रकारची खळबळ चालली असेल ही गोष्ट मी नानीजवानी घातून संविधानांतर गुन्हाला बाढलून घेईल.

## लेखी जवानी

हिंदुस्थानांतील व इंग्लंडांतील ज्या जनतेला खुष करण्याकरितां माझ्यावर खटला भरण्यांत आला, त्या जनतेचा मी पूर्वी कष्टा, राजनिष्ठ, सहयोगी असतांना आतां कोणत्याही तडजोडीस तयार नसणारा, व अप्रीतीचा फैलाव करणारा असहयोगी कां झालों, हें मला सांगावयाचें आहे. हिंदुस्थानांत कायद्यानें प्रस्थापित झालेल्या सरकारविरुद्ध अप्रीति पसरण्याचा जो आरोप माझ्यावर ठेवण्यांत आला आहे त्या आरोपान्वये, मी गुन्हेगार आहे असें कां म्हणतो हेंही मला कोर्टाला सांगावयाचें आहे. माझे सार्वजनिक जीवन १८९३ मध्ये दक्षिण आफ्रिकेंत सुरू झालें. दक्षिण आफ्रिकेंतील हा काळ गडबडीचा होता. त्या देशांतील ब्रिटिश अधिकाऱ्याशीं जो पहिला संबंध आला त्याचा माझ्या मनावर इष्ट तो परिणाम झाला नाहीं. मनुष्य व हिंदी या नात्यानें मला कोणतेही हक्क नाहींत, असें मला त्या वेळीं दिसून आलें. शिवाय मला असेंही आढळून आलें कीं, माणुसकीचे हक्क मला नाहींत याचें कारण मी हिंदी आहे.

पण त्यामुळें माझे धैर्य खचलें नाहीं. हिंदी लोकांना आज ज्या प्रकारें वागविण्यांत येतें तें धोरण स्वभावतः व मूळातच चांगल्या असलेल्या राज्यपद्धतीवरील एक गळू आहे, असें मला वाटलें. सरकारशीं स्वयंस्फूर्तीनें व अंतःकरणपूर्वक मी सहकार्य केलें. ज्या ज्या वेळीं मला वाटलें, त्या त्या वेळीं त्याच्यावर मी खूप टीका केली, परंतु या पद्धतीचा नाश व्हावा अशी इच्छा मी कधी केली नाहीं. यापुढें १८९० सालीं बोअर लोकांनीं युद्धाचें आव्हान दिल्यामुळें साम्राज्याच्या अस्तित्वावर गदा आली. त्या वेळीं मी माझी सेवा साम्राज्याच्या पायीं रुजूं केली. मी एक स्वयंसेवकांचे अम्ब्युलन्स कोअर काढलें व लेडी स्मिथ गांवच्या रक्षणाकरितां ज्या अनेक ठिकाणीं चकमकी झाल्या त्या ठिकाणीं मी काम केलें. तसेंच १९०६ सालीं झुलू वंडाचें वेळीं मी स्ट्रेचर वाहणाऱ्या लोकांचें एक पथक काढलें आणि हें वंड समाप्त होईपर्यंत मी त्या ठिकाणीं जखमी लोकांची सेवा केली. या दोन्ही प्रसंगां सेवा वजावल्यावद्दल मला पदकें मिळालीं व सरकारी खालित्यातून माझ्यांनावाचा गौरवपूर्वक उल्लेखही झाला. दक्षिण आफ्रिकेंतील माझ्या कामाकरतां लॉर्ड हार्डिज यांनीं केसर हिंदचे सुवर्ण पदक मला दिलें. इंग्लंड व जर्मनी यांच्यांत युद्धाला सुरवात झाली त्या वेळीं मी लंडनमध्ये तेथील हिंदी लोकांचें विशेषतः तेथील विद्यार्थ्यांचें एक अम्ब्युलन्स कोअर काढलें होतें.



महात्मा मो. क. गांधी.  
मन्यापहृदयचं मेनान्.



तेथल्या अधिकाऱ्यांनीं माझे हें कार्य प्रशंसनीय आहे अशी मान्यता दिली. शेवटीं १९१७ सालीं दिल्ली येथें लॉर्ड चेम्सफर्ड यांनीं लष्करभरतीसंबंधानें विचार करण्याकरतां एक युद्ध-परिषद बोलाविली होती. तेन्हां खेडा जिल्ह्यांत माझ्या प्रकृतीची पर्वा न करतां मी लष्कर भरतीचें काम केलें. परंतु युद्ध थांबल्यामुळें व रिकूटांची जरूरी नाहीं, असें हुकूम करण्यांत आल्यामुळें हें काम थांबलें. अशा रीतीनें अनेक प्रकारची सेवा केल्यानंतर माझ्या मनांत असा विश्वास उत्पन्न झाला कीं, या सेवेच्या जोरावर माझ्या देशवांधवांना साम्राज्यांत पूर्ण समानतेचा दर्जा प्राप्त करून देतां येईल परंतु, रौलेट ॲक्टनें माझ्या अंतःकरणाला पहिला धक्का बसला. लोकांचें सर्व स्वातंत्र्य हिरावून घेण्याचा या कायद्याचा उद्देश आहे, म्हणून या कायद्याविरुद्ध जोराची चळवळ करावी असें मला वाटलें. नंतर जालियनवाला बागेच्या कत्तलीपासून पंजाबांतील भयंकर अत्याचारांना सुरुवात झाली. नंतर सरपटत चालण्याचे हुकूम, सार्वजनिक जागीं फटके मारणें व इतर अवर्णनीय अपमानास्पद कृत्यें घडून आलीं. तुर्की साम्राज्याचे तुकडे पडूं न देण्यासंबंधानें मुख्य प्रधानांनीं हिंदी मुसलमानांना दिलेलें वचन पाळण्यांत येणार नाहीं, असेंही मला आढळून आलें.

१९१९ सालीं अमृतसरच्या काँग्रेसमध्ये माझ्या मित्रांनीं मला गंभीर सूचना दिल्या होत्या व भाकितेही केलीं होती. तथापि सरकारशीं सहकार्य करावें, मॉटेग्यु चेम्सफर्ड सुधारणांचा अंमल करण्याचें कामीं मदत करावी याकरतां मी त्याच्याशीं झगडलों. मला आशा होती कीं, मुख्य प्रधान हिंदी मुसलमानांना दिलेलें आपलें अभिवचन पुरें करतील, पंजाबची जखम भरून काढण्याकरतां मदत करतील व सुधारणा अपुऱ्या व असमाधानकारक असल्या तरी हिंदुस्थानच्या जीवनांत नव्या युगाला आरंभ होईल.

पण या सर्व आशा नष्ट झाल्या. खिलाफतचें वचन पुरें करण्यांत आलें नाहीं. पंजाबच्या गुनपावर सफेती चढविण्यांत आली. हिंदुस्थानांतील 'वर्धपोट' जनता तर सारखी मृतवत् होत चालली आहे. परक्या पिढणूक करणाऱ्या माणसावरून केलेल्या कामासाठीं मिळालेल्या हुटपुंज्या मजुरीचें हें फळ आहे. हें त्या मित्रांच्याला समजत नाहीं. सर्व नफा व दलाली जनतेला शोषून मिळविण्यांत येते. जनतेची अशा तऱ्हेनें पिढणूक करण्याकरतां हिंदुस्थानांत कायद्यानें ब्रिटिश सरकार प्रस्थापित झालें आहे, ही गोष्ट त्याला समजत नाहीं. सर्व न्यायानु-

उघड्या डोळ्यांना दिसणारे हाडांचे सांपळे पुरावा म्हणून पुढे उभे असतां कोणी कितीही आंकड्यांची जादुगिरी किंवा फसवणूक केली, तरी तिचा कांहीं उपयोग नाही. इतिहासांत विनतोड अशा ह्या मानव जातीवरील अन्यायावद्दल परमेश्वराला, इंग्लंडला व हिंदुस्थानांतील नगरवासीयांना निःसंशय जाब द्यावा लागेल. परकीय व पिळणूक करणाऱ्या माणसाची सेवा करण्याकरितांच या देशांतील कायद्यांचा उपयोग करण्यांत येत आढे. पंजाबमधील लष्करी कायद्याखालील खटल्यांची मी पूर्वग्रह रहित बुद्धीने चौकशी केली. त्यावरून शेंकडा ९५ शिक्षा पूर्ण अयोग्य होत्या असें मला आढळून आले. हिंदुस्थानात जे राजकीय खटले करण्यांत येतात त्यापैकी, शिक्षा झालेले शेंकडा ९० इसम पूर्ण निरपराधी असतात असा माझा अनुभव आहे. हिंदुस्थानांतील कोर्टांत युरोपियनाविरुद्ध हिंदी लोकांवर झालेल्या खटल्यात शेंकडा ९९ हिंदी लोकाना न्याय मिळत नाही. मी केलेलें हें वर्णन अतिशयोक्तीचें नाही. अशा खटल्याशी संबंध आलेल्या बहुतेक सर्व हिंदी माणसांचा असाच अनुभव आहे. पिळणूक करणाऱ्या माणसाच्या फायद्याकरतां जाणुनवुजून किंवा अजाणता कायद्याच्या अमलबजावणींत व्यभिचार करण्यांत येत धावे.

ज्या गुन्ह्याचें यथार्थ स्वरूप मी आपल्यापुढें मांडलें आहे, तो गुन्हा आपण करीत आहों, असें सरकारी खात्यातून काम करणाऱ्या इंग्रजाना व त्यांच्या हिंदी दोस्तांना समजत नाही, ही अत्यंत दुर्दैवाची गोष्ट आहे. जगातील अत्यंत उत्तम राज्यपद्धति आपण चालवीत आहों व हिंदुस्थानची हळू हळू कां होईना पण सारखी प्रगती होत आहे, असें इंग्रज व हिंदी अधिकाऱ्यांना प्रामाणिकपणें वाटत आहे, हें पाहून मला समाधान वाटतें. परंतु, एका वाजूला दहशतीची सर्व साधनसामुग्री असलेला संघटित सामर्थ्यवान पक्ष व दुसऱ्या वाजूला प्रतिकाराचा व आत्मसंरक्षणाची सर्व साधनें हिरावून घेतलेला पक्ष, अशी परिस्थिती हिंदुस्थानांत निर्माण झाल्यामुळे हिंदी लोक नामर्द झाले आहेत हें त्यांना कळत नाही. त्यामुळे हे अधिकारी वस्तुस्थितीचें ज्ञान न झाल्यामुळे आपली फसवणूक करून घेत आहेत. सुदैवानें जें कलम मला लागू करण्यांत आले आहे, तें १२४ अ कलम म्हणजे टीकास्वातंत्र्य दडपून टाकण्याकरता तयार केलेला इंडियन पीनल कोडमधील राजकीय कायद्याचा राजा आहे. कायदा जे प्रेमाची पैदास करतां येणार नाही किंवा त्याला मुख्यवात्तिन स्वग्न्य देतां येणार

नाहीं. जर कोणाला एखाद्या व्यक्तीविषयी किंवा वस्तुविषयी प्रेम वाटत नसेल, तर त्याच्या या अप्रीतीच्या भावनेला प्रकट होण्यास पूर्ण वाव देण्यांत आला पाहिजे. मात्र असा इसम हिंसा करण्यास किंवा हिंसेची प्रवृत्ति उत्पन्न करण्यास उद्युक्त झालेला आहे काय हे पाहिले पाहिजे. पण जे कलम मि. वेंकर यांच्यावर व माझ्यावर लावण्यांत आले आहे, त्यावरून केवळ अप्रीति निर्माण करणे, हाच गुन्हा ठरतो. या कलमाखाली झालेल्या अनेक खटल्यांचा मी अभ्यास केला आहे. हिंदुस्थानातील अत्यंत लोकप्रिय व देशाभिमानी पुरुषांनाही या कलमान्वये शिक्षा झाल्या आहेत, हे मला माहीत आहे. म्हणून या कलमान्वये माझ्यावर आरोप ठेवण्यात आला आहे हा माझा मानच करण्यांत आला असे मी समजतो. माझ्या मनांत जी अप्रीति निर्माण झाली, त्याची कारणे थोडक्यात सांगण्याचा मी प्रयत्न केला आहे. कोणत्याही अधिकाऱ्यांवद्दल मला वैयक्तिक द्वेष वाटत नाही, मग खुद्द राजाविषयी मला तसे वाटणे शक्यच नाही. ब्रिटिश सत्तेखाली हिंदुस्थान नामर्द बनले आहे. अशी स्थिति पूर्वी कधी नव्हती. ही जाणीव एकदां झाल्यावर या राज्यपद्धतीविषयी प्रेम वाटणे, हे पाप आहे, असे मी समजतो. माझ्याविरुद्ध पुरावा म्हणून जे अनेक लेख पुढे मांडण्यात आले आहेत, त्यांत मला जे वाटले ते मी लिहू शकलो हा मी माझा मोठा मान समजतो. ज्या अस्वाभाविक परिस्थितीत इंग्लंड व हिंदुस्थान आज राहात आहे, त्यांतून बाहेर पडण्यास असहकारितेचा मार्ग मी दाखवून दिला, ही एक सेवाच केली आहे, असे मला वाटते. न्यायाची सहकार्य करणे हे जसे कर्तव्य आहे, तसेच अन्यायाची असहकार्य करणे हेही तितक्याच योग्यतेचे कर्तव्य आहे. परंतु, पूर्वी दृष्ट कृत्यं करणारावर दडपण आणण्याकरतां प्रत्यक्ष अत्याचाराच्या रूपाने असहकारिता करण्यांत येत असे. हिंसामय असहकारिता अन्यायाचेच वर्धन करते हे मी माझ्या देशवाधवाना दाखविण्याचा प्रयत्न करीत आहे. परंतु, अन्यायाची उभारणी केवळ अत्याचारावरच झालेली असते, तेव्हा अन्यायाचा हा आधार काढून घ्यावयाचा असल्यास अहिंसेपासून पूर्ण परावृत्त होणेच जरूर असे. अन्यायाची असहकारिता केल्यामुळे जालेल्या शिक्षेपुढे आपणुषीने मान दाखविणे हाच अहिंसेचा अर्थ आहे. म्हणून कायद्याच्या दृष्टीने जो गुन्हा ठरतो नसला, तुम्हा करणे हे मी माझे उद्दिष्ट समजते. अजून परिस्थितीत मी करीत असलेल्या का



व श्री. विठ्ठलभाई पटेल हे नाखुषीनें या चळवळींत आले होते. असहकारितेच्या चळवळीला त्याचा पाठिंबा होता तरी या चळवळींत आतां बदल केला पाहिजे, नोकरशाहीच्या बालेकिल्ल्यांत जाऊन, तेथें अमहकारितेचा लढा चालविला पाहिजे असें ते म्हणू लागले होते. ऑ. ई. काँग्रेस कमिटीच्या या सभेंत प्रथम शांति व सत्य यांचा संदेश देऊन मानव जातीच्या कत्याणार्थ गांधीजींनीं केलेल्या सेवेबद्दल कृतज्ञता व्यक्त करण्यांत आली. अहिंसामय असहकारितेच्या तत्वावर विश्वास प्रकट करण्यांत आला. सरकारच्या अखड चालूं असलेल्या दडपशाहीचा निषेध करण्यांत आला. दडपशाहीला तोंड देण्याकरितां कोणत्या तरी स्वरूपांत कायदेभंग सुरू करणें हाच त्यावर उपाय असल्याचें जाहीर करण्यांत आलें. सामुदायिक कायदेभंगाच्या तयारीच्या दृष्टीनें देखील विधायक कार्यक्रमाचा अवलंब करणें जरूर आहे, असें ठरविण्यांत आलें व ऑगष्टपर्यंत कमिटीची सभा तहकूब करण्यांत आली. मध्यंतरीच्या काळात सर्व देशात दौरा काढून कायदेभंग कोणत्या स्वरूपांत व कोठें करता येईल याची चौकशी करण्याकरिता पं. मोतीलाल नेहरू, डॉ. अनसारी, श्री. विठ्ठलभाई पटेल, जमनालाल बजाज, सी. राजगोपालाचारियर व शेठ छोटानी व हकीम अजमलखान (अध्यक्ष) यांची कमिटी नेमण्यांत आली. शेठ जमनालाल बजाज याना ही जागा स्वीकारणें शक्य नसल्यामुळें मि. कस्तुरीरंग अयंगर याची नेमणूक करण्यांत आली. शेठ छोटानी या कमिटीवरोबर कधीच काम करूं शकले नाहींत.

कायदेभंग कमिटीच्या हालचाली व तिचा रिपोर्ट याच्या संवधानें विचार करण्यापूर्वी १९२२ च्या मार्चमध्ये कोणत्या गोष्टी घडल्या याचा आतां विचार करूं. २३ मार्च रोजी मॉंटेग्यूना त्यांच्या जागेचा राजीनामा देण्यास भाग पाडण्यांत आलें. ग्रीसविरुद्ध तुर्कस्थाननें विजय संपादन केल्यामुळें सेव्हर्सच्या तहांत फेरफार करण्यांत आले. या वावतच्या कागदपत्रांतील कांही कागदपत्र मि. मॉंटेग्यू यांनीं फोडले, असा त्याच्यावर आरोप होता. खटले भरणें व शिक्षा देणें हें प्रकार तर हिंदुस्थानभर सर्वत्र चालूच होते. पंजाबमध्ये लॉरेन्स पुतळ्याच्या प्रकरणाबद्दल जोराचा वाद चालूं होता. आंध्र प्रांतांत गोदावरी येथें राष्ट्रीय निशाण चढविण्याच्या चळवळीनें नोकरशाहीला घाबरून सोडलें होतें. १०८ व १४४ या कलमांचेंच सर्वत्र साम्राज्य माजलें होतें. मि. लॉर्ड जॉर्ज

यानी याच सुमारास लंडनमध्ये एक भाषण केलें. हिंदुस्थानांतील सिव्हिल सर्व्हिस म्हणजे ब्रिटिश राज्यकारभारांतील “पोलादी चौकट” होय असें ते या वेळीं म्हणाले. या सनदी नोकराच्याच कर्तृत्वामुळे ब्रिटनकडे असलेला हिंदुस्थानचा ट्रस्ट सुरक्षित राहिला आहे. हा ट्रस्ट सोडून देण्याकरितां नव्हे तर त्याच्या कारभाराच्या वावर्तीत सर्वांना भाग घेता यावा, या हेतूनेच सुधारणा कायदा हिंदुस्थानास लागू करण्यांत आला आहे.” अशीही मखलाशी मि. लॉर्ड जॉर्ज यानीं आपल्या भाषणांत केली होती. याप्रमाणें तापलेल्या तव्याचा ताव कायम ठेवण्याकरिता एकामागून एक अनेक प्रक्षोभकारक गोष्टी घडून येत होत्या.

बोरसदच्या नावाशीं संलग्न असलेल्या सत्याग्रहासंबंधानें आतां थोडी हकीगत सांगूं. बोरसदचा सत्याग्रह १९२२ सालीं झाला. हा सत्याग्रह इतक्या एकलपितपणें जुळून आला कीं, त्या हकीकतीवर कोणाचा विश्वासही बसावयाचा नाही. या तालुक्यात बाबरदेव नांवाच्या एका दरवडेखोराने उच्छाद माडला होता. थोडक्याच दिवसात एक मुसलमान दरवडेखोर बाबरदेवाला प्रतिस्पर्धी निर्माण झाला. एका वकीलाचा खून करून हा मुसलमान फरारी झाला होता. त्यानें कांहीं लोक आपल्या भोंवतीं गोळा केले, व ह्या तहशीलींत त्यानें दरवज्यामागून दरवडे घालण्यास सुरवात केली. पोलिसानीं हात टेकले. आपले निवडक अधिकारी सरकारनें ह्या भागात आणले. पण त्यांच्याही प्रयत्नाला यश आलें नाहीं. बडोदा संस्थानच्या हद्दींतही ह्या दरोडेखोरांनीं धुनाकूळ मांडला होता. बडोदा पोलिसही ब्रिटिश पोलिसाच्या साहाय्यार्थ धावून आले. पण त्यांचाही काही उपयोग झाला नाहीं. बाबरदेवाला पकडण्याकरिता पोलिस अधिकाऱ्यांनीं एक नवीनच युक्ति काढली. त्यांनीं ह्या मुसलमान दरोडेखोराशीं सभन्मत केलें. ह्या मुसलमानानेंही आपल्याबरोबर ५ हत्यारबंद पोलिस शिपाई दिव्याम आपण बाबरदेवाला पकडून देतो अशी पोलिस अधिकाऱ्यांना थाप दिली. हत्यारबंद पोलिस बरोबर घेऊन त्यानें बाबरदेवाला पकडलें तर नाराज उलट, आपलाच दरोडेखोरीचा धंदा त्याच्या सहाय्यानें जोरांत चालविला. बोरसद तालुक्यातील गुन्हे एकंदरीत वाटतच चालले. तेव्हां ह्या गुन्हांच्या पाठीमागे खेळतही आहेत, असें सरकारला वाटलें. सरकारने या तहशीलीवर जादा पोलिस बंदोबस्ताकरिता ठेवले व प्युनिटिव्ह करही ह्या तालुक्यातील रगतावर लादण्यांत आला. पोलिसांनीं मुसलमान दरोडेखोरांशीं नंगमत केलें होतें ही गोष्ट

पुढें बाहेर आली, व ती खोटी असल्याचें सिद्ध करून द्यावें, असें श्री. वल्लभभाई पटेल ह्यांनीं सरकारला आव्हान दिलें. ते बोरसदला गेले व प्युनिटिव्ह कर भरून नये असा त्यांनीं लोकांना सल्ला दिला. दरोड्यांच्या वेळीं जखमी झालेल्या लोकांच्या शरीरांतून काढण्यांत आलेल्या गोळ्या पोलिसांच्या होत्या असें सिद्ध झालें. त्यामुळें पोलिसांच्या बंदुका व त्यांचा दाखगोळा दरवड्याच्या वावर्तीत उपयोगांत आणला गेला ह्याबद्दल संशय राहिला नाहीं. श्री. वल्लभभाई पटेल ह्यांनीं २०० स्वयंसेवकांचें दल उभें केलें व सर्व तालुक्यांतील खेडगांवावर रात्रंदिवस पहारा करण्याकरतां त्यांची नेमणूक केली. ह्या दिवसांत संध्याकाळच्या वेळीं लोक आपल्या घरांची दारें बंद करून घरांत लपून बसत असत. वल्लभभाईंनीं संध्याकाळीं आपल्या घरांची दारें न लावण्याबद्दल त्यांचीं मनें वळविली. खेड्यांत ठेवलेले प्युनिटिव्ह पोलिसच दारांना कुलुपें घालीत असत. थोडा कोठें आवाज झाला कीं, हे पोलीस कोंटखालीं दडून बसत. खेड्यांतील लोकांनीं अशा कांहीं प्रसंगांचे फोटो दाखवून या गोष्टी सिद्ध केल्या. ज्या लोकांनीं हा पुरावा गोळा केला त्यांना पकडावें किंवा आपण गुन्हेगार आहोंत असें समजून स्वस्थ रहावें, असे दोनच मार्ग पोलिसांना शिल्लक राहिले होते. ह्या गोष्टी ज्या वेळीं बाहेर आल्या, त्या वेळीं वडोदा संस्थाननें आलेले पोलीस परत नेले. ब्रिटिश पोलीस तालुक्यांतच चैनीत राहिले व प्युनिटिव्ह टॅक्स गोळा करूं लागले.

ह्याच वेळीं मुंबइचे गव्हर्नर लॉर्ड लॉइड हे विलायतेला गेले. त्यांच्या मागून आलेले गव्हर्नर सर लेस्ली वुडल्सन ह्यांनीं बोरसदची ही हकीकत ऐकल्यावर गृहसंन्याला तिकडे पाठवून दिलें. गृहसंन्यानें पोलिसांवर केलेले आरोप कितपत खरे आहेत ह्याची चौकशी केली आणि ह्या वावर्तीत शास्त्री झाल्यावर हे जादा पोलीस परत बोलावण्यांत आले. वल्लभभाई व त्यांचे स्वयंसेवक तालुक्यांत इजर झाल्याबरोबर वावरदेवाला अदृश्य झाला.

या वर्षांत आणखी दोन महत्त्वाच्या गोष्टी घडून आल्या. त्यांपैकी पहिली गोष्ट म्हणजे कायदेभंग कमिटीचा देशभर झालेला दौरा होय व दुसरी गोष्ट म्हणजे ऑगस्टमध्ये सुरू झालेले गुरुकाबाग प्रकरण होय. प्रथम आपण दुर्गच्या गोष्टीसंबंधानें विचार करूं—

शीख समाजांत अकाली व उदासी असे दोन पंथ पडले होते. त्यांपैकी

उदासी हे सनातनी अमूत, शीख मंदिरावरील महंतांची त्यांच्यावर मर्जी होती. अकाली हे सुधारक होते. गुरुद्वार प्रबंधक कमिटी नांवाची एक संस्था या सुधारकांनी काढली होती. सत्याग्रह करून मंदिरें ताब्यांत घेण्याचा ह्या सुधारकांचा विचार होता. मंदिरात सेवेस असलेल्या कांहीं अकालींनी ऑगस्टमध्ये गुरुका चांग मंदिरांतील एक झाड तोडल्याचें निमित्त झालें. महंतांनी पोलिसाकडे तक्रार केली. अर्थात त्यांच्या संरक्षणाकरितां पोलिसांची एक तुकडी मंदिरावर पहान्याकरितां ठेवण्यात आली. अकालींना ही गोष्ट पसंत पडली नाहीं. ते पोलिस पहावेवाल्यांना न जुमानतां त्यांना ओलांडून जाऊं लागले. त्या वेळीं त्यांना 'बेकायदा जमाव' ठरवून बेदम मारण्यांत आलें. अकालींनीं अहिंसा व्रताचें पालन करण्याची प्रतिज्ञा केली होती. त्यामुळें ह्या पोलिसांच्या हल्ल्यांचा त्यांनीं प्रतिकार केला नाहीं. आणि ह्या प्रसंगाच्या हकीकती ऐकून सर्व देश प्रक्षुब्ध झाला. ज्या लोकांनीं युद्धांत जर्मन शिपायांना तोंड दिलें व ब्रिटिशाना जय मिळवून दिले, अशा क्षात्रवंशाच्या लोकांनीं वरीलप्रमाणें अहिंसेचा एक धडाच जगाला घालून दिला. अकालींनीं दाखविलेल्या आत्मसंयमाची सरकारनेंही खुल्या दिलानें स्तुति केली. परंतु, देशांतील लोक व वर्तमानपत्रें अकालींची स्तुति-स्तोत्रें गात होते. पण पोलिसांबद्दल कोणीही एक चांगला शब्द काढीत नव्हते. व ह्या एवढ्याच गोष्टींमुळें सरकारला वाईट वाटत होतें ! पोलिसांनीं ह्या प्रसंगां अत्यंत शिस्तीचें वर्तन केलें असें सरकारचें म्हणणें होतें, पण वस्तुस्थिती अशी होती कीं, लाठीचार्ज करण्याचें शास्त्र पोलिसनें ह्याच वेळीं पूर्णतेला पावविलें. ज्याच्याबद्दल दोन चांगले शब्द देखील कोणी बोलत नाहीं असल्या कामाचा पोलिसांनाही तिढाकारा आला होता. सरकारनें ह्यापुढें अकाली जथांता उघडून लावण्याचें काम बंद केलें व त्याच्याऐवजीं जथांतांतील लोकांपैकीं एकेकाना पकडण्यात येऊ लागलें. १९२२ नोव्हेंबरमध्ये ज्या जमिनीसंघानें बंद होता ती जमान महंतापासून भाडेपट्यानें सर गंगाराम नावाच्या एक गृहस्थानें घेतली, आणि नेजील शांडे तोडण्यास अकालींना परवानगी दिली.

कायदेभंग कमिटीनें सर्व देशभर दौरा काढला. लोकांतील वादनां कमी झालेला नव्हता. ज्या ज्या ठिकाणीं ते गेले तेथें तेथें त्यांचें मनःपूर्वक स्वागत झालें. गुनूर म्युनिसिपालिटीनें कमिटीला नानपत्र अर्पण केलें व कमिटीच्या कामाला यश चिंतिलें. गुनूर रेल्वे स्टेशनवर या कमिटीचें स्वागत करण्या-

करितां आलेल्या २०० स्वयंसेवकांना पोलिसांनीं अटक केली होती. कमिटीनें आपलें काम संपविलें व रिपोर्ट सादर केला. १५ ऑगस्ट रोजीं भरणाऱ्या सभेंत ह्या रिपोर्टावर चर्चा करावयाची असें ठरलें होतें. परंतु, सभाच भरू शकली नाही व देशबधु दास ह्यांच्या दुसऱ्या मुलीच्या लग्नाच्या वेळीं कलकत्ता येथें जमलेल्या पुढारी मंडळींत या संबंधानें चर्चा झाली. याच वेळीं पंडित मोतीलाल ह्यांचें मतातर झालें व कायदेभंग सोडून कौन्सिल-प्रवेशाचा ते पुरस्कार करूं लागले. जेव्हा रिपोर्ट प्रसिद्ध झाला, त्या वेळीं या कमिटीच्या सभासदांनीं कौन्सिल निवडणुकी लढवाव्या किंवा नाही हा प्रश्न उपस्थित झाला. यानंतर थोड्या दिवसांनीं खिलाफत कमिटीतर्फे ह्याच कामाकरिता नेमलेल्या कमिटीचा रिपोर्ट बाहेर आला. या कमिटीनें कौन्सिल वाहिष्काराची चळवळ तशीच चालू ठेवावी अशी जोराची शिफारस केली होती. कायदेभंग कमिटीनें पुढीलप्रमाणें शिफारशी केल्या होत्या.

## कायदेभंग कमिटीच्या शिफारशी

### १ कायदेभंग

(अ) एकादा विशिष्ट कायदा सोडून किंवा एकादा विशिष्ट कर देण्याचें नाकारून मर्यादित स्वरूपाचा सामान्य सामुदायिक कायदेभंग सुरू करण्यास देश आज तयार नाही. तथापि आम्ही अशी शिफारस करतो की, प्रांतिक काँग्रेस कमिट्यांनीं आपल्या जबाबदारीवर असला एखादा मर्यादित स्वरूपाचा सामुदायिक कायदेभंग सुरू करण्यास परवानगी दिल्यास त्याला हरकत नसावी. मात्र ह्या वावर्तात ऑल इंडिया काँग्रेस कमिटीनें निश्चित केलेल्या अटी पूर्ण पाळल्या गेल्या आहेत किंवा नाही हें पहावें.

(ब) कोणत्याही स्वरूपाचा कायदेभंग सुरू करण्याचें निश्चित करण्यास लागणारे सर्व अधिकार प्रांतिक काँग्रेस कमिट्यांना द्यावे या दिशी येथील ऑल इंडिया काँग्रेस कमिटीच्या सभेंत पास झालेल्या २ व्या ठरावाच्या अंमलबजावणीस मान्यता द्यावी.

### २ कौन्सिल प्रवेश

(अ) कायदेमंडळाच्या पहिल्या बैठकींत खिलाफत व पंजाब ह्यांच्या बाबतींत झालेल्या अन्यायांचें परिमार्जन करण्याच्या कामीं अटथळा उत्पन्न झाला,

असें दिसून आलें आहे. लोकांची दुःखें व कष्ट वाढतील अशाच प्रकारचे काम या बैठकींत झालें आहे. अशा परिस्थितीत पुन्हा ही अनिष्ट गोष्ट घडून येऊं नये म्हणून अहिंसामय सत्याग्रहाच्या तत्त्वावर खालील उपाय योजण्यात यावे.

( १ ) असहकारतावाद्यांनीं पंजाब व खिलाफतचे अन्याय व स्वराज्याची तावडतोवीची मागणी ह्या कार्यक्रमावर निवडणुकी लढवाव्या. आणि कौन्सिलत आपल्या पक्षाचेच बहुमत होईल असा जोराचा प्रयत्न करावा.

( २ ) जर सभेचा कोरम भरण्याला अडथळा उत्पन्न होईल इतके असहकारवाद्यांचें बहुमत झाल्यास त्यांनी आपल्या जागा सोडून कौन्सिलातून बाहेर पडावें आणि सर्व दिवस संपेपर्यंत कौन्सिलच्या कामांत भाग घेऊं नये. जागा रिकाम्या पडूं यावयाच्या नाहींत एवढ्याच हेतूनें मधून मधून कौन्सिलच्या बैठकीला त्यांनीं हजर रहावें.

( ३ ) कोरम भरण्यास अडथळा न होईल इतकें असहकारवाद्यांचें बहुमत झाल्यास अंदाजपत्रकासुद्धा प्रत्येक ठरावाला विरोध करावा व बरील अन्याय निवारण्यासंबंधाचें किंवा तावडतोवीच्या स्वराज्यप्राप्तीसंबंधाचें ठरावच तेवढें कौन्सिलपुढें माडावे.

( ४ ) असहकारितावादी अल्पमतानें निवडून आल्यास नंबर २ च्या ठरावात दर्शविल्याप्रमाणें वागावें व कौन्सिलमधील सभासदांची संख्या कमी करावी.

नवीं कौन्सिलें जानेवारी १९२४ पर्यंत भरणार नसल्यामुळें आम्ही अशी सूचना करतो कीं, १९२३ चे काँग्रेसचें अधिवेशन डिसेंबरच्या शेवटच्या आठवड्याऐवजीं पहिल्या आठवट्यात भरवावें, आणि निवडणुकीच्या दृष्टीनें काँग्रेसनें अखेरचें मॅंडेट देण्यासंबंधाच्या प्रश्नाचा पुन्हा विचार करावा.

( शिफारस करणार—हकीम अजमलखान, पंडित मोतीलाल नेहरू आणि व्ही. जी. पटेल ).

( ब ) कौन्सिल बाहिष्काराच्या बाबतीत काँग्रेसच्या कार्यक्रमात बदल करूं नये ( शिफारस करणार डॉ. एम्. ए. अन्सारी, सी. राजगोपालाचारी व श्री. एस्. कस्तुरीरंग अय्यंगार ).

### ३ स्थानिक संस्था

असहकारतावाद्यांनीं म्युनिसिपालिट्या व डिस्ट्रिक्ट लोकलबोर्डें यांच्या निवडणुकी लढवाव्या आणि विधायक कार्यक्रम अमलांत आणण्याचें काम सुरू करतें.

या असहकारवादी सभासदांच्या हालचालीसंबंधाने कोणतेही निश्चित नियम करण्यांत आलेले नाहीत. स्थानिक व प्रांतिक काँग्रेस कमिट्यांशी संगनमत करून त्यांनी आपले काम करावे. —(एकमताने)

### ४ सरकारी शिक्षण संस्थांवर बहिष्कार

शाळा कॉलेजांवरील बहिष्काराचा प्रचार करण्याची आजची चळवळ बाडोली ठरावाप्रमाणे तहकूब करावी. त्या ठरावाप्रमाणे राष्ट्रीय शिक्षण संस्थांचे महत्त्व पटवून देऊन सरकारी शिक्षण संस्थांतून विद्यार्थ्यांना बाहेर घेण्यास सागावे. पिकेटिंग किंवा इतर चढाईच्या कार्यक्रमाचा अवलंब करू नये. —(एकमताने)

### ५ कोर्टावरील बहिष्कार.

ग्रामपंचायत कोर्टे स्थापन करण्याचे प्रयत्न करावे आणि या उपक्रमाला अनुकूल असे लोकमत तयार करावे. —(एकमताने)

### ६ मजूर संघटना

नागपूर काँग्रेसचा ८ वा ठराव विलंब न लावतां अमलांत आणावा.

—(एकमताने)

### ७ आत्मसंरक्षणाचा हक्क

(अ) कायद्याच्या मर्यादेत आत्मसंरक्षण करण्याचा पूर्ण हक्क व्यक्तिमात्राला द्यावा, फक्त काँग्रेसचे काम किंवा काँग्रेसच्या कामाशी प्रत्यक्ष संबंध असलेले काम करीत असतांना, सामान्यतः दंग्याला सुरवात होईल, असा संभव असेल तर हा आपला हक्क बजावू नये. धार्मिक वावटांत अपमान, स्त्रियांचा विनयभंग, मुल्ले व पुरुष यांजवर बेदरकारपणे केलेला हल्ला, अशा प्रसंगां आत्मसंरक्षण करण्याकरितां बलाचा अवलंब करण्यास मनाई नाही.

—(श्री. व्ही. जे. पटेलखेरीज सर्व सभासद.)

(बी) कायद्याच्या मर्यादेत आत्मसंरक्षणाचा हक्क बजावण्याचे पूर्ण स्वातंत्र्य असहकारितावाद्यांना असावे. दंगा होईल किंवा याहीपुढे दुसरी कांही परिस्थिती निर्माण होईल असा संभव असेल तर मात्र या हक्काची अंमलबजावणी करू नये. —(व्ही. जे. पटेल.)

## ८ ब्रिटिश मालावर बहिष्कार

( अ ) आम्हांला हें तत्त्व मान्य आहे. हा प्रश्न तज्ञांच्या कमिटीकडे सोंपवावा आणि पुढील काँग्रेसची बैठक होण्यापूर्वी सदरहू रिपोर्ट सादर करावा.

—( श्री. सी. राजगोपालाचारियरखेरीज सर्व सभासद. )

( बी ) तज्ञांनी या बाबतीतील आंकडे व माहिती गोळा करण्यास कांहींच हरकत नाही, परंतु ऑ. इ. काँग्रेस कमिटीने हें तत्त्व मान्य केल्यास राष्ट्राला चुकीची दिशा दाखवून दिल्यासारखें होईल व चळवळीचें नुकसान होईल.

—( श्री. सी. राजगोपालाचारियर. )

याप्रमाणें काँग्रेसमध्ये सनातनी नाफेरवाले व फेरवाले असे दोन पक्ष पडले, परंतु, दोन्हीही पक्ष असहकारितेचेच पुरस्कर्ते होते. शत्रूच्या बालेकिल्यात शिरून या शस्त्राचा प्रभाव दाखवावा एवढेंच दुसऱ्या पक्षाचें म्हणणें होतें. काँग्रेसवाले व असहकारितावादी यांनी म्युनिसिपालिट्या व लोकलबोर्डें याच्या निवडणुकी लढविण्यास सुरवात केली होती. या स्थानिक संस्थांतून असलेल्या काँग्रेसवाल्या प्रतिनिधींनी म्युनिसिपल दवाखान्यांतून खादीचा उपयोग करणें, स्थानिक स्वराज्य संस्थांच्या नौकराना खादीचे युनिफॉर्म देणें, आपल्या कचेरीवर राष्ट्रीय निशाण लावणें, म्युनिसिपालीटीच्या व लोकलबोर्डच्या शाळांतून चरखा व हिंदी भाषेचें शिक्षण सुरू करणें, आणि वेळप्रसंगी गव्हर्नर व दिवाण याच्या स्वागतावर बहिष्कार घालणें असलीं कामें करून सरकारला चिमटे घेण्यास सुरवात केली होती. यावरून काँग्रेसवाल्याचें धोरण तेवढें व्यक्त होत असे. परंतु, प्रत्यक्ष ह्म मंपादण्याच्या दृष्टीने याचा फारसा उपयोग नव्हता. कायदेभंग व बहिष्कार यासारख्या तीव्र व परिणामकारक चळवळी तत्कृव करून स्थानिक स्वराज्य मत्त्या व कायदेमंडळें यांतून काम करण्याचें सौम्य धोरण स्वीकारणें म्हणजे रणभेदनांना त्याग करून दिवाणरान्यात बुद्धिवळाचा डाव लावण्यासारखेच वाटे. परंतु, १९२२ च्या हिवाळ्यात काँग्रेसवाल्यामध्ये अशा प्रकारचा मतभेद जाला होता व तो मापुडें दबून राहणें शक्य नव्हतें. गया काँग्रेसमध्ये काँग्रेसवाल्यात प्रत्यक्ष फूट पडून या मतभेदाचें तीव्र स्वरूप प्रकट झालें. ऑगस्ट १५ रोजी डॉ. ए. पी. सिंग यांनी सभा भरपार होती, पण ती नोव्हेंबर महिन्यापर्यंत तरकूब देवलीन संपली. ता. २० ते २४ नोव्हेंबरमध्ये सत्तयस्ता येथे डॉ. ए. पी. सिंग यांनी सभा



झाली. ही बैठक काँग्रेसच्या इतिहासांत संस्मरणीय अशी झाली यांत शंका नाही. पहिल्या दिवसाची बैठक इंडियन असोसिएशनच्या जागेत झाली. पण मतभेदामुळे प्रक्षुब्ध झालेल्या काँग्रेसवाल्यांना या कुंद जागेत गुदमरल्याप्रमाणे झाले. यामुळे जागा बदलण्यांत आली व पुढील चार दिवसांचे काम मुद्दाम उभारलेल्या शामियान्यांत झाले. या जागेजवळच असलेल्या देशबंधु दास यांच्या भव्य राजवाड्याला, दहा महिने त्याच्याकडे दुर्लक्ष झाल्यामुळे अवकळा आलेली दिसत होती. कलकत्त्याच्या बैठकीत केवळ बुद्धिमत्तेचेच फवारे उडाले असे म्हणतां यावयाचे नाही. दास व पं. मोतीलाल नेहरू यांच्यासारखे कर्तबगार व वजनदार पुढारी कौन्सिल प्रवेशाच्या वाजूचे होते व त्याचा जुना दोस्त 'महाराष्ट्र' याने त्यांना जोराची मदतही केली. तथापि महात्मा गांधीजीवर नुकताच आलेला प्रसंग, महात्माजीच्या अनुयायाची त्याच्या वरील एकनिष्ठा व आदर, वडाच्या कार्यक्रमांतील चमक, नितक्याच योग्यतेच्या कार्यक्रमाचा अभाव, ध्येयप्राप्तीची आशा, रणक्षेत्तांत पाऊल टाकून बहुतेक असहकारवाद्यांनी केलेली आत्मयज्ञाची तयारी, यामुळे विरोधाची जी प्रचंड शक्ति निर्माण झाली, तिच्यापुढे मोतीलालजींचे बुद्धिमत्तेचे तेज व दासांचे लोकांवर छाप पाडणारे व्यक्तिमत्व फिके पडले. पृथक्करण, टीका, दोषारोप, आवेग इत्यादींनी गजबजलेला जोराचा वादविवाद पांच दिवस झाला, व शेवटी सामुदायिक कायदेभंग करण्यास देण तयार नाही, परंतु प्रातिक काँग्रेस कमिटीपांनी आपल्या जबाबदारीवर या वावर्तीत घातलेल्या सर्व अटी पाळल्या गेल्या आहेत असे पाहून कायदेभंगाची मंजुरी दिल्यास हरकत नसावी, असा ठराव पास झाला. कौन्सिल प्रवेश व ब्रिटिश मालावरील बहिष्कार हे दोन्ही कठीण प्रश्न गद्या काँग्रेसवर सोंपविण्यांत आले. विधायक कार्यक्रमाचा अंमल करण्याच्या दृष्टीने स्थानिक स्वराज्य संस्थांत प्रवेश, गाळा-कॉलेजे व कोर्टे यांच्यावर बहिष्कार, काँग्रेसच्या कामाखेरीज इतर वेळी कायद्याच्या मर्यादेत आत्मसंरक्षणाचा हक्क, वगैरे ठराव या बैठकीत पास झाले. याप्रमाणे कायदेभंग कमिटीच्या कामाची समाप्ति झाली. याकरिता काँग्रेसचे १६००० रुपये रत्न झाले.

१९२२ मध्ये जानेवारी-२, फेब्रुवारी-२, मार्च-१, एप्रिल-१, मे-१, जून-२, जुलै-१, सप्टेंबर-१ व डिसेंबर-१ या प्रमाणे बहिष्कृत कमिटीच्या गमा 'गुरुका वाग' प्रकरणान्वयाने चौकशी करण्याकरिता एक वजनदार कमिटी

नेमण्यांत आली. जुने सन्माननीय देशभक्त पुढारी बाबू मोतीलाल घोष याच्या मृत्यूबद्दल दुःख प्रदर्शित करण्यांत आले. हिंदु-मुसलमानात सलोखा घडवून आणण्याकरितां मुलतानकडे जाण्यासाठीं एक कमिटी नेमण्यात आली. २०-२१ सालीं हिंदु-मुसलमान ऐक्य झाल्याचें अनेक ऐतिहासिक प्रसंग घडून आले. परंतु दुदैवाने १९२२ च्या मोहरममध्ये मुलतानात हिंदु-मुसलमानाचे दगे होऊन बऱ्याच मात्तमतेचा व जीविताचा नारा झाला. एकाचें सर्व प्रयत्न फुकट गेले. 'महात्मा गांधींनीं परिश्रमपूर्वक उभारलेली इमारत पूर्ण ढासळून पडली' (इंडिया १९२२-२३) १९१७ मध्ये वेझंटवाईना अटक झाली, तो ता. १५ हा दिवस त्याची सुटका होईपर्यंत पाळण्यात येत होता. त्याचप्रमाणे 'ता. १८' हा गांधी-दिन म्हणून दर महिन्यास सर्व देशभर पाळण्यांत येऊ लागला. १९२२ च्या मे-महिन्यांत पं. जवाहरलाल यांना अटक होऊन शिक्षा करण्यात आली. त्याच्या अटकेच्या वारंटावर नेहमीचें परिचित असलेले १२४ अ कलम होते. परंतु, या कलमान्वये ठेवण्यात आलेल्या आरोपाची चौकशी झाली नाही तर, धमकी देणे, व जबरदस्तीने लुबाडणे या आरोपान्वये त्याची चौकशी झाली. जाहीर सभेत भाषण करताना, परदेगी कापडाच्या दुकानावर पिकेटिंग करण्याचा आपला उद्देश आहे, असे त्यांनीं जाहीर केले होते. व्यापारी सघाशी झालेला करार मोडल्यामुळे, कांहीं व्यापाऱ्याकडून दंड वसूल करण्यासवधाने विचार करण्याकरतां भरलेल्या कमिटीच्या सभेचे ते अध्यक्ष होते. ई. पि. जोश ३८५ प्रमाणे त्यांना शिक्षा देण्यात आली. वस्तुस्थिति अशी होती की, परदेगी कापडाच्या दुकानावर पिकेटिंग करण्याबद्दलच त्यांच्यावर खटला चालविण्यांत आला होता. प. जवाहरलाल यांनीं कोर्टापुढे पुढील आज्ञेची उत्कृष्ट लेखी जबाबी नादर केली. (१७ मे १९२२) "दहा वर्षांपूर्वी मी अगदीं तनोतन 'अग्निशक्ती' होतो. हॅरो व केंब्रिज येथील शिक्षण सत्त्यांतून मी शिक्षण घेतलें, व एतर ग्ये विद्यार्थ्यांप्रमाणे माझेही मन अनेक पूर्वग्रहांनीं वृषित झालें होतें. त्या दण करीत मा. शांत कान्ति झाली आहे. हिंदुस्थान सरकारच्या हत्त्या राडयबर्तारिचिच मी बज्जोर घेतलों आहे. माट्यांत हा अन्ना कन्ना करल पान्ना आल सध्या मला आधर्य वाटतें. हिन्दुस्थानच्या स्वातंत्र्य युगान मला मेल करणारा मी नितळी ते मी मने मने मनतें. ता मास मेच पुराण सध्या मी मला वाटतें. मला मा मीच्या करण मीच्या अन्नेस मी मीच्या मीच्या

करावयास मिळणें ह्यासारखी दुसरी सुदैवाची गोष्ट कोणती? माझ्या प्रिय देशाकरितां कष्ट सोसण्याची संधी मिळाली, हिंद पुत्राला त्याच्या प्रिय मतेकरितां आत्मत्याग करण्याचा प्रसंग आला, किंवा, आपलीं दिव्य स्वर्ण प्रत्यक्ष अस्तित्वांत आलेलीं पहावयास मिळालीं यापेक्षां दुसरी सुदैवाची गोष्ट कोणती असणार ? ”

गया काँग्रेसचें अधिवेशन ( १९२२ ) हें अनेक दृष्टींनीं महत्वाचें झालें. या काँग्रेसला जे पुढारी हजर राहिले होते त्यांच्याचमुळे केवळ ह्या काँग्रेसला महत्त्व प्राप्त झालें असें नाहीं, तर या अधिवेशनांत ज्या प्रश्नांचा विचार करण्यांत आला त्यामुळेही ह्या काँग्रेसला विशेष महत्त्व आलें आहे. गया काँग्रेसचा लढा तिरंगी होता. राजकारणाकडे अध्यात्मिक दृष्टीनें पहावें व त्याच भावनेनें हा लढा चालवावा असें म्हणणारा एक पक्ष होता. केवळ बुद्धिवादाच्या जोरावर राजकारण जिंकवें असें म्हणणारा दुसरा एक पक्ष होता. आणि प्रत्यक्ष धकाधकीचें धोरण पत्करून, शत्रूला प्रत्यक्ष नमविलें पाहिजे असें प्रतिपादन करणारा तिसरा एक पक्ष होता. पहिल्या पक्षाचा नेता या अधिवेशनात प्रत्यक्ष हजर नव्हता. सत्य व अहिंसा हें त्याचें ध्येय, आत्मकष्ट व आत्मयज्ञ हें त्याचें तत्त्वज्ञान, टेकडीवरील उपदेशाच्या आधारावर अविष्टित झालेलें राजकारण हा त्याचा धर्म, ह्या सर्व गोष्टी, त्याचें अनुयायी आपल्या बोवढ्या बोलानीं व अर्धवटपणें व्यक्त करीत होते. तरी पण या थोर नेत्याचें सर्व तत्त्वज्ञान तेथेंच असलेल्या त्याच्या प्रतिमे-भोंवतालच्या तेजोमय किरणातून प्रकाशत होतें.

गया काँग्रेसपुढें असलेला मतभेदाचा व लोकांचें अन्तःकरण प्रक्षुब्ध करून सोडणारा प्रश्न म्हणजे कौन्सिल प्रवेश हा होय. कलकत्ता येथील ऑल इंडिया काँग्रेस कमिटीच्या सभेनें हा प्रश्न गया काँग्रेसवर सोंपविला होता. या प्रश्नाचा निर्णय लावण्यासाठीं पाच दिवस काँग्रेसला खर्चावे लागले. कौन्सिल प्रवेशाला मान्यता दिल्यास असहकागितेची योजना उलथून पडेल, असें म्हणणारे काहीं लोक होते. कौन्सिल प्रवेशाबद्दल असलेली मनाई रद्द करू नये, असें ते लोक व.ा.ा. हांनें सांगत होते. या अधिवेशनाच्या वेळीं जे बुद्धिमान पुढारी हजर होते, त्यांचें म्हणणें असें की, कौन्सिलमध्ये घुसावें पण जागाचा स्वीकार करूं नये किंवा राजनिष्ठेची शपथही घेऊ नये व हें धोरण पत्करून शत्रूचा समूळ उच्छेद करावा, याकी राहिले मतनादश पुढारी. त्याचें म्हणणें असें की, कौन्सिल

मध्ये जाऊन तेथे धुमाकुळ मांडावा. दिवाणांना व प्रधानमंडळाला काम करू देऊ नये व शास्त्राच्या बालेकिल्ल्यांत शिरून त्याची दाणादाण उडवावी. सरकारी खात्यांना लागणारा खर्च मंजूर करू नये. निंदाभ्यंजक ठराव आणावे. डेड-कॉक उत्पन्न करावा, व राज्यकारभाराचे यंत्र अजीबात बंद पाडावे.

देशबंधू दास यांचे भाषण अत्यंत तर्कशुद्ध, विद्वत्ताप्रचुर व व्यवहार्य ध्येय-वादाने युक्त असे होते. परंतु, असहकारितेच्या कार्यक्रमांत फेरफार घडवून आणण्याच्या त्यांच्या धोरणाला एवढा प्रचंड विरोध झाला की, त्यापुढे श्रीनिवास आर्यंगार व पंडित मोतीलाल नेहरू, यांच्या बुद्धिमत्तेचे कांहीं चालले नाही. काँग्रेसवाल्यांनी कौन्सिल निवडणुकी लढवाव्या, पण जागांचा स्वीकार करू नये अशी उपसूचना आणली गेली. पंडित मोतीलाल नेहरू यांनी तिला अनुमती दिली. श्री. श्रीनिवास आर्यंगार यांनी मद्रास कौन्सिलांतील आपल्या सभासदत्वाचा राजीनामा दिला होता. ते अॅडव्होकेट जनरल होते व सी. आय. ई. ही पदवीही त्यांना मिळाली होती. असे असूनही ते काँग्रेसच्या चळवळीला येऊन मिळाल्यामुळे त्यांचे सर्वत्र अभिनंदन करण्यांत आले. गया काँग्रेसच्या वेळी जे खिलाफतवाले हजर होते, ते सर्वत्र जमायत उलेमाच्या नेतृत्वाखाली चालणारे होते, व या उलेमांनी कौन्सिलांत शिरणे हे अधर्माचे व अपवित्र कृत्य आहे, असे आपला फतवा काढून जाहीर केले होते. फेरवाद्य नी तर जंग जंग पळाडले पण गया काँग्रेसमध्ये त्यांचे कांहीं चालले नाही. गांधींच्या आत्म्याने सर्व वातावरण व्यापून टाकले होते. आपला नेता काँग्रेसला हजर नाही असे पाहून त्याच्याकडे पाठ फिरविणे हे अप्रामाणिकपणाचे लक्षण आहे असे तेथे जमलेल्या गांधींच्या प्रत्येक अनुयायाला वाटत होते.

याबू मोतीलाल घोष व अंधिकाचरण मुजुमदार यांच्या निधनावद्दल दुःख प्रदर्शित करून, महात्मा गांधी व त्यांची तत्त्वे यांच्यावद्दल कृतज्ञता प्रगट करण्यांत आली. अकाली हुतात्म्यांनी अलौकिक शौर्य दाखविले व अहिंसेचे उदाहरण घालून दिले यावद्दल त्यांचे अभिनंदन करण्यांत आले. तसेच केमल पाशाच्या विजयावद्दलही अभिनंदन करण्यांत आले. कौन्सिलवर बहिष्कार टाकावा असा ठराव करण्यांत आला. सरकारने यापुढे रात्री व रविवारी काही नये, व नोकरशाहीने कायदेमंडळाच्या नांवासाठी उभारलेल्या या कार्याला कोणी हातभार लावू नये, अशी गंभीर सूचनाही देण्यांत आली. अॅडव्होकेट




म्हणावयाचें तर कौन्सिलें मोडून प्रधानमंडलें निर्माण करण्यास अडथळा करणाऱ्या, कलकत्ता व नागपूर येथील कार्यक्रमांमुळे तसाच परिणाम व्हावयास कोणती हरकत ? देशबंधु दास यांचा आपल्या प्रांतांवर पूर्ण विश्वास होता. लहानशा कार्यक्षेत्रांत आपली सर्व शक्ती एकवटून कार्य करावें अशी त्यांची वृत्ति होती. विस्तृत क्षेत्रांत आपली उत्साहशक्ति उपयोगांत आणून तिचा दुरुपयोग करूं नये असें त्यांना वाटत होतें. असहकारितेच्या चळवळीची गाडी याप्रमाणें मुख्य रुळावरून काढून कायदेमंडळाच्या वाजूच्या रुळावर नेऊन सोडण्यांत आली.

१९२२ ची हकिकत संपविण्यापूर्वी दोन गोष्टींचा निर्देश, या विषयाशीं प्रत्यक्ष संबंध नसला तरी, करणें जरूर आहे. स्वयंसेवक दलाची संघटना करण्याकडे तरुण लोकांचीं मनें झपाट्यानें वळत आहेत ही गोष्ट सरकारच्या लक्षात आली होती. स्वयंसेवकांची ही संघटना वाढत्या सखेमुळे दिवसेंदिवस प्रचळ होत चालली होती. काँग्रेसपक्षानें हिंदुस्थानांत दौरा काढला त्या वेळीं जवळपूर व इतर ठिकाणीं त्यांना प्रतिबंध करण्याकरितां तेथील अधिकाऱ्यांनीं हुकूम काढले होतें. खिलापत स्वयंसेवक व त्यांचे हुवेहूव लष्करी युनिफॉर्म पाहून तरुणांचीं मनें आकर्षिलीं जात, तेव्हा या राष्ट्रीय चळवळीतील प्राणच काढून घ्यावा या उद्देशानें सरकारनें हिंदुस्थान व ब्रह्मदेश यांतील निरनिराळ्या भागांत टेरिटोरिअल फोर्सची संघटना करण्याचें ठरविलें. हिंदी मिलिटरी कॉलेजमध्ये सॅन्डस्ट्रिकरितां हिंदी तरुणांना शिक्षण देण्याची एक योजना थापण्यात आली. दुसरी गोष्ट म्हणजे राजवंदींच्या वायर्तांतील जेलच्या नियमांत सुधारणा करणें ही होय. राजवंदांना इतर कैद्यांपेक्षां निराळ्या तऱ्हेनें म्हणजे जास्त सवलती देऊन वागविण्यात यावें, यागबंधाचा विचार न घेव्हां चालूं होता. ज्यामध्ये हिंसेचा उपयोग करण्यात आला आहे किंवा मत्त-नत्तेचा नाश करण्यात आला आहे, असल्या आरोपावद्दल शिक्षा झालेले कैदी, लष्कर व पोलिस यामधील लोकांना फितवित्यावद्दल शिक्षा झालेले लोक व प्रत्यक्ष धमकी दिल्यावद्दल शिक्षा झालेले इसम, यांची राजवंदी म्हणून गणना करण्यात आली नाहीं. राजवंद्यांचा दर्जा, त्यांचें वर्तन, शिक्षण व सुण्यानें स्वयंसेवकांपेक्षां विचार करून त्यांना निरनिराळ्या प्रकारच्या सवलती वागवण्या, असें ठरविण्यात आलें. या वेद्यांना इतर नामान्वय वागवतून निराळे ठेवणें, म्हणजे

अन्न, स्वतःचा बिठाना व कपडे त्यांना वापरुन घ्यावेत, पुस्तके व नियतकालिके जवळ ठेवण्यास त्यांना परवानगी असावी, मित्रमंडळींना भेटण्यास मोकळीक द्यावी, ठरलेल्या दिवसांनी त्यांना पत्रे पाठवितां यावी व सक्त मजुरीची हलकी कामे त्यांच्याकडून करवून घेऊं नयेत अशा सवलती त्यांना देण्यांत याव्या, अशा सूचना हिंदुस्थान सरकारने प्रांतिक सरकारांना कळविल्या खऱ्या, परंतु जेलच्या अधिकाऱ्यांनी पुष्कळ राजबंदींच्या बाबतींत या नियमांची अंमलबजावणी केली नाहीं. कैद्यांची वर्गवारी करण्याच्या बाबतींत 'राजकीय' या शब्दाला देखील अलीकडे मान्यता देण्यास सरकार तयार नाहीं.

---

## प्रकरण चौथें कायदेमंडळांतील असहकारिता



जातीय भेदामुळे १९२३ मध्ये देशाचे राजकीय वातावरण पुन्हां विघडू लागले होते. १९२२ मध्ये मुलतान येथे दंगे झाले. १९२३ च्या मोहरममध्ये बंगाल व पंजाबमध्येही भयंकर दंगे झाले. १९२२ साली खिलाफतचा अगदी अनपेक्षित शेवट झाला. मदनाईया येथे युद्ध तहकुत्री झाल्यानंतर (ऑक्टोबर १९२२) दोस्त राष्ट्रांची एक परिषद २० नोव्हेंबर रोजी लॉसेन येथे भरली. या परिषदेचे काम दोन महिने चालू होते. यानंतर अंगोरा सरकारच्या प्रतिनिधींनी शहरचा मुलकी कारभार आपल्या ताब्यांत घेतला, आणि हुकीं मुलतानाला ब्रिटिश लढाऊ बोटोंतून आपला जीव बचावण्याकरितां गुप्त रीतीने पळून जावे लागले. या बोटाने तो माल्टा येथे जाऊन पोहोचला. तो पळून गेल्यानंतर अर्थातच मुलतानच्या व खलिफाच्या गादीवरून त्याला पदच्युत करण्यांत आले. त्याच्या जागी त्याचा पुतण्या अब्दुल मज्जीद इफेन्दी यास नवा खलिफा म्हणून निवडण्यांत आले. मुलतानची गादी नष्ट झाली. तुर्कस्थान लोकसत्ताक राष्ट्र बनले. याप्रमाणे खिलाफतीला धर्मगुरूच्या गादीचे स्वरूप देण्यांत आले.

गया येथे नाफेरवाल्यांचा विजय झाला खरा, पण तो फार दिवस टिकणे शक्य नव्हते. ऑल इंडिया काँग्रेस कमिटीची सभा १ जानेवारी १९२३ रोजी भरली व ३० एप्रिल १९२३ पर्यंत २५ लाख रुपये जमा करून ५० हजार स्वयंसेवकांचे दल उभे करावयाचे असा ठराव करण्यांत आला. तुर्कस्थानच्या परिस्थितीमुळे एकादा गंभीर प्रसंग प्राप्त झाला तर त्याला तोंड देण्याकरितां कायदेभंगाच्या अटी दिल्या करण्याचा अधिकार वर्किंग कमिटीला देण्यांत यावा, व पुढल्या सभेपर्यंत एक राष्ट्रीय करारनामा करण्याची योजना तयार करण्यांत यावी अशी डॉ. अन्सारी ह्यांनी विनंति केली. परंतु कमिटीपुढे अध्यक्षाचा राजीनामा हाच मुख्य व महत्त्वाचा विषय होता. नवीन स्वराज्य पार्टी फाटल्याचा आपला विचार देशबंधू दास ह्यांनी विषय नियामक कमिटीला पूर्वीच घटपिला होता व अलाहाबाद येथील ऑल इंडिया काँग्रेस कमिटीच्या नवेंपर्यंत हा प्रसंग राहकूब ठेवण्यांत आला होता (२७ फेब्रुवारी १९२३). हा नवेनच येथे



पक्षांतर्फे तडजोड घडवून आणण्यांत आली व दोन्ही पक्षांनी ३० एप्रिलपर्यंत कौन्सिलच्या बाबतीत कोणच्याही प्रकारचे प्रचारकार्य करू नये, असे ठरविण्यांत आले. दोन्ही पक्षांनी याशिवाय असलेले सगळे कार्यक्रम आपआपल्या परीने अंमलांत आणण्याचा प्रयत्न करावा, कोणी कोणाच्या आड येऊ नये.

याच सुमाराम मौलाना अबुल कलाम अजाद व पंडित जवाहरलाल नेहरू हे कारागृहांतून मुक्त झाले. ऑल इंडिया काँग्रेस कमिटीने त्यांच्या सेवेबद्दल कृतज्ञता व्यक्त केली.

कायदेमंगाचा कार्यक्रम पुन्हा अंमलांत येणे संभवनीय नव्हते. काँग्रेसमधील फूटही ह्या गोष्टीला मुख्यतः कारणीभूत झाली होती. नव्या वर्षाच्या अंदाज-पत्रकांत राष्ट्रांमध्ये खळबळ होण्यास एक नवी संधि प्राप्त झाली. १९२३ च्या बजेटच्या अधिवेशनांत मिठाचा कर वाढविण्याची सूचना पुढे आली होती; परंतु असेंब्लीने ही सूचना फेटाळून लाविली. अर्थातच व्हॉईसरॉयानी आपल्या अधिकाराखाली ही सूचना मंजूर केली. असहकारपक्षाचा पूर्वीचा जोर कायम असता तर व्हॉईसरॉयच्या ह्या सर्टिफिकेशनचा फायदा घेऊन देशांत नवजीवन निर्माण करण्याचा प्रयत्न झाला असता; परंतु ह्या प्रसंगाचा काँग्रेसवाल्यांवर कांहींच परिणाम झाला नाही. व्हॉईसरॉयच्या सर्टिफिकेटाचा फायदा काँग्रेसने घेतला नाही असे 'इंडिया'च्या संपादकांनी देखील म्हटले आहे. एकंदरीत, लॉर्ड रीडिंग ह्यांच्या ह्या अरेरावीच्या कृत्याचा प्रतिकार कोणत्याही प्रकारे झाला नाही.

सर्व सनदशीर चळवळीच्या पुरस्कर्त्यांना एकत्र आणून एक राष्ट्रीय परिषद बोलवावी, असा प्रयत्न मिसेस वेझंट या सुमारास करीत होत्या. डॉ. राघू ह्यांनी हिंदुस्थान सरकारच्या कायदेमंत्र्याच्या जागेचा नुकताच राजीनामा दिला होता. ह्यामुळे त्यांच्याच अध्यक्षतेखाली ही परिषद बोलावण्यांत आली. ह्या परिषदेत साम्राज्यांतर्गत स्वायत्ततेचा दर्जा हिंदुस्थानाला प्राप्त करून देण्यासंबंधाने व्यावहारिक कार्यक्रमाची चर्चा करण्यांत आली व अनेक प्रश्ना-संबंधाने विचार करण्याकरिता निरनिराळ्या कमिटीचाही नेमण्यांत आल्या. इकडे काँग्रेसने नेमलेल्या शिष्टमंडळाने देशांत मोठ्या प्रमाणावर दौरा काढला व विधायक कार्यक्रमाचा विचार करून तो लोकप्रिय करण्याचा प्रयत्न केला. बाबू राजेंद्रप्रसाद, सी. राजगोपाळाचारी, शेट जमनालाल बजाज व देवीदास माथी हे ह्या शिष्टमंडळांत होते. १९२३ च्या मे महिन्यात मुंबई येथे भरलेल्या

वर्किंग कमिटीपुढे ह्या शिष्टमंडळाने आपला रिपोर्ट सादर केला. १९२३ मे च्या २५-२६-२७ रोजी झालेल्या सभेत कौन्सिलवरील बहिष्कारासंबंधाने गया काँग्रेसने पास केलेल्या ठरावाचा प्रचार मतदारांमध्ये करू नये, असे ठरविण्यांत आले. काँग्रेसच्या कार्यक्रमाचे निरनिराळे विभाग करावे व त्यावर त्या त्या कार्यक्रमांत रस घेणाऱ्या पुढाऱ्यांची नेमणूक करण्यांत यावी, आणि ह्या कामाकरिता ५-६ कोटी रुपये जमवावे अशी देशबंधु दास ह्यांनी एक सूचना मांडली. बाबू राजेंद्रप्रसाद व श्री. राजगोपालाचारी ह्यांनी वर्किंग कमिटीपुढे ही सूचना विशद करून सांगितली, पण ती अव्यवहार्य आहे व कौन्सिलच्या दृष्टीने विचार करतां गया काँग्रेसच्या ठरावाला विरुद्ध आहे, असे ठरविण्यांत आले. परंतु वरील ठराव ऑल इंडिया काँग्रेस कमिटीच्या या सभेत पार झाल्यामुळे श्री. राजगोपालाचारी, वत्सभाई पटेल, राजेंद्रप्रसाद, त्रिजकिशोर प्रसाद गंगाधरराव देशपांडे, व जन्मालाल बजाज ह्या वर्किंग कमिटीच्या ६ सभासदांनी आपल्या जागांचे राजीनामे दिले. हे राजीनामे परत घेण्यासंबंधाने प. जवाहरलाल नेहरू यांनी प्रयत्न करून पाहिला. पण शेवटी हे राजीनामे मंजूर करण्यांत आले व त्याचप्रमाणे अध्यक्षांची राजीनामा मंजूर करण्यांत आला. नंतर कमिटीची पुनर्घटना करण्यांत आली. व डॉ. अन्तारी ह्यांच्या अध्यक्षतेखाली या कमिटीचे काम पुन्हा चालू करण्यांत आले. मध्यप्रांतातील स्वयंसेवकांनी झेंडा सत्याग्रह चालू ठेवल्याबद्दल कमिटीने त्यांचे अभिनंदन केले, आणि सर्व देशांतील स्वयंसेवकांनी या लढ्यांत सामील व्हावे, अशी विनंतिही केली. मुंबईच्या सभेत झालेल्या तडजोडीबद्दल निषेध प्रगट करण्यांत आला. त्या वेळी या ठरावाला मान्यता देणे अगत्याचे आहे, असे ठरवून नागपूर येथील सभेने तसे जाहीर केले. वरील ठरावा विरुद्ध वागण्याचा प्रयत्न प्रांतिक काँग्रेस कमिट्यांनी केला, याबद्दल दिलगिरी प्रदर्शित करण्यांत आली, व अशा प्रकारचा प्रयत्न पुन्हा करण्यात येऊ नये, अशी आशा व्यक्त करण्यांत आली. तामीळ नाडू काँग्रेस कमिटीच्या वेशिस्त वर्तनावद्दल निषेध करण्यात यावा अशी सूचना पुढे आली, परंतु ऑल इंडिया कमिटीतील काही लोकांनी या बाबतीत पुरेगा पुरावा पुढे आला नसल्याने असा निषेध करतां येत नाही असे सुचविले. ही दुसरी सूचना सभेमध्ये मंजूर झाली. त्यामुळे ही सूचनामांडणारे पटेल बजाज-लाल ह्यांनी व त्यांच्याच मताचे डॉ. अन्तारी ह्यांनी वर्किंग कमिटीतील आपल्या

जागांचे राजीनामे दिले. ऑल इंडिया काँग्रेस कमिटीने हे राजीनामे मंजूर केले व त्याच वेळी नवीन वर्किंग कमिटी निवडण्यांत आली.

नागपूरच्या सभेत एकाएकी एक नवीनच ठराव पुढे आला. ह्या ठरावाची पूर्वी नोटीसही देण्यांत आली नव्हती. कौन्सिल बहिष्काराच्या प्रश्नाचा विचार करण्याकरता काँग्रेसचे एक जादा अधिवेशन भरवावे, असे ह्या ठरावाने मंजूर करण्यांत आले. हे जादा अधिवेशन मुंबई येथे मौलाना अबुल कलाम अजाद ह्यांच्या अध्यक्षतेखाली भरविण्यांत यावे व या वावर्तीत जरूर ती तरतूद करण्याचा वर्किंग कमिटीला अधिकार द्यावा असेही ठरविण्यांत आले. ह्या अनपेक्षित ठरावाला सहजच विरोध करण्यांत आला, आणि हा ठराव फारच थोड्या बहुमताने पास झाल्यामुळे ह्या विरोधाला अधिकच पाठबळ मिळाले. विजगापट्टण येथे ऑगस्ट महिन्यांत ऑल इंडिया काँग्रेस कमिटीची जादा सभा भरवावी, असा एक विनंति अर्ज ऑल इंडिया काँग्रेस कमिटीकडे करण्यांत आला होता. ही जादा सभा ३ ऑगस्ट रोजी सुरू झाली. विनंति अर्जाला अनुसरून कोणी ठराव आणणार आहे काय, असे अध्यक्षानी विचारले असता कोणीही पुढे आला नाही. श्री. राजगोपालाचारी यांनी काँग्रेसचे जादा अधिवेशन ऑगस्टमध्ये न भरवितां सप्टेंबरमध्ये भरविण्यांत यावे, आणि ठरविण्यासंबंधाने अडचण उत्पन्न झाल्यास त्या वावर्तीत निर्णय देण्याचा अधिकार अध्यक्षांना देण्यांत यावा, असा ठराव सभेपुढे मांडला व तो पास झाला. राजगोपालाचारींनी हा ठराव मांडला, ही गोष्ट थोडी आश्चर्यकारक होती. या सभेचे अध्यक्ष प्रसिद्ध नाफेरवादी देशभक्त के. व्यंकटप्पय्या हे होते, हे लक्षांत ठेवण्यासारखे आहे. असे करण्यांत ह्या प्रश्नाचा जादा सभेत पुन्हा एकदां वीस काढण्यांत यावा हा हेतु होता की, नवीन दिशेने जाऊं पहाणाऱ्या काँग्रेसच्या गाडीचा मार्ग सुलभ करावा असा होता, हे सांगतां येत नाही.

या जादा अधिवेशनासंबंधाने विचार करण्यापूर्वी नागपूरच्या सन्यासप्रहारांबंधाने इकीस सांगणे अगत्याचे आहे. शहराच्या सिव्हील लाईन्समध्ये राष्ट्रीय झेंडा नेण्यास १४४ कलमान्वये तेथील पोलिस अधिकाऱ्याने मनाई केली. १ मे १९२३ रोजी आम्हाला वाटेल त्या ठिकाणी आम्ही हा झेंडा घेऊन जाऊ असा तेथील स्वयंसेवकांनी आग्रह धरला व त्या प्रमाणे ते आपला हक्क बजावू लागले. या स्वयंसेवकांना एकदमच मेळून शिक्षाही देण्यांत आली. ही बळबळ नोक-

रच वाढत चालली व वर्किंग कमिटीचा तिला आशीर्वाद मिळाला व पुढे नाग-  
पूर येथे जुलै महिन्यांत झालेल्या ऑल इंडिया काँग्रेस कमिटीच्या सभेनेही  
नागपूर सत्याग्रह कमिटीला साहाय्य करण्याचा ठराव पास केला. आणि गांधादिन  
(ता. १८) झेंडा दिन म्हणून पाळण्यात यावा. झेंड्याच्या मिरवणुकी काढाव्या,  
व लोकांनीही सार्वजनिक रीतीने या झेंड्याचे वंदन करावे असेही ठरले. याच  
सुमारास या सत्याग्रहाबाबत शेठ जमालाल बजाज यांना अटक करण्यांत  
आली. नागपूर येथे भरलेल्या ऑल इंडिया काँग्रेस कमिटीच्या सभेने शेठ  
जमालाल बजाज ह्यांचे अभिनंदन केले व ह्या चळवळीला अंतःकरणपूर्वक  
पाठिंब्या देण्याचे आश्वासन दिले. शेटर्जींना झालेल्या ३००० रुपये दंडाची रक्कम  
वसूल करण्याकरिता त्यांची मोटार जप्त करण्यांत आली असता नागपूर येथे ही  
गाडी कोणीही विकत घेतली नाही, त्यामुळे ती काठेवाडात न्यावी लागली. नाग-  
पूर सत्याग्रहांत अटक झालेल्या कांहीं सत्याग्रही कैद्यांना अनेक प्रकारचे कष्ट  
सोसावे लागले. देशांतील सर्व प्रांतांतून ह्या सत्याग्रहासाठी स्वयंसेवक आले होते.

नागपूरच्या झेंडा सत्याग्रहाला लौकरच अखिल भारतीय स्वरूप प्राप्त झाले.  
श्री. वट्टभभाई पटेल ह्यांच्याकडे ता. १० जुलै रोजी ह्या सत्याग्रहाची सूत्रे  
देण्यात आली. ठिकठिकाणच्या काँग्रेस कमिट्यातर्फे स्वयंसेवक नागपूरला येऊं  
लागले व या कमिट्यांनी द्रव्यसाहाय्यार्थ जनतेकडे मागणी केली विजगापट्टण  
येथे भरलेल्या वर्किंग कमिटीच्या सभेने श्री. वट्टभभाई पटेल ह्यांचे कृतज्ञतापूर्वक  
अभिनंदन केले व नागपूर येथे प्रत्यक्ष हजर राहून ह्या चळवळीची सूत्रे चाल-  
वावी, अशी विनंति केली. विठ्ठलभाई व वट्टभभाई ह्या दोन्ही पटेल बंधूद्वयांनी  
आपल्या देखरेखीखाली ही चळवळ चालविली व तिला यश प्राप्त करून दिल्याचे  
श्रेय संपादन केले. मिरवणूक काढणारांनी आगाऊ परवाना घ्यावा असे सरकारचे  
म्हणणे होते. पण परवान्याशिवाय कोणत्याही रस्त्यावरून मिरवणुकी काढण्याचा  
नागरिकांचा हक्क आहे असे काँग्रेस कमिटीतर्फे जाहीर करण्यात आले. ह्या  
बाबतीत प्रचंड चळवळ करण्याचे ठरवून वट्टभभाईंनी नागपूरच्या जनतेला आप-  
ल्या विश्वासात घेतले, त्यांचे गैरसमज दूर केले व गांधीदिनादिवशी (ता. १८)  
मिरवणूक काढण्याचे ठरवून तिची वेळ व रस्ताही जाहीर केला. मनाई इशू म  
कायमच होता, नव्हे तो नुकताच पुन्हा जाहीर करण्यांत आला होता. दुसऱ्या  
१८ तारखेच्या झेंड्याच्या मिरवणुकीला कोणताही धडकदा सरकारने केला

नाहीं. ह्या बाबतीत अर्थातच वर्तमानपत्री वादळास सुरवात झाली. काँग्रेसने सरकारकडे अर्ज करून मिरवणुकीकरितां परवानगी मागितली होती असें प्रसिद्ध झालें होतें. पण काँग्रेसने ही वातमी खोटी असल्याचें जाहीर करून अँग्लो इंडियन पत्रांचा तीव्र निषेध केला. एकादी तडजोड घडून आल्याबरोबर राष्ट्रीय चळवळीच्या विरोधकांनी तिच्यासंबंधानें नाना तऱ्हेच्या टीका कराव्या हा नेहमीचाच रिवाज आहे. तथापि दिल्ली काँग्रेसने नागपूरच्या सत्याग्रह चळवळीच्या कार्यकर्त्यांचें अंतःकरणपूर्वक अभिनंदन केलें व हा लढा यशस्वी करून नागपूरनें राष्ट्राच्या मानांत भर घातली असें जाहीर केले.

ह्या वर्षाच्या जुलै, ऑगस्ट व सप्टेंबर महिन्यांत परदेशांतील हिंदी लोकांच्या प्रश्नाकडे काँग्रेसचें लक्ष वेधलें. केनियांतील हिंदी लोकांची परिस्थिती दिवसे-दिवस विघडत चाली होती. ब्रिटिश साम्राज्याच्या इतर वसाहतींतील हिंदी वसाहतवाल्यांना अनेक प्रकारचे अपमान सहन करावे लागत होते. १९२१ मध्ये झालेल्या साम्राज्य परिषदेत, ब्रिटिश साम्राज्याच्या स्थिरतेच्या व हितरक्षणाच्या दृष्टीनें साम्राज्यांतील इतर भागांत रहाणाऱ्या हिंदी लोकांच्या नागरिकत्वाच्या हक्काला मान्यता देण्यात यावी, असा ठराव पास करण्यांत आला. फक्त दक्षिण आफ्रिकेनें ह्या ठरावाला विरोध केला.

हिंदी राष्ट्रातील नागरिकत्वाच्या हक्कासंबंधानें एसादा प्रश्न उपस्थित झाल्यास त्याबद्दल दक्षिण आफ्रिकेशी हिंदुस्थाननें प्रत्यक्ष वाटाघाट करावी, असेंही या परिषदेत ठरविण्यांत आलें होतें. १९१४ सालीं 'स्मट-गांधी करारा'न्वये दक्षिण आफ्रिकेतील हिंदी लोकांना जे हक्क मिळाले होते, त्याविरुद्ध ट्रॅन्सव्हॉल प्रांतिक कोर्टानें १९२० सालीं जाहीर निकाल देऊन गदा आणली होती. ट्रॅन्सव्हॉलमधील हिंदी लोक राजकीय दृष्ट्या असहाय होते. नाताळमधील हिंदी लोकांना म्युनिसिपल मतदारीचा हक्क होता, पण त्या वरही आलेकडे गदा आली होती. ऑरेज रिव्हर फ्री स्टेटमध्ये हिंदी लोकांना जाण्याचीच मनार्ज करण्यात आली होती. आशियातील लोकांचें व्यापार व जमिनीची मालकी ह्यासंबंधानें चौकशी करण्याकरतां नाताळ सरकारनें १९२० सालीं एक कमिशन नेमलें होतें. ह्या कमिशननें आशियांतील लोकांच्या जमिनीच्या मालकीला विरोध करणाऱ्या कायद्याला मान्यता दिली, परंतु हिंदी लोकांना सक्तीनें गांवाबाहेर ठेवण्यात यावें ही शिफारस करण्याचें नाकारलें; हिंदी लोकांनीं फक्त किनाऱ्यावरील

जमिनीवर हक्क सांगावा. परंतु हिंदुस्थान सरकारने ह्या बाबतीत निषेध व्यक्त केल्यामुळे युनियन सरकारने वरील सूचनेचा त्याग केला. नाताळ सरकारने ऑर्डिनन्स प्रसिद्ध केली त्यामुळे हिंदी लोकांची परिस्थिति अधिकच विकट झाली. हे दोन व आणखी एक तिसरा ऑर्डिनन्स १९२२-२३ मध्ये पुन्हां कौन्सिलांत मांडण्यांत आला. पण युनियन सरकारने पहिले दोन ऑर्डिनन्स फेटाळून लाविले व तिसऱ्यांत काही फरक करण्याबद्दल आग्रह धरला. नाताळातील किरकोळ व्यापार करणाऱ्या लोकांना लायसेन्स देण्यासाठी हा तिसरा ऑर्डिनन्स काढण्यांत आला होता. लॉर्ड रीडिंग ह्यानी आपल्या कारकीर्दीत ह्या प्रश्नाचा निःपक्षपातीपणाने विचार केला आणि वरिष्ठ कायदेमंडळाच्या डेप्यु-टेशनपुढे वरील ऑर्डिनन्ससंबंधाने स्पष्टीकरण केले. हिंदी लोकांच्या हक्कांना मान्यता देण्यासंबंधाने सभान्याय परिषदेने केलेल्या ठरावाची अमलबजावणी करण्याबाबत कानडा, न्यूझीलंड व आस्रेलिया येथील सरकारांना मदत करण्याकरिता हिंदुस्थानचे एक शिष्टमंडळ वरील देशात जावे असा ठराव १९२१ च्या साम्राज्य परिषदेत मंजूर करण्यात आला होता. साम्राज्य परिषदेच्या या ठरावाला वसाहत सरकारांनी पाठिंबा दिला होता व त्याप्रमाणे १९२२ च्या मेमध्ये ना. शास्त्री व मि. वाजपेयी हे या वसाहतींना भेट देण्याकरिता गेले होते.

या प्रसंगी कांहीं किरकोळ गान्हाणीं दूर झालीं आणि ना. शास्त्री यांना यश मिळाले. पण केनियांतील हिंदी लोकांची स्थिति मात्र असनाधानकारक होती. या वसाहतींत हिंदी लोकांचे बरेच भाडविले गुंतले आहे व ती वसविण्याच्या बाबतींत हिंदी लोकांचेच श्रम खर्ची पडले आहेत. अनेक दिशांनी वसाहतीला उच्च दर्जा प्राप्त करून देण्यासाठी हिंदी लोकांनी पुढाकार घेतला आहे व लोकसंख्येच्या बाबतीतही युरोपियन रहिवाशांना त्यांनीं मागे टाकले आहे. शीख शिपायांनी, हिंदी व्यापाऱ्यांनी व पेढीवाल्यांनी तेथल्या गोऱ्या वसाहतवाल्यांना आगाऊ भाडविले देऊन मदत केली ही गोष्ट विन्सन चर्चिल यांनीही कबूल केली आहे आणि हिंदी रहिवाशांना, ते ज्या प्रदेशांत राहिले व स्थायिक झाले तेथून हाकून लावण्याचा प्रयत्न होत आहे याचा निषेधही विन्सन चर्चिल यांनी केला आहे. तसेच ज्या ठिकाणी कपाशाची मोठ्या प्रमाणांत पैदास होते आणि जेथे हिंदी लोकांचे पुष्कळ भाडविले गुंतलेले आहे त्या शेतीच्या प्रदेशांत राहण्यास मनाई करण्यात आल्याबद्दल हिंदी लोकांनीही

चेठोपेळीं आसला संताप व्यक्त केश आहे. हिंदी लोकांना सक्तीने गांवाबाहेर राहण्यास लावणें, त्यांना मतदानाचा हक्क देण्यास नाकारणें, हिंदी लोकांना सुपीक प्रदेशांत राहण्यास मनाई करणें, हे सर्व जुलूम युरोपियन समाजाच्या असह्यशील वृत्तीमुळे हिंदी लोकांच्या बाबतींत केनीयांत करण्यांत येतील असा संभव आहे, असें प्रतिपादन करणारे मि. चर्चिल हेच १९२१ सालीं वसाहत सेक्रेटरी होणे. १९२३ सालीं हिंदी व युरोपियन यांच्यामध्ये परस्पर संबंध कसा असावा याचा विचार करण्याकरितां वसाहत ऑफिसतर्फे केनियाच्या गव्हर्नरला लंडनला बोलाविण्यांत आलें होतें. या गव्हर्नरनें आपल्या बरोबर युरोपियन व हिंदी लोकांचीं शिष्टमंडळेंही नेलीं होती. त्याचप्रमाणें हिंदुस्थानांतील वरिष्ठ कायदे कौन्सिलातर्फे नामदार शास्त्री यांच्या नेतृत्वाखालीं एक शिष्टमंडळ लंडनला गेलें होतें. आपले सल्लागार म्हणून मि. अँडयूज यांनीं आपल्याबरोबर यावें, अशी विनंति हिंदी शिष्ट मंडळानें त्यांना केली होती. मि. अँडयूज यांनींही या शिष्टमंडळाला केनियाच्या प्रश्नाबाबत चांगलीच मदत केली व त्याबद्दल चर्किंग कमिटीनें त्यांचे अभार मानले.

होडेशिया, टांगानिका, न्यासालँड, युगांडा, व केनिया याचा एक प्रचंड संघ बनवावा, अशी सूचना पुढें आल्यामुळे तिकडील हिंदी लोकांच्या प्रश्नाला जास्तच महत्त्व प्राप्त झालें. केनिया प्रश्नाच्या निर्णयावर युगांडांतील हिंदी लोकांचा दर्जा कोणता राहावयाचा, हें अवलंबून होतें. या वसाहतीमध्येहि हिंदी लोकांचा छळ चालूं होता. त्यांनीं गावाबाहेर जाऊन राहिलें पाहिजे अशी सक्तीहि त्यांच्यावर करण्यांत येत होती. युरोपियन वसतीपासून दूरवर असलेल्या कंपालागांवीं आशियांतील लोकांनीं जाऊन रहावें असा नियम युगांडा सरकारनें केला होता. हिंदुस्थान सरकारनें पाठविलेल्या खलित्यांचा या बाबतींत कांहीं उपयोग झाला नाहीं. टांगानिकामध्ये लॉर्ड मिल्नर यांच्या आश्वासनावर विश्वास ठेवून (१९२१) तेथील शत्रूंची मालमत्ता हिंदी लोकांनीं खरेदी केली. परंतु या वेळीं दिलेलें समानतेच्या हक्काचें घेऊन, सरकारनें तीन जादा हुकूम काढून मोडलें. या वेळीं मोठ्या प्रमाणावर हरताळ सुरू करण्यांत आला. १९२२ च्या एप्रिलपर्यंत हा हरताळ जोरानें चालू होता. हिंदी लोकांनीं पहिल्या वर्गानें प्रवास करूं नये, असाहि निर्बंध घालण्यांत आला होता; पण तो परत घेण्यांत आला. १९२३ ऑगस्टच्या आरंभी काँग्रेसनें या बाबतींत निश्चित उपाय योज-

प्याचें ठराविलें म्हणून या प्रश्नासंबंधानें इतकी विस्तृत हकीगत दिली आहे. ऑ. इ. कॉ. कमिटीच्या सभेत या बाबतींत पुढील ठराव मंजूर करण्यांत आला.

ब्रिटिश साम्राज्यांत हिंदी लोकांना समानतेचा व मानाचा दर्जा प्राप्त होणे अशक्य आहे, ही गोष्ट केनियाच्या बाबतींत ब्रिटिश सरकारनें वेलेत्या निर्णयानें स्पष्ट झाली आहे. सरकारच्या या धोरणाचा निषेध करण्यावृत्तिं सर्व देशभर सभा, मिरवणुकी वगैरे काढून मोठ्या प्रमाणावर मतप्रदर्शन करण्यांत यावें. २६ ऑगस्ट रोजी हिंदुस्थानात सर्वत्र शांततायुक्त हस्ताळ पाळण्यांत यावा व सभा भरवाव्या, अशा सूचना कमिटीनें जाहीर केल्या. आणि ब्रिटिश एंपायर प्रदर्शन, साम्राज्य परिषद, साम्राज्य-दिन समारंभ वगैरे साम्राज्यविषयक उत्सवांत भाग घेऊं नये अशीहि विनंति कमिटीतर्फें करण्यांत आली.

### दिल्लीचें जादा अधिवेशन १९२३

दिल्ली येथें १९२३ सप्टेंबरच्या तिसऱ्या आठवड्यांत मौलाना अबुल कलाम अझाद यांच्या अध्यक्षतेखाली काँग्रेसचें जादा अधिवेशन भरविण्यांत आलें. अबुल कलाम अझाद यांना धर्मगुरू या नात्यानें मुसलमान समाजांत मोठा मान देण्यांत येतो. बंगालमध्ये हे अत्यंत लोकप्रिय आहेत व दिल्ली प्रांतातील दोन्ही पक्षांच्या पुढाऱ्यांचा त्यांच्यावर मोठा विश्वास आहे. शुद्ध विचारसरणी व निःपक्षपातीपणा हे त्यांचे विशेष गुण आहेत व म्हणूनच ते सर्वत्र लोकप्रिय झाले आहेत. या अधिवेशन त कौन्सिलवादी पक्षाला आपल्या मताप्रमाणें ठराव मंजूर करून घेण्याला फारशी अडचण पडली नाहीं. कौन्सिल प्रवेश करणें हें धर्मविरुद्ध कृत्य आहे व आपल्या सदसदांवेक बुद्धीला ही गोष्ट पटत नाहीं, असें ज्यांना वाटत असेल त्यांच्या-खेरीज इतर काँग्रेसवाल्यांना येत्या निवडणुकीच्या वेळीं उमेदवार म्हणून उभे राहण्यास परवानगी असावी, कौन्सिल प्रवेशाविरुद्ध सर्व प्रकार तरकब करण्यांत यावा व विधायक कार्यक्रम अमलात आणण्यावृत्ति तुरुपत जोरानें प्रयत्न करावा, असा ठराव बरील अधिवेशनात करण्यांत आला. पंडित रामभुज दत्त चौधरी यांचें निधन, जपानमधील धरणीक्षप, नाभाच्या महाराजांनीं सत्कारनें केलेली पदच्युति, बिहार, वानठा व वर्मा देशांत महापूर वगैरे दुःख प्रदर्शनपर व सहानुभूतिपर ठराव पास करण्यांत आले. कादरेभगाची परिणाम



कारक चळवळ संघटित करण्याकरितां व प्रांताना या बाबतीत सल्ला देण्याकरितां एक कमिटी नेमण्यात आली. घटनेची दुरुस्ती व राष्ट्रीय कराराचा मसुदा तयार करण्याकरितां दोन कमिट्या नेमण्यांत आल्या. जातिविषयक प्रश्नाच्या बाबतीत वर्तमानपत्रांनीं फार जपून लिहावें व जिल्हा निहाय शांतताकमिट्या ठिकठिकाणीं स्थापन करण्यांत याव्या अशीहि शिफारस या काँग्रेसतर्फे करण्यांत आली. शिरोमणि गुलद्वार प्रबंधक कमिटीने पाठविलेल्या चौकशी कमिटीच्या सभासदांना अटक झाली व अकाली समाजावर नाना प्रकारची दडपशाही करण्यांत आली. अशा परिस्थितींतहि अकालींनीं धैर्याने व अहिंसावृत्तीने त्याचा प्रतिकार केला याबद्दल त्यांचें अभिनंदन करण्यात आले. खादीचा खप वाढवून परदेशी मालावरील बहिष्कार यशस्वी करावा असें आग्रहपूर्वक सुचविण्यांत आलें. आणि ब्रिटिश मालावरील बहिष्कार व हिंदी मालाची पैदास यांना उत्तेजन देण्याकरितां योजना निश्चित करण्यासाठींहि एक कमिटी नेमण्यांत आली. झेंडा सत्याग्रह यशस्वी झाल्याबद्दल अभिनंदन करण्यांत आले व लालाजी व मौलांना महंमदअल्ली याच्यासारखे पुढारी बंधमुक्त झाले याबद्दलहि अभिनंदन व्यक्त करण्यात आलें.

केनियाच्या प्रश्नावर संताप व्यक्त करण्यात आला व तुर्कस्थानाच्या विजयाबद्दल आनंद व्यक्त करण्यांत आला. शुद्धि-चळवळ व शुद्धिविरोधी चळवळ यामुळे व इतर अनेक प्रश्नांमुळे हिंदु-मुसलमानांतील दुही वाढत चाललेली पाहून तिला आळा कसा घालतां येईल याबद्दल विचार करण्याकरितां आणखीही दोन कमिट्या नेमण्यात आल्या. सिव्हिक गार्ड स्थापने व व्यायामविषयक चळवळी सुरू करणे याबद्दलही विचार करण्यांत आला व शांतता व मुक्त वस्था राखण्याबद्दल राष्ट्रीय विनंति करण्यात आली.

दिल्ली काँग्रेसनंतर काँग्रेसच्या चळवळीला एक निराळीच दिशा लागली. गया येथें झालेलें बंड जवळ जवळ यशस्वी झालें. काँग्रेसचीं सूत्रे ज्याच्या हातात होती त्याची राजकीय धोरणाबाबतची दृष्टीहि बदलली आहे असें दिल्ली ठरावावरून दिसून आलें. या काँग्रेसमध्ये एक १ पाच कमिट्या नेमण्यांत आल्या, यावरूनही काँग्रेसच्या राजकारणाला स्वस्थता प्राप्त झाली आहे व निरनिराळ्या प्रश्नानुषंगानें पुनर्विचार करण्यात राष्ट्रीय कार्यकर्त्यांचीं मनें गुंतून गइली आहेत हें व्यक्त झालें. कौन्सिल प्रवेशानें दिल्लीच्या अधिवेशनाला आरंभ झाला व

असिद्धिक गाडर्स स्थापने आणि व्यायामाला उत्तेजन द्यावे. या ठरावाने सदरहू अधिवेशनाची समाप्ति केली !

कोकोनाडा येथे काँग्रेसचे नेहमीचे अधिवेशन भरावयाचे होते. कोकोनाडा काँग्रेसपर्यंत निवडणुकी होऊन जाणार असल्यामुळे दिल्ली येथे जे घडून आले ते कोकोनाडा येथे मोडून काढणे शक्य नव्हते, तथापि आपला मनातनी असहकारितेचा झेंडा या वार्षिक अधिवेशनांत उभारण्यांत येईल, अशी सुत आगा असहकारवाद्यांना वाटत होती. मौलाना महंमदअली हे या परिषदेचे अध्यक्ष होते. 'खुद्द महात्मा गांधीदेखील कौन्सिल प्रवेशाला हरकत घेणार नाहीत असा दिव्य संदेश एक विहंगम माझ्या कानाशी गुगगुगत आहे,' अशी कौटी मौलाना महंमदअली यांनी या वेळी केली होती. मौ. महंमदअली यांनी केलेली कौटी निराधार नव्हती. तुरुंगांतल्या गांधींनी सुक्त झालेल्या मौलानाना पाठविलेल्या संदेशावर ती आधारलेली होती असे म्हणतात. हा संदेश देवीदास गांधी यांनी आणला होता. तो पुढीलप्रमाणे होना. "मी तुम्हाला संदेश पाठवू शकत नाही कारण मी तुरुंगांत आहे. तुरुंगातून संदेश पाठविण्याच्या कल्पनेबद्दल मी नेहमीच नापसंति व्यक्त केली आहे. माझ्यावरील तुमच्या एकनिष्ठेने माझ्या अंतःकरणावर खोलवर परिणाम केला आहे. देवाबद्दल तुम्हाला दाटणाऱ्या निष्ठेपेक्षा माझ्यावरील तुमच्या निष्ठेला तुमच्यावर वजन पाडण्यास अधिक वाव देऊ नका माझी मते तर सर्वांनाच माहीत आहेत जेलमध्ये येण्यापूर्वी मी ती प्रदर्शित केली होती आणि तेव्हापासून त्यांत काहीही फरक पडलेला नाही. माझी मते तुम्हाला पटन नाहीत असे तुम्हाला दाटले तरी तुमच्या माझ्यामध्ये आज जे प्रेमाचे नाते आहे त्यात यत्किंचिती कमीपणा घेणार नाही असे मी तुम्हाला आश्वासन देतो". या संदेशात कौन्सिलप्रवेशाचा अनुकूल असे काय आहे ? पण कोणीकडून यातला व्हावी असे मौ. महंमदअलीना वाटत होते ? शिलाफत परिषदेचे अध्यक्ष मो. मौकतद्दी यांनाही तसेच वाटत होते. "प्रतिष्ठाकसे राहो" एनीने रहा. या त्याच्या वृद्ध मातुलाच्या संदेशाचे कोणीही दुर्लक्ष करणे गत्य नव्हते. जे अनेक तरी तेव्हापासून देशाच्या प्रतिष्ठेसाठी, गांधी थोडे नाफेत्वादी पुढारी अतिमानाचा पावर नव्हते. प्रकृति नाशुरस्त जायानुळे राजेंद्रचंद्र हजर राहू लागले होते. मौ. महंमदअली यांनी यांच्या ठरावावर आपला भर दाखवला होता. मौ. महंमदअली यांनी यांच्या ठरावावर आपला भर दाखवला होता. मौ. महंमदअली यांनी यांच्या ठरावावर आपला भर दाखवला होता.

भाई पटेल अधिवेशनाला हजर होते. दिन्नीच्या तडजोडीला त्यांनी संमति दिली होती. पण शामसुंदर चक्रांत यांनी ती त्यांच्या अंतःकरणांतून बाहेर ओढून काढली होती. शामसुंदर हे एक दुर्दैवाने पीडित असे बंगाली पुढारी होते. दहशारी, कारागृहवास, दारिद्र्य, दुःख इत्यादि अनेक आपत्तींनी ते गांजले होते. कोकोनाडा येथे त्यांनी कौन्सिल प्रवेशाला विरोध केला व त्यांनी आपले भाषण इतके करुणरसपूर्ण केले की, त्यांनी आपल्या पुढील श्रोतृसमुदायाला धायधाय रडावयास लावले. पण कौन्सिल बहिष्काराचे दिवस भरले होते. या अधिवेशनांत पुढील मुख्य ठराव मंजूर करण्यांत आलाः—

कलकत्ता, नागपूर, अहमदाबाद, गया व दिल्ली येथे पास झालेल्या असहकारितेच्या ठरावाला ही काँग्रेस पाठिंबा देत आहे. दिल्ली येथे झालेल्या काँग्रेस प्रवेशाच्या ठरावामुळे काँग्रेसच्या धोरणाबद्दल शंका प्रदर्शित करण्यांत येत आहे, तरी या ठरावाने ही काँग्रेस काँग्रेस बहिष्काराच्या बाबतींतील आपले धोरण बदललेले नाही असे जाहीर करित आहे.

काँग्रेस बहिष्काराच्या बाबतींतील तत्त्वामुळे व धोरणामुळेच विधायक कार्यक्रमाचा पाया घातला असून बारडोली येथे मंजूर झालेला हा कार्यक्रम अंमलांत आणून कायदेभंगाची तयारी करण्याबद्दल विनंति करित आहे. स्वराज्याचे ध्येय जलदीने संपादन करण्याचे दृष्टीने प्रांतिक काँग्रेस कमिटीयांनी या बाबतींतील ताबडतोबीचे उपाय योजावे अशी ही काँग्रेस विनंति करित आहे.

कोकोनाडा काँग्रेस ही सर्वात भव्य अशी काँग्रेस झाली. रस्त्यांची आखणी, काँग्रेसच्या बैठकीकरिता तयार केलेला प्रशस्त, प्रचंड व भव्य तंबू—हा तंबू काँग्रेसच्या आतां कायमच्या मालकीच्या झाला आहे. अगदी किरकोळ गोष्टीत देखील करण्यांत आलेली बारकाईची व्यवस्था, प्रतिनिधी, अध्यक्ष व पुढारी यांच्या राष्ट्रीय उक्त्याच्या उत्कृष्ट सोयी, या काँग्रेसच्या वेळी करण्यांत आल्या होत्या. काँग्रेसलांतून व काँग्रेसलाबाहेरूनही असहकारितेची चळवळ परिणामकारक रीतीने करता येते असे भाष्य या काँग्रेसमध्येंच करण्यांत आले.

मि. कस्तुरीरंग अयंगर व बाबू अश्विनीकुमार दत्त यांच्या निधनावद्दल दुःख प्रदर्शित करण्यांत येऊन विनायक दामोदर सावरकर यांच्या कारागृहातील छळाबद्दल निषेध प्रदर्शित करण्यांत आला. दे. दास यांनी तयार केलेला बंगाल करार राष्ट्रीय कराराबरोबर प्रसिद्ध करण्यांत यावा असे ठरविण्यांत आले. अखिल

भारतीय स्वयंसेवक दल निर्माण करण्याच्या चळवळीला या काँग्रेसमध्ये मान्यता देण्यांत आली व सिव्हिक गार्डस् स्थापन करण्याची चळवळ तांत सामील करण्यांत आली.

काँग्रेसची निरनिराळीं खातीं उघडून, त्या खात्यांतून कामें करण्याकरितां राष्ट्रीय सेवा मंडळ निर्माण करावयाचें व त्यांत पगारी कार्यकर्ते नेमावयाचे अशीही एक योजना आखण्यांत आली.

दिल्ली येथें नेमलेली कायदेभंग-कमिटी व सत्याग्रह-कमिटी या दोन्ही कमिट्या वर्किंग कमिटींत सामील करण्यांत आल्या. अखिल भारतीय खादी-मंडळ निर्माण करून खादीचें कार्य त्याच्याकडे सोंपविण्यांत आलें. मजुरांना हिंदुस्थान सोडून बाहेर देशीं जाऊं नये असा सल्ला देण्यांत आला. केनियाच्या प्रश्नाबाबत अंतःकरणपूर्वक सहानुभूति व्यक्त करण्यांत आली, पण ही सहानुभूति दुर्बल होती. केनियाच्या हिंदी काँग्रेसला श्रीमती सरोजिनी नायडू व मि. जॉर्ज जोसेफ यांना प्रतिनिधी म्हणून पाठविण्यांत आलें. काँग्रेसच्या घटनेंत अनेक दुरुस्त्या सुचविण्यांत आल्या. आर्हिंसात्मक चळवळींतील आचरण-स्वातंत्र्याबाबत सरकारने दिलेलें आव्हान स्वीकारण्यांत आलें. शिरोमणी गुरुद्वार प्रबंधक कमिटीच्या अकाली दलाच्या चळवळीवर सरकारने टीकास्त्र उपसलें होतें. काँग्रेसने शिखांच्या या लढ्यांत त्यांना शक्य तितकें साहाय्य करण्याचा निश्चय केला. मनुष्यबल व द्रव्यबल शिखांना पुरविण्याच्या बाबतींतही मार्गेपुढें पाहावयाचें नाहीं असें काँग्रेसने ठरविलें.

थोडेसें विषयांतर करून ह्या शीख समाजातील सुधारणा-चळवळीचा जन्म कसा झाला, हें आतां सांगायचा आहे. अकालींची काळी पगडी “सत् धर्म अकाल” हा जयघोष व लंगरखाना यांचें काँग्रेसशीं कायमचें नातें जोडल्यासारखें झालें आहे. इंग्लिशांनीं १८४९ मध्ये पंजाब खालसा केल्यानंतर अन्तर्गत येथील सुवर्णमंदिराचा कारभार या संक्रमणाच्या काळांत घोटाळ्याचा झाला होता वाटाविलेल्या शीखांची एक कमिटी, ट्रस्टी म्हणून या देवळाच्या कारभारास नेमण्यांत आली होती. या ट्रस्टीबरोबर सरकारने नेमलेल्या ‘मरवताने’-मराथि-च्याने काम करावें असें ठरविण्यांत आलें. लार्डो रुपगान व्यवहार या ट्रस्टीचा मनेजर रा करवा लागत आले. या कमिटीचा १८८१ त अन्तार म्युठा, अर्जुन नेहमीप्रमाणें हा मनेजरच आपला अधिकार स्वतःकडे घेऊन गेला. निवृत्त

नसल्यामुळे अर्थातच तो बेजाबदार झाला. व त्या कारभारांत लांचलुचपतीला सुरवात झाली. लवकरच एका बाजूला मॅनेजर व मंदिरांतील पुजारी व दुसऱ्या बाजूला शीख समाज यांच्यांत वारंवार खटके उडू लागले. अशा परिस्थितीत सरकारही गोंधळून गेलें. पुढें १९२० सालच्या अखेरीस एक कमिटी नेमण्यांत आली. व हीच कमिटी 'शिरोमणी गुरुद्वार प्रबंधक कमिटी' या नावानें प्रसिद्ध झाली. सरदार सुंदरसिंग मजीठिया हे या कमिटीचे पहिले अध्यक्ष झाले. व नंतर थोड्या दिवसांनीं पंजाब सरकारच्या एक्झिक्युटिव्ह कौन्सिलचे सभासद झाले. हे सुधारक, 'अकाली' या नावानें प्रसिद्ध होते व त्यांना बरीच इतिहास प्रसिद्ध गुरुद्वारें आपल्या ताब्यांत घेतलीं. तारातरण येथें अकाली व मंदिराचे व्यवस्थापक यांच्यात कटकट उत्पन्न झाली व या दग्यांत बरेचसे लोक जखमी झाले व त्यांतील दोन मरणही पावले. नानकानासाहेब येथें झालेल्या (१९२१) शोचनीय प्रकाराचें वर्णन मागें आम्ही केलेंच आहे. निरपराधी यात्रेकरूचे खून तेथें पाडण्यांत आले होते. गुरुद्वाराची मालकी, त्यांची मालमत्ता व त्यांचे अधिकार काबीज करण्याचा या सुधारक लोकांचा हेतु आहे असें पोलिसला वाटलें. कांहीं महंतांनीं अकाली लोकाशीं तडजोड करून हा तटा मिटविण्याचा प्रयत्न केला होता. पण बरील कल्पनेनें त्याचें डोकें भडकून गेलें. त्यांनीं आपले करार मोडले व सरकारनेंही या सुधारक शीखांच्या विरुद्ध दडपशाहीचें शस्त्र उगारलें. १९२१ च्या मेमध्ये शेंकडें शीखाना तुरुंगात टाकण्यात आलें व नापत झालेल्या महंतांच्या हातांत पुन्हां सर्व सत्ता देण्यात आली. शिरोमणी-गुरुद्वार-प्रबंधक कमिटीनें या सुधारणाबाबत सरकारशीं असहकारिता पुकारली.

सरकारनें योजलेलें गुरुद्वार-विल मागें पडलें. नेमस्त व सरकारशीं सहकार्य करणारे शीखही या विलाविरुद्ध होते. एका विशिष्ट प्रमाणापेक्षा जास्त लांब असलेलीं कृपाणें वापरण्याबद्दल शीखावर खटले भरण्यात आले. १० जुलै १९२१ रोजीं पंजाब प्रांतिक काँग्रेस कमिटीनें सरकारच्या या कृत्याचा तीव्र निषेध केला. सरकारनेंही या महिन्याअखेर शिक्षा झालेल्या शिखाना मुक्त केलें. सरकारनें कांहीं बाबतींत थोडेसें अनुकूल धोरण स्वीकारलें तरी सुधारक शीखांबरील सरकारचा राग कमी झाला नव्हता. या सुधारकातील पुटारी शाखाचे साई कर्तारसिंग व भूवरचे भाई राजासिंग यांना अनुक्रमे १८ व ७ वर्षांची गक्त-मजुरीची शिक्षा देण्यांत आली. १८ ऑगस्ट १९२१ रोजीं पंजाब काँग्रेस कमिटी-

तील शीख सभासदांना सरकारने राजीनामा देण्यास भाग पाडले. वॅरिस्टर सरदार वहादुर सरदार मेहतावसिंग यांनी सरकारच्या या कृत्याचा निषेध करण्याकरिता पंजाब कायदेमंडळांतील आपली लॉ मॅबरची जागा व डेप्युटी अध्यक्षी जागा यांचा राजीनामा दिला. पण या लाव मुदतीच्या कैद्यांना व इतर बऱ्याच शीखांना १९२१ डिसेंबरच्या आरंभी मुक्त करण्यांत आले. पण पंजाब प्रांतिक काँग्रेस कमिटीचे जनरल सेक्रेटरी सरदार शार्दुलसिंग-यांना १२४ व कलमाखाली ५ वर्षे सक्तमजुरीची शिक्षा झाली होती-व इतर गुरुद्वार कार्यकर्ते यांना मुक्त करण्यांत आले नाही. सुवर्णमंदिरांतील तोशाखानाच्या किल्ल्या सरकारने ७ नोव्हेंबर १९२१ रोजी एका-एकी आपल्या ताब्यांत घेतल्या. यामुळे श्री. गुरु नानकदेव यांच्या जयंतीच्या उत्सवाला अडथळा आला. सरकारने मंदिराच्या व्यवस्थेकरिता एक हंगामी मॅनेजर नेमला; परंतु शिरोमणी-गुरुद्वार-प्रबंधक कमिटीने त्याला या कामाचा चार्ज घेऊं दिला नाही. शेवटी त्यानेही आपल्या जागेचा राजीनामा दिला. तेव्हां-पासून तोशाखान्याच्या 'किल्ल्या' हाच झगड्याचा विषय होऊन बसला व सरकारच्या या धोरणाचा सार्वजनिक सभांतून सर्वत्र निषेध करण्यांत आला. परंतु सरकारने सिडिंग्समिटिंग्ज-अॅक्ट (सभावंदीचा कायदा) २६ नोव्हेंबर १९२१ रोजी लागू करून सरदार खरकसिंग व मेहतावसिंग यांना अशा सभा भरविण्याबद्दल शिक्षा देण्यांत आल्या. ५ जानेवारी १९२२ रोजी श्री. गुरु गोविंदसिंग यांच्या जयंतीचा उत्सव व्हावयाचा होता. सरकारने या वेळी तोनाखानाच्या किल्ल्या शि. गु. प्र. कमिटीच्या स्वाधीन करण्याचे ठरविले, परंतु कमिटीने या किल्ल्या घेण्याचे नाकारले. दोनजें शीख कार्यकर्त्यांना या जयंतीच्या उत्सवाच्या वेळी अटक करण्यांत आली. पुढे सर्व शीख कैद्यांना विनवत मुक्त करून ११ जानेवारी १९२२ रोजी सरकारने शि. गु. प्र. कमिटीचा तोनाखानाच्या किल्ल्या देऊन टाकल्या. पंडित दिनानाथ बाना तुरुंगान नारचे पावून ठेवल्यामुळे पुन्हा तंट्यास सुरवात झाली. शीखांनी नमनवंदीचा ताब्या मोडण्याची चळवळ सुरू केली. शि. गु. प्र. कमिटीच्या कार्यकर्त्यांमध्ये अशाच भावना करण्याची पंढी करण्यांत आली. पुढे पंडित दिनानाथ व बानागनाभास प्रथमामुळे प्रभिरि पागेवले काय गुरुगनसिंग बानाही कायवेळी अटक करण्यांत आली. शि. गु. प्र. कमिटी राजकीय मजूर नव्हती. परंतु गुरुनानकदेव यांच्या

कीय, सामाजिक, धार्मिक सुधारणा करून पाहणारे लोक साहजिकच एकत्र येतात. सरकारही या बाबतीत भेदभाव करीत नाही. सरकार या सगळ्यांना एकाच पंक्तीत बसविते. पंजाब प्रकरणानंतर सुवर्ण मंदिराच्या सरकारी मॅनेजरने जनरल डायर यास प्रसाद दिला व त्याच्या गुन्ह्यावर सफेती चढविण्यासाठी दरवारसाहेबांची धार्मिक इज्जत खर्ची घातली. लॉर्डच्या सभेत जनरल डायर संबंधी भाषण करतांना लॉर्ड फिन्ले यांनी वरील प्रसंगाचे उदाहरण देऊन जनरल डायरचे कृत्य, शीखांनाही सम्मत होते व शीख गुरूने त्याला शीख बनवून टाकले असे सांगितले. वज्रवज्रच्या गोळीबारांतील हुतात्मे शीख नव्हते असे सुवर्ण मंदिराच्या सरकारी मॅनेजरने जाहीर केले. महायुद्धाच्या वेळी मंदिराच्या फंडातून ५० हजार रुपये सरकारने युद्धकर्ज म्हणून घेतले.

अकाली लोक काळी पगडी वापरतात व शिस्तीने वागतात तेव्हां अकाली लोकांची ही संघटना मोडून काढण्याकरिता सरकारने दडपशाहीचे सर्व उपाय योजले. १९२२ मार्चच्या दुसऱ्या आठवड्यात पंजाबातील तेरा निवडक जिल्ह्यांतील व पतियाळा व कपूरथळा या शीख संस्थानांतील जवळ जवळ १७०० शें काळ्या पगडीवाल्या शीखांना अटक करण्यात आली. श्री. गु. प्र. कमिटीचे व पंजाब प्रांतिक काँग्रेस कमिटीचे अध्यक्ष सरदार खरकसिंग यांना चार वर्षांची सक्त मजुरीची शिक्षा देण्यात आली. कृपाणे म्हणजे तरवारी असून, त्या तयार करण्याकरिता लायसेन्स घेतले पाहिजे असे सरकार म्हणू लागले. कृपाण शीखांनी अमुक एका विशिष्ट पद्धतीनेच वापरले पाहिजे असा सरकारने हुकूम केला. लष्करांतील कांहीं शीखांना, त्यांनी कृपाणे वापरली, येवढ्यावदनच चारपासून अठरा वर्षांपर्यंत सक्त मजुरीच्या शिक्षा देण्यात आल्या. बाबा गुरुदत्तसिंग यांना पुन्हा अटक करण्यात आली व १९२२ जुलैमध्ये त्यांना ५ वर्षांची हद्दपारीची शिक्षा देण्यात आली. रौलेट ॲक्टविरोधी चळवळीत प्रसिद्ध पावलेले मास्टर मोटासिंग यांना ८ वर्षांची सक्त मजुरीची शिक्षा देण्यात आली. किमिनल लॉ अमेंडमेंट ॲक्ट हा त्या वेळचा सर्व सत्ताधीश होता व जप्रीची कलमें ही त्याच्या हाताखालील सरदार होते. पॉजि मदन मोहन मालवीय यांनी पंजाबला भेट दिली व शीख जमातीवर चाललेल्या या रानटी जुलमांची चौकशी करण्याकरिता दिवाण वहादुर राजा नरेंद्रनाथ यांच्या अध्यक्षतेखाली एक कमिटी नेमली. शीख धर्मातील सुधारणेची या गुन्हेगार व घेनिष्ठा लोकांचा कांही मध्य

नाहीं, असें एक जाहीर पत्रक पंजाब सरकारनें प्रसिद्ध केलें. शीख जमातींतील काँग्रेसवाल्यांना उद्देशूनच हे शब्द योजण्यांत आले होते. १५ जून १९२२ पर्यंत १९०० ते २००० शीख कार्यकर्त्यांना पकडण्यांत आलें.

यानंतर गुरुद्वारप्रकरण उपस्थित झालें. त्यांची हकिकत मागें सांगितलीच आहे. गोळीबारास प्रत्यक्ष तोंड देणें हें, अहिंसावृत्तीनें लाठीमार सहन करण्यापेक्षा जास्त सुलभ आहे असें जें महात्मा गांधींनीं म्हटलें होतें तें या वेळीं शीखांनीं प्रत्यक्ष प्रत्ययास आणून दिले. पंजाब सरकारच्या एका युरोपियन अधिकाऱ्यानें या प्रकरणाची चौकशी केली. “इतकी करुणाजनक दृश्यें मी कधींही पाहिली नाहींत.” अहिंसेचा या प्रसंगां संपूर्ण विजय झालेला प्रत्ययास आला. या लोकांनीं तत्त्वासाठीं खरोखरी आत्माहुति दिली.” असें या युरोपियन गृहस्थानीं म्हटलें.

“या भागाला चोहोंकडून नाकेबंदी केली होती व कांटेरी कुंपणांतच्या आंतील भागात धान्याचा एक कणही जाऊं द्यावयाचा नाहीं, अशी व्यवस्था करण्यात आली होती. जे लोक अन्नसामुग्री घेऊन गेले त्यांना वेदम मारण्यांत आलें. गुरुद्वारच्या दरवाजापार्शी माझी मोटार आल्याबरोबर तिची झडति घेण्यांत आली व तिला कुंपणाच्या छोट्या फाटकातून आत सोडण्यांत आलें.” असें पं. मोतिलाल नेहरूनीं या प्रसंगाबद्दल बोलताना सांगितलें.

जखमी लोकांची शुश्रूषा करण्याकरितां एक स्त्री गेली असतां तीही जखमी झाली. एका इसमाच्या अंगावर घोड्याच्या टापा उमटलेल्या दिसल्या. दोन इसम मरण पावले. या बाबतींत काहीं लोकावर सरकारनें फिर्यादी केल्या पण या गुन्हेगारांना दोषमुक्त ठरवून सोडून देण्यांत आलें. लूटमार, चोऱ्या इत्यादि आरोप पोलिसांवरही करण्यांत आले. “लाठीचे खेळ” (Lathi exercises) ह्या पुस्तकाचे कर्ते पोलिस सुपरिंटेंडेंट मि. मॅक्फरसन ह्यानीं ह्या प्रकाराबाबत पुढील साक्ष दिली आहे.

“ह्या लाठीमारात हाडें मोडून काहीं लोक जखमी झाले असल्यास तें अगदीं शक्य आहे. अहिंसाव्रत पत्करल्यामुळें शीख जथ्यांनीं केव्हांही पोलिसला प्रतिकार केला नाहीं. जखमी झालेले काहीं लोक बेशुद्ध झाले असल्यास तेंही शक्य आहे. जखमी झालेल्या ९५३ इसमांपैकीं २६९ इसमांना कमरेवरच्या भागावर जखमा झाल्या होत्या. ३०० लोकांना शरीराच्या पुढील



भागावर जखमा झाल्या होत्या. ६९ लोक मेंदूवर तडाखे वसून जखमी झाले. जननेंद्रियावर ६० जणांना जखमा झाल्या. ७ जणांना दातांवर जखमा झाल्या. १५८ लोकांना मुका मार वसला. ४० लोकांना मूत्रस्थानावर जखमा झाल्या. ९ लोकांचीं हाडें मोडलीं व २ इसमांचे खांदे खिळखिळे झाले”.

ह्या बाबतीत २१० लोकांना पकडण्यांत आले. एका ऑनररी मॅजिस्ट्रेटने आपल्या ४ बैठकींत अनेक खटल्यांचा निकाल करून १ लाख २७ हजार रुपये दंड केला. स्वामी श्रद्धानंद याना १८ महिने सक्त मजुरीची शिक्षा देण्यांत आली. २२ ऑक्टोबर रोजी १०१ लष्करी पेन्शनर व ५५ नॉनकमिशनड ऑफिसर ह्यांचा एक जथा अमृतसरहून गुरुकाबागकडे निघाला. या जथ्याच्या मागोमाग ५० हजार लोक चालले होते. शिक्षा झालेल्या लष्करी कैद्यांना घेऊन जाणारी गाडी पंजा साहेबाकडे चालली असतां कांहीं लोक अन्न सामुग्री घेऊन तिची वाट पहात उभे होते. परंतु ही गाडी स्टेशनवर थांबणार नाही म्हणून कांहीं लोक रुळावर आडवे पडून राहिले. गाडी थांबली नाहीच ती तशीच निघून गेली. ह्या गाडीखाली २ माणसें ठार झाली व ६ जखमी झाली. कांहीं दिवसांनीं मारणें बंद करण्यांत येऊन पकडापकडी सुरू झाली. पुढाऱ्यांना कडक शिक्षा देण्यांत आल्या. परंतु यांतील अनिष्ट प्रकार अद्यापि घडून यावयाचेच होते. लोकांचें दडपण पडल्यामुळें व पंजाब कौन्सिलनेंही ८ मार्च १९२३ रोजी एक ठराव केल्यामुळें अकाली कैदी टोळ्याटोळ्यांनीं मुक्त करण्यांत आले. १७० अकालींची एक टोळी रावळपिंडी येथें सोडण्यांत आली. पण ही टोळी ठरलेल्या रस्त्यानें न गेल्यामुळें त्यांचीं गर्दी मोडावी म्हणून त्यांना बेदम मारण्यांत आले. यांतही कांहीं जखमी झाले. मिलिटरी पोलिसांनीं व स्वारांनींही ही गर्दी मोडण्याकरितां जोराचा हल्ला चढविला. १२८ लोकांना गंभीर स्वरूपाच्या जखमा झाल्या. ह्या लोकांच्याविषयीं सहानुभूति दाखविण्याकरिता रावळपिंडी येथें पूर्ण हरताळ पाळण्यांत आला. ह्या सर्व प्रकरणाची चौकशी करण्याकरितां एक कमिटी नेमावी असा ठराव पंजाब कौन्सिलपुढें आला. परंतु पंजाब सरकारच्या चीफ सेक्रेटरींनीं “ झालें तें होऊन गेलें, गुरुकाबाग प्रकरणांतील दुःखह गोष्टींची आठवण जितकी लवकर नष्ट होईल तितकी चांगली. हंटर कमिटीप्रमाणें जुन्या जखमा पुन्हां ताज्या करण्यांत अर्थ नाही ” असें सांगून सारवासारव केली. एखाद्या इसमाला लाथा मारून त्याला खाली पाडावयाचें आणि त्याला ही गोष्ट शक्य.

तितकी लौकर विसरून जा म्हणून सांगावयाचें ही मुत्सद्दीगिरी नव्हे किंवा खेळाडूवृत्तिही नव्हे. परंतु पंजाब कायदे कौन्सिलांतील बहुसंख्याक सभासद चीफ सेक्रेटरीच्या बरील बोलण्यानें समाधान पावले व त्यांनीं मि. के. रलिया-राम ह्यांच्या कमिटी नेमण्याचा ठरावाची चर्चा पुढें चालू ठेवण्याचा आग्रह केला नाही. अकालीवरील सकटें अद्यापी संपली नव्हतीं. नाभाचे महाराज १९२३ च्या पहिल्या सहामार्हांत पदच्युत झाले. शी. गु. प्र. कमिटीनें नाभाच्या महाराजांची ही पदच्युति म्हणजे त्यांना राज्यावरून काढून टाकण्यासारखेंच आहे, असें ठरवून त्यांना पुन्हा गादीवर बसविण्याकरिता चळवळ सुरू केली. नाभा संस्थानातील जैतो गांवां ह्या सबधात सभा भरविण्यात आल्या. ह्या सभेंतील वक्त्यांनीं राजद्रोहात्मक भाषणें केली, आणि हे वक्ते आपलीं भाषणें संपवून “ अखंड पाठ ” पठण करित असताना त्यांना पकडण्यात आलें.

ह्याप्रमाणें जैतो गांवां अखंड पाठ पठणाची चळवळ सुरू झाली. २५-२५ चें जथे रोजच्यारोज हा पाठ करण्याकरितां जाऊं लागले. फेब्रुवारीमध्ये शहीदी जथा नांवाचा ५०० शीखांचा जथा जैतोला गेला. डॉ. किश्वलू व आचार्य गिडवानी हे या जथ्याबरोबर प्रेक्षक म्हणून गेले होते. हा जथा जैतोजवळ गेल्यावर त्यांच्यावर गोळीबार करण्यात आला आणि काहीं लोकही त्यांना बळी पडले. डॉ. किश्वलू व आचार्य गिडवानी ह्या दोघांनाही अटक करण्यांत आली. जखमी लोकांना मदत करण्याचें काम हे पुढारी करित असतांना त्यांना पकडण्यांत आलें. ह्यापैकी डॉ. किश्वलू ह्यांना ह्यानंतर लौकरच सोडण्यांत आलें. आणि दुसऱ्या गृहस्थांना मात्र नाभाच्या तुरुंगांत वर्ष अखेरपर्यंत राहावें लागलें. शहीदी जथ्यानें आपली चाल पूर्ववत चालू ठेवली. हजारों लोकाना जेलमध्ये कोवण्यांत येऊन त्यांचा अनेक प्रकारें छळ करण्यात आला. आचार्य गिडवानीं तुरुंगांत गेल्यामुळें अकाली साहाय्यक मंडळावरील त्यांची जागा मि. के. एम्. पाणीकर ह्यांना देण्यांत आली. अकाली कैद्यांच्या छळासंबंधानें चौकशी करण्याकरितां कॉंग्रेसच्या वर्किंग कमिटीनें एक पोट कमिटी रवाना केली व अकाली कैद्यांच्या कुटुंबांना वर्किंग कमिटीनें बरीचशी आर्थिक मदतही केली. गुरुद्वाराच्या नियंत्रणाचा कायदा पास झाल्याबरोबर ह्या सगळ्या प्रश्नाचा निर्णय लागला.

## प्रकरण पांचवें

### काँग्रेस आडमार्गावर १९२४



१९२४ सालचें वातावरण औदासिन्यानें व्यापून गेलें होतें. गांधीजी जेल-मध्यें एकाएकीं आजारी झाल्यामुळें सर्वच लोकांचीं मनं चिंताग्रस्त झालीं होती. महात्माजींचा आजार, त्यांच्यावर करण्यांत आलेलें ऑपरेशन, ४ वर्षांची शिक्षा संपण्यापूर्वीच झालेली त्यांची मुक्तता, स्वराज्य पार्टीचा कायदेमंडळांतील विजय, अकालीवरील संकट, अर्नेस्ट डेचा कलकत्त्यांतील भररस्त्यावर खून, गोपिनाथ शहा ह्यांच्यावाबत दिनाजपूर येथील परिषदेनें केलेला ठराव, जुहू येथील निष्फळ चर्चा, ऑल इंडिया काँग्रेस कमिटीची अहमदाबाद येथील सभा, बंगालमधील दडपशाही, सुभाषचंद्र बोस व इतर प्रमुख काँग्रेस पुढारी यांना अटक, जातीय तंटे, गांधींचा २१ दिवसांचा उपवास, दिल्ली येथील ऐक्य परिषद, सी. आर. दास यांना अटक होण्याची भीति, मुंबई येथील सर्वपक्षीय परिषद, अह्मीदूंची वृद्ध मातोश्री बी आम्मा यांचा मृत्यु, गांधींच्या अध्यक्षतेखालीं झालेली बेळगांव-ची काँग्रेस, विधायक कार्यक्रम व कौन्सिलप्रवेश व त्याच काँग्रेसच्या चळवळीं-तील दोन विभाग वगैरे अनेक महत्त्वाच्या गोष्टी या सालीं घडून आल्या.

१२ जानेवारी १९२४ रोजीं गांधी ऑपॅंडिसायटिसनें एकाएकीं आजारी पडले. कर्नल मॅडॉक यांनीं मध्यान्ह रात्रीं त्यांच्यावर ऑपरेशन केलें. गांधींच्या प्रकृतीबद्दल सर्व देश चिंतातूर झाला होता. परंतु लौकरच गांधींच्या प्रकृतीस आराम पडला व त्यांना ५ फेब्रुवारी रोजीं बिनशर्त मुक्त करण्यांत आलें.

गांधीजी मुक्त झाले, पण त्यांना विश्रांति मिळाली नाहीं. कोकोनाडा येथें काँग्रेसमध्ये पडलेली फूट अधिकाधिकच वाढत चालली होती. गांधीजी परत आल्यामुळें काँग्रेसचें एंजिनही पुन्हां परत कायदेभंगाच्या रुळावर जाईल, अशी नाफेरवाद्यांना आशा वाटत होती. दिन्नी व कोकोनाडा येथें मिळविलेले विजय पुन्हां दड करावे याकरितां आपलें बल संघटित करण्याचा प्रयत्न फेरवादी करीत होते. गांधीजी जुहू येथें असतां पं. नेहरू व दास यांच्याशीं दोन्ही पक्षांत ऐक्यासंबंधानें चर्चा झाली. १९२४ च्या मे मध्यें गांधीजींनीं जुहू येथें झालेल्या सर्वसंबंधानें एक पत्रक प्रसिद्ध केलें व त्यानंतर दे. दास व पं. नेहरू यांनींही

एक पत्रक प्रसिद्ध करून जुहू येथें झालेल्या चर्चेसंबंधी आपले विचार प्रगट केले. हीं दोन्ही ऐतिहासिक महत्त्वाचीं पत्रके आम्ही पुढें जशीच्यातशी देणार आहों, पण त्यापूर्वी कायदेमंडळावर स्वराजिस्टांनीं जें वर्चस्व गाजविलें त्याची थोडी हकीगत आम्ही प्रथम देणार आहों.

स्वराज्य पार्टीनें संघटित होऊन देशांतील निरनिराळ्या कायदेकौन्सिलांच्या निवडणुकी लढविल्या व असेंब्लींत तर ४५ स्वराजिस्टांचा एक संघटित शिस्तीचा पक्ष निवडून आला. नॅशनॅलिस्ट पार्टीची सहानुभूति व पाठिंबा यांच्या जोरावर असेंब्लींत त्यांना आपलें बहुमत करणें शक्य होतें. नॅशनॅलिस्ट पक्षानें असहकारितेचा संप्रदाय मान्य केला नव्हता. तरी या पक्षाचे सर्व सभासद राष्ट्राभिमानाच्या दृष्टीनें स्वराज्य पार्टीच्या सभासदांहून कोणत्याही प्रकारें कमी नव्हते. असेंब्लींतील या वळाच्या जोरावर स्वराज्य पक्षानें एकामागून एक असे अनेक विजय संपादन केले. हिंदुस्थानची पूर्ण जबाबदारीच्या स्वराज्याच्या योजनेची शिफारस करण्याकरितां गोलमेज परिषद बोलवावी, ही पं. मोतीलाल नेहरू याची उपसूचना हा स्वराज्य पक्षाच्या विजयापैकी पहिला विजय होय. हिंदुस्थानच्या राज्यघटनेंत तावडतोबीचे फरक घडवून आणावे या मि. जे. रंगाचारी यांनीं आणलेल्या ठरावावर पं. मोतीलालजींनीं वरील उपसूचना आणली होती. गव्हर्नमेंट ऑफ इंडिया ॲक्टातील प्रास्ताविक भागावर त्यांनीं सडकून टीका केली. कौन्सिलें मोडणारे म्हणून आमच्या पार्टीकडे दुर्लक्ष करून भागणार नाही. जबाबदारीच्या स्वराज्याचें आयतें वांधलेलें बोककें आमच्या हवालीं करावें, असें आमचें म्हणणें नाही. आमचें सहकार्य स्वीकारण्यास सरकार तयार असेल तर आम्हीही सरकारशीं सहकार्य करण्यास तयार आहों. सरकार जर हें सहकार्य स्वीकारील तर स्वराज्य पक्षाचे लोक हे त्याचेच लोक आहेत, असें सरकारला आढळत येईल. जर सरकार असें करणार नाही तर आम्ही आमच्या हक्काकरिता झगडत राहूं व आमचें असहकारितेचें धोरण तसेंच पुढें चालविल्या- शिवाय राहणार नाही.

“ वसाहतीच्या स्वराज्याची मागणी अगदीं नवी आहे. गव्हर्नमेंट ऑफ इंडिया ॲक्टमध्ये ज्या विशेष तरतुदी केल्या आहेत त्यांच्याशीं ही मागणी विसंगत आहे. प्रगतीपर सुधारणा हाच स्वराज्याचा मार्ग आहे, ” असें सर माल्कम हेले यांनीं या प्रसंगीं उत्तर दिलें. कांहीं राजकीय कैद्यांना बंधमुक्त

करावें, १८१८ चा तिसरा रेग्युलेशन रद्द करावा, हिंदुस्थानांत आयात होणाऱ्या दक्षिण आफ्रिकेच्या कोळशावर जकात बसवावी व शिखांच्या परिस्थितीचा विचार करण्याकरितां चौकशी कमिटी नेमावी, हे ठराव मंजूर होऊन असेंब्लीत सरकारचे जे अनेक पराभव झाले त्यांपैकी, वरील ठरावांची प्रमुखत्वानें गणना करण्यास हरकत नाही. सरकारचा पराजय म्हणजे खरोखरी स्वराज्य पक्षाचा विजयच होय. आणि असेंब्लीतील स्वतंत्र पक्ष, राष्ट्रीयपक्ष व कधी कधी नेमस्तही यांच्या साहाय्याने स्वराज्यपक्षानें हे विजय संपादन केले होते. बजेटांतील पहिल्या चार मुख्य सदरांतील मागण्या फेटाळून लावण्यात आल्या, हा स्वराज्यपक्षाचा दुसरा मोठा विजय होय. वरील मागण्या नाकारणें म्हणजे सरकारी खात्याच्या खर्चाला लागणारे पैसे नामंजूर करण्यासारखेंच आहे. “या ठरावाचा असहकारितेच्या विघातक धोरणाशीं कांहीं संबंध नाही. राष्ट्राच्या गान्हाण्यांकडे सरकारचें लक्ष वेधण्याचा हा पूर्ण सनदशीर मार्ग आहे” असें पं. मोतीलाल यांनी या ठरावावर भाषण करतांना सांगितलें.

जुहूच्या चर्चेंनंतर म. गांधी व दास, नेहरू यांनी पत्रकें प्रसिद्ध केलीं. १९२४ च्या उन्हाळ्यांत देशाच्या राजकारणांत कोणत्या घडामोडी झाल्या याची कल्पना देण्यासाठीं हीं पत्रकें पुढें दिलीं आहेत.

### महात्मा गांधींचें पत्रक

#### मूलभूत मतभेदः—

असेंब्ली व कायदेमंडळें यांत प्रवेश करण्यामंथानें स्वराज्य पक्षांतील मित्रांशीं झालेल्या चर्चेत त्यांच्या मताशीं माझीं मते जुळलीं नाहीत हें सांगण्यास मला वाईट वाटतें. स्वराज्यपक्षीयांची विचारसरणी मान्य करण्याची माझी इच्छा नव्हती असें नाही, किंवा मी तसा प्रयत्न केला नाही, असेंही नाही. जनतेला हें मी आश्वासनपूर्वक सांगतों कीं, या विचारसरणीशीं मी एकरूप झालों असतों तर माझें काम फार सुलभ झालें असतें. देशांतील अत्यंत वजनदार व आदरणीय पुढाऱ्यांना विरोध करण्याची कल्पना मनांत येणें देखील चरें नाही, हें मी जाणतों. देशकार्याकरितां या पुढाऱ्यांनीं अत्यंत स्वार्थत्याग केला आहे. मातृभूमीच्या स्वातंत्र्यप्रेमाच्या बाबतींत ते कोणालाही हार जावयाचे नाहीत. परंतु माझी इच्छा व प्रयत्न असतांही त्यांच्या विचारसरणीबद्दल माझी खात्री पटली नाही. त्यांच्या माझ्यांत जो मतभेद आहे तो केवळ तपशीलासंबंधाचाच आहे

असेही नाही. असहकारितेची माझी जी कल्पना आहे त्या दृष्टीने कौन्सिल-प्रवेश असहकारितेशी विसंगत आहे हे माझे मत कायम आहे. असहकारिता या शब्दावरील भाष्याच्या बाबतीत त्याचा व माझा मतभेद आहे असेही नाही. मुख्य मुख्य प्रश्नाकडे कोणत्या मानसिक वृत्तीने पाहावयाचे हाच काय तो मुख्य-तः मतभेदाचा प्रश्न आहे. त्रिधारी वहि'काराचे यश किंवा अपयश या मानसिक वृत्तीवरच अवलंबून आहे, याचा निर्णय प्रत्यक्ष परिणामावर अवलंबून नाही. हे माझे मत मी स्वराज्यपक्षीय मित्रांना पटवून देऊ शकलो नाही. परंतु कौन्सिल हीच त्यांची निःसशय कार्यक्षेत्रे आहेत. ही गोष्ट मला मान्य आहे. या चर्चेच्या वेळी जे मुद्दे मी पुढे मांडले त्याच्या योगाने स्वराज्यपक्षीयाची खात्री होईल अशी अपेक्षाही कोणी केली नव्हती. पुष्कळ अनुभवी, कर्तृत्ववान, व प्रामाणिक देशभक्त या मंडळीत आहेत. पूर्ण विचार केल्याशिवाय ही मंडळी कायदेमंडळात प्रवेश करून काम करू लागली आहेत असे म्हणता यावयाचे नाही. पुन्हा अनुभवानेच या मार्गाची निष्फळता कळून आल्याशिवाय ते आपले धोरण परत घेतील अशी अपेक्षा करण्यांत अर्थ नाही.

स्वराज्यपक्षीयांचे विचार व माझे विचार यांचे परीक्षण करून त्याचे गुणा-चगुण ठराविणे हा देशापुढे आज प्रश्न नाही. कौन्सिलप्रवेश ही निश्चित गोष्ट आहे, असे समजून पुढे काय करावयाचे हा आज राष्ट्रापुढे प्रश्न आहे. असह-कारितावाद्यांनी स्वराज्यपक्षीयांविरुद्ध झगडा चालवीत राहावयाचे, कां आपल्या तत्त्वांना विसंगत न होईल अशा रीतीने त्यांना मदत करावयाची याचा विचार त्यांनी केला पाहिजे.

### स्वराज्यपक्षीयांविरुद्ध प्रचार नाही

कौन्सिलप्रवेशाच्या बाबतीत ज्यांना विवेकबुद्धीची काचणी वाटत नाही त्यांनी वाटल्यास असेंल्लीत व कायदेकौन्सिलात जावे अशी परवानगी दिली व कोकोनाडा ठरावांनी दिली आहे म्हणून स्वराज्यपक्षीयांनी कौन्सिलप्रवेश केला व नाफेरवाद्यांनी या बाबतीत पूर्णतटस्थ धोरण स्वीकारावे अशी त्यांनी अपेक्षा केली तर ते माझ्यामते पूर्ण समर्थनीय आहे. तसेच कौन्सिलात शिरल्यावर त्यांनी अडवणुकीचे धोरण स्वीकारले. त्याचे हे धोरण ठरले होते-तर ते त्याचे कृत्यही समर्थनीयच ठरेल. कारण काँग्रेसने कौन्सिलप्रवेशाच्या बाबतीत कोणत्याही अटी-घातल्या नव्हत्या. स्वराज्यपक्षीयाना त्याच्या कार्यात यश आले व देशाचा

फायदा झाला तर माझ्यासारख्या प्रामाणिक शंकेखोरांना आपल्या चुको घोरणावद्दल खात्री झाल्यावांचून राहणार नाही. आणि स्वराज्यपक्षाचे लोक अनुभवाने त्यांचा मोह दूर झाल्यास आपले पाऊल मार्गे घेण्याइतके देशां मानो आहेत, असें मला वाटते. ज्या कामावर माझा विश्वास नाही, त्या बाबतीं मी स्वराज्यपक्षीयांना प्रत्यक्ष मदत करू शकलो नाही तरी त्यांच्या मार्गात अडथळा आणू-इच्छित नाही, किंवा त्यांच्या विरुद्ध मी प्रचारही करू इच्छित नाही. स्वराज्यपक्षीयांना कौन्सिलप्रवेशाचा प्रयोग करून पाहण्याची संधी बा- हाच दिशेने व कोकोनाडा येथील ठरावांचा उद्देश होता. आणि हा हेतु सा- व्हावयाचा असल्यास स्वराज्यपक्षीयांच्या मार्गात कोणताही अडथळा आ- वयाचा नाही व त्याचा कार्यक्रम पार पाडण्यास त्यांना पूर्ण स्वातंत्र्य द्याव- असें नाफेरवाद्यांनी शुद्ध प्रामाणिक बुद्धीने ठरविले पाहिजे.

### कौन्सिलांतील धोरण

कौन्सिलांतील कामाच्या पद्धती संबंधाने बोलावयाचे झाल्यास या कौन्सिल काहीं फायदा करून घेतां येत असेल तरच मी त्यांत शिरेन. म्हणून कौन्सिल जर मी प्रवेश करीन तर अडवणुकीचे सर्वसामान्य धोरण न ठेवतां कॉंग्रेसचे विधायक कार्यक्रमाला बळकटी आणण्याच्या कामी मी त्यांचा उपयोग करूं व वरिष्ठ व प्रातिक का. कौन्सिलांतून पुढील ठराव मांडण्याचा प्रयत्न करीन.

( १ ) त्यांच्यातर्फे जी कापडाची खरेदी करावयाची असेल ती सर्व हा- सुताची व हातविणीची खादी असेल अशी खबरदारी घ्यावी.

( २ ) परदेशी कापडावर प्रतिबंधक कर लादावा.

( ३ ) मद्य व मादक पदार्थांवरील कर रद्द करावा व त्याच प्रमाणात लष्करी- खर्च कमी करावा.

कायदेमंडळांत मंजूर झालेले ठराव अमलांत आणण्याचे सरकार नाकारील तर ही कौन्सिल रद्द करावी असें त्यांना मी सांगेन व विशिष्ट मुद्यावर मतदारांचे मत मी घेईन. सरकार जर ही कौन्सिल रद्द करणार नाही तर मी माझ्या जागेचा राजीनामा देईन व कायदेभंगाकरितां देशाची तयारी करीन. जेव्हां ही परिस्थिति निर्माण होईल त्या वेळीं स्वराज्यपक्षीयांवरोवर किंवा त्यांच्या देखरेखीखालीही मी काम करण्यास तयार होईन. कायदेभंगाच्या लायकीच्या कसोटी संबंधाने माझे पूर्वावेच मत कायम आहे.

## नाफेरवाद्यांना सह्य

अनुभवाच्या या मध्यंतरीच्या कालांत स्वराज्यपक्षीय काय म्हणतात किंवा गाय करतात याकडे नाफेरवाद्यांनीं लक्ष देऊं नये व एकनिष्ठेनें व उत्साहाने विधायक कार्यक्रम अमलांत आणून त्यावरील आपला विश्वास सिद्ध करून दाखवावा. शांत, प्रामाणिक व विनदेखाव्याच्या कामावर विश्वास असलेल्या त्यांक कार्यकर्त्याला खादीप्रसार व राष्ट्रीय गाळा हे पुरेसे काम आहे. हेंदु-मुसलमान प्रश्नाच्या बाबतींतही कार्यकर्त्यांचा उत्साह व विश्वास कसोटीला शकेल. विधायक कार्यक्रमातील कार्य करून दाखवून नाफेरवाद्यांनीं आपला कौन्सिलप्रवेशविरोध समर्थनीय ठरवावा. त्याचप्रमाणे फेरवाद्यांनीही परिणामावरूनच आपले कौन्सिलप्रवेशाचे धोरण समर्थनीय ठरविले पाहिजे. नाफेरवाद्याची स्थिति एका दृष्टीनें सोयीस्कर आहे. कारण फेरवाद्यांचे सहकार्य त्यांना मिळू शकेल. स्वराज्यपक्षीयांनीही विधायक कार्यक्रमावरील आपला विश्वास प्रकट केला आहे. केवळ विधायक कार्यक्रमच राष्ट्राला ध्येय संपादनक्षम करू शकणार नाही, अशी त्यांची तक्रार आहे. विधायक कार्यक्रमाच्या बाबतींत नाफेरवादी, फेरवादी व इतर पक्षांचे लोकही आपआपल्या संस्थातर्फे त्यांची इच्छा असेल तर एकजुटीनें काम करू शकतील.

## स्वराज्यपक्षीयांचे पत्रक

श्री चित्तरजनदासवपं. मोतिलाल नेहरू यांनीं पुढील पत्रक प्रसिद्ध केले.---  
कौन्सिलप्रवेशावरील अनेक मुद्द्यासंबंधाने आमच्याशी चर्चा करण्याची म. गांधींनीं तसदी घेतली याबद्दल आम्ही त्याचे आभारी आहों, व वर्तमानपत्राकरिता तयार केलेल्या पत्रकाची आगाऊ प्रत पाहाण्याचीही त्यांनीं आम्हांला संधी दिली या बद्दल आम्ही त्यांचे ऋणी आहों. प्रत्यक्ष चर्चेच्या वेळीं व पत्रकांत प्रदर्शित केलेल्या मुद्द्यांचा आम्ही काळजीनें व लक्षपूर्वक विचार केला पण त्यांची विचारसरणी आम्हांला पटली नाही.

## कौन्सिलप्रवेश व असहकारिता

कौन्सिलप्रवेशाबाबत स्वराज्यपक्षीयांच्या धोरणाची समर्पकता म. गांधींना आम्ही पटवू शकलो नाही याबद्दल आम्हांला दिलगिरी वाटते. नागपूर काँग्रेसच्या असहकारितेच्या ठरावाला कौन्सिलप्रवेशाचे धोरण कसे विसंगत आहे, हे आम्हाला समजत नाही. असहकारिता हा अधिकांशाने मनोवृत्तीचा विषय असेल



व नोकरशाहीच्या अनेकविध धोरणामुळे घडून येणाऱ्या राष्ट्रीय जीवनातील घडामोडींना लागू पडणाऱ्या जिवंत तत्त्वांगी तिचा कांहीं संबंध नसेल तर राष्ट्राचे खरे हित साधण्याकरिता असहकारितेचाही यज्ञ करणे हे आमचे कर्तव्य आहे असें आम्ही समजतो. आमच्या मते राष्ट्राची वाढ होण्याच्या व स्वराज्याच्या प्रगतीला आड येणाऱ्या नोकरशाहीचा प्रतिकार करण्याच्या कामी लागणाऱ्या स्वावलंबनाचा वरील तत्त्वांत समावेश होतो. असहकारितेच्या तत्त्वासंबंधाने आमची जी समजूत आहे त्या दृष्टीने कौन्सिलप्रवेश असहकारितेशी मुळीच विसंगत नाही हे स्पष्ट करून ही निष्फळ चर्चा बंद करावी अशी आमची इच्छा आहे.

### अडवणुकीचे धोरण

इंग्लिश पार्लमेंटच्या इतिहासांत 'अडवणूक' हा शब्द ज्या विशिष्ट अर्थाने वापरला जातो त्या अर्थाने आमच्या कार्यक्रमात हा शब्द वापरलेला नाही, हे स्पष्ट करून सांगण्याची आमची इच्छा आहे ताबेदार व मर्यादित अधिकार असलेल्या व सुधारणा कायद्याप्रमाणे अस्तित्वात येणाऱ्या कायदेमंडळातून त्या अर्थाने अडवणूक करणे अशक्य आहे. आमचा अर्थ प्रतिपादित होईल असा दुसरा शब्द आम्हांला शोधून काढावा लागेल आमची परिस्थिति पार्लमेंटरी अर्थाने अडवणूक करण्यासारखी नसून स्वराज्याच्या मार्गात अडथळा उत्पन्न करणाऱ्या नोकरशाहीच्या धोरणाचा प्रतिवध करणे, हा आमच्या अडवणुकीचा अर्थ आहे. स्वराज्य पक्षाच्या घटनेच्या प्रास्ताविक भागात अडवणूक या शब्दाची व्याख्या आम्ही अशीच केली आहे, व असहकारितेसंबंधानेही आम्ही हेच विचार प्रकट केले आहेत. नोकरशाहीच्या या अडथळ्याला दूर करणे ह्याच गोष्टीवर आम्हाला भर द्यावयाचा आहे कायदेमंडळांत याच धोरणाचा आम्ही आतांपर्यंत अवलंब केला आहे आणि पुढेही राष्ट्रीय जीवनातील अनेक प्रश्न सोडविण्याच्या कामीही याच धोरणाचा परिणामकारक रीतीने अमल करण्याचे आम्ही ठरविले आहे.

ह्या आमच्या धोरणाला सततच अडवणुकीचे धोरण असे म्हणता येईल काय, यासंबंधानेही चाललेली शाब्दिक चर्चा आम्हाला बंद करावयाची आहे. आमचे धोरण आम्ही विस्तृत रीतीने मांडीन आहो. तेवढ्यावरच आमचे समाधान आहे. व आमच्या मित्रांनी वाटेल तर त्याच्याकरता योग्य ते नांव शोधून काढावे.

## १ आमचा भावी कार्यक्रम

ह्या तत्वाच्या व धोरणाच्या अनुषंगाने कायदेमंडळाच्या आंतील व बाहेरील आमचा भावी कार्यक्रम आम्ही मांडणार आहो. कायदेमंडळांतील कामांत आमचे पुढील धोरण राहिल. आमच्या हक्काला मान्यता मिळेल ह्या दृष्टीने सरकारच्या राज्यपद्धतीत फरक होईपर्यंत व हिंदी राष्ट्र व पार्लमेंट ह्यांच्यांत तडजोड होईपर्यंत आम्ही अंदाजपत्रके फेंटाळून लावू. या आमच्या धोरणाच्या समर्थनार्थ वरील प्रकारच्या अंदाजपत्रकातील कांही विशेष गोष्टींकडे आम्ही लोकांचे लक्ष वेधीत आहो. प्रातिक वजेटाच्या बाबतीतही कमी अधिक प्रमाणात याच गोष्टी सच्चा आहेत. रेल्वेखेरीजकलून १३१ कोटींच्या महसुलापैकी फक्त १६ कोटींच्या बाबतीतच आम्हाला मते देण्याचा अधिकार आहे. ज्याच्या बाबतीत मते देता येत नाहीत असे ६७ कोटी रुपये म्हणजे महसुलापैकी निम्यावर अधिक रक्कम लष्कराच्या पायी खर्ची पडते. ह्यावरून हे स्पष्ट आहे की, महसुलापैकी शें. १०७ एवढ्या रकमेसंबंधानेच आम्हाला मते देता येतात. आणि हा मर्यादित हक्कसुद्धा गव्हर्नर जनरलला फेंटाळून लावता येतो. यावरून एक गोष्ट स्पष्ट आहे की, लोकाना अंदाजपत्रक तयार करण्याच्या कामी मत नाही व जे लोक हे अंदाजपत्रक तयार करतात त्याच्यावर लोकांचे नियंत्रण नाही. याप्रमाणे महसूल वाढविण्याच्या बाबतीत किंवा त्याचा खर्च करण्याच्या बाबतीतही लोकाना अधिकार नाही. मग कोणत्या तत्वावर आम्ही असले अंदाजपत्रक मंजूर करण्याची व या मंजुरीच्या बाबतीत भागिदारी होण्याची जबाबदारी घ्यावी? जोपर्यंत ही दुष्ट पद्धती नष्ट झालेली नाही, तोपर्यंत सगळ्या कायदेमंडळातून असली अंदाजपत्रके फेंटाळून लावणे हेच आमचे कर्तव्य आहे. देशातील पुष्कळ स्वाभिमानी लोक आमच्या ह्या धोरणाला पाठिंबा देतील, ह्यावरून आम्हाला शंका वाटत नाही.

## २ सरकारी ठराव फेंटाळून लावणे

आपली सत्ता दृढतर करण्यासाठी सरकार जी कायद्याची विले कौन्सिलपुढे मांडील ती आम्ही फेंटाळून लावू. यापैकी कांही कायदे सहजगत्या लोकहिताचे असण्याचा संभव आहे. परंतु, देशाच्या हिताचा विचार करता पूर्वीच अनिरुद्ध अधिकार हाती असलेल्या नोकरशाहीच्या सत्तेत भर पडेल असल्या लहान सहान तात्पुरत्या फाचद्यांवर आपण पाणी सोडले पाहिजे.

### ३ विधायक कार्यक्रम

नोकरशाहीची सत्ता नष्ट होईल व आमच्या राष्ट्रीय जीवनाची वाढ होईल असले कायदे व बिले आम्ही कौन्सिलरपुढे मांडू. महात्मा गांधींनी ज्या सूचना केल्या आहेत, त्यांचा आम्ही अंतःकरणपूर्वक स्वीकार करतो, व विधायक कार्यक्रमाला साहाय्यक अशा ज्या काँग्रेसच्या ठरावांचा महात्माजींनी निर्देश केला आहे ते सर्व ठराव स्वराज्य पक्षाला निःसंशय मान्य आहेत. नोकरशाहीच्या अडथळ्याला स्वावलंबनपूर्वक प्रतिकार करणे ह्या धोरणानेच आम्ही आतांपर्यंतचे वर्तन ठेवले आहे. लोकांनीही त्याला मंजूरी द्यावी, असे आमचे त्यांना सांगणे आहे. विधायक कार्यक्रम हा असहकाराचेच्या कक्षेत येतो, तर कायदेमंडळांतील विधायक हालचालीसंबंधाने करण्यांत आलेले हे ठराव देखील असहकारितेच्या कक्षेत येण्यास हरकत नसावी.

पिळणुकीला कारणीभूत होणाऱ्या सर्व हालचालींना प्रातिबंध करणे व देशांतील राष्ट्रीय संपत्ती बाहेर जाऊन देणे ह्याच तत्त्वावर आम्ही आमचे आर्थिक घोरण निश्चित करू.

हे धोरण परिणामकारक करण्यासाठी वरिष्ठ व प्रांतिक कायदेमंडळांतील सभासदांना जी प्रत्येक अधिकाराची जागा स्वीकारता येईल ती आम्ही स्वीकारू. आमच्या मते सर्व लोकनियुक्त अधिकाराच्या जागा भरून काढण्याचा आम्ही प्रयत्न करू. आणि त्याचप्रमाणे प्रत्येक कमिटीवर काम करू. लोकांनी शक्य तितक्या लवकर या प्रश्नाचा निर्णय द्यावा, अशी आमची विनान्ति आहे.

### कौन्सिलाबाहेरील धोरण

कायदेमंडळाच्या बाहेर आमचे धोरण पुढील प्रमाणे राहील. महात्मा गांधींच्या विधायक कार्यक्रमास आम्ही अंतःकरणपूर्वक पाठिंबा देऊ आणि काँग्रेसच्या विद्यमाने एक जुटीने आम्ही हा कार्यक्रम अमलांत आणू. आमचे असे स्पष्ट मत आहे की, बाहेरील विधायक कार्यक्रमाचा पाठिंबा नसेल तर आमची पुष्कळशी शक्ति फुकट जाईल. त्या दृष्टीने कौन्सिलांतून नव्हे, तर कौन्सिलाच्या बाहेरूनही लोकांचा पाठिंबा मिळाला तरच कौन्सिलांतील आमचे धोरण परिणामकारक होईल. खरोखरच विधायक कार्यक्रमाच्या दृष्टीने कौन्सिलांतील व 'कौन्सिलाबाहेरील चळवळ उपयुक्त ठरेल. त्या वास्त्यात महात्मा गांधींची कायदेभंगविषयक सूचना आम्ही ह्याग्य न करता मान्य

करीत आहोंत. कायदेभंगाशिवाय नोकरशाहीच्या या स्वार्थी धोरणाला तोंड देणें अशक्य आहे, असें आम्हांला आढळून आल्यास आम्ही कायदेमंडळांतून बाहेर पडूं व देशाला कायदेभंगाकरितां तयार करण्याच्या कार्मीं आम्ही महात्मा-जींना मदत करूं. या वेळपर्यंत देश जर तयार झाला नसेल, तर आम्ही त्यांच्या देखरेखीखाली काम करण्यास तयार आहों. कायदेभंगाचा मोठा प्रयत्न करण्यासाठीं एकजुटीनें आम्ही त्यांच्या निशाणाखालीं जमूं.

### काँग्रेस आणि कामगार

देशातील कामगार व शेतकरी संघटनांना मदत करण्याचें काम आम्ही हातीं घेतलेंच पाहिजे. कामगाराचा प्रश्न सोडविणें हीं प्रत्येक राष्ट्रांतील एक विकट गोष्ट होऊन वसली आहे. हिंदुस्थानांत तर ह्या बाबतींत बऱ्याच अडचणी आहेत. एका बाजूनें जमिनदार व भांडवलवाले ह्यांनीं चालविलेली पिळणूक बंद करण्याकरितां आपण एखादी संघटना निर्माण केली पाहिजे. तसेंच दुसऱ्या बाजूनेंही अवास्तविक व असामान्य मागण्या तयार करून, ह्या संघटनाच कामगार वर्गावर जुलूम करूं लागतील तर तसें होऊं देतां कामा नये. कामगार वर्गाला निःसंशय संरक्षणाची जरूरी आहे. पण भांडवलवाल्यांनाही त्याची जरूरी नाही असें नाही. पिळणुकीपासून काँग्रेसनें दोन्ही पक्षांचें रक्षण केलें पाहिजे. आणि हा हेतु साध्य होईल ह्या तत्त्वावरच ट्रेड युनियन काँग्रेस संघटित केली पाहिजे. दूरवर विचार करतां ह्या दोन्ही वर्गांचे स्वरे हितसंबंध एकच आहेत असें आमचें मत आहे.

### तात्पर्य

महात्मा गांधींच्या मतावरोवरच आम्हालाही आमचें मत प्रगट करण्याला संघि मिळाली याबद्दल आम्हांला आनंद वाटतो. हीं दोन्ही पत्रकें वाचलीं असतां एक गोष्ट स्पष्ट होईल कीं, आमचे काहीं मतभेद असले तरी मूलतः हिंदी राष्ट्रीय सभेतील हे पक्ष एकच आहेत असें आढळून येईल. कौन्सिलांत असो किंवा कौन्सिलाबाहेर असो, विधायक कार्यक्रम अमलांत आणणें जरूर आहे, असें दोन्ही पक्षांस वाटत आहे. आणि ह्यांतच महात्मा गांधी व स्वराज्यपार्टी ह्यांच्या सलोख्याचें बीज सांठवून ठेवलें आहे, असें आमचें मत आहे. आम्ही एकजुटीचा प्रयत्न केल्यास मग तो एका दिशेनें केलेला असो किंवा अनेक

दिशेने असो, आमचे स्वातंत्र्याचे हक्क मान्य न करणाऱ्या नोकरशाहीला योग्य थावे. उत्तर आम्ही देऊं शकूं.

२७-२८ व २९ जून रोजी अहमदाबाद येथील ऑ. इ. कॉ. कमिटीच्या संमेलन झालेल्या निर्णयाचा मार्ग जुद्ध येथील चर्चेने मोकळा करून दिला होता. काँग्रेस सस्थांतील निवडून आलेल्या सभासदांनी दरमहा २००० वार सारखे व चांगले पिळदार सूत दिले पाहिजे, असा नियम काँग्रेसच्या घटनेत समाविष्ट करण्यांत आला होता. आणि हा नियम मोडणाऱ्या लोकांनी आपली जागा साहजिकच रिकामी करून द्यावी, असे ठरविण्यांत आले होते. हा शासनविषयक नियम ज्या वेळी ऑ. इ. कॉ. कमिटीच्या सभेपुढे चर्चेकरितां निघाला त्या वेळी त्याचा निषेध करण्याकरितां बरेच सभासद संमेलन उठून बाहेर निघून गेले. हा ठराव ६७ विरुद्ध ३७ मतांनी पास झाला. परंतु, जे सभासद बाहेर निघून गेले होते, त्यांचीं मते लक्षांत घेतलीं तर हा ठराव नापास झाला असतां, हे जाणून महात्मा गांधींनी हे शासनविषयक कलम परत घेतले. शिस्त मोडणाराला शासन करण्यांत यावे अशी सामान्य शिफारस या संमेलन करण्यांत आली.

परदेशी कापड, कोटें, शाळाकॉलेजें, पदव्या यांच्यावरील बहिष्कारासंबंधाने चर्चा होऊन, जर काँग्रेसच्या सभासदांनी यांपैकी त्यांना लागू असणाऱ्या बहिष्काराचा अवलंब केला नसेल तर, काँग्रेस कमिटीतील अधिकाराच्या जागांवर त्यांची निवड करण्यांत येऊं नये, याही प्रश्नावर चर्चा होऊन त्याचा अनुकूल निकाल लागला. अफूच्या बाबत असलेल्या सरकारी धोरणाचा निषेध करण्यांत आला. आसामी लोकांत पसरलेल्या अफूच्या संवयीबद्दल चौकशी करण्याकरितां मि. अँड्रयूज यांना विनंति करण्यांत आली. जैतो येथे झालेल्या अनवश्यक व क्रूरपणाच्या गोळीबारप्रसंगां शिखांनी दाखविलेल्या शौर्याबद्दल व जातवृत्तीबद्दल त्यांचे अभिनंदन करण्यांत आले.

गोपिनाथ शहाणे केलेल्या मि. अर्नेस्ट डे यांच्या खुनाचा निषेध करणाऱ्या ठरावाने या संमेलन खूप खळबळ उडवून दिली. या कृत्याबद्दल ऑ. इ. कॉँग्रेस कमिटीने दिलगिरी प्रदर्शित केली. “ या खुनाच्या मार्गे असलेल्या देशप्रेमाची, मग ते कितीही चुकीच्या वळणावर गेलेले असो, पूर्ण जाणीव कमिटीला आहे. तथापि, असल्या राजकीय खुनांचा ही कमिटी तीव्र निषेध करित आहे. आणि ही सर्व कृत्ये काँग्रेसच्या अहिंसामूलक धोरणाशी विसंगत आहेत असें या

कमिटीचें ठाम मत आहे. तसेंच स्वराज्याच्या प्रगतीच्या मार्गांत व कायदे-भंगाच्या तयारीच्या दृष्टीनें असलीं कृत्यें अडथळा उत्पन्न करणारीं आहेत असेंही कमिटीला वाटत आहे. ” मि. अर्नेस्ट डे यांच्या खुनासंबंधाचा वरील ठराव चर्चेस निशाला त्या वेळीं कमिटीच्या सभेंत खूप जोराची दंगल उडाली. देश-बंधु दास यांना ही गोष्ट आवडत होती किंवा अहिंसेची शपथ त्यांनीं घेतली नव्हती असेंही नाही; परंतु, ठरावांतील निरनिराळ्या कलमांवर जो विशेष जोर देण्यांत आला होता, त्यांत शाब्दिक फेरफार करावे, एवढेंच त्याचें म्हणणें होतें. आपल्याला अत्यंत प्रिय असलेल्या व आपल्याशीं निकट संबंध असलेल्या आपल्या अनुयायांपैकीं कांहीं सभासदांनीं ठरावाविरुद्ध मत दिलें हें पाहून गांधीजींची निराशा झाली. गांधीजींना दुःखावेग सहन झाला नाही व ते भर सभेंत रडूं लागले. अशा त्यांच्या आयुष्यातील काही थोड्या प्रसंगांपैकीं हा एक प्रसंग होता. दिनाजपूर येथें भरलेल्या वगाल प्रातिक काँग्रेस परिषदेंत झालेल्या ठरावांत गोपिनाथ शहाचा स्वार्थत्याग व निरपेक्षता या गुणांची स्तुति करण्यांत आली होती व त्यांच्या देशाभिमानाचा आदरपूर्वक गौरवही करण्यांत आला होता. यामुळेच ऑ. इ. काँ. कमिटीच्या सभेंत वरोवर त्याच्याविरुद्ध ठराव आल्यामुळे खूप दंगल उसळली. स्वराजिस्तांना जें पाहिजे होतें तें या सभेंत त्यांना मिळालें नाही. नोव्हेंवरपर्यंत त्यांना याकरितां थांबावें लागलें. नाफेरवादी लोकांच्या दृष्टीनें पाहतां सूतसभासदत्वाच्या नियमाला आश्चर्यकारक पाठिंबा मिळाला. ऑगस्टमध्ये नियमानें सूत देणारे सभासद २७८० होते, सप्टेंबरांत ६३०१, ऑक्टोबरांत ७७४१ आणि नोव्हेंबरांत ७९०५ याप्रमाणें या सभासदांची संख्या वाढत गेली.

परंतु या वर्षातील अत्यंत अनिष्ट गोष्ट म्हणजे हिंदुस्थानांत निरनिराळ्या ठिकाणीं झालेले हिंदु-मुसलमानांतील दंगे ही होय. दिल्ली, गुलबर्गा, नागपूर, लखनौ, शहाजहानपूर, अलाहाबाद, जबलपूर वगैरे सर्व ठिकाणीं हिंदु-मुसलमानांचे दंगे झाले. परंतु, कोहट येथें झालेल्या दंग्यानें हिंदुस्थानचें पेकाटच मोडलें. कोहट येथील दंग्याचीं कारणें व दंग्यामुळे उत्पन्न झालेली परिस्थिति यांची चौकशी करण्याकरितां महात्मा गांधी व मौलाना शौकतअली यांची एक कमिटी नेमण्यांत आली. या दोघांनीं याबाबत रिपोर्ट प्रसिद्ध केला पण, दंग्याचा दोष कोणत्या पक्षाला द्यावयाचा या बाबतींत दुदैवानें मतभेद झाला. हा दंगा

होऊन १० वर्षे होऊन गेलीं तथापि कोहट येथील भ्रातृ शाळेचे हेडमास्तर लाल नंदलाल यांनी हा दंगा झाल्याबरोबर थोडक्याच दिवसांत जें पुस्तक प्रसिद्ध केलें, त्यांतील हकिगती आपलीं अंतःकरणें थराथरा सोडतील अशी आहेत यांत शंका नाही. कोहटहून दंग्याच्या वेळीं जे लोक पळून आले त्यांपैकीं लाला नंदलाल हे एक होते. या दंग्यांतील हकिगती आम्ही या ठिकाणीं देऊं शकत नाही; फक्त एवढेंच सांगतों कीं, ९ व १० सप्टेंबर रोजीं या शहरांत ठिकाठिकाणीं भयंकर गोळीबार व कत्तली झाल्या. तेथील हिंदूंची दाणादाण उडाली व चार हजार हिंदु लोकांना स्पेशल ट्रेननें दुसरीकडे न्यावे लागलें. त्यांपैकीं २६०० लोक रावळपिंडी येथें व १४०० लोक इतर ठिकाणीं लोकांनी दिलेल्या भिक्षेवर जगून राहिले होते.

यावेळीं गांधीजींनी २१ दिवस उपवास करण्याचें ठरविलें यांत कांहींच आश्चर्य नव्हतें. ह्या सर्व संतापाला व खुनी वृत्तीला आपणच कारणीभूत झालेले आहों, अशी जबाबदारी महात्माजींनी आपल्या अंगावर घेतली व आपल्या अपराधाच्या निरसनार्थ प्रायश्चित घेण्याचें ठरविलें. जवळ जवळ प्राणावर प्रसंग आलेल्या अॅपेंडिसायटिसच्या आजारातून महात्माजी नुकतेंच वरें झाले होते. अशा वेळीं हा उपवास म्हणजे एक आणिवानीचाच प्रसंग होता. दिल्ली येथील मौ. महंमदअल्ली यांच्या वाड्यांत या उपोषणाला सुरवात झाली. परंतु, पुढें शहराबाहेरील एका वाड्यांत त्यांना नेण्यांत आलें. या उपोषणाचा फायदा घेण्यांत आला व देशांतील सर्व जमातींचे प्रमुख पुढारी एकत्र आणून एक ऐक्य परिषद भरविण्यांत आली. या परिषदेच्या बैठकीं २६ सप्टेंबर ते २ ऑक्टोबर १९२४ पर्यंत चालू होत्या. स्वातंत्र्य, सद्सद्विवेक बुद्धि व धर्म या संबंधींची तत्त्वे निश्चित करण्याचा जोराचा प्रयत्न या परिषदेत करण्यांत आला व प्रक्षोभाचें कारण घडून आलें तरी तत्त्वच्युत होतां कामा नये, असल्या वर्तनाचा निषेधच केला पाहिजे असें या परिषदेत ठरविण्यांत आलें. एक मध्यवर्ती राष्ट्रीय पंचायत नेमण्यांत आली. महात्मा गांधीजींना या पंचायतीचे अध्यक्ष नेमण्यांत आलें. हकीम अजमलखान (निमंत्रक), लाला लजपतराय, जी. के. नरिमन, डॉ. एस्. के. दत्त, लियालपुरचे मास्टर सुंदरसिंग यांना या कमिटीचे सभासद नेमण्यांत आलें. धर्मश्रद्धा, धर्माचरण, धर्मक्षेत्रांचें पावित्र्य, गोवध अशिदीपुढील बाबें या सर्व प्रश्नांच्या बाबतींत या कमिटीनें मूलभूत हक्क

निश्चित ठराविले. वर्तमानपत्रांनी या संबंधाच्या हाकिमती प्रसिद्ध करतांना काळजी घ्यावी, व या उपोषणाच्या अखेरच्या आठवड्यांत देशांत सर्वत्र प्रार्थना करण्यांत याव्या. आभारप्रदर्शनार्थ सर्वत्र ८ ऑक्टोबर रोजी प्रचंड सभाही भरवाव्या अशी या कमिटीने शिफारस केली.

या उपोषणांतून गांधीजी बाहेर पडतात न पडतात तोंच त्यांना मुंबई येथे २१ व २२ नोव्हेंबर (१९२४) रोजी झालेल्या सर्वपक्षीय परिषदेला तोंड द्यावे लागले. व त्याचप्रमाणे त्यापुढे लगेच २३ व २४ रोजी झालेल्या ऑ. इ. काँ. कमिटीच्या सभेला हजर रहावे लागले. सरकारने बंगालमधील स्वराज्यपक्षाविरुद्ध व तसेंच तारकेश्वर येथे चालू असलेल्या सत्याग्रहाविरुद्ध जी जोराची दडपशाही चालू ठेवली होती, त्याबद्दल राष्ट्राचे निश्चित मत ठराविले, हा या सर्वपक्षीय परिषदेचा हेतु होता. बंगालसरकारने सुरू केलेल्या क्रिमिनल लाँ अॅमॅंडमेंट ऑर्डिनन्सचा या परिषदेत निषेध करण्यांत आला. हा कायदा व तसेंच १८१८ चा तिसरा रेग्युलेशन हीं दोन्ही रद्द करावी, अशी आग्रहाची मागणी केली. स्वराज्याचे हक्क देण्याचे तहकूब ठेवल्यामुळेच देशांत असंतोष पसरलेला आहे, असें मत या कमिटीने नमूद केले. व जातीय निर्णयासह स्वराज्याची योजना तयार करण्यासाठी एक प्रातिनिधिक कमिटी या परिषदेत नेमण्यांत आली. ३१ मार्च १९२५ च्या आत या कमिटीने आपला रिपोर्ट सादर करावा, असें ठरले. या परिषदेपानून कांहीं फायदा होईल अशी अपेक्षा कोणीच केली नव्हती; परंतु देशबंधु दास याची अटक मात्र यामुळे टळली असण्याचा संभव आहे. कौन्सिलवहिष्कार रद्द करून, कौन्सिलप्रवेशाच्या बाबतीत देशबंधु दास व मोतीलालजी यांचे म्हणणे गांधीजींनी मान्य केले ही या वर्षातील महत्त्वाची गोष्ट होय. वरील कमिटीतील प्रसिद्ध तीन व्यक्तींनी जाहीर केलेला संयुक्त निर्णय ऑ. इ. काँ. कमिटीने मान्य केला. या संयुक्त पत्रकांविरुद्ध दुसरी अनेक पत्रकेही त्याच वर्षाच्या मे महिन्यात प्रसिद्ध झाली. सर्व पक्षांचे सहकार्य पाहिजे असेल तर राष्ट्रीय कार्यक्रमाच्या दृष्टीने असहकारितेचा कार्यक्रम तहकूब करण्यात यावा असा आशय या पत्रकांत प्रगट करण्यांत आला होता. परदेशी कापड वापरण्याचे नाकारणे एवढाच या कार्यक्रमातील भाग अपवाद भूत ठराविण्यात आला होता. काँग्रेसमधील निरनिराळ्या गटांनी विधायक कार्यक्रमांतील निरनिराळी कामे करावी व स्वराज्यपक्षाने कौन्सिलांतील काम सांभा-



ळावें असें ठरविण्यांत आलें. याच्या बदला गांधीजींना एक मोठा फायदा झाला. वार्षिक चार आण्याऐवजीं काँग्रेसच्या सभासदांनीं दरमहा २००० वा कातलेलें सूत दिलें पाहिजे, असें ठरविण्यांत आलें. काँग्रेसच्या नियुक्त सभासदांनाच नव्हे तर काँग्रेसच्या सामान्य सभासदांनाही हा नियम लागू करण्यांत आला. वर्ष संपत आलें होतें. म. गांधीजींच्या अध्यक्षतेखालीं बेळगांव येथें काँग्रेसचें अधिवेशन भरावयाचें होतें. काँग्रेसचे अध्यक्ष होण्याची काय पण संधि !

### बेळगांव काँग्रेस (१९२४)

असहकारितेच्या इतिहासांत बेळगांव ही सीमान्त रेषा होती. अलौकिक कार्यक्रमांचा उपक्रम अलौकिक पुरुषांनींच करावयाचा असतो. त्याचप्रमाणें तो तहकूब करावयाचा असल्यास अलौकिक पुरुषच तसें करूं शकतात. इतर कोणीही तसें करूं शकत नाहींत. या दृष्टीनें महात्मा गांधी हे १९२४ सालीं बेळगांव काँग्रेसचे अध्यक्ष झाले हेंच उचित झालें. कर्नाटक शांत व गरीब स्वभावाचा आहे. पुढाऱ्यानें दिलेला हुकूम बजावण्यांतच त्याला समाधान वाटतें. म्हणून म. गांधीजींना बेळगांव येथें अनुकूल वातावरण मिळालें. गांधीजींचें अध्यक्षीय भाषण उदात्त विचारांनीं भरलेलें होतें. हें भाषण साराश रूपांत प्रतिनिधींना वाटण्यांत आलें. १९२० च्या सप्टेंबरपासून घडलेल्या हकीकतीचें महात्माजींनीं समालोचन केलें असून काँग्रेस ही मुख्यतः आंतरिक बल वाढविणारी संस्था आहे असें त्यांनीं दाखवून दिलें. आपल्या वांट्याला आलेले बहिष्काराचे कार्यक्रम त्या त्या लोकांनीं पार पाडलें. यापैकी कोणताही कार्यक्रम जवळ जवळ पूर्णाने पार पडला, असें जरी म्हणतां आलें नाहीं तरी ज्या संस्थांवर बहिष्कार घालण्यांत आले त्यांची इथत मात्र बऱ्याच अंशानें कमी झाली. सर्वांत महत्त्वाचा बहिष्कार म्हणजे हिंसेवरील बहिष्कार होय. ज्या लोकांनी असहकारितेचा कार्यक्रम स्वीकारला नाहीं, त्याच्याबद्दल सहनशीलता राखतां न आल्यामुळें एका नवीन सूक्ष्म स्वरूपांत हिंसेचा उदय झाला. कसेंही असलें तरी अहिंसेनें हिंसेला काबूत ठेवलें. या वृत्तीमुळें आपल्या ध्येयाकरिता आत्मकष्ट सहन करण्याचें सामर्थ्य वाढलें यांत शंकाच नाहीं. तथापि चळवळ थांबविण्याची वेळ आली. ज्यांनीं असहकारिता केली होती त्यापैकी पुष्कळांना पश्चात्ताप वाटूं लागला. या प्रतिक्रियेमुळें असहकारिता करण्यापूर्वी त्यांची जी मनःस्थिति होती त्यापेक्षाही ती अधिक विषडली. म्हणून सर्व बहिष्कार बंद करावें लागलें. फक्त परदेशी कापडावरील बहिष्कार कायम राहिला. हा बहि-

पकार केवळ हक्क म्हणून नव्हे तर कर्तव्य म्हणून चालू ठेवावा लागला. बहिष्काराची वृत्ति, निःसंशय मनावर दडपण पडल्यामुळे उत्पन्न होते. आणि हे दडपण स्वेच्छेने व विचारपूर्वक निर्माण झालेले असते. श्रोधाने किंवा नाखुषीने निर्माण झालेले नसते. लँकेशायरचा व्यापार अनीतिमूलक आहे. कारण हिंदुस्थानांतील लाखों शेतकऱ्यांच्या नाशावर तो उभालेला आहे व चालविण्यांत येत आहे. एक अनीति दुसऱ्या अनीतीला निर्माण करते. ब्रिटनकडून जी अनेक अनैतिक कृत्ये झाली, त्यांच्या मुळाशी हा अनीतीने भरलेला व्यापार होता. यामुळेच सूत कांतण्याच्या व विणकामाच्या धंद्याकडे आपल्याला लक्ष द्यावे लागले. सर्वच ब्रिटिश वस्तु आम्हांला हानिकारक आहेत असे नाही. कापड, मग ते ब्रिटिश असो किंवा इतर देशांतील असो आम्हाला ते हानिकारक आहे. यंत्राविरुद्ध आम्ही झगडा चालविलेला नाही. या यंत्रामुळे हिंसेला जे उत्तेजन मिळते त्याविरुद्धच आमची तक्रार आहे. उपासमारीच्या संकटाला तोंड देणारा घर-शुती धंदा नष्ट झाला याबद्दलच आमची काय ती तक्रार आहे. मतभेद असूनही स्वराज्यपक्षीयांबरोबर संगनमत झाले आहे. सूत-मत-दान हकाला त्यांनीं सम्मति दिली आहे. व कौन्सिलातील त्यांच्या कामालाही मी सम्मति दिली आहे. याप्रमाणे महात्मा गांधींनी असहकारितेच्या चळवळीचा इतिहास सांगून कोहट येथील दंग्याबद्दल त्यांनीं दिलगिरी प्रदर्शित केली. अकाली शिखाबद्दल सहानुभूति प्रकट केली. नंतर अस्पृश्यतेसंबंधाने आपले विचार सांगून, स्वराज्य हे आपले अंतिम ध्येय आहे व चरखा, हिंदु-मुसलमान ऐक्य व अस्पृश्यता-निवारण ही त्याची साधने आहेत, असे त्यांनीं आपल्या भाषणांत प्रतिपादन केले. “साधनांचे ज्ञान झाले म्हणजे मला वस्स आहे. साधन आणि साध्य ही दोन्हीही माझ्या जीवनांच्या तत्त्वज्ञानांतील अभिन्न अंगे आहेत.” महात्मा गांधींच्या तत्त्वज्ञानाचे हे रहस्य आहे. इतर मनोवृत्ति धारण करणाऱ्या लोकांना महात्मार्जींचे हे तत्त्वज्ञान पटत नाही. महात्मार्जींनी आपल्या भाषणात स्वराज्याच्या योजने संबंधानेही पुढील विचार प्रदर्शित केले आहेत.

हस्तव्यवसाय केल्याशिवाय कोणालाही मतदानाचा हक्क असू नये. लष्करी खर्च कमी करावा, थोडक्या खर्चात लोकांना न्याय मिळवून घेतां यावा. मद्यपान व इतर मादक पदार्थास बंदी. मुलकी व लष्करी खात्यांतील लोकांचे पगार कमी करावे. भाषावार तत्त्वांवर प्रांतांची पुनर्विभागणी करावी. परकीयांच्या

मत्तेदारीवर नियंत्रण ठेवावे. संस्थानिकाचा दर्जा कायम राहिल अशी हमी घ्यावी. वरीष्ठ सरकारने या बाबतीत ढवळाढवळ करू नये. अरेरावीचे अधिकार रद्द करावे. नोकऱ्यांच्या बाबतीत जातीय भेदभाव ठेवू नये राज्यकारभाराचे काम मातृभाषेतून चालवावे. आणि हिंदी ही राष्ट्रभाषा करावी.

स्वातंत्र्यासंबंधानेही महात्माजींचीं मते आतां बदलत चालली होती. सरकारच्या विरोधी धोरणामुळे त्यांच्या आशा नष्ट झाल्या होत्या. “ साम्राज्यान्तर्गत स्वराज्याकरितां मी प्रयत्न करीन, परंतु खुद्द ग्रेट ब्रिटनच्या चुकीमुळे जरूर पडल्यास साम्राज्याशीं संबंध तोडण्यास मी मागे पुढें पाहणार नाहीं ” असें ते म्हणाले. नंतर स्वराज्यपक्ष, विधायक कार्यक्रम, बंगालमधील परिस्थिति, याबद्दल आपलें विचार प्रदर्शित करून अहिसेवरील आपला विश्वास त्यांनीं व्यक्त केला व आपलें भाषण संपविलें.

लॉर्ड रीडिंग साहेबांनीं नुकताच एक ऑर्डिनन्स बंगाल प्रांतांत लागू केला होता. क्रांतिकारक संस्थांशीं एकाद्या इसमाचा संबंध आहे असा संशय आल्याबरोबर त्याला ताबडतोब अटक करून स्पेशल कमिशनपुढें चौकशीकरितां त्याचा खटला पाठवावयाचा असा अधिकार या ऑर्डिनन्स अन्वये बंगाली पोलिस अधिकाऱ्यांना मिळाला होता. स्वराज्यपक्षीयांना हाणून पाडण्याकरितां सरकारनें हें धोरण स्विकारलें होते ही गोष्ट महात्मा गांधींनाही पटली होती.

बी आम्मा, सर ए चौधरी, सर ए मुकजी, भूपेंद्रनाथ वसू, डॉ. सुब्रह्मण्यम् अय्यर शिवाय इतर बरेच काँग्रेस कार्यकर्ते व पुढारी यांच्या मृत्यूबद्दल काँग्रेसनें दुःख प्रदर्शित केलें. ऑल इंडिया काँग्रेस कमिटीच्या नोव्हेंबरच्या सभेंत गांधी-दास नेहरु तडजोडीला सम्मति देण्यांत आली होती. काँग्रेसनें या कराराला, स्वतंत्र ठराव करून पुष्टि दिली. काँग्रेसच्या मतदानाच्या हक्कात बदल केला. कोहट सोडून बाहेर चाललेल्या हिंदुलोकाबद्दल दिसगिरी प्रदर्शित करण्यांत आली व कोहटमधील मुसलमानांनीं आपल्या हिंदु बांधवांस, त्यांच्या जीवितार्थें व मालमत्तेचें पूर्ण रक्षण होईल असें आश्वासन द्यावे अशी विनंति करण्यांत आली. कोहटमधील मुसलमानांनीं सन्मानानें परत बोलावल्यासच ग्रामत्याग केलेल्या हिंदूंनीं परत कोहटमध्ये यावे, असा सद्ग दण्यांत आला. निजाम संस्थानांतील गुलबर्गा येथें झालेल्या दंग्यांत जखमी झालेल्या लोकांबद्दल आनुरूपी व्यक्त करण्यांत आली. अस्पृश्यता व बायकोम मत्याग्रह या

संबंधानेही विचार करण्यांत आला. पगारी राष्ट्रीयसेवा पूर्ण मानास्यद आहे असें जाहीर करण्यांत आले. अकाली चळवळ, मद्य व दारु यांचा व्यापार वगैरेचा विचार करून काँग्रेसच्या घटनेंत जरूर ते फेरफार करण्यांत आले.

परदेशांतील हिंदी लोकांच्या बाबतींत श्री. वझे, बनारसी दास चतुर्वेदी व श्रीमती सरोजनीदेवी यांच्या सेवेबद्दल अभिनंदन करण्यांत आले. केनियाच्या बाबतींत सरकारचीही हालचाल चालू होती. केनियांतील हिंदी लोकांच्या हित-संबंधाविरुद्ध धोरण स्वीकारण्यांत आले तर ब्रिटिश साम्राज्याशी संबंध तोडण्याबद्दल व वसाहतीविरुद्ध प्रतिकाराचें उपाय योजण्याबद्दल हिंदुस्थानांत जोराची चळवळ सुरू होण्याचा संभव आहे, अशी सावधानीची सूचना हिंदुस्थानसरकारनें स्टेटसेक्रेटरीला दिली होती. १९२३ च्या साम्राज्यपरिषदेला डॉ. तेजबहादुर सप्रू व अलवारचे महाराज. हिंदुस्थानचे प्रतिनिधी म्हणून हजर होते. हिंदी लोकांच्या समानतेच्या हक्काला या परिषदेत मान्यता देण्यांत आली, इतकेंच नव्हे तर वसाहतसरकारशी हिंदी लोकांच्या हितसरक्षणासंबंधानें सरकारशीं तडजोड करण्यासाठीं एक कमिटीही नेमावी असें ठरले. फक्त दक्षिण आफ्रिकेनें या ठरावाला विरोध केला. या “कॉलनिज कमिटी” मध्ये मि. होपसु शिम्पसन, आगाखान, सर वेन्जामिन रॉबर्टसन, दिवाण बहादुर टी. रंगाचारी आणि के. सी. रॉय वगैरेंची नेमणूक करण्यात आली होती. १९२४ च्या प्रारंभी या कमिटीच्या कामास सुरवात झाली, व जुलै अखेर हिचे काम संपले. केनिया, फिजी, टॅंगानिका येथील हिंदी लोकांच्या नेहमीच्या गाऱ्हाण्यांचा या कमिटीच्या बैठकींत विचार करण्यांत आला. १९२४ च्या आगस्टमध्ये वसाहतीचे सेक्रेटरी मि. थॉमस यांनी हिंदी लोकाना वसाहतींत येण्याबाबत प्रतिबंध करणाऱ्या जादा कायद्याची वसाहतींत अमलबजावणी करण्यात येऊं नये, असा निर्णय दिला. मतदानाच्या प्रश्नाबाबतचे गाऱ्हाणे तसेंच कायम राहिले. हिंदुस्थानातून येणाऱ्या शेतकऱ्यांना उतरणीवरील जमिनी वसाहतीकरिता घ्याव्या, अशी सूचना करण्यांत आली. १९२४ जून मध्ये लॉर्ड साऊथवरो यांच्या अध्यक्षतेखाली ईस्ट आफ्रिकन कमिटी नेमण्यात आली. हिंदी लोकांच्या प्रश्नासंबंधानें या कमिटीपुढें विचार व्हावा असें ठरावित्यांत आले. फार कान्ति झाल्यामुळे दक्षिण आफ्रिकेतील क्लास एरिया बिल पुढें येऊं शकलें नाहीं.

## प्रकरण सहावें

### फारकत कां भागीदारी ? १९२५



१९२५ चें राजकारण कौन्सिल भोंवतीच मुख्यतः घुटमळत होतें. नाफेर-वाद्यांनीं स्वराज्यपक्षीयांना छळण्याचें सोडून दिलें होतें. या दोन्ही पक्षांना समतोल राखण्याचें काम महात्माजी करीत होते. दास, नेहरू, पटेल, लालाजी ही माणसें दुसऱ्याच्या सांवलीखालीं वाढणारी नव्हती. बंगाल व मध्यप्रांत ह्या ठिकाणीं द्विदल राज्यपद्धतीला मूठमाती देण्यांत आली. लॉर्ड लिटन यांची विनंति झिडकारून दासांनीं बंगालमध्ये प्रधानमंडळ स्थापन केलें नाहीं, व दुसऱ्यालाही स्थापूं दिलें नाहीं. कौन्सिलचा धुव्वा उडविण्याची त्यांची कल्पना अशा प्रकारची होती. १९२४ च्या पहिल्या ऑर्डिनन्सची मुदत संपल्यामुळें बंगाल कायदेमंडळांत ह्या संबंधाचें विल पुढें माडण्यांत आलें, पण स्वराज्य पक्षीयांच्या वजनामुळें तें फेंटाळलें गेलें. लॉर्ड लिटनसाहेबांनीं हें विल सर्टिफिकेशनच्या जोरावर पास करून घेतलें व तें वादशहांच्या मंजुरीकरिता लंडनला पाठविलें. दिवाणाच्या पगाराची अंदाजपत्रकात तरतूद करण्यासंबंधाचा ठराव १७ फेब्रुवारी रोजीं बंगाल कायदेमंडळांत पास झाला. स्वराज्यपक्षीयांची ही पिछेहाटच झाली. तथापि त्यांनीं आपली बाजू लवकर सावरली. २३ मार्च रोजीं कायदेमंडळांत अंदाजपत्रकावर चर्चा चालूं असतांना नवीन नेमलेल्या दोन दिवाणांच्या पगार मंजुरीसंबंधानें मते घेण्यांत आलीं व ६९ विरुद्ध ६३ मतांनीं तो ठराव नापास झाला. आपल्या जाहीर धोरणाप्रमाणें बंगालनें असहकारितेला उचलून धरलें होतें. दिवाणागिऱ्या स्वीकारून कौन्सिलला आंतून पोखरून उलथून कां पाहूं नये याबद्दल मध्यप्रांतांत उघड उघडपणें चर्चा चालूं होती. वरिष्ठ कायदेमंडळांत २४ व २५ सालीं स्वराज्यपक्ष, सनद-शीर मार्गानें विरोध करीत होता. सिलेक्ट कमिटीतील जागा ते पटकावीत होते व उपयुक्त कायदे करण्याच्या कामीं सरकारशीं सहकार्य करीत होते. आज एका पक्षाबरोबर तर उद्यां दुसऱ्या पक्षाबरोबर तर कधीं कधीं सरकारबरोबरही लॉबी मध्ये ते प्रवेश करीत होते.

बंगाल ऑर्डिनन्स रद्द करावा, असा ठराव मि. सी. दोरास्वामी अय्यंगार ह्यांनी असेम्ब्लीत मांडला. ५८ विरुद्ध ४५ मतांनी तो पास झाला. १८५० चा स्टेट प्रीझनर्स ॲक्ट, १८६७ चा फ्रांटियर आऊटररेजेस ॲक्ट, १९२१ चा सिडिशस मिटींग ॲक्ट, हे सर्व कायदे रद्द करावे असें विल श्री. विठ्ठलभाई पटेल ह्यांनी मांडलें. फ्रांटियर आऊटररेजेस ॲक्ट वगळून बाकीचे विल मंजूर झालें. मि. नियोगी ह्यांनी रेल्वे ॲक्टांत दुरुस्ती करणारें विल विचाराकारितां मांडलें. एखाद्या विशिष्ट जातीकरितां स्वतंत्र डबे राखून ठेवण्यात येऊं नयेत असें ह्या ठरावांत म्हटलें होतें. पण तो ठराव नामंजूर झाला. ग्रिन्ही कौन्सिल-कडे अपीलें करण्यांत येऊं नयेत असा एक ठराव डॉ. गौर ह्यांनी मांडला पण तोही नापास झाला. कांहीं दिवस “लंडनमधील ग्रिन्ही कौन्सिलकडे आपल्याला अपीलें केलीं पाहिजेत” असें पंडित मोतीलाल हे म्हणाले. हिंदुस्थानांत मिलिटरी कॉलेज स्थापन करवें हा व्यंकटपती राजू ह्यांचा ठराव पास होऊन सरकारचा पराभव झाला. रेल्वे बजेटवर चर्चा करताना ट्रेझरी बेंच वरील रोंख सोडून देऊन स्वराज्य व स्वतंत्र दोन्ही पक्षांनी आपआपल्यातील बड्या तोफा परस्परावर रोंखल्या. अर्थातच पंडित मोतीलालजींचा रेल्वे बजेट नाकारण्याचा ठराव ६६ विरुद्ध ४१ मतांनी नापास झाला. याप्रमाणें अंदाजपत्रक व त्यांतील कलमें ह्यांचा विचार अंतर्गत गुणदोषानुसारच करण्यात आला. सतत सारखा अडवणुकीचा प्रश्न ह्या ठिकाणीं कोठेंच उद्भवला नाही. कार्यकारी मंडळातील सभासदाना प्रवास खर्चाबद्दल भत्ता देण्यात येऊं नये, हा पंडित मोतीलाल ह्यांचा ठराव ६५ विरुद्ध ४८ मतांनी पास झाला. प्रत्येक पार्टीने आपापलें स्वतंत्र कारण दाखवून ह्या ठरावाला विरोध केला. कोहटचे अत्याचार-लष्कराचें हिंदीकरण-गोलमेज परिषद-दडपशाही हे सर्व प्रश्न विचाराकरितां कौन्सिल-पुढें आले होते. बंगाल क्रि. लॉ. अमेंडमेंट ॲक्ट अन्वये झालेल्या खटल्याच्या बाबतींत अपीलें करण्याची मोकळीक देणारें विल असेम्ब्लीपुढें आलें त्या वेळीं एक चमत्कारीक परिस्थिति निर्माण झाली. हेबियस कॉर्पस ॲक्टची तह-कुबी व आरोपींना पोलिस पहान्यांत ठेवणें वगैरेंचा उल्लेख ह्या विलांत करण्यांत आला होता. स्वराज्यपक्ष व स्वतंत्रपक्ष हे दोघेही पहिल्या कलमाला पाठिंबा देण्यास तयार होते. दुसरें कलम त्यांना नापसंत होतें. सरकारशी ज्याचा संबंध असेल तेवढा भाग गाळण्याची त्यांची तयारी होती. अशा सर्व तरतूदी करून

हे विल पास करण्यांत आले. तेव्हां लॉर्ड रीडिंग साहेबांना आपल्या अधिकारांत ते मंजूर करून घ्यावे लागले.

काँग्रेसच्या चळवळीत देशबंधु दास ह्यांनी ह्या वेळीं अग्रस्थान पटकावले होते. वेळगांव काँग्रेसच्या सुमारास देशबंधु दासांनी आपली सर्व इस्टेट राष्ट्रकार्याकरितां देण्याचें ठरविलें आहे अशी बातमी प्रसिद्ध झाली. ह्यामुळे दासासंबंधानें जनतेच्या मनांतील आदर खूपच वाढला. ह्याच वेळीं कॉमनवेल्थ ऑफ इंडिया विलाचा मसुदा डॉ. वेझंट ह्यांच्या नॅशनल कन्व्हेन्शन मार्फत प्रसिद्ध झाला. ऐक्य परिषदेने नेमलेली कमिटी जातीय प्रश्नाचें त्रांगडे सोडविण्याच्या कामीं डोकें खार्जवित बसली होती. २५ फेब्रुवारी रोजी हिंदुसभेमार्फत एक प्रश्नावली लाला लजपतराय यांनी प्रसिद्ध केली. मुंबई येथें भरलेल्या सर्वपक्षीय परिषदेने नेमलेल्या सब कमिटीला स्वराज्याची योजना तयार करण्यांत यश मिळालें नाहीं. त्यामुळे ही कमिटी मार्चमध्ये कायमची अस्तंगत झाली. गांधीजींनी दक्षिण हिंदुस्थान व केरळ ह्या भागांत १९२५ च्या मार्च-एप्रिलमध्ये दौरा काढला. वायकोम सत्याग्रह या वेळीं मध्यान्हिवर आला होता. गांधीजींच्या उपस्थितीमुळे ह्या वादाची तडजोड करणें सोपें गेलें. वायकोमधील कांहीं विशिष्ट रस्त्यावरून कांहीं विशिष्ट जातीच्या अस्त्रांनीं जातां कामा नये, या धार्मिक प्रतिबंधाविरुद्ध हा सत्याग्रह चालूं होता. त्रावणकोर सरकारने कांहीं ठिकाणीं तटबंदी करून, तर कांहीं ठिकाणीं पहारे बसवून सत्याग्रहींच्या प्रवेशाला अटकाव केला होता. असें करण्यानें आपल्या भौतिक शक्तीच्या जोरावर आपण त्रावणकोरमधील हिंदूंच्या सनातनवादाला पाठिंबा देत आहों ही गोष्ट ज्या वेळीं सरकारला पटविण्यांत आली; त्या वेळीं सरकारनें रस्त्यावरील मधले अडथळे दूर केले, व पहारेकरी उठवून लाविले. या नंतर शिल्क राहिलेला केवळ लोकमताचा विरोध फार दिवस टिकाव धरूं शकला नाहीं. दक्षिणेंतून महात्माजी ह्या नंतर बंगालकडे वळले. देशबंधू दास ह्यांची प्रकृती या वेळीं नादुरुस्त झाली होती. सायंकाळच्या सुमारास त्यांचा ताप वाढत असे त्यामुळे त्यांच्या प्रकृतीसंबंधानें लोकांना काळजी वाटून राहिली होती. रोग परिहाराकरितां त्यांनीं युरोपला जावें अशीही विनंति करण्यांत आली होती.

ब्रिटिश सरकारनीं आपण कांहीं तडजोड घडवून आणूं अशी देशबंधू दास ह्यांना या वेळीं पूर्ण आशा वाटूं लागली होती. अहमदाबाद काँग्रेसचे वेळीं

चालू असलेल्या गांधी-रीडिंग वाटाघाटीच्या बाबतीत महात्मा गांधींनी सगळा गडबडगुंडा व घोंटाळा केला असें देशबंधु दास ह्यांनी दक्षिण हिंदुस्थान दौऱ्यावर असतांना मद्रासच्या वाळवंटावर झालेल्या जाहीर सभेत बोलून दाखविलें होतें. अलिपूर जेलमध्ये असतांनाच आपल्याला ह्या तडजोडी संबंधीच्या अटी समजल्या होत्या असेंही त्यांनीं जाहीर केलें. प्रचंड चळवळी ज्यांनीं सघटित केलेल्या असतात त्या सार्वजनिक कार्यकर्त्यांच्या मनांत विजयासंबंधाची मनोभावना सामान्यतःच प्रगट होत असते. १९१७ सालीं मॅटेग्यू हिंदुस्थानात आले, त्यावेळीं मिसेस वेझंट ह्यांना ह्याच भावनेनें पछाडले होतें. दासांनीं १९२१ चा चित्तागांगचा सप यशस्वी रीतीनें चालविला. युवराजांच्या स्वागतावरील बहिष्काराच्या कार्यक्रमाला बंगालमध्ये फारच अपूर्व यश आलें. बंगालमधील कायदेमंडळें काबीज करून प्रधान मंडळ नेमणें त्यांनीं अशक्य करून सोलें व द्विदल राज्यपद्धतीची धुळधाण उडविली. इतकें झाल्यावर तडजोडीच्या कार्मी यश येईल अशी आशा त्यांनीं कां करूं नये ?

फरीदपूर येथें झालेल्या बंगाल प्रांतिक काँग्रेस परिषदेच्या वेळीं अशी परिस्थिति होती. वरील मनोभावनेनें युक्त होऊनच काहीं विशिष्ट अटींवर सहकार्य करण्यास आपण तयार आहों, असें त्यांनीं फरीदपूर येथें झालेल्या भाषणांत जाहीर केलें. देशांत पसरलेला असतोष नष्ट करण्याकरिता आवश्यक असलेल्या वृत्तीनें सरकारचें अंतःकरण अद्याप काबीज केलें नाहीं, असें महात्माजींना वाटत होतें; परंतु, सरकारच्या हृदयांत जरूर ती क्रांति झाली आहे, असा देशबंधु दास ह्यांना विश्वास वाटूं लागला होता. जिकडे तिकडे सरकारच्या हृदयांतील क्रांति आपल्या मदतीस येत आहे असें स्टेट्समनच्या प्रातिनिधीपार्शी देशबंधु दास ह्यांनीं बोलून दाखविलें, “समेटाचीं चिन्हे मला सर्वत्र दिसूं लागलीं आहेत. तंव्याबखेडयाला जग कंटाळलें आहे. पुनर्घटना व दडोकरण करण्याची खरी इच्छा उत्पन्न झाली आहे.” १९२५मे च्या पहिल्या आठवड्यांत फरीदपूर येथें देशबंधु दास ह्यांनीं वरील विचार जाहीरपणें प्रगट केलें. त्याच वेळीं महात्मा गांधींनीं त्याच पत्राच्या प्रतिनिधीपार्शी पुढील उद्गार काढले. “देशबंधु दास ह्यांच्या म्हणण्याप्रमाणें असहकारितेचें मनोमय धोरणच माझ्यापार्शी शिल्लक राहिलें आहे. व ह्या मनोवृत्तीला मी व्यक्तिशः अतिशय किंमत देतो. ब्रिटिशांचा मी मित्र आहे, असें जसें हक्कांनें मी सांगत असतो त्याच नात्यानें



मला असें सांगणें अवश्य वाटतें कीं, हृदय कांतीचा लवलेशही मला कोठें दिसून येत नाही. ”

ब्रिटिश मुत्सद्यांचा गौरव करून देशबंधु दास पुढें म्हणाले कीं, दोघांनाही सन्माननीय अशा अटीवर आजही तडजोड घडवून आणतां येईल. गांधीजींनीं ह्याचवेळीं दास हे आपले वकील आहेत व स्वराज्यपक्ष, काँग्रेसचा प्रातिनिधी म्हणून कौन्सिलांत काम करीत आहे असें म्हटलें होतें. फरीदपूर येथें दे. दास यांनीं आपल्या तडजोडीच्या अटी जाहीर रीतीनें सांगितल्या. हिंसा ही अनैतिक व अनुपयुक्त आहे. काँग्रेसनें आपल्याशीं सहकार्य करावें, असें सरकारला फार फार वाटत असल्याचाही त्यांनीं उल्लेख केला. राज्यकारभारांत खऱ्या खऱ्या जबाबदारीचे हक्क लोकांना दिल्याशिवाय आम्ही तरी सरकारशीं सहकार्य करण्यास कसें तयार होणार ? परंतु, ह्या बाबतींत दोन गोष्टींची आवश्यकता आहे. पहिली अशी कीं, अंतःकरणांत खरोखरी बदल झाला पाहिजे व पूर्णांशानें स्वराज्याचे हक्क स्वाभाविकच थोड्याच अवधींत मिळतील अशी व्यवस्था करण्यांत आली पाहिजे, असें ते म्हणाले.

बंगाली लोकांना मध्या कशाची निकड आहे याबद्दल कांहीं सूचना करण्यास हरकत नाहीं. ( १ ) सर्व राजकीय कैद्यांची सार्वत्रिक मुक्तता ( २ ) थोड्याच कालात साम्राज्यांतर्गत स्वराज्याचें स्थापनेला पूर्णांशानें मान्यता आणि त्या दृष्टीनें स्वराज्याच्या हक्काचा पाया घालावा. आम्हीही शब्दानें, कृतीनें किंवा आविर्भावानें, क्रांतिकारक चळवळीला उत्तेजन देणार नाहीं, व असली चळवळ मोडून काढण्याकरता सर्व प्रकारचे प्रयत्न करूं, असें आमच्यातर्फें आम्ही आश्वासन दिलें पाहिजे ” असेंही त्यांनीं सुचविलें. अराजक चळवळ नाहींशीं करण्याकीरता राष्ट्रीय प्रयत्न करण्यात यावा असें एक कलस भावी तडजोडीच्या अटीत समाविष्ट करण्यांत आलें होतें. फरीदपूर येथील प्रातिक परिपद या दृष्टीनें फारच सहत्वाची झाली. क्रांतिकारक इसम हृदयात क्रांति घडून आल्यानंतर जनतेची खरी सेवा करणारा फेरिस्ता वनतो ही गोष्ट वरील सर्व हकीगतीवरून समजून येण्यासारखी आहे. या वेळीं लॉर्ड रीडिंग थोड्या दिवसाच्या रजेवर इंग्लंडला गेले होते. स्वराज्यपक्षीयांनीं आमच्याशीं सहकार्य करावें, कौन्सिलें मोडून टाकण्याचा विचार करूं नये असा उपदेश लॉर्ड बर्कनेहेडानीं स्वराज्यपक्षीयांना याच वेळीं केला होता. शिवाय कर्नल वेजवूड व रॅम्से मॅकडोनेल्ड हेही हिंदु-

नाच्या बाबतीत कांहीं तरी तडजोड घडून आणावी या खटपटीत होते. देशबंधु दास ह्यांचा लॉर्ड बर्ननहेड ह्यांच्यावर फार विश्वास होता. व हिंदुस्थानच्या बाबतीत ते बऱ्याच महत्त्वाच्या सुधारणा घडवून आणतील असें देशबधु दासांना वाटत होतें. दास हे वकील होते त्याचप्रमाणे बर्ननहेडही लॉर्ड होण्यापूर्वी वकीलीचा धंदा करीत होते. ज्या पुरुषानें आयर्लंडला मदत केली तो पुरुष हिंदुस्थानच्या बाबतीतही तसेंच वागेल असें दासांना वाटलें असल्यास त्यांत नवल नाहीं.

पंडित मोतिलाल नेहरू यांना पाठाविलेल्या आपल्या जेवटल्या पत्रांत देश-बंधु दासांनीं पुढील विचारप्रकट केले. “ अत्यंत आणीबाणीचा प्रसंग आपल्या-वर लौकरच येणार आहे. बरेचसें भरीव काम या वर्षाअखेर आपल्या हातून झालें पाहिजे. पुढील वर्षाच्या आरंभी आपल्यांतील सर्व शक्तिवर कामाचा ताण पडेल आणि आम्ही दोघेही तर आजारी आहोंत. काय होणार आहे परमेश्वरा-लाच माहीत.” त्या नंतर थोड्याच दिवसात देशबधू दास दिवगत झाले. ( दार्जी-लिंग १६ जून १९२५ ) दासांचें जीवन म्हणजेच हिंदुस्थानच्या इतिहासातील एक-प्रकरण होय. खुलना येथें दास यांच्या निधनासंबंधानें या ठरावावर भाषण करतांना म. गांधी म्हणाले कीं, त्याचें कायमचें स्मारक करण्याकरिता आपल्याला काय करता येईल ? डोळ्यांतून अश्रु गाळणें सोपें आहे. ह्या अश्रु गाळण्यानें देशबंधू दास ह्यांच्या अत्यंत निकटवर्ती व प्रेमाच्या माणसाला कलल्याही प्रकारची आपण मदत देऊं शकणार नाहीं. आपल्यापैकीं प्रत्येक हिंदु, मुसलमान, पार्शी, ख्रिश्चन, जें आपल्याला हिंदी म्हणवून घेत असतील त्या सर्व लोकानीं दास ज्याच्याकरितां जगले व ज्याच्याकरितां त्यांनीं अटोकाट प्रयत्न केले तेच काम करण्याची प्रतिज्ञा केली पाहिजे. आपण सर्व ईश्वरावर भरंवसा ठेवणारी माणसें आहोंत. शरीर नाशवंत आहे हें आपण जाणतो. आत्मा शाश्वत आहे. ज्या शरीरानें दासांना धारण केलें तें नष्ट झालें आहे, परंतु, त्याचा आत्मा कधीही नाश पावणारा नाहीं. ज्यानें ह्या देशाच्या सेवेकरिता अलौकिक स्वार्थ त्याग केला, तो अजरामरच राहील. म्हणून आपल्यापैकीं प्रत्येक तरुणानें व वृद्धानें त्यांचें उदाहरण गिरवावें, व त्याप्रमाणें आपलें आचरण थोडेतरी ठेवावे. म्हणजेच त्यांचें स्मारक शाश्वत होईल. त्याची बुद्धिमत्ता आपल्यापार्शीं नसेल, परंतु मातृभूमीवर प्रेम करणाऱ्या त्यांच्या आत्मीय भावनेचें आपणाला

अनुकरण करितां येईल. ” या बाबतीत आतां सरकारचें मत काय आहे तें पाहूं. “शत्रु पक्षाची मर्मस्थानें शोधून काढण्याची अचुक बुद्धि देशबंधू दास यांच्या ठिकाणीं वसत होती. एकदां एखादी योजना मनांत निश्चित केल्यानंतर तिचा चिकाटीनें पाठपुरावा करण्याचा त्यांचा स्वभाव असल्यामुळे तें इतकें पुढें येऊं शकलें. ” महात्मा गांधीप्रमाणें त्यांच्या विरोधकांकडूनही त्यांना मान मिळाला. त्यांच्या निधनासंबंधानें, अनेक युरोपियन गृहस्थांनीं व मोठमोठ्या सरकारी अधिकाऱ्यांनींही कळकळीनें व उघड्या अंतःकरणानें दे. दासासंबंधींचें आपलें मत प्रगट केलें. स्टेट सेक्रेटरी व व्हाइसरॉय यांनींही त्यांच्या मृत्यूबद्दल दिलगिरीचे संदेश पाठविले. यानंतर ऑगस्टमध्ये भरलेल्या असेंब्लीच्या बैठकींत देशबंधु दास व बंगालचे जुने पुढारी सर सुरेंद्रनाथ बानर्जी यांच्या निधनाबद्दल दुःख प्रदर्शनपर ठराव करण्यांत आले. बंगालचे हे वृद्ध पुढारी ६ ऑगस्ट १९२५ रोजी दिवंगत झाले.

महात्मा गांधीजींचें देशबंधु दास यांच्यावर अलोट प्रेम होतें. महात्माजी यावेळीं बंगालमध्ये जाऊन राहिले व त्यांनीं त्याच्या सन्मानार्थ एक वडे स्मारक उभारण्याची खटपट केली. १० लाख रुपये त्यांनीं जमा केले. आणि देशबंधु दास यांच्या वाड्याचें, ( १४८ रूसा रोड ) त्यांच्या इच्छेप्रमाणें स्त्रिया व मुलें यांच्या हॉस्पिटलमध्ये रूपांतर केलें. बेळगांव काँग्रेसच्या वेळींच अशा प्रकारची आपली इच्छा देशबंधु दास यांनीं प्रकट केली होती. गांधीजींनीं बंगालमधील स्वराज्य पक्षाचें आसन स्थिर व बळकट राहील अशीही खटपट केली. श्री. देशबंधु दास यांच्या मार्गे श्री. सेनगुप्त यांना बंगाल कायदे मंडळांतील स्वराज्यपक्षाचे पुढारी, कलकत्ता काँग्रेसेशनचे मेयर, व बंगाल प्रांतिक काँग्रेस कमिटीचे अध्यक्ष निवडण्याचा प्रयत्न केला. याप्रमाणें देशबंधु दास यांच्यावरची तिन्ही जबाबदारीचीं कामें सेनगुप्त यांच्याकडे सोंपविण्यांत आली.

याप्रमाणें महात्माजी स्वराजिस्टांना मदत करीत होते व डळमळींत विचाराच्या लोकांना स्वराज्य पक्षांत सामील होण्यास सांगत होते. तथापि, स्वराज्य पक्षाकडून महात्माजींच्या या त्यागबुद्धीचें चीज झालें नाहीं. सूतमतदानाच्या हक्का- विरुद्ध स्वराज्य पक्षाचें जनरल कौन्सिलमधील पुढारी पहिल्यापासूनच विरोध करीत होते. बेळगांव काँग्रेसमध्ये या हकाला मान्यता मिळाली होती, तरी ऑ. इ. कमिटीच्या बैठकींत या हक्काच्या चिंघड्या रडविण्याचें त्यांनीं ठरविलें अमर्ते

तर ते त्यांना शक्य होतें. कारण ऑ. इ. काँग्रेस कमिटींत त्यांचेंच बहुमत होतें. १५ जुलै रोजी कलकत्ता येथें वर्किंग कमिटीची सभा झाली, त्या वेळीं या सभेच्या शेवटीं गांधीजींनीं पं. मोतीलाल नेहरू यांना एक चिठ्ठी पाठविली. काँग्रेसमध्ये स्वराजिस्टांचें बहुमत आहे, पंडितजी हे स्वराज्य पक्षाचे अध्यक्ष आहेत तेव्हां त्यांनीं काँग्रेसच्या वर्किंग कमिटीचेही अध्यक्ष व्हावे अशी सूचना या चिठ्ठींत केली होती. अध्यक्ष राहणें हें आपल्याला यापुढें आवडणार नाही, असें गांधीजींनीं स्पष्टपणें कळविलें होतें. या चिठ्ठीनें स्वराज्यपक्षांतील मंडळींत गडबड उडवून दिली. निदान या वर्षाअखेर तरी, गांधीजींनीं ऑ. इ. काँ. कमिटीचे अध्यक्ष राहावे, असा अखेर निर्णय ठरविण्यांत आला. ऑ. इ. काँ. कमिटीच्या पुढल्या सभेंत सूतमतदान हक्क गाळून टाकण्यांत आला तर, गांधीजी आपल्या जागेचा राजीनामा देतील व स्वतंत्र चरखा संघ स्थापन करतील हें उघड होतें. सूतमतदान हक्कासंबंधानें, फेर विचार करण्याचें वर्किंग कमिटीनें ठरविलें. शेवटीं १ ऑक्टोबर रोजी ऑ. इ. काँग्रेस कमिटीची सभा भरून या प्रश्नाचा अखेरचा निर्णय लावावा, असें निश्चित करण्यांत आलें. तोंपर्यंत या मधल्या काळांत स्वराज्यपक्षाला आपल्या हातून होईल तेवढी मदत गांधीजींनीं केली. कांहीं विशिष्ट अटी मान्य न झाल्यास, स्वराज्यपक्ष अडवणुकीचा मार्ग स्वीकारील या स्वराज्य पार्टीच्या धमकीवजा ठरावाखालीं पंडितजींबरोबर महात्माजींनींही आपली सही केली होती. लवकरच वेळगांव काँग्रेसचा ठराव व स्वराजिस्टांशीं काँग्रेसचा झालेला करार हे दोन्हीही काँग्रेसचे मुख्य आचार गांधीजींच्या एका शब्दानें कोसळून पडले. गांधीजींनीं या वेळीं आपल्या जागेचा राजीनामा देण्याचा निश्चय केला होता. लॉर्ड बर्कनहेड यांच्या नुकत्याच प्रसिद्ध झालेल्या जाहीर उद्गाराप्रमाणें काँग्रेस ही राजकीय संस्था व्हावयास, सूतमतदानाचा हक्क रद्द करणें जरूर होतें. गांधीजींनीं हळूहळू स्वराजिस्टांना आपले राजकीय प्रतिनिधीत्व अर्पण केलें. गांधीजींनीं यापुढें इतका नम्रपणा स्वीकारला की, त्यांनीं आपल्या हातांतील सर्व सूत्रें स्वराजिस्टांच्या स्वाधीन केली. “ काँग्रेसच्या मार्गांत मी आतां आढ येऊं इच्छित नाहीं. सुशिक्षित हिंदी लोकांच्या हातांतच तिचीं सूत्रें जाणें इष्ट आहे. गरीब जनतेच्या दृष्टीनें विचार करणाऱ्या माझ्यासारख्या माणसाचा या बाबतींत कांहीं उपयोग नसहीं. बुद्धिमान वर्गाच्या मनोवृत्तीला माझें घोरण आवडत नाहीं. त्यांच्यांत व माझ्यांत मूलतःच मत-

भेद-आहेत. त्यांचें मन वळवावें अशी माझी अद्यापिही इच्छा आहे. काँग्रेसला मो' सोडून जाणार नाही. स्वराजिस्टांच्या मार्गातून वाजूला होणें हाच त्यांना मदत करण्याचा उत्तम मार्ग आहे. काँग्रेसच्या मदतीने विधायक कार्यक्रमाकडेच मार्शा सर्व शक्ति मी खर्च करीन. आणि हें सुद्धां काँग्रेसमधील बुद्धिवान लोकांची परवानगी मिळेल तर करूं शकेन.” अशा आशयाचे विचार महात्मा-जींनीं ऑगस्ट महिन्यांत लिहिलेल्या लेखनांतून प्रगट केलें होते. एका वाजूला गांधीजींच्या तत्त्वांचा स्वराजिस्ट निषेध करित होते व दुसऱ्या वाजूला गांधीजींचें नेतृत्व त्यांना पाहिजे होते. गांधीजींच्या सहकार्याची स्वराजिस्टांना आवश्यकता वाटत होती. पण स्वराजिस्टांच्या मर्जांप्रमाणें गांधीजींनीं हें सहकार्य केलें पाहिजे अशी त्यांची इच्छा होती. गांधीजींचा संदेश एकच आहे व तोही आतां शिळा होत चालला आहे असें सरोजिनी नायडू यांनीं त्या वेळीं पुष्कळांजवळ उद्गार काढले होते. या वेळीं पंडित मोतिलाल यांनीं स्कीन कमिटीवरील जागा पत्करली होती. पंडितजींचें हें कृत्य त्यांच्या पक्षांतील अनुयायांना आवडलें नाहीं. असेंल्लींतील स्वराज्यपक्षाच्या सभासदांच्या तीन चतुर्थांश बहुमतानें त्यांनीं ही जागा खरोखरीच स्वीकारावयास पाहिजे होती. पंडितजींच्या या कृत्याला वरीलप्रमाणें हरकत घेण्यांत आली. ही हरकत केवळ तांत्रिक नव्हती; तिला अधिक गंभीर स्वरूप प्राप्त झालें होतें. या कृत्यामुळें पक्षाच्या धोरणामध्येंच क्रांति घडून येण्याचा संभव होता. अशा प्रकारची जागा पत्करणें म्हणजे, प्रत्यक्ष सहकार्य करण्यास तयार होण्यासारखें आहे, असें स्वराज्य पक्षांतील आक्षेपकांचें म्हणणें होतें. स्कीन कमिटीवरील सभासदत्व पत्करल्यास, लष्करी प्रश्नाचें अंतरंग समजून घेण्याची व त्याचा अभ्यास करण्याची दुर्मिळ संधी मिळेल, असेंही समर्थन या वेळीं करण्यांत येत होतें. पण हें समर्थन कोणालाही पटण्याजोगें नव्हतें.

असेंल्लींच्या सिमला अधिवेशनाच्या ( १९२५-२६ ) प्रारंभी इंडियन सॅडर्स कमिटीवरील जागा मोतिलाल नेहरू यांनीं पत्करली होती. स्कीन कमिटी या नांवानें ही कमिटी ओळखली जात होती. तेव्हां स्कीन कमिटीचा इतिहास या वेळीं थोडक्यांत सांगण्यास हरकत नाहीं. सॅडर्सप्रमाणेंच हिंदुस्थानांतही एक मिलिटरी कॉलेज स्थापन करावें, अशी १९२५ पूर्वी कित्येक वर्षे हिंदी लोक मागणी करित होते. १९२५ च्या अंदाज पत्रकांत, लष्करी शिक्षणाकरितां ९ लाख रुपये मसूद करण्यांत आले होते. डेहराडून येथील प्रिन्स ऑफ वेल्स कॉलेज, जर्न-

दर व झेलम येथील किंग जॉर्ज मिलिटरी स्कूल्स यांच्याकरिता वरील रक्कम खर्च व्हावयाची होती. १९२५ सालीं ॲसेंब्लीच्या दिल्ली अधिवेशनांत पास झालेल्या ठरावाप्रमाणें सरकारला अशी सॅटर्स्टप्रमाणें एखादी लष्करी शिक्षण संस्था हिंदुस्थानांतही स्थापावयाची होती. म्हणून सरकारनें या बाबतींत विचार करण्याकरितां पंडित मोतीलाल नेहरू, मि. जीना व जनरल सर ॲड्यूज स्कीन (अध्यक्ष) यांची कमिटी नेमली. हिंदुस्थानांत या वेळीं लष्करी कॉलेज स्थापणें इष्ट व व्यवहार्य आहे कीं नाहीं तसेंच, हें कॉलेज स्वयंपूर्ण असावें कां पुढील शिक्षण इंग्लंडांत मिळेल अशी व्यवस्था करावी, या गोष्टींचा विचार करण्याकरितां ही कमिटी नेमण्यांत आली होती. या कमिटीच्या हिंदुस्थानांत पुष्कळ बैठकी झाल्या व १९२६ च्या उन्हाळ्यांत या कमिटीनें नेमलेल्या पोट कमिटीचे सभासद इंग्लंड, फ्रान्स, कॅनडा, अमेरिका वगैरे देशांतून लष्करी अधिकाऱ्यांची पैदास कशी करतात व त्यांच्या शिक्षणाची पद्धती कशी असते वगैरे माहिती मिळविण्याकरितां बाहेरदेशीं फिरून आले.

मुडिमन कमिटीच्या रिपोर्टावर जी महत्त्वाची चर्चा झाली तिच्याकडे आपण चळूं. १९२४ सालीं मॉटफर्ड सुधारणांच्या अमलबजावणीचें परीक्षण करण्याकरितां मुडिमन कमिटी नेमण्यांत आली होती. या कमिटीनें बहुमत व अल्पमत चाल्यांचा रिपोर्ट असें दोन रिपोर्ट प्रसिद्ध केले होते. पहिला रिपोर्ट अर्थात सरकारी रिपोर्टच होता. तथापि, सरकार त्या शिफारशी मान्य करण्यास तयार नव्हतें. रिपोर्टातील मुख्य तत्त्व तरी मान्य करण्यांत यावें, असा एक ठराव १९२५ सालीं ॲसेंब्लीपुढें मांडण्यांत आला. राज्यकारभाराचें यंत्र जेथें जेथें करकरत असेल तेथें तेथें तेलचे थेंब टाकावे, त्याच्या बेरिंगजनाही चांगलें तेल द्यावें, दात्यांच्या चाकांतील घरघर कमी करावी, हेंच तें मुख्य तत्त्व होय. यामुळें दिवाणांचा पगार अंदाजपत्रकांत समाविष्ट करून, त्यावर मते न घेतां दिवाणांची नेमणूक करणें शक्य होईल व कोणीही कितीही अडवणूक केली तरी, सरकारला आपला राज्यकारभार चालवितां येईल. मॉटफर्ड सुधारणांत या गोष्टीची कल्पना करण्यांत आली होती. असा प्रसंग फारा दिवसांनीं येईल अशी कल्पना होती. पण आतां या गोष्टी प्रत्यक्ष घडून येत होत्या. स्वराज्यपक्षाला आपल्यातील प्रतिरोधाच्या शक्तीची पूर्ण जाणीव झाली होती. व म्हणूनच त्यांनीं १९२४ च्या फेब्रुवारीमध्ये पुढील ठराव ॲसेंब्लीपुढें मांडला होता:—

“हिंदुस्थानांत पूर्ण जबाबदारीचें स्वराज्य स्थापन करण्याच्या दृष्टीनें गव्हर्मेण्ट ऑफ इंडिया अँक्टची फेरतपासणी करण्याची पुढील प्रमाणें उपाय योजना करावी.

( अ ) देशांतील अल्पसंख्याकांचें हितसंबंध व हक्क सुरक्षित राहतील इकडे लक्ष देऊन स्वराज्याची घटना ठरविण्याकरितां एक प्रातिनिधिक गोलमेज परिषद सरकारनें लवकरच बोलवावी.

( ब ) हल्लीचें वरिष्ठ कायदेमंडळ रद्द करून नवीन निवडलेल्या कायदेमंडळा-पुढें ही योजना संमतिकरितां ठेवावी. व ती कायद्यांत समाविष्ट करण्याकरितां ब्रिटिश पार्लमेंटकडे पाठवून द्यावी. ”

वरील ठरावाला अनुसरूनच मुडिमन कमिटीची नेमणूक करण्यांत आली होती. याच कमिटीतर्फे प्रसिद्ध झालेलें बहुमत व अल्पमत रिपोर्ट सर अलेक्झांडर यांनीं मांडलेल्या ठरावाच्या रूपानें ७ सप्टेंबर १९२५ रोजीं असेंब्ली-पुढें विचाराकरितां आले होते. या ठरावावर पंडित मोतीलाल नेहरू यांनीं एक लाबलचक उपसूचना आणली. तिचा सारांश पुढीलप्रमाणें होता. ( १ ) हिंदुस्थानातील राज्यकारभारात व घटनेंत अशा प्रकारचे फेरफार करावे कीं, ज्याच्यायोगानें हिंदुस्थानांत पूर्ण जबाबदारीचें स्वराज्य प्रस्थापित होईल. ( २ ) देशातील अल्पसंख्याकांचें हितसंबंध रक्षण होतां अशी घटना तयार करण्याकरितां एक प्रातिनिधिक गोलमेज परिषद भरवावी, किंवा अशी एकादी मध्यस्थ कमिटी नेमावी. ही उपसूचना ७२ विरुद्ध ४५ मतांनीं पास झाली. यावरून असें दिसून येईल कीं, १९२४ फेब्रुवारीतील ताणाताणीचें वातावरण १९२५ सप्टेंबरमध्ये अधिक स्नेहयुक्त बनलें होतें. व २४ फेब्रुवारीतील निव्वळ गोलमेज परिषदेची मागणी आतां मृदु करण्यांत आली होती.

बर्कनहेड यांनीं स्वराज्यपक्षासंबंधानें बोलतांना हिंदुस्थानांतील “एक अत्यंत सुसंघटित पक्ष अशी प्रशंसा केली होती. ” हें एका दृष्टीनें समाधानकारक होतें. परंतु लॉर्ड बर्कनहेड यांनीं अशाच एका पक्षाला मान्यता दिली होती कीं, ज्यानें त्यांच्या राज्यघटनेला व कारभाराला मान्यता दिली होती. स्वराज्यपक्षानें केवळ कौन्सिलप्रवेश केला होता असें नाहीं तर, कौन्सिलांतील जागा त्यांनीं स्वीकारल्या होत्या, अंदाजपत्रकांना मंजुरी दिली होती. व सिनेक्ट कमिटीवरही या पक्षाचे लोक काम करूं लागले होते. मुडिमन कमिटीवर काम

करण्याचें स्वराज्यपक्षांनं नाकारलें, पण स्वतंत्र कमिटीवरील जागेचा त्यानें स्वांगार केला. काहीं तरी तडजोड पाहून गेव्हिल यावरून लॉर्ड बर्कनहेड यांना आगा वाटत होती. त्याचप्रमाणें दे. दास यांनाही आगा वाटत होती व पुढें पं. मेहरू यांनाही तसेंच वाटू लागलें होतें.

सर वेसिल वॉकेट यांनीं असें म्हणिलें पं. मोतीलाल यांच्या महाकार्यासंबंधानें पुढील स्मरणेद्वारा काढले होते:—

“पोलाद संरक्षक पिल, तसेंच गेल्या सालचें अंदाजपत्रक व रेल्वे महसूलाच्या प्रश्नाचा स्वतंत्रपणें विचार करणें या सर्व बाबतींत पंजितजी दुमरे काय करीत आहेत ? या संप्रदायाचें अध्यक्ष होऊन, मि. पटेल तरी दुमरे काय करीत आहेत ?” यानंतर सर वेसिल वॉकेट यांनीं पब्लिक अकाउंट्स कमिटीवर राहून असमूल्य कामगिरी घजावल्यावरून मि. ए. रंगास्वामी अध्यक्षार यांची खूप स्तुति केली. वस्तुस्थिति अशी होती कीं, स्वराज्यपक्षाला कोणीकडून तरी सहकार्य करण्यास प्रवृत्त करायलाचें या प्रयत्नान सरकार गुंतलें होतें.

१९२५ सप्टेंबरमध्ये पाटणा येथें घडलेल्या दूकीकती सांगण्यापूर्वी स्वराज्य पक्षांतील पुढाऱ्यांत पक्षाच्या कार्यक्रमासंबंधानें कशा प्रकारचीं मतें प्रतिपादन करण्यांत येत होती हें पाहण्यासारखें होतें. महात्माजींनीं काँग्रेसचीं सर्व सूत्रें स्वराजिस्टांच्या हातीं सोंपविण्याचें ठराविलें होतें, या वद्दल आपली पूर्ण पसंती दर्शवून पं. मोतीलालजी त्यांना लिहितात:—

“दे. दास यांनीं पुढें केलेला सहकार्याचा हात लॉर्ड बर्कनहेड यांनीं धक्षिडकारला. त्यामुळें आपल्या स्वातंत्र्याच्या झगड्यांत अद्यापि अनेक अडचणींना आपल्याला तोंड द्यावयाचें आहे. चुकीची माहिती मिळाल्यामुळें पूर्वग्रहदूषित झालेल्या अनेक विरोधकांना प्रतिकार करणेंही प्राप्त आहे. तेव्हां ठराविक धोरणाचा स्वीकार करून वेजवावदार व अरेरावी सत्तेला तोंड देण्याची तयारी आपण करणें जरूर आहे.”

“एकादा मध्यम मार्ग निश्चित करून त्याच्या अनुरोधानेंच काम करणें सध्यां जरूरीचें झालें आहे. आम्ही सरकारशीं सहकार्य करण्यास तयार नाहीं. आजच्या परिस्थितींत जें काहीं हितावह, व्यवहार्य व शक्य आहे तेंच केलें पाहिजे.” अशा आशयाचें आपलें मत लालाजींनीं २५ जुलै रोजीं वर्तमानपत्रांतून प्रसिद्ध केलें. बंगाली स्वराजिस्टांनीं दिवाणगिऱ्या स्वीकारण्याचें नाकारलें व



दिवाणमंडळ नेमूनही दिलें नाहीं, पण त्यांचें बल दिवसेंदिवस कमी होत चाललें होतें. बंगाल कौन्सिलच्या अध्यक्षाच्या जागेकरितां उभ्या असलेल्या स्वराजिस्ट उमेदवाराचा पराभव एका स्वतंत्र पक्षाच्या उमेदवारानें ६ मतांनीं केला होता. दे. दास यांना स्ट्रेचरवर घालून कौन्सिलमध्ये नेण्यांत आलें त्या वेळची परिस्थिति देखील संशयास्पद होती. याच सुमारास डॉ. सुन्हावर्दी यांनीं ना. गव्हर्नर यांची मुलाखत घेतली. त्या वेळीं खुद्द गांधींनींच या भेटीसंबंधानें नापसंती व्यक्त केली. डॉ. सुन्हावर्दी यांनीं ही अनुचित गोष्ट केली असून, राष्ट्राला त्यांनीं विकलें आहे,” असें म. गांधींनीं म्हटलें. डॉ. सुन्हावर्दी यांना ही गोष्ट समजली, त्या वेळीं “या नव्या जुलमाखालीं राहण्यापेक्षां राजकीयदृष्ट्या मला मृत्यू पत्करावा लागल्यास ती अधिक मानाची गोष्ट आहे, असें जाहीर करून डॉ. सुन्हावर्दी यांनीं स्वराज्यपक्षांतील सभासदत्वाचा राजीनामा दिला. डॉ. सुन्हावर्दी यांची मुलाखत वर्तमानपत्रांतून प्रसिद्ध झाली, त्या वेळीं महात्माजींनीं कलकत्त्यांतील एका वर्तमानपत्राच्या प्रातिनिधीजवळ पुढील उद्गार काढलें. “पक्षाच्या परवानगी शिवाय कोणत्याही सभासदानें सरकारी अधिकाऱ्यांची भेट घेऊं नये, हा या पक्षाचा नियम हितकर आहे.” २२ आगस्ट रोजी श्री. विठ्ठलभाई पटेल हे असेंब्लीचे पहिले विनसरकारी अध्यक्ष झाले.

याच सुमारास म्हणजे २१ सप्टेंबर १९२५ रोजी पाटणा येथें ऑ. इ. कॉ. कामेटीची समा झाली. १९३४च्या मे महिन्यांत पाटणा येथें ऑ. इ. कॉ. कामेटीची सभा भरून, कायदेभंगाची चळवळ तहकूब करण्यांत आली ही गोष्ट लक्षांत घेतां पाटण्याची ही १९२५ सालची सभाही तशीच स्मरणीय झाली असें म्हणण्यास हरकत नाहीं. कारण या सभेंत काँग्रेसच्या घटनेंत तीन महत्त्वाचे फरक घडून आले. खादीचें महत्त्व नष्ट करण्यांत आलें. काँग्रेसचें चार धाण्याचें सभासदत्व मान्य करून सूतमतदानाचा हक्क वैकल्पिक करण्यांत आला. व सर्व राजकीय कार्यक्रम स्वराज्यपक्षाकडे सोंपविण्यांत आले. स्वराज्य पार्टी ही काँग्रेसची एक शाखा राहिलेली नव्हती. विरोध करणारी पार्टी राहिलेली नव्हती. सवलतीचा स्वीकार करणारी अल्पमतवाली पार्टी नव्हती किंवा जोराचें बहुमत करूं पाहणारी कटाकटीची बहुमतवाली पार्टीही नव्हती. ही पार्टी आतां प्रत्यक्ष काँग्रेसच बनली होती. यापुढील निवडणुकी स्वराज्यपार्टीतर्फे व्हावयाच्या नव्हत्या. आतां त्या काँग्रेसतर्फे व्हावयाच्या होत्या. आतां हे लोक ‘स्वराजिस्ट’ राहिले

नव्हते. कौन्सिलांतील काँग्रेसचे सभासद जाले होतें. सूतमतदान हद्द एकटाच कायम राहूं शकला नाही याचें कारण या कल्पनेला कोणाचा पाठिंबा मिळाला नाही म्हणून नव्हे; तर स्वराजिस्तांना ही गोष्ट आवडली नाही, म्हणून. सूतमतदानाच्या यादीवर १० हजार सभासद होते. लॉर्ड बर्कनहेड व लॉर्ड रीडिंग यांच्या म्हणण्याप्रमाणें म. गांधींनी स्वराजिस्तांबरोबर अर्धी अधिक मार्ग चालून जावयाचें ठरविलें होतें. १९२४ साली गोपीनाथ शहा यांच्या बाबत शिराजगंज येथें झालेल्या ठरावामुळें दे. दास यांच्या दर्जाला कमीपणा येण्याचा प्रसंग प्राप्त झाला व त्यांच्या स्वातंत्र्यावरही गदा येण्याचा संभव दिसला. त्यानंतर बंगाल ऑर्डिनन्स अँक्टही पास झाला. त्या वेळी महात्मा गांधींनी दास यांचा पाठीराखेपणा करण्याचें ठरविलें. या वर्षी दे. दासांचें निधन झालें व लॉर्ड बर्कनहेड यांचें गुरकावणें हवेंत गुरगुरत राहिलें. असहकारिता पक्षाचे मागे राहिलेले पुढारी संघटित करून कौन्सिलांतून चळवळ करणाऱ्या लोकांना त्यांनीं सर्व प्रकारची मदत करण्याचें ठरविलें. यामुळेच पाटणा येथील ऑ. इ. काँग्रेस कमिटीच्या सभेंत स्वराज्यपार्टीकडे सर्व राजकीय कार्यक्रम सुपूर्द करण्याचा ठराव एकाएकी पुढें आला. वकिंग कमिटीपुढें ता. २२ रोजी सकाळीं हा ठराव आला. फक्त पाचच मिमिटें या ठरावावर विचार करण्यात आला. पाटणा येथील सभेंत या बाबत जो मुख्य ठराव झाला त्यातील 'व' कलम पुढील प्रमाणें होतें.

“महात्मा गांधी व दास नेहरू यांच्यांत झालेल्या कराराला बेळगांवच्या अधिवेशनांत पुष्टि देण्यांत आली व विधायक कार्यक्रमाचा अमल करण्याचें काम काँग्रेसनें करावें व वरिष्ठ व प्रातिक कायदेमंडळांतील काम स्वराज्यपक्षाकडे सोंपवावें, असें ठरविण्यांत आलें. स्वराज्य पार्टीनें हें काम करण्याकरिता आपले स्वतंत्र नियम बनवावे व त्या करितां लागणारा फंडही स्वतंत्रपणें उभारावा अशी त्यास मोकळीक देण्यात आली.

२ परंतु बदललेल्या परिस्थितींत इतर निर्बंधही काढून टाकून काँग्रेस मुख्यतः राजकीय संस्था बनवावी.

३ काँग्रेसनें यापुढें देशहिताला जरूर त्या सर्व चळवळी हातीं घ्याव्या व काँग्रेसच्या सर्व साधनांचा व पैशाचा उपयोग करावा. अर्थात् ऑ. इ. खादी बोर्ड, प्रां. खादी बोर्ड, व म. गांधींनीं सुरू केलेलीं ऑ. इ. स्पिनर्स असोसिएशन यांच्याकरितां राखून ठेवलेला काँग्रेसचा फंड त्या त्या संस्थांकडेच राहूं द्यावा.

वरिष्ठ व प्रां. कायदेमंडळांतील काम स्वराज्य पार्टीने ठरविलेल्या घोरणा-प्रमाणे व नियमाप्रमाणे करावे, तसेंच, काँग्रेसलाही वेळोवेळी आवश्य वाटेल त्या प्रमाणे या घोरणांत व कार्यक्रमांत बदल करण्याचा हक्क असावा.

“ वरिष्ठ व प्रां. कौन्सिलांतील कामकाज काँग्रेसने वेळोवेळी ठरविलेल्या घोरणाप्रमाणे करण्यांत यावे ” अशी उपसूचना करण्यांत आली व ‘व’ कलमा-ऐवजी वरील उपसूचना त्या ठिकाणी घालण्यांत यावी असें सुचविण्यांत आले. स्वराज्य पार्टीच्या मध्यस्थीची जरूरी न ठेवतां खुद्द काँग्रेसचेच हे काम हाती घ्यावे अन्ना या उपसूचनेचा अर्थ होता. स्वराज्यपक्षाने राष्ट्राचा विश्वासघात केला आहे, असेही उपसूचना मांडतांना सांगण्यांत आले. त्या वेळी पंडितजी संतप्त झाले व समेत सर्वत्र गोंधळ माजला. परंतु, गांधीजींनीं मध्ये पडून उप-सूचना मांडणाराने आजच्या प्रसंगी स्वराज्य पार्टीची खरडपट्टी काढण्याचे मनांत आणून नये अशी विनंति केली व समेत सर्वत्र स्थिरस्थावर केले.

पं. मोतीलाल नेहरू यांनीं वाटेल ते मागावे व म. गांधी यांनीं त्यांना ते देऊन टाकावे अशा मनःस्थितीत म. गांधी या वेळी होते. ओ. ई. काँ. कमिटीचे अध्यक्ष या नात्याने महात्माजींनीं स्वराज्य पार्टीच्या कार्याचे परीक्षण करण्यासही कोणाला परवानगी दिली नाही. या वेळी उत्पन्न झालेले वातावरण नष्ट होईल व आपण जे देणार त्याच्या मागे असलेले प्रेमाचे वातावरणही नष्ट होईल, असे महात्माजींना वाटले. “ दास नेहरूशी आपला कांहीं करार झाला आहे काय, ” असे ज्यावेळी राजेंद्रबाबूंनीं विचारले, त्या वेळी गांधीजींनीं नकारार्थी उत्तर दिले. परंतु दुसरा पक्ष जे काय मागेले ते ते सर्व त्याला देऊन टाकणें हे आपलें ब्रीद आहे असे गांधीजींनीं सांगितले. म. गांधी जे मागतील ते त्यांना देऊन टाकणें हे त्यांच्या अनुयायांचेही ब्रीद होतें. यामुळे या बैठकीत सर्व गोष्टी गांधीजींच्या मनाप्रमाणे घडून आल्या.

पाटणा येथे झालेल्या ठरावामुळे काँग्रेसवाल्यांत फारकत झाली कां, ते भागीदारीच्या व सहकारितेच्या भावनेने परस्परांशीं वागू लागले असा प्रश्न स्वाहजिकच उद्भवतो. ‘भटाला दिली ओसरी व भट हातपाय पत्तरी’ असाच अनुभव या बाबतीत आला. बेळगांव काँग्रेसच्या वेळची न्यायबुद्धि पुढे राहिली नाही. बेळगांव येथे जे घडून आले ते पाटणा येथे झुगारण्यांत आले. कौन्सिल-पक्षाने काँग्रेसची इश्रत राखण्याची सर्व जबाबदारी आपल्या अंगावर घेतली. व

सूतमतदान हक्कही काढून घेतला. यामुळे कौन्सिलचे फेरिस्ते व खादीचे पुरस्कर्ते यांच्यांत फारकत घडून आली. ऐक्याचा देखावा बाहेर कितीही दिसला तरी खादीवाल्या पक्षांतील असंतोष लोकांच्या लक्षांत आल्यावांचून राहिला नाही. “गोलमेज परिषद किंवा या सारखांच दुसरी एकादी बैठक” ही स्वराजिस्ट्रांची मागणी अपुरी आहे असेंच सर्वांना वाटले. पक्षकारांनी दिलेल्या सूचना वकीलांनी मानल्या नाहीत, असेंच या प्रसंगी दिसून आले. पण गांधीजींना हा हिशेब नको होता. जेव्हां ते कोणाला कांहीं देतात त्या वेळीं ते निःसकोच बुद्धीने देतात. या वेळीं या दानावद्दल त्यांच्या मनांत दिलगिरीचा लवलेश नसतो व ते घेणाराच्या मनांतही तशी भावना उत्पन्न न होण्याची ते खबरदारी ते घेतात. पितामह भीष्मांनी दानाच्या मार्गे हीच भावना असावी असे सांगितले आहे. अर्थात् कानपूर येथे पाटणाने दिलेल्या सनदाच रजिस्टर करण्यांत आल्या.

कानपूर काँग्रेस जवळ येत चालली होती ( १९२५ ). काँग्रेसच्या घटनेप्रमाणे श्री. सरोजिनी देवींना काँग्रेसचे अध्यक्ष निवडण्यांत आले होते. “श्री. सरोजिनी देवींनी जेथे पाऊल ठेवावयास पाहिजे त्या ठिकाणी मी पाऊल ठेवीत आहे ” असे महात्माजींनी वेळगांव काँग्रेसच्या वेळींच म्हटले होते. काँग्रेसच्या नियुक्त अध्यक्ष श्री. सरोजिनी देवी यांनी ऑक्टोबरच्या प्रारंभी नव्या वर्षाचा पुढील आशयाचा सदेश जाहीर केला होता:—

“हिंदू मातेला आपल्या घरांतील सर्व सत्ताधारी घनीण बनवावी, तिचा खरा दर्जा तिला प्राप्त करून द्यावा, असाच खोला शोभण्यासारखा माझा साधा, मर्यादशील व घरगुती कार्यक्रम आहे. आपल्या प्रचंड सांपत्तिक साधनांची हिंदू मातेला मालकीण बनवावे, कोणाचे आतिथ्य करावे किंवा कोणाचे करूं नये, हे तिचे तिने ठरवावे, असाच माझा कार्यक्रम आहे. येत्या वर्षात भारत मातेची एकनिष्ठ कन्या या नात्याने माझ्या आईच्या घराची व्यवस्था लावून देणे, हे रमणीय काम मला करावयाचे असले तरी ते अत्यंत विकट आहे. देशांत आज शोचनीय झगडे चालू आहेत. देशांतील निरनिराळ्या जमाती व धर्मपंथ यांच्यातील ऐक्यावर आज प्राणसंकट प्राप्त झाले आहे. हिंदुस्थानांतील एकत्र कुटुंब पद्धतीवरच यामुळे घाला येऊं पाहात आहे. हे सर्व तंटे आपल्याला मिटवावयाचे आहेत. रावापासून रंकापर्यंत सर्व हिंदूमातेच्या लेकरांना, सावत्र लेकरांनासुद्धा, तसेंच देशांत येऊन राहिलेल्या पाहुण्यांना व परकीयांनाही त्यांचा योग्य व

मानास्पद दर्जा प्राप्त होईल, असा प्रयत्न आपल्याला करावयाचा आहे.” हे फार सुंदर ध्येय आहे. विशेषतः स्त्री या नात्याने ठेवण्यात आलेले हे ध्येय फारच रमणीय आहे. पण नाफेरवाद्यांनी हा सलोखा कसा घडवून आणावा ? पाटण्याच्या ठरावाला मान्यता द्यावी किंवा राजीनामा देऊन काँग्रेसपासून अलग व्हावे असा महात्माजींनी असहकारितावाद्यांवर प्रसंग आणला होता. त्यांनी स्वस्थ पडून राहावे किंवा स्वतःचें अस्तित्वच नष्ट करून टाकावे अशी परिस्थिति निर्माण झाली होती. आपल्या तत्त्वांना ऊजळा देऊन, गांधीजींनी या वेळी आपला कार्यक्रम तात्पुरता मागे घेतला होता.

जनता तयार होती. पण तिला धक्का देणारी शक्तीच आतां अस्तित्वांत राहिलेली नव्हती. राष्ट्रांत नवजीवन ओतणारी व नवचैतन्य निर्माण करणारी स्वतंत्र शक्ति असावी लागते; हा स्फूर्ती उत्पन्न करणारा कार्यक्रम बुद्धिमान लोकांनीच ठरवावयाचा असतो. पण ते लोक आतां मागे पडले होते. साधन सामुग्री तयार होती पण तिचा उपयोग करणारा कोणी नव्हता. दारू तयार होती, पण ती पेटविणारा कोणीच नव्हता. पण असल्या स्थिरतेच्या काळांतही स्थानिक संस्था काबीज करण्याच्या कल्पनेमुळे तरुणांचीं मनें आकर्षून जाण्यास एक साधन मिळाले होते. काँग्रेसच्या निवर पुढाऱ्यांना बऱ्याचशा सार्वजनिक चळवळी करावयाच्या होत्या व त्यांचें मन गुंतून राहिल असें कार्यक्रमही त्यांच्या पार्शी होते. तथापि, तरुणांच्या उत्साहशक्तिचा कसा उपयोग करावयाचा व तिला कसे वळण लावावयाचें हा एक प्रश्न होता. निवडणुकीच्या आवेशानें त्यांचें मन भरून गेलें होतें. या निवडणुकांतील जाणीवेनें व विश्वासानें त्यांची अंतःकरणे भरून गेलीं होती. कलकत्ता काँग्रेसच्या मेयरच्या निवडणुकींत ही गोष्ट दिसून आली होती. प्रथम देशबंधु दास व नंतर सेनगुप्त ह्यांच्या निवडणुकीनें हेंच काम केलें होतें. देशांतील चार मोठी काँग्रेसनें काँग्रेसच्या लोकांनीं काबीज केलीं होती. बल्लभभाई पटेल हे अहमदाबाद म्युनिसिपालिटीचे अध्यक्ष झाले होते. व १९२८ पर्यंत त्यांनीं आपली ही जागा आपल्याकडे राखून ठेवली होती. श्री. विठ्ठलभाई पटेल यांनीं मुंबईच्या काँग्रेसनेला भूषविलें होतें. असेंल्लीचे अध्यक्ष झाल्यावर आपण आपलें काम कसें बजावाल असें त्यांना विचारलें असता सस्मित होऊन ते म्हणाले, “ बाँम्बे काँग्रेसनेला अध्यक्ष असतांना जसें मी काम केलें तसें करीन ” पं. जवाहरलाल हे अलाहा-

वाद कॉर्पोरेशनचे अध्यक्ष झाले. परंतु, स्थानिक संस्था काँग्रेसवाल्यांच्या उपयोगी नाहीत, हें त्यांच्या अनुभवास आलें. बाबू राजेंद्रप्रसाद हे पाटणा म्युनिसिपालिटीचे अध्यक्ष होते. पण त्यांना ह्या बाबतीत जो अनुभव आला, त्यावरून त्यांना फारसें समाधान झालें, असें दिसून आलें नाहीं. १५ महिन्यांतच त्यांनीं हें काम सोडून दिलें. मद्रास कॉर्पोरेशनच्या बाबतीत काँग्रेसवाल्यांना हाच अनुभव आला. १९२५ च्या मे महिन्यांत मद्रास काँग्रेस कमिटीने कॉर्पोरेशनमधील जागा काबीज करण्याच्या बाबतीत लक्ष घातलें. व उत्साहशक्ती व पैसा किती खर्च झाला याचा विचार न करतां १० पैकीं ७ जागा काबीज करण्यांत तिनें यश मिळविलें. विधायक कार्यक्रम तडीस नेण्याच्या हेतुनें स्थानिक संस्था काबीज करावयाच्या असें ठरलें होतें. ही कल्पना अत्यंत स्तुत्य होती. आणि सरकारनें या बाबतीत काँग्रेसला प्रतिकार करण्याची खटपट केली, तरी काँग्रेसवाल्यांनीं स्थानिक-संस्था काबीज केल्या व आपला हेतु सिद्धांत नेण्याचा प्रयत्न केला. सरकारची चक्री सावकाश चालते खरी, तथापि तिचें दळण्याचें काम अखंड व शांतपणानें चालूं असतें. काँग्रेसवाले, स्थानिक-संस्था काबीज करूं लागले हें पाहून, सरकारनें त्यांच्या कामांत वर सांगितल्याप्रमाणें अर्थातच अडथळा आणण्याचा प्रयत्न केला. जे लोक तुरुंगांत जाऊन आलेले आहेत त्यांना स्थानिक संस्थातून शिक्षकाच्या किंवा इतर जागावर नेमणें सरकारनें अशक्य करून सोडलें. तसेंच, खादी खरेदी करणें, हिंदी शिकविणें, शामामधून चरख्याचें शिक्षण सुरू करणें, राष्ट्रीय पुढाऱ्याचें स्वागत करणें, व त्यांचीं व्याख्यानें करविणें, स्थानिक संस्थांच्या शाळांवर व ऑफिसवर राष्ट्रीय झेंडा लावणें, ह्या सर्व गोष्टींना सरकारनें बंदी केली होती. कांहीं झालें तरी या संस्थांनीं एक नवीनच तेज निर्माण केलें ह्यात मात्र शंका नाहीं. श्री. श्रीनिवास अय्यंगार यांना काँग्रेसच्या चळवळींत ओढण्यास हीच चळवळ कारणीभूत झाली. मद्रास शहरांतील काँग्रेसवाल्यांचें पुढारीपण त्यांनीं घेतलें. सार्वजनिक कामाकरितां लागणारा पैसा त्यांनीं खर्च केला. व थोड्याच दिवसात ते तेथील काँग्रेसपक्षाचे पुढारी बनले. नवे कार्यक्रम नव्या पुढाऱ्यांना निर्माण करतात. जुन्या पुढाऱ्यांना नवें वादळ सहन होत नाहीं व त्यांतून आपलें जहाज हाकारण्याची ताकद त्यांच्यांत उरलेली नसते.

एकंदरीत १९२५ साल अत्यंत खळबळीचे गेलें. खादीचा प्रसार, अस्पृश्यता

निवारण, जातीय ऐक्य, असले कार्यक्रम नाफेरवाले करीत होते, तरी त्यांच्यातही फांटाफूटोला सुरुवात झाली होती. फेरवाद्यांनी तर एक नवीनच कार्यक्रम हाती घेतला होता, तेव्हां त्यांच्यांत मतभेद उत्पन्न झाले तर त्यांत कांहीं नवउ नव्हतें, स्वराज्य पार्टीविरुद्ध मध्यप्रांत व महाराष्ट्र ह्या प्रांतांत प्रथम बंडाचें निशाण उभारें गेलें. देशबंधू दास जिवंत असेपर्यंत महाराष्ट्रांनं बंगालची पाठ सोडली नव्हती. परंतु, देशबंधूच्या मरणानंतर महाराष्ट्रांनं आपलें डोकें वर काढलें. कोणी कांहीं वाष्कळपणा कळू लागला, तर ती गोष्ट देशबंधूना सहन होणें शक्य नव्हतें. गांधीपासून ज्यांनी आपल्याला लागणाऱ्या सवलती मिळविल्या होत्या ते देशबंधू दास आपल्या पक्षांतील बंडवाल्या भटक्यांना दाद देतात असा संभव नव्हता. परंतु, देशबंधू निघून पावल्याबरोबर महाराष्ट्रांत एक अनपेक्षित गोष्ट घडून आली. मध्यप्रांत कौन्सिलचे स्वराजिस्ट्र अच्यक्ष श्री. तांबे यांनी कार्यकारी मंडळावरील सभासदाची जागा पत्करली. मध्यप्रांत, वऱ्हाड व महाराष्ट्र ह्या प्रांतातील पुढाऱ्यात ह्याच वादाला जोरानें सुरुवात झाली. पंडित मोतीलालजींनी श्री. तांबे ह्याच्या वर्तनावद्दल संताप व्यक्त केला. केळकर जयकरांसारख्यांनी ह्या गोष्टीकडे लक्ष देऊं नये या वद्दल त्यांना आश्चर्य वाटलें. या गोष्टीला मदत केल्या वद्दल वरील व ह्या दोन गुन्हेगरांविरुद्ध शिस्तीचा मंग केल्यावद्दल शासन करण्याची धमकी पं. नेहरू यांनी दिली. मुंबईच्या स्वराज्यपार्टीनेही कोणालाही न डरतां आपल्या मनांतील भावना व्यक्त कराव्या असें केळकर-जयकर सांगत होते. केळकराचा घोष शब्द 'अमृतसरकडे परत चला' (Back to Amritsar) असा होता. पंडित मोतीलाल नेहरू हेही तितकेंच कडक होते. नागपूर येथें १९२५ च्या नोव्हेंबरांत भाषण करतांना ते म्हणाले कीं, "श्रीयुत तांबे ह्यांनी अधिकाराची जागा स्वीकारली हीं अगदीं एकाएकी घडून येणारी गोष्ट नाही. अधिकाराच्या जागा स्वीकाराव्या ह्याबद्दल पुष्कळ दिवस चाललेल्या चळवळीचें तें फळ आहे." पंडितजींनीं स्कीन कमिटीवरील जागा कां स्वीकारली अमें त्यांना उलट विचारण्यांत आलें. ह्या दोन्ही गोष्टी अत्यंत भिन्न आहेत हें सांगावयास पाहिजे असें नाही. मध्य प्रांतांत स्वराजिष्ट्रांची परिषद भरली त्या वेळीं अभ्यंकर खरे एका बाजूला व डॉ. मुंजे एका बाजूला-अशा या दोन तटांत आवेशयुक्त व कडाक्याचा वादविवाद झाला. दिवाण-गिरीच्या जागा स्वीकारण्याबद्दल डॉ. मुंजे अनुकूल आहेत अशी शंका लोकांना वाटूं

लागली होती. श्री. राघेंद्रराव व बी. जी. खापडें हे स्वीकार करण्याच्या पक्षाकडे होते. डॉ. मुंजे ह्यांनी अत्यंत आवेशाने हा आरोप नाकारला. पण त्यांचे या बाबतीतील एक पत्र उघडकीस आल्यामुळे आपण व्यक्तिशः दिवाणगिऱ्या स्वीकारण्याच्या वाजूचे असलो तरी स्वराज्यपक्षाशी व त्याचे पुढारी पंडित मोतीलाल ह्यांच्याशी आपण एकनिष्ठ आहो, असे त्यांनी जाहीर केले. श्री. केळकर यांनी स्वराज्यपक्षाची शिस्त कडक असल्याबद्दल वर्तमान पत्रांतून तक्रार केली. अशा प्रकारची शिस्त पक्षामधील निरनिराळ्या गटांच्या आकांक्षेच्या आड येते असे त्यांचे म्हणणे होते. वरिष्ठ कायदेकौन्सिलात सतत व संगतवार अडवणूक चालू ठेवावयाची या मूळच्या कार्यक्रमापासून स्वराज्यपक्ष च्युत झाला आहे. आजच्या परिस्थितीत अधिकाराच्या जागा स्वीकारणे हेच तर्कशुद्ध आहे असे त्यांनी प्रतिपादन केले. “अशी एक वेळ होती की, ज्यावेळी आपण असेंब्लीमध्ये विधायक कार्यक्रमाची सूचनाव आणू शकत नव्हतो. कोणतेही बिल सिलेक्ट कमिटीकडे पाठवावे, अराला साधा ठरावही असेंब्लीपुढे सरकारनियुक्त सभासदाना आणतां येत नव्हता. नंतर अशी वेळ आली की, आपल्याला असले ठराव माडतां येऊ लागले परंतु, कमिठ्यांवर काम करण्याची मोकळीक मात्र आम्हांला नव्हती. कमिटीवरिल लोकनियुक्त जागाच तेवढ्या स्वीकाराव्या अशी वेळ आली. या नंतर लोकनियुक्त जागाही आपण स्वीकाराव्या असाही वूट निघाला. हे सगळे प्रगतीपर बदल स्वाभाविकच होते, व आपले नवे निश्चित धोरण स्वीकारण्याची लक्षणे दिसू लागली. ऑल इंडिया स्वराज्यपार्टीच्या कार्यकारी मंडळाची सभा नागपूर येथे, १ नोव्हेंबर रोजी झाली. ह्या सभेत श्री. श्रीपाद बलवंत ताबे ह्यांनी शिस्त मोडली. पार्टीचा विश्वासघात केला म्हणून त्यांचा तत्रि निषेध करण्यात आला.

आतां आपण मुंबईकडे वळू. पं. मोतीलालजी ह्या वेळी नागपूरहून मुंबईस घाईने आले होते. जयकर-केळकरांचे बंड मोडून काढावे ह्या उद्देशाने त्यांचे मुंबईला आगमन झाले होते. केळकर-जयकरांनी प्रथमच प्रतियोगी सहकारितेची घोषणा केली होती. पुढे ह्या दोघां विद्वान् राजकीय पुढाऱ्यांनी स्वराज्यपार्टीच्या कार्यकारीमंडळावरील आपल्या जागेचा राजीनामा दिला व पुढील आशयाचे पत्रक प्रसिद्ध केले. “नागपूर येथे झालेल्या कराराचा पं. मोतीलाल हे भंग करीत आहेत. आणि प्रतियोगी सहकार्यांविरुद्ध त्यांनी एक स्वारीच काढली



आहे. ह्या टीकांना उत्तर देण्याचा आमचा हक्क आम्हीं वजावीत आहोत. आम्ही स्वस्थ बसलों तर लोकांच्या मनांत व्यर्थ गैर समजूती उत्पन्न होतील. स्वराज्य पार्टीच्या कार्यकारी कौन्सिलांतील सभासदत्वाचा राजीनामा देणे योग्य आहे असें आम्हांला वाटते. तथापि, पंडितजींवर टीका करण्याचा आमचा हक्क आम्ही बुडवूं इच्छित नाही. आमच्या दोस्तांना अडचणीत आणू नये म्हणून आम्ही राजीनामे दिले आहेत. पंडितजींवर स्वतंत्र व मोकळेपणाने टीका करतां यावी, म्हणूनही आम्ही राजीनामा देत आहोत.”

एवढ्यानेच भागले नाही, तर डॉ. मुंजे, केळकर व जयकर ह्यांनी कायदे-मंडळांतील आपल्या सभासदत्वाचाही राजीनामा दिला. स्वराज्याच्या तिकीटावर ते निवडून आल्यामुळे या जागांचा राजीनामा देणेच योग्य आहे असे त्यांना वाटले.

ह्याप्रमाणे स्वराजिस्टांच्या दुर्गंधीपासून आपला बचाव करण्याकरितां आपले शरीर, आत्मा व वस्त्रे धुवून पिळून स्वच्छ केलीं. पंडितजींनीं ९ नोव्हेंबर रोजी ह्या पत्रकाला उत्तर दिले. स्वराज्यपार्टीनें आपला स्वतंत्र कार्यक्रम आंखला आहे. सहकारिता, असहकारिता, विघातक अविघातक ह्यांचा जसा प्रसंग येईल, व राष्ट्राची मागणी पुढे मांडावयाची असेल त्यावेळीं जरूर त्या धोरणांचा अवलंब करावयाचा असा स्वराज्यपार्टीचा उद्देश आहे. जयकरांनी पंडितजींच्या ह्या अरेरावी धोरणाबद्दल संताप व्यक्त केला. शेवटीं ४ सप्टेंबर रोजी काँग्रेसची बैठक होईपर्यंत स्वराज्यपार्टीच्या धोरणासंबंधाने सर्व सार्वजनिक वादविवाद बंद करावयाचा असे ठरविले.

१९२५ सालीं घडून आलेल्या एका विशिष्ट प्रसंगाबद्दल माहिती सांगणे जरूर आहे. काँग्रेसशीं या प्रसंगाचा प्रत्यक्ष काही संबंध नाही, परंतु, कायदेभंगाच्या राज्य उलथून पाडण्याच्या धोरणामुळे हा प्रसंग घडून आला असे सरकारचे म्हणणे होते. सीताराम राजू ह्याच्या नेतृत्वाखाली गोदावरी व विजगापट्टण जिल्ह्यांत एक बंड झाले. मोपल्याच्या बंडाच्या बाबतींत सरकारने अशीच चुकीची समजूत करून घेतली होती. १९२२ सालीं ह्या गुदेद बंडाला सुरुवात झाली. मोपल्यांच्या बंडाप्रमाणे जातीय तंट्याचा या बंडाशी कांहीं संबंध नव्हता. ह्या बंडांतही लष्करी हालचाली करण्यांत आल्या. परंतु, १९२३ अखेरपर्यंत ह्या बाबतींत फारशी प्रगती झाली नाही. १९२४ सालीं आसाम

रायफल्स पलटण तिकडे पाठविण्यांत आली. ह्या पलटणींत २५० अधिकारी व इतर रॅकमधील लोक होते. सिताराम राजूचे अनुयायी फार तर २०० लोक असतील, परंतु, ह्या लोकांनीं गनिमी काव्याचें युद्ध लढवून एवढ्या प्रचंड शक्तिमान् ब्रिटिश सरकारला ३ वर्षे दमवून सोडलें. परंतु, यांतील अत्यंत दुःख-कारक गोष्ट म्हणजे सीताराम राजूला गोळी घालून ठार करण्यांत आलें, ही होय. अटकेंतून पळून जाण्याचा प्रयत्न केल्यामुळें त्याच्यावर गोळी झाडण्यांत आली असें सांगतात. सरकारने ह्या वावर्तीत तपशीलवार हकीकत प्रसिद्ध करावी व चौकशीचा रिपोर्ट प्रसिद्ध करावा अशी मागणी सरकारजवळ करण्यांत आली, पण सरकारनें तिला दाद दिली नाहीं.

आता आपण कानपूरच्या काँग्रेसकडे वळूं. ह्या काँग्रेसपुढें अनेक प्राणसंकटे दत्त म्हणून उभीं होती. पाटण्यानें काढलेल्या हुकूमावर शिक्षामोर्तव करावयाचें एवढेंच काम कानपूरला करावयाचें होतें. या काँग्रेसमधाल पहिली महत्त्वाची गोष्ट म्हणजे, महात्मा गांधींनीं सरोजिनी देवींना आपल्या कामाचा चार्ज दिला ही होय. गांधी यावेळीं फक्त ५ मिनिटेंच बोलले. ते म्हणाले कीं, “ गेल्या ५-वर्षांत मी जे काय काम केलें आहे, त्याच्या अनुभवावरून त्यांतील एकही कलम मागे घ्यावें किंवा एकही मत परत घ्यावें असें मला वाटत नाहीं. जीवनाचा जसजसा मी अधिकाधिक विचार करतो, तसतसें जें जें पाऊल मी पुढें ढाकलें तें बरोबर होतें अशी माझी खात्री झाली आहे. लोकांमध्ये तितकीं आच व उत्साह आहे, असें मला आढळेल तर आजसुद्धां मी कायदेभंगाला सुरुवात करीन. पण हुद्दैवानें तसें मला आढळून येत नाहीं.” अगदी निवडक शब्दांत उत्तर देऊन सरोजिनी देवींनीं आपल्या कामाचा चार्ज घेतला. त्यांचें अध्यक्षीय भाषण काँग्रेसच्या व्यासपीठावरून झालेल्या सर्व अध्यक्षीय भाषणांत अत्यंत लहान, पण अत्यंत गोड असें झालें. त्यांनीं आपल्या भाषणांत पक्षोपपक्षांत ऐक्य व्हावें, हिंदुस्थानांतील निरनिराळ्या जमातींत ऐक्य व्हावें व परदेशांतील हिंदी लोकांतही ऐक्य व्हावें, असा उपदेश केला. असेंन्नीच्या द्वारा ठेवण्यांत आलेल्या राष्ट्रीय मागणीकडे लक्ष वेधून, तिच्या प्राप्तीकरितां निर्भयपणें झगडत राहिलें पाहिजे असें त्यांनीं सांगितलें. एकंदरीत त्यांचें भाषण उत्साह व आशा या भावनानीं भरलें होतें. या अधिवेशनांत त्यांनीं आपल्या नाजुक हातांनीं वेळोवेळीं निर्देश करून, शिस्त राखण्याचा प्रयत्न केला.

व अनेक प्रसंगी सहनशीलवृत्तीने हें काम तडीस नेलें. कामगारांच्या कांहीं मिश्र-  
 णका व कांहीं प्रतिनिधींमधील भांडणें, याशिवाय काँग्रेसचीं बाकी सर्व कामें शांतपणें  
 पार पडलीं. वरील गडबडी शांत करण्याच्या कामीं पंडित जवाहरलालसारख्या  
 कणखर पुढाऱ्यांनीं त्यांना साह्य केलें. देशबंधु दास, सर सुरेंद्रनाथ बानर्जी, डॉ.  
 सर रामकृष्ण गोपाळ भांडारकर व इतर कांहीं पुढारी यांच्या निधनाबद्दल दुःख  
 प्रदर्शित करून, काँग्रेसच्या कामाला सुरुवात झाली. साऊथ आफ्रिकेहून हिंदु-  
 स्थानांत आलेल्या शिष्टमंडळाचें काँग्रेसनें स्वागत केलें. एरिया रिझर्व्हेशन  
 ( जमीन राखून ठेवणें ), एमिग्रेशन रजिस्ट्रेशन ( दाक्षिण आफ्रिकेंत जाणाऱ्या  
 लोकांचीं नांवें नोंदणें ) वगैरे त्रिलें पास करणें म्हणजे १९१४ सालीं झालेला  
 स्मटस-गांधी करार जोडण्यासारखेंच आहे, असें काँग्रेसनें आपलें मत दिलें.  
 आणि या बाबतींत निर्णय देण्याकरिता पंचकमिटी नेमण्यांत यावी अशी आग्रहाची  
 मागणी केली. या प्रश्नाचा निर्णय लावण्याकरिता गोलमेज परिषद भरविण्याच्या  
 कल्पनेलाही काँग्रेसनें दुजोरा दिला. आणि हें बिल पास झालें असलें तरी  
 साम्राज्य सरकारनें त्याला समति देण्याचें तहकूब ठेवावें, अशी सूचना करण्यांत  
 आली. बंगाल ऑर्डिनन्स ॲक्ट व गुरुद्वार कैदी या प्रश्नाचा स्वतंत्र ठराव करून  
 विचार करण्यांत आला. ब्रह्मदेशांतील रहिवासी नसलेल्या लोकांना हाकून  
 लावण्याचें बिल व समुद्रांतून प्रवास करणाऱ्या उतारुवर ब्रह्मदेशात घेण्यांत  
 येणारा कर यांच्यासंबंधानेही काँग्रेसमध्ये विचार झाला, व हीं बिलें म्हणजे  
 नागरिकांच्या स्वातंत्र्यावर घाला घालणारी आहेत, असें आपलें मत दिलें.  
 नंतर मतदान हक्कासंबंधाचा ठराव काँग्रेसपुढें आला. पाटणा येथें ( २२-९-  
 १९३५ ) पास झालेल्या या ठरावाचें 'बी' कलम काँग्रेसपुढें विचाराकरित  
 मागण्यांत आलें. देशाच्या हितरक्षणाच्या दृष्टीनें जरूर ती राजकीय कामें काँग्रेसनें  
 हातीं घ्यावी आणि आपली सर्व साधन संपत्ति व आपल्यापाशीं असलेले सर्व  
 द्रव्यबल या कामी उपयोगांत आणावें असें या ठरावांत म्हटलें होतें. कायदे-  
 भंगावर आपला विश्वास असल्याचें काँग्रेसनें पुनः जाहीर केले व सर्व राजकीय  
 चळवळी करताना स्वावलंबनावर भर देण्यांत यावा अशी आग्रहाची सूचना कर-  
 ण्यात आली. नंतर पुढील वर्षाकरिता विस्तृत कार्यक्रम आखण्यांत आलाः—  
 ( १ ) हिंदी जनतेत आपल्या हक्काची जाणीव उत्पन्न करण्याकरिता व ते  
 प्राप्त करून घेण्यासाठीं जरूर ते बल व प्रतिकारशक्ति निर्माण करण्या-



सरोजिनी नायडू

१९२५ बानपूर कॉमिशनर्या अध्यक्ष



श्रीनिवास आच्यंगार

१९२६ गोहत्ता संप्रिमेचे अध्यक्ष



डॉ. अन्सारी

१९२७ मद्रास काँग्रेसचे अध्यक्ष



પં. જવાહરલાલ નેહરુ

१९२९ लाहोर काँग्रेसचे अध्यक्ष



वल्लभभाई पटेल

१९३१ कराची काँग्रेसचे अध्यक्ष



नेली सेनगुप्त

१९३३ कलकत्ता काँग्रेसच्या अध्यक्ष



करितां कॉंग्रेसने विभागक कार्यक्रम अमलांत आणण्याचा प्रयत्न करावा. चरखा व खादी ही लोकप्रिय करून त्यांचा प्रसार करण्याकरितां विशेष परिश्रम घेण्यांत यावें. आंतरजातीय ऐक्य, अस्पृश्यतानिवारण व मागसलेल्या लोकांची स्थिति सुधारणें, या गोष्टीवर भर द्यावा. मद्यपान व इतर मादक पदार्थांचें सेवन यांना आळा घालण्याचा प्रयत्न करावा. स्थानिक स्वराज्यसंस्था काबीज कराव्या, खेड्याची संपटना करावी, राष्ट्रीय धोरणावर शिक्षणाचा प्रसार करावा, औद्योगिक व शेतकऱ्यांची संपटना करावी, मालक व मजूर, जमीनदार व कुळें यांच्यांतील संबंध सलोख्याचे होतील असा प्रयत्न करावा. व देशाच्या राष्ट्रीय, औद्योगिक, आर्थिक, व्यापारविषयक हितसंबंधांचें वर्धन होईल, असा प्रयत्न करावा.

(२) परराष्ट्रांतून हिंदुस्थानासंबंधानें विनचूक माहिती पुरविण्याचें काम, परराष्ट्रांतील कॉंग्रेस कार्यकर्त्यांनीं करावें.

(३) असेंब्लींतील स्वतंत्र व स्वराज्यपक्षाच्या लोकांनीं १८ फेब्रुवारी १९२४ रोजी ठराव पास करून पुढें मांडलेल्या तडजोडीच्या मागणीला कॉंग्रेसचा पाठिंबा आहे. सरकारनें अद्याप या बाबतींत कांहींच उत्तर न दिल्यामुळें पुढील उपाय योजना असें कॉंग्रेसचें मत आहे.

(१) वरील मागणीच्या बाबतींत सरकारनें अखेरचा निर्णय द्यावा, अशी विनंति स्वराज्यपार्टीनें शक्य तितक्या लौकर करावी. व येत्या फेब्रुवारी अखेरपर्यंत हा निर्णय जाहीर करण्यांत आला नाहीं किंवा जाहीर करण्यांत आलेला निर्णय वकिंग कमिटीनें नेमलेल्या खास कमिटीला समाधानकारक वाटला नाहीं तर, स्वराज्य पक्षानें हल्लींच्या कायदेमंडळांत राई नये व काम करण्याचें नाकारावें. असेंब्लीं-तील व कौन्सिल ऑफ स्टेटमधील स्वराजिस्ट सभासदांनीं फ्रायनॅन्स बिल फेटाळण्यासंबंधानें मत द्यावें; आणि नंतर ताबडतोब आपल्या जागा सोडाव्या. तसेंच त्या वेळीं चालू असलेल्या प्रांतिक कायदेमंडळांतील स्वराजिस्ट प्रतिनिधींनींही आपल्या जागा सोडाव्या व ज्या कौन्सिलाचें काम त्या वेळीं चालू नसेल त्यांतील सर्व स्वराजिस्ट सभासदांनीं पुढल्या बैठकीला हजर राहूं नये, व आपल्या कार्यासंबंधींचा रिपोर्ट खास कमिटीकडे पाठवून द्यावा.

(२) कौन्सिल ऑफ स्टेट, असेंब्ली व प्रांतिक कायदेकौन्सिलें यांतील कोणत्याही स्वराज्यपार्टीच्या सभासदानें यापुढें वरील कायदेमंडळाच्या

कोणत्याही अधिवेशनाला किंवा कमिटीच्या कोणत्याही बैठकीला हजर राहू नये; फक्त आपली जागा रिकामी झाली असें जाहीर करता येऊ नये यासाठी मधून मधून आपल्या जागेवर हजर राहावे. तसेच प्रांतिक अंदाजपत्रकें व नवीन कर लादण्याची विलें फॅट्याकून लावण्यासाठीही कौन्सिलांत हजर राहावे.

कौन्सिलांतील आपल्या जागा सोडून देण्यापूर्वी पार्टीच्या हल्लींच्या नियमाप्रमाणें निरनिराळ्या कौन्सिलांतून जें काम करतां येईल तें करित राहावे.

कांहीं विशेष कारणाकरितां स्वराजिस्टांनीं कौन्सिलमध्ये हजर राहाणें जरूर आहे, असें वाटल्यास स्पेशल कमिटीला तशी परवानगी स्वराजिस्टांना देण्याचा हक्क आहे.

(३) स्पेशल कमिटीला वरील पोटकलमें (१) मध्ये निर्दिष्ट केल्याप्रमाणें रिपोर्ट मिळाल्यानंतर ऑ. इ. कॉ. कमिटीची बैठक भरविण्यांत यावी व काँग्रेस कार्यकर्त्यांनीं व स्वराजिस्टांनीं सहकार्यानें सर्व देशभर कोणत्या प्रकारची चळवळ करावयाची याची आंखणी करावी.

(४) कलम १ व २ यांत निर्दिष्ट केलेल्या घोरणानुसार हा कार्यक्रम ठरविण्यांत यावा. मतदार संघांना शिक्षण देण्याचें कामही हातीं घेऊन काँग्रेसचे उमेदवार कोणत्या हेतूनें कायदेमंडळांत निवडून येऊ पाहात आहेत याची स्पष्ट कल्पना मतदारांना द्यावी.

आपण केलेल्या मागणीला काँग्रेसच्यामते समाधानकारक उत्तर येईपर्यंत अधिकाराच्या जागा स्वीकारू नयेत.

(५) देशांतील निरनिराळ्या प्रांतिक काँग्रेसकमिठ्यांनीं, प्रांतिक कायदेमंडळाच्या व वरिष्ठ कायदेमंडळाच्या पुढील जनरल निवडणुकीकरितां उमेदवार निवडावे.

(६) तडजोडीच्या अटींच्या बाबतींत सरकारकडून आलेलें उत्तर समाधानकारक असलें व तें कमिटीला स्वीकाराई वाटले तर, ऑ. इ. कॉ. कमिटीची सभा भरवून कमिटीच्या या निर्णयाला मान्यता द्यावी किंवा त्यावर आपली नापसंती व्यक्त करावी. व पुढील कार्यक्रमही निश्चित करावा.

(७) वर सांगितल्याप्रमाणें स्वराजिस्ट प्रतिनिधि कायदेमंडळांतून बाहेर पडलेले नाहीत तोंपर्यंत स्वराज्य पार्टीच्या घटनेंतील नियमाप्रमाणें त्यांनीं वागावे. काँग्रेस व ऑ. इ. कॉ. कमिटी यांनीं वेळो वेळीं या नियमांत कांहीं फेरबदल केला असल्यास तोही विचारांत घ्यावा.

( ८ ) पोट कलम ३ व ४ प्रमाणे कामाला सुरवात झाल्यानंतर आरंभीच्या खर्चाकरितां म्हणून जरूर असलेले पैसे ऑ. इ. कॉ. कमिटीने मंजूर करावे. व या कामाकरितां आणखी पैसे लागल्यास वकिंग कमिटीने ते जमा करण्याची खटपट करावी. अधिवेशनापुढे आलेला हा मुख्य ठराव प्रतिपक्षांकडून थोडा-बहुत विरोध होऊन पास झाला. पंडित मदनमोहन मालवीय यांनी या ठरावावर पुढील उपसूचना मांडली होती व मि. जयकर यांनी तिला अनुमति दिली होती.

“ हिंदुस्थानांत पूर्ण जबाबदारीचे स्वराज्य लवकर प्रस्थापित होईल या दृष्टीने कायदेमंडळाचा शक्य तितका उपयोग करावा. राष्ट्रीय कार्याच्या प्रगतीला पोषक अशा प्रसंगी सरकारशी सहकार्य करावे, आणि या कार्याच्या प्रगतीला जरूर असेल तरच अडवणूक करावी. ” या उपसूचनेला अनुमति देतांना श्री. जयकर यांनी आपण स्वतः, केळकर व मुंजे यांनी कायदेमंडळांतील आपल्या जागांचे राजीनामे दिले आहेत असें जाहीर केलें. स्कॉन कमिटीवरील जागा स्वीकारल्या-बद्दल मोतिलालजींवर त्यांनी जोराचा हल्ला चढविला. ‘इंडियन सॅटर्स्ट’ निर्माण करावे, अशी असेंब्लीने मागणी केली “तर मग मार्ग दाखवा ” असें सरकारने विचारलें. आपल्या इतर मागण्या मान्य करून घेण्याकरितां सरकारशी वाटाघाटी करणें जर जरूर आहे तर, सुधारणांच्या बाबतींतही सरकारने आम्हांला असेंच विचारलें तर आम्ही सरकारशी खात्रीने सहकार्य करूं.

काँग्रेसचे व ऑ. इ. कॉ. कमिटीचे काम यापुढे हिंदी भाषेत चालावे, असें ठरविण्यांत आलें. परदेशांतील हिंदी लोकांचें हितरक्षण करण्याकरितां परराष्ट्रीय खाते उघडण्याचा अधिकार ऑ. इ. कॉ. कमिटीला देण्यांत आला. काँग्रेसची पुढील बैठक असाममध्ये भरवावी असें ठरलें. डॉ. अन्सारी, मि. ए. रंगस्वामी अयंगर आणि मि. के. संतानम् यांना सेक्रेटरी नेमण्यांत आलें. कानपूर काँग्रेस-नंतर जूनच्या दुसऱ्या आठवड्यांत मि. बी. जी. हॉर्निमन हिंदुस्थानांत परत आले.

अमेरिकेचे रे. मि. होल्म्स हे या काँग्रेसला उपस्थित होते. त्यांनी अमेरिकन पोषाख केला होता पण डोक्यावर गांधी टोपी घातली होती. टाळ्यांच्या गजरांत ते उठून उभे राहिले व म्हणाले, “गांधीजी द. अफ्रिकेचे रहिवासी ( साऊथ आफ्रिकन ) आहेत असें डॉ. अबदुल रहिमान यांनी काल म्हटलें व गांधीजींवर आपला हक्क सांगितला. गांधीजी हे सर्व जगाचे आहेत, त्यांच्यावर



कोणत्याही अधिवेशनाला किंवा कमिटीच्या कोणत्याही बैठकीला हजर राहू नये; म्हणून आपला जागा रिकामी झाली असें जाहीर करता येऊ नये. यासाठी मधून मधून आपल्या जागेवर हजर राहावे. तसेच प्रांतिक अंदाजपत्रकें व नवीन कर लादण्याची विले फॅट्राळून लावण्यासाठीही कौन्सिलांत हजर राहावे.

कौन्सिलांतील आपल्या जागा सोडून देण्यापूर्वी पार्टीच्या हल्लींच्या नियमाप्रमाणे निरनिराळ्या कौन्सिलांतून जें काम करता येईल तें करीत राहावे.

कांहीं विशेष कारणाकरितां स्वराजिस्टांनीं कौन्सिलमध्ये हजर राहाणें जरूर आहे, असें वाटल्यास स्पेशल कमिटीला तशी परवानगी स्वराजिस्टांना देण्याचा हक्क आहे.

(३) स्पेशल कमिटीला वरील पोटकलमें (१) मध्ये निर्दिष्ट केल्याप्रमाणें रिपोर्ट मिळाल्यानंतर ऑ. इ. कॉ. कमिटीची बैठक भरविण्यांत यावी व काँग्रेस कार्यकर्त्यांनीं व स्वराजिस्टांनीं सहकार्यानें सर्व देशभर कोणत्या प्रकारची चळवळ करावयाची याची आंखणी करावी.

(४) कलम १ व २ यांत निर्दिष्ट केलेल्या घोरणानुसार हा कार्यक्रम ठरविण्यांत यावा. मतदार संघांना शिक्षण देण्याचें कामही हातीं घेऊन काँग्रेसचे उमेदवार कोणत्या हेतूनें कायदेमंडळांत निवडून येऊ पाहात आहेत याची स्पष्ट कल्पना मतदारांना द्यावी.

आपण केलेल्या मागणीला काँग्रेसच्यामते समाधानकारक उत्तर येईपर्यंत अधिकाराच्या जागा स्वीकारू नयेत.

(५) देशांतील निरनिराळ्या प्रांतिक काँग्रेसकमिट्यांनीं, प्रांतिक कायदेमंडळाच्या व वरिष्ठ कायदेमंडळाच्या पुढील जनरल निवडणुकीकरितां उमेदवार निवडावे.

(६) तडजोडीच्या अटींच्या बाबतींत सरकारकडून आलेलें उत्तर समाधानकारक असलें व तें कमिटीला स्वीकारार्ह वाटले तर, ऑ. इ. कॉ. कमिटीची सभा भरवून कमिटीच्या या निर्णयाला मान्यता द्यावी किंवा त्यावर आपली नापसंती व्यक्त करावी. व पुढील कार्यक्रमही निश्चित करावा.

(७) वर सांगितल्याप्रमाणें स्वराजिस्ट प्रतिनिधि कायदेमंडळांतून बाहेर पडलेले नाहींत तोपर्यंत स्वराज्य पार्टीच्या घटनेंतील नियमाप्रमाणें त्यांनीं वागावे. काँग्रेस व ऑ. इ. कॉ. कमिटी यांनीं वेळो वेळीं या नियमांत कांहीं फेरबदल केला असल्यास तोही विचारांत घ्यावा.

( ८ ) पोट कलम ३ व ४ प्रमाणे कामाला सुरवात झाल्यानंतर आरंभीच्या खर्चाकरितां म्हणून जरूर असलेले पैसे ऑ. इ. कॉ. कमिटीने मंजूर करावे. व आ कामाकरितां आणखी पैसे लागल्यास वर्किंग कमिटीने ते जमा करण्याची खटपट करावी. अधिवेशनापुढे आलेला हा मुख्य ठराव प्रतिपक्षांकडून थोडा-बहुत विरोध होऊन पास झाला. पंडित मदनमोहन मालवीय यांनी या ठरावावर पुढील उपसूचना मांडली होती व मि. जयकर यांनी तिला अनुमति दिली होती.

“ हिंदुस्थानांत पूर्ण जबाबदारीचे स्वराज्य लवकर प्रस्थापित होईल या दृष्टीने कायदेमंडळाचा शक्य तितका उपयोग करावा. राष्ट्रीय कार्याच्या प्रगतीला पोषक अशा प्रसंगी सरकारशी सहकार्य करावे, आणि या कार्याच्या प्रगतीला जरूर असेल तरच अडवणूक करावी. ” या उपसूचनेला अनुमति देतांना श्री. जयकर यांनी आपण स्वतः, केळकर व मुंजे यांनी कायदेमंडळांतल आपल्या जागांचे राजीनामे दिले आहेत असे जाहीर केलें. स्कीन कमिटीवरील जागा स्वीकारल्या-बद्दल मोतीलालजींवर त्यांनी जोराचा हल्ला चढविला. ‘इंडियन सॅटर्स्ट’ निर्माण करावे, अशी असेंब्लीने मागणी केली “तर मग मार्ग दाखवा ” असे सरकारने विचारलें. आपल्या इतर मागण्या मान्य करून घेण्याकरितां सरकारशी वाटाघाटी करणें जर जरूर आहे तर, सुधारणांच्या बाबतींतही सरकारने आम्हांला असेंच विचारलें तर आम्ही सरकारशी खात्रीने सहकार्य करूं.

कॉंग्रेसचे व ऑ. इ. कॉ. कमिटीचे काम यापुढे हिंदी भाषेत चालावे, असे ठरविण्यांत आलें. परदेशांतील हिंदी लोकांचें हितरक्षण करण्याकरितां परराष्ट्रीय खाते उघडण्याचा अधिकार ऑ. इ. कॉ. कमिटीला देण्यांत आला. कॉंग्रेसची पुढील बैठक असाममर्चे भरवावी असे ठरलें. डॉ. अन्सारी, मि. ए. रंगस्वामी अयंगर आणि मि. के. संतानम् यांना सेक्रेटरी नेमण्यात आलें. कानपूर कॉंग्रेस-नंतर जूनच्या दुसऱ्या आठवड्यांत मि. बी. जी. हॉर्निमन हिंदुस्थानांत परत आले.

अमेरिकेचे रे. मि. होल्म्स हे या कॉंग्रेसला उपास्थित होते. त्यांनी अमेरिकन पोषाख केला होता पण डोक्यावर गांधी टोपी घातली होती. टाळ्यांच्या गजरांत ते उठून उभे राहिले व म्हणाले, “गांधीजी द. अफ्रिकेचे रहिवाशी ( साऊथ आफ्रिकन ) आहेत असे डॉ. अबदुल रहिमान यांनी काल म्हटलें व गांधीजींवर आपला हक्क सांगितला. गांधीजी हे सर्व जगाचे आहेत, त्यांच्यावर

‘सर्वे जगाचा हक्क आहे असें आज मी कां म्हणू नये ? पाश्चात्य सुधारणांच्या चुकीच्या मार्गाने जाऊन आम्ही फारच दूरवरच्या आडवाटेवर लागलों आहों. वाजवीपेक्षां फाजील आसत्तीने संपत्ति व सामर्थ्य यांच्या मार्गे आम्ही लागलों आहों. पाश्चात्य सुधारणेतील ही अत्यंत अनिष्ट गोष्ट आहे. आमच्या द्रव्य-लोभामुळे प्रचंड प्रमाणांत पैसा साठवण्याची आमची वृत्ति वाढली आहे. सामर्थ्याच्या आमच्या लालसेमुळे युद्धामागून युद्धे होत आहेत व आणखीही संस्कृति नष्ट होईपर्यंत अशीच युद्धे होत राहतील. दुसरा व अधिक हितकर मार्ग तुम्ही दाखवीत आहो, म्हणून आम्ही तुमच्याकडे वळत आहों। आणि निसर्गातील व शास्त्रीय शोधातील चांगल्या गोष्टींचे संरक्षण करून तुमच्यातील थोर पुरुषाने जी बंधुत्वाची भावना प्रसृत केली आहे तिचे आम्ही अनुकरण करू अशी आम्हाला आशा वाटत आहे.”

या सालची हकीकत संपविण्यापूर्वी या व १९२६ सालीं दुर्दैवाने हिंदु-स्थानभर जे हिंदु-मुसलमानांचे दगे झाले त्यांचा उल्लेख करणे जरूर आहे हिंदु-मुसलमान ऐक्यासंबधाने कलकत्त्यातील मिर्झापूर पार्कमध्ये (१ मे) भाषण करतांना म. गांधी म्हणाले की, “माझी नालायकी मला कबूल आहे. डॉक्टर या नात्याने या रोगावर औषध योजना करण्याचे काम मला साधले नाही हेही मला कबूल आहे. हिंदु वा मुसलमान कोणीही मी सांगितलेला इलाज करण्यास तयार आहेत असें मला आढळून आलेले नाही. म्हणून या प्रश्नाचा जातां जाता उल्लेख करण्यापलीकडे मी अलीकडे कांहीं करीत नाही. आपला देश स्वतंत्र व्हावा अशी आपली इच्छा असेल तर आपण हिंदु व मुसलमान केव्हां तरी एकादे दिवशीं एक झालेच पाहिजे या भावनेवरच मी माझे समाधान करून घेत आहे. आणि आपण एक होण्यापूर्वी आपण परस्पर रक्तपात केला पाहिजे असेंच जर आमच्या नाशिवी असेल तर ती गोष्ट जितक्या लवकर घडून येईल तितकें बरें ! परस्परांचीं डोकीं आपण फोडलींच पाहिजेत असेंच आमचें मत झालें असेल तर तें कृत्य आपण मर्दपणाने करूं या. नग उगाव नकाशु ढाळण्यांत अर्थ नाही. दुसऱ्या कोणी आपल्यावद्दल सहानुभूति दाखवावी धसा वाव आपण ठेवणार नसलों तर तशी अपेक्षाही आपण करूं नये.” १९२५ च्या जुलै महिन्यांत दिल्ली, कलकत्ता, अलाहाबाद येथे हिंदु-मुसलमानांत कटकटी झाल्या. बेकरीद सणाच्या प्रसंगी गुलबर्ग्यापासून ४० मैलांवर असलेल्या हुमना-

चाद गांवांत आणखी एक दंगा झाला. मागच्या साली याच दिवसांत तेथे दंगा झाला होता. १९२५ साल सपविण्यापूर्वी शिखांच्या प्रश्नासंबंधाने कांहीं माहिती सांगितली पाहिजे. गुरुद्वार-बिल कौन्सिलपुढे मांडण्यांत आले व ते मंजूरही झाले. गुरुद्वारचे कैदी हा कायदा मान्य करतील व पूर्वीसारख्या चळवळी पुन्हां न करण्याची अट पाळण्याचे कबूल करतील तर त्यांना मुक्त करण्यांत येईल असे सर मालकमू हेले यांनी बोलून दाखविले असे म्हणतात. हेले यांच्या उद्गारावद्दल पुष्कळांनी संताप व्यक्त केला पण कांहीं काल लोटल्यानंतर ही भावना तितकी तीव्र राहिली नाही. पुष्कळ कैद्यांनी कायद्यांतील अटी मानण्याचे कबूल केले. प्रत्यक्ष गुरुद्वार शिरोमणि प्रबंधक कमिटीतही या प्रश्नावर फूट पडली. बरेच कैदी मुक्त झाले. कांहींनी आपली शिक्षेची मुदत संपवूनच बाहेर पडण्याचे ठरविले.



## प्रकरण सातवें

### १९२६ मधील घडामोडी



कौन्सिलांतील चकमकी-प्रतियोगी सहकारिता-स्वराज्यपक्षीय सभासद असेंन्लीतून बाहेर पडतात-अध्यक्ष पटेल-अधिकाराच्या जागा स्वीकारण्यासंबंधाची अट-साबरमती करार-पं. नेहरू आपलें म्हणणें स्पष्ट करून सांगतात-प्रतियोगी व स्वराजिस्ट यांच्यांतील ताणाताणीचे संबंध-वाटाघाटी मोडतात-मंडितजींचें इंग्लंडास प्रयाण-बंगाली स्वराजिस्ट-फलकत्यांतील दंगे-हुंडणावळींचें प्रमाण-लालाजी विरुद्ध मोतीलालजी-गव्हर्नर जनरलांच्या कार्यकारी मंडळांत मुसलमानाला नेमण्यासंबंधानें सर अबदुल रहीम यांस आयर्विन यांचें उत्तर-जनरल इलेक्शन-गोहत्ती काँग्रेस-स्वामी श्रद्धानंद यांच्यावर गोळी झाडण्यांत आली-अध्यक्षांचें भाषण ठराव-गांधी यांचे खुनासंबंधी विचार-मुख्य ठराव-प्रसिद्ध प्रेक्षक-नाभासंबंधी मोतीलालजींचें मत-निवडणुकीचा कार्यक्रम १९२६ खादीची प्रगति.

१९२५ च्या शेवटीं प्रतियोगी सहकाराच्या विचारानें वातावरण भरून गेलें होतें. २० जानेवारी १९२६ रोजीं असेंन्लीची बैठक सुरूं होण्यापूर्वी स्वराज्य पार्टीच्या मुंबई कौन्सिलानें प्रतियोगी सहकाराच्या प्रचाराला पूर्ण पाठिंबा देण्याचें निश्चित ठरविलें होतें.

पं. मोतीलाल नेहरू यांनीं जानेवारीच्या ( १९२६ ) दुसऱ्या आठवड्यांत व्हाइसरॉयांची मुलाखत घेतली. पार्टीच्या कार्यकारी मंडळाची त्यांनीं या बाबतींत परवानगी घेतली होती. लाला लजपतराय व इतर चार पुढारी पं. नेहरू यांच्याबरोबर होते. द. आफ्रिकेच्या प्रश्नासंबंधानें चर्चा करण्याकरितां ही मुलाखत घेण्याचें ठरविण्यांत आलें होतें. या मुलाखतीच्या बातमीमुळें लोकांना आशा वाढूं लागली होती; पण वातावरण ताबडतोब बदललें व सर्व आशा-विन्हें नष्ट झालीं. २० जानेवारी १९२६ रोजीं असेंन्ली सुरूं होतांना लॉर्ड रीडिंग यांनीं जें सामोपचारपूर्ण भाषण केलें होतें व लॉर्ड बर्कनहेड यांच्या भाषणांतील जो पुढील उतारा वाचून दाखविला होता त्यामुळेंच या आशेला जागा झाली होती. “ आम्हांला सदिच्छेची अपेक्षा आहे व लोकांनीं सदिच्छेनें

आमच्याशी वागावे अशीही आमची इच्छा आहे. उदार मनाने कोणी आमच्याशी मित्रत्वाने वागू लागल्यास त्यांच्याशी आम्ही कृपण व्यापारी दृष्टीने वागणार नाही. औदार्यपूर्ण मैत्रीचे आम्ही अंतःकरणापासून चहाते आहोत."

दिल्ली येथे ६ व ७ मार्च १९२६ रोजी ऑ. इ. काँग्रेस कमिटीची सभा झाली व तीत पुढील आशयाचा ठराव पास झाला:—

"स्वराज्याच्या प्रगतीविरुद्ध असलेल्या प्रत्येक कृत्याला, मग ते सरकारचे असो वा इतर कोणाचे असो, जोराचा विरोध व प्रतिकार करावा. व विशेषतः सरकारकडून समाधानकारक उत्तर मिळेपर्यंत कायदेमंडळांतील काँग्रेसवाल्यांनी अधिकाराच्या जागा स्वीकारू नयेत." ५ मार्च रोजी झालेल्या वर्किंग कमिटीच्या सभेत हिंदुस्थानी सेवादलाकरिता २००० रु. व परराष्ट्रीय प्रचाराकरिता ५००० रु. मंजूर करण्यांत आले. कोकोनाडा काँग्रेसमध्ये झालेल्या ठरावाप्रमाणे हे स्वयं-सेवक दल उभारण्यांत आले होते. या दलाच्या मौ. शोकांतली यांच्या अध्यक्षतेखाली वेळगांव येथे व श्री. टी. सी. गोस्वामी यांच्या अध्यक्षतेखाली कानपूर येथे अशा दोन परिषदा भरविण्यांत आल्या. परराष्ट्रीय प्रचारासंबंधाने आतांपर्यंत केवळ चर्चा चालू होती, पण तो आतां व्यवहारिक महत्त्वाचा प्रश्न होऊन बसला होता. श्री. कमला नेहरूंच्या औषधोपचाराकरिता पं. जवाहरलाल स्वित्झर्लंडला गेले व स्क्रीन कमिटीच्या कामाकरिता पं. मोतीलाल इंग्लंडला निघाले त्या वेळी या प्रश्नाने उचल खाली.

असेंब्लीच्या बैठकीत अंदाजपत्रक मताकरिता पुढे मांडण्यांत येईल त्या वेळी आपण व आपले अनुयायी त्यावर मते देणार नाहीत असे पं. मोतीलाल यांनी जाहीर केले होते. स्वराजिस्ट सभासद असेंब्लीतून यावेळी कसे बाहेर पडतात हे पाहण्याकरिता असेंब्लीच्या प्रेक्षकांच्या ग्यालरीत खूप गर्दी जमली होती. कारण स्वराजिस्ट या प्रसंगां असेंब्लीतून बाहेर निघून जाणार ही गोष्ट पूर्वी प्रसिद्ध झाली होती. दे. दासांनी सहकार्याचा पुढे केलेला हात सरकारने कसा झिडकारला हे या प्रसंगां पं. मोतीलाल यांनी दाखवून दिले. सरकार जर या पुढे काळजी घेणार नाही तर सर्व देशभर मधाच्या पोवळ्याप्रमाणे गुप्त मंडळ्या स्थापन होतील अशी सावधानीची सूचना पं. मोतीलाल यांनी सरकारला दिली व त्यानंतर आपल्या पक्षाच्या सर्व सभासदांसह ते असेंब्ली हॉलमधून बाहेर पडले.

स्वराजिस्टांच्या या वॉकआऊटमुळे घडलेली एक लहानशी गोष्ट या ठिकाणी

थोडक्यांत सांगण्यास हरकत नाही. असेंब्लींतील बहुमतवाला प्रबल पक्ष बाहेर निघून गेल्यामुळे गव्हर्नमेंट ऑफ इंडिया कायद्याप्रमाणे या असेंब्लीचे प्रातिनिधिक स्वरूप आतां नष्ट झाले आहे असे असेंब्लीचे अध्यक्ष श्री. पटेल यांनी जाहीर केले; यामुळे असेंब्लीचे काम पुढे चालवावे कीं नाही या प्रश्नाचा सरकारला विचारच करावा लागला. कोणताही विवादात्मक कायदा सरकारने असेंब्लीपुढे मांडू नये. सरकारने ही गोष्ट ऐकली नाही तर आपल्या हातांतील जादा अधिकारान्वये असेंब्लीची बैठक कायमची तहकूब ठेवावी लागेल असे त्यांनी सरकारला कळविले. दुसरे दिवशीं श्री. पटेल यांनी आपले हे शब्द मोठ्या खुबीने परत घेतले. ते म्हणाले, विचारा अंती मला असे आढळून आले कीं, अध्यक्ष या नात्याने आपल्या हातीं असलेल्या अधिकारांचा मी निर्देश करावयाचा नव्हता किंवा ज्या प्रकारची भाषा वापरण्यांत आली, तशी ती वापरावयास नको होती. अशी भाषा योजून मी सरकारला धमकीच देत आहे असा याचा अर्थ कदाचित् करण्यांत आला असता. तेव्हां या बाबतींत आपले विचार प्रकट करण्यापूर्वी यापुढे कोणत्या गोष्टी घडून येतात हें पाहावयास पाहिजे होते.” श्री. पटेल यांचे हें भाषण ऐकून सरकारला हायसे वाटले !

गयेच्या टेंकडीवरून सुटलेला असहकारितेचा धोंडा घरंगळत घरंगळत १९२६ च्या आरंभीं साबरमतीच्या तळाशीं येऊन पोचला. प्रतियोगी पक्षाचे लोक तर स्वतंत्र व नॅशनलिस्ट या पक्षांशीं जवळ जवळ एकरूपच झाले होते. मुंबई येथे एप्रिलमध्ये या सर्व पक्षांच्या पुढाऱ्यांची सभा भरली व “इंडियन नॅशनल पार्टी” नांवाची एक नवीन पार्टी काढण्यांत आली. कायदेभंग व कर-बंदी खेरीज करून बाकीच्या सर्व शांततामय व न्याय्य मार्गांनीं वसाहतीच्या पद्धतीचे स्वराज्य संपादन करावयाचे हें पार्टीचे ध्येय ठरविण्यांत आले. कायदे-मंडळांत शिरून प्रतियोगी सहकार करावा, असे स्वातंत्र्य या पक्षाच्या सभासदांना देण्यांत आले होते. हा नवीन पक्ष स्थापन करणे म्हणजे स्वराज्यपक्षी-आंना एक प्रकारचे आव्हान देण्यासारखेच आहे, असे पं. मोतीलालजींना वाटले. हा पक्ष म्हणजे अठरा धान्याचे कोडबोळे आहे असे त्यांनीं बोलून दाखविले. कांहीं प्राथमिक वाटाघाटी झाल्यानंतर, स्वराज्य पक्षांतील या दोन गटांच्या पुढाऱ्यांची सभा ता. २१ एप्रिल रोजी साबरमती येथे भरवावी व या दोन्ही पक्षांत ऐक्य होणे शक्य आहे कीं नाही हें पाहवे असे ठरविण्यांत आले.

स्वराज्यपार्टीच्या प्रमुख पुढाऱ्याशिवाय श्री. सरोजिनी देवी, लाला लजपतराय, केळकर, जयकर, अणे, मुंजे, वगैरे मंडळी या सभेस हजर होती. प्रांतांतील दिवाणांना आपले काम परिणामकारक रीतीने करतां येण्याच्या दृष्टीने अवश्य असलेले अधिकार देण्यांत आल्यास, २४ फेब्रुवारी रोजी स्वराजिस्टांच्या मागणीस सरकारने दिलेले उत्तर समाधानकारक आहे असे मानण्यांत यावे, असा करार या पुढाऱ्यांच्या सभेत करण्यांत आला. व त्यावर उभय पक्षांच्या पुढाऱ्यांच्या सहाही झाल्या. अर्थात् या कराराला आ. इ. कां. कमिटीची संमति मिळणे जरूरीचें होतेंच. प्रांतिक दिवाणाना दिलेले अधिकार पुरेसे आहेत की नाहीत हे प्रां. कौन्सिलांतील काँग्रेसवाल्यांनी ठरवावे, व प. मोतीलाल व श्री. जयकर यांच्या कमिटीने या निर्णयाला मंजूरी द्यावी."

या कराराची शाई अद्याप वाळलीही नव्हती, इतक्यांत आंध्र प्रां. काँग्रेस कमिटीचे अध्यक्ष मि. प्रकाशम् यांनी वरील कराराच्या बाबतींत आपला मतभेद असल्याचे जाहीर केले व कानपूर पेक्षांही साबरमती येथे काँग्रेसला हीन स्थितीला पोहोचविण्यांत आले, असे त्यांनी बोलून दाखविले. (इंडिया १९२५-२६) पुष्कळ प्रमुख काँग्रेस पुढाऱ्यांनीही या बाबतींत आपले असमाधान व्यक्त केले. स्वराजिस्ट पुन्हां कौन्सिलांत शिरतील व दिवाणिगिन्या स्वीकारतील अशीच सर्वसामान्य समजूत झाली होती. परंतु, पुढील तीन अटी पूर्ण झाल्याशिवाय दिवाणिगिन्या स्वीकारण्यांत येणार नाहीत असे जाहीर करून, पंडितजींनी हे वातावरण शुद्ध केले.

(१) दिवाणांना सरकारी नियंत्रणापासून पूर्ण स्वतंत्र व कायदेमंडळाला जबाबदार करावे.

(२) राष्ट्र संवर्धन खात्याच्या वाढीकरितां पुरेसा पैसा मंजूर करण्यांत यावा.

(३) राखीव खात्यांतील नोकरांच्या बाबतींत पूर्ण नियंत्रण करण्याचे अधिकार दिवाणाना देण्यांत यावे.

कमिटीपुढे जो मसूदा ठेवण्यांत आला तो साबरमती येथे झालेल्या कराराविरुद्ध आहे, अशी श्री. जयकर यांनी तक्रार केली. व स्वराजिस्ट व प्रतियोगी यांच्यातील संबंधांत पुन्हां ताणाताण सुरू झाली. ५ मे रोजी अहमदाबाद येथे झालेल्या ऑल इंडिया काँग्रेस कमिटीच्या सभेत साबरमती करारावर निर्णय देण्यांत यावयाचा होता. परंतु, या करारावर सहा करणाऱ्या लोकां-



तच त्यांतील कलमांचा अर्थ लावण्याचें बाबतींत मतभेद झाल्याकारणानें प्रतियोगी पक्षाबरोबर गेले कांहीं दिवस ज्या वाटाघाटी चालूं होत्या, त्या नाशाबीत ठरल्या आहेत, व कराराचें अस्तित्वच नष्ट झालें आहे असें पंडितजींनीं या बैठकीच्या वेळीं जाहीर केलें. प्रतियोगी पुढाऱ्यांकडून आलेले पत्रही या सभेंत वाचण्यांत आलें. या पत्रांत पंडितजींच्या मतालाच पुष्टि देण्यांत आली होती. पंडितजींनीं स्वीकारलेल्या या धोरणावद्दल श्री. एस. श्रीनिवास अयंगर यांनीं त्यांचें आभार मानलें, हीं गोष्ट या वेळीं विशेष लक्षांत ठेवण्याजोगी होती. कारण दक्षिण हिंदुस्थान साबरमती कराराविरुद्ध होते. मिसिस बेझंट यांच्या कॉमनवेल्थ ऑफ इंडिया बिलावरील रिपोर्टावर विचार करण्याकरितां एक कमिटी नेमावी अशी सूचना पं. मोतीलाल यांनीं केली, पण ती फेटाळण्यांत आली. प्रतियोग्यांतर्फे सर मोरोपंत जोशी या सभेला हजर होते. त्यांनीं साबरमती करारासंबंधानें या सभेंत विचार करण्यांत यावा अशी आग्रहाची सूचना केली. प्रतियोगी व स्वराजिस्ट यांच्यांत मूलतःच मतभेद आहेत असें पं. नेहरूंनीं सांगितलें. सुधारणा आहेत तशा राबवाव्या असें प्रतियोग्याचें मत आहे, तर देशबंधु दास यांनीं घातलेल्या फरीदपूर अटी मान्य करण्यांत आल्याशिवाय सरकारकडून पुढें करण्यांत आलेल्या कोणत्याही धोरणाला मान्यता द्यावयाची नाही असें स्वराजिस्टांचें मत आहे, असा दोन्ही पक्षांतील तात्त्विक मतभेद पं. मोतीलालजींनीं स्पष्ट करून दाखविला. हा वादविवाद यापुढें समाप्त झाला हें खरें, पण पंडितजी यांतून अगदीं निर्दोष रीतीनें बाहेर पडले असें म्हणतां यावयाचें नाही. पंडितजींना यावेळीं इंग्लंडला जावयाचें होतें व त्यांनीं दोन महिन्यांची रजा घेतली होती. पंडितजींच्या मागे श्री. एस्. श्रीनिवास अयंगर यांनीं त्यांची जागा घेतली. त्या वेळेपुरतें कां होईना पण एकाएकी मि. अयंगर यांचा भाग्यरवि मध्यान्हीवर आला असें म्हणावयास हरकत नाही.

नेतृत्वाच्या बाबतींत हिंदुस्थानची ही स्थिति होती, तर अनुयायांमध्ये सर्वत्र फांटाफूट होत चाललेली दिसत होती. बंगालमध्ये सेनगुप्त हे पुढारीपदावर आरुढ झाले होते तरी या पुढारीपणाविरुद्ध बंगालमधील एक पक्ष बंड करून उठला होता. बंगालमध्ये यावेळीं हिंदू स्वराजिस्ट स्वराजिस्ट हिंदू, मुसलमान स्वराजिस्ट व स्वराजिस्ट मुसलमान असे चार पक्ष होते. विशेषण व विशेष्य यावर भर देऊनच हें पक्षभेद व्यक्त करण्यांत येत होतें. हिंदू-मुसलमानांत झालेल्या करारा-

भोंवतीं हे पक्षभेद घुटमळत होते. ( १ ) कराराचें पालन ( २ ) कृष्णनगर परिषदेकडे दुर्लक्ष, ( ३ ) अधिकाराच्या जागांचा अस्वीकार, याप्रमाणें सेनगुप्त यांच्या तीन मागण्या होत्या. सेनगुप्त यांचा शिलेदारी वाणा लोकांना आवडत नव्हता. ग्रामसंघटनेकडे त्यांनीं दुर्लक्ष केलें असा त्यांच्यावर आरोप होता. ज्या कामाकरितां फंड उभे करण्यांत आले त्या करितां त्यांचा विनियोग करण्याकडे त्यांनीं दुर्लक्ष केलें अशीही त्यांच्याविरुद्ध तक्रार होती. ज्या लोकांनीं त्यांना पुढें आणले त्यांच्याशींच ते भांडले अशीही एक तक्रार त्यांच्याविरुद्ध होती. कर्मी पक्षानें बाबू निर्मळचंद्र चंदर यांच्या नेतृत्वाखाली वंडाचें निशाण उभारलें होतें. चंगलमधील हे आपआपसांतील भांडण अद्याप चालू असल्यामुळें तैथील फांटाफुटीसंबंधानें इतकी माहिती वर दिली आहे.

लॉर्ड आयर्विन ह्यांनीं ६ एप्रिल १९२६ रोजीं हिंदुस्थानांत पाऊल टाकलें त्याच वेळीं कलकत्ता येथें हिंदु-मुसलमानांतील दंग्याचा डोंबाळा उठला होता. ६ आठवडेपर्यंत कलकत्त्यांतील रस्ते दंगेधोपे व अत्याचार ह्यांच्यामुळें भयाण दिसत होते. मुसलमान व आर्यसमाजिस्ट ह्यांच्यामध्ये एका मशीदीबाहेरें दंग्याला सुरुवात झाली आणि ५ एप्रिल रोजीं ह्या दंगेखोरांवर गोळीबार करण्यांत आला. रस्त्यांतून जाणाऱ्या येणाऱ्यांवर हल्ले तर सर्रास चालूच होते. शहरांत जाळपोळीला ऊत आला होता. या दंग्यांत एकंदर ११० ठिकाणीं आगी लावण्यांत आल्या. देवळावर व मशिदीवर तर सारखे हल्ले चालू होते. ह्या दंग्यामुळें कलकत्त्याच्या अब्रूला काळीमा लागला. पहिल्या गोळीबारात व दंग्यांत ४४ मृत्यू व ५८० जखमी झाले. आणि दुसरें वेळीं ६६ मृत्यू व ३९१ जखमी झाले. सरकारतर्फेंच हे आंकडे प्रसिद्ध करण्यांत आले आहेत. सहा आठवड्यांनंतर ही लूटमार, कत्तल व दंगेधोपे बंद झाले. ह्या दुर्दैवी प्रकारामुळें लॉर्ड आयर्विन ह्यांचें मन अस्वस्थ झालें. “ हिंदी राष्ट्रीय जीवन व धर्म यांचें नांव राखण्याकरितां तरी असले दंगे थांबवा,” असें लॉर्ड आयर्विन ह्यांनी कळकळीचे उद्गार काढले.

आगस्ट माहिण्यांत ‘हिल्टन यंग कमिशन’नें चलन व हुंडणावळ ह्या बाबतींत रिपोर्ट प्रसिद्ध केला. ह्या रिपोर्टाच्या आधारावर ताबडतोब १८ पेन्सांच्या प्रमाणाचें बिल कायदेकौन्सिलांत आणलें. सरकारच्या ह्या धाईवडल त्यांच्यावर टीका करण्यांत आली व हें बिल फेब्रुवारी १९२७ पर्यंत तहकूब करण्यांत आलें.

सप्टेंबरमध्ये लाला लजपतराय आणि मोतीलाल नेहरू यांच्यांत मतभेद झाला. लालाजी वीर वृत्तीचे खरे, परंतु असेंब्लीमधून वॉक आऊट करण्याचें स्वराजिस्टांचें धोरण त्यांना आवडलें नाहीं. हिंदूच्या हितरक्षणाच्या दृष्टीनें हें धोरण अत्यंत हानिकारक आहे असें त्यांचें म्हणणें होतें. शिवाय सावरमती करारांतील अधिकाराच्या जागा स्वीकारण्याच्या बाबतींत ते अनुकूल होते. लालाजी व पंडितजी यांच्यांत बरीच जोराची वादावादी झाली, व कधीं कधीं हें प्रकरण वैयक्तिक एकेरीवरहीं आलें. लालाजींनीं असेंब्लींतील काँग्रेस पार्टीचा राजीनामा दिला. असेंब्लीची टर्म लवकरच संपणार होती. नवीन निवडणुका जवळ आल्या होत्या. दिवाण बहादूर टी रंगाचार्य, सर पी. शिवस्वामी अय्यर, बॅण्टिस्टा, नियोगी, महंमद याकूब, मालवीय आणि मुडिमन ह्या सर्वांनीं अध्यक्ष पटेल ह्यांच्या कामासंबंधानें प्रशंसोद्गार काढले होते. येत्या निवडणुकींत पुन्हा सर्व स्वराजिस्ट निवडून येणार असें भविष्य वर्तविण्यांत आलें होतें. अध्यक्षाची जागा दुसऱ्या कोणीही लढवितां कामां नये असेंच सर्वांचें मत होतें. नवीन इलेक्शनमध्ये पुष्कळ स्वराजिस्ट असेंब्लींत निवडून येतील ही गोष्ट सरकारला कळून चुकली होती. कर्नल वेजवूड व लालाजी ह्यांच्यांत पत्रव्यवहार चालू होता. लालाजींनीं प्रतियोगी सहकाराचा अवलंब करावा अशी खटपट चालू होती.

ह्याच वेळीं सर अब्दुल रहीम हिंदुस्थानसरकारच्या कार्यकारी मंडळांत मुसलमानांची नेमणूक करण्यांत यावी म्हणून खटपट करीत होते. लॉर्ड आयर्विन ह्यांनीं ह्या बाबतींत अब्दुल रहीम ह्यांना चोख उत्तर दिलें. असल्या निवडणुकीच्या बाबतींत लोकाहिताचा विचार करून कोणाची नेमणूक करावी हें गव्हर्नर जनरलनीं स्वतंत्र बुद्धीनें ठरवावें, असें लॉर्ड आयर्विन ह्यांचें म्हणणें होतें. जातीय ऐक्याच्या बाबतींत लॉर्ड आयर्विन यांनीं जोराचा प्रयत्न केला. मद्रास इलाख्यांतील पानागलचे राजेसाहेब लॉर्ड आयर्विन ह्यांच्या धोरणाकडे लक्ष देऊन ह्याच भावनेचा पुरस्कार करूं लागले.

ह्याच वेळीं लंडनमध्ये साम्राज्य परिषदेच्या बैठकी चालू होत्या. वसाहतीची व्याख्या ठरविण्याचें काम या परिषदेत करण्यांत आलें. आक्टोबरच्या तिसऱ्या आठवड्यांत दक्षिण आफ्रिकेचें शिष्टमंडळ हिंदुस्थानांत आलें. हिंदुस्थानसरकारनें ह्या मंडळाला आमंत्रण दिलें होतें. मि. वेवर्स हे ह्या मंडळांतील प्रमुख होते. हिंदुस्थानांतील परिस्थितीचा अभ्यास करावा, हिंदी संस्कृतीची प्रत्यक्ष माहिती

मिळवावी व ती तीन आठवड्यांत मिळवावी म्हणून हे मंडळ हिंदुस्थानांत आले होते.

नोव्हेंबर १९२६ मध्ये जनरल इलेक्शन झाले. मद्रासमध्ये काँग्रेस उमेदवार विजयी झाले. ते आतां स्वराजिस्ट राहिले नव्हते. गौहत्तीची काँग्रेस सहकारिते-कडे आपला कल दर्शविते की काय याची लॉर्ड वर्कनहेड वाट पहात होते. मि. एस्. श्रीनिवास अय्यंगार ह्यांना गौहत्ती काँग्रेसचे अध्यक्ष निवडण्यांत आले होते. मि. अय्यंगार हे स्वतंत्र वृत्तीचे होते. हा त्यांना स्वतंत्रपणाच पुढे त्यांना नडला व पं. मोतिलाल नेहरू ह्यांच्याशी त्यांना जोराचे दोन हात करावे लागले. हे दोघेही प्रसिद्ध वकील होते. त्यांतच ते प्रसिद्ध राजकीय मुत्सद्दी ठरल्यामुळे दोघामध्ये अशा प्रकारचे वितुष्ट वाढले असल्यास त्यांत कांहीं नवल नव्हते. पंडितजी-जयकर, पंडितजी-लालाजी, पंडितजी-आणि अय्यंगार, यांच्यांत एकामागून एक वादविवाद झाले. पंडितजींना ह्याप्रमाणे मुंबई, पंजाब व मद्रास ह्यांच्याशी सारखे झगडावे लागले.

### गौहत्ती काँग्रेस

वरील प्रकारच्या भांडणाच्या वातावरणातच गौहत्ती काँग्रेसला सुरुवात झाली. सहकार व असहकार ह्यांच्यातीलच हा झगडा होता. सारखा, सतत व एक-जुटीचा अडवणुकीचा कार्यक्रम चालविण्यांत यावा असे असहकारवाद्यांचे म्हणणे होते. स्वराजिस्ट बहुमताने निवडून आले तर हेंच धोरण स्वीकारण्यांत यावे असे ठरले होते. परंतु, हळूहळू ते सुटत जाऊन सहकारितेच्या पल्ल्यापर्यंत येऊन ठेपले होते. कायदेमंडळातील लोकनियुक्त कमिठ्यातच नव्हे, तर सरकारी कमिठ्यावरही काम करण्यास आता स्वराज्यपक्षीयाची तयारी झाली होती. शेवटी शेवटी सहकारितेच्या अगदी मर्यादेवर ते येऊन ठेपले होते. कौन्सिल-पक्ष वाटाघाटी करण्यास तयार होता, पण ह्या वाटाघाटीनंतर जे पदरांत पडेल त्याचा स्वीकार करण्याची त्याला भीति वाटत होती. स्वराज्य पार्टीमधील कांहीं लोक सहकारवादी होते, तरी नॅशनॅलिस्ट स्वतंत्र किंवा लिबरल ह्यांच्याइतके खाली उतरावयास ते तयार नव्हते. प्रतियोगी सहकारिता, सन्माननीय सहकारिता, शक्य असेल तेथे सहकारिता व अवश्य असेल त्या ठिकाणी अडवणूक, सुधारणांच्या बाबतींत जेथे जेथे शक्य असेल तेथे सहकारिता अशा सहकारिते-संबंधाच्या अनेक कल्पना प्राग ज्योतिषपुरांतील ह्या काँग्रेसच्या वेळी वातावर-

णांत वावरत होत्या. ह्याशिवाय, कधीं उघड स्तुति, तर कधीं गुप्त आमंत्रणे, त्यामुळे चलचित्त व भीरू प्रवृत्तीच्या लोकांना सरकारने आपलेसे करून टाकले होते.

गौहत्ती काँग्रेसच्या वेळचे वातावरण अशा ताणाताणीच्या कल्पनांनी भरले होते, तरी त्यांत वाईट वाटण्याजोगे कांहीं नव्हते. परंतु, स्वामी श्रद्धानंद ह्यांच्या आकास्मिक मृत्यूमुळे हे वातावरण प्रक्षुब्ध झाले. स्वामीजी आजारीपणांत आपल्या विछान्यावर बसले असतांना, एका मुसलमानाने त्यांची मुलाखत घेण्याचा प्रयत्न केला व ती मिळाल्याबरोबर त्याने त्यांच्यावर गोळी चालवून ठार केले. अध्यक्षी हत्तीवरून मिरवणूक काढण्याच्या दिवशी ही बातमी गौहत्तीला येऊन थडकली. आसाम हा हत्तीचा प्रांत असल्यामुळे, काँग्रेसच्या अध्यक्षांची हत्तीवरून मिरवणूक काढून त्यांचा गौरव करावा, अशी आसामीयांची फार इच्छा होती. पण वरील बातमी एकाएकी आल्यामुळे वरील मिरवणुकीची कल्पना सोडून द्यावी लागली. ह्या बातमीमुळे अधिवेशनाचे वातावरण औदासीन्याने भरून गेले होते. ह्या सूचनेच्या प्रकारामुळे काँग्रेसमधील मुसलमान व हिंदु अतिशय दुःखी झालेले दिसत होते. नेहमीच्या शिष्टाचारानंतर काँग्रेसच्या अधिवेशनास सुरुवात झाली. आसाममधील रानटी टोळ्यांचे गायनाने इतिहासांत प्रसिद्ध असलेल्या ह्या कामरूप राष्ट्रांतील नैसर्गिक रमणीयतेत भरच पडली होती. ब्रह्मपुत्राच्या काठांवर महात्मार्जींच्याकरितां एक लहानशी झोपडी बांधली होती. श्री. श्रीनिवास अय्यंगार ह्यांच्या भाषणांत लोकांना नवीन असे कांहीं वाटले नाही कारण त्यांचे विचार पूर्वीच सर्वाना माहीत होते. स्वामी श्रद्धानंद ह्यांच्या मृत्यूबद्दल दुःख प्रदर्शन करून, व त्यांचा गुणगौरव करून श्री. अय्यंगार यांनी आपल्या भाषणास आरंभ केला. काँग्रेसचे खजिनदार उमर सोमानी ह्यांच्याही दुःखदायक मृत्यूचा त्यांनी उचित शब्दांत उल्लेख केला. निवडणुकीसंबंधाने बोलतांना स्वराज्यपक्षाचे कौन्सिलरांतील धोरण लोकांना कितपत पसंत आहे हे ह्या निवडणुकीनेच सिद्ध केले आहे, असे ते म्हणाले. मद्रास, बंगाल, विहार व ओरिसा या प्रांतांतून काँग्रेसचा अपूर्व विजय झाला आहे. पंजाब वगैरे इतर प्रांतांतून थोड्या कमी प्रमाणांत हे यश मिळाले असले तरी काँग्रेसच्या आज्ञेला लोकांनी चांगला मान दिला असून काँग्रेसची शिस्त पाळण्यासही लोक तयार आहेत, असे त्यांनी सांगितले. द्विदल-राज्यपद्धतीवर

त्यांनीं सडकून टीका केली. देशवंधूची मागणी, हिंदुस्थानचा दर्जा, लष्कर व आरमार, कौन्सिलांतील कार्यक्रम, ह्या सर्व विषयांवर त्यांनीं आपलें विचार प्रकट केलें. स्वराज्याच्या प्रगतीच्या आड येणाऱ्या सरकारी धोरणाचा प्रतिकार हें मूलभूत तत्त्व कानपूर काँग्रेसमध्ये मान्य करण्यांत आलें होतें. आणि ह्या तत्त्वावरच कौन्सिलांतील काँग्रेसवाल्यांचें विशिष्ट धोरण निश्चित करावयास पाहिजे असें त्यांनीं आपल्या भाषणांत प्रतिपादन केलें. अधिकाराच्या जागा स्वीकारण्याच्या कल्पनेचा त्यांनीं निषेध केला. व आपली पार्टी कौन्सिलांत बहुमतानें निवडून आलेली असेल तर दिवाणापेक्षांही ती अधिक महत्त्वाचें काम करून दाखवील, असें त्यांनीं दाखवून दिलें. नंतर चलन, जातीनिष्ठा, खादीप्रसार, अस्पृश्यता निवारण, मद्यपान निषेध वगैरे विषयांचा त्यांनीं आपल्या भाषणांत समाचार घेतला. “स्वराज्य हा बुद्धीवादावर उभारलेला सिद्धांत नसून, भावनामय अंतःकरणानें ठरविलेंलें तें ध्येय आहे. एकनिष्ठ व अचल श्रद्धेनें आपल्या अंतःकरणांत आपण ह्या ध्येयाची जोपासना केली पाहिजे,” असें सांगून त्यांनीं आपलें भाषण संपविलें.

गौहत्तीचे ठराव नेहमींच्या स्वरूपाचे होते. स्वामी श्रद्धानंद यांच्या मृत्यूवद्दलचा ठराव अपेक्षेप्रमाणें महात्मा गांधी यांनीं मांडला. व मौलाना महंमदअली यांनी त्याला दुजोरा दिला. महात्माजींनीं खरा धर्म म्हणजे काय याचें आपल्या भाषणांत विवेचन केलें. या खुनाला कोणतीं कारणे घडून आलीं तेंहि त्यांनीं सांगितलें. “यावरून अब्दुल मसजिद याला मी वंधु कां म्हणतो हें तुम्हांला कळून येईल. स्वामींच्या खुनाचा अपराधी असेंही मी त्याला मानीत नाहीं. ज्या लोकांनीं परस्पराविरुद्ध देशाच्या भावना प्रसृत केल्या तेच खरें गुन्हेगार आहेत,” असें महात्माजींनीं बोलून दाखविलें. यानंतरचा ठराव केनिया संबंधाचा होता. तेथील हिंदी वसाहतवाल्यावरील निर्बंध अधिकाधिक कडक करण्याचा कायदेशीर प्रयत्न चालू होता. पहिली डोईपट्टी २० शिलिंगाची होती. चलनांतील फेरफारामुलें ती ३० शिलिंग झाली होती. व आतां तर कायद्यानें ती ५० शिलिंगापर्यंत वाढविण्यांत आली. हिंदी लोकांचें हितरक्षण, त्यांचें स्वातंत्र्य, त्यांच्या आकांक्षा हाणून पाडून युरोपियनांचें हितरक्षण करण्याचाच हा मार्ग होता. मानंतर कौन्सिलांतील कामासंबंधानें पुढील निश्चित धोरण आंखण्यांत आलें:—

(अ) राष्ट्रीय मागणीच्या बाबतींत सरकारकडून समाधानकारक उत्तर

मिळेपर्यंत दिवाणागिन्या व इतर अधिकाराच्या जागा स्वीकारण्याचें नाकारवें. दुसऱ्या पक्षाच्या साहाय्यानें प्रधानमंडळाची नेमणूक अशक्य करून टाकावी.

( व ) सरकारी खात्यांना लागणारा खर्च नामंजूर करावा व बजेटें फेंटाळून लावावी.

( क ) आपली सत्ता दळतर करण्याकरितां नोकरशाही जीं कायद्याचीं बिलें आणील तीं फेंटाळून लावावी.

नोकरशाहीची सत्ता नष्ट होईल, भाषणस्वातंत्र्य, सभास्वातंत्र्य, मुद्रणस्वातंत्र्य, यांचें रक्षण होईल, राष्ट्राची आर्थिक, कार्षिक, औद्योगिक, व्यापारविषयक उन्नति होईल व राष्ट्रीय जीवनाची हितकर वाढ होईल, अशा प्रकारचीं जरूर तीं बिलें कायदेमंडळापुढें मांडावीं व त्यांना पाठिंबा द्यावा-

( इ ) कुळांची स्थिती सुधाण्याकरितां खंडाचें प्रमाण निश्चित होईल व इतर फायदे त्यांना मिळतील, असें उपाय योजण्यांत यावे.

( फ ) तसेंच कार्षिक व औद्योगिक कामगारांचे हक्क साधारणतः सुरक्षित राहतील व जमिनदार व कुळें, भांडवलवाले व कामगार यांच्यांतील संबंध सलोख्याचे राहतील अशी तजवीज करण्यांत यावी.

बंगाल डेटिन्यूच्या बाबतींत जादा कायदे करण्याच्या घोरणाचा निषेध करण्यांत आला. राष्ट्रांतील व राष्ट्राबाहेरील राजकीय चळवळीचा प्रसार, हिंदु-मुसलमान ऐक्य, गुरुद्वार कैदी व चलन पद्धति वगैरे विषयांचा योग्य शब्दांत ठराव करून समाचार घेण्यांत आला. काँग्रेसच्या पुढील अधिवेशनाची जागा ठरविण्याचें काम, ऑ. इ. काँग्रेस कमिटीकडे सोंपविण्यांत आलें.

आतां काँग्रेसमधील कांहीं मजेदार गोष्टी सांगावयास हरकत नाही. प्रदर्शना-मध्ये मांडलेल्या जुन्या चिलखताकडे झुरिचहून आलेल्या दोन प्रोफेसरांचें लक्ष गेलेलें दिसलें. ते कसें तरी मोडके तोडके इंग्लिश बोलत होते. ' तुम्ही इंग्रजी कसें शिकला ' असें त्यांना विचारलें असतां, ' अहो, आम्ही तें शिकलों, तुमच्यासारखेंच आम्हीही तें शिकलों. ' मिस्टर अँड मिसेस पियविक लॉरेन्स काँग्रेसमध्ये हजर होत्या. मि. पियाविक यांना थोडें कमी ऐकूं येत होतें. पियविकवाई जास्त चलाख होत्या. हिंदुस्थान हें केवळ राजकीय दृष्ट्याच गुलाम आहे असें नसून आर्थिक व वैपारिक दृष्टीनेंही ते गुलाम आहे हा एक नवीन शोधच त्यांना लागला.

काँग्रेसमध्ये गांधी उपस्थित होतेच. तेनुसते मुकाब्याने पाहात बसलेले नव्हते. काँग्रेसच्या चर्चेत त्यांनी प्रत्यक्ष भाग घेतला. विषयनियामक कमिटीत प्रत्यक्ष पास झालेले दोन ठराव दुसरे दिवशी बदलण्यांत आले. यापैकी एक नाभा संस्थानासंबंधाचा होता व दुसऱ्या ठरावांत चलनपद्धतीचा विचार केला होता. स्वातंत्र्यासंबंधाचा तिसरा ठराव गांधींनी आपल्या वक्त्रत्वाने तोंड दाबून मारून टाकला.

नाभासंबंधाने मोतीलालजींनी एक लहानसे भाषण केले. नाभाच्या महाराजांनी आपल्याला वकीलपत्र दिले असल्याकारणाने आपण जाहीररीतीने या बाबतीत बोलू शकत नाही, असे ते म्हणाले. चलनपद्धति आणि हुंडणावळ यांच्यासंबंधाने काँग्रेसमध्ये विचार करण्यांत यावा, म्हणून नरोत्तम मुरारजी व इतर काही अर्थशास्त्रज्ञ काँग्रेसला उपस्थित होते. जयकर काँग्रेसला आले नव्हते व केळकरही कोठे दिसत नव्हते. यावेळी दोघेही आजारी होते. प्रतियोगी सहकारितावाले काँग्रेसमधून आता निश्चितपणे फुटून बाहेर पडले होते. ग्रामसेवेवर गोहत्ती येथे विशेष भर देण्यांत आला. काँग्रेस कमिटीतील अधिकाराच्या जागी असलेल्या प्रत्येक इसमाने नेहमी खादी वापरलीच पाहिजे असा ठराव करण्यांत आला. तसेच, ज्यांना काँग्रेसच्या निवडणुकीत मत वावयाचे आहे, त्यांनी नेहमी खादी वापरली पाहिजे, असे निश्चित करण्यांत आले. आता आपण गोहत्ती काँग्रेसची व रमणीय कामरूप देशाची रजा घेऊ. येथील रहिवाशांचे चेहरे मंगोलियन छापाचे असले तरी, हिंदुस्थानातील इतर भागांप्रमाणे एकाच देव-देवतांची ते लोक पूजा करतात. त्यांच्याही चालीरीती हिंदुस्थानांत रुढ असलेल्या चालीरीतीप्रमाणेच आहेत व त्यांची संस्कृतीही हिंदु संस्कृतीला धरून आहे. कामारण्य मंदिर काँग्रेसच्या प्रतिनिधींनी पाहिले. ब्रह्मपुत्रेच्या पात्रांतील उंच खडकावर प्रतिष्ठापित केलेल्या देवीचे दर्शनही त्यांनी घेतले. गोहत्तीपासून तेरा मैलावर असलेल्या वाशिष्ठाश्रमाचे त्यांनी कौतुक केले.

देवदेवतांचा विचार आता पुरे, पुन्हा आपण काँग्रेसच्या प्रपंचाचा विचार करू. १९२६ मधील स्वराजिस्टांच्या निवडणुकीसंबंधाने, काँग्रेसच्या अध्यक्षांनी निसटता उल्लेख केला होता. काँग्रेसवाल्यांचा निवडणुकीचा कार्यक्रम काळजीपूर्वक तयार करण्यांत आला होता. मद्रासने या बाबतीत चांगलाच



ज्ञान मारला व सरकारनेही ही गोष्ट कबूल केली. संयुक्त प्रांतांत तितकेसे बंध आले नाहीत. पंडित मोतीलालजींनी या वावर्तीत पुढील उद्गार काढले होते:—


‘स्वराजिस्टांना या ठिकाणी उधळून लावण्यांत आले. पराजय हा त्यांचा अन्वर्थक शब्द नाही. ते स्वराजिस्ट म्हणून नव्हे, तर ते राष्ट्रीय होते म्हणून ही गोष्ट घडून आली. इतर पक्षांच्या राजकीय कार्यक्रमांशी या निवडणुकांचा कांहीं संबंध नव्हता. राष्ट्रीयत्व व हीन प्रकारची जातिविश्वा यांच्यातील हा लढा होता. जातिनिष्ठेला द्रव्यबलाचा भरपूर पाठिंबा होता. लांचलुचपत, दहशत व खोऱ्या कंज्या पिकविणे, यांचा अवलंब या जातिनिष्ठ लोकांनी केला होता. काँग्रेस-विरुद्ध असलेल्या हिंदू व मुसलमान या दोघांनीही ‘धर्मावर संकट आले आहे’ असा एकच ओरडा सुरू केला होता. मी गोमांस खातो, गोवध करतो, मशिदी-पुढील वाद्यांच्या मनाईला पाठिंबा देतो. अलाहाबादमधील रामलीला मिरवणुकी बंद झाल्या त्याला मीच जबाबदार आहे, अशी माझी उघडउघड नाळस्ती करण्यांत येत होती. या सगळ्या खोऱ्या कंज्यांना सार्वजनिक सभांतून मी उत्तरे दिली असती पण, खेडेगांवांतून व शोषड्यांतून त्यांचा प्रवेश झाला होता. मी त्या ठिकाणी पोहोचू शकत नव्हतो. डाक बंगल्यांत व इन्स्पेक्शन बंगल्यांत मी राहातो व युरोपियन पद्धतीवर तयार केलेले अन्न मी खातो यांच्या आधारावर या खोट्या कंडबा पिकविण्यांत आल्या होत्या.

वार्षिक अधिवेशनांतून धर्मबुद्धीने ठराव पास करावयाचे व कौन्सिलप्रश्नांच्या वावर्तीत सारखे भांडत राहावयाचे असले कंटाळवाणे स्वरूप काँग्रेसला अलीकडे प्राप्त झाले होते. एकच गोष्ट समाधानकारक होती व ती म्हणजे आखिल भारतीय चरखा संघाची स्थापना ही होय. खादीपैदाशीमुळे खेड्यांतील वातावरण शुद्ध झाले होते व खेड्यांची आर्थिक सुधारणा व खेडेगांवांतील लोकांची नैतिक सुधारणा या गोष्टीला खादीप्रसाराने मदत झाली होती. खादीच्या कार्यात एकनिष्ठेने काम करणारे स्त्रा-पुरुष मतदानाच्या गडबडीपासून व लोबींतील भावनोद्दीपक वातावरणापासून अलिप्त होते. या कलेची किती जोराने प्रगति होत आहे ही गोष्ट वार्षिक प्रदर्शनांतून दिसून येत होती. गेल्या सहासात वर्षांत विहारमध्ये या कलेत झालेल्या प्रगतीने सर्व हिंदुस्थानाला एक घडा घालून दिला होता. विहारची कोकटी व आंध्रची शिकोकोल पाहून मेक्षक त्यांचे कौतुक करित होते. आसामांतील एंडी व मुगा रेशमाने लोकांचे

लक्ष आपणाकडे वेधून घेतलें होतें. सुताचा पीळ, टिकाऊपणा व सारखेपणा यांत सारखी प्रगति होत चाललेली दिसून आली. या धंद्यामुळें ठिकठिकाणच्या परागंदा झालेल्या कुशल कामगारांना पुन्हां आपला पूर्वचा धंदा मिळाला होता. खादीमध्ये त्यांनीं कला व सौंदर्य निर्माण केलें होतें. रंगारी, धोवी, सूत कातणारा, विणकर व किरकोळ व्यापार करणारा, या सर्वांनाच खादीमुळें धंदा मिळाला होता. प्रदर्शन हें काँग्रेसचें एक अंगच होऊन वसलें होतें. एकदोन वर्षे खेरीजकरून दरसाल या प्रदर्शनांत खादीशिष्याय दुसरें कापड ठेवण्यास मनाई करण्यांत आली होती. काँग्रेसमधील इतर चळवळींवरवीरच ही औद्योगिक चळवळ सुद्धा झाल्यामुळें स्वराज्य म्हणजे गरिबांना अन्न व वस्त्र पुरविणें, अशी लोकांची खात्री झाली होती.

---

## काँग्रेसचा कौन्सिलमधील लढा १९२७



असेंब्लीत काँग्रेसने चालविलेला लढा-एस्. सी. मित्र यांच्यासंबंधाचा तहकुबीचा ठराव-चकमकी-हुंडणावळीच्या दराचा प्रश्न-सकलातवालांची भेट-अध्यक्ष पटेल यांचा ट्रस्ट-पंडितजी विरुद्ध अयंगार-पंडितजींचा स्क्रीन कमिटी-वरील जागेचा राजीनामा-द. आफ्रिका-नवें वातावरण-लालाजींचे युरोपला प्रयाण-मुंबईतील ऑ. इ. काँग्रेस कमिटीची सभा-घटना तयार करण्याचा निर्णय-ऑ. इ. काँग्रेस कमिटीचे इतर ठराव-मद्रास कौन्सिल पक्ष-सुभाषचंद्र बोस यांची मुक्तता-जातीय तंटे-धर्मभावना दुखविल्याबद्दल शिक्षा करणारा नवा कायदा-ऐक्य परिषद (ऑक्टोबर)-इतर ठराव-सायमन कमिशनची नेमणूक जाहीर करण्यांत आली-डॉ. वेझंट व कमिशन-पं. मोतीलालजी यांचे कमिशनसंबंधाचे विचार-कमिटीचे कार्य-मद्रास काँग्रेस-डॉ. अन्सारी यांचे भाषण-इतर ठराव-स्ट्रॅट्यूटरी कमिशनवर वहिष्कार-काकोरी-खटला स्वातंत्र्याचे ध्येय-प्रदर्शन-गिरणी कापडाला मंजुरी.

निरनिराळ्या कायदेमंडळांतून काँग्रेस पार्टीचे काम कसे काय चालू होतें तें आतां आपण पाहूं. गेल्या तीन वर्षांत बंगाल व मध्यप्रांत येथील द्विदलराज्य-पद्धति नष्ट झाली होती हें लक्षांत ठेवण्यासारखें आहे. १९२७ सालीं दोन्ही प्रांतांत ती पुन्हां सुरू करण्यांत आली. दिवाणाच्या पगाराच्या मागणीचा ठराव बंगाल कायदेकौन्सिलंत ९४ विरुद्ध ८८ मतांनीं व मध्यप्रांतांत ५५ विरुद्ध १६ मतांनीं पास झाला. २६ मार्च रोजीं स्वराज्यपक्ष असेंब्लीतून बाहेर पडला. जनरल् इलेक्शन होण्यापूर्वी पुन्हां असेंब्लीत जावयाचें नाहीं असें त्यानें ठराविलें होतें परंतु, रुपयाची किंमत १६ पेन्साऐवजीं १८ पेन्स करावी हा ठराव सरकारनें असेंब्लीपुढें मांडल्याबरोबर स्वराज्यपक्षाला असेंब्लीत पुन्हा प्रवेश करावा लागला. व तहकुबीचा ठराव मंजूर करून घेऊन हा ठराव असेंब्लीच्या पुढील बैठकीपर्यंत म्हणजे नव्या निवडणुकी होईपर्यंत, ढकलण्यांत आला. निवडणुकी-नंतर असेंब्लीची बैठक भरली त्या वेळीं या '१८ पेन्साच्या' प्रश्नानें असेंब्लीच्या प्रत्येक सभासदाचें चित्त व्यग्र करून सोडलें होतें. या बैठकींत पं. मोतीलाल

च्यानीं श्री. सत्येंद्रचंद्र मित्र यांच्या अनुपास्थितीसंबंधानें चर्चा करण्याकरितां असेव्लीची बैठक तहकूब करण्याचा ठराव आणून तिच्यावर पहिला हल्ला चढविला. श्री. सत्येंद्रचंद्र मित्र हे तुरुंगांत असतांनाच त्यांना असेव्लीकरितां निवडण्यांत आले होते. १९३५ सालीं श्री. शरदचंद्र बोस यांच्या अनुपास्थितीसंबंधानें असेव्लीत असाच ठराव येऊन तो पास झाला. पं. मोतीलाल यांनीं आणलेला हा ठरावही त्या वेळीं सरकारविरुद्ध १८ अधिक मतांनीं पास झाला. पण श्री. सत्येंद्रचंद्र मित्र यांना असेव्लीच्या बैठकीस हजर राहाण्याकरितां मुक्त करण्यांत आले. बंगाल डेटिन्यूसबंधाचाही ठराव असेव्लीपुढें माडण्यांत आला होता. पंडितजींनीं मुख्य ठरावावर उपसूचना जोडून सर्व डेटिन्यूना मुक्त करण्यांत येऊन त्यांच्यावरील आरोपाची कोर्टापुढें चौकशी करावी अशी मागणी केली होती. पंडितजींची ही उपसूचना सरकारविरुद्ध १३ अधिक मते पडून पास झाली. चीनकडे हिंदी लष्कर रवाना करण्यांत आले. फिजीला गेलेल्या हिंदी शिष्टमंडळाच्या प्रासिद्धीला बंदी करण्यांत आली. (या ठरावाला परवानगी देण्यांत आली नाही.) रेलवे बजेट मंजूर होईपर्यंत चलनाच्या बाबतीतील कायद्याचा विचार करूं नये. याप्रमाणें अनेक तहकुबीचे ठराव असेव्लीपुढें माडण्यांत आले. त्यापैकी शेवटला ठराव ७ मतांच्या बहुमतानें पास झाला. खरगपूर येथील रेलवे संपासंबंधाचा ठराव या तहकुबीच्या ठरावापैकी शेवटचा ठराव होता. यानंतर असेव्लीतील सरकारी व विनसरकारी सभासदांत अनेक चकमकी झडल्या. पोलाद संरक्षण विलानें या चकमकीला आरंभ करून दिला. १९२३ सालींच हा प्रश्न उपस्थित झाला होता. टॅरिफ बोर्डानें या धंद्याला मदत देण्यासंबंधानें शिफारस केली होती. त्यानंतर पुन्हा या प्रश्नानें उंचल खाली व देशांत आयात होणाऱ्या या मालावरील जकात वाढवावी अशी शिफारस केली. बोर्डाच्या या शिफारशीला अनुसरून, सरकारनें आणलेल्या ठरावाला असेव्लीनें मान्यता दिली. नॅशनॅलिस्ट पक्षाचे डेप्युटी लीडर मि. जयकर यांनीं सर्व अंदाजपत्रक फेटाळून लाविलें असा ठराव पुढें माडला व लोकपक्षाला ९ मते अधिक मिळून तो मंजूर झाला. नंतर रुपयाची किंमत १८ पेन्स करण्यासंबंधाचा सर्वांत महत्त्वाचा प्रश्न चर्चेला निघाला. महायुद्धापूर्वी व युद्धाच्या दिवसांत एका पौंडाची किंमत १५ रु. होती. ती आतां १३ रु. ५ आ. ४ पै करण्यांत आली. यामुळे हिंदुस्थानांत माल आयात करणाऱ्या व्यापाऱ्यांचा अर्थातच फायदा झाला. याच्या उलट पर-

देशांत आपलें धान्य निर्गत करणाऱ्या रयतांचें नुकसान झालें. याप्रमाणें १९२५ सालीं निर्गत झालेल्या ३१६ कोटि रु. किंमतीच्या मालांत हिंदुस्थानच्या रयताला ४० कोटि रुपयांचें नुकसान सोसावें लागलें. २४९ कोटि रु. चा माल आयात करणाऱ्या व्यापाऱ्यांना ३१ कोटि रु. अधिक मिळाले. तेव्हां ज्या देशाची निर्गत आयातीपेक्षा जास्त आहे, त्याचें वरीलप्रमाणें सालोसाल नुकसान होणें हिताचें नाहीं. यामुळेंच या प्रश्नावर जोराचा वादविवाद झाला. परंतु, ६८ विरुद्ध ६५ मतांनीं लोकपक्षाचा पराभव झाला.

असेंल्लींच्या नव्या निवडणुकीनंतर श्री. विठ्ठलभाई पटेल यांची अध्यक्षस्थानीं पुन्हां निवडणूक झाली. अध्यक्ष पटेल यांनीं यावेळीं आपल्या पगारपैकीं द. म. १६५६ रु. महात्मा गांधींना अर्पण करण्याचें व २००० रु. आपल्या स्वतःच्या खर्चाकरितां ठेवण्याचें ठरावलें. म. गांधींनीं ही जबाबदारी स्वतः एकट्याच्या अंगावर घेतली नाहीं. या ट्रस्टचा कारभार कसा करावयाचा यासंबंधानें सूचना मागविल्या व इतर मंडळींनाही त्यांनीं आपल्यावरोवर या ट्रस्टीमध्ये घेतलें. रास येथें ( गुजराथ ) ३१ मे १९३५ रोजीं मुलींचें हायस्कूल उघडण्याचा समारंभ झाला, त्या वेळीं या फंडाचे ४० हजार रु. आपल्याकडे आहेत व त्यावरील व्याजाचे १००० रु. तेवढे खर्च करण्यांत आले आहेत असें त्यांनीं सांगितलें.

कानपूर येथें म. गांधींनीं घेतलेल्या मौनव्रताची एक वर्षाची मुदत संपली. महात्माजींच्या वावर्तीत ही गोष्ट नवीन नाहीं. काँग्रेसनें ज्या ज्या वेळीं त्याच्या सद्बधाकडे दुर्लक्ष केलें त्या वेळीं स्वतः वाजूला होऊन काँग्रेसला योग्य वाटेल त्याप्रमाणें वागण्यास मोकळे सोडले होते. बिहारमध्ये दौरा काढून त्यांनीं आपल्या कामाला पुन्हां सुरुवात केली. देशबंधु दासांच्या स्मारकार्थ पैसा जमा करून खादी पैदाशीच्या कामाकरितां तो खर्च करावयाचा असें त्यांनीं ठरावलें. कौन्सिलच्या कार्यक्रमांत त्यांना कधींच गोडी वाटली नाहीं. खुद्द लालाजींनींही या कामाच्या निष्फळतेसंबंधानें टीका करून हें काम करणें राष्ट्राच्या शक्तीचा व उत्साहाचा अपव्यय करण्यासारखें आहे असें त्यांनीं सांगितलें. लालाजींनंतर श्री. श्रीनिवास अय्यंगार यांनींही कौन्सिलच्या कामाची निष्फळता दाखवून दिली व आपल्या अडवणुकीच्या धोरणाचा प्रभाव दाखविण्यास असेंल्लीं किंवा कौन्सिलें हीं पुरेशीं कार्यक्षेत्रें नाहींत असें त्यांनीं प्रतिपादन केलें.

~ श्री. सरोजिनीदेवींच्या द. आर्म्किंतील दौऱ्याचा उल्लेख मागेच केला आहे.

ही १९२४ सालची गोष्ट होती. द. आफ्रिकेतील हिंदी लोकांची परिस्थिति या वेळीं अत्यंत हीन दर्जाची झाली. जनरल स्मट्स हे सेप्रीगेशन बिल पास करून घेण्याच्या विचारांत होते. श्री. सरोजिनीदेवी हिंदी राष्ट्रीय समेच्या विनंतीवरून प्रथम पूर्व आफ्रिकेला गेल्या व नंतर द. आफ्रिकेत येऊन त्या दाखल झाल्या. तेथील हिंदी लोकांनी त्यांचे मोठ्या उत्साहाने स्वागत केले. ज० स्मट्स यांच्या सरकारचेच धावे दणाणल्यामुळे वरील बिल मार्गे पडले. तरी १९२५ साली ज. हर्टझोग अधिकारारूढ झाल्यावर क्लास एरियाज बिल या नांवाने पूर्वी पेक्षाही कडक स्वरूपाचे सेप्रीगेशन बिल तयार करण्यांत आले. युनियन पार्लमेंटपुढे हे बिल आले असते तर त्याला थोडा विरोध झाला असता, हे खरे; तथापि सरकारची त्याला ताबडतोब संमति मिळाली असती. ह्या वेळीं मि. अँड्र्यूज यांनी हे बिल पास झाल्यास गांधी-स्मट्स करार मोडल्यासारखाच होतो असा प्रश्न उपस्थित केला. हिंदुस्थान सरकारनेही युनियन सरकारकडे पॅडिसन शिष्टमंडळ पाठविले. युनियन सरकारने त्याच मनापासून स्वागत केले नाही. हे बिल ह्या वेळीं मार्गे घेण्यात आले. द. आफ्रिकेतील हिंदी लोकांच्या प्रश्नासंबंधाने दोन्ही सरकारांनी एकत्र विचार करावा असे ठरले. पहिली केप-टाऊन कॉन्फरन्स ह्याचमुळे भरविण्यात आली. मि. अँड्र्यूज ह्यांना ह्या वेळीं पुन्हा साऊथ आफ्रिकेतील हिंदी काँग्रेसच्या प्रतिनिधींना सगळे देश्याकरिता म्हणून द. आफ्रिकेला पाठविण्यांत आले. ह्या परिषदेचा फारसा उपयोग झाला नाही तरी अशा प्रकारचे बिल पुन्हा लवकर युनियन पार्लमेंटपुढे येणार नाही अशी तजवीज झाली. त्याचप्रमाणे ह्या चर्चेचा आणखी एक महत्त्वाचा परिणाम झाला. हिंदी लोकांचे हितरक्षण करण्याकरिता द. आफ्रिकेला हिंदुस्थानातर्फे एजंट जनरल पाठविण्याचे ठरले.

१९२५-२६ साली दक्षिण आफ्रिकेचे काँग्रेस प्रातिनिधिमंडळ हिंदुस्थानांत दौऱ्यावर होते. १९२६ च्या ऑक्टोबरांत सर महंमद हवीबुल्ला ह्याच्या नेतृत्वाखाली हिंदी प्रतिनिधिमंडळ साऊथ आफ्रिकेला गेले. १७ डिसेंबर १९२६ रोजी द. आफ्रिकेचे मुख्य प्रधान ह्यांच्या निमंत्रणावरून एक परिषद भरविण्यांत आली. ह्या परिषदेचे काम १३ जानेवारी १९२७ पर्यंत चालू होते. शेवटीं दोन्ही प्रतिनिधिमंडळांच्या संमतीने पुढील हंगामी करार ठरविण्यांत आलाः—

१. द. आफ्रिका सर्व न्याय्य व कायदेशीर मार्गाने प्राश्निमात्य राहणी कायम

टिकाविण्याचा प्रयत्न करील. द. आफ्रिकेतील हिंदी नागरिकांपैकीं जे लोक प्राश्चिमात्य राहणीचा स्वीकार करण्यास तयार होतील त्यांना तसें करण्याचे कामीं युनियन सरकार मदत करील. ज्या हिंदी लोकांना ह्या सोयीचा फायदा घ्यावयाचा नसेल त्यांना ज्या ठिकाणीं प्राश्चिमात्य राहणीची जरूरी नाही अशा देशांत जाण्याच्या कामीं युनियन मदत करील. युनियनमध्ये ३ वर्षे सतत गैर-हजेर राहिल्यास हिंदी इसमाचा द. आफ्रिकेच्या नागरिकत्वाचा हक्क काढून घेण्यांत येईल. सरकारच्या योजनेप्रमाणें त्याची मदत घेऊन परदेशीं गेलेला इसम पुन्हां ३ वर्षांत साऊथ आफ्रिकेंत येऊं इच्छित असेल तर त्याला तशी मोकळीक देण्यांत येईल. मात्र त्याला बाहेर देशीं पाठविण्याच्या बाबतींत परत सरकारनें जो खर्च केला असेल तो त्यानें भरला पाहिजे. आफ्रिकेंतून जे हिंदी लोक हिंदुस्थानांत येतील त्यांची हिंदी प्रजा ह्या नात्यानें हिंदुस्थान सरकारनें काळजी घ्यावी. पूर्वी कोणत्या तरी ब्रिटिश देशाचा नागरिक असलेल्या इसमाला आपली बायको व मुलें दक्षिण आफ्रिकेंत आणतां येतील. कोणत्याही इसमाला आपली एकच बायको आणि मुलें दक्षिण आफ्रिकेंत आणतां येतील, एकापेक्षां अधिक बायकांना आणतां येणार नाहीं. आपली बायको व मुलें कायदेशीर रीतीनें आपलीच असल्याबद्दल हिंदुस्थान सरकारचें सर्टिफिकेट सादर केलें पाहिजे.

वरील अटी मान्य झाल्यास दक्षिण आफ्रिकेपुढें असलेल्या सर्व अडचणी नाहीशा होतील व आर्चरिझर्वेशन, इमिग्रेशन, व रजिस्ट्रेशन वगैरे विलें पास करून घेण्याचा प्रयत्न द. आफ्रिकन सरकार ह्यापुढें करणार नाहीं.

हा करार कसा पाळला जातो याकडे दोन्ही सरकारांनीं लक्ष द्यावें व ह्या बाबतींत वेळो वेळीं परस्परांनीं आपसांत विचार विचारविनिमय करावा.

दोन्ही सरकारांमध्ये सततचें सहकार्य राहावें ह्याकरितां एक एजंट नेमण्यांत यावा अशी युनियन सरकारनें हिंदुस्थान सरकारला विनंति केली. द. आफ्रिकेंत हिंदुस्थानचा एजंट ठेवण्याची कल्पना म. गांधींना पसंत होती. केपटाऊन गोल-मेज परिषदेस शेवटीं महात्माजींनीं हिंदी वर्तमानपत्रांतून नामदार शास्त्री ह्यांचें एजंट म्हणून नांव सुचविलें. सरकारनेही ह्या गोष्टीला ताबडतोब संमति दिली. व नामदार शास्त्री ह्यांची ह्या कामीं नेमणूक केली. ह्या परिषदेत जो करार झाला त्या बद्दल दोन्ही पक्षांनीही आपलें समाधान व्यक्त केलें. हा करार म्हणजे दोन्ही प्रक्षामधील तन्मन्तर्गत तडजोड आहे असें महात्माजींनीही कबूल केलें.

गोहत्ती अधिवेशनांत कायदेभंगाचा चुकून देखील उल्लेख करण्यांत आला नव्हता. ह्यामुळे १९२७ सालीं एक नवीनच वातावरण हिंदुस्थानांत निर्माण झालें. गोहत्ती काँग्रेसनें सहकार्याची तयारी दाखविली नाहीं याबद्दल सरकार निराश झालें होतें. तथापि प्रत्यक्ष परिस्थिती अशी होती कीं, सर्व प्रांतांतून प्रधानमंडळें वनविण्यांत आली होती व द्विदल राज्यपद्धतीचा अमलही चालू होता.

महात्माजींनीं असहकारितेचा व कायदेभंगाचा कार्यक्रम तहकूब ठेवला होता. व केवळ खादी-प्रसाराच्या दौऱ्यावर ते निघाले होते. तेव्हां हिंदुस्थानांतील संस्थानांच्या महाराजांना त्यांची आतां भिती वाटेनाशी झाली होती. कांहीं महाराजांनीं म. गांधींना आपल्या संस्थानास भेट देण्याबद्दल विनंति केली होती. खादी हा काँग्रेसच्या स्वयंसैनिकदलाचा लष्करी राष्ट्रीय पोषाख नसून देशाची आर्थिक स्थिति सुधारण्याकरितां हा धंदा काढण्यांत आला आहे, या दृष्टीनें खादीकडे हे महाराज पाहूं लागले होते. कांहीं थोडे दिवस हा दौरा काढल्यानंतर महात्माजी आजारी झाले. १५-१६ मे रोजीं भरलेल्या ऑल इंडिया काँग्रेस कमिटीच्या सभेंत त्यांची प्रकृति लौकर सुधारावी ह्याबद्दल प्रार्थना करण्यांत आली. ह्या वेळीं लाला लजपतरायानीं देखील युरोपला प्रयाण केलें. श्रद्धानंदांचा खून झाला त्या वेळीं ते कलकत्ता येथें होते. गोहत्ती काँग्रेसला हजर राहाण्याकरितां ते जात होते, पण ही बातमी ऐकल्याबरोबर ते काँग्रेसला न जातां पंजाब-मध्ये परत गेले. मुंबई येथें ऑल इंडिया काँग्रेस कमिटीची सभा झाली, त्यावेळीं वर्कांग कमिटीनें तयार केलेली हिंदु-मुसलमान ऐक्याची योजना पुढें मांडण्यांत आली. लोकसंख्येच्या तत्त्वावर निरनिराळ्या जमातींना कौन्सिलांतून जागा राखून ठेवाव्या, परंतु वरिष्ठ व प्रांतिक कौन्सिलांतील प्रतिनिधींची निवडणूक संयुक्त मतदार-संघातर्फे व्हावी असें ह्या योजनेंत म्हटलें होतें. प्राताप्रांतातील निरनिराळ्या जमातींनीं कौन्सिलातून आपले प्रतिनिधी किती असावेत हे परस्पर विचारविनिमयानें ठरवावें व हेंच प्रमाण वरिष्ठ कायदेकौन्सिलांतही कायम ठेवण्यांत यावें, असेंही ह्या योजनेच्या मसुद्यांत नमूद केलें होतें. ऑ. इ. काँग्रेस कमिटीच्या ह्या सभेंत साम्राज्यशाहीविरुद्ध आंतराष्ट्रीय काँग्रेस वसाहतींत चाललेला जुलूम व राष्ट्रीय स्वातंत्र्य ह्या विषयावरही चर्चा झाली. पंडित जवाहरलाल ह्यावेळीं युरोपांत होते. हिंदुस्थानचे प्रतिनिधी म्हणून ते या काँग्रेसला हजर होते. ही काँग्रेस



मुसेल्स येथे भरली होती. काँग्रेसमध्ये झालेल्या कामकाजाचा रिपोर्ट पं. जवाहरलाल यांनी ऑल इंडिया काँग्रेस कमिटीकडे पाठविला होता, व मुंबईच्या आंतरराष्ट्रीय काँग्रेसमध्ये पंडित जवाहिरलाल ह्यांनी बजाविलेल्या कामगिरीबद्दल गौरव करण्यांत आला. साम्राज्यविरोधी संघाने राष्ट्रीय स्वातंत्र्याबद्दल चालविलेल्या प्रयत्नांचे अभिनंदन करण्यांत आले. व आपल्या बरोबरीची एक संस्था या नात्याने या लीगला काँग्रेसने मान्यता द्यावी असाही ठराव ऑ. इ. काँग्रेस कमिटीच्या या सभेत करण्यांत आला.

काँग्रेसचे हे धोरण एका दृष्टीने महत्त्वाचे होते. परराष्ट्रीयप्रचाराचे काम काँग्रेसने गेली २ वर्षे चालू केले होते. चिनी लोकांनी चालविलेल्या स्वातंत्र्ययुद्धाला हिंदी लोकांची पूर्ण सहानुभूती आहे असाही एक ठराव करण्यांत आला. चीनकडे हिंदुस्थानसरकारने लष्कर रवाना केले ह्याबद्दल निषेध व्यक्त करून हे लष्कर ताबडतोब परत बोलाविण्यात यावे अशीही मागणी ऑल इंडिया काँग्रेस कमिटीच्या ह्या सभेत करण्यांत आली. हिंदुस्थानी सेवादलाने चीनमध्ये अँब्युलन्स कोर पाठविण्याचे ठरविले होते त्याबद्दलही अभिनंदन करण्यांत आले. नंतर ब्रिटिश ट्रेड युनियन विल, बंगाल प्रांतिक काँग्रेस-कमिटीतील तंटे, कामगाराची संघटना, नागपूर सत्याग्रह, ब्रिटिश मालावर बहिष्कार वगैरे विषयावरही योग्य ते ठराव करण्यांत आले. शेवटल्या विषयावर बराच वादविवाद झाला. मद्रास कौन्सिलातील काँग्रेस पार्टीच्या कामासंबंधाने जोराची टीका करण्यांत आली. व या वादवातात निंदाव्यंजक ठराव आणण्याची धमकीही देण्यांत आली. वस्तुस्थिती अशी होती की, एकंदर लोकनियुक्त १०४ सभासदांपैकी ४५ काँग्रेस पार्टीचे सभासद होते. सरकारच्या म्हणण्याप्रमाणे १०४ पैकी काँ. चे सभासद ३८ होते. गव्हर्नरानी प्रधानमंडळ बनविण्याबद्दल ह्या बहुमतवाल्या पार्टीच्या पुढाऱ्याला बोलावून घेतले पण त्याने तसे करण्याचे नाकारले. तो स्वतःच कौन्सिलचा प्रेसिडेंट झाला, व काँग्रेसपक्षाने खाजगी रित्या अनुमति दिल्यामुळे स्वतंत्र पक्षाने आपले प्रधानमंडळ बनविले. काँग्रेस पार्टीच्या ह्या वर्तनावद्दल आक्षेप घेण्यांत आला. कायदेभंगाचा कार्यक्रम पुढे नसला तरी असहकाराच्या भावनेने ऑ. इ. काँग्रेस-कमिटीचे सभासद भरून गेले होते. त्यांचा दृष्टीकोनही बदललेला होता. निंदाव्यंजक ठरावाला अनुकूल मते मिळविण्याकरिता जोराचा प्रयत्न करण्यांत

आला. हा ठराव मि. गोपाळ मेनन ह्यांनी पुढे मांडला. श्री. केळकर ह्यांनी ह्या ठरावाला विरोध केला ही गोष्ट अपोक्षितच होती. श्री. केळकर यांनी आपलें भाषण ह्या वेळीं लिहून आणलें होतें. पंडित मोतीलाल नेहरू हे आवि-कारमदानें व संपत्तामदानें धुंद झाले आहेत असे श्री. केळकर यांनी आपल्या भाषणात म्हटलें होतें. त्यांनीं पं. मोतीलालजींवर ह्या प्रमाणें शाब्दिक सूडच उगवला होता. मद्रासच्या सभासदांनीं या परिस्थितिचाही फायदा घेतला. कौन्सिलांतील काँग्रेसपक्षांनें दिवाणाचे पगार व सरकारी खात्यावरील खर्च याच्या मंजुरीविरुद्ध मते कां दिलीं नाहींत याबद्दल वार्किंग कमिटीनें चौकशी करून रिपोर्ट करावा, अशी उपसूचना या ठरावावर आणण्यात आली होती, ती त्यांनीं मान्य केली. मद्रास कौन्सिलातील स्वतंत्र पक्षांनें प्रधानमंडळ वन-विलें या गोष्टीला श्री. श्रीनिवास अयंगर अनुकूलच होते. यामुळे त्यांनीं कौन्सिल पार्टीतील सनातनी काँग्रेस प्रतिनिधींना विरोध केला. या लोकांच्याच सहकार्यानें राजकीय चळवळींत श्री. अयंगर पुढें आलें होतें, तथापि त्यांनीं या लोकांची पर्वा केली नाहीं. वार्किंग कमिटीचे सभासद थकून गेले होते. स्टॅट्यूटरी इन्व्हायरी, रॉयल कमिशन, इंग्लंडचे डेप्युटेशन यासंबंधाचीं सगळीं कामें वार्किंग कमिटीला करावयाची होतीच, शिवाय वरील गोष्टीमुळे जी प्रत्यक्ष परिस्थिती निर्माण झाली होती तिलाही तोंड देण्याशिवाय गत्यंतर नव्हते. प्रधानमंडळ वनविण्याच्या वावर्तीत लालाजीही विरुद्ध होते, पण त्यांनींही मद्रासी लोकांच्या या धोरणावर हल्ला चढविला नाहीं.

चार वर्षांच्या शिक्षेनंतर श्री. सुभाषचंद्र बोस हे मेच्या चौथ्या आठवड्यांत मुक्त झाले. बंगाल डेटेन्युंच्या वावर्तीत लॉर्ड लिटन काहीं करू शकले नाहींत. सर स्टॅन्ले जॅक्सन हे या डेटेन्युंना कोणत्या प्रकारचा आराम देतात याचा अनुभव अद्याप यावयाचा होता. श्री. सुभाष बोस यांची प्रकृति तुरुंगवासातील कष्टांमुळे बरीच नादुरुस्त झाली होती व लोकाना साहाजिकच त्यामुळे फाळजी वाटत होती. १९२७ च्या उन्हाळ्यात, कौन्सिवाल्यांनीं फारशी हालचाल केली नाहीं. परंतु हिंदु-मुसलमानांच्या दंग्यांनीं सर्व देशभर धुमाकूळ माडला होता. ३ ते ७ मे १९२७ या दिवसांत लाहोर येथें हिंदु-मुसलमानाचा भव्ंकर दंगा झाला व त्यांत २७ मृत्यू व २७२ इसम जखमी झाले. बिहार, मुलतान (पंजाब) बरेली (संयुक्तप्रांत) व नागपुर (मध्यप्रांत) वगैरे ठिकाणीं अशाब्द

प्रकारचे दंगे झाले. नागपूर येथे झालेल्या दंग्यांत १९ मृत्यु व १२३ लोक जखमी झाले. लाहोरप्रमाणे नागपूर येथेही या दंग्याला भयंकर स्वरूप प्राप्त झाले होते. तीन वर्षांपूर्वी “रंगीला रसूल” नांवाचे एक चोपडे प्रासिद्ध झाले होते. पुस्तकाच्या वरील मथळ्यावरून आंतील मजकूर किती आक्षेपाई असेल, याची कल्पना करता येण्याजोगी होती, या बाबतीत करण्यांत आलेल्या फिर्यादीची चौकशी २ वर्षे चालली. पहिल्या कोर्टात आरोपीला शिक्षा देण्यांत आली, दुसऱ्या कोर्टात ही शिक्षा कायम करण्यांत आली आणि शेवटी हायकोर्टामध्ये आरोपी निर्दोष सुटला. ‘रिसाला वर्तमान’ नांवाचा खटलाही असाच चालू होता त्यांत आरोपीला शिक्षा झाली यामुळे कायद्याच्या बाबतीत निश्चितपणे कांहीं मत देतां येणे शक्य नव्हते. म्हणून १९२७ च्या ऑगस्टमध्ये असेंब्लीने “समाजांतील कोणत्याही धार्मिक भावना दुखाविण्याचे कृत्य करणाराला २ वर्षांची शिक्षा दिली जाईल,” अशा आशयाचे बिल मंजूर केले. हिंदुस्थानांत यावेळीं १० संयुक्तप्रांत ६ मुंबई, पंजाब, मध्यप्रांत, बंगाल, बिहार आणि दिल्ली या प्रांतांत प्रत्येकीं दोन दोन याप्रमाणे एकंदर २६ दंगे झाले. २९ ऑगस्ट रोजी लॉर्ड आयर्विन साहेबांनी या दंग्याचा आढावा असेंब्लीपुढे सादर केला. या सर्व दंग्यांत २५० लोक मरण पावले व २५०० इसम जखमी झाले, असे त्यांनीं सांगितले. व हिंदु-मुसलमानांनीं एक व्हावे अशी अत्यंत कळकळीनें विनंति केली. व्हाइसरॉयांच्या या विनंतिनंतर एक ऐक्य परिषद भरविण्यांत आली, पण तिचा कांहीं उपयोग झाला नाही. ऑ. इ. कॉ. कमिटी-नेही २७ आक्टोबर १९२८ रोजी अशीच एक ऐक्य परिषद भरविली. मि. श्रीनिवास अयंगर यांनीं या बाबतींत पुढाकार घेतला होता. हिंदु-मुसलमान ऐक्याचा एक सर्वसंमत मसुदा मंजूर करून घेणे ही आपल्या आयुष्यांतील एक महत्त्वाकांक्षा आहे, असे त्यांनीं वेळोवेळीं बोलून दाखविले होते. या परिषदेत बरीच वाटाघाट होऊन पुढील आशयाचा ठराव मंजूर करण्यांत आला.:-

“हिंदुस्थानांतील कोणत्याही समाजाने दुसऱ्या समाजावर आपली धर्ममते लादणाचा प्रयत्न करू नये. सार्वजनिक शांतता व नीति, यांच्या आड न येईल अशा रीतीने कोणत्याही समाजाला किंवा व्यक्तीला धर्मकृत्ये करण्यास पूर्ण भोक्कळीक असावी. हिंदूंनीं केव्हांही मशिदीवरून वाऱें घाजवीत जावे, परंतु मशिदीपुढे मुहाम उभे राहून किंवा गाणीं गात राहून मशिदींतील निमाज पळणारांना

त्रास होईल असें कृत्य करू नये. कोणत्याही शहरांत किंवा खेड्यांत मुसलमानांनीही गोवध करण्याचा आपला हक्क मोकळेपणाने वजावावा. मात्र रहदारीच्या रस्त्यावर, मंदिराशेजारी किंवा हिंदूंना दिसेल अशा जागीं हें कृत्य करू नये. व वधाकरितां निश्चित केलेल्या गाईची मिरवणूक काढू नये. गाईच्या संबंधानें हिंदूंची भावना तीव्र स्वरूपाची असल्यामुळे मुसलमानांनीं हिंदूंना कोणत्याही प्रकारें त्रास न होईल अशा रीतीनें गोवधाचें कृत्य करावें. ”

या दंग्यांत झालेल्या प्राणहानिकारक हल्ल्यांचा निषेध करण्यांत आला आणि देशांत अहिंसेचें वातावरण निर्माण करावें, अशी हिंदु-मुसलमान पुढाऱ्यांना विनंति करण्यांत आली. ऑल इंडिया काँग्रेस कमिटीनें हिंदु-मुसलमान ऐक्याचा प्रचार करण्याकरितां प्रत्येक प्रांतांत एकएक कमिटी नेमावी असेंही ठरविण्यांत आलें. या ऐक्य परिषदेनंतर तावडतोब २८-२९-३० आक्टोबर रोजीं कलकत्ता येथें ऑ. इ. काँग्रेस कमिटीची सभा झाली. ऐक्य परिषदेतील ठराव जसेच्यातसे या परिषदेत पास करण्यांत आलें. बंगाल डेटीन्यूचा प्रश्न अर्थातच या सभेत विचारात घेण्यांत आला. या डेटीन्यूपैकीं कांहींनीं चार वर्षे कारगृहवास भोगला होता. या लोकांना मुक्त करण्यासंबंधानें खटपट करण्याकरितां एक कमिटी नेमण्यांत आली. हे दोन ठराव पास झाल्यानंतर सभा ओसरू लागली व खुद्द अध्यक्षच प्रकृतीच्या नादुरुस्तीमुळे पुढील बैठकीला हजर राहिले नाहींत. काँग्रेसच्या लोकांनीं अधिकाराच्या जागा स्वीकारू नयेत व प्रधानमंडळ बनविण्याचें कामीं अडथळा करावा, असा ठराव मि. टी. विश्वनाथम् (आंध्र) यांनीं सभेपुढें मांडला. परंतु मद्रासचे अधिवेशन संपेपर्यंत या प्रश्नाचा विचार करू नये, असें कमिटीनें ठरविले आहे. तेव्हां हा ठराव अस्थानीं आहे, असें सेक्रेटरीनीं सांगितलें. या गोष्टीचा निषेध करण्याकरितां ही बैठक कायमची तहकूब करावी, असा ठराव कांहीं बंगाली सभासदांनीं आणला व तो पास झाला. अमेरिकेंतील हिंदी लोक, हिंदी लोकांच्या चळवळीला मदत केल्याबद्दल सेनेटर कोपलंड यांचें आभार, सकलातवाला यांना पासपोर्ट देण्यांत आला नाहीं याबद्दल निषेध, नाभांच्या महाराजाची अधिकारच्युति वगैरे ठरावही कलकत्त्याच्या या सभेत पास करण्यांत आले. शेवटला ठराव मि. बी. जी. हॉर्निमन यांनीं मांडला. नाभांच्या महाराजांच्या बाबतींत न्याय देण्यांत यावा, अशी कमिटीनें जोराची मागणी केली.

नोव्हेंबरचा पहिला आठवडा गडबडीचा गेला. व्हाइसरॉयानी आपला दौऱ्याचा कार्यक्रम रद्दित केला व ते दिल्लीला परत गेले. दिल्लीस आल्यानंतर त्यांनी हिंदुस्थानांतील राजकीय पुढाऱ्यांना निमंत्रण पाठविली. महात्माजी या वेळी मंगलोर येथे होते. त्यांनाही आपला दौऱ्याचा कार्यक्रम रद्द करवा लागला आणि दिल्लीला जावे लागले. त्यांनी व्हाइसरॉयची मुलाखत घेतली. सायमन कमिशनसंबंधीचे स्टेट सेक्रेटरीचे जाहीर पत्रक लॉर्ड आयर्विन यांनी महात्माजींच्या हाती दिले. 'कां, एवढेच काम होतें?' या महात्माजींच्या प्रश्नाला आयर्विन साहेबांनी होकारार्थी उत्तर दिले. एक आण्याच्या, पोस्टाच्या तिकिटात हे काम झाले असते असे महात्माजी म्हणाले. लॉर्ड आयर्विन विचारे काय करणार! त्यांना आपले कर्तव्य बजावावयाचे होते व सायमन कमिशन येण्यापूर्वी हिंदुस्थानांतील राजकीय पुढाऱ्यांची सहानुभूति संपादन करावयाची होती. हे जाहीर पत्रक ८ नोव्हेंबर १९२७ रोजी जाहीर झाले. हिंदी पुढाऱ्यांनी मित्रत्वाने या बाबतीत सहकार्य करावे, अशी व्हाइसरॉयनी खटपट केली. या कमिशनमध्ये एकही हिंदी इसम न घेतल्याकारणाने हिंदुस्थानांतील सर्व राजकीयपक्ष संतप्त झाले होते. काँग्रेसने केलेल्या स्वराज्याच्या मागणीचा यात कोठेच पत्ता नव्हता. 'गंडस्योपरि पिटिका संवृत्ता' असे डॉ. बेझंट यांनी ब्रिटिश सरकारच्या या कृत्याचे वर्णन केले. पं. मोतीलाल नेहरू यावेळी इंग्लंडमध्ये होते. हे कमिशन म्हणजे लहान मुलाची समजूत काढण्यासारखेच आहे असे त्यांनी आपले मत दिले. मि. डी. ई. वाच्छा वगैरे अखिल भारतीय पुढाऱ्यांच्या सहीने या कमिशनच्या नेमणुकीविरुद्ध एक जाहीरनामा प्रसिद्ध करण्यांत आला. जाहीरनाम्यावर सही केलेल्या मंडळांत काँग्रेसच्या पुढाऱ्यांपैकी कोणी नव्हते. सायमन कमिशनच्या नेमणुकीविरुद्ध देशांत सर्वत्र निषेध प्रदर्शित करण्यांत आला. अमृतसरच्या अत्याचारानंतर त्रि. सरकारच्या दुसऱ्या कोणत्याही कृत्याला एवढ्या मोठ्या प्रमाणावर निषेध करण्यात आला नाही असे मिस विल्किन्सन यांनी बोलून दाखविले. या बाबतीत लॉर्ड वर्कनहेड यांची मुलाखत घेऊन त्यांच्याशी चर्चा करण्याकरितां लेबर पक्षाचे मि. लॅन्सवरी, मॅकडोनाल्ड व स्नोडन यांची नेमणूक केली. लेबर पक्षासंबंधाने हिंदुस्थानचे मन शुद्ध राहिलेले नव्हते. कारण लेबर पक्ष अविकाराहूत होता त्या वेळीच हिंदुस्थानचे स्टेट सेक्रेटरी लॉर्ड ऑलिव्हर यांनी बंगालच्या जादा कायद्यावर सही

केली होती. काँग्रेसच्या अध्यक्षांनी या कमिशनचा निषेध केला. कमिशनवर बहिष्कार घातला म्हणून हिंदुस्थानासंबंधाने कोणाचीही गैरसमजूत होण्याचे कारण नाही असे क. वेजवुड यांनी म्हटले. काँग्रेसच्या अध्यक्षांनी याच उद्गाराचा अनुवाद केला.

हिंदुस्थानसरकारची राज्यपद्धति, शिक्षणप्रसार व हिंदुस्थानांतील प्रातिनिधिक संस्थांची वाढ या संबंधाने चौकशी करावी. हिंदुस्थानच्या राज्यकारभाराला जबाबदारीच्या स्वराज्याचे तत्व लागू करणे फितपत इष्ट आहे, त्याचप्रमाणे स्थानिक कायदेकौन्सिलांतून दुय्यम मंडळ स्थापणेही इष्ट आहे की नाही याचाही विचार करावा व त्या संबंधाने रिपोर्ट करावा. सर्वत्र निषेध करण्यांत येत असलेल्या या कमिशनकडे वरील कामे देण्यांत आली होती. हिंदुस्थान सरकारने व ब्रि. सरकारने या रिपोर्टाची छाननी केल्यानंतर ब्रि. सरकारने पार्लमेंट-पुढे या बाबतीतल्या सूचना मांडाव्या. पार्लमेंटने या रिपोर्टासंबंधाने हिंदी लोकांचे मत घ्यावे. हास ऑफ लॉर्डस् व हास ऑफ कामन्स या दोन्ही सभांची एक संयुक्त कमिटी नेमून तिच्याकडे या सूचना विचाराकस्ति सोंपवाव्या. संयुक्त कमिटीने हिंदुस्थानांतील कायदेमंडळांच्या शिष्ट मंडळाला व देशातील निरनिराळ्या संस्थांच्या प्रतिनिधींना बोलावून त्याच्याशी या बाबतीत चर्चा करावी, असेही ठरविण्यांत आले होते.

आतां आपण १९२७ च्या काँग्रेसच्या अधिवेशनाकडे वळू. काँग्रेसचे या वर्षाचे अधिवेशन मद्रास येथे व्हावयाचे होते. १९२७ साली रॉयल कमिशन यावयाचे असल्यामुळे जिल्ह्याच्या मुख्य शहरी काँग्रेसचे अधिवेशन भरविण्यांत येऊ नये असे गोहत्तीला जमलेल्या मंडळींचेच मत होते. कमिशनच्या बाबतीत काँग्रेसला कोणते धोरण स्वीकारावे लागेल याची त्यावेळी कोणालाच कल्पना नव्हती. अधिवेशनाची जागा ऑ. इ. कॉ. कमिटीनेच मुक्रर करावी असे त्यावेळी ठरले होते. या साली हिंदुस्थानांत हिंदु-मुसलमानांचे दंगे झाले व हिंदु मुसलमान पुढाऱ्यांच्या ऐक्य परिषदाही झाल्या. दोन ऐक्य परिषदांपैकी एका परिषदेच्या ठरावाला ऑ. इ. कॉ. कमिटीने मान्यताही दिली होती. अशा प्रसंगी मुसलमानांपैकी डॉ. अन्सारी यांच्यासारखा लायक मुसलमान दुसरा कोण आढळणार ! डॉ. अन्सारी १८९६-९७ मध्ये मद्रास मेडिकल कॉलेजचे विद्यार्थी होते. १९१२ साली बाल्कन युद्धाच्यावेळी ते रेड क्रॉस मिशनवर बर

गेले होते. आपल्या धंद्यांत ते चांगले वाकवगार आहेत. इस्लामी संस्कृतीचे ते चाहते असून जुन्याचे अभिमानी आहेत. डॉ. अन्सारी यांना मद्रास काँग्रेसचे अध्यक्षस्थान देण्यांत आले व त्यांनी आपल्या भाषणापैकी बराचशा भागांत जातीय ऐक्याचाच विचार केला. काँग्रेसने ३५ वर्षे सरकारशी सहकार्य केले; १॥ वर्ष असहकार केला, व ४ वर्षे कौन्सिलांतून विरोध करून व सनदशीर पद्धतीने डेड लॉक उत्पन्न करून अडवणूक केली. याप्रमाणे काँग्रेसच्या आजचे वरच्या धोरणाचा त्यांनी आढावा काढला. “असहकारितेने आम्हांला अपयश दिले नाही तर आम्हीच असहकारितेला फर्शी पाडले” असे त्यांनी उद्गार काढले. यानंतर सुधारणा कमिशन, डेटिन्यू, हिंदुस्थान, आशिया, व राष्ट्रीय आरोग्य या विषयांचा त्यांनी आपल्या भाषणांत विचार केला. पार्लमेंटांतील मि. माडी जोन्स, मजूर प्रतिनिधी मि. पर्सेल व मि. स्प्रेट हे या अधिवेशनाला हजर होते. या काँग्रेसमध्ये मंजूर झालेल्या ठरावांत साधमन कमिशनच्या ठरावाशिवाय दुसरा कोणताही महत्त्वाचा ठराव नव्हता. मृत्यूवद्दल दुःखप्रदर्शन, साम्राज्य विरोधी संघ, चीन, पासपोर्ट नाकारणे, हे नेहमीच्या परिचयाचे विषय होते. महायुद्धाची भीति एका ठरावाने प्रदर्शित करण्यांत आली व असल्या युद्धांत सरकारशी हिंदुस्थानने सहकार्य करणे असे जाहीर करण्यांत आले. जनरल अवारी याच्या अन्नसत्याग्रहाला ७५ दिवस झाले होते. हत्यारांच्या कायद्याविरुद्ध त्यांनी सत्याग्रह केल्यामुळे ते दुरुंगांत गेले होते. मनाई केलेली शस्त्रे घेऊन त्यांनी मिरवणुकी काढल्या होत्या. जनरल अवारीचे अभिनंदन करण्यांत आले व त्यांच्याबद्दल सहानुभूति प्रदर्शित करण्यांत आली. हिंदुस्थानापासून ब्रह्मदेश अलग करण्याच्या सूचनेचा निषेध करण्यांत आला. ब्रह्मदेश खालसा करण्यांत आला त्या वेळी सरकारच्या या कृत्याचा निषेध करण्यांत आला होता. व ब्रह्मदेशला काऊन कॉलनी बनवावे असे त्या वेळी सुचविण्यांत आले होते. राजकीय कैद्यांना ताबडतोब मुक्त करण्यांत यावे अशी मागणी एका ठरावाने करण्यांत आली. द. आफ्रिका व पूर्व आफ्रिका येथील हिंदी रहिवाशासंबंधाने दोन ठराव पास करण्यांत आले. ऑ. इ. काँ. कमिटीने स्वीकारलेल्या धोरणानुसारच हिंदु-मुसलमान ऐक्यासंबंधाचा ठराव करण्यांत आला. ब्रिटिश मालावरील बहिष्कार या नवीन विषयाचा काँग्रेसमध्ये विचार झाला. अलीकडे काही वर्षे या विषयावर बरीच

वर्चा सुरू झाली होती. पूर्वी सूचना दिल्याप्रमाणे बऱ्याच स्वराज्ययोजना काँग्रेसपुढे आल्या होत्या. वर्किंग कमिटीने इतर संस्थांशी सहकार्य करून स्वराज्ययोजना तयार करावी व खास परिषदेपुढे ती मांडण्यांत यावी असे ठरविण्यांत आले. काँग्रेसच्या योजनेत एक लहानसा फेरफार करण्यांत आला. या सालचा सायमन कमिशनसंबंधाचा मुख्य ठराव पुढीलप्रमाणे होता :—

### स्टॅट्यूटरी कमिशनवर बहिष्कार

हिंदुस्थानच्या स्वयंनिर्णयाच्या हक्काकडे पूर्ण दुर्लक्ष करून ब्रि. सरकारने ज्या अर्थी स्टॅट्यूटरी कमिशन नेमले आहे त्या अर्थी या कमिशनवर पावलोपावली बहिष्कार घालणे हाच एक स्वाभिमानाचा मार्ग काँग्रेसला शिल्लक राहिला असून काँग्रेस या बाबतीत पुढीलप्रमाणे ठराव करित आहे :—

( अ ) ही काँग्रेस हिंदी जनतेला व देशांतील सर्व काँग्रेस संस्थांना पुढील विनंति करित आहे :—

( १ ) हे कमिशन हिंदुस्थानांत येईल त्या दिवशी देशांतील सर्व जनतेने व ते ज्या शहराला भेट देईल त्या दिवशी तेथील नागरिकांनी मोठ्या प्रमाणावर जंगी मिरवणुका काढाव्या.

( २ ) देशांतील सर्व राजकीय पक्षांच्या लोकांनी या कमिशनवर परिणामकारक बहिष्कार घालावा म्हणून त्यांचे मन वळविण्याकरिता देशांत सर्वत्र जोराचा प्रचार करावा.

( ब. ) हिंदी कायदेमंडळांतील बिनसरकारी सभासदांनी, हिंदुस्थानांतील सर्व राजकीय पक्षांच्या व जमातींच्या पुढाऱ्यांनी व इतर लोकांनी या कमिशनपुढे साक्षी देऊ नयेत. कोणत्याही रीतीने कमिशनशी सहकार्य करू नये. तसेच त्याच्याकरिता करण्यांत आलेल्या सार्वजनिक व खासगी समारंभांना हजर राहू नये अशी या काँग्रेसची विनंति आहे.

( क ) हिंदी कायदेमंडळांतील बिनसरकारी सभासदांना ही काँग्रेस अशी विनंति करते की,

( १ ) या कमिशनच्या संबंदांत नेमण्यांत आलेल्या सिलेक्ट कमिटीवर काम करू नये व ती नेमण्याच्या बाबतीत अनुकूल मत देऊ नये.

( २ ) कमिशनच्या कामासंबंधांत करण्यांत आलेली पैशाची मागणी, ठराव किंवा सूचना फेटाळून लावावी.



॥ (डी) कायदेमंडळाच्या कोणत्याही बैठकींना बिनसरकारी प्रतिनिधींनी हजर राहू नये. फक्त आपल्या जागा रिकाम्या झाल्या आहेत असे जाहीर करता येऊ नये, यासाठी तेवढे बैठकीला हजर असावे. त्याचप्रमाणे हा बहिष्कार परिणामकारक करण्यासाठी, प्रधानमंडळ मोडण्यासाठी, किंवा देशाच्या हिताला विघातक अशा एकाद्या महत्त्वाच्या ठरावाला विरोध करण्यासाठी या सभासदांनी कायदेमंडळाच्या अधिवेशनाला हजर राहण्यास हरकत नाही.

॥ (इ) हा बहिष्कार पूर्णाने यशस्वी व परिणामकारक करण्यासाठी देशातील इतर संस्थांशी व पक्षांशी सहकार्य करण्याचा ही काँग्रेस वर्किंग कमिटीला अधिकार देत आहे.

या ठरावासंबंधाने विवेचन करित बसण्याचे कारणच नाही. या ठरावाशिवाय काँग्रेसने काकोरी खटल्यांतील आरोपींना झालेल्या शिक्षासंबंधाने एक जादा ठराव मंजूर केला. या खटल्यांतील आरोपींना झालेल्या जबर व सुडाची भावना व्यक्त करणाऱ्या शिक्षाबद्दल लोकांनी संताप व्यक्त केला, तरी सरकारने त्याकडे लक्ष दिले नाही व त्यांच्या शिक्षा कमीही केल्या नाहीत या बद्दल काँग्रेसने तीव्र निषेध व्यक्त केला.

॥ शेवटी एक स्वतंत्र ठराव करून काँग्रेसच्या घेयाची पुढील व्याख्या करण्यांत आली. “पूर्ण राष्ट्रीय स्वातंत्र्य हे हिंदी लोकांचे घेय आहे.” हा ठराव दरसाल यावयाचा व तो नापास व्हावयाचा असे गेली कांहीं वर्षे चालू होते. पण पं. जवाहरलाल नेहरू युरोपांतून आल्यानंतर या ठरावाला जोराचा पाठिंबा मिळाला. मिसिस बेझंट यांनाही या ठरावांत आक्षेपार्ह असे कांहीं वाटले नाही. हिंदुस्थानाने आपले घेय या प्रमाणे स्पष्ट शब्दांत मांडणे ही माननीय गोष्ट आहे,” असे मिसिस बेझंट यांनी विषयनियामक कमिटीत बोलून दाखविले. म. गांधी या वेळी कमिटीच्या सभेत हजर नव्हते.

॥ १९२७ चा इतिहास संपविण्यापूर्वी गुजरायेंतील महापुराच्या बाबतीत तेथील काँग्रेसवाल्यांनी जे प्रशंसनीय काम केले त्याची हकीकत देणे जरूरीच आहे. १९२७ जुलैच्या शेवटच्या आठवड्यांत गुजराथमध्ये महापूर आला. या महापुरांत गावेची गावे वाहून गेली व हजारों लोक निराधार झाले. ठिकठिकाणच्या सुपीक जमीनीवर वाळूचे मोठमोठे थर येऊन पडले. रेल्वेचे रस्ते वाहून गेले व तारांचे दळणवळणही बंद झाले. या जलप्रलयांत ४००० खेड्यांचे नुकसान

झाले. या खेड्यांतील रें. ५०, ६० व कांहीं ठिकाणी रें. ९० घरेही सध्वस्त झालीं.

या संकटाचें वेळीं जातीय भेदभाव विसरून सरदार वल्लभभाई यांच्या नेतृत्वा-खालीं सर्व लोक परस्परांना मदत करण्यास तयार झाले. सरदार वल्लभभाई यावेळीं अहमदाबाद म्युनिसिपालिटीचे अध्यक्ष व गुजराथ प्रां. काँ. कमिटीचे अध्यक्ष होते. जवळ जवळ २००० स्वयंसेवकांचें पथक सरदार वल्लभभाई यांच्या नेतृत्वाखालीं उभारलें गेलें. व सरकारी अधिकारी वरिष्ठांचा हुकूम मिळवून लोकांच्या मदतीच्या कामाला लागण्यापूर्वी काँग्रेसचें यंत्र पूर्ण वेगांत सुरू झालें.

म. गांधी यावेळीं म्हैसूर संस्थानांत होते. प्रकृती एकाएकीं ढासळल्यामुळें ती सुधारण्यासाठीं ते या भागांत आले होते. गुजराथची वातमी ऐकतांच ते तिकडे जाण्यास निघाले पण, सरदार वल्लभभाई यांनींच या गोष्टीस विरोध केला व गांधींच्या शिकवणीमुळें गुजराथी लोकांत सेवावृत्तीची भावना किती वाढली आहे हें प्रत्यक्ष दाखविण्याचें ठरविलें. पुरांत सांपडलेल्या लोकांना व अधिकाऱ्यांना अन्नवस्त्र पुरविण्याचें काम या स्वयंसेवकांनीं केलें. खेडाचे डिस्ट्रिक्ट मॅजिस्ट्रेट पुरांत सांपडल्यामुळें बाहेरच्या जगाशीं कित्येक दिवस तरी त्यांचा संबंध तुटला होता. त्यांनीं अत्यंत कृतज्ञता बुद्धीनें काँग्रेसची मदत स्वीकारली. सरदार वल्लभभाई यांनीं खास स्वयंसेवक पाठवून त्यांच्याकरितां सर्व प्रकारची सामुग्री पाठवून दिली.

या महासंकटाला काँग्रेससारख्या विनसरकारी संस्थेनें तोंड देणें हें तिच्या सामर्थ्याबाहेरचें होतें. धान्य व इतर सामुग्री पुरवून लोकांना ताबडतोबीची मदत करण्यांत आली पण, पिकांचें नुकसान भरून काढण्यासाठीं पुन्हां जमिनी पेरणें, वाळूंत गाडलेल्या सुपीक जमीनी पुन्हां लागवडीस आणणें व निराधार झालेल्या लोकांकरितां आसऱ्याची व्यवस्था करून देणें हें प्रचंड काम अद्याप करावयाचें हातें. एक एक बहुमोलाचा दिवस जात होता. पुन्हां पेरण्या कर-ण्याची वेळ निघून जाण्याचा प्रसंग आला होता. सरकार मदत करण्यास कांकूं करीत होतें. अशा वेळीं सरदार पटेलानीं व गुजराथेंतील सुशिक्षित वर्गाच्या लोकानीं आपलें वजन खर्ची घालून फॅमिन इन्शुरन्स फंडांपैकीं. १५४०००००-रु. शेतकऱ्यांच्या मदतीकरितां मंजूर करण्यास सर लेस्ली विल्सन यांच्या सर-

कारास भाग पाडले. सरकारच्या मदतीशिवाय काँग्रेस व इतर संस्थांनी या संकटग्रस्तांच्या मदतीकरिता ३०००००० रु. जमा केले. या पैशांतून शेतकीचीं आऊतें, जनावरें, घरें बांधण्याची सामुग्री संकटग्रस्त शेतकऱ्यांना पुरविण्यांत आली. ब्रि. सरकार, काँग्रेस व बडोदा सरकार या तीन्ही प्रचंड संघटनात्मक संस्था या कार्मीं एक जुटीनें प्रयत्न करण्यास कवर कसून तयार झाल्या होत्या. व काँग्रेसच्या नेतृत्वाखाली या भागाच्या पुनर्घटनेचें काम सुरु करण्यांत आलें होतें. गुजराथी तरुणांना या प्रसंगीं सेवेचा नवीन धडा शिकावयास मिळाला. मुंबई कौन्सिलांत वसूली खात्याचें सभासद सर सी. व्ही. मेथा यांनी काँग्रेस व तिचे पुढारी महात्मा गांधी यांच्या संबंधानें प्रशंसापर उद्गार काढले.

---

## प्रकरण नववें

### काँग्रेसचा वाढता प्रभाव १९२८



१९२८ सालीं सायमन कमिशनच्या नेमणुकीमुळे उत्पन्न झालेल्या लोक-  
ओभानें हिंदुस्थानचें वातावरण भरून गेलें होतें. कमिशनवरील बहिष्कार यशस्वी  
करावयाचा इकडेच सर्व राष्ट्राचें मन गुंतून राहिलें होतें. “कमिशननें कोणत्या  
पद्धतीनें काम करावें हें वादशाहा सरकारनें नक्की ठरवून दिलेले नसले तरी वरिष्ठ  
कायदेकौन्सिलांतील विनसरकारी सभासदांनीं आपल्यांतून निवडून दिलेल्या  
जॉइंट सिलेक्ट कमिटीच्या मदतीनें व तिचें वेळोवेळीं विचार समजून घेऊन हें  
कमिशन काम करील तर साक्षी घेण्याचें काम त्याला फार सोयीचें जाईल असें  
सरकारचें मत आहे.” असें लॉर्ड आयर्विन यांनीं हें कमिशन जाहीर करतांना  
सांगितलें होतें. या व्यवस्थेमुळे हिंदी कमिटी केवळ असेसर बनणार होती.  
ज्यूरीची योग्यता तिला प्राप्त होत नव्हती. हिंदी लोकांचा हा एक प्रकारचा  
अपमानच होता. अशी व्यवस्था ठरविण्यांत हिंदी लोकांच्या स्वाभिमानास व  
मानास धक्का देण्याचा वादशाहा सरकारचा मुळींच हेतु नाहीं, असें लॉर्ड आयर्विन  
यांनीं परोपरीनें सांगितलें. त्याचवेळीं ते असेंही म्हणाले कीं, हिंदी लोकांची मदत  
मिळो न मिळो, कमिशन आपले चौकशीचें काम चालू ठेवील. पार्लमेंटकडे  
आपला रिपोर्टही सादर करील व पार्लमेंटही आपल्याला योग्य वाटेल त्याप्रमाणें  
त्या रिपोर्टाचा उपयोग करील असेंही लॉर्ड आयर्विन यांनीं सांगून टाकले. २ फेब्रु-  
वारी रोजी व्हाइसरॉयांनीं वरील प्रकारचे उद्गार काढून हिंदी जनतेला आन्धान  
दिलें. व ३ फेब्रुवारी रोजी हें कमिशन मुंबई येथें दाखल झालें. या दिवशीं सर्व  
हिंदुस्थानभर हरताळ पडून बहिष्काराला सुरुवात झाली. परंतु, विशेष कांहीं घडून  
आलें नाहीं. मद्रास येथें हायकोर्टानजीक मिरवणूक गेली असतां गडबड उडाली  
व पोलिसांनीं गोळीबार केला. या गोळीबारांत एक इसम ताबडतोब ठार झाला  
व दुसरे दोघे हॉस्पिटलांत मरण पावले. कलकत्त्यांत पोलिस व विद्यार्थी  
यांच्यांत वाचावाची झाली. दिल्लीला कमिशनची पहिली भेट व्हावयाची असल्या-  
मुळे तेथील बहिष्काराच्या चळवळीला जोराचा रंग चढला होता. व “गो बॅक  
सायमन” ही वाक्यें असलेली शेंकडों निशाणें घेऊन लोक मिरवणुकांतून चालले

होते. द. हिंदुस्थानांतील साठथ इंडियन लिबरल फेडरेशन (जस्टिस पार्टी) व मुसलमानांच्या कांहीं संस्था खेरीज करून, हा बहिष्कार पूर्णाने यशस्वी झाला होता.

सायमन कमिशनवरील बहिष्काराला याप्रमाणे यश येत असलेले पाहून, सरकारला बरे वाटले नाही व त्याने अर्थातच आपला दडपशाहीचा दंडा हाती घेतला. लाहोर येथे लाला लजपतराय यांच्या नेतृत्वाखाली कमिशनच्या बहिष्कारार्थ प्रचंड मिरवणूक निघाली असता, पोलिसांनी या मिरवणुकीवर हल्ला केला व बॅटनने व लाठीने लोकांना व त्यांच्यातील कांहीं माननीय पुढाऱ्यांनाही वेदम झोडपून काढले. लालाजींवरही या प्रसंगी लाठी चालविण्यांत आली. या भ्याडपणाच्या हल्ल्यामुळेच लालाजींचे मरण अधिक लवकर ओढवले. या लाठी माराबद्दल पोलिसांवर उघड उघड आरोप करण्यांत येत असताही सरकारने या बाबतींत चौकशी करण्याचे नाकारले.

लखनौ येथे कमिशन गेले त्या वेळी लोकांच्या निःशस्त्र व शांततायुक्त जमावावर पोलिसांनी विनाकारण हल्ले केले. संयुक्त प्रांतीय पोलिसांनी पडित जवाहिरलाल यांचीही कदर ठेविली नाही. घोडेस्वारांनी व पोलिसांनी सर्व पक्षाच्या प्रसिद्ध कार्यकर्त्यांच्या डोक्यावर व पाठीवर बॅटनचे व लाठ्यांचे तडाखे लगावून आपले कौशल्य प्रगट केले. वीसोगणति इसम या हल्ल्यांत जखमी झाले.

चार दिवसपर्यंत लखनौ हे, हजारों स्वार व पायदळ पोलीस तेथे आल्यामुळे लष्करी ठाणेच बनले होते. पोलिसांनी रस्त्यांतून जाणाऱ्या येणाऱ्या लोकांवर हल्ले चढविले इतकेच नव्हे तर, खासगी घरावरही छापे घालून सन्मान्य राजकीय पुढाऱ्यांना बडवून काढले व “सायमन गो बँक” असा घोष केल्याबद्दल त्यांना अटक केली. पोलिसांच्या या अत्याचारांना लखनौच्या नागरिकांनी दाद दिली नाही. पोलिसांच्या या कृत्यांचा व त्यांच्या अधिकाऱ्यांचा शहरांत सर्वत्र उपहासच करण्यांत आला. केसर बागेंत कांहीं तालुकदारांनी सायमन कमिशनला मेजवानी दिली. या बागेला हजारों पोलिसांनी वेढा दिला होता. व बहिष्कारवादी म्हणून ज्यांच्याबद्दल संशय आला, अशा लोकांना बागेच्या आसपासच्या रस्त्यावरूनही जाण्यायेण्याची मनाई करण्यांत आली होती. इतकी आगळी काळजी घेऊनही मेजवानीकरितां जमलेल्या लोकांवर काळ्या पतंगांनी व

कागदी फुग्यांनी आकाशातून हल्ला केला. त्यांच्यावर “सायमन गो बॅक” “इंडिया फॉर इंडियन्स” अशीं वाक्ये लिहिलेलीं होती।

पाटणा येथे कमिशन दाखल झाले त्यावेळीं ५०००० लोकांनी विरोधी मिरवणूक काढून कमिशनचा धिक्कार केला. कांहीं चपरासी व सरकारी नोकर स्टेशनवर कमिशनचे स्वागत करण्याकरितां आले होते. आजूबाजूच्या गांवांतून कमिशनच्या सरंजामाकरितां सरकारने कांहीं मोटारी मागविल्या होत्या. पण या मोटारी स्वागतार्थ जाण्याऐवजीं बहिष्कारवाल्यांच्या मिरवणुकींत सामील झाल्या. इतका प्रचंड जमाव स्टेशनवर जमा झाला असतांही अत्याचाराचे धुडक कृत्यही यावेळीं घडून आले नाही. हे पाहून सरकारचे चागले डोळे उघडले व काँग्रेसचे जनतेवर किती वजन आहे, हे त्याला कळून चुकले.

सायमन कमिशनच्या बहिष्काराची चळवळ चालविण्याकरितां मद्रास काँग्रेसवाल्यांनी कौन्सिलचे काम आखडते घेण्याचा प्रयत्न केला होता. पण त्याचा उपयोग झाला नाही. वर्किंग कमिटीने असेंल्लीतील व प्रांतिक कायदेमंडळांतील सभासदांना अधिक स्वातंत्र्य द्यावे, अशी सूचना ओ. ई. कॉ. कमिटीकडे केली व ती मान्य करण्यांत आली. ३१ मार्च रोजी कमिशनने मुंबईचा निरोप घेतला. “हिंदुस्थानच्या सर्व भागातील सर्व वर्गांच्या व जमातींच्या पुढाऱ्यांचा कमिशनने चागला परिचय करून घेतला,” असें सायमन साहेबांनी यावेळी उद्गार काढले. सायमनसाहेबांचे हे उद्गार म्हणजे केवळ शाब्दिक अवडंबर होते. असेंल्लीतील बिनसरकारी सभासदांनी कमिशनवर सरकारीरीत्या तर नाहीच पण सामाजिकरीत्याही संबंध ठेवावयाचा नाही, अशी प्रतिज्ञा केली होती. त्यामुळे सर जॉन सायमन व त्याचे दोस्त यांच्याशी या लोकांचा परिचय होणे शक्यच नव्हते, असें खुद्द सरकारनेच आपल्या रिपोर्टांत कबूल केले आहे. सरजॉन सायमन यांनी हिंदुस्थानांत आल्याबरोबर नामदार व्हॉइसरॉय यांना ६ फेब्रुवारी रोजी पत्र लिहिले व हे पत्र ७ फेब्रुवारी रोजी वर्तमानपत्रांतून प्रसिद्ध झाले.

वारिष्ठ कायदेमंडळांतील सभासदांनी निवडलेल्या ७ इंग्लिश व ७ हिंदी सभासदांच्यापुढे कमिशनने जमा केलेली सगळी सामुग्री विचाराकरितां ठेवण्यांत येईल, असें या पत्रांत म्हटले होते. या १४ जणांच्या संयुक्त बैठकींत इंग्रज व हिंदी असा भेदाभेद करण्यांत येणार नाही, अशीही मखलाशी या पत्रांत केली होती.

अशाच प्रकारचीं मंडले प्रांतिक कायदेकौन्सिलांतूनही निवडण्यांत यावी

अशीही सूचना या पत्रांत करण्यांत आली होती. वरिष्ठ कायदेकौन्सिलांतील संयुक्त कमिटीने, वरिष्ठ सरकारी कारभारासंबंधीच्या विषयाचा विचार करावा. व प्रांतिक कौन्सिलांतील कमिठ्यांनी प्रांतिक विषयाचा विचार करावा, असे ठरविण्यांत आले होते. ब्रिटिश कमिशनरांनी आपले रिपोर्ट स्वतंत्रपणे बादशहा सरकारकडे पाठवावे व संयुक्त कमिटीने आपला रिपोर्ट वरिष्ठ कायदेमंडळाकडे पाठवावा असे ह्या पत्रांत नमूद करण्यांत आले होते. सायमनसाहेबांच्या या पत्राचा कांहीं उपयोग झाला नाही. हे पत्र प्रसिद्ध झाल्यानंतर, ३-४ तासांनीच दिल्ली येथे राजकीय पुढाऱ्यांची बैठक भरली. कमिशनवर घेण्यांत आलेले आक्षेप या पत्रांमुळे कोणत्याही प्रकारे कमी होणार नसून कोणत्याही परिस्थितीत कमिशनशी कसलाही संबंध ठेवण्यांत येऊ नये असेच या पुढाऱ्यांच्या बैठकीत ठरविण्यांत आले. सेंट्रल कमिटीकरिता प्रतिनिधि निवडण्याच्या कामाकडे असेंब्लीने यत्किचित्ही लक्ष दिले नाही. उलट या कमिशनची घटना व योजना असेंब्लीला सर्वस्वी नापसंत असून या कमिटीशी कोणत्याही परिस्थितीत व कोणत्याही स्वरूपांत संबंध ठेऊ नये, असा ठराव लाला लजपतराय यांनी आणला. पंडित मोतीलाल यांनी ठरावावर बोलतांना असे सांगितले की, “हा ठराव नकारात्मक नाही. या कमिशनवर निम्मे हिंदी सभासद व निम्मे इतर सभासद नेमण्यांत आले पाहिजेत तरच हिंदी लोक या कमिशनशी सहकार्य करतील.” हा ठराव ६८ विरुद्ध ६२ मतांनी पास झाला. असेंब्लीतील लोकनियुक्त सभासदांनी मध्यवर्ती कमिटी न निवडल्यामुळे सरकारनेच या कमिटीवर सभासद नेमून दिले. हे कमिशन मुंबईला आले त्या वेळी शहरांतील २२ ‘सरापैकी’ एकाही ‘सरा’ने कमिशनकडे दुकून पाहिले नाही. कमिशनच्या बहिष्काराच्या बाबतीत देशांत कोणत्या प्रकारची भावना होती हे वरील गोष्टीवरून सिद्ध होण्याजोगे आहे. सहजासहजी एक विशेष लक्षांत ठेवण्याजोगी गोष्ट सांगायची म्हणजे सायमन कमिशन एका बाजूने आपले ठरलेले काम करीत असतांना त्यांतले कांहीं घूर्त सभासद राजकारण बाजूला ठेऊन हिंदुस्थानांतील मार्केटचा अभ्यास करण्यांत गुंतले होते. ब्रिटिश व्यापाराला हातपाय पसरण्यास पंजाबांत पुष्कळ वाव आहे असे लॉर्ड बरध्याम यांना आढळून आले. ब्रिटिश मोटारगाड्या, ट्रॅक्टर व लॉन्ग हिंदुस्थानांत वाढविल्यास त्याचा मोठ्या प्रमाणावर स्वप होईल असे लॉर्ड बरध्याम यांनी

आपलें ठासून मत दिलें. केवळ एजंटानींच हिंदुस्थानच्या बाजारांच्या अभ्यास करतां कामा नये, तर खुद्द मालकांनींही या विषयाचा अभ्यास केला पाहिजे. व राष्ट्रीय भावना व पूर्वग्रह काय आहेत हें समजून घेऊन त्यावर आपलीं अनुमानें नक्की ठरविलीं पाहिजेत असें त्यांनीं बोलून दाखविलें.

सायमन कमिशनच्या हालचाली, सर्वपक्षीय परिषदेच्या बैठकी, व बार्डोलीची चळवळ या या सालांतील मुख्य गोष्टी होत. काँग्रेसच्या ठरावाप्रमाणें दिल्ली येथें फेब्रुवारी व मार्च या महिन्यांत ( १९२८ ) सर्वपक्षीय परिषदेच्या बैठकी झाल्या व पूर्ण जबाबदारीच्या स्वराज्याच्या तत्त्वावर राज्यघटनेचा विचार करावा. तसेंच जातीय संबंध व प्रतिनिधींचें प्रमाण हाही या परिषदेपुढील दुसरा एक महत्त्वाचा प्रश्न होता. या परिषदेच्या एकंदर २५ बैठकी झाल्या व परिषदेपुढील अश्नांपैकीं तीन चतुर्थास प्रश्नांचा विचार सामोपचारपूर्वक करण्यांत आला. १९ मे रोजी डॉ. अन्सारी यांच्या अध्यक्षतेखालीं तिसरी परिषद झाली. ता. १ जुलैच्या आंत घटनेच्या तत्त्वांचा मसूदा तयार करण्यासाठीं पं. मोतीलाल नेहरू यांच्या अध्यक्षतेखालीं एक कमिटी नेमण्यांत यावी व या कमिटीनें तयार केलेला मसूदा देशांतील सर्व राजकीय संस्थांकडे पाठविण्यांत यावा, असें ठरविण्यांत आलें. २९ राजकीय संस्थांनीं या ठरावाला अनुकूल मते दिलीं.

जूनच्या तिसऱ्या आठवड्यांत तीन महत्त्वाच्या गोष्टी घडून आल्या. येत्या काँग्रेसचें अधिवेशन कलकत्ता येथें भरावयाचें होतें. पं. मोतीलाल हे या काँग्रेसचे अध्यक्ष होणार अशी सर्वत्र मोकळेपणाने चर्चा चालू होती. या गोष्टींत अडथळा येऊ नये म्हणून, एंपायर पार्लमेंटरी डेलिगेशनमधील आपल्या जागेचा त्यांनीं राजीनामा दिला होता. या डेलिगेशनमध्ये असेंब्लीनें निवडून दिलेल्या चार प्रतिनिधींपैकीं पं. मोतीलाल हे एक होते. बंगालला पं. मोतीलाल नेहरू पाहिजे आहेत. सन्माननीय तडजोड करण्यात ते वाकबगार आहेत. देशाला या गोष्टीची जरूर आहे व अशी तडजोड व्हावी अशी लोकांची इच्छा आहे म्हणून त्यानाच निवडा असें महात्मजींनीं म्हटलें होते.

दुसरी महत्त्वाची गोष्ट म्हणजे काँग्रेसला जोडून होणाऱ्या प्रदर्शनासंबंधानें उपस्थित झालेला वाद होय. खादीला प्राधान्य देऊन, देशांत उत्पन्न होणाऱ्या सर्व वस्तु या प्रदर्शनांत ठेवण्यांत याव्या, असें प्रदर्शनाचे चिटणीस मि. एन्. आर. सरकार यांचें म्हणणें होते. हिंदी गिरण्यांतून तयार झालेले कापड व



देशी गिरण्यांच्या सुतापासून तयार झालेलं कापड प्रदर्शनांत ठेवावयाचें कीं नाहीं हा प्रश्न त्या वेळेपुरता तसाच अनिर्णीत ठेवण्यात आला. यंत्रें, हत्यारें, आडतें यांच्याशिवाय दुसऱ्या कोणत्याही वस्तु प्रदर्शनांत ठेवण्यांत येऊ नयेत, असें ठरविण्यांत आलें. प्रांतिक औद्योगिक खात्यातर्फे तयार झालेल्या मालास मनाई करण्यांत येऊ नये, व सरकारपासून पैशाची मदत घेऊ नये असेंही ठरलें. प्रदर्शनाच्या बाबतींतील या व्यवस्थेविरुद्ध सोदेपूर, कलकत्ता येथील खादी प्रतिष्ठानचे व्यवस्थापक सतीशचंद्र दास गुप्त व त्याचे बधू क्षितीश बाबू या सनातनी नाफेरवाद्यांनीं कोलाहल माजविला. पण या कोलाहलाचा वेळेवरच निषेध करण्यात आल्यामुळे हा प्रश्न येथेंच मिटला.

तिसरी गोष्ट यापेक्षाही जास्त महत्त्वाची होती. बाडोली तालुक्यांत सामुदायिक कायदेभंगाचा प्रयोग करण्याचें गांधीजींच्या मनात फारा दिवसापासून होतें. दोन तीन वेळां तहकूब करून १९२२ च्या फेब्रुवारींत शेवटीं या प्रयोगाचा नाद सोडून देण्यात आला होता. ११/१२ फेब्रुवारी रोजीं वर्किंग कमिटीनें बाडोलीच्या बाबतींत केलेले ठराव कोणालाच पसंत पडले नव्हते. २० किंवा ३० वर्षांनीं होणारी कराची फेर आकारणी झाली त्यावेळीं बाडोलीतील रयतांच्या जमिनीवरील सारा २५ टक्क्यांनीं वाढविण्यात आला. स्वतःच्या खर्चानें व श्रमानें या भागातील पिकाची वाढ आपण केलेली असल्यामुळे अशी सारावाढ करणें योग्य नाहीं असें बाडोलीच्या रयतांचें म्हणणें होते. सारावाढ मुळींच करण्यांत येऊ नये असें हे रयत म्हणत नव्हते, तर या तालुक्यातील आर्थिक पाहणी करण्याकरितां एक नि.पक्षपाती कमिटी नेमण्यांत यावी व अशी सारावाढ करणें योग्य आहे कीं काय याचा निर्णय करावा असें त्यांचें म्हणणें होते. या बाबतींतील नेहमींची पद्धति अरेरावीपणाची गुप्तपणाची व एकतंत्री असते. आर्थिक चौकशी करताना लोकांना विश्वासात घेतले जात नाहीं, अशी या रयतांची तक्रार होती. या बाबतींत चौकशी कमिटी नेमण्यात येण्याबद्दल नेहमींचे सर्व सनदशीर मार्ग संपले व शेवटीं निर्वाणीचें पत्रक जाहीर करून करबंदीची चळवळ संघटित करण्यांत आली. ही करबंदी स्वराज्याकरिता नव्हती किंवा कायदेभंगाचाही तो एक भाग नव्हता. केवळ कृषिविषयक गाऱ्हाणें दूर करून घेण्याकरितां ही करबंदी जाहीर करण्यांत आली होती. सरकारनें आपला दृष्ट सोडला नाहीं व लोकही आपल्या निश्चयाना चिकटून राहिले.

काँग्रेसने आरंभी या चळवळीत दखलगिरी दिली नाही. तालुका परिषदेत ठराव करून कर देण्याचे रयतानी तहकूब केले व सरदार पटेलांना या बाबतीत मदत करण्यास व या चळवळीचा पुढाकार घेण्यास बोलावले. पटेलांनी लोकांच्या विनंतीला मान देऊन या चळवळीची संघटना केली. सरकारने लोकांच्या गुरांवर जप्त्या आणल्या. तालुक्यातील निरनिराळ्या जातीत फूट पाडण्याचे प्रयत्न केले. पण ते सर्व फुकट गेले. या जप्त्यांची अमलबजावणी करण्याकरिता सरकारने वाहेरून पठाण आणले. जप्त्यांच्या बाबतीत लोक प्रतिकार करीत नव्हते. सरकारजवळ इतर लोकही पुष्कळ होते. पठाण आणण्याची जरूरी नव्हती. एकंदर ४० पठाण या कामाकरिता नेमण्यात आले होते. सर लेस्ली विल्सन यांनी फक्त २५ पठाण नेमले होते असे शेवटी कबूल केले. हे पठाण जप्त केलेले म्हर्गीचे ताडे किती निर्दयपणाने हांकून नेत असत यांची वर्णने जाहीर सभातून करण्यात येत व या अत्याचारावर रचलेली गीतेही सभातून म्हणून दाखविण्यात येत असत. बाडोलीत चालू असलेल्या अत्याचारांचा निषेध करण्याकरिता मुंबई कौन्सिलातील चार सभासदांनी आपल्या जागाचे राजीनामे दिले व या चळवळीत लक्ष घातले.

असेंज्जीचे अध्यक्ष श्री. विठ्ठलभाई पटेल यांनीही व्हाइसरॉयांना या बाबतीत पत्र लिहिले. आणि सरकार आपला ताठरपणा सोडून या प्रश्नाचा विचार करण्यास तयार नसेल तर आपण आपल्या जागेचा राजीनामा देऊ व ही जळवळ हाती घेऊ अशी धमकी दिली. शेवटी वाढीची रक्कम मध्यस्थाने सरकारकडे अनामत ठेवावी असा एक मार्ग काढण्यात आला. चळवळीच्या बाबतीत शिक्षा झालेल्या सर्व कैद्यांना मुक्त करण्यात आले. जप्त झालेली मालमत्ता परत देण्यात आली. चळवळ थांबविण्यात आली व या प्रश्नाची चौकशी करण्याकरिता एक कमिटीही नेमण्यात आली. म. गांधींना शिक्षा सुनावलेले मि. ब्रूमफिल्ड यांना कायदेपंडित या नात्याने, व मि. मॅक्सवेल यांना एक सरकारी अधिकारी या नात्याने कमिटीवर नेमण्यात आले होते. या कमिटीने शें. ६। टक्क्यापेक्षा जास्त सारावाढ करू नये अशी शिफारस केली. सरकारने या शिफारशीला आगष्टमध्ये मान्यता दिली. व याचा फायदा रास तालुक्यालाही मिळाला. या तालुक्याने सारावाढ झाली होती तरी चळवळीत भाग घेतला नव्हता. “चोराशी” तालुका वाढलेला सारा देऊ शकतो तर बाडोलीने कां देऊ नये असे सरकारने

म्हणणे होते. पण बाडोली आपल्या हक्काकरिता लढली, आपल्यावर झालेल्या अन्यायाला तिने तोंड दिले व शेवटी चौराशी तालुक्यालाही त्याचा फायदा मिळाला.

बाडोलीतील करवंदीची चळवळ हाणून पाडण्याकरिता साम्राज्याच्या हाती असलेल्या सर्व साधनांचा उपयोग करण्यांत येईल, असे ना. गव्हर्नराने मुंबई कायदेकौन्सिलाने बोलून दाखविले होते. बाडोलीच्या चळवळीच्या बाबतीत जी चौकशी कमिटी नेमण्यांत आली ती वास्तविक पाहता बेकायदेशीर होती. अशी कमिटी नेमावी असे कोणत्याही कायद्यांत किंवा लँड रेव्हिन्यू कोडमध्ये कोठेही नमूद केलेले नव्हते. या कमिटीने शें. सहापुर्णाक एक चतुर्थांश टक्के वाढ केली खरी पण इतर अनेक प्रश्नांचा विचार करून, त्या बाबतीत ज्या सवलति देण्यांत आल्या त्यामुळे ही सारावाढ केवळ नांवापुरती झाली. बाडोलीतील सान्याचे पाहिले जे प्रमाण होते तेच कायम राहिले. या तडजोडीतील आणखी एक नांवाजण्याजोगी गोष्ट म्हणजे ज्यांच्या जमिनी जप्त करून विकण्यांत आल्या होत्या त्या, त्यांच्या त्यांच्या मालकांना परत देण्यांत आल्या. व चळवळीत सामील झाल्याबद्दल ज्या पाटलाना व तलाठ्यांना कामावरून काढून टाकले होते त्यांना त्यांच्या पूर्वीच्या नोकऱ्या देण्यांत आल्या ही होय.

सर्वपक्षीय परिषदेने काम लखनौ येथे २८, २९, व ३० आगस्ट (१९२८) च्या प्रमाणे तीन दिवस झाले. नेहरू कमिटीने घेतलेल्या परिश्रमाबद्दल त्यांचे अभिनंदन करण्यांत आले व वसाहतीच्या स्वराज्याला परिषदेने मान्यता दिली. मात्र ज्या राजकीय पक्षांचे ध्येय पूर्ण स्वातंत्र्य आहे, त्यांना आपल्या चळवळी चालविण्याबद्दलही पूर्ण स्वातंत्र्य देण्यांत यावे असे ठरविण्यांत आले. वसाहतीचे ध्येय मान्य नसलेल्या व पूर्ण स्वातंत्र्याच्या ध्येयाला मान्यता देणाऱ्या कमिटीतील सभासदांनी आपले एक स्वतंत्र पत्रक प्रसिद्ध केले. हिंदुस्थानची घटना पूर्ण स्वातंत्र्याच्या तत्त्वावर तयार करण्यांत आली पाहिजे असे या पत्रकांत म्हटले होते. रिपोर्टाच्या प्रास्तविक भागात पूर्ण-स्वातंत्र्य वाद्यांना जे स्वातंत्र्य देण्यांत आले होते त्याचा पूर्ण फायदा घेण्याचे या पत्रकावर सही करणाऱ्या सभासदांनी ठरविले होते. या रिपोर्टान्वये परिषदेपुढे येणाऱ्या ठरावाला पाठिंबा द्यावयाचा नाही, असे या स्वातंत्र्यवाद्यांनी ठरविले होते, तरी परिषदेच्या कामांत अडथळा उत्पन्न करावयाचा नाही असेही त्यांनी आपले धोरण निश्चित केले होते. मित्र

प्रांतांची पुनर्विभागणी व संयुक्त मतदारसंघ वगैरे इतर विषयांचाही विचार करण्यांत आला. “ग्रेटफॉर्मवर बसलेले महमदाबादचे राजेसाहेब व राजा रामपालसिंग यांच्यासारखे तालुकदार हे समाजातील अनवश्यक लोक आहेत.” असें एक विधान पं. जवाहरलाल यांनी या वेळीं केले. पंडितजींच्या या विधानाने अधिवेशनांत खळबळ उडवून दिली व या विधानाबद्दल काहीं लोकांनी संतापही व्यक्त केला. परंतु, या विधानाचा परिणाम म्हणूनच की काय दुसरे दिवशीं पुढील ठराव परिषदेत मंजूर करण्यांत आलाः—

“कौमनवेत्यची प्रस्थापना झाल्यानंतर कायदेशीर रीतीनें मिळविण्यांत आलेले व उपभोगण्यांत येत असलेले खासगी व वैयक्तिक मालमत्तेवरील सर्व हक्क सुरक्षित राहतील अशी हमी घेण्यांत यावी. ”

वरील दोन भल्या जमीनदाराशिवाय डॉ. सप्रू, सर अल्ली इमाम, सर. सी. शंकर नायर, मि. साच्चिदानंद सिंह, सर सी. पी. रामस्वामी वगैरे वरिष्ठ व प्राक्तिक कार्यकारी कौन्सिलचे सभासद या परिषदेला हजर होते. लष्करी कारभाराच्या बाबतींत लखनौ योजनेनें द्विदलराज्यपद्धति मान्य केलेली होती, हें लक्षांत ठेवण्यासारखें आहे. सर्वपक्षीय परिषदेनें तयार केलेला रिपोर्ट दिल्ली येथे नोव्हेंबर ता. ४ व ५ रोजीं भरलेल्या ओ. ई. काँ. कमिटीच्या सभेत विचारांत घेण्यांत आला. पूर्ण स्वातंत्र्याच्या ध्येयाला पाठिंबा देण्यांत आल्यानंतर नेहरू कमिटीनें जातिविशिष्ट प्रतिनिधित्वाच्या बाबतींत केलेल्या निर्णयाला मान्यता देण्यांत आली. तसेंच राजकीय प्रगतीच्या दृष्टीनें या रिपोर्टातील सूचना बऱ्याच उपयुक्त आहेत असें मत देऊन त्याबद्दल सामान्यतः पसंती दर्शविण्यांत आली. पण रिपोर्टातील प्रत्येक कलम अमलांत आणलें जाईल अशी हमी मात्र घेण्यांत आली नाहीं.

आतां आपण कौन्सिलचे चळवळीकडे वळूं. स्वराज्यपक्षाच्या सभासदांनी कौन्सिलची चळवळ हातीं घेतली होती खरी, पण त्यांतील प्रतिकाराचें घोरण आतां मावळत चाललें होतें. राष्ट्राचें लक्ष सायमन कमिशनच्या वाहिष्काराकडे लागलें होतें. व ती चळवळ दिवसेंदिवस जोर धरीत चालली होती. अध्यक्षांच्या ऑफिसच्या व्यवस्थेसंबंधानें व कायदेमंडळाच्या खात्यापासून ते वेगळे काढण्यासंबंधानें असें बल्लोत जोराचा वादविवाद चालू होता. लॉवमिथ्ये अध्यक्षासंबंधानें काहीं जबाबदार सभासदांनी गैरशिस्त विधानेही केलीं होती. अध्यक्ष

स्टेल यांचे निर्णय व त्यांचे काम तुच्छ लेखण्याच्या कटांत सिमला सरकारही सामील झाले आहे, असा पायोनियरनेही सरकारवर आरोप केला होता. लॉबी-अध्यक्षे अध्यक्षान्वर केलेले आरोप आपणही ऐकले आहेत, असे निरनिराळ्या पक्षाच्या पुढाऱ्यांनीही सांगितले. अध्यक्षान्चा अपमान तोच असेंब्लीचाही अपमान होय. लॉर्ड आयर्विन ह्यांच्या कानावर ही गोष्ट जातांच हिंदुस्थानसरकारने गृहमंत्र्याच्या द्वारे हिंदी जनतेची माफी मागितली. व पंडित मोतीलाल नेहरू यांनी तिचा स्वीकार केला.

असेंब्लीपुढे असलेले दुसरे दोन महत्वाचे प्रश्न म्हणजे रीझर्व बँक बिल व पब्लिक सेफ्टी बिल हे होत. सुवर्णचलन व रिझर्व्ह बँक बिल या बाबतीत काँग्रेसने सरकारशी दोन हात केले पण ते निष्फळ होते. या बिलामुळे चलनाच्या धोरणाचे सर्व नियंत्रण, सेक्रेटरी ऑफ स्टेट याच्या हातून निघून राष्ट्रांतील एका स्वदेशी बँककडे येत असल्यामुळे स्वायत्ततेच्या दृष्टीने हे बिल प्रगतीपरच आहे असे सरकारचे म्हणणे होते. सरकारच्या ह्या हेतुविषयी विश्वास बाळगणे कठीणच होते. द्विदलराज्यपद्धती अमलांत आणण्याकरिता आकाशपाताळ एक करणारे सरकार करन्सी व बँकिंग यांच्या नियंत्रणाच्या बाबतीत आपले अधिकार साळसूदपणे सोडून देईल, हे शक्यच नव्हते. यामुळे जनतेच्या हिताला विघातक असे यांत कांहीं तरी असले पाहिजे अशा शंका लोकप्रतिनिधींना आली होती. दोन्ही पक्ष जेव्हां हमरीतुमरीवर आले, त्या वेळीं अनेक प्रश्नांवर कडाक्याचे वाद झाले. त्यांपैकी ही बँक सरकारच्या इच्छेप्रमाणे शेअर होल्डरांची बँक असावी कां लोकांनी सुचविल्याप्रमाणे स्टेट बँक असावी, हा एक प्रश्न होता. दुसरा प्रश्न म्हणजे डायरेक्टर किती असावे, ते सरकारने नेमलेले असावे कां लोकनियुक्त असावे हा होय. बँकेची योजना एकदां नक्की ठरल्यानंतर बाकीच्या गोष्टी साहजिकच निश्चित केल्या जातात. जर ही बँक शेअर होल्डरांची असेल तर शेअर होल्डर यांचाच मतदार संघ होऊ शकतो. जर ही स्टेट बँक असेल, तर वरिष्ठ व प्रांतिक कायदेकौन्सिलें, प्रांतिक को-ऑपरेटिव्ह बँका, व्यापारी चेंबर्स, फेडरेटेड चेंबर, व असोसिएटेड चेंबर यांना डायरेक्टर निवडण्याचा हक्क प्राप्त होतो. या डायरेक्टरांत किती लोक असावेत या बदलच्या चर्चेत आम्ही शिरत नाही. परंतु, डायरेक्टरांपैकी

-१ डायरेक्टर लोकनियुक्त असावे असे सरकारचेच म्हणणे होते. रिझर्व्ह

बँक कायद्याने १६ पैकी ८ लोकनियुक्त सभासदांची आज सोय केली आहे. हे विल कौन्सिलांत विचाराकरितां आले असतां त्यांत बरेच फेरफार झाले. शेवटीं मि श्रीनिवास अग्र्यंगार ह्यांच्या ठरावाप्रमाणें स्टॉक होल्डर्सची ही बँक असावी ह्याला सरकारनेही संमति दिली. प्रत्येक मतदाराचा स्टॉक निदान १० हजार तरी असावा, असें ठरविण्यांत आले. आतां हे विल साळ-सूदणें पास होणार, असें सभासदाना वाटू लागले. परंतु, सरकारला ह्याच्या परिणामाविषयी भीति वाटली व या विलाचा पुढील विचार करण्याचें थांबवून एक नवेंच विल आणण्याचा सरकारने विचार केला. अध्यक्ष पटेल ह्यांनीं असें नवें विल आणता येत नाही, तें नियमबाह्य आहे असें दाखवून दिलें. अशा परिस्थितीत सरकारनें जुने विलच पुन्हा विचाराकरितां कौन्सिलपुढें मांडले. पण त्यापैकीं एका महत्त्वाच्या कलमावर सरकारचा पराभव झाल्याबरोबर या विलाचा विचार कायमचा तहकूब करण्यांत यावा, असें ठरविण्यांत आलें.

पब्लिक सेफ्टी विलावरही असाच कडाक्याचा वाद झाला. हे विल पर-राष्ट्रीय लोकांच्या करिता उपयोगांत आणलें जाईल, असें जरी असलें तरी हिंदी लोकांच्या विरुद्धही या विलाचा उपयोग करण्यांत येईल अशी लोकप्रतिनिधींना शंका वाटली. असेंब्लिंत या विलासंबंधानें बोलताना लाला लजपतराय म्हणाले की, “ हे विल केवळ परदेशीय कम्युनिस्टांकरितां उपयोगांत आणावयाचें नसून हा केवळ चंचुप्रवेश आहे. हिंदुस्थानातील राष्ट्रीय व मजूर पक्षाच्या पुढाऱ्यांच्या बाबतीतही ह्या विलाचा खात्रीनें उपयोग करण्यांत येईल. हे विल परदेशीय कम्युनिस्टांचें बाबतीत उपयोगांत आणलें तर कर देणाऱ्या रयतेच्या पैशांतून त्याला ग्रेट ब्रिटनमध्ये किंवा दुसरें कोठेही पी अँड ओ कंपनीच्या स्टीमवर एखादा सुखसोयी असलेला बर्थ त्याला देऊन पाठविण्यांत येईल. जर कां हे विल असेंब्लिंत पास झालें, तर ह्या विलांतील दुसऱ्या कलमाचा उपयोग करून हिंदुस्थानातील आर्थिक व राजकीय लढे लढविणाऱ्या राष्ट्रीयवावरही ह्या विलाची गदा वसत्याशिवाय राहाणार नाही. ह्या कायद्याच्या मार्गे खरोखरी हाच हेतु आहे हे कलम व्यापक आहे. केवळ कम्युनिस्टांच्या कृत्याला आळा घाल-ण्याचा किंवा असलीं कृत्ये करणाऱ्या कम्युनिस्टांना शिक्षा करण्याच्या कामींच केवळ या विलाचा उपयोग करण्यांत येणार नाही. प्रत्यक्ष व अप्रत्यक्ष रीतीनें कायद्यानें प्रस्थापित झालेलें सरकार उलथून टाकण्याचा जो उपदेश करील

त्याच्या बाबतीत हा कायदा लागू करता येईल, असे शब्द ह्या कलमांत आहेत. पूर्ण स्वातंत्र्याचा पुरस्कार करणारे पंडित जवाहरलाल व श्रीनिवास अय्यंगार हे ह्या कायद्याच्या कचाट्यांत सांपडू शकतात. ह्या विलावर मते घेण्यांत आली. तेव्हां दोन्ही बाजूला सारखीच मते पडली. अध्यक्षानी विरुद्ध मत दिल्यामुळे हें बिल गाळण्यांत आलें.

काँग्रेसच्या अधिवेशनापैकी कलकत्ता काँग्रेसचें अधिवेशन हें अत्यंत महत्वाचें अधिवेशन म्हणून गणलें जाईल यांत शंका नाही. भावी प्रगतीची दिशा या अधिवेशनांत दाखविण्यांत आली. पं. मोतीलाल नेहरू यांना अध्यक्षस्थान दिल्यामुळेही ह्या अधिवेशनाला आणखी महत्व प्राप्त झालें होतें. सर्वपक्षीय परिषदेच्या रिपोर्टावर ह्या अधिवेशनांत विचार व्हावयाचा होता. सायमन कमिशन दुसऱ्यांदा हिंदुस्थानांत आलें होतें. व काँग्रेसचें अधिवेशन चालू असतां ह्या कमिशनचा दौराही चालू होता. पं. मोतीलाल नेहरू यांनी आपल्या भाषणांत कमिशनवरील बहिष्कारासंबंधानें विचार प्रगट केले होते. कानपूर, लाहोर, लखनौ वगैरे ठिकाणी ह्या कमिशनच्या बहिष्काराला किती तीव्र स्वरूप आलें होतें व या बहिष्कारामुळे अँग्लो इंडियनांच्या मनावर कसा परिणाम झाला व त्यांच्या दृष्टीकोनामध्येंही कसा फरक झाला, हें त्यांनी आपल्या भाषणांत दाखवून दिलें होतें. सरकारनें यापुढें २० वर्षेपर्यंत अगदीं कणखर धोरण स्वीकारावें व हिंदुस्थानच्या स्वातंत्र्याच्या मागणीला मुळीच दाद देऊ नये. ह्या प्रचाराकरितां आपल्या जवळ १ औंस दाहगोळा असेपर्यंत झगडत राहावे असा सल्ला कलकत्त्यांतील इंग्लिश वर्तमानपत्रांतून सरकारला दिला होता. पुन्हा असलीं अनिष्ट कृत्ये होतील त्यांचा बंदोबस्त करण्याकरितां सरकारला जे जे उपाय आवश्यक वाटतील ते ते केल्याशिवाय सरकार राहणार नाही, असें लॉर्ड आयर्विन यांनीं जाहीर केलें. आपलें घर फोडून लोकांनीं आंत गिरावें, आपल्या पाहण्यांना चांगलें दडडून काढावें व त्यांना अटक करून रात्रभर तुरुंगांत ठेवावें, ही गोष्ट इंग्रज गृहस्थांचे बाबतींत घडून आल्यास त्याला कसें वाटेल ? अहमदाबादचे महाराज व त्यांचा राजबाग याच्या भोंवतीं पोलिसचा वेढा आहे. व त्या लगतच्या बागेतच कमिशनचा मेजवानी देण्यांत आली ! कमिशन लाहोरला आलें त्या वेळीं डॉ. अलम व डॉ. सत्यपाल यांनीं लाला लजपतराय यांच्या नेतृत्वाखाली कमिशनच्या विरुद्ध

भिरवणुका काढल्या. लाला लजपतराव यांच्या छातीवर तडाखे बसले व या जखमेमुळेच त्यांचा अंत झाला. आमचें ध्येय पूर्ण स्वातंत्र्य असून त्याचें स्वरूप काय असेल हें ज्या वेळीं आम्हांला तें मिळेल त्यावर अवलंबून राहिल. सर्वपक्षीय परिषदेसंबंधानें बोलतांना ते म्हणाले कीं, सर्वपक्षीय परिषद ज्या निर्णयाला येऊन पोहोचली आहे तेथूनच सरकारनें आतां प्रारंभ करावा व त्यापुढें जितकें जातां येईल तितकें जावें अशी त्यांनी सरकारला सूचना केली. “आतां आपण थोडें थांबूं, आपल्या बलाबलाचा विचार करूं, व आपलें शक्तिसर्वस्व आपलें ध्येय गांठण्यासाठीं खर्च करूं,” असें बोलून पंडितजींनीं आपलें भाषण संपाविलें.

परदेशांतील अनेक व्यक्तींकडून आलेले संदेश हा ह्या काँग्रेसमधील एक विशेष होता. मिसस सन्यात सेन, एम्, रोमारोलंड, पर्शियन सोशालिस्ट पार्टी, न्यूझीलंडमधील कम्युनिस्ट पार्टी व मानवी हक्कसंरक्षक संघ ह्यांच्याकडून काँग्रेसला शुभार्वितनपर संदेश आले होते. श्रीमती सरोजिनी देवी नायडू यांच्याकडूनही न्यूयार्कहून असाच एक संदेश आला होता.

हिंदुस्थानाच्या भावी ध्येयासंबंधानें सरकारला निर्वाणीचा खलिता पाठविण्यांत आला. या ठरावाशिवाय या अधिवेशनांतील बाकीचे ठराव नेहमींचेच ठराविक नमुन्याचे होते. परदेशांतून आलेल्या संदेशांचा अंतःकरणपूर्वक स्वीकार करण्यांत आला, व एक परदेशीय खातें उघडून या लोकांबरोबर व संस्थांबरोबर आपला परिचय वाढवावा अशी सूचना आ. ई. काँग्रेस कमिटीला देण्यांत आली. पॅन आशियॅटिक फेडरेशन भरविण्यासंबंधानेही या अधिवेशनांत विचार करण्यांत आला. पूर्ण स्वातंत्र्य संपादन केल्याबद्दल चीनचें व त्याचप्रमाणें सीरिया, पॅलेस्टाईन, इजिप्त व इराक ह्या राष्ट्रांचेही अभिनंदन करण्यांत आलें. साम्राज्यविरोधी संघाच्या जागतिक काँग्रेसच्या दुसऱ्या अधिवेशनासंबंधानें पसंती दर्शविण्यांत आली. महायुद्धाच्या भीतीसंबंधाचा मद्रास येथें पास झालेला ठराव येथेही पुन्हां पास करण्यांत आला. ब्रिटिश मालावर बहिष्कार घालावा, असेंही सुचविण्यांत आलें.

वाडोलीच्या लढयांत यश संपादन केल्याबद्दल सरदार वल्लभभाई पटेल यांचें अभिनंदन करण्यांत आलें. सरकारनें दिलेल्या मेजवान्या, दरवार व इतर सरकारी व विन सरकारी समारंभ ह्यांच्यात काँग्रेसवाल्यांनीं माग घेऊं नये असें



ठराविण्यांत आले. हिंदी संस्थानांतून जबाबदारीचे स्वराज्य प्रस्थापित करण्या-  
मेवघेने मागणी करण्यांत आली. हिंदी संस्थानिकांच्या बाबतींत कलकत्त्याने  
केलेला ठराव महत्वाचा असून संस्थानी चळवळीसंबंधाने प्रश्न निघाला असता  
अद्यापही याच ठरावाचा आधार देण्यांत येत असतो. हिंदी संस्थानांत व बाहेर  
जी चळवळ चालू आहे, तिच्या बाबतींतही हा ठराव मार्गदर्शक झाला असल्या-  
कारणाने आम्ही तो जशाचा तसा खाली देत आहो.

“ संस्थानांतून प्रातिनिधिक संस्थांच्या तत्वावर जबाबदारीचे स्वराज्य  
हिंदी संस्थानिकांनी प्रस्थापित करावे, अशी काँग्रेसची आग्रहाची मागणी आहे.  
नागरिकत्वाचे स्वाभाविक व जन्मसिद्ध हक्क उदाहरणार्थ—समास्वातंत्र्य, मुद्रण-  
स्वातंत्र्य, भाषणस्वातंत्र्य देण्याची व जीवित व मालमत्ता यांचे संरक्षण करण्याची  
कायद्याने हमी द्यावी. व अशा प्रकारचे जाहीरनामे संस्थानातर्फे ताबडतोब  
जाहीर करण्यांत यावे.”

नामाच्या माजी महाराजासंबंधाने व कारागृहांत मरण पावलेल्या पांच बंगाली  
कैद्यांच्या कुटुंबाबद्दलही सहानुभूति प्रगट करण्यांत आली. लाला लजपतराय,  
हकीम अजमलखान, आंध्ररत्न गोपाळ कृष्णय्या, मगनलाल गांधी, गोपबधु-  
दास व लॉर्ड सिंह ह्यांच्या मृत्यूबद्दल दुःख प्रदर्शित करण्यांत आले. पूर्वी उल्ले-  
खित केलेला निर्वाणीच्या खलिल्याबाबतचा ठराव पुढीलप्रमाणे होता:—

“ सर्वपक्षीय परिषदेने तयार केलेल्या योजनेचे ही काँग्रेस स्वागत करीत  
आहे. हिंदुस्थानांतील राजकीय व जातिविषयक प्रश्न सोडविण्याच्या बाबतींत  
या परिषदेने बरेच मोठे काम केले आहे, असे या काँग्रेसचे मत आहे. सर्वा  
पक्षीय कमिटीने बहुतेक एकमताने या शिफारसी केल्या याबद्दल ही काँग्रेस  
तिचे अभिनंदन करीत आहे. मद्रास काँग्रेसमध्ये मंजूर झालेल्या ठरावाप्रमाणे  
पूर्ण स्वातंत्र्याच्या ध्येयाशी एकनिष्ठ राहूनही सर्वपक्षीय कमिटीने तयार केलेल्या  
योजनेबद्दल ही काँग्रेस आपली पसंती व्यक्त करीत आहे. कारण राजकीय  
दृष्टीने एक बरेच प्रगतीपर पाऊल या कमिटीचे टाकले आहे व देशांतील सर्व  
प्रमुख पक्षांतील प्रतिनिधींनी एकमताने या योजनेला मान्यता दिली आहे.

३१ डिसेंबर १९२९ च्या आंत ब्रिटिश पार्लमेंटने या योजनेला पूर्णतः  
मान्यता दिली तर, आजची राजकीय परिस्थिति लक्षात घेऊन, काँग्रेसही तिचा  
स्वीकार करील. परंतु या तारखेपर्यंत सरकारने तिला मान्यता दिली नाही किंवा

तत्पूर्वी तिचा त्याग केला तर अहिंसात्मक असहकारितेची चळवळ काँग्रेस सुरू करील व करबंदी करण्यास व ठरेल त्या इतर मार्गांचा अवलंब करण्यास राष्ट्राला सल्ला देईल.

वरील प्रकारचा ठराव करूनही काँग्रेसच्या नांवाने पूर्ण स्वातंत्र्याच्या प्रचाराची चळवळ करण्यास कोणत्याही प्रकारचा अडथळा येत नाही असे या काँग्रेसचे मत आहे. ”

कलकत्ता काँग्रेसमध्ये पास झालेला मुख्य ठराव वरील स्वरूपाचा असून बराच कडाक्याचा वादविवाद होऊन हा ठराव पास झाला. महात्मा गांधींनी आणलेला मूळ ठराव वरील मंजूर झालेल्या ठरावाप्रमाणेच होता. फक्त ‘हा ठराव सर्वपक्षीय परिषदेच्या रिपोर्टासह व्हाइसरॉयकडे पाठवून देण्याचा अधिकार अध्यक्षांना द्यावा’ एवढेच वाक्य महात्माजींच्या मूळ ठरावांत जास्त होतें.

या ठरावावर पं. जवाहिरलाल नेहरू व श्री. सुभाषचंद्र बोस यांनी उपसूचना आणल्या. या दोन्हीही उपसूचना जवळ जवळ एकाच स्वरूपाच्या होत्या. या ठरावांत कालमर्यादेचा निर्देश करून नये व सर्वपक्षीय परिषदेने केलेल्या योजनेत सुचविलेल्या वसाहतीच्या स्वराज्यास हिंदुस्थानची मान्यता आहे असे ध्वनितार्थाने देखील दाखवून नये, असे या दोघांचे म्हणणे होतें. पं. जवाहिरलाल यांची उपसूचना पुढीलप्रमाणे होती.

( १ ) “ पूर्ण स्वातंत्र्य हें हिंदुस्थानचे घेय आहे, या मद्रास काँग्रेसमध्ये झालेल्या निर्णयाच्या बाबतीत ही काँग्रेस एकनिष्ठ असून, ब्रिटिशांशी असलेला संबंध तोडल्याशिवाय हिंदुस्थानला खरे स्वातंत्र्य मिळणार नाही असे तिचे मत आहे.

( २ ) जातीय प्रश्नाच्या निर्णयाच्या दृष्टीने लखनौ येथील सर्वपक्षीय परिषदेने संमति दिलेल्या नेहरू कमिटीच्या शिफारशींना ही काँग्रेस मान्यता देत आहे.

( ३ ) नेहरू कमिटीने हा रिपोर्ट तयार करण्याच्या कामी केलेले परिश्रम; त्यांचा देशाभिमान व त्यांचे दूरदर्शित्व याबद्दल ही काँग्रेस त्यांचे अभिनंदन करित आहे. पूर्ण स्वातंत्र्याच्या ठरावाशी विसंगत न होता, राजकीय प्रगतीच्या दृष्टीने नेहरू कमिटीच्या शिफारशींनी बरेच पुढे पाऊल टाकले असे आपले मत

ही काँग्रेस प्रदर्शित करित आहे. व या रिपोर्टांतील प्रत्येक कलमाला मंजूरी दिली पाहिजे, असे बांधून न घेतां सामान्यतः या शिफारशींना ती आपली संमति देत आहे. ”

‘ठराव मांडणारे या नात्याने शेवटीं उत्तर देतांना महात्मा गांधी यांनी “ हा ठराव व्हाइसरॉयकडे पाठवावा ” हा भाग गाळून टाकल्याबद्दल आपली नापसंति दर्शविली व व्हाइसरॉयाना हा ठराव पाठविणें ही एक साधी शिष्टाचाराची गोष्ट आहे. व्हाइसरॉय आपल्यापेक्षां कोणी वरिष्ठ आहेत, अशी अनवश्यक भावना आपण मनांत बाळगली नाही किंवा आपल्या सामर्थ्याबद्दल आपल्या मनांत अविश्वासही बाळगला नाही तरी हें कलम काढून टाकण्याचा आपण आग्रह घरूं नये असें महात्मा गांधी म्हणाले. ठरावाच्या इतर कलमांच्या बाबतीत स्वातंत्र्य-संघाचे सभासद व विषय नियामक मंडळांतील इतर सभासद यांच्यांत तडजोड होऊन ठरावाची वरील भाषा निश्चित करण्यांत आली. काँग्रेसच्या खुल्या अधिवेशनामध्ये या तडजोडीचा आदर ठेवण्यांत आला नाही. तडजोडीच्या बाबतींत आपली संमति देऊनही बाबू सुभाषचंद्र बोस व पं. जवाहरलाल नेहरू यांनी तडजोडीशीं आपला कांहीं संबंध नाही असें जाहीर केलें. या रीतीने वरील दोघांनीं वचनभंग केल्यामुळे महात्मा गांधी व इतर कांहीं मंडळींना अत्यंत घाईट वाटलें. खुल्या अधिवेशनांत वरील तडजोडीचा ठराव महात्माजींनीं मांडला व तो बहुमतानें पास झाला. या ठरावावर भाषण करतांना महात्माजींनीं पुढील कडक शब्दांत वरील वचनभंगासंबंधानें आपल्या भावना व्यक्त केल्या.

“ मुसलमान ज्याप्रमाणें अल्लाचें नांव घेतात किंवा श्रद्धाळू हिंदु राम-कृष्णांचें नांव घेतात त्याप्रमाणें स्वातंत्र्याचा जप तुम्ही केला, तरी जोपर्यंत त्याच्या मागे सत्यनिष्ठा नाही तोपर्यंत हा जप फोल आहे. जर तुम्ही आपल्या शब्दांना जागला नाही तर स्वातंत्र्य कोठलें ? खंबीर मनेंच स्वातंत्र्य संपादन करूं शकतात. केवळ शब्दांचे खेळ करून तें प्राप्त होत नसतें.

कलकत्ता काँग्रेसने ( १९२८ ) भावी कार्यक्रमासंबंधानें पुढील ठराव मांडलाः—

## ९. भावी कार्यक्रम

( १ ) मध्य व इतर मादक पदार्थ यांची पूर्ण बंदी करण्याकरितां कायदेमंडळा-  
द्वारा व कायदेमंडळाबाहेरही जोराचा प्रयत्न करण्यांत यावा. ज्या ज्या ठिकाणी

इष्ट व शक्य असेल त्या त्या ठिकाणीं दारू व इतर मादक पदार्थांच्या दुकानां-  
वर पिकेटिंग करावें.

( २ ) परदेशी कापडाचा बहिष्कार यशस्वी करण्याकरितां कायदेमंडळांतून  
व बाहेर ताबडतोब उपाय करण्यांत यावे. हातसुताच्या व हातविणीच्या खादीची  
पैदास करूनही या बहिष्काराला मदत करावी.

( ३ ) बाडोलीप्रमाणें ज्या ठिकाणीं जनतेचें कांहीं विशिष्ट गाऱ्हाणीं आहेत असें  
दिसून येईल, त्या ठिकाणीं तीं अहिंसात्मक मार्गांनें दूर करण्याचा प्रयत्न करावा.

( ४ ) काँग्रेस कमिटी वेळोवेळीं ठरवील तो विधायक कार्यक्रम अमलांत  
आणण्याच्या कामीं काँग्रेसतिकाटावर उभे राहून कायदेमंडळांतून निवडून आले-  
ल्या सभासदांनीं आपला सर्व वेळ खर्च करावा.

( ५ ) सभासद नोंदून व कडक रीतीनें शिस्तीची अंमलबजावणी करून  
काँग्रेससंघटना मजबूत करावी.

( ६ ) स्त्रियांच्या मार्गांतील अडचणी दूर करून राष्ट्रीय उन्नतीच्या कार्यात  
भाग घेण्याकरितां त्यांना उत्तेजन द्यावें.

( ७ ) सामाजिक अनिष्ट रुढीपासून देशाचें नुकसान होऊं नये याबद्दल  
प्रयत्न करावा.

( ८ ) हिंदु असलेल्या काँग्रेसवाल्यांनीं अस्पृश्यतानिवारण करणें हें आपलें  
कर्तव्य आहे असें समजून त्याकरितां सर्व प्रकारचे उपाय अमलांत आणावे व  
त्याचप्रमाणें त्यांची स्थिति सुधारण्याकरितां व त्यांच्या मार्गांतील अडचणी दूर  
करण्याकरितां त्यांना शक्य ती मदत करावी.

( ९ ) शहरांतील मजूरवर्गांतून काम करण्याकरितां व चरखाप्रसार व खादी  
यांच्या द्वारा चाललेल्या ग्रामसंघटनेच्या कार्यात आणखी मदत करण्याकरितां  
स्वयंसेवक दल उभारावें.

( १० ) राष्ट्राची सर्वांगीण सुधारणा व्हावी या दृष्टीनें निरनिराळ्या घंटांतील  
लोकांचें या कामीं सहकार्य मिळावें या उद्देशानें योग्य तें इतर उपाय काँग्रेसनें  
योजावे.

वरील कार्यक्रमांतील सर्व चळवळी चालविण्याकरिता लागणारा पैसा काँग्रेस-  
वाल्यांनीं स्वतःच्या उत्पन्नापैकी शें. कांहीं प्रमाणांत रक्कम देऊन उभा करावा.

साम्राज्यविरोधी संघातर्फे काँग्रेसला प्रतिनिधी म्हणून आलेले मि. डब्ल्यू.

रिपोर्टावर अनेकांनी अनेक प्रकारच्या टीका केल्या, असें दिसून येतें. या पुरवणीरिपोर्टांत एके ठिकाणीं असें म्हटलें आहे कीं,

“ आमच्यावर टीका करणारांमध्ये ना. आगाखान हेही सामील झाले हे पाहून आम्हांला वाईट वाटतें. त्यांचें म्हणणें असें कीं, ज्या देशांतील सुराज्याबद्दल इंग्लिश लोक जबाबदार नाहींत त्या देशांत आपलें हत्यारबंद लष्कर व मुलकी अधिकारी सोडून देण्यास ते तयार होणार नाहींत. वेडेपणाच्या लहरींत ब्रिटिश लोक असें करतील तर—इतिहासांत तर अशा प्रकारचें उदाहरण आढळून येत नाहीं—जगाच्या दृष्टीनें त्यांची किंमत कमी होईल. इतकेंच नव्हे तर इतिहासांतही त्यांच्या नांवाला काळीमा फांसला जाईल. ज्या देशांतील राज्यकारभारावरील आपली जबाबदारी संपुष्टांत आली त्या देशावर परराष्ट्रांनीं आपल्या लहरीप्रमाणें राज्यकारभार चालवावा याकरितां तेथें आपलें हत्यारबंद लष्कर इंग्लिशांनीं ठेवून दिलें अशीं नावें त्यांना ठेवण्यांत येतील. ”

हिंदुस्थानांतील प्रत्येक प्रांताला स्वातंत्र्य द्यावें असा पुरस्कार ना. आगाखान करीत असत. या प्रत्येक प्रांताचा दर्जा जर्मन फेडरेशनमधील वन्हेरियाप्रमाणें असावा. अमेरिकेंतील संस्थानांप्रमाणें किंवा स्वित्झर्लंडमधील कॅन्टनप्रमाणें तो नसावा असें त्यांचें म्हणणें होतें. कलकत्त्यांतील सर्वपक्षीय परिषदेच्या बैठकीतच मौ. महमदअल्ली यांनीं अनेक मुख्य ठरावांवर उपसूचना मांडल्या होत्या पण त्या सर्व नामंजूर करण्यात आल्या.

कोरम न भरल्यामुळें मि. जिना यांनीं लीगची बैठक तहकूब ठेवली. सर्वपक्षीय परिषद कलकत्ता येथें मृत्युशय्येवर पडली होती. म. गांधींनीं ही परिषद कायमची तहकूब करण्यांत यावी असा ठराव मांडला व तो मंजूर करण्यांत आला. या वेळीं काँग्रेस निश्चितपणें पुन्हा परत म. गांधींच्या आश्रयाला येऊ लागली होती. काँग्रेस महात्माजींकडे आली खरी पण आपल्या पाठीवर अनेक प्रकारचीं ओझीं लादून घेऊन ती त्याच्याकडे आली. कौन्सिलाचा मोह झुगारून देण्यास कौन्सिलांतील काँग्रेसपार्टी आणखी काय करणार आहे याचीच मझा-माजी वाट पाहत होते. १९२८ ऑक्टोबरमध्ये दित्री येथें झालेल्या समेत ओ. ई. कॉ. कर्मिटीनें या संबंधात पुढील ठराव केला होताः—

“ कौन्सिलांतील कामासंबंधानें मद्रास काँग्रेसच्या ठरावांतील सूचनाप्रमाणें निरनिराळ्या कौन्सिलांतील काँग्रेस पक्षाचे सभासद वागत नाहीं धर्ग मोड्या

दिलगिरीने म्हणावे लागत आहे. या काँग्रेसपक्षांना तोंड द्याव्या लागणाऱ्या विकट परिस्थितीचा विचार करून त्याला अधिक सवलति देण्याचे ठरविण्यांत आले असून काँग्रेसच्या ठरावांतील मूळ घोरणाला विसंगत न होईल अशा रीतीने काँग्रेसपक्षाचे लोक वागतील, अशी कमिटीला आशा वाटत आहे. ”

म. गांधी कलकत्त्याला गेल्यानंतर काँग्रेसच्या कामांत त्यांनी प्रत्यक्ष भाग घेतला. ठरावाचे मसूदे तयार करण्याच्या कामी त्यांनी सूचना दिल्या व अधिवेशन पार पाडण्याच्या कामीही त्यांनी पुढाकार घेतला. देशांतील राजकीय परिस्थिती त्या वेळी अंधकारमय झाली होती. स्वातंत्र्याचा पुरस्कार करणाऱ्या लोकांना पकडण्यांत येणार असल्याची बातमी, व्हाइसरॉयाने कलकत्ता येथील प्रक्षोभकारक भाषण, ‘फॉरवर्ड’ च्या संपादकाना झालेली शिक्षा, मद्रास येथील खटल्यांचा गोंधळ या सर्वांचा महात्माजींच्या मनावर खोल परिणाम झाला होता. या सर्व गोष्टी मनाची शांति बिघडवून टाकणाऱ्या होत्या. शिवाय कलकत्ता येथे त्यांनी जे प्रत्यक्ष पाहिले त्यावरून त्यांचे मन अधिकच त्रस्त झाले. समजून उमजून प्रथम तडजोड करावयाची व ती प्रथम बंगाल, नंतर सं. प्रांत व नंतर मद्रास यांनी मोढावयाची हे पाहून त्यांचे मन संतुष्ट झाले असल्यास त्यांत नवल नव्हते. अशा रीतीने सरकारचा रोष व आपसातील फूट अशी दुहेरी अडचण उपस्थित झाली असता महात्माजींना युरोपांत येण्यासंबंधाचे निमंत्रण आले. परिस्थिती अनुकूल असेल तर १९२९ च्या प्रारंभी महात्माजींनी युरोपांत प्रवासास जाण्याचे ठरविलेही होते. आश्चर्य हे की, पं. मोतीलाल याची त्यांना परवानगी मिळाली. परंतु या बाबतीत बराचसा विचार केल्यानंतर व मित्रांचा सल्ला घेतल्यानंतर युरोपात या वर्षी तरी जावयाचे नाही असे त्यांनी ठरविले. “पुढल्या वर्षी काय होईल हे मला सांगता येत नाही. स्वतंत्र हिंदुस्थानचा प्रतिनिधि म्हणूनच जर मी युरोपला गेलों तरच माझ्या येण्याचा उपयोग होईल असे एका डॅनिश मित्राने लिहिले आहे. या विधानातील सत्यता मला पटते.” असे गांधीजींनी या वेळी लिहिले. सहजस्फूर्तीने गांधीजींनी या बाबतीत बरोबर निर्णय ठरविला. “मी युरोपला जावे असे माझे अंतःकरण मला सांगत नाही. उलट काँग्रेसपुढे विधायक कार्यक्रम ठेवला असतांना व त्याला सार्वत्रिक पाठिंबा मिळाला असतांना जर मी आतां युरोपला जाईन तर आयत्या वेळी लोकांचा परित्याग केल्याचा गुन्हा मी केला असे होईल. ज्या लोकांनी या ठरावाला

अनुकूल मते दिलीं त्यांनीं हा ठराव अमलांत आणवा लागेल असा कधीही विचार केला नाही, हेंही खरें असेल. कार्यकर्त्यांसंबंधानें मला वाटणारा विश्वास मी गमाऊं इच्छित नाही. माझ्या अंतःकरणांतील आवाज मला सांगतो की माझ्या वांट्यास जें येईल तें करण्यास मी तयार असलों पाहिजे इतकेंच नाही तर मला जो महत्त्वाचा कार्यक्रम वाटतो त्यासंबंधानें विचार करून तो अमलांत आणण्याचे मार्गही मी सुचविले पाहिजेत. एकंदरीत पुढील वर्षाच्या झगड्याकरितां मला स्वतःला तयारी केली पाहिजे. मग या झगड्याला कोणतेंही स्वरूप प्राप्त होवो. " १९२९ 'फेब्रुवारीच्या अखेरीस महात्मार्जींनीं हे शब्द उच्चारले. १९३० च्या फेब्रुवारींत देशापुढें काय वाहून ठेवलें होतें तें आतां आपण पाहूं.

## मौलवी मझरूल हक्

१९१० सालच्या अलाहाबाद येथे भरलेल्या २५ व्या अधिवेशनांत मि. जिना यांनीं जातीय प्रतिनिधित्वाचा निषेध करणारा जो ठराव मांडला त्याला मौलवी मझरूल हक् यांनीं अनुमोदन दिलें. यावेळीं जोरदार भाषण करून हिंदु-मुसलमानांनीं यावेळीं एक झालें पाहिजे असा त्यांनीं उपदेश केला. मोलें मिंटो सुधारणा यावेळीं अमलांत आल्या होत्या आणि कायदेकौन्सिलांतील जातीय प्रतिनिधीचें तत्त्व या सुधारणा योजनांत प्रथमच सामील करण्यांत आलें होतें. आपल्या मिळालेल्या या हक्काबद्दल मुसलमान लोक हर्षित झाले होते. अशा वेळीं शुद्ध हेतूनें व आपल्या मनावरील विश्वासानें बोलणारा पुढारी पाहिजे होता. व तें काम मौलवी मझरूल हक् यांनीं केलें. मुसलमानांना मिळालेला विजय हा दोन्ही जमातींच्या सामान्य हितसंबंधाला विघातक असून या दोन्ही समाजांनीं परस्परांमधून विस्त्व देखील जाऊ द्यावयाचा नाहीं अशा रीतीनें अलग न राहतां त्यांनीं एक व्हावे अशीच राष्ट्राची अपेक्षा असल्याचें त्यांनीं सांगितलें.

१९१४ सालीं बाबू भूपेंद्रनाथ बसू, जिना, समर्थ, सिंह, शर्मा, व लाल लजपतराय यांचें जें शिष्टमंडळ इंग्लंडला पाठविलें, त्यांत मौलवी मझरूल हक् यांचीही निवड करण्यांत आली होती. यानंतर काँग्रेसच्या राजकारणांत त्यांनीं प्रत्यक्ष भाग घेतला नाहीं. परंतु शेवट पर्यंत ते राष्ट्रीय राहिले. त्यांच्यांतील शुद्ध राष्ट्रियत्वाला त्यांच्या साधुवृत्तीमुळें अधिकच तेज चढलें होतें, व हिंदुस्थानांतील जनतेला विशेषतः बिहारमधील जनतेला ते अत्यंत प्रिय झाले होते. आपल्या आयुष्यांतील शेवटचे दिवस एकांतांतच केवळ नव्हे तर स्वऱ्या फकीराप्रमाणें संन्यस्त वृत्तीनें घालविले.



## न्या. महादेव गोविंद रानडे

न्यायमूर्ति महादेव गोविंद रानडे हे काँग्रेसमधील नामांकित व वजनदार पुरुष होऊन गेले. अगदी शब्दार्थाने घ्यावयाचे असल्यास त्यांना 'काँग्रेसमन' म्हणतां यावयाचे नाही, कारण मुंबई सरकारच्या 'न्याय' खोत्यांतील ते एक मा. अधिकारी होते. परंतु कित्येक वर्षेपर्यंत काँग्रेसच्या सिंहासनामार्गे राहून तिचे सूत्रे ते हलवीत होते. काँग्रेसच्या चळवळीत स्फूर्तीचा पुरवठा करणारे असे एक पुरुष होते. त्यांची उंच व भव्य देहयष्टि, त्यांचा उमदा चेहरा, त्यांचा महाराष्ट्रीय पागोट, प्राचीन हिंदू पद्धतीप्रमाणे लांबवर रूळणारा त्यांचा आंगरस यामुळे काँग्रेसच्या कित्येक अधिवेशनांतून ते चटकन ओळखू येत. एक विद्वान् अर्थशास्त्रज्ञ व इतिहासकार म्हणून त्यांची प्रसिद्धी होती. 'Rise of the Maratha power,' Essays in Indian Economics व Social Reform या नांवाची पुस्तके त्यांनी लिहिली. काँग्रेसला जोडूनच कित्येक वर्षे होत असलेले सामाजिक अधिवेशन हे त्यांचे आवडते बालक होते. १८९५ साली पुणे येथे भरलेल्या अधिवेशनाचे वेळी काँग्रेसने सामाजिक प्रश्नाबाबत कितपत संबंध ठेवावा हा प्रश्न उपस्थित झाला. त्या वेळी न्यायमूर्ति रानडे यांच्या सहनशील व शहाणपणाच्या धोरणामुळेच हे प्रकरण शांतपणाने मिटले असे बाबू सुरेंद्रनाथ बानर्जी यांनी म्हटले आहे. हेगचा प्रादुर्भाव झाला त्या वेळी त्यांनी राष्ट्राची अनुपम सेवा केली. काँग्रेसची चळवळ व सामाजिक सुधारणा या संवधांत १५ वर्षे अविश्रांत परिश्रम करून न्या. मू. महादेव गोविंद रानडे १९०१ साली दिवंगत झाले.

# उत्तरार्ध



१९२९ ते १९३५







# भाग ४ था

## प्रकरण १ लें

१९२९

१९२९ सालच्या आरंभीची हिंदुस्थानातील परिस्थिति खरोखरच आणी-  
बाणीची होती. त्यात लक्षात राहण्यासारखी एक मुख्य गोष्ट म्हणजे सप्टेबर  
१९२८ मध्ये असेंब्लीत आलेले पब्लिक सेफ्टी बिल अध्यक्षाच्या जादा मतानें  
फेटाळलें गेलें होते, ही होय. तें बिल पुनः १९२९ च्या जानेवारींत असेंब्ली-  
पुढें आलें आणि तो एक लहानशा वादळाचा विषय झाला. कौन्सिल ऑफ  
स्टेटनें निवडलेले ४ सभासद व सरकारनियुक्त असे असेंब्लीचे ५ सभासद अशी  
९ सभासदांची मध्यवर्ती कमिटी तयार होऊन ती सायमन कमिशन बरोबरच सर्व  
देशभर संचार करीत होती. त्याच वेळीं काहीं पोटकमिट्याचेंही काम सुरू होतें.  
सर हरकोर्ट वटलर याच्या अध्यक्षतेखालीं नेमलेल्या इंडियन स्टेटस् कमिटीनें  
( हिंदी संस्थान-समिती ) १९२९ च्या एप्रिलमध्ये आपला रिपोर्ट पार्लमेंटला  
सादर केला. सर फिलिप हार्टाग याच्या नेतृत्वाखालीं एज्युकेशन कमिटीचे काम  
चालूं होते. ती शिक्षणसमिती ब्रिटिश हिंदुस्थानातील शैक्षणिक परिस्थितीची  
पाहणी करीत सर्व देशभर हिंडत होती व तिला रिपोर्ट १९२९ च्या सप्टेबर  
महिण्यात सादर करावयाचा होता. स्वतः सायमन कमिशननें १४ एप्रिल  
१९२९ रोजीं आपल्या कार्याची परिसमाप्ति केली. हें कमिशन इंग्लंडला पोहोचतें  
च पोहोचतें तोंच पार्लमेंटमध्ये कान्शरव्हेटिव्ह पक्षाचा मे १९२९ च्या सर्व-  
साधारण निवडणुकींत पराभव झाला आणि मजूरपक्ष अधिकारारूढ होऊन  
मि. मॅकडोनाल्ड हे मुख्य प्रधान व मि. वेजवुड बेन हे भारतमंत्री झाले. जून  
महिण्याच्या अखेरीस लॉर्ड अर्विन ४ महिन्यांच्या रजेवर इंग्लंडला गेले.  
राज्यघटनेच्या प्रश्नाला काहींतरी व्यवस्थित स्वरूप देण्याचा मार्ग शोधून  
काढावा असा त्याचा इंग्लंडला जाण्यात हेतु होता. त्याप्रमाणें हिंदुस्थानांतील  
सर्व राजकीय पक्षांचें जास्त व्यापक प्रमाणावर सहकार्य घडवून कमिशनच्या  
चौकशीनंतर सुधारणेची जी काय योजना मांडावयाची ती अशा सहकार्यानेंच  
पार्लमेंटपुढें मांडावी असें त्यांनीं सुचवलें.

हिंदुस्थानांत परत आल्यानंतर त्यांनी आपल्या धोरणावद्दल जे विधान केलें त्याची चर्चा आपण ओघाओघानें करूंच. त्यापूर्वी काँग्रेस पक्षानें कायदेमंडळांत जी चढाई केली तिच्या हालचालीचे निरीक्षण करूं या.

जाने. १९२९ मध्यें पब्लिक सेफ्टी बिल पुन्हा एकदा असेंब्लीपुढें मांडण्यात आलें. त्याची चर्चा एप्रिलमध्ये सुरू झाली. परंतु ११ एप्रिल रोजी अध्यक्षानांच ती चर्चा बंद केली. २ एप्रिल रोजी अध्यक्षांनी खालील पत्रक प्रसिद्ध केलें —

“गेल्या वेळेस आपली बैठक झाल्यापासून एकदोन अग्रिय गोष्टी मला आढळून आल्या आहेत. त्यापैकी एक म्हणजे या कायदेकौंसिलच्या नेत्याने (Leader of the House) वेळोवेळीं या विलावर केलेली भाषणे व दुसरी म्हणजे मीरत कोर्टांत सरकारने ३१ इसमावर केलेला खटला ही होय. वराच विचार करून मला असें दिसून आलें आहे कीं, वरील ३१ इसमावर भरलेला खटला व पब्लिक सेफ्टी बिल या दोन्हीतील मूळ भूमिका अगदीं सारखी आहे. वादशाहाच्या साम्राज्यात कोणच्याही ठिकाणी ज्याचे निर्णय प्रमाण आहेत अशा न्यायकोर्टाच्या अधिका-राच्या मर्यादेंत ज्या गोष्टी येतात अशा कोणच्याही गोष्टीवद्दलचा ठराव किंवा चौकशी या मंडळाला करता येत नाही, असा या मंडळाच्या कामकाजाचा नियम आहे. ह्या गोष्टी या मंडळाचे सन्मान्य सभासद जाणतच आहेत. तेव्हा मीरत खटल्याच्या न्यायक्षेत्र ज्या गोष्टी येतात त्या गोष्टींचा निर्देश न करता पब्लिक सेफ्टी बिलाचा फेरविचार करण्यावद्दलच्या सूचनेची चर्चा करणें या मंडळाम शक्य आहे कीं नाही असा प्रश्न उत्पन्न होतो. या विलावर खरा वादविवाद होणें शक्य नाही यावद्दल दुमत होणार नाही असें मला वाटतें. शिवाय, बिल स्वीकारणें म्हणजे मीरत खटल्यातील मूळ भूमिका मान्य करण्यागारनेच होणार आहे. आणि बिल नाकारणें म्हणजे त्या खटल्यातील मुख्य भूमिका नाकारण्यासारखें आहे आणि स्वीकार किंवा नकार यापैकी काहीही घटून आलें तरी खटल्याची अनुकूल किंवा प्रतिकूल वाजू यामुळे कलुषित जाण्यासारखे राहणार नाही. या बिलाच्या चर्चेचा कसाही निर्णय झाला तरी त्या निर्णयाना वरील खटल्यांतील न्यायदानाच्या कामावर परिणाम नसें होणारच. अशा स्थितीत यावेळीं बिलाची चर्चा चालू ठेवण्यास सरकारला मला कायदेशीर परवानगी कशी देता येईल यावद्दल मी साशंक आहे. स्वतः काही शेवटचा निर्णय देण्याऐवजीं एकतर हें माझे मत विचारान ध्यावें व मीरत खटल्यावद्दल या बिलाची चर्चा तत्काल परावी असा नसा सरकारला द्यावा असें मी ठरविले आहे.

किंवा दुसरें असें कीं, याचवेळीं विल पास. करणें सरकारला जास्त महत्त्वाचें वाटत असेल तर मीरत खटला काढून घ्यावा व मग विलाचा विषय चालू करावा. ” सुचवलेल्या दोन मार्गांपैकीं एकही मार्ग पत्करता येत नाही असें सरकारनें जाहीर केलें आणि ‘ विलाचा फेरविचार करण्याच्या सूचनेच्या स्वरूपात व कायदेमंडळाच्या कार्यपद्धतीतच दोष उत्पन्न होत आहे ’ या मुद्यावर अध्यक्षांनींच विलाचा फेरविचार करण्याची सूचना आपल्या अधिकारात फेटाळून लावली. दुसऱ्या दिवशीं व्हाइसरॉयने दोन्ही मंडळास उद्देशून भाषण केलें आणि असें जाहीर केलें कीं, पब्लिक सेफ्टी विलात नमूद केलेले अधिकार ताबडतोब अमलात आणणें सरकारला अत्यंत अवश्य आहे. त्याप्रमाणें लगेच व्हाइसरॉयनीं कार्यकारी मंडळास ( एक्झिक्युटिव्ह ) पाहिजे असलेली अनियंत्रित सत्ता देण्यासाठीं वट्टहुकूम ( ऑर्डिन्न्स ) काढला. आपण दिलेल्या निर्णयावर व्हाइसरॉयच्या भाषणात टीका झालेली आहे, असें वाटून त्या टीकेचा निषेध करण्यासाठीं श्री. पटेल यांनीं व्हाइसरॉयना एक पत्र पाठविलें. परंतु व्हाइसरॉयचे खाजगी चिटणीस यांनीं त्यास खालीलप्रमाणे उत्तर दिलें —

आपल्या निर्णयावर टीका करण्याचा किंवा त्या निर्णयाबद्दल आपणास दोष देण्याचा आपला मुळांच हेतु नव्हता आणि मंडळाची इश्रत व आपल्या स्थानाचा ( अध्यक्षपदाचा ) अधिकार टिकाविण्याबद्दल आपल्याप्रमाणेच स्वतः-सही कळकळ वाटत आहे, असें व्हाइसरॉयच्या इच्छेवरून मी आपणास कळवीत आहे !

ट्रेड्स डिस्प्यूट्स विलाचा उल्लेख मार्गे झालाच आहे. त्या वावर्तीत एवढेंच सागावयाचें राहिलें आहे कीं, तें त्रिल ८ एप्रिल रोजीं पास झाले आणि त्या विलाचा कार्यक्रम एका विलक्षण घडामोडीमुळें चिरस्मरणीय झाला. ती घडामोड म्हणजे अशी कीं, ज्या वेळीं मतविभागणीनंतर मंडळाचे सभासद सभा-स्थानीं परत येत होते आणि पुढील कामाकडे आता आपण वळूं या असें अध्यक्ष जाहीर करीत होते त्याचक्षणीं प्रेक्षकांच्या गॅलरींतून दोन बाँब तीरासारखे सुटले आणि ते सरकारी सभासदांच्या बाकावर येऊन आदळले ! त्या स्फोटामुळे काहीं जणाना थोड्यागा दुखापती ही झाल्या !

कळकत्ता येथील बैठक संपताच, आपला कार्यक्रम अमलात आणण्यासाठीं राष्ट्रीय सभेच्या कार्यकारी मंडळानें ( वॉकिंग कमिटी ) काहीं पोटकमिथ्या नेमल्या. परदेशी कापडावर दहिष्कार घालण्यासाठीं, मद्यपान बंदीसाठीं, अस्पृश्यता-



निवारणासाठी, राष्ट्रीय समेच्या कार्यप्रसारासाठी, स्वयंसेवकासाठी आणि स्त्रियांवरील निर्बंध दूर करण्यासाठी अशा विविध कमिठ्यांची नेमणूक झाली. यापैकी शेवटच्या पोटकमिटीने जवळ जवळ काहीच कार्य केले नाही आणि काही रिपोर्टही सादर केला नाही !

स्वयंसेवक कमिटीने बऱ्याचशा सूचनांची शिफारस केली. विशेषतः हिंदुस्थान सेवादलाची कार्यशक्ति वाढवावी आणि राष्ट्रीय कार्याचे स्वयंसेवकाना शिक्षण देण्याच्या कामी दलाचा पूर्णपणे उपयोग करून घ्यावा अशी स्वयंसेवक कमिटीची शिफारस होती.

श्री. मो. क. गांधी यांच्या अध्यक्षत्वाखाली व श्री. जयरामदास दौलतराम यांच्या सारख्या कार्यक्षम व कार्यकारी चिटणीसांच्या हाताखाली विदेशी कापड बहिष्कार मंडळाने सर्व वर्षभर कार्य चालू ठेवले व बहिष्काराची चळवळ अव्याहतपणे परिणामकारक रीतीने चालवली. बहिष्काराचे कार्य अव्यग्रपणे करता यावे म्हणून श्री. जयरामदास दौलतराम यांना मुंबई कौन्सिलमधील आपल्या जागेचा राजीनामा दिला. मुंबईला हे आपल्या कार्याचे त्यांनी केंद्र केले.

या बहिष्कार मंडळाने प्रांतिक व जिल्हा कॉंग्रेस कमिठ्याशी आपला प्रत्यक्ष संबंध वाढवला आणि कित्येक पुस्तिका व पत्रके प्रसिद्ध केली. या वर्षाच्या सुरवातीसच परदेशी कापडाच्या होळ्या ठिकाठिकाणी पेटल्या ! आणि यापैकी कलकत्ता येथील एका होळीचा परिणाम असा झाला की, सरकारला गांधीजींना अटक करणे भाग पडले, त्याचा उल्लेख मागे आलाच आहे.

मद्यमान निषेध कमिटीचे नेतृत्व श्रीयुत सी. राजगोपालाचार्य यांच्याकडे होते. ते कार्याशी तद्रूप झाले होते. ती चळवळ प्रगतिपर करण्याच्या कामी त्यांनी आपले महान् कर्तृत्व केंद्रीभूत केले. दक्षिण हिंदुस्थान व गुजराथ या प्रांतात चळवळीचे कार्य बऱ्याच मोठ्या प्रमाणावर चालले आणि त्याला संस्पर्णीय यश प्राप्त झाले. त्या चळवळीकडे इतर राष्ट्रांचेमुद्दा लक्ष वेधण्याइतकी ती व्यापक होत गेली. मद्यमान व इतर अंमली पदार्थांचे सेवन थांबवण्याच्या कामी सरकारनेही प्रचार करावा अशा इच्छेने ४ लाख रुपये खर्च करण्याचीहि रक्कम मद्रास सरकारमध्ये उत्पन्न करण्यांत आली. संयुक्तप्रांत सरकारही या दिशेने विचार करू लागल्याचे दिसू लागले. श्री. राजगोपालाचार्य हे भारतीय मद्यमाद निवारक संघाचे चिटणीस झाले व मद्यमाननिवारक ( Prohibition ) या नेमासिकाचे ते संपादकही होते.

अस्पृश्यतानिवारणाची मोहीम श्री. जमनालाल बजाज यांच्याकडे होती. आणि त्याकामी त्यांनी जिवापाड श्रम केले. बऱ्याच कालापासून दलित झालेले असे जे वर्ग होते त्यांच्यावरील प्रतिबंध कमी करण्याकडे समाजाचा कल बळ-विण्यांत आला. या वर्गाला ज्या प्रसिद्ध देवालयात प्रवेश करू देत नसत अशीं कित्येक प्रसिद्ध देवळे दलितांसाठी खुली झाली. या दलित वर्गासाठी कित्येक विहिरी व शाळा उघडण्याच्या कामांही कमिटीने यश मिळविले. कित्येक स्थानिकस्वराज्य संस्था या कामां सहकार्य करीत आहेत. कमिटीचे सेक्रेटरी श्री. जमनालाल बजाज यांनी मद्रास मध्यप्रांत, राजपुताना, सिंध, कराची, पंजाब ते वायव्यसरहद्दप्रांत असे दूरवर दौरे काढले.

अस्पृश्यतानिवारणाच्या प्रचाराचा दोन तऱ्हेने परिणाम झाला. ज्यांना उच्चवर्णीय म्हणतात त्यांनी मत्सराने कित्येक शतकापासून आपल्याकडे जे अधिकार अज्ञाहासाने राखून ठेवले होते ते सोडण्याची त्यांच्या मनाची तयारी झाली, व दलितवर्गामध्ये आत्मनिष्ठा व हक्काची जाणीव उत्पन्न झाली. ज्या ठिकाणी आपल्या अडचणी व प्रतिबंध दूर करण्याविषयीची दलितवर्गाची मागणी समाधानकारकरीतीने पुरवली गेली नाही अशा कांहीं ठिकाणी तेढ उत्पन्न झाली व सत्याग्रह किंवा त्यासारखाच प्रतिकारमार्ग याचा अवलंब करण्याची धमकी घातली गेली. त्यावेळी गांधी हिंदुस्तानात दौरा करीत होते व ब्रह्मदेशकडे जाता जाता ते कलकत्त्यावरून गेले. त्या ठिकाणी परदेशी कापडाची एक होळी झाली व त्या संबंधाने १९२९ मार्चच्या दुसऱ्या आठवड्यात त्यांच्यावर आरोप ठेवण्यात आला. सार्वजनिक गवत व अशा इतर वस्तू जाळण्याचा प्रतिबंध करण्याविषयी जो हुकूम होता तो मोडणे किंवा मोडण्यास उत्तेजन देणे असा आरोप गांधीवर ठेवण्यात आला. कलकत्त्याचे पोलिस कमिशनर सर चार्लस टेगार्ट यांनी कलकत्ता पोलिस ॲक्टचे ६६ (२) कलम पुढे केले. बुडत्याला काडीचा आधार अशी म्हण आहे खरी ! परंतु या सहीसलामत नोकर-शाहीने सिटीपोलिस ॲक्टच्या “ गवती ” कलमाचा आधार का घ्यावा कोणास ठाऊक ? थोडक्यात सांगावयाचे म्हणजे विदेशीवस्त्र-वहिष्कार चळवळीच्या मुख्य रुळावरील गांधी पोलीसांनी कायदेभंगाच्या दुय्यम मार्गावर खेचून आणली. परंतु हा डाव शेवटी फसलाच ! गांधी ब्रह्मदेशकडे निघून गेले व लवकरच परत आले. त्यांची चवकशी झाली व त्यांना १ रु. दंड ठेठावण्यांत

आला ! नंतर त्यांना आपला आग्रदेशातील संस्मरणीय दौरा काढला. त्या दौऱ्यात त्यांनी २ लाख ७० हजार रुपये खादीफंड सहा आठवड्यात जमविला. पुढे लवकरच मे १९२९ मध्ये मुंबईस ऑल इंडिया काँग्रेस कमिटीचे अधिवेशन झाले.

हे मुंबईचे अधिवेशन काहींस महत्त्वाचेच होते. असें व्हीवी मुदत वाडविण्यात येईल असे सरकारने जाहीर केले होते. एवढ्याच एका कारणामुळे काँग्रेसला चळवळीचा अवलंब करावा लागला. सर्व देशभर धरपकडीचे सत्र सुरू झाले होते. त्यात वर्किंग कमिटीचे सभासद श्री. सावमूर्ति यांच्या सारख्याचासुद्धा समावेश होऊ लागला. पंजाबमध्ये तर अत्यंत निर्घृणपणे दडपशाही चालू होती. या सर्व प्रकारावरून असा संशय सहजच उत्पन्न झाला की, लाहोर येथे काँग्रेसचे जे पुढील अधिवेशन होणार आहे त्याच्या तयारीला पायबंद बसावा याच हेतूने ही दडपशाही जारीने सुरू असावी. अर्थात् या सरकारी हालचालीमुळे काँग्रेसलाही प्रत्येक प्रांतातून आपल्या कार्याचा अत्यंत नेटाने प्रसार करण्याचे काम ताबडतोब हाती घ्यावे लागले. मुंबईस असे ठरण्यात आले होते की, प्रांतिक काँग्रेस कमिटीमध्ये प्रांताच्या लोकसंख्येच्या निदान ३ तरी लोक प्राथमिक सभासद असले पाहिजेत; आणि जिल्ह्यातील शेकडा ५० लोक तरी प्रांतिक कमिटीत काँग्रेसचे प्रतिनिधि असले पाहिजेत. जिल्हा व तालुका काँग्रेस कमिटीत एकंदर लोकसंख्येच्या ३ इतके तरी सभासद असे पाहिजेत. खेड्यातील काँग्रेससंघटनेत निदान शे. १ तरी लोकसंख्या सभासद असली पाहिजे. जी काँग्रेसशाखा काँग्रेसच्या सूचना अमलात आणणार नाही त्या समितीचे काँग्रेसशी संबंध रद्द करण्याचा अधिकार वर्किंग कमिटीला होताच. देशाच्या हितास योग्य अशा ज्या काही गोष्टी असें व्हीवी व प्रांतिक कायदेमंडळातील काँग्रेसपक्षीय प्रतिनिधींनी कराव्यात असे वर्किंग कमिटीस वाटत असेल त्या गोष्टी घडवून आणण्यासाठी आवश्यक त्या हालचाली करण्याचे अधिकार वर्किंग कमिटीला दिलेले होते. पूर्व आफ्रिका हाही एका ठरावाचा विषय झाला व त्याबाबत असे ठरविण्यात आले की, राजकीय व आर्थिक समानता मिळविण्यासाठी पूर्व आफ्रिकेचे जे प्रयत्न चालले आहेत त्या कामी काँग्रेसने सर्वथैव महात्म्य करावे. कमिटीने आणली असे ठरविले की, स्वराज्याच्या चळवळीत शासनपद्धतीविषयी व आर्थिक व सांस्कृतिक प्रगतीविषयी जे काही निर्णय घेऊन घेतले ते प्रकट एकत्र करून एक काँग्रेस मॅन्युअल



वाच्या कामासाठी १५०० रु. मंजूर केले. या खटल्यांतील प्राथमिक चौकशी-  
चेच काम किती तरी महिने रेंगाळत होतें आणि वर्ष संपण्याच्या  
सुमारास तें काम पूर्ण झालें. या खटल्याने हिंदुस्थान व इंग्लंडमधील ब्रिटिशांचें  
सुद्धां लक्ष वेधले.

लवकरच १५ जुलै रोजी वर्किंग कमिटीची दिल्ली येथें बैठक झाली,  
आणि निरनिराळ्या कायदेमंडळातील सभासदांनी आपल्या जागेचें  
राजीनामे देणें हें स्वराज्याच्या चळवळीच्या दृष्टीनें हितावह आहे असें त्या  
बैठकीचें मत होतें. परंतु या प्रश्नाचें महत्त्व लक्षांत घेऊन या विषयाचा निर्णय  
ऑ. इ. कॉ. कमिटीवरच सोपवावा असें ठरले. यासाठीं वर्किंग कमिटीनें असे ठरवें  
कीं, २६ जुलै १९२९ रोजी शुक्रवारी अलाहाबाद येथें ऑ. इ. कॉ. कमिटीची  
खास बैठक या कामाकरिता ताबडतोब बोलावी. कलकत्ता येथील मुख्य ठरावा-  
तील शेवटच्या विभागात असें म्हटलें होतें कीं, काँग्रेसच्या चळवळीस आर्थिक  
सहाय्य करण्यासाठीं लोकानीं आपल्या उत्पन्नाचा काहीं ठराविक हिस्सा राष्ट्रीय  
कार्यास द्यावा. प्रथम हा हिस्सा शे. ५ हा सुचवला होता व पुढें तो शें. २॥  
करण्यात आला. परंतु काँग्रेसच्या बैठकीस हजर असलेल्या काहीं श्रीमंत सभा-  
सदांनीं या सूचनेच्या वेळीं जो भिन्नेपणा व घाबरटपणा दाखवला तो लक्षात  
घेतां असे ठरलें कीं, हा आर्थिक सहाय्याचा वैयक्तिक प्रश्न प्रत्येक व्यक्तीवरच  
सोपवावा. अशा रीतीनें ज्यानें त्यानें आपआपल्या मताप्रमाणें दिलेल्या मद-  
तीची यादी जुलैच्या पत्रकात प्रसिद्ध झाली. एकंदरीत या आर्थिक सहाय्याच्या  
मागणीला फारच उपेक्षणीय प्रत्युत्तर मिळालें !

हा काळ देशात वन्याच दडपणाहीनें व्यापलेला होता. डॉ. संदरलंड याचे  
इंडिया इन् वॉडेज ( वंदिवान भारत ) हें पुस्तक सरकारनें याचवेळीं आश्रित  
ठरवलें होतें व तें पुस्तक प्रसिद्ध करण्याबद्दल मॉर्डन लिखूने संपादक श्री.  
रामानंद चतर्जी यांना अटक करण्यांत आली होती.

दिल्ली ( असेंब्ली ) वाँचच्या खटल्यात अटक झालेले भगतसिंग व दन  
याना जन्मठेप काळेपाण्याची शिक्षा झाली होती. कार्याच्या प्रसिद्धीसाठीं आपण  
ते वाँच फेकले होते असें त्यांनीं स्वतःच जाहीर केलें होतें !

लाहोर कटांतील खटल्यांत आलेल्या अन्नमन्याग्रहाविषयी मिन्टू मिन-  
पूर्वी आलाच आहे.

दुसरा एक सामुदायिक खटला कलकत्त्यास चालू होता. त्यांत वार्किंग कमिटीचे सभासद श्री. सुभाषचंद्र बोस हे व इतर काहीं प्रासिद्ध कॉंग्रेसभक्त यांची चौकशी होत होती.

शाघाय व मलाया द्वीपकल्प या ठिकाणांही काही हिंदी लोकांना राजकीय कारणासाठीं अटक झाल्याच्या बातम्या आल्या होत्या.

राजकीय कार्यकर्ते व कामगार कार्यकर्ते यांच्या वावर्तीत चाललेल्या असंख्य चौकशा व खटले व शिक्षा याखेरीज ऑ. ई. कॉंग्रेसने ज्यांचें 'रानटी' या शब्दानां वर्णन केले अशा दडपशाहीच्या पद्धतीचा पोलिसाकडून अवलंब होत होता.

त्या व त्यानंतर झालेल्या चौकशीव्यतिरिक्त व शिक्षाव्यतिरिक्त हॅरी लक्ष्यात ठेवले पाहिजे कीं, दीर्घकालीन शिक्षा झालेले असे कित्येक राजकीय कैदी त्याच वेळीं अंदामान व हिंदुस्थान येथील तुरुंगात आधींच नेऊन बसवले होते ! १८१८ सालच्या ३ व्या रेग्युलेशनप्रमाणे अटक झालेले व मॉर्शल लॉ प्रमाणे कैद झालेले असे कित्येक कैदी होते कीं ज्यांना पंजाबमध्ये १९१९ सालच्या लष्करी कायद्याच्या अंमलात जादा न्यायकोर्टाकडून ( स्पेशल ट्रिब्यूनल ) शिक्षा फर्मावण्यात आल्या होत्या. याखेरीज १९१४ ते १५ चे दरम्यान युद्धाच्या वेळीं ज्यांना जन्मठेपीची शिक्षा झाली होती असे २७ कैदी यावेळीं तुरुंगांत होते. त्यांचीसुद्धा चौकशी व शिक्षा सामान्य न्यायकोर्टाकडून न होतां खास न्यायकमिशनकडूनच झाली होती. यावेळीं त्यांचें तुरुंगवासाचे १५ वें वर्ष संपले होतें !

मजुराचे लढे व संप या वर्षभर चालूच राहिले व दिवसेंदिवस त्यांना तीव्र स्वरूप येत चाललें. मुंबईच्या गिरण्यामध्ये एक जंगी संप झाला, त्यात १ लक्ष ५० हजार मजूर सामील झाले होते. हिंदी मजुराचा दृष्टिकोन बदलत चालला आहे ही गोष्ट त्या संपानें स्पष्टपणें निदर्शनास आणली. सुरवातीस त्या संपानें चांगलेंच यश मिळवलें आणि संपामागे खूप मोठी संघशक्ति उभी आहे हे दिसून आलें. परंतु ६।७ महिन्यांनंतर संप मोडला ! बंगालमधील ज्यूटचें पिच ज्या विभागात होतें त्या प्रांतात २५ हजार मजुराचा एक जंगी संप झाला. जरी ज्यूट कामगारांची संघटना अर्धवट झाली होती तरी त्यांनीं संप यशस्वी करून दाखवला. मात्र मधून मधून चारीक सारीक संप होत राहिले व त्यामुळें सार्वत्रिक संपाचें कार्य अंशतः वाया गेलें !

याहीपेक्षा एक प्रचंड संप यावेळीं झाला. त्या संपाने सार्वत्रिक सहानुभूति संपादून सर्वांचे लक्ष वेधले. तो संप जमशेटपूर जवळील गोलमूरी येथील पत्र्याच्या कारखान्यातील ३००० मजुरांनी केला होता. संप साडेआठ महिने चालला होता. संपवाल्याच्या गागण्या अगदी बेताच्या होत्या परंतु मालकांनी व बहार सरकारने नुसती चौकशीसुद्धा न करण्याचा अट्टहास चालू ठेविला. कायदेमंडळाने सरकारच्या या धोरणाबद्दल निषेध केला आणि पत्र्याच्या धंद्याला दिलेले संरक्षण काढून घेण्याचा ठरावही पास केला. परंतु नेहमीं कायदेमंडळाच्या ठरावाची जी वासलत होते तीच याही ठरावाची झाली. सरकारने तो ठराव लक्षातच घेतला नाही. काहीं चौकशी झाली नाही व संप चालूच राहिला. वजवज व इतर ठिकाणी या संपाच्या सहानुभूतिपर संप पुकारण्यांत आले.

दक्षिण हिंदुस्थान रेल्वेसंप १९२८ सालीं झाला. त्यात पुष्कळ लोकाना कट्याच्या आरोपावरून शिक्षा होऊन व चौकशी होऊन संपाचा शेवट झाला ! त्रिचनापल्ली येथील न्यायाधिशाने एप्रिलमध्ये या कट्याच्यापैकी १५ लोकाना १०।१० वर्षांची सक्तमजुरी सुनावली !

वर्किंग कमिटीचे देान समासद जरळ जवळ वर्षभर परदेशात होते. श्रीमती सरोजनी नायडू या अमेरिकेंतील आपल्या यशस्वी दौऱ्यावरून ऑगस्टमध्ये परत आल्या. नोव्हेंबरमध्ये त्या पूर्व आफ्रिकेत ईस्ट आफ्रिकन इंडियन कॉंग्रेसच्या अध्यक्ष म्हणून गेल्या. कॉंग्रेसच्या खाजिनदारापैकीं एक खाजिनदार श्री. शिव-प्रसाद गुप्त हे युरोपमध्ये पुष्कळ महिने होते. फ्रॅंकफूर्ट येथे जुलैमध्ये साम्राज्य-विरोधक संघाच्या दुसऱ्या जागतिक परिषदेस कॉंग्रेसमनके ते हजर होते. या जागतिक परिषदेबद्दलचा त्याचा रिपोर्ट वर्किंग कमिटीपुढे हजर करण्यात आला.

वर्लिन येथील विद्यार्थीसंघ स्थापण्यासाठी ( स्टूडेंट्स इन्कॉर्पोरेशन ब्युरो ) महिना ३० पौंड देण्याचा ठराव वर्किंग कमिटीने कळकट्याचे अविश्वसन संपल्याबरोबर केला. श्री. ए. सी. एन् नंवीयार याच्या देवरेनीनाली हा संघ लवकरच सुट झाला आणि कित्येक हिंदी विद्यार्थ्यांना व पाठुण्यांना मदत करून संघाने आपली उन्मुक्तता पटवली. युरोपातील मकरान्त्ये श्री. शिवप्रसाद गुप्त यांनी या संघाची तपासणी केली आणि संघाबद्दल अनेक प्रशंसे उद्गार काढले. श्री. गुप्त यांच्या शिफारसीवरून वर्किंग कमिटीने मंगरी देणगी २ पौंड महिना वाटवली व तंत्रित याचनमंदिशानी व्ययव्या करारी अने

सुचवले, संघाचे काम अत्यंत चोखपणे चालू राहिले. व दर माहिण्यास सघा-  
कडून सर्व रिपोर्ट व जमास्तर्च पाठविले जात होते. संघाचे सर्व यश बहुतांशी  
श्री. नंदायार यांच्या निर्वेतेन सेवेचेच फळ होते.

ऑ. इ. कॉ. कमिटीने एक परराष्ट्रीय खाते सुरू करावे अशी सूचना कल-  
कत्ता कॉंग्रेसने केली आणि या कामी जरूर ती व्यवस्था कॉंग्रेसच्या वतीने  
करण्याचे अधिकार वर्किंग कमिटीने कार्यकारी मंडळाच्या चालू चिटणीसास  
दिले. ऑ. इ. कॉ. कमिटीच्या परराष्ट्रीय खात्याचे कार्य व्यक्तीशः चिटणी-  
सावर सोपवले होते. व त्याप्रमाणे इतर देशातील संस्थांशी व व्यक्तींशी परिचय  
वाढविण्याचे चिटणीसांनी प्रयत्न केले परंतु सरकारच्या नियंत्रणामुळे (सेन्सर  
शिप्) परराष्ट्रीय पत्रव्यवहाराच्या कार्यात बऱ्याच अडचणी उपास्थित झाल्याने  
हे कार्य अगदी सहजसाध्य असे झाले नाही.

१९३० साली पॅन ऑशियाटिक फेडरेशन हिंदुस्थानात भरविण्याच्या कामी  
जरूर ते प्रयत्न करण्याविषयी कलकत्ता कॉंग्रेसने वर्किंग कमिटीला सुचविले  
होते. कमिटीने श्री. एस्. सत्यमूर्ति व चिटणीस यांच्यावर हे काम सोपवले व  
त्यांनी आपल्या प्रयत्नाचा रिपोर्ट सादर करावा असे ठरले. या रिपोर्टात असे  
नमूद करण्यात आले की, जर १९३० साली ही बैठक बोलवावयाची असेल  
तर ती १९३० डिसेंबरमध्ये काँग्रेस अधिवेशनाच्या वेळीच बोलवावी. याखेरीज  
अशी पॅन-ऑशियाटिक कॉन्फरन्स बोलवावयाच्या मार्गातील इतर अडचणीही  
त्या रिपोर्टात नमूद केल्या होत्या.

ऑ. इ. कॉ. कमिटीच्या ठरावानुसार ऑ. कमिटीच्या ऑफिसची एक शाखा  
म्हणून लेबर रिसर्च डिपार्टमेंट ( मजुरांच्या प्रश्नाचे संशोधन करणारे खाते )  
उघडण्यात आले.

स्वयंसेवकाना शिक्षण देण्याचे कार्य हिंदुस्थानात सेवादलाने देशाच्या निर-  
निराळ्या विभागातून चालू ठेवलेच आहे. यापैकी पुष्कळसे कार्य कर्नाटकमध्ये  
झाले. कर्नाटकात दलाची मुख्य कचेरी व शारीरिक शिक्षणसंस्था होती. परंतु  
इतर प्रांतातही दलाने आपले कॅंप उभारले होते आणि सेवादलाकडे दिवसें-  
दिवस स्वयंसेवक शिक्षकांची मागणी वाढत गेली. कॉंग्रेसचे सभासद वाढवून  
व विदेशी वस्तुबहिष्काराचेही कार्य करून दलाने फार मोठे सहाय्य केले.

माहिण्यातून एक दिवस राष्ट्रीय ध्वजवंदनदिन पाळण्याचा प्रघात सुरू  
करण्यात हिंदुस्थान सेवादलाने अकल्पनीय यश मिळविले. कलकत्ता कॉंग्रेसमध्ये



असे ठरविण्यात आले की, दर महिन्याच्या शेवटच्या रविवारी सकाळी ८ वाजता सर्व देशभर झेंडाबंदन व्हावे. राष्ट्रीय ध्वजारोहण करावे. हा राष्ट्रीय ध्वजारोणाचा उपक्रम अत्यंत लोकप्रिय झाला. कित्येक इमारतीवर व स्थानिक स्वराज्यसंस्थांवर हे ध्वजारोहणाचे कार्य अत्यंत गांभीर्याने झाले. हिंदुस्थान सेवादलास मान्यता देण्यात आली.

ऑगस्ट महिना या कोणत्याही बाबतीत पूर्वीच्या महिन्यापेक्षा जास्त शांततेचा नव्हता. पुढाऱ्यांना बंदिवान करण्याचा क्रम सर्वत्र चालू होताच. सरदार मंगलसिंग आणि मौलाना जाफरअल्ली तसेच सात वर्षे कारागृहवास भोगलेले मास्टर मोटारसिंग व डॉ. सत्यपाल हे पंजाबमध्ये, आंध्रमध्ये श्री. अन्नपूर्णय्या असे पुढारी कैद होते. डॉ. सत्यपाल यांना २ वर्षे सक्तमजुरी मिळाली. पंजाबमधील दडपशाही विशेष नैष्ठुर्याने चालू होती. यावेळी भगतसिंग, दत्त व इतर बंदिवानांचा अन्नसत्याग्रहाचा सहावा आठवडा होत आला होता.

असेब्ली वॉच केसच्या संबंधात भगतसिंग व दत्त यांना जन्मठेपाची सजा नुकतीच सुनावण्यात आली होती. हेच दोषेजण लाहोर कटाचा खटला या नावाने प्रसिद्ध झालेल्या खटल्यातही आरोपी ठरले होते. त्यापैकी दत्ताची पुढे या आरोपांतून मुक्तता झाली. मि. सॉडर्स नावाच्या लाहोर पोलिसचा १७ सप्टेंबर १९२८ रोजी दुपारी ४ वाजता जो खून झाला त्यातून या कटाच्या खटल्याची उभारणी झाली. आपल्या गाऱ्याण्याची दाद भिळविण्यासाठी या बंदिवानांनी अन्नसत्याग्रह चालूच ठेवला होता. तुरुंगात निदान माणुमकीने तरी वागवले जावे अशी त्यांची मुख्य मागणी होती. प्रसिद्ध जर्नालिस्ट नाथदास या सत्याग्रहींपैकी एक होता. युरोपियन कैद्यापेक्षा हिंदी कैद्यांना निगड्या तऱ्हेने वागविण्यात येते असा जर्नालिस्टाचा आक्षेप होता. त्यांना भिळण्याच्या जादा मजुरीची त्याला कधीच रुखरुख वाटली नाही. आणि ट्रेन्स मॅकस्विनीप्रमाणे आमरणान्त आपला अन्नसत्याग्रह चालवणारा तो एवढा पुरुष होता. त्याने ६४ व्या दिवशी या सत्याग्रहयुद्धभूमीवर आपला देह ठेवला ती हकीगत पुढे येईलच.

या वर्षी इंग्लंड व युरोपातील इतर देशांतील कित्येक राष्ट्रां व आंतरराष्ट्रीय संस्थांनी परिचय घेऊन आला. मुंबईमधील काँग्रेस मुस्लिम पार्टी स्थापन झाली आणि ए. ई. कॉंग्रेसच्या अन्नाहाबाद येथील अधिवेशनाच्या वेळी ए. ई. कॉंग्रेस

मुसलमान राष्ट्रीय संघ स्थापन झाला. या अधिवेशनाच्या वेळी कौन्सिलमधील काँग्रेस सभासदानीं राजीनामे द्यावेत या वार्किंग कमिटीच्या मतास दुजोरा देण्यात आला. परंतु यासंबंधीचीं आलेली पत्रे लक्ष्यात घेता हा प्रश्न लाहोर काँग्रेसपर्यंत तहकूब करणे योग्य आहे: असे ठरलें. परंतु राजीनामों देण्याची ज्याची तयारी आहे, त्यानीं तसे तोंपर्यंत कंठ नथे असा मात्र याचा अर्थ नव्हता.

पंजाबातील अन्नसत्याग्रहामुळे सरकारला पेचात पडल्यासारखें झाले. लाहोर कटाच्या खटल्यात पोलिसाचे काम अडवून धरावें अशा हेतूने मुद्दाम हे सत्याग्रह सुरू आहेत असे सरकारला वाटले. त्यासाठीं असेंब्लीपुढे १२ सप्टेंबर १९२९ रोजी एक ठराव मांडण्यात आला. ज्या वेळीं आरोपी आपल्या स्वतःच्या कृत्यानीं दुबळा होऊन कोटींत हजर राहण्यास असमर्थ झाला असेल त्या वेळीं आरोपीच्या गैरहजरांतही खटल्याचें काम चालूं ठेवण्याचा अधिकार न्याया-धिशाना देणें हा ठरावाचा हेतु होता. या ठरावाचे वादग्रस्त स्वरूप लक्ष्यात घेऊन तो ठराव मतप्रदर्शनासाठीं आधी प्रसृत करावा हें सरकारनें कबूल केले. परंतु अगदीं जरूरीचा प्रसंग उत्पन्न झाल्यास या ठरावाची अंमलबजावणी करण्याचे अधिकार सरकारनें आपल्याकडे राखून ठेवले होते आणि वस्तुतः सरकारने अशा अर्थाचा वटहुकूम लवकरच जाहीरही केला. हा वटहुकूम 'लाहोर कौन्सिलरसी ट्रायल ऑर्डिनन्स' म्हणून प्रसिद्ध आहे.

महत्त्वाच्या घडामोडींची उभारणी जारीने होत होती. लाहोरचें अधिवेशन आज ऐतिहासिक महत्त्वास पोहोचलें आहे. इतक्या महत्त्वाच्या अधिवेशनासाठीं इतर अधिवेशनाप्रमाणेच अध्यक्ष निवडावयाचा होता. प्रातिक मतदानात दहा प्रातानीं गाधींना मत दिलें, ५ प्रातानीं वल्लभभाई पटेल यांना मत दिलें आणि तिघांनीं जवाहरलाल नेहरू यांना मत दिले. गाधींच्या अध्यक्षपदाची रीतसर घोषणा झाली परंतु त्यानीं राजिनामा दिला. तेव्हा काँग्रेसच्या घटनेस अनुसरून दुसरा अध्यक्ष निवडणे जरूर झाले. ओ. ई. काँग्रेसची बैठक लखनौ येथें २८ सप्टेंबर १९२९ रोजी बोलावण्यात आली. काँग्रेसचें अध्यक्षपद हें सर्व राष्ट्राच्या संबंधाचें उगमस्थान होतें !

सर्व लोकांचे डोळे गाधीकडे लागले होते. कारण काँग्रेसला अडचणीतून पुन्हा एकदा सोडवणारी व ज्याच्या मार्गाकडे नेणारी अशी तेवढीच एक

अगदीं वेळेवर सरकारने सत्याग्रहाच्या सर्व अटी मान्य केल्या होत्या आणि त्याच्या तक्रारीची भरपाई करण्याचे प्रयत्नही होत होते ! ही वस्तुस्थिति लक्षात घेऊन अन्नसत्याग्रहींना आपले आग्रह सोडावेत असे काँग्रेसने सांगितले.

पूर्व आफ्रिकेतील परिस्थितीच्या बाबतीत हिंदुस्थान सरकारने असे प्रसिद्ध केले होते की, आम्ही फक्त पुरस्कर्ते आहोत. प्रत्यक्ष कांहीं करण्याचा मत्ता आम्ही घेत नाही. या सरकारी स्पष्टीकरणाविषयी व पूर्व आफ्रिकेतील विकट परिस्थितीविषयीही एक ठराव झाला. त्याचवेळीं पूर्व आफ्रिकेचे एक शिष्टमंडळ हिंदुस्थानात प्रवास करीत होते व त्यापैकी एक गृहस्थ मि. जे. बी. पंड्या यांची लखनौ येथे भेट घेण्याची संधि काँग्रेसला लाभली. इकडे या गोष्टी होत होत्या त्यावेळीं दक्षिण आफ्रिका युनियनला अलीबधू भेट देऊं इच्छित होते; परंतु दक्षिण आफ्रिका सरकारने त्याच्यावर अव्यवहार्य बंधने लादलीं आणि या सर्व गोष्टी लक्षात घेऊन काँग्रेसने एक योग्य ठराव या बाबतीत पास केला.

ऑक्टोबर हा धामधुमीचा महिना होता. लॉर्ड अर्विन २५ ऑक्टो. रोजी इंग्लंडहून परत आले व त्यांनी हिंदुस्थानला उद्देशून व्याख गोष्टी जाहीर केल्या. त्या घोषणेला उद्देशून पं. मोतीलाल नेहरू यांनी १ नोव्हें. रोजी वर्किंग कमिटीची बैठक दिल्ली येथे तांतडीने बोलावली. कमिटीच्या सभासदांबरोबर इतरही पक्षाचे पुढारी राजधानीच्या ठिकाणी जमले होते. अपेक्षित अशा आगामी गोष्टींचा स्वीकार करण्यासाठी व त्याबाबत संघटित प्रयत्न करण्याची दिशा ठरविण्यासाठी हे सर्व पक्षोपपक्ष दिल्लीजम जमा झाले. १९२९ च्या जूनच्या शेवटी लॉर्ड अर्विन यांनी इंग्लंडला जातांना असे सांगितले होते की, मी इंग्लंडला गेल्यावर साम्राज्यसरकारबरोबर या गंभीर स्वरूपाच्या प्रश्नाची चर्चा करण्याची संधि साधणार आहे. हिंदुस्थानातील जबाबदार पुढाऱ्यांचे राजकीय दृष्टिकोन साम्राज्य सरकारपुढे मांडणे हे मी दुसरीकडे एकदा बोलल्याप्रमाणे माझे कर्तव्यच समजतो.

नंतर त्यांनी १९१७ ऑगस्टच्या दोन महत्त्वपूर्ण घोषणांचा उल्लेख केला. त्याचप्रमाणे बादशहाकडून त्यांना जे खालील आशयाचे आज्ञापत्र आले होते त्याचाहि उल्लेख केला.

‘साम्राज्याचा अंतर्गत भाग या दृष्टीने ब्रिटिश हिंदुस्थानासाठी जबाबदार राज्यपद्धति वाढत्या प्रमाणात घटवून आणण्याविषयी ज्या योजना आमच्या पार्लमेंटने तयार केल्या आहेत, त्या फलद्रूप व्हाव्यात व शेवटी हिंदुस्थान

व्यामच्या वसाहतींमध्ये आपल्या योग्यतेचें स्थान मिळून त्या योजनांची फलश्रुति हावी, अशी आमची इच्छा आहे व यातच आमचा संतोष आहे.

बादशहानीं ३१ आक्टोबर रोजीं प्रसिद्ध केलेल्या पत्रकाविषयीं माहिती लागताना लॉर्ड आर्विन म्हणाले—

कमिशनच्या अध्यक्षांनीं मुख्य प्रधानाशीं जो पत्रव्यवहार केला व जो इंग्लंडमध्ये प्रसिद्ध करण्याचें काम चालले आहे त्या पत्रव्यवहारांत असे निदर्शित केलें आहे कीं, जसजसें चौकशीचें काम पुढें चालले आहे तसतसे हिंदुस्थानच्या भावी राज्यघटनेच्या दृष्टीनें विचार करीत असता एक महत्त्वाची गोष्ट कमिशनचे अध्यक्ष व त्याचे सहकारी यांच्या मनात प्रामुख्यानें येत चालली आहे. ती गोष्ट म्हणजे ब्रिटिश हिंदुस्तान व संस्थानें यांच्या भावी संबंधाचें महत्त्व ही होय. अध्यक्षाचे असे ठाम मत आहे कीं, ज्या मार्गांनीं अखिल हिंदुस्तानच्या या दोन महत्त्वाच्या घटकाचे संबंध ठरवले जाणार आहेत त्या मार्गांचें पूर्णपणे पारिशीलन होणें जरूर आहे. अध्यक्षांनीं पुढे असें म्हटले आहे कीं, जर कमिशनचा रिपोर्ट व त्यावरून सरकारकडून तयार व्हावयाच्या योजना यांत हे संबंध येत असतील तर सरकारनें त्या सर्व योजना आता सुचवल्याप्रमाणें पुन्हा एकदा तपासून पाहणें जरूर आहे. स्टॅट्यूटरी कमिशनचे रिपोर्ट व इंडियन सेंट्रल कमिटीचें रिपोर्ट तयार झाल्यावर त्यावर विचार होतील व ते प्रसिद्ध होतील आणि नंतर काय करावें लागेल हें अध्यक्षांनीं सुचवलें आहे. परंतु जॉइंट पार्लमेंटरी कमिटीची वेळ येण्यापूर्वीं एक परिषद बोलवावी लागेल. त्या परिषदेत ब्रिटिश सरकार ब्रिटिश हिंदुस्थान व संस्थानें यांच्या प्रतिनिधींची एकत्र भेट घेईल व त्या परिषदेत अंतिम निर्णयावद्दल सूचनाच्या बाबतींत जास्तीत जास्त एकमत या दोन्ही घटकाचें करण्याचा प्रयत्न होईल. तेथें एकमतानें मान्य झालेल्या सूचना पार्लमेंटपुढें मांडणें हें सरकारचें कर्तव्य ठरेल. जॉइंट पार्लमेंटरी कमिटीचा कार्यक्रम असा आहे कीं, हिंदी कायदेमंडळाचे व इतर संस्थांचे प्रतिनिधी याच एक परिषद बोलवावी. विल ज्या वेळीं पार्लमेंटपुढें येईल त्या वेळीं त्या विलाची छाननी करण्यासाठीं हा परिषदेचा मार्ग जास्त योग्य ठरेल. ही परिषदेची कल्पना पूर्वींच लक्षात होतीच आणि सर जॉन सायमन यांनीं मला ता. ६ फेब्रु. १९२८ रोजीं पाठविलेल्या पत्रांतही तिचा उल्लेख आहेच. परंतु

कमिशनचे असे मत आहे की, जॉ. पा. कमिटीपूर्वी कमिशनने सुचविलेली परिषद बोलविण्याची जरूरी आहे. त्यांचे ध्येय हिंदुस्थानात स्वयंसिद्ध संस्थेचा हळूहळू विकास करणे असे आहे व हिंदुस्थान हा ब्रिटिश साम्राज्याचा एक घटक व्हावा अशा धर्तीच्या जबाबदार राज्यपद्धतीची पायरीपायरीने प्राप्ति व्हावी असा त्यात हेतू आहे.

मी आताच सांगितल्याप्रमाणे वादशहाकडून मिळालेल्या सूचनापत्रकामध्ये असे स्पष्ट नमूद केले आहे की, पार्लमेंटने १९१९ साली आखलेल्या योजनेप्रमाणे ब्रिटिश हिंदुस्थानला साम्राज्यातील वसाहतीचा दर्जा प्राप्त व्हावा अशी वादशहाची इच्छा आहे. साम्राज्य सरकारच्या प्रधानांनी असे अनेकदा जाहीर केले आहे की, हिंदुस्थानने वसाहतीच्या बरोबरीचे स्थान योग्य कालमर्यादा पूर्ण होताच मिळवावे अशीच ब्रिटिश सरकारची इच्छा आहे. परंतु १९१९ चे बिल अंमलांत आणताना ब्रिटिश सरकारच्या हेतूचा अर्थ काय केला जाईल याबद्दल हिंदुस्थानात व इंग्लंडमध्ये सुद्धा पुष्कळ संशय व्यक्त केले जातात. त्या संशयाचे निराकरण करण्यासाठी मी अधिकारपूर्वक वादशाही सरकारच्या वतीने असे जाहीर करतो की, वसाहतीचा दर्जा प्राप्त होणे हेच हिंदी शासनपद्धतीच्या सुधारणांचे अंतिम पर्यवसान आहे. असाच स्पष्ट अर्थ १९१७ च्या जाहीरनाम्यांत आहे असे आमच्या न्यायबुद्धीस वाटत आहे.

बरील मजकूर ३१ ऑक्टोबर रोजी जाहीर करण्यात आला व २४ तासांच्या आंत प्रसिद्ध पुढारी दिल्लीस जमा झाले. त्यात पं. मालवीय, सर टी. टी. सप्रु जे. वेअंट याही व्यक्ति होत्या. काँग्रेसची वॉकिंग कमिटी अर्थात् हजर होतीच. पूर्ण विचार करून या मिश्र संमेलनाने आपला निर्णय एका जाहीरनाम्याच्या द्वारे प्रसिद्ध केला.

हिंदुस्थानच्या आकांक्षाना अनुसरून जी वसाहतीची शासनपद्धति तयार करण्याचे वादशाही सरकारचे प्रयत्न चालू आहेत त्यांत आम्ही मनःपूर्वक सहकार्य करण्याची आशा करतो. परंतु देशातील प्रमुख राजकार्य पक्षामध्ये विभाग उत्पन्न करण्यासाठी त्याचे सहकार्य मिळविण्यासाठी काही गोष्टी करणे व काही सुद्धे स्पष्ट करणे जरूर आहे असे आम्हाम वाटते.

नियोजित परिषदेचे कार्य यशस्वी होण्यासाठी खालील गोष्टी आम्हांकडे ओळख असे आम्हाम वाटते.

( १ ) जास्त शात वातावरण उत्पन्न करण्यासाठी सर्वमाधारणतः सहाय्य-भूतीचें राजकीय धोरण स्वीकारावें.

( २ ) राजकीय कैद्यांची मुक्तता व्हावी.

( ३ ) प्रगतिपर राजकीय संस्थांचे प्रतिनिधित्व यशस्वी रीतीनें भिळवावयास पाहिजे व राष्ट्रीय सभा ही त्या संस्थेंत अतिशय मोठी असल्यामुळें तिला प्रामुख्यानें प्रतिनिधित्व भिळालें पाहिजे.

( ४ ) वसाहतीच्या दर्जावद्दल वादशाही सरकारच्या वतीनें जो जाहीरनामा व्हाईसरॉयनीं प्रसिद्ध केला आहे, त्यातील एका पॅरिग्राफच्या अर्थावद्दल संशय व्यक्त केला जात आहे. वसाहतीचें स्वराज्य केव्हा स्थापावें याची चर्चा करण्यासाठी ही परिषद होणार नसून वसाहतीची शासनपद्धति हिंदुस्थानसाठी तयार करणें हा परिषदेचा हेतु आहे, अशी आमची समजूत आहे. व्हाईसरॉय साहेबाच्या जाहीरनाम्याचा असा अर्थ करण्यात आमची काही चूक होत नसेल अशी आशा आहे. नवीन शासनपद्धति अंमलात येईपर्यंत प्रचलित शासनपद्धतीत जास्त औदार्याचें धोरण दाखविणें अत्यंत जरूर आहे असें आम्हांस वाटतें. तसेच येत्या परिषदेच्या दृष्टीनें कार्यकारी मंडळ ( एक्झिक्युटिव्ह ) व कायदेमंडळ यांचें संबंध जास्त सलोख्याचे करावयास पाहिजेत. आणि शासनाविषयक पद्धतीकडे व त्याच्या अंमलबजावणीकडे जास्त कळवळीनें पाहणेंही जरूर आहे. अगदीं आजपासून नवयुगास सुरुवात झाली आहे असें लोकांस वाटूं लागणें अत्यंत जरूर आहे, आणि अशीही भावना लोकांत उत्पन्न झाली पाहिजे कीं, नवीन शासनपद्धति म्हणजे आजपासून बदललेल्या शासनपद्धतीची फक्त नोंद होणें आहे.

शेवटीं परिषदेचा हेतु सफल होण्यासाठीच ती शक्य तितक्या लवकर बोलावणें ही फार आवश्यक गोष्ट आहे असें आम्हांस वाटतें ! !

नवीन धोरण निश्चित ठरविण्याचें हें कार्य मजूरपक्षाच्या विशाल दृष्टिकोना-मुळेच घडून आलें होतें. सर जॅन सायमन यांनीं मुख्य प्रधानांना पत्र लिहून आपला रिपोर्ट प्रसिद्ध झाल्यानंतर एक परिषद भरवावी. त्या परिषदेत शक्य तितकें एकमत व्हावें आणि तें पार्लमेंटला सादर करावें असें म्हटलें होतें. या पत्राचा उल्लेख व्हाईसरॉयच्या खुलाशांत आहे. हे गव्ह १६ ऑक्टो. १९२९ या दिवशीं लिहिले होते आणि हेच शब्द व्हाईसरॉयनीं केवळ आपल्या पत्रक्रांतच

नव्हे तर नंतर केलेल्या जाहीर भाषणातसुद्धां वेळोवेळीं उद्गारले होते. हें लक्ष्यात घेतलें म्हणजे आपल्या सहज लक्ष्यांत येईल कीं हिंदी मताचा दृढभाजक मान्य न करतां कॅबिनेटनें लघुत्तमच पार्लमेंटला सादर केला.

म्हणूनच जेव्हा नवयुगाची जाणीव लोकांच्या तात्काळ अनुभवास आणावी व नवी घटना म्हणजे फक्त त्याची नोंद असावी असे पुढाऱ्यांनीं सुचवलें, त्यावेळीं पुढाऱ्यांनीं आपल्या जाहीरनाम्यात या सूचनाच्या द्वारे आपल्या मनांतील जबरदस्त भीतीच व्यक्त केली होती. यांतली कमीत कमी गोष्टही सरळपणें परिषदेतून निष्पन्न होईल अशी त्या सभेस हजर असलेल्या काँग्रेस सभासदांची अपेक्षा नव्हती. राजकीय कैद्यांच्या मुक्ततेच्या बाबतींत वास्तविक काहींच घडून आलें नाहीं. पंजाब जेल कमिटीनें १९१९ च्या लष्करी कायद्याचे कैदी सोडण्यावद्दल शिफारस केली होती; तसेंच १९१५ च्या लाहोर कटांतील कैद्यांनाही मुक्त करावें असें सुचवलें होतें. मि. फेन्नर ब्रॅकवे यांनीं श्री. सांभूमूर्ति याच्या सुटकेसंबंधी कॉमन्स सभेंत प्रश्न विचारला होता. परंतु या बाबतींत सरकारने काहींही हालचाल केली नाहीं. हिंदुस्थानच्या सहाय्यार्थ मजूरपक्ष जे प्रयत्न करीत आहे त्याला दुजोरा मिळावा अशा तारा मध्यंतरी गांधींना इंग्लिश मित्राकडून येत होत्या. त्यांना उत्तरादाखल गांधींनीं लिहिलें कीं, सहकार्यासाठीं मी तळमळत आहे. पुढें गांधींनीं लिहिलें कीं, सहकार्यासाठींच मी भिळालेल्या पहिल्या संधीला पुढें आलों. परंतु कलकत्ता काँग्रेसच्या प्रसिद्ध ठरावाप्रमाणेंच संयुक्त जाहीरनाम्यातीलही (Joint manifesto) प्रत्येक शब्द मला खरा व्हावयास पाहिजे आहे. तो ठराव व हा जाहीरनामा यात काडीइतकाही विरोध नाहीं. एखाद्या ठरावपत्रकातील हेतु जर सिद्धीस नेला तर त्या पत्रकाचे शब्द हे मुळींच महत्वाचे नसतात. जर मला खरोखरच प्रत्यक्ष कृतींत वसाहतीचा दर्जा मिळत असेल तर त्या वसाहत शास्त्रपद्धतीसाठीं थावण्यासाठीं माझी तयारी आहे. याचाच अर्थ असा कीं, जर खरोखरच मनें शुद्ध होऊन अंतःकरणान पालट झाला असेल, हिंदुस्थान स्वतंत्र व स्वाभिमानसंपन्न झालेला पहाण्याची जर ब्रिटिश लोकांची खरोखर इच्छा असेल, आणि हिंदुस्थानातील नोकरशाहीला हिंदुस्थानात खरा मेवाचर्म आचरावा असें मनापासून वाटत असेल तर मी अद्याप वाट पहाण्यास तयार आहे. परंतु चाललेल्या प्रकाराचा अर्थ मला असा वाटतो कीं आता लोकांच्या संमतीनें पोलादी सगिनींचा पदारा समा केला जाणार आहे ! आपल्या जीविताच्या व मंगलीच्या

संरक्षणासाठी तोफा डागलेल्या किल्ल्याचा आश्रय घेण्याऐवजी हिंदी लोकांच्या सादिच्छेवर विसंबून रहावयास ब्रिटिश स्त्रीपुरुष तयार आहेत काय ? तशी त्यांची तयारी झाली नसेल तर कोणत्याही वसाहतीच्या स्वराज्याने माझे समाधान होणार नाही. मला वाटलं तर ब्रिटिशांशी संबंध तोडण्याचें सामर्थ्य वाटेल त्या क्षणीं माझ्यात यावें एवढीच माझी वसाहतीच्या स्वराज्याची एकमेव कल्पना आहे. म्हणून ब्रिटिश जनता व हिंदुस्थान यांचे संबंध ठराविणाऱ्या योजनांच्या बाबतीत सक्तीची भाषा अगदी असंभवनीय आहे.

जर मी ब्रिटिश साम्राज्यात राहण्याचें पत्करलें तर तें जगात शांतता व सादिच्छा याचा प्रसार करण्याच्या सामर्थ्यात भागीदार होण्यासाठी पतकरीन. छुट्टीसाठी किंवा ज्याला इंग्लंडचे साम्राज्यशाहीचें व्रीद म्हणतात त्याचा प्रसार करण्यासाठी पतकरणार नाही.

मी वर उल्लेखिलेले विचार कदाचित् मजूरपक्षाच्या कधी मनातही नसतील. हे विचार व्यक्त करताना मी जाहीरनाम्याच्या अर्थाची ओढाताण केली आहे असें मला वाटत नाही. परंतु हा अर्थ जाहीरनाम्यांत असला किंवा नसला तरी माझी मूळ भूमिका स्पष्टपणें समजून घेणें हें माझ्या ब्रिटिश व हिंदी मित्रांचें कर्तव्य नाही काय ?

थेथें नुसती जातां जाता दाखविलेली भूमिका धारण करण्याइतकें सामर्थ्य हिंदुस्थानांत अद्याप आलें नाही याची मला जाणीव आहे. म्हणून आज जर ती भूमिका प्राप्त होत असेल तर ती ब्रिटिश लोकांच्या रूपेनच बहुतांशी प्राप्त होईल. तेव्हां आज ही भूमिका व्यक्त करून नंतर मागे हिंदुस्थानात केलेल्या अन्यायाच्या क्षालनाची तयारी त्यांनीं सुरू केली तर त्यात आश्चर्य वाटण्यासारखें काहीं नाही.

परंतु जर आपलें स्वत्व प्रकट करण्याइतकी तयारी हिंदुस्थानची अद्याप झाली नसेल तर त्या काळापर्यंत थावण्याइतका धीर माझ्या ठिकाणीं आहे. दुसऱ्या कोणत्याही थेंप्यासाठी मी जगूं शकत नाही व श्रम करूं शकत नाही. माझे शब्द हे केवळ व्यक्तिमात्राचे शब्द आहेत याचीही मला जाणीव आहे. ते शब्द किती प्रमाणात लक्षावाधि हिंदु लोकांचे प्रतिनिधि आहेत हें कोणास सांगतां येणार नाही. मला तर तें सांगणें खास शक्य नाही.

व्हाइसरॉयच्या जाहीरपत्रकात हिंदी लोकांना फारच थोड्या गोष्टी देऊं केल्या



लिहीत होते व लॉर्ड अर्विनना लाहोर काँग्रेसपूर्वी काहीं तरी निश्चित हालचाल करण्यास आग्रह करीत होते. कारण तसें झालें म्हणजे हिंदी राजकारणातील पुढाऱ्यांना लाहोरला हात हालवीत जावें लागलें नसतें १५ तारखेस मला भेटा असें आमंत्रण डॉ. सप्रूंच्या हातीं लॉर्ड अर्विन यांनीं पं. मोतीलालना पाठविलें होते परंतु लखनौ येथील आपल्या व्यवसायाच्या कामामुळें ता. १५ च्या सुमारास पंडीतजींना जाता आलें नाहीं. मि. वुड्सन यांनीं वृत्तपत्रांतून जाहीर केले की, लवकरच व्हाइसरॉय, गांधी, पं. नेहरू, व पं. मालवीय यांची भेट घेणार आहेत. १५ तारखेस किंवा त्या सुमारास व्हाइसरॉय दक्षिण हिंदुस्थानच्या दौऱ्यावर निघणार होते. त्यांनीं डॉ. सप्रूंना कळवले की, मी २३ डिसेंबरला गांधी व नेहरू यांची दिल्लीस भेट घेईन. त्यापूर्वी दक्षिण हैद्राबाद येथें शक्य झाल्यास भेटेन, परंतु काहीं झालें तरी नाताळपूर्वीं तर खास भेट घेईन. लॉर्ड अर्विन २३ डिसेंबरला परत आले आणि गाडी नव्या दिल्लीपासून एक मैलावर असता जुन्या किल्ल्याजवळ त्याच्या गाडीला बोंबचा धक्का बसला. तो बोंब घड्याळातील यंत्र-योजनेशीं जोडला होता. ते स्वतः फार थोडक्यात बचावले परंतु त्याचा भोजन व्यवस्थेचा डबा मोडला व एका नोकरास दुखापत झाली. त्या धोक्याचा लॉर्ड अर्विनच्या मनावर चांगलाच परिणाम होणे अगदीं स्वाभाविक ठरलें असतें. त्या दिवशीं म्हणजे २३ डिसें. १९२९ रोजीं व्हाइसरॉय लॉज मध्ये व्हाइसरॉय रहावयास गेले त्याच दिवशीं गांधी व मोतीलाल काँग्रेसच्या वतीनें त्याची भेट घेणार होते.

दुसऱ्या पक्षाचीं मते माडण्यासाठीं जीना, सप्रू व विठ्ठलभाई हेदी तेथें होते. मनभोकळेपणानें बोलणेंचालणें होईल अशी अपेक्षा होती तेथें फक्त व्यावहारिक शिष्टाईचेंच काम झालें ! तर लॉर्ड अर्विन अत्यंत आनंदी मनःस्थितीत होते. सकाळीं झालेल्या प्रसंगामुळें त्याचें मन अस्थिर झालें नव्हतें. पाहण्याशीं वागतांना त्यांनीं दाखवलेल्या कळकळीमुळें त्याचें व्यक्तित्व जास्तच उदार भासलें. १९२७ च्या नोव्हेंबरमध्ये गांधींना सायमन कमिशनचें वृत्त जाहीर करताना त्यांनीं जो रूखपणा दाखवला तो त्या दिवशीं मुळींच नव्हता. बोंब व त्याचा परिणाम या विषयांच्या बोलण्यात ४५ मिनिटें गेलीं. नंतर लॉर्ड अर्विन यांनीं प्रस्तुत विषयास हात घातला. त्यांनीं विचारलें कोणच्या प्रश्नापासून आपण सुरवात करू या ? हा पहा तुमचा मॅनिफेस्टो. राजकीय बांदिवानापासून गुरा त करा

यची ? मुलाखतीस योग्य सुरवात करावी अशी त्याची कळकळ दिसली व राजकीय कैद्याच्या प्रश्नापासून सुरवात करून आपल्या सदिच्छेबद्दल त्यांनी पुरावाच दाखवला. परंतु व्हाइसरॉयना वसाहतीचे स्वराज्य या प्रश्नाकडे न्याय्याचें अशी गांधींची इच्छा होती. गोलमेज परिषदेचें काम वसाहतीचे संपूर्ण स्वराज्य हे धोरण ठरवूनच चालेल असे आश्वासन गांधींना पाहिजे होते. व्हाइसरॉयनीं उत्तर दिलें कीं, सरकारनें आपला दृष्टिकोन आपल्या पत्रकात स्पष्ट केलाच आहे आणि यापेक्षा जास्त अभिवचन देता येत नाहा. गोलमेज परिषदेस आमंत्रण देताना वसाहतीच्या स्वराज्याचें स्पष्ट अभिवचन देणें शक्य नाहीं असें व्हाइसरॉयनीं सांगितलें.

लाहोरला जात असताना वाटेंतच वातमी कळली कीं, व्हाइसरॉयच्या गाडीखाली बॉम्ब फुटला व व्हाइसरॉयच्या बंगल्यावर आशेचा भोपळा फुटला. पुढें दिसणाऱ्या भविष्यकाळात होणाऱ्या दारुण युद्धासाठीं निश्चय करण्यास सुरवात झाली. हिवाळ्याच्या मध्यकालीं उत्तर हिंदुस्थानात झोंबणाऱ्या वाऱ्यात झालेली शेवटची बैठक म्हणजे लाहोरची होय. उत्तर हिंदुस्थानातलि थंडीची ज्याना माहिती नव्हती त्याच्यासाठीं राहण्याची सोय लाहोरच्या व्यवस्थेंत नव्हती. तंबूतला मुक्काम अतिशय जाचक झाला. वार्किंग कमिटिंत आम्हाला आमचे पाय वारंवार शेकावे लागत होते. बाहेर असह्य थंडी होती. परंतु अंतःकरणातील ऊब, भावनेची, व संतापाची उष्णता, समेटाच्या अपयशामुळें आलेली चीड आणि युद्धाची नौबद ऐकतांना चेहऱ्यावर चडणारी लाली या सर्व गोष्टींनीं वातावरणाशीं फार रम्य विरोध उभा केला होता ! त्या क्षणीं अत्यंत लोकप्रिय तरुण राजकीय पुढारी असे पंडित जवाहरलाल होते ! ते सव विद्यमान पुढाऱ्यातही सर्वात तरुण होते. आपल्या भाषणात त्यांनीं देशासमोर आपलें अंतःकरण ओतलें. आणि हिंदुस्थानात चाललेल्या अपमानाच्या पर्वत-प्राय ढिगाऱ्यावर त्यांनीं आपला संताप झाडला. स्वातंत्र्याच्या आपल्या योजना, आपली समाजसमतावादाची स्पष्ट ध्येयें व विजयाबद्दल अचल निर्धार हीं त्यांनीं व्यक्त केलीं.

लाहोरची काँग्रेस म्हणजे एक उकळती कढई होती. दिवसेंदिवस बंदिवांनाची संख्या वाढत होती त्यामुळें पेटलेल्या देशप्रेमाच्या धगीवर हजारों ध्येयें व कल्पना तेथें रसरसत होत्या. मि. बेन यानीं डिसेंबरच्या तिसऱ्या आठ-

वज्यांत जाहारे केलें कां, हिंदुस्तानच्या मतांच्या स्पष्ट निर्वेध उत्तराची नुसती अपेक्षा आहे इतकेंच नव्हे तर तें या स्थितींत अत्यंत उपयोगी ठरणार आहे. परंतु या विधानानें हिंदी भावनावर कांहीही परिणाम झाला नाहीं किंवा दडपशाहीच्या घोरणांतही कांहीं उतार झाला नाहीं. वसाहतीच्या स्वातंत्र्या-बद्दल सागायचें तर मि. वेन हे जगास पटवीतच होते कीं, एक शतकापासून हिंदुस्थानात वसाहतीचें स्वराज्य सुरू आहे. व्हर्सेलिसच्या तहनाम्यावर हिंदुस्थानची सही, हायकमिशनरच्या जागी हिंदी माणसाची नेमणूक, राष्ट्रसंघांमध्ये हिंदुस्थानच्या प्रनिनिर्धोत एका हिंदी गृहस्थाचें नेतृत्व, आंतरराष्ट्रीय आरमार कमिशनपुढें हिंदुस्थानचें स्वतंत्र मत, वसाहतीच्या कायदेमंडळ कान्फरन्समध्ये आणि पाच राष्ट्रांच्या आरमार परिषदेत हिंदुस्थानचें सहकार्य, आणि आंतरराष्ट्रीय मजूर संघाच्या नियामक मंडळात हिंदुस्थानला एक जागा या सर्व गोष्टी हिंदुस्थानात वसाहतीचें स्वराज्य चालूच आहे या घोषणेला आधार म्हणून पुढें करण्यात आल्या.

परंतु अशा वाहुलीच्या खेळानें लोक फसले नाहींत. त्यांना निर्भ्रंश परिस्थितीशी तोंड द्यावयाचें होतें व वर्तमानकाळांत उद्भवलेल्या मुद्याची व्यवस्था करावयाची होती.

लाहोर येथें खालील गोष्टीवर सर्व वादविवाद केंद्रिभूत झाले होते.

दिल्ली मॅनिफेस्टोला मान्यता द्यावी काय ?

व्हाइसरॉयच्या सद्देतूचें गुणग्रहण करावें काय ? “हल्लीच्या परिस्थितीत ” हे शब्द ठरावात राहूं द्यावेत काय ? आपलें ध्येय नुसत्या स्वराज्य त्या शब्दाचा असा असा अर्थ होतो एवढ्याच शब्दांनीं वक्त करण्याऐवजीं प्रेयाची भाषा बदलावी काय ? कौन्सिलवर वहिष्कार घालावा काय आणि जर वहिष्कार ठरला तर युनिव्हर्सिटी, सभा, पोस्टट्रस्ट, शाळा, कॉलेजें, कोर्टे यांचाही त्यात समावेश करूं नये काय ? लोकलबोर्डीचा त्यांत समावेश करावयाचा काय ? लोकसत्तात्मक शासनपद्धती आपण आंखावी काय ? आपणापुढें अगमेची वस्तुस्थिति लक्षात घेऊन आपण गोलमेज परिषदेस हजर रहावें काय ? किंवा संपूर्ण स्वातंत्र्य हें कॉंग्रेसचें ध्येय जाहीर करण्यापूर्वीं दोन महिने आपण वाट पहावी काय ?

आपण सर्वांनी ज्या उज्वल परंपरेचा आस्वाद घेतला त्या परंपरेत आपणांस हे अध्यक्षपद देऊन स्थान दित्याबद्दल पं. जवाहरलाल नेहरू यांनी आपल्या अध्यक्षीय भाषणात आभार मानले. त्या परंपरेचे त्यांनी जरा विस्ताराने वर्णन केले व बदलत्या जगाबद्दल ओझरता उल्लेख केला. ते जग प्रसूतिवेदना अनुभावित आहे व त्यांतून एका नवीन परिस्थितीस ते जन्म देणार आहे. पंडितजी म्हणाले, आजचा हिंदुस्थान जागतिक चळवळीचा इतर पौर्वात्य राष्ट्रांप्रमाणेच एन घटक आहे. परंतु आज तो यातना भोगीत आहे याचे कारण समानतेवर उभारलेली व स्थैर्य व सातत्य यास नेहमी आवश्यक असलेली अशी सामाजिक पुनर्घटना करण्याचे सामर्थ्य हिंदुस्तानात नाही. धार्मिक स्वातंत्र्य हा हिंदुस्थानचा एक मोठा विशेष होता. परंतु त्याच्या जागी भीरुता, अविश्वास व एकमेकांविरुद्धीची संशयग्रस्तता ही आली आहेत. हिंदु, मुसलमान व शीख यांचे सामाजिक व राजकीय संबंध जमविण्याचे प्रयत्न चालू आहेत परंतु सर्वपक्षीय परिषदेत तयार झालेली योजना वरील पंधाना पसंत पडली नाही. व्हाइसरॉयचे जाहीरपत्रक शांततेची आशा दाखविणारे आहे. व्हाइसरॉयचा हेतू शुद्ध होता व त्यांनी वापरलेली भाषा ही तहाची भाषा होती. परंतु आपल्याभोंवतीं असलेल्या कटु वस्तुस्थितीची भरपाई शांततेच्या सौम्य शब्द-प्रयोगांनी कधीच होत नसते. आपण अद्याप राष्ट्रीय युद्धाच्या रणभूमीवर उतरलो नाही. विचारविनिमयाच्या वाटा अद्याप मोकळ्याच आहेत. कॅ. वेज-वुडचे 'वसाहतीचे प्रत्यक्ष स्वराज्य' हे एक आपल्याभोंवतीं जाळें पडलें आहे. कलकत्ता काँग्रेसचा ठराव हाच एक आपला ठराव आहे व स्वातंत्र्य हेच आपलें एकमेव ध्येय नाही.

अध्यक्षांनी ब्रिटिश साम्राज्यशाहीबद्दलही काही गोष्टी सांगितल्या व असे स्पष्ट विधान केले की, मी स्वतः समाजतावादी व लोकसत्तावादी आहे व राजे व संस्थानिक यांच्यावर माझी काडीइतकीही श्रद्धा नाही. नंतर आपल्या पुढे असलेल्या महत्त्वाच्या तीन प्रश्नाबद्दल चर्चा केली. हिंदी संस्थाने, मजूर व शेतकरी व अल्प संख्याक समाज हे ते प्रश्न होते. नंतर त्यांनी अनत्याचाराच्या प्रश्नाची छाननी केली. अन्याचाराने ही पुष्कळ वेळा प्रतिक्रिया व नैतिक बाधःपात ही लागोपाठ घडून येतात. आणि विशेषतः आपल्या देशात अन्याचाराने पर्यवसान बेवंदशाहीतच होणार. संघर्षात अन्याचाराचा आज जगावर

अंमल चालला आहे व कदाचित् त्याचा अवलंब करून आपलाही फायदा होणे संभवनीय आहे हेही खरे असेल. परंतु आपल्या जवळ अत्याचाराची साधने नाहीत किंवा सनदशीर अत्याचाराचे शिक्षणही नाही, आणि वैयक्तिक किंवा प्रासंगिक अत्याचार ही निराशेची कबुली आहे. मीं असे गृहीत धरतो की, आपल्यापैकी बहुतेकजण या प्रश्नाची उपयुक्तता नैतिक दृष्टीने न ठरवतां व्यवहारिक दृष्टीनेच ठरवतात आणि आपण अत्याचाराला नकार देतो ते सुद्धा त्यापासून काही भरीव फायदा होण्याचा संभव वाटत नाही म्हणूनच. स्वातंत्र्याची कोणचीही चळवळ ही निश्चयंकरून बहुजनसमाजाचीच चळवळ असावयास पाहिजे व संघटित क्रांतीचा काळ असला तर ती सामुदायिक चळवळ शांतताप्रधान असणे जरूर आहे.

अशा रीतीने अनत्याचार हे एक धोरण आहे, व्यय नव्हे किंवा धर्म नव्हे. अशा धोरणाने अनत्याचाराचे स्पर्ष्टीकरण केल्यावर, कौन्सिलबहिष्कार, राष्ट्रीय कज व कॉंग्रेसची पुनर्घटना करणे व ती एक शिस्तशीर संस्था करून कार्यक्षम करणे इत्यादि प्रश्नाकडे अध्यक्ष वळले. या वावर्तीत प्रचंड प्रयत्न करण्याबद्दल कळकळीने विनंति करतांना ते समारोपादाखल म्हणाले:

“ आपण काय व केव्हा मिळवू शकू हे आपणांपैकी कोणासही सांगता येणार नाही. यशावर आपण अधिकार गाजवू शकत नाही. परंतु जे धैर्य दाखवितात व कार्य करतात त्यानाच बहुधा यश मिळते. बहुधा, ‘ साहसे श्री. प्रतिवसति: ’ जे परिणामाविषयी घाबरनात, त्या भेदरटांकडे क्वचितच यश वळते. आपण फार मोठा पैजेचा डाव टाकला आहे आणि जर महान् गोष्टी मिळविण्याचे आपले प्रयत्न असतील तर त्या गोष्टी महान् मंकाटातूनच प्राप्त करून घ्याव्या लागतील. ”

मद्रास कॉंग्रेसचा ( १९२७ ) स्वातंत्र्याविषयीचा जो ठराव होता तो शासनपद्धतीच्या ध्येयाचा एक भाग म्हणून मान्य करावा. ध्येयाचे स्पर्ष्टीकरण म्हणून मानावा हा लाहोर कॉंग्रेसपुढे प्रश्न होता. या प्रश्नाविषयी अध्यक्षांय आपणात कांहीं मननीय विचार आहेत ते असे:—

स्वातंत्र्याचा आपला अर्थ ब्रिटिश वसाहती व ब्रिटिश साम्राज्यग्राही यांपासून पूर्ण मुक्तता असा आहे. आपण आम्हें स्वातंत्र्य मिळवण्यावर जागतिक सहकार्याचे व संघटनेचे सर्व प्रयत्न दिवस्थान मोठ्या आनंदाने स्वागत-

पूर्वक मान्य करील यांत मला मुळांच शंका वाटत नाही. इतकेंच नव्हे तर ज्या मोठ्या विश्वसंधाचा हिंदुस्थान हा एक घटक आहे त्यांतील एकाद्या मोठ्या घटकाच्या कल्याणासाठीं हिंदुस्थान आपल्या स्वातंत्र्याचाही एकादा हिस्सा सोडण्यास तयार होईल. ” पुढें अध्यक्ष म्हणाले:

“ साम्राज्यशाही व तत्सम अशा सर्व गोष्टी झुगारून दिल्याखेरीज हिंदुस्थानला कॉमनवेल्थमध्ये समान दर्जाचा घटक होता येणार नाही. ”

खरी वस्तुस्थिति कळण्याकरिता अध्यक्षीय भाषणातले इतर भाग उपयोगी ठरतील म्हणून काहीं उतारे दिल्यास अप्रस्तुत होणार नाही.

‘सत्ता जिकणे ही मुख्य गोष्ट आहे. मग त्या सत्तेला काहींही नांव असो. वसाहतीच्या स्वराज्याच्या कोणत्याही प्रकारानें हिंदुस्तानच्या हातीं खरी सत्ता येणार नाही असें मला वाटतें परकीय कायम सैन्य व परकीय आर्थिक सत्ता हीं येथून पूर्णपणें दूर करणें ही या सत्तेची कसोटी होऊं शकेल म्हणून आपण या गोष्टीवरच सामर्थ्य एकवट्या आणि मग बाकीच्या बाबी आपोआप मागोमाग येतील.’”

हिंदुस्थानचे पुढारी गांधी व त्या सालचे अध्यक्ष जवाहरलाल यांचे या विचाराचे वावर्तीत मतैक्य होतें त्यामुळें लाहोर काँग्रेसच्या कामकाजाच्या वावर्तीत काहींही अडचणी नव्हत्या. जर्तींद्रनाथ दास व श्री. विजय यांच्या महान् आत्मार्पणाबद्दल अभिनंदन व्यक्त केल्यावर व पंडित गोकर्णनाथ मिश्र, प्रो. शि. म. पराजपे, श्री भक्तवत्सल नायडू, रोहिणीकांत हतिवरुर्जा, आर. के. लाहिरी व ज्योमकेश चक्रवर्ती यांच्या मृत्यूबद्दल दुःख प्रदर्शन केल्यावर नुकत्याच झालेल्या बाँब अत्याचाराबद्दल खालील ठराव मांडण्यात आला.

व्हाइसरॉयच्या गाडीवर झालेल्या बाँबफेकीबद्दल ही काँग्रेस अत्यंत दुःख व्यक्त करित आहे आणि असें पुन्हा एकदा निश्चयपूर्वक आपलें मत जाहीर करित आहे कीं, असले कृत्य काँग्रेसच्या ध्येयास विसंगत आहे, इतकेंच नव्हे तर तें राष्ट्रकार्यास विघातक ठरतें. व्हाइसरॉय व लेडी अर्विन आणि त्यांचा गरीब नोकर ज्यात एक होता असे बरोबरचे लोक याची त्या संकटातून सुदैवानें जी सुटका झाली त्याबद्दल ही समा त्याचें अभिनंदन करित आहे.

राष्ट्रीय सभेचा मुख्य ठराव पूर्ण स्वातंत्र्याविषयींचा होता तो असा:—

व्हाइसरॉयनीं ३१ ऑक्टोबर रोजी वसाहतीच्या स्वातंत्र्याविषयींचें जें

जाहीरपत्रक काढले त्यावरून वर्किंग कमिटीने काँग्रेसपक्षीय लोक व इतर पक्षीय लोक अशा सर्वपक्षीय पुढाऱ्यांच्या सहायाचा जो जाहीरनामा प्रसिद्ध केला त्यास ही सभा मान्यता देत आहे व स्वराज्यासाठी चाललेल्या राष्ट्रीय चळवळीस स्थैर्य आणण्याच्या कामी व्हाइसरॉयनीं जे प्रयत्न केले ते ही सभा साभार नमूद करीत आहे. त्यानंतर झालेल्या सर्व घडामोडी व महात्मा गांधी पं. मोतीलाल नेहरु व इतर पुढारी व व्हाइसरॉय यांच्या भेटीची फलश्रुति ही लक्षात घेता काँग्रेसचे असे मत आहे की, नियोजित गोलमेजपरिषदेस प्रतिनिधि पाठवून प्रचलित परिस्थितीतच काहींही फायदा होण्याचा संभव नाही. म्हणून गेल्या वर्षी कलकत्ता येथील बैठकीत पास झालेल्या ठरावास अनुसरूनच काँग्रेस असे जाहीर करते की, काँग्रेसच्या घटनेतील स्वराज्य या शब्दाचा अर्थ संपूर्ण स्वातंत्र्य असा राहिल. काँग्रेस आणखी असे जाहीर करते की, नेहरु कमिटीच्या रिपोर्टातील सर्व योजना रद्द झाली आहे व यापुढे सर्व काँग्रेसभक्त आपले सर्व लक्ष्य हिंदुस्थानला संपूर्ण स्वातंत्र्य मिळविण्याच्या कार्याकडे लावतील अशी ही काँग्रेस आशा व्यक्त करते. संपूर्ण स्वातंत्र्याच्या मोहिमेची पहिली पायरी म्हणून आणि बदललेल्या ध्येयास शक्य तितकें सुसंगत धोरण आखण्यासाठी ही काँग्रेस सर्व सभासदाना व राष्ट्रीय चळवळीत भाग घेणाऱ्या इतर लोकांना असे वजावीत आहे की, त्यांनी येत्या निवडणुकीत प्रत्यक्ष वा अप्रत्यक्ष भाग घेऊं नये आणि कायदेमंडळे व कमिटी यांमधील काँग्रेस सभासदाना ही काँग्रेस असे फर्मावीत आहे की, त्यांनी आपापल्या जागाचे राजीनामे द्यावेत. काँग्रेसचा भरीव कार्यक्रम कळकळीने पार पाडण्याबद्दल ही सभा राष्ट्रास विनंति करीत आहे आणि ऑल इंडिया काँग्रेस कमिटीला ही सभा असा अधिकार देत आहे की, त्या कमिटीस योग्य वाटेल त्या वेळीं सावनिय कायदेमंडळाच्या चळवळीस सुरवात करावी. त्यात करवंदीच्या चळवळीचाही समावेश होतो. न. का. भंगाची चळवळ कांहीं निवडक क्षेत्रात मित्रा मार्वात्रिक स्वरूपात करावी. आणि आवश्यक वाटणारे संरक्षण मिळवून या चळवळीस सुरवात करावी. ”

यानंतर काँग्रेसच्या वार्षिक अधिवेशनाचा काल बदलण्यात आला. ज्या यथी काँग्रेस ही गरीब जनतेची प्रतिनिधि व्हावी असा हेतु आहे व त्या यथी डिसेंबर अमेरिकी अधिवेशन भरवित्याने गरीब लोकांना जादा कपडे व गरिबी

व्यवस्था करावी लागून खर्च वाढतो व इतरही कारणासाठी ते गैरसोईचे होतं त्या अर्थी अधिवेशनाची वेळ फेब्रुवारी किंवा मार्च या महिन्यांत कोणची तरी असावी. यांपैकी निश्चित वेळ अधिवेशनाच्या प्रातातील प्रातःक कमिटीच्या सल्ल्याने वार्किंग कमिटीने ठरवावी. ”

घटनेत वेळोवेळी आवश्यक ते फरक करण्याचा अधिकार काँग्रेसने वार्किंग कमिटीस दिला.

नेहमींप्रमाणे पूर्व आफ्रिकेबद्दल एक ठराव झाला. स्वतःची वरीच गरसोय करूनही श्रीमती सरोजिनी नायडू या पूर्व आफ्रिकेस गेल्या. याबद्दल काँग्रेसने त्यांचे अभिनंदन केले व त्या उपखंडात हिंदी प्रश्नाबद्दल जी राष्ट्रीय वृत्ति पूर्व आफ्रिकेतील हिंदी लोकांनी दाखविली त्याबद्दल हिंदी लोकांचेही अभिनंदन केले. जेथे जातिनिष्ठ प्रतिनिधिपद्धति आहे आणि ज्यात विषम अशी मतदानपद्धति आहे किंवा जेथे जमीनदार हिंदी माणसांवर नालायकी लादली जाते अशा कोणच्याही मार्गांनी वादग्रस्त मुद्याचा निकाल लावण्याच्या प्रयत्नाने राष्ट्रांचे समाधान होणे शक्य नाही असे जाहीरपणे सांगण्यात आले.

नंतरचा महत्त्वाचा विषय म्हणजे हिंदी संस्थाने हा होय. काँग्रेसचे असे मत झाले की, संस्थानिकांनी यावेळी आपल्या प्रजेला जबाबदार राज्यपद्धति देणे व आचारस्वातंत्र्य, भाषास्वातंत्र्य व समास्वातंत्र्य व व्यक्ति व संपत्ति याची सुरक्षितता इत्यादि मूलभूत हक्कांचे संरक्षण करणारे असे कायदे किंवा जाहीरनामे काढणे अगदी जरूर आहे.

नेहरू रिपोर्ट रद्द झाल्याने जातिविषयक प्रश्नांचा पुन्हा एकदा विचार करणे जरूर झाले. काँग्रेसने आपले जातिविषयक प्रश्नाविषयांचे धोरण जाहीर करणे आवश्यक आहे असे वाटले. ‘ काँग्रेसची अशी भावना आहे की, स्वतंत्र हिंदु स्थानात जातिविषयक प्रश्न राष्ट्रीय भूमिकेनेच सोडवले जातील. परंतु ज्या अर्थी नेहरू रिपोर्टात दाखविलेली जातिविषयक प्रश्नांची विल्हेवाट विशेषतः शीखाना व सामान्यतः मुसलमान व इतर अल्पसंख्याकाना असमाधानकारक वटली त्याअर्थी या काँग्रेसने वरील लोकाना असे आश्वासन दिले की ज्या मार्गात वरील लोकांचे पूर्ण समाधान होणार नाही असा कोणचाही मार्ग काँग्रेस स्वीकारणार नाही. ”

श्री. शापुर्जी जे सकलातवाला, पार्लमेंटचे माजी सभासद व इंग्लंड व इतर



परदेशात राहणारे आणखी काही लोक यांना परत देशास येण्याचा परवाना चाकरल्याबद्दल काँग्रेसने निषेध केला.

राष्ट्रीय कर्ज व त्याचा इन्कार हा प्रश्न १९२२ सालच्या गया काँग्रेसनंतर लाहोरला पुन्हां चर्चेस निघाला. त्या बाबतीत असे ठरले:—

“ परकीय सत्तेने हिंदुस्थानवर प्रत्यक्ष किंवा अप्रत्यक्ष रीतीने जो कर्जाचा बोजा लादला आहे तो असा आहे की स्वतंत्र हिंदुस्थानला तो बोजा शिरावर घेणे अशक्य आहे व तो पार पाडण्याची अपेक्षाही हिंदुस्थानच्या बाबतीत बाळगता येणार नाही. म्हणून १९२२ साली गया काँग्रेसमध्ये झालेला ठराव पुन्हां एकदां निश्चित करून या प्रश्नाशी संबंध असलेल्याच्या माहितीसाठी असे आपले मत नमूद करतो की, कोणच्याही तऱ्हेचे ऋण व सवलती पत्करताना स्वतंत्र हिंदुस्थान त्याची एका स्वतंत्र लवादाकडून चौकशी केल्याखेरीज ती पत्करणार नाही. आणि जे कोणचेहि ऋण किंवा सवलती, मग ते कोणच्याही मार्गाने हिंदुस्थानवर लादलेले असो जर ते लवादाच्या चौकशीत न्याय्य व समर्थनीय ठरले नाही तर ते दिलेले किंवा घेतलेले ऋण किंवा सवलत नामंजूर केले जाईल व स्वतंत्र हिंदुस्थान त्याचा इन्कार करील.

बाँबच्या अत्याचारावरच्या ठरावास बऱ्याचशा अडचणातून वाट काढावी लागली. प्रतिनिधींच्या एका विभागाने त्या ठरावास तीव्र विरोध केला आणि शेवटी तो अगदी थोड्या बहुमताने पास झाला. मुख्य ठरावाच्या बाबतीतही बरेच विरोध झाले. व्हाइसरॉयच्या प्रयत्नांचे अभिनंदन करण्याबद्दलचे विचार ठरावास घालण्यास बराच विरोध झाला. तसेच या परिस्थितीत गोलमेज परिषदेत भाग घेण्यात काही फायदा आहे असे वाटत नाही असे काँग्रेसने विधान केले, त्यावेळीही “या परिस्थितीत” या शब्दावर जोराने आक्षेप घेण्यात आला. चार्ल्सच्या डोक्याप्रमाणे परिस्थिती बदलली अशा सवर्वावर गोलमेज परिषद क्षणोक्षणी इकडेतिकडे आंदोलने घेत राहिल अशी भीति व्यक्त करण्यात आली. परंतु गार्धींनी वारंवार स्पष्ट केलेच होते की, त्याचा सर्व असहकार-योग हा सहकारासाठीच आहे व चाललेला सर्व झगडा क्षगडा मिटविण्यासाठीच आहे. परदेशी वस्त्रबहिष्कार-कमिटी, मद्यपानबंदी-कमिटी व अस्पृश्यतानिवारण-कमिटी या तीन समिती काँग्रेसच्या मुख्य कामापासून विभक्त करून स्वायत्त करण्याचा प्रयत्न जेव्हा गार्धींनी केला, त्या वेळी त्यांना गभेरे

मत आपल्या बाजूला वळवतां आले नाहीं, आणि काँग्रेसच्या सभासदांची संख्या मर्यादित करून ती सुटसुटित करण्याचा त्यांचा प्रयत्नहि यशस्वी झाला नाही.

हे येथे स्पष्ट केले पाहिजे की, वरील समिती या कलकत्ता काँग्रेसनंतर फेब्रुवारी १९२९ पासूनच अस्तित्वात आल्या होत्या. त्यांचे काम कार्य-कुशल व्यक्तिवर सोपविले होते. स्वयंसेवकाची संघटना करण्याचे कार्य पं. जवाहिरलाल व सुभाष बोस यावर सोपविले होते. अशा रीतीने काँग्रेसच्या कामाची वाटणी करण्याचा व ती कामे वर्किंग कमिटीच्या निरनिराळ्या सभासदावर सोपविण्याचा हा पहिलाच प्रयत्न होता. परंतु या सर्व समिती आले इंडिया स्पिनर्स असोसिएशन (अखिल भारतीय विणकरसंघ) या संस्थेच्या तत्वावर उभाराव्यात म्हणजे त्यांना स्वतंत्रपणे काम करता येईल अशी गांधींची इच्छा होती. परंतु त्यांच्या सूचनेबद्दल लोक साशंक होते. कारण पुढारी हा अनुयायापेक्षा नेहमीच दोन पावले पुढे असावयाचा व त्याची "कालची" तत्वे नेहमी "आज" स्वीकारली जावयाचीं हे नेहमींचेच आहे. असा आज म्हणजे १९३५ साली अस्पृश्यतेचे कार्य हे एकंदर राजकारणाच्या धुळवडीपासून अगदी अलिप्त राहून देशातील राजकीय घडामोडींच्या संसर्गाचा त्यांच्यावर काहीही परिणाम न होता ते स्वतंत्रपणे चालले आहे. तसेच आज काँग्रेसच्या सभासदांची संख्या मुंबईच्या अधिवेशनाच्या वेळच्या संख्येच्या  $\frac{1}{2}$  पर्यंत उतरली आहे आणि लाहोरला गांधींना जे मिळवता आले नाही तें काहीसे कारागृहात असताना व काहीसे बाहेर आल्यावर त्यांनी मिळविलेले दिसत आहे.

राष्ट्राच्या मागण्या कबूल करण्यासाठी सरकारला कलकत्ता अधिवेशनात एक वर्षाचा अवधि दिला होता आणि ३१ डिसेंबर रोजी रात्री १२ वाजता त्या वादग्रस्त प्रश्नाचा निकाल लागला व अखिल राष्ट्रीय सभेने त्याक्षणी संपूर्ण स्वातंत्र्याची घोषणा करून निशाण फडकावले.

लाहोरचे अधिवेशन जितके महत्त्वाचे होते तितकेच कष्टाचेही होते. गांधींच्या विरुद्ध जे लागोपाठ ठराव आले होते ते तात्त्विक अगर विघातक स्वरूपाचे असत. जे संपूर्ण स्वातंत्र्याची कास धरण्याची चिकाटी दाखवीत होते व कोणचाही मूर्खपणा ज्यांना नको होता ते कौन्सिलबहिष्कारास मुर्खीच

तयार नव्हते. त्यांचा असा प्रयत्न होना की मूळ ठराव हाणून पाडावयाचा किंवा त्याचे हातपाय तोडावयाचे आणि अशा रीतीने त्याला छिन्नविछिन्न करून टाकावयाचे. विरोधकांच्या बाजूस काही संपूर्ण स्वातंत्र्याचे विरोधक होते व ते गोलमेज परिषदेच्या बाजूला उत्साह चढवीत होते. काहीं संपूर्ण स्वातंत्र्याच्या बाजूचे होते तरी वर्किंग कमिटी किंवा व्हाइसरॉय यांच्या संबंधांचा शिष्टाचार त्यांना नको होता आणि या मूर्तिमंजन प्रवृत्तीने कायदेमंडळात जाऊन देशाची सेवा करण्याची त्यांची मनीषा होती. या कारणांनी मुख्य ठरावावर होणारी चर्चा ही एकसूत्रीपणाने किंवा सद्धेतूने होईनाशी झाली. परंतु मुख्य बैठकीच्या वेळी मात्र मुख्य ठरावाच्या विरुद्ध फक्त १५ हात उभे होते. व्हाइसरॉयच्या प्रयत्नांचे अभिनंदन करण्याच्या वेळी दोन्ही बाजूचीं मते जवळ जवळ सारखीं पडलीं. यावेळीं सुद्धा दोन्ही पक्षांत १८० मतांचे अंतर होते आणि बॉब अत्याचाराच्या निषेधाच्या वेळीं फक्त ८४ मते निषेधाच्या बाजूला जास्त होती. विरोधकात समान भावना होत्या किंवा त्यांची कांहीं श्रद्धा होती अथवा त्यांचा स्वतंत्र कार्यक्रम होता असें नाहीं पण अधिकांरी पक्षाशीं तेढ हेंच त्यांच्या विरोधाचें कारण होतें. बंगालमधील निवडणुकीविषयींचे कलह दीर्घकाल ज्या आपआपसांतील दुहीमुळे उत्पन्न झाले त्याच दुहीमुळे मोतीलाल व सुभाषबाबू यांच्यांत कटुशब्दांची वाचावाची झाली व ते मतभेद लाहोरच्या अधिवेशनांत फार स्पष्टपणे दिसून आले. श्री. सेनगुप्त व सुभाषचंद्र बोस यांच्यामध्ये मुख्यतः प्रांतिक पुढारीपणाबद्दल तेढ होती त्यामुळे कौन्सिलप्रवेशाच्या प्रश्नाच्या वेळी ती तेढ हातघाईवर आली व तीव्र मतभेद उत्पन्न झाले. तसेंच राष्ट्रीय कर्जाच्या प्रश्नाचा विचार स्वतंत्र हिंदुस्थानच्या लवादाने करून त्यातलि योग्यायोग्य कर्जाच्या जबाबदारीचा निर्णय करावा अशी सूचना पुढे करण्यात आली त्यावेळी सर्वच्या सर्व राष्ट्रीय कर्ज नाकारावे असेही एककक्षी मत व्यक्त झाल्या. खेरीज राहिलें नाहीं. काँग्रेसच्या ध्येयवाक्यात शांतताप्रधान व कायदेशीर अमे शब्द होते त्या जागीं सत्य व आहिंसात्मक अमे शब्द बदलून घेणाऱ्या गांधींनीं अटोलाट प्रयत्न केला पण तो यशस्वी झाला नाहीं.

तो प्रश्न अद्यावरीं अनिश्चितच आहे व आकडे. १९३३ च्या सुमई अभिवेशनात तो तहकूब झाला. नाईटो झाले अगळे तरी नवाझलाय व नाई

यानीं लाहोरला मिळविलेले यश हे केव्हांही नाकबूल करतां येणार नाही. लाहोर काँग्रेस संपल्याबरोबर श्रीनिवास अय्यंगार व श्री. सुभाषचंद्र बोस यांनीं काँग्रेस डेमोकॅटिक पार्टी काढली; व त्यामुळे सरकारचा असा समज झाला कीं, विरोधकाना सामील करून घेण्याचा प्रयत्न काँग्रेसमध्ये यशस्वी झाला नाही व त्यामुळे अशी फूट तात्काळ होणे स्वाभाविकच आहे. वरील सद्गृहस्थाचे असें ह्मणणे होतें कीं, वार्किंग कमिटी ही निवडणुकीच्या पद्धतीनें निवडावी आणि त्याचें हें ह्मणणे मान्य झालें नाही तेव्हा ते आपल्या काहीं मद्रासी मित्रांबरोबर अधिवेशनातून बाहेर पडले. गांधींची पद्धत नेहमीं अशी असे कीं, वार्किंग कमिटीच्या जुन्या सभासदासच आपलीं नावे कमी करण्यास कोण तयार आहे असें विचारावयाचें. लाहोरला वार्किंग कमिटी निवडली, त्यावेळीं दोन याद्यावरून सभासद निवडले गेले. एक यादी पंडित मोतीलालनीं गांधींच्या सल्ल्यानें तयार केली व दुसरी यादी श्री. जमनालाल बजाज यांनीं तयार केली. एका नावाखेरीज बाकी दोन्ही यादींत तींच नावे होती. तो फरक मिटविण्यात आला व वार्किंग कमिटी तयार झाली. परंतु वरील मित्रांना निवडणूकच पाहिजे होती. पण तें म्हणणें फेटाळण्यात आलें व त्याचा परिणाम असा झाला कीं, ते एकदम बाहेर पडले ! १० मिनिटांच्या आत ही वातमी सर्वत्र पसरली व नवीन पक्ष स्थापन झाला. काँग्रेस डेमोकॅटिक पार्टी असें या पक्षाचें नामकरण झाल्याबरोबर श्री. सुभाषचंद्र बोस यांनीं खालील मजकुराची तार कै. दे. बं. दास याच्या पत्नीस पाठविली:—

“ परिस्थितीमुळे व परिस्थितीच्या जुलुमांमुळे गयेप्रमाणेंच येथेंही आम्हास नवीन पक्ष स्थापन करणें भाग पडलें. त्याचें नाव काँग्रेस डेमोकॅटिक पार्टी. देशबंधूंचा पक्षाभिमान आम्हास मार्गदर्शक होवो व आपल्या आशीर्वादानें आम्हास स्फूर्ति मिळो ”

वरील पक्षाच्या अधिकृत जाहीरपत्रकात चिटणीसांनीं खालील शब्दात आपलें धोरण सांगितले आहे.—

‘ हिंदुस्थानचें संपूर्ण स्वातंत्र्याचें ध्येय कलुषित होऊं न देता, ते गाठण्याच्या कामीं ज्या चळवळी व धोरणें पक्षास आवश्यक वाटतील त्या वास्तवीत इतर पक्षांशीं सहकार्य करण्याचा शक्य तितका प्रयत्न आमच्या पक्षाकडून होईल. ’

मुख्य ठरावाच्या विरोधकाना कौन्सिल बहिष्कार मान्य होताच परंतु त्यांनी निवडणूका लढवाव्या व कौन्सिलात जावे असे ठराविले.

लाहोरला मोठे चमत्कारिक गट पहावयास मिळाले व गांधींच्या सामर्थ्या-विषयी काहीं जणाना थोडी धास्तीच वाटत होती. पुढील प्रवास खूप वादळा-तून करावयाचा होता याची आम्हास जाणीव होती. आमची नाव तकलुबी होती. समुद्र खवळला होता, आकाशात ढग जमले होते, सर्वत्र धुकें पसरलें होतें खलाशी वेशिस्त होते व त्यांना कामाचाही अनुभव नव्हता या सर्व गोष्टी आम्ही जाणून होतों. आम्ही फक्त एकाच कारणानें निर्धास्त होतो व तें म्हणजे आमचा कर्णधार आपल्या प्रवासाचा मार्ग पूर्णपणें जाणणारा होता. तो एक अनुभवसिद्ध कप्तान होता व आपला नकाशा व होकार्यत्र त्याच्याजवळ सिद्ध होतें. जर खलाशांनी त्याची आज्ञा पाळली तर यश अगदी हात जोडून उभें होतें. नाहीतर बोट उभ्वस्त केल्याबद्दल राष्ट्राच्या न्यायकोटीकडून आम-च्यावर लष्करी कायद्याची सुनावणी ठेवलेलीच होती.

## प्रकरण ४ थें

१९३०

तिष्ठत वसण्याचा एक वर्षाचा काल संपवून काँग्रेसभक्ताच्या प्रत्यक्ष कार्याचा काल सुरू झाला होता. परंतु ३ आठवडे होतात न होतात तोंच महाराष्ट्रात एक क्रांति झाली. असहकारितेच्या सुरवातीच्या काळात ती चळ-वळ थोपवून धरण्याच्या बाबतीत महाराष्ट्रानें बंगालशीं कसें सहकार्य केलें होतें तें आपण पाहिलेंच; आतां महाराष्ट्र प्रा.कॉ.कमिटीनें कौन्सिल बहिष्काराचा अग्रहाम करूं नये असें वार्किंग कमिटीस सुचवून संपूर्ण स्वातंत्र्याच्या भूमिकेनें व दिली कराराप्रमाणें गोलमेज परिपदेस जाण्याची त्वरा करणें जरूर आहे असें जनतेस सांगितले. वास्तविक या गोष्टींचा मोक्षमोक्ष कायमचा झालेलाच होता. गण-कीय कैद्यांची मुक्तता करून व ठरावाच्या दिवसापासून देशान वगळतां स्वातंत्र्याचे वातावरण उत्पन्न करून सरकारनें आपल्या विनान पाळत झालां दाखवावयास पाहिजे होतें. तसें झाले नव्हतें तेव्हा दिलीच्या बॉम्बद्यास २५

अर्थ उरला होता ? व्हाइसरॉयशी २३ डिसेंबर १९२९ रोजी झालेल्या मुलाखतीच्या वेळी राजकीय कैद्यांच्या मुक्ततेच्या प्रश्नाची चर्चा करण्याचें गांधींनी नाकारलें होतें. राजकीय कैदी आणखी काहीं दिवस तुरुंगात धीर धरू शकतील असें गांधी म्हणाले होते. वसाहतीच्या खराज्याच्या प्रश्नावरच त्यांचे सर्व लक्ष होतें आणि त्या बाबतीत तर व्हाइसरॉय या नात्याने आपण काहीही आश्वासन देत नाही असे त्यांनी सांगितलें. व्हाइसरॉयकडून असें आश्वासन घेण्याचा गांधींनी आग्रह का धरला हें कळणें हितावह होईल. १९२५ सालीं, लॉर्ड बर्कनहेड ( भारतमंत्री ) हे सहकार्याची वाटाघाट करण्यासाठीं दास व गांधी यांना लंडनला बोलावण्याच्या विचारात आहेत काय असें मि. लान्सबरी यांनी विचारलें. त्यास नकारात्मक उत्तर देताना अर्ले विंटरटन दुय्यम भारतमंत्री यांनी खालील कारणें दिली.

हिंदुस्थानातील शासनपद्धति व धोरण याची प्रत्यक्ष अंमलबजावणी करण्याचें कार्य हिंदुस्थानसरकार व प्रांतिक सरकार यावर सोपवलें होतें हें एक कारण झालें. म्हणून अशा तऱ्हेची चर्चा ही त्या अधिकाऱ्यांशी करावयास पाहिजे. ज्या गोष्टी ( साम्राज्य ) सरकारकडे शेवटच्या निर्णयासाठीं येणारच व ज्या निर्णयासाठीं साम्राज्य सरकार पार्लमेंटला जबाबदार आहे. त्या गोष्टींमध्ये याचवेळीं हात घालून व ढवळाढवळ करून काहीं फायदा होणार नाही. दुसरे कारण असें की, इतर कारणबरोबरच हिंदुस्थानातील राजकीय परिस्थितीची चर्चा करण्यासाठींही येथें येण्याचा व्हाइसरॉयचा वेत होता; तरी त्याच्या येथील मुक्तामातच हिंदुस्थानातील राजकीय पक्षांशी वाटाघाट केल्याने व्हाइसरॉय व हिंदुस्थान सरकार यांच्या विचित्र परिस्थितीत भर टाकल्यासारखें होईल.

व्हाइसरॉयनीं सर्व परिस्थितीचें सूत्र आपल्या हातीं ठेवलें होतें व २३ डिसेंबर १९२९ च्या दिल्ली येथील मुलाखतीत तें सूत्र आपल्या हातीं घ्यावयाचा गांधींचा प्रयत्न होता.

नव्या वर्किंग कमिटीची बैठक २ जानेवारी १९३० रोजी झाली. काँग्रेसचा कायम चिटणीस नेमण्याच्या कामासुद्धा सर्व महत्त्वाचीं कामें जुन्या वर्किंग कमिटीने उरकलीं होती. जेव्हा नव्या कमिटीची बैठक झाली तेव्हा पहिली गोष्ट तिने जी केली ती म्हणजे कौन्सिल बहिष्काराचा ठराव अंमलात आणण्याबद्दलची खटपट ही होय. काँग्रेसची विनंति जे उमेदवार मानणार नाहीत त्यांना राजी-

नामे घावयास भाग पाडण्याची व पुढील कायदेमंडळाच्या निवडणुकीपासून आलेस राहण्याची आग्रहाची विनंति मतदाराना वर्किंग कमिटीने केली. याचा परिणाम असा झाला की असेंब्लीच्या २७ सभासदांनी राजिनामे दिले. पूर्ण स्वराज्य दिन ( स्वातंत्र्य दिन ) म्हणून २६ जाने १९३० हा दिवस सर्व हिंदुस्थानभर साजरा करावा असे ठरले.

त्यावेळी लवकरच प्रसिद्ध होणारे पत्रक खेडोपाडी व शहरोशहरी लोकाना वाचून दाखवावयाचे व श्रोत्यांनी हात वरती करून संमति व्यक्त करावयाची असे ठरले. वायव्य सरहद्द प्रांतात जे काहीं त्रासदायक कायदे चालू होते, त्यांची चौकशी करण्यासाठी एक कमिटी नेमण्यात आली. सब-कमिठ्यांना आपापले काम त्वरेने उरकण्यास सांगण्यात आले आणि कॉंग्रेसचे सभासद होण्याबद्दल ही तितक्याच कळकळीने देशभर खटपट करण्यात आली.

ता. २६ जानेवारीस स्वातंत्र्यदिनाच्या दिवशी वाचावयाचे प्रसिद्ध पत्रक खालीलप्रमाणे होते:-

रविवार २६ जानेवारी १९३० रोजी व्हावयाच्या पूर्ण स्वराज्य दिनाच्या दिवशी सर्व देशभर ज्या सभा व्हावयाच्या त्या बद्दलवर्किंग कमिटीच्या वतीने खालील पत्रक प्रसिद्ध केले आहे.

आपल्या उन्नतीस पूर्ण वाव मिळावा यासाठी, इतर कोणत्याही राष्ट्रांप्रमाणेच हिंदी लोकानाही स्वतंत्र असण्याचा, आपल्या श्रमफलांचा उपभोग घेण्याचा व आयुष्यातील आवश्यक गोष्टी मिळाविण्याचा निर्वेध हक्क आहे असे आमचे ठाम मत आहे; तसेच आमचे असेही मत आहे की, हे हक्क जनतेपासून हिरावून घेण्याचा व त्याच्यावर जुलूम करण्याचा, जर एखाद्या सरकारने प्रयत्न केला तर ते सरकार बदलण्याचा किंवा नाहीसे करण्याचाही जनतेला अधिकार आहे. हिंदुस्थानातील ब्रिटिश मतेने हिंदी लोकांचे नुसते स्वातंत्र्यच हरण केले नाही तर गरीब रयतेला नामोहरम करण्यावरच आपल्या सत्तेचे अधिष्ठान ठेवले आहे व हिंदुस्थानचा आर्थिक, राजकीय, सामूहिक व नैतिक अवघात केला आहे. म्हणून हिंदुस्थानने ब्रिटिशांचे संबंध सोडणे व पूर्ण स्वराज्य किंवा संपूर्ण स्वातंत्र्य मिळवणे अत्यंत जरूर आहे असे आमच्या वाटते.

हिंदुस्थानचा आर्थिक न्हास केला गेला आहे. आमच्या उद्योगाच्या मालाने मेनुमार कर आमच्यापासून गोळा केला जातो. आमचे दैनिक मरागरी उग्रद

७ पैसे ( २ पेन्सांपेक्षां कमी ) आहे. आणि आम्हीं देत असलेल्या जवर करा-  
पैकीं शें. २० टक्के कर जमीनीवर शेतकऱ्याकडून वसूल होतो. शें. ३ मिठावर  
वसूल होतो. त्याचें गरीबावर फार मोठें दडपण पडतें

हातमागासारखे ग्रामोद्योग उध्वस्त केले आहेत. आणि हस्तव्यवसाय नस-  
ल्यानें शेतकरी वर्षांतून ४ महिने तरी वेकार झाले आहेत. इतर देशात एका  
नष्ट व्यवसायाऐवजीं दुसरा व्यवसाय पुरवतात. तसें त्या व्यवसायाची उणीव  
कशानेंही भरून काढण्यात आली नाही.

शेतकऱ्यावरचा बोजा आणखी वाढावा अशा रीतीनें कर व नाणीं यांचें  
व्यवहार चालू आहेत. आमच्या आयात मालात फार मोठा भरणा ब्रिटिश  
मालाचाच असतो. जकात वसुलीत ब्रिटिश मालाबद्दलचा पक्षपात स्पष्टपणें  
उघडकीस येत आहे आणि त्याच्यापासून जी करवसुली होते ती गरीब  
रयतेचे ओझे कमी करण्यासाठीं नसून वेसुमार उधळपट्टीची राज्यपद्धति  
टिकवण्यासाठीं आहे. हुंडणावळीच्या दरामध्ये सावळागोंधळ असल्यामुळे लक्षा-  
वाधि रुपयांची संपत्ति या देशातून धुऊन नेली जात आहे.

ब्रिटिश अमदानीत राजकीय क्षेत्रात हिंदुस्थानची जितकी अवनति झाली.  
आहे तितकी कोणच्याही अमदानीत झाली नाही. कोणच्याही सुधारणांनीं  
हिंदी लोकाना खरी राजकीय सत्ता दिली नाही. आमच्यातील श्रेष्ठ विभूतींना  
परसत्तेपुढें मान वाकवावी लागते मतस्वातंत्र्याचें व संघस्वातंत्र्याचे आमचे  
हक्क हिरावून घेतले आहेत आणि आमच्यापैकीं कित्येक बांधवावर हद्दपारी  
लादण्यात आली असून त्यांना आपल्या घराकडे परत येता येत नाहीं.  
आमच्यातील शासनशास्त्राची बुद्धिमत्ता मारून टाकली आहे आणि पाटील  
कुलकर्णीसारख्या क्षुद्र अधिकारावर व कारकुनीवरच आमच्या बहुजनसमा-  
जास समाधान मानावें लागत आहे.

शिक्षणपद्धतीनें आमच्या संस्कृतीस आम्हास मुकवले आहे व शिक्षणासुळे  
आम्हास आमच्या शृंखलानाच कवटाळावें लागत आहे.

नैतिक दृष्ट्या पाहिलें तर निःशस्त्रीकरणामुळे आम्ही पौरुषास मुकलों  
आहोंत, आणि आमच्यातील प्रतिकारशक्ति चिरडून टाकण्यासाठीं जें खडें  
परकीय लष्कर आमच्या भोंवतीं उभें आहे. त्यानें आम्हास असें  
वाटावयास लावले आहे कीं, आम्हास स्वतःची व्यवस्था पाहाता येणार नाही.



परचक्रास तोंड देतां येणार नाही. फार काय स्वतःचीं घरेंदारे व कुटुंबयाचेही चोरदरवडेखोरांपासून संरक्षण करतां येणार नाही !

अशा रीतीने हा चतुर्विध नाश घडवून आणणाऱ्या सत्तेपुढे यापुढे मानवाकविणें हे मानवजातीचा व परमेश्वराचा उपमर्द करण्यासारखें आहे असें आमचें मत आहे. अर्थात् आमचें स्वातंत्र्य मिळविण्याचा अत्यंत यशदायी मार्ग अत्याचाराच्या दिशेचा नाही हें आम्ही जाणतो म्हणून ब्रिटिश सत्तेशी शक्य तितका असहकार पुकारण्याला आम्ही सिद्ध आहोंत. आणि करबंदीचा समावेश असलेला सविनय कायदेभंग करण्याची आम्ही तयारी करणार आहोंत. जर अत्याचार न करता किंवा प्रक्षुब्धही न होता आम्ही सरकारशी सहकार्य केलें नाही व कर दिले नाहीत तर या अमानुष सत्तेचा हमखास शेवट होईल ! म्हणून आम्ही असा पवित्र निश्चय करतो कीं, पूर्ण स्वराज्य स्थापनेसाठीं काँग्रेस वेळोवेळीं ज्या आज्ञा करील त्या आम्ही पूर्णपणें पाळूं. ”

जनतेत वरवर दिसणाऱ्या निराशा व शैथिल्याच्या राखेखाली स्वार्थत्यागाची केवढी तयारी आहे, केवढी कळकळ आहे व किती प्रखर भावना आहेत या गोष्टी स्वातंत्र्यदिनाच्या उत्सवातून व्यक्त झाल्या. राजनिष्ठा किंवा कायदा व शिस्त याच्यापुढे व्यक्त होणारी नम्रता यांच्या ढिगाखाली देशप्रेम व स्वार्थत्याग यांची आग धुमसत होती. भावना व उत्साह यांच्या रमरशित विस्तृताला झांकणारी राख फुंकावयाचेंच कार्य फक्त करावयाचें होतें.

स्वातंत्र्यदिनात्सव पूर्ण होतो न होतो तोंच २५ जानेवारी रोजी व्हाइसरॉयनीं कायदेमंडळापुढें केलेलें भाषण लोकांच्या हानी पडलें. प्रयत्नवादी किंवा आशावादी अशा मनोवृत्तीचें जे काहीं राजकीय पुढारी देशांत होते त्यांच्या मनांतील थोडीफार उरलेली आशांची धुगधुगी व्हाइसरॉयच्या वरील भाषणानें थंड झाली ! सर जॉन सायमन साहेबांच्या पत्रात रॅम्से मेकडोनाल्ड यांच्या उत्तरात, लॉर्ड आयर्विन यांच्या पत्रकात व वेजवुड येन यांच्या वादविदात एकाच विचाराचा सूर कसा निघत होता हें आपणाम दिमनेच आहे. “ हेतूची व्याख्या कितीही स्पष्ट मांडलेली असो, तो हेतु सिद्धांत जाण्यागाली ज्या प्रश्नांचा निकाल करणें जरूर आहे त्या प्रश्नांचीं उत्तरे हेतूच्या मर्यादाकरणांत आपोआप मापलील ” अशा तऱ्हेचा विभाग हिंदी लोकां उरवण्याचा आपण कधीही प्रयत्न केला नाही असे व्हाइसरॉयनीं उद्घाटन केले ! व्हाइसरॉयचें पत्रक प्रसिद्ध झाल्याबरोबर २६ तासांच्या आत पुढीलप्रमाणे

मुद्दा उपस्थित केला तेव्हाच व्हाइसरॉयनीं असें स्पष्ट करावयास पाहिजे होतें व लॉर्ड जॉर्ज यांनी वेजवुड बेन याना कॉमन्स सभेंत हटकलें त्यावेळीं वेजवुड बेन यांनीं खुलासा करावयास पाहिजे होता कीं, गोलमेज परिषद वसाहतीच्या स्वराज्याच्या व्याख्येवर भाष्य करण्यासाठीं होणार आहे आणि त्या स्वराज्याच्या वाटेवर उपस्थित होणाऱ्या प्रश्नाचा निकाल लावण्याचे मार्ग सुचवण्यासाठीं होणार नाहीं ! असें आधीच जाहीर केलें असतें तर हिंदुस्थानवर फार उपकार झाले असते. व्हाइसरॉयनीं एका वाक्यांत सागून टाकलें कीं, ध्येयाची व्याख्या ठरवणें (मग त्याचे मार्ग कितीही सुलभ असोत) व ते ध्येय गाठणे या गोष्टी निश्चितपणें फार भिन्न आहेत. व्हाइसरॉय आणखी झणाले कीं, आपल्या उद्दिष्ट स्थळाची स्पष्ट व्याख्या समजणें आणि प्रवास संपवून तें स्थळ गाठणें एकच आहेत असें कोणचाही सहाणा प्रवासी समजणार नाहीं. उद्दिष्ट स्थळाची व्याख्या (स्वरूप) माहीत झाल्यानं फक्त त्या वाजूची दिशा नक्की कळते एवढेंच ! अशा रीतीनें 'व्याख्या' व सिद्धता, निश्चितता व प्राप्ति आणि दिशा व ध्येय यातील भेद व्हाइसरॉय साहेबानीं स्पष्ट केला ! पूर्वीच्या १० वर्षांत वसाहतीचें स्वराज्यच चालूं आहे हें वेजवुड बेन याचें झणणें होतें. त्याबद्दलही हिंदुस्थानचा झालेला गैरसमज दूर करण्यासाठीं व्हाइसरॉय झणाले:—

साम्राज्यातील इतर भागाशीं असलेल्या बाह्य संबधात, स्वायत्त वसाहतीचीं पुष्कळशीं तत्त्वां हिंदुस्थानला प्रत्यक्ष आचरता येत आहेत हें जरी खरें असलें तरी वरील तत्त्वां आचरणात आणणें न आणणें ही बहुतांशीं वादशाही सरकारच्या परिस्थितीवर किंवा अधिकारावर अवलंबून आहे. यामुळें हिंदी राजकीय पुढारी वरील महत्त्वाच्या स्थानाला फारशी किंमत द्यावयास तयार नाहींत हीहि गोष्ट तितकीच खरी आहे.

हिंदुस्थानची राज्यघटना तयार करताना बहुमताप्रमाणें काम करणें हें वादशाही सरकारनें बोलावलेल्या कॉन्फरन्सचें कर्तव्य असावें आणि बहुमतानें मान्य झालेली अशी घटना जशीच्या तशी पार्लमेंटनें मान्य करावी अशा मताचे काहीं लोक आहेत. त्या लोकांनीं मागणी केलेली ती ही आगामी परिषद नव्हे !

आगामी परिषद मताचें स्पष्टीकरण करण्यासाठीं व ऐक्य घडवून आणवून अशा रीतीनें वादशाही सरकारला सहाय्य करण्यासाठीं आहे. पार्लमेंटच्या

परंतु हिंदुस्थानला मात्र अनत्याचारी असहकारितेखेरीज, गत्यंतर नाही. या स्वराज्यसंत्राचे आपण प्रणेते व्हां आणि आपलें सर्वस्व या हिंदी स्वातंत्र्य युद्धात अर्पण करण्याचें धैर्य व सामर्थ्य परमेश्वर आपणाय देवो. हें युद्ध आता अगदीं जवळ येऊन ठेपलें आहे. ”

व्हाइसरॉयनीं आपलें जें भाषण केलें त्यावेळीं कायदेमंडळाचें वासंतिक अधिवेशन चालू होतें.

त्यावेळीं टेक्स्टाइल इंडस्ट्रीज् ( प्रोटेक्शन ) विल नुकतेंच पास झालें असल्यानें एकंदर वातावरण अगदीं प्रक्षुब्ध होतें. त्या विलाच्या विरोधकाचें असें मत होतें, आजपर्यंतच्या जमावंदीच्या रूढ व्यवहाराचें तत्त्व उल्लंघून या विलानें साम्राज्याचें हित हिंदुस्थानवर लादलें जात होतें. या विलामुळेच पं. मदन मोहन मालवीय आणि त्याच्या राष्ट्रीय पक्षाचे काहीं सभासद यांनीं आपल्या सभासदत्वाचे राजीनामे दिले. अनपेक्षित वाजूनें काँग्रेसच्या चळवळीला सहाय्य व्हावें असा खरोखरच ईश्वरी संकेत होता आणि पुष्कळ वेळा ही मदत मिळण्याच्या कामीं सरकार व सरकारची कल्पनाशून्यता यामुळेच फार मदत झाली होती. मालवीयजी हे मुळींच असहकारितावादी नव्हते. परंतु या वेळीं त्याची अशी स्थिति होती कीं, सविनय कायदेभंगासही त्यांनीं माधार घेतली नसती. परंतु त्यांना “ संपूर्ण स्वातंत्र्य मान्य नव्हतें, म्हणून त्याचा नाइलाज होता. असेंल्लीची मुदत वाढली होती व ते अद्यापही तिचे सभासद होते परंतु टेक्स्टाइल इंडस्ट्री विलानें त्यांना हात टेकावयास लावले व ते असेंल्लीतून बाहेर आले. मालवीयांनीं आणलेली उपसूचना नापास झाली.

अधिवेशन संपण्यापूर्वी त्या दिवसाचें काम संपल्यावर अध्यक्षांनीं सर्व सभासदाना हस्तादोलन करण्यास सांगितलें व अमे उद्गार काढले कीं, आपल्या पैका येथे कितीजण राहतील कोणाय ठाऊक ? ” फेब्र. १९३० पासून असेंल्लीत चाललेल्या या घडामोडींचा प्रत्यक्ष स्वानंत्र्ययुद्धाशीं कांही संबंध नाही. परंतु त्या काळीं झालेल्या घडामोडींची नोंद करण्यासाठीं म्हणूनच ही हकीगत नमूद केली. आणि पं. मालवीय आपल्या पक्षासह राजीनामा देऊन काँग्रेसला कसें येऊन मिळाले हेही स्पष्ट करावयाचें होतेंच.

आता १९३० सालीं उपस्थित झालेल्या प्रचंड चळवळीचें परिशीलन करण्याकडे वळूं या.

आताच हें सांगितलें आहे कीं, स्वातंत्र्यदिनाचे उत्सव सर्व देशभर साजरे होऊन अत्यंत यशस्वी झाले. कोणच्या ना कोणच्या तरी कारणासाठीं सर्व देशभर धरपकड चालूच होती. मीरत खटल्यातील ३२ आरोपीपैकीं एका-खेरीज बाकी सगळ्यांचीं सेशन कोर्टांत चौकशी सुरू झाली. कलकत्त्यामध्ये सुभाष चंद्र बोस व इतर अकरा जण पकडले गेले व त्यांना एक वर्षाची सक्त मजुरी ठोठावण्यात आली. काँग्रेसच्या आज्ञेप्रमाणें कायदेमंडळातील १७२ सभासदांनीं १९३० फेब्रुवारींत राजीनामे दिले. असेंब्लीतून २१ सभासद बाहेर आले व कौन्सिल ऑफ स्टेट मधून ९ जण बाहेर आले. प्रांतिक कायदेमंडळातील राजीनाम्यात बंगालमध्ये सगळ्यात जास्त म्हणजे ३४, बहार व ओरीसा मध्ये ३१. मध्यप्रातात २०, मद्रासमध्ये २०, संयुक्तप्रातात १६, आसाममध्ये १४ मुंबईत १६ पंजाबमध्ये ४ व ब्रह्मदेशात १ असे राजीनामे दाखल झाले.

१४, १५ व १६ फेब्रुवारीस वर्किंग कमिटीची सावरमतीस बैठक झाली. ज्या लेजिस्लेटिव्ह कौन्सिलमधालि सभासदांनीं अद्याप राजीनामे दिले नव्हते किंवा ज्यांनीं राजीनामे देऊन पुन्हा नव्या निवडणुकीची तयारी ताबडतोब चालविली त्यांना, ज्या काँग्रेस कमिश्न्यात निवडणुकीनें सभासद निवडले जातात अशा कोणत्याही काँग्रेस कमिटीतून राजीनामे देण्यास सांगण्यात आलें. त्यांनीं राजीनामे न दिल्यास शिस्तीचे उपाय योजण्याचे सांगितले गेले. राजकीय कैद्यांना चांगल्या तऱ्हेनें वागवण्यात येईल असें आश्वासन सरकारनें दिल्यावरून २८ सप्टें. १९२९ रोजीं लखनौ येथें काँग्रेसनें आत्मत्याग करणाऱ्या सर्व राजकीय बंदिवानांना अन्नसत्याग्रह सोडून देण्याबद्दल विनंति केली होती. परंतु सरकारनें तें आश्वासन पाळलें नाहीं याबद्दल खेद व्यक्त करण्यात आला. आणि लाहोर कैद्यांना, या वचनभंगाचा निषेध म्हणून अन्नसत्याग्रह भाग आहे असें वाटलें. परंतु वरील बैठकींतील मुख्य ठराव सविनय कायदेभंगाविषयी होता. तो ठराव असा.—

पूर्ण स्वराज्याचे ध्येय गांठण्यासाठीं अनत्याचार हें एक तत्त्व आहे असें ज्यांना वाटत असेल त्यांनीं व काँग्रेसच्या सभासदांत फक्त वरील श्रद्धेचेच

लोक नाहीत तर ज्यांना देशाच्या परिस्थितीत अनत्याचार हे एक आवश्यक धोरण आहे एवढेच वाटते असेही लोक आहेत, त्याहि स्त्रीपुरुषांनी सविनय कायदेभंगाच्या चळवळीचा पुढाकार घ्यावा व ती चळवळ चालवावी अस वर्किंग कमिटीचे मत आहे. महात्मा गांधी याची सूचना वर्किंग कमिटी मोठ्या आनंदाने स्वीकारित आहे. त्यांना व वरील अर्थाने ज्यांना अनत्याचार हे एक तत्त्व श्रद्धासूत्र वाटले असे जे महात्मार्जींच्या हाताखाली काम करणारे असतील त्या कार्यकर्त्यांना, त्यांना वाटेल त्या मार्गाने, वाटेल त्या वेळी, वाटेल तितक्या पद्धतीच्या व मर्यादेच्या सविनय कायदेभंगास सुरवात करण्याचा अधिकार वर्किंग कमिटी देत आहे.

वर्किंग कमिटीचा असा पूर्ण विश्वास आहे की, ज्या वेळी ही मोहिम प्रत्यक्ष सुरू होईल त्या वेळी सर्व काँग्रेससमक्ष आणि इतर लोक सविनय प्रतिकारकाना आपले सहकार्य शक्य त्या सर्व प्रकारे देतील आणि संतापजनक असे काहीही प्रसंग पुढे आले तरी अनत्याचाराचे तत्त्व ते पाळतील व टिकवतील. वर्किंग-कमिटीला आणखी अशी आशा आहे की ज्यावेळी सामुदायिक चळवळ सुरू होईल त्यावेळी, वकील लोकाप्रमाणे सरकारशी स्वखुपीने सहकार्य करणारे, सरकारपासून मामुली फायदा मिळविणारे विद्यार्थी वगैरे सरकारला सहकार्य करण्याचे बंद करतील व ते फायदे घेण्याचे नाकारतील आणि स्वातंत्र्याच्या या शेवटच्या मोहिमेत सामील होतील.

पुढारी कैद झाले तर जे मार्गे उरतील व ज्याच्यात स्वार्थत्याग व सेवाधर्म हीं विवर्णी आहेत ते काँग्रेसचे कार्य पुढे चालवतील व आपल्या सामर्थ्याची पराकाष्ठा करून चळवळीचा पुरस्कार करतील अशी वर्किंग कमिटीला आशा आहे.

गांधी व त्याच्या तत्त्वाचे अनुयायी यांना सविनय कायदेभंगास सुरुसात करण्याचा अधिकार या ठरावाने दिला. पुढे ओ. ई. कॉ. कमिटीची अलाहाबादला जी बैठक झाली तिनेही ही सविनय कायदेभंगाची मोहिम सुरू करण्याचा अधिकार मान्य केला. ही गोष्ट येथे मुद्दाम नमूद करण्यात येत आहे. कारण मे १९३४ मध्ये ही चळवळ थाववण्यात आली तरी गांधीपुरता अपवाद ठेवण्यांत आला. म्हणजे असे की, गांधींना परवानगी देऊन सुरू केलेली चळवळ थावविताना मुद्दा गांधींना चळवळ करण्याची दिलेली परवानगी कायमच होती. हे कसे झाले हे वरील हकीगतीने स्पष्ट करावयाचे होते.

सावरमती येथील वार्किंग कमिटीच्या संभेत पास झालेल्या औपचारिक ठरावापेक्षां खासगी बैठकीत गाधींनीं कित्येक आमंत्रित मित्रांना दिलेल्या मुलाखती जास्त महत्त्वाच्या होत्या. त्या मुलाखती विशेषतः मिठाविषयी होत्या. मिठागरांतून मीठ गोळा करून व मीठागरावर हल्ला करून अशा रीतीने मीठाचा कायदा कसा मोडवा याची चर्चा त्या मुलाखतीत मुख्यत्वे झाली.

सार्वत्रिक प्रमाणावर सविनय कायदेभंग करण्याची देशाची आज तयारी नाही अशीही एक भीति व्यक्त करण्यात आली. लोक कायदेभंग करण्यात विनय टिकवू शकतील की नाही, प्रतिकार न करता यातनाचे स्वागत करण्याची त्याची तयारी होईल की नाही, क्लेश सहन करून शांत व आनंदी वृत्तीने लढत राहण्यास ते समर्थ आहेत की नाही या प्रश्नाच्या उत्तरावरच देशाची सिद्धता व तयारी अवलंबून होती. याबद्दल साशंक असणाऱ्या लोकात, ज्यांना कित्येक दशकापासून सार्वत्रिक सविनय कायदेभंगाचे स्वप्न पडले होते असे काहीं सहृदय मित्र होते परंतु ते कुत्सित टीकाकार असते तर त्याच्या शंकांना काहींच उत्तर देण्याची जरूर नव्हती. समजा सविनय कायदेभंगाची चळवळ तहकूब केली तर हे टीकाकार आपण स्वतः कोणचा तरी दिवस ठरवून त्या दिवशी मोहीम करावयास आपणहून निघणार आहेत, असे थोडेच आहे ? पोहण्याची तयारी ह्मणजे प्रत्यक्ष पोहोणेच होय. लार्ड रिपन याच्या मताप्रमाणे एखाद्या देशाची स्वराज्याची लायकी पहाणे ह्मणजे स्वराज्य देणे हीच होय. प्रत्यक्ष करता करताच शिकणे हे तत्त्व जसे शारीरिक शिक्षणात हात आणि डोळे याच्या वावर्तीत असते तसेच नैतिक शिक्षणातही ते तत्त्व लागू आहे.

सविनय कायदेभंग सुरू करावयाचे तर ठरलेच. आता आपण काय करावयास पाहिजे एवढेच पहावयाचे होते. आपला मनोदय गाधींनीं जाहीर केलाच होता.

सावरमती येथे वार्किंग कमिटीची बैठक सुरू होण्यापूर्वीच गाधींनीं मिठागरावरील मोहीम जाहीर केल्याची बातमी मुंबईस येऊन धडकली होती. तेव्हाच प्रचारास सुरुवात झाली आणि १४ फेब्रुवारी पूर्वांश मुंबईस मिठाच्या कराची भूमिका डळमळीत झाली. असे निदर्शनास आणण्यात आले की, मीठ कमिशन १८३६ मध्ये नेनले होते व त्या कमिशनने अशी शिफारस केली की, इंग्लिश मीठ

हिंदुस्थानांत विकले जावें, यासाठीं हिंदी मीठावर कर बसवावा. कारण लिम्हरपूलच्या गोदींत जहाजें पडून राहिलीं होती. जहाजाचा तळ पाण्यांत जितका बुडावा लागतो तितका बुडण्यासाठीं काहीं जड वजन टाकावें लागतें तितकें वजन नसल्यानें जहाजें स्वस्थ डुलत पडलीं होती. कारण पुरेसें वजन झाल्याखेरीज खवळलेल्या समुद्रातून जहाज हाकारणें अशक्य होतें यासाठीं काहीं तरी भरताड जहाजात टाकणें जरूर होतें. काहीं दिवस त्या जहाजातून भरताड म्हणून लंडनच्या मैदानातली माती घालून ती हिंदुस्थानात आणली होती. त्या मातीनेंच कलकत्ता येथील चौरंगी रोड तयार करण्यात आला.

साबरमतीची बैठक संपते न संपते तोंच सर्व वातावरण 'क्षार' मय झालें। मीठ तयार करणें फायदेशीर होईल काय, अशी चौकशी लोक करूं लागले. समुद्राच्या पाण्यापासून मीठ तयार करताना जळण व मजुरी किती लागते याचेही आकडे सरकारनें काढले. तयार केलेलें मीठ हें कर देऊन भिळणाऱ्या मिठापेक्षा तिप्पट महाग पडलें असें सिद्ध करून दाखविण्यापर्यंत मजल गाठली. तो पैशासाठीं चाललेला व्यावहारिक लढा नसून तें एक नैतिक युद्ध होतें, हें सरकारच्या लक्षात येऊं नये ही एक काँव करण्यासारखी गोष्ट होती.

साबरमतीस जमलेल्या गृहस्थानीं गांधींचे कार्यक्रम काय आहेत याबद्दल चौकशी केली. लॉर्ड किचनेर किंवा मॉर्शेल फोंच किंवा व्हॉन हिडेनबुर्ग यांना गेल्या महायुद्धाच्या वेळीं पुढील ब्रेत विचारणें जसें अप्रस्तुत ठरलें असतें तसेंच हेंही विचारणें होतें. परंतु साबरमतीस जमलेल्या पुढाऱ्यांनीं असें विचारणें हेंही रास्तच होतें. वरील सेनानींच्या योजना ठरलेल्या होत्या. परंतु त्या त्यांनीं कधीं उघड केल्या नव्हत्या. सत्याग्रहाची गोष्ट तशी नव्हती. तेथें कार्यक्रमाचा गुप्तपणा नव्हता. परंतु अद्याप कार्यक्रमच स्पष्ट आखले नव्हते. धुक्यानें व्यापलेल्या वातावरणात अगदीं सकाळीं पुढील मार्ग दिसत नाही. परंतु वेगानें जाणाऱ्या मोटारला एका याड्यापासून दुसऱ्या याड्यापर्यंतचा मार्ग भराभर दिसत जातो. त्याचप्रमाणें सत्याग्रहाच्या सुरवातींत जरी पुढील मार्गाबद्दल काहीं कल्पना होत नाही, तरी युद्धाच्या प्रगतीबरोबरच पुढील मोहिमांचें स्वरूप कळत जाणार होतें. सत्याग्रही आपल्याजवळच दिव्य प्रकाशाची मशाल वाळगीत असतो. त्या प्रकाशात त्याला पुढील पावलाची वाट दिसते.

चालू मीठ-सत्याग्रहाची योजना अशी होती. गांधींनी पुढे जाऊन मीठागरांतून मीठ उचलावयाचें, बाकीच्या पुढाऱ्यांनीं ते करावयाचें नाहीं. जर बाकीच्यांनीं विचारलें कीं, आम्हीं स्वस्थ रहावयाचे काय ? तर गांधी उत्तर देत 'होय स्वस्थ रहा.' परंतु फक्त चढाई करण्याकरता गप्प रहा. प्रतिक्रिया लवकरच होणार अशी गांधींची खात्री होती. वल्लभभाईनासुद्धा या वावर्तीत गांधींच्या बरोबर जाण्याची मनाई होती. गांधी आपल्याबरोबर आश्रमातीलच लोक घेत. वर्धा आश्रमाला सुद्धा तयार रहाण्याबद्दल आज्ञा होती. परंतु गांधींना अटक होईपर्यंत त्यांना स्तब्ध रहाण्याचा हुकूम होता. कारण गांधींना अटक झाल्याबरोबर सर्व देशभर एकदम प्रतिक्रिया सुरू होणारच. त्यावेळीं आपल्यामागे मात्र लोकांनीं स्वतःच्या विचारशक्तीवरच भिस्त ठेवावी व जें योग्य वाटेल तें करावें असें गांधींचें सांगणें होतें. आपल्या अटकेनंतर ही चळवळ सर्व देशभर पसरवी, सर्व दिशाना व्यापली जावी आणि अत्यंत निकराच्या वेळीं आपणास विजय तरी मिळेल किंवा आपला पूर्ण नाश तरी होईल असा गांधींचा अंदाज होता. ज्या राष्ट्रांनें इंग्लिशाचें कधींही अकल्याण इच्छिलें नाहीं तें राष्ट्र धुळीस भिळवणें विरोधकाना अगदीं अशक्य होतें. जर हें राष्ट्र धुळीस भिळालेंच तर त्याच कृत्याने साम्राज्याचाही पाया खचेल ! हेंच अनत्याचाराचें तर्कशुद्ध व निष्ठुर कार्य आहे. सरकारनें बाँबचा वर्षाव केला तर काय करावें असें लोक विचारतात. त्याचें हेंच उत्तर आहे कीं, जर निरुपद्रवी स्त्रीपुरुष व मुलें अशा तऱ्हेनें बेचिराख झालीं तर त्याच राखेंतून अशी आग उठेल कीं, ती साम्राज्यावरच प्रत्याघात करील !

सगळीकडे मीठ तयार करण्याचें काम चालत नसलें तरी मीठागरें सर्वत्र होती. त्या मीठागरांचा ताबा आम्हीं घेऊं शकत होतो. ' परंतु ही लूट नाहीं काय ? ' असें लोक विचारतील. नाहीं. कारण त्यातील एक कणही तुम्हीं तुमच्यासाठीं घेत नाहीं. " मीठ हें जीवनाला आवश्यक आहे. सामुदायिक चळवळ घडवून आणणें हें कांहीं आपलें कर्तव्य किंवा ध्येय नाहीं. जर चळवळ सामुदायिक झाली तर ती ताच्यात घेऊन चालविणें आपणास जरूर आहे एवढेंच. ती सुद्धा घडवून आणण्याची गरज नाहीं. तर वेळ आल्यास तिच्यासाठीं तयारी असावयास पाहिजे. सामुदायिक चळवळ सुरू झाली असती तर चाकिलानीं आपलीं कोर्टें व विद्यार्थ्यांनीं आपले अभ्यास बाजूस



सारून चळवळीत सामील व्हावयास पाहिजे होते. गांधींनी भरलेला वार वाया जाणारा नव्हता.

गांधींचे मत असें होतें कीं, ठिकठिकाणीं अत्याचाराबरोबर आपण गोंवले जात आहोंत. अत्याचाराला प्रतिकार होत नसल्यानें तो आपल्याभोंवतीं फोंफावत आहे. म्हणून अत्याचारास प्रतिकार करण्यासाठीं अनत्याचाराचें आचरण आवश्यक आहे. अशा तऱ्हेच्या विचारसरणीनेंच काँग्रेसला १९३० सालीं स्फूर्ति दिली.

गांधींच्या सर्व योजना त्यांच्या स्वयंस्फूर्तीनें त्यांना सुचत आलेल्या आहेत. मनाच्या सारासारपद्धतीच्या रुक्ष तर्कशास्त्रानें त्या तयार होत नाहींत. त्यांची अंतःस्फूर्ति, अंतरात्म्याचा संदेश हाच त्याचा उपदेशक, मुख्य हस्तक, मित्र, तत्त्वोपदेशक व मार्गदर्शक आहे. लॉर्ड जॉर्ज यांनीं म्हटल्याप्रमाणें या अंतःस्फूर्तीनेंच त्यांनीं एका शतकाची उन्नति एका दशकात घडवून आणली. हिंदुस्थानात त्याचें असें वर्णन करता येईल कीं हजारों वर्षांची प्रगति त्यांनीं एका वर्षाच्या घडामोडीत व्यापून टाकली. गांधींच्या भविष्यकालीन दृष्टीची शुद्धता सर्व जगानें मान्य केली आहे. मिठाचा सत्याग्रह हा भयंकर विघातक किंवा माथेफिरूपणाचा काहीं प्रकार आहे, अशी ज्या मवाळाचीं मतें होती त्यांनासुद्धा गांधींच्या ध्येयाची उदात्त भूमिका मान्य करावी लागली. गांधींनीं आपले वेत व्हाइसरॉयना कळविण्यास विलंब केला नाहीं. त्याच्या नेहमींच्या पद्धतीप्रमाणें त्यांनीं लॉर्ड आयर्विन यांना पत्र पाठविलें तें सर्व पत्र खालीं उद्धृत केलें आहे.

सत्याग्रह आश्रम.

सावरमती, मार्च २, १९३०.

प्रिय मित्र,

जें धाडस अंगावर घेण्यास मला गेलीं काहीं वर्षे धास्ती वाटत होती तें धाडस सविनय कायदेभंगास सुरवात करून घेण्यापूर्वी मी मोठ्या आनंदानें आपणाकडे यावयास पाहिजे व काहीं मार्ग काढावयास पाहिजे असें मला वाटतें.

माझी वैयक्तिक मतें अगदी स्पष्ट आहेत. कोणत्याही सजीव वस्तूला मी हेतुपुरस्सर दुखवूं शकत नाहीं. मनुष्यांनीं मला व माझ्या संबंधींना भयंकर

दुःख दिलें तरीसुद्धां मानवी जीवितास इजा करणें हें तर माझ्या बाबतींत सुतराम् अशक्य ! म्हणून ब्रिटिश सत्ता हा एक शाप आहे असें मला वाटतें तरी एकाही इंग्रजाला दुखविण्याचा माझा हेतु नाही किंवा हिंदुस्थानांतील त्याच्या एकाही न्याय्य हितसंबंधास हात घालण्याची माझी इच्छा नाही.

माझ्याविषयी आपला गैरसमज मी होऊं देणार नाही. जरी हिंदुस्थानातील ब्रिटिश राज्य हा एक शाप आहे असें माझे मत आहे तरी त्यासाठीं पृथ्वीच्या पाठीवरील कोणत्याही माणसापेक्षा इंग्लिश लोक सामान्यतः अधिक हीन आहेत असें मला वाटत नाही. कित्येक इंग्लिश लोक माझे सन्मित्र असण्याचें भाग्य मला लाभलें आहे. ज्या धैर्यवान् व खुल्या अंतःकरणाच्या इंग्लिश गृहस्थानीं या सत्तेबद्दलचें कटु सत्य काहीही संकोच न वाळगता स्पष्टपणें लिहून ठेवलें त्याच्या लेखनामुळेच मला ब्रिटिश सत्तेच्या दुष्परिणामाचें ज्ञान झालें आहे.

आणि ब्रिटिश सत्तेला एक शाप असें तरी मी का समजतों ?

“ या सत्तेनं या देशाला कधींही झेपणार नाही इतका भयंकर खर्च करून लष्करी व मुलकी शासनपद्धति उभारली. त्या शासनपद्धतीमुळे व वाढत्या प्रमाणावर चाललेल्या लुटीमुळे या सत्तेनं लक्षावधि अज्ञानी लोकांना भिकेस लावले आहे. ”

राजकीय दृष्ट्या आम्हाला या सत्तेनं जवळ जवळ गुलाम बनविलें आहे. आमच्या संस्कृतीचीं पाळेमुळे शोषून टाकलीं आहेत आणि निःशस्त्रीकरणाच्या धोरणानें आमचा नैतिक अव.पात झाला आहे आणि आमच्यात आत्मबल नसल्यानं आम्ही हीन असहायतेच्या पायरीजवळ येऊन ठेपलों आहोंत.

माझ्या पुष्कळ देशवाधवाप्रमाणें मीही अशी आशा मनाशीं वाळगून होतों कीं, गोलमेजपरिषदेकडून यावर कांहीं उपाययोजना केली जाईल. परंतु तुम्हींच स्वतः स्पष्ट सांगितलेत कीं, मी किंवा ब्रिटिश प्रधानमंडळ पूर्ण वसाहतीच्या स्वराज्याच्या योजनेला पाठिंबा देईनच असें आश्वासन देण्यास मी तयार नाहीं. आपणच असे जाहीर केलें मग ज्यासाठीं हिंदुस्थानातील जागृत जनता हेतुपुरःसर मागणी करीत आहे व अगो मुकी जनता अहेतुकपणें ज्यासाठीं तळमळत आहे असा कांहीं सुधारणेचा मार्ग गोलमेज परिषदेही दाखवूं शकली नाही. पार्लमेंटच्या निर्णयाची आधी कल्पना करण्याचा प्रश्नच उद्भवत नव्हता हें सांगण्याची जरूरच नाही. पार्लमेंटची संमति गृहीत धरून ब्रिटिश प्रधान-

मंडळानें आपले विशिष्ट धोरण आधींच ठरविलें, असे प्रसंग लागेल तितकें दाखवतां येतील.

दिल्ली येथील मुलाखतीचा विचका झाल्यानंतर, मग कलकत्ता अधिवेशनांत १९२८ सालीं झालेला ठराव अंमलांत आणण्याचे प्रयत्न करण्याखेरीज मला व पं. मोतिलाल नेहरूंना दुसरा मार्गच उरला नव्हता.

आपल्या पत्रकांत, वसाहतीचें स्वराज्य, हा शब्द आपण त्या शब्दाच्या सर्वमान्य अर्थानेंच वापरला असेल तर संपूर्ण स्वातंत्र्याच्या ठरावाची कांहींच धास्ती बाळगण्याचें कारण नाहीं. कारण वसाहतीचें स्वराज्य वस्तुतः संपूर्ण स्वातंत्र्यच होय असें जबाबदार ब्रिटिश राजकारणी मुत्सद्यानीं मान्य केलें आहे ना? तथापि मला अशी दाट शंका आहे कीं, हिंदुस्थानांत निकटवर्ती भविष्यकाळात वसाहतीचें स्वराज्य देण्याचा कधींच उद्देश नव्हता.

परंतु हा सगळा गतेतिहास झाला. जाहीरनाम्यानंतर अशा पुष्कळ घडामोडी झाल्यात कीं ज्यांत ब्रिटिश धोरणाची वृत्ति अचूक व्यक्त झाली आहे.

ज्यामुळें ब्रिटनच्या हिंदुस्थानशीं असलेल्या व्यापारावर काहीं दुष्परिणाम होईल किंवा ज्यामुळें ब्रिटिशांचे हिंदुस्थानशीं जे व्यवहार झाले त्यांची निःपक्षीय व कसून चौकशी करण्याचा प्रसंग ओढवेल अशा तऱ्हेचा कोणवाही बदल ब्रिटिश धोरणांत करण्याचा ब्रिटिश मुत्सद्यांचा विचारही नाहीं ही गोष्ट सूर्यप्रकाशाइतकी स्पष्ट दिसते आहे. हिंदुस्थानचा नागवणूक थांबविण्याचे काहींही प्रयत्न झाले नाहीं तर हिंदुस्थानचा रक्तशोष अत्यंत वेगानें होत जाणार हें निश्चित.

१८ पेन्स ही अगदीं निश्चित गोष्ट आहे, असें फडणीस मानतात आणि लगेच लेखणीच्या एका फटकाऱ्यानें हिंदुस्थानात कांहीं कोटींचें द्रव्यशोषण होतें! जेव्हा सनदशीर मार्गानें ही गोष्ट नाशावीत करण्याचे व प्रत्यक्ष हालचाल करण्याचे कसून प्रयत्न केले जातात, त्यावेळीं इतर कित्येकांप्रमाणेंच आपणांसही हे प्रयत्न हाणून पाडण्यासाठीं घनाढ्य जमीनदाराना हाक मारल्याखेरीज राहवत नाहीं. ज्या शासनपद्धतीनें हिंदुस्थानचा कणशः चूर होतो आहे, त्या शासनपद्धतीच्या सुव्यवस्थेच्या नांवानें हें आपण करतां हें विशेष होय !

राष्ट्राच्या नावानें कार्य करणारे जे कार्यकर्ते आहेत त्यांना स्वातंत्र्याच्या तळमळीचा खरा अर्थ कळला नाहीं व त्यांनीं तो इतरांपुढें मांडला नाहीं तर तें स्वातंत्र्य

भलत्याच स्वरूपांत आसच्यापुढे येईल अशा धोक्याचा खास संभव आहे. ज्या लक्षावधि मूक मजुरासाठी जें स्वातंत्र्य मिळविण्याचे प्रयत्न होत आहेत व ज्याच्यासाठी फक्त तें मिळविणें योग्य आहे तें स्वातंत्र्य त्या भलत्या स्वरूपात त्या दीनाना कवडीमोल ठरेल ! एवढ्यासाठी स्वातंत्र्याचा खरा अर्थ मी जनतेला वारंवार सागत आहे.

मी आपणापुढें काहीं महत्त्वाचे मुद्दे ठेवू इच्छितो.

जमीनमहसुलाचें जें असह्य दडपण आहे व एकंदर जुलुमात ज्याचा भाग फार मोठा आहे तें दडपण स्वतंत्र हिंदुस्थानात पुष्कळच कमी झालें पाहिजे.

कायमधारा वसूलपद्धति फार जरूर आहे असें म्हणतात परंतु त्या पद्धतीनें सुद्धा काहीं श्रीमंत जमीनदाराचाच फायदा होतो, रयतेचा होत नाहीं. रयत आहे तशीच दुबळी राहिली आहे. शेतकरी हा नुसता भाडेकरीच राहिला आहे.

यासाठी जमीनमहसूल केवळ बराचसा कमी करूनच भागणार नाहीं; तर ज्यामुळें शेतकऱ्याचें प्रामुख्याने कल्याण होईल अशा स्वरूपात त्याची पुनर्रचना करावयास पाहिजे. परंतु ब्रिटिश पद्धति मात्र शेतकऱ्याच्या जिवावरच उठली आहे असें दिसतें. ते बापरीत असलेलें जें मीठ त्यावरसुद्धा अशा रीतीनें कर लादला आहे कीं, त्याच्यावरचें तें दडपण खूप असह्य होतें. श्रीमंत साणसें व्यक्तिशः व सामुदायिक रीत्या जेवढें मीठ खातात त्यापेक्षां गरीब मनुष्याला जास्त मीठ खावें लागतें. मीठ ही अशी एक वस्तु आहे कीं जी श्रीमंतापेक्षां गरीबाचीच जास्त मोठी गरज आहे हें लक्षात आणलें म्हणजे मीठावरील कराचें जास्तच भयंकर ओझे दिसतें. दारू व औषधें यावरील करही गरीबाकडूनच वसूल होतो. या दोन बाबींनीं त्याच्या आयुष्याचा शारीरिक व नैतिक पाया ढासळून पडतो. व्यक्तिस्वातंत्र्याच्या नांवाखालीं वरील गोष्टींचें समर्थन करण्यात येतें परंतु खरें पाहता त्या गोष्टी अगदीं मुद्दाम कायम ठेवण्यांत आल्या आहेत. १९१९ च्या सुधारणा तयार करणाऱ्या ' सुधारकर्त्री ' मोठ्या घोरणानें या वरील बाबींचा महसूल द्विदल राज्यपद्धतीतील केवळ नावामध्यें जबाबदार अशा विभागाकडे दिला आहे. त्यांत या गोष्टी थावविण्याची जबाबदारीच अंगावाहेर टाकण्याचें घोरण साधलें आहे. अशा रीतीनें हा ' जबाबदार ' विभाग कोणचेंही सत्कृत्य करण्यास प्रथमपासूनच असमर्थ करून टांकला आहे. जर एखाद्या दुर्दैवी दिवाणानें हा वसूल रद्द केला तर त्यामुळें शिक्षण

खात्याची उपासमार करण्याचें पाप त्याला पत्करावें लागणार. कारण विद्यमान परिस्थितींत रद्द केलेल्या कराएवजीं दुसरा कर बसविणें त्याला शक्य नाहीं. कराच्या ओझ्याखालीं गरीब रयत वरून दडपली जाते व इकडे हातमागासारखे मुख्य पोटधंदे बुडाल्यानें पैसा मिळविण्याचें त्यांचें सामर्थ्यही नामशेष झालें आहे.

हिंदुस्थानच्या नावावर जें कर्ज उभारण्यांत आले आहे त्याचा उल्लेख केल्याखेरीज हिंदुस्थानच्या नाशाचें पुराण पूर्ण होत नाहीं. वर्तमानपत्रांतून याबद्दल पुष्कळ लिहिलें गेलें आहे. हें सर्व कर्ज अत्यंत कसोशीनें तपासणें आणि न्यायी निःपक्षपाती पंचाकडून जें कर्ज अन्याय्य व अयोग्य ठरेल तें नाकारणें हें स्वतंत्र हिंदुस्थानचें कर्तव्य होणारच !

जगांत अत्यंत खार्चेंक अशी ही परकीय शासनपद्धति मोठ्या दिमाखानें चालू ठेवण्यासाठींच केवळ वर सांगितलेल्या नमुन्याची विषमता राखण्यात आली आहे. उदाहरणार्थ, आपल्याच पगाराची गोष्ट घ्या. दरमहा २१००० रु. पेक्षाही तो जास्त आहे. याशिवाय त्यात अप्रत्यक्ष पडणारी भर निराळीच. ब्रिटिश मुख्य प्रधानाला वर्षाला ५००० पाँड म्हणजे महिन्याला ५४०० रु. मिळतात. हिंदी माणसाचें दररोजचें सरासरी उत्पन्न २ आण्यापेक्षाही कमी आहे. म्हणजे हिंदी माणसाच्या दैनिक उत्पन्नापेक्षा आपलें दैनिक उत्पन्न ७०० रु. जास्त आहे.

तेंच इंग्लिश माणसाचें दैनिक उत्पन्न २ रु. आहे. व ब्रिटिश प्रधानापेक्षा रोज यापेक्षा १८० रु. जास्त मिळतात. हिंदुस्थानच्या सरासरी उत्पन्नाच्या पांच हजारपट आपलें उत्पन्न जास्त आहे. आणि ब्रिटिश प्रधानास ब्रिटनच्या सरासरी उत्पन्नाच्या ९० पट जास्त पगार मिळतो. आपल्यापुढें नम्रपणें गुडघे टेकून मी आपणास या गोष्टीचा विचार करण्याची विनंति करीत आहे. मी हें वैयक्तिक उदाहरण घेतलें तें केवळ हें कटु सत्य मनावर विववण्यासाठींच होय. एक व्याक्ति या नात्यानें आपल्याविषयीं मला इतका आदर आहे कीं आपल्या भावना दुःखविण्याचें माझ्या हातून कधीही होणार नाहीं. आपणास आपल्या मिळकतीची गरज नाहीं हें मला माहीत आहे. बहुतेक आपला सर्व पगार दानधर्मांत खर्च होत असेल. परंतु ज्या राज्यपद्धतींत अशी भरमसाट उघळपट्टीची सोय होते ती एकदम नाहींशी होणें जरूर जरूर आहे. व्हाइसरॉयच्या पगाराची जी गोष्ट तीच एकंदर या सर्व शासनपद्धतीची स्थिति आहे.

म्हणून महसुलाचें प्रमाण बरेंचसें कमी करणें हें एकंदर शासनपद्धतीच्या उघळपट्टीचें प्रमाण कमी करण्यावरच अवलंबून आहे. याचाच अर्थ असा की, हें सरकारच बदलणें जरूर आहे. संपूर्ण स्वातंत्र्याखेरीज हा बदल होणें अशक्य आहे. या हेतूनेच २६ जानेवारीचा स्वयंस्फूर्त समारंभ होत आहे असें मला वाटते. त्या समारंभात लक्षावाधि खेड्यांतील लोक एकदम सामील झाले ते तरी या स्फूर्तीनेच. या घातकी दडपणापासून सुटका हेंच संपूर्ण स्वातंत्र्य अशी त्यांची भावना आहे. ग्रेटब्रिटनच्या मदतीने हिंदुस्थानची ही लूट चालली आहे. हिंदी लोकांनीं एकजुटीनें ती थाववण्याची धरपड केली तरी लूट दिवसानु-दिवस चाललीच आहे. एकही मोठा ब्रिटिश राजकीयपक्ष ही लूट थावविण्यास तयार आहे असें दिसत नाहीं.

काहीं झालें तरी, जर राष्ट्र म्हणून हिंदुस्थानला जगायचे असेल, आणि उपासमारीने हळूहळू येणारा हिंदी जनतेचा हा मृत्यु थाववावयाचा असेल तर तावडतोवीचा काहीं तरी उपाय शोधणे अगदीं जरूर आहे. नियोजित परिषद हा खात्रीनें तो उपाय नव्हे. वादविवादानें मते पटविण्याचा हा प्रश्न नाहीं. हा प्रश्न शेवटीं सामर्थ्याच्या कसोटीवरच येऊन बसतो. मते पटोत किंवा न पटोत ग्रेट ब्रिटन आपला हिंदी व्यापारी संबंध व इतर हितसंबंध उचलून धरण्यासाठीं आपल्या हातां असलेल्या सर्व सामर्थ्याची पराकाष्ठा करणारच ! म्हणून त्या मगरभिठांतून सुटका करण्यासाठी हिंदुस्थाननेंही तितकें पुरेसें सामर्थ्य संपादिलें पाहिजे हें ओघानेच येतें.

अत्याचारी पक्ष कितीही विस्काळित व म्हणून आज कितीही क्षुद्र असला तरी तो दिवसेंदिवस प्रबळ होत आहे व आपलें अस्तित्व जाणवीत आहे. त्या पक्षाचें जें ध्येय तें माझेंहि ध्येय आहे. परंतु माझी खात्री आहे की, अत्याचारी मार्गानें लक्षावाधि दीनाची मुक्ता होणार नाहीं. ब्रिटिश सरकारचा सनदशरि अत्याचार थावविण्यासाठी अत्यंत शुद्ध स्वरूपाचा अनत्याचार हाच एकमेव उपाय आहे अशी माझी खात्री दिवसेंदिवस दृढच होत चालली आहे. माझा अनुभव मर्यादित आहे हें तर खरेंच परंतु तेवढ्यावरून सुद्धा अनत्याचार ही एक प्रत्यक्ष अमोघ शक्ती होऊं शकते असें मला पटलें. अत्याचारी पक्षाच्या विस्काळित सामर्थ्याशीं व सनदशीर मार्गानें चाललेल्या ब्रिटिश सत्तेच्या अत्याचारी सामर्थ्याशीं टक्कर देण्याची सिद्धता करणें हा माझा हेतु आहे. स्वस्य तसणें म्हणजे त्या दोन अत्याचारी शक्तींच्या हातात जाण्यासारखें आहे.

माझ्या माहितीप्रमाणें कळलेल्या अनत्याचारी मार्गांच्या उपयुक्तेतवर माझी निःसंशय व अचल श्रद्धा आहे. म्हणून यापुढें जास्त वेळ थावणे हें माझ्या दृष्टीनें घातकीपणाचें ठरणार आहे.

साविनय कायदेभंगाच्या द्वारे अनत्याचार व्यक्त होईल. साविनय कायदेभंगाची चळवळ आज फक्त सत्याग्रहआश्रमातील आश्रमवासीयापुरतीच मर्यादित राहणार आहे. परंतु या चळवळीच्या स्पष्ट असलेल्या मर्यादा ओळखून जे-तांत सामील होण्याची इच्छा दाखवतील त्या सर्वांचा या चळवळीत समावेश पुढें मागे नक्की होणार हें खास.

अत्याचारास सुरवात करणें म्हणजे एका वेडसर साहसास हात घालण्यासारखें होणार हें मला माहीत आहे. परंतु साहसाखेरीज कधीही सत्याचा विजय होत नाही. आणि तीं साहसें सुद्धा अत्यंत घडाडीचीं अशींच असतात. आपल्यापेक्षा लोकसंख्येनें व प्राचीनत्वानें किती तरी मोठे असलेले व सांस्कृतिक दृष्ट्या कोणच्याही दृष्टीनें कमी नसलेले अशा एखाद्या राष्ट्रास कळत किंवा न कळत गिळंकृत करणारें जें राष्ट्र असतें त्या राष्ट्राचें आमूलाग्र मतातर घडवून आणणें ही गोष्ट वाटेल तेवढ्या साहसाच्या योग्यतेची आहे.

मी मतातर हा शब्द हेतुपुरस्सरच वापरला आहे. अनत्याचारी मार्गानें ब्रिटिश लोकाचें मतातर घडवून आणणें आणि या रीतीनें त्यांनीं हिंदुस्थानवर केलेले अन्याय त्यांनाच पहावयास लावणे हीच माझी महत्त्वाकांक्षा आहे. तुमच्या लोकांना दुखविण्याचा मार्ग मी शोधित नाही. माझ्या देशवांधवा-प्रमाणेच त्यांचीही सेवा करावी अशी माझी इच्छा आहे. मी त्यांची नेहमीं अव्याहत सेवाच केली आहे अशी माझी श्रद्धा आहे. १९१९ सालपर्यंत मी अंधश्रद्धेनें त्याची सेवा करीत आलोंच. परंतु जेव्हा माझे डोळे निवळले व असहकारितेची कल्पना मला आली त्या वेळीं सुद्धा त्यांची सेवा करणें हेंच ध्येय होतें. माझ्या कुटुंबांतील प्रियतम अशा व्यक्तींवर लाचार होऊन मी ज्या शस्त्राचा यशस्वी प्रयोग केला तेंच शस्त्र मी येथें योजलें आहे. जर माझ्या बांधवाइतकेच मला आपल्याही बांधवावद्दल प्रेम वाटत असलें तर माझ्या वावतांत तें कधीं गुप्त राहणार नाही. माझी पुष्कळ दिवस कसोटी घेतल्यावर माझ्या कुटुंबीयांनीं माझें प्रेम शेवटीं जसें कबूल केलें अगदीं त्याचप्रमाणें तुमचे बांधवही माझें प्रेम कबूल करतीलच. जर जनता मला येऊन मिळाली (आणि

ती नक्की मिळणारच ) आणि जर ब्रिटिश राष्ट्रांने लवकर माघार घेतली नाही तर माझ्या बरोबर आलेल्यांना इतकी भयंकर दुःखे भोगावी लागणार आहेत की, ती पाहून पाषाणापेक्षा पाषाण असलेली अंतःकरणे विरघळतील !

मी वर ज्या दुष्ट गोष्टींचें उदाहरण दिलें तसल्या दुष्ट गोष्टींशीं युद्ध करणें हा सविनय कायदेभंगाचा कार्यक्रम आहे. आम्हाला ब्रिटिश संबंध तोडावे लागले तर ते त्या दुष्ट गोष्टीमुळेच. जेव्हा त्या गोष्टी दूर होतील त्यावेळीं सर्व मार्ग सुरळीत निर्वेध होईल. नंतर मित्रत्वाच्या वाटाघाटीला वाट मोकळी होईल. जर ब्रिटिशांचा हिंदुस्थानबरोबर होत असलेला व्यापार हव्यासरहित झाला, तर आमचें स्वातंत्र्य मान्य करण्यास आपणास अडचण भासणार नाही. वरील दुष्ट परिस्थिति ताबडतोब दूर करण्याचे मार्ग तयार करण्यासाठीं मी आपणास अत्यंत आदरपूर्वक विनंति करीत आहे. कारण असें केलें तरच समानशालि मित्राच्या परिषदेस वाव मिळूं शकेल. असे मित्र स्वयंस्फूर्त सहकार्यानें मानव जातीच्या कल्याणासाठीं झटणारे पाहिजेत. आणि त्यांनीं सहकार्याची वाट तयार करावयास पाहिजे व दोघानाही हितावह असा व्यवहार करणारे ते पाहिजेत. ज्या जातिविषयक प्रश्नाचा या देशावर दुष्परिणाम झाला आहे त्या प्रश्नावर आपण विनाकारण इतका भर दिला आहे. जरी राज्यपद्धतीची योजना करताना ते विचारात घेण्याइतकें महत्त्वाचे आहेत तरी जातीपेक्षा अत्यंत महत्त्वाचे व सर्वांना सारख्याच प्रमाणात लागू होणारे असे महत्त्वाचे प्रश्न आहेत त्यांच्याशीं या जातिप्रश्नाचा फारच थोडा संबंध आहे. जर माझ्या पत्राचा आपल्या मनावर काहीच परिणाम झाला नाही व जर या संकटातून आपणास काही मार्ग काढता आला नाही तर या महिन्याच्या १० तारखेस मला स्वीकार्य वाटलेल्या आश्रमवासीय सहकाऱ्यांसह मी मिठाच्या कायद्याचीं बंधनें झुगारून देण्यास सुरवात करीन. गरीब माणसाच्या दृष्टीनें मिठाचा कायदा हा सर्वांत मोठा अन्याय आहे असें वाटते. ज्या अर्थी संपूर्ण स्वातंत्र्याची चळवळ अत्यंत दीन अशा हिंदी जनतेसाठीं आहे त्या अर्थी या अन्यायापासूनच सुरवात केली जाईल. इतक्या फूर अरेरावीला इतक्या दिवस आम्ही मान वाकवली हेंच आश्चर्य आहे. मला अटक करून माझे वेत हाणून पाडण्यास आपण मोकळे आहात. मला आशा आहे कीं माझ्यानांजें मोक्ष काम हातीं घेण्यासाठीं सहस्रावधि लोक सुसंघटित होऊन सज्ज होतील



माझ्या माहितप्रमाणें कळलेल्या अनत्याचारी मार्गाच्या उपयुक्ततेवर माझी निःसंशय व अचल श्रद्धा आहे. म्हणून यापुढें जास्त वेळ थावणे हें माझ्या दृष्टीनें घातकीपणाचें ठरणार आहे.

सविनय कायदेभंगाच्या द्वारे अनत्याचार व्यक्त होईल. सविनय कायदेभंगाची चळवळ आज फक्त सत्याग्रहआश्रमातील आश्रमवासीयापुरतीच मर्यादित राहणार आहे. परंतु या चळवळीच्या स्पष्ट असलेल्या मर्यादा ओळखून जेतांत सामील होण्याची इच्छा दाखवतील त्या सर्वांचा या चळवळीत समावेश पुढें मागे नक्की होणार हें खास.

अत्याचारास सुरवात करणे म्हणजे एका वेडसर साहसास हात घालण्यासारखें होणार हें मला माहित आहे. परंतु साहसाखेरीज कधीही सत्याचा विजय होत नाही. आणि तीं साहसें सुद्धा अत्यंत धडाडीचीं अशींच असतात. आपल्यापेक्षा लोकसंख्येनें व प्राचीनत्वानें किती तरी मोठे असलेले व सांस्कृतिक दृष्ट्या कोणच्याही दृष्टीनें कमी नसलेले अशा एखाद्या राष्ट्रास कळत किंवा न कळत गिळंकृत करणारें जें राष्ट्र असतें त्या राष्ट्राचें आमूलाग्र मतातर घडवून आणणें ही गोष्ट वाटेल तेवढ्या साहसाच्या योग्यतेची आहे.

मी मतातर हा शब्द हेतुपुरस्सरच वापरला आहे. अनत्याचारी मार्गांनें ब्रिटिश लोकांचें मतातर घडवून आणणें आणि या रीतीनें त्यांनीं हिंदुस्थानवर केलेले अन्याय त्यांनाच पहावयास लावणें हीच माझी महत्त्वाकांक्षा आहे. तुमच्या लोकाना दुखविण्याचा मार्ग मी शोधित नाही. माझ्या देशबांधवांप्रमाणेंच त्यांचीही सेवा करावी अशी माझी इच्छा आहे. मी त्यांची नेहमीं अव्याहत सेवाच केली आहे अशी माझी श्रद्धा आहे. १९१९ सालपर्यंत मी अंधश्रद्धेनें त्याची सेवा करित आलोंच. परंतु जेव्हा माझे डोळे निवळले व असहकारितेची कल्पना मला आली त्या वेळीं सुद्धा त्याची सेवा करणें हेंच ध्येय होतें. माझ्या कुटुंबांतील प्रियतम अशा व्यक्तींवर लाचार होऊन मी ज्या शस्त्राचा यशस्वी प्रयोग केला तेंच शस्त्र मी येथें योजलें आहे. जर माझ्या बांधवांइतकेंच मला आपल्याही बांधवांवद्दल प्रेम वाटत असलें तर माझ्या वावर्तीत तें कधीं गुप्त राहणार नाही. माझी पुष्कळ दिवस कसोटी घेतल्यावर माझ्या कुटुंबांयांनीं माझे प्रेम शेवटीं जसें कबूल केलें अगदीं त्याचप्रमाणें तुमचे बांधवही माझे प्रेम कबूल करतीलच. जर जनता मला येऊन मिळाली (आणि

ती नक्की मिळणारच ) आणि जर ब्रिटिश राष्ट्रांने लवकर माघार घेतली नाही तर माझ्या बरोबर आलेल्यांना इतकी भयंकर दुःखे भोगावी लागणार आहेत की, ती पाहून पाषाणापेक्षा पाषाण असलेली अंतःकरणे विरघळतील !

मी वर ज्या दुष्ट गोष्टींचे उदाहरण दिले तसल्या दुष्ट गोष्टींशी युद्ध करणे हा सविनय कायदेभंगाचा कार्यक्रम आहे. आम्हांला ब्रिटिश संबंध तोडावे लागले तर ते त्या दुष्ट गोष्टीमुळेच. जेव्हा त्या गोष्टी दूर होतील त्यावेळी सर्व मार्ग सुरळीत निर्वेध होईल. नंतर मित्रत्वाच्या वाटाघाटीला वाट मोकळी होईल. जर ब्रिटिशांचा हिंदुस्थानबरोबर होत असलेला व्यापार हव्यासरहित झाला, तर आमचे स्वातंत्र्य मान्य करण्यास आपणास अडचण भासणार नाही. बरोबर दुष्ट परिस्थिति ताबडतोब दूर करण्याचे मार्ग तयार करण्यासाठी मी आपणास अत्यंत आदरपूर्वक विनंति करीत आहे. कारण असे केलें तरच समानशैली मित्राच्या परिषदेस वाव मिळू शकेल. असे मित्र स्वयंस्फूर्त सहकार्याने मानव जातीच्या कल्याणासाठी झटणारे पाहिजेत. आणि त्यांनी सहकार्याची वाट तयार करावयास पाहिजे व दोघानाही हितावह असा व्यवहार करणारे ते पाहिजेत. ज्या जातिविषयक प्रश्नाचा या देशावर दुष्परिणाम झाला आहे त्या प्रश्नावर आपण विनाकारण इतका भर दिला आहे. जरी राज्यपद्धतीची योजना करताना ते विचारात घेण्याइतके महत्त्वाचे आहेत तरी जातीपेक्षा अत्यंत महत्त्वाचे व सर्वांना सारख्याच प्रमाणात लागू होणारे असे महत्त्वाचे प्रश्न आहेत त्यांच्याशी या जातिप्रश्नाचा फारच थोडा संबंध आहे. जर माझ्या पत्राचा आपल्या मनावर काहीच परिणाम झाला नाही व जर या संकटातून आपणास काही मार्ग काढता आला नाही तर या महिन्याच्या १० तारखेस मला स्वीकार्य वाटलेल्या आश्रमवासीय सहकाऱ्यांसह मी मिठाच्या कायद्याची बंधने झुगारून देण्यास सुरवात करीन. गरीब माणसाच्या दृष्टीने मिठाचा कायदा हा सर्वात मोठा अन्याय आहे असे वाटते. ज्या अर्थी संपूर्ण स्वातंत्र्याची चळवळ अत्यंत दीन अशा हिंदी जनतेसाठीच आहे त्या अर्थी मा अन्यायापासूनच सुरवात केली जाईल. इतक्या फूर अरेरावीला इतक्या दिवस आम्ही मान वाकवली हेंच आश्चर्य आहे. मला अटक करून माझे वेत हाणून पाडण्यास आपण मोकळे आहात. मला आशा आहे की माझ्यामागे माझे काम हाती घेण्यासाठी सहस्रावधि लोक सुसंघटित होऊन सज्ज होतील

आणि कायदेभंग करीत असतां, कायद्याच्या पुस्तकास कलंक झालेले असे जे कायदे आहेत त्यांच्या दुष्ट अंमलबजावणीस ते लोक तोड देतील.

आपणांस विनाकारण अडचणीत पाडावें अशी माझी इच्छा नाही, किंवा शक्य तोंवर कोणच्याही तऱ्हेने आपणांस पेंच पडूं नये असेंच इच्छितों. जर माझ्या पत्रात कांहीं स्वारस्य आहे असे आपणांस वाटत असेल व जर माझ्या बरोबर विचारविनिमय करण्याची आपणांस फिकीर वाटत असेल आणि तोंपर्यंत मी हे पत्र प्रसिद्ध करूं नये अशी आपली इच्छा असेल तर त्या अर्थाची आपली तार आल्याबरोबर मी स्वस्थ वसेन, परंतु जर या पत्रातील मतलबा-नुसार आपण आपला मार्ग शोधू शकत असाल तरच आपण मला थोपवावें. नाहीतर माझ्या योजनेपासून मला परावृत्त न करण्याची कृपा करावी.

हे पत्र कोणच्याही अर्थाने धमकीवजा म्हणून लिहिले नाही. तर सविनय कायदे-भंग करणाऱ्या कार्यकर्त्यांचे हें अत्यंत पवित्र व सार्धें असे प्राथमिक कर्तव्य आहे. म्हणून मी हें पत्र मुद्दाम एका तरुण इंग्लिश मित्राच्या हस्ते पाठवीत आहे. त्या मित्राना हिंदुस्थानच्या कार्याबद्दल आस्था वाटते. त्याची अनत्याचारावर श्रद्धा आहे आणि जणूं या कार्यासाठींच परमेश्वरानें त्यांना माझ्याकडे धाडलें आहे.

आपला मित्र

मो. क. गाधी.

वरील पत्र मि. रेजिनेल्ड रेनाल्ड हे इंग्लिश तरुण दिल्लीस घेऊन गेले. ते गृहस्थ आश्रमांत काहीं दिवस राहिलेले होते. गाधींच्या पत्राला लॉर्ड अर्विन साहे-बांनीं ताबडतोब असंदिग्ध असे उत्तर पाठविलें. ते उत्तर म्हणजे एक निर्वा-णीचा निरोप होता असा अभिप्राय जनतेनें व वृत्तपत्रांनीं व्यक्त केला. ज्या मार्गामुलें कायदेभंग नक्की होणार व ज्यामुलें सार्वजनिक शांततेस धोका होईल हें स्पष्ट दिसत आहे अशा मार्गाचा विचार गाधींनीं ठरवावा याबद्दल व्हाइसरॉय साहेबांनीं दिलगिरी व्यक्त केली. गाधींनीं या उत्तरास प्रत्युत्तर पाठविलें तें त्याच्या वैशिष्ट्यास साजेसेच होतें. कमालीचा विनय व धैर्य ही कोणच्याही सत्याग्रहीची मुख्य सिद्धता त्या पत्रात ओतप्रोत होती.

गाधींनीं लिहिलें:—आपल्यापुढें गुडघे टेकून मी भाकरीची याचना केली आणि भाकरीऐवजीं घोंडा माझ्या पदरांत पडला ! इंग्लिश राष्ट्र फक्त सत्कीर्ण जुमानतें आणि म्हणून व्हाइसरॉयच्या पत्राचें मला आश्चर्य वाटलें नाही.

सार्वजनिक तुरुंगांनी उत्पन्न केलेली शांतता एवढाच शांततेचा प्रकार जनतेच्या परिचयाचा आहे ! हिंदुस्थान हा एक विशाल तुरुंग आहे. या ब्रिटिश कायद्याचा मी धिक्कार करतो आणि मुस्कटदाबी करून राष्ट्राचे प्राण ज्यामुळे गुदमरू लागत ती सक्तीची शांतता व तिचे कठुणाजनक ओंगळ स्वरूप यांचा विध्वंस करणे हे मी माझे कर्तव्य समजतो.

अशा तऱ्हेने गांधींची मोहीम अपरिहार्य झाली होती, जरूर ती सर्व तयारी आधीच झाली होती आणि खरे म्हणजे जगडव्याळ तयारीची जरूरीहि नव्हती. विद्यापीठांतून आपणहून ज्यांनी स्वयंसेवक होण्याची तयारी दाखविली असे ७९ स्वयंसेवक आश्रमांतून व विद्यापीठांतून निवडण्यांत आले होते. २०० मैल अंतर पायीं तुडवताना जी शिस्त व जो काटकपणा जरूर असतो तो त्या स्वयंसेवक सैनिकांच्या अंगां पुरेपूर बाणला होता. दांडी हे समुद्रकाठचे एक खेडे आहे. दांडीच्या वाटेवर जीं कांहीं खेडीं होती त्यांना अशी सक्त ताकीद दिली होती कीं हे दांडीचे यात्रेकरू आपला मार्ग काढीत असतां त्याच्या ऐषआरामाची कोणीही खटपट करू नये. केवळ नैतिक स्वरूपाची अशी ही तयारी गांधी करीत होते. यावेळीं येत्या संकटाला तोंड देण्यास शेतकऱ्यास सिद्ध करण्यासाठीं वल्लभभाई आपल्या गुरुच्या आधीं निघाले होते. पाहिला तडाखा लगावण्याची संधि सरकारला लवकरच मिळाली. गांधीचे दूत म्हणून वल्लभभाई पुढें चाललेले सरकारनें पाहिले. त्या वेळीं १९०० वर्षांपूर्वीं होऊन गेलेल्या जॉन दि बॉप्टिस्ट या येशूच्या देवदूतासारखे सरकारला वल्लभभाई भासले. आणि तो कल्पना मनांत येतांच मार्चच्या पाहिल्या आठवड्यात सरकारनें वल्लभभाईंवर बास येथें हात टाकला. त्यांना ३ महिने कैद ठोठावली. वल्लभभाईंना अटक झाल्यावरवीर सर्व गुजराथ प्रांत खडबडून जागा झाला व सरकारशीं सामना देण्यास पुढें आला. सावरमतीच्या वाळवंटावर ७५००० लोक जमा झाले व त्यांनीं खालील ठराव पास केला

“ आम्ही ! अहमदाबादचे रहिवासी असा निश्चय जाहीर करतो कीं, आम्ही वल्लभभाईंच्याच मार्गाने त्याच्या मागोमाग जाणार. आणि तो मार्ग आक्रमांत असतां आम्ही पूर्ण स्वातंत्र्य मिळवणार. देशाला स्वातंत्र्य मिळाल्या-खेरीज आम्ही शांत बसणार नाहीं आणि सरकारला शांतता लाभूं देणार नाहीं.

मंदिरात असत्यावर सत्याचा जय व्हावा अशी योजना असेल, प्रकाशापुढे अंधार पराभूत व्हावा व अविनाशी आत्म्याने मृत्यूवर जय मिळवावा अशी योजना असेल तर हिंदुस्थानलाही जय मिळणें अपरिहार्य आहे.

हिंदी स्वातंत्र्य नाटकाचा हा विलक्षण प्रसंग जगाच्या रंगभूमीवर रंगत असतांना नवीन शब्दप्रयोग प्रचारांत आले. एकाद्या प्रांताचे बाडोलीकरण, या शब्दाचा अर्थ आपण पाहिलाच. आता बोरसादचे “चैतन्य” हा शब्द-प्रयोग ही त्याबरोबर सुरू झाला व तो रूढ होण्याच्याच योग्यतेचा आहे.

दाडीचे प्रयाण सुरू झालें त्याच वेळी ऑ. इ. कॉ. कमिटीची बैठक २१ मार्च १९३० रोजी अमदावाद येथें झाली. मिठाच्या कायद्याकडेच लोकांनीं सर्व लक्ष स्थिर करावें व गांधी दाडीस पोहोचपर्यंत व त्यांनीं मिठाचा कायदा मोडपर्यंत सविनय कायदेभंग देशात कोठेंही सुरू करूं नये अशी सूचना देण्यात आली. सरदार वल्लभभाई व सेनगुप्त यांच्या कारागृहवासाबद्दल अभिनंदन करण्यांत आले आणि गुजराथमधील खेडेगावच्या ज्या अधिकाऱ्यांनीं सरकारी नोकरीचे राजीनामे दिले त्याचेंही कमिटीनें अभिनंदन केलें. सत्याग्रहीनें करावयाच्या प्रतिज्ञेचा एक मसुदा तयार करावा असें वाटल्यावरून गांधींच्या संमतीनें खालील प्रतिज्ञा तयार करण्यात आली:—

( १ ) राष्ट्रीय सभेने हिंदुस्थानच्या संपूर्ण स्वातंत्र्यासाठीं सुरू केलेल्या सविनय कायदेभंगाच्या चळवळींत मी सामील होऊं इच्छितों.

( २ ) सर्व शांतताप्रधान व न्याय्य साधनांनीं हिंदुस्थानच्या लोकांनीं संपूर्ण स्वातंत्र्य मिळविणें हें राष्ट्रीय सभेचें ब्रीद मला मान्य आहे.

( ३ ) तुरुंगात जाण्याची माझी तयारी आहे व या मोहिमेंत मला जीं कांहीं इतर दुःखें व प्रायश्चित्तें भोगावां लागतील तें सर्व भोगण्यास मी स्वबुद्धीनें तयार आहे.

( ४ ) जर मी तुरुंगात गेलों तर माझ्या कुटुंबाकरिता कोणचीही आर्थिक मदत काँग्रेस फंडातून मिळविण्याचा प्रयत्न करणार नाहीं.

( ५ ) मोहिमेच्या अधिकाऱ्याची आज्ञा मी कसोशीनें पाळीन. आपल्या अटकेच्या नंतर लोकांचीं कर्तव्यें व वागणूक यांबद्दल त्यांना सूचना देणें ही गांधींची नेहमीचीच पद्धति आहे. मोहिमेच्या वेळीं लवकरच अपेक्षिलेल्या अटकेच्या आधीं गांधींनीं खालील लेख २७ फेब्रु. रोजी लिहिला:

## ‘मला अटक झाल्यानंतर’

ही गोष्ट गृहीतच धरली पाहिजे की, सविनय कायदेभंग सुरू झाला म्हणजे मला अटक होणार हें नक्कीच. जेव्हां तो प्रसंग येईल त्यावेळीं काय करावयास पाहिजे याचा विचार करणें जरूर आहे.

१९२२ सालीं माझ्या अटकेच्या वेळीं मी लोकांना बजावून सांगितलें होतें की, कोणचाही देखावा करूं नये. शातपणें पूर्ण अनत्याचाराचें पालन एवढी एकच गोष्ट करावयास पाहिजे आणि लोकास असे सांगितले होतें की सविनय कायदेभंगासाठीं देशाची तयारी होण्याकरिता काहीं प्रत्यक्ष सुसंघटित काम करणें एवढा एकच मार्ग आहे. तेव्हा असें काहीं प्रत्यक्ष कार्य अत्यंत कसोशीनें चालू राहिलें पाहिजे. त्यापैकी पहिला भाग शब्दशः व पूर्णपणे पाळला गेला याबद्दल परमेश्वराचे आमार मानले पाहिजेत. लोकानीं इतकी शांतता त्या प्रसंगां पाळली की, कोणी एका इंग्लिश उमरावानें कुत्सितपणें वर्णन केलें की, “एक कुत्रें सुद्धां भुंकलें नाहीं.” मला ज्यावेळीं तुरुंगांत कळलें की, लोक पूर्णपणें अनत्याचारी राहिले, त्यावेळीं मला वाटलें की, अनत्याचाराच्या शिकवणुकांचा हा परिणाम जाहीरपणें व्यक्तच झाला व बारडोलीला केलेला निश्चय ही फार शहाणपणाची गोष्ट झाली. मला अटक झाल्याबरोबर ‘कुत्री’ भुंकलीं असतीं व लोकानीं मोकाटपणें अत्याचार केले असते तर काय झालें असतें याचा अंदाज करीत बसणे मूर्खपणाचें होईल. एक गोष्ट मात्र मी सांगू शकतो की, जर तसें झालें असतें तर लाहोरचा संपूर्ण स्वातंत्र्याचा ठराव झाला नसता आणि अनत्याचाराच्या सामर्थ्यावर विश्वास ठेवून अकल्पनीय असें विलक्षण साहस करण्याचा बेत करणारा एकही “गांधी” उरला नसता !

आपण आता समोर आलेल्या भविष्य कालाबरोबर विचार करूं. त्यावेळीं माझ्या अटकेनंतर शात निष्क्रिय असा अनत्याचार नको आहे. तर प्रत्यक्ष अनत्याचारास सुरुवात व्हावयास पाहिजे. प्रत्यक्ष अनत्याचाराचा तो प्रयोग इतक्या विशाल प्रमाणावर व्हावयास पाहिजे. अनत्याचारावर हिंदुस्थानच्या स्वातंत्र्य संपादनाचें एक तत्त्व म्हणून श्रद्धा ठेवणारा एकही माणूस त्या प्रयोगाच्या शेवटी या गुलामागिरीपुढें मान वाकविण्यास रिकामा राहता किंवा जिवंत राहता कामा नये. म्हणून माझ्या जागीं माझ्या मागून येणाऱ्या पुढाऱ्याच्या सांगण्याप्रमाणें सविनय कायदेभंगात भाग घेणें हें प्रत्येकाचें कर्तव्य आहे.

माझ्यामागे सर्व राष्ट्राच्या वतीने पुढे येईल असा कोणी मला आज दिसत नाही हे मला कबूल केलें पाहिजे. म्हणून 'माझ्या मागे 'कॅंग्रेस' आज्ञा करील त्याप्रमाणे' असेच म्हणावयास पाहिजे. परंतु माझ्या सहकारी मित्रांवर आणि माझ्या कार्यावर माझा इतका पूर्ण विश्वास आहे की, परिस्थितीच माझ्यामागे असा माणूस तयार करील असे मला वाटतें. उद्दिश्य घेयासाठीं अनत्याचाराच्या उपयुक्ततेवर पूर्ण विश्वास असणे ही अट प्रत्येकास अगदीं अक्षरशः लागू आहे; कारण अशी जातिवंत श्रद्धा असल्याखेरीज, आणीबाणीच्या वेळीं अनत्याचाराचा मार्ग कोणता हें त्याला उमगणार नाही.

अर्थात् माझ्या या शब्दामुळे कॅंग्रेसच्या पूर्ण अधिकारावर व मतावर कोणत्याही तऱ्हेचे बंधन पडत नाही हें सांगण्याची आवश्यकताच नाही. येथें सांगितलेल्या सर्व गोष्टींची कॅंग्रेस अशी व्यवस्था करील की, त्या साधारणपणे प्रत्येक कॅंग्रेसमत्तास लागू पडतील.

मला वर्किंग कमिटीने दिलेल्या स्वातंत्र्याचा खरा अर्थ जर योग्य रीतीने लक्षांत घेतला तर असे दिसेल की अनिवेध अशा अनत्याचारी मार्गाने कोणत्याही व्यक्तीवर किंवा संस्थेवर बंधने लादली जात नाहीत. अनत्याचाराची जीं काय बंधने आहेत तीं ज्याने त्याने आपणच आपल्यावर लादून घेतलेली व स्वयंस्कूर्तीने पाळावयाचीं अशीं असतात. या परिस्थितींत अनत्याचार एवढा एकच मार्ग आहे अशी जोंपर्यंत प्रत्येक कॅंग्रेसमत्ताची खात्री कायम आहे, माझ्यामागून चळवळींचीं सूत्रे हातीं घेणाऱ्या माणसावर आणि वर सांगितलेल्या अर्थाने अनत्याचाराच्या तत्त्वावर, श्रद्धा ठेवणाऱ्या प्रत्येक व्यक्तीवर, नुसता त्यांच्या स्थानाचा अधिकार एवढ्यापुरतीच श्रद्धा न ठेवता, चळवळीचे मार्गदर्शक होण्याविषयी त्यांच्या वैयक्तिक लायकीवरही प्रत्येक कॅंग्रेसमत्ताचा विश्वास असेल तर प्रत्येकाला व त्या चळवळीच्या सूत्रचालकाना कॅंग्रेस आपले आशीर्वाद देईल आणि वर मी सांगितलेल्या गोष्टी व माझ्या मागून येणाऱ्या पुढाऱ्यांच्या योजना अंमलात आणून दाखवील. (म्हणजे पुढाऱ्यांच्या वैयक्तिक लायकीवर व अनत्याचाराच्या तत्त्वावर जर प्रत्येक कॅंग्रेसमत्ताचा पूर्ण विश्वास असेल तर कॅंग्रेसही त्यावर विश्वास ठेऊन माझे इतके वैयक्तिक स्वातंत्र्य प्रत्येकास देईल कारण अनिवेध अशा शुद्ध अनत्याचारास कोणच्याही अटी व नियम लागत नाहीत. त्याचे नियम खऱ्या तत्त्वपालकासच आपोआप कळतात.)

माझ्यापुरते मी असे ठरवले आहे की, आश्रमवासी मित्र व आश्रमांत

असलेली शिस्त ज्यांनी पाळली आहे व आश्रमाचे ध्येय ज्याच्या आचरणांत मुरलें आहे असे मित्र एवढेच लोक बरोबर घेऊन मी चळवळीस सुरवात करणार आहे. युद्धाच्या आरंभीच जे आत्मदानास तयार होतील त्याची जगात कीर्ति ऐकूंसुद्धा येणार नाही ! शिस्तीचे दीर्घकालीन आचरण करून आश्रमास स्थैर्य प्राप्त व्हाव या हेतूनें आजपर्यंत आश्रमाचें सामर्थ्य मुद्दाम राखून ठेवले होतें. आजपर्यंत आश्रमावर जो विश्वास ठेवण्यात आला आहे व मित्रांनी त्यावर जो प्रेमाचा वर्षाव केला आहे त्याला जर सत्याग्रहाश्रम योग्य ठरावयाचा असेल तर सत्याग्रह या शब्दात व्यक्त होणारे सर्व गुणधर्म आश्रमाने जगास दाखविण्याची वेळ आली आहे असें मला वाटतें. मला असेही वाटतें कीं, आम्ही आमच्यावर लावून घेतलेल्या बंधनाना सूक्ष्मपणें ढिलाई प्राप्त झाली आहे व आम्ही मिळविलेल्या लौकिकाच्या जोरावर आम्हाला काहीं विशेष हक्क व सवलती मिळालेल्या आहेत. त्या हक्कास व सवलतीस आम्ही कदाचित् पूर्णपणें नालायक असूं. परंतु सत्याग्रहाच्या मार्गानें आम्ही या सवलतीचा व हक्काचा चोख हिशेब देऊं असा एखादा दिवस उगवेल, अशा आशेनें आम्ही या सवलती व जादा हक्क आभारपूर्वक पत्करले. १५ वर्षांनंतर जर आश्रमाला सत्याग्रहाचें आदर्श स्वरूप व्यक्त करता आलें नाहीं तर मी व तो आश्रम नष्ट व्हावा हें चांगलें आणि त्यात माझे, आश्रमाचें व राष्ट्राचें कल्याणच होईल.

“ कार्याची सुरुवात चांगली व मनापासून झाली आहे ह्मणून सर्व देशभर त्याला पाठिंबा मिळेल अशी मला आशा आहे. ज्यांना ही चळवळ यशस्वी व्हावयास पाहिजे असेल त्यांनीं ती पूर्णपणें अनत्याचाराची व शिस्तशीर राखली पाहिजे. सेनानीनें बोलाविलें नाहीं तोंपर्यंत कोणीही आपलो जागा सोडता कामा नये. जर आपोआप सार्वत्रिक सहानुभूति मिळाली, आणि मला तर खात्री आहे कीं, ती मिळणारच आणि मागला अनुभव जर उपयोगाचा ठरला तर माझी खात्री आहे कीं, ही चळवळ आपोआप स्वयंशासित राहील. तिला कोणाच्या मार्गदर्शकत्वाची किंवा बंधनाची जरूर राहणार नाहीं. परंतु घोरण ह्मणून किंवा तत्त्व ह्मणून असो ज्याची ज्याची अनत्याचारावर श्रद्धा आहे त्यानें त्यानें या सर्वव्यापी चळवळीस सहाय्य करावयास पाहिजे. सर्व जगाचा असा अनुभव आहे कीं सामुदायिक चळवळी अनपेक्षित पुढारी निर्माण



करतात.ही चळवळही त्याला अपवाद ठरूं नये म्हणून अत्याचाराच्या शक्तीस सुचेल त्या व शक्य त्या मार्गानें प्रतिकार करावयास पाहिजे व त्याच वेळीं याचीही काळजी घेतली. पाहिजे की या वेळीं एकदा सविनय कायदेभंग सुरू झाला कीं तो कोणच्याही कारणासाठीं थाबला जाऊं नये आणि जोंपर्यंत एखादा तरी सविनय कायदेभंग करणारा शिल्लक राहिला आहे किंवा जिवंत उरला आहे तोपर्यंत तो बंद पडूं नये. प्रत्येक सत्याग्रही खालीलपैकी कोणत्या तरी एकाद्या स्थितींत असलाच पाहिजे; तो तुरुंगात तरी असावा, कायदेभंगात तरी मग्न असावा, हातरहाटावर त्याचें कार्य चालूं असावें किंवा स्वराज्य जवळ आणणाऱ्या कोणत्या तरी विधायक कार्यात तो काम करीत असावा.

मो. क. गांधी.

याच सुमारास पंडित मोतीलाल नेहरूंनीं आनंदभुवनाची वादशाही देणी जाहीर केली.

१९२० सालीं लखनौ येथे सर्वपक्षीय परिषद चालूं होती आणि पंडित जवाहरलाल नेहरू समाजसत्तावादाच्या ( Socialism ) बाजूनें बोलत होते. त्यावेळीं संयुक्त प्रांतातील एका ठाकूरनें उठून थोड्याश्या उपहासाच्या स्वराने विचारलें, “ आनंदभुवनाचें काय झालें ? तें अद्याप जमीनदोस्त झालें नाहीं. ” आनंदभुवनासारखे कलेचें काम जमीनदोस्त करतां येत नाहीं, त्याची फक्त मालकी आणि हेतु बदलूं शकतात. रशियामध्ये सोव्हिएटानींसुद्धा झारचा क्रेमलीन राजवाडा उध्वस्त केला नाहीं किंवा जमीनदोस्त केला नाहीं तर त्याचें एका वस्तुसंग्रहालयात रूपांतर केलें. समाजसुधारणेचे तें एक शैक्षणिक केंद्र करून टाकलें. आनंदभुवनाचें सुद्धा असेंच रूपांतर जाले. ते ह्यापुढें स्वराज्य. भुवन या नावानें ओळखले जात आहे. पंडित मोतीलाल नेहरू हे या दानाचे मुख्य दाते आणि तें दान आपल्या पुत्राच्या द्वारे त्यानीं राष्ट्रास अर्पण केलें आहे. सर्व राष्ट्र या दानाबद्दल त्याचें कृतज्ञतेनें अभिनंदन करित आहे.

दाडीचें प्रयाण चालूं होतें त्यावेळीं हिंदुस्थानचे वातावरण अत्यंत आशावादी झाले होते. सुप्त सामर्थ्य नाहींसें करणें हें जितकें अवघड आहे तितकेंच अधीरता ताऱ्यांत ठेवणेंही अवघड आहे. परंतु कोणच्याही संघटनेनें शिस्त हें मुख्य तत्त्व असते. आणिवाणीच्या वेळीं हिंदुस्थाननें ही आपल्या शिस्तीचा प्रभाव दाखवला. गांधींनीं सुरू केलेली

चववळ संख्येने, सामर्थ्याने आणि संपत्तीने फोफावत होती. गांधींनी आपली योजना सूत्ररूपाने व्यक्त केली. त्यांच्या शिष्यांनी ती जनतेला समाजावून सांगितली आणि तत्त्वोपदेशकांनी तो संदेश दूरवर पोहोचविला. धर्मसंस्थापक एकच असतो, शिष्यसुद्धा थोडेसेच असतात आणि धर्मोपदेशक हे बहुसंख्य असतात. अशा रीतीने या नवीन पंथाचा सर्व देशात घरोघर प्रसार झाला. ही एक लुटपुटुची लढाई आहे असे फक्त एकट्या डॉ. बेझंट वर्णन करीत होत्या. काहीं दिवसापूर्वी अप्रत्यक्ष प्रतिकाराचे वारे राष्ट्रांत वाहात होते. नंतर प्रत्यक्ष विरोधाच्या ऐवजी असहकार सुरू झाला. पुढे सविनय कायदेभंग त्या ठिकाणी आला आणि क्रमाने सत्याग्रहाने त्यांची जागा घेतली.

गांधींचे प्रयाण सुरू झाल्यानंतर एक आठवडा गेला नाही तोंच वरवर शांत दिसणारे सरकार बेभान झाल्याचे दिसू लागले. गांधींचे महा-प्रस्थान सुरू होण्यापूर्वीच मार्चच्या पहिल्या आठवड्यात वल्लभभाईंना झालेली अटक बेकायदेशीर होती आणि त्यांना झालेली चार महिन्यांची शिक्षा ही तर त्याहूनही बेकायदेशीर होती. लवकरच आणखी एक सरकारी हुकूम आला. ज्या चित्रपटांत गांधींनी हातांमधे काठी आणि टकळी घेतली आहे आणि कमरेला एक पंचा गुंडाळला आहे अशा तऱ्हेचा देखावा असलेला दाडीच्या प्रयाणाचा चित्रपट दाखवण्याची सरकारने बंदी केली. हा हुकूम प्रातोप्रांती अंमलात आला. पोलिसांची आपल्या नेहमीच्या कामातून जवळ जवळ सुटका झाली होती आणि सर्व लक्ष देशातील असहकारी व्यक्तींवर राखण्यात आले होते. जे सरकार सत्य आणि अनत्याचार याच्यावर उभारलेले नाही त्या सरकारकडून या दोन तत्त्वांच्या प्रचारकाना प्रामाणिकपणाचे किंवा कळकळीचे श्रेयही मनमोकळेपणाने मिळू नये यात काहीच आश्चर्य नाही.

संकटाच्या आणि यातनाच्या या गर्दीतच पूर्ण स्वराज्याचा जन्म पहाण्याचे समाधान मिळत होते. त्याच्यासाठी कोणच्याही साधनाची अपेक्षा नसते; ते फक्त सामान्य श्रमाचे फळ आहे.

राजकीय सत्ता डळमळीत झाली की, राजकीय संकटे उत्पन्न होऊन इश्टीचा नारा होऊ लागतो. आणि त्यामुळे नैतिकःयातना होतात. आमचा तरी एवढाच हेतू होना. यापेक्षा काहीं विशेष रीतीने सरकारचा छळ करण्यासाठी आम्ही सिद्ध झालो आहोत असे कोणीही समजू नये. राजसत्ता आणि जनता

यांच्यामधील युद्ध हें धर्मयुद्धाच्याच रूपाचे असतें. लोकांचे जमीनजुमले, त्यांचीं घरेंदारे, त्यांचे व्यापार, याच्यावर हल्ला करून आणि सत्याग्रहींना मदत केल्यास आमची इतराजी होईल अशा तऱ्हेचा धाकदपटशा दाखवून सरकारनें मात्र त्या युद्धाला अमंगल स्वरूप आणलें आहे. या दहशतीपुढें लोक जितक्या प्रमाणांत मान वांकवतात, तितक्या प्रमाणांत त्याचा नैतिक अधःपात होतो. परंतु ते ह्या गोष्टींचा जितका प्रतिकार करतात त्या मानाने स्वराज्याचा मार्ग सुकर होतो. आम्हाला हें माहीत आहे कीं थोड्याशा इंग्लिश शिक्षणाचा संस्कार झालेले आणि शहरातल्या राहणीचा सुखास्वाद घेतलेले लोक जितक्या लवकर नमतात तितक्या लवकर साधेसिधे आणि देशभक्त लोक हार खात नाहींत. खेड्यामधून असलेली देशभक्ताची संख्या पाहिली, इतकेंच नव्हे तर देशभक्तीबरोबरच पुढारी होण्याची त्यांच्यातली मुबलक लायकी पाहिली कीं, मनास आनंद झाल्यावाचून राहत नाहीं. खेड्यांनीं पुढारीपण पत्करलें कीं हल्लीं वाढत असलेल्या चळवळीचें यश निश्चित झाल्यासारखें आहे. प्रत्येक युगात आणि प्रत्येक परिस्थितीत चमत्कार होत असतात. हिंदुस्थानलाही अशा तऱ्हेचा आपला एक चमत्कार करून दाखवावयाचा होता. ६ मार्च १९३० रोजीं साबरमती आश्रमात गांधींच्या निशाणाभोवतीं हजारों लोक जमले आणि आपल्या पायात शक्ति होती तोंपर्यंत किंवा उत्साह होता तोंपर्यंत ते लोक गांधींच्या पाठीपाठ गेले. हें अभूतपूर्व दृश्य म्हणजेच २० व्या शतकात हिंदी लोकानीं आपल्या मातृभूमीत कल्ल दाखवलेल्या चमत्काराचें दृश्य होतें. गांधींच्या बरोबर आणि त्यांच्या धर्मवीराबरोबर जे लोक गेले त्यात देशातील आणि देशाबाहेरील वर्तमानपत्राचे बातमीदार, फोटोग्राफर, सिनेमावाले, आणि भोंवतालच्या खेड्यातील हजारों लोक होते. खेड्यातून जमा झालेले लोक निरनिराळ्या प्रातातून समूहानें आले होते. गांधीं नेहमीं म्हणून असत कीं हिंदुस्थानच्या स्वातंत्र्ययुद्धाचा भार गुजराथनें सहन करावा. आणि जर गुजराथनें ते केलें आणि गुजराथला करावयाला परवानगी मिळाली तर देशाच्या उरलेल्या भागानें त्या युद्धांतील अपरिहार्य यातना सहन करण्याचें कारण उरणार नाहीं.

त्या लोकांबरोबर असलेल्या एका बातमीदारानें केलेलें वर्णन खाली दिलें आहे.—

“ निवडक अशा ७५ स्वयंसेवकांसह १२ मार्च रोजीं सकाळीं गांधींनीं साविनय कायदेभंगाच्या मोहिमेसाठीं आपला आश्रम सोडला.

आणि समुद्रकांठीं असलेले, २०० मैल अंतरावरचे दांडी हें गाव त्यांनीं मीठ तयार करण्यासाठीं निवडलें. बॉम्बे क्रॉनिकलच्या शब्दांत सांगावयाचें म्हणजे या महत्त्वाच्या राष्ट्रीय घडामोडीच्या पूर्वी झालेले, त्या वेळीं होत असलेले आणि मागून झालेले प्रसंग इतके हृदयस्पर्शी, भव्य आणि अनं.करण हलवून सोडणारे होते कीं, त्याचें वर्णन करणें अशक्य होऊन जातें. देशभक्तीची लाट मानवी अंतःकरणात आजपर्यंत कधींही चढली नव्हती, इतकी उंच ती त्या क्षणीं उंचवळलेली दिसली. हिंदुस्थानच्या स्वातंत्र्याच्या इतिहासात त्या देशभक्तीचें वर्णन करताना “ एका प्रचंड चळवळीची सुरवात ” या शब्दांनीं तें नमूद झाल्याशिवाय रहाणार नाही

गांधींनीं आपल्या हातात केवळ आधारासाठीं म्हणून एक मोठी काठी घेतली होती. सर्व सैन्य अत्यन्त शिस्तीनें चालले होतें. अग्रभागीं असलेला तो सेनानी हा त्या सर्वांना खरोखरच स्फुर्तीचा झरा वाटत होता. १० मैलावर असलेल्या असलाली गावापर्यंत सर्व वाटेवर हजारों लोक दोन्ही बाजूस जमले होते. हिंदुस्थानच्या सेनापतींचें दर्शन घेण्यासाठीं ते कित्येक तासपर्यंत ताटकळत उभे राहिले होते. अहमदाबादला त्या प्रसंगां चिरस्मरणीय होईल इतकी मोठी मिरवणूक निघाली होती. शहरातील अर्भकें आणि अधू होऊन घरात पडलेले असे लोक वगळले तर उरलेल्या प्रत्येक शहरवासीयानें दोन मैल पसरलेली ती प्रचंड मिरवणूक पाहिली असली पाहिजे.

प्रयाणाच्या मार्गावर प्रत्येक ठिकाणीं लोक जमत आणि हिंदुस्थानला मुक्त करणाऱ्या या महात्म्याला वंदन करीत. गांधींच्या जयजयकारानें आकाश दुमदुमून गेलें होतें. मुक्तातेचा नवीन मार्ग सुरू झालेला दिसत होता. परंतु उपदेश मात्र जुन्या मंत्राचाच होत होता. त्यांत खादी वापरणें, मद्यपानापासून परावृत्त होणें आणि अस्पृश्यतानिवारण या तीन गोष्टी मुख्य होत्या. सर्वांनीं सत्याग्रहींना येऊन मिळावें ही नवी मागणी होती. मार्चमध्ये गांधींनीं असें जाहीर केलें कीं, “ वाटेमध्ये मरण आलें तरी मी पत्करीन किंवा जगलोंच तर स्वराज्य मिळेपर्यंत आश्रम वर्ज्य करीन. मिठाचे कायदे नाहींसे करण्यात यश मिळेपर्यंत आश्रमात परत येण्याचा माझा मुळींच विचार नाही. ” खेड्याची स्वच्छता आणि सूत कातणें या गोष्टींवर ते जोर देत होते. शेंकडें स्वयंसेवक मोहिमेंत सामील होत होते. गांधींच्या अटकेची वेळ येऊन ठेपली होती. आणि त्यांची जागा आब्बास तय्यबजी घेणार होते. श्री. प्रफुल्लचंद्र रे

लॅरीने दूध मागाविलें आणि असेच आणखीही इतर खच त्यांनीं केले. त्या खर्चाचें त्यांना समर्थन करतां आलें नाहीं त्यामुळें मी त्यांना अतिशय रागावून बोललो. परंतु त्यानें माझे दुःख कमी झाले नाहीं, उलट त्यांना दिलेल्या दुःखावर मी जो जो विचार करतो तो तो माझ्या वेदना वाढतच जातात. या गोष्टी उघडकीस आल्यानंतर असें वाटतें कीं, आमच्या सर्वसाधारण उत्पन्नापेक्षां आपला पगार ५००० पट जास्त आहे यावर जबरदस्त टीका करणारे पत्र व्हाइसरॉयनां पाठवण्याचा मला काय अधिकार उरला ? आम्ही तर आमच्या उत्पन्नाच्या मानानें वेसुमार होणारा त्याचा पगार कसा सहन करूं शकलों आहोंत ? परंतु त्याबद्दल त्यांना व्यक्तिशः दोष देता येत नाहीं. त्यांना तितक्या पगाराची जरूर आहे असें नाहीं, परमेश्वरानेच त्यांना श्रीमंत केले आहे. कदाचित् त्याचा सर्व पगार दानधर्मांत खर्च होत असेल असेंही मी आपल्या पत्रांत सूचित केलें आहे. त्यानंतर मला असें समजलें कीं, माझा अंदाज खरा ठरण्याचा बराचसा संभव आहे, तरीसुद्धा इतक्या मोठ्या पगाराबद्दल निषेध करीत राहणे हें माझे कर्तव्य आहे. दरमहा २१००० रुपये मला माझ्या मतानें मान्य झाले नाहींत. फार काय २१०० रुपये पगारसुद्धा मला मान्य होत नाहीं, परंतु हा निषेध करण्याचा अधिकार मला केव्हा प्राप्त होणार ? जर मी स्वतःच माझ्या लोकाकडून असमर्थनीये असा ' कर ' वसूल करीत असेन तर मला निषेध करण्याचा मुळींच अधिकार नाहीं. लोकांच्या सर्वसाधारण उत्पन्नाप्रमाणे माझी काहीशी जरी राहाणी असती तरच मी निषेध करूं शकलों असतो. आपण परमेश्वराच्या नावानें हें प्रयाण करीत आहोंत. भुकेलेलें, वस्त्रहीन आणि बेकार अशा दीनाच्या वतीनें कार्य करण्याची भूमिका आपण घेतली आहे. आपल्या लोकांचें सर्वसाधारण दैनिक उत्पन्न ७ पैसे आहे, त्या उत्पन्नाच्या ५० पट सुद्धा जास्त उत्पन्न आपण देशाकडून लुबाडीत असलो तर व्हाइसरॉयच्या पगारावर टीका करण्याचा मला काहींही अधिकार नाहीं. सर्व खर्चाचा हिशेब आणि एकंदर सर्व कार्य कसे चाललें आहे या गोष्टी मला कळविण्याविषयी मी कार्यकर्त्यांना सांगितलें. आमच्यापैकीं प्रत्येकजण ७ पैशाच्या जवळ जवळ ५० पट खर्च करीत असला तर त्यात मला आश्चर्य वाटण्याचें काय कारण ? जर त्यांनीं माझ्यासाठीं वाटेल त्या मार्गानें निवटक नारिंगी आणि द्राक्षें आणिलीं, मला १२ नारिंगाची गरज असतां १२० आणलीं, मला १ पौंड दूध पुरत असता त्यांनीं ३ पौंड मिळविले तरी त्याचासुद्धा यापेक्षां निगळा

असा परिणाम काय होणार ? आमच्यापुढे तुम्ही ज्या सुखसोयी ठेवतां त्या आम्ही घेतल्या नाहीत तर तुमच्या भावना दुखावल्या जातालं ” अशा सब-बीनें आम्ही त्या घेतल्या तर त्याचा तरी परिणाम दुसरा काय होणार ? तुम्ही आम्हांला पेरू आणि द्राक्षें देता आणि एका श्रीमंत शेतकऱ्याची देणगी आहे म्हणून तीं आम्ही खातो. आता आपण कल्पना करा की, माझ्या एका उदार मित्रानें मला अतिशय मूल्यवान गुळगुळीत असे कागद आणि एक फौंटनपेन् दिलें आहे, त्या फौंटनपेननें मी अगदीं मनमोकळेपणानें व्हाइसरॉयला पत्र लिहून टाकलें व माझ्या मनाला काहींही बोचणी झाली नाही. तर हें तुम्हाला आणि मला बरें दिसेल काय ? अशा तऱ्हेनें लिहिलेल्या पत्राचा काडीइतका परिणाम होणे शक्य आहे काय ?

अगा तऱ्हेने आपली राहणी ठेवणे म्हणजेच आखोंभगत या भक्ताच्या प्रसिद्ध अभंगाचें प्रत्यक्ष उदाहरण तयार करण्यासारखेंच आहे. तो म्हणतो, “ चोरलेलें अन्न हें अशुद्ध पारा खाण्यासारखेंच आहे आणि आपल्या गरीब देशाला योग्य अशा सावनापेक्षा जास्त साधनें जमवून जगणें हें चोरलेल्या अन्नावर उपजीविका करण्यासारखें आहे. अशा चोरलेल्या अन्नावर उपजीविका करून हें युद्ध आपल्याला कधींही जिंकता येणार नाही. आणि मी सुद्धा चैनीत दिवस काढण्यासाठीं हें प्रयाण सुरू करण्याचा व्यवहार सुरू केला नाही. हजारों स्वयंसेवक आपल्याला येऊन मिळतील अशी आपण वाट पहात आहोंत. अवाढव्य खर्च करून त्याची व्यवस्था करणें आपल्याला अशक्य होईल. माझें आयुष्य इतकें कार्यव्यग्र झालेले आहे कीं माझ्या ८० सोवत्याचे सुद्धा निकट सहवासात राहून व्यक्तिगत् त्याची ओळख ठेवण्यास मला वेळ मिळत नाही म्हणून चार लोकापुढें माझ्या जीवाचें दुःख हलकें करण्याखेरीज मला माग नव्हता. माझ्या सागण्याचा मुख्य मुद्दा आपण लक्षात घ्यावा. जर तो मुख्य मुद्दा आपणास समजला नसेल तर या चालू प्रयत्नांनीं स्वराज्य मिळविण्याची मुळीच अपेक्षा नाही. लक्षावाधि दीनाचे आपण खरे खरे विश्वस्त व्हावयास पाहिजे. ”

या व्याख्यानाचा कल्पनार्तात परिणाम श्रोत्यावर झाला आणि २०० पाटलांनीं आपले राजीनामे सादर केले. नवसारी येथें पार्श्व लोकांसमोर बोलतांना गांधींनीं त्यांना ताडी आणि दारू यांचा व्यापार सोडून देण्याबद्दल कळकळीनें

विनंती केली. जर हिंदुस्थानातून मिठाचा कर आणि दारूचा व्यापार हद्दपार करतां आला तर तोच आर्हिसेचा विजय आहे आणि असें झालें तर हिंदुस्थानला स्वराज्याच्या वाटेवर जगातील कोणचो शक्ती अडवून धरूं शकेल ? जर अशी एखादी शक्ती असेल तर ती मला पहावयाची आहे, मला पाहिजे ते मिळवून मी तेथून परत येईन किंवा त्या शक्तीशीं लढतांना माझे मृत शरीर महासागरावर तरंगूं लागलेले तरी दिसेल.

५ एप्रिल रोजी सकाळी गांधी दांडीस पोहोचले. श्रीमती सरोजिनी देवी याही त्यांना भेटण्यासाठीं तेथे गेल्या होत्या. त्या ठिकाणी असोसिएटेड प्रेसला दिलेल्या मुलाखतींत गांधी म्हणाले:—

“ स्वातंत्र्ययुद्धाच्या पाहिल्या मोहिमेचा आनंदकारक शेवट असें ज्याचे वर्णन करता येईल ” त्यावद्दल परमेश्वराचे आभार मानले पाहिजेत. मला स्वतःला तर ही शेवटची मोहीम वाटते. सर्व प्रयाणात अलिप्तपणाचें धोरण पूर्णपणें पाळल्यावद्दल मला सरकारचे आभार मानल्यावाचून राहवत नाहीत. वल्लभभाईंना केलेली अटक आणि कैद हा अनुदारपणाचा आणि पौरकटपणाचा प्रकार आणि श्री. सेनगुप्त यांना केलेली अटक आणि कैद हा तसलाच दुसरा प्रकार. हे दोन्ही प्रकार पाहिल्यानंतर मात्र या कौतुक करण्यासारख्या अलिप्तपणाचें कौतुक करण्यास माझी मुळीच तयारी नाही. लोकांच्या भावना प्रक्षुब्ध करण्याचें आणि नंतर दडपशाहीनें त्यांना शिक्षा करण्याचें सरकारचें अनुभवसिद्ध सामर्थ्य आता एकदम नाहीतें झालें आहे असें मानण्याइतका मी मूर्ख नाही. अंतःकरणांत किंवा वागणुकींत खरोखरच काहीं फरक होऊन हें अलिप्तपणाचे धोरण सरकारनें स्वीकारलें आहे असा विश्वास माझ्यात उत्पन्न व्हावयास पाहिजे. लेजिस्लेटिव्ह असेंब्लीमध्ये वेदरकारपणे लोकांच्या भावना लाथाडण्याची कृति आणि त्याची एकंदर अरेरावी ही पाहिली म्हणजे वाटेल त्या मार्गानें निर्दयपणें हिंदुस्थानची लूट करण्याचे धोरण टिकवले जाणार आहे यावद्दल संशय वाळगण्याचें काहींच कारण उरत नाही. या अलिप्तपणाच्या वागणुकीचा मी एवढाच अर्थ करतो कीं ब्रिटिश सरकारला अद्याप लौकिकाची चाड आहे. जॉपर्यंत कायदेभंग हा विनयशील मार्गानें आणि पूर्ण अनत्याचारानें चालूं आहे तोपर्यंत सविनय कायदेभंग ही फार मोठी राजकीय क्रांति आहे. अशा तऱ्हेच्या उग्र स्वहत्वाचे

राजकीय प्रश्नोभ दडपून टाकण्याचे प्रयत्न जगाला कधीही मान्य होणार नाहीत, हें सरकारला माहीत आहे. ब्रिटिश सरकार सामर्थ्यवान् असेल तरी जगाबद्दलही दहशत बाळगून आहे.

सरकारने हे प्रयाण चालू दिले तसेच उद्यापासून असंख्य लोक मीठाच्या कायद्याचा जो प्रत्यक्ष कायदेभंग करतील ते सहन केले जाईल की नाही हें अद्याप पाहावयाचें आहे. वर्किंग कमिटीच्या ठरावाला विस्तृत प्रमाणावर लोक दुजोरा देतील अशी मला आशा आहे. सर्व कमिटीच्यांनी आणि संघांनी आपली तयारी असेल तर उद्यापासून मीठाच्या कायद्याच्या बाबतीत सविनय कायदेभंगास सर्व देशभर सुरवात करावी अशा तऱ्हेची सूचना मी नुक्तीच केली आहे. ती सूचना रद्द करण्याचें मला अद्याप काहीच कारण दिसत नाही. परभेश्वराची इच्छा असेल तर उद्या सकाळीं ६ वाजता माझ्या स्वयंसेवक मित्राबरोबर सविनय कायदेभंगास मी प्रत्यक्ष सुरवात करणार आहे. ६ एप्रिल हा जालीअन्वाला - कत्तलदिन आहे. म्हणून तो आमचा तपश्चर्येचा आणि आत्मशुद्धीचा दिवस आहे. म्हणून प्रार्थनेने आणि उपवासाने आम्ही त्या दिवसास सुरवास करतो. उद्यापासून जें राष्ट्रकार्य सुरू होईल ते ज्या भावनेने योजिलेलें आहे त्या भावनेने सर्व हिंदुस्थानभर ते केलें जाईल अशी मला आशा आहे. राष्ट्रकार्यासाठीं जितके जास्त मोठे "अर्पण" होईल, आणि जितके जारत शुद्धिकरण होईल तितक्या जास्त वेगाने, ज्यासाठीं लक्षावधि हिंदी लोक जाणूनबुजून किंवा न कळत जगडा करीत आहेत, त्याचा तेजस्वी शेवट होईल याबद्दल मला तिळमात्र शंका नाही.

सकाळची प्रार्थना संपली आणि समुद्रकिनाऱ्यावर पडलेले मीठ उचलून मीठाचा कायदा मोडण्यासाठीं, आपल्या स्वयंसेवकासह गांवी तिकडे निघाले. मीठ उचलल्याबरोबर गांधींनी खालील मजकूर वर्तमानपत्राकडे पाठविला.

मीठाच्या कायद्याचा तात्त्विक किंवा औपचारिक भंग आता झाला आहे. मीठाच्या कायद्यानुसार शिक्षा पत्करण्याचें साहस अपेल त्याने त्याला सोईस्कर अशा स्थळीं व वेळीं मीठ तयार करण्यास हरकत नाही. माझे तर सांगणें असे आहे की, कार्यकर्त्यांनी सर्वत्र मीठ तयार करावें आणि शुद्ध मीठ तयार करण्याचे ज्यांना माहीत असेल त्यांनी त्याचा उपयोग करावा व त्याचप्रमाणें खेडेगावातील लोकांस शिकवावें. परंतु असे करण्यात गिऱेवें साहस आपण करीत आहांत हेंही त्यांना सांगावें. म्हणजेच मीठाच्या



कायदेभंगाचा सर्व परिणाम त्यांना समजून सांगावा, त्या बाबतींतील कायदेकानू त्यांना स्पष्ट करावेत आणि ते नाहीसे करण्यासाठी ते कसे मोडावेत ती पद्धति ही सांगावी.

शेतकऱ्यांना हें स्पष्ट समजलें पाहिजे कीं, हा कायदेभंग करणें हें पूर्ण न्याय्य आहे. त्यात काहींही पाप नाही. किनाऱ्याजवळच्या दरडीतून हें मीठ निसर्गानें तयार केलें आहे. त्याचा शेतकऱ्यांनीं स्वतःसाठी व आपल्या गुरांसाठी उपयोग करावा आणि जे घेतील त्यांना तें विकावें.

हें करण्यांत त्या सर्व लोकाना हे माहीतच असतें कीं, मीठाच्या कायद्यांचा भंग आपण करीत आहोंत आणि तेंच शिक्षेचें साहस पत्करीत आहोंत किंवा शिक्षा झाली नाही तरी निदान मीठाच्या अधिकाऱ्याकडून आपला छळ होण्याचा तरी संभव आहेच.

राष्ट्रीय आठवडाभर म्हणजे १३ एप्रिलपर्यंत मीठाच्या कायद्यावर मोहिम चालू ठेवावी. जे या पवित्र कामात प्रत्यक्ष गुंतलेले नाहीत त्यांनीं विदेशी वस्त्रवाहिष्काराचें व खादीप्रसाराचें कार्य अत्यंत जोरांत करावें. शक्य तितकी खादी तयार करण्याचेंही कार्य त्यांनीं करावें. यासाठी व मद्यपाननिषेधाच्या कार्यासाठी मी हिंदीत्रियासाठी एक संदेश तयार करीत आहे. स्वातंत्र्यसंपादनाच्या कामीं पुरुषापेक्षा स्त्रिया जास्त सहाय्य करतील अशी माझी दिवसेंदिवस खात्री वाढत चालली आहे. अनत्याचाराच्या तत्त्वाचा अर्थ सांगण्याचें कामीं पुरुषापेक्षा स्त्रिया जास्त लायक ठरतील असें वाटतें. याचें कारण, त्या दुर्बल आहेत असें पुरुषांना अरेरावच्या भरात वाटतें; तसें नाही तर त्यांना सत्यस्वरूपाचें जास्त धैर्य आहे, आणि आत्मत्यागाची त्यांची वृत्ति पुरुषापेक्षा किती तरी पटींनीं विशाल आहे हें त्याचें खरें कारण आहे. ”

एका पत्रकात गांधींनी सांगेतलें:—

आतांपर्यंत हातीं आलेल्या माहितीवरून मला असें वाटतें कीं, गुजराथेतील सविनय कायदेभंगाच्या विलक्षण स्वरूपाचा सरकारावर परिणाम झाला आहे. मुख्य लोकाना अटक करण्यात सरकारनें मुळांच उशीर केला नाही. परंतु इतर प्रांतांतील लोकावरसुद्धा सरकारची अशीच दृष्टी बळली असेल हें मला माहित आहे. ही एक अभिनंदनाची बाब आहे.

“ सविनय विरोधकाना सरकारनें आपाआपल्या मार्गानें जाऊं दिलें असतें तर ती एक आश्चर्याची गोष्ट झाली असती. न्यायाचा मार्ग सोडून जर सरकारनें

शरीर व संपत्ति यावर आतिक्रमण केले असतें तर ते कृत्य रानटोपणाचे ठरलें असते.

रीतसर फियादी व शिक्षा यांच्या वावर्तीत कोणचाही अपवाद संभवत नाही. काहीं झालें तरी, सविनय प्रतिकाराचें हे तर्कशुद्ध फळच आहे.'

“ इतक्या लोकांना अटक झाल्यानंतरही जर सरकारी वा निमसरकारी शाळातील व कॉलेजातील विद्यार्थी आपल्या शाळा व कॉलेजें सोडून बाहेर येऊन सहानुभूति दाखवणार नाहीत तर मला त्याबद्दल फार दुःख वाटेल ! ”

जेव्हां एका स्वयंसेवकाच्या मनगटावर पोलिसांनीं लहानशी दुखापत केली त्या वेळीं गांधी म्हणाले.—

मीठ काढून घेण्यासाठीं लोकांच्या अंगांवर हात टाकणे हा नैतिक गुन्हा आहे. मला असे वाटतें कीं, इंग्लिश कायद्याप्रमाणें हा प्रत्यक्ष गुन्हाच आहे. परंतु कायद्याने कोणचे अधिकार त्यांना दिलें आहेत ते मला माहीत नाही. कायदेशीर मार्ग सरकारला या स्थितीत फार अनावर वाटत असतील परंतु त्यांनीं आरंभ चांगला केला आतां शेवट वाईट कलं नये. जर त्यांनीं दंडुकेशाहीचा आश्रय केला तर त्याला लोक तयार आहेत असे त्यांना आढळून येईल. प्रयत्न खुंटपर्यंत लोकांनीं मीठाचें रक्षण करावें. परंतु हें सगळें करतांना रागाचा शब्द उच्चारतासुद्धा कामा नये. मीठाचा ताबा घेण्याचा राजमार्ग पोलिसांना खुला आहे. प्रथम त्यांनीं सविनय प्रतिकारकाना कैद करावी आणि नंतर मीठ त्यांना ताब्यात घेता येईल. कारण कैदेनें त्यांना शरीराचा ताबा मिळतो. परंतु तें मीठ फक्त शिक्षेनंतरच जप्त करता येईल. तत्पूर्वी करता येणार नाही.”

त्रियाविपर्यो नवसारी येथे गांधी म्हणाले :—

मीठाच्या आगरासाठीं झगडताना पुरुषाबरोबर त्रियांनीं भाग घेऊं नये. त्रियाशीं सरकार युद्ध करणार नाहीं असें मी सरकारच्या वतीनें सांगतो. आपण सरकारला असें करावयास भाग पाडणें चुकीचें ठरेल. सरकार फक्त पुरुषांवर नजर ठेवीत आहे तोंपर्यंत हें युद्ध, हें पुरुषांचें युद्ध आहे. सरकार ज्या वेळीं मर्यादा सोडील त्यावेळीं त्रियाना हल्लास तोंड देण्यास पुरेसा अवधि मिळेल !!

६ एप्रिलपासून मीठ-सत्याग्रह करण्यास परवानगी मिळाल्यानें सर्व देश-

आड तोडून लोकाना झाडें तोडण्यास सांगितलें. ४ मे रोजीं सुरत येथें ब्रिथांच्या सभेंत गांधी म्हणाले “ यापुढें माझ्या सभेंत तुम्ही टकळीवाचून वसता कामा नये:— ”

खेडा जिल्हा गुजराथमधील मोहिमेचें मुख्य रणक्षेत्र होतें. गांधींनीं नव-जीवनमध्ये लिहिलें

“लोकांनीं शांतता राखली आहे परंतु तीत्र सामाजिक बहिष्काराच्या बाबतींत मात्र अद्याप राग द्वेष असल्यानें त्यात अत्याचाराचें बीज आहेच. सरकारी अधिकाऱ्यांना अगदीं क्षुद्र बाबतींत लोक हैराण करतात व त्याची बदनामी करतात. यानें लोकांचा जय होणार नाही. मामलेदार आणि फौजदार या सरकारी अधिकाऱ्यांचे दोष आपण उघडकीस आणावेत. आपल्या तीत्र बहिष्कारात आदर व प्रेम असावयास पाहिजे. नाहीतर केव्हां तरी दंगे उद्भवतील. मामलेदार व फौजदार मर्यादा ओलाटतील. फौजदारांनीं तर मर्यादा सोडलीच आहे मग लोकांनीं मर्यादा सोडली तर त्यात काय आश्चर्य आहे !

“ खेडा जिल्ह्यातील लोकांनीं बहिष्काराची मर्यादा नीट लक्षात ठेवावी. खेडेगावातील अधिकाऱ्यावर फक्त त्याच्या अधिकारापुरताच मी बहिष्कार घालावयास सांगितला आहे. त्याच्या आज्ञा फक्त मानूं नयेत परंतु त्याची अन्नसामग्री थावविण्याचें कारण नाही. घरातून त्याची हकालपट्टी करूं नये. जर हें आपल्याला जमत नसेल तर बहिष्कार सोडून द्यावा. ”

गांधींनीं नंतर व्हाइसरॉयना दुसरें पत्र लिहिलें व धारासना चारसाडा येथील मीठागरावर हल्ला करण्याचा आपला इरादा कळविला. अर्थात्च गांधींच्या अटकेची वेळ येऊन ठेपली होती आणि ५ तारखेस सकाळीं त्यांना येरवड्यास प्रत्यक्ष नेईपर्यंत त्यांच्या अटकेबद्दल कोणाला माहितीसुद्धा नव्हती.

सुरत जिल्ह्यातील धारासना येथें पहिला हल्ला होणार होता. सरकारला या मीठागरापासून लोकाना परतवायचें असलें तर तो फक्त वंदुर्कीच्या जोरावरच करता येणार. गांधींनीं त्या मीठागराचा ताबा घेण्याचें ठरवलें व त्याप्रमाणें व्हाइसरॉयना पत्र लिहिलें—

प्रिय मित्र,

परमेश्वरानें अनुमति दिली तर माझ्या अनुयायांसह धारासना येथें जाऊन तेथील मीठागराचा ताबा मागण्याचा माझा बेत आहे. धारासना ही नामनी इस्टेट आहे असें लोकांना सांगण्यात आलें आहे. परंतु ही निव्वळ बतावणी

आहे. व्हाइसरॉयचें घर. हें जितकें सरकारी आहे, तितकेच धारासना मीठागरही सरकारी आहे. अधिकाऱ्याची आगाऊ परवानगी घेऊन तेथून मीठाची चिमूटही नेता येत नाही. आपल्याला हा हल्ला तीन प्रकारें थांबवितां येईल.

१. मीठाचा कर काढून टाकून.

२. मला व माझ्या तुकडीला अटक करून; पण तेंही जर लोकानीं ताबडतोब दुसरी तुकडी तयार केली नाही तरच ! पण लोक ताबडतोब तसें करण्यास अशी मला खात्री आहे.

३. केवळ गुंडागिरी करून; पण तेथें प्रत्येकाचे डोकें फोडल्यावर पुनः नवीन डोकीं तेंथें ताबडतोब उभी राहिलीं नाहीत तर; पण मला तसें चाटत नाही.

हें पाऊल टाकण्यापूर्वी मी संशयग्रस्त होतो, सरकार साविनय विरोधकाशीं सभ्यपणानें वागेल अशी मला आशा होती. कायद्याच्या नेहमींच्या पद्धतीनें सरकारनें विरोध चालू ठेवला असता व त्यातच समाधान मानलें असतें तर माझे काहीं म्हणणें नव्हतें. परंतु काहीं प्रसिद्ध पुढाऱ्याच्या बाबतीत कायदे-शीरपणा दाखवून बाकीच्या लोकांना मात्र रानटीपणानें व कित्येक वेळां तर असभ्यपणानें मारपीट करण्यात आली आहे. याही गोष्टी अपवादासारख्या एकदोन असल्या तरी तिकडे दुर्लक्ष झालें असते. परंतु बंगाल, बहार, उत्कल, संयुक्तप्रात, दिल्ली, मुंबई या सर्व ठिकाणाहून मला जी माहिती मिळाली आहे ती गुजराथच्या अनुभवाला दुजोरा देणारीच आहे असें मी साधार दाखवूं शकेन. कराची, पेशावर आणि मद्रास येथें झालेला गोळीबार अगदीं अनवश्यक होता व शांत वातावरणात तो झाला असे दिसून येईल. हाडें मोडलीं गेलीं व इतर त्रास देण्यात आला आणि हें कशासाठीं तर—स्वयंसेवकांना सरकारी किंमत देणें भाग पाडण्यासाठीं आणि स्वयंसेवकाच्या दृष्टीनें पाहिलें तर त्याच्याकडून अमूल्य मीठ हिरावून घेण्यासाठीं ! मथुरा येथें एका दहा वर्षांच्या मुलाजवळील राष्ट्रीय निशाण मॅजिस्ट्रेटनें हिसकावून घेतलें ! भोंवतालच्या लोकसमूहानें तें निशाण देऊन टाकण्याबद्दल मागणी केली असता त्यांना निष्ठुरपणें पिटाकून लावण्यात आलें ! आणि शेवटीं तें निशाण देऊन टाकण्यांत आलें. यात वाईट मनोवृत्ति व्यक्त झाली ! बंगाल-

मध्ये मीठाच्या बाबतीत धरपकड कमी झालेली दिसते. परंतु स्वयंसेवका-  
कडून निशाण खेचण्यात मात्र असामान्य कौर्य दाखविण्यात आले. भाताची  
शेतें जाळण्यात आली व अन्नसामुग्री हिसकावण्यात आली असे समजतें.  
सरकारी अधिकाऱ्यांना भाजी विकण्याचें नाकारल्यावरून गुजराथेंत एक  
भाजीमार्केट लुटण्यात आले. काँग्रेससत्त्वासाठीं जे लोक अप्रतिकारणें शात  
राहिले, अशा लोकांच्या समूहाच्या डोळ्यासमोर या गोष्टी झाल्या. सत्याचें  
व्रत घेतलेल्या लोकांनीं सांगितलेल्या या हकीकतविर आपण विश्वास ठेवा.  
वरिष्ठ अधिकाऱ्यांनीं केलेला निषेध व इन्कार वारडोली प्रकारातल्याप्रमाणेंच  
खोटा आहे हें सिद्ध झालें आहे. गेल्या पाच आठवड्यातसुद्धा अधिकाऱ्यांनीं  
खोड्या गोष्टी लोकांना सांगण्यात कुचराई केली नाहीं याबद्दल मला खेद होतो.  
गुजराथेंत कलेक्टरच्या ऑफिसातून प्रसिद्ध झालेलें खालील पत्रक मी उदास  
हरण म्हणून धेतों:—

( १ ) “ मोठ्या माणसाना वर्षाला ५ पौंड मीठ लागतें. म्हणजे त्यांना  
प्रत्येकीं ३ आणे कर द्यावा लागतो. जर सरकारनें आपला मक्ता काढून  
घेतला तर लोकांना जास्त किंमत द्यावी लागेल आणि मक्ता काढल्यामुळें  
होणारें सरकारी नुकसान भरपाई करावी लागेल तें निराळेंच. समुद्रकिनाऱ्या-  
वर आपण वेंचता ते मीठ खाण्यासारखें नसतें आणि सरकार तें नाहीं  
करून टाकतें.

( २ ) “ गांधी म्हणतात कीं, सरकारनें या देशातील हातसुताचा धंदा  
बुडवला हें खरें नाहीं. कारण प्रत्येकाला हें माहीत आहे कीं, देशात अन्न  
एकही खेडें नाहीं कीं, जेथें हातसुताचा धंदा चालू नाहीं. याखेरीज प्रत्येक  
प्रांतातील सूत कातणाऱ्यांना सूत काढण्याच्या सुधारलेल्या पद्धति दाख-  
विल्या जातात. आणि कमी किंमतींत जास्त चांगली रंजनासामुग्री पुरविली  
जाते व अशा रीतीनें सरकारकडून त्यांना सहाय्य करण्यात येतें. ”

( ३ ) सरकारनें जें कर्ज काढलें आहे त्यातल्या प्रत्येक पाच रुपयांपैकीं ४ रुपये  
अत्यंत हितावह मार्गाने खर्च झाले आहेत.

मी हीं तीन विधानें तीन निरनिराळ्या पत्रकातून घेतली आहेत. यातलें  
प्रत्येक विधान अगदीं उघडउघड खोटें आहे. वर सांगितलेल्या रकमेच्या निषेध  
रकमेचें मीठ प्रत्येकाला लागणें आणि अर्थात् प्रत्येकाला दरवर्षी १ आणे कर

द्यावा लागतो यात काही संशय नाही. हा कर पुरुष, स्त्री, मूल, गुरे यांच्या कडून सर्रास घेतला जातो ! त्यात वयाचा किंवा आरोग्याचा विचारच नाही.

प्रत्येक खेड्यांत सूतरहाट चालू आहे आणि सूतकामाच्या चळवळीला कोणच्यातरी प्रकारने किंवा स्वरूपाने सरकार आश्रय किंवा उत्तेजन देत आहे, ही अत्यंत दुष्ट अशी खोटी विधाने आहेत. सरकारच्या रोजच्या व्यवहारातलं जी हजारो असत्य विधाने लोकांच्या परिचयाची आहेत त्याचे वरील नुसते नमुनेच आहेत. कालच एका गुजराथी कवीला—एका शूर माणसाला सरकारने खोटा पुरावा उभारून शिक्षा केली. तरी तो ओरडून सागत होता की, त्या विशिष्ट पेढीं तो दुसरीकडेच शात झों घेत होता !

जे स्वयंसेवक अगदी शातपणे काम करीत होते असे अधिकार्यानीं कबूल केले आहे त्या स्वयंसेवकावर दारू दुकानदारांनीं हल्ले केले व कायदा गुंडाळून ठेवून दारू विकली ! सरकारच्या तटस्थपणाचे हें उदाहरण आहे. बेकायदेशीर दारू विक्रीकडे किंवा स्वयंसेवकावरील हल्ल्याकडे त्यांनीं मुळीच लक्ष दिलें नाही.

मी वर्णन केलेल्या गोष्टी कदाचित् आपणास माहीतही नसतील. आपला त्यावर विश्वासही बसणार नाही. परंतु त्याकडे आपलें फार काळजीपूर्वक लक्ष वेधणें एवढेंच मला करता येईल.

आधिकार्याची वाघनखें आपण उघड करावीत असे मी आपणास आन्व्हान करणें हे भेकडपणाचें होईल असें मला वाटतें. यातनांनीं आणि आपल्या मालमतेच्या राखरागोळीनें लोकाना कार्य करण्यास चेतवले आहे व त्यामुळे सरकारचें खरें स्वरूप उघड झालें आहे. आपण सत्तेची वाघनखें उघड करून दाखविलीत कीं, त्या परिस्थितीत मत्प्राग्रहाचा कार्यक्रम जितका पूर्णपणें पार पाडता येईल तितका पार पाडण्याची लोक पराकष्ट करतील ! कारण सत्याग्रहाचें शस्त्र असें आहे कीं सरकारची दडपशाही आणि बेकायदेशीरपणा जितका जास्त असेल तितकें जास्त दुःख त्या सरकारला बळी पडणार्य लोकांनीं पत्करलें पाहिजे. स्वयंस्फूर्तीनें पत्करलेलीं भयंकर दुःखें सहन केलीं कीं विजय हेंच त्याचे पर्यवसान असतें. माझ्या मार्गांतील धोके मला माहीत आहेत परंतु लोक माझ्या हेतूचा गैरयमज करणार नाहीत असें वाटतें. मला जे वाटते तेंच मी बोलतो. गेलीं १५ वर्षे हिंदुस्थानात व २० वर्षे हिंदुस्थानच्या बाहेर मी सागत आलो नेंच आता पुन्हा सागतो कीं अत्याचाराला जिंकण्याचा मार्ग म्हणजे अत्यंत शुद्ध असा अनत्याचार हाच एक आहे.

वारंवार हें सागून सुद्धां लोक अत्याचारी होतीलच ! प्रत्येक मनुष्यावर इतर प्रत्येक माणसाच्या कृत्याची जेवढी जबाबदारी असते तेवढीच मी पत्करतो. यापेक्षा जास्त जबाबदारी मी घेऊं शकत नाहीं. परंतु जबाबदारीचा प्रश्न सोडून दिला तरी कोणच्याही कारणासाठीं मला कार्य थांबवता येत नाहीं कारण अनत्याचार ही एक शक्ति आहे. जगातील विभूतींनीं तें कबूल केलें आहे आणि त्याचे मला जे व्यापक अनुभव आहेत ते मला खोटे ठरवायचे नाहीत; यासाठीं मला अनत्याचाराचें कार्य केलेंच पाहिजे.

“ परंतु याच्यापुढें पाऊल टाकण्याचें मात्र मी मोठ्या आनंदानें टाळीन. म्हणून मी आपणास मीठाचा कर काढून टाकण्याबद्दल विनंति करीत आहे. आपल्या कित्येक सुप्रसिद्ध देशब्रंधवांनीं त्याचा तीव्र निषेध केला आहे. जागतिक धिक्कार त्या करामुळें उत्पन्न झाला आहे व सविनय कायदेभंगानें त्याबद्दलचा क्रोध व्यक्त झाला आहे. या गोष्टी आपल्याही नजरेतून सुटल्या नसतील. सविनय कायदेभंगाचा आपण वाटेल तेवढा निषेध करा त्याच्याऐवजीं आपणास अत्याचारी प्रतिकार चालेल काय ? सविनय कायदेभंगाचे शेवटीं अत्याचारात पर्यवसान होणार असें आपण म्हणालात तसें म्हणत असाल तर इतिहास असा निर्णय देईल कीं, अनत्याचाराचें ज्ञान नसल्यानें व तें ज्ञान ऐकण्याचें नाकारल्यानें सरकारनें लोकाना अत्याचारास प्रवृत्त केलें. कारण सरकारला अत्याचार काय हें समजूं शकतें, परंतु अशी कितीही चिथावणी झाली तरी चिथावणीशी लढण्याइतकें सामर्थ्य व शहाणपण परमेश्वर हिंदा लोकांना देईल व ते त्या अत्याचाराच्या मोहाला किंवा चिथावणीला बळी पडणार नाहीत अशी मी आशा करीन.

जर मीठाचा कर व खाजगी रीतीनें मीठ तयार करण्यावरचे निर्वध आपणांस दूर करता येत नसतील तर मी या पत्राच्या सुरवातीला सांगितलेली मोहीम मला नाखुशीनें सुरू करावी लागेल.

आपला सहृदय मित्र.

मो. क. गांधी.

रात्री १ वाजून १० मिनिटांनीं गांधींना मोटार लॅरिन घालण्यात आलें. बरोबर पोलीस होते. तेथून नंतर रेल्वेनें त्यांना मुंबईजवळील चोरिवलीला नेण्यांत आलें व तेथून येरवडा तुरुंगात नेलें.

लंडन टेलिग्राफचे मि. ॲशमीड बार्कलेट यांनीं या अटकेचें सारलिल वर्णन केलें आहे—

‘आम्ही गाडीची वाट पहात होतो. त्यावेळीं एकंदर वातावरण अत्यंत रोमहर्षणपर होतें, कारण आम्हां सर्वांना अशी जाणीव झाली. कीं, या प्रसंगाचे आम्हीच एकटे साक्षीदार आहोंत. हा एका खऱ्या किंवा खोऱ्या महात्म्याच्या अटकेचा प्रसंग अत्यंत इतिहासप्रसिद्ध होणार होता कारण खरें म्हणा किंवा खोटें म्हणा आज लक्षावधि हिंदी लोक गाधींना एक पवित्र व्यक्ति व साधू समजत आहेत हे दिसतें आहे. कोणी सागावे आजपासून शंभर वर्षांनीं ३० कोट लोक त्यांची देवांत गणना करून भाक्ति करतील ! हे विचार आम्हाला टाळता आले नाहींत. पहाटेच्या वेळेस एका महात्म्याला ताव्यांत घेण्यासाठीं एका स्टेशनवर हजर राहणें हें आम्हाला विसंगतच वाटे.’

अटकेच्या पूर्वीच गाधींनीं दाडी येथें खालील संदेश तयार करून ठेवला होता :—

“हा शुभारंभ शेवटास नेला तर संपूर्ण स्वातंत्र्यही खात्रीने मिळेल. आणि त्यामळे हिंदुस्थानने सर्व जगापुढें आपल्या सामर्थ्याचा आदर्श ठेवला असें होईल. स्वार्थत्यागावाचून मिळविलेलें स्वराज्य कधीही टिकाव धरीत नाहीं. म्हणून लोकाना अमर्याद स्वार्थत्याग करावा लागेल. खऱ्या स्वार्थत्यागात फक्त एकांगीं दुःख भोगावीं लागतात. आणि तीं म्हणजे दुसऱ्याला न मारतां स्वतःस मरण पत्करावें लागतें. हिंदुस्थानला हें ध्येय गाठता येवो. या क्षणीं हिंदुस्थानचा स्वाभिमान व सर्वस्व एका मूठभर मिठात साठवले आहे. मनगट मोडले तरी हरकत नाहीं परंतु मूठ उघडी होता कामा नये.

“परमेश्वर हाच या युद्धाचा नेता आहे, मी नाहीं. जर आपल्यामध्ये आत्मविश्वास असेल तर परमेश्वर आपणास नक्की मार्ग दाखवील. आपला मार्ग ठरलेला आहे. सर्व खेडीं मीठ उचलण्यासाठीं किंवा तयार करण्यासाठीं पुढें आलों पाहिजेत; प्रत्येक आवालवृद्धानें टकळी चालवावी व दररोज पिळ्ळेंच गट्टेच्या गट्टे विणले गेले पाहिजेत. परदेशी कापडाच्या होळ्या पेटल्या पाहिजेत. हिंदूंनीं कोणालाही अस्पृश्य मानूं नये. हिंदु, मुसलमान, पार्शी व ख्रिश्चन या सर्वांनीं एकमेकांना प्रेमालिंगनें दिलीं पाहिजेत. अल्पसंख्याक जातींना पुरेसें झाल्यावर जें उरेल त्यात बहुसंख्याक जातींनीं संतुष्ट रहावें. विद्यार्थ्यांनीं सरकारी शाळा सोडल्यात, सरकारी नोकरांनीं राजीनामे द्यावेत आणि राजीनामे देणाऱ्या शूर पाटील व तलाव्याप्रमाणें त्यां सर्वांनीं जनसेवेंत नाव नोंदवावे. अशा रीतीनेच आपणास पूर्ण स्वराज्य सहज मिळेल.”



सरोजिनी नायडूनीं त्यानंतर स्फूर्तिदायक संदेश दिला.

गांधींच्या अटकेनंतर देशाच्या या टोंकापासून त्या टोंकापर्यंत स्वयंस्फूर्तीने हजारों मार्गांनी सहानुभूति व्यक्त झाली. मुंबई, कलकत्ता व इतर कित्येक शहरांनी आपणहूनच हरताळ पाळले. गांधींची अटक ही या स्फूर्तीची सूचनाच होती. अटकेच्या दुसऱ्या दिवशी हरताळ खूपच पसरला. मुंबईला एक प्रचंड मिरवणूक काढण्यात आली आणि संव्याकाळी झालेल्या प्रचंड जाहीर सभेत अनेक व्यासपीठे उभारली लागली. ८० पैकी ४० गिरण्याना स्वस्थ वसावे लागले. कारण ५० हजारावर लोक निषेधार्थ बाहेर पडले. जी. आय. पी. आणि बी. बी. सी. आय. रेल्वेचे कामगारही कामावरून दूर झाले व हरताळात सामील झाले. अटकेचा निषेध व्यक्त करण्यासाठी कापड व्यापाऱ्यांनी सहा दिवस हरताळ पाळण्याचे ठरवले. पुण्यास महात्माजींना ठेवले होते तेथेही पूर्ण हरताळ होता. आनंदरी कामगार व पगारी नोकरदार याचे राजानामे मधून मधून जाहीर होत होते. एक दोन ठिकाणी थोड्याश्या कटकटी होत होत्या. परंतु एकंदरीत सर्व देशाने महात्माजींचे तत्त्वज्ञान काहीशा आश्चर्यकारक प्रमाणात अंगी घाणलेले दाखवले. सोलापूर येथे सहा पोलीस चौक्या जाळल्या गेल्याने पोलीसांनी गोळीबार केला व जवळ जवळ २५ माणसे ठार झाली आणि शंभर जखमी झाली. कलकत्ता येथे शहरात हरताळ शातपणे चालू होता तरी हौरा येथे पोलीसांनी गोळीबार केला. पंचनान्ताल येथे जमाव मोठ्यासाठी, १४४ कलम लागू करण्यात येऊन पाचांपेक्षा जास्त इममाना एकत्र येण्याची धंदा करण्यात आली.

गांधींची अटक हा सर्व जगाचा एक विषय झाला. पनामा कालव्यात काम करणाऱ्या हिंदी लोकांनी २४ तास हरताळ पाळला. सुमात्राच्या पूर्वे किनाऱ्यावरील हिंदी लोकांनी तेंच केले आणि व्हाइसरायना व कॉम्रेसला तारा करून त्यांनी आपली दिलगिरी प्रदर्शित केली. गांधी व त्याने कार्य याच्या वर्णनांना फ्रेंच वर्तमानपत्रांची पाने भस्म गेली होती. बैरोची येथील हिंदूंनी हरताळ जाहीर केला.

या दरम्यान निरनिराळ्या धर्मपंथाच्या १०२ अमेरिकन धर्मगुरूंनी मि. रॅम्मे मॅकडोनाल्ड यांना आपल्या सद्यांची एक तर पाठविली व गांधींनी या हिंदी जन्मेची मागेपेचाने तडजोड करावी असे कळविले. न्यू यॉर्क

येथील मि. जॉन हाइनस होम्स यांनी सध्या जमवून ब्रिटन, हिंदुस्थान व जग याच्या वतीने मुख्य प्रधानाना असा कळकळीचा निरोप पाठविला की, ही शोककारक तेढ टाळावी कारण ही तेढ म्हणजे सर्व मानवजातीवरील मोठे संकटच ठरेल.

स्वातंत्र्याची तत्त्वे, लोकशाही आणि बंधुत्व याचा पुरस्कार करणारे मि. मॅकडोनाल्ड श्री. गांधीं आणि ते ज्या आध्यात्मिक ध्येयाशी पूर्णपणे एक रूप झाले आहेत त्या तत्त्वाशी समेट करू शकत नाहीत या गोष्टीवर सही करणाऱ्या गृहस्थानी विश्वास ठेवण्याचे साफ नाकारले.

परिस्थितीचे गंभीर स्वरूप हिंदुस्थान सरकारलाही पूर्णपणे जाणवत होत. व्हाइसरॉयनीं सर तेजबहादुर सप्रू आणि सर चिमणलाल सेटलवाड या लिबरल पुढाऱ्याशी लाबलचक भेटी घेतल्या. प्रचलित राजकीय परिस्थितीचा विचार करण्यासाठी लिबरल फेडरेशनची मुंबई येथे बैठक झाली आणि राउंड टेबल कान्फरन्सची लवकरच तारीख ठरल्याचे जाहीर करणारे एक पत्रक व्हाइसरॉयनीं ताबडतोब काढावे असा विचार व्यक्त केला. परंतु सर्वपक्षीय परिषद व कौन्सिल ऑफ फेडरेशन याच्या बैठकी होण्यापूर्वीच व्हाइसरॉयनीं एक महत्वाचे पत्रक प्रसिद्ध केले व मुख्य प्रधानाशी झालेला पत्रव्यवहार प्रसिद्ध केला. कौन्सिल ऑफ फेडरेशननेही प्रचलित परिस्थितीबद्दल एक पत्रक प्रसिद्ध केले. सविनय कायदेभंग चळवळीचा कौन्सिलने तीव्र निषेध केला आणि त्याबरोबरच, वसाहतीच्या स्वराज्याची चर्चा करण्यासाठी गोलमेज परिषदेची जारीने तयारी करण्यासाठी निकडीची सूचना केला. कौन्सिलने गोलमेज परिषदेच्या मर्यादा ठरविल्या व सरकारचे वैशिष्ट्य अत्यंत महत्वाचे आहे असे सांगितले. हेतू असा की त्यामुळे तटस्थ राहिलेले लोक लिबरल पक्षाशी आणि गोलमेज परिषदेला जाणाऱ्या इतर पक्षाशी सहकार्य करतील.

राजकीय कारणासाठी ज्यांना तुरुंगात टाकले आहे त्याची सरकारने मुक्तता करावी, व सरकारने त्यांना आपल्या विश्वासात घ्यावे. त्याबरोबर सविनय कायदेभंगही एकदम थांबावा या गोष्टीवरही कौन्सिलने जोर दिला.

श्री. अब्बास तय्यबजी यांनी महात्मजांच्या मागून मीठाचा सत्याग्रह करणाऱ्या सत्याग्रहींचे पुढारीपण पत्करले होते. त्यांना १२ एप्रिल रोजी अटक झाली. कैद, लाठी मार व दडपशाही नेहमींप्रमाणे चालूच होती. स्वयंसेवकांच्या तुकड्या मीठागरावर हल्ले चढवीत आणि त्यांना लाठी मार देण्याचा

पोलीसाचाही क्रम चालूच होता. पुष्कळ स्वयंसेवकांना भयंकर जखमा झाल्या होत्या.

गांधींच्या अटकेनंतर अहमदाबाद येथे मे महिन्यांत वार्किंग कमिटीची बैठक झाली. कमिटीने सविनय कायदेभंगाचे क्षेत्र विस्तृत केले आणि खालील ठराव पास केले.

( १ ) महात्मा गांधींवरोवर कराडी येथे असलेल्या स्वयंसेवकांचे ही सभा अभिनंदन करते. नव्या तुकड्या मोहिमांचे कार्य अंगावर घेण्यासाठी सरसावतील असा या सभेला विश्वास वाटत आहे. यापुढे मिठागरावरील हिंदी मोहिमांचे धारासना हेच केंद्र आहे असे समजावे असे ही सभा ठरवते. (२) या मोहिमेला नांवारूपास आणण्याबद्दल ही सभा गांधींचे अभिनंदन करीत आहे. सविनय कायदेभंगावरचा आपला विश्वास आम्ही पुन्हा एकदा जाहीर करतो आणि महात्माजींच्या गैरहजेरीत दुप्पट जोराने हे युद्ध चालू ठेवण्याचा निश्चय करतो.

( ३ ) आपले ध्येय संपादन करण्याचा पराकाष्ठेचा प्रयत्न सर्व राष्ट्रांनी एकदम करावा अशी वेळ आली आहे असे या सभेचे मत आहे; म्हणून सर्व विद्यार्थी, वकील व इतर सर्व व्यवसायी लोक, कामगार, शेतकरी, व्यापारी, उद्योगधंद्यातले लोक, सरकारी नोकर आणि इतर सर्व यांनी शक्य तितका स्वार्थत्याग करावा अशी या सभेची विनंति आहे.

( ४ ) देशाच्या कल्याणासाठी परदेशी कापडावर पूर्ण बहिष्कार ताबडतोब घडवून आणणे जरूर आहे. त्यासाठी आज साठविलेल्या परदेशी मालाची विक्री थांबविण्यासाठी, दिलेल्या ऑर्डर्स रद्द करण्यासाठी आणि पुढील मागण्या थांबविण्यासाठी काही परिणामकारक प्रयत्न करणे जरूर आहे असे या कमिटीचे मत आहे.

( ५ ) विदेशीवस्त्रबहिष्कार व विदेशी कापडाच्या दुकानावर पिकेटिंग या दोन गोष्टींचा जोराने प्रचार करावा अशी सर्व काँग्रेसकमिटींना आज्ञा आहे.

( ६ ) बहिष्काराच्या चळवळीला सहाय्य करण्याचे प्रयत्न केल्याबद्दल कमांडी पं. मदन मोहन मालवीय यांचे अभिनंदन करीत आहे. काही ठराविक काळ पर्यंत परदेशी कापडाची मागणी न करण्याचे कबूल केले तर व्यापाऱ्यांनाही थोडक्या अमलेला विलायती माल विकण्याची परवानगी द्यावी अशी

तडजोड करण्याचा पंडितजीनीं प्रयत्न केला परंतु तडजोडसं संमति देतां येत नाही याबद्दल कमिटीला खेद वाटत आहे. परदेशी कापडाचा व्यापार करणारे व तो माल आणवणारे असे जे व्यापारी असतील त्यांच्याशीं वर सांगितलेली किंवा त्यासारखी कोणचीही तडजोड किंवा ठराव, कबुली, वगैरे करण्यास कोणच्याही काँग्रेस सभेने मुळांच भाग घेऊं नये असें ही सभा त्यांना सागत आहे.

(७) शुद्ध स्वदेशी कापडाची मागणी पुरवण्यासाठी हाताने कातलेलें व हात मागावर विणलेलें कापड जास्त प्रमाणावर तयार करण्यास उत्तेजन देण्याचे ही कमिटी ठरवीत आहे. हातानें कातलेलें सूत विकत घेण्याबरोबर त्या ऐवजी मोबदला म्हणून खादीच देण्याची पद्धत सुरू करण्यासाठीं संघटना करावी असें ही कमिटी ठरवीत आहे. प्रत्येक व्यक्तीनें आपला काहीं काळ तरी सूत कातण्यात घालवावा अशी या कमिटीची विनंति आहे.

( ८ ) करवंदीची चळवळ सुरू करण्याची वेळ आली आहे असें या कमिटीचें मत आहे. काहीं प्रांतातील काहीं विशिष्ट कर देण्याचे बंद करून कर-बंदीची मोहीम सुरू व्हावी. रयतवारीपद्धत असलेल्या गुजराथ, महाराष्ट्र, कर्नाटक, आंध्र, तामीळनाडू आणि पंजाब या प्रांतातून जमीनमहसुलापासून करवंदीची मोहीम सुरू करावी. आणि बंगाल, बहार व ओरिसा या प्रांतांनीं चौकीदारी करापासून सुरवात करावी. बरील प्रांतातील प्रांतिक काँ. कमिटीनें आपापल्या क्षेत्रात करवंदीच्या चळवळीचें स्थान निवडावे व त्या क्षेत्रात त्या प्रांतानें जमीनमहसूल किंवा चौकीदारी या कराच्या बाबतीत करवंदीची चळवळ करावी.

( ९ ) बिगरपरवाना मीठ तयार करण्याचे कार्य प्रांतिक काँग्रेस कमिट्यानीं चालू ठेवावें व त्याचा प्रसार करावा. ज्या ठिकाणां कैद वगैरे मागांनीं सरकारनें मीठाचा कायदेभंग मोडून काढण्याचा प्रयत्न चालविला आहे तेथें दुप्पट जोराने कायदेभंग व्हावा, असे प्रांतिक कमिट्याना या कमिटीचें सांगणें आहे. मीठाच्या कायद्याचा सर्व देशाचा निषेध व्यक्त करण्यासाठीं दर रवि-वारी मीठाच्या कायदेभंगाचें सार्वजनिक कार्यक्रम करावेत.

(१०) काँग्रेसच्या कामचलाऊ अध्यक्षांनीं मध्यप्रांतात जंगलचा कायदेभंग करण्याची परवानगी दिली आहे. तिला ही कमिटी मान्यता व मंजुरी देत आहे

आणि आपल्या फ्रँक कों. कमिटीच्या मंजुरीने इतर प्रातानीही मठाच्या कायदेभंगास सुरवात करावी असा ही सभा ठराव करते.

(११) स्वदेशी गिरण्यातील कापडाचे दर अतोनात वाढले आहेत व बनावट खादी तयार होत आहे. या गोष्टी थांबवण्यासाठी उपाययोजना करण्याकरिता हिंदी गिरणी-मालकांशी वाटाघाट करण्याचे अधिकार अध्यक्षांना ही कमिटी देत आहे.

(१२) ब्रिटिश मालावरील बहिष्कार शक्य तितक्या लवकर अत्यंत परिणामकारक करण्याचे प्रयत्न व्हावयास पाहिजेत असे ही कमिटी लोकांना आग्रहपूर्वक सांगत आहे.

(१३) ब्रिटिश बँका, विमा, बोटी व अशा इतर संस्था यावर बहिष्कार घालण्याबद्दल कमिटी जनतेला आग्रहपूर्वक सांगत आहे.

(१४) दारू किंवा ताडी याच्या दुकानावर पिक्केटिंग करण्याची प्रा. कॉ. कमिटीला ही सभा आज्ञा करित आहे. मद्यपान पूर्णपणे बंद होणे अत्यंत आवश्यक असल्याने त्या बाबतीत अत्यंत एकाग्रतेने प्रयत्न व्हावयास पाहिजेत.

(१५) काहीं ठिकाणी लोकसमूह प्रक्षुब्ध झाला याबद्दल कमिटीस खेद होत आहे. अशा प्रक्षोभाचा ही कमिटी अत्यंत तीव्रपणे निषेध करित आहे. अनत्याचाराचे अत्यंत कसोशीने आचरण होणे जरूर आहे. यावर ही कमिटी जोर देत आहे.

(१६) प्रेस ऑर्डिनन्सचा ही सभा तीव्र निषेध करते आणि ज्या वर्तमानपत्रांनी हा बटहुकूम मानण्याचे नाकारले त्याबद्दल त्याचे ही कमिटी गुणाभिज्ञता व्यक्त करते. सर्व वृत्तपत्रांनी आपली वृत्तपत्रे अद्याप तरी बंद करावीत व ज्यांनी एवढा बंद करून पुन्हा सुरू केली त्यांनी ताबडतोब पुढील अंकाचे काम याचवाचे. यापुढे प्रसिद्ध होणाऱ्या सर्व अँग्लो-इंडियन व देशी वृत्तपत्रावर लोकांनी बहिष्कार घालावा. ”

वार्किंग कमिटीच्या बैठकीसाठी श्री. मौ. मरोजिनीदेवी अल्हाबादकडे निघाल्या होत्या. परंतु श्री. तग्यवर्जीच्या अटकेची बातमी वळताच त्या थारासनाकडे वळल्या. काम चालू ठेवण्याचे माधीना दिलेले वचन पाळण्यासाठी त्यांनी मोहिमेचे नेतृत्व पत्करले. त्यांना आपल्या चुकडीसद १६

तारखेस तात्पुरती अटक करण्यात आली व पोलिसांच्या गराड्यातून नंतर सोडून देण्यात आले. नंतर मीठागराकडे स्वयंसेवकांच्या तुकड्यावर तुकड्या येऊं लागल्या. त्यांना मार बसे व त्याचा पाठलाग होई. त्याच दिवशीं संध्याकाळीं पोलिसांनीं २०० पेक्षा जास्त स्वयंसेवकांना अटक केली. बेकायदेशीर समूहात राहिल्याबद्दल त्यांना ही अटक झाली होती व त्यांना धारासना येथील सत्याग्रहळावर्णांतच डावण्यात आले.

नंतर वडाळा मीठागराकडे लोक बळले. १९ तारखेस सकाळीं पुष्कळ स्वयंसेवक तिकडे जमा झाले. परंतु पोलिसांनीं फार चपळाई केली. वंदुकांच्या जोरावर त्यांनीं ४०० पेक्षांही जास्त सत्याग्रहींना कैद केले.

श्री प्रेसचा बातमीदार या प्रसंगीं लिहितो—विणकामाच्या मालावर सर्व मोहिम असल्यानें चळवळीचा परिणाम त्या क्षेत्रात अगदीं स्पष्ट जाणवतो. परंतु हिंदी बाजार शेवटीं आपला हातचा जाणार याचें व्यापाऱ्यांना इतकें वाईट वाटत नाही, तर ठरलेले सवदे पदरात पळणार नाहीत किंवा रद्द केले जातील याची त्यांना खरी भीति वाटते. कारण मागवलेल्या मालाच्या आठरी रद्द कराव्या, याकडे हिंदी व्यापाऱ्यांची अधिकाधिक प्रवृत्ति होऊं लागली.

डेली मेलचा मॅनेजर येथील बातमीदार लिहितोः—

हिंदुस्थानातून ताजी बातमी येण्याचा अवकाश वी, लंकेगायरचा हिंदी व्यापार आपटतो वी काय अशी भीति वाटते. मुताच्या शिरण्या व विणकामाचीं खातीं आताच अमुदत बंद होत आहेत आणि हजारो कामगार बेकाराच्या संख्येत भर घालीत आहेत. ”

मीठागरावरील हल्ले चालूच होते. ‘गांधी दी भॅन अँड मिशन’ या इंग्रजी पुस्तकांत पा. १३३ वर त्याविषयी दिलेली हकीगत खाली सारांशानें दिली आहे.

२१ मे रोजी २५०० गुजराथच्या स्वयंसेवकांनी धारासनावर हल्ला केला. ६२ वर्षांचे वृद्ध इमाम साहेब त्या हल्ल्याचे नायक होते. दक्षिण आफ्रिकेत गांधींचे ते सहकारी होते. हल्ला सकाळीं चढावण्यात आला. लवकरच पोलीसांनीं लाठ्यांनीं स्वयंसेवकांच्या पाठीं झाडपून काढल्या. हजारों लोक तो देखावा पहात होते. २ तास असे गेल्यावर इमाम साहेब, प्यारेलाल आणि मणिलाल गांधी यांना अटक झाली व बांधीं वेळानें श्री. सरोजिनी नायडू ही त्यांच्याबरोबर आल्या. एकंदर २९० स्वयंसेवकांना जखमा झाल्या, श्री. भाद्र-

लालभाई दादाभाई हे एक स्वयंसेवक जखमांमुळे मरण पावले. नंतर लष्करच्या सहाय्याने पोलिसांनी धारासना आणि उंताडी या जागांचा वाह्य संबंध तोडून टाकण्यासाठी तिकडे जाणारे सर्व रस्ते अडवले व कोणतेही वाहन किंवा वाटसरू याना तिकडे जाणे बंद केलें. उंताडी येथील स्वयंसेवकाना एका अज्ञात ठिकाणी नेण्यात आले व नंतर त्यांना सोडून देण्यात आलें.

एकंदर २०० स्वयंसेवकांच्या दोन तुकड्या ३ जून रोजी उंताडी छावणीकडे निघाल्या. धारासनावर हल्ला करण्यासाठी त्याची योजना होती. पोलिसांनी दोन्हीही तुकड्या आडवल्या आणि मनाई केलेल्या मर्यादेत लोके शिरले. त्या वेळी लाठी हल्ला झाला. जखमी माणसाना छावणीच्या दवाखान्यांत नेण्यात आलें.

**वडाळा मोहीम :** वडाळा येथील मिठागरावरही हल्ले झाले. २२ मे रोजी १८८ स्वयंसेवकाना अटक करून वरळीस नेण्यात आलें. २५ तारखेस १०० स्वयंसेवक निघाले. त्यांच्याबरोबर २००० लोकही होते. पोलिसांना सर्रास लाठी चालवून १७ लोक जखमी केले आणि नंतर ११५ कैद केले. हा हल्ला २ तासपर्यंत टिकला. दुपारी तो पुनः चालू झाला. १८ लोक आणखी जखमी झाले. २६ तारखेस ६५ स्वयंसेवक पुन्हा त्या रणभूमीवर हजर होते. त्यात ४३ ना कैद झाली. बाकीचे जमाबाबरोबर मीठासह निसटले. सरकारने असे प्रसिद्ध केलें की, आजपर्यंत झालेले प्रश्नोभ हे भोंवताली जमलेल्या प्रेक्षक समूहामुळे होतात. कारण ते लोक स्वयंसेवकांइतके शिस्तशीर नसतात. म्हणून लोकांनी वडाळापासून दूर रहावे.

परंतु तरीसुद्धा १ जून रोजी एक प्रेक्षणीय हल्ला होणारच होता. युद्ध समितीने (वॉर कौन्सिल) त्यासाठी विशेष तयारी केली होती. १ तारखेस सकाळी १५.०० स्वयंसेवक व इतर लोक वडाळा येथील सामुदायिक हल्ल्यांत सामील झाले.

स्वयंसेवकांच्या तुकड्यामागून तुकड्या पोर्ट ट्रस्ट रेल्वे फाटकापर्यंत जात होत्या. तेथे जमलेल्या लोकांसह सर्वांना पोलिसांनी वेडा घातला. लवकरच स्त्री व बालस्वयंसेवकांनी चेट्याची कोंडी फोडली व विगल तुडवीत ते निघाले आणि मीठाच्या खाचरापर्यंत ते पोहोचले. १५.० स्वयंसेवकाना थोड्याफार जखमा झाल्या. होम मेंबर (गृहमंत्री) तेथे खतः हजर होते व त्यांच्या देणरेन्डीखाली पोलिसांचे लाठीप्रयोग चालू होते.

३ जून रोजी वरळी कॅंपवर दोन लाठीहल्ले झाले व लष्कर बोलावण्यात आले. ४ हजार स्वयंसेवकांना पोलिसांनी पिटाळले. ९० लोकाना जखमा झाल्या आणि त्यात २५ लोक अत्यवस्थ होते.

परंतु पोलिस स्वयंसेवकांना वाईट रीतीने वागवीत होते त्यामुळे लोक फार खवळले. भोवतालच्या लोकाना ते दृश्य अंगावर शहारे आणणारे वाटले. मुंबई स्मॉ. कॉ. कोर्टचे माजी न्यायाधीश मि. हुसेन, श्री. के. नटराजन् सर्व्हंटस् ऑफ इंडिया सोसायटीचे अध्यक्ष श्री. गो. कृ. देवधर हे गृहस्थ जातीने धारासनास हजर होते. त्यांनी समक्ष पाहिलेल्या हकागितविरुद्ध खालील पत्रक प्रसिद्ध केले:—

“सत्याग्रहींना मीठागरापासून दूर काढल्यावर युरोपियन घोडेस्वार मरधाव धांवत, लाठ्या चालवीत. त्यांनी खेड्यात घुसून रस्त्याने आणारे लोकसुद्धा पिटून काढले होते. त्यात मुलें किंवा स्त्रिया यांचीही गय केली नाही. शेतकरी बोळात दडून वसत व घराचीं दारे बंद करून ठेवीत. परंतु जर चुकून कोणी सापडले तर त्यांना खूप 'मार' मिळे.” मि. वेव मिलर यांनी न्यू फ्रीमन पत्रात लिहिलेल्या लेखात धारासना येथील प्रकार ममक्ष पाहिल्यावरून वर्णन केला. गेल्या आठरा वर्षे मी बातमीदाराचे काम करीत आहे व एकंदर २२ देशात हिंडलों आहे. या काळात हजारों दंगे, सामाजिक वंडे, रस्त्यातील मारामाऱ्या असल्या प्रसंगां मी हजर होतो. परंतु धारासना येथे पाहिलेल्या प्रसंगातके प्रकार मला कोठे दिसले नाहीत. काहीं वेळा तो देखावा इतका भयंकर वाटला की ( बातमीचे काम सोडून ) मला मधून मधून तोड फिरवावे लागे. स्वयं-सेवकाच्या शिस्तविद्दल आम्हाला कल्पनातीत आश्चर्य वाटले. गांधींचे अनत्या-चाराचे व्रत त्याच्या रोमारोमात भिनले आहे असे दिसले.”

लंडन येथील डेली हेरल्ड पत्राचे प्रातिनिधि मि. जॉर्ज स्लोकोम हे कांहीं हल्ल्याच्या वेळी हजर राहून एका टेकडीवरून सर्व देखावा पहात होते. ते लिहितात:—

अत्यंत कार्यतत्पर, प्रेमळ परंतु प्रक्षुब्ध असा स्वयंसेवकांचा व कळकळीने उभे राहिलेल्या इतर लोकांचा प्रचंड समुदाय भोवताली पाहिला की, आपण एक इंग्लिश गृहस्थ त्याच्यात आहोत याची जाणीव होऊन तेथे उभे राहण्याची लाज वाटत असे. देशाच्या राज्यव्यवस्थेचे घटक त्या आंगठ व किळस-



कायदेभंगापेक्षा विदेशी वस्त्रांचा प्रचंड बहिष्कार जास्त परिणामकारक होईल. मला असे वाटत नाही. बहिष्कारासाठी ३०० लक्ष लोकांचे सहकार्य लागते. कायदेभंग दहा हजार लोकांच्या स्वार्थत्यागावर होऊ शकतो. सरकारला या १०००० ची विस्मृति हवी असेल तर त्यांना फाशीच दिले पाहिजे. जर हे दहा हजार स्वयंसेवक श्रद्धावान् सत्यप्रिय असले तर त्यांच्या अस्तित्वाने सुद्धा सरकारला मरणप्राय यातना होत राहतील.

काही म्हणतात ही चळवळ शेवटी अत्याचारी होणार परंतु खरे म्हणजे अत्याचाराला नमवण्यासाठी ही चळवळ सुरू झाली आहे. तेव्हा अनत्याचाराचा मार्ग मोकळा नसला तर अत्याचाराचा धोका नेहमी दरडावात राहील. वस्तुस्थिति अशी आहे की, क्रांतिकारक पक्षाने गार्धीना असे आश्वासन दिले आहे की, १९३१ च्या साली मध्यापर्यंत आम्ही तुमच्याशी पूर्ण सहकार्य करण्यास तयार आहोत. अनत्याचार ज्यावेळी पारिणामकारक होईल त्यावेळी वाटेल त्या अडचणी व अडथळे असले तरी त्याचा उपयोग आल्याखेरीज राहाणार नाही. अनत्याचार स्वभावतः त्या सर्व अडचणींची विल्हेवाट लावील व त्या निरुपद्रवी करून टाकील. परंतु जर अंतःकरणात फसवेगिरी व दुष्ट इच्छा असली तर त्या अंतस्थ संकटांनीच ती चळवळ ठार होईल.

गार्धीना दिवसेंदिवस ही खात्री पटत चालली होती की, अत्याचाराच्या शक्तीचा संचार सुरू झाला आहे आणि अत्याचाराची मूळ कारणे आपल्या कक्षात येत आहेत. लोकाना भीति वाटत होती की, गार्धीच्या अटकेनंतर चळवळ अनावर होईल. परंतु ती भीति निराधार होती. कारण दक्षिण आफ्रिकेत असा अनुभव आला होता. की, त्याच्या स्वतःच्या प्रयत्न कृतीखेरीजही चळवळीला जोर चढत होता ते नुसंगत होते आणि चळवळ चालू राहण्यास ते सुद्धा पुरेसे होते.

मनुष्य मोकळा अमतां जितका सामर्थ्यवान् ठरतो त्यापेक्षा त्याचा पुढे गवास जास्त सामर्थ्य उत्पन्न करतो. हा अनुभव पुष्कळ वेळा येत असा. दक्षिण आफ्रिकेत हजारों लोक चळवळीत सामील झाले होते. भणायवीत त्यांना उमगले की, ही चळवळ आपल्या मुक्तेसाठी आहे. तीन पांड्यांच्या बगामटी लढण्यावरिता एक महात्मा सिद्ध आहे हे त्यांना पटले होते. आणि या

खात्रीवर त्यांनीं चळवळीत उडी घेतली आणि त्याच्या भोवती किती भयंकर संकटें आवासान उभी होती? आपल्यावर यमयातनाचा वर्षाव होईल याची त्यांना खात्री होती तरी ते डगमगले नाहीत किंवा अडखळले नाहीत. ती एक जादू झाली. अद्याप अनुकूल वेळ आली नाही, असा सशय काहीं लोकाना भेडसावीत होता. गांधींनीं त्यांना उत्तर दिलें की, कलकत्ता अधिवेशनानंतर बाह्य परिस्थिति मुळावें बदलली नाही. परंतु माझ्यामध्ये जें अंतस्थ युद्ध चालू होतें तें थांबलें आहे. ही चळवळ मी कधींच सुरू करावयास पाहिजे होती अशी माझी खात्री झाली आहे. अनुकूल वेळ कधींच येऊन ठेपली आहे. लवकरच अशी आणीबाणीची वेळ येईल की, त्यातून एक परिषद बाहेर येईल. गोलमेज नव्हे-चौकोनी मेजाची! त्या ठिकाणीं प्रत्येकाला आपापल्या कर्तव्याचा बोजा माहीत होईल. मला त्या परिषदेचें नेमकें स्वरूप आज सांगतां येणार नाही. परंतु त्या परिषदेतले प्रतिनिधी समान दर्जाचे असतील व हिंदुस्थानसाठीं एक स्वतंत्र शासनपद्धति स्थापन करण्याचे मार्ग व साधनें शोधण्यासाठीं ते सर्वजण एकमतानें विचार करतील, एवढें मी सांगू शकतो.

लॉर्ड आयर्विन हे स्कू आवळण्याचे प्रयोग करूं लागले. गांधींना अटक करण्याची परवानगी ते प्रथम देण नव्हते. गांधींच्या प्रयाणाचा सर्व राष्ट्रावर परिणाम झाला होता. सर्वत्र मोहिमा सुरू झाल्या. त्याच्या हाकेला ओ देऊन हजारों स्त्रिया युद्धभूमीवर दाखल झाल्या. सरकारला त्यांनीं खूपच गोंधळांत पाडले. दारू दुकानें व विदेशी वस्त्रांचीं दुकानें यांवर पिकेटिंग करण्याचें काम स्त्रियांकडे होतें. पोलीसाचे हात एकदम थिजले परंतु शेवटीं अरेरावी प्रवृत्तीनें त्याच्या सभ्यतेचा पराभव झाला. त्या वेळीं ते मन मोकळेपणानें स्त्रियांवर हत्यार चालवूं लागले. गांधींना अटकेत ठेवलें नाही तर अज्ञात व सुप्त स्थानांतून चेतना उठतात. त्याच्या हातीं जगूं काय जादूची कांडी आहे आणि ती एकदा फिरवल्याबरोबर माणसें व पैसा जमा होतात. त्यांना कैद करणें जरूर असून इतक्या दिवस पकडलें नव्हतें कारण त्याची अटक ही राष्ट्राला कैद केल्यासारखें होणार. १४ एप्रिल रोजीं जवाहिरलालना अटक होऊन शिक्षाही झाली.\*

\* त्यांना ११ आक्टो. १९३० रोजीं सोडून पुन्हां १९ आक्टो. रोजीं पकडण्यात आलें होतें व २० तारखेस त्यांना २३ महिन्यांची शिक्षा झाली. त्याच्या पत्नी सौ. कमला नेहरू यांना १ जाने. १९३१ रोजीं अटक झाली. जवाहिरलाल याच्या अटकेनंतर लवकरच त्याचा ४१ वा वाढदिवस १७ नोव्हें. रोजीं होता. आणि सर्व देशभर विशेषत संयुक्त प्रांतात तो जवाहिर दिन म्हणून पाळण्यात आला.

जेंवाहिरलालच्या अटकमुळे काँग्रेसलाच बंदिवान् केल्यासारखें झालें पिकेटिंग, करवंदीचा उपदेश, सामाजिक बहिष्काराची चळवळ यांना बंदी करणारे बटहुकूम निघत होते. राष्ट्रीय निशाणाच्या भोंवती हजारों चकमकी होऊ लागल्या. लवकरच शिक्षार्थें स्वरूप जास्त रौद्र होऊं लागलें. शिक्षकरोबर दंड सुरूं झाले नंतर त्याच्या जोडीला लाठीहल्ले आले आणि सत्याग्रहींवर हल्ला करण्याचे सर्व प्रकार एकदम सुरूं झाले. आता नुसता धाक व संशयास्पद वातावरण राहिलें नव्हते. प्रत्यक्ष परिस्थिति रौद्र स्वरूपात डोळ्यासमोर उभी होती. लाठीहल्ला हा आता अंगावरच येत होता. सभा बेकायदेशीर ठरल्या व उध्वस्त करण्यात येऊं लागल्या. आणि त्या कामी सुद्धा लाठीचे जबरदस्त तडासे उपयोगी पडले. मीठाच्या कायद्यांना पीनल कोडनं पाठिवा दिला आणि शिक्षा शक्य तितक्या दीर्घकालीन होऊं लागल्या. १९३० फेब्रुवारीस एक सरकारी हुकूम निघाला. राजकीय कैदी हा वर्ग निराळा करण्याचे नियम त्यात प्रसिद्ध झाले. अर्थात् राजकीय हे शब्द नावापुरतेच होते. हिंदुस्थानच्या सरकारी सावत्सरिकांत 'राजकीय' हे शब्द अवतरणचिन्हात गेल्या दहा वर्षें येत होते. परंतु तो शब्द आतां वाजूसच टाकण्यात आला.

'अ' हा वर्ग नावापुरताच होता. 'बी' हा वर्गसुद्धा विष्णूपणें मिळत असे. कारण धनवान् व सुसंस्कृत लोकानासुद्धा ते सरकारचे निर्वंध पाळणारे असूनही 'क' वर्गांत घातले जात होते आणि तुरुंगात त्यांना सडी फोडणें तेलाला घाणा फिरवणें व पंप ओढणें हीं कामे मिळत असत. परंतु सत्याग्रहींनीं कधीं तक्रार केली नाहीं किंवा कामाबद्दल बुरकुरही केली नाहीं. त्यांनीं संख्या वाढतच होती. पुष्कटाना अटक होत नसे. त्यांची फक्त लाठीहल्लावरच समजूत केली जाई!

दक्षिण हिंदुस्थानात प्रथम प्रथम कैद व जबर दंड अमें धोरण सुरू होतें परंतु त्याऐवजीं लवकरच माराची योजना झाली. बाजारांत एखादी गाची टोपी किंवा खाडीचा पोषाख दिसला कीं लाठी मारु होई. मलबारानांल लष्करी शिपाई आम्हें प्रातात पाठविण्यात आले आणि त्यांनीं बन्धानुसार पाहून एकापर्यंत संचार केला. जाता जाता कोरोनाडा व राजमहेंद्रधरम् येथें या बाजारांतून मिश्रण्याची होस म्हणून ते गेले, आणि जाता जाता दिगवेना नादी पोषाखाच्या माणमाला त्यांनीं ओढले! एतेंवर येथें त्यांना प्रतिष्ठा झाली. त्या प्रतिक्रियांन मोठी वाद होऊन २१३ मृत्यु व ५१६ शस्त्राघातां झाले.

दडपशाहीचीं विविध वर्णनें करणे अगदीं अशक्य आहे. साविनय कायदे-  
भंगाच्या चळवळीवरहुकूम दडपशाहीचीही स्वरूपे बदलत होती, म्हणून  
१९३० व १९३१ मधील काहीं महत्वाचे प्रसंग फक्त येथे देता येतील.  
१९३१ नंतर समेटाचे काहीं प्रयत्न झाले व या प्रसंगाना आळा पडला. मुंबई  
हें लवकरच प्रक्षोभाचें केंद्र झालें. परदेशी कापड बहिष्काराच्या भोंवती सर्व  
सामर्थ्य जमा करण्यात आले. सुदैवानें पं. मोतीलाल नेहरू त्यावेळीं मोकळे  
होते. त्यांनीं मुंबईस येऊन मुंबई व अहमदाबाद येथील गिरण्यांशीं वाटावाटा  
केली. अहमदाबादचे व्यापारी जरा समंजस होते परंतु मुंबईच्या गिरण्यात  
युरोपियनाची भागीदारी होती.

काँग्रेसचें सर्टिफिकेट घेण्याची अट त्यांना मान्य करावयास लावणे ही  
पंडितजींनासुद्धा फार अवघड गोष्ट होती. तरीसुद्धा त्यांनीं तें बरेच शक्य  
करून दाखवले. बहिष्काराचे वातावरण भोवताली तयार झालें होतें. पर-  
देशी कापडाचे गट्टेच्या गट्टे बंदरात पडून होते. ते पत्करावयाचे नाहींत,  
असा व्यापाऱ्यांनीं निश्चय केला होता. त्यामुळें देशात कापडाची तूट  
पडली होती.

याच वेळीं २७ जूनला वर्किंग कमिटीची अहमदाबाद येथे बैठक झाली व  
खालील ठराव पास आलेः—

[ १ ] कमिटीच्या हेतूप्रमाणे ज्या व्यापाऱ्यांनीं परदेशी कापडाची विक्री  
थाववली इतकेंच नव्हे तर आधीं देऊन ठेवलेली मागणीसुद्धा रद्द केली, आणि  
अशा रीतीनें परदेशी कापडाचा खप खूप उतरवला, याबद्दल ही कमिटी  
त्याचें अभिनन्दन करते. ज्या व्यापाऱ्यांनीं अद्याप हें केलें नसेल त्यांनीं ते  
ताबडतोब करावें आणि त्यांनीं तसें केलें नाहीं तर काँग्रेस-संस्थांनीं त्यांच्या-  
वर कडक पिकेटिंग करावें १५ जुलै १९३० पर्यंत परदेशी कापडाची विक्री  
सर्वत्र पूर्णपणें बंद होईल अशी कमिटीला आशा आहे.

[ २ ] ज्या वस्तु स्वदेशी मिळत नाहींत त्याऐवजीं माल घेताना ब्रिटिशो-  
तर वस्तूंची निवड करण्यात येत आहे. परंतु त्यापेक्षा तीव्रपणें ब्रिटिश माला-  
वर सर्रास बहिष्कार घालावा.

[ ३ ] सर्व सरकारी अधिकाऱ्यावर व राष्ट्रीय चळवळ हाणून पाडण्याच्या  
कार्मां प्रत्यक्ष सहाय्य करणाऱ्या इतर लोकांवर कडकपणें सामाजिक बहि-  
ष्कार घालावा.

[ ४ ] गया येथे १९२२ साली व लाहोर येथे १९२९ साली राष्ट्रीय सभेने हिंदुस्थानवर लादलेल्या राष्ट्रीय कर्जाबद्दल ठराव केले त्याची वाकिंग कमिटी आठवण करून देत आहे. तेव्हां लोकांनी यापुढे हिंदुस्थानसरकारचे कोणतेही नवे कर्जरोखे [ बॉन्डस् ] विकत घेऊं नयेत किंवा स्वीकारूं नयेत.

[ ५ ] लोकांच्या विरोधाची पर्वा न करता सरकारने रुपयाची किंमत अरेरावीने ठरविली आहे, सरकारने ठरविलेली रुपयाची किंमत खऱ्या किंमतीच्या एकतृतीयांश देखील नाही आणि रुपयाची किंमत आणखी-सुद्धा कमी होण्याचा संभव आहे. म्हणून हिंदी जनतेने रुपये किंवा करन्सी नोटा सरकारकडून सरकारी व्यवहारात स्वीकारूं नयेत, शक्य असेल तेथे सोन्याच्या रुपानेच फेड करून घेण्याचा निश्चय करावा. आपल्या करन्सी नोटा किंवा रुपये सोन्यात रूपांतर करण्याची लोकांना त्वरा करावी आणि विशेषतः निर्यात होणाऱ्या मालाचे पैसे सुवर्णचलनांतच घेण्याची खटपट करावी.

[ ६ ] कॉलेजांतील विद्यार्थ्यांनी या वेळीच चळवळीत भाग घेणे जरूर आहे असे या कमिटीचे मत आहे. म्हणून ही कमिटी प्रांतिक काँग्रेस कमिठ्यांना आपल्या हद्दींतील कॉलेज विद्यार्थ्यांना कॉलेजे सोडून राष्ट्रास जतर लागेल तेव्हां मदत करण्यास सिद्ध असण्याची जरूरी पटवावी.

[ ७ ] दडपशाही धोरणास अनुसरून सरकारने काही जिल्हा काँग्रेस-कमिठ्या व इतर दुय्यम संस्था बेकायदेशीर ठरविल्या आहेत. बाकीच्या काँग्रेस संस्थाही लवकरच बेकायदेशीर ठरविल्या जातील असे दिसते आहे. म्हणून ही कमिटी असे सांगते की, बेकायदेशीर ठरलेल्या किंवा यापुढे ठरतील त्या सर्व काँग्रेस संस्थांनी पूर्वाप्रमाणेच कार्य चालू ठेवावे व वरील सरकारी हुकुमास न जुमानता काँग्रेसचा कार्यक्रम चालू ठेवावा.

[ ८ ] या कमिटीने ७ जूनच्या बैठकीत लष्करी व पोलीस शिपायांच्या कर्तव्याबद्दल जो ५ नबरचा ठराव केला, त्याच्या प्रति संयुक्तप्रात सरकारने सरकारजमा झाल्याचे जाहीर केले. पोलीस व लष्कर याचा सरकारने लोकांवर अमानुष हल्ले करण्याच्या कामी जो उपयोग केला, त्या मानाने पाहता वरील ठरावपेक्षाही जास्त निषेधपर ठरावसुद्धा न्याय्यच ठरला असता. परंतु त्याविषयीचा जो कायदा आज चालू आहे तेवढीच हकीकत वरील नं.

५ च्या ठरावात नमूद केली आहे. आणि सध्या तेवढेच पुरेसे आहे असे कमिटीस वाटले. सर्व काँग्रेससंस्थांनी वरील मनाईकुमास न जुमानतां नं. ५ चा ठराव शक्य तितक्या व्यापक रीतीने प्रसिद्धीस आणावा

[९] कमिटीच्या गेल्या बैठकानंतर सरकारने सत्याग्रह चळवळ हाणून पाडण्यासाठी सर्व शक्ति एकवटून दडपशाही चालवली आहे. अशा स्थितीत जनतेने जो विलक्षण टिकाव धरला त्याबद्दल देशाचे अभिनन्दन करीत आहे आणि सरकारला पुनः एकदा बजावते की, सर्व तऱ्हेच्या छळणुकीचे प्रकार लोकावर लादले तरी शेवटपर्यंत हिंदी जनता स्वातंत्र्याचे युद्ध लढत राहील.

[१०] हिंदी स्त्रिया राष्ट्रीय चळवळीत वाढत्या प्रमाणावर भाग घेत आहेत व कैद व हल्ले धैर्याने सहन करीत आहेत, ही गोष्ट कृतज्ञतापूर्वक ही कमिटी नमूद करीत आहे.

बहिष्काराची चळवळ दिवसेंदिवस फोफावत होती व खादीचा पुरवठा काही केल्या पुरेसा होईना. गिरणीच्या सुताचे व हाताने विणलेले असे कापड पत्करण्याखेरीज देशभक्त शहरवासीयांना मार्ग राहिला नाही. म्हणून शेवटी गिरण्याची तपासणी करून राष्ट्रास सहाय्यक कोणच्या व विघातक कोणच्या आहेत हे ठरवणे जरूर झाले. काँग्रेसने सर्टिफिकेट देऊन गिरण्यांना मान्यता देणे जरूर होतं आणि काहीं अटी त्यांना कबूल करावयास लावून त्यांना काँग्रेसच्या नैतिक नियंत्रणाखाली आणावे लागले. काँग्रेसने गिरण्यांवर घातलेल्या अटीत मुख्य अट अशी होती की, त्यांनी यंत्रसामुग्रीसाठी ब्रिटिश कंपन्यांचा माल घेता कामा नये व त्यांचे कामगार राष्ट्रीय चळवळीत भाग घेत असले तर गिरणी मालकानी त्यांना हरकत करू नये आणि त्यांना ही जी विशिष्ट सवलत मिळाली आहे तिचा गैरफायदा घेऊन आपल्या मालाच्या किंमती भरमसाठ वाढवू नयेत. एकामागून एक गिरण्या वरील प्रतिज्ञा स्वीकारित होत्या. काहीं योद्ध्या गिरण्या अद्याप तयार झाल्या नव्हत्या त्यांनाही लवकरच काँग्रेसची शक्ती पटली.

याच वेळी ऑल इंडिया वर्किंग कमिटी ही बेकायदेशीर ठरविण्यात आली. पं. मोतीलाल नेहरूंना ३० जून १९३० रोजी अटक झाली व त्यांना ६ महिन्यांची शिक्षा झाली. मुंबई येथील स्वयंसेवक संस्था जोराने कार्य करीत होती. स्त्रिया चळवळीत सामील झाल्या. सौम्य तऱ्हेने पिकोटिंग करीत असता त्यांच्या

केशरी साज्या व नाजूक देह पाहूनच लोकांची अंतःकरणे विरघळत एखादा दुकानदार विदेशी मालाला सल्लवंद करण्याचे नाकारुं लागला तर त्याच्या पत्नीलाच पिकोटिंगसाठी आणण्यात येई !

मि. ब्रेल्सफोर्ड हे या सर्व हानीकरीचे प्रत्यक्ष साक्षीदार आहेत. या चळवळीच्या वेळी लोकावर होणारा जुलूम, सर्व देशभर हिंडून त्यांनी पाहिला होता. १२ जानेवारी १९३१ रोजी मॅचेस्टर गार्डियनमध्ये एक लेख त्यांनी लिहिला.

“ जमाव मोडीत असता पोलीसांनी केलेल्या क्रूर वर्तणुकीबद्दल सर्वत्र तक्रारी ऐकू येतात. प्रत्यक्ष हजार असलेल्या इंग्लिश प्रेक्षकाहून व त्या प्रसंगी शुश्रूषा करणाऱ्या डॉक्टरांकडून मी या गोष्टी ऐकल्या आहेत. मी असे अनुमान काढले की, ज्या वरिष्ठ अधिकाऱ्यांनी सभावंदी केली त्यांच्याचकडे यातली मुख्य चूक आहे. सभावून शातपणे भाषणे होत व जरी ती राजद्रोहात्मक असत तरी त्यात अत्याचाराचा नेहमी निषेधच होत असे. सभेस जमलेले हजारो लोक खाली शातपणे बसून ऐकता ऐकता सारखी टकळी चालवीत असत. त्यात ब्रियाचाच भरणा जास्त असे. जर या सभा सरकारने नेहमी किंवा साधारणपणे चालू दिल्या असत्या तर काहीही अव्यवस्था माजली नसती व श्रोत्यांना लवकरच वाट आला असता ! विशेषतः मुंबईस आडदांड मार्गाने सभा उधळवल्या जात असत. त्यामुळे सर्व शहर प्रक्षुब्ध झाले आणि स्वाभिमानासाठी लाठीहत्यास तोंड देण्यास तयार झाले. धर्मवीरांच्या धैर्याने शेकडो स्वयंसेवक हल्ला अंगावर घेण्यासाठी पुढे आले. पुष्कळ युरोपियन लोकांकडून मी या प्रसंगाची वर्णने ऐकिली आहेत. पोलीस अधिकारी निसवद्री तरुणाना बेसुमार झोपताना पाहून त्या युरोपियन प्रेक्षकांना सुद्धा अंगावर शहारे येत असत आणि त्या प्रकाराची शिसारी बसत असे.

गुजराथमधील खेळ्यातून मी पाच दिवस हिंडत होतो, आणि त्या ठिकाणच्या पोलीसांच्या कृत्याबद्दल मजजवळ लागेल तेवढे पुरावे आहेत. गांधी-वरील वैयक्तिक श्रद्धा, स्वराज्याची इच्छा आणि धान्याचे भाव कमालीचे उतरल्यामुळे उत्पन्न झालेली विकट आर्थिक परिस्थिति या तिन्ही हेतूंच्या एकत्र परिणामामुळे बारडोली आणि खेडा या जिल्ह्यातील जवळ जवळ प्रत्येक शेतकरी पट्टी देण्याचे नाकारात होता. याचे उत्तर सरकार असे

देई कीं त्यानी आपलीं शेते, बैल वगरे साधने अत्यंत कमी किंमतीत विकारीत म्हणजे चाळीस रुपये पट्टीसाठी माणसाने सर्वस्वाला मुकावें. पट्टी-वसुलाची तारीख साधारणतः तीन महिने आधीं अलोकडे आणण्यात आली होती. त्यामुळे ज्या शेतकऱ्यानी १९३० सालचे दोन हप्ते दिले होते त्याना जानेवारी १९३१ चा हप्ता तीसच्या आक्टोबरमध्येच द्यावा लागत होता. हे सर्व कायदेशीर असले तरी त्यात संतापजनक निष्ठुरता होती. या सर्वांवर कडी म्हणजे शारीरिक छळ होय. बंदुका आणि लाठ्या घेतलेले पोलीस चळवळीतून अलिप्त असलेल्या खेड्यातून फेरफटका करीत. आणि लाठीने किंवा बंदुकीच्या दस्त्याने शेतकऱ्यांना झोडपून काढीत. अशा हल्ल्याने जखमी झालेल्या पंचेचाळीस लोकांनीं मजजवळ व्याक्तिशः हकीगती सांगितलेल्या आहेत. बेचाळीस लोकांच्या जखमा मी स्वतः टोळ्याने पाहिल्या आहेत. यातील काहीं जखमी लोक अत्यंत भयंकर रीतीने जायबंदी झाले होते. एका मनुष्याचा हातच मोडला होता. दुसऱ्या मनुष्याचा आगठा हाडापर्यंत वेगळा झाला होता. बाकीच्या लोकांचे सर्व शरीर जखमांनीं भरून गेलें होतें. या सर्व प्रकाराच्या मागे पुष्कळ वेळा करवसूलीचा हेतू असे. आणि काहीं प्रसंगी म्हैस जप्त केल्यावर आणि वेदम मार दिल्यावर करवसुली होत असे. कित्येक लोकांनी मजकडे हकीगती पाठविल्या त्यातले काहीं लोक तर असे होते कीं ते स्वतः कर देणारे नसतांना गैरहजर असलेल्या शेजारच्या शेतकऱ्याचा कर मारझोड करून त्यांच्याकडून वसूल केला होता. पुष्कळ ठिकाणीं चळवळीपासून अलिप्त असलेल्या खेड्यांना केवळ दहशत बसविण्यासाठी मारझोड होत असे. एका खेड्यात झाडावर आणि घरावर लावलेला निशाणे ओढून फाडण्यात आली. ज्यांचीं घरे या चिन्हाच्या जवळ होती अशा आठ शेतकऱ्यांना त्या शेजारधर्मावढलच मार देण्यात आला. गाधी टोपी घातलेल्या दोन माणसाना डोक्यावरची टोपी काढून घेईपर्यंत बुडविण्यात आले.

‘हिंदी अधिकाऱ्यानीं केलेला अत्यंत अमानुष प्रकार म्हणजे बारिया नावाच्या गुन्हेगार जातीतील लोकांना पातीदार वर्गाविरुद्ध उठविण्याचे प्रयत्न केले. त्यांना कर्ज मिळूं नये, वेदम मार वसावा आणि प्रसंगी त्यांचीं घरेही जाळलीं जावीत अशा तऱ्हेची प्रत्यक्ष चिथावणी होत होती. या बाबतीत पाच बारियाचे मजजवळ प्रत्यक्ष पुरावे आहेत. लहान लहान शेतकऱ्यांच्या जमिनी एक किंवा



दोन रुपये एकराच्या दराने वारियाना विकण्यात आल्या होत्या. स्वतः कमिशनर साहेब मजबरोबर एका खेडेगांवीं आले होते. त्यांनी शेतकऱ्याच्या जखमा स्वतः पाहिल्या आणि त्यांना प्रश्न विचारिले. त्यांनी पुढे काढलेल्या निर्णयाबद्दल काहींही सांगण्याचा मला अधिकार नाही. परंतु नऊपैकी फक्त एका हकीगतीबद्दल तरी त्यांनी शंका व्यक्त केली. दोन स्थानिक हिंदी अधिकाऱ्यांचे कृत्य मला पहाण्याचा योग आला. नंतर बोरसद येथे मी एक पिंजरा पाहिला. त्यामध्ये चौकशी न झालेले कैदी बरील अधिकाऱ्याने ठेविले होते. आणि तीस चौरस फुटाच्या त्या जागेत अठरा राजकीय पुढाऱ्यांना रात्रांदिवस कोंडून ठेविले होते. या कैद्यांना दिवसातून फक्त पाऊण तास प्रातर्विधी करण्यासाठी आणि शौचकूपात जाण्यासाठी बाहेर सोडण्यात येत असे. हिंदुस्थानातील बहुजनसमाज सामान्य मनःस्थितीत नाही, ही गोष्ट इंग्लिश लोकांना माहिती नाही. इंग्लिश लोकांची मने हिंदी परिस्थितीबद्दल अत्यंत काळजीपूर्वक अलिप्त ठेवण्यात आली आहेत. हिंदी लोक आनंदाच्या ऐन भरात आहेत; त्यांना प्रक्षुब्ध करण्याचे प्रयत्न चालू आहेत. आमच्या कळकळीबद्दल त्यांच्या मनात संशय उत्पन्न झाले आहेत. आणि या सर्वांहून विशेष गोष्ट म्हणजे आपल्या वंदिवान पुढाऱ्याबद्दल त्यांच्या मनात विलक्षण भाक्ती आहे. जोंपर्यंत गांधी तुरुंगात आहेत तोपर्यंत ही चळवळ बंद होईल. किंवा ढिली पडेल असे मला वाटत नाही. नवीन राज्यपद्धतीचा आराखडा तयार झाल्यावर आणि वेस्ट मिनिस्टरला तो स्वीकारला गेल्यावर राजकीय कैद्यांची त्याच वेळी मुक्तता होईल अशी आशा करण्यास जागा आहे काय ? या चालू वर्षाच्या हकीगतीचा इतिहास आपणास जास्त काळजीपूर्वक पहावयास पाहिजे आणि त्याचा विसर पडण्यासाठी आपण हिंदुस्थानास मदत केली पाहिजे.

एच्. एन्. ब्रेल्सफोर्ड.

न्यू यॉर्क

१२ जानेवारी.

देशातील गोळीबाराबद्दल आणि विशेषतः पेशावर येथील गोळीबाराबद्दल १५ जुलै १९३० रोजी असेन्लॅममध्ये प्रश्न विचारण्यात आला. तो प्रश्न आणि त्याचे उत्तर खाली दिले आहे.

मौलवी अब्दुल मातिन चौधरी ( मि. एस्. सी. मित्र यांच्या वतीने )—

( अ ) सरदार गंगासिंग ( सुपरवाइझर मिलिटरी डेअरी फार्म पेशावर ) हे आपल्या टांग्यातून आपल्या कुटुंबासह गुरुद्वार येथील धार्मिक समारंभासाठी येत असता एका ब्रिटिश सोल्जराने पेशावर मधील कावली गेटजवळ त्यांच्यावर गोळ्या झाडल्या आणि त्यासुद्धे त्याचा पंधरा महिन्यांचा मुलगा व नऊ वर्षांची मुलगी ठार झाली आणि त्याच्या पत्नीला भयंकर जखम झाली, ही गोष्ट खरी आहे काय ?

( ब ) पोलिसानी किंवा लष्करी शिपायानी त्या जखमी स्त्रीला हॉस्पिटलमध्ये नेण्याबद्दल काहीही खटपट केली नाही; आणि प्राथमिक उपचार करण्याचे आणि त्या गरीब कुटुंबाला दवाखान्यांत नेण्याचे काम शेवटी लोकाना करावे लागले ही गोष्ट खरी आहे काय ?

( क ) त्या मृत मुलाची शरीरे वाजारातून मिरवत स्मशानभूमीकडे नेण्यात येत असता आणि त्यास डेप्युटी कमिशनरची परवानगी असता अचानकपणे काही ब्रिटिश शिपायानी मिरवणुकीवर गोळीबार केला; आणि त्यामुळे किती लोक ठार झाले व किती जखमी झाले, ही गोष्ट खरी आहे काय ? त्या प्रसंगां किती लोक मेले आणि किती जखमी झाले याची माहिती सरकार पुढील काय ?

( ड ) या प्रसंगाची चौकशी एका सेशन जजकडून सुरू करण्याचा सरकारचा विचार होता परंतु लष्करी अधिकाऱ्याच्या विरोधामुळे ती कल्पना सोडून देणे भाग पडले, ही गोष्ट खरी आहे काय ?

ऑनरेबल मि. एच्. जी. हेग :—

( अ ) सर्व गोष्टी पेशावर येथील अॅडिशनल डि. मॅजिस्ट्रेट याच्या ३ जून १९३० च्या जजमेंटमध्ये नमूद केल्या आहेत. त्याची एक प्रत लायब्ररीत ठेविली आहे. हा अत्यंत खेदकारक प्रसंग केवळ आकस्मिक तऱ्हेने घडून आला.

( ब ) उत्तर देण्याचे वगळले.

( क ) माझी माहिती अशी आहे की, वरील मिरवणूक ब्रिटिश पलटणीला वाजूस सारून जात होती. मिरवणुकीतील जमाव अतिशय प्रभुव्य झालेला होता, आणि शिपायांच्या बंदुका हिसकावून घेण्याचे प्रयत्न झाले. लोकांनी जमाव मोडण्याचे नाकारले आणि गोळीबार करण्याचा हुकूम द्यावा लागला. एकंदर नऊ इसम ठार झाले, आणि अठरा जखमी झाले.

( ड ) नकारात्मक उत्तर.

गोळीवाराचे किती प्रसंग आले याविषयी मि. एस्. सी. भिन्न यांनी प्रश्न विचारला. त्यास उत्तर म्हणून ऑनरेबल मि. एच्. जी. हेग यांनी खालील पत्रक दाखल केले. ( ले. असेम्ब्ली डिबेट सोमवार १४ जुलै १९३० भाग ४ नं. ३ पृ. २३७ ). तें पत्रक खाली दिल्याप्रमाणें आहे.

### सार्वजनिक ठिकाणीं झालेले अपघात

प्रात	तारीख	मेले जखमी	शेरा
मद्रासशहर	२७ एप्रिल	२ ६	१ कांही वेळानें मागा- हून मेला
कराची	१६ "	१ ६	"
बंगाल ( कलकत्ता )	१ "	७ ५९	"
२४ परगणे	२४ "	१ ३	"
चित्तगाव	१८-१९-२०	१० २	दोघेही नंतर मेले
पेशावर	२३ "	३० ३३	
चित्तगाव	२४ "	१ —	
मद्रास	३० मे १९३०	— २	
सोलापूर	८ मे	१२ २८	
वडाळा मीठागर	२४ "	— १	
भेंडी बाजार	२६-२७	५ ६७	
हौरा ( बंगाल )	६ मे	० ५	
चित्तगाव	७ मे	४ ६-३ नंतर मेले	
मैमेनासिंग	१४ मे	१ ३० ते ४०	
मिदनापूर (प्रतापविधी)	३१ मे	२ २	
संयुक्तप्रात ( लखनौ )	२६ मे	१ ४२ २ नंतर मेले	
पंजाब कल (झेलम् जिल्हा)	१८ मे	— १	
ब्रह्मदेश-रंगून	शेवटचा आठवडा	५ ३७ १७ ३७	
चायव्य सरहद्द दिल्ली	६ मे	४ ४०	

सोलापूर येथील डिस्ट्रिक्ट मॅजिस्ट्रेटने १२ मे रोजी रात्री ८॥ वाजता लष्करी अधिकाऱ्यांच्या हातात सर्व अधिकार दिले. हिंदुस्थानसंकाशा

दुसऱ्या दिवशी सकाळीं हां वातमी कळलो आणि १५ मे रोजी सोलापूर मार्शल लॉ ऑर्डिनन्स पुकारण्यात आला. ८ मे रोजी सोलापूरला १२ माणसें ठार झालीं. आणि २८ जसमां झालीं. निरनिराळ्या सहा प्रसंगां गोळीबार झाला. ( ले. असेब्लो डिव्हेट्स् १४ जुलै १९३० भाग ४; नंबर ६ पृ. २७२ आणि २३८. )

वरील उताऱ्याविषयींची एकंदर हकीकत खालीलप्रमाणें आहे.

सोलापूर येथे अत्यंत क्रिळसवाणे प्रकार घडून आले. स्वयंसेवक अतिशय शातपणे शिस्त राखांत होते आणि रत्यातील रहदारी नियंत्रित करीत होते. हे बरेच दिवस चालले. पोलिस नुसते नावापुरते बदलले जात असत. अधिकारी वर्गाला ह्या देखाव्याबद्दल स्पृहा वाटणे अगदी सहाजिक होते. अशा परिस्थितीत स्वयंसेवक आणि पोलिस याचा संबंध येणे आणि झगडा होणे अगदी संभवनीय होतें. असा एक झगडा झाला आणि त्यात चार पाच पोलीस ठार झाले. १९१९ सालीं पंजाबमध्ये झाल्याप्रमाणेच सोलापूर येथेंही वरील प्रकाराचे पर्यवसान लष्करी कायदा पुकारण्यात झालें. चार माणसाना फाशो देण्यात आले आणि कित्येक लोकाना लष्करी कायद्याच्या कलमाखाली दीर्घकालीन कैद ठोठावण्यांत आली. जुलै आणि ऑगस्ट महिन्यात तहाच्या ज्या वाटाघाटी झाल्या त्यात वरील कैद्यांची मुक्तता हा एक महत्वाचा मुद्दा होता. तो मुद्दा शेवटीं सिद्धीस गेला नाहीं. त्याची हकीगत लवकरच येईल.

२३ एप्रिल १९३० रोजी पेशावर येथें घडलेले प्रसंगही येथे थोडक्यात सागतां येतील. हिंदुस्थानातील चक्कीच्या प्रांताप्रमाणेच वायव्य सरहद्द प्रांतातही सविनय कायदेभंगाची चळवळ चालू होती. पेशावर येथे २३ एप्रिल रोजी दारू पिक्वेटिंग सुरू होईल असे काँग्रेसने जाहीर केलें. वायव्य सरहद्द प्रांतातील रेस्युलेशन्सविषयी चौकशी करण्याकरितां ऑल इ. काँ. कमिटीचें शिष्टमंडळ २२ एप्रिल रोजी पेशावरकडे जाण्यास निघालें. त्यास अटक येथे अडविण्यात आले आणि पुढें जाण्याची मनाई करण्यांत आली. हा वातमी कळल्याबरोबर पेशावर येथे एक मोठा मिरवणूक निघाली आणि शाहीवागमयें एक सभा झाली. दुसऱ्या दिवशी अगदी सकाळीं नऊ पुढान्यांना अटक झाली. दुसरे दोन पुढारी सकाळीं नऊ वाजतां पकडण्यांत आले. परंतु ज्या लॉरींतून त्यांना नेण्यात येत होते ती लॉरीच मोडली. पोलीस स्टेशनवर हजर राहण्याचे त्या पुढान्यांनाच कबूल केलें. आणि तशी त्यांना परवानगी देण्यांत आली.

त्याप्रमाणें त्या पुढाऱ्यांसह लोकांची एक मिरवणूक निघाली आणि काबुली गेट पोलीस स्टेशनजवळ ती मिरवणूक आली परंतु तें बंद होतें. एक घोडेस्वार तिकडून येत होता. त्यावेळीं लोक मोठ्याने ओरडले आणि त्यांनीं राष्ट्रीय पदें म्हटलीं. तो घोडेस्वार तेथून निघून गेला. एकदम त्या ठिकाणीं दोनतीन चिलखती मोटारी येऊन त्या लोकांमध्ये घुसल्या. तिकडून एक इंग्लिश गृहस्थ मोटार सायकलवरून येत होता. त्याची वरील गाड्यांशीं टक्कर होऊन तो चिरडला गेला. चिलखती गाडींतील कोणीतरी गोळ्या झाडल्या आणि एकाएकी चिलखती गाडीस आगही लागली. डेप्युटी कमिशनर आपल्या चिलखती मोटारमधून बाहेर आले आणि पोलिस स्टेशनकडे जात असना जिन्यावर पडून वेशुद्ध झाले आणि ते लवकर सावधही झाले. चिलखती गाड्यांनीं गोळीबारास सुरवातही केली. मेलेल्या लोकांना उचलून नेण्याचे लोकांनीं प्रयत्न केले. लष्करी तुकड्या आणि चिलखती मोटारगाड्या तेथून हालविण्यात आल्या. दुसरा गोळीबार सुरू झाला. तो एकंदर तीन तास झाला. सरकारी पत्रकाप्रमाणे पाहिले असता तीस इसम ठार झाले आणि तेहतीस जखमी झाले असें दिसतें; परंतु लोकांच्या सांगण्यावरून खरी संख्या सात ते दहापट होती. संध्याकाळी लष्करी शिपायांनीं कॉन्ग्रेस ऑफिसची झडती घेतली. आणि कॉन्ग्रेसचें निशाण व किती नेण्यांत आल्या. २५ तारखेस लष्कर व नेहमींचे पोलीस सुद्धा एकदम दूर करण्यात आले. २८ तारखेस पुन्हा पोलीस हजर झाले आणि त्यांनीं शहराचा ताबा घेतला; मधल्या काळांत कॉन्ग्रेस व खिलाफतचे स्वयंसेवक शहराचे रक्षण करीत होते. ४ मे रोजी लष्करी शिपायांनीं शहराचा ताबा घेतला. ६ रोजी झालेल्या हकीमती सरकारने दिलेल्या वृत्तांताप्रमाणेच सांगणें योग्य आहे. त्या दोन पुढाऱ्यांनीं आपण स्वतः होऊन पोलीस स्टेशनवर हजर राहण्याचें कबूल केले. परंतु सरकारचें म्हणणें अमें आहे कीं लोकांनीं गिला करून पोलीसांच्या ताब्यांतून त्यांना सोडविलें. डेप्युटी कमिशनरकडे गेलेल्या पोलिसाला एक विटकरीचा टोला लागून जखम झाली होती असे सांगण्यांत येतें आणि डेप्युटी कमिशनर गेटवरून गेले त्या वेळीं त्याच्या मोटारवर दगड विटांचा मारा झाला. जो मोटारसायकलवाला चिलखती मोटारवर आदळला त्याच्या बाबतींत असें म्हणतात कीं, गर्दीतून कोणीतरी त्याच्या डोक्यावर तडाखा मारला व त्यामुळें तो जवळ जवळ वेशुद्ध होऊन मोटारवर जाऊन आदळला व मोटार त्याच्या अंगादरून गेली. लोकांशीं बोलण्याचा प्रयत्न

करीत असता डेप्युटी कमिशनरनाही दगडविटांचा मार बसला. चिलखती मोटार मधील लष्करी शिपायांवर सुद्धा हल्ला झाला व त्याचे पिस्तूल पळविण्याचा प्रयत्न झाला. डे. कमिशनर वेशुद्ध झाले. आणि त्यांना पोलीस चौकांत नेणे भाग पडलें. चिलखती मोटारींना सुद्धा आग लावली.

नंतर डे. कमिशनरनी गोळीबाराचा हुकूम दिला व लोकांची गर्दी मोडली. २९ एप्रिलच्या दंग्यात २० ठार झाले व ३० जखमी झाले. “आम्ही तैरंग-जार्जच्या दाजीला बोलावले आहे. तो लष्कर जमवीत आहे व पेशावर जिल्ह्यात प्रवेश करण्याचा त्याचा इरादा आहे.” अशी पत्रके व जाहिराती पेशावर कॉ. कमिटीने सर्वत्र वांटल्या. कॉंग्रेस व नवजवान सभा ही त्या वेळी बंडाच्या साठी वातावरण तयार करीत होती.

३१ मे १९३० रोजी कायदेभंगाच्या चळवळीत खालील गोष्टी घडल्याः— गंगासिंग खंबोज हा सरकारी नोकर होता, तो दंग्यातून चालला होता. त्याच्या मुलीचें नाव बेबी हरपाल कुवर [ वय ९॥ वर्षे ] आणि मुलाचें नांव काका बख्त्यारसिंग [ वय १६ माहिने ]. ते दोघे गोळी लागताच झाडावरून पक्षी पडावेत तसे पडले. त्याची आई तेजकुवर हिला हातावर व छातीवर गोळ्या बसल्या. मुलाच्या प्रेतयात्रेला डे. कमिशनरने परवानगी दिली होती. या प्रेतयात्रेवर २ यार्ड अंतरावरून गोळ्या झाडल्या. त्यामुळे त्या मृत मुलांची शरीरे खाली पडली व तीं लोकांनी पुन्हा पुन्हा मिरवीत नेली. अशा रीतीने ९ माणसे ठार झाली व १८ जखमी झाली. एकंदर १७ वेळां गोळ्याची फैर झाली. अशी माहिती सरकारने असेंब्लीत विचारलेल्या प्रश्नाला दिली.

१९३० जुलैत सरकारने दुसरे पत्र काढलें, त्यावरून अशी माहिती मिळते की, ११ नं. च्या प्रेस ऑर्डिनन्सान्वये २ लक्ष ४० हजार रुपये १३ वर्तमानपत्राकडून वसूल करण्यात आले व ९ वर्तमानपत्रांनी आपलें प्रासिद्धीकरणच बंद केले. [ प्रश्न ११६ चें उत्तर. पृ. ५४७ लेजिस्लेटिव्ह असेंब्ली डिबेट भाग ४, नं. ८. ता. १५।७।३० ].

३१ जुलै १९३० रोजी लो. टिळकाची पुण्यतिथि मुंबईस साजरी झाली आणि श्रीमती हंसा मेहता यांच्या नेतृत्वाखाली एक मिरवणूक निघाली, त्यावेळी त्या कॉंग्रेसच्या डिकटेटर होत्या. तेथील वर्किंग कमिटी अद्याप बेकायदेशीर ठरली नव्हती. तिच्या बैठकी त्याच वेळी लागोपाठ ३ दिवस

झाल्या. काहीं सभासद संध्याकाळच्या मिरवणुकीला गेले व ते मिरवणुकी-बरोबर चालत असता १४४ कलमाप्रमाणे मिरवणुकीवर नोटीस बजावण्यात आली. मिरवणुकीत त्या वेळीं हजारों लोक जमले होते. लोक रस्त्यावर बसले आणि रात्रभर पाऊस पडत होता तरी एक रेषभरही ते हलले नाहीत. नेहमी अशा अडविलेल्या मिरवणुकीवरील बंदी मध्यरात्रीनंतर उठवीत असत. त्याप्रमाणे त्या वेळीं होईल असे वाटत होते. मि. हिले हे पोलीस कमिशनर होते. चीफ प्रेसिडेन्सी मॅजिस्ट्रेटनी होममंत्रिंवर मि. हॉटसन यांना पुण्यास तार केली. त्यांनीं जबाब दिला की, मी तेथे येईपर्यंत काहींही करूं नका. ते अगदीं सकाळींच येऊन दाखल झाले आणि बोरीबंदरच्या स्टेशनच्या इमारतीच्या गच्चीवरून सर्व देखावा त्यांनीं निरीक्षणपूर्वक पाहिला. सकाळीं काहीं निवडक लोकाना अटक झाली व त्याबरोबरच शंभर ब्रियाही पकडल्या. आणि नंतर लाठीमार सुरू झाला. वॉकिंग कमिटीच्या तेथें हजर असलेल्या सभासदांपैकी पं. मदनमोहन मालवीय, बल्लभभाई पटेल, जयरामदास दौलतरामाव सौ. कमला नेहरू यांना अटक झाली. बल्लभभाईची मुलगी श्रीमती मणिबेन यांची गुजराथमध्ये मीठसत्याग्रहात व करवंदीच्या चळवळीत प्रासिद्धि झाली होती. त्याही तेथें होत्या व त्यांना अटक झाली. श्रीमती अमृत कुंवर [ पंजाब ] व श्रीमती हंसा मेहता [ डिक्टेटर ] या अटक झालेल्या १०० ब्रियातच होत्या.

मुंबईचे जुने कमिशनरसाहेब पुरेसे करडे अंमल गाजवणारे नसल्याने त्याची बदली करून मि. वुड्सन याची नेमणूक झाली. लाठीमाराच्या बाबतीत मि. वुड्सन यांनीं क्रांतीच केली. डोक्यावर लाठी मारण्यास त्यांनीं प्रथम सुरवात केली. इतक्या दिवस अंगावर लाठीमार होत होता आणि शिवाय घेरी येऊन स्वयंसेवक रक्तवंदाळ होऊन खाली पडले तरीसुद्धा त्यांना झोडपावयाचें हा एक नवा उपक्रम लाठीराज्यात सुरू झाला. या हृदयद्रावक प्रसंगांनीं लोकांचीं मनें एकमेकाकडे खेचलीं गेलीं व ५ हजाराचे ठिकाणी २५ हजार लोक तेथें जमा होऊं लागले.

स्वातंत्र्यदिनाच्या वार्षिकोत्सवाच्या वेळीं एक लाख लोक मध्यरात्री एकत्र जमले होते आणि गोळीबारामुळे तो प्रसंग चिरस्मरणीय झाला ! हा प्रसंग अज्ञात भेदानात ( मुंबई ) झाला. चळवळीच्या काळांत प्रत्येक महिन्याची ४ तारीख ही गांधी दिन म्हणून पाळण्यात येत असे

कारण ४ मे १९३० रोजी त्यांना अटक झाली होती. आणि प्रत्येक माहिण्याचा शेवटचा रविवार हा राष्ट्रीय ध्वजारोहण दिन म्हणून पाळला जात असे. या प्रसंगी हजारो लोक जमत व लाठीमाराखेरीज परत जात नसत ! मैदानातून एका जागेवरून हाकललेले लोक दुसऱ्या ठिकाणी जमत व पोलिसांचे कार्य विकट होऊन वसले. एक संस्थानिक मुंबईस अशा एका प्रसंगी प्रेशक होते व त्यानीं उद्गार काढले कीं, या लाठी कायद्यापेक्षा लष्करी कायदा पुष्कळ बरा. लाठीपुढे टिकलेले लोक लष्करी कायद्यापुढे सहज टिकाव धरतील ! हे संस्थानिक म्हणजे विकानेरचे महाराज होत. ३० जून १९३० रोजी अटक होण्याच्या पूर्वी पं. मोतिलाल मुंबईस जात असताना हे महाराज मिरवणूक पाहण्यासाठी एकदा गेले होते. या सर्व प्रकारात अत्यंत विस्मयकारक गोष्ट अशी होती कीं, ज्याचे बडील व आजोबा गोलमेज परिषदेकडे गुंतले होते त्याच्या मुली व नाती हिंदुस्थानात लाठीच्या हल्ल्याने रक्तसिंचन करीत होत्या !

मद्रासकडे झालेला लाठीमार तर इतका सरीस होता कीं, एकदा एक मिशनरी गृहस्थ रेव्ह. मि. पॅटन हे एक दिवस संध्याकाळीं खादांचे कपडे घालून व डोक्यावर हॅट घालून जात असता त्यांना एका पोलिस ठाण्याजवळ वेदम मार वसला. पण पोलिस अगर सरकार कडून अशा नुकसानीची भरपाई होणे तर दूरच पण असमंजसपणा पदरात ही घेतला जात नसे. दक्षिणेकडे मि. खार्टन नावाच्या मिशनरी गृहस्थास तर हिंदुस्थान सोडण्याचा हुकूम झाला व त्याप्रमाणे त्यांना करणे भाग पडले.

पोलिसानीं सभा मोडण्याचा आणखी एक प्रकार गोधून काढला होता. स्वयंसेवकाना एका लॉरीत घालून दूर नेऊन एकाद्या अज्ञात ठिकाणी सोडून देत व त्याच्याजवळ काहीही पैसे ठेवीत नसत. तेथून ते स्वयंसेवक आपला मार्ग शोधित वणवण भटकूं लागत ! परदेशी कापड बहिष्काराची चळवळ मुंबईस इतक्या एकनिष्ठेनें चालली होती कीं, एकदां एका लॉरीतून परदेशी कापड चोरटेपणानें जात असता बाबू गेनू नावाचा एक मुलगा कालवादेवी रोडवर लॉरीपुढे वेधडक आडवा पडला. परंतु कोणी मोटार पुढें हाकलली असेल ती असो. मोटार पुढें सरकली व बाबू गेनूच्या अंगावरून गेली ! दर माहिण्यास बाबू गेनू बलिदान दिन साजरा होत होता आणि काँग्रेसच्या पवित्र दिनाच्या यादीत एक भर पडली.



३ महिन्यांची शिक्षा भोगल्यावर वल्लभभाई पटेलांची सुटका झाली. पंडित मोतीलाल नेहरू यांनी वल्लभभाईंची काँग्रेसचे ऑक्टोबर प्रेसिडेंट म्हणून नेमणूक केली. त्यांनी गुजराथ व मुंबईमध्ये संघटना करून सरकारची नाकेबंदी सुरू केली. त्याच्यामुळे स्वयंसेवकाना नवा आविभाव व नूर प्राप्त झाला. १३ तारखेस एका व्याख्यानात काँग्रेस कमिट्या बेकायदेशीर ठरविणाऱ्या ऑर्डिनन्सबद्दल ते म्हणाले की, प्रत्येक घर हें आतां काँग्रेसचें ऑफिस व प्रत्येक हृदय हें काँ. चें संघटनाकेंद्र झालें पाहिजे. लॉर्ड आर्विन यांनी ९ तारखेस लेजिस्लेटिव्ह असेंब्लीत नवीन सोपेशाही बिलाचे वेळीं केलेल्या भाषणाला हें चोख उत्तर होतें. गुजराथमध्ये वारडोली व वारसद तालुक्यात करवंदीच्या चळवळीनें मिळविलेलें यश हा चळवळीचा परमोत्कर्ष होता. सरकारी जुलूम इतका भयंकर होता कीं ८० हजार लोक ब्रिटिश हद्दींतून वडोदा हद्दीजवळील खेड्यांत रहावयास गेले.

वल्लभभाईंची ८० वर्षांची म्हातारी आई आपले अन्न शिजवीत होती. तिचें चुलीवरचें भाडें पोलिसांनीं खालीं पाडलें. शारीरिक छळाबरोबर शेतकऱ्याच्या ताडुळात दगड, वाळू, घासलेटही मिसळण्यात येत. पण त्याची संघटना विलक्षणच होती व संघटनेपेक्षांही विलक्षण असा त्याचा अनत्याचाराच्या तत्त्वाच्या प्रत्येक अक्षरावर विश्वास होता.\*

या राष्ट्रीय युद्धात प्रत्येक प्रातानें आपला दुःखाचा व यातनांचा भाग उचलला होता हा या सर्व वृत्ताताचा साराश आहे. स्थानिक अधिकारी, भोवतालची परिस्थिति, जमीनधारा व इतर भिन्न व्यवस्थेमुळे दडपशाहीच्या स्वरूपातही भिन्नत्व होतेंच. दक्षिण हिंदुस्थानात अरेरावीचा विशेष कहर झाला. दीर्घकालीन शिक्षा, लाठीमार, जबर दंड या गोष्टी तेथें पहिल्यापासूनच सुरू होत्या. बंगालमध्ये राजकीय कैद्यांची संख्या सगळ्यात जास्त झाली. उर्सेच विदेशी बहिष्कारांतही बंगाल बहार व ओरिसा याचा नंबर सर्वांत वर लागला नोव्हे. १९३० पर्यंतची आयात १९२९ नोव्हे. पर्यंतच्या आयातीपेक्षा शें. ९५

\* चळवळीच्या प्रारंभी चितागांव येथें काहीं हिंदी तरुगांनीं लष्करी पोषाखात जाऊन काहीं अविकार्यावर गोळ्या झाडल्या. यापुढें जी दडपशाही माजली तिनें १९२१ मध्ये आयर्लंडमधील वॅलक व टॅन्स मधील झालेल्या कार्यक्रमाची आठवण होईल.

नें कमी झाली. स्वातंत्र्याच्या लढ्यांत गुजराथेंतील करवंदीच्या चळवळीनें केलेल्या उज्वल कामगिरीचा उल्लेख यापूर्वी आला आहेच. करवंदीची सार्वत्रिक चळवळ फक्त संयुक्त प्रांतात झाली. तेथील जमीनदाराना व कुळाना कर व महसूल न देण्याची आज्ञा आक्टो. १९३० मध्ये झाली होती. पंजाबनेंही ऑपली कामगिरी बेजावली. वायव्यसहस्र प्रांतातील अनत्याचाराचा प्रसार हा राजकीय हितापेक्षा नैतिक हिताच्या दृष्टीनेंच जास्त महत्त्वाचा होता. बहार-मध्ये चौकीदारी कराची बंदी पुष्कळ व्यापक प्रमाणात झाली आणि लहान-सहान रकमेवद्दल सुद्धा पुष्कळ मोठी संपत्ति जप्त होईपर्यंत लोकाना सर्व अरे-रावी सहन करावी लागली. मध्यप्रांतात जंगलसत्याग्रह यशस्वी रीतीनें चालू होता व जबर दंड व पोलीसांची दंडुकेशाही लोकांनीं जुमानली नाहीं. कर्नाटकात करवंदीची चळवळ फार यशस्वी झाली व त्या त्या तालुक्यांचें भयंकर नुकसान झालें. एकंदर ३ लक्ष ताडीचीं झाडें तोडण्यात आलीं. शिर्शी तालुक्यात १३० पैकीं ९६ पाटलानीं राजिनामे दिले, सिद्धपूर तालुक्यात २५ पाटलानीं व अकोला तालुक्यात ६३ पैकीं ४३ पाटलानीं राजिनामे दिले.\*

अकोला तालुक्यातील करवंदीची चळवळ ही मूलतः राजकीय स्वरूपाची होती व शिर्शी व सिद्धापूर तालुक्यात ती आर्थिक संकटासाठीं व धान्याच्या तुटवड्यामुळे करण्यात आली होती. सर्वांत लहान अशा केरळ प्रांतात साविनय कायदेभंगाचें निशाण युद्धाच्या शेवटच्या दिवसापर्यंत फडकत होतें; तर काचार व सिलहट व आसाम या प्रांतात काँग्रेसच्या आज्ञा दणक्यानें पाळल्या जात होत्या.

या सर्व प्रांतात सामान्य स्वरूपाच्या काहीं प्रमुख बाबींचा उल्लेख करतां येईल. काँग्रेस कचेऱ्या बंद होणें, काँग्रेसचे कागदपत्र, हिशेब, निशाणें जप्त होणें, लाठीमार, सार्वजनिक सभा दाडगाईनें उधळून लावणें सर्व देशभर १४४ कलमाचा अंमल, १०८ कलमाखालीं व्यक्तिशः नोटिसा मिळणें, घरावर जप्त्या, झडत्या, छापखान्याच्या जप्त्या, वर्तमानपत्राकडून व छापखान्यांकडून जबर जामीन या सर्व गोष्टींचे वरील सर्व प्रांतात अनुभव येत होते. परंतु

**\*मूळांत घातलेले भर—**[ महाराष्ट्रात संगमनेर आकोला येथें मोठ्या प्रमाणावर जंगलसत्याग्रह झाला. कुलाबा जिल्ह्यात चिरनेरला जंगलसत्याग्रह होऊन गोळीबार झाला आणि सातारा जिल्ह्यांत बिळाशी येथें जंगलसत्याग्रहा-निमित्त गोळीबार झाला. नाशिक जिल्ह्यातील कळकवण येथें जंगलसत्याग्रह होऊन तेथेंहि गोळीबार झाला. वागलणात २०० व नगर जिल्ह्यामध्ये ६०० ७० पाटलानीं राजिनामे दिले. —प्रकाशक ]

विदेशी कापडवाल्यांच्या व दारु मक्तेदाराच्या हिताची या प्रांतातील सरकारने जी विशेष काळजी घेतली ती कोणाच्याही सहज लक्षात येण्यासारखी होती.!

बंगालमध्ये अरेरावीचा अंमल मिदनापूरला सर्वांत जास्त अनुभवावा लागला. काँग्रेस स्वयंसेवकांना अन्नपाणी किंवा आश्रय दिल्याबद्दल बंगाल व ब्रह्मर प्रांतांतील गृहस्थामीयाना कैद होत होती. फार काय, मारामुळे असहाय होऊन विव्दलत पडलेल्या स्वयंसेवकांना मदत करणे हासुद्धा गुन्हा ठराविण्यांत आला होता. बंगालमध्ये विशेषतः खेरसाई येथे अगदीं क्षुल्लक कारणासाठी गोळीबाराचे हुकूम सुटले. खेरसाई येथे एका घराची जप्ती चालू असतां काहीं लोक भोवतीं जमले होते. लगेच गोळीबार झाला व एक मनुष्य ठार होऊन कित्येक जखमी झाले. छेचना येथे लोक परत जात असतां गोळीबार झाला व गोळीबारांत ६ इसम ठार झाले व १८ जखमी झाले. मीठ तयार करण्याचें चालू असता ते पहात उभे असलेल्या लोकावर जून १९३० मध्ये गोळीबार झाला व २५ जण जायबंदी झाले. खेरसाई येथे एका गृहस्थास पकडीत असतां भोवतीं लोक जमले होते व सूचना देऊन वाजूस हटले नाहीत म्हणून गोळीबार झाला व त्यांत ११ माणसे ठार झालीं. देशबंधु दास याच्या पुण्यतिथीचे समारंभास सुद्धा कलकत्ता येथे २२ जून रोजी बंदी झाली. आणि भिरवणुकीवर ज्या वेळीं भयंकर लाठीमार झाला. त्या वेळीं जखमी झालेले लोक तुडवले जाऊं नयेत म्हणून तेथील छिया घरातून बाहेर आल्या व स्वतःच्या देहाचें पाघरून करून त्या जखमी लोकांना त्यानीं वाचविण्याची शिकस्त केली.

बारीसाल येथे एका दिवशीं ५०० इसम लाठीनें जखमी झाले. तामलक येथे तर पोलीसानीं सत्याग्रहांच्या व त्याच्याबद्दल सहानुभूति असलेल्यांच्या मालमत्तेस आग लावून दिल्याचें समजतें. कॉलेज मधील विद्यार्थी वर्गांत बसले असता पोलीस आंत घुसले व त्यानीं मुलांना झोडपले. गोपीनाथपूर येथे काँग्रेस स्वयंसेवकांना मार बसला त्यात एक मुसलमानाचाही मुलगा होता. लोक भयंकर चवताळले आणि त्यांनीं पोलीसानाच कैद करून एका स्थानिक शाळेंत कोंडले व नंतर शाळेंला आग लाविली ! काँग्रेस स्वयंसेवकांनीं शाळेचीं दारें फोडलीं व स्वतःच्या प्राणाची पर्वा न करता पोलीसाना आर्गांतून सोडविले. ३१ डिसें. १९३१ रोजी लाहोर येथे झालेल्या स्वातंत्र्याच्या ठरावाबद्दल स्वातंत्र्यदिनभिरवणूक निघाली होती. भिरवणुकींत सुभाषबाबू हेते. त्यांनाही मार बसला ! एक वर्षाची कैद भोगून ते नुकतेच बाहेर

आले होते. लाहोरांतील अधिकाऱ्यांना तर इतके बेचैन झाले होते की असहकारवृक्षाचें चित्र सुद्धा त्यांनी सरकारजमा केलें. लुधियाना येथें गोषा घेतलेल्या एका मुसलमान स्वयंसेविकेसही कैद झाली. रावळपिंडी येथें कैद्यांनीं वाईट अन्न घेण्याचे नाकारल्याबद्दल त्याचे हाल करण्यात आले. माटगोंमेरी येथें लाला लखीराम कित्येक दिवस अन्नसत्याग्रह करून शेवटीं मरण पावला. टम टम येथें एका स्त्रीला असभ्य रीतीनें वागविण्यात आलें. पंजाबमध्ये सीनेटहॉलमध्ये ( युनिव्हर्सिटी ) गव्हर्नरवर गोळ्या झाडल्या; त्यामुळें वाटेल त्या ठिकाणची झडती घेण्याची पोलिसांना चांगलीच संधि सांपडली. बहारमध्ये चळवळ शांतपणें पसरत होती. समस्तीपूर प्रांतांत शाहपूर पटोरिया नांवाचा एक लहानसा बाजार भरतो. जवाहरलालदिन झाल्यावर चार दिवसांनीं १२५ पोलीस सुपरिटेंडेंटसह तेथें गेले व त्यांनीं त्या बाजाराला वेढा दिला. ४६ लोकाना कैद केलें व जे लोक घरीं नव्हते त्याची मालमत्ता १२ बैलगाड्या भरून वाहून नेली. मोंघीर आणि भागलपूर चळवळींत अग्रस्थानीं होती. दारूदुकानावरील पिकेटिंगमुळें सरकारचें ४० लाखांचे नुकसान झाले. मोतिहारी प्रांतातील फुलवारिया येथें लष्करी शिपाई व गुरखे याजकडून भाताचीं शेतें तुडवीत नेण्यात आलीं व अशा रीतीनें भोंवतालच्या लोकांस दहशत बसविण्यात आली. चंपारन, सरण, मुझफरपूर, मोंघीर, पाटणा, व शहाबाद या जिल्ह्यांत चौकीदारी करवंदीची चळवळ चालूं होती. मध्यप्रांतांत दारूच्या दुकानाच्या मक्त्याचा लिलाव शे. ५० नें कमी झाला. गढवाल दिनानिमित्त उमरावतीस लाठी फिरली. आप्र प्रांतांत पेढापूर येथें २१ डिसे. १९३० रोजीं ८० मित्रमंडळी वनभोजनासाठीं जमली होती. त्यात दोन स्त्रिया होत्या. त्या सर्वांना पोलिसांनीं झोडपून काढलें. कित्येकांना भयंकर जखमा झाल्या. त्यातील दिवाणी दावा अद्याप चालू आहे. केरळ प्रांतात दारूची विक्री शें. ७० नें घसरली. तामील नाडु प्रांतात ताडीविक्रीवर पिकेटिंग चालूं असता गोळीबार झाला आणि कित्येक लाठीहल्ले झाले. दिल्ली येथें एक रावसाहेब दारूचें व्यापारी होते. त्यांनीं ८० स्त्रीस्वयंसेविकांना व १०० पुरुष स्वयंसेवकांना अटक घडवून आपली ख्याति करून घेतली.

ब्रिटिश हद्द सोडून वडोदासंस्थानच्या हद्दीजवळ रहावयास गेलेल्या गुजराथी शेतकऱ्याचा स्थलांतराचा तो देखावा मि. ब्रेल्सफोर्ड यांनीं स्वतः पाहिला होता. त्याचे वर्णन करताना ते लिहितात.—

“इतिहासांतील अत्यंत विलक्षण असे ते स्थलांतर होतें. हिंदुस्थानांत जी कडक ज्ञातिबंधने आहेत त्यामुळेच एक विलक्षण तऱ्हेची जूट होऊ शकली व एकजमावानें शेतकऱ्यांनीं आपलें सर्वसामान बैलगाडींत भरलें. कांहीं लोकांनीं तर आपल्या माताचीं पिंके कापणीच्या हंगामाचीही वाट न पाहतां कापून घेतलीं. एक छावणी मी स्वतः पाहिली. चट्यांच्या भिंती व ताडाच्या फाद्यांचें छप्पर करून त्यांनीं तात्पुरतीं घरे उभारलीं आहेत. पावसाळा संपला आहे. आपल्या गुरांचा गोतावळा त्याच्याभोंवतीं आहेच व त्या लहानशा जागेंत त्यांचें विंचवाच्या पाटीवरील विन्हाड भरलें आहे. मोठमोठे राजण तांदुळांनीं भरले आहेत. तांब्याचीं भाडीं चकाकत आहेत. एखादा नांगरही आहे आणि तेथेंच एखादें देवाचें चित्र आणि त्या छावणीच्या सूत्रचालकाचे-महात्मा गांधींचे-फोटो तर सर्वत्र दिसतात. मी एका मोठ्या जमावाला घरेदरें सोडण्याचें कारण विचारलें. स्त्रियांनीं चटकन सरळ उत्तर दिलें, “महात्माजी तुमंगात आहेत म्हणून” शेतकरी म्हणाले, “आर्थिक संकटाची आच लागली आहे. शेतींत उत्पन्न होत नाही, कर न्यायाला सोडून आहेत.” एकदोघे म्हणाले “स्वराज्य मिळविण्यासाठीं आम्हीं जात आहोंत”

सुरत येथील काँग्रेस शाखेच्या चालकाबरोबर मी त्या ओस पडलेल्या खेड्यातून दोन दिवस हिंडलों. ते दिवस चिरस्मरणीय झाले आहेत. रस्ती-रस्तीं घरे तोंडाला कुलूप घालून उभी होती. एकदा उघड्या खिडकीतून डोकावून पाहिलें. आत एकही वस्तु दिसत नव्हती. रस्ते म्हणजे सूर्यप्रकाशाचीं शांत तळींच आहेत असें वाटलें. सर्वत्र शांत होतें. कोठेंही चाडूल-सुद्धा नव्हती. एक माकड मात्र एका छपरावरून उडी मारून गेलें, तेवढाच आवाज ऐकूं आला. कांहीं खेड्यांतील शेतकरी शेतकामासाठीं आपल्या गावीं येत व त्याचीं घरची मंडळी बडोदाहद्दींतच रहात असत. त्यांनीं पोलिसी जुलुमाविषयी काहीं गाऱ्हाणीं गाडलीं. तीं मात्र सहज पटलीं. कारण काहीं लीलाचा मलाच प्रत्यक्ष अनुभव आला. एका ओसाड खेड्यातून आमची मोटार चालली होती. इतक्यात एक बंदुकवाला पोलीस तेथें आला व बंदुक रोखून त्यानें आम्हाला थाबण्यास हुकूम केला. पोलिसाचा लेखी हुकूम असला तर तुम्हाला या खेड्याबाहेर जाना येईस असें तो ओरडला. परंतु जवळ येऊन माझा युरोपियन पोशाक पाहिल्याबरोबर तो पोलिस अगदीं कोलमडलाच आणि मोडक्यातोडक्या इंग्रजींत तो वरकूं लागला; परंतु मला त्यात विशेष कांहीं

वाटलें नाही. त्या पोलीसच्या अंगावर कोठेही नंवराचा चिन्हा नव्हता. मी विला मागितला तेव्हा तो म्हणाला, आमच्याजवळ गुप्त नंवर असतात. तो पोलीस एका जादा तुकडीपैकी होता. ही व्यवस्था काही कोणाच्या नजर-चुकीने झालेली नव्हे. हे जादा पोलीस आयर्लंडमधल्या ब्लॅक अँड टॅन्ससारखे आहेत असा याचा दुर्लौकिक झाला आहे.

“अप्रत्यक्ष परंतु उघड उघड चाललेल्या निःशस्त्र प्रतिकाराच्या वंडाने सरकार गोंधळून गेले आहे व कायद्याच्या कलमात घुटमळत आहे, याबद्दल सरकारला दोष देता येणार नाही. सरकारने काँग्रेस संस्था वेकायदेशीर ठरविल्या. बारडोली जिल्ह्याचा सुंदर आश्रम जप्त केला. मी ज्याच्याबरोबर होतो त्या सुरत काँग्रेस-शाखेच्या कार्यकर्त्यांना गेल्याबरोबर पकडले. बारडोली छावणीची मालमत्ता जप्त करून करभरपाई करण्यासाठी गिन्हाईक मिळाल्यास ती विकण्याचाही सरकारचा विचार आहे आणि हें संकट डोळ्यासमोर असूनही शेतकरी शांत आहेत.

हे सर्व प्रकार कायद्याच्या कक्षेतच आहेत. परंतु अरेरावी, दंडुकेशाही ही नियमवाह्य आहे व ती सारखी चालू आहे. मी ज्या ज्या शेतकऱ्याच्या भेटी घेतल्या, त्याच्या हकीकतींनी माझ्या वृद्धा भरून गेल्या आहेत. त्याच्या हकीकतीस सत्यासत्यतेची कसोटी लावणे शक्य नव्हते. पण मी त्यांना खोद-खोदून पत्र विचारीत असे, त्यावरून मात्र त्यांत विलकूल शंका वाटत नाही.

एका खेड्यात दररोज रात्री लुटारू येत, बुरखे धेऊन वावरत, गोळ्या झाडत. एका रात्री एका शेतकऱ्याचा त्यानी कुन्हाडीने खून केला. तेव्हा शेतकऱ्यानी सरकारकडे संरक्षणासाठी दाद मागितली. त्या वेळी एक पोलीस अधिकारी म्हणाला कर या की आम्ही तुम्हाला साभाळू.”

आफवा प्रातांतील एका निर्जन खेड्यात एक मयंकरच प्रकार झाल्याचे मला कळले. ज्यांना जमिनी नव्हत्या असे काही शेतकरी त्या खेड्यात राहिले होते. आणि त्याच्याबरोबर आपल्या शेतकामासाठी बडोद्याहून काही शेतकरी आले होते. २१ ऑक्टोबर रोजी पहाटे ३ वाजता १० पोलीस व एक सब-इन्स्पेक्टर मोटारीतून तेथे आले. लोक शेतात झोपलेले पाहून पोलीसांनी त्यांना बडवले व कर मागितला. नंतर त्यांना सब-इन्स्पेक्टर समोर उभे केले. इन्स्पेक्टरसाहेबांनी त्यांना आपल्या हातांनी मार दिला. दोन भावांची डोकी इन्स्ते-

परिपदेमध्ये। कांही फेरवद्दल छोऊन शेवटीं तडतोड व्हावी. या अटी बरील मध्यस्थ गटस्यांनीं व्हादसरांयना कळवल्या व गांधी, मोतीलाल व जवाहरलाल यांनीं तुरुंगात भेट घेण्याची परवानगी मागितली. हें १३ जुलैला झालें. त्याच सुमारास मोतीलालना अटक झाली. व्हादसरांयनीं आपल्या उत्तरांत हिंदुस्थानला यावयाच्या स्वराज्याचें स्वरूप आणखी मौम्य कटन टाकलें आणि असें अभिवचन दिलें कीं, ज्या गोष्टी हिंदुस्थानला देणें सुसंगत वाटेल त्या गोष्टींत स्वतंत्रपणें व्यवस्था करण्यासाठीं हिंदुस्थानला करवेल तितकी मदत करण्यांत येईल परंतु त्या कोणच्या गोष्टी असतील याबद्दल मात्र कांहीही अभिवचन देणें शक्य नाही. हे दोन्ही कागद घेऊन सप्रू व जयकर यांनीं येरवडा तुरुंगात गांधीची २३ व २४ जुलै रोजी भेट घेतली. गांधींनीं त्याच दिवशीं, अलाहाबाद येथें नैनीताल तुरुंगात नेहरू पितापुत्राना देण्यासाठीं एक पत्र दिलें. गांधींचें म्हणणें असें होतें कीं, गोलमेज परिषदेंत सेफगार्ड्स विषयांच फक्त चर्चा व्हावी. मध्यंतरींच्या काळात संपूर्ण स्वातंत्र्याचा प्रश्न निकालात काढूं नये. गोलमेज परिषदेच्या अटी समाधानकारक असल्यात. सरकारने स्वतःच विदेशी कापड व दारू हीं बंद केलीं नाहींत तोंपर्यंत सविनय कायदेभंगाची चळवळ थावली तरी, विदेशी कापडावरील व दारूवरील पिकेटिंग चालूच रहावें. कोणचीही शिक्षा न होता मीठ तयार करण्याचें कार्य चालूं राहवयास पाहिजे.

नंतर गांधींनीं राजकीय कैद्यांची मुक्ता, जप्त केलेली मालमत्ता, वसूल केल्ले दंड व जामीन परत करणें, राजीनामे दिलेल्या लोकाना पूर्वींच्या जागेवर नेमणूक करणें, आणि बटहूकूम परत घेणें, या गोष्टींचा उल्लेख केला. मध्यस्थी करणाऱ्यांना महात्माजींनीं कळवलें कीं, मी राजकीय कैदी आहे हें विसरूं नका; त्यासुळें मला कोणच्याही चळवळीबद्दल मत व्यक्त करण्याचा अधिकार नाही. मी केलेल्या सूचना केवळ वैयक्तिक आहेत. स्वराज्याची कोणचीही योजना माझ्या ११ मुद्यावर तपासून पहाण्याचा अधिकार मी राखून ठेवला आहेच.

वाटाघाटीस योग्य वेळ आली आहे कीं नाही याबद्दल महात्माजींनीं नेहरू यांना लिहिलेल्या पत्रांत भीति व्यक्त केली. सर्व कागदपत्रांसह 'मध्यस्थ' २७ व २८ तारखेस नेहरूद्वयाना भेटले. आणि त्यांच्याशीं पूर्ण

चर्चा केली. २८ जुलै १९३० रोजी नेहरू यांनी पत्र लिहिले की, मुख्य महत्वाच्या मुद्यावर एकमत झाले नाही तर कोणच्याही परिषदेने काही निष्पन्न होईलसे वाटत नाही. जवाहिरलालनी स्वतंत्र पत्र लिहून कळविले की, गांधींचा राज्यघटनाविषयक मुद्दा आपणा दोघासही महत्वाचा वाटला नाही आणि आजची परिस्थिति व काँग्रेसची प्रतिज्ञा लक्षात घेता तो मुद्दा सुसंगतही वाटत नाही. ३१ जुलै व १२ ऑगस्ट या दिवशी जयकरानी गांधींची भेट घेतली. त्यावेळी गांधींनी स्पष्ट सांगितले की, हिंदुस्थानला वाटेल त्यावेळी साम्राज्यातून निघून जाण्याचे स्वातंत्र्य ज्यात नाही व माझ्या ११ मुद्यावर समाधानकारक रीतीने व्यवस्था लावण्याचा हक्क व सत्ता नाही अशी कोणचीही राज्यपद्धति पत्करावयास मी तयार नाही. तसेच गतकाली ब्रिटिशाना ज्या सवलती व कर्जे देण्यात आले आहे, त्यांची एका स्वतंत्र लवादाकडून चौकशी व्हावयास पाहिजेच.

गांधींनी आणखी असे सांगितले की, सरकारने आपली ही भूमिका आधीच नीट लक्षात घ्यावी. नाहीतर गांधींनी आपणास अचानक नव्या गोष्टी सांगितल्या असे सरकार म्हणू लागेल. नंतर थोड्याच दिवसांनी नेहरूद्वय याना डॉ. सय्यद महंमद बरोबर येरवड्यास गांधींच्या भेटीसाठी व इतर मित्रांच्या भेटीसाठी नेण्यात आले.

याप्रमाणे ऑगस्ट १४ तारखेस येरवड्यासच एक परिषद झाली. सप्रू, जयकर एका बाजूस व गांधी, नेहरूद्वय, वल्लभभाई पटेल, डॉ. सय्यद महंमद, श्री. जयरामदास दौलतराम व श्री. सौ. नायडू दुसऱ्या बाजूस होत्या. परिषदेचा निर्णय सर्वांच्या सह्यानिशी १५ तारखेस नमूद करण्यात आला. त्यात हाच निर्णय होता की, पूर्वी सांगितलेल्या अटीवरच फक्त आम्ही वाटाघाटीस तयार आहोत. शेवटी गांधी, सौ. नायडू, वल्लभभाई व जयरामदास यांनी सप्रू व जयकर यांच्या परिश्रमाबद्दल आभारपूर्वक अभिनंदन केले. त्यांनी असे सुचविले की, काँग्रेससंस्थाच्या चालकाना आमच्यापैकी कोणाचीही भेट घेता आवी. त्याची व सरकारचीही समेटाची तितकीच तीव्र इच्छा असेल तर आमच्या भेटीच्या वावरीत काँग्रेसच्या कार्यकर्त्यांना कोणत्याही प्रकारचा अडथळा नसावा.

व्हाइसरॉयनी २८ ऑगस्टच्या पत्रात लिहिले की, राजकीय कैद्यांची



मध्यंतरी व्हाइसरॉयच्या विनंतीला मान देऊन सविनय कायदेभंगाची चळवळ करण्यात गुंतलेल्या लोकांचें सहकार्य मिळालें तर तें घेण्याची व्यवस्था करण्यात येईल.

चरील बैठक संपल्याबरोबर एका आठवड्यात हिंदुस्थानात एक महत्त्वाची गोष्ट घडून आली ती म्हणजे गांधींची आपल्या १९ सहकारी मित्रांसह विनश्वर सुटका झाली.

नंतर आणखी ७ पुढाऱ्यांची सुटका झाली. ही सुटका करण्याचें फर्मान काढताना त्यात व्हाइसरॉयनीं वापरलेली भाषा व व्यक्त केलेल्या भावना ही अत्यंत स्पष्ट व उत्कृष्ट आहेत. तें फर्मान शब्दशः देण्यापूर्वी वकिंग कमिटीने केलेला महत्त्वाचा ठराव खाली दिला आहे:—

अलाहाबाद येथें स्वराज्यभुवनात २१ जाने० १९३१ रोजीं दुपारीं ४ वाजता वकिंग कमिटीची बैठक झाली. त्यात खालील ठराव पास झाला.

गोलपरिपदंत असलेले ब्रिटिश पार्लमेंटचे सभासद, हिंदी संस्थानिक व इतर हिंदी गृहस्थ यांच्यात झालेल्या व्यवहारास राष्ट्रीय सभेची ही वकिंग कमिटी कोणच्याही स्वरूपाची मान्यता देण्यास तयार नाही. कारण संस्थानिक किंवा हिंदी गृहस्थ या हिंदुस्थानच्या कोणच्याही लोकांचे प्रतिनिधि नाहीत. त्याची तशी निवडणूक झाली नाही. ते सरकारकडून नेमले गेले आहेत. हिंदुस्थानातील प्रतिनिधींचीं सत्ता घेण्याचा देखावा करताना ज्या मार्गाचा अवलंब करण्यात आला त्यामुळें ब्रिटिश सरकारनें स्वतःस निंदेस पात्र करून घेतलें आहे. महत्मा गांधी, पं. जवाहरलाल यासारख्या प्रमुख व्यक्तींची कैद, वटहुकूम व अटक, लाठीमार, गोळीबार इत्यादि गोष्टीमुळें लोकमताची गळचेपी होत आहे. सविनय कायदेभंग हें गाजलेल्या राष्ट्राच्या हातातलें कायदेशीर हत्यार आहे. त्या हत्याराचा उपयोग करून हजारों शांत निश्छ, निरुपद्रवी हिंदी लोक आपल्या देशाच्या स्वातंत्र्यासाठीं झगडत आहेत. त्यांच्यावर चरील प्रयोग करण्यांतच सरकारचें खरें अंतरंग व्यक्त झालें आहे.

इंग्लंडचे मुख्य प्रधान मि. रॅम्से मॅकडोनाल्ड यांनीं मंत्रिमंडळाच्या वतीनें १९ जाने. १९३१ रोजीं ब्रिटिश सरकारचें जें धोरण जाहीर केलें तें या कमिटीनें काळजीपूर्वक विचारात घेतलें आहे. आणि या कमिटीस असें वाटतें कीं,

तैं इतकें मोघम आहे कीं, त्यावरून काँग्रेसने आपल्या धोरणांत कांहींही बदल करणें योग्य होणार नाहीं.

लाहोर काँग्रेसच्या स्वातंत्र्याच्या ठरावाला ही कमिटी दुजोरा देत आहे. येरवडा तुरुंगांतून ता. १५ ऑगस्ट १९३० रोजीं म. गांधी, पं. मोतीलाल नेहरू, पं. जवाहरलाल नेहरू व इतर पुढारी यांनीं आपल्या पत्रात जो अभिप्राय व्यक्त केला, तो या कमिटीस मान्य आहे. वरील पत्रातील विचाराना कोणच्याही तऱ्हेनें योग्य असा पाठिंबा मुख्य प्रधानांनीं आपल्या घोषणेंत दिलेला दिसत नाहीं. अशी सहानुभूति दिसत नसता आणि वार्किंग कमिटीचे पहिले सभासद, राष्ट्रीय सभेचे सभासद व हजारों स्त्रीपुरुष हे तुरुंगात खिचपत पडले असता, सरकारची दडपशाही अद्याप ऐन जोरात चालूं असता, कोणच्याही धोरणाच्या मोघम घोषणेनें हें राष्ट्रीय युद्ध समेटावर येणें शक्य नाहीं किंवा सविनय कायदेभंगाची चळवळ थांबवणेंही योग्य ठरणार नाहीं. म्हणून ही कमिटी देशास असें सांगत आहे कीं, ठरलेल्या मार्गांनींच हें युद्ध चालूं ठेवावें व या युद्धाचें उदात्त स्वरूप आजपर्यंत दिसलें तें तसेंच टिकेल अशी या कमिटीस खात्री वाटते.

आजपर्यंत ७५ हजार लोकाना कैद झाली आहे. त्यात निरुपद्रवी स्त्रीपुरुष आहेत. अत्यंत निष्ठुर असे लाठीहल्ले झाले आहेत, पोलिसांच्या अटकेंत असताना चौकशी व शिक्षा होण्याच्या पूर्वसिद्धां अमानुष छळ होत आहेत, गोळीबारांनीं शेंकडों लोक मृत्यु पावत आहेत व शेंकडों जायबंदी होऊन लुले होत आहेत, मालमत्तेची लूटमार होत आहे, घरेदारे बेचिराख होत आहेत आणि खेडेगावे उध्वस्त करीत आहेत, लोकाना भाषणबंदी होऊन भिरवणुकी बंद झाल्या आहेत, काँग्रेस व तिच्या शाखा हीं वैकायदेशीर करून त्यांची मालमत्ता जप्त होऊन त्यांच्या कचेऱ्या व घरेसुद्धा ताब्यात घेतली आहेत. या भयंकर दंडुकेशाहींत मुलें व स्त्रिया यांचीही गय झाली नाहीं. परंतु देशातील स्त्रीपुरुष व मुलें यांनीं या प्रसंगात जें धैर्य व चिकाटी दाखविली त्याबद्दल ते फार मोठ्या दर्जाच्या अभिनन्दनास पात्र आहेत असें ही कमिटी नमूद करीत आहे.

येत्या २६ जानेवारीस पूर्वाप्रमाणेंच स्वातंत्र्य-दिन साजरा करावा व न चकरता वेधडकणें स्वातंत्र्ययुद्ध चालूं ठेवण्याचा आपला निश्चय कायम आहे हें व्यक्त करावें.

वरील ठराव नर्चस निघाला त्या वेळीं राजेंद्रबाबू अध्यक्षस्थानी होते. वठभभाईना ११ मठिन्यांत तिसऱ्यादा अटक झाली होती व भाईंनी बाबूजींना आपल्या जागीं पाठविले होते. पं. मोतीलाल नेहरुंना प्रकृतीच्या अत्यंत अस्वास्थ्यामुळे मुदतीच्या पूर्वीच सोडण्यांत आले होते. तो त्याचा आजारशेवटीं विघातक ठरावयाचा होता !

वर्किंग कमिटीच्या बैठकीची तारीख व हेतु वर्तमानपत्रांत स्पष्टपणें प्रसिद्ध झाला होता व सभासद त्यासाठीं अलाहाबाद येथें जमले होते. गोलमेज-परिषदेविषयींचा वरील ठराव काहीं वादविवादानंतर पास झाला. पं. मदन-मोहन मालवीय हे आजारी असूनही बैठकीस हजर होते. ठराव प्रसिद्ध करावा कीं नाहीं हा प्रश्न होता आणि दुसऱ्या दिवसापर्यंत तो प्रसिद्ध करूं नये असें शेवटीं ठरलें. परंतु दुसऱ्या दिवशीं अशी एक घडामोड झाली कीं, ठराव प्रसिद्ध करूं नये हेंच मत योग्य ठरलें.

डॉ. सप्रू व श्री. शास्त्री हे लंडनला गेले होते. त्यांनीं तेथून तार पाठविली कीं, आम्हीं लवकरच येणार आहोंत. प्रधानाच्या भाषणावरून वर्किंग कमिटीनें आम्हीं येईपर्यंत व भेट होऊन चर्चा होईपर्यंत काहीं निर्णय करूं नये. त्याप्रमाणें वरील ठराव प्रसिद्ध झाला नाहीं.

गव्हर्नर जनरलनीं २५ जानेवारी १९३१ रोजीं खालील पत्रक प्रसिद्ध केलेः—

१९ जानेवारी रोजीं मुख्य प्रधानानीं जाहीर केलेल्या पत्रकाचा विचार करण्याची संधि भिलावी म्हणून मला स्थानिक सरकारच्या संमतीनें असे योग्य वाटतें कीं, वर्किंग कमिटीच्या सभासदांना आपापसांत १ जानेवारी १९३० पासून जे वरील कमिटीचे सभासद आहेत त्यांच्याशींहि मनमोकळेपणानें चर्चा करण्याचें पूर्ण स्वातंत्र्य असावें.

वरील निर्णयाप्रमाणें वरील व्यक्तींना ज्या बैठकी करावयाच्या असतील त्यात कायद्याची काहीं आडकाठी नसावी म्हणून, वर्किंग कमिटी बेकायदेशीर ठरविणारा हुकूम परत घेण्यात येईल व श्री. गांधी व वर्किंग कमिटीचे मूळचे सभासद व १ जानेवारीपासून असलेले सभासद यांची सुटका करण्याची व्यवस्था करण्यात येईल.

त्याच्यावर माझे सरकार कोणचीही बंधने लादणार नाही. कारण शाततामय परिस्थिति प्रस्थापित करण्याची आशा पूर्ण व्हावयाची असेल तर त्या गोष्टीशी संबंध असलेल्या व्यक्ति विनश्वर मुक्त असावयास पाहिजेत व त्याच्या चर्चेतच वरील आशा पूर्ण होण्याचा संभव आहे. शाततामय वातावरण प्रस्थापित करण्याची अंतःकरणपूर्वक इच्छा धरूनच आम्ही हे पाऊल टाकीत आहोत.....

ज्या हेतूने मला ही स्फूर्ति झाली आहे त्याच हेतूला धरून वरील निर्णयाशी संबंध येणारे लोक वागतील असा विश्वास ठेवण्यास मी तयार आहे...

२६ तारखेच्या मध्यरात्रीपूर्वी पुढान्यांची सुटका करावयाची होती आणि त्या पुढान्यांच्या पत्न्या तुरुंगात असल्यास त्यांना सोडून देण्याबद्दल हुकूम सुटले होते. एकंदर २६ माणसांच्या सुटकेबद्दल हुकूम सुटले. सुटल्याबरोबर गार्दीनी हिंदी जनतेसाठी एक संदेश लिहिला. यशाबद्दल अभिमान किंवा पराजयाबद्दल विषाद ही दोन्हीही ज्याच्या ठिकाणी लेशमात्र संभवत नाहीत त्याचे वैशिष्ट्य या संदेशात व्यक्त झाले आहे.

मी तुरुंगातून अत्यंत शुद्ध मनानेच बाहेर आलों आहे. माझ्या मनात कोणच्याही शत्रुत्वाची तेंढ नाही, कोणच्याही मताचा दुराग्रह नाही. प्रत्येक बाजूने सर्व परिस्थितीचा अभ्यास करण्याची तयारी आहे. आणि सर तेज बहादुर सप्रु व इतर भिन्न परत आल्यावर त्याच्या बरोबर मुख्य प्रधानाच्या विधानाची चर्चा करण्याची माझी इच्छा आहे. लंडनहून काही प्रतिनिधींनी पाठविलेल्या तारेत त्यांनी अशी तीव्र इच्छा प्रकट केली असल्याने त्याचा मान राखण्यासाठी मी हे प्रासिद्ध करित आहे.

केवळ वर्किंग कमिटीचेच सभासद मुक्त केल्याने आधीच बिकट असलेली वस्तुस्थिति जास्तच बिकट झाली आहे, असे महात्माजींना दिसून आले आणि वर्किंग कमिटीचे काम जवळजवळ अशक्य झाले. चळवळीने लोकांच्या मनावर एवढी मोठी पकड बसविली आहे की, पुढारी कितीही प्रमुख असले तरी ते लोकाना आता अमकाच असा मार्ग सांगू शकत नाहीत. हे सरकारला अद्याप उमगले नाही. हे त्यांनी स्पष्टपणे सरकारला कळविले.

तडजोडीच्या आपल्या अटीचे धोरण गार्दीनी वर्तमानपत्राच्या प्रतिनिधींना सांगितले; परंतु पिकेटिंगचा हक्क व मीठ करण्याचा लक्षावधि भुकेल्या हिंदी

लोकांचा हक्क कधीही आम्ही सोडणार नाही. हें जाहीर करण्यांत गांधींनी क्षणान्ताही उशीर केला नाही. ज्या दोन गोष्टीसाठी एवढे बटुहुकूम निघाले त्या दोन गोष्टी विदेशी वस्त्रावरील व दारूवरील पिकेटिंग व मीठ तयार करणे या आहेत. गांधी म्हणाले:-या गोष्टी केवळ प्रचलित गैर राज्यव्यवस्थेला विरोध करण्यापुरत्याच आहेत असें नाही. या गोष्टी कायमच्याच नाहींशा करणे हें ध्येय आहे. सन्मानार्थी सन्मानानें तह होत असेल तर त्या तहासाठी माझी तळमळ आहे. परंतु वरील तीन गोष्टींचा समाधानकारक निर्णय ज्या तहानें लागणार नाही त्या तहाशीं मला काहीही संबंध ठेवावयाचा नाही. त्या साठीं माझ्या पक्षाला मी एकटाच उरलों तरी हरकत नाही. गोलपारिषदेच्या वृक्षाची योग्यता त्या वृक्षाच्या फळावरून मला ठरविली पाहिजे.

पं. नेहरुंच्या प्रकृतीच्या चौकशीसाठी गांधी अलाहाबादला ताबडतोब निघून गेले. वर्किंग कमिटीचे सर्व सभासद स्वराज्यभुवनात जमले. ३१ जाने. व १ फेब्रु. १९३१ च्या बैठकींत खालील ठराव पास झाला.

श्री. शास्त्री, सप्रु व जयकर यांच्या इच्छेस मान देऊन वर्किंग कमिटी आपला २१-१-३१ चा ठराव प्रसिद्ध करण्याचें तहकूब करीत आहे. सविनय कायदेभंगाची चळवळ तहकूब झाली असा समज सर्वत्र पसरलेला दिसतो. म्हणून स्पष्ट आज्ञा होईपर्यंत ती चळवळ चालू ठेवायची आहे असें ही कमिटी मुद्दाम जाहीर करीत आहे. परदेशी कापडावरील व दारूवरील पिकेटिंग सविनय कायदेभंगाच्या चळवळीचे भाग नाहीत. तर ते जोंपर्यंत शांतता राखली जात आहे व लोकाना त्यापासून काहीही उपद्रव पोहोचत नाही, तोंपर्यंत वरील प्रयत्न करीत राहणें हा प्रत्येक व्यक्तीचा हक्क आहे. परदेशी कापड बहिष्कार हें राष्ट्रीय चळवळीचें अत्यंत आवश्यक अंग आहे. आणि जोंपर्यंत परदेशी कापड पूर्णपणें बंद करण्याची सत्ता किंवा त्यावर बंधनें घालण्याचा अधिकार राष्ट्रास नाही तोंपर्यंत पिकेटिंग चालूच राहिल.

३ फेब्रु. पर्यंत वर्किंग कमिटीचे सर्व सभासद अलाहाबादलाच होते. पंडितजींची प्रकृति दिवसोदिवस खालावत चालली होती म्हणून 'क्ष' किरण परीक्षेसाठी त्यांना लखनौ येथें पाठवणे जरूर झालें, व पंडितजींचें देहावसान होईतों तेथेंच राहिले. मरणाशी झगडा चालू असतानादेखील त्याचे तोंडून पुढील उद्गार वाहेर पडले—

“स्वराज्यभुवनांत हिंदुस्थानचें भवितव्य ठरवा माझ्यासमोर तें ठरवा. माझ्या मातृभूमीचें भवितव्य ठरविणाऱ्या शेवटच्या वाटाघाटींत मला सामील होऊं या. मरण यावयाचेंच असेल तर मला स्वतंत्र हिंदमातेच्या माडीवर डोके ठेऊन मरण येऊं या. माझी शेवटची शेंप मी बंदिवान देशात घेणार नाहीं. स्वतंत्र.देशात घेईन.”

हे पंडितजींचे शेवटचे शब्द होते. पंडितजी म्हणजे अस्सल नबाब होते. त्यांची नबाबी संपर्तीतच तेवढी व्यक्त होत नव्हती तर त्यांच्या चारित्र्यात व संस्कृतीतही प्रगट होत होती. राष्ट्रापुढें जे गुंतागुंतीचे प्रश्न पडले होते ते सोडविण्याच्या कामी त्यांची सूक्ष्म दृष्टि व हजरजबाबी बुद्धिमत्ता फार उपयोगी पडली असती अशा ऐनवेळीं झालेला त्याचा वियोग कधींहीं भरून निघणारा नव्हता. विशाल क्षेत्रांत वेगानें विहार करणे एवढाच त्याच्या बुद्धीचा विशेष नव्हता तर आम्हाला गोंधळात पाडणारे गुंतागुंतीचे राजकीय प्रश्नसुद्धा सूक्ष्मपणें ते पाहूं शकत आणि क्षणाघांत अत्यंत अचूक असा निर्णय काढूं शकत !

वैभवोपभोगात त्याचें आयुष्य गेलें असलें तरीही गांधींच्या शिकवणींतील दारिद्र्य व आत्मविलोकन हें जें सार त्यायोगें आपलें आयुष्य खडतर मार्गांनीं यापुढें घालविणें आवश्यक असल्याचें त्यांना पटलें होतें त्याच्या सुखोपभोगातही आप्पलपेटेपणा नव्हता. त्याच्या वैभवात त्यांनीं राष्ट्राला वाटेकरी होऊ दिलें; त्याचें प्रत्यंतर म्हणजेच त्याची स्वराज्यभवनाची देणगी ही होय. पण ही दगडमातीची देणगी कितीही मोठी असली तरी त्यांनीं आपला पोटचा गोळा जो हिंदभूमीस अर्पण केला त्यापुढें काहींच नाहीं.

मोतीलालजी गेले असले तरी त्याचा अनिर्वंध आत्मा काँग्रेसभोंवतीं वावरत आहे, व तिला मार्ग दाखवून तिचें भवितव्य ठरविण्याचें कार्य करीतच आहे. पंडितजींच्या मृत्युविषयी ७ फेब्रु. रोजी महात्मजींनीं अलाहाबादहून खालील संदेश प्रसिद्ध केलाः—

प्रत्येक देशभक्तानें हेवा करावा असें दिव्य मरण पंडितजींना लाभलें. आपलें सर्वस्व देशाच्या पार्थी अर्पण करून ते मृत्यू पावले. ज्या स्वातंत्र्यासाठीं त्यांचा आत्मा तळमळत होता तें स्वातंत्र्य आता आटोक्यात आलें आहे व तें संपादन करण्यासाठीं प्रत्येकानें सर्वस्व शक्य नसेल तरी निदान स्वातंत्र्यप्राप्ती-

साठी अवश्य तेजळें अल्पस्व अर्पण केलें तर तें मोतीलालजींच्या स्वार्थत्यागाचें चीज केल्यासारखें होईल.

‘ लिवटों ’ पत्राला दिलेला संदेश याहून हृदयस्पर्शा आहे.

“ माझा स्थिति एकाद्या विधवेपेक्षांही करुणास्पद झालो आहे. पर्तागीं निष्ठावंत राहून तिला आपल्या पर्ताच्या कीर्तीचा उपभोग घेतां येईल. तसें कांहींही करण्याचें सामर्थ्य मजजवळ नाहीं; पंडितजींच्या मृत्युमुळें मी जें हरवून घसलों आहे तें कायमचें हरवलें आहे.

महान् पर्वत माझ्यावर कोसळूं पहात आहेत. मला तुझ्या वाड आश्रय घेऊं दे !

---

# भाग ५ वा

## प्रकरण १ ले

### गांधी-आयर्विन करार

राजकीय वातावरणात या वेळीं गांधींना ज्या गोष्टींचे दुःख होत होते व ज्याची त्यांना विशेष रुखरुख होती तें म्हणजे ज्या सुधारणांचा एवढा गाजावाजा झाला त्या इंग्लंडनें देऊं केलेल्या स्वातंत्र्याचा काहीही प्रति-  
ध्वनि हिंदी अधिकारी वर्गात दृग्गोचर होत नव्हता. न्यूज 'क्रॉनिकल' पत्रात गांधींनीं लिहिलें, " सर्वत्र दडपशाही अद्यापही चाललेलीच आहे, त्रियांची एक मिरवणूक पोलीसांनीं उधळून लाविली. त्यांना केंस धरून ओढलें व बुटांनीं लाथाडवें ! अशा दडपशाहीने काँग्रेसला सहकार्य करणें अशक्य आहे. मग वाकींच्या अडचणी दूर झाल्या तरी त्याचा उपयोग नाही. "

खासगी रीतीनें लोकाना असें सुचविण्यांत आले कीं, चळवळ चालूं ठेवावी; परंतु कोणचीही नवीन मोहीम सुरू करूं नये किंवा नवीन परिस्थिति उत्पन्न होऊं देऊं नये.

याचवेळीं म्हणजे ता. ६ फेब्र. १९३१ रोजीं गोलमेज परिषदेचे २६ प्रतिनिधी देशात परत आले व किनाऱ्यावर पाय ठेवल्याबरोबर त्यांनीं काँग्रेसला उद्देशून खालील विनंतिपत्रक प्रसिद्ध केले.

चालू योजना ही नुसती रूपरेखा आहे. महत्त्वाच्या व दीर्घपरिणामकारी अशा गोष्टी अद्याप व्हावयाच्या आहेत. आम्ही अशीं मनःपूर्वक आशा करतो कीं, काँग्रेसच्या व इतर पक्षाच्या पुढाऱ्यांनीं यावेळीं पुढें येऊन योजना पूर्ण करण्याच्या कामीं भरीव सहाय्य करावें. या महत्त्वाच्या प्रश्नाचा विचार करण्यासाठीं शाततामय वातावरण तयार केलें जाईल व लवकरच इतर राजकीय कैद्यांचीही मुक्तता होईल अशी आम्हाला आशा वाटत आहे. "

परंतु १९३१ च्या फेब्रुवारीपर्यंत कैदखाना चालूच होता. कानपूर येथें पिकेटिंग करण्याबद्दल १३६ स्वयंसेवकांना अटक झाली आणि अन्नवस्त्राच्या वावर्तीत व औषधपाण्याच्या वावर्तीत त्या बंदिवानांना अगदीं निष्ठुरपणें वाग-  
विण्यात येत होतें.



१३ फेब्रु. स अलाहाबाद येथें वर्किंग कमिटीची बैठक झाली. यावेळीं डॉ. सप्रु व शास्त्री हिंदुस्थानांत परत आले होते आणि गांधीना व वर्किंग कमिटीला गेटण्यासाठी ते तायडतोव अलाहाबादला गेले. वर्किंग कमिटीने त्या दोघांशी चर्चा करताना रूप उलटसुलट प्रश्न विचारून त्यांना भंडावून सोडले. वर्किंग कमिटीचे सभासद त्या दोघांशी जरा कटक रीतीनेच वागले. कारण इंग्लंडमध्ये शार्जिनी जे काहीं उद्गार काढले होते त्यामुळें लोकामध्यें नुसता प्रजोभच झाला नव्हता तर लोकाचीं मनं अत्यंत कलुषित झाली होती.

गांधींनी लॉर्ड आयर्विनला पत्र लिहून पोलिसाची दंडुकेशाही व विशेषतः २१ जाने. रोजी बोरसद येथें छियावर झालेला हल्ला या गोष्टी मुद्दाम व्हाइसरॉयच्या नजरेस आणत्या आणि पोलिसाच्या वर्तनाची चौकशी करण्याची मागणी केली. ही मागणी क्षिडकारण्यात आली व जणूं काय सर्व तहाच्या वाटाघाटीचा बोजवारा झाला असेंच वाटूं लागलें !

कॉंग्रेस व सरकार यांची भेट व्हावयाची असेल तर कोणीतरी एकानें पुढाकार घेतल्यशिवाय हे होणार नाहीं असें नक्की वाटूं लागलें. सरकारनें वर्किंग कमिटीच्या सभासदाना विनशर्त मुक्त केलें होतेंच. मग कॉंग्रेसच्या बाजूनें वर्किंग कमिटीनें किंवा गांधींनीं व्हाइसरॉयना मुलाखतीसाठीं विचारणा कां करूं नये ? नुसत्या व्यावहारिक पत्रव्यवहारावरच का खोळंबून रहावें ? आणि तहाची अशी संधि सत्याग्रही कधीं वाया घालवीत नाहीं. त्याप्रमाणें गांधींनीं व्हाइसरॉयास एक लहानसें पत्र लिहून मुलाखत मागितली व अगदीं बंधुभावानें चर्चा करण्याची इच्छा व्यक्त केली. १४ तारखेस गांधींचें पत्र गेलें व १६ तारखेस सकाळीं व्हाइसरॉयची तार आली. दिल्लीस जाण्यासाठीं गांधी १६ तारखेसच निघाले आणि लवकरच वर्किंग कमिटीचे जुने सभासदही दिल्लीस हजर झाले. एक तात्पुरती बैठक बोलवून वर्किंग कमिटीनें गांधींना कॉंग्रेसच्या वतीनें वाटाघाट करण्याचे अधिकार दिले. १७ तारखेस गांधी-व्हाइसरॉयाची प्रथम भेट झाली. चार तासपर्यंत त्या दिवशीं बोलणें झालें. व एकंदर तीन दिवस ही मुलाखत चालू राहिली.

या संभाषणात गांधींनीं खालील मुद्यांची चर्चा केली. पोलिसाच्या अत्याचाराबद्दल चौकशी व पिकेटिंगचा हक्क या गोष्टीवर त्यांनीं विशेष जोर दिला. याखेरीज सभेच्या अटी म्हणून सर्वसाधारणपणें कैद्याची मुक्तता, बटुकूम धरत घेणें, कॉंग्रेसची जप्त केलेली मालमत्ता परत करणें, राजिनामे दिलेल्या व

कामावरून दूर केलेल्या अधिकाऱ्यांना व नोकरांना कामावर घेणे या गोष्टी पुढे मांडल्या. पहिले दोन मुद्दे विशेष वादग्रस्त ठरले. आणि त्या बाबतीत ताबडतोब कांही तडजोड होण्याची अपेक्षा नव्हती. व्हाइसरॉय हाऊसमधून १९ फेब्रु स एक पत्रक प्रसिद्ध होऊन असें जाहीर झाले की, चर्चेतून निघणाऱ्या पुष्कळ मुद्यांचा विचार चालू आहे आणि आणखी पुढची चर्चा होण्यास कांहीं कालावधि लागण्याचा संभव आहे.

गांधी डॉ. अन्सारींच्या घरी उतरले होते. पहिल्या दिवशी ते परत आले त्यावेळी ते अत्यंत आशावादी होऊन आले होते, परंतु दुसऱ्या दिवशी असें आढळून आले की, व्हाइसरॉय गांधींची भूमिका समजावून घेत आहेत, पत्करीत नाहीत.

इंग्लंडहून तार येणार होती तोपर्यंत कांही मुलाखत थांबली व २१ तारखेस व्हाइसरॉय गांधींना पुन्हा बोलावणार होते. परंतु १९ तारखेलाच एकदम बोलावणें आले. काँग्रेस व सरकार यांच्यामधील महत्त्वाच्या चालू प्रश्नाची चर्चा करण्याकरिता १२ गृहस्थाची सभा बोलावण्याचे ठरले व शेवटी १२ चे २० झाले. या बाबतीत लंडनहून तार येण्याची व्हाइसरॉय वाट पहात होते. आणि २८ तारखेपर्यंत परिषद बोलावण्याचें थांबवावें असें ठरले.

२०-२१-२२-२३ व २४ या तारखा वाट पहाण्यात गेल्या. २४ तारखेस बोलावणें येईल अशी नियोजित गृहस्थाची अपेक्षा होती. गांधींनी आपला उपवास व मौन सोमवारी ता. २३ रोजी पहाटे ३ ला सोडले. कारण बोलावणें आल्याबरोबर तयार राहिलें पाहिजे. परंतु बोलावणें येईना व कांहीं सभासद अस्वस्थ झाले. गांधी सर्वांना अधीर न होण्याबद्दल सांगत होते. २५ गेली २६ ही गेली. मधला काळ पुढील काँग्रेस अधिवेशनाच्या तयारीच्या चर्चेत घालवणें चाललें होते. कारण गेल्या दहा महिन्यात काँग्रेस शाखांचें सर्वत्र उच्चाटण होत गेल्यानें निवडणुकी होण्याच्या बाबतीत अतिशय अडचण उत्पन्न होणार होती.

हें दिवस लोटणें चालू आहे इतक्यात २६ तारखेला व्हाइसरॉयचा खलिता आलाच व २७ तारखेला गांधी भेटावयास गेले. एकदर ३॥ ताग बोलणें झालें. ते अत्यंत मनमोकळेपणानें व मित्रत्वानें झालें. एकही निष्ठुर किंवा कटु शब्द संभाषणात उच्चारला गेला नाही. आणि गांधींनीं समेट झिडकावें नये अशी व्हाइसरॉयना तळमळ वाटत होती.

२८ तारखेस गांधींनी आपल्या मताप्रमाणे पिकेटिंगविषयी पत्रक प्रसिद्ध केले व व्हाइसरॉयनी समेटावद्दलची दृकांगत प्रसिद्ध केली.

उपास्थित झालेल्या प्रत्येक प्रश्नावद्दल गांधींचे निश्चित मत व्हाइसरॉयना पाहिजे होतें. म्हणून १ मार्चला दुपारी २॥ वाजतां त्यांना बोलावणें आलें. १ तारखेस पुन्हां परिस्थिति गंभीर दिसूं लागली. ' समेट मोठा ' ' समेट मोठा. ' असें चार्किंग कमिटीच्या प्रत्येक सभासदाच्या तोंडीं शब्द ऐकूं येऊं लागले. सर्व देशभर चातमी तावडतोच पसरली कीं, समेट मोठला !

पं. मालवीय एवढे एकच आशावादी उरले होते. अद्याप कांहीं चांगलें घडेल असें ते सांगत होते. वर्तमानपत्रकर्ते मात्र सरकार योजीत असलेल्या योजनांचीं भविष्ये वर्तवीत होते. अरबी समुद्रातील कुरियामुरिया या सुंदर बेटावर चार्किंग कमिटीची खानगी होईल असाही एक अंदाज होता. गांधी ठरलेल्या-वेळीं व्हाइसरॉयना भेटले व ६ वाजता संध्याकाळीं परत आले. इतक्या थोडा वेळ मुलाखत झाली त्याअर्थी सर्व फिसकटलें असें वाटलें परंतु लवकरच असें कळलें कीं, पुन्हां जमण्याची आशा आहे. १ तारखेसही व्हाइसरॉयचे धोरण अगदीं भिन्नत्वाचें होतें. होम सेक्रेटरी मि. इमर्सन हेही फार प्रेमळपणानें वागले. मि. इमर्सनबरोबर पिकेटिंग योजना ठरविण्याविषयी व्हाइसरॉयनीं गांधींना सांगितलें. आदल्या दिवशींच आपली योजना पाठविली होती. व्हाइसरॉयची चिठ्ठी व गांधींचें योजनापत्रक हीं एकाच वेळीं एकमेकाकडून खाना झालीं होती.

परदेशी कापडावरील बहिष्काराच्या बाबतींत एकच वादाचा मुद्दा होता. बहिष्कार परदेशी मालावर करावयाचा किंवा ब्रिटिश मालावर करावयाचा. आणि दुसरा मुद्दा पिकेटिंगपद्धतीविषयी होता. ब्रिटिश मालावरील बहिष्कार हा काँग्रेसच्या मूळ कार्यक्रमांत नव्हता. महायुद्धाच्या वेळीं त्याचा समावेश करण्यात आला आणि नंतर राजकीय ध्येयाला जोर येण्यासाठी तो मुद्दा कायम ठेवण्यात आला होता. म्हणून पिकेटिंग फक्त विदेशी मालापुरतेंच ठेवणें जरूर होतें. व्हाइसरॉयनीं बहिष्कार या शब्दावर आक्षेप घेतला. तहाच्या काळात विदेशी माल व ब्रिटिश माल यात भेद करणें जरूर होतें. सामान्य चर्चेनंतर शेवटीं पिकेटिंगचा मसुदा तयार झाला.

नंतर जादा पोलीसाबद्दल संभाषण झालें. यापुढें दंडवसूली करूं नये. परंतु घेतलेले दंड मात्र परत करता येणार नाहीत असें ठरलें.

राजकीय कैद्याच्या मुक्ततेबद्दल व्हाइसरॉयनीं उदारपणाचें धोरण स्वीकारण्याचें कबूल केलें. १ मार्च रोजीं गांधी पुन्हां परत गेले. तेव्हां जीं संभाषणें झालीं त्यात तुरुंगांतील दंगेखोरी, चोऱ्या वगैरेची चर्चा झाली. (internees) स्थानबद्ध कैद्याबद्दल गांधीनीं प्रश्न काढला व व्याक्तिशः त्याबद्दल चौकशी करण्याचें व्हाइसरॉयनीं निश्चितपणें अभिवचन दिलें.

जप्त केलेल्या मालमतेसंबंधीं असें ठरलें कीं, विकून टाकलेली मालमत्ता परत देता येणार नाही. गांधींना या बाबतींत प्रांतिक सरकारची भेट घेण्यास सांगितलें. हिंदुस्थान सरकारनें त्यांच्याशीं वाटाघाट करण्याचें नाकारले. परंतु मुंबई सरकारला या बाबतींत एक निश्चित मजकुराचें पत्र गांधींबरोबर देण्याचें व्हाइसरॉयनीं कबूल केलें.

गांधीनीं सांगितलेल्या संभाषणाच्या हकीगतीवरून वल्लभभाई पटेल यांनीं आणखी एक प्रश्न विचारून घेण्याचें सुचवलें. तो म्हणजे गुजराथेतील ज्या दोन डेप्युटी कलेक्टरांनीं राजीनामे दिले होते त्याच्याविषयी होता.

मीठखाचरातील मीठ गोळा करण्याची भोफत परवानगी व्हाइसरॉयनीं दिली व गांधींनीं त्याबद्दल फार समाधान वाटले.

गांधी व्हाइसरॉयकडे गेले ते रात्री १ वाजता परत आले व २-१५ पर्यंत ते वर्किंग कमिटी मुढे सर्व हकीगत सागत होते. व्हाइसरॉय व इमर्सन साहेब फार चांगले वागले.

पिकेटिंगचा मसुदा त्या रात्रीच पुरा झालों परंतु पुढील चर्चा दुसऱ्या दिवसावर म्हणजे मंगळवारवर (३ मार्च) सोपविण्यात आली. कारण त्यानंतर म्हणजे रात्री १ वाजेनंतर उजाडणारा दिवस सोमवार होता व गांधींचा तो मौनाचा दिवस होता. मीठाबद्दलही सर जॉर्ज झुस्टर व गांधी यांच्यात मसुदा तयार व्हावयाचा होता. परंतु त्या दिवशीं रात्री चर्चा होऊनही काहीं निष्पन्न झालें नाही. कांहीं गैरसमजही जाता जातां दुरुस्त करण्यात आले.

मालमत्ता परत देण्याच्या बाबतींत समेट करण्यास कोणी तरी मध्यस्थ पाहिजे असें दिसून आले. आणि सर इब्राहिम रहिमतुल्ला व सर पुरुषोत्तमदास ठाकुरदास त्या बाबतींत काम करण्यास तयार झाले.

त्या दोन डेप्युटी कलेक्टरांच्या बाबतीत व्हाइसरॉय त्यांना पुन्हा कामावर घेण्यास तयार नव्हते परंतु त्यांना ग्रॅज्युएटी किंवा पेन्शन देण्यास मात्र त्यांनी तयारी दाखविली.

३ मार्च रोजी सर जॉर्ज ग्रुटर याच्याशी सकाळी ११ वाजता मीठाच्या बाबतीत मुलाखत ठरली. कारण व्हाइसरॉयची दुपारी २ ला भेट घ्यावयाची होती. .

३ तारखेस आणखी एक अडचण उत्पन्न झाली.

बारडोलीच्या शेतकऱ्यांना जमिनी परत देण्याबद्दलचा प्रश्न अर्धवटच सुटला होता तो पुन्हा चर्चेस निघाला. या बाबतीतील कोणचाही प्रश्न वल्लभभाईंच्या संमतीनेच निश्चित व्हावयाचा होता म्हणून वल्लभभाईंना एकदा स्वीकारणीय मार्ग विचारून येऊन रात्री भेटावयास येतो असे गांधींनी व्हाइसरॉयना कळविले. व्हाइसरॉय स्वतः पेचांत सांपटले होते. कारण असे खात्रीलायक रीत्या कळले होते की बारडोली करवंदी चळवळीच्या वेळी जप्त झालेल्या जमिनी पुन्हां मी कोणत्याही कारणासाठी परत करावयास सांगणार नाही असे व्हाइसरॉयनीं मुंबईसरकारला पत्रांनी कळविले होते. आणि आता पुन्हां प्रत्यक्ष काहीं पत्रव्यवहार करण्यास व्हाइसरॉय नाखूष होते म्हणून सर पुरुषोत्तमदास ठाकुरदास व सर इब्राहिम रहमतुल्ला यांना गांधींनी मध्यस्ती करण्यास सांगवें असे व्हाइसरॉयचें म्हणणे होतें. परंतु हें व्हाइसरॉयनीं करावें असे गांधींचें मत होतें. शेवटीं वरील दोन गृहस्थाना वरील बाबतीत मदत करण्याविषयीं मुंबई सरकारला एक पत्र देण्याचें मात्र व्हाइसरॉयनीं कबूल केलें. मुंबई सरकारचे रोहिन्दु मॅबर हे स्वतः याचविषयीं बोलणें करण्यासाठीं दिल्लीस गेले होते. गांधी अर्विन करारातील १७ ( क ) जें कलम फार वादाचा विषय झालें तें कलम खालीलप्रमाणें होते.

“ ज्या ठिकाणीं स्थावर मिळकत तिसऱ्या माणसाला विकलेली त्या ठिकाणीं तो व्यवहार सरकारपुरता पुरा झाला आहे असें समजावें. ” गांधींनी सरकारला या बाबतीत असें दाखवून दिलें आहे कीं यापैकीं काहीं मिळकती तरी बेकायदेशीरपणाणें विकण्या गेल्या आहेत. सरकार हें कबूल करण्यास तयार होईना. या विषयावर इतका वादविवाद झाला कीं यामुळेच समेट फिसकटतो कीं काय अशी मीति उत्पन्न झाली.

तिसऱ्या तारखेस संध्याकाळीं पुन्हां एकदां या सुद्यावर चर्चा निघाली आणि सरकारपुरता तरी हे शब्द तसेंच राहणार असे ठरले. त्याचा अर्थ असा कीं लोकांच्या तर्फे वाटल्यास सर पुरुषोत्तमदास ठाकूरदास आणि सर इब्राहीम रहीमतुल्ला यांनी मध्यस्थी करण्यास हरकत नाही आणि शक्य तर शेतकऱ्यांना जमिनी परत कराव्यात असे ठरले. गांधी तीन तारखेस रात्री २॥ वाजतां व्हाइसरॉयकडून परत आले. प्रत्येकजण त्यांचो उत्सुकतेने वाट पहात होता. गांधी परत आल्यावर बरेच आशावादो दिसले. नेहमीप्रमाणे त्यांनीं वार्किंग कमिटीच्या सभासदांना झालेली सर्व हकीगत सांगितली. संध्याकाळींनुद्धां वार्किंग कमिटीत पिकेटिंगच्या मसुद्याबद्दल अतिशय वादाववाद झाला. कारण त्या मसुद्यात मुसलमान दुकानदारांना पिकेटिंगमधून वगळावे असे एक कलम होणे. सरकारला ती गोष्ट हवी होती परंतु शेवटीं ती गोष्ट सोडून देण्यात आली. समेटाच्या प्रत्येक अटीत कांहींतरी एक गोम होती. कैद्यांच्या मुक्ततेत फक्त सत्याग्रही कैद्याचाच समावेश झाला होता. स्थानबद्धांच्या बाबतीत फक्त पूर्ण चौकशी होणार होती. सोलापूर आणि गडवाल या प्रकरणांतील कैदी कोठेही जमेस धरले नव्हते.

( २ ) पिकेटिंगविषयांचा वादविवाद ब्रिटिश मालाविषयीं अनुकूल असा झाला नाही. जप्त केलेल्या किंवा विकलेल्या जमीनी परत करणे हा एक मोठा प्रश्नच होता. आणि १७ ( क ) कलम काँग्रेसच्या डोक्यांसमोर सारखे उभे होते. शेवटीं शेवटच्या भेटीत गांधींनीं एक महत्त्वाची गोष्ट ठराविली. अर्थात् तो निर्णय वार्किंग कमिटीच्या संमतीवर अवलंबून ठेवलाच होता. वरील महत्त्वाची गोष्ट राज्यपद्धतीविषयीं होती. गोलमेज परिषदेत चर्चा झालेला हिंदुस्थानच्या राज्यपद्धतीविषयींचा प्रश्न विचारात घेण्याचे गांधींनीं कबूल केलें. त्या पद्धतीच्या योजनेत फेडरेशन हा महत्त्वाचा भाग होता. हिंदुस्थानवरची जबाबदारी आणि संरक्षण ( Defence ) परराष्ट्रीय राजकारण, अल्पसंख्याकांची व्यवस्था, हिंदुस्थानची आर्थिक इभ्रत आणि कर्जाची फेड यासारखे हिंदुस्थानचे सेफगार्डस्, हेही महत्त्वाचे मुद्दे होते. ( गांधी-अर्विन करार कलम २ ) हा समेट गांधी आणि व्हाइसरॉय यांनी ठराविला होता आणि तो पसंतीसाठीं किंवा नापसंतीसाठीं वार्किंग कमिटीपुढे आला. “ हिंदुस्थानच्या हिताचे ” हे शब्द या समेटात संरक्षणाच्या दृष्टीनें महत्त्वाचे आहेत असे काँग्रेसला वाटले. वार्किंग कमिटीच्या सभासदांना अशी जबरदस्त शंका होती कीं, वरील शब्दां-

चा अर्थ विपरीत केला जाईल इतकेंच नव्हे तर हिंदुस्थानच्या हितास हटकून प्रातिकूल असाही केला जाईल. परंतु गांधी स्वतःच्या शब्दाप्रमाणे दुसऱ्याच्या शब्दालाही वाजवी किंमत देतात त्यामुळे त्याबाबत काम करणे भाग झाले. वात्सभाईना जमिनीच्या प्रश्नाबाबतची तडजोड समाधानकारक वाटली नाही. जवाहिरलाल नेहरूंना राज्यपद्धतीच्या प्रश्नाचा समेट असमाधानकारक वाटला. कैद्याविषयीचा प्रश्न कोणाच्याही मनासारखा सुटला नव्हता. जर प्रत्येकाचें प्रत्येक प्रश्नाच्या बाबतीत समेटांत समाधान झालें असतें तर तो समेट न ठरता काँग्रेसचा विजय ठरला असता. ज्या अर्थी समेटासाठी किंवा तडजोडीसाठी काँग्रेस तयार झाली होती त्या अर्थी काँग्रेसला आपलाच हट्ट चालविता येणे शक्य नव्हतें. परंतु सुचविलेल्या समेटाचें कोणेंही कलम किंवा सर्व कलमें फेटाळण्याचा वार्किंग कमिटीला अधिकार होता. गांधींनी व्यक्तिशः वार्किंग कमिटीच्या प्रत्येक सभासदापुढें समेटाच्या पूर्ण अटी मांडल्या आणि कोणत्या मुद्यावर समेट मोडावा हे विचारले. कैद्याचा प्रश्न, पिकेटिंगचा मुद्दा, जमीनीचा प्रश्न यापैकी एखादें कलम फेटाळावें कीं सर्व समेट फेटाळावा याबद्दल त्यानीं वार्किंग कमिटीच्या सभासदांचा अभिप्राय विचारला. शेवटच्या कलमाच्या बाबतीत सरकारनें अशी अट घालून ठेविली होती की, या समेटाच्या अटी काँग्रेसनें पूर्णपणें पाळल्या नाहीत तर वैयक्तिक आणि सार्वजनिक संरक्षणासाठी जरूर ते सर्व उपाय सरकारला योजावे लागतील. अशा तऱ्हेची अट दोन्ही पक्षांला सारखीच लागू न करतां फक्त सरकारनेंच एकाच बाजूनें तीं का लादली याविषयी अतिशय वादविवाद झाले. आक्षेपकाचें म्हणणे असें होतें कीं सरकारनें समेटाच्या अटी पाळल्या नाहीत तर, सविनय कायदेभंग सुरू करण्याचा हक्क, अट म्हणून काँग्रेसनें आपल्याकडे राखून ठेवावा. परंतु सविनय कायदेभंगाची चळवळ सुरू करण्यासाठीं काँग्रेसनें सरकारची परवानगी घेतली नव्हती तसेंच ती पुन्हा सुरू करतानाही तशा परवानगीची जरूर नव्हती ही गोष्ट थोड्या विचारातीं सहज दिसून येण्यासारखी होती. अशा रीतीनें १५ दिवसपर्यंत या समेटावर रज माजलें होतें. गांधी आणि आयरविन ह्या दोन व्यक्तींमधल्या अत्यंत उदात्त गुणांच्या एकीप्याचें तें फळ होतें. समेटाचा सर्व मसुदा पुढें दिला आहे.

s481।31 राजकीय

गव्हर्नमेट ऑफ इंडिया होम डिपार्टमेंट

नवी दिल्ली ५ मार्च १९३१ नोटिफिकेशन

सर्व लोकांच्या माहितीसाठी ग. जनरल इन कौन्सिल याच्याकडून खालील पत्रक प्रसिद्ध होत आहे.

( १ ) व्हाइसरॉय आणि गांधी यांच्यांमध्ये झालेल्या संभाषणांत निर्णय झाल्यावरून असे ठरले आहे की सविनय कायदेभंगाची चळवळ बंद करण्यात यावी आणि साम्राज्य सरकारच्या संमतीने हिंदुस्थान सरकारने आणि स्थानिक सरकारने कांही विशिष्ट गोष्टी कराव्यात.

( २ ) राज्यपद्धतिविषयक प्रश्नांच्या बाबतीत गोलमेज परिषदेत चर्चा झालेल्या हिंदुस्थानच्या शासनपद्धतीच्या योजनेवर वादशाही सरकारच्या संमतीने जास्त विचारविनिमय होण्यास वाव ठेवला आहे. त्या योजनेत फेडरेशन हा महत्त्वाचा आवश्यक भाग आहे. तसेच हिंदुस्थानची जबाबदारी, आणि संरक्षण ( defence ) परराष्ट्रीय राजकारण, अल्पसंख्याकाची सोय, हिंदुस्थानची आर्थिक इन्नत आणि कर्जाची फेड यासारखे हिंदुस्थानच्या हितांचे संरक्षक मुद्दे हेही महत्त्वाचे आहेत.

( ३ ) मुख्य प्रधानांनी १९ जाने. १९३१ रोजी जाहीर केल्याप्रमाणे राज्यपद्धतीच्या पुढील चर्चेत काँग्रेसच्या प्रतिनिधींनी भाग घेण्यासाठी जहूर ती खटपट करण्यात येईल.

( ४ ) या पत्रकांतील गोष्टी सविनय कायदेभंगाच्या चळवळीवर प्रत्यक्षपणे अवलंबून आहेत.

( ५ ) सविनय कायदेभंग पूर्णपणे बंद झाला की त्याबरोबर सरकारही योजिलेल्या गोष्टी करील. सविनय कायदेभंग बंद होणे म्हणजे कोणत्याही स्वरूपात तो चालू राहता कामा नये आणि विशेषतः त्या चळवळीतील खालील गोष्टी बंद झाल्या पाहिजेत.

( १ ) कायदेशीर व्यवस्थेचे संघटित उल्लंघन.

( २ ) जमीन महसूल व इतर कायदेशीर देणे असेल त्या बाबतीतील कर-बंदीची चळवळ.

( ३ ) सविनय कायदेभंगाच्या चळवळीला सहाय्यक अशा बातमीपत्रकाची प्रसिद्धि.



( ४ ) मुलकी व लष्करी नोकर किंवा खेडेगावांतील कामगार यांच्यावर सरकारविरुद्ध वजन पाउण्याचे प्रयत्न किंवा त्यांना राजिनामे देण्यास प्रवृत्त करण्याचे प्रयत्न.

( ५ ) परदेशी मालाच्या बहिष्काराच्या बाबतीत दोन मुद्दे उपस्थित झाले आहेत. एक बहिष्काराचे स्वरूप व दुसरा बहिष्कार घडवून आणण्यासाठी योजनावयाच्या पद्धति. सरकारची भूमिका खालीलप्रमाणे आहे.

हिंदुस्थानच्या आधिभौतिक उन्नतीसाठी ज्या आर्थिक व औद्योगिक चळवळी होतात, त्याचा एक भाग म्हणून हिंदी उद्योगव्यापारी उत्तेजन देणे सरकारला मान्य आहे आणि म्हणून तसे प्रयत्न नामोहरम करण्याची हिंदुस्थान सरकारची मुळीच इच्छा नाही. त्या दृष्टीने चाललेले स्वदेशीच्या प्रसाराचे मार्ग, लोकांची मने वळविणे, प्रसिद्धीकरण, ( जाहिराती ) यास सरकार मना करून इच्छित नाही. मात्र हे मार्ग वैयक्तिक आचारस्वातंत्र्यास बाधक होऊ नयेत किंवा त्यांतून कायदा व शिस्त या विषयांचा असंतोष माजवू नये. जरी कापडाचा बहिष्कार हा सर्व परदेशास लागू आहे तरी कापडाखेरीज असलेला विदेशी-वस्तु-बहिष्कार हा सविनय कायदेभंगाच्या चळवळीत मुख्यतः ब्रिटिश मालावरच लादण्यात आला आणि राजकीय ध्येयासाठी बहिष्काराचे तत्त्व वरील स्वरूपांत उपयोगात आणले जात आहे. जेथे ब्रिटिश हिंदुस्थानचे, हिंदी संस्थानांचे, बादशाही सरकारचे, आणि इंग्लंडमधील राजकीय पक्षाचे प्रतिनिधी जमणार आहेत व ते यावेत असा या समेटाचा हेतु आहे, अशा प्रतिनिधिसमूहांत राज्यघटनेविषयी मित्रभावाने व मन मोकळी चर्चा होणार आहे. त्या चर्चेत वरील विविध प्रतिनिधीप्रमाणेच काँग्रेसचेही प्रतिनिधि भाग घेणार आणि वरील स्वरूपाचा बहिष्कारही चालू ठेवणार या गोष्टी अगदी विसंगत आहेत, हें ( दोन्ही पक्षास ) मान्य झाले आहे. म्हणून सविनय कायदेभंगाची चळवळ थांबविण्यांतच राजकीय हत्यार म्हणून ब्रिटिश मालावरील जो बहिष्कार आहे तोही बंद करावा असे ठरले आहे. आणि राजकीय कोलाहलाच्या काळात ज्यांनी ब्रिटिश मालाची खरेदी किंवा विक्री सोडून दिली, त्याची आता इच्छा असेल तर त्यांना ब्रिटिश मालाचा व्यापार करण्याची विनंती मोकळीक असावी.

( ६ ) अहिंदी मालाच्या ऐवजी हिंदी माल प्रस्थापित करण्यासाठी जे मार्ग अवलंबिले जातात किंवा अमली पदार्थ व दारू याचा खप थांबवण्यासाठी

ज्या तऱ्हेनें प्रयत्न केले जातात ते मार्ग किंवा प्रयत्न पिकेटिंगच्या मर्यादेत येणारे नसावेत. सर्वसाधारण कायद्याच्या मर्यादेत ते असावे असे पिकेटिंगही जबरदस्तीचे नसावे. त्यात पाठलाग किंवा छळणूक नसावी त्यात द्वेषमूलक देखावा नसावा, जनतेला त्यामुळे अडथळा नसावा किंवा सामान्य कायद्यानें जो गुन्हा ठरेल अशी कोणचीही कृति नसावी.

( ७ ) पोलीसाच्या वर्तणुकीवर जे काहीं निवडक आरोप आहेत ते गांधींनी सरकारच्या लक्ष्यात आणून दिले आहेत. आणि त्याची जाहीर चौकशी होण्याची इच्छा व्यक्त केली आहे. चालू परिस्थितीत सरकारला या मार्गात फार अडथळे दिसत आहेत. आणि चौकशीमुळे आरोप प्रत्यारोप होणे अपरिहार्य होणार आणि शेवटीं शाततेच्या पुनर्घटनेला ते विघातक ठरणार आहे असें सरकारला वाटते. या अडचणी लक्षात घेऊन वरील मुद्याविषयीचा आग्रह सोडण्याचे गांधींनी कबूल केले आहे.

( ८ ) सविनय कायदेभंगाची चळवळ बंद झाल्याबरोबर सरकार ज्या गोष्टी करणार आहे त्या खालीलप्रमाणे आहेत:—

( ९ ) सविनय कायदेभंगाच्या चळवळीसंबंधी काढलेले सर्व वटहुकूम परत घेतले जातील.

क्रांतिकारकांच्या चळवळीबद्दल १९३१ सालचा नं. १ चा वटहुकूम या सदरात येत नाही.

( १० ) १९०८ चा क्रिमिनल लॉ अ. ॲक्ट परत घेण्यात येईल. आणि त्या कायद्याप्रमाणे सविनय कायदेभंगाच्या चळवळीसंबंधांत ज्या संस्था वेकायदेशीर ठरल्या होत्या तेवढ्याच कायदेशीर ठरतील. ब्रह्मदेश सरकारने वरील कायद्याप्रमाणे जो हुकूम काढला आहे तो या सदरात येत नाही.

( ११ ) [ १ ]—सविनय कायदेभंगाच्या चळवळीसंबंधी जे खटले चालू आहेत ते काढून घेण्यात येतील. ज्या खटल्यामध्ये टेक्नीकल अत्याचार झाले आहेत किंवा अशा अत्याचाराना प्रोत्साहन मिळाले आहे अशाच खटल्यांना हा नियम लागू आहे इतर अत्याचाराना नाही.

[ २ ]—कि. प्रो. कोडाप्रमाणे जामिनकीबद्दलचे जे खटले आहेत त्यानासुद्धा वरील तत्त्व लागू करण्यात येईल. [ ३ ] कायद्याचा व्यवसाय करणाऱ्या ( वकील वगैरे ) लोकांची सविनय कायदेभंगाच्या संबंधात झालेली वागणूक स्थानिक सरकारने हायकोर्टाकडे वळविली असेल किंवा लीगल प्रॅक्टिशनर्स ॲक्ट या कायद्याप्रमाणे त्याच्याविरुद्ध काम सुरू केले असेल तर

ते स्थानिक सरकार वरील तक्रार काढून घेण्यासंबंधी त्या कोर्टाकडे अर्ज करील. अर्थात् जर उल्लेखिलेली वर्तणूक ही अत्याचारावद्दलची किंवा अत्याचारामुळे उत्पन्न झालेली असेल तर वरील सवलत त्यास लागू नाही. (४) शिपायांच्या आणि सोल्जरांच्या विरुद्ध आज्ञाभंगाविषयीच्या ज्या कांहीं फिर्यादी असतील त्यांना ही अट लागू नाही.

(१२) अ— सविनय कायदेभंगामध्ये झालेल्या अपराधांवद्दल ज्या कैद्यांना शिक्षा झाली असेल त्याची मुक्तता करण्यात येईल. मात्र त्यांच्या अपराधामध्ये अत्याचार किंवा त्यास प्रवृत्त करणारे कोणतेही कृत्य असतां कामा नये. टेक्निकल अत्याचार झाला असला तरी मुक्तता होईल.

ब— वरील कलमाखाली येणाऱ्या केद्याला तुरुंगांतल्या एखाद्या गुन्ह्यासाठी शिक्षा झाली असेल आणि तो गुन्हा अत्याचाराच्या स्वरूपाचा नसेल, तर त्याही गुन्ह्यावद्दल त्याला माफी मिळेल; किंवा त्या तुरुंगातील गुन्ह्यावद्दल त्याच्यावर खटला भरला असेल तर तोही काढून घेण्यात येईल.

क— ज्या शिपायांना आणि पोलिसांना हुकूम मोडल्यावद्दल शिक्षा झाली असेल, त्यांना ह्या कलमाखाली माफी मिळणार नाही.

(१३) वसूल न केलेले दंड माफ करण्यांत येतील. जामीन जप्त करण्यावद्दल कि. प्रो. कोडच्या जामिनकीच्या नियमाप्रमाणे हुकूम झाला असेल आणि जर जामीन वसूल केला नसेल तर तो हुकूम रद्द करण्यात येईल.

जे दंड वसूल केले आहेत आणि जे जामीन जप्त झाले आहेत, ते परत केले जाणार नाहीत.

(१४) सविनय कायदेभंगाच्या चळवळीकरतां एखाद्या विशिष्ट भागाच्या खर्चाने जर तेथे जादा पोलीस बसविले असतील तर स्थानिक सरकारच्या अभिप्रायाप्रमाणे ते पोलीस काढून घेतले जातील. त्या बाबतींत जो पैसा वसूल झाला नसेल तेवढाच फक्त स्थानिक सरकार माफ करील.

(१५) अ— वेकायदेशीर मालकी नसलेली आणि सविनय कायदेभंगाच्या चळवळीत जप्त झालेली जंगम मालमत्ता जर अद्याप सरकारच्या ताब्यांत असेल तर ती परत केली जाईल.

ब— जमीनमहसुलाकरता किंवा दुसऱ्या येण्यावद्दल जप्त केलेली जंगम मालमत्ता परत केली जाईल. जर त्या जिल्ह्याच्या कलेक्टरला असे वाटत असेल

की, वरील मालमत्तेचा मालक योग्य काळामध्ये सरकारचें देणें असलेले पैसे देण्याचे मुद्दाम नाकारील तर मात्र त्याच्या बाबतींत ही सवलत लागू होणार नाही. योग्य काळाची मर्यादा ठरवितांना ज्याचें येणें राहिलें असेल त्यांना देण्याची इच्छा असूनसुद्धां काहीं वेळ खरोखरच पाहिजे असेल तर त्याच्या अडचणी विशेष लक्षात घेतल्या जातील, आणि अवश्य असल्यास जमीनमहसुलाच्या सामान्य तत्त्वाप्रमाणें त्याला महसुलाची तहकुबीहि मिळेल.

क—नासधूस झालेल्या मालमत्तेबद्दल नुकसानभरपाई मिळणार नाही.

ड—जंगम मिळकत ही विकली गेली असेल किंवा सरकारनें दुसऱ्या कोणत्या मार्गानें तिची कायमची वासलात लाविली असेल तर त्याबद्दल नुकसानभरपाई मिळणार नाही. वाजवी येणें असलेल्या पैशाच्या मानानें जप्त करून विकून टाकलेल्या मिळकतीच्या विक्रीचा पैसा जास्त असेल तरच तो विक्रीच्या पैशातून परत मिळेल. एरव्ही विक्रीचा पैसा परत केला जाणार नाही.

(१६) १९३० सालच्या ९ व्या ऑर्डिनन्सप्रमाणें ज्या स्थावर मिळकतीचा ताबा घेतला गेला असेल ती मिळकत वरील ऑर्डिनन्समधील व्यवस्थेप्रमाणें परत मिळेल. (यापुढील कलमें १५ व्या कलमातील इतर कलमाप्रमाणेंच आहेत).

(१७) सरकारची अशी खात्री आहे कीं, वेकायदेशीरपणें करवसुली किंवा करभरपाई केल्याची उदाहरणें फार थोडीं आहेत. अशा उदाहरणांना विचार करण्याकरता काहीं विशिष्ट तक्रारींची ताबडतोब चौकशी करण्यासाठीं स्थानिक सरकार जिल्हाधिकार्यांना हुकूम करील, आणि अन्याय सिद्ध झाल्यास ताबडतोब भरपाई देण्यास सांगेल.

(१८) राजिनामा दिल्यामुळे रिकाम्या झालेल्या जागा जर कायमच्या भरल्या गेल्या असतील तर मूळच्या लोकांची त्या जागी पुनः नेमणूक करणें सरकारला शक्य नाही राजिनामा दिलेले सरकारी नोकर आणि खेडेगावांतील अधिकारी यांनी पुनः अर्ज केल्यास त्याची पुनः नेमणूक करण्याविषयी स्थानिक सरकार अतिशय उदारपणाचें धोरण ठेवील

(१९) मिठाच्या सध्याच्या कायद्याच्या बाबतींत सरकार गुन्हा माफ करूं शकत नाही. त्याचप्रमाणे हल्लींच्या आर्थिक परिस्थितींत मिठाच्या कायद्यात म्हणण्यासारखी पुनर्घटना करण्यास सरकार तयार नाही.

तथापि कांही गरीब लोकांच्या सोयीसाठी मिठागराजवळ असलेल्या खेड्यांतल्या रहिवाशांना स्वतःच्या गरजेपुरते मीठ नेण्याची सरकार परवानगी देईल. मात्र ते मीठ विकण्याकरिता गोळा करू नये.

[२०] जर या सभेचे योग्य आचरण काँग्रेसकडून झाले नाही तर सार्वजनिक व वैयक्तिक संरक्षणासाठी आणि कायदा व शिस्त पाळली जाण्यासाठी आवश्यक गोष्टी करण्यास सरकार मोकळे होईल.

[ सही ] एच. डब्ल्यु. इमर्सन,  
सेक्रेटरी टू दि गव्हर्नमेंट ऑफ इंडिया.

या वाटाघाटी चालू असता भगतसिंग आणि त्याचे सहकारी राजगुरु व सुखदेव यांना १३ सप्टेंबर १९२८ रोजी मि. सॉडस्ट याचा खून करण्याबद्दल लाहोर कट्याच्या खटल्यात जी फाशीची शिक्षा झाली होती, ती सौम्य करण्याबद्दल गांधी व व्हाइसरॉय यांच्यामध्ये वारंवार बोलणी होत होती. लवकरच होणाऱ्या या फाशीबद्दल सर्व देशभर खळबळ उडाली होती. भोवतालीं जें सद्धानुभूतीचें वातावरण निर्माण झालें होतें, त्याचा फायदा घेऊन वरील शिक्षा सौम्य करण्याबद्दल काँग्रेसचे पुढारी स्वतः आतुर होते, याविषयी व्हाइसरॉय मनमोकळेपणें बोलत नव्हते. फक्त पंजाब सरकारला या बाबतींत आपलें वजन खर्च करून सागून पहाण्याचें त्यांनीं गांधींना आश्वासन दिलें होतें. व्हाइसरॉयाना स्वतःलाच ही शिक्षा कमी करण्याचा अधिकार होता. परंतु तो अधिकार राजकीय कारणासाठीं वापरणें शक्य नव्हतें. पंजाब सरकारच्या वाटेमध्येसुद्धा हीं राजकीय कारणेंच उभीं राहिलीं असतीं, आणि तशीं तीं वाटेंत आलीं होतीच. एकंदरींत लॉर्ड आयर्विन या बाबतींत काहीं करण्यास पूर्णपणें असमर्थ होते. परंतु कराची काँग्रेसपर्यंत फाशी देण्याचें तहकूब करण्याचें त्यांनीं कबूल केले. कराची काँग्रेस मार्चच्या शेवटच्या आठवड्यात भरणार होती. परंतु गांधींनीं व्हाइसरॉयाना असें स्पष्ट सांगितलें कीं, जर त्या तरुणाना फाशीं द्यावयाचेंच असेल तर काँग्रेसच्या नंतर देण्यापेक्षा आधीं दिलेलें वरें. त्यामुळें देशातील एकंदर घडामोडींचा उलगडा होईल. लोकांच्या अंतःकरणात खोट्या आशा उरणार नाहीत. गांधी-अर्विन करार टिकणार कीं मोडणार हें त्या काँग्रेसमध्येच ठरणार होतें आणि त्याचप्रमाणें या तिघाना झालेली फाशी याही गोष्टीचा त्यावर परिणाम होणार होता.

करारावर ता. ५ मार्च १९३१ रोजी सद्या झाल्या आणि पाठोपाठ मि. इमर्सन याजकडून गांधींना एक सुंदर पत्र आले. पूर्वीच्या १० महिन्यांत झालेल्या राज्यकारभाराबद्दल आपणच जबाबदार आहोत असे इमर्सनसोहोवांनी त्या पत्राने कबूल केले होते. स्वराज्यात हिंदुस्थानची सेवा करण्यात आपणास आनंद वाटेल असेही त्यांनी त्यात म्हटले होते. लॉर्ड अर्विन यांनीही गांधींना एक पत्र पाठविले आणि लवकरच इंग्लंडला आपली भेट हेईल अशी आशा व्यक्त केली.

वाटाघाटीचे एक वैशिष्ट्य असे होते की, दररोज होणाऱ्या घडामोडीबद्दल पूर्ण गुप्तता राखण्यात आली होती. गांधी-अर्विन कराराची रहस्ये वकिंग कमिटीच्या सभासदाशिवाय १०।१२ मंडळींना जरी माहीत होती, तरी ती बाहेर कळत नव्हती. वर्तमानपत्रांतून विसंगत व परस्परविरोधी हकीकती पसरत होत्या. गांधींनी ज्या तारखेस व्हाइसरॉयना निर्वाणीचा खलिता पाठविला होता त्याच तारखेला नंतर समेटावर सद्या झाल्या, हा योगायोग आश्चर्यकारक आहे. ४ मार्च १९३० रोजी गांधींनी मि. रेजिनॉल्ड रेनॉल्डबरोबर व्हाइसरॉयना पत्र पाठविले व ते ५ ला पोचले आणि ते पत्र मिळाल्यापासून बरोबर एक वर्षाने ५ मार्च १९३१ रोजी समेटावर सद्या झाल्या.

समेट झाल्याबरोबर गांधींनी अमेरिकन, इंग्लिश, आणि हिंदी वृत्तपत्रांना व बातमीदाराना तडजोडीसंबंधी एक महत्वाची मुलाखत दिली. ह्या मुलाखतीचा मजकूर सांगण्यास त्यांना १॥ तास लागला. त्यात त्यांनी लॉर्ड आयर्विन याचे अत्यंत आदरपूर्वक अभिनंदन आणि पोलीस, व सिव्हिल सर्व्हिस व क्रांतिकारक यांना उद्देशून एक कळकळीची विनंती केली. हिंदी स्वराज्यावरच्या वाझ्यात ज्या पत्रकास अत्यंत महत्वाचे स्थान आहे ते असे हेने-

‘व्हाइसरॉयच्या सहनशीलता व अविश्वात श्रम व निरपवाद औदार्य याखेरीज हा समेट झालाच नसता हे मला प्रथम सांगितले पाहिजे. मी त्यांना नकळत काहीं वेळेस संतापवण्यास कारण झालो हें मी जाणून आहे. मी त्याच्या सहनशीलतेचीही कसोटी पाहिली परंतु ते अधीर झाले किंवा संतापले असा एकही प्रसंग मला आठवत नाही. या सर्व नाजूक वाटाघाटीत ते अत्यंत मनमोकळेपणाने चालत होते आणि गवय असेल तर समेट नक्की घडवून आणावयाचाच असे त्यांनी

ठरविलेच होतें असें मला वाटतें. समेटाकरतां जात असनां मला भीति वाटत होती. आणि माझ्या मनात अविश्वास भरला होता. परंतु पाहिल्या भेटांतच त्यांनीं माझी भीति काढून टाकली व मला निर्धास्त केलें. त्यांना भेटण्या-वद्दल मी त्याच्याकडून आमंत्रण मागितलें त्यावेळीं मी निश्चय केला होता कीं जर मानाचा समेट होत असेल तर तो मान घेण्याच्या शर्यतीत आपला पराभव होऊं यावयाचा नाही. म्हणून समेट झाल्यावद्दल मी परमेश्वराचे आभार मानतो. आणि समेट मोडल्यामुळे देशावर पुन्हां यातनाचे जे शतपट डोंगर कोसळले असते ते काहीं काळ तरी दुरावले यावद्दलही मी देवाचे उपकार मानले पाहिजेत.

### दोघांचाही विजय

अशा प्रकारच्या समेटांत विजयी पक्ष कोणचा हें ठरवणें शक्य नाही. जर विजय असलाच तर दोघांचाही आहे. काँग्रेसने विजयासाठीं कोणचीही पैज लावली नव्हती.

काँग्रेसला एक निश्चित ध्येय गाठावयाचें आहे आणि त्या बाबतींत विजयी होण्याची आम्हाला सुळीच शंका वाटत नाही. म्हणून मी सर्व देश-बांधवाना असें सांगतो कीं, आनंदानें हुरकून जाण्याऐवजीं, नम्र होऊन परमेश्वराची अशी प्रार्थना करा कीं, आमचें ध्येय गाठण्याचें आम्हाला सामर्थ्य दे. मग ती ध्येयाची वाट दुःखांतून असो किंवा समेट, सल्लामसलत व परिषद या शाततेच्या मार्गानें जाणारी असो.

### वीरश्रींचा काळ

ज्या लोकानीं गेल्या बारा महिन्यांतील यांतनांच्या व दुःखाच्या दिवसात टिकाव धरून वाट काढली ते आतां या परिषदाच्या विधायक काळातही तांच तयारी, एकोपा, प्रयत्नवाद, आणि शहाणपण दाखवतील अशी मी आशा करतो.

समेटानें आनंदीत होऊन जवळ जवळ हुरकून गेलेल्या स्त्रीपुरुषाप्रमाणेंच निराश झालेलेही स्त्रीपुरुष आहेत हें मला माहीत आहे.

वीरांची दुःखें हीं त्यांना स्वतःच्या श्वासोच्छ्वासासारखीं परिचित असतात. त्यांत त्यांना जेवढा आनंद वाटतो तेवढा दुसऱ्या कशातही वाटत नाही. दुःखाचा काळ वाढतच गेला तर ते तीं दुःखें मोठ्या उत्साहानें

अंगावर घेतील, परंतु जर काळ ( या समेटाने ) थांबला तर आपलें हातचें कार्य गेले असे त्यांना वाटतें आणि ध्येय दृष्टिआड झालें अशी रुखरुखही वाटते. मी त्यांना असें सागेन कीं, थांबा, प्रार्थना करा, निरीक्षण करा आणि आशावादी व्हा. ”

क्लेशाला सुद्धा काहीं स्पष्ट मर्यादा आहेतच. क्लेश हे गहाणपणाचे असतील तसेंच मूर्खपणाचेही असतील, आणि मर्यादा गाठल्यावर हासेखातर दुःखें भोगीत राहून त्याचा काळ वाढवावयाचा हें मूर्खपणाचेंच आहे.

जेव्हा तुमचा प्रतिस्पर्धी तुमच्या आकाक्षावद्दल वाटाघाट करण्याचा मार्ग तुम्हाला सोपा करून देतो त्या वेळीं तो सोडून एकाडेपणानें दुःखेंच भोगीत राहणें हें सूज्ञपणाचें नाहीं. जर अशा तऱ्हेनें खरी वाट सांपडत असेल तर त्याचा फायदा घेणें हें आपलें कर्तव्य आहे आणि माझें. असें प्रामाणिक मत आहे कीं, समेटानें अशी वाट मोकळी करून दिली आहे, असे समेट हे केव्हांही तात्पुरती गरज भागवण्यापुरते असतात. आज झालेला तह हा किती तरी इतर गोष्टींच्या घडामोडींवर अवलंबून आहे. ‘ तात्पुरत्या तहाच्या अटी ’ असें ज्यांना म्हणता येईल तेच शब्द या लेखी मसुद्यात फार आहेत. असें होणें अगदीं स्वाभाविकच होतें. परिषदेंत मनापासून भाग घेण्यापूर्वी किती तरी गोष्टी होणें जरूर होतें. त्याचा पाठा वाचण्याची काहीं जरूर नव्हती. गतकालीन दुःखें किंवा अन्याय कितीही महत्त्वाचे असले तरी त्याची भरपाई करून घेणें हें काँग्रेसचें ध्येय नाहीं तर पूर्ण स्वराज्य हें ध्येय आहे. पूर्ण स्वराज्य या शब्दाचेंच स्थूल भाषांतर संपूर्ण स्वातंत्र्य असें केले गेलें आहे.

हिंदुस्थानसारख्या स्वनामधन्य देशाचा तो जन्मसिद्ध हक्क आहे आणि त्यापेक्षा दुसऱ्या कोणच्याही प्राप्तीनें हिंदुस्थानचें समाधान होणें शक्य नाहीं. पूर्ण स्वराज्यात अंशतःही अपूर्णत्व हिंदुस्थानला खपणार नाहीं. समेटात त्या शब्दाचें कोठें अक्षरही दिसत नाहीं. हें सर्वांच्या लक्षात येईल. तो शब्द ज्या कलमात दडला आहे त्या कलमाचा अर्थ उभय प्रकारचा होऊं शकेल.

तीन खावी फेडरेशन हें एकादें मृगजल असेल, किंवा ज्यात दोन इंद्रियें काम करून सर्व शरीराला सशक्त करतात अशी एखादी जिवंतपणाची स्थिति असेल.

जबाबदारी हा त्यातला दुसरा खाव आहे, ती जबाबदारी नुसती छायात्मकच असेल किंवा कदाचित् भव्य न वाकणारा व दुर्दमनीय असा ओळ



वृक्षही असेल. हिंदुस्थानला हितावह अशी संरक्षणें ही शुद्ध आभासमय असतील. अशा रीतीनें या सर्व गोष्टी हिंदुस्थानचे हातपाय जखटून टाकणारे दोरखंड असतील किंवा एका नाजूक कोवळ्या कलमाचें रक्षण करणारीं वाजूनें उमीं असलेलीं तीं कुंपणें ही असतील ।

त्या तीन सावाचा एका पढाला एक अर्थ वाटेल व दुसरा दुसराच अर्थ घेईल. प्रत्येकाला आपापल्या अर्थानें तें पाळण्याची मोकळीक त्या कलमात आहे आणि काँग्रेसची तयारी असली तर कान्फरन्समध्ये भाग घेण्याचा मार्ग मोकळा आहे. कारण फेडरेशन, जबाबदारी, संरक्षकें, राखीव हक्क किंवा त्याची वाटेल तीं नावे असोत तीं सर्व देशाच्या सामाजिक, राजकीय, आर्थिक व व नैतिक उजतीस कारण व्हावीत असा त्या गोलमेजमध्ये प्रयत्न होणार आहे.

काँग्रेसनें आपलें सर्व म्हणणें गोलमेज परिषदेला पटविण्यांत यश मिळवेल तर माशी अग्नी खात्री आहे की, त्या श्रमाचें फळ म्हणजेच संपूर्ण स्वातंत्र्य होच असणार. परंतु तो मार्ग फार कष्टसाध्य आहे हेंही मी जाणतो. मध्यंतरीं चरने खडक व खाचखळगे लागणार आहेत. परंतु ज्यासाठीं त्यांनीं आत्म-विश्वासानें व धैर्यानें काँग्रेसला आव्हान केलें आहे तें नवें कार्य काँग्रेसनें पत्करलें तर तें निष्फळ ठरण्याची मला मुळींच भीति वाटत नाही. म्हणून या मिळालेल्या नव्या संधीतून अत्यंत उदात्त व प्रेक्षणीय असें काहीं मिळविणें किंवा आत्मविश्वासाच्या अभावीं व धैर्याच्या अभावीं ती संधि घालवणें हें सर्वस्वीं काँग्रेसच्या हातीं आहे.

या कार्मी! काँग्रेसला इतर पक्षांची मदत घ्यावी लागेल. वडे संस्थानिक आणि इंग्लिश लोक याची मदत आवश्यक आहे. निरनिराळ्या पक्षांना मी आताच विनंति करावयास पाहिजे असें नाही. कारण देशाच्या स्वातंत्र्यासाठीं काँग्रेसभक्तापेक्षां कोणच्याही रीतीनें ते कमी उत्सुक आहेत असें मला मुळींच वाटत नाही.

परंतु संस्थानिकांची गोष्ट निराळीच आहे. फेडरेशन स्वीकारण्याची त्यांची कल्पना ऐकून मी थक्क झालों. परंतु जर 'फेडरेटेड' हिंदुस्थानात ते समभागी व्हावयास तयार असलें तर मी त्यांना धैर्यानें असें सुचवितां की, गेल्या कित्येक वर्षांपासून, ब्रिटिश इंडिया असें ज्याला म्हणतात त्या हिंदुस्थान विभागानें जें स्थान मिळविण्याचा प्रयत्न चालवला आहे तें घेण्यासाठीं त्यांनीं (संस्थानिकानीं) अगदीं मनमोकळेपणानें पुढें व्हावें.

निर्भेळ राजसत्ता व निर्भेळ लोकसत्ता हीं एकत्र नांदणें अशक्य आहे. मग ती राजसत्ता कितीही हितावह असो. तीं दोन्हीं एकत्र झाल्यानें स्फोटच होणार! म्हणून माझें संस्थानिकांना असें सांगणे आहे कीं, त्यानीं एकांडेपणाचा दृष्टिकोन ठेवूं नये आणि त्यांच्या भावी भागीदाराचें किंवा त्यांच्या वर्तीचें म्हणण असेल त्याचा धिक्कार करू नये. जर त्यांनीं असा धिक्कार केला, तर काँग्रेसची स्थिति अत्यंत चमत्कारिक होईल. आखिल हिंदुस्थानचें प्रतिनिधित्व काँग्रेसकडे आहे किंवा तसे घेण्याचा प्रयत्न तरी तीं करीत आहे. ब्रिटिश हद्दींत राहणारे किंवा संस्थानांत राहणारे यांच्यांत तीं काहाही भेद करीत नाहीं.

संस्थानांतील हालचालीपासून काँग्रेस अत्यंत सूक्ष्मपणानें व मोठा संयम करून वाजूस राहिली आहे. त्यांच्या कारभारांत कांहींही ढवळाढवळ न करण्याचें व त्यांच्या भावना निष्कारण न दुखविण्याचें हें धोरण ठेवण्यांत व हें बंधन लावून घेण्यांत केव्हातरी योग्य वेळीं संस्थानिक आपला शब्द ऐकतील अशी आशा काँग्रेसनें बाळगली होती. ती वेळ आता आली आहे. तेव्हा संस्थानी प्रजेच्या वर्तीनें काँग्रेसनें केलेल्या विनंतिकडे हिंदी संस्थानिक कानाडोळा करणार नाहींत अशी मी आशा करावी काय ?

इंग्लिश लोकानाही मला हीच विनंति करावयाची आहे. जर परिषदांनीं व राज्यपद्धतींनीं हिंदुस्थानला आपलें मूळपद प्राप्त करून घ्यावयाचें असेल तर इंग्लिशांची सादिच्छा व सक्रिय मदत हीं आत्यावश्यक आहेत. लंडन कॉन्फरन्समध्ये आपण जें सोडलें असें त्यांना वाटतें तें काहीच नाहीं. मुळपैकीं तें अधःपुढां नाहीं. हिंदुस्थानचें ध्येय त्यामुळें थोडेंसुद्धा जवळ आलें नाहीं. हिंदुस्थानचें स्वातंत्र्य आपल्या मालकींत ठेवण्यांत इंग्लिशांना जो अभिमान वाटतो त्याच दर्जाचा अभिमान हिंदुस्थानला अनुभवास आणून देण्याची त्याची तयारी पाहिजे, तर त्यानीं खरें सहाय्य केलें असें म्हणता येईल. हिंदुस्थानला चुकतचुकत जंगलात भटकूं देण्याचें, स्वातंत्र्य देण्याइतकें धैर्य इंग्लिश मनोवृत्तीनें दाखवलें पाहिजे ! जर चुका करण्याचें व पाप करण्याचें सुद्धा स्वातंत्र्य असेल तरच तें 'स्वातंत्र्य' मिळविण्याच्या लायकीचें आहे. जर सर्वशक्तिमान् परमेश्वरानें अत्यंत सामान्य प्राण्यालासुद्धा चुका करण्याचें स्वातंत्र्य दिलें आहे तर तशीं माणसें कितीही अनुभवी व समर्थ असलीं तरी नें ईश्वरदत्त स्वातंत्र्य दुसऱ्या माणसापासून हिरावून घेण्यांत तीं आनंद कसा मानतात याची मला कल्पनासुद्धा करवत नाहीं.

काँग्रेसलाच सामर्थ्य नसेल तर गोष्ट वेगळी. परंतु जर काँग्रेस समर्थ असेल तर तिने आपल्या स्वातंत्र्याची पुरेपूर मागणी करावी याच हेतूने तिला कॉन्फरन्समध्ये भाग घेण्यास आमंत्रण केले आहे; आणि हिंदुस्थान हे रोडकें चालक आहे व त्याला कोणीतरी शुश्रूषा करण्याची व इतर बाह्य मदतीची जरूर आहे असे काँग्रेसला मुळीच वाटत नाही.

अमेरिकेतील लोकशाहीला व जगातील इतर राष्ट्रांनाही माझे हेंच सांगणे आहे. सत्य व अनत्याचार यावरच उभारलेले हें युद्ध आहे, त्या तत्वाचे आम्ही उपासक असूनही कांहीं प्रसंगी आम्ही त्यापासून भ्रष्ट झालो हें आमचे दुर्दैव होय. परंतु याच तत्त्वांनी त्या राष्ट्रांच्याही भावना उदीत झाल्या आहेत व उत्सुकता वाढली आहे. त्या उत्सुकतेनेच अमेरिकेने सहानुभूतीच्या दृष्टीने आम्हाला मोठे सहाय्य केले आहे. माझ्या व काँग्रेसच्या वतीने त्या मदतीबद्दल आम्ही सर्व अत्यंत कृतज्ञ आहोत हें मी त्यांना कळवूं इच्छितों. आणि ज्या अवघड कार्यास आता हात घालण्यास काँग्रेस सिद्ध झाली त्यात त्याची सहानुभूति नुसती आहे तेवढीच कायम राहणार असे नव्हे तर ती वाढत जाईल अशी मी आशा करतो. ज्या जागतिक शाततेची सर्व राष्ट्रांना तळमळ लागली आहे त्या शाततेच्या कार्यास सत्य व अनत्याचार या मार्गांनी हिंदुस्थानने आपले ध्येय गाठल्यास फार मोठे सहाय्य होईल. तसे झाले तर ज्यांनी आम्हाला मदत केली आहे त्यांचे अंशतः ऋण फेडल्यासारखे होईल.

शेवटी सनदी नोकरवर्गास व पोलिसांना मला विनंति करावयाची आहे. पोलिसांनी अत्याचार केले असा जो आरोप आहे त्याची चवकशी व्हावी अशी मागणी मी केल्याचा ध्वनि सभेदात आहे. अशी चौकशी करण्याचे राहित केल्याचेही सभेदांत लिहिले आहे. पोलिस खात्याने चालविलेल्या यंत्राचा सनदी नोकरवर्ग हा एक अंतर्भूत भाग आहे असे जर त्यांना खरोखरीच वाटत असेल व भरतभूमी आपल्या घराची स्वाभिनी होणार व आपण तिची एकनिष्ठापूर्वक व इमानेइतवारें सेवा करावी असे त्यांना वाटत असेल तर त्यांनी जनतेत असा विश्वास उत्पन्न केला पाहिजे की, आपण जनतेचे सन्माननीय व सूज्ञ असे सेवक आहोत. सन्मान्य व सूज्ञ खरे पण सेवक, मालक नव्हे असे त्यांनी आपल्या वागणुकीने लोकांना वाटावयास लाविले पाहिजे.

तुरुंगात असलेल्या शेकडो मित्रानाही मला काहीं सांगावयाचे आहे. त्याच्या वर्तने मला तारा येत आहेत. गेल्या वर्षात कैद झालेले सत्याग्रह-कैदी सुटतील त्यावेळी हे माझे दुसरे मित्र मात्र तुरुंगातच खिचपत राहतील. तुरुंगावास ही शिक्षा आहे असें व्यक्तिशः मला मुळींच वाटत नाही. अत्याचारी लोकाना सुद्धा ती शिक्षा नाही. राजकीय हेतूने ज्यानी अत्याचार केले त्यांना कदाचित् सारासार विचार नसेल पण त्यांचा त्याग व त्याचे देशप्रेम मजपेक्षां कमी नाही. आणि म्हणून मी सांगतो की, जर वाजवी पाहता मला माझ्या सुटकेच्याही अगोदर किंवा सत्याग्रहींच्या सुटकेच्या आधी त्यांची मुक्तता करतां आली असती तर मी मनापासून ती मिळवली असती. परंतु मला त्यांच्या मुक्ततेच्या मागणीचे न्याय्य समर्थन करतां आले नाही यावर ते विश्वास ठेवतील अशी आशा आहे. परंतु मी किंवा वकिंग कमिटीचे सभासद त्यांना विसरले आहोत असा मात्र त्याचा अर्थ नाही.

सहकार्यांचा हा मार्ग तात्पुरता का होईना परंतु काँग्रेसने हेतुपुरस्सर स्वीकारला आहे. जर समेटातल्या अटी काँग्रेसच्या सभासदांनी पूर्णपणे सन्मानपूर्वक पाळल्या तर काँग्रेसला जबरदस्त अशी इश्रत मिळेल आणि कायदेभंग करण्या-इतकेंच शांतता घडवून आणण्याचेंही आपलें सामर्थ्य सरकारला पटवून देतां येईल. जर सर्व जनतेने काँग्रेसला तें सामर्थ्य पुरवले तर माझी खात्री आहे की, राहिलेले सर्व कैदी, मीरत कैदी व इतर सर्व कैदी मुक्त होण्यास मुळींच काला-चधि लागणार नाही.

अत्याचारी मार्गानें हिंदुस्थानचें स्वातंत्र्य मिळवूं पाहणारे थोडेफार क्रांतिकारक हिंदुस्थानात आहेत यांत शंका नाही. अनत्याचारी मार्गाचें काय सामर्थ्य आहे याची थोडीबहुत कल्पना आता त्यांना आली असावी. त्यांनी आपल्या अत्याचारी चळवळीपासून परावृत्त व्हावें असें मी त्यांना पुन्हा सांगतो. एकाद्या चमत्काराप्रमाणे एकाकी झालेली प्रचंड लोकजागृति ही केवळ अनत्याचाराच्या गूढ परंतु निश्चित सामर्थ्याच्या प्रभावानें झाली हें अत्याचारी कबूल करतीलच. त्यांनी धोर धरावा व काँग्रेसला किंवा मला सत्य व अनत्याचार यांची योजना अंमलात आणण्याची एकवार सांधी द्यावी असें माझे त्यांना सांगणें आहे. दाडीप्रयाणा-नंतर अद्याप एक वर्षही लोटलें नाही.

३० नोटी सोरांच्या आयुष्यात परिणाम करणाऱ्या प्रयोगांमातः एक तथ्य मेरे सरी वाचनवाना ती एक मेरेद्री नाही. म्हणून आपल्या मातृ-भुजांच्या मेरेमाठी त्यांनी आपले मूल्यवान् जीवित गालत ठेवावे. त्यांनाही मेरेची हाक लागत नये. मी गजरीय मैत्रांनी मुक्ता करायची फार काय गुलाबदल धिशा झालेल्यांना प्रत्यक्ष फांसावरून उतरविण्याची संधि अत्याचारींनी फोडलेला आहे.

पुणु उगान मोटया आजा पेरण्याची मला इच्छा नाही. माझ्या व कॉंग्रेसच्या आकांक्षा फक्त जाहीर रीतीने सांगतां. प्रयत्न करणे आपल्या हातीं आहे. फक्त देणे परमेश्वरापुढे !

एकूण वैयक्तिक मोठे मागून मी पुरे करतो. सन्माननीय समेट घडवून आणण्यामाठी मी माझे सर्वस्व कामास लावले होते. समेटाच्या अटी कॉंग्रेसला लागू आहेत तेव्हा पाळण्याबद्दल कायावाचामनेकरून झटण्याबद्दल मी लॉर्ड धर्बिन गांना वचन दिले आहे. संधि सांपडल्याबरोबर समेट मोडवा या हेतूने मी समेटाची सटपट केली नाही. तर आज तात्पुरत्या असलेल्या गोष्टी पूर्णरुपे कायम स्वरूपाच्या करून टाकण्यासाठी जीवापाड प्रयत्न करावा व कॉंग्रेसचे ध्येय प्राप्त करून घ्यावे या हेतूने मी समेट घडवून आणला. शेवटी समेट घडवून आणण्याच्या कामी ज्यांनी अवित्रांत श्रम केले त्या सर्वांचे मी आभार मानतो.

६ मार्च १९३१ रोजी १११॥ वाजतां दिवा, हिंदुस्थान व परदेश येथील वृत्तपत्रकारांना आणखी एक महत्वाची मुलाखत माधींनी दिली. हजर असलेल्या लोकांत अमेरिकेंतील असोसिएटेड प्रेसचे मि. जेम्स मिल्स, लंडन-टाइम्सचे मि. टरस शिर्कंगो ट्रिव्यूनचे मि. शायरर बोस्टन इन्विनिंग ट्रॅन्साक्रिप्टचे मि. हॉल्टन जेम्स, सिध्दन सायन्स मोनिटर ( अमेरिका ) चे मि. इंजल्स, हिंदुस्थान टाइम्सचे मि. जे. एन्. शहाणी, पार्योर्नियरचे व सिव्हिल व मिलिटरी गॅझेटचे मि. नीड-हॅम हे लोक होते. वरील मुलाखतींत झालेली प्रश्नोत्तरे खाली दिली आहेतः—

प्र.—‘ पूर्ण स्वराज्य ’ या शब्दाचा आपण काय अर्थ करतां ?

उ.—इंग्लिश भाषेत ‘पूर्ण स्वराज्य या शब्दाला योग्य प्रतिशब्द नाही म्हणून मला आपणांस या प्रश्नाचे योग्य उत्तर देता येणार नाही. स्वराज्याचा मूळ अर्थ आपली सत्ता असा आहे. स्वातंत्र्य या शब्दाला असा अर्थ नाही. योग्य

प्रतिशब्द न सापडल्याने आम्ही संपूर्ण स्वातंत्र्य असा शब्दप्रयोग करतो. पूर्ण स्वराज्य या शब्दात इतर राष्ट्रांशी मैत्री वगळली जात नाही, इंग्लंडविषयी शंका कशाला ! परंतु त्याचा अर्थ परस्परांच्या हितासाठी व परस्परांच्या इच्छेने केलेली मैत्री.

### संपूर्ण स्वातंत्र्याचा ठराव

प्र. समेटाचा दुसरा प्यारा लक्षांत घेतला तर काँग्रेसने मद्रास, कलकत्ता व लाहोर येथे पास झालेला संपूर्ण स्वातंत्र्याचा ठराव कायम ठेवावा हें सुसंगत आहे काय ?

उ.-होय खात्रीने सुसंगत आहे. कराचीलाही तो ठराव पुन्हा जाहीर करण्यास समेटाने कोणच्याही तऱ्हेची हरकत येत नाही. आणि तो ठराव मी गोलमेजपरिषदेपुढेही जोराने प्रतिपादणार आहे, हें सांगण्यांत मी कांहीही गुपित फोडतो आहे असें नाही. समेटास तयार होण्याच्या पूर्वांच ही माझी भूमिका नक्की करून घेण्याची मी काळजी घेतली होती.

### काँग्रेस व “ सेफगार्डस् ”

प्र०—आपण हल्ली असलेले सेफगार्डस् व रिझर्व्हेशन्स पत्करणार आहांत काय ?

उ०—हल्ली असलेले सेफगार्डस् व रिझर्व्हेशन्स नाही. या वाबतातलें काँग्रेसचें म्हणणें मी जगापुढे स्पष्ट मांडलें आहे आणि जो काँग्रेसला राजकीय कॉन्फरन्समध्ये आमंत्रण देईल त्याला काँग्रेस कोणत्या घेयासाठी इटते आहे हें माहीत असावयास पाहिजे.

काँग्रेसची भूमिका स्पष्ट करण्याचा मी माझ्याकडून होईल तेवढा प्रयत्न केला आहे आणि काँग्रेसला कॉन्फरन्समध्ये भाग घेण्यासाठी न बोलावण्यास सुद्धा वादशाही सरकार मोकळे आहे. असा भाग घेण्यास काँग्रेसला भाग पडावे अशी समेटात कोणचीही अट नाही असें मला तरी वाटते.

### यंग इंडिया.

प्र०—आपण पुन्हां यंग इंडिया सुरू करणार आहांत काय ?

उ०—शक्य तितक्या लवकर समेटांत अटी ज्या प्रमाणात अंमलात येतील त्यावर तें अवलंबून आहे. कारण प्रेस ऑर्डिनन्सप्रमाणे जप्त केलेली मशिन्स

परत करणे अशी समेचा। एक अट आहे. सागहोदयानेवर यंग इंडिया अशाच निघाने आहे. समेचा-ची अट पाळण्यासाठी या नेळचा अंत आम्ही बंद ठेवला आहे; कारण समेचाच्या अटीप्रमाणे नामंजूर असे वृत्तपत्र बंद करावयास पाहिजे.

प्र०-भावी आगमनपद्धतीत आपण काही संरक्षक ठेवणार आहात काय ?

उ०-होय; जी न्याय्य व सूझणान्ती अगतील ती, उदाहरणार्थ अत्यसंख्या-कात्तान प्रश्न त्या.

अहमम्यालाच्या ह्यान्ती आम्ही एक पवित्र ट्रस्ट म्हणून जोपासना सैली नाहीं तर एक महाराष्ट्र या दृष्टीने आम्हाला आमचे ध्येय गाठता येणार नाहीं याची मला जाणीव आहे. तो ' सेफगार्ड ' मला न्याय वाटतो.

### सैन्य व जमाबंदी.

प्र० सैन्य व जमाबंदी ( फायनान्स ) याबद्दल आपण काय ठरवले आहे ?

उ०-जमाबंदीने होय. आमच्या वाटेला जें सार्वजनिक कर्ज येईल तें फेडणें जरूर आहे. हिंदुस्थानच्या दितासाठी व प्रसारासाठी फक्त सेफगार्डस पत्करण्यास मी मोठ्या आनंदानें तयार होईन. सैन्य ह्या तर मला फार महत्वाचा सेफगार्ड वाटतो. आम्ही सैन्याचा पगार देण्याची हमी घेऊं शकूं आणि हिंदुस्थानसाठी आवश्यक असें ब्रिटिश सैन्य आम्हास लागेल तेवढ्यासाठी आम्ही जरूर त्या सर्व अटी पाळूं शकूं.

### हिंदुस्थानचे कर्ज.

प्र० आपण हिंदुस्थानचे कर्ज नाकारणार आहांत काय ?

उ०-जें कर्ज आम्ही न्यायानें देणें लागतो त्यातला एक पैसाही मी नाकारणार नाहीं. राष्ट्रीय कर्जापैकी एक पैसासुद्धा नाकारण्याचें काँग्रेसच्या मनात आलें नाहीं.

परंतु काँग्रेसचें जें मागणें आहे व ज्यावर जोर दिला जाईल तें असें की, भावी सरकारवर जें कर्ज लादलें जाईल ते न्याय्य असावयास पाहिजे. एखादें गिन्हाइकसुद्धा नवीन वस्तु विकत घेताना आपणास किती पैसे द्यावे लागतील याची चौकशी करतो. जर परस्परात काहीं तडजोड झाली नाहीं तर एखादें स्वतंत्र लवाद त्यासाठी नेमावें असें काँग्रेसने सुचविलें आहे.

### परदेशी कापडावरालि बहिष्कार

प्र० समेट झाला म्हणून परदेशी कापड बहिष्कार दिला करावा असें आपणास वाटतें काय ?

उ० मुळीच नाही. परदेशी कापड वहिष्कार हें राजकीय शस्त्र नाही. तर सार्वत्रिक अशा पोटधंद्याला म्हणजेच चरख्याच्या धंद्याला उत्तेजन देण्यासाठी हा वहिष्कार आहे. ही चळवळ परदेशी कापडाच्या आयाती पुरतीच आहे. जर माझ्या हातीं राज्यकारभाराचीं सूत्रे असतीं तर मी फार मोठ्या संरक्षक जकाती वसविल्या असत्या. हल्लींच्या सरकारलासुद्धा हें करणे शक्य आहे असें मला वाटते. हल्लींचे कर हे कोणच्याही दृष्टीनें संरक्षक नाहीत. त्या केवळ पैशाकरता वसविलेल्या जकाती आहेत.

### पूर्ण समता.

प्र० आपली पूर्ण स्वराज्यावद्दलची कल्पना काय आहे ?

उ० मी एक कल्पनादृष्टीत रममाण होणारा माणूस आहे. त्यामुळे अस्तित्वात नसलेल्या गोष्टी मी माझ्या मनात रेखाटतो. पूर्ण स्वराज्य पूर्ण समानतेला विरोधी तर नाहीच, उलट तें पूर्ण समानतेवरच उभारलेलें आहे. सामान्य मनाला त्या समानतेची कल्पना करता येणार नाही. समानतेचा अर्थ मी असा समजतो की, ' डाउनिंग स्ट्रीट ' हें साम्राज्याच्या हालचालीचें केंद्र असण्याच्या ऐवजीं दिल्ली हें केंद्र असावें. कांहीं मित्र असें म्हणतात की, इंग्लंडला हें खपणार नाही.

ब्रिटिश लोक व्यवहारज्ञ आहेत. त्यांना स्वातंत्र्याची आवड आहे, तेव्हां दुसऱ्याला स्वातंत्र्य देणें ही त्याच्याच पुढची पायरी आहे. माझी अशी खात्री आहे की, जर मी म्हणतो तशी समानता हिंदुस्थानला दिली गेली तर ब्रिटिश लोक म्हणतील की, ' वा ! आमची तर किती दिवसांची हीच इच्छा होती. ' विभक्त होण्याचा हक्क म्हणजेच समानता, असें माझ्या मनाला वाटते.

### राष्ट्रीय सैन्य.

प्र० पूर्ण स्वराज्य मिळाल्यानंतर ब्रिटिश सैन्याला रजा देणें शक्य आहे असें आपणास वाटते काय ?

उ० एक ध्येयवादी या दृष्टीनें मला तसें वाटतें. परंतु माझ्या ह्यातीत तरी तें घडून येईल असें मला वाटत नाही. मुळीच सैन्य न ठेवतां आपली व्यवस्था करून घेण्याइतकी तयारी होण्यासाठीं हिंदुस्थानला कित्येक शतके लागतील. कदाचित् श्रद्धेच्या अभावीं माझ्यांत हें नैराश्य असेल. परंतु हें



उलट जर आपण अनध्यानाच्या मर्यादा ओलांडल्या तर ताबडतोब मिळणारे फक्त निर्गोदा नांगडे असले तरी शेवटी त्यातून निष पेरलेले आटकेल, आणि वरत मागतोड, जर आपण युक्तकलहाच्या बळी पडला तर बहिष्काराचाच नाग होईल आणि समाजच हे एक नुगनें स्वप्न ठरेल. म्हणून मला अगा विद्यास चाटवो मी, एक अनुभवी नैय या नात्यानें मागी योजना सर्वांना मान्य होईल. माझ्या अंशमुळे बहिष्कार यशस्वी झाला नाही तर त्याच्या अपयशाची सर्व जबाबदारी माझ्यावरच पडते हें मी जाणून आले. आणि ती घेण्यास मी तयार आहे. ”

वर्किंग कमिटीने कराची काँग्रेसचे अध्यक्ष म्हणून बल्लभभाईची निवडणूक केली कारण निवडणुकीचा नेहमींना मार्ग मोवतालच्या असामान्य परिस्थितीत शक्य नव्हता.

वर्किंग कमिटीचे सभापद चुकंगातून चुटल्यापासून कराची काँग्रेसविषयीचे घेत चालले होते. तरीमुद्धा अद्याप काँग्रेसच्या अधिवेशनाच्या मार्गात बऱ्याच अडचणी राहिल्या होत्या. एक गोष्ट मात्र सोयीची होती ती ही की हिवाळ्यानंतर अधिवेशन भरणार होतें. डिसेंबरमध्ये अधिवेशन भरवूं नये तें फेब्रुवारीच्या शेवटी किंवा मार्चच्या आरंभी भरवावें असें लाहोर अधिवेशनात ठरलें होतें. आणि मार्चमध्येच समेट झाल्यामुळे त्याच वेळीं कराची काँग्रेस भरविण्याचा योगायोग जुळून आला. अधिवेशनाचा काळ बदलल्यामुळे तें आतां उघड्यावरती होणें शक्य होतें. मंडपाची जहर राहिली नव्हती. कराची काँग्रेसच्या व्यवस्थेच्या बाबतींत स्थानिक म्युनिसिपॅलिटीची जमशेट आर. मेहेता याच्या स्फूर्तीनें आणि नेतृत्वानें वरीच मदत झाली. अधिवेशनास सुरवात होण्यापूर्वी २५ मार्च रोजी कराची येथें एक प्रास्ताविक बैठक व्हावयाची ठरली. त्या ठिकाणीं चार आणे देऊन कोणालाही गाधींचें दर्शन मिळण्याची आणि व्याख्यान ऐकण्याची सोय केली होती. या प्रास्ताविक बैठकींतच वरील व्यवस्थेमुळे दहा हजार रुपये मिळाले. “गाधी-मरण पावतील परंतु गाधींचें तत्त्वज्ञान मरण पावणार नाही.” हे प्रसिद्ध शब्दप्रयोग गाधींनी याच सभेत उच्चारले. बल्लभभाई आपल्या अध्यक्षीय भाषणात म्हणाले की हा अध्यक्षाचा मान आपणास व्यक्ति म्हणून मिळाला नसून गेल्या स्वातंत्र्य युद्धात गुजराथनें जो मोठा भाग उचलला त्याबद्दल गुजराथलाच हा मोठा बहुमान मिळाला आहे. काँग्रेसनें गाधी अविन करार केला नसता तर काँग्रेसची ती फार मोठी

चूक झाली असती. आपल्या भाषणाच्या पुढील भागांत वल्लभभाईंनी समेटाचा अर्थ आणि समेटाप्रमाणे काँग्रेसभक्तांचे कर्तव्य स्पष्ट करून सांगितले.

कराची काँग्रेसमध्ये वास्तविक अमर्याद आनंद दिसावयास पाहिजे होता. परंतु भगतसिंग राजगुरु आणि सुखदेव या तीन तरुणांच्या फाशीच्या दुःखदायक बातमीमुळे सर्वत्र औदासीन्य पसरले होते. अत्यंत प्रयत्न करूनही गांधींना या तीन तरुणांची शिक्षा बदलून घेणे शक्य झाले नव्हते. एवढ्यानेच संपले नाही. गांधींच्या प्रयत्नाबद्दल ज्यांनी खूप स्तुति केली तेच लोकां या हुतात्म्याबद्दलच्या ठरावातील भाषेबद्दल विलक्षण संताप व्यक्त करू लागले. भगतसिंगाबद्दलचा ठराव आणि गांधीआर्विन कराराबद्दलचा ठराव यापैकी कराची अधिवेशनात कोणचा ठराव जास्त चित्तवेधक ठरला हे ठरविणे आजसुद्धा अशक्य आहे. मौ. महमदअल्ली गोलमेज परिषदेसाठी लंडनला गेले असता तेथे वारले. आणि त्याचे शव जेरुसलेम येथे पुरण्यात आले. अधिवेशनाच्या सुरवातीस पंडित मोतिलाल नेहरू, मौ. महमदअल्ली, मौ. मझरूल हक, श्रीयुत रेवाशंकर जव्हेरी, शाह महमद झुबेर, गुरुनंद मुदलीयार यांच्या मृत्युबद्दलचे दुःखप्रदर्शनाचे ठराव पास झाले; त्यानंतर भगतसिंगाविषयीचा ठराव चर्चेस निघाला. त्या ठरावात वादग्रस्त मुद्दा असा होता की “कोणच्याही स्वरूपातील राजकीय अत्याचारापासून स्वतःस अलिप्त ठेवून आणि त्याबद्दल नापसंती व्यक्त करून” हे शब्दप्रयोग भगतसिंग आणि त्याचे साथीदार यांच्या शौर्याचे आणि आत्मत्यागाचे अभिनंदन नमूद करीत असता त्यात घालावेत की नाही, सदरील ठराव संपूर्णपणे खाली दिला आहे.

### सरदार भगतसिंग आणि त्यांचे साथीदार

“कोणच्याही प्रकारच्या राजकीय अत्याचाराबद्दल नापसंती व्यक्त करून आणि त्यापासून स्वतःस अलिप्त राखून ही काँग्रेस सरदार भगतसिंग आणि त्याचे सहकारी सुखदेव आणि राजगुरु यांच्या शौर्याचे आणि आत्मत्यागाचे अभिनंदन करीत आहे आणि या तिघांच्या मृत्युमुळे दुःखमग्न झालेल्या त्यांच्या कुटुंबियांच्या दुःखात भागीदार होत आहे. ह्या तीन फांशी अवास्तव सूडाचे कृत्य आहे आणि सर्व राष्ट्रांनी एकजुटीने शिक्षा बदलविण्याबद्दल जी मागणी केली होती त्याचा हा हेतु-पुरःसर धिक्कार आहे. असे या काँग्रेसचे मत आहे, या वेळी या दोन राष्ट्रात

सद्विचारां भगणें जखर आहे हें कबूल असतानी असा तऱ्हेची सद्विच्छा उत्पन्न करण्याची गुणगोप्य सरकारने घालविली असेंही या सभेस वाटून आहे. जो राजकीय पक्ष निरगुणने निरुत्तम राजकीय अत्याचारां प्रवृत्त झाला त्या पक्षास शानतीच्या मार्गास नळविण्याची ही संधी सरकारने घालविली आहे.”

आपल्या अनत्याचारांच्या भेदास विनंगत होणार नाही अशा रीतीने काँग्रेसने हा ठराव गवार केला. परंतु गांधीना प्रतिकूल असलेला जो एक तरुण पिढीचा भाग काँग्रेसमध्ये होता त्याला वरील वादग्रस्त शब्दप्रयोगांमुळे विरोधानी संधि सापडली. आणि उपसूचना आणून ते शब्दप्रयोग गाळून टाकण्याची त्यांनी राटपट फेकी. स्वयंसेवकपरिषदेने वरील शब्दप्रयोग बगळून ठराव पार केला. प्रातिक परिषदातही वरील शब्दप्रयोग हेंच मुख्य तादात्त मुख्य कारण झाले.

अधिवेशनाने काम चालू असताना वादरेच्या वाजूस तरुणांनी आरडाओरडा आणि दंगा पुरू केला. करानीपासून १२ मैल अलीकडे बल्लभभाई आणि गांधी स्टेशनवर उतरले, त्या ठिकाणांहि या तरुणांनी काळी निशाणे दाखविली. आपल्या नेहमीच्या विनोदी स्वभावाप्रमाणे गांधींनी त्या तरुणांचे स्वागत केले आणि त्यांच्या हातातून काळी फुले मोठ्या सीजन्याने स्वीकारली. त्याचा परिणाम असा झाला की, गांधींवर “हत्ता” करण्यासाठी आलेले गांधींच्या संरक्षणासाठी उभे राहिले. गांधी आणि त्यांच्या बरोबरचे लोक यांच्याभोवती स्टेशनपासून काही अंतरापर्यंत त्यांनी संरक्षणासाठी फेर धरला होता.

दुसरा ठराव कैद्यांच्या मुक्तेविषयीचा होता. कैद्यांच्या मुक्तेविषयी ज्या अटी कबूल केल्या होत्या आणि जी वचने दिली होती तीं सर्व वाजूला ठेऊन सरकार अरेरावीने या बाबतीत वागत होतें असे या वेळी स्पष्ट दृष्टोत्पत्तीस आले होते. म्हणून काँग्रेसने आपले मत जोरदार शब्दात मांडले की, सरकार आणि काँग्रेस यांच्यामध्ये सद्विच्छा उत्पन्न व्हावी असा जर समेटाचा हेतू असेल व त्या समेटामध्ये आपली सत्ता कमी करण्याचा ग्रेटब्रिटनचा मनापासून निश्चय झाला असेल तर सरकारने सर्व राजकीय कैदी, स्थानबद्ध आणि ज्यांच्यावरती अद्याप काम चालू आहे असे समेटांत समावेश न झालेलेही कैदी सोडावेत; आणि हिंदी लोकांवर राजकीय मतासाठी किंवा कृत्यासाठी हिंदुस्थानात किंवा हिंदुस्थानच्या बाहेर जी राजकीय बंधने लादली असतील तीं सर्व दूर करावीत.

“ही काँग्रेस सरकारला असे बजावून सांगते की जर सरकारने या ठरा-

वाचा स्वीकार केला तर नुकत्याच झालेल्या फाशीमुळे देशांत उत्पन्न झालेलें प्रक्षुब्ध वातावरण काहींसे शांत होईल. ”

कराची काँग्रेसच्या वातावरणांतील औदासिन्याचें आणखी एक कारण होते. काँग्रेसचें अधिवेशन चालू असतां कानपूर येथें हिंदू मुसलमानांचे दंगे सुरू झाले आणि त्यात हिंदूपासून मुसलमानाचें संरक्षण करण्याचा आणि शांतता व सलोखा उत्पन्न करण्याचा प्रयत्न करीत असता गणेश शंकर विद्यार्थी याचा खून झाला. या प्रसंगामुळे सर्व देश दुःखानें व्याकुळ झाला. १९२६ सालीं गोहत्ती काँग्रेसच्या वेळीं स्वामी श्रद्धानंद याचा खून झाला, त्या वेळेप्रमाणेंच याही वेळीं काँग्रेसला अमर्याद दुःख झालें.

जातीविषयक दंग्याबद्दल कानपूरची कधीही फारशी प्रासिद्धि नव्हती. १९२७, २८ आणि २९ या सालीं लहानसहान दंगे झाले. कानपूर येथें हिंदूंची लोकसंख्या जास्त आहे. एकंदर लोकसंख्येंत हें हिंदू आहेत आणि राहिलेल्या हें त मुसलमान आणि इतर अल्पसंख्याकाचा समावेश होतो.

भगतसिंग आणि त्याचे दोन मित्र याना २३ मार्च रोजी लाहोर येथें फाशी देण्यात आलें. सर्व देशभर त्याबद्दल हरताळ पाळण्यात आला. मुंबई, कराची, लाहोर, मद्रास आणि दिल्ली येथील हरताळ शांतपणें पार पडले. कानपूर येथें अंशतः हरताळ होता आणि त्या तीन हुतात्म्यांची चित्रें आणि काळीं निशाणें यासह एक मोठी मिरवणूक निघाली होती. हिंदूंचीं दुकानें बंद होती. परंतु मुसलमानांनीं मात्र तसें कांहीं केले नाहीं. यापूर्वीं काहीं दिवस महमदअलींच्या मृत्यूच्या वेळीं मुसलमानांनीं हरताळ पाळला, परंतु हिंदूंनीं त्यात भाग घेतला नाहीं. अशा परिस्थितीचें पर्यवसान काय होणार हें विस्तारानें सांगण्याची जरूरी नाहीं. २४ मार्च रोजी हिंदूंच्या दुकानाची छट होण्यास सुरवात झाली. २३ मार्चच्या रात्री सुद्धा ५० हिंदू जखमी झाले होते. २५ तारखेस आगीचा डोंब उठला. दुकानें आणि देवळें पेटविण्यात आली आणि त्याची राख झाली. अव्यवस्था, लुटालुट खून हीं एखाद्या वणव्याप्रमाणें पसरत गेलीं. पोलिसांनीं कांहींही सहाय्य केलें नाहीं. पांचशें कुटुंबांनीं आपलीं घरे सोडून खेड्याचा आश्रय केला. डॉ. रामचंद्र यांच्यावर भयंकर प्रसंग गुदरला, त्यांची पत्नी व वृद्ध आईबाप आणि कुटुंबातील जवळ जवळ सर्व माणसे ठार मारलीं गेलीं आणि त्यांची

प्रेम गद्यराने गोंयच्यान आली. सरकारी अंदाजाप्रमाणे १९६६ लोक मारले गेले आणि ४८० जखमी झाले. बायू पुरुषोन्मदात तंजन व आणखी काहीं मित्र याना गोंयने तावडतोव पानपूर येथे पाठविले. परंतु गांतता उत्पन्न कर. प्याचा घामी पारमे कांदी करता आले नाही. २५ तारखेपासून गणेश शंकर याचा पत्ता नव्हता, आणि शेवटी २९ तारखेस त्याचे शरीर सांपडले. भोवताळच्या प्रेतात राखी पाघरलेले तेवढे एकच प्रेत होते. त्याच्या हातावर गोंयलेल्या गोंयची रूप होती. आणि त्याच्या तिसात काही कागदपत्र होते. त्यात कराची कायदे नरील एक लेख होता. या गुणावरून त्याचे प्रेत ओळखता आले. त्या दिवशी त्यानी पुढील मुगलमान कुटुंबाचा वांचविले होते, आणि शेवटी असे दिसते की, त्यांना एका बाजूस मुद्दाम नेण्यात आले असले आणि त्या ठिकाणी अंगावर चालून आलेल्या प्रभुब्ध जमावापुढे एकाद्या राच्या गद्यामद्याप्रमाणे त्यानी आपले मस्तक नमविले. जर त्यांच्या रक्तामुळे एकी झाली असती आणि गुंजाची तहान शात झाली असती तर त्यांना भोसकून ठार मारण्याची त्यांना पूर्ण मोठ्ठीक होती. काँग्रेसने या दुःखकारक प्रसंगाबद्दल चालील ठराव पास केला.

‘ दंग्यामध्ये गणेश शंकर विद्यार्थी याचा मृत्यु झाल्याची बातमी ऐकून काँग्रेसला अतिशय दुःख होत आहे. विद्यार्थी हे संयुक्त प्रांत प्रांतिक काँग्रेस कमिटीचे अध्यक्ष होते. राष्ट्रसेवकात ते अत्यंत निःस्वार्थी म्हणून प्रसिद्ध होते. जातीविषयक दुरामहापासून पूर्णपणे अलिप्त असल्यामुळे सर्व पक्षात आणि सर्व जातीत ते लोकप्रिय झाले होते. त्याच्या कुटुंबीयाच्या दुःखाबद्दल काँग्रेस आपली सहानुभूति व्यक्त करीत आहे. आणि त्याच वेळी काँग्रेस असे अभिमानाने नमूद करते की संकटग्रस्ताना मुक्त करीत असता, ज्या ठिकाणी दंगेखोरी आणि मायेफिरूपणा याचे वातावरण माजले होते तेथे शांतता प्रस्थापित करीत असता हा महान देशभक्त आपल्या प्राणांचे मोल वेचीत होता. सर्व लोकाना काँग्रेसचे असे सांगणे आहे की शांतता प्रस्थापित करण्यासाठी ह्या उदार आत्मयज्ञाचा फायदा घ्यावा. दंग्याचे कारण शोधण्यासाठी, तेड मिटविण्यासाठी आणि जवळच्या जिल्ह्यांना व प्रांतांना या दंग्याच्या विषाचा संपर्क होऊ नये म्हणून त्यासाठी काँग्रेस एक कमिटी नेमीत आहे. काँग्रेसने नेमलेल्या कमिटीत सहा सभासद होते. व डॉ. भगवानदास हे तिचे अध्यक्ष होते. कमिटीने खूप मोठा रिपोर्ट तयार करून वर्किंग कमिटीपुढे हजर

केला. तो पुढें पुष्कळ दिवसांनीं छापण्यातही आला. परंतु सरकारनें तो जप्त करून त्याचा प्रसार होऊं दिला नाहीं.

या काँग्रेसचा मुख्य ठराव म्हणजे गांधी-अर्विन करारात घोटाळ्याच्या किंवा संशयाच्या ज्या ज्या बाबी होत्या त्या संघर्षी काँग्रेसला काय वाटतें हें सागणारा परिपूर्ण खर्डाच होता. त्यात काँग्रेसचें मागणें काय आहे हें स्पष्टपणें मांडले होतें. आयर्विनना जे 'सेफगार्डस्' वाटत ती गांधींना 'सोईकरतां केलेली योजना वाटे' आणि करारातील 'हिंदुस्थानच्या हिताकरता असलेले सेफगार्डस्' हे 'हिंदुस्थानकरता करावी लागणारी सोईस्कर व्यवस्था' आहे असें ठरले. त्याचप्रमाणें करारातून ज्या गोष्टी गळण्याचा संभव होता त्या कराचीच्या ठरावांनं स्पष्टपणें जाहीर केल्या. त्या गोष्टी म्हणजे संरक्षण, परराष्ट्रीय बाबी, पैसा व जकाती व आर्थिक धोरण यावर राष्ट्राचा ताबा असावा ह्या होत. या एका वाक्यात काँग्रेसनें आपलें म्हणणें सांगितलें.

नंतर, साविनय कायदेभंगाच्या चळवळींत ज्यांनीं अत्यंत हाल सहन केले त्याचें काँग्रेसनें अभिनंदन केले. स्त्रियांचा विशेषतः उल्लेख केला आणि मताधिकाराच्या बाबतींत काँग्रेसनें स्त्रीपुरुषभेद मान्य करूं नयेत असें ठरविलें.

बाकीचे विधायक कार्यक्रमाचे ठराव खाली दिले आहेतः—

वर्किंग कमिटी व हिंदुस्थान सरकार यांच्यामध्ये झालेल्या तात्पुरत्या समेटाला ही काँग्रेस मान्यता देत आहे आणि पूर्ण स्वराज्य हें काँग्रेसचें ध्येय तसेंच कायम आहे हेही काँग्रेस स्पष्टपणें नमूद करीत आहे. जर ब्रिटिश सरकारच्या प्रतिनिधिबरोबर काँग्रेसला आपलें प्रतिनिधित्व करण्याची परिषदेंत वेळ आली तर काँग्रेसचे प्रतिनिधि याच ध्येयासाठीं परिषदेत काम करतील, आणि विशेषतः संरक्षण, परराष्ट्रीय राजकारण, जमाबंदी, जकात व आर्थिक धोरण यावर राष्ट्राचा अधिकार मिळवण्यासाठीं खटपट करतील. तसेंच एका निःपक्षपाती लवादाकडून ब्रिटिश सरकारच्या आर्थिक व्यवहाराची चौकशी करणें, राष्ट्रीय कर्जातील हिंदुस्थानचा किंवा इंग्लंडचा भाग ठरवणें, आणि तो हिस्सा पत्करण्याचें प्रत्येक पक्षास स्वातंत्र्य असणें, उभय पक्षांना आपली भागीदारी संपविण्याचा इच्छेनुरूप अधिकार असणें, त्याचप्रमाणे हिंदुस्थानला आपल्या हिताच्या दृष्टीनें जी व्यवस्था अवश्य वाटे ती करण्याचें स्वातंत्र्य असणें या गोष्टी काँग्रेसचे प्रतिनिधी करतील.

या परिषदेसाठी महात्मा गांधींना काँग्रेस आपले प्रतिनिधि म्हणून नेमीत आठे व त्यांच्याशिवाय ज्या इतर प्रतिनिधींनी निवड गांधींच्या नेतृत्वाखाली गतिम कभिटी करीत, त्यांनाहि हे प्रतिनिधित्व प्राप्त होईल.

### ६ सधिनय कायदेभंगांत हाल सोसलेले लोक.

नेम्या गतिनय कायदेभंगाच्या चळवळींत कैद, गोळीबार, संगीनीचा क्रिया लाठीचा मार, हद्दपारी, क्रिया माळमतेचे बलात्काराने अपहरण, अशा प्रोणच्याही प्रकारचा ज्यांनी उळ सहन केला त्यांचे ही काँग्रेस अभिनंदन करीत आहे.

ज्या हजारों हिंदी क्रिया या वेळी जागृत होऊन स्वातंत्र्य युद्धामध्ये सामील झाल्या त्यांचे ही काँग्रेस विधेयकरून अभिनंदन करीत आहे आणि ज्या राज्यघटनेत क्रियांच्या मताधिकाराच्या बाबतीत भेद केला आहे अशी कोणचीही राज्यघटना काँग्रेस स्वीकारणार नाही अशी ही काँग्रेस त्यांना आश्वासन देत आहे.

### ७ जातिविषयक दंगे.

चनारस, मिर्झापुर, आग्रा, कानपुर व इतर ठिकाणी झालेले जातीजातीतील दंगे हिंदी स्वातंत्र्याच्या चळवळीस अत्यंत विघातक आहेत असे या काँग्रेसचे मत आहे. या दंग्याची चिथावणी करणारे व असे दंगे उत्पन्न करणाऱ्या खोश्या चातम्या पसरविणारे जे कोणी असतील त्यांचा ही काँग्रेस वि.क्षार करीत आहे. त्यांच्या शातताविघातक चळवळी अत्यंत निंद्य आहेत. ज्या लोकांचा विशेषतः ज्या क्रियांचा व मुलांचा वरील दंग्यात खून झाला त्यांच्या मृत्यूबद्दल काँग्रेसला अत्यंत दुःख होत आहे आणि जे लोक त्या दंग्यात बळी पडून अद्याप यातना भोगीत आहेत त्यांच्याविषयी, व मृतांच्या नातलग्यांच्या दुःखा-विषयी ही काँग्रेस अंतःकरणपूर्वक सहानुभूति दाखवीत आहे.

### ८ मद्यपाननिवारण

नेल्या वारा महिन्यात मद्यपाननिवारणकार्याचा जो यशस्वी प्रसार झाला त्याबद्दल ही काँग्रेस अत्यंत समाधान व्यक्त करीत आहे. सर्व काँग्रेससंस्थानी मद्यपान व अंमली पदार्थांचे सेवन याचे निवारण करण्याची चळवळ नव्या उत्साहाने चालू ठेवावी आणि सुखी संसाराची राखरागोळी करणाऱ्या व शरीर व आत्मा याचा नाश करणाऱ्या अशा या मद्यपानव्यसनाचा जोर

कमी करण्याच्या कामीं स्त्रिया आपले प्रयत्न दुष्पट जोरांनं चालू ठेवतील अशी काँग्रेसला आशा आहे.

## ९ खादी

शेकडों खेड्यांतून गेल्या दहा वर्षे काम केल्यानंतर मिळालेला अनुभव असा आहे कीं, रिकाम्या वेळात जोडधदा नसल्यानेच जी सक्तीची वेकारी उत्पन्न होते ती दारिद्र्याच्या इतर कारणांपैकीं एक मुख्य कारण आहे आणि चरखा हा एकच जोडधदा सार्वत्रिक होण्यासारखा आहे. परदेशी किंवा स्वदेशी गिरण्यांचें कापड घेत राहून लोकांनीं चरखा व खादी बाजूस टाकली आहे त्यामुळे खेड्यांतून दुहेरी ओहोटी लागत आहे. एक श्रमाचा मोबदला न मिळणे व दुसरी कापडाची किंमत ! ही दुहेरी ओहोटी थांबविण्यासाठीं परदेशी कापड व परदेशी गिरण्या यांना बाजूस सारून फक्त जल्ल तेवढी खादीची जोड देणें हा एकच मार्ग आहे म्हणून लोकांनीं परदेशी कापड घेण्याचें थांबवावें असें ही काँग्रेस सर्व जनतेस सांगत आहे परदेशी कापड व सूत विकणाऱ्या व्यापाऱ्यांना ह्या काँग्रेसची विनंति आहे कीं लक्षावधि शेतकऱ्यांच्या हितास विघातक असा हा व्यापार त्यांनीं सोडून द्यावा.

खादीचा प्रचार वाढवून परदेशी कापडवहिष्कार जोरांनं घडवून आणावा अशी सर्व काँग्रेस व तत्सम संस्थाना काँग्रेसची आज्ञा आहे.

संस्थानांना अशी विनंति आहे कीं, या विधायक प्रयत्नाना त्यांनीं सहाय्य करावें व आपल्या हद्दींत परदेशी कापड व परदेशी सूत याची आयात बंद करावी.

खालील मार्गांनीं या प्रचंड आर्थिक विधायक चळवळीस सहाय्य करावें अशी देशी गिरण्याच्या मालकाना ही काँग्रेस विनंति करीत आहे.—

( १ ) स्वतः हातसुताची खादी वापरून त्यांनीं खेडेगावांतील या जोडधंद्यास नैतिक पाठिंबा द्यावा.

( २ ) खादीशीं स्पर्धा करणारें कापड तयार करण्याचें थांबवावें आणि त्या दृष्टीनें ऑल इंडिया स्पिनर्स असोसिएशनच्या प्रयत्नांशीं सहकार्य करावें.

( ३ ) आपल्या मालाची कमीत कमी किंमत ठेवावी.

( ४ ) परदेशी सूत, रेशीम, कृत्रिम रेशीम, आपल्या मालात उपयोगांत आणूं नये.



( ५ ) परदेशी कापड देऊन स्वदेशी कापड घ्यावे आणि त्यांचा व्यापार स्वदेशीत रूपांतरित करून टाकावा. हें परदेशी कापड वाहेरदेशी पाठवावे.

( ६ ) गिरणी मजुराची स्थिति सुधारावी आणि गिरणीमालक हे आपल्या सुखदुःखांचे जोडीदार अशी मजुरांची खात्री पटवावी.

परदेशीतील प्रचंड व्यापाऱ्यांना ही काँग्रेस असें सुचवतें कीं, परदेशी कापडावर आर्थिक बहिष्कार घालणें हें हिंदुस्थानला जरूर आहे व तें न्याय्य आहे हें त्यांनीं प्रथम पटवून घ्यावे. हिंदी जनतेचे सांपात्तिक हाल करणारा परदेशी कापडाचा व्यापार त्यांनीं आपणहून थांबवावा. आणि इतर राष्ट्रांच्या गरजा लक्षात घेऊन त्याप्रमाणें उद्योगधंदा करण्याकडे त्यांनीं आपलें लक्ष वळवावे. एवढें जरी त्यांनीं केले तरी विश्वबंधुत्व पसरविण्याचें व व्यापारी नीतितत्त्वांत क्रांति घडवून आणण्याचे श्रेय त्यांना मिळेल.

### १० शांततामय निरोधन.

परदेशी कापड, मद्य व अंमली पदार्थ यांवरील बहिष्कारांत मिळालेल्या यशाबद्दल काँग्रेसला फार संतोष होत आहे, सरकार व काँग्रेस यांच्यात झालेल्या समेटांत या बाबतींतील अटींना पूर्णपणें अनुसरून पिकेटिंग होत असेल तर काँग्रेस संस्थानीं त्याकामीं ढिलाई करूं नये.

### ११ सरहद्दीवरील लोक.

ही काँग्रेस असें जाहीर करते कीं, हिंदुस्थानच्या सरहद्दीवरील लोकांशीं व राष्ट्रांशीं आमचें मुळींच वैर नाहीं. त्यांच्याशी मैत्रीचें नातें जोडून तें टिकवावे अशी हिंदी लोकांची इच्छा आहे. ब्रिटिश सरकारनें वायव्य सरहद्द प्रांतांच्या बाबतींत जें चढाईचें धोरण स्वीकारलें आहे आणि त्या लोकांचें स्वातंत्र्य हिरावून घेण्याचे जे साम्राज्यशाही प्रयत्न चालू आहेत ते सर्व काँग्रेसला नापसंत आहेत. हिंदुस्थानचें लष्करी सामर्थ्य व आर्थिक सामर्थ्य या धोरणाच्या पुरस्कारासाठीं खर्च करूं नये आणि त्या प्रांतातील लष्करी तळ उठवावे.

### १२ “ वायव्य सरहद्द प्रांत ”

काँग्रेसविषयीं सरहद्द प्रांतातील लोकांचें मत कलुषित करण्याचा प्रयत्न ज्या अर्थी जोरानें चालूं आहे त्या अर्थी तो गैरसमज दूर करणें जरूर आहे. ही काँग्रेस असें नमूद करित आहे कीं, राज्यपद्धतीच्या कोणत्याही योजनेंत हिंदुस्थानांतिल इतर प्रांतांच्या बरोबरीचेंच स्थान वायव्य सरहद्द प्रांतांना मिळेल.

### १३. ब्रह्मदेश

ब्रह्मदेशचे स्वतंत्र संस्थान स्थापण्यासाठी किंवा वाटेल त्यावेळीं विभक्त होण्याचा हक्क राखून ठेवून स्वतंत्र हिंदुस्थानच्या राज्यपद्धतीत स्वायत्त प्रांत म्हणून राहण्यासाठी हिंदुस्थानपासून विभक्त होण्याचा ब्रह्मी लोकांचा हक्क ही काँग्रेस मान्य करीत आहे. ब्रह्मदेशचें विभक्तीकरण हद्दने घडवून आणण्याच्या सरकारच्या प्रयत्नांचा ही काँग्रेस निषेध करीत आहे. ब्रह्मी लोकाना या बाबतीत आपली मते स्पष्टपणे व्यक्त करण्याची संधिही सरकार देत नाही व त्यांच्या राष्ट्रीय संस्थांच्या इच्छेस सरकार जुमानित नाही सिंगापूरवरोबर ब्रह्मदेशही पूर्वअशियातील आपल्या साम्राज्यशाहीचा चालेकिल्ला करावा म्हणून हे प्रयत्न मुद्दाम केले जात आहेत. कारण तेथील तेलाच्या खाणी व त्या दोन्ही स्थलाची विशिष्ट भौगोलिक रचना या गोष्टीस फार अनुकूल आहेत. ब्रह्मदेश हा एक ब्रिटिशांचा आंकित देश व्हावा व तेथील भौगोलिक संपत्तीचा ब्रिटिश साम्राज्यशाहीच्या कामी उपयोग केला जावा आणि शेवटी स्वतंत्र हिंदुस्थानला आणि पूर्वेकडील इतर देशांना ते एक संकट होऊन वसावें अशा परिणामाच्या कोणत्याही राजकीय धोरणाचा काँग्रेस अतिशय जोराने निषेध करीत आहे. ब्रह्मदेश सरकारला दिलेले जादा अधिकार परत घेतले जावेत. ब्रह्मदेशमधील राष्ट्रीय मतांच्या सर्व संस्था कायदेशीर ठरविणारा हुकूम परत घ्यावा म्हणजे ब्रह्मदेशात शांत वातावरण उत्पन्न होईल आणि कोणाचाही अडथळा न होता शांतपणे आपल्या भवितव्याचा ब्रह्मी लोकाना विचार करता येईल व ब्रह्मी लोकांच्या इच्छेला वाव मिळेल.

### १४ दक्षिण आणि पूर्व आफ्रिकेतील हिंदी लोक.

दक्षिण आणि पूर्व आफ्रिकेत रहाणाऱ्या हिंदी लोकांच्या परिस्थितीबद्दल ज्या घडामोडी चालू आहेत त्याबद्दल काँग्रेसला धास्ती वाटत आहे. दक्षिण आफ्रिकेमध्ये जे कायदे करण्याचा विचार चालू आहे ते वचनभंगासारखे आहेत आणि कायदेशीर हक्कांवरही गदा आणणारे आहेत. स्वतंत्र हिंदुस्थानात ज्या तऱ्हेने वागविले जाण्याचा त्यांना हक्क असेल त्याच तऱ्हेने दक्षिण आफ्रिकेतील हिंदी राहिल्यांना वागविले जावें असे सरकारला काँग्रेसचें आग्रहपूर्वक सांगणे आहे. दैनिक्यू, वॅट्सन आणि पंडित रुद्रयनाथ कुंझरू यांनी तेथील राहिल्यांसाठी स्वार्थसाधनपूर्वक जे धम केले त्याबद्दल ही काँग्रेस त्याची अतिशय आभारी आहे.

मूलभूत हक्क आणि आर्थिक घडामोडी या विषयीचा ठराव वर्किंग कमिटी-पुढे कांहींसा एकदम आला होता. खरी गोष्ट अशी आहे की, देशांतील वातावरणाप्रमाणेच कॉंग्रेसचे ठराव होतात. मूलभूत हक्काचा प्रश्न अमृतसर कॉंग्रेसच्या वेळी पंजाबच्या कडक थंडीत ऐन रात्री श्री. सी. विजयराघवाचार्य यांनी प्रथम हाती घेतला होता. नंतर नागपूर कॉंग्रेसच्या वेळी ते स्वतः अध्यक्ष असता या प्रश्नाला महत्त्व आले. कराची कॉंग्रेसमध्ये नव्या आणि जुन्या मध्ये कांहीं फूट पडली होती यांत वाद नाही. वसाहतीचे स्वराज्य, ब्रिटिश साम्राज्यशाही आणि हिंदी नोकरशाही या जुन्या प्रवाहाकडे कॉंग्रेस वहात चालली आहे, असा संशय घेऊं लागलेले बरेचसे लोक कराची कॉंग्रेसच्या वेळी होते. शेतकरी, कामगार आणि समाजसत्तावादाचीं ध्येयें मागे टाकली जात आहेत असें वादं लागणारे लोक बरेच होते. याविषयी देशाला निश्चित असें आश्वासन देणें जरूर होतें; सत्य आणि अन्यायाचा यावर उभारलेल्या कोणत्याही प्रश्नास तोंड देण्यास गांधी तयार होते आणि मूलभूत हक्काचा प्रश्न हा तर उघड उघड शेतकऱ्याचा आणि गरिबाचा प्रश्न होता.

वरील अटी पाळल्या गेल्या तर समाजसत्तेचे विचार किंवा अर्थिक सुधारणा किंवा मूलभूत हक्क या प्रश्नावद्दल गांधींना कांहींहि धास्ती वाटत नव्हती. जवाहरलाल नेहरू सुद्धा या गोष्टीविषयी विशेष दक्ष होते आणि ते सुद्धा प्रतिपक्षाच्या टीकेमुळे नव्हे तर वरील प्रश्नाविषयी राष्ट्राची भूमिका स्पष्ट असावी आणि त्याप्रमाणें प्रचार करून बहुजनसमाजाला त्याचें शिक्षण द्यावें असें त्यांना वाटे. म्हणून या ठरावाचा इतकाच पूर्वइतिहास होता. परंतु इतका दूरवर परिणाम करणारा ठराव जास्त शातपणें विचार करून केला जावा आणि त्यावर वर्किंग कमिटीचे सभासद आणि ओ. ई. कॉ. कमिटीचे सभासद यांनीही अभ्यास करून विचार करावा असेंही जरूर दिसलें. ह्या मताप्रमाणें त्या ठरावाचा पुनर्विचार करण्याचा, दुरुस्ती करण्याचा किंवा मूळ हेतूस आणि धोरणास धक्का न लावता त्यात भर घालण्याचा अधिकार, ओल इंडिया कॉंग्रेस कमिटीला देण्यांत आला. १९३१ च्या ऑगस्टमध्ये मुंबई येथें ओ. ई. कॉ. कमिटीने वरील ठराव दुरुस्त करून माडला त्यावेळी त्याचें स्वरूप खालीलप्रमाणें होतें.

मूलभूत हक्क आणि आर्थिक योजना या विषयीचा कराची कॉंग्रेसचा ठराव ओ. ई. कॉ. कमिटीने खालीलप्रमाणें विस्तृत केला आहे.

स्वराज्याची काँग्रेसची कल्पना सामान्य लोकांस कळावी. म्हणून काँग्रेसने सुगमपणे ती लोकांपुढे मांडणे जरूर आहे असे या काँग्रेसचे मत आहे. बहुजनसमाजाचा च्हास थावविण्यासाठी राजकीय स्वातंत्र्यांत अर्धपोटी असलेल्या लक्षावधि लोकांच्या आर्थिक स्वातंत्र्याचाही समावेश झाला पाहिजे. म्हणून काँग्रेसच्या वतीने जी कोणची राज्यघटना मान्य होईल त्या घटनेत खालील गोष्टींची व्यवस्था झाली पाहिजे किंवा त्या घटनेने स्वराज्य सरकारला ह्या गोष्टींची व्यवस्था करणे शक्य झाले पाहिजे.

### मूलभूत हक्क आणि कर्तव्ये

( १ ) हिंदुस्थानच्या प्रत्येक रहिवाशाला मतस्वातंत्र्याचा, अनिवर्धपणे संघटना करण्याचा आणि शाततेने आणि निःशस्त्रपणे कायद्याला किंवा नीतीला सोडून नसलेल्या हेतूसाठी एकत्र येण्याचा हक्क आहे.

( २ ) प्रत्येक रहिवाशाला वेवेकबुद्धीचे स्वातंत्र्य मिळाले पाहिजे. सामाजिक शिस्त आणि नीति संभाळून आपल्या धर्माचे आचरण करण्याचा त्यास हक्क असला पाहिजे.

( ३ ) अल्पसंख्याकांची आणि निरनिराळ्या भाषांच्या प्रांताची संस्कृति भाषा आणि लिपी यांचे संरक्षण झाले पाहिजे.

( ४ ) जात, धर्म किंवा लिंग यांचे भेद लक्षात न घेता कायद्याच्या दृष्टीने सर्व रहिवाशांचा दर्जा सारखा असला पाहिजे.

( ५ ) सार्वजनिक नोकरी, अधिकाराची किंवा मानाची जागा आणि कोणचाही व्यापार किंवा व्यवसाय करण्याचा हक्क या बाबतीत कोणचाही रहिवाशी धर्मासुद्धे, जातीसुद्धे किंवा लिंगभेदासुद्धे नालायक ठरता कामा नये.

( ६ ) विहिरी, तळी, रस्ते, शाळा, सार्वजनिक विश्रान्तिस्थाने ( धर्मशाळा ) ही जर राष्ट्राचे चालविलेली किंवा स्थानिक पैशावर चाललेली असतील किंवा एखाद्या खाजगी व्यक्तीने सार्वजनिक उपयोगासाठी देऊन टाकली असतील तर त्यावर सर्व रहिवाशांचे सारखेच हक्क आणि सारखीच जबाबदारी असावी.

( ७ ) हत्यारान्विषयी जे कायदे केले असतील ते पाळून कोणच्याही रहिवाशाला हत्यार वाळगण्याचा अधिकार असावा.

( ८ ) कोणच्याही व्यक्तीचे स्वातंत्र्य हिरावून घेतले जाऊ नये, त्याच्या घरात त्याच्या मालमत्तेच्या मर्यादेत कोणीही जबरदस्तीने शिरकाव करू नये. किंवा कायद्याच्या आधाराखेरीज ती जप्त करू नये.

- ( ९ ) सर्व घमांच्या वावर्तीत सरकारने तटस्थपणाचें धोरण ठेवावें.  
 ( १० ) मतदानाचा हक्क हा वयाच्या प्रौढत्वावर ठरविला जावा.  
 ( ११ ) मोफत आणि सक्तीच्या प्राथमिक शिक्षणाची सोय सरकारने करावी.

( १२ ) सरकारने कोणचेही किताब देऊं नयेत.

( १३ ) फांशीची शिक्षा असूं नये.

( १४ ) हिंदुस्थानच्या कोणच्याही भागात प्रवास करणें, राहणें, कायम वस्ती करणें, इस्टेट करणें, कोणचाही व्यागर किंवा व्यवसाय करणें, आणि समानतेने न्याय मिळणें व कायद्याचें संरक्षण मिळणें या वावर्तीत प्रत्येक राहिवाशास पूर्ण स्वातंत्र्य असावें.

### कामगार वर्ग

२ ( अ ) आर्थिक जीवनाची व्यवस्था करताना न्यायाचीं तत्त्वे अशा रीतीने पाळलीं गेलीं पाहिजेत कीं, कामगाराना व्यवस्थित आयुष्य घालवितां यावें.

( ब ) प्रत्येक कामगाराच्या हिताच्या संरक्षणाची सरकारने जबाबदारी घ्यावी. सोईस्कर कायदे करून आणि इतर सर्व मार्गांनी त्यांना भरपूर पगार, कामाचें आरोग्यपूर्ण वातावरण, कामाचे मर्यादिन तास, मालक व मजूर यांचे तोंटे मिटविण्याची सोईस्कर पद्धति, आणि म्हातारपण, आजारीपणा व बेकारी या आर्थिक संकटाच्या वेळीं संरक्षण, इतक्या गोष्टी त्यांना मिळवून देण्याची सरकारने हमी घ्यावी.

३ गुलामगिरितीन आणि गुलामगिरी सारख्याच परिस्थितीतून मजुराची सुटका व्हावी.

४ स्त्रीकामगाराना विशेष संरक्षण आणि वाळंतपणात रजेची सोय करून देणें.

५ शालेंत जाण्या इतकें वय असलेल्या मुलांना खार्णीत व कारखान्यात कामास लुंपूं नये.

६ आपल्या हिताचें संरक्षण करण्यासाठीं शेतकरी व मजूर यांना संघ करण्याचा अधिकार आहे.

### कर व खर्च

७ भाडेपट्टी, शेतसारा व खंड याची पद्धति सुधारली जाईल. लागवडी-खाली असलेल्या जमिनीवरील ओझे कमी होईल अशा रीतीने न्याय्य व्यवस्था

होईल. लहान शेतकऱ्यांना जमीन महसुलाच्या व खंडाच्या बाबतींत ताबडतोब सवलत मिळेल. आर्थिक दृष्ट्या तोड्यांत असलेल्या जमीनीवर आवश्यक कालपर्यंत योग्य ती सूट मिळावी. त्याच्यावर त्याच्या प्रत्यक्ष उत्पन्नाच्या मानानें कर लादण्यांत यावा. कमीत कमी ऐन-उत्पन्नाच्यावर चढता कर बसवावा आणि अशा रीतीने ज्या लहान जमीनधारण करणाऱ्यांचें खंड माफीमुळे किंवा कमी केल्यामुळें नुकसान झालें असेल तें भरून काढावें.

८ कमीत कमी उत्पन्नाच्या इस्टेटावर प्रमाणशीर रीतीने वारसा-कर लादण्यांत यावा.

९ लष्करी खर्च हल्लीं आहे त्यापेक्षां निम्मा होईल अशा प्रमाणात त्यात खूप कपात करावी.

१० मुलकी नोकराचा पगार व खर्च पुष्कळ प्रमाणात कमी करावेत. तज्ज्ञ म्हणून ज्याची नेमणूक केली त्याच्या खेरीज इतर कोणत्याही सरकारी नोकराला ठराविक प्रमाणापेक्षां जास्त पगार नसावा व हें ठराविक प्रमाण ५०० रु. दरमहापेक्षा जास्त नसावें.

११ हिंदुस्थानांत तयार झालेल्या मीठावर कोणत्याही कर नसावा.

### आर्थिक व सामाजिक कार्यक्रम.

१२ स्वदेशी कापडाला सरकारनें संरक्षण द्यावें. त्यासाठीं परदेशी कापड व परदेशी सूत याची देशातील आयात कमी करावी. तसेंच परदेशी चढाओढीविरुद्ध संरक्षण आवश्यक असेल त्या देशी उद्योगधंद्यांना सरकारनें संरक्षण द्यावें.

१३ औषधी उपयोगाखेरीज इतर बाबतींतील मद्य व अंमली पदार्थांचें पूर्ण निर्मूलन करावें.

१४ राष्ट्रहिताच्या दृष्टीनें नाणीं व हुंडणावळ याचे व्यवहार नियंत्रित करावेत.

१५ खनिज संपत्ति, रेल्वे, जलमार्ग, जहाजे व सार्वजनिक व्यापारा दळणवळण या मुख्य धंद्यावर सरकारचें नियंत्रण किंवा मालकी असावी.

१६ शेतकीविषयक कर्जांतून शेतकऱ्यांची मुक्तता करावी व नाबकारीवर प्रत्यक्ष व अप्रत्यक्ष नियंत्रण ठेवावें.

१७ सर्व नागरिकाना लष्करी शिक्षण देऊन प्रत्यक्ष लष्कराचा एक भाग होईल असा एक राष्ट्रीय संरक्षकांचा वर्ग तयार करावा.

गांधी-आयर्विन करार व कराचीचे ठराव यांनी गांधी व काँग्रेस यांच्यावरील जबाबदारीचे ओझे जास्तच वाढवले.

कराची काँग्रेसमध्ये ठरलेल्या कांहीं गोष्टी वॉकिंग कमिटी व ऑ. ई. काँग्रेस कमिटी यांच्यावर सोंपवण्यात आल्या. शीखानी राष्ट्रीय निशाणाचा प्रश्न उपस्थित केला व आपल्याला पसंत असेल तो रंग निशाणाच्या रंगात समाविष्ट करावा असे सुचविले. लाहोरलाही हा प्रश्न निघालाच होता; पण कराचीला त्याला जास्त महत्त्व आले. वॉकिंग कमिटीने १ व २ एप्रिल रोजी कराचीला राष्ट्रीय निशाणात हल्ली असलेले रंग कोणत्या जातीय दृष्टीने आक्षेपार्ह आहेत आणि काँग्रेसला कोणते रंग स्वीकार्य होतील याचा विचार करण्याबद्दल कमिटी नेमली. राष्ट्रीय निशाणाचा त्या वेळचा रंग जाति-विषयक तत्त्वाप्रमाणे ठरविण्यात आला होता. वरील कमिटीने पुरावा गोळा करून जुलै १९३१ पूर्वी आपला रिपोर्ट सादर करावा असे ठरले. कराची काँग्रेसमध्ये आणखी एका विषयामुळे खळबळ उडाली होती. भगतसिंग, राजगुरु आणि सुखदेव यांच्या मृत शरीराचे तुकडे करण्यात आले आहेत आणि त्याचा अंत्यविधि अत्यन्त अपमानास्पद रीतीने झाला आहे, अशी एक बातमी त्यावेळी उठली होती. या गोष्टीची चौकशी करण्यासाठी वॉकिंग कमिटीने एक कमिटी नेमली आणि ३० एप्रिलपर्यंत त्या कमिटीने आपला रिपोर्ट सादर करावा असे ठरले. भगतसिंगाच्या वडिलाकडून वरील बातमी प्रसृत झाली होती; परंतु त्यांना त्याबद्दल कोणताही पुरावा देता आला नाही किंवा ते स्वतःही कमिटीपुढे हजर राहिले नाहीत. त्यामुळे कमिटीच्या कामाचा काहींही निर्णय लागला नाही. मूलभूत हक्क आणि आर्थिक योजना यांच्या ठरावावरील विचार खुल्या अधिवेशनात व्यवस्थित तऱ्हेने झालेला नव्हता. त्यामुळे त्यावरील मते आणि सूचना प्रांतिक कॉ. कॅन्सिट्या, इतर संस्था आणि व्यक्ति यांच्याकडून मागविण्यासाठी एक कमिटी नेमण्यात आली होती. आणि मूळ ठरावात ज्या कांहीं सुधारणा करावयाच्या असतील त्याविषयी ३१ मे पर्यंत कमिटीने रिपोर्ट करावा असे ठरले. ब्रिटिशांचे हिंदुस्थानातील आर्थिक व्यवहार एका निःपक्ष-

पाती लवादाकडून स्वतंत्रपणे तपासण्याचा कॉंग्रेसने अट्टाहास केला होता. त्याप्रमाणे ई.इंडिया कंपनी व ब्रि. सरकार यांच्या आर्थिक व्यवहाराची कसून चौकशी करण्यासाठी एक कमिटी नेमण्यात आली. आणि यापुढे हिंदुस्थान किंवा इंग्लंड याचा एकंदर सार्वजनिक कर्जाच्या बाबतीतील भाग या कमिटीने ठरवावयाचा होता. कमिटीने आपला रिपोर्ट मे महिन्याच्या अखेरीपर्यंत सादर करावयाचा होता जातिविषयक प्रश्नाचा निर्णय लावण्यासाठी मुसलमान पुढान्यांच्या भेटी घेण्यासाठी गांधी, वल्लभभाई आणि शेट जमनालाल बजाज यांची एक कमिटी किंवा शिष्टमंडळ नेमण्यात आले होते. कॉंग्रेसच्या तिसऱ्या ठरावाप्रमाणे अद्याप काही राजकीय कैद्यांची मुक्तीची व्यवस्था करावयाची होती. अशा कैद्याविषयी आणि ठरावात गोवलेल्या इतर व्यक्तीविषयी सर्व प्रातांतून पुरावे गोळा करण्याकरता श्रियुत नरीमन याची योजना करण्यात आली. शेवटचा मुद्दा गोलमेज परिषदेच्या प्रतिनिधित्वाबद्दलचा होता. वार्किंग कमिटीच्या बहुतेक सभासदांचे असे मत होते की, एकच व्याक्ती प्रतिनिधि असण्याऐवजी सुमारे १५ सभासद कॉंग्रेसचेच प्रतिनिधि म्हणून पाठवावेत. सरकारने २० प्रतिनिधीपर्यंत व्यवस्था करण्याचे कबूल केले होते. एका व्यक्तीऐवजी १५ किंवा २० प्रतिनिधि असणे सरकारच्या धोरणाच्या दृष्टीने नि.संशय फायद्याचे होते. एकंदरीत चर्चेत असे स्पष्ट झाले की, राज्यघटना ठरविण्यासाठी गांधी लंडनला जात नाहीत तर समेटातील मूळ तत्त्वाची वाटाघाट करण्यासाठी जात आहेत. हा मुद्दा अशा रीतीने स्पष्ट झाल्यानंतर कोणच्याही तऱ्हेचा मतभेद न होता हिंदुस्थानचा एकमेव प्रतिनिधि म्हणून गांधीची निवड झाली. कोणच्याही तऱ्हेचे अविभौतिक हेतु डोळ्यासमोर न ठेवता शांतता आणि सदिच्छा आणि अखिल मानवजातीचे सुख याच एका हेतूने कॉंग्रेसचा एकमेव प्रतिनिधि असणे ही गोष्ट नैतिकदृष्ट्या जगामध्ये फार मोठी होती. तिचा मोठेपणा व्यक्त करणे शब्दांच्या आटोक्याबाहेरचे आहे. अशा रीतीने ' हिंदुस्थानचा अर्धनग्न फकीर ' दिग्री येथे व्हाइसरॉयच्या बंगल्यावर येरझारा घालूनच थांबला नाही तर तो नॅट जेम्स राजवाड्याच्या भव्य दिवाणखान्यात समानतेच्या तहाच्या अटीची वाटाघाट करणार होता आणि ब्रिटनची इश्रत त्या एका व्यक्तीच्या कर्तृत्वावर ठरविली जाणार होती



# भाग ६ वा

## प्रकरण १ लें

### समेटानंतर

युद्धाचा काळ संपला होता. शस्त्रास्त्रे खाली ठेविलीं होतीं परंतु अद्याप शांततेचें मात्र दर्शन होत नव्हतें. शांततेनें मिळविलेले विजय हे युद्धानें मिळविलेल्या विजयापेक्षा नि.संशय मोठे असतात. आणि एका दृष्टीनें काँग्रेसनें हे महान विजय मिळविले होते. परंतु काँग्रेसच्या विजयातच त्या विजयनाशाचीं बीजे रोविलीं होतीं. काँग्रेसच्या नैतिक विजयाचीं विविध दर्शनें दिवसेंदिवस व्यक्त होऊं लागलीं होतीं. अधल्या दिवशींपर्यंत नसलेल्या काँ. कमिच्या पुन्हा एकदा सुरु झाल्या होत्या. मृतवत झालेलीं झाडे वसंत-ऋतूमध्ये दुप्पट जोरानें फोफावतात त्याप्रमाणें काँग्रेसचें कार्य पुन्हा एकदा सुरु झालें होते. काँग्रेसचीं निशाणें पुनः डौलानें फडकूं लागलीं. पूर्वी जप्त केलेला कागदाचा प्रत्येक तुकडा प्रत्येक विंधी काँग्रेसचे अधिकारी पोलीसांकडून हकानें परत मागूं लागले. अर्धें लष्करी पोषाखात किंवा आपल्या राष्ट्रीय पोषाखात मिरवत राष्ट्रीय पदें गात गात स्वयंसेवकांच्या मिरवणुकी मिरवूं लागल्या. राष्ट्रीय वृत्तीचीं लहान लहान मुलें आणि मुली, प्रौढ स्त्रिया आणि पुरुष दारूच्या दुकानावर आणि परदेशी कापडाच्या दुकानावर पिकेटिंग करू लागले. आणि दारू न पिण्याविषयी आणि विलायती वस्त्रांनीं आपले देह भूषविण्याचे सोडून देण्याविषयी लोकांना विनंति करूं लागले. अगदीं अधल्या दिवशींपर्यंत याच स्वयंसेवकांवर लाडग्याप्रमाणें झडप घालणारे पोलीस आज तेथेंच संथ उभे होते. पोलीसच्या मनोवृत्ती समेटाला अनुकूल होतील इतक्या थंड झाल्या नव्हत्या. वरील देखावे न्यायाधिकाऱ्याच्या डोळ्यात सलत होते. सनदी नोकराना सिंहासनावरून पदच्युत झाल्यासारखें वाटत होतें. नोकरशाहीला सर्वस्वीं पराभव झाल्याच्या वेदना होत होत्या. 'कायदा आणि शिस्त' याच्या संस्थापकाना निराशा आणि पराभव यांच्या भावना त्रस्त करीत होत्या. दररोज काहीं कैदी मुटत होते. त्याच्या सन्मानार्थ मिरवणुकी निघत. लोक त्यांना हारतुरे घालीत.

त्याच्या गौरवार्थ व्याख्याने होत व त्यांत जोरदार विचार मांडले जात आणि अशा रीतीने काँग्रेसचे महत्त्व दिवसेंदिवस जोराने पटवले जात होते. कैद्याच्या सुटकेची मागणी, जप्त केलेल्या मालाची मागणी किंवा एखाद्या सरकारी नोकराला पुन्हा कामावर लावून घेण्याची मागणी अशा तऱ्हेचा काहीना काहीं तगादा काँग्रेसचे कार्यकर्ते दररोज करीत होते. १८ एप्रिल रोजी लॉर्ड अर्विन यांनी हिंदुस्थानचा किनारा सोडला. त्याचा गांधींनी मुंबईस निरोप घेतला. नव्या व्हाईस रॉयच्या राजवटीत सर्व अधिकारी एकदम बदलून गेले. जुने स्नेह आणि जुनी वचने याच्यावर हरताळ पडला गेला. सोलापूर कैद्याच्या मुक्तेबद्दल दिलेलं तें वचन असो, स्थानबद्ध करून ठेवलेल्या काहीं व्यक्तींच्या शिक्षे बद्दल व्यक्तिशः चौकशी करण्याचें तें वचन असो, गुजराथमध्ये ज्या दोन डेप्युटी कलेक्टरांनी राजिनामे दिले होते त्यांना प्रॉ. फंड आणि पेन्शन देण्याची व्यवस्था करण्याचे तें वचन असो, बारडोली येथील जप्त केलेली आणि दुसऱ्याला विकून टाकलेली मालमत्ता परत देण्याविषयी स्थानिक सरकारला स्वतः पत्र लिहिण्याविषयीचें तें वचन असो, किंवा मीरत कैद्यांनी चौकशीच्या काळांत जी कैद भोगली ती त्याच्या शिक्षेमध्ये जमा करण्याचें तें वचन असो. लॉर्ड आयर्विनसाहेबांनी दिलेली ही सर्व वचने त्यांनी पाठ फिरवल्याबरोबर निष्फळ ठरली. १८ एप्रिल रोजी त्यांनी हिंदुस्थानचा किनारा सोडला त्याच्या अधल्याच दिवशी लॉर्ड विलिंग्डन त्यांच्या जागी रुजू झाले होते. व्हाईसरॉयची अदलाबदल चालू असते परंतु सेक्रेटरीएटमात्र नेहमी स्थिर असतं. जिल्ह्यावर अधिकार गाजविणारे सनदी नोकर हेच खरे व्हाईसरॉय आहेत. २ नोव्हेंबर १९२९ रोजी जो पुढाऱ्याचा जाहीरनामा दिल्लीस निघाला होता, त्यात त्या दिवसापासून नोकरशाहीचें वर्तन सुधारलें पाहिजे असें म्हटलें होतें. पण एक वर्षाच्या विरोधानंतर सुद्धा इतकेच काय परंतु गांधी अर्विन करारावर सद्या झाल्यावरही सनदी नोकराच्या प्रवृत्तीत बदल झाला नाही. या समेटानें आपल्या इज्जतीस मोठा धोका पोचला आहे असेंच नोकरशाहीस वाटत होतें. सर्व ठिकाणी त्याचा हा जळफळाट निरनिराळ्या रूपानें व्यक्त होत होता. समेटाच्या अटी अमलात येत नाहींत अशा तऱ्हेची काँग्रेस कचेऱ्यात दररोज येत होत्या. काँग्रेसनें मात्र आपल्याकडून समेटाप्रमाणें वागण्याची शिकस्त चालविली होती. पिकेटिंगविषयी आणि बहिष्काराचा उपदेश करीत असता ब्रिटिश मालाचा उल्लेख न करण्याविषयी समेटांत मुख्य निर्बंध होते. या बाबतीत

कोठे एखादी चूक होतांच सरकारचें पाहरेकरी श्वाभ काँग्रेसच्या कार्यकर्त्यांवर गुरगुरु लागत. अद्यापही कोठें कोठें होणारे लाठी हल्ले काँग्रेसनें मनावर घेतले नाहींत. समेटानंतर सुद्धा गुंदुर येथें पोलीसांनीं आपली हौस भागवून घेतली होती. पूर्व गांदावरी प्रातात वदापल्ली येथें गोळीबार झाला. चार साणसे ठार झाली. आणि कित्येक जखमी झालीं आणि दंग्याचें कारण मात्र येवढेंच कीं एका मोटारवर गांधींचा फोटो लाविला होता आणि पोलिसांनीं त्यास हरकत घेतली. लाठीहल्ले आणि गोळीबार हा जवळ जवळ पोलिसांचा स्वभावच बनला होता. काँग्रेसनें समेट पत्करला त्यावेळीं तिला अतिशय मोठी आशा होती कीं, या समेटामध्यें हिंदुस्थानांतील सर्व जातींत एकोपा होईल आणि सरकारसुद्धा या बाबतींत आपणास सहाय्य करील. हिंदुमुसलमानांच्या सलोख्याचे कागद हातीं असल्याखेरीज लंडनला जाण्यापेक्षां घरींच बसलेले बरें याची गांधींनाही पूर्ण जाणीव होती. परंतु ९, १० आणि ११ जून १९३१ रोजीं मुंबई येथें व. कमिटीची बैठक झाली, आणि गांधी नको म्हणत असताही व. कमिटीनें असा ठराव पास केला कीं, परिषदेला जाण्याचे हे सर्व प्रयत्न यशस्वी होण्याचा संभव नसला तरी कोणच्याही निमित्तानें काँग्रेसविषयींचा गैरसमज टाळण्यासाठीं परिषदेंत भाग घेणें जरूर आहे. काँग्रेसची भूमिका स्पष्ट करण्याकरता इतर गोष्टींची अनुकूलता लक्षांत घेऊन गोलमेज परिषदेला गांधींनीं काँग्रेसचा प्रतिनिधि म्हणून जावें. निदान इंग्लंडमध्ये काहींतरी तडजोड होईल अशा तऱ्हेची वार्किंग कमिटीस आशा वाटत होती.

आता आपण वार्किंग कमिटीच्या जूनच्या ठरावाकडे वळूं. आपल्याच हातमागावर विणलेलें कापड विकणाऱ्या कापड व्यापाऱ्यांना व विणकऱ्यांना मान्यतापत्रें देण्याचा काँग्रेसचा क्रम काहीं दिवस चालू होता. तो उपक्रम वार्किंग कमिटीनें बंद केला. काहीं काँग्रेस संस्थांनीं शिल्लक असलेले विलायती कापड विकण्यास परवानगी दिली होती. तोही उपक्रम त्याज्य ठरवण्यांत आला. श्री. नरिमन यांनीं समेटाप्रमाणे सुटका होणें जरूर असून न सुटलेले अशा कैद्यांची यादी केली होती ती महात्मजांना सादर करण्याचें ठरलें. कापडाखेरीज इतर वस्तूंना चौकशी करून मान्यता देण्यासाठीं एक स्वदेशी बोर्ड स्थापन करावयाचें ठरलें. बंगाल व दिल्ली येथील निवडणुकीच्या बाबतींत काहीं तेड उत्पन्न झाली

गाचाही विचार झाला आणि १८८५ पासून झालेले काँग्रेसचे ठराव हिंदीत षांतर करण्यासाठी २५० रु. मंजूर करण्यात आले.

समेष्टाच्या बाबतीत काँग्रेसचे धोरण आत्मसंरक्षणाचे होते. कोणचीही ढाईची चळवळ करू नये आणि राष्ट्राच्या स्वाभिमानास कोणच्याही तऱ्हेने मीपणाही आणू नये असे गांधींनी काँग्रेस कार्यकर्त्यांना वजावले होते. गांधींनी खालील उपदेश केला.

“ मद्रासमध्ये बंधन लादण्यात आले की, ५ पेक्षा जास्त स्वयंसेवक पिकेटिंगच्या जागी नसावेत, मी म्हणतो सध्या हेही कबूल करू या. परंतु यापेक्षा जास्त आपण माघार घेऊ नये. प्रत्येक दाराशी आपण ५ स्वयंसेवक ठेवावेत. परंतु हे नुसते तात्पुरते होईल. हे बंधन त्यांना मागे तरी घ्यावे लागेल नाही तर ते जास्त वाढवावे तरी लागेल. एवढ्यावरच ते थांबणार नाही. समजा राष्ट्रीय निशाणाच्या मिरवणुकीस त्यांनी बंदी केली तर ती आपणास मान्य करता येणार नाही. आपण आपला हक्क वजावलाच पाहिजे. मिरवणुकीच्या रवान्यासाठी प्रथम अर्जही करावा आणि तोही मिळाला नाही तर ती बंदी आपण उठवून लावणे जरूर आहे. जेथे दर महिन्याच्या झेडाबंदनाला व तेहमीच्या सार्वजनिक सभा यांनाही बंदी होईल तेथे तर परवानगीसाठी सुद्धा प्रांथण्याचे कारण नाही. दुवळेपणाचे प्रसंग आपण टाळले पाहिजेत व नैतिक अधःपात होणार नाही अशी खबरदारी घेतली पाहिजे.

करबंदीच्या चळवळीविषयी तुम्हाला फक्त ती चालू ठेवता येईल. लोकाना आपणहूनच ती चळवळ हाती घेतली पाहिजे आणि आपले साथीदार जमवले पाहिजेत. म्हणजे मग आर्थिक चळवळ टरेल. आणि जेथे त्या चळवळीस आर्थिक प्रश्नाचे स्वरूप येते तेथे लोक आपोआप एकत्र होतात.

सरकारने सुद्धा खूप सहानुभूति दाखविण्याचा क्रम सुरू ठेवला होता. लॉर्ड विलिंगडन अत्यंत मधुर शब्दांचा वर्णव करीत होते.

परंतु त्याच्या मधुर वचनाचा अनुभव येण्याचा संभव नाही हे लवकरच अनुभवास आले. जुलै महिन्याच्या पहिल्या आठवड्यांत गांधींनाही हा संशय येऊ लागला. सुलतानपूर येथे १०७ कलमाखाली ९० माणसांवर राटले करण्यांत आले. भवानशहापूर येथे कुळाना राष्ट्रीय निशाण घरावरून काढून टाकण्यास तालुकदाराना सांगितले आणि त्यांनी नाकारतांच तालुकदार त्यांना

बॅङ्क लॉर्ड आयर्विन यांनी नक्की वचन दिले होते. तरीसुद्धा त्यांची सुटका केली नव्हती.

परंतु या सगळ्यापेक्षा सरकारने अतिशय मोठा समेटभंग बार्डोलीच्या बाबतीत केला. बार्डोली तालुक्यात करवंदीची चळवळ होती. त्या तालुक्यात एकंदर जमीनसहसूल २२ लाख रुपये येणे होता. त्यापैकी २१ लाख रुपये वसूल झाले होते. या बाबतीत गांधींनी केलेली तक्रार आणि सरकारने त्यास दिलेले उत्तर खाली दिले आहे.

**गांधींची तक्रार**—चालू येण्यापैकी २२ लाखांतील २१ लाख रुपये वसूल झाले आहेत. ही सर्व वसुली काँग्रेसच्या कार्यकर्त्यांमुळे झालेली आहे, यात शंका नाही. ज्यावेळी वसुलीला सुरवात होई त्यावेळी चालू पट्टी आणि मागील बाकी या दोन्हीची मागणी शेतकऱ्यांजवळ केली जात असे. पण चालू पट्टीसुद्धा आपणास देणे शक्य नाही असें बहुतेक देणेकऱ्यांनी सांगितले. नाही हो करता करता अधिकारी लोक शेवटी वसुलाचे पैसे स्वीकारीत आणि चालू वसुलापैकी पावती देत. ज्यांना पैसे देणे शक्य नाही त्याच्याजवळ मागील बाकी किंवा चालू देणे मागणे हे वचनभंग करण्यासारखे आहे. ज्याअर्थी धान्याचे भाव एकदम उतरल्यामुळे मागील योग्य देणे माफ करण्यात आले होते त्या अर्थी अडचणीच्या कारणासाठीच योग्य नसलेल्या बाबतीतसुद्धा ते धोरण असणे वाजवी होते. कारण बाकी थकलेले लोक सविनय कायदेभंगाच्या चळवळीत गुंतलेले असल्यामुळे व भाव उतरल्यामुळे झालेल्या नुकसानी बरोबरच स्थलांतरामुळेही जास्त डबघाईस आले होते. कायदेभंगाच्या चळवळीच्या वेळी बार्डोली येथील काही शेतकऱ्यांनी आपली शेतवाडी सोडून बडोदा संस्थानच्या हद्दीत स्थलांतर केले होते, हे वाचकाच्या स्मरणात असेल. वरील शेतकऱ्यांचे झालेले नुकसान मोजदाद करून सरकारला कळविण्यात आले होते आणि ज्या बाबतीत अधिकाऱ्यांना शंका आली त्याची पुन्हा चौकशी करण्याचेही काँग्रेसच्या कार्यकर्त्यांनी कबूल केले होते. काँग्रेसचे कार्यकर्ते ज्या गोष्टीचा तिरस्कार करतात त्या म्हणजे जुलूमजबरदस्ती, दंड आणि लोकांच्या घराभोवती गराडा घालणाऱ्या पोलिसांचा देसावा त्या होत.

**मुंबई सरकारचे उत्तर** :—पैसे देण्याचे सामर्थ्य नाही असे सांगणाऱ्या लोकाकडे मागील बाकी किंवा चालू देणे याची मागणी

करणे हा विश्वासघात आहे असे म्हणतां येणार नाही. कारण पैसे देण्याची आवश्यकता सिद्ध केली पाहिजे ती नुसती सागून चालणार नाही. या वर्षाच्या योग्य वाकीप्रमाणे अयोग्य वावयाचाही विचार करावा, या म्हणण्यात काही अर्थ नाही. ज्या वेळी पिके अंशतः किंवा पूर्णपणे बुडतात आणि शेतकऱ्यांना नेहमीच्या वेळी पैसे देता येत नाहीत त्याच वेळी सरकारी माफी मिळते. त्याच वेळी बाकी ठेवण्यास सरकार परवानगी देते. वारडोली तालुक्यातील जी बाकी शिल्क ठेवण्यास सरकारने मान्य केले नव्हते ती पिकाच्या नुकसानामुळे राहिलेली नाही, तर सविनय कायदेभंगाच्या चळवळीच्या तत्वासाठी शेतकऱ्यांनी कर देण्याचे नाकरल्यामुळे राहिलेली आहे. एकाद्या व्यक्तीला कर देण्याचे सामर्थ्य आहे किंवा नाही हा वैयक्तिक चौकशीने ठरविण्याचा प्रश्न आहे. माफीला योग्य अशा बाबतीत कलेक्टरने योग्य तो विचार केला आहे हे उघड दिसून येते. कारण जवळ जवळ १८ हजार रुपयांची सूट कलेक्टरने दिली आणि १९०० रुपयापर्यंत सारामाफी करण्यात आली आहे. कर वसूल करीत असतां प्रत्यक्ष पोलीसांचा कधीही उपयोग करण्यात आला नाही. ज्या ठिकाणी करवसुलीला जाताना अधिकाऱ्यांना थोडीशी धास्ती वाटत होती अशा ठिकाणी वेळप्रसंगी केवळ संरक्षण म्हणून पोलीसांना नेले होते. मामलेदार किंवा वसुली करणारा मुख्य अधिकारी याच्या शरिराचे संरक्षण करणे, जप्तीचा प्रसंग आल्यास जप्त झालेल्या घरावर राखण करणे आणि एखाद्या ठिकाणी पैसे न देणाऱ्या इसमाला बेलावताना खेड्यातील हलक्या नोकराबरोबर स्वतः जाणे येवढीच कामे पोलीसाकडे होती.

या सर्व तक्रारी जुलैच्या दुसऱ्या आठवड्यात गांधी सिमल्यास गेले त्यावेळी हिंदुस्थानसरकारपुढे मांडण्यात आल्या होत्या. पुढल्या दहा दिवसात झालेल्या घडामोडी अतिशय अनपेक्षित होत्या. वारडोलीहून गांधींनी थेट नुरतेच्या कलेक्टरला पत्र लिहिले आणि त्या पत्राची एक प्रत मुंबई सरकारला पाठविली, त्यावर मुंबई सरकारचे उत्तर अतिशय निराशाजनक आले. सिमल्याहून मुंबईसरकारला पाठिवा मिळाला होता. नंतर गांधींनी स्वतंत्रपणे चौकशी करण्याचा प्रश्न उपस्थित केला. या बाबतीत झालेला पत्रव्यवहार साराशाने खाली दिला आहे.

१४ जून १९३१ रोजी बोरसद येथून हिंदुस्थान सरकारचे गृहमंत्री मि. एच्. डब्ल्यू. एमरसन यांना गांधींनी पत्र पाठविले की, स्थानिक सरकारच्या

बाबतीत मध्यस्थी करणें आपणास शक्य नसेल किंवा आपल्या मध्यस्थीनें मला वाटतें तशी माझ्या कल्पनेप्रमाणें तडजोड होणेंही शक्य नसेल तर समेटाचा बरोबर अर्थ लावण्या साठीं एक स्वतंत्र चौकशी कमिटी नेमण्याची वेळ आली आहे असे मला वाटतें.

१६ जून रोजीं इमरसन साहेबाचें उत्तर आलें. त्या उत्तरास २० जून १९३१ रोजीं गांधींनीं उत्तर पाठविलें कीं—

“ आपल्या उत्तरात पिकेटिंगवद्दलचा मद्रास सरकारच्या वृत्तांताचा इतिहास वाचला. परंतु विश्वसनीय अशा तैथील कार्यकर्त्यांकडून त्यांनीं प्रत्यक्ष पाहिलेली मला जी हकीगत कळते तिच्यामुळें आपणास कळत असलेल्या हकीगतीवर माझा विश्वास बसत नाही. परंतु ह्यामुळें चालू प्रश्नाचा निकाल लागत नाहीं हैं मी जाणतो. या सर्व प्रश्नाची चौकशी करण्यासाठीं सरकारनें आणि काँग्रेसनें नेमलेल्या प्रतिनिधींची चौकशीकमिटी नेमावी असा आपण स्थानिक सरकारला सल्ला द्याल काय ? शांततामय पिकेटिंगचे नियम ज्या ठिकाणीं मोडले गेल्याचें कमिटीला दिसून येईल त्या ठिकाणीं पिकेटिंग पूर्णपणें थांबवावें. परंतु त्याचबरोबर शांततामय पिकेटिंग चालूं असताही जेथें जुलूम जबरदस्ती चालू आहे तेथें ती बंद करण्याचीही सरकारची तयारी असली पाहिजे. माझी सूचना आपणास पसंत नसेल तर यापेक्षा चांगली अशी एखादी ग्राह्य योजना आपण कदाचित् सुचवूं शकाल. दरम्यान आपण आपल्या पत्रात केलेल्या आक्षेपाची मी चौकशी करीत आहे. ” या पत्राचें ४ जुलै रोजीं उत्तर आलें तें साराशानें खाली दिलें आहे. गृहमंत्री लिहितात.—“१४ जून रोजीं आपण पाठविलेल्या पत्रात आपण असें सुचविलें कीं, तडजोडीच्या अटी-चा अर्थ लावण्याकरिता एक लवाद नेमण्याची कदाचित् वेळ आली असावी आणि २० जून रोजीं पाठविलेल्या पत्रात आपण हिंदुस्थानसरकारनें प्रांतिक सरकारला त्याचा एक व काँग्रेसचा एक असे पंच नेमण्याचा सल्ला द्यावा असें म्हटलें आहे. काँग्रेसनें शांततेच्या पिकेटिंगचा नियम मोडला असला तर पिकेटिंग थांबवावें व सरकारनें निष्कारण खटले केले असले तर ते काढून घ्यावें असें आपलें म्हणणें. आपली सूचना मान्य करून भाडणाचें मूळ काढून टाकावें ही आपली कल्पना स्तुत्य आहे. ज्या ठिकाणीं नेहमींच्या कायद्याला सोडून पिकेटिंग चालूं होतें तेथेंच पिकेटिंग करणाऱ्या स्वयंसेवकावर पोलीसांनीं खटले भरले.

आपल्या सूचनेचा एक परिणाम असा होईल की कायदा अंमलांत येण्यापूर्वी आपण सुचविलेल्या संयुक्त कमिटीकडून त्याची चौकशी होईल आणि त्यांच्या निर्णयावर पुढील गोष्टी अवलंबून राहतील. दुसऱ्या शब्दात सागावयाचें म्हणजे कायद्याची अंमलबजावणी करण्याचें काम वरील कमिटीच्या सभासदाकडे दिलें जाईल. त्या सभासदामध्ये वैयक्तिक मतभेद होतील. पण पोलिसाना मात्र अगदीं कायद्यावरहुकूम वर्तन करणे जरूर आहे. या बाबतींतील त्याच्या कर्तव्यात कोणच्या तऱ्हेने फेरबदल व्हावा असा समेटात हेतु नव्हता. आणि तसें होणें व्यवहार्यही नाही.

अशा ठिकाणीं कायदा पाळला गेला आहे कीं नाहीं हें ठरविण्याची व्यावहारिक कसोटी म्हणजे वरील खटल्यांचा त्या त्या कोर्टांनीं केलेला निर्णय ही होय. आणि जर त्या कोर्टांचे निर्णय अपिलामध्ये फेटाळले गेले नसतील तर त्याचे निर्णय हेंच प्रमाण धरावयास पाहिजेत. त्या निर्णयावरून पिकेटिंगमध्ये सामान्य कायद्याचा भंग होत आहे आणि समेटातल्या मुख्य अटी-प्रमाणें पिकेटिंग ताबडतोब बंद करावयास पाहिजे हेंही ठरेल. आपल्या पहिल्या सूचनेत वर दाखविलेली अडचण कायम लवादमंडळाच्या बाबतींतही उत्पन्न होणे शक्य आहे. समेटानें काँग्रेसवरची लादलेली जबाबदारी प्रचलित कायद्याच्या क्षेत्रांत येणाऱ्या गोष्टीसंबंधाचीच आहे. प्रत्येक व्यक्तीचें कार्य-स्वातंत्र्य आणि राज्यपद्धतीची अंमलबजावणी याविषयींचेच निर्वंध समेटांत काँग्रेसनें मान्य केले आहेत. याचाच अर्थ असा होतो कीं, त्या बाबतींत झालेल्या कोणच्याही चुकाची या किंवा त्या स्वरूपात प्रतिक्रिया होणें शक्य आहे. एखाद्या व्यक्तीनें सामान्य कायदा मोडला तर त्याचे परिणाम पिकेटिंगप्रमाणेंच होतील. जर सररहा कायदा मोडला गेला तर कायदा व सुव्यवस्थेच्या धोरणाचा प्रश्न येईल. तसेंच सुव्यवस्थित राज्यकारभार चालविण्याचाही प्रश्न येईल. आणि त्या बाबतींत सरकार आपलें स्वातंत्र्य मर्यादित करून लवादमण्डळावर अवलंबून रहाणार नाहीं. मला असें वाटतें कीं, समेटाची अंमलबजावणी परस्परांच्या विश्वासावर अवलंबून आहे. सरकारच्या बाजूनें असें सागता येईल कीं, समेटाच्या अटी सरकार कसोशीनें पाळीत आहे आणि मिळालेल्या माहितीवरून असें दिसतें कीं स्थानिक सरकारही त्या अटी पूर्णपणें पाळीत नाहीं ? काहीं संशयास्पद गोष्टी उत्पन्न होणे अगदीं अपरिहार्य आहे आणि त्या बाबतींत अतिशय काळजीपूर्वक चौकशी कर-



प्याचीहि स्थानिक सरकारची तयारी आहे. अशा ज्या कांहीं संशयास्पद गोष्टी हिंदुस्थान सरकारला कळत आहेत त्या स्थानिक सरकारच्या नजरेस जरूर आणण्यात येतील आणि अवश्य असल्यास त्याच्या सत्यासत्यतेबद्दल हिंदुस्थान सरकार स्वतःचीहि खात्री पटवून घेईल.

२१ जुलै १९३१ रोजी गांधींनी गृहमंत्र्यांना पाठविलेल्या पत्राचा सारास खालीलप्रमाणे आहे:—

गांधी लिहितात:— “समेटाचा अर्थ ठरविण्यासाठी नेमावयाच्या लवाद-मंडळाची माझी योजना मी येथे नमूद करित आहे. विशेषतः खालील गोष्टीबद्दल मतैक्य होणे जरूर आहे.

(१) पिकेटिंगमध्ये दारू-दुकानावरील पिकेटिंग आणि दारूमकत्याच्या लिलांवावरील पिकेटिंग याचा समावेश हेतो को नाही ?

(२) ज्या दुकानावर पिकेटिंग करावयाचे त्या दुकानाच्या दृष्ट्यात स्वयंसेवकांना उभे राहता येऊ नये इतक्या अंतरावरून पिकेटिंग करण्याचा निर्बंध घालण्याचा अधिकार प्रांतिक सरकारास आहे काय ?

(३) ज्या दुकानावर पिकेटिंग करावयाचे तेथील सर्व प्रवेशद्वारांवर स्वयंसेवक असू शकणार नाहीत अशा रीतीने त्याची संख्या मर्यादित करण्याचा अधिकार सरकारला आहे काय ?

(४) परवाना नसलेल्या जागी आणि भलत्या वेळी दारूविक्री करण्याची दुकानदारांना परवानगी देऊन अशा रीतीने शाततामय पिकेटिंगचा उद्देश हाणून पाडणे हे सरकारला योग्य आहे काय ?

(५) काही खटल्यांचा विचार करताना सभेतील कलम १३ व १४ याचा प्रांतिक सरकारने जो अर्थ लावला त्याचा वरील कलमात समावेश होत नाही व कॉंग्रेसने त्या कलमांचा अर्थ निराळा घेतला आहे.

(६) कलम १६ (अ) यातील ‘परत’ Return या शब्दाचा अर्थ.

(७) सविनय कायदेभंगाच्या चळवळीत भाग घेतल्याबद्दल ज्याच्या बंदुकाचे परवाने रद्द करून त्या काढून घेण्यात आल्या त्या परत करण्याचा समेटात समावेश होतो की नाही ?

(८) ९ व्या वटहुकुमाप्रमाणे जप्त केलेली मालमत्ता आणि कर्नाटकांतील वतन जमिनी परत करण्याचा समेटात समावेश होतो की नाही ? आणि त्या

परत करतांना त्यावर काहीं अटी लादण्याचा सरकारला अधिकार आहे काय ?

( ९ ) कलम १९ मधील Permanent या शब्दाचा अर्थ.

( १० ) साविनय कायदेभंगाच्या चळवळीत भाग घेतलेल्या विद्यार्थ्यांना एखाद्या शाळेत प्रवेश मिळण्यापूर्वीच त्याच्यावर काहीं अटी लादण्याचा शिक्षण-खात्यास अधिकार आहे काय ? किंवा साविनय कायदेभंगाच्या चळवळीच्या काळात जीं कायमचीं बंधनें लादलीं होतीं त्या बंधनाच्या आधारावर त्यांना शाळेत प्रवेशच नाकारणे योग्य आहे काय ?

( ११ ) पेन्शन बंद करणें किंवा म्युनिसिपालिटीची ग्रॅंट वगैरे बंद करणें अशा तऱ्हेची शिक्षा अनुक्रमें एखाद्या व्यक्तीला किंवा संस्थेला त्यांनीं साविनय कायदेभंगाच्या चळवळीत भाग घेतला होता या कारणासाठीं करणें न्याय्य आहे काय ?

लवादापुढें किंवा चौकशी मंडळापुढें मांडावयाच्या गोष्टी फक्त इतक्याच आहेत असें नाहीं. पुढें कदाचित् अनपेक्षित कारणें उत्पन्न होतील आणि त्यांचा समेटातच समावेश होईल.

या गोष्टींचा निर्णय करण्याची पद्धति म्हणजे काँग्रेसनें व सरकारनें आप-आपलीं लेखीं विधानें वरील मंडळापुढें मांडावीं व त्या मंडळाचा किंवा लवादाचा निर्णय दोघांनींही मान्य समजावा.

मी तर अशी आशा करतो कीं, लवादाच्या मध्यस्तीची जरूरही न ठेवता आपणच सर्व मतभेदाचे मुद्दे व्यवस्थित करून मिटवून टाकावेत. ”

३० जुलै १९३१ रोजी व्हाइसरॉयच्या गृहमंत्र्याकडून गांधींना पत्र आलें. त्यातील महत्त्वाचा भाग असा होता—

“ व्हाइसरॉयशीं झालेल्या मुलाखतींत काहींशीं चर्चा केल्यानंतर व्हाइसरॉय साहेबांनीं आपणास असें सुचविलें कीं, लवादापुढें मांडण्यास योग्य असे जे काहीं महत्त्वाचे प्रसंग आपणास आढळले असतील ते आपण कळवावेत आणि ते कळल्याबरोबर हिंदुस्थान सरकार आपल्या सूचनेचा विचार करील.

आपण आता समेटाच्या अटीचा अर्थ लावण्याकरता लवाद नेमा असें म्हणता पण ४ जुलैच्या पत्राप्रमाणें ही आपली सूचना मान्य करता येत नाहीं. जीं काहीं उदाहरणें लवाद नेमून त्याच्यापुढें निर्णयाकरिता मांडावीं असें म्हटलेंत त्याचाहि लक्षपूर्वक विचार केला. व ज्याचा अस.

खुलासा होणे जरूर आहे, असे आपण दिलेले ११ मुद्देही वाचले. त्या अर्थाचा एखाद्या लवादाने केलेला निर्णय मान्य करणे म्हणजे सरकारची जबाबदारी व मूलभूत कार्ये हींच ( लवादापुढे ठेवून ) त्या निर्णयांत गुंतवण्यासारखी आहेत.

ज्या योजनेमुळे प्रचलित कायदे थोपवले जातील किंवा राज्यपद्धतीच्या यंत्रास अडथळा होईल किंवा राज्यपद्धतीवर परिणाम करणारे असे निर्णय करण्याची जबाबदारी एखाद्या बाहेरच्या लवादाच्या अधिकारावर सोपवावी लागेल किंवा प्रत्यक्ष किंवा अप्रत्यक्षपणे एखाद्या जादा पद्धतीच्या फायद्यावर काँग्रेसच्या सभासदांना अधिकार सांगता येईल आणि ज्या पद्धतीत जनतेला काही अधिकार रहाणार नाही आणि जी न्यायकोर्टाच्या न्यायाधिकारावर आणि निर्णयावर अतिक्रमण करील अशा तऱ्हेची कोणचीही योजना पत्करणे सरकारला शक्य होणार नाही. हे आपल्याही लक्षात सहज येईलच. ५ मार्च रोजी झालेल्या सभेला अशा तऱ्हेच्या कोणत्याही योजनेचा उद्देश डोळ्यासमोर नव्हता.

पिकेटिंगच्या बाबतीतही काही गोष्टींचा मुद्दाम विचार करावा की नाही हे त्या त्या गोष्टींच्या विशिष्ट परिस्थितीवर अवलंबून आहे आणि त्या बाबतीत एक्झिक्यूटिव्ह किंवा ज्युडिशियल अधिकारी याची कायद्याचे संरक्षण करण्याची जबाबदारी कोणत्याही तऱ्हेने बदलविली जाईल किंवा त्या त्याच्या अधिकारावर परिणाम होईल किंवा वैयक्तिक स्वातंत्र्यास बाध येईल अशा तऱ्हेचा कोणचाही सामान्य स्वरूपाचा निर्णय मान्य करणे सरकारला शक्य नाही. स्थानिक अधिकारी आपण सांगता त्या मार्गाने अवकारीचे कायदे उलंघन करीत आहेत, अशा तऱ्हेची कोणतीही हकीगत हिंदुस्थानसरकारच्या कानावर आली नाही. अवकारीचा प्रश्न प्रांतिक सरकारच्या कक्षेमधला आहे. तेव्हा त्या बाबतीतले धोरण ठरविण्याचा अधिकार असलेले एखादे लवाद उभारणे हे व्यवहार्य ठरणार नाही. आपल्या पत्रातील दहा आणि बारा हे मुद्दे अगदी स्वतंत्र परंतु महत्वाचा मुद्दा उपस्थित करणारे आहेत. सभेत ठरविताना झालेल्या संभाषणात त्याची चर्चा झालेली नव्हती. तेव्हा त्याचा विचार आता एखाद्या लवादाच्या हाती सोपविणे म्हणजे सभेचे क्षेत्र मुळापेक्षा व्यापक करण्याचा अधिकार, मुळ तेवू बदलून टाकण्याचा अधिकार, आणि तेही सरकारच्या संमतवाचून, एखाद्या लवादाला असतो असे एक नवीन तत्त्व मान्य करण्यासारखे आहे.

या सर्व उदाहरणांवरून सरकारला असे वाटत आहे कीं नुसता समेटाच्या अटींचा अर्थ ठरविण्यासाठीच नेमलेल्या लवादाच्या मार्गात सुद्धा अनुल्लंघनीय अडचणी आहेत. एखादी गोष्ट अर्थनिर्णयाच्या कक्षेतली आहे कीं नाही याबद्दल नेहमी मतभेद माजतील आणि अशा रीतीने या लवादाच्या योजनेने जुन्या अडचणी दूर होण्याऐवजी नवीनच उत्पन्न होतील.

“ समेटातील ज्या सवलतींचा इनकार करण्यांत आला आहे असा आक्षेप आहे त्याची एक यादी आपण सिमल्यास मजजवळ दिली होती. ती यादी थोड्याच दिवसांनी स्थानिक सरकारकडे खऱ्या गोष्टी इकडे कळविण्यासाठी पोचविण्यांत आली होती. ती सर्व माहिती मिळाल्यावर समेटातील अटींचे उल्लंघन झाले आहे कीं नाही या विषयी सरकार आपली खातरजमा करून घेईल. याचप्रमाणे समेटाच्या वावर्तीत पुढे जे उल्लंघनाक्षेप येतील त्या बाबतीतही सरकार आपली खात्री करून घेण्यास तयार आहे. कारण समेट पूर्णपणे पाळणें हा आपल्या इश्टाचा प्रश्न आहे, असे सरकारला वाटते आणि आपणही तसेच समजता याबद्दल मला संशय नाही. या मनोभूमिकेने सर्व गोष्टी पाहिल्या म्हणजेच संकटातून मार्ग सापडेल. तो लवादाच्या मार्गाने सापडणार नाही असे सरकारास वाटते. ”

संयुक्त प्रांतात खंडकऱ्यावरचे जुळूस अद्यापही चालू होते. तेथील कुळा-विषयी संयुक्त प्रांतातील वकिलाना फार चिंता लागली होती. त्यात पंडित मदन मोहन मालवीय सुद्धा होते. संयुक्त प्रांताचे गव्हर्नर सर माल्कम हेले याना गाधींनी याविषयी एक तार पाठविली होती. त्या तारेचे उत्तर अतिशय निराशाजनक आले. सगळीकडून तक्रारींचा वर्षाव होत होता अशा स्थितीत ११ आगस्ट १९३१ रोजी व्हॉईसरॉयाना खालील तार करणे गाधींना भाग पडले.

“ मुंबई सरकारचे आलेले पत्र पाहून माझे लंडनला जाणे अशक्य झाले आहे हे कळविण्यास मला अतिशय खेद होतो. तक्रार करणारे लोक आणि सरकार यांच्यामध्ये जो करार झाला आहे त्या वावर्तीत उत्पन्न होणाऱ्या मतभेदाच्या किंवा विरोधाच्या बाबतीत न्याय देणे आणि शिक्षा करणे हे दोन्ही अधिकार सरकारनेच आपल्याकडे ठेविले आहेत असे दिसते. काँग्रेसला हे पत्करणे अगदी अशक्य आहे. मुंबई सरकारकडून आणि सर माल्कम हेले यांच्याकडून आलेल्या उत्तरावरून आणि संयुक्त प्रांत, वायव्य सरहद्दप्रांत आणि उत्तर प्रांत

यांमध्ये चालू असलेल्या दडपशाहीचे वृत्तांत ऐकून कबूल केल्याप्रमाणे मी विलायतेस जाऊ नये असाच या सर्व प्रकाराचा अर्थ आहेसें मला वाटतें. शेवटला निर्णय ठरविण्यापूर्वी या सर्व गोष्टी आपणास कळवाव्यात यासाठी मी वरील हकीकत आपल्या नजरेस आणिली आहे. आपलें उत्तर येईपर्यंत मी काहीही जाहीर करीत नाही. ”

१३ ऑगस्ट १९३१ रोजी व्हॉइसरॉयानीं गांधींना उत्तर पाठविलें कीं “ आपण दिलेलीं कारणें मला स्वीकार्य वाटत नाहीत. सरकारच्या धोरणावरून आपला गैरसमज झाला आहे. त्यामुळें वरील गैरविचार आपल्या मनात उत्पन्न होतात असें मला खात्रीपूर्वक वाटतें. संयुक्तप्रांताविषयीच्या सर्व शंका सर मात्कम हेले याच्या सहा तारखेच्या तारेनें दूर व्हावयास पाहिजे होत्या आणि गुजराथ विषयीचे आपले आक्षेप सर अर्नेस्ट हॉटसन याच्या प्रा. सेक्रेटरीनें १० ऑगस्ट रोजीं पाठविलेल्या पत्रातील चौथ्या पॅराफमुळें दुरुस्त व्हावयास पाहिजे होते. ३१ जुलै रोजीं मी स्वतः आपणास जें पत्र पाठविलें त्यामध्ये मी आपणास असें आश्वासन दिलें होतें कीं, समेटाविषयीच्या प्रत्येक गोष्टीविषयीं मी व्यक्तिशः कळकळ बाळगीत आहे. आणि भोंवतालच्या काहीं गोष्टीविषयीच्या कलहावरून आपल्या जाण्यास बाध येणार नाही, अशी मला आशा होती. तुमच्या आणि माझ्याही आयुष्यापलीकडचे इतके देशाचे दीर्घकालीन भवितव्य ज्या भावी शासनपद्धतीनें ठरविलें जाईल, त्या शासनपद्धतीच्या अत्यंत महत्त्वाच्या चर्चेत भाग घेण्यासाठीं आपण जाणार आहा. परंतु जर आपल्या तारेवरून शेवटचा निर्णय व्यक्त होत असेल तर आपण परिषदेला थेलें शकत नाही असें मी मुख्य प्रधानाना तावडतोव कळवीन.

**गांधीचे शेवटचे उत्तर “ नकार ”**

१३ ऑगस्ट १९३१

आपल्या तारेतील आश्वासनावद्दल आभारी आहे. जर भोंवतालच्या घडामोडींत समेटाशी विसंगत असें आपणास काहीं दिसत नसेल तर समेटाकडे पाहण्याच्या आपल्या दोघाच्या दृष्टिकोणातच मूलभूत फरक आहे असें दिसतें. तेव्हा या स्थितींत मला माझा निश्चय कायम करण्यापलीकडे काहीं मार्ग दिसत नाही. मी लंडनला जाण्याचा आटोकाट प्रयत्न केला परंतु मला यश आलें नाही एवढेंच मी म्हणूं शकेन. मुख्य प्रधानाना आपण त्याप्रमाणें कळवावें. सर्व पत्रव्यवहार व तारा मी प्रसिद्धीसाठीं पाठवीत आहे. ”

## व्हाइसरॉयची तार

सिमला १४ आगस्ट १९३१.

“ आपला निश्चय मुख्य प्रधानाला कळवला. मी सर्व पत्रव्यवहार आज दुपारी ४ वाजतां प्रसिद्धीसाठीं पाठवांत आहे. अर्थात् आपणही ते करण्यास मोकळे आहांत. ”

गोलमेजपरिषदेत माग घेण्याच्या मार्गांत कांहीं तरो विघ्ने येतील अशी जून महिन्यापासूनच भीति वाटत होती. परंतु सर्व गोष्टी कदाचित् सुरळीत होतील अशीही सर्वांना आशा वाटत होती. आणि ही आशा अगदीच निराधार होती असे नव्हे. परंतु समेटाची पायमल्ली मुकाव्याने पहात राहणेंही काँग्रेसला शक्य नव्हते.

गांधी व्हाइसरॉय पत्रव्यवहार चालू होता. त्याचवेळीं मुंबई सरकार, संयुक्तप्रांत सरकार व काँग्रेसचे कार्यकारी मंडळ हीं सुद्धां आपापलीं कामें करीतच होती. २० जुलै रोजी वॉकिंग कमिटीची बैठक झाली, आणि हिंदो-ब्रिटिश आर्थिक व्यवहाराविषयीचा रिपोर्ट प्रसिद्धीसाठीं मंजूर करण्यांत आला. मच्छलीपट्टण येथे मूलभूत-हक्क कमिटीची बैठक झाली आणि तिने आपला रिपोर्ट तयार केला, तो ऑ. ई. को. कमिटीपुढें ठेवावा असे वॉकिंग कमिटीने ठरविले. हिंदुस्थान सेवादलाचा काँग्रेसशी कोणता संबंध आहे याविषयी कांहीं गैरसमज होते ते दूर करण्यात आले. सेवादल हें काँग्रेसचा मध्यवर्ति स्वयं-सेवकसंघ आहे असे मान्य करण्यात आलें. त्याचें कार्य वॉकिंग कमिटीच्या किंवा तिने नेमलेल्या व्यक्तीच्या प्रत्यक्ष देखरेखीखाली चालावें असे ठरलें. प्रांतिक काँग्रेस कमिटींनीं आपापले स्वयंसेवक संघ काढावेत, त्याचे सर्व स्वयंसेवक काँग्रेसचे सभासद असले पाहिजेत आणि मध्यवर्ति स्वयंसेवक संघाचे नियम त्यांनीं पाळले पाहिजेत असे ठरलें. सेवादलाची पहिली अखिल भारतीय परिषद कोकोनाडा येथे झाली. डॉ. हर्डकर याच्या नेतृत्वाखाली त्याचे कार्य अत्यंत उत्कृष्ट तऱ्हेने चाललें होतें. अशा रीतीने स्वराज्य-प्राप्तीच्या काँग्रेसच्या घेयाशी व मार्गाशी सेवादल समतप करून घेण्यात आलें.

जातिभेदाच्या प्रश्नाविषयी एक सलोख्याची योजना जाहीर करण्यांत आली. वॉकिंग कमिटीने खालील पत्रक प्रसिद्ध केलें :—

राष्ट्रीय सभेने अगदी प्रथमपासून शुद्ध राष्ट्रीयत्वाचे ध्येय आपल्या डोळ्यांसमोर ठेवले आहे. त्या ध्येयाच्या मार्गात पुष्कळ वेळां पराभव झाला असला तरी ते ध्येय कायम आहे. जातिबंध तोडण्याचा काँग्रेसने कसून प्रयत्न केला आहे. लाहोर येथे झालेला खालील ठराव हा राष्ट्रीयत्वाच्या प्रगतिपथावरील अत्यंत महत्त्वाचा मुद्दा होता.

“ नेहरू रिपोर्ट **रद्द झाल्यामुळे** आतां काँग्रेसने आपले जातिविषयक धोरण जाहीर करण्याची आवश्यकता नाही. कारण स्वतंत्र हिंदुस्थानात सर्व जातिविषयक प्रश्न शुद्ध राष्ट्रीयत्वाच्या दृष्टीनेच सोडवले जातील, परंतु ज्या अर्थी मुसलमानांनी, व विशेषतः शीखानी नेहरू रिपोर्टातील जातिविषयक धोरणाबद्दल नापसंति व्यक्त केली त्या अर्थीही काँग्रेस त्यांना व इतर अल्पसंख्यांकाना असें आश्वासन देत आहे की, या पक्षाना पूर्ण समाधानकारक नसेल अशी कोणचीही राज्यपद्धति काँग्रेसकडून स्वीकारली जाणार नाही.

म्हणून यापुढे जातिविषयक प्रश्न सोडविण्याची कोणचीही खटपट काँग्रेसने करू नये असे ठरले आहे. परंतु देशातील अत्यंत महत्त्वाची परिस्थिति लक्षात घेता वर्किंग कमिटीने खालील योजना तयार केली आहे. ती बाह्यरूपात जातिविषयक दिसत असली तरी ती जास्तीतजास्त राष्ट्रीय स्वरूपाचीच आहे आणि सर्व जातींना स्वीकारणीय आहे.

१ (अ) मूलभूत हक्कांसंबंधीचा जो प्रश्न आहे त्यात ज्या त्या जातीची संस्कृति, भाषा, लिपी, शिक्षण, व्यवसाय, धर्माचरण, व धार्मिक संस्था ही कायम ठेवण्याची हामी घेतली आहे.

(ब) राज्यघटनेमध्ये विशिष्ट व्यवस्था करून व्यक्तिविषयक कायद्यांचे संरक्षण केले जाईल.

(क) अल्पसंख्याकांचे निरनिराळ्या प्रांतातील राजकीय व इतर हक्क जे असतील त्याचा फेडरल सरकारच्या न्यायक्षेत्रात समावेश होईल.

२ सर्व प्रौढ स्त्रीपुरुषांना मतदानाचा हक्क असेल. प्रौढ स्त्रीपुरुषांना मतदानाचे हक्क याचा स्पष्ट अर्थ असा की, कोणत्याही परिस्थितीत मतदानाच्या हक्काची वाटणी समानतेने होईल व मतदान इतके व्यापक होईल की लोकसंख्येच्या प्रमाणात प्रत्येक जातीला प्रतिनिधित्व मिळविता येईल.

३ ( अ ) हिंदुस्थानच्या भावी राज्यघटनेतील प्रतिनिधित्वाचें मुख्य तत्त्व संयुक्त मतदारपद्धति हे असेल.

( व ) सिंधमधील हिंदूकरता, आसाममधील मुसलमानाकरिता, पंजाब व वायव्यसरहद्दप्रात येथील शीखाकरिता आणि ज्या प्रांतात हिंदूंचें व मुसलमानांचें लोकसंख्येची शें. २५ पेक्षा कमी प्रमाण असेल तेथील हिंदुमुसलमानांकरिता, फेडरल व प्रातिक कायदेमंडळात लोकसंख्येच्या प्रमाणात राखीव जागा देण्यात येतील, व अधिक जागाकरतां निवणुका लढावता येतील.

४ सर्व पक्षातील अशा पब्लिक सार्व्हिस कमिशनकडून सर्व नेमणुका होतील. तें कमिशन किमान लायकीचें प्रमाण ठरवील. आणि सार्वजनिक सेवेविषयी तें योग्य कळकळ दाखवील. तसेंच देशसेवेचा पुष्कळसा भाग उचलण्याची सर्व जातींना सारखांच संधि मिळेल अशीही खबरदारी तें कमिशन घेईल.

५ फेडरमल व प्रातिक प्रधानमंडळें ठरवितांना अल्पसंख्याकाचे हक्क पूर्वापार रूढीनें ठरविले जातील.

६ बलुचिस्थान व वायव्यसरहद्द प्रात यांची राजव्यवस्था इतर प्रांताप्रमाणेंच असेल.

७ जर सिंधमधील लोक आपला प्रात विभक्त केल्यावर त्या विभक्त प्राताची आर्थिक जबाबदारी घेण्यास तयार असतील तर सिंध प्रात वेगळा करण्यांत येईल.

८ देशाची भावी राजपद्धति फेडरल स्वरूपाची राहील. शेपाधिकार हे प्राताकडे जातील. जर पुढील तपासणींत तसें करणें हिंदुस्थानच्या हिताविरुद्ध आहे असें आढळलें तर त्यात बदल होईल.

शुद्ध जातिवाद व शुद्ध राष्ट्रीयवाद याचा समन्वय करण्यासाठीं वर्किंग कमिटीनें वरिल योजना तयार केली. ही योजना अमान्य झाल्यास दुसरी सर्वसंमत योजना मान्य करण्याची वर्किंग कमिटीनें तयारी दाखविली.

परदेशी कापड व सूत यावर बहिष्कार घालण्याची प्रतिज्ञा परत घेण्यात आली आणि खालील प्रतिज्ञा ही प्रमाण ठरविण्यात आली.

प्रतिज्ञा:—आम्ही अशी प्रतिज्ञा करतो कीं, वर्किंग कमिटीनें ठराव करून दुसऱ्या काहीं गोष्टींची परवानगी दिली नाही तोपर्यंत खालील अटी आम्ही या.



( १ ) कोणचेंही परदेशी कापड किंवा कापूस, रेशीम किंवा लोकर यांचें परदेशी सूत किंवा अशा परदेशी सुतापासून केलेले कापड आम्ही खरेदी करणार नाही किंवा विकणारही नाही.

( २ ) कोंग्रेसची मान्यता न पत्करणाऱ्या गिरण्याचें कापड किंवा सूत आम्ही घेणार नाही किंवा विकणार नाही.

( ३ ) कोणचेंही परदेशी कापड किंवा, कापूस रेशीम किंवा लोकर परदेशी सूत किंवा अशा परदेशी सुतापासून केलेले कापड आमच्या जवळ शिल्लक असले तर ते आम्ही या देशात विकणार नाही.

नंतर वर्किंग कमिटीने असे ठरवले की, अस्पृश्यतानिवारक कमिटीचे काम पुन्हा सुरू करावे. त्या कामी श्री. जमनालाल बजाज यांनी जबर ती व्यवस्था करावी असे ठरले.

कापड गिरणी एक्झॅपशन कमिटी व मजुराची स्थिति या बाबतीत वर्किंग कमिटीने असे मत व्यक्त केले की, ज्या गिरण्यांनी कोंग्रेसच्या प्रतिज्ञापत्रावर सही केली आहे त्या गिरण्यात जर मजुराचे हाल होत असतील किंवा त्यांना नोकरीवरून घालवून देत असतील तर वरील कमिटीने त्या ठिकाणी शक्य व आवश्यक असेल तर सलोखा घडवून आणण्याचा प्रयत्न करावा आणि त्या गिरण्यातील मजुराची परिस्थिति सुधारण्याची खटपट करावी. ”

६, ७, ८ ऑगस्ट १९३१ रोजी ऑ. ई. कॉ. कमिटीची पुन्हा एकदा बैठक झाली आणि काहीं महत्त्वाचे ठराव पास झाले. पहिला महत्त्वाचा ठराव मुंबईचे अ. गव्हर्नर याच्यावर झालेला हल्ला आणि बंगालमध्ये जज्ज गार्लिक याच्यावर झालेला हल्ला याविषयी होता. या दोन्ही प्रसंगाबद्दल दुःख आणि निषेध व्यक्त करून फर्ग्युसन कॉलेजमध्ये एक सन्माननीय पाहुणे या नात्याने गव्हर्नरसाहेब आले असता त्याच्यावर अशा तऱ्हेचा हल्ला होणं हे अत्यंत गर्हणीय आहे, असे कमिटीने नमूद केले. राष्ट्रीय निशाण कमिटीने केलेली चौकशी लक्षात घेऊन असे ठरले की राष्ट्रीय निशाणाचे तीन रंग असावेत. ते रंग पूर्वाप्रमाणेच समांतर असावेत. केजरी, पाढरा आणि हिरवा अशा अनुक्रमाने वरून खाली असे ते असावेत. पाढऱ्या भागावर गडद निळ्या रंगामध्ये मध्यभागी चरखा असावा. हे रंग जातिदर्शक नमून शुणदर्शक आहेत. धैर्य आणि स्वार्थत्याग यांचे चिन्ह म्हणून केजरी.

ज्ञातता आणि सत्य याचे निदर्शक म्हणून पाढरा, शौर्य आणि श्रद्धा यांचे निदर्शक म्हणून हिरवा आणि गरिबाच्या आशेचा किरण म्हणून चरखा असा या चिन्हाचा अर्थ आहे. नवीन राष्ट्रीय निशाण ३० ऑगस्ट रोजी उभारावयाचे होते कारण तो दिवस त्या महिन्यातला शेवटचा रविवार म्हणून राष्ट्रीय चवजावंदनदिन होता.

त्याचवेळी मुंबई येथे झालेल्या वर्किंग कमिटीच्या बैठकीत भगतासिंगाच्या मृत देहाच्या अवशेषाविषयी चौकशी झाली आणि शेवटी असा निर्णय झाला की त्याबाबतीत पसरलेल्या भयंकर बातमीबद्दल काहीही आधार आढळून आला नाही. वायव्य सरहद्द प्रांतांतील प्रांतिक काँग्रेस कमिटीविषयी आणि अफगाण जिरगा व खुदाई खिदमतगार यांच्या विषयी अत्यंत महत्त्वाचे निर्णय वरील बैठकीत झाले.

खुदाई खिदमतगार ही संस्था काँग्रेसस्वयंसेवक संघाचा एक भाग असावा असे ठरविण्यात आले आणि अफगाण जिरगा ही संस्था सामील करून घेण्यात आली.

वायव्य सरहद्द प्रांतातील काँग्रेसच्या कामाविषयी आणि प्रांतिक काँग्रेस कमिटी अफगाण जिरगा आणि खुदाई खिदमतगार यांच्या परस्परसंबंधाविषयी काही गैरसमज उत्पन्न झाले होते. म्हणून त्या बाबतीत वर्किंग कमिटीने खान अब्दुल गफूरखान, अलिबुलखान, हकीम अब्दुल जलील, मि. परिवक्ष, खान अमीर महमदखान आणि श्रीमती निखोदेवी यांच्या भेटी घेतल्या आणि वायव्य सरहद्द प्रांतातील पुढील कामाविषयी चर्चा केली. या चर्चेमध्ये सर्व गैरसमज दूर झाले आणि चर्चेत झालेल्या निर्णयाप्रमाणे काम करण्याचे सरहद्द प्रा. पुढाऱ्यांनी कबूल केले. चर्चेत असे दिसून आले की अफगाण जिरगा ही संस्था काँग्रेसचा कार्यक्रम पार पाडण्याचे काम करीत होती. आणि खुदाई खिदमतगार या कार्यक्रमात स्वयंसेवकांचे काम करीत होते. परंतु अफगाण जिरगा या संस्थेची घटना स्वतंत्र असल्यामुळे कोणत्याही तऱ्हेने काँग्रेसशी त्याचा संबंध नव्हता. आणि या संस्थेनेच निरनिराळ्या तऱ्हेची निशाणे उपयोगात आणल्यामुळे काही घोटाळाही उत्पन्न झाला होता.

सरहद्द प्रात पुढाऱ्यांनी शेवटी असे कबूल केले की तेथील विद्यमान प्रांतिक काँग्रेस कमिटी आणि अफगाण जिरगा ही एक करून टाकावीत आणि काँग्रेसच्या नियमाप्रमाणे घटना असलेली एक नवीन संस्था उत्पन्न करून तिने त्या प्रांतात काँग्रेसचे कार्य करावे. ती नवीन संस्था म्हणजेच

सरहद्द प्रांत काँग्रेस कमिटी किंवा त्या प्रांताच्या भाषेत सरहद्द प्रांत जिरगा या नांवाने ओळखली जावी. तसेंच स्थानिक आणि जिल्हानिहाय याचा सुद्धा उल्लेख स्थानिक जिरगा या नावाने व्हावा. खुदाई खिदमतगार ही संस्था काँग्रेसच्या स्वयंसेवकसंघास जोडल्यानंतरही तिचे पूर्वीचे नांव कायम ठेवण्यास हरकत नाही. त्या संस्थेने आपले निशाण राष्ट्रीय निशाण हेच ठेवावे.

वर्किंग कमिटीच्या विनांतिवरून सरहद्द पुढारी खान अब्दुल गफूरखान यांनी त्या प्रांतांतील काँग्रेसच्या चळवळीचे नेतृत्व पत्करिले आहे.

वर्किंग कमिटीने आणखी असाही ठराव केला की राष्ट्राच्या हितासाठी आणि समेटातल्या अटीप्रमाणे काँग्रेसला गोलमेज परिषदेत भाग घेता येत नाही आणि तिने घेऊं नये. दिल्लीचा करार अद्याप कायम आहे हें जाहीर करतांना कमिटीने खालील गोष्टी नमूद केल्या.

गोलमेज परिषदेत भाग न घेण्याबद्दल १३ ऑगस्ट रोजी जो ठराव पास झाला त्या ठरावाचा अर्थ दिल्लीचा करार संपला असा कोणी कहे नये. म्हणून काँग्रेसच्या कार्यकर्त्यांनी आणि काँग्रेस संस्थानी वरील ठरावात काँग्रेसला लागू असलेल्या अटी काँग्रेसची दुसरी आज्ञा होइपर्यंत पाळीत रहाव्यात. तसेंच वर्किंग कमिटीची बैठक बोलाविण्यास वेळ मिळाला नाही तर कमिटीच्या अध्यक्षांनी कमिटीच्या नावाने आणि कमिटीच्या वतीने काम करणे असे अधिकार अध्यक्षांना देण्यात आले.

सर तेज बहादूर सप्रू आणि श्री. जयकर यांचे सलोखा घडवून आणण्याचे जे जेवटचे प्रयत्न चालले होते त्यामुळे पुष्कळ आशावादी वातावरण उत्पन्न झाले होते. सणिभुवनमध्ये सर्व काँग्रेसचे पुढारी जमले होते. परंतु संध्याकाळी ज्या वेळी ते भुवनातून बाहेर पडले त्या वेळी त्यांनी वर्तमानपत्राच्या वातमीदारांना निराशेचे संदेश सांगितले आणि जेवटी ८॥ वाजता सणिभुवनमधून निघून गांधी ज्या वेळी गुजराथ मेलच्या तिसऱ्या वर्गाच्या उच्यात बसले त्यावेळी सर्व लोकांची पूर्ण निराशा झाली. प्रभाशंकर पट्टनी यांनी दुपारी गांधींची भेट अर्धाताम घेतली. १५ ऑगस्ट रोजी डॉ. सप्रू, श्रीयुक्त जयकर, मि. ए. रंगस्वामी अय्यंगर यांनीही गांधींच्या मुंबई येथे एक दोन भेटी घेतल्या व ते निघून गेले. त्या वेळी प्रसिद्ध झालेला पत्रव्यवहार पाहिला म्हणजे गरकारी अधिदा-

च्यांची मनोवृत्ति स्पष्ट दिसून येते. सेक्रेटरीएटनें समेट वाजूस झुगारून दिला होता. कदाचित् पुणें येथें झालेल्या शोकजनक प्रसंगामुळें त्यांचीं मनें क्षुब्ध झालीं असतील. या अत्यंत नाजूक मनःस्थितीच्या काळात सुद्धा सरकारी नोकराच्या अरेरावीमुळें काँग्रेसच्या हालचालीला अडथळे उत्पन्न होते. याच वेळीं पुणें येथील फर्ग्युसन कॉलेजमध्ये मुंबईचे गव्हर्नर सर हॉटसन यांच्यावर एका तरुणानें गोळी झाडली आणि त्या प्रसंगामुळें परिस्थिति जास्त अनिष्टच झाली. पुणें येथें झालेल्या प्रकाराबद्दल गांधींनीं व वार्किंग कमिटीनें दुःख व्यक्त केले आणि जीव वचावल्याबद्दल गव्हर्नरसाहेबाचें आभेनन्दन केलें. या वरवरच्या कारणापेक्षा सुद्धा गांधी-अर्विन समेटभंगाचीं कारणे जास्त खोल होती. समेटाच्या अटीचा भंग झाल्याची प्रसंगवार मोजदाद नुकतीच झाली होती. गांधींनीं घेतलेल्या आक्षेपास २४ ऑगस्ट रोजी सरकारचें उत्तर आलें होतें. त्या उत्तरास प्रत्युत्तर म्हणून आक्टोबरमध्ये काँग्रेसने आणखी एक पत्रक प्रसिद्ध केलें. गोलमेज परिषदेस न जाण्याच्या अनेक कारणांपैकीं समेटाचा भंग हें एक मुख्य कारण होतें. ३० जुलै रोजी आलेलें इमर्सनसाहेबाचें पत्र आणि नंतर १० ऑगस्ट रोजी आलेलें मुंबई गव्हर्नरचें पत्र आणि तसेंच सर माल्कम हेले यांची तार, या सर्व गोष्टींनीं परिषदेला जाण्याचा निर्णय ठरल्यासारखाच होता. परंतु या सर्व कारणांमध्ये वारडोली करवसुलीच्या वेळीं झालेल्या प्रकारांनीं जास्तच भर पडली. चालू देणें आणि बाकी असलेलें देणें हा दोन्ही वसूल करण्याचा सरकारनें सपाटा चालविला. पोलिसांच्या दंडुकेसार्हाच्या जोरावर वसुली करण्याचें काम चालूं होतें. सरकारी कर वसूल करणें किंवा न करणें हें सांगण्याचा काँग्रेसला काहीही अधिकार नाही, असा सरकारी अधिकाऱ्याचा अट्टहास होता. काँग्रेसची ही अशा तऱ्हेची मध्यस्थी समेटामध्ये उल्लेखिलेली नाही आणि ती सरकार चालूही देणार नाही असें पत्रव्यवहारातून स्पष्टपणें व्यक्त होत होतें. पोलिसांची जुद्धम-जबरदस्ती सिद्ध करण्यास आणि त्यांनीं बळजबरीनें जादा करवसुली केली आहे हें दाखविण्यास काँग्रेस केव्हाही तयार होती. सरकारचें म्हणणें असें होतें कीं, करवसुलीच्या बाबतीत काँग्रेसनें आम्हांस काहीं सांगूं नये. सरकार आणि सरकारची सत्ता सर्व गोष्टी ठरविण्यास अद्याप कायम आहे. आपली सत्ता सिद्ध करणें एवढाच सरकारचा हेतु राहिला होता. जनां झालेले पैमे हासुद्धा केवळ मासुली वसुली होती. करवसुलीची सरकारला तितकीही

फिकीर नव्हती. तर आपली इश्रत राखण्याची त्याला तळमळ लागली होती.

गांधींच्या न जाण्याचें आपखी एक महत्त्वाचें कारण होते आणि तें म्हणजे हिं. सरकारनें डॉ. अन्सारी यांची गोलमेज परिषदेत प्रतिनिधि म्हणून नेमणूक केली नव्हती हें होय. डॉ. अन्सारी हे काँग्रेसचे कार्यकर्ते असून शिवाय राष्ट्रीय मुसलमानपक्षाचे एक मोठे पुढारी होते. सर्वच मुसलमान प्रातिगामी प्रवृत्तीचे नव्हते. 'मुकमल अझादी' किंवा 'पूर्ण स्वराज्य' यासाठी तळमळणाऱ्या राष्ट्रीय मनोवृत्तीच्या मुसलमानाचा एक वेगळा वर्ग होता. शिवाय पं. मदनमोहन मालवीय, श्रीमती सौ. सरोजिनी नायडू आणि डॉ. अन्सारी यांची नेमणूक करण्याचें लॉर्ड आयर्विनसाहेबांनीं स्पष्टपणे वचन दिलें होतें. परंतु शेवटीं पहिल्या दोघांची नेमणूक झाली आणि डॉक्टर-साहेबांचें नांव मात्र वगळण्यात आलें. लॉर्ड विलिंग्डन यांची मोठी केविल-वाणी स्थिति झाली. त्यांना कांहीं माहीत नव्हतें असें असणें शक्य नाहीं. कारण लॉर्ड आयर्विनसाहेबांनीं स्वतः त्यांना सर्व गोष्टी सांगितल्या होत्या. परंतु अन्सारीचें नांव वगळून हिंदुस्थानांतील मुसलमान स्वराज्याच्या विरुद्ध आहेत असें दाखविणें इंग्लंडला जास्त हितावह होतें आणि त्यासाठीं वरील गोष्ट घडून आली होती. लॉर्ड आयर्विनसाहेबांचें आश्वासन पूर्ण करण्या-विषयी लॉर्ड विलिंग्डनसाहेबांकडे मागणी करण्यांत आली. त्या वेळीं त्यांनीं असें उत्तर दिलें की, इतर मुसलमान प्रतिनिधि डॉ. अन्सारी यांच्या प्रतिनिधित्वास विरुद्ध आहेत. काँग्रेसनें जातिविषयक प्रश्नाविषयीची एक योजना तयार केली होती आणि एक हिंदु आणि एक मुसलमान असे दोन प्रतिनिधि ही योजना गोलमेज परिषदेपुढें मांडणार होते. सरकारला हें माहीत होतें आणि म्हणूनच काँग्रेसला मुसलमानाचे असलेलें सहाय्य तोडून टाकण्याचा सरकारचा विचार होता. अशा स्थितीत राष्ट्रीय स्वाभिमानास योग्य आणि एकच असा मार्ग गांधींनीं पत्करला आणि गोलमेज परिषदेत जाण्याचें रहित केलें. १५ ऑगस्टला युद्धाचें वातावरण निर्माण झालें होतें. लॉर्ड विलिंग्डनसाहेब पूर्णपणें सामोपचाराची मनोवृत्ति दाखवीत होते. ज्या ज्या वेळीं अडचणी येतील त्या वेळीं मला भेटा. परंतु समेट मोट्टे नका असें तें गांधीस सांगत होते. परंतु आतां गांधींच्या भेटीचा कांहीं उपयोग होणार नव्हता. सर्व राष्ट्रावर उदासानतेची छाया पसरली होती. संप्र, जय-कर आणि अग्र्यंगार ज्या मुलताना बोटीवरून गेले त्याच बोटीनें जाणें

परवाने पं. मालवीय आणि सरोजिनी नायडू यांनी रद्द केले. गांधींनी आपली भूमिका खालील शब्दांत जाहीर केली.

“ जर सरकार आणि काँग्रेस यांच्यामध्ये करार झाला आणि कराराच्या अर्थाविषयी काही शंका उपस्थित झाल्या, किंवा दोघांपैकी कोणाकडून तरी करारांतील अटीचा भंग झाला तर इतर कोणत्याही कराराचे नियम याही करारास लागू करणें जरूर आहे आणि पुनः हा करार तर एक अतिशय महान सरकार आणि एका मोठ्या राष्ट्राचा प्रतिनिधि असलेली एक विशाल संस्था यांच्यामध्ये झालेला आहे. करारातील अटी कायदेशीर रीत्या लादण्यासारख्या नाहीत यामुळे तर सरकारवर अशी दुष्पट जबाबदारी पडते की, जर देही पक्षात एकमत होत नसेल तर एखाद्या निःपक्षपाती लवादामुळे वादग्रस्त मुद्याचा निर्णय करून घेण्यास कबूल झालें पाहिजे. काँग्रेसने ही सूचना केली होती परंतु ही अत्यंत साधी आणि स्वाभाविक सूचना सरकारला रुचली नाही. ”

समेटाचे दरवाजे गांधींनी कधीही बंद केले नव्हते. मार्ग मोकळा झाला की, त्याचक्षणी मी तावडतोब लंडनला जाईन असें ते म्हणाले. मी परिषदेला हजर रहावे अशी येथील बड्या सनदी नोकरलोकांची इच्छा नाही आणि जर त्याची तशी इच्छा असलीच तर काँग्रेससारख्या राष्ट्रीय संस्थेस कधीही मान्य होणार नाही, अशा परिस्थितीत मी जावे अशी त्यांची इच्छा आहे. हे विचार गांधींनी जाहीरपणे व्यक्त केले. मुंबईहून अहमदाबादस जाताना शेवटी गांधींनी लॉर्ड विलिंग्डन यांना एक पत्र लिहिलें. त्यात त्यांनी असें कळविले की, “सरकारच्या बरोवरीची एखादी राज्यव्यवस्था उभारावी आणि आपण त्याचे मुख्य व्हावे असा काही माझा हेतू नाही. लवादमंडळाविषयी आपण जी मागणी केली ती एक हक्क म्हणून केली होती त्यात वळजवरी मुळीच नव्हती. आपणास केवळ न्याय पाहिजे यापेक्षा जास्त काही नको. ” गांधींच्या या पत्रातलं महत्त्वाचा भाग खाली दिला आहे.

मी एक जिल्हाधिकारी आहे असें माझे कधीच म्हणणें नव्हतें. ! मी व माझे सहकारी हे आपणहूनच स्वतः पाटलाचें काम करीत आहोंत आणि तें सुद्धा जिल्हाधिकाऱ्याच्या संमतीनें करीत आहोंत. आम्हाला अधिकारी होण्याची तळमळ लागली आहे हा आपला गैरसमज पाहून मला फार वाईट वाटतें.

हें पत्र लिहिण्याचा माझा हेतु निराळा आहे. दिग्गज करार मोडला असें

आपणास वाटं लागले आहे, कीं गोलमेज परिषदेत काँग्रेसनें भाग न घेण्याचें ठरविल्यानंतरही अद्याप करार कायमच आहे असे आपण समजता हें मला आपणास विचारावयाचें आहे.” काँग्रेस वर्किंग कमिटीनें १३ ऑगस्ट रोजी परिषदेत भाग न घेण्याविषयी, तरीसुद्धा समेट कायम आहे हे जाहीर करण्याविषयी, केलेला ठराव नमूद करून गांधी पुढे लिहितातः—

यावरूनही आपणास हें कळेलच कीं सरकारला पेचात आणावे अशी वर्किंग कमिटीची मुळींच इच्छा नाही. समेटाचें पालन करण्यास काँग्रेस अद्यापही तयार आहे, परंतु जर प्रांतिक सरकारांनीं ही अशीच वृत्ति धारण केली तरच हें होणें शक्य आहे.

परंतु ही अशी वृत्ति प्रांतिक सरकारातून झपाट्यानें मावळत आहे असें मी आपल्या निदर्शनास वेळोवेळीं आणले आहे. वर्किंग कमिटीच्या कचेरीत दर-रोज येणाऱ्या वातम्या हेंच दाखवतात कीं, काँग्रेस समेचें कार्यकर्ते व काँग्रेसच्या नेहमीच्या चळवळी चिरडून टाकण्याचा हेतु सरकारच्या कृत्यात व्यक्त होत आहे.

पत्राच्या शेवटीं गांधींनीं तावडतोव उत्तर पाठविण्याची विनंति केली आणि समेट टिकवावयाचा असेल तर तक्रारींचा निकाल लवकर करणें जरूर आहे. नाहीतर काँग्रेसला आपल्या संरक्षणासाठीं योग्य ते उपाय करण्याची परवानगी तरी मिळावी. जनता व सरकार यामध्ये मध्यस्थ होण्याची काँग्रेसची भूमिका आहे. राष्ट्राचा प्रतिनिधि म्हणून काँग्रेसला आपण मानीत नसलात तरी माझी हरकत नाही. परंतु काहीं असलें तरी समेटभंगाची सर्व जबाबदारी सरकारकडेच आहे, हें मात्र खास. सनदी नोकराच्या हेतुपुरस्सर अरेरावीनें सरकार हा समेटभंग करीत आहे. आमचा संपूर्ण स्वातंत्र्याचा हक्क कबूल करण्यास हे नोकर तयार नाहीत, तेव्हा त्यांची धंतःकरणे पालटलीं नाहीत तोपर्यंत स्वातंत्र्यासाठीं कोणचीही तडजोड पत्करणे काँग्रेसला शक्य नाही. पुढील यातनाचा मार्ग तुडवीत आम्हाला जावें लागणार आहे. मग त्या भावी यातना कितीही भयंकर असेत.

गांधींनीं आपल्या तक्रारीची यादी १४ ऑगस्ट रोजी व्हाइसरॉयच्या संमतीनें शसिद्ध केली होती. तें एक सरकारला आव्हानच आहे असें काहीना वाटलें; त्यामुळे तहाची वाटाघाट अवघड झाली आहे. व व्हाइसरॉय व भारत-

मंत्री यांच्याशीं समेटाचें बोलणें करण्यास जागाच नाही अशी तक्रार डॉ. सप्रू व जयकर यांनीं इंग्लंडहून विद्युत्संदेश पाठवून गांधीकडे केली. सरकारनें काँग्रेसवर केलेले आरोप कोणच्याही एकपक्षीय निःपक्षपाती लबादापुढें मांडण्यास गांधी तयार होते. व्हाइसरॉयचें म्हणणे असें होतें कीं, गेल्या पाच महिन्यात काँग्रेसनें केलेल्या चळवळी दिल्ली-कराराला अक्षरशः व अर्थशः विरोधी होत्या आणि त्यानीं शाततेचा सतत भंग होत होता. विशेषतः संयुक्तप्रात व वायव्य सरहद्द प्रात या ठिकाणीं असे प्रसंग जास्त आले. समेटाच्या मुख्य हेतूचें आपल्या कृतीनें उल्लंघन केल्यामुळेच काँग्रेसला गोलमेज परिषदेत भाग घेणें शक्य राहिलें नाहीं.

शेवटीं व्हाइसरॉयची मुलाखत घेण्याचें गांधींनीं ठरवले व तशी परवानगी मागितली. व्हाइसरॉयनीं परवानगी देताच, गांधी, वल्लभभाई, जवाहरलाल व सर प्रभाशंकर पट्टण हे व्हाइसरॉयची भेट घेण्यास गेले. व्हाइसरॉयच्या मंत्रिमंडळाची बैठक बसली होती. बरीचशी चर्चा झाल्यावर सर्व गोष्टींचा निर्णय झाला. गांधी सिमल्याहून स्पेशल ट्रेननें निघाले आणि २९ तारखेची विलायतची बोट गाठण्यास ते मुंबईस आले.

संभाषणात ठरलेल्या गोष्टी व झालेली तडजोड सरकारनें पत्रक काढून प्रसिद्ध केली. त्याबरोबरच गांधी व एमर्सन साहेब यांचीं पत्रेही जोडलीं होती. चरील पत्रकातील व पत्रातील महत्त्वाचा भाग खाली दिला आहे.

### सरकारी पत्रक

( १ ) ५ मार्च १९३१ रोजी झालेला समेट कायम आहे.

ज्या बाबतीत करारभंग झाला आहे असें सांगण्यात येतें त्या बाबतीत समेटातील योजनेच्या दृष्टीनें सरकार काळजी घेईल आणि करारभंगाचीं अशीं काही उदाहरणें दृष्टोत्पत्तिस आल्यास त्याचा जरूर विचार केला जाईल. काँग्रेसहि आपली जबाबदारी पार पाडील.

( २ ) बारडोली तालुका व वलोद महाल येथील विशिष्ट खेड्यात जुलै १९३१ मध्य करवसुली करीत असता पोलीस बरोबर घेऊन गेलेल्या वसुली अधिकाऱ्यानीं तालुक्यातील इतर खेड्यापेक्षा जादा मागणी केली व विशेष त्रास दिला कीं काय हा वादप्रस्तुत प्रश्न आहे. मुंबईसरकारच्या पूर्ण संमतीनें त्या बाबतीत पूर्ण चौकशी करण्याचें हिंदुस्थान सरकारनें ठरविलें आहे. खालील बाबतीत चौकशी करण्यात येईल—



बारडोली तालुक्यातील इतर खेड्यात ५ मार्च १९३१ रोजी जी करवसुली झाली तीत पोलिसाचें सहाय्य घेतलें नव्हतें. त्या वसुलीच्या प्रमाणापेक्षा जास्त प्रमाणांत तक्रार केलेल्या खेड्यांतील खातेदाराकडून वसुली करण्यात आली व तीही बळजबरीनें पोलिसाच्या सहाय्याने करण्यात आली. या तक्राराबद्दल चौकशी करून अशा तऱ्हेनें काहीं जादा वसुली झाली असेल तर ती किती रक्कम आहे हेही ठरविणें.

नाशिकचे कलेक्टर मि. आर. सी. गॉर्डन आय. सी. एस्. याची चौकशीसाठीं मुंबई सरकारने नेमणूक केली आहे.

( ४ ) काँग्रेसनें उपस्थित केलेल्या इतर बाबींची चौकशी करण्यास हिंदुस्थान सरकार व स्थानिक सरकार तयार नाही.

( ५ ) समेटात समावेश न होणाऱ्या अशा ज्या तक्रारी काँग्रेस करील त्याचा निर्णय नेहमींच्या शासनपद्धतीप्रमाणें होईल. आणि जर चौकशीचा प्रश्न उपस्थित झाला तर ती आवश्यक आहे कीं नाहीं, असल्यास तिचें स्वरूप पद्धति कोणती असावी वगैरे गोष्टी स्थानिक सरकार नेहमींच्या कायदेपद्धतीनें ठरवील.

गांधींनी एमर्सन साहेबास पाठविलेल्या पत्रातील महत्वाचा भाग:-सिमला २७ ऑगस्ट १९३१:-आपण पाठविलेलें योजनापत्रक काळजीपूर्वक वाचलें. खालील अटीवर आम्ही आपली योजना पत्करण्यास तयार आहोंत.

कलम ४ मध्ये सरकारनें घेतलेली भूमिका मी काँग्रेसच्या वतीनें पत्करणें शक्य नाहीं. कारण दिल्लीसमेटाच्या या काळात सविनय कायदेभंगाची चळवळ तहकूब आहे, तेव्हा जर समेटाच्या अंमलबजावणीच्या बाबतीत उत्पन्न झालेल्या तक्रारी दूर झाल्या नाहींत तर त्याची चौकशी होणें जरूर आहे. हिंदुस्थानसरकार व स्थानिक सरकार चौकशीची मागणी मान्य करण्यास तयार नसेल. आपल्या पत्रातलil त्या कलमास माझी व माझ्या सहकाऱ्यांची कांहींच हरकत नाहीं. सरकारनें ' इतर बाबींची ' चौकशी करण्याचें नाकारलें तर त्याचा परिणाम एवढाच होईल कीं, चौकशीचा आग्रह सोडल्यावर, एखादी तक्रार उपस्थित झाल्यास ती दूर करण्याचा चौकशीशिवाय दुसरा एखादा प्रत्यक्ष क्रियेचा संरक्षक मार्ग शोधणें हें काँग्रेसचें कर्तव्यच ठरेल आणि मग सविनय कायदेभंग तहकूब असला तरी वर मांगितलेला तक्रारदुरुस्तीचा

कोणताही प्रत्यक्ष मार्ग स्वीकारण्यास काँग्रेसलाही काहीं हरकत राहणार नाही. चाक्यतोवर प्रत्यक्ष उपाययोजना न करतां चर्चा संभाषण वगैरे मार्गांनीच तडजोड करावी असाच काँग्रेस नेहमी प्रयत्न करीत राहणार.

हिंदुस्थान सरकारचें २७ ऑगस्ट १९३१ रोजी पत्र आलें त्याचा सारांशः— कोणत्याही प्रत्यक्ष प्रतिक्रियेचा अवलंब केला जाणार नाही अशी गव्हर्नर-जनरल-इन् कौन्सिल यांना आपल्याप्रमाणेंच आशा आहे.

बारडोली प्रकरणात चौकशी होण्याचें ठरलें होते. इतर ज्या तक्रारींबद्दल चौकशी होत नव्हती त्या बाबतींत प्रत्यक्ष उपाययोजना करण्याचा आधिकार काँग्रेसनें पुन्हा एकदा जाहीर केला. पुढें तक्रारी होवोत किंवा न होवोत. झाल्याच तर आणि चौकशी होऊन दूर झाल्या नाहीत तर लोकांच्या हक्काची वजावणी करण्यासाठीं काँग्रेस स्वतःच प्रत्यक्ष संरक्षणाचा मार्ग स्वीकारणार हें निश्चित झाले होते.

काँग्रेसकमिट्या व काँग्रेसचे कार्यकर्ते यांना वजावूनच सांगण्यात आलें होतें कीं “ दिल्ली समेट चालू आहे आणि अध्यक्षांच्या परवानगीखेरीज समेटाच्या अटींचा भंग त्यांनीं करूं नये असेंही त्यांना सांगण्यात आले होतें. जेथें सरकार किंवा सरकारी अधिकारी यांच्या विरुद्ध तक्रार उपस्थित झाली असेल तेथें शांततामय मार्गांनीं ती दुरुस्त करून घेण्याचा प्रयत्न करावा. त्याही मार्गांचा उपयोग झाला नाही. तर अध्यक्षाकडे ती तक्रार कळवावी व त्या बाबतींत त्यांचा उपदेश व मार्ग कळवून घ्यावा.

गांधींनीं सरकारकडे पाठविलेल्या तक्रारी, व त्याचे सरकारी उत्तर सर्व काँग्रेस कमिट्यांनीं वाचून आपल्या तक्रारी ऑल इंडिया काँग्रेस कमिटी अहमदाबाद येथें कळवाव्यात. पुढें घडणारे समेटभंगाचे प्रसंग व इतर तक्रारीही गांधीकडे ताबडतोब पाठवाव्यात असें कळविण्यात आलें.

गांधी लंडनला जावयास तर निघाले परंतु त्यांच्या आशावादी प्रवृत्तीलाही त्या वेळीं काहीं आशा वाटत नव्हती. तथापि प्रांतिक सरकार, सनदी नोकर व इंग्लिशांच्या ‘ वखारी ’ हीं काँग्रेसला आपल्या ध्येयाची प्राप्ति करून देण्यास मदत करतील अशी आशा मात्र गांधींना वाटत होती ! गांधी व काँग्रेसचे अध्यक्ष यांनीं सिमला येथें २७ आगष्ट रोजी जो नवा करार केला त्यास वकिंग कमिटीनें अहमदाबाद येथें ११ सप्टेंबर १९३१ रोजी मान्यता दिली.

वरील बैठकीत आणखी एक महत्त्वाचा ठराव पास झाला. तो हिंदु-स्थानातील कोळशाच्या खाणीविषयी होता. सर्व औद्योगिक क्षेत्रात व विशेषतः कापडाच्या गिरण्यांत हिंदुस्थानातील कोळशाच्या खाणींतील कोळसा वापरावा अशी शिफारस करण्यात आली. अर्थात् कोळशाच्या खाणीच्या मालकानीं गिरणी मालकांप्रमाणेच काँग्रेसची प्रतिज्ञा स्वीकारावयास पाहिजे. ती म्हणजे जनतेच्या आकाक्षेविषयी त्यांनीं सहानुभूति दाखवावी. खाणीचे डायरेक्टर्स व भांडवल शें. ७५ प्रमाणांत हिंदी असावें. मॅनेजिंग एजंटच्या फर्ममध्ये कोणचेही परदेशी भांडवल असता कामा नये. मालाची किंमत व दर्जा ही निश्चित करून स्वदेशीच्या प्रसारास त्यांनीं सहाय्य करावे. राष्ट्रीय चळवळीस विघातक अशा चळवळीत मॅनेजर्सनीं भाग घेऊं नये. कांहीं विशेष कारण असेल त्या जागांखेरीज इतर सर्व ठिकाणी हिंदी नोकरानाच कामावर घ्यावें. विमा, बँका व नौकानयन हे व्यवहार हिंदी कंपन्यांकडून करण्यात यावेत.

ऑडिटर्स, सॉलिसिटर्स, गिपिंग एजंट, दलाल, आणि कॉर्ट्रॅक्टर्स हे सर्व हिंदीच असावेत. धंद्यासाठी घ्यावा लागणाऱ्या सर्व वस्तू शक्यतोवर देशी असाव्यांत. सर्व व्यवस्थापकांनीं स्वदेशी कापड वापरावें. काम, रहाणी, पगार या बाबतींत खाणींतील नोकराना समाधानकारक अशी व्यवस्था असावी. दरवर्षी ऑडिट वॅलन्स शीट “ अंदाजपत्रक ” काँग्रेसकडे पाठविण्यांत यावें. या सर्व अटी पाळणाऱ्या खाणीवाल्यानाच वरील ठरावात समावेश केला होता.

नोव्हेंबर व ऑक्टोबर या महिन्यात इंग्लंड व हिंदुस्थान येथें झालेल्या घडामोडींचें वर्णन करण्यापूर्वी गांधी व त्यांचे सोवती यांचे जलप्र-चासवृत्त पाहूं या. गांधीवरोवर, महादेव देसाई, देवदास गांधी, प्यारेलाल आणि मीरा बेन हीं मंडळी होती. श्री. सौ. सरोजनी नायडूही त्याच्या-वरोवर होत्या. वरोवर घेतलेलें सामान अगदींच मोजकें होते. कारण एक तर जाण्याचें अतिशय अल्पावधीत ठरलें, जावें लागेल कीं नाहीं याविषयीच आधीं शंका होती व मुख्य कारण म्हणजे गांधींची कडक शिस्त व देखरेख ! एडन येथें या सर्व मंडळींचें अत्यंत सन्मानपूर्वक स्वागत झालें. तेथें अरब व हिंदी लोकांनीं या मंडळींना निरोप दिला, त्या कामीं सोडीशी यातायात करावी लागली होती. रेसिडेंसी सभेत राष्ट्रीय निशाण लावूं देईनात ! शेवटीं गांधींनींच येऊन ती अडचण दूर केली. त्यांनीं स्वागत-

कमिटीचे अध्यक्ष मि. फ्रेमरोज कावसजी याना सुचविले की रोसिडेंटला टेलिफोनवरून कळवा की, अशा स्थितीत मी निरोप घ्यावयास तयार नाही. हिंदुस्थान सरकार व काँग्रेस यांच्यात तह झाला आहे आणि तहासाठी तरी सरकारने निशाणास बंदी करू नये. रोसिडेंटला हें ताबडतोब पटले आणि शेवटी ज्याठिकाणी गांधींना राहिल्यानी निरोप दिला त्या सभेत राष्ट्रीय निशाण फडकू लागले.

त्यानी दिलेल्या ३२८ गिनीचा स्वीका करून उत्तरादाखल भाषण करताना गांधी म्हणाले:—आपण माझा जो सत्कार केला त्याबद्दल मी आपला आभारी आहे. हा माझा किंवा माझ्या मित्राचा वैयक्तिक सत्कार नसून ज्या काँग्रेसची शिष्टाई राऊंड टेबल परिषदेपुढे करण्यासाठी मी जात आहे त्या राष्ट्रीय सभेचाच हा सत्कार आहे याची मला जाणीव आहे. राष्ट्रीय निशाणाबद्दल आपणामध्ये काहीं तेढ उत्पन्न झाली होती असें मला कळले. ज्या सभेत हिंदी लोक जमले आहेत व विशेषतः राष्ट्रीय पुढारी बोलाविले आहेत ती सभा राष्ट्रीय निशाणावाचून होऊ शकेल अशी मला शंका सुद्धा येत नाही. हिंदी राष्ट्रीय निशाणाच्या इश्रतसाठी हजारो लोकानी लाठीमार सहन केला आहे व काहींनी आपले प्राणही दिले आहेत, हें तुम्हास माहीत असेलच. शिवाय सरकार व काँग्रेस यांच्यामध्ये आता समेट झाला आहे व काँग्रेसही आता शत्रुपक्षाची नसून सरकारच्या भेत्रीस पात्र ठरली आहे. असें असताना राष्ट्रीय निशाणास नुसती परवानगी मिळणे, किंवा सरकारने त्याकडे दुलक्ष करणे हें पुरेसे नसून ज्या ठिकाणी काँग्रेसचे प्रतिनिधी बोलाविले आहेत, त्या ठिकाणी राष्ट्रीय निशाणास मानाची जागा मिळणे जरूर आहे.

वाटेवर असताना प्रार्थना चरखा आणि मुलाखरोवर करमणूक हा गांधींच्या आश्रमातील नेहमीचा कार्यक्रम तेथेही चालूच होता. गांधी हे खरे व्यापारी आहेत. एक दिवस संध्याकाळी त्यानी आपल्या बोटीवरील मित्रास सांगितले की एकदा मी सातशें रुपये किंमतीची शाल सात हजार रुपयांस विकली. हें ऐकल्याखरोवर सर्व लोक आश्चर्याने थक् झाले. भेंडम झगलून पाशा आणि वस्त्र पक्षाचे अध्यक्ष नाहाज पाशा यांच्याकडून गांधींना अभिनंदनपर पत्रे आली. नाहाजपाशाचे पत्र सहृदयतेनें ओथंबलेलें होतें तें खाली दिले आहे:

महान पुढारी अल महात्मा गांधी

“ राजपुताना ”

मुक्तेसाठी आणि स्वातंत्र्यासाठी आज झगडत असलेल्या ईजिप्तच्या वतीने हिंदुस्थानचा एक महान पुढारी म्हणून मी आपलें स्वागत करतो. हिंदुस्थान-ही आज त्याच ध्येयासाठी झगडत आहे. आपला प्रवास सुखरूप होवो अशी मी अंतःकरणापासून इच्छा करतो. आपल्या मार्गात आपणास यश मिळो आणि तें सुद्धा आपल्या निश्चयाच्या बरोबरीचें स्वराज्य मिळो, अशीही मी परमेश्वराजवळ प्रार्थना करतो.

आपण परत जात असतां आपणास भेटण्याचें माग्य मला मिलेल अशी मी आशा करतो. आपल्या देशाकडे परत जात असतां ‘ फेरोहाचा ’ हा देश आपल्या भेटांमुळे कृतज्ञ होईल, अशी मी आशा करतो. आपल्या देशाच्या उन्नतीच्या प्रयत्नांत आपण जें उदात्त यश मिळविले आहे आणि आपल्या तत्त्वासाठी आपण जो स्वार्थत्याग केला आहे त्याबद्दल आदर आणि अभिनंदन व्यक्त करण्याची संधि आपल्या भेटांमुळे वफद आणि ईजिप्शियन राष्ट्रांस मिलेल. परमेश्वर आपणास दीर्घायु करो. आणि आपल्या प्रयत्नास चिरंतन त्रश देवो. सुएज आणि पोर्ट सय्यद या ठिकाणचे आमचे प्रतिनिधी आमचे स्वागत आणि आमची सदिच्छा आपणास स्वमुखानें व्यक्त करतील.

मुस्ताफा अल नहाज पाशा

वफदचे अध्यक्ष. ”

ईजिप्शियन शिष्टमंडळास पोर्ट सैय्यद येथें गांधींना भेटण्याची परवानगी मिळाली नाही. हिंदी शिष्टमंडळ मात्र कैरो येथें गांधींची भेट घेऊं शकले. नाहाज-पाशाचा फक्त एक प्रतिनिधि मोठ्या प्रयासानें त्यांची भेट घेऊं शकला. गांधीजी मार्सेलसला पोचलें त्यावेळीं रोमोरोलॉ यांच्या भगिनी मॅडम मेडालिन रोलॉ या स्वागत करण्यासाठी उभ्याच होत्या. रोमो रोलॉ आजारी असल्यामुळे स्वतः येऊं शकले नाहींत. त्यांच्या भगिनीबरोबर मि. प्रिवॅट आपल्या पत्नीसह आले होते. मि. प्रिवॅट हे एक स्विट्सर्लंडमधील प्रोफेसर आहेत. १९३२-३३ च्या चळवळीच्या वेळीं शिक्षणाच्या व्यवसायांतील अप्रसिद्ध गृहस्थ असें हिंदुस्थानसरकारनें त्याचें वर्णन केलें होते. आणि त्या वर्णनामुळेच ते जास्त प्रेसीद्ध झाले. लंडन येथें गांधी किंगले हॉलमध्ये मिस म्युरे लिस्टर यांच्याबरो-

बर रहात होते. तो भाग गरीबाच्या वस्तींना गजबजलेला होता. लंडन येथे त्यांना हजारों आमंत्रणे येत होती आणि त्याचप्रमाणे एखाद्या रविवारी शांतपणे खेळांत येऊन राहण्याविषयी असंख्य आमंत्रणे येत होती. ईस्टर्न रोडवरील फ्रेडस् वेटिंग हाऊसमधील गांधीचे व्याख्यान टाइम्समध्ये वाचून एका मित्राने गांधींना ५० पौंडाचा एक चेक पाठविला.

ब्रिटिश सरकारच्या आदरातिथ्यापेक्षा गांधींनी मिस म्युरेल लिस्टर याचे आदरातिथ्य पत्करले. आणि लंडनच्या पश्चिम भागापेक्षा पूर्व भागच पसंत केला. पायांत फक्त वहाणा घालून अंगावरती एक उपरणे टाकून गांधी रस्त्यातून जाऊ लागले की दरोज सकाळी त्या पूर्वभागातील मुलें गांधींच्या भोंवतीं जमत. गांधी आणि त्याच्या सायंप्रार्थना, लॅकेशायर मजुराकडे पाहुणे म्हणून गेलेले गांधी, विशप आणि आर्चविशप यांचा पाहुणचार घेणारे गांधी, वादशहांना आपल्या नेहमीच्या पोषाखांत जगप्रसिद्ध भेट देणारे गांधी; त्या सर्व गोष्टी आतां जवळ जवळ जगप्रसिद्ध झाल्या आहेत.

फेडरलस्ट्रक्चर कमिटीपुढे झालेलें गांधींचें व्याख्यान गोलमेजपरिषदेतील त्याच्या व्याख्यानाची फार चांगली प्रस्तावना होती. काँग्रेसचा इतिहास, घटना दृष्टी पद्धति आणि ध्येय हीं त्यानीं अतिशय थोडक्यात सांगितली. काँग्रेसच्या जन्माच्या वेळीं मदत करणारे आणि बाल्यावस्थेंत तिचें संगोपन करणारे मि. ए.ओ. ह्यूम याचा त्यानीं आदरपूर्वक उल्लेख केला. काँग्रेस व सरकार आणि काँग्रेस व इतर पक्ष याच्यामधील मूलभूत भेद त्यानीं स्पष्ट करून सांगितले आणि नंतर कराचीचा ठराव वाचून दाखवून त्याचें स्पष्टीकरण केलें. आज अत्यंत आवश्यक असलेल्या गरजेचें स्पष्टीकरण करताना ते म्हणाले, कीं आम्हाला नुसत्या राज्य-पद्धतीची जरूर नाही तर समानदर्जाच्या दोन राष्ट्रांमधील भागीदारीच्या योजनेची जरूरी आहे. आपण पूर्वी ब्रि. प्रजाजन होतो, आज बंटखोर आहोंत. या दोन भूमिकेतील फरक गांधींनीं स्पष्ट केला. पूर्वीचें साम्राज्यशाही ध्येय आणि हल्लीचें लोकशाही ध्येय यांमधील फरक त्यानीं बरील शब्दात स्पष्ट करून सांगितला. आणि शेवटींही त्यानीं असें आश्वासन दिलें कीं इंग्लंडच्या स्वतःच्या अटवर्णीच्या वेळीं आम्ही उपटमुंभासारखें येथें आलों नाहीं तर ब्रिटनबरोबर दुःखाचा भार उचलण्यासाठीं आम्ही येथें आलों आहोंत. परंतु ही दुःखाची भागीदारी हिंदुस्थानला सत्तेनें ताब्यात ठेवून होणें शक्य नाही. तर त्यासाठीं हिंदुस्थानचे आणि इंग्लंडचे संबंध प्रेमसूत्रानीं जोडले गेले पाहिजेत.

मायनॉस्ट्री कमिटीच्या पुढे बोलतांना गांधींनी अत्यंत सहृदयाच्या अशा सत्य गोष्टी उघड करून सांगितल्या. निरनिराळ्या जातींनी आपापले विचार जोरजोराने पुढे मांडावेत यासाठी त्यांना प्रोत्साहन देण्यांत आले आहे. त्यांच्या अद्वाहासाला, अवास्तव उत्तेजन देण्यांत आले आहे. असे गांधींनी स्पष्टपणे विधान केले आणि नंतर ते म्हणाले, जातिविषयक प्रश्न हा येथील महत्त्वाचा प्रश्न नव्हता तर राज्यघटना तयार करणे हा आपला मूल हेतू होता. ही गोलमेज परिषद भरवितांना सहा हजार भेलांवरून प्रतिनिधींना आपापलीं घरेदारें सोडून येथवर आणले ते जातिविषयक प्रश्न सोडविण्यासाठी की काय ? असा गांधींनी सवाल टाकला. हा किनारा सोडण्यापूर्वी प्रतिनिधींचे अस समाधान व्हावयास पाहिजे की आपण हिंदुस्थानच्या स्वातंत्र्यासाठी सन्माननीय आणि व्यवहार्य अशी राज्यघटना तयार केली आहे. आणि आता तिला फक्त पार्लमेटच्या संमतीचा संस्कार व्हावयाचा राहिला आहे. यानंतर गांधींनी सर ह्यूवर्टकार यांनी सुचविलेल्या अल्पसंख्याकांच्या करारनाम्याची विचिकित्सा केली. त्या वेळी ते म्हणाले, जे श्रेय मिळाल्यासारखे वाटल्यामुळे सर ह्यूवर्टकार व त्याचे सहकारी ह्यांना स्फुरण आले आहे ते श्रेय मी त्याच्यापासून हिरावून घेऊं इच्छित नाहीं. परंतु मला फक्त येवढेंच सांगायचा आहे की करारनामा तयार करण्याचे त्याचें हें कृत्य प्रेत विच्छेदन करण्यासारखे आहे. सरकारने तयार केलेली योजना ही जबाबदार राज्यपद्धति देणारी नसून नोकरशाहीच्या सत्तेत हिंदूंना भागीदारी देणारी होती. गांधी पुढे म्हणाले जर असाच या करारनाम्याचा हेतू असेल तर तो ज्याचा त्याला लखलाभ होई. काँग्रेसला त्याच्याशी काही एक कर्तव्य नाही. स्वातंत्र्य व जबाबदार राज्यपद्धति याचा जोमदार वृक्ष ज्या योजनेने कधीही वाढीस लागणार नाही अशा योजनेस हातभार लावण्यापेक्षा आपल्या च्यासाठी आणखी किती वर्षे रानावनात भटकाने लागले तरी काँग्रेस ते पत्करील. आपल्या भाषणाचा समारोप करताना ज्या व्रतासाठी त्यांना पुढे लवकरच आपले प्राण इरेस लावावे लागले त्या अस्पृश्यता निवारण्याच्या व्रताविषयी ते म्हणाले अस्पृश्याबद्दल मी एकच गोष्ट सांगतो. वाक्याच्या अल्पसंख्याकांनी आपल्या हक्काचा पुरस्कार करावा हें ठीक आहे. परंतु अस्पृश्यांनीही आपल्या हक्काचे घाडे पुढे दामटावे हें मात्र मला अतिनिष्ठुरपणाचे वाटते या त्याच्या कृत्याचा अर्थ ती एक कायमची

दुही होणार आहे असा मी समजतो. एक निराळा वर्ग म्हणून अस्पृश्यांचे निराळे वर्गीकरण होणे आम्हाला नको आहे. अशा तऱ्हेचे विभक्तीकरण शीखांचे, मुसलमानांचे कायमचे, होत असले तरी ते खुशाल होवो, परंतु अस्पृश्य आपले अस्पृश्यत्व चिरकालीन करणार आहेत काय? अस्पृश्यव्यता कायम रहाण्यापेक्षा हिंदुधर्म बुडाला तरी मला चालेल. अस्पृश्यांच्या राजकीय हक्कांबद्दल जे बोलतात त्यांना हिंदुस्थानाबद्दल आणि हिंदुस्थानच्या समान घटनेबद्दल काही माहिती नाही म्हणून सर्व आवेश एकवटवून मला हेंच सांगायलाच आहे की या गोष्टीला विरोध करतांना मी विरुद्ध पक्षाला एकटा राहिलो तरी मरेपर्यंत विरोध करीत राहीन.” मुख्य प्रधानांनी सुचविलेल्या लवादाबद्दल गांधी म्हणाले जर त्या लवादाचे निर्णय फक्त मुसलमान आणि शीख यांनाच फक्त लागू होणार असतील तर त्या मार्गास आपली पूर्ण संमति आहे परंतु इतर जातींच्या स्वतंत्र प्रतिनिधित्वाला आपण कधीही संमति देणार नाही. मुख्य प्रधानांनी असा स्पष्ट प्रश्न विचारला की आपल्यापैकी प्रत्येकजण जातिविषयक प्रश्नाची तडजोड करण्याची लेखी विनंति मान्य करावयास आपण तयार आहा काय? आणि माझा निर्णय मान्य करण्याचे आश्वासन आपण द्यावयास तयार आहा काय? गोलमेजपरिषदेच्या प्रतिनिधींनी अशा तऱ्हेच्या विनंतीविरुद्ध सहा करण्याचे नाकारल्यामुळे मुख्य प्रधानांची योजना तशीच राहिली आणि त्यांनी दिलेले निर्णय हे फक्त शेवटी सूचनावजा ठरले. १९३२ च्या जूनमध्ये मुख्य प्रधानांनी आपला निर्णय जाहीर केला त्या वेळी असा एक प्रश्न उपास्थित झाला की, श्वेतपात्रिकेतील इतर सूचनाप्रमाणेच हा सरकारचा निर्णय आहे की हा मुख्य प्रधानाचा निर्णय आहे? १८ नोव्हेंबर १९३१ च्या सुमारास प्रधानमंडळात सर्वत्र गोलमेजपरिषदेचा कंटाळा आला. लॉर्ड सॅन्डी यांनी एक आश्चर्यकारक बातमी त्या दिवशी मुख्य प्रधानाकडून आणली की, माणसे संपल्याबरोबर कमिटीचे काम संपेल. आणि पुढल्या आठवड्यांत या बैठकीचा समारोप करण्यात येईल. मि. दैन यांनी यास अतिशय विरोध केला. सर सॅम्युअल होअर यांनी अशी सूचना केली की एकंदर परिस्थिती लक्षांत घेता आपण हें प्रकरण येथेच थांबवावे आणि पुढील योजनेसाठी मुख्यप्रधानाच्या पत्रकाची वाट पहावी.

सैन्याच्या प्रश्नावरही बरीच चर्चा झाली गांधी म्हणाले, आजचे हिंदुस्थानातील लष्कर हिंदूंचे असो वा युरोपियनांचे असो ते केवळ सुट्टे व्यापणारे



सैन्य आहे असें माझें मत आहे. या लष्करचे सैनिक जातीने कोणीही असले तरी ते आम्हांला परकीयच आहेत. मला त्याच्याशी स्वकीयांसारखें बोलतां येत नाही. माझ्याकडे येतांना ते अगदीं लपतछपत येतात आणि माझ्याशीं बोलण्याची सुद्धा त्यांना भीति वाटते. “आम्ही त्यांचें देशबाधव नाही” अशीहि शिकवणूक त्यांना देण्यांत येतें. हिंदी सैनिक व जनता ही एकमेकापासून पूर्णपणें अलग आहेत त्याच्यामध्ये एक प्रचंड भिंत उभी केली आहे. हिंदुस्थानातील ब्रिटिश सैन्य व त्याचबरोबर हिंदी सैनिक सुद्धा ब्रिटिशांच्या हितसंरक्षणासाठीं व परकीय शत्रुपासून रक्षण करण्यासाठींच ठेवले आहे. आणि निरनिराळ्या जातींच्या दोऱ्या सारख्या प्रमाणांत खेचून कढ्यात ठेवण्यासाठींच ब्रिटिश सैनिकांचें हिंदुस्थानात वास्तव्य आहे. सर्व सैन्य पूर्णपणें हिंदी नियंत्रणाखालीं आलें पाहिजे. कदाचित् तें ब्रिटिश सैन्य माझी हुकमत मानणारहि नाही, असें मला वाटत नाही. ब्रिटिश सेनापति, शीख सैनिक किंवा रजपूत वीर त्या हुकमतीचा अवमानही करतील. परंतु ब्रिटिशांच्या सद्धेतूर माझा विश्वास असल्यामुळे ही हुकमत मला चालवता येईल अशी माझी अपेक्षा आहे. ही हुकमत आमच्यावर सोपवतांना या सर्व सैनिकाना ब्रिटिश अधिकारी नवे धडे शिकवतील आणि त्यांना समजावून सांगतील की, हिंदुस्थानातील जबाबदार सरकारची हुकमत यापुढे मानण्यांत तुम्ही स्वतःच्याच देशबाधवाची सेवा करित आहांत. तेव्हा हुकमतीचा अवमान करूं नका.

हें सर्व गांधींचे स्वप्न होतें. ‘हें स्वप्न खरें होण्याची आगा नसली तरी तें माझें स्वप्न मरेपर्यंत अंतःकरणात रहाणारच.’

हिंदुस्थानविषयीं ब्रिटिशांच्या अंतःकरणात भाकी उत्पन्न केली पाहिजे, ‘अशी वेळ यावयास शंभर वर्षे लागतील’ असें ब्रिटिशाना वाटत असेल तर काँग्रेस आणखी एक शतकभरसुद्धा वणवण करावयास तयार आहे. कारण काँग्रेसला त्या भयंकर दिव्यातून जायलाच पाहिजे. आमचे सोटे प्रतिनिधित्व व इतर आपत्ति याच्या वादविवादांतून काँग्रेसला वाट काढलीच पाहिजे. जरूर पडल्यास व देवाची तशी इच्छा असल्यास गोळ्याचाही वर्षाव आम्हांला सहन केला पाहिजे.

संरक्षकांविषयीं बोलताना गांधी म्हणाले, ‘संरक्षकें हिंदुस्थानच्या हिताकरितांच अनावयास पाहिजेत. लॉर्ड आयर्विनसाहेबानीं माझ्या नावाना उभे

करून सांगितलें कीं, संरक्षकांविषयीं निर्णय हिंदुस्थान व इंग्लंड या परस्परांच्या हितरक्षणाच्या दृष्टीनेंच झाला पाहिजे असे गांधीसुद्धा म्हणाले. होय. मी असेंच म्हणालों. मी आणखी एक पाऊल पुढे जाऊन लॉर्ड अर्विनसाहेबाच्या म्हणण्याला दुजोरा देऊन सांगतों कीं, “ जरी दिल्लीचीं संरक्षकें प्रायः हिंदुस्थानच्या हितासाठीं असली तरी त्यांत इंग्लंडच्याहि हिताचा समावेश होणें जरूर आहे. ती संरक्षकयोजना नुसत्या हिंदुस्थानला हितावह होणारी किंवा नुसत्या ग्रेटब्रिटनलाच हितावह होईल अशी परस्परविरोधी असेल असें मला वाटत नाही. तर ती योजना म्हणजे ग्रेटब्रिटन व हिंदुस्थान याची पूर्णपणें समानदर्जावर उभारलेली व स्वेच्छेनें संपणारी अशी भागीदारी असावयास पाहिजे. ”

काँग्रेसमध्येही गांधी असें स्पष्टपणें म्हणाले होते कीं, वादविवादाने किंवा समेटानें सुद्धा स्वातंत्र्य मिळतें, असा भ्रम मला कधींच झाला नाही. गांधी म्हणाले, “ परिषदेचे किंवा कमिटीचे निर्णय बहुमतानें ठरविले जातील असें जाहीर करण्यांत आलें होतें; व कमिटीच्या चालकानीं आपल्या रिपोर्टांमागून रिपोर्टांत प्रचंड बहुमताचे निर्णय नमूद केले आणि विरुद्ध असणारें ‘ एक मत ’ मात्र नमूद केलें नाही. तें एक मत कोणाचें आहे असें आपणास वाटतें ? तेथें जमलेल्या पक्षापैकीं एक पक्ष एवढीच आपण काँग्रेसची लायकी समजता काय ? शें. ८५ लोकाचें प्रतिनिधित्व काँग्रेसकडे आहे हें आपणास माहीत नाही काय ? सेवाधर्माच्या अधिकारावर मी असें सांगूं शकतों कीं, संस्थानिक व जमीनदार आणि सुशिक्षित लोक यांचेंहि प्रतिनिधित्व काँग्रेसकडे आहे. इतर प्रतिनिधि विशिष्ट वर्गांचे हितसंबंध पहाणारे आहेत. जातिभेदातीत अशी काँग्रेस ही एकच संस्था आहे. काँग्रेसची भूमिका सर्वव्यापी स्वरूपाची आहे. कोणचेही वंशभेद, वर्णभेद किंवा धर्मभेद काँग्रेस जुमानित नाही. काँग्रेसचें ध्येय अत्यंत उदात्त आहे. जनतेला अद्याप त्या ध्येयापर्यंत मजल गाठतां आलेली नसली तरी काँग्रेस ही दररोज विशाल होणारी संस्था आहे. हिंदुस्थानातील अत्यंत दूरच्या खेड्यापर्यंत तिचा दररोज विस्तार वाढत आहे. तरीसुद्धा एक पक्ष म्हणून काँग्रेसला वागविलें जात आहे. परंतु सर्व जातिविषयक दुराग्रहापासून पूर्णपणें आलिप्त असलेली अशी ती एकच संस्था आहे व तीच हा पक्ष सोडवणार आहे. काँग्रेस एक प्रतिस्पर्धी सत्ता स्थापन करीत आहे

असे कांहीं लोकांना वाटत होतें. मी सांगतो कीं, तेंही खरें आहे. गोळ्यांचा वर्षाव होत असतां, अंगावर भाले रोखले जात असता, विषाचे पेलें प्राशन करीत असता आणि दडून हल्ले करणाऱ्या मारेकऱ्यांचे सुरें अंगांत भोसकले जात असताही अनत्याचारी राहता येईल तर त्या अनत्याचाराच्या जोरावर अशी “सत्ता स्थापन करण्याचा काँग्रेसचा विचार आहे” हा आक्षेप मी मान्य करतो. कलकत्ता कार्पोरेशनबद्दल एक विघातक विधान करण्यात आले आहे, परंतु काँग्रेसनें विचारणा करताच मेयॉर साहेबांनीं पुढें येऊन आपल्या चुका कबूल केल्या व अत्याचाराबद्दल प्रायश्चित्त घेतलें. हा चागुलपणा आपण विसरूं नका. काँग्रेस अत्याचाराची तळी उचलण्यासाठीं उभी नाहीं तर अनत्याचाराचा पाठिंबा देण्यासाठीं ती उभी आहे म्हणूनच तर सविनय कायदेभंगाची चळवळ आहे. परंतु तेंसुद्धा सहन करण्यात आलें नाहीं. असो. कोणालाही ती चळवळ थाववता येणार नाहीं. जनरल स्मट्स हे सुद्धा ते करूं शकले नाहींत. १९०८ सालीं ज्याला प्रतिकार करण्यात आला त्याच अनत्याचारी तत्त्वापुढें १९१४ सालीं त्यांना मान वाकवावी लागली. बोरसद व बारडोली येथें सविनय कायदेभंगाची चळवळ यशस्वी झाली. लॉर्ड चेम्सफोर्ड यांनीं सुद्धा हें मान्य केलें.

“हिंदुस्थानबरोबर इंग्लंडला यातना झाल्या नाहींत असें समजू नका” असें गांधींना सागणारे प्रो. गिल्बर्ट मरे यांसारखे फार थोडे गृहस्थ इंग्लंडमध्ये होते. लॉर्ड आयर्विन साहेबांनीं बटुकुमानीं हिंदुस्थानची कसोटी पाहाण्याचा प्रयत्न केला. परंतु त्यांना अपयशच आलें.

“शेवटच्या क्षणापर्यंत मी तुम्हास सांगतो कीं, काँग्रेसच्या भूमिका लक्षात घ्या, स्वातंत्र्य किंवा तुम्ही त्याला काहीं म्हणा त्यासाठींच काँग्रेस सिद्ध झाली आहे” असें गांधी म्हणाले.

परिपक्व एकमत नव्हतें व कोणत्याही गोष्टीची व्याख्या नव्हती ही गांधींना मुख्य अडचण वाटली. शब्दाचे अर्थ ज्या वेळीं बदलतात आणि त्याचे सूचितार्थ चंचल असतात त्या वेळीं कोणचीही तडजोड अशक्यच असते. एका मित्रानें त्यांना ‘वेस्ट मिनिस्टर स्टॅट्यूट’ ठाऊक ओढ काय व डोमिनियन या शब्दाचा अर्थ आपणास माहीत आहे काय असें विचारलें. गांधींना ‘होय’ असें उत्तर दिलें. वसाहतींची यादी केली होती परंतु व्याख्या केली नव्हती. १९२६ सालीं वसाहतीचा जो अर्थ केला होता तो सुद्धा आता मगकार

स्वीकारावयास तयार नव्हतें. १९२६ सालची साम्राज्य परिषदेंत ठरलेली व्याख्या अशी होती:—

“ डोमिनियन्स म्हणजे ब्रिटिश साम्राज्यातर्गत स्वायत्त राष्ट्रें; ब्रिटिश साम्राज्याविषयींच्या व वादशाहाविषयींच्या राजनिष्ठेनें हें सर्व घटक परस्परांशीं संवद्ध असले तरी संघातील प्रत्येक घटकाचा दर्जा इतर घटकाशीं सर्वथैव समान-तेचा असल्यानें अंतर्गत व परराष्ट्रीय बाबतींतही परस्परांची परस्परावर हुकमत चालणार नाही. ”

एका इंग्लिश मुत्सद्यानें गांधींना म्हटलें की, संपूर्ण स्वातंत्र्य व इंग्लंडबरोबर भागीदारी या आपल्या शब्दाचा अर्थच समजत नाही. ” इंग्लंडबरोबर भागीदारी हाच अर्थ आहे. अर्थात् उभयताना हितावह अशी भागीदारी. सलोख्यासाठीं गांधी अगदीं तळममत हेतें. ३५ कोट लोकसंख्येच्या राष्ट्राला सुरा, विष-तलवार, भाले किंवा बंदुका याची काय जरूर आहे ? त्या राष्ट्राला फक्त इच्छा, शक्ति पाहिजे. नकार फर्मावण्याचें सामर्थ्य पाहिजे. आज असें सामर्थ्य मिळविण्याचें शिक्षण राष्ट्र घेत आहे.

नंतर गांधी संरक्षकाविषयीं बोलताना म्हणाले:—

मला तीन तज्ज्ञांनीं असें सांगितलें कीं, जेथें उत्पादनाचीं साधनें जी. ८० प्रमाणात कायमचीं गहाण पडलीं आहेत अशा स्थितीत कोणच्याही जबाबदार प्रधानाला राज्यकारभार करता येणें अगदीं अशक्य आहे. मी हिंदुस्थानासाठीं बेकायदेशीर हितांचें संरक्षण मागत नाहीं. इंग्लंडच्या हितास बाधक होतील अशीं संरक्षणे मी हिंदुस्थानासाठीं स्वीकारणार नाहीं.

मि. जयकराशीं सुद्धा संरक्षकाच्या मुद्यावर गांधींचें एकमत झालें नाही. सॅम्युयल होअराशीं मतैक्य होणें तर अशक्यच होतें.

गांधी पुढें म्हणाले:—

मोठमोठाले गोंधळाचे प्रश्न हिंदुस्थानानें सोडवले आहेत. वारंवार उद्धवणाऱ्या प्लेगच्या गाठीसारखे प्रश्न हिंदुस्थानात पदोपदीं उभे राहनात, मलेरियाचा प्रश्न आम्हीं पदोपदीं सोडवला आहे. तुम्हाला अपरिचित असे साप, बिंदू, माकडें, वाघ, सिंह, याच्याशींही आम्हाला पदोपदीं झगडावें लागतें असल्याच अडचणींच्या वातावरणात आम्ही वाडलों आहोंत व त्यामुळे आमचा गोंधळ होत नाही.

परंतु कृपा करून ६२ वर्षांच्या या वृद्धाला आपल्या अंतःकरणात थोडीशी जागा द्या व माझ्याप्रमाणेच काँग्रेसवरही विश्वास दाखवा. आपण माझ्यावर विश्वास दाखवता परंतु काँग्रेसवर विश्वास ठेवीत नाही. ज्या संस्थेच्या मानाने मी समुद्रातील एक बिंदू आहे त्या संस्थेत व माझ्यामध्ये असा मेद माजवून नका. त्या विशाल संस्थेपुढे मी अगदी क्षुद्र आहे आणि जर आपण मला आपल्यामध्ये जागा दिली तर त्याचप्रमाणे काँग्रेसविषयीच्या श्रद्धेलाहि जागा द्या अशी मी आपणास विनंति करतो. नाहीतर तुमचा माझ्यावरील विश्वास हा अस्थानी होईल. काँग्रेसने मला दिलेल्या अधिकाराखेरीज माझ्या हातात काही सत्ता नाही. जर आपण काँग्रेसवरोवर सहकार्य केले तर तुम्हाला अत्याचाराला रजा देता येईल. आज तुम्हाला अत्याचारी लोकांवर झगडावे लागत आहे. व ते अत्याचार तुमच्या सनदशीर व संघटित दडपशाहीवरोवर जन्माला येत आहेत. नाही तर तुम्हाला सत्याची ओळख होणार नाही आणि भिंतीवरची लाल पत्रके कळणार नाहीत. हे अत्याचारी लोक आपल्या रक्तांनी भिंतीवर लाल पत्रके लिहीत आहेत हे तुम्हास दिसत नाही काय ? आम्हाला गव्हाची भाकरी नको तर स्वातंत्र्याची भाकरी पाहिजे. आणि ती स्वातंत्र्याची भूक भागेपर्यंत सर्वत्र अशांतता माजवून स्वास्थ्य अशक्य करून टाकावयाचे असा हजारो लोकांनी केलेला निश्चय आपणास अद्याप कळला नाही काय ? म्हणून ही भिंतीवरची लाल पत्रके आपण वाचावीत आणि शांततावादी म्हणून नावाजलेल्या राष्ट्राच्या सहनशीलतेचा अंत पाहून नये अशी मी आपणास आग्रहाची विनंति करतो.”

१ डिसेंबर रोजी परिषदेच्या समारोपाच्या वेळी भाषण करताना अध्यक्ष आचार मानून गांधी म्हणाले, आपले मार्ग येथून बदलणार आहेत. आयुष्यात होणाऱ्या वादळाना तोंड देणे हेच मानवी जीविताच्या इभ्रतीचे लक्षण आहे. माझा पुढील मार्ग कोणत्या दिशेला जाईल हे मला माहीत नाही परंतु त्याची काही चिंता नाही. जरी मला अगदी विरुद्ध मार्ग पत्करावा लागणार असेल तरीसुद्धा आपणा सर्वांचे मी अंतःकरणपूर्वक आभार मानतो.

या सूचनाशब्दांनी गांधींनी गोलमेज परिषदेला रामराम केला !

हिंदुस्थानातील वातावरण प्रतिकूलच होत गेले होते. ज्या अटीवर काँग्रेसने गोलमेज परिषदेत भाग घेण्याचे कबूल केले होते ती सरकारने पाळलीच

नाहीं. दडपशाही चाललीच होती. बंगालमध्ये व संयुक्तप्रांत येथील परिस्थितीची हकीगत कळल्यावर गांधींना अत्यंत वाईट वाटले. सत्तेचा त्याग करून हिंदुस्थानला स्वातंत्र्य देण्याची जी इच्छा व्यक्त करण्यात आली, ती येथील परिस्थितीशीं अगदीं विसंगत आहे हें त्यांना आढळून आलें.

गांधी लंडनला जाण्यास निघाले त्या वेळीं वारडोली येथे करवसुली करताना पोलिसांनीं केलेल्या अत्याचाराची चौकशी व्हावयाचें ठरले होतें. मि. आर. जी. गॉर्डन याच्या अध्यक्षतेखाली ५ आक्टोबर १९३१ रोजी चौकशीस सुरुवात झाली होती. श्री. भुलाभाई देसाई व काँग्रेसचे अध्यक्ष सरदार वल्लभभाई हे तेथें हजर होते. श्री. देसाई हे काँग्रेसच्या वर्तीने हजर होते. चौकशीच्या आरंभीच सरकारी वकीलांनीं आक्षेप घेतला कीं, श्री. देसाईचें प्रतिनिधित्व बेकायदेशीर आहे. काँग्रेसनें एक जादा बैठक बोलावून एक ठराव पास करून आपला प्रतिनिधि निवडावयास पाहिजे, परंतु हा आक्षेप टिकला नाहीं. दोन्ही पक्षांत असें ठरले कीं लोकांनीं शक्य असेल तेवढा सारा भरावा. सत्याग्रहात माग न घेतलेले व सर्वस्वी नुकसान न झालेले असे जे लोक असतील त्यांनीं प्रसंगीं कर्ज काढून सुद्धां वसूल भरावा. अद्यापही चालू असलेल्या अरेरावांच्या हकीगतीबद्दलच्या तारा व पत्रें श्री. देसाई आधारादाखल वाचून दाखवीत असत. वारडोलीहून एक तार आली होती, त्यांत, रायम खेड्यावर वसूली अधिकार्यानें १५ पोलिसांसह हल्ला केल्याचें वृत्त होतें. तिवेवी, राजपुरे, लाभा, मगनपूर, नवाफली, अलघोड, आणि जमानिया येथेंही असेच अत्याचार झाले. इकडे चौकशीचें काम लांबत होतें. ५ मार्च ते २८ ऑगस्टपर्यंत मुंबई सरकारनें जे हुकूम सोडले त्या सर्वांची काँग्रेसनें मागणी केली. कारण त्या हुकुमावरून समेटांत सांगितलेलें प्रमाण कोणचें धरलें आहे हें कळणार होतें. काँग्रेसला ज्या गोष्टी सिद्ध करावयाच्या आहेत त्यासाठीं पुरावा दाखल करण्याची सरकारकडे मागणी का करण्यांत यावी असा मि. गॉर्डन यांनीं सवाल केला. मि. गॉर्डन म्हणाले, ज्या वेळा काँग्रेसनें हे आक्षेप घेतले त्या वेळीं सर्व पुरावा काँग्रेसजवळच होता, तेव्हा त्यांनीं आपले पुरावे दाखल करून आपली वाजू सिद्ध करावी. ”

चौकशी करणारे अधिकारी म्हणाले कीं, सरकारचा एखादा विधि हुकूम वगैरे पहावयास काँग्रेसला पाहिजे असेल तर गोष्ट निराळी. काँग्रेसनेंही आपल्या

मागणीचा अर्थ स्पष्ट केला व प्रतिवादीजवळ म्हणजे सरकारजवळ असलेले जे कागदपत्र आपणास पाहिजे आहेत त्याचें स्वरूप स्पष्ट सांगितले. मि. गॉर्डन यांनी १२-११-३१ रोजी उत्तर दिले की, या मोघम व गैरसमजुतदारपणाच्या मागणीचा विचार करता येत नाही. श्री. देसाई यांनी या हुकुमाचा इनकार केला. या फर्मानावरून सरकारने चौकशीचा एकंदर आपला विचारच उघड केला होता. सार्वजनिक हितासाठी सरकारला किती कळकळ आहे हेही यावरून दिसले आणि हे पाहिल्यानंतर आपण काढलेला निर्णय जास्त सबळ झाला आहे हेही श्री. देसाई यांनी जाहीर केलें. श्री. वल्लभभाईंनी शेतकऱ्यांना उद्देशून लिहिलें:—“चौकशीचा एकंदर कल अगदीं प्रतिकूल व एकागीं आहे. परंतु चौकशीचा फार्स अगदीं फोल आहे अशी पक्की खात्री होईपर्यंत आपण हे कार्य शेवटपर्यंत चालू देणार आहोंत.

सरकारने आपल्या जवळचें कागदपत्र दाखविण्याचें नाकारल्याने सरकारच्या साक्षीदाराची जी उलटतपासणी करावयाची होती त्यावर काहीं निर्बंधच राहिला नव्हता ! आणि असली लंगडी चौकशी सर्वस्वी निरुपयोगी आहे. यामुळे वल्लभभाई चौकशीतून अलग झाले आणि गांधींना त्यांनी लंडनला खालील विद्युत्-संदेश १३ नोव्हेंबर १९३१ रोजी पाठविला.

चौकशीची परवानगी असलेल्या एकंदर ११ खेड्यांपैकी ७ खेड्यातील ६२ खातेदार व ७१ साक्षीदार यांची चौकशी झाली. ५ खेडेगावाना चौकशीची परवानगी मिळाली नाही. पहिला सरकारी साक्षीदार मामलतदार होता. त्याची उलटतपासणी काहीशी झाली होती व त्यात काहीं कबूली जबाब मिळाले होते तोंच चौकशीसंबंधाचे कोणचेही सरकारी कागदपत्र पहावयास देण्याचें चौकशी अविकार्यांनी नाकारलें. चौकशीची पद्धत स्पष्टपणे प्रतिकूल व एकागी आहे. भुलाभाईंच्या संमतीने चौकशीतून अंग काढून घेतलें.

वल्लभभाई

संयुक्त प्रांतात याचवेळीं अत्यंत महत्वाची घडामोड चालू होती. त्या घडामोडीने हिंदुस्थानचे पुढील काहीं वर्षांचें राजकीय भवितव्यच ठरवलें गेलें. संयुक्तप्रांतातील तालुकदार व जमीनदार यांच्या कुळाची स्थिति फार केविलवाणी झाली होती. वसुलीच्या वावर्तीत काहींही सूट दिली गेली नाही. जमीनदाराना जबाबदारीची जाणीव नव्हती किंवा त्यांना कुळाच्या भयंकर

परिस्थितीचीही कल्पना करता आली नाही. ते सुखवस्तु होते. सरकारी संरक्षणाच्या खाली ते आनंदांत होते. मजुरांची चिंता व दुख्ख याची त्यांना ओअरतीही कल्पना नव्हती. कुळाच्यासाठी यातायात करणारे असे जे कोणी हितचिंतक असतील त्यांच्यावर राजद्रोह, असहकार, बेकायदेशीरपणा, बंडखोरी, वगैरे अपराध लादून ते नेहमी सरकारला चिथावणी देत. हिंदुस्थानातील लोकांचे दुर्दैवच आहे की, लक्षावधि दानाना जी कांहीं थोडीफार राजकीय किंवा शासनविषयक बाबतींत मदत व्हावयाची ती काँग्रेसच्या कार्यकर्त्यांकडून होणार; कारण इतर मतांचे संघ रयतेसाठी भाडतात, त्यांच्या गरजांबद्दल सहानुभूति दाखवतात, परंतु प्रत्यक्ष मदत करण्याच्या भूमिकेपर्यंत ते कधीच उतरत नाहीत ! त्याप्रमाणे संयुक्तप्रातांतील काँग्रेसचे कार्यकर्ते रयतेच्या बाजूने पुढे येतांच जमीनदार व तालुकदार यांनी सरकारच्या प्रत्यक्ष सहाय्याने त्यांच्यावर क्रोधास्त्र फेकले !

दिल्लीचा समेट झाल्याबरोबर संयुक्तप्रात प्रातिक काँग्रेस कमिटीने प्रातिक सरकारशी पत्रव्यवहार जारीने सुरू केला. लोकांच्या सर्व तक्रारी व काँग्रेसचा दृष्टिकोन सरकारपुढे माडण्याच्या कामी गोविंद वल्लभ पंत याची नेमणूक काँग्रेसने केली. शेतकऱ्यांच्या वाढत्या संकटाकडे प्रातिक काँग्रेस कमिटीने जास्त लक्ष पुरविले आणि त्या बाबतींत खूप पत्रव्यवहार केला. पं. जवाहरलाल नेहरूही वारंवार स्थानिक सरकारकडे पत्रव्यवहार करीत होते. व पं. गोविंद वल्लभपंत यांच्यासह त्यांनी चीफ सेक्रेटरी व इतर अधिकारी यांच्या पुष्कळ मुलाखतीही घेतल्या. सर मालकम हेले यांचीही भेट घेण्याचा पं. जवाहरलाल नेहरूंनी दोनदा प्रयत्न केला परंतु भेट घेण्याचे जमले नाही. महात्मा गांधी यांनी ही या बाबतींत व्यक्तिः लक्ष घातले आणि हिंदुस्थान सरकार व प्रातिक सरकार यांच्याशी पत्रव्यवहार करून शिवाय सर मालकम हेले यांचीही भेट घेतली.

दिल्ली-समेटानंतर संयुक्तप्रातातील शेतकऱ्यांची स्थिति अत्यंत हलाखीची होत गेली. सरकारच्या दंडनीतीने त्यात भर पडत होती. धान्याचे भाव भयंकर घसरले तरी पुरेशी सूट सरकारकडून मिळाली नाही. त्यातच छळाकडून जमीनी काढून घेणे, त्यांना छळणे इत्यादि प्रकार नुहं झाले. विपद्ग्रस्त जिल्ह्यात जाऊन तेथील शेतकऱ्यांच्या अडचणींची चौकशी करण्यासाठी



काँग्रेसने पुष्कळ चौकशीकमिठ्या नेमल्या आणि त्या कमिठ्यांचे रिपोर्ट जमवण्याचें काम सुरू ठेवलें. एक खास प्रातिक चौकशीमंडळही होतें. त्या मंडळा-पुढें हे रिपोर्ट जाऊन शिवाय तेथल्या तेथें. कांहीं पुरावेही गोळा केले जात असत. या खास चौकशीकमिटीचा उल्लेख 'पंच कमिटी' या नांवाने होतो. तिचा रिपोर्ट सप्टेंबर १९३१ मध्ये प्रसिद्ध झाला.

आगस्ट १९३१ मध्ये हिंदुस्थान सरकारशी झालेल्या संभाषणांत व संयुक्त प्रातातील शेतक्रीविषयक संकटांचा खास विचारविनिमय गार्धींनीं केला होता व चौकशीच्या मार्गानें दाद न मिळाल्यास सत्याग्रह किंवा तसलाच दुसरा प्रत्यक्ष प्रतिकाराचा मार्ग अवलंबिण्यास आम्ही मोकळे होऊं असेंही २७ आगस्ट १९३१ रोजीं मि. एमर्सन यांना लिहिलेल्या पत्रांत जाहीर केले होतें.

काँग्रेसचे अध्यक्ष सरदार वल्लभभाई पटेल यांनींही हिंदुस्थान सरकारशीं संयुक्तप्रांतातील शेतक्रीविषयक संकटाबद्दल पुष्कळ प्रसंगीं पत्रव्यवहार केला होता.

परंतु या सर्व पत्रव्यवहारांतून व मुलाखतींतून कांहींही निष्पन्न झालें नाहीं. दडपशाही व दंडुकेशाही चालूच होती. वसूलीच्या नेहमींच्या काळानंतरही ही अरेरावी चालू रहात असे.

गेल्या हंगामातील संकटाचा परिहार होण्यापूर्वीच फसली सन १३३९ उजाडला व त्या नव्या वर्षाबरोबर नव्या सालच्या वसुलीची संक्रात शेतकऱ्याकडे फिरली ! सरकारनें एक निर्वाणीचा खलिता प्रसिद्ध केला कीं, एक महिन्याच्या आंत खंड दिला नाहीं तर आधीं दिलेली सूटही काढून घेण्यात येईल. कुळाच्या काहीं तक्रारी असल्याच तर आधीं वसूल देऊन मग त्यानीं तक्रारी सरकारपुढें मांडाव्यात. आणि वर सांगितलेली सूट ठरवतांना सुद्धा सरकारने काँग्रेसचा किंवा जनतेच्या एकाही पुढाऱ्याचा सल्ला घेतला नव्हता.

वरील सरकारी हुकूम जाहीर झाल्याबरोबर अलाहाबाद जिल्हा काँग्रेस कमिटीनें हा प्रश्न हातीं घेतला व मागितलेली रक्कम देण्यास शेतकरी समर्थ नाहींत असें जाहीर केलें. पुन्हा एकदां प्रातिक सरकारची भेट घेण्यांत आली व वसूलीच्या जमीनी काढून घेण्याच्या व मागील वाकांच्या वावर्तीत शेतकऱ्या-वर होत असलेला अमानुष जुलूम त्याच्यापुढें मांडण्यात आला. अलाहाबाद जिल्हा हा एक नमुन्यादाखल चौकशीकरता घेऊन तेथील घडामोडीची चर्चा

करण्यासाठी एक परिषद बोलाविण्याचें ठरलें. कांहीं स्थानिक अधिकारी व सेटलमेंट कमिशनर एका वाजूस व काँग्रेस प्रातिनिधी दुसऱ्या वाजूस असें परिषदेचें स्वरूप ठरविण्यात आलें. परंतु महत्त्वाच्या मुद्याचीच चर्चा करण्याचें सरकारनें नाकारलें व परिषदेचा खटाटोप निष्फळ झाला. नियमाची अंमल-चंजावणी कशी करावी याची फक्त चर्चा करण्यास सरकार तयार होतें. पुन्हा नियमही सरकारनेंच आधीं तयार करून ठेवलेले तेच. मुख्य मुद्याला हातच आतला नव्हता.

परंतु सं. प्रां. काँ. कमिटीनें परिषदेचे आणखीही प्रयत्न केले. सरकारशी तडजोड करण्यासाठी एक खास कमिटीही प्रां. काँ. कमिटीनें नेमली परंतु हेही प्रयत्न फसले.

शेतकऱ्यांची दुःखे निवारण करणारी योजना फक्त पाहिजे मग ती कोण-च्याही स्वरूपाची व कोणच्याही मार्गानें मिळत असली तरी ती पत्करण्यास आपण तयार आहोंत असें काँग्रेसनें आपल्या पत्रव्यवहारात वारंवार लिहिलें होतें. वसुलीचे दिवस आले तेव्हां आपण काय करावें याबद्दल कुळांनीं काँग्रेसचा सल्ला विचारला. तडजोडीचे प्रयत्न तर इकडे चाललेच होते. तोंपर्यंत कांहीं प्रत्यक्ष प्रतिकारी चळवळ केली तर तडजोड होत असलेली फिसकटणार! इकडे कुळांनीं सल्ला विचारल्यावर त्यांनाही मार्ग दाखविणें जरूर होतें. सरकारी मागणी सर्वस्वी अन्यायाची आहे, अशी आपली खात्री असताना वसूल देऊन टाका असें सांगणेंही काँग्रेसला शक्य नव्हतें. आणि सांगून तरी शेतकरी कोट्टन देणार ! असा पेंच काँग्रेसकार्यकर्त्यांना पडला ! शेवटीं त्यांनीं काँग्रेसच्या अध्यक्षाची परवानगी काढली व करवंदीची चळवळ जाहीर केली ! उपदेश एकीकडे शेतकऱ्यास देत असतांनाच काँग्रेसनें सरकारलाही कळविलें कीं, वाटाघाट चालू आहे तोंपर्यंत वसुली थांबवित असाल तर हा सल्लाहि परत घेऊं. सरकारही हद्दास पेटलेलें ! आधी सल्ला परत घ्या मग पुढें वाकीचें असें सरकारनें उत्तर दिलें. यानंतर करवंदीच्या उपदेशाचा प्रसार करण्यापलीकडे सं. प्रांतिक काँ. कमिटीला मार्गच उरला नाहीं. करवंदीची चळवळ थांब-वलीत तर प्रसिद्ध पुढाऱ्यांची परिषद बोलावून त्यांची भेट घेण्यास आमची तयारी आहे असेंही बोलणें सरकारनें सुरू केलें. आणि त्याच वेळीं शेकडों अस्मल देशभक्त तुरुंगात खाना करणाऱ्याची मवाठा सरकारनें चालवलाच होता.

याच तडाख्यांत पं. जवाहरलाल, शेरवाणी, आणि पुरुषोत्तमदास तंडन हेही सांपडले. आणि त्यानंतर ५ च दिवसांनी गांधी इंग्लंडहून परत आले. शेरवाणी व जवाहरलाल यांना आपापले ठिकाण सोडून जाण्याची त्यांना सरकारने बंदी केली होती. परंतु पं. जवाहरलालना हा हुकूम मानणें अशक्यच होतें. हजारो सार्वजनिक ठिकाणी त्याच्या हजेरीची जरूर होती. व गांधी मुंबईस येताच वार्किंग कमिटीच्या बैठकीच्यासाठी ते मुंबईस निघून गेले. अशा रीतीने सरकारी हुकूम मोडल्याबरोबर त्यांना व त्याच्याबरोबरच शेरवाणी यांनाही अटक झाली व शिक्षा झाली.

युद्धानें तिसरें केंद्र बंगालमध्ये होतें. समेटाच्या दिवसात क्रांतिकारकांच्या चळवळी हाणून पाडण्याच्या निमित्तानें चित्तागांग जिल्ह्यांत भयंकर दडपशाही चालूच होती. चित्तागांग येथें ३१ आगष्ट व १-२-३ सप्टेंबर रोजी झालेल्या प्रकाराची चौकशी करण्यासाठी एक विनसरकारी कमिटी नेमण्यात आली. काहीं विनसरकारी युरोपियन व छोटारू रात्रीं एका छापखान्यात शिरले आणि मोठ-मोठ्या हातोळ्यांनी व घणानीं त्यांनीं तथील यंत्रें मोडून टाकून, मॅनेजर व इतर लोक यांना वेदम मारही दिला. या सर्व प्रसंगाचा रिपोर्ट लक्ष्यात घेऊन २७-२८-२९ नोव्हेंबर १९३१ रोजी दिल्ली येथें वार्किंग कमिटीनें या सर्व प्रकाराचा धिक्कार केला. दंगेखोरांनीं दंग्याला जातीविषयक दंग्याचें स्वरूप आणण्याचा प्रयत्न केला होता. तरी चित्तागांग येथें जातिविषयक दंगे नाहींत याबद्दल वार्किंग कमिटीनें समाधान व्यक्त केलें. ज्यांना या दंग्यात उपद्रव झाला त्याची नुकसानभरपाई करणें आणि या दंग्याबद्दल जबाबदारी ज्याच्यावर शाबीत झाली त्यांना शिक्षा करणें एवढें बंगाल सरकारचें कमीत कमी कर्तव्य आहे असें मत वार्किंग कमिटीनें जाहीर केलें.

तुरुंगाबाहेर असा कहर चालू होता व तिकडे तुरुंगात याहीपेक्षा जास्त छळ चालला होता. अपराधी लोक अडकवून ठेवण्यासाठीं हिजली येथें एक छावणी होती. त्या छावणींत झालेल्या छळात दोन इसम ठार झाले व २० लोक जखमी झाले.

सरकारनें या प्रकरणीं नेमलेल्या चौकशी कमिटीच्या निर्णयाची वार्किंग कमिटी वाट पहात होती. परंतु तो निर्णय प्रसिद्ध व्हावयाच्या पूर्वीच वार्किंग कमिटीनें आपलें मत असें नमूद केलें कीं, पोलिसांच्या ताब्यात (Custody) अस-

हाय असलेल्या लोकांच्या जीविताची व सुरक्षिततेची सर्व जबाबदारी विशेषतः सरकारवर आहे. वरंल लोकांच्या निर्बंधावद्दल सर्व राष्ट्रानें तीव्र निषेध केला होता. आणि हीं आद्यकर्तव्यें वेगुमानपणे ज्यानीं बाजूस सारलीं त्या अपराध्याना योग्य तें शासन व्हावयास पाहिजे.

याच बैठकींत संयुक्त प्रांतातील परिस्थितीबद्दलही वर्किंग कमिटीनें विचार केला. प्रथम खंड व सारा वसूलीच्या बाबतींत जो जुलूम होत आहे व शेतकऱ्यांची जी दैन्यावस्था झाली आहे त्यावर उपाय म्हणून प्रत्यक्ष प्रतिकार करण्याची परवानगी अलाहाबाद जिल्हा काँ. कमिटीने काँग्रेसच्या अध्यक्षांना मागितली होती. वर्किंग कमिटीनें असें सुचविलें कीं, अध्यक्षांना विचारण्यापूर्वी प्रांतिक कमिटीनें आधीं या बाबतींत आपला विचार नक्की करावा. आणि हा विचार ठरल्यानंतर अध्यक्षाकडे सत्याग्रहाच्या परवानगीसाठीं अर्ज करावा. त्या अर्जाचा योग्य तो निर्णय करण्याचे अधिकार वर्किंग कमिटीनें अध्यक्षांना दिले.

दिल्ली समेटाच्या बाबतींत वचनभंग केला व मीठावरील कर आणखी वाढवावा या सूचनेचा वर्किंग कमिटीनें निषेध केला. चलन व हुंडणावळ या विषयांच्या धोरणाविषयी वर्किंग कमिटीनें एक ठराव पास केला. सोन्याचा तुटवडा पडल्यामुळे बँक ऑफ इंग्लंडनें २१ सप्टेंबरपासून तीन दिवस सुटी घेतली होती, आणि इंग्लंडमध्ये सोन्याच्या भावात भयंकर खळबळ झाली. हिंदुस्थानातील रुपया हें चलन स्टर्लिंग पोंडाच्या किंमतीशीं निगडीत करावें; कीं त्याची सोन्याच्या भावात जी किंमत होत राहिल ती होऊं द्यावी असा मुख्य प्रश्न होता- सरकारनें पहिला मार्ग पत्करला होता. त्यात हिंदुस्थानात ब्रिटिश मालाची आयात वाढविण्यासाठीं एक गुप्त दालन खुलें करून इंग्लंडचें हित साधावें व हिंदुस्थानांतील सोन्याचा साठा कमी करावा असा हेतु होता. या बाबतींत वर्किंग कमिटीनें एक ठराव पास केला.

वायव्य सरहद्दींत सरकारनें आणखी एक चवथी आग पेटवली होती. खुदाई-खिदमतगारानीं देशाच्या इतिहासात उल्लेखनीय कामगिरी चालविली होती. राष्ट्रीय असहकारितेच्या तत्त्वाची शिकवण व शिस्त अंगात मुरलेले असे पुष्कळ लोक सरहद्द प्रांतात होते. खान अबदुलगाफर खानसाहेब याच्या नेतृत्वाखाली असे एक लाख लोक कार्य करीत होते. ऑगस्ट महिन्यापर्यंत त्यांना काँग्रेसमध्ये सामील करून घेतलें नव्हतें. अलीविक कामगिरी

केलेल्या सरहद्द प्रातात जाण्याबद्दल तह झाल्या दिवसापासून गांधी परवानगी मिळविण्याचा प्रयत्न करीत होते. परंतु ' इतक्यांत नाही ' असेच त्यांना उत्तर मिळें. एक वर्षभर हेंच उत्तर मिळत राहिलें, तेव्हा शेवटीं गांधींनी आपला मुलगा देवदास गांधी यास तिकडे पाठविलें. देवदास गांधींनी वरील संस्थेविषयी अत्यन्त उज्ज्वल हकीकत सांगितल्यावरून काँग्रेसनें ती संस्था आपल्यात सामील करून घेतली. अर्थात् सरकारला हें पटलें नाहींच. निमलष्करी अशा लोकांची ती संस्था काँग्रेसच्या स्वयंसेवकांची असली तरी सरकारला ती जबरदस्त वाटली. " वॅन्ड व व्युगल हातीं घेतलेले, नखशिखांत लाल पोषाखाचे, एका असामान्य व्यक्तीला आपला पुढारी म्हणून वंदन करणारे आणि तो गृहस्थ आधींच सरहद्द गांधी या नावानें प्रसिद्ध झालेला. हा सर्व प्रकार सरकार दबकतच पहात होतें. कोणी सागावें, या सौम्य व सत्याग्रही चेहऱ्याच्या आत सरहद्दीवर एखादी मध्यस्थ [ वफर ] संस्था स्थापण्याचेही विचार उसळत असतील आणि अमीराशी व सरहद्द टोळ्याशी दोस्ती करून हिंदुस्थानवर हल्ला करण्याचीही ही योजना असेल ! " अशी धास्ती सरकारला वाटावी इतकी खरोखरच भव्य अशी ती संघटना व तिचे घटक होते.

वायव्य सरहद्द प्राताचे चीफ कमिशनर यांनी बोलावलेल्या दरबारला खान अबदुल गफारखान हजर राहिले नाहींत. यावरून सरकारशीं ते सहकार्य करूं इच्छित नाहींत, हें निमित्त शेवटीं सरकारला सापडलें व खानसाहेब व त्याचे बंधू डॉ. खानसाहेब यांना गांधींचें हिंदुस्थानात आगमन होण्यापूर्वी १९३१ मध्ये काहीं दिवस आधीं अटक झाली.

अशा रीतीनें हिंदुस्थानकडे महात्माजी येत होते, त्या वेळीं त्याच्या स्वागताचीच जणूं काय ही सरकारी तयारी चालली होती. ते हिंदुस्थानात येईपर्यंत त्यांना याची दाद लागणार नाहीं अशी व्यवस्था करण्याचा सरकारचा प्रयत्न होता. पं. जवाहरलाल व श्री. शेखाणी यांच्या अटकेची बातमी गांधींना बोटीवरच विनतारी तारायंत्रानें पाठविली होती; परंतु ती त्यांना न मिळण्याची व्यवस्था सरकारनें केली होती.

गफारखान व त्याचे बंधू यांना राजकीय कैदी म्हणून ठेवण्यात आलें.

अशा वातावरणांत गांधी २८ डिसेंबर १९३१ रोजी सकाळीं मुंबईस उतरले !

## भाग ७ वा

### प्रकरण पहिलें

#### पुन्हें परत अरण्यांत

राष्ट्रप्रतिनिधीचें थाटाचें स्वागत करण्याकरितां हिंदुस्थानच्या निरनिराळ्या प्रांतातील प्रतिनिधी मुंबईला जमले होते. आगवोटावर जाऊन ज्या मित्रांनीं महात्मा गांधीचें स्वागत केलें त्यांपैकीं कांहींच्या पाठीवर थापा मारून तर कांहींच्या पाठीवर चापट्या लगावून तर आवांस तय्यवर्जासारख्या वृद्ध पुढाऱ्याची दाढी ओडून त्यांनींही त्याचें अभिनंदन केलें. कस्टम हाउसच्या हॉलमध्ये स्वागत झाल्यानंतर शहरांतून त्याची प्रचंड मिरवणूक काढण्यात आली. या मिरवणूकीचा चादशहानांही हेवा करावा एवढी ती प्रचंड होती. मिरवणूक रस्त्यांतून जात असतां मुंबईतील लाखों स्त्रीपुरुषांनीं त्यांचें उत्साहपूर्वक स्वागत केलें. या आगमनानंतर गांधीजींनीं केलेली पहिली गोष्ट म्हणजे आज्ञाद मैदानावर जमलेल्या प्रचंड जनसमुदायापुढें त्यांनीं व्याख्यान दिलें व “ शांतीकरितां मी आपलें शक्तिसर्वस्व खर्च करीन ” असें तें अंतःकरण ओकून म्हणाले. हिंदू समाजांतून अस्पृश्यांना वेगळे काढण्याचा प्रयत्न झाल्यास आपण त्याचा प्राणांतिक प्रतिकार केल्याशिवाय राहणार नाही या प्रतिज्ञेचा त्यांनीं भर समेत पुनरुच्चार केला. लंडन येथील अल्पसंख्याकाचें व कमिटीच्या समेत त्यांनीं याच प्रतिज्ञेची घोषणा केली होती, पण तेवढ्यावरून म. गांधी या गोष्टीच्या प्रतिकारार्थ प्राणांतिक उपोषण जाहीर करतांल असें कोणालाही वाटलें नव्हतें, हें कबूल केलें पाहिजे. सर्व सामान्य अलंकारिक उद्गार या नात्यानें महात्माजींच्या या घोषणेचा श्रोत्यांच्या व वर्तमानपत्रवाचकाच्या मनावर कांहींच परिणाम झाला नाही. गांधीजी अतिशयोक्तीनें बोलतात पण कधीही उच्छ्वसल किंवा वेजवावदारपणाचे उद्गार ते काढीत नाहींत, ही गोष्ट प्रत्येकाला माहीत आहे.

त्यांचा होकार म्हणजे होकार व नकार म्हणजे नकार अनंतो. हिंदुस्थानातील निरनिराळ्या प्रांतावर कोणकोणत्या आपत्ति ओटवल्या आहेत त्या त्यांनीं तीन दिवसपर्यंत समजावून घेतल्या. बंगालचे सुभाष बसु व त्याचे चार जेही

पानांनी महात्माजींची वेगवेगळी मुलाखत घेतली व जादा कायद्यामुळे बंगाल-  
मध्ये चालू असलेल्या दडपशाहीची एकच एक कहाणी त्यांनी निवेदन केली,  
प्रांत व सरहद्द प्रांत येथील मित्रांनीही जादा कायद्याचे असेच प्रताप  
ग्राहिले. तहाच्या कालांत हिंदुस्थानचे सर्व क्षेत्र या कायद्यांनी व्यापून टाकले  
होते. लॉर्ड विलिंग्डन यांनी जादा कायद्याच्या रूपाने हिंदुस्थानास नव्या  
वर्षाच्या देणग्या दिल्या आहेत असे खेळाडू वृत्तीने महात्मा गांधी म्हणाले.  
नव्या सत्याग्रहाप्रमाणे शांतीचा प्रत्येक मार्ग चोखाळल्याशिवाय राष्ट्राला आत्म-  
सौभाग्याच्या खोल गर्तेत लोटणारे ते गृहस्थ नव्हते. सकाळपासून संध्याकाळपर्यंत  
प्रातामागून प्रातांनी आपापल्या शिष्टमंडळामार्फत आपल्यावर होत असलेल्या  
माघिकाऱ्याच्या अत्याचाराची तोंच ती वर्णने केली. देशात सर्वत्र दडपशाही  
चालू होती. कर्नाटकाने वरचे दिवस लढा चालविला होता. पण त्याला  
कोणत्याही प्रकारचा आराम मिळालेला नव्हता. आंध्र प्रांतांत फेरतपासणीनंतर  
१८॥१ टक्के सान्याची वाढ व्हावयाची होती. सारा तहकुबीच्या गोष्टी  
जोक बोलू लागल्यास जादा कायदा लागू करण्यात येईल, अशी मद्रासच्या  
वर्ह्मरानी धमकी दिली होती. गांधीजींना त्याच्या दोस्तानी राष्ट्रावर ओढव-  
ल्या अनेक आपत्तींची कहाणी कथन केली. पण लंडनहून त्यांनी स्वतः  
जाणलेली एक कहाण्याची पोथीही त्यांना आपल्या दोस्तापुढे मांडावयाची  
होती. गोलमेजपरिषदेस जाण्यास ते केव्हाही राजी नव्हते. परंतु वार्किंग  
कमिटीने त्यांनी या परिषदेला हजर राहिलेच पाहिजे असा आग्रह धरला,  
तहनाम्याचा करार मोडल्याचे कारण दाखवून लंडनची भेट टाळण्याची ही  
माघी त्यांना प्राप्त झाली होती. पण कसेही करून त्यांना आगबोटीवर  
उतरविण्यास मजूरसरकार उत्सुक झाले होते. ते लंडनला गेले व  
प्रत्यक्षच तेथील परिस्थितीचा त्यांनी अनुभव घेतला. तर्क व प्रत्यक्ष  
अनुभव या अगदी वेगळ्या गोष्टी आहेत, असे त्यांनी आपल्या दोस्ताना  
समजावून दिले. हिंदुस्थानातील नेमस्ताची मने आपण जाणतो. पण लंडन-  
मध्ये त्यांनी जे नाटक केले त्याला त्याची तयारी नव्हती असे ते  
म्हणाले. मुसलमानाची प्रतिरोधी विचारसरणी त्यांना माहीत होती पण  
गोलमेज परिषदेत त्यांनी जी चीरफाड चालविली ती मात्र आपणाला  
संत पडली नाही असे त्यांनी उद्गार काढले. जातिप्रतिष्ठेला कोणत्याही  
प्रकारची वाव काँग्रेसतर्फे देता कामा नये असा तर त्यांनी निश्चय केला होता.

शुद्ध व निर्भेळ राष्ट्रीयत्व हेंच काँग्रेसनें त्रीद असलें पाहिजे, असें त्याचें म्हणणे होतें. जुन्यापुराण्या पद्धतीनेंच जातीविशिष्ट प्रश्नाचा विचार करीत राहिल्यास हिंदुस्थानास पूर्ण स्वराज्य संपादनाची संधि मिळावयाची नाहीं, असें त्यांनीं बोलून दाखविलें. जातिविशिष्ट विचाराच्या ळिटाळापासून अलिप्त असलेल्या शुद्ध राष्ट्रीयत्वावर हिंदुस्थानची भावी राज्यघटना उभारण्यात यावी असें अभिवचन त्यांना शीखापासून व मुसलमानापासून घ्यावयाचें होतें. जातिविषयक विचारानीं व या बाबतींत लंडन येथें आलेल्या अनुभवानीं त्याचें मन व्यथित झालें होतें. त्यामुळे तेथील परिस्थितीला त्यांना शांतपणें व समभित्तत्वानें तोंड द्यावे लागलें. पण या उदात्त गुणानीं त्यांना कधींच सोटलें नव्हतें. त्यांचा आत्मविश्वास जबर होता व आपल्या राष्ट्रबंधूंच्या सामर्थ्याबद्दलही त्यांना विश्वास वाटत होता. हिंदी लोकांनीं महात्माजींवर विश्वास ठेवला होता व त्यांनींही विश्वासाचा हा ठेवा जशाचातसा परत केला. आपल्यासमोर त्यांना एक खंदक दिसत होता. या खंदकावर आपल्याला पूल बांधता येईल का आपल्या अनुयायांना या खंदकांत उडी टाकण्यास सांगून त्यांच्या जिवंत व मृत देहावरून चालून जाऊन पलीकडे जावें लागेल असा त्यांच्यावर प्रसंग येणार होता, हें सांगता येत नाहीं. पण अशा प्रकारच्या विचारानीं त्यांच्या हृदयात वादळ उठवून दिलें असता ते पुन्हा आपल्या कामाला लागले. वार्किंग कमेटी त्यांच्याशीं सहमत होती. कमिटींतिल चौदा इसमावरच त्यांचा भर नव्हता तर वार्किंग कमेटी म्हणजे सर्व राष्ट्र आहे अशी त्यांची भावना होती. याप्रमाणें वार्किंग कमेटीच्या वतीनें त्यांनीं लॉर्ड विलिंगडन यांना एक तार पाठविली. हॉइमरायाचेही त्यांना तारेनें लाबलकचक, विस्तृत व घमकौवजा उत्तर आलें. गार्धीजींनीं त्यांना एक पुन्हा उत्तर पाठविलें पण त्यांचा कांहीं उपयोग झाला नाहीं. या ताराचा साराश खालीं दिला आहे—

१ म. गांधी यांनीं व्हाइसरायांना पाठविलेली तार २९ डिसेंबर १९३१.

सरहद्द व सं. प्रातांना जादा कायदा लागू करण्यात आला. या दोन्ही प्रातातील माझ्या जिवलग दोस्तांना पकडण्यात आले, व सर्वांत विशेष म्हणजे बंगाल प्रातांतही जादा कायदा जारी करण्यात आला. हे सर्व अनर्थ हिंदुस्थानात माझी वाट पहात राहिले आहेत. अशी या देगात मी परत पाऊल टाकलें त्यावेळीं मला कल्पनाही नव्हती. आपणामधील दोस्तीचें नातें निटलें



आहे, असें मी यावरून समजूं कां ? आपण माझी अद्यापि भेट घेऊं इच्छिता व या वावर्तीत मला वाट दाखवूं इच्छिता असें मी समजूं काय ? आपण मला मार्ग दाखवून दिला तर काँग्रेसला मला त्याप्रमाणें सल्ला देता येईल. आपलें तोंतें उत्तर येईल, अशी मला आशा आहे.

२ व्हाइसरायाचे प्रायव्हेट सेक्रेटरी याच्याकडून म. गार्धीना तार. ३१ डिसेंबर १९३१.

आपल्या ता. २९ च्या तारेबद्दल आपले आभार मानण्यास व्हाइसरॉयानीं मला सांगितलें आहे. या तारेंत आपण बंगाल, सं. प्रात व सरहद्दप्रात येथील जादा कायद्याचा उल्लेख केला आहे. सरकारी अधिकाऱ्याच्या व नागरिकांच्या भ्याडपणाच्या खुनांना प्रतिबंध करण्याकरिता शक्य ते सर्व उपाय सरकारला योजणें भाग झालें आहे.

“ अगदीं अविलंबित्वानें हिंदुस्थानास लागू करण्यात येणाऱ्या सुधारणा योजनांच्या कार्मी देशातील सर्व पक्षाच्या सहकार्याची सरकारला अपेक्षा आहे. सहकार्य दोन्ही पक्षाकडून व्हावें लागतें. हिंदुस्थानच्या हिताच्या दृष्टीनें सं. प्रात व सरहद्द प्रात येथील काँग्रेसच्या चळवळीकडे सरकार कानाडोळा करूं शकत नाहीं. ”

“ सं. प्रातात उत्पन्न झालेल्या परिस्थितींत शक्य ती मदत करण्याचे कार्मी स्थानिक सरकार गुंतलें असता तेथील प्रा. काँ. कमिटीनें खंडबंदीच्या चळवळीला सुरवात केली व प्रातभर जोरानें या चळवळीचा प्रचार करण्यास ही सुरवात केली. असल्या चळवळी सुरू झाल्यास वर्गद्वेष व जातिद्वेष वाढेल व त्यामुळे सर्वत्र अव्यवस्था माजेल म्हणून या परिस्थितीला आळा घालण्याकरिता सरकारला कायदेशीर उपाय योजावे लागले. काँग्रेस संस्थानींच सरकारला असें करण्यास भाग पाडलें आहे. ”

“ सरहद्दप्रातांत अबदुल गफारखान व त्याच्या नियंत्रणाखालीं चालू असलेल्या संस्थानीं सरकारविरुद्ध सारख्या चळवळी चालविल्या आहेत व जातिद्वेष पसरविण्याचें कामही त्या करीत आहेत. तेथल्या कमिशनरानीं त्यांना व त्यांच्या दोस्ताना सहकार्याबद्दल केलेल्या सूचना त्यानीं धाव्यावर बसविल्या. मुख्य प्रधानांच्या घोषणेला न मानता पूर्ण स्वातंत्र्याचें ध्येय त्यानीं जाहीर केलें. अबदुल गफारखान यांनीं तर लोकाना क्रांतीला प्रवृत्त करणारीं

पुष्कळ भाषणे केली व सरहद्दीवरील टोळ्याच्या मुलखात त्याच्या अनुयायांनीं दंगल उडविण्याच्या प्रयत्न केला. इतके असूनही तेथील चीफ कमिशनरानीं सहनशीलता दाखविली. वादशहा सरकारच्या हेतूप्रमाणें प्रातात लागू होणाऱ्या सुधारणा योजनांच्या बाबतींत अब्दुल गफारखान याची मदत मिळवण्याचा प्रयत्न केला, पण या पुढे असेच थावून राहिल्यास प्रातांतील शाततेस धोका उत्पन्न होईल असें त्यांना वाटले. त्यावेळींच अब्दुल गफारखान व त्यांचे दोस्त यांच्या विरुद्ध उपाय योजण्यात आले. गेल्या ऑगस्टमध्ये सरहद्द प्रातात काँग्रेसची चळवळ अब्दुल गफारखान यांनीं सुरू केली व या स्वयंसेवक संस्थाना आ. ई. कॉ. कमिटीनेंही मान्यता दिली. गोलमेज परिषदेच्या कामाकरिता गेल्यामुळें आपण हिंदुस्थानात नव्हता. त्याच प्रमाणें ज्या प्रकारचें धोरण तुम्हीं त्या ठिकाणीं स्वीकारले होतें त्याचा विचार करता सरहद्दप्रातच सं. प्रात येथें चालू असलेल्या अलीकडच्या चळवळीबद्दल व्यक्तिशः तुम्हीं जबाबदार आहा किंवा त्या तुम्हाला पसंत आहेत असें मानावयास व्हाइसरॉय तयार नाहींत. हें जर खरें असेल तर ते तुमची भेट घेण्यास तयार आहेत, व गोलमेज परिषदेच्या वेळीं तुम्ही जें धोरण स्वीकारलें त्याला अनुसरून सहकार्यांची भावना कायम ठेवण्याच्या बाबतींत आपलें विचार सांगण्यासही व्हाइसरॉय तयार आहेत. परंतु सं. प्रात, सरहद्दप्रात व बंगाल या भागात वादशहा सरकारच्या संमतीनें जे जादा कायदे लागू करण्यात आले आहेत त्या बाबतींत मात्र ते आपल्याशीं वाटाघाट करण्यास तयार नाहींत. सुराज्याला अवश्य असलेली शातता व सुव्यवस्था रक्षण करण्याच्या हेतूनें योजण्यात आलेले हे कायद्याचे उपाय तो हेतु साध्य होईपर्यंत अमलात राहिलेच पाहिजेत. तुमचें उत्तर आल्यावर हा पत्रव्यवहार प्रसिद्ध करावा, असें व्हाइसरॉयाचें म्हणणें आहे.”

३ म. गार्धीची व्हाइसरॉयाच्या प्राव्हेट सेक्रेटरीना उत्तरादाखल तार १ जानेवारी १९३२.

माझ्या २९ तारखेच्या तारेला व्हाइसरॉयांनीं उत्तर दिलें, याबद्दल मी त्यांचा आभारी आहे. मैत्रीच्या भावनेनें पुढें केलेला हात व्हाइसरॉयांनीं सिडकारला याबद्दल मला वाईट वाटत आहे. मी उद्धेखिलेल्या असामान्य कायद्याच्या बाबतींत सरकारचें म्हणणें काय आहे हें ममजून घेण्याच्या इच्छेनेच मी आपल्याकडे धाव घेतली. सरकारकडे जी मी मागणी केली, त्याबद्दल

अभिनेदन करण्याऐवजी माझ्या दोस्तांच्या कृत्यांवद्दल मी नापसंती दर्शवावी असें व्हाइसरॉय मला सांगत आहेत व अशा प्रकारचा अप्रामाणिक गुन्हा करूनही मी जरी व्हाइसरायाची मुलाखत घेतली तरी राष्ट्राला अत्यंत महत्त्वाच्या वाटणाऱ्या प्रश्नासंबंधानें माझ्याशी चर्चा करण्यास व्हाइसराय तयार नाहीत.”

“ फर्मांनी कायदे व अधिकाऱ्यांचीं कृत्यें या दृष्टीनें सुधारणांचा प्रश्न अत्यंत गौण आहे व या कायद्यांना जोराचा प्रतिरोध करण्यांत आला नाही तर राष्ट्राचा नैतिक अधःपात होतो, असें माझें मत आहे. ज्या सुधारणांची अंमलबजावणी करण्यास राष्ट्रात त्राणहि उरणार नाही, असल्या सुधारणा मिळण्याचा संभव आहे, या भरंवशावर कोणताही स्वाभिमाना हिंदी इसम राष्ट्रीय भावनेचा घात करण्यास तयार होणार नाही. सरहद्द प्रांताच्या बाबतींत आपण आपल्या तारेंत जी माहिती दिली आहे तीवरून लोकप्रिय पुढाऱ्यांना अटक करणें, फर्मांनी कायदे जारी करणें, जीवित व मालमत्ता असुरक्षित करणें, आपल्या विश्वासू पुढाऱ्यांच्या अटकेविरुद्ध शातियुक्त भिरवणुका काढण्याबाबत लोकांच्या गर्दीवर गोळीबार करणें, जहूरीचें होतें असें दिसत नाही. खानसाहेब अबदुल गफार यांनी पूर्ण स्वातंत्र्याचा पुरस्कार केला असेल तर तो जन्मसिद्ध हक्क आहे. लाहोर येथें १९२९ सालीं काँग्रेसनें याच ध्येयाची घोषणा केली आहे. काँग्रेसच्या आज्ञापत्रात या हक्काचा उल्लेख असताहि काँग्रेसचा प्रतिनिधि म्हणून मला लंडनला गोलमेज परिषदेला बोलाविलें होतें. दरबारला हजर राहण्याचें नाकारलें म्हणून त्यांना तडकाफडकी का पकडावें व तुरुंगात काढावें तें समजत नाही. खानसाहेब जातिद्वेष पसरवीत असतील तर ती निःसंशय दिलगिरी प्रदर्शित करण्याजोगी गोष्ट आहे. पण मला जे त्याचे जाहीर उद्गार पहावयास मिळाले ते तर याच्या उलट आहेत. समजा त्यांनी जातिद्वेष प्रसृत केला असला तर त्याची उघड चौकशी करण्यास हरकत नव्हती. म्हणजे आपल्या आरोपाचें निरसन त्यांना करता आलें असतें. संयुक्त प्रांताच्या बाबतींत तर व्हाइसरॉयाना खाचित्त चुकीची माहिती मिळाली आहे. काँग्रेसच्या पुरस्कर्तृत्वाखाली खंडबंदीची चळवळ त्या ठिकाणी चालूं नव्हती. सरकार व काँग्रेसचे प्रतिनिधि यांच्यात तडजोडीच्या वाटाघाटी चालू होत्या आणि खंड भरण्याची प्रत्यक्ष वेळ येऊन ठेपली त्या वेळी काँग्रेसच्या लोकांना वाटाघाटीचा निकाल होईपर्यंत खंड तहकूब ठेवावा असा सल्ला देणें भाग पडले. खुद्द अधिकारीच वाटाघाटी संपेपर्यंत खंड गोळा करण्याचें

तहकूब करीत असले तर आपण लोकाना दिलेला हा सल्ला परत घेतों, असें मि. शेरवाणी यांनीं काँग्रेसच्या तर्फे सरकारला कळविलें होतें. तडकाफडकी निकालात काढण्याजोगी अशी ही आपल्या तारेप्रमाणें गोष्ट नव्हती. संयुक्त-प्रांतात याबाबत पुष्कळ दिवस वादविवाद चालूं आहे. आर्थिकदृष्ट्या चिरडल्या गेलेल्या लाखों शेतकऱ्यांचे हितसंबंध यात गुंतलेले आहेत. बहुजन-समाजाच्या कल्याणाकरिता दक्ष असलेल्या सरकारनें, काँग्रेससारखी एखादी संस्था या बाबतींत आपण होऊन सहकार्य करण्यास पुढें आली असता, तिचें स्वागत केलें असतें. बहुजनसमाजावर काँग्रेसचें पुष्कळ वजन आहे, ही गोष्ट खरी आहे. असह्य आर्थिक जुलूम झाला असता त्याच्या निवारणार्थ केलेले इतर सगळे उपाय थकल्यावर करबंदी करणें हा प्राचीनकालापासून आलेला जन्मसिद्ध हक्क आहे. कोणत्याही प्रकारें अव्यवस्था माजावी अशी काँग्रेसची यत्किंचितही इच्छा नाहीं. काँग्रेसवर असा दुरूनही कोणी आरोप करीत असेल तर तो साफ नाकारीन.”

“ बंगालच्या बाबतींत म्हणाल तर काँग्रेस व सरकार ही एकाच पातळीवर आहेत. खुनाचा निषेध सरकारप्रमाणें काँग्रेसही करीत असून असले गुन्हे नष्ट करण्याकरिता जरूर ते उपाय करण्याच्या कामीं सरकारशीं अंतःकरणपूर्वक सहकार्य करण्यास काँग्रेस तयार आहे. काँग्रेस दहशतवादाचा पूर्णपणें निषेध करते. म्हणून जादा कायद्याच्या आधारानें लोकांना घालण्यात येणाऱ्या दहशतीच्या कामात काँग्रेस सरकारशीं कधींहीं सहकार्य करणार नाहीं. परंतु अहिंसेच्या मर्यादेंत राहून सरकारच्या ह्या कृत्याचा व सरकारच्या कायदेशीर उपायाचा प्रतिरोध काँग्रेसनें केला पाहिजे. उभय पक्षांनीं सहकार्य करण्यास तयार असले पाहिजे असा सिद्धांत आपण आपल्या तोंटेंत माडला आहे. त्याला माझी अंतःकरणपूर्वक संमती आहे. परंतु तुमच्या तारेवरून माझी अशी समजूत झालेली आहे कीं, काँग्रेसशीं सहकार्य करण्याची तयारी नसता व्हेईसराय काँग्रेसचें मात्र सहकार्य मागत आहेत. कोणत्याही प्रश्नाला दोन बाजू असतात. काँग्रेसची बाजू मी माझ्या समजूतीप्रमाणें माडली, तेव्हा या प्रश्नाच्या बाबतीं-तील सरकारी बाजू समजावून घ्यावी मग काय तो नक्की निर्णय द्यावा असें मी ठराविलें. मी ज्या मित्रत्वानें मुलाखतीची मागणी केली तिला व्हेईसरायानीं दिलेलें उत्तर योग्य नव्हतें. आपल्या निर्णयाचा पुन्हां एकदा विचार करावा. एक मित्र या नात्यानें त्यांनीं मला मुलाखत द्यावी. वाटाघाटीच्या बाबतींत अमुक एकच विषय

असावा किंवा नसावा अशी अट घालू नये, अशी व्हॉईसरॉयाना माझी विनंति आहे. ज्या गोष्टी व्हॉईसरॉय माझ्यापुढे ठेवतील त्यांचा मी खुल्या दिल्याने विचार करीन असे मी माझ्यापुरते वचन देतो. ज्या प्रांतांना ऑर्डिनन्स लागू करण्यांत आली आहेत, त्या प्रांतांतून जाऊन सरकारी अधिकाऱ्याच्या मदतीने तेथील चौकशी करीन व ही चौकशी केल्यानंतर जर लोकांकडेच दोष आहे असे आढळून आले तर वर्किंग कमिटी आणि मी सुद्धा फसविले गेलो, व सरकार जे सागत होते तेच खरे असे म्हणावे लागेल, अशी उघड कबुली देण्यास कांकू करावे असे मला वाटत नाही; त्याचप्रमाणे काँग्रेसलाही सल्ला देण्यास मी मागे पुढे पहाणार नाही. सरकारशी सहकार्य करण्याचे बाबतीत मी राजी असलो तरी माझ्या मर्यादा व्हॉईसरॉयपुढे मला मांडल्याच पाहिजेत. अहिंसा हा माझा धर्म आहे. सरकारी राजकारभारात परिणामकारक मतप्रदर्शन करता येत नाही. अशा वेळी आपल्या जन्मसिद्ध हक्काकरता लढण्यास कायदेभंग हा एकच एक उपाय आहे. सशस्त्र बंड व रक्तपात ह्यांच्या ऐवजी कायदेभंग हा एकच परिणामकारी उपाय आहे असे माझे मत आहे, म्हणून मी माझ्या धर्माचा कधीही त्याग करणार नाही. दुसरा इलाज खुंटल्यासुद्धे वर्किंग कमिटीने माझा सल्ला मान्य करून कायदेभंगाच्या योजनेला अनुकूलता दर्शविली. कमिटीने या बाबतीत केलेल्या तात्पुरत्या ठरावाची एक प्रत मी आपल्याकडे पाठवीत आहे. माझी मुलाखत घेणे योग्य आहे, असे व्हॉईसरॉयना वाटले तर आमच्यातील चर्चा चालू असेपर्यंत या ठरावाची अंमलबजावणी तहकूब करण्याबद्दल मी वर्किंग कमिटीला सल्ला देईन. शेवटी हा ठराव विचारांत घेण्याचेही कारण कदाचित पडणार नाही. व्हॉईसरॉय व मी स्वतः ह्यांच्यामधील पत्रव्यवहार इतका महत्त्वाचा आहे की, तो प्रकाशित न करता तसाच रहाणे, हे वरें होणार नाही. म्हणून माझी तार, तुमचे उत्तर, पुन्हा आपल्याकडे मी पाठविलेल्या उत्तराची तार व वर्किंग कमिटीचा ठराव, हे सर्व मी प्रकाशनार्थ देत आहे.

वर्किंग कमिटीचा ठराव

पाश्चात्य देशात महात्माजी गेले असतांना तेथे घडलेली हकीकत वर्किंग कमिटीने महात्माजीकडून समजून घेतली. बंगाल, संयुक्तप्रांत, व सरहद्दप्रांत यांना खास कायदे लागू करण्यांत आले; अब्दुल गफारखान, मि. शेरवाणी, पं. जवाहिरलाल नेहरू, यांना अटक करण्यांत आली व सरहद्द प्रांतांतील

निरपराधी लोकावर गोळीबार करण्यात आला. या गोळीबारात किती मेले व किती जखमी झाले हें बाहेर आलें नाहीं, वगैरे गोष्टींचा विचार केला. महामार्जांच्या तारेला उत्तर म्हणून आलेली व्हॉइसरॉयांची तार वर्किंग कमिटीने पाहिली आहे. या प्रांतांतून झालेले अनेक अत्याचार तसेच इतर प्रांतातील झालेल्या कृत्याबद्दलचीही माहिती वर्किंग कमिटीला मिळाली आहे. सरकार काँग्रेसबरोबर सहकार्य करण्यास तयार आहे असें म्हणतें; परंतु सरकारचें धोरणात मुळापासून फरक झाल्याशिवाय सरकारला काँग्रेसचें सहकार्य मिळणें मुळींच शक्य नाहीं. आपल्या हातातील सत्ता दुसऱ्याच्या हातीं देण्यास नोकरशाही तयार नाहीं, उलट देशाच्या नैतिक अधःपाताला ती कारणीभूत होत आहे. सरकार काँग्रेसपासून सहकार्याची अपेक्षा करते पण सरकारचा काँग्रेसवर विश्वास नाहीं असेंही या तारेवरून दिसून येतें. बंगालमध्ये नुकत्याच घडून आलेल्या कृत्याचा व दहशतवादाचा तिरस्कार करण्याच्या कामीं काँग्रेस कोणालाही हार जाणार नाहीं. परंतु त्याजबरोबर सरकारी अधिकाऱ्यांच्या कृत्यामुळे व जादा कायद्यामुळे होत असलेल्या अत्याचाराचा व तिच्यामागे असलेल्या दहशतवादी शक्तीचा काँग्रेस तितक्याच जोरानें निषेध करित आहे. कोमिला येथें दोन मुलींनीं एक खून पाडला. या गोष्टीमुळे राष्ट्राच्या अमूला काळिमा लागला आहे, असें या कमिटीचें मत आहे. अशा गुन्ह्यामुळे राष्ट्राचें अत्यंत नुकसान होतें. विशेषतः काँग्रेससारख्या अत्यंत श्रेष्ठ प्रतिनिधिभूत राजकीय संस्थेनें स्वराज्य संपादनाचे कामीं अहिंसेचें व्रत घेतलें असता असले गुन्हे होणें, हें तर अत्यंत हानिकारकच आहे, असें कमिटीला वाटत आहे; तथापि काहीं थोड्या लोकांच्या गुन्ह्याकरता सर्व जनतेलाच शिक्षा करणारे जादा कायदे बंगालमध्ये जारी करणें समर्थनीय आहे असें कमिटीला वाटत नाहीं. असल्या गुन्ह्यांना प्रवृत्त करणाऱ्या प्रसिद्ध कारणाचाच निराम करणें हा या बाबतीतील खरा उपाय आहे.

“ बंगालमध्ये जादा कायदा जारी करणें जसें समर्थनीय ठरत नाहीं तसें सं. प्रात व सरहद्दप्रात यातून असले कायदे जारी करणें मुळींच समर्थनीय ठरणार नाहीं. सं. प्रातातील शेतकऱ्यांना मदत करण्याच्या कामीं काँग्रेसनें जे उपाय योजले आहेत ते अगदीं योग्य आहेत, असेंच कमिटीचें मत झालें आहे. भयंकर आर्थिक आपत्ति प्राप्त झाली असताना व तिच्या निवारणार्थ इतर सर्व सनदशीर उपाय धकले असतां, सं. प्रांतांतील शेतकऱ्यांवर आज असा

आला आहे. त्यांनीं खंड देण्याचें तहकूच ठेवणे हा जनतेचा निःशंकनीय हक्क आहे, असें या कमिटीला निश्चितपणे वाटत आहे.”

“ सं. प्रांत कां. कमिटीचे अध्यक्ष मि. शेरवानी, व काँग्रेसचे जनरल सेक्रेटरी पं. जवाहरलाल हे म. गांधींची भेट घेण्याकरिता व वार्किंग कमिटीच्या संमेलन हजर राहण्याकरितां मुंबईस येण्यास निघाले असता सरकारने त्यांना अटक करून तुरुंगांत टाकले. सरकारने जादा कायद्याच्याही मर्यादेवाहेरची ही गोष्ट केली आहे. हे गृहस्थ मुंबईच्या संमेलन भाग घेणार होते. सं. प्रांतातील खंडवंदीच्या चळवळीशी त्याच्या या कृत्याचा काही संबंध नव्हता.”

“ सरहद्द प्रांतांच्या बाबतीतही सरकारने स्वतः होऊनच जे कारण दाखविलें आहे, त्यावरून त्या प्रांतात तेथे जादा कायदा जारी करण्याइतकी किंवा अवयुल गफारखान व त्याचे दोस्त यांना पकडण्याची किंवा विना चौकशी तुरुंगांत डांबण्याची जरूरी होती, असें दिसत नाहीं. त्या प्रांतातील निःशस्त्र व निराश्रया लोकांवर जो गोळीबार करण्यांत आला तो तर अगदीं अविचाराचा व अमानुष होता. सरहद्द प्रांतातील शूर लोकांनीं यावेळीं जें धैर्य व शक्ति दाखविली त्यावरून त्यांचे ही कमिटी अभिनंदन करीत आहे. गंभीर स्वरूपाचे व प्रक्षोभजनक प्रसंग आले असताही हीच अहिंसेची भावना या प्रांतांतील लोक जागृत ठेवतील तर त्याच्या आत्मकष्टाने हिंदुस्थानच्या स्वातंत्र्याच्या कार्याची प्रगति झाल्याशिवाय राहणार नाहीं. हे खास कायदे का काढावे लागले, सामान्य कायदे वाजूस ठेवून असल्या कायद्याची जहरी का भासली याची चौकशी करण्याकरितां व या कायद्यान्वये जीं कृत्ये करण्यांत आलीं त्यांच्या संबंधानेहि चौकशी करण्याकरिता सार्वजनिक व निःपक्षपातीपणाने चौकशी करावी, अशी हिंदुस्थानसरकारपार्शी वार्किंग कमिटीची मागणी आहे. योग्य ती चौकशी सुरू झाली व तिच्यापुढे पुरावा मांडण्यास वार्किंग कमिटीला योग्य त्या सवलती मिळाल्या तर या चौकशीकरता पुरावा ठेवण्याच्या कामी वार्किंग कमिटी सरकारला मदत करील.

“ गोलमेज परिषदेपुढे मुख्य प्रधानांनीं जाहीर केलेल्या मताचा व मुख्य प्रधानाच्या या जाहीर उद्गारावर पार्लमेंटच्या दोन्ही सभांतून जी चर्चा झाली, तिचाही वार्किंग कमिटीने विचार केला असून मुख्य प्रधानाचे हे विचार काँग्रेसच्या मागणीच्या दृष्टीनें अत्यंत असमाधानकारक व अपुरे आहेत, असें

कमिटीचें मत झालें आहे. राष्ट्रसंरक्षण, परराष्ट्रीय कारभार व तिजोरी यांवर नियंत्रण ठेवण्यास व राष्ट्रहिताच्या दृष्टीनें अत्यंत आवश्यक भासणारी संरक्षक बंधनें राखण्यास पूर्ण स्वातंत्र्याशिवाय दुसरा मार्ग उरलेला नाही, असें वर्किंग कमिटी आपलें मत नमूद करून ठेवीत आहे.

“ जात, धर्म, वर्ण असें भेदभाव न ठेवता अखिल राष्ट्राची प्रतिनिधीः या दृष्टीनें बोलण्यास काँग्रेस ही एकच संस्था आहे, असें मानण्यास ब्रिटिश सरकार गोलमेज परिषदेच्या वेळीं तयार नव्हतें. ही गोष्ट वर्किंग कमिटीच्या लक्षात आलेली आहे. तसेंच या परिषदेत जातीय ऐक्य साधता आलें नाहीं, ही गोष्टही वर्किंग कमिटीच्या अंतःकरणाला बोंचून राहिली आहे. म्हणून अखिल राष्ट्राचे प्रतिनिधित्व कोंग्रेसला प्राप्त होईल, राष्ट्राच्या वतीनें अधिकारानें ती वोढूं शकेल, अशी योग्यता व सामर्थ्य तिच्यात उत्पन्न करण्याकरितां लोकानीं अविव्रांत प्रयत्न करावे व राष्ट्रातील अनेक जमातींना मान्य होईल अशा शुद्ध राष्ट्रीय तत्त्वावर स्वराज्याची घटना तयार करण्यास लागणारें वातावरण निर्माण करावें, अशी वर्किंग कमिटीची लोकांना विनंति आहे. त्याचप्रमाणें व्हाइसरॉय आपल्या तारेचा पुन्हा विचार करतील, जादा कायदे व त्यांच्या अन्वये झालेल्या कृत्यांमुळे लोकांवर होत असलेले जुलूम नाहींसे करण्याच्या बाबतीत सरकार मदत करण्यास तयार असेल, पूर्ण स्वातंत्र्याच्या बाबतीत वाटाघाट करण्यास काँग्रेसला पूर्ण वाव देण्यांत येईल व हें स्वातंत्र्य मिळेपर्यंत लोकांच्या प्रतिनिधींच्या अनुमतीनें देशाचा राज्यकारभार चालेल तर वर्किंग कमिटी सरकारशी सहकार्य करण्यास तयार आहे.

“ वरील बाबतीत सरकारचें समाधानकारक उत्तर आलें नाहीं तर दिल्ली करार सरकारनें मोडला असें वर्किंग कमिटी समजेल व पुढील अटी मान्य करून करबंदीसह कायदेभंगाचा अवलंब करण्यास वर्किंग कमिटी राष्ट्राला विनंति करील.

( १ ) या झगड्याचें अहिंसात्मक स्वरूप तिच्या सर्व उपायांसह, जनतेला पटलेलें नसेल किंवा जीवित व मालमत्ता यांच्या हानीसह आत्मकष्ट सहन करण्याची जनतेची तयारी नसेल तर कोणताही प्रांत, जिल्हा, तालुका किंवा खेडें सत्याग्रहाचा अवलंब करण्यास बांधलें गेलें आहे, असें समजू नये.



( २ ) अत्यंत गंभीर स्वरूपाचा प्रक्षोभकारक प्रसंग प्राप्त झाला तरी काया-वाचामनें करून अहिंसेचें व्रत पाळण्यांत आलें पाहिजे. जुलूम करणाराना जखमी करणें किंवा त्यांचा सूड घेणें या बुद्धीनें ही चळवळ सुरू करण्यात आलेली नाही तर आत्मकष्ट साहून व आत्मशुद्धि करून त्याच्या अंतःकरणांत क्रांति घडवून आणण्याच्या दृष्टीनें ही चळवळ सुरू करण्यात आली आहे.

( ३ ) सरकारी अधिकारी, पोलीस व राष्ट्रविरोधी यांना दुखविण्याकरितां सामाजिक बहिष्कार घालूं नये. असला बहिष्कार अहिंसेच्या भावनेशीं पूर्ण विसंगत आहे.

( ४ ) अहिंसायुक्त चळवळी द्रव्यसहाय्यावर अवलंबून नसनात हें लक्षात ठेवणें जरूर आहे. म्हणून भाडोत्री स्वयंसेवक याकामी उपयोगात आणूं नयेत. पण शक्य असेल त्या ठिकाणीं उदरनिर्वाहास अगदीं जरूर असेल इतकीच मदत ते तुरुंगात गेले असताना किंवा मरण नावले असता त्याच्यावर अवलंबून असलेल्या पुरुषाना व स्त्रियांना करावी. हालअपेष्टा झाल्या तरी चळवळींत पडलेले कार्यकर्ते आपला झगडा असाच चालू ठेवतील अशी वकिंग कमिटीला अपेक्षा आहे.

( ५ ) क्रोणत्याही परिस्थितींत ब्रिटिश व इतर परदेशी मालावर बहिष्कार घालणें अवश्य आहे असें समजावें.

( ६ ) सर्व काँग्रेसवाल्या स्त्रीपुरुषांनी हातसुताची व हातविणीची खादी वापरावी. स्वदेशी गिरण्यातील कापड वापरूं नये.

( ७ ) दारूच्या दुकानावर व परदेशी कापडाच्या दुकानावर पिकेटिंग करण्याची चळवळ जोरानें सुरू करावी; ही चळवळ विशेषतः स्त्रियांनीं करावी, व पूर्ण अहिंसा पाळण्यात येईल अशी खबरदारी मात्र घेण्यात यावी.

( ८ ) बिगरपरवाना मीठ तयार करावें व जमा करावें.

( ९ ) सभा व भिरवणुकी काढावयाच्या असतील तर जे लोक आपा-पलीं जागा न सोडता, लाठीमाराला व गोळीबाराला तोंड देण्याला समर्थ असतील त्यानींच त्याला तोंड द्यावें.

( १० ) जुलूम करणारानीं तयार केलेल्या मालावर बहिष्कार घालणें हें अहिंसा युद्धात देखील पूर्णपणें कायदेशीर आहे. त्याचप्रमाणें त्याच्याशीं व्यापारी संबंध

न ठेवणें जुलमाला वळी पडलेल्या माणसाचें कर्तव्य आहे. म्हणून ब्रिटिश माल व त्याचे कारखाने ह्यांच्यावरील बहिष्काराची चळवळ पुन्हा जोराने हातीं घ्यावी.

( ११ ) ज्या ठिकाणी योग्य व शक्य असेल त्या ठिकाणी अनैतिक व जनतेला उपद्रवकारक अशा कायद्याचा सविनय भंग करावा.

( १२ ) खास कायद्यान्वये केलेले सर्व अन्याय्य हुकूम मोडावे.

४. व्हाइसरॉयाचें प्रायव्हेट सेक्रेटरी ह्यानीं म. गार्धीना केलेली तार. २ जानेवारी १९३२.

“ १ जानेवारीची आपली तार पोहोंचली. व्हाइसरॉय व त्याचे सरकार यांनी तिच्यासंबंधी विचार केला.

“ काहीं विशिष्ट अटी मान्य करण्यात आल्या नाहीत तर पुन्हा कायदे-भंगाला सुरवात करावी असा ठराव तुमच्या सल्ल्याने वार्किंग कमिटीने केला याबद्दल त्यांना फार दिलगिरी वाटत आहे.

“ वादशहा सरकारने आपले हेतु जाहीर केले असतां व मुख्य प्रधानाच्या जाहीर पत्रकाप्रमाणें सुधारणायोजना हिंदुस्थानात लागू करण्याचें हिंदुस्थान सरकारने ठरविलें असता, अशा प्रकारचें धोरण तुम्हीं स्वीकारावें ह्याबद्दल त्यांना अधिकच दिलगिरी वाटत आहे.

“ एखाद्या राजकीय संस्थेने बेकायदेशीर कृत्य करण्याची धमकी दिली म्हणून कोणतेही सरकार आपल्यावरील जबाबदारीला विसंगत असे कृत्य करणार नाही. चालू परिस्थितीत सरकारला जे उपाय योजणे आवश्यक वाटलें व शक्य ते इतर सर्व उपाय थकल्यानंतर अत्यंत काळजीपूर्वक व कसोशीने पूर्ण विचार करून सरकारने ज्या उपायाचा अवलंब करण्याचें ठरविलें, त्या बाबतीत तुमचा निर्णय घ्यावा व त्यावर आपलें धोरण अवलंबून ठेवावें, ही गोष्ट हिंदुस्थान सरकारलाही मान्य होणें शक्य नाही.

“ कायदेभंगाचा पुन्हा अवलंब करण्याची धमकी दिली असतां व्हाइसरॉयांनी तुम्हाला मुलाखतीकरता बोलावणें ही गोष्ट फायद्याची होईल, असें तुम्हाला किंवा वार्किंग कमिटीला वाटे, या कल्पनेवर व्हाइसरॉय किंवा त्याचे सरकार याचा मुळीसुद्धा विश्वास बसत नाही.

“ काँग्रेसने जी चळवळ करण्याचें जाहीर केलें आहे तिच्या सर्व प्रकारच्या परिणामाबद्दल तुम्हाला व काँग्रेसला जबाबदार धरलें जाईल व या परिस्थितीचा चंदोवस्त करण्याकरितां सरकार जरूर ते सर्व उपाय योजील. ”

(५) गार्धींची व्हाइसरॉयांच्या प्रायव्हेट सेक्रेटरींना तार, ३ जानेवारी १९३२.

“ तुमचा २ तारखेची तार पोहोचली. आभारी आहे. व्हाइसरॉय व त्यांचे सरकार यांच्या निर्णयाबद्दल अत्यंत दिलगीरी प्रदर्शित केल्याशिवाय राहावत नाही. प्रामाणिकपणे आपलें मत प्रदर्शित करणे हें धमकी दिल्यासारखें आहे, असे समजणे खरोखर चुकीचें आहे. कायदेभंग चालू असतानाच दिल्लीच्या चाटाघाटी सुरू झाल्या व त्या संपल्या. याची मी सरकारला आठवण देऊ इच्छितो. आणि ज्या वेळीं दिल्लीकरार झाला त्या वेळीं कायदेभंग अजिबात बंद करण्यांत आला नाही तर तो फक्त तहकूत्र ठेवण्यात आला, हेंही मी सरकारला कळवूं इच्छितो. लंडनला जाण्यापूर्वी सिमला येथे सप्टेंबरमध्ये ही गोष्ट व्हाइसरॉयांच्या व त्यांच्या सरकारच्या पुन्हा एकदां मी लक्षात आणून दिली होती. कॉंग्रेसला विशिष्ट परिस्थितींत पुन्हा कायदेभंगाचा अवलंब करावा लागेल असेंही मी सरकारला त्यावेळीं स्पष्टपणे वजाविलें होतें. इतकें असूनही सरकारने चाटाघाटी करण्याचें ठाळलें नाही. सरकारने कायदेभंग केल्यास शिक्षा होते हें सांगणें म्हणजे कायदेभंग करणाराना काय बदल मिळतो हें सिद्ध करणे आहे; पण त्याचा माझ्या युक्तिवादावर काहीं परिणाम होत नाही. माझे धोरण सरकारला पसंत नसतें तर त्यांनीं मला लंडनला पाठविलें नसतें. उलट, मी गेलों त्या वेळीं व्हाइसरॉयांनीं मला आशीर्वादपर संदेश पाठविले. सरकारचें कोणतेंही धोरण माझ्या निर्णयावर अवलंबून रहावें असा हक्क मी सांगतो, असें सुचविणें हें रास्त व न्याय्यही नाही. परंतु सार्वजनिक संस्थाकडून किंवा त्यांच्या प्रतिनिधींकडून आलेल्या सूचनाचा कोणतेंही प्रातिनिधिक व सनदशीर सरकार विचार करतें व लोकाना जे कायदे पसंत नसतील त्याबद्दल अशा संस्थांना शक्य ती माहिती पुराविण्याची मदत करतें, असें सांगावयास मला हरकत वाटत नाही. शेवटल्या प्याऱ्यात मी जें माझे मत कळविलें आहे त्याचा याशिवाय दुसरा काहीं अर्थ नाही. कोणाचें म्हणणें योग्य व न्याय्य होतें हें एकटा कालच ठरवील. मी एवढें सांगूं इच्छितो कीं, कॉंग्रेस ही चळवळ व्यगदीं निर्मत्सरबुद्धीनें व पूर्ण अहिंसायुक्त मार्गानें चालवील. कॉंग्रेसतर्फे मी हें आश्वासन सरकारला देत आहे. आमच्या कृत्याचें जे काहीं परिणाम होतील त्याबद्दल कॉंग्रेस व तिचा नम्र प्रतिनिधी असलेला मी स्वतः जबाबदार आहे, हें सांगण्याची आवश्यकता होती, असे मला वाटत नाहीं.

या तारा परस्पराकडे पाठविण्याचें काम ६ दिवस चालू होतें, पण सोयीच्या

दृष्टीने त्या सर्व एकत्र दिल्या आहेत. ३० सप्टेंबर रोजी गोलमेज परिषदेला हिंदुस्थानतर्फे व्यापारी प्रतिनिधी म्हणून हजर असलेले मि. वेन्याँल महात्मा गांधींना भेटले व महात्मा गांधींशी त्याचें बरेच बोलणें झाले. व्यापारी वर्गाच्या दृष्टीने गांधींचें धोरण भयप्रद होते यात शंका नाही. यापुढें ज्या गोष्टी घडून आल्या व जो अनुभव मिळाला त्यावरून बहिष्कार हे राष्ट्राच्या हातांतील किती प्रबल शस्त्र आहे, हें सिद्ध झाले. पण मि. वेन्याँल व त्याचे राजनिष्ठ दोस्त यांनीं ज्या भाषेत आपले विचार प्रगट केले त्यातील तीक्ष्णपणा इतक्या काळानंतरही नष्ट झाला नाही. या लोकांनीं गोलमेज परिषदेहून आल्यानंतर जे खासगी सच्युरलर काढलें त्यातील सारांश खालीं देत आहों.

शक्य झालें तर कांहीं तरी तडजोड घडवून आणावी या निश्चयानें आम्हीं लंडनला गेलों होतो. पण त्याचवेळीं आर्थिक व व्यापारविषयक संरक्षक निर्वंध ठेवण्याच्या बाबतींत युरोपियन असोसिएटेड चेंबर्स ऑफ कामर्स व युरोपियन असोसिएशन या संस्थांनीं ठरविलेल्या धोरणात माघार घ्यावयाची नाही, असा आम्ही निश्चय केला होता, कॉंग्रेस, हिंदुमहासभा, व इंडियन फेडरेटेड चेंबर्स ऑफ कामर्स यांचें संयुक्तबल पूर्वीं सुचविण्यात आलेल्या संरक्षक निर्वंधाची छाटाछाट करण्याच्या कार्मी उपयोगात आणलें जाईल ही गोष्ट आम्हाला उघड दिसत होती.

या अखेरच्या अधिवेशनाच्या परिणामांकडे पहाल तर तुम्हाला असें दिसून येईल की, गांधी व इंडियन फेडरेटेड चेंबर्सचे प्रतिनिधि सेंट जेम्स राज-वाड्यात जाऊन बादशहाची मुलाखत घेऊन आले तरीसुद्धां ब्रि. सरकार पासून एकही सवलत ते मिळवूं शकले नाहींत. गांधी रिक्त हस्तानें पुन्हा हिंदु-स्थानात परत आले.

आणखी एक प्रसंग या वेळीं घडून आला व त्यातही त्यांना यश आलें नाहीं. जातीय प्रश्न सोडविण्याचें काम त्यांनीं हातीं घेतलें, पण त्यातही सर्व जगापुढें त्यांची फजिती झाली.

मुसलमानांचा भरभड्डम उत्साही गट तेवें हजर होता. अग्नी इमाम हे राष्ट्रीय मुसलमान गृहस्थ त्यात फूट पाडूं शकले नाहींत. पहिल्यापासून शेवटपर्यंत मोठ्या कुशलतेनें ते डाव खेळत होते, आम्हाला पाठिंब्या देण्याचें त्यांनीं

वचन दिले. या वचनाप्रमाणे ते पूर्णपणे वागले. त्यांनीं भरपूर पाठिवा दिला. आणि याच्या मोधदला म्हणून त्यांनीं आम्हाला अशी विनंति केली कीं, वंगालमधील सुसलमानाची आर्थिक हीन स्थिति लक्षात घेऊन त्यांना आम्ही विसरूं नये, युरोपियन कंपन्यातून व कारखान्यातून सुसलमानांना जागा द्याव्या, आर्थिक स्थिति सुधारण्याची व एकंदरीने सुसलमान समाजाची सामान्य राहाणी सुधारण्याची त्यांना संवि द्यावी.

एकंदरीत ब्रिटिश राष्ट्राचें व हिंदुस्थानातील ब्रि. समाजाचें एकच सामान्य धोरण ठरलेलें होतें व तें म्हणजे आपल्या राष्ट्रीय धोरणाला चिकटून राहाणें हें होय. परंतु जनरल इलेक्शननंतर सरकारच्या बहुमतवाल्या पक्षानें परिषद मोडण्याचें व परिषद व काँग्रेस यांच्याशीं दोन हात करण्याचें ठरविलें. मध्यवर्ती सरकारात सुसलमानांना जबाबदारी नको होती त्यामुळें त्यांना आनंदच झाला. सरकारनें निःसंशय आपलें धोरण बदललें. वरिष्ठ सरकारात काहीं सुधारणा व प्रातिक स्वराज्य यावरच भागविण्याचें त्यानें ठरविलें. काँग्रेसशीं दोन हात करणें अगदीं अपरिहार्य आहे हें तर आम्ही आमच्या मनाशीं निश्चित केलें होतें. हा प्रसंग जितका लवकर येईल तितकें चागलेंच असें आम्हाला वाटत होतें आणि काँग्रेसवर पूर्ण विजय संपादन करावयाचा असेल तर हिंदुस्थानातून आलेले जे जे पुढारी आपल्याला मिळण्याचा संभव असेल त्या सर्वांना आपलेसें करून टाकण्याचा आम्ही निश्चय केला होता. सुसलमान तर खंबीर होते. माय-नॉरिठी पॅकट व सरकारचें सामान्य धोरण आम्हाला अनुकूल होतें. व त्याच-प्रमाणें संस्थानिक व अल्पसंख्याक लोक आमचे बाजूस होते.

रस्त्यावरून जाणाऱ्या येणाऱ्या हिंदूला आपल्या बगलेंत कसें मारावयाचें, हा आमच्यापुढें महत्वाचा प्रश्न होता. सप्रू, जयकर, पेट्रो' व इतर काहीं पुढारी या हिंदूंचे प्रतिनिधी म्हणून लंडनला आले होते. काँग्रेसविरुद्ध लढा चालविण्यास हे लोक आम्हाला मिळवितां आले नाहींत तरी निदानपक्षीं काँग्रेसला पाठिवा देण्यास ते तयार होणार नाहींत अशी खात्रीलायक परिस्थिति निर्माण करता येईल असें आम्हाला वाटत होतें. याकरिता अगदीं साधा उपाय होता. फेडरल योजनेच्या मार्गे सरकार जाणार नाहीं याबद्दल त्यांचीं मनें निःशंक करता आलीं तर तेवढ्यानें हें काम भागणार होतें; युरोपियन जमातीनेंही या योजनेला सामान्यपणें संमति दिली होती. आम्ही

बरोबर त्याप्रमाणे वागलों. या लोकांचे समाधान करावयाचें असल्यास प्रांतिक व वरिष्ठ सरकारच्या योजना एकत्र निगडित केल्या पाहिजेत ही गोष्ट आम्ही सरकारच्या मनावर विबविली. प्रांतिक स्वायत्तता हिंदुस्थानावर लादतां याव-याची नाहीं. एकटे मुसलमान तिची अमलबजावणी करूं शकणार नाहार्त. काँग्रेसचे प्रांत मान्य केल्यास गंभीर स्वरूपाच्या अडचणी उपास्थित होतील हे आम्हाला माहित होते. प्रत्येक प्रांत कलकत्ता कॉरपोरेशनच बनेल. म्हणून आम्ही दुसऱ्याच अपरिचित मित्रांशी संगममत केले व ही परिषद हिंदू राजकीय हिंदुस्थान आमच्या विरुद्ध गेल्यामुळे शेंकडा १०० टक्के मोडून अयशस्वी होण्याऐवजीं शे. ९९ टक्के सहकारितेची अभि-वचने मिळून समाप्त झाली. या सहकारवाद्यात पं. मालवीयही होते. खुद्द गांधी मात्र स्ट्रेडिंग कमिटींत काम करण्यास तयार झाले नाहींत.

मुसलमान युरोपियनांचे कष्टे दोस्त झाले. त्यांना जीं अभिवचनें मिळाली होती, तेवढ्यावरच ते खूष होते. ते आमच्याबरोबर काम करण्यास तयार झाले.

सुधारणा आवश्यक आहेत असें आम्हीं ज्या वेळीं म्हणतो त्या वेळीं प्रत्येक प्रांतांत लोकसत्तात्मक तत्त्वावर सुधारणायोजना लागू कराव्या, असें आम्ही म्हणत नाहीं. आमचें म्हणणे एवढेंच कीं, सरकारच्या राज्यपद्धतींत असाच फरक घडवून आणावा कीं त्यामुळे सरकारी कामकाजातला चोखपणा अधिक वाढेल.

हिंदुस्थानच्या दर्जाप्रमाणे स्वराज्याचे हक्क देण्यात येतील, असे मजूर सरकारनें जाहीर आश्वासन दिलें होतें; पण हा हेतू मोडून काढण्याच्या कार्मीं टोरी सरकारनें कसे प्रयत्न केले, हे या खासगी पत्रकावरून पूर्णपणें कळून येण्यासारखे आहे. तसेंच मासाच्या तुकड्याकरितां आपलें राष्ट्र विक-ण्यास तयार असलेल्या राष्ट्रविरोधी मुसलमानांनीं व युरोपियनांनीं आपसात जो करार केला तो अगदीं एकाएकीं झाला. त्याच्या पूर्वीं काहींच कारवाई झालेली नव्हती असें समजणें चुकीचें आहे. हेंही या पत्रकावरून

---

\* गोलमेज परिषदेत बजावलेल्या कामगिराविद्दल वक्षीस म्हणून हिंदुस्था-नांतील एखाद्या प्रांताचे आपल्याला राजे बनवावे अशी मागणी सर आगाखान यांनीं केली होती, अशी बातमी असेंल्लीच्या बैठकींत बाहेर आली त्यावरून बरील विधानाच्या सत्यतेवर बराच प्रकाश पडतो.

समजून घेण्याजोगें आहे. या कटाचा पाया परिषदेच्या दुसऱ्या अधिवेशना-पूर्वांचि हिंदुस्थान व इंग्लंड यांच्यात रचण्यात आला होता. म. गांधी व लॉर्ड आयर्विन यांच्यांत करार झाला ही गोष्ट हिंदुस्थानांतील ज्या प्रतिरोधी लोकांना आवडली नाही त्यांनीं तावडतोव आपली जमवाजमव केली व हिंदी राष्ट्रीय पक्षाला पराभूत करण्याकरिता संघटित तयारी केली.

हिंदुस्थानसरकारचें मुख्य ठाणें सिमला येथेंच या कटांतील कारस्थानें करण्यात आलीं होती.

मि. इमर्सन व लॉर्ड विलिंग्डन यांनीं दिलेलें आव्हान वार्किंग कमिटीनें स्वािकारलें व कमिटीचे सभासद आपापल्या गांवां गेले व त्यानंतर त्यांना फारसें काम पडलेंच नाहीं. ४ मार्च १९३१ रोजीं हातातून खालीं ठेवलेली दडपशाहीची सूत्रें सरकारनें पुन्हा हातीं घेतलीं. तहकुबीच्या काळात हजारों लोकांची मागणी सरकारनें केलेली होती. तहकुबीचा काल म्हणजे सरकारच्या तयारीचाच काल होता. पुन्हा झगडा सुरू झाल्याबरोबर त्याला तोंड देण्यासाठीं जय्यत तयारी सरकारनें करून ठेवली होती. तहकुबीच्या कालात कोणत्याही माहिण्यांत लढाईला तोंड लागलें असते. गांधीजींच्या आगमनानंतर तर हा झगडा सुरू होणार हें निश्चितच होतें. तीन फर्मांनीं कायदे जारी करण्यात आलेच होते व मागणी केल्याबरोबर पुरवठा करण्याकरिता बाकीचे कायदे व्हाइसरॉयानीं आपल्या खिशात तयार ठेवले होते. ४ जानेवारी १९३२ रोजीं सरकारतर्फे चढाईला सुरुवात झाली. काँग्रेसची प्रत्येक संस्था व तिच्याशीं संबंध असलेल्या सर्व संस्था सरकारनें बेकायदा ठराविल्या. काँग्रेसवाल्यांस मग त्यांनीं सामान्य कायदा व खास कायदा मोडलेला असो वा नसो सर्वांना पकडण्यात आलें व तुरुंगात टाकण्यात आलें. आम्हाला तक्रार करण्यास जागाच नव्हती. विरामाचा काल संपला होता व डिल्लास्तत्रानें “जैसे थे” चा हुकूम दिलेला होता. खरोखरीच काँग्रेसवाल्यांनाच त्याच्या इच्छेप्रमाणें सर्व गोष्टी करूं दिल्या असत्या तर आपापल्या जुन्या तुरुंगाची त्यांची वाट धरली असती व आपापल्या बराकातून व खोल्यातून ते जाऊन राहिले असते. पण असली असामान्य व बेकायदा कृति करण्यास लागणारें धैर्य सरकारच्या अंगां नव्हतें. परंतु कायदेभंगाच्या चळवळींत जे नाट्यमय प्रसंग घडून येतात तसलेही प्रसंग घडून यावे, अशी सरकारची इच्छा नव्हती.

सरकारनें खालीं ठेवलेलीं सूत्रें पुन्हा हातात घेतलीं, पण काँग्रेसला मात्र पुन्हा पहिल्यापासून सर्व गोष्टींना आरंभ करावा लागला. १९३० च्या पहिल्या मोहिमेंत लाठीसाराचा प्रवेश अखेरच्या अंकांत झाला. परंतु १९३२ मध्ये या दोस्तानें सत्याग्रहीचे अगदीं पहिल्यादाच स्वागत केले. ही चळवळ सहा आठवड्यात मोडून काढावयाची, अशी लॉर्ड विलिंग्डन याची उमेद होती, असें म्हणतात; पण सत्याग्रहासारख्या लावट व चिवट चळवळीच्या दृष्टीनें सहा आठवडे फारच कमी पडतात, यामुळें लॉर्ड विलिंग्डन याची उमेद पूर्ण होणें शक्यच नव्हतें. १९३० सालीं गुजराथेंतील ज्या तालुक्यानीं अत्यंत हालअपेष्टा सहन केल्या त्यांना भेट देण्याचा म. गांधींचा विचार होता. परंतु असें करण्यापूर्वी ते व त्याचे लेफ्टनन्ट सरदार वल्लभभाई पटेल यांना ४ जानेवारी रोजीं पहाटे पकडण्यात आलें व राजकीय कैदी गुप्तपणें लांबविण्यांत आले खानसाहेब व जवाहरलाल यांनीं यापूर्वीच आघाडी मारली होती. वाकींचे हिंदी राजकीय पुढारी त्याच्या मागून पकडण्यात आले. हजारों सत्याग्रही यावेळीं पुढें आले. १९२१ सालीं ३०००० ही फार मोठी संख्या असें मानण्यात येत होते. १९३०-३१ सालीं अवघ्या १० महिन्यांत ९०००० स्त्री, पुरुष व मुलाना शिक्षा झाल्या व तुरुंगवास सहन करावा लागला. किती लोकाना लाठ्यांचा मार खावा लागला याची गणना करता यावयाची नाहीं, परंतु ही संख्या तुरुंगात जाणाऱ्या लोकांपेक्षा तीन किंवा चार पटीनें मोठी असली पाहिजे यात शंका नाहीं. लोकांना वेदम मारून काढून त्यांना निकामी करून टाकण्यात येत असे किंवा उंदीर माजराचा खेळ करून त्यांना दमवून टाकण्यांत येत असे. तुरुंगातील कैद्यांना मारण्याचा सपाटा पुन्हा सुरू करण्यात आला. काँग्रेस ऑफिससंबंधाच्या सर्व गुप्त गोष्टी बाहेर काढण्याकरिता कैद्यांचा छळ करण्यात येऊं लागला. तुमचे कागदपत्र कोठें आहेत, तुमची पुस्तके कोठें आहेत, तुमच्या वर्गणीदाराच्या व स्वयंसेवकाच्या याद्या कोठें आहेत? असें तरण लोकांना विचारण्यात येऊं लागले व नाना प्रकारच्या अवर्णनीय व असह्य शिक्षा त्यांना देण्यात येऊं लागल्या.

नवेनवे प्रसंग गाठून नवेनवे फर्मांनी कायदे जारी करण्यांत आले. हें कायदे वेळोवेळीं जारी करण्यात आले तरी त्याचा एके ठिकाणांचे नामनिर्देश करणें सोयर्चिं होईल. गांधीजी लंडनमध्ये असतानाच बंगालमध्ये जादा कायदा लागू करण्यांत आला आहे हें मागे सांगण्यात आलें आहे.



वंगालमधील दहशतवादी चळवळ हाणून पाडण्याकरिता व त्या भागांत होणाऱ्या गुन्याची चौकशी करणे सोपे जावे म्हणून हा कायदा जारी करण्यात आला, असे त्यावेळीं जाहीर करण्यांत आले होते. ज्या इसमावर वहीम असेल त्याला पकडण्याचा व एक दिवसभर अटकेंत ठेवण्याचा अधिकार कोणत्याही सरकारी अधिकाऱ्याला या कायद्याने देण्यात आला होता. या इसमाला अटक करण्याकरिता जरूर वाटेल त्या साधनाचा उपयोग करण्याची सुभा या अधिकाऱ्यांना देण्यात आली होती. कोणत्याही इमारतीच्या मालकाने आपली सर्व इमारत आतील सामानसुमानांसह कोणत्याही मुदतीपर्यंत नुकसानभरपाईचा विचार न करता सरकारी अधिकाऱ्याच्या ताब्यात दिली पाहिजे असे या कायद्यात नमूद करण्यात आले होते. तसेंच नुकसानभरपाई देऊन किंवा न देऊनही कोणतीही वस्तु आपल्या ताब्यात देण्याबद्दल तिच्या मालकाला हुकूम करण्याचा अधिकार डि. मॅजिस्ट्रेटला देण्यात आला होता. कोणत्याही इमारतीत किंवा जागेंत रेलवे वगैरे सुद्धा प्रवेश करावा किंवा न करावा असा हुकूम करण्याचा अधिकार डिस्ट्रिक्ट मॅजिस्ट्रेटला देण्यात आला होता. लोकांच्या रहदारीवरही त्याला नियंत्रण ठेवता येत असे व कोणत्याही इसमापासून त्याची वाहनाची साधने आपल्या ताब्यात घेण्याचा अधिकार त्याला देण्यांत आला होता. कायदा व व्यवस्था राखण्याच्या कामी मदत करण्यास कोणत्याही जमीनदाराला किंवा शिक्षकाला डि. मॅजिस्ट्रेट या कायद्याच्या जोरावर भाग पाडू शकत असे. तो झडतीची वारंटे काढू शकत असे व विशिष्ट भेतात राहणाऱ्या लोकांना सामुदायिक दंड करण्याचा अधिकार या कायद्यामुळे स्थानिक अधिकाऱ्यांना मिळालेला होता. या कायद्याचा अंग केल्यास ६ महिन्यांची कैद व दंड अशा शिक्षा ठेवलेल्या होत्या. आर्डिनन्स खाली झालेल्या कोणत्याही शिक्षेविरुद्ध सिव्हिल कोर्टातून अपील करण्याचा अधिकार नसे; स्थानिक अधिकाऱ्यांना जरूर वाटेल त्या खटल्याची चौकशी करण्याकरिता स्पेशल ट्रायब्यूनल नेमण्याचा अधिकार देण्यात आला होता. या स्पेशल ट्रायब्यूनल पुढे खटले चालविण्याकरिता नवे नियम करण्याचा अधिकारही त्यांना देण्यात आला होता. आरोपी हजर नसतानाही काही विशिष्ट परिस्थितीत स्पेशल ट्रायब्यूनललाच खटले चालविण्याचा अधिकार दिला होता.

युनायटडे प्रॉव्हिन्सेस इमर्जन्सी पॉवर्स ऑर्डिनन्स १४ डिसेंबर १९३१ रोजी जारी करण्यात आला. खंडबंदीच्या चळवळीला आळा घालण्याच्या दृष्टीने या कायद्याने अनेक जादा अधिकार स्थानिक अधिकाऱ्यांना दिले होते. २४ डिसेंबर १९३१ रोजी सरहद्द प्रांतांत तीन फर्मांनी कायदे जारी करण्यात आले. खंडबंदीच्या बाबतींत जीं कलमें सं. प्रांतातील खास कायद्यात नमूद करण्यात आली होती तीं या कायद्यापैकीं एका कायद्यात घालण्यात आली होती. बाकींच्या दोन कायद्यापैकीं एक एन्. डब्ल्यू. एफ्. पी. इमर्जन्सी पॉवर्स ऑर्डिनन्स व दुसरा एन. डब्ल्यू. एफ्. पी. अनलॉफुल असोसिएशन ऑर्डिनन्स या नांवानें प्रसिद्ध होता. या कायद्याने स्थानिक अधिकाऱ्यांना अत्यंत व्यापक प्रमाणावर जादा अधिकार बहाल करण्यात आले होते. वैयक्तिक जीवन व त्याचप्रमाणें सामुदायिक जीवन ह्यांच्यावर स्थानिक अधिकाऱ्यांचें नियंत्रण या कायद्याने घालण्यात आलें होतें. कोणालाही, केव्हाही बहिमाचरून अटक करण्याचा व तुरुंगात डावून ठेवण्याचा अधिकार स्थानिक अधिकाऱ्यांना मिळाल्यामुळें ते 'कर्तुमकुरु अन्यथाकर्तुम्' असें वागण्यास समर्थ झाले होते. समाजाचें जीवित व मालमत्ता जिल्हाधिकाऱ्याच्या पूर्णपणें ताब्यात देण्यात आली होती आणि हें सर्व शांति व व्यवस्था राखण्याच्या निमित्तानें सरकार करीत होतें.

४ जानेवारी १९३२ रोजी चार नवे खास कायदे जारी करण्यात आले. [१] इमर्जन्सी पॉवर्स ऑर्डिनन्स. [२] अनलॉफुल इन्स्टिगेशन ऑर्डिनन्स, [३] अनलॉफुल असोसिएशन ऑर्डिनन्स, [४] प्रिव्हेन्शन ऑफ मोलेस्टेशन आणि बॉयकॉट ऑर्डिनन्स हे ते चार खास कायदे होत. ह्या सर्व कायद्यांचें स्वरूप थोडक्यात पुढीलप्रमाणें देता येईल. कोणत्याही इसमाला बहिमाचरून अटक करणें, त्याला तुरुंगात डावून ठेवणें, त्याच्या हालचालीवर निर्बंध घालणें, इमारती ताब्यात घेणें, इमारतींत कोणी जावें व कोणी जाऊं नये, यावर निर्बंध घालणें, व्यापारव्यवहारावर निर्बंध घालणें, रेल्वेच्या बहातुकीवर नियंत्रण ठेवणें, सामान्य उपयोगाच्या मालाचा पुरवठा व विक्री यांच्यावर नियंत्रण घालणें, स्पेशल पोलीस ऑफिसर नेमणें, जमिनदार व शिक्षक यांच्याकडून शांततारक्षणाचीं कामें करून घेणें, लोकोपयोगी साधनावर नियंत्रण ठेवणें, पोस्ट ऑफिस, तारायंत्र व वैमानिक दळणवळण यांच्यावरही ताबा चालविणें, रेल्वे-आगवोटी यांच्यातील उताऱ्यांवर नियंत्रण, या बाबती-

तही जहर ते नियम करणें, सभांच्या वेळीं पोलिस-अधिकाऱ्यांना हजर ठेवणें, स्पेशल कोर्टें निर्माण करणें, ह्या कोर्टांतून काम चालविण्याकरिता नवीन नियम तयार करणें, नवे गुन्हे करणाराना खास शिक्षा देणें, चंगैरे.

एकंदरीत वरील सर्व अधिकारांचा विचार केला असतां ह्या कायद्यांचें स्वरूप किती भयंकर होतें याची कल्पना करतां येण्याजोगी आहे. मोलेस्टेशन व प्रिव्हेन्शन ऑफ वॉयक्रॉट ऑर्डिनन्स या जादा कायद्यात आणखी एक विशेष होता. एकाद्या माणसानें एकाद्याला त्रास दिला, त्याच्यावर बहिष्कार घातला किंवा हा त्रास देण्याच्या कामीं किंवा बहिष्कार घालण्याच्या कामीं मदत केली तर असल्या गुन्ह्याला ६ महिन्यांची शिक्षा व दंड ठेवण्यांत आला होता. एकाद्यानें एकाद्याला त्रास दिला याची व्याख्या तर फारच विचित्र करण्यांत आली होती. एकाद्याच्या कामात अडथळा केला, धमकी दिली, त्याच्या घराभोंवतीं तो हिंडला, घराजवळून गेला, एकादा एकाद्याच्या मागून गेला, ह्या सर्व गोष्टी त्रास देण्याच्या सदरात घालण्यात आल्या होत्या. बहिष्काराची व्याख्या देखील अशीच होती. एकाद्याशीं व्यवहार करण्याचें नाकारणें, त्याला माल न देणें, एकाद्याचा माल विकत न घेणें, घर किंवा जमीन भाड्यान घेण्याचें नाकारणें, एकादी नेहमींची चालत आलेली नोकरी करण्याचें नाकारणें, आपल्या धंद्याचें काम करण्याचें नाकारणें, व्यावहारिक संबंध न ठेवणें, और्ध्वदेहिक समारंभासारखे खोटे समारंभ करणें, हीं सर्व कृत्ये बहिष्काराच्या क्षेत्रात गुन्हा म्हणून समजलीं जात होती व असले गुन्हे करणारांना ६ महिन्यांची शिक्षा किंवा दंड करावा असें या कायद्यात म्हटलें होतें.

हे खास कायदे जवळ जवळ सर्व देशालाच लागू करण्यात आले. जेव्हा ह्या कायद्याची सुदत संपली त्या वेळीं १९३२ नोव्हेंबरमध्ये ती पुन्हा वाढविण्यात आली व त्यांना कायदेमंडळातून कायमच्या कायद्याचें स्वरूप देण्यात आलें. वृत्तपत्रें व छापखानेसुद्धा या कायद्यांतून सुटले नाहींत.

२६ मार्च १९३२ रोजी कॉमन्स सभेंत भाषण करतांना हे कायदे भयंकर व कडक आहेत असें सर सॅम्युअल होअर यानीं कबूल केलें. “ हिंदी लोकांच्या जीवनातील प्रत्येक हालचालीवर ह्या कायद्यामुळें नियंत्रण घालण्यात आलें आहे. हिंदुस्थानसरकारनें आपल्याला मिळालेल्या माहितिविरुद्ध असे कायदे जारी करणें जरूर आहे असें म्हटलें आहे. सरकारच्या राज्यपद्धतीच्या

मुळावरच घाव घालण्यांत येत आहे आणि असले कायदे न केल्यास हिंदु-स्थानांत अराजकता माजेल असें हिंदुस्थानसरकारला प्रामाणिकपणें वाटूं लागलें आहे, ” असें सर सॅम्युअल होअर, या प्रसंगी म्हणाले. पं. मदनमोहन मालवीय यांनीं अकराशें शब्दांची एक तार इंग्लंडला पाठविली. परंतु पोस्टाच्या अधिकाऱ्यांनीं ठरलेल्या दराप्रमाणें ती पाठविण्याचें नाकारलें. वृत्तापत्राच्या कायद्याची मुदत ९ ऑक्टोबर १९३१ रोजी संपली. प्रेस-लॉ कायदेबुकात कायमचा नमूद करण्यात यावा अशी कलमें १९३२ च्या क्रि. लॉ. अमेंडमेंट विलासध्नें घालण्यांत आली होती. १९१० सालच्या प्रेसअॅक्टाप्रमाणेंच ह्या प्रेसलॉमधील कलमें होती. गव्हर्नमेंट ऑफ इंडिया ऑर्डिनन्सेस व ऑर्डिनन्स त्रिल याशिवाय १९३२ च्या नोव्हेंबरमध्ये मुंबई सरकारनें प्रोविडन्शियल ऑर्डिनन्स बिल पास करून घेण्याचें ठरविलें. करवंदीच्या चळवळीला विरोध करण्याकरिता लागणाऱ्या सर्व अधिकाराची तरतूद या कायद्यात मुंबई सरकारनें करून घेतली होती. १९३१ सालींच असले जादा कायदे व दडपशाहीचे उपाय योजण्याचें ठरविण्यात आलें होतें. युरोपियन असोसिएशनच्या मुंबई शाखेच्या सेक्रेटरीनें मुंबई सरकारच्या होम डिपार्टमेंटच्या सेक्रेटरीला एक पत्र १५ ऑक्टोबर १९३१ च्या सुमारास पाठविलें होतें. पुण्यातील युरोपियनांनीं मुंबईच्या गव्हर्नराना मानपत्र दिल्यानंतर हा पत्रव्यवहार सुरू झाला होता. या समारंभाच्या प्रसंगी ना. गव्हर्नरांच्याकडे युरोपियनाचें जें शिष्टमंडळ गेलें होतें त्यानें कायदेभंग पुन्हां सुरू झाल्यास सरकारनें ताबडतोब कणखर व निश्चित स्वरूपाचें धोरण स्वीकारलें पाहिजे, असें त्या शिष्टमंडळानें ना. गव्हर्नरसाहेबाना सुचविलें होतें. युरोपियन असोसिएशनच्या सेक्रेटरींनीं हि आपल्या पत्रात हाच उपाय सुचविला होता. गोलमेज परिषदेचें काम चालू असता हिंदुस्थानांत असे प्रयत्न चालले होते ही गोष्ट लक्षात ठेवण्यासारखी आहे. युरोपियनाच्या शिष्टमंडळानें पुढील प्रकारच्या निश्चित सूचनाही केल्या होत्या.

कॉंग्रेसच्या झेंड्याला मनाई करण्यात यावी, स्वयंसेवकाच्या कवायतीला व परेडला बंदी करण्यांत यावी, पूर्वी कायदेभंग केलेल्या लोकांना अटक करण्यांत यावी, युद्धाच्या काळात पाडाव करून आणलेल्या गटरूपक्षाच्या लोकांप्रमाणेंच या कायदेभंगी लोकांना मानण्यांत यावें, त्यांना त्याच तऱ्हेनें वागविण्यात यावें, कॉंग्रेसच्या फंडाचें उगमस्थान शोधून काढून त्याचा

तिथल्या तिथें वंदोवस्त करावा, ज्या गिरण्यांनीं काँग्रेसच्या अटी मान्य केल्या आहेत त्यांनीं जर ही मान्यता झुगारून दिली नाही तर त्या गिरण्यांना वाहतुकीच्या वावर्तीतील सवलती देण्यांत येऊं नयेत. राजकीय चळवळ व वर्हिष्कार यांचा आर्थिक दृष्ट्या फायदा करून घेण्याची कोणालाही संधि घेऊं देऊं नये.

१९३०-३१ सालीं ज्या धोरणानें हा लढा चालू होता, त्याच धोरणावरहुकूम १९३२-३३ सालींही चळवळीला चुरवात झाली. फरक एवढाच होता कीं १९३२ सालचें युद्ध त्यापेक्षा अधिक तीव्र होतें व यात सामील झालेले स्वयंसेवक पूर्वीपेक्षा अधिक निश्चयानें या लढ्यांत सामील झाले होते. या वेळची दडपशाहीसुद्धा अधिक तीव्र स्वरूपाची होती व या वेळच्या हाल-अपेष्टांचें स्वरूपही अधिक खडतर होतें.

महात्मा गांधी व काँग्रेसचे अध्यक्ष सरदार वल्लभभाई पटेल यांना अटक करून सरकारनें आपल्या चढाईच्या हल्ल्याला सुरुवात केली. ४ जानेवारी रोजी पहाटे त्यांना पकडण्यात आले व वर निर्दिष्ट केलेले खास कायदेही त्याच-दिवशीं जाहीर करण्यात आले. दुसऱ्या अनेक प्रांतानाही हे कायदे लागू करण्यात आले होते. पुढें थोड्याच दिवसात सर्व देशाला ते लागू करण्यात आले. पुष्कळ प्रांतिक व त्या खालच्या काँग्रेस कमिठ्या, आश्रम, राष्ट्रीय शाळा, व इतर राष्ट्रीय संस्था वेकायदा ठरविण्यांत आल्या व त्याच्या इमारती, सामान-सुमान, पैसा व इतर जंगम माल जप्त करण्यात आला. देशातील प्रसिद्ध काँग्रेसच्या पुढाऱ्यांना ताबडतोब पकडण्यात येऊन त्यांना जेलमध्ये कोंबण्यात आलें. जो ज्या ठिकाणीं होता तेथेंच त्यानें कामाला सुरुवात केली. १९३० मध्यें वर्किंग कमिटींत ज्याप्रमाणें रिकाम्या झालेल्या जागा भरण्यांत येत तशा भरण्यांत येऊं नयेत असें ठरविलें व सरदार वल्लभभाई यांनीं आपल्या मार्गे एकामागून एक कोणी जागा स्वीकाराव्या याची यादी तयार केली होती. वर्किंग कमिटीनें आपले सर्वाधिकार अध्यक्षांना अर्पण केले होते आणि अध्यक्षांनींही त्याचप्रमाणें आपल्या मागून येणाऱ्या अध्यक्षांना आपले सर्वाधिकार दिले होते व या अध्यक्षांनीं पुढें तसेंच करावयाचें ठरविण्यात आलें होतें. प्रांतात सुद्धा ज्या ठिकाणीं ही गोष्ट शक्य होती त्या ठिकाणीं प्रा. काँ. कमिटीचे सर्वाधिकार एका व्यक्तीच्या हातींच देण्यात आले व त्याचेंच अनुकरण जिल्हा, तालुका, पेठा, व खेड्यात

देखील करण्यांत आलें- याच व्यक्तींची डिक्टेटर या नावानें लोकांत प्रसिद्ध झाली. कायदेभंगाकरितां कोणत्या कायद्याची निवड करावयाची ही या चळवळींतील पुढाऱ्यांना एक अडचणीची गोष्ट असते. कोणताही कायदा किंवा प्रत्येक कायदा मोडावयाचा नसतो हें तर उघडच आहे. अनेक भानगडी असलेल्या जादा कायद्यांनीं काँग्रेस पुढाऱ्यांना भासत असलेली ही अडचण दूर केली. निरनिराळ्या प्रांतांत यांपैकीं निरनिराळ्या कलमांचा भंग करण्याचें ठरविण्यांत आलें. काँग्रेसचे हंगामी अध्यक्षही वेळोवेळीं कोणत्या कलमांचा भंग करावयाचा हें दाखवून देत असत. दारू, परदेशी कापड व ब्रिटिश माल याच्या दुकानावरील पिकेटिंग हें कलम सर्व प्रांतांत सामान्य होऊन वसलें होतें. सं. प्रांतांत मोठ्या प्रमाणावर व बंगालमधील काहीं भागांत खंडबंदी हें महत्त्वाचें कलम कायदेभंगाकरिता निवडण्यांत आले होतें. बिहार व बंगाल मध्ये चौकीदारी कर देण्याचें नाकारण्यांत आलें होतें. मध्यप्रांत, वन्हाड, कर्नाटक, सं. प्रांतांतील काहीं ठिकाणीं, मद्रास इलाखा व बिहार या प्रांतातून जंगलकायदे मोडण्यांत आले. मीठ तयार करून, जमा करून किंवा बेकायदा मीठ विकून काहीं ठिकाणीं कायदेभंग करण्यांत आला. सभा व मिरवणुकी यांना मनाई करण्यांत आली तेव्हा हे मनाई हुकूम मोडण्यांत आले. या लढ्याच्या प्रारंभाच्या दिवसात काहीं खास दिवस पाळणें हा एक लोकप्रिय विषय होऊन वसला होता. काहीं विशेष प्रसंगाच्या स्मरणार्थ किंवा एकाद्या प्रसिद्ध व्यक्तीच्या गौरवार्थ हे दिवस पाळण्यांत येत असत. याप्रमाणें गांधीदिन, मोतीलाल दिन, सरहृद्दिन, हुतात्मा दिन, झेंडावंदन दिन वगैरे अनेक दिन पाळण्यांत आले. काँग्रेस कचेऱ्या व आश्रम सरकारनें आपल्या ताब्यात घेतल्या हें मार्गें सांगितलेंच आहे. परंतु पुष्कळ ठिकाणीं सरकारला नांवाला ताबा देऊन त्या इमारती पुन्हां आपल्या ताब्यात घेण्याचे प्रयत्न करण्यांत आले. या प्रयत्नालाच पुढें ' रेड ' ( हद्द ) असें नाव पडलें. खास कायदे जारी असल्यामुळें काँग्रेसला छापखान्याची मदत मिळणें शक्य नव्हतें. बुलेटिन, पत्रकें, वातमीपत्रें, व रिपोर्ट प्रसिद्ध करून ही उणीव भरून काढण्यांत आली. हीं पत्रकें व रिपोर्ट सायक्लोस्टाइलर काढण्यांत येत असत तर काहीं प्रसंगां प्रेसमध्ये ही छापून घेण्यांत येत अमन. छापखान्यातून छापून घेतल्यास त्याचें नांव घालण्यांत येत नसे. कवीं कवीं अस्तित्वात नसलेल्या छापखान्याच्या मुद्रकाचीं नांवेंही त्यावर छापण्यांत येत.

पोलीसांची करडीनजर असतांही ही वातर्मापत्रें व बुलेटिन्स अगदीं नियमितपणे बाहेर पडत असत. व सर्व देशाला या चळवळींत रोजच्यारोज कोणत्या गोष्टी घडून येत आहेत हें कळवीत असत, ही लक्षांत ठेवण्यासारखी गोष्ट आहे. पोस्ट व तार आफिसांनीं काँग्रेसचें काम करण्याचें नाकारलें, त्यावेळीं काँग्रेसनें आपली दळणवळणाची पद्धति संघटित केली. प्रांतांत ठिकठिकाणां आपल्या वातम्या पोंचविण्याची व्यवस्था काँग्रेसनें केली. एवढेंच नव्हे तर अखिल भारतीय कचेरींतून सर्व प्रांतांशीं आपला संबंध निगडित राखण्याची व्यवस्था तिनें केली. संदेशवाहक कागदपत्र व इतर जिन्नस पोलीसांना स्वयंसेवकांपाशीं सापडले त्यावेळीं त्यांना स्वाभाविकच अटक करण्यांत आली किंवा इतर रीतीनें त्यांचा बंदोबस्त करण्यांत आला. १९३०च्या शेवटीं शेवटीं ही पद्धति खरोखरी सुरू करण्यांत आली होती. परंतु १९३२ सालीं ती अगदीं पूर्णतेला पोचली होती. ऑ. इ. काँ. कमिटीची व प्रां. काँ. कमिटीची कचेरी कोठें आहे हें शोधून काढण्यास सरकार समर्थ झालें नाहीं. या कचेऱ्यांतून सर्व प्रकारचीं पत्रकें बाहेर पडत असत व त्याचप्रमाणें यापुढें चळवळ वेळोवेळीं कशी चालवावयाची याच्याही सूचना बाहेर पडत असत. एखादे वेळीं ही कचेरी किंवा तिचें काम चालविणारा इसम उघडकीला येऊन त्याला पोलिसानें अटक केली व ती कचेरी पोलिसानें ताब्यात घेतली तर दुसरीकडे तसलीच सर्व व्यवस्था व सामुग्री निर्माण करण्यात येत असे व काम अव्याहत चालू ठेवण्यांत येत असे. आणखी एका कार्यक्रमासुद्धें लोकांच्या उत्साहांत भर पडली व पोलिसखात्याला सळो कां पळो करून सोडलें. तो कार्यक्रम म्हणजे काँग्रेसचें अधिवेशन व त्याचप्रमाणे प्रांतिक व जिल्हा अधिवेशनें भरविणें हा होय. काहीं ठिकाणीं स्वयंसेवकांनीं धोक्याच्या सूचना देऊन व गाड्या थांबवून रेल्वेचें नियमित वहातुकीचें कामही बंद पाडलें. पुष्कळ लोकानीं तिकिटाशिवाय डब्यातून चढावयाचें व रेल्वेच्या कामांत अडचणी उत्पन्न करावयाच्या व रेल्वेखात्याला नुकसान पोचवावयाचें असले कार्यक्रमही काहीं ठिकाणीं अमलात आणण्याचे प्रयत्न झाले. पण जबाबदार मंडळींकडून या कार्यक्रमाला उत्तेजन न मिळाल्यामुद्धें ते थांबविण्यांत आले.

बहिष्काराची चळवळ अत्यंत मोठ्या प्रमाणावर हातीं घेण्यांत आली, व आपली संघटित शक्ति खर्ची घालून ठिकठिकाणीं ही चळवळ चालू ठेवण्या-

करितां जागा मोकळ्या करण्यांत आल्या.याप्रमाणें परदेशी कापड, ब्रिटिश औषधें ब्रिटिश बँका, विमा कंपन्या, परदेशी साखर, रॉकेल व सर्वसामान्यतः ब्रिटिश माल ह्यांच्यावर बहिष्कार घालण्याची चळवळ तीव्र स्वरूपाची करण्याकरतां निर-  
निराळे आठवडे वेळोवेळीं ठरविण्यांत आले.

पुढाऱ्यांना पकडल्यानंतर सरकार स्वस्थ व शांत राहिलें अशी कोणीही कल्पना करूं नये. जादा कायद्यानें जितके अघाधिकार स्थानिक अधिकाऱ्यांना प्राप्त झाले होते, त्या सर्वांचा सर्रास उपयोग करण्यात आला. याशिवाय जादा कायद्यात नसलेले व हे कायदे करताना कल्पनाही करणां न आलेले दडपशाहीचे इतर कित्येक उपायही होते. पुष्कळ लोकाना ठिकठिकाणीं पकडण्यांत आलें, पण तेंसुद्धा निवड करूनच पकडण्यात आले. या सत्याग्रहाच्या कालांत शिक्षा झालेल्या सत्याग्रहींची संख्या लाखावर गेली होती. कॅप जेल किंवा हंगामी जेल उघडूनही त्या ठिकाणीं ह्या सर्व कैद्यांची व्यवस्था करणे सरकारला शक्य झालें नाहीं. या मुळेंच अटक करताना निवड करणें सरकारला आवश्यक वाटूं लागलें. ज्या लोकांच्या ठिकाणीं संघटना करण्याची थोडीशी पात्रता आहे व काँग्रेस संस्थां-  
मध्ये ज्यांना थोडेसें वजन आहे, त्यांनाच तेवढे पकडून तुरुंगांत टाकण्यात आलें. तुरुंगातही या राजवंदींना वागाविणें सोपी गोष्ट नाहीं, असें अधिकाऱ्यांना आढळून आलें. शिक्षा झालेल्या सत्याग्रहींपैकीं शें. ९५ लोकाना 'क' वर्गांत ठेवण्यांत आलें होतें. अगदीं कांहीं तुरळक काँग्रेसवाल्यांनाच 'ब' वर्ग देण्यात आला. 'अ' वर्ग तर केवळ नावाचा ठेवण्यात आला होता. अतिशय काटकसरीनें या सवलतीचा फायदा राजवंदींना देण्याची व्यवस्था करण्यात आली होती. १९३० च्या आरंभीं ह्या वर्गवारीला सुरवात झाली होती व राजकीय वंदींचा स्वतंत्र वर्ग म्हणून त्यांना मान्यता देण्याचें सरकारनें स्पष्ट-  
पणें नाकारलें. या कैद्यांच्या जवान्यावरून त्याचें शिक्षण, त्याचा सामाजिक दर्जा व त्यांची राहणी याचा विचार करून त्यांना 'ब' वर्गांत ठेवणें जरूर होतें असेंही लोकाना वाटलें प्रॅज्युएट, प्रोफेसर, वर्काल, संपादक, सुखवस्तु व वजनदार व्यापारी, जमिनदार, व उच्च वर्गांतले शेतकरी, व सामाजिक कार्यकर्ते तसेंच, ज्या लोकाकडून सरकारनें हजारापासून पुढे दंड वसूल केले त्यांना सामान्य कैद्याप्रमाणे अक्षवृद्ध देऊन तुरुंगात डावण्यांत आले. ज्या लोकांनी तत्त्वाकरता, व आपल्या राष्ट्राला स्वातंत्र्य मिळवून देण्याच्या उदात्त



कार्याकरतां कारागृहवास पत्करला. त्यांना जेलमधील एका विशिष्ट पद्धतीने बसणें, व हात उचलणे वगैरे अपमानास्पद वागणुकी सहन होणें शक्य नव्हतें. तसेच राहणीसंबंधानें ज्यांच्या विशिष्ट प्रकारच्या कल्पना आहेत, त्यानाही कारागृहांतील हें अपमानास्पद जीवन सहन होणें शक्य नव्हतें. यामुळे जेलच्या अधिकाऱ्याशी ह्या लोकांचे वारंवार खटके उडूं लागले व जेलच्या नियमाप्रमाणें या राजवंदींना जेलमधील शिक्षा देण्यांत येऊं लागल्या. काहीं लोकाना वेदम मारण्यांत आलें व काहींचा अनेक प्रकारें छळ करण्यांत आला. जेलच्या चार भिंतींत काहीं केले तरी कोणी पहाणार नाही, या कल्पनेमुळेहि या छळाला अधिक उत्तेजन मिळत असें. एका विशिष्ट तऱ्हेनें बसलें पाहिजे ही अपमानास्पद अट पाळण्याचें नाकारल्यावरून एका कैद्याला ( अमृतलाल ) वेदम मारण्यांत आलें. त्यामुळें नाशिक जेलमधील जेलर, ( रोश ) असिस्टंट जेलर ( जॅकसन ) ह्यांच्यावर खटला भरण्यात येऊन त्यांना शिक्षाही झाल्या. हंगामी जेलातील जीवन तर अतिशयच खडतर झालें होतें. पत्र्याच्या छपरातून राजवंदींना रहावें लागत होतें. या पत्र्याखाली राहून मे व जूनमधील उन्हाळा किंवा डिसेंबर व जानेवारीमधील हिवाळा सहन करणें शक्य नव्हतें. तसेच, अतिशय गर्दी झाल्यामुळेही अनारोग्यकारक परिस्थिति निर्माण झाल्यामुळें हें जीवन कंठणे, सत्याग्रहींना काहीं वेळा अगदीं असह्य होऊन गेले होतें. काहीं जेलमधील अधिकाऱ्यांची वागणूक सह्य होती पण असले जेल अपवादभूत होते. काहीं कायस जेलमधील व्यवस्थाही चांगल्या प्रकारची नव्हती. केंप जेलमधील राजवंद्यांची स्थिति आरोग्यदृष्टीनें समाधानकारक नव्हती. विशेषतः केंप जेलमध्येच अशी परिस्थिति निर्माण झाली होती. वर्षाच्या सर्व ऋतूंमध्ये आमांशाची साथ सत्याग्रही कैद्यात चालूच असावयाची, पावसाळ्यांत व हिवाळ्यात तर न्युमोनिया व फुफुसांचे भयंकर रोग ह्यानीही पुष्कळ सत्याग्रही पछाडले जात. पुष्कळ कैदी यामुळें कारागृहातच मरण पावले. जवळच्या जेलच्या अधिकाऱ्याच्या स्वभावावरच कैद्यांना बॅरवाईट रीतीनें वागविणें अवलंबून असतें. यामुळें कांही थोडें चांगले अपवाद खेरीज करून हे अधिकारी विवेकी, किंवा रास्त वर्तनाचे देखील आढळले नाहींत. चळवळीच्या आरंभापासूनच लोकांच्या जमावावर व मिरवणुकींवर पोलिसांनीं लाठीहत्ते चढविण्यास सुरवात केली होती. सत्याग्रही मिरवणुकींत रांगेनें चालले असता, त्यानीं समा भरविली असता, त्यानीं हल्ला केला असता किंवा

ते पिकेटिंग करीत असता हे प्रकार पहाण्यास साहाजिकच लोक एकत्र जमत. त्यावेळीं गर्दी मोडण्याकरतां ह्या प्रेक्षकांवरही लाठीहल्ले करण्यात येत असत. ज्या प्रांतातील एखाद्या महत्त्वाच्या ठिकाणी चालू असलेल्या चळवळींत जिवंतपणा दिसून आला त्या त्या ठिकाणी लाठीहल्ले चढविण्यात आले. या हल्ल्यांत कांहीं लोकाना भयंकर स्वरूपाच्या जखमाही झाल्या. व अशा लोकांची संख्याही कांहीं ठिकाणी जास्त प्रमाणात आढळून आली. लाठीमार चालवितांना कायदेभंग करण्याकरता कोण आलेला आहे किंवा नुसता प्रेक्षक म्हणून त्या ठिकाणी कोण उभा आहे असा भेदभाव करण्यात येत नसे. यामुळे या प्रेक्षकांनाही भरपूर मार खावा लागत असे. सत्याग्रही गर्दीतच भिसळलेले असले तर त्यांना लाठीचा प्रसाद मिळावयाचा, नाही तर ठरल्या-प्रमाणें त्यांना अटक होऊन लॉक-अपकडे किंवा तुरुंगाकडे त्यांची रवानगी व्हावयाची. पुष्कळ ठिकाणी अवर्णनीय अत्याचार व छळ करण्यात आले असे त्या वेळीं वाहेर आले. या छळाचे निरनिराळे प्रकार कांहीं हुषार अधिकाऱ्यांनाच शोबून काढलेले असल्यामुळे हे छळ निरनिराळ्या ठिकाणी निरनिराळ्या स्वरूपात प्रगट झाले. वायकामुलांनाही हे छळ सोसावे लागले. त्यांचीही पर्वा करण्यात आली नाही. तुरुंगवास्त लाठीमार, इतर प्रकारचे छळ व प्रसंगी वंदुकीची गोळीही सहन करण्यास सत्याग्रही तयार होते. परंतु त्यांच्या मालमत्तेला धक्का लागल्यास ते गयावया होऊन वठणीवर येत ही गोष्ट सरकारच्या लक्षांत आलेली होती. यामुळे शिक्षा करताना भरपूर दंडही करण्यात येत असत. कधीकधी हा दंड दहा-हजारांपर्यंत चढत असे. ज्या ठिकाणी साराबंदीची किंवा खंडबंदीची चळ-वळ चालू होती, त्या ठिकाणी हे कर, खंड किंवा दंड वसूल करण्याकरितां सत्याग्रहींच्या मालमत्तेवर गदा येत होती. शिवाय या शिक्षा झालेल्या सत्याग्रहींच्या एकत्र कुटुंबाच्या व कधीकधी नातेवाईकांच्याही मालमत्ता जप्त करण्यांत येत, व विकून टाकण्यात येत. कायदेशीरीत्या जप्त्या आणणें व मालाची विल्हेवाट लावणें जरूर होतेंच, पण बेकायदेगरीपणें जो छळ चालू होता व जी मालमत्ता विकली जात होती, तिला तुलनाच नव्हती. घरांनील लांकूडसामान, घरगुती भांडी, दागदागिने असल्या जंगममालावर जप्ती आणण्यात येत होतीच पण शिवाय, शेतीची जनावरे व उनीं पिकें जप्त करून तीं लिलाव करून टाकण्यात येत व कधीकधी त्याचा नाराही करून

टाकण्यांत येत असे. यामुळे गुजराथ, संयुक्तप्रांत व कर्नाटक येथें कितीतरी लोक आज निराधार झालेले आहेत. जे सरकारदेणें सहज देऊन टाकतां आले असतें व स्वतःचें व आपल्या मालमतेचें रक्षण करता आलें असतें तें देण्याचें नाकारून त्यांनीं राजीखुषीनें आपणांवर या आपत्ती ओढून घेतल्या आहेत. केवळ सरकारदेणेंच वसूल करावयाचें असाच उद्देश असतां तर ह्या लोकांवर असल्या आपत्ती येण्याचें कांहींच कारण नव्हतें. कायद्याच्या आधारांनहींही हें देणें त्यांच्याकडून सहज वसूल करतां आलें असतें. ह्या सारावंदीच्या व खंडवंदीच्या चळवळींत ज्या गुजराथी शेतकऱ्यांनीं भाग घेतला त्यांच्या हालअपेष्टांचें वर्णन करणें अशक्य आहे. इतकें होऊनही त्यांनीं आपली मान खाली वांकविली नाहीं. ह्या वेळीं जादा पोलिसही वसविण्यांत आले होते. जादा प्युनिटिव्ह कर लादून तेथील रहिवाश्याकडून तो वसूल करण्यांत आला. एकट्या बिहार-मध्येच ४।५ ठिकाणीं असे पोलिस वसवून ४ लाख ७० हजार रुपये जादा कर म्हणून वसूल करण्यांत आले. असले जादा लष्कर वसविण्यांत आल्यामुळे मिदनापूर ( बंगाल ) जिल्ह्यातील कांहीं भागात इतका कहर उसळला कीं, तेथील दोन तालुक्यातील हिंदू लोकाना प्रत्यक्ष आपलीं घरेदारे सोडून देऊन शेजारच्या तालुक्यांतून जाऊन रहावें लागलें. या प्रसंगीं ह्या लोकाना अवर्णनीय हालअपेष्टा भोगाव्या लागल्या व त्यात काहीं स्त्रियाही मृत्युमुखी पडल्या.

या जादा कराशिवाय कांहीं ठिकाणच्या लोकाकडून सामुदायिक दंडही वसूल करण्यांत आला. हा दंड वसूल करतांना गोळीबार करण्यांत आले व त्यात पुष्कळ लोक मृत्युमुखी पडले व जखमी झालेल्यांचे बाबतींत सरहद्द प्रांतातील लोकांचें अत्यंत नुकसान झालें.

तपशीलवार हकीकती सांगून हें वर्णन लांबवीत बसण्याची आवश्यकता नाहीं. सरकारनें व त्याच्या अधिकाऱ्यांनीं कायद्यानें, बेकायद्यानें किंवा जादा कायद्याच्या आधारांनें सत्याग्रहींवर जे जुलूम केले व काँग्रेसवाल्या स्त्रीपुरुषांनीं त्यांना जें धैर्यानें तोंड दिले व ज्या हालअपेष्टा सोंसल्या त्यांचें वर्णन करीत बसल्यास तो एक स्वतंत्र ग्रंथच होईल. ही चळवळ सर्व देशभर पसरली होती व ती चालू ठेवण्याच्या कामीं आपल्या प्रयत्नाची शिकस्त करावयाची असा देशांतील निरनिराळ्या प्रांतांनीं निश्चय केला होता व या बाबतींत त्यांची जणू काय स्पर्धाच लागली होती. ही चळवळ केवळ ब्रिटिश हिंदुस्थानांतच चालू होती असें नाहीं. बाघेल खंड वगैरे संस्थानांनींही या

चळवळींत भाग घेतला होता. संस्थानांतील स्वयंसेवकांनीं देशांत निरनिराळ्या ठिकाणीं चालू असलेल्या चळवळींत सामील होऊन कष्ट सहन केले.

सरकारनें जे आश्रम व कॉंग्रेसकचेच्या जप्त करून ताब्यांत घेतल्या होत्या त्यांचा नाश करण्यांत आला.

वर्तमानपत्राच्या धंद्याला या चळवळींत जबरदस्त धक्का बसला. पुष्कळ वर्तमानपत्राकडून जार्मीन मागण्यांत आले. पुष्कळांच्या जार्मीनकीच्या रकमा जप्त करण्यांत आल्या. पुष्कळाना पुन्हा डिपॉझिट भरता न आल्यामुळें आपलीं वर्तमानपत्रें बंद ठेवावीं लागलीं. आपले छापखाने जप्त होतील व सरकार आपल्याविरुद्ध खटला भरील या भीतीनेंही काहींनीं आपलीं पत्रें बंद केलीं.

अशा रीतीनें सर्वत्र दहशत घालण्यांत आली व दडपशाहीचा कहर उसळला तरी एक गोष्ट विशेष लक्षात ठेवण्याजोगी आहे; व ती गोष्ट म्हणजे लोक कोणत्याही प्रकारें हिंसेला प्रवृत्त झाले नाहीत ही होय. अहिंसेची भावना लोकांच्या अंतःकरणांत खोलवर रुजलेली होती; त्यामुळेंच महिनोगणती ही चळवळ चालू ठेवणें शक्य झालें व काहीं थोड्या आठवड्यांत ही चळवळ बंद करण्याचा सरकारचा निश्चय तडीस जाऊं शकला नाहीं. जादा कायदे व बटहुकूम काढून सरकारनें आपल्या अधिकाऱ्यांना त्याची मदत दिली नसती व कायद्याच्या मूळ तत्त्वालाच हरताळ फांसणारे व सुधारलेल्या सरकारास न शोभणारे दडपशाहीचे उपाय योजण्यांत आले नसतें तर ही चळवळ नियंत्रित करणें याहूनही कठिण गेलें असतें, असें म्हटल्यास ती अतिशयोक्ति होईल असें आम्हास वाटत नाहीं. दळगडवळणाचीं सर्व साधनें नष्ट झाल्यामुळें कॉंग्रेसकार्यकर्त्यांनीं अजाणतां व गुप्त पद्धतीचा अवलंब केला पण त्यातही साधे पोलीस, गुप्त पोलीस व खास पोलीस व त्याच्या अनेक शाखा व उपशाखा यांना दाद न देता अक्कलहुपारीनें त्याच्यावर ताण केली. कॉंग्रेसच्या कचेऱ्या चालविणें, नियमित वेळीं पत्रकें प्रसिद्ध करणें व पुढील कार्यक्रमासंबंधीच्या सूचना देणें वगैरे कामें कशीं करण्यांत येत हें नागें सांगितलेंच आहे. सत्याग्रहाची चळवळ चालविण्यावरिता फारसा पैसा लागत नाहीं हें खरें, परंतु पैशाची काही तरी मदत असल्याशिवाय एवढ्या मोठ्या प्रमाणावर चळवळ चालविणें शक्य झालें नसतें. परंतु तेवळ पैशाच्या वभावा-

मुळेंच ही चळवळ कोणत्याही वेळीं थांबून राहिली नाही. हे पैसे कोठून आले तें कोणालाही माहित नाही. गुप्त दान करणारानें आपण कोणाला पैसे देत आहोंत याची वास्तूप्रस्त न करतां पैसे दिले. परंतु विशेष लक्षात ठेवण्यासारखी गोष्ट ही कीं, या गडबडीच्या कालात काँग्रेसच्या कार्यकर्त्यांना आपल्या कचेऱ्यां खिशात वागविण्याचा प्रसंग आला असतां हे सर्व पैसे ज्या कामाकरिता दिले त्याच्याकरिताच खर्ची पडले व त्याचा हिशेबही अगदीं कसोशीनें ठेवण्यांत आला.

दिल्ली व कलकत्ता येथें १९३२-३३ एप्रिलमध्ये काँग्रेसची जीं अधिवेशने झालीं त्यांच्या हकीकती आतां सांगायच्या आहेत. पोलिसची नजर असतांहीं दिल्लीचें अधिवेशन भरविण्यांत आले. दिल्लीकडे चाललेल्या बऱ्याच प्रतिनिधींना पोलिसांनीं ओळखून काढून त्यांना अटक केली.

चांदणी चौकातील क्लॉक टॉवर खालीं हें अधिवेशन भरविण्यांत आलें. पोलीसची नजर चुकवून ५०० प्रतिनिधी सभेच्या जागीं हजर झाले होते. चांदणी चौकांत काँग्रेसचें अधिवेशन भरविण्यांत येणार आहे ही जाहीर झालेली बातमी निव्वळ हुलकावणी आहे. असा पोलिसांना संशय आला व नव्या दिल्लींत काँग्रेसच्या प्रतिनिधींचा ते शोध करूं लागले. दुसऱ्या एका ठिकाणीं अकाली शिखाची मिरवणूक निघणार होती. तिकडे काहीं पोलीस गुंतून राहिले. यामुळें अधिवेशनाच्या जागीं पुरेसे पोलीस येऊन दाखल होईपर्यंत प्रतिनिधींची जमवाजमव होऊन अधिवेशनाच्या कामाला सुरुवातही झाली. अमदाबादचे शेट रणछोडदास अमृतलाल यांनीं या अधिवेशनाचें अध्यक्षस्थान स्वीकारलें होतें असें म्हणतात. या अधिवेशनांत वार्षिक रिपोर्ट सादर करण्यांत आला व चार प्रस्ताव मंजूर करण्यांत आले. पूर्ण स्वातंत्र्याच्या ध्येयाला पहिल्या ठरावांत पुष्टि देण्यांत आली. कायदेभंगाच्या चळवळीच्या पुनरुज्जीवनाला दुसऱ्या ठरावांत अंतःकरणपूर्वक पाठिंबा देण्यांत आला. तिसऱ्या ठरावानें म. गांधींची आज्ञा राष्ट्रानें उत्तम रीतीनें पाळली याबद्दल अभिनंदन करण्यांत आलें, व महात्माजींच्या नेतृत्वावर पूर्ण विश्वास प्रकट करण्यांत आला. चौथ्या ठरावानें अहिंसेवरील पूर्ण श्रद्धा प्रकट करण्यांत आली व अधिकाऱ्यांनीं अत्यंत प्रक्षोभकारक कृत्यें केलीं असतांही सरहद्द प्रांतातील शूर पठाणानीं अहिंसेच्या व्रताचा त्याग केला नाही याबद्दल त्याचें अभिनंदन केलें.

पं. मदनमोहन मालवीय यांची अधिवेशनाचे अध्यक्षस्थानी योजना कर-  
ण्याचें ठरविण्यात आलें होतें. पण दिक्कीकडे येताना वाटेंतच त्यांना पकडण्यात  
आलें. चळवळीच्या या सर्व कालात काँग्रेसचें नांव घेण्याजोगे असे हे एकच  
पुढारी वाहेर होते. गोलमेज परिषदेहून परत आल्यानंतर ते स्वस्थ वसून  
राहिले नव्हते. वृद्धावस्थेमुळें ते थकले होते. त्यांची प्रकृति नाजूक झाली होती.  
तथापि वेळोवेळीं वर्तमानपत्रांतून लेख प्रसिद्ध करून त्यांनीं अधिकाऱ्यांच्या  
दडपशाहीच्या कृत्यांना उजेडात आणलें व काँग्रेसच्या कार्यकर्त्यांनीं दाख-  
विलेल्या अदम्य उत्साहाबद्दल त्यांनीं त्याचे अभिनंदन केलें. कांहीं शंका  
किंवा विकट परिस्थिति उत्पन्न झाली असता काँग्रेसचें जें कार्यकर्ते सज्ज विचा-  
रण्याकरिता त्याच्याकडे जात ते कधीही निराश होऊन परत येत नसत.

### प्रकरण दुसरें.

## पुन्हां सौम्य धोरणाला सुरवात

जातीय निर्णयाच्या बाबतींत दुसऱ्या गोलमेज परिषदेस हजर असलेल्या  
सर्व सभासदांनीं त्या वेळचे मुख्य प्रधान मि. मॅकडोनेल्ड यांना एकमतानें  
सरपंच नेमलें नाहीं व श्वेतपत्रिकेंतील इतर सूचनाप्रमाणें अल्पसंख्याकांच्या  
बाबतींतही सरकारनें आपला निर्णय दिला. यामुळें जातीय प्रतिनिधींच्या  
बाबतींत दिलेला हा निर्णय अर्थातच पंचांनीं दिलेला निवाडा (अर्बॉर्ड)  
नव्हता ही गोष्ट स्पष्ट आहे. त्याचप्रमाणें अस्ट्रेलियांना हिंदुसमाजासून अलग  
काढण्यात आल्यास आपण त्या गोष्टीला प्राणातिक प्रतिकार करूं. असें गांधी-  
जींनीं दुसऱ्या गोलमेज परिषदेच्या वेळीं जाहीर केलें होतें. गांधीजींच्या या घोर  
प्रतिज्ञेची कसोटी लागण्याचा प्रसंग आतां प्राप्त झाला होता. १९३२ मार्चमध्ये  
स्टेटसेक्रेटरींना गांधीजींनीं या बाबतींत एक पत्र लिहिलें होतें. मतदानहक्क व  
प्रातिनिधिक जागाचें प्रमाण या संबंधानें विचार करण्याकरिता लोथियन कमिटी  
१७ जानेवारी रोजी हिंदुस्थानांत दाखल झाली होती. काल तर भराभरा  
चालला होता. या कमिटीचा रिपोर्ट केव्हाच बाहेर पडेल व आम्हीं एखाद्या  
गोष्टीसंबंधीं विचार करीत बसलों आहों तोंपर्यंत ब्रिटिश सरकार आम्हाला  
निर्णय देऊनही सोकळें होईल, हें जाणून महात्माजींनीं ११ मार्च १९३२  
रोजीं सर सॅम्युअल होवर यांना एक पत्र लिहिलें. अस्ट्रेलिया व मागानेलेल्या

वर्गीकरितां स्वतंत्र मतदारसंघ देण्याचें ब्रिटिश सरकारनें ठरविल्यास आपण प्राणांतिक उपवास करूं, असें महात्मजींनीं या पत्रांत लिहून कळविलें. सर सॅम्युअल होअर यांनीं १३ एप्रिल रोजीं वरील पत्राचें उत्तर पाठविलें. तें नेहमींप्रमाणें पाषाणहृदयी शिष्टाचारानें भरलें होतें. लोथियन कमिटीच्या शिफारशी बाहेर पडेपर्यंत गांधीजींनीं थावून राहावें असें या पत्रात म्हटलें होतें. योग्य वेळीं गांधीजींचें म्हणणें विचारांत घेण्यांत येईल, असें या पत्रांत आश्वासन देण्यांत आलें होतें. १७ आगस्ट रोजीं मि. मॅकडोनल्ड यांचा जातीय प्रश्नाबाबतचा निर्णय जाहीर करण्यात आला. मि. मॅकडोनल्ड यांच्या निर्णयाला अवार्ड, पंचानें दिलेला निकाल असें चुकीनें म्हणण्यांत येतें, हें लक्षात ठेवलें पाहिजे. गांधींनीं या बाबतींत विरोध केल्यास त्याचा दोष त्यांच्या मार्थांच फोटावा या बुद्धीनें मि. मॅकडोनल्ड यांनीं हा एक स्वैर प्रयत्न केला. स्वतंत्र मतदारसंघच केवळ नव्हे तर आणखी अधिक मते व साधारण मतदारसंघातर्फेही उभे राहण्याचा हक्कही या निर्णयाप्रमाणें अस्पृश्य समाजाला मिळावयाचा होता. इतर समाजावर सूड उगवण्याच्या बुद्धीनेंच जणू काय अस्पृश्यसमाजाला ही देणगी देण्यांत आली होती. १८ आगष्ट रोजीं गांधीजींनीं या बाबतींत काय करावयाचें तें निश्चित केलें व तो निर्णय त्यांनीं मुख्य प्रधानाला कळविला. हा उपवास २० सप्टेंबर ( १९३२ ) रोजीं दोनप्रहरां सुरू व्हावयाचा होता. मि. मॅकडोनल्ड यांनीं ता. ८ सप्टेंबर रोजीं थोड्याशा स्वस्थपणानेंच गांधीजींच्या या पत्राला उत्तर दिलें आणि हा सर्व पत्रव्यवहार १२ सप्टेंबर रोजीं प्रसिद्ध झाला. अस्पृश्यवर्गाच्या बाबतींत गांधी शत्रुत्वाच्या भावनेनें वागतात अशा हेतूंचा आरोप त्यांच्यावर लादणें मुख्य प्रधानाच योग्य वाटावें या गोष्टीचा उल्लेख येथें निषेधाकरताच करित आहों.

जातीय निर्णयातील गुणदोषाची चर्चा या ठिकाणीं आम्हाला करावयाची नाही. पुणें करारात या निर्णयातील काहीं भाग रद्द करण्यात आला, तर काहीं भाग या करारात पुनरुज्जीवित करण्यांत आला व काहीं भाग अद्याप रद्द करावयाचा राहिलाच आहे. हा पुणें करार कसा घडविण्यात आला हें आता पहावयाचें आहे. गांधीजींच्या प्राणांतिक उपवासाचा तो प्रत्यक्ष परिणाम आहे. हा उपवास ता. २० सप्टेंबर रोजीं सुरू व्हावयाचा होता. हा पत्रव्यवहार प्रसिद्ध झाल्यानंतरच्या एक आठवड्याच्या या उपासाच्या कालात केवळ हिंदी राष्ट्राच्याच नव्हे

तर आखिल जगाच्या मनावर एक प्रकारचा ताण पडला होता. या वेळीं जगां-  
तील सर्व लोकांनी, संस्थांनी व राष्ट्रांनी आपल्याला तावडतोव जें सुचलें तें केलें.  
मुलाखती मागण्यात आल्या व नाकारण्यात आल्या. जगाच्या टोंकापासून  
कितीतरी विद्युत्संदेशांनी पुण्याकडे धाव मारली. गांधीजींनी आपला निर्णय  
मागे घ्यावा, म्हणून त्यांना विनंत्या करण्यात आल्या. व त्याच्याशी बुद्धि-  
वादही करण्यात आला. त्याचे प्राण वांचावे याबद्दल मित्रांना काळजी  
वाटत होती तर शत्रू तुच्छ बुद्धीनें या प्राणोत्कमणाच्या मार्गाकडे  
पहात उभे होते. गांधीजींनी मुख्य प्रधानाकडे पाठविलेल्या वरील  
उत्तरामुलें सर्व देश संत्रस्त झाला. आठ वर्षांपूर्वी महारमाजी अपेंडिसाइटिसनें  
एकाएकीं याच जेलमध्ये आजारी झाले पण या वेळीं मुद्दाम आपण होऊन  
त्यांनीं उपवास जाहीर करून हें प्राणसंकट आपणावर ओढवून घेतलें होतें.  
अशा परिस्थितींत अर्धोग्वायूचा झटका आल्याप्रमाणें सर्व राष्ट्रांची स्थिति  
झाली असल्यास त्यात नवल नाहीं. मृत्युशय्येचा स्वीकार करणाऱ्या या  
रोग्यानेंच या राष्ट्रात नवजीवन ओतून त्याला जागें केलें होतें. मुख्य प्रधाना-  
च्या निर्णयाच्या त्यांना चिंधड्या उडवायच्या होत्या पण ही गोष्ट ते स्वतः  
करूं इच्छित नव्हते. हिंदूंनींच आपसात संगनमत करून ही गोष्ट घडवून  
आणावयास पाहिजे होती, म्हणून या प्रसंगीं एक परिषद भरविणें जरूरीचें  
झालें होतें. ही परिषद १९ तारखेस का २० तारखेस भरवावी, याचा विचार  
चालू होता. गांधीजींचे प्राण वाचविलेच पाहिजेत हाच या परिषदेपुढील मुख्य  
प्रश्न होता. या वावर्तीत अस्पृश्यसमाजाचे पुढारी रा. व. एम्. सी. राजा यानींच  
प्रथम पुढाकार घेतला ही अभिनंदनीय गोष्ट होय. या राववहादुरांनीं स्वतंत्र  
मतदारसंघाच्या कल्पनेचा तत्त्वतःच निषेध केला. मग्नूंनीं गांधीजींना मुक्त कर-  
ण्यात यावें, अशी मागणी केली. काँग्रेसवाल्यांनीं तडजोड घडवून आणण्या-  
करिता निरनिराळ्या मताचे लोक एकत्र आणण्याचा प्रयत्न केला. पं. माल-  
वीयजींनीं तावडतोव पुढाऱ्यांची एक बैठक भरविण्याचें ठरविलें. इंग्लंडमध्ये  
ॲन्ड्र्यूज, पोलक व लेन्सवरी यांनीं या गंभीर प्रश्नाकडे तेथील जनतेचें लक्ष  
वेधलें. व सर्व देशभर खास प्रार्थना करण्याकरिता वजनदार व नामांकित पुढा-  
ऱ्यांच्या सहिचें एक पत्रक काढलें. २० सप्टेंबर हा दिवस सर्व हिंदुस्थानभर  
उपवासाचा व प्रार्थनेचा दिवस पाळण्याचें ठरविण्यात आलें. शांतिनिकेतना-  
नेंहि हा दिवस पाळला.



मुख्य प्रधानांच्या निर्णयांत दुसऱ्ही सुचविण्याकरितां सुरू झालेल्या या चळवळीचें अस्पृश्यतानिवारणाच्या व्यापक चळवळींत रूपांतर होण्यास वेळ लागला नाहीं. कलकत्ता, दिल्ली व इतर शहरातील मंदिरें अस्पृश्यांना मोकळीं करण्यात आलीं. गांधीजींनीं उपवासाला आरंभ केल्याबरोबर त्यांना मुक्त करण्यात येईल, अशी आशा लोकांना वाटत होती; पण गांधीजींना या वेळीं मुक्त करण्यात आलें तर त्या मुक्ततेला स्थानबद्धतेचें स्वरूप प्राप्त झालें असतें. अर्थात् त्यांना कोणत्या तरी खासगी बाब्यांत ठेवण्यांत येईल व त्यांच्यावर कांहीं निर्वंधही घालण्यांत येतील, हें उघड होतें. तेव्हा सरकारला या त्रासात पाडूं नये व त्याला खर्चातही घालूं नये असा गांधीजींनीं विचार केला व त्यांना तसें लिहून कळविलें. त्याचप्रमाणें आपल्यावर कांहीं निर्वंध घातल्यास ते पाळण्यासही आपण असमर्थ आहोंत, असेंहि त्यांनीं त्याच वेळीं सरकारला कळविलें. सरकारनें ताबडतोब ही गोष्ट मान्य केली व गांधीजींना जी गोष्ट आवडत नाहीं ती करून त्या बाबतींत व्यवस्था करीत वसण्याची दग-दग टाळली.

पुणे-करार तयार होईपर्यंत कोणकोणत्या गोष्टी घडून आल्या, हें विस्तृत रीतीनें सांगत वसणें शक्य नाहीं. पं. मालवीय यांनीं बोलावलेली परिषद प्रथम मुंबई येथें भरली व नंतर तिनें लवकरच पुण्यास आपलें ठाणें दिलें. ज्यांना या बाबतींत विस्तृत माहिती पाहिजे असेल त्यांनीं गांधीजींचे प्राय-व्हेट सेक्रेटरी श्री. प्यारीलाल यांनीं लिहिलेलें “ दि एपिक फास्ट ” हें पुस्तक वाचावें. पण या ठिकाणीं एवढें सागावयास हरकत नाहीं कीं, डॉ. अंबेडकर लवकरच या वाटाघाटींत सामील झाले व श्री. अमृतलाल ठाकर, श्री. राजगोपालाचारी, श्री. चुनीलाल मेथा, पं. मालवीय, विरला, सरदार पटेल, सरोजिनी देवी नायडू, जयकर, अंबेडकर, एम्. सी. राजा, राजेंद्र-प्रसाद, हृदयनाथ कुंझरू वगैरे मंडळींच्या सहाय्यानें खालील योजना तयार करण्यात आली व उपवासाच्या पांचव्या दिवसापर्यंत त्यावर वाटाघाटी होऊन जी शेवटीं उभयपक्षांला पसंत ठरली, ती योजना अशीः— अस्पृश्य-वर्गाचे स्वतंत्र मतदारसंघाचा नाद सोडावा व सामान्य हिंदु मतदारसंघा-वरच त्यांनीं संतोष मानावा. ब्रिटिश अवार्डच्या योजनेप्रमाणें त्यांना या संघात समाविष्ट करण्यात आलेंच आहे, मात्र सवर्ण हिंदूंनीं त्यांच्या हित-संबंधाच्या रक्षणाकरितां महत्त्वाच्या संरक्षक निर्वंधांना मान्यता दिली पाहिजे.

देशांतील निरनिराळ्या कायदेमंडळातून त्यांच्याकरितां विशिष्ट प्रमाणांत [ १४८ ] राखीव जागा ठेवण्यात याव्या. प्रत्येक राखीव जागेकरिता त्यानीं चार उमेदवार निवडावे आणि सामान्य मतदारसंघातर्फे यापैकी उमेदवार निवडण्यात यावा. सर्वांच्या संमतीनें थोंत काहीं बदल घडून येईपर्यंत हा तडजोडीचा करार कायम रहावा. अस्पृश्यवर्गाच्या या प्राथमिक निवडणुकीची मुदत दहा वर्षेपर्यंत असावी.

पुणेकराराला ब्रिटिश सरकारनें मान्यता दिली. मुख्य प्रधानाच्या निर्णयान्वये जितक्या जागा अस्पृश्यवर्गाला मिळणार होत्या त्याच्या दुप्पट जागा या करारामुळे मिळाल्या याबद्दल अस्पृश्यवर्गाच्या पुढाऱ्यांनी कृतज्ञता व्यक्त केली असल्यास त्यात काहीं नवल नाहीं. दहा वर्षांनंतर या प्रश्नावर सार्वत्रिक मत [ रेफरेंडम् ] घेण्यात यावे. या विषयावर शेवटच्या घटकेला बराच वादविवाद झाला. परंतु सार्वत्रिक मतच घ्यावयाचें असेल तर दहा वर्षांच्या ऐवजी ही मुदत ५ वर्षे करण्यात यावी असें गांधींनीं सुचविलें. पण ही मुदत दहा वर्षांपर्यंत लोटण्यात आली तर सर्व हिंदूंच्या कळकळीची कसोटी डों. आवेडकर याना पहावयाची नसून हें सार्वत्रिक मत ह्या कराराच्या विरुद्ध पडावें, अशा रीतीनें अस्पृश्य वर्गाची संघटना डों. आवेडकराना करावयाची आहे, असें लोकाना वाटत होतें. “ पाच वर्षे अथवा साक्षे प्राण ” हें गांधीजींचे ह्या वावर्तीत शेवटचें उत्तर होतें. शेवटीं हा सर्व प्रश्न भविष्यकाळीं उभय पक्षाच्या संमतीनें निर्णित करण्यात यावा, असें ठरविण्यात आलें. श्री. राजगोपालाचारी ह्यानीं तयार केलेला मसुदा ‘उत्कृष्ट’ ठरून महात्मा गांधीजींनीं त्याला संमति दिली. ता. २६ रोजी श्री. रवींद्रनाथ टागोर ह्यानीं गांधीजींची भेट घेतली. पुणे कराराला ब्रिटिश प्रधानमंडळानें संमति दिली आहे, अशी बातमी ह्याच वेळीं पुण्याला येऊन थडकली. २६ रोजी सकाळीं इंग्लंड व हिंदुस्थान ह्या दोन्ही देशातून पुणे कराराला संमति मिळाली अशा मजकुराचीं दोन जाहीरपत्रके प्रसिद्ध करण्यात आली. मि. हेग ह्यानीं असेंक्लीमध्ये पुढील मुद्यावर भाषण केलें.

( १ ) मुख्य प्रधानांच्या स्वतंत्र मतदारसंघाच्या निर्णयाऐवजी येरवडाकरारात मान्य करण्यात आलेली अस्पृश्य वर्गाकरितां प्रातिक मंडळांतून देण्यांत आलेल्या जागांची योजना पार्लमेंटपुढें शिफारशीकरिता मांडण्यात यावी, असें ठरविण्यात आलें आहे.

( २ ) येरवडाः करारांत ठरविण्यात आलेले प्रांतिक कायदेमंडळांतील अस्पृश्य वर्गाच्या राखीव जागांचें प्रमाण, मान्य करण्यात आले आहे.

( ३ ) अस्पृश्य वर्गाच्या हितरक्षणार्थ हमी घेण्यावावतच्या येरवडी करारातील कलमांनाही सर्वर्ण हिंदूंनी या बाबतींत अस्पृश्यांना नक्की आश्वासन दिल्यामुळे मान्यता देण्यात आली आहे.

( ४ ) वरिष्ठ कायदेमंडळांतील अस्पृश्य वर्गाच्या जागासाठी निवडणुकीची जी पद्धत येरवडा करारांत ठरविण्यात आली आहे, तिलाही सरकारची मान्यता आहे.

( ५ ) अस्पृश्यसमाज व सर्वर्ण हिंदू ह्यांच्यांत झालेल्या कराराप्रमाणें वरिष्ठ कायदेमंडळात स. १८ या प्रमाणांत अस्पृश्य वर्गाकरिता जागा राखून ठेवण्यांत याव्या ह्या गोष्टीलाही सरकारची मान्यता आहे. सरकारने दिलेला निर्णय मान्य करण्याच्या बाबतींत गांधीजींना थोडीशी अडचण वाटली. अस्पृश्य वर्गाच्या पुढाऱ्यांचेही ह्या बाबतींत समाधान झालें पाहिजे, असे त्यांना वाटत होतें. आपल्यातील, शारीरिक प्राण वाचावें, हाच त्यांच्यापुढें प्रश्न नसून ज्यांच्याकरता त्यानीं ह्या उपवासाला आरंभ केला होता त्या लाखों लोकांच्या नैतिक जीवनाचें रक्षण करणें, हाही त्यांच्यापुढें एक महत्त्वाचा प्रश्न होता. अखेर पं. हृदयनाथ कुंझरू व श्री. राजगोपालाचारी ह्यांनीं गांधींची ह्या बाबतींत समजूत पटविल्यानंतर गांधीजींनीं ता. २६ रोजीं सायंकाळीं ५ वाजतां प्रार्थना व वैदिक मंत्र ह्याचें गायन झाल्यावर उपवास सोडला. त्या क्षणापुरते गांधींचे प्राण वाचविण्यात आले ही गोष्ट खरी परंतु त्याच वेळीं एका विशिष्ट कालमर्यादेंत अस्पृश्यता निवारण्याचा प्रश्न सोडविण्यात आला नाहीं, तर आपण पुन्हा असाच उपवास करूं, असें त्यानीं सांगितलें. काहीं तरी निश्चित कालमर्यादा घालावी, असें त्यांना वाटलें होतें. परंतु त्यांच्या अंतरात्म्यानें त्यांना तसा नक्की संदेश दिला नाहीं. “जर प्रत्येक खेड्यातून या सुधारणा घडून येतील तर स्वातंत्र्याचा संदेश प्रत्येक अस्पृश्याच्या घरीं जाऊन पोहोचेल” असें म. गांधी म्हणाले. या बाबतींतील ध्येय आपण पूर्णपणें संपादन करूं शकलों तर हिंदुस्थानातील निरनिराळ्या जमातींत ऐक्य घडवून आणण्याचें कार्यही अधिक सोपें जाईल, अशी महात्माजींना आशा वाटत होती. ह्या उपवासाच्या औचित्याबद्दल व त्यांच्या अंतर्भूत असलेल्या सामर्थ्याबद्दल लोकांना शंका वाटत होती. गांधीजींना ह्या बाबतींत काहीं

सांगावयाचें होते. ता १५ व २० सप्टेंबर रोजी प्रसिद्ध झालेल्या पत्रकांत गांधीजींनी पुढील विचार प्रगट केले आहेत.

“ज्ञानाकरिता व तपश्चर्येकरिता उपवास करणे हा जुनापुराणा विधि आहे. ख्रिश्चन व इस्लाम धर्मांत अशा प्रकारचा उपवास करण्यात येतो. परंतु हिंदू धर्मांत आत्मशुद्धीकरता उपवास केल्याची कितीतरी उदाहरणे आहेत. आत्मशुद्धीचे अनेक कळकळीचे प्रयत्न केल्यानंतर अंतःकरणातील शांत व सूक्ष्म संदेश स्पष्टपणे व विनम्रपणे ऐकण्याचें थोडेसे सामर्थ्य मी संपादन करू शकलो आहे. या आंतरनिनादाची आज्ञा पालन करण्याकरिता मी हें तप आचरीत आहे. उपवास हा एक प्रकारचा जुलूमच आहे, असें कोणी म्हणतील. गांधीजींनी त्याला पुढील उत्तर दिलें आहे. “प्रेम माणसाला अमुक एका गोष्ट करावयाला लावतें; तें त्याच्यावर जुलूम करीत नाही.” सत्य आणि न्याय याचेही असेच आहे. हीं तर्कें कोणावर जुलूम करीत नाहीत. न्यायाच्या एका तराजूंत मी माझा उपवास टाकूं इच्छितों. वरवर पहाणाऱ्या प्रेक्षकाना ही गोष्ट पोरकटपणाची वाटेल, परंतु मला तसें वाटत नाही. हा शाप दूर करण्याकरिता माझ्यापार्शीं माझ्या प्रमाणापेक्षा अधिक किंमतीचें दुसरें काही असतें तर तेंही मी या तराजूंत टाकलें असतें. पण तशी वस्तु माझ्यापार्शीं नाही.” हा उपवास ज्या लोकांचा माझ्यावर विश्वास आहे त्यांच्या करता आहे; ज्यांचा माझ्यावर विश्वास नाही, त्यांच्याकरता नाही. मग ते हिंदी असोत वा परकी असोत.

ह्याप्रमाणें आपला उपवास इंग्रजी अधिकारी वर्गाविरुद्ध नव्हता. हिंदू-स्थानातील आपल्या विरोधकाविरुद्ध, मग ते हिंदू असोत किंवा मुसलमान असोत त्यांच्या विरुद्ध नव्हता. परंतु एका न्याय्य कार्याकरता हा उपवास करण्यांत येत आहे, असा ज्याचा विश्वास आहे, अशा असंख्य हिंदी लोकां विरुद्ध हा उपवास करण्यात आला होता. एकंदरीत गांधींचें म्हणणें असें की हिंदूंच्या सदसद्विवेकबुद्धीला जागृत करण्याकरिता व न्याय्य धर्मकार्य करण्याकरिता लोकांनीं प्रवृत्त व्हावें याकरिता हा उपवास होता. आपल्या हृदयांत मत्सर व क्रोध ठाणें देऊन वसले आहेत, हें गांधीजी आपलें अंतःकरण शोधून पहात होते. आपल्या हृदयात द्वेषाला व क्रोधाला जागा नाही, अशी जाणीव झाल्यानंतरच त्यांनीं शुद्ध हेतूनें व सरळ हितबुद्धीनें या तपास आरंभ केला होता.

पुणे-करार मुख्य प्रभानांनी चाकून पाहिला व गांधीजींनी आपला उपवास सोडला. यानंतर लगेच मुंबई येथे एक परिषद भरविण्यात आली. या परिषदेत हिंदू समाजाचे अस्पृश्यतानिवारणाची प्रतिज्ञा केली अशा अर्थाचा ठराव पास झाला. हरिजन-सेवक-मंडळ, ह्याच ठरावाच्या आधाराने प्रस्थापित करण्यांत आला. श्री. वनदधानदास बिल्ला यांना ह्या संघाचे अध्यक्ष व भारत-सेवक समाजाचे श्री. अमृतलाल ठकर ह्यांना ह्या संघाचे सेक्रेटरी निवडण्यात आले. २५ नोव्हेंबर १९३२ रोजी मुंबई येथे पं. मालवीयांच्या अध्यक्षतेखाली भरलेल्या समेत पुढील ठराव पास करण्यात आला. "हिंदू समाजात कोणालाही केवळ जन्मतः अस्पृश्य मानण्यात येऊं नये आणि ज्या लोकाना जन्मतः आज अस्पृश्य मानण्यांत येत आहे त्यांना सार्वजनिक विहीरी सार्वजनिक शाळा, रस्ते व इतर लहानमोठ्या सार्वजनिक संस्था ह्यांच्या वावर्तीत इतर हिंदूंप्रमाणे समान हक्क देण्यांत यावे. स्वराज्य प्राप्त होण्यापूर्वी अस्पृश्यांच्या या हक्कांना मान्यता मिळाली नाही तर स्वराज्याच्या पार्लमेंटांत जे पहिले कायदे मंजूर करण्यात येतील त्यांत हा कायदा मंजूर करण्यात येईल व अस्पृश्यांच्या या हक्कांना कायदेशीर स्वरूप देण्यात येईल. मंदिरप्रवेशाच्या वावर्तीत अस्पृश्य म्हणविल्या जाणाऱ्या लोकांवर सामाजिक रुढीमुळे जी बंधने घालण्यांत आली आहेत ती सर्व न्याय्य व शांततायुक्त मार्गाने दूर करण्याकरितां सर्व प्रकारचे प्रयत्न करणें हें आपलें कर्तव्य आहे, असें सर्व हिंदू पुढाऱ्यांनी मानावे. इतक्या शुद्ध हेतूने आचरण्यात आलेले हें तप शैवटी पूर्णपणे फळास आले. अस्पृश्यतानिवारणाच्या कार्याकरितां चळवळ करण्याची तयारी सर्व देशानें दाखविली. ह्या नव्या कार्यक्षेत्रात काम करण्याच्या वावर्तीत लोकांनी अत्यंत हुरूप दाखविला. कायदेभंगाच्या चळवळीत ज्यांनी तुरुंगवास पत्करला नव्हता किंवा ज्यांना दुसऱ्या किंवा तिसऱ्या वेळी तुरुंगात न जाण्याला सवब पाहिजे होती किंवा जे जाऊं शकत नव्हते, त्यांना हें कार्य अंगावर घेणें पसंत पडलें व यांतच त्यांना समाधान वाढूं लागलें. काँग्रेस अस्पृश्य चळवळीत पडल्यामुळे काँग्रेसच्या कार्यापासून काँग्रेसवाले परावृत्त होत आहेत याबद्दल धोक्याची सूचना देण्यांत यावी असेही लोकांना वाढूं लागलें; परंतु काँग्रेसच्या हक्कावर गदा न येतां अस्पृश्य चळवळीचें काम करण्याकरिता लागणारे भरपूर कार्यकर्ते मिळाले. अस्पृश्यतानिवारणाच्या कार्याची संघटना करण्याचें काम श्री. बिल्ला व श्री. ठकर ह्यांच्याकडे देण्यात

आलें. 'ह्यावरुनच हें' काम काँग्रेसवाले नसलेल्या लोकाकरतांच आहे, असें गाधीजींनीही स्पष्टपणे जाहीर केलें होतें. 'काहीं झाले तरी एकीकडे काँग्रेसच्या कामात कदाचित् कमीपणा आला तर अस्पृश्यतानिवारणाच्या चळवळीला उत्तेजन मिळालें आणि गाधीजींच्या उपवासानें ही चळवळ अत्यंत नेटानें सुरू झाली असें म्हणण्यास हरकत नाही. अग्यंत द्रुतगतीनें जाऊं पाहणाऱ्या तरुणाच्या उत्साहामुळेच या बाबतींत थोडेसें भय उत्पन्न झालें होतें. पण गाधीजींनीं हा लगाम आंखवून धरला होता. अस्पृश्यांना मंदिर-प्रवेश मिळावा, म्हणून वऱ्याच मंडळींनीं प्राणातिक्रम उपवास सुरू केला होता. असहकारितेच्या चळवळींत लोकांनीं भाग घेतला त्याप्रमाणें या चळवळींतही भाग घेण्यास पुष्कळ उत्साही तरुण पुढे आलें पण असलें खडतर तप आचरण्याचा विचार करतांना आपली योग्यता काय आहे व आजूबाजूची परिस्थिति काय आहे याचा विचार त्यांनीं केला नाही. १९२१-२२ सालीं गाधीजींनीं आपल्या नियंत्रणशक्तीच्या जोरावर अनेक विकट प्रसंगांतून देशाचें रक्षण केलें. त्याचप्रमाणें ह्या वेळींही गाधीजींना करावें लागलें. या प्रसंगां इतके स्त्रीपुरुष ह्या चळवळीस सामील होण्यास तयार झाले कीं, या चळवळीचें स्वरूप मिनिटामिनिटाला बदलूं लागलें. हिंदुधर्मातील सुधारणाचळवळीला भोपाळच्या नवाबानीं ५,००० रुपयांची देणगी देऊं केली. फादर विन्सलो यानीं आपल्या ख्रिश्चन बंधूंच्या सहाय्यानें एक पत्रक प्रसिद्ध करून हिंदी ख्रिश्चन समाजाकरतां स्वतंत्र मतदारसंघ निर्माण करण्याच्या कल्पनेचा निषेध केला. गाधीजींची मुक्तता करावी अशी दुसरीकडे मौलाना शौकतअल्ली यानीं खटपट सुरू केली व हिंदु-मुसलमानांच्या प्रश्नाचाही तडजोडीनें निकाल लावावा, अशी विनंति केली. देशातील निरनिराळ्या जमातींची एकी करण्यात यावी, या विचारानीं देशाचें वातावरण भरून गेलें होतें. सरकारनें आपलें धोरण एकाएकी बदललें नसतें व मुलाखतीच्या बाबतींत उपवास चालूं असताना ज्या सवलती महात्माजींना देण्यात आल्या होत्या, त्या २९ सप्टेंबरला काढून घेतल्या नसत्या तर वरील ऐक्याच्या प्रयत्नाला चांगलेंच यश आलें असतें. श्री. जयकर याना महात्मा गांधींची मुलाखत घ्यावयाची होती, परंतु त्यांना परवानगी मिळाली नाही. सरोजिनी नायडू याना परत त्याच्या स्त्रियाच्या जेलमध्ये पाठवून देण्यात आलें. श्री. कस्तुरबाई गांधी याना गांधीजींपासून दूर करण्यांत आलें. सर्व मुलाखती बंद

करण्यांत आल्या व १३ मध्येवर पूर्वी गांधी जसे होते तसेच त्यांना पुन्हा कैदी बनविण्यांत आले, परंतु गिरेची मुदत भरण्यापूर्वी ५ दिवस श्री. कस्तुरबाई गांधी यांची मुदत स्याल्यामुळे त्यांनाच फक्त दुसऱ्या दिवसापासून गांधी-चळवळ राहण्यास परवानगी मिळाली, याबद्दल सरकारचे आभार मानणे जरूर आहे. हरिजनकार्य चालविण्याच्या बाबतीत आपल्याला ज्या सवलती मिळाल्या होत्या. त्या एकाएकी काढून घेण्यांत आल्या याबद्दल गांधीजींनी तक्रार केली. पुणे कराराच्या अगदी विरुद्ध अशी ही गोष्ट होती. त्या बाबतीत शेवटी सरकारशी बराच पत्रव्यवहार होऊन हरिजन चळवळ चालविण्याकरता महात्मा गांधींना जरूर त्या सवलती देण्यांत आल्या. भेटीच्या बाबतीतही सर्व निर्वंध काढून घेण्यांत आले. मुलाखती, पत्रव्यवहार व प्रकाशन या बाबतीत घातलेल्या निर्वंधासंबंधाने ७ नोव्हेंबर रोजी असेंब्लीत भाषण करतांना गृहमंत्री मि. हेग म्हणाले की अस्पृश्यतानिवारणाच्या बाबतीत चळवळ चालविण्याकरता आपल्याला सवलती मिळाल्या पाहिजेत, असे मि. गांधी ह्यांनी म्हटले आहे. सरकारही गांधींच्या ह्या प्रयत्नात अडथळे उत्पन्न करू इच्छित नाही. गांधींच्या म्हणण्याप्रमाणे अस्पृश्यतानिवारण हा नैतिक व धार्मिक सुधारणेचा प्रश्न आहे. कायदेभंगाच्या चळवळीशी त्याचा काही संबंध नाही, ही गोष्ट सरकारलाही मान्य आहे; म्हणून सरकारने मुलाखती, पत्रव्यवहार, प्रकाशन व या चळवळीशी निगडित असलेली इतर सर्व कामे करण्याकरता गांधींवरील पूर्वीचे सर्व निर्वंध काढून घेऊन त्यांना पूर्ण मौकळीक देण्यात आली आहे. राजकीय प्रश्नांच्या बाबतीत निर्वंध ठेवण्याच्या बाबतीतील सरकारचे धोरण बदललेले नाही.”

‘या उपवासासंबंधात झालेला पत्रव्यवहार व पुणे करार जसाचो तसा खाली देत आहोत:—

दुसऱ्या गोलमेज परिषदेच्या वेळी मॉयनॅरिटी कमिटीपुढे गांधीजींनी जे मागण केले (१३-११-१९३१) त्यातील महत्त्वाचा भाग पुढे दिला आहे.

“प्राणांतिक प्रयत्न करून प्रतिकार करीन.”

“इतर अल्पसंख्याक वर्गांनी आपल्या हक्काची जी मागणी केली, त्यातील अर्थ मला समजतो; परंतु अस्पृश्यांच्या बाबतीने करण्यांत आलेली मागणी अत्यंत निर्दयपणाची आहे. अशा प्रकारची मागणी करणे म्हणजे आपल्यावर असलेला असंगळ बहिष्कार कायम रहावा असे म्हणण्यासारखेच आहे.

हिंदुस्थानाला खातंत्र्य मिळत असलें तरी त्यांच्या मोवदला अस्पृश्यांच्या हितसंबंधाचा वळी देण्यास मी तयार होणार नाहीं. अस्पृश्य जनतेचा प्रतिनिधि या नात्यानें हें मी बोलत आहे. केवळ काँग्रेसचा प्रतिनिधि म्हणून मी हें बोलत नाहीं. उद्या सार्वत्रिक मत ( रेफरेंडम् ) घेण्याचे ठरविण्यात आलें तर अस्पृश्यांवरील असंगळ निर्वंध नाहीसे करण्यास अस्पृश्यांकरतां राखाव जागा किंवा स्वतंत्र मतदारसंघ मिळाविणें हा मार्ग नव्हे असें मी हिंदुस्थानच्या या टोंकापासून त्या टोंकापर्यंत चळवळ करून अस्पृश्यांना पटवून देईन आणि ह्या मतदानाचे वेळीं पोलवर माझेंच मत सर्वात प्रभावी असल्याचें दिसून येईल.

अस्पृश्यता हा सनातन हिंदुधर्मावर एक कलंक असून हा लज्जास्पद कालिमा नाहीसा करण्याकरता हिंदु सुधारक कटिवद्ध झाले आहेत, हे मी आज ह्या कभिटीलाच नव्हे तर सर्व जगाला जाहीर करून सांगत आहे. आमच्या मतदारांच्या यादींत व लोकसंख्येच्या गणतीच्या वेळीं स्वतंत्र वर्ग म्हणून अस्पृश्यांची गणना करण्यांत यावी, ही गोष्ट आम्हाला पसंत नाही. शीख भले आमच्यानासून कायमचे वेगळे होवोत. मुसलमान व युरोपियन वेगळे होवोत. परंतु अस्पृश्यांनीं कायमचे अस्पृश्य रहावें ही गोष्ट मला कधींही मान्य होणार नाहीं. अस्पृश्यता जिवंत रहावयाची असली तर हिंदुधर्म नष्ट झाला तरी चालेल, असें मी म्हणेन.

डॉ. आंबेडकर ह्याच्या संबंधानें मला आदर वाटतो. अस्पृश्यांचा उद्धार व्हावा ह्या त्यांच्या इच्छेबद्दलही मला आदर वाटतो. त्यांच्या बुद्धिमत्तेबद्दलही मला आदर आहे. परंतु त्यांना मिळालेल्या कटु अनुभवामुळे त्यांची विवेकबुद्धि या क्षणापुरती झाकाळी गेली आहे व म्हणून अशा प्रकारची एक मोठी चूक ते आज करीत आहेत, असें मला म्हणावें लागत आहे. हरिजनाचें कार्य प्राणापेक्षाही मला प्रिय असल्यामुळे मी जर असें स्पष्ट बोललों नाहीं तर त्या कार्याच्या बाबतींत मी अप्रामाणिकपणें वागलों, असें होईल. सर्व जगाचें राज्य मला मिळालें तरी अस्पृश्यांचे हक्क त्यांच्या मोवदलांत मी देणार नाहीं ! हिंदुस्थानातील सर्व अस्पृश्यातर्फे आपण ही मागणी करीत आहों, असें डॉ. आंबेडकर म्हणत आहेत. पण त्याचें हें म्हणणें उचित नाही, असें मी माझ्यावरील जबाबदारीची योग्य जाणीव ठेवून बोलत आहे. यामुळे हिंदुधर्मांत फूट पडेल या गोष्टीमुळे मला ननाघान होणार नाही व तें माझ्याच्यानें पाहणारही नाही.



अस्पृश्य लोक मुगलमान किंवा सिक्खन घाले तर त्याची मला पर्वा नाही; ते मला सहन होईल. परंतु प्रत्येक क्षेत्रांतील हिंदूंत दोन कायमचे तट निर्माण झाले तर ते मला सहन होणे शक्य नाही. अस्पृश्यांच्या राजकीय हक्कासंबंधाने जे लोक बोलत असतात त्यांना 'हिंदुस्थान' म्हणजे काय हे माहीत नाही. हिंदुसमाजाची रचना काय आहे हे त्यांना माहीत नाही. म्हणून या गोष्टीचा मला एकट्यालाच प्रतिकार करावा लागला तर प्राणातिक प्रयत्न करून भी तिचा प्रतिकार करीन असें माझ्या शब्दांच्या मागे जितकें सामर्थ्य असेल त्या सर्व सामर्थ्याचा उपयोग करून मी आपल्याला सांगत आहे.

**गांधी-होमर-मॅकेडोनल्ड पत्रव्यवहार-  
गांधींचें सर सॅम्युअल होमर यांना पत्र.**

थेरवडा सेंट्रल प्रिझन

११ मार्च १९३२

प्रिय सर सॅम्युअल,

अस्पृश्यवर्गाला स्वतंत्र मतदारसंघ देण्यांत आल्यास त्या गोष्टीचा मी प्राणातिक प्रयत्न करून प्रतिकार करीन असें गोलमेजपरिषदेच्या प्रसंगी भाषण करताना शेवटी मी बोललों होतो हे आपल्याला आठवत असेल. या प्रश्नासंबंधाने मला त्या क्षणी जी तक्रिता भासली त्यामुळे मी असें बोललों नाही किंवा अलंकार म्हणूनही मी भाषा मी वापरली नाही. या बाबतींत मला जे वाटते ते कळकळीने पुढे मांडावे याच हेतूने मी असें बोललों. माझ्या भाषणाला अनुसरून अस्पृश्यांच्या बाबतींत तरी स्वतंत्र मतदारसंघ निर्माण करण्यांत येऊ नयेत याबद्दल सर्व देशांतील लोकमत एकीकृत करावे, असा माझा उद्देश होता. पण तसे घडून यावयाचें नव्हतें.

मला जी वंतेमानपत्रे वाचावयास मिळतात त्यावरून वादशहा सरकार कोणत्याही वेळी या बाबतींत आपला निर्णय जाहीर करील असें मला दिसून आलें आहे. अस्पृश्य वर्गाकरिता स्वतंत्र मतदारसंघ निर्माण करावे; असाच निर्णय करण्यात आल्यास माझी ही प्रतिज्ञा पूर्ण करण्याकरिता जरूर ते उपाय योजावे, असें मी प्रथम ठरविलें होतें. परंतु या बाबतींत पूर्व सूचना दिल्या- शिवाय तसें करणे हें सरकारच्या बाबतींत अन्यायाचें होईल असें मला वाटतें.

माझ्या शब्दाना मी 'जितकें महत्त्व देतो' तितकें महत्त्व ब्रिटिश सरकार देणार नाही, हें स्वाभाविक आहे.

### स्वतंत्र मतदारसंघ हानिकारक

अस्पृश्यांच्या बाबतीत 'स्वतंत्र मतदारसंघ' निर्माण करण्याविरुद्ध माझे जे आक्षेप आहेत; त्यांचा पुनरुच्चार करण्याची मला गरज वाटत नाही. मी त्याच्यापैकींच एक आहे, असें मला वाटते. इतर जमातीपेक्षा त्यांची परिस्थिती अगदी वेगळ्या स्वरूपाची आहे. कायदेमंडळात त्याचे प्रतिनिधी असावे, या बाबतीत माझा विरोध नाही. इतरांच्या बाबतीत मतदानाचा हक्क कडक स्वरूपाचा असला तरी अस्पृश्यांच्या बाबतीत तो ढिलो असावा व शिक्षण, मालमत्ता वगैरेचा मुळीसुद्धा विचार न करता या समाजातील प्रत्येक वयांत आलेल्या स्त्री-पुरुषाचें नांव मतदाराच्या यादीत नोंदण्यात यावें, असें माझे मत आहे. परंतु त्याच्याकरिता स्वतंत्र मतदारसंघ निर्माण करणें हें त्यांच्या दृष्टीनें व हिंदुधर्माच्या दृष्टीनेंही हानिकारक आहे असें माझे मत आहे. अगदीं राजकीय हक्काच्या दृष्टीनें विचार केला तरीदेखील ही गोष्ट हानिकारक आहे, असें माझे मत झालें आहे. स्वतंत्र मतदारसंघामुळे या समाजाची किती हानि होईल हें समजून घ्यावयाचें असल्यास सर्वणें हिंदूंत ते कसे वांटले गेले आहेत व त्याच्यावर ते किती अवलंबून आहेत, याचें ज्ञान करून घेणें आवश्यक आहे. हिंदुधर्माचा विचार केल्यास स्वतंत्र मतदारसंघामुळे या समाजाच्या चिंधळ्या उडाल्याशिवाय राहणार नाहीत.

हिंदुसमाजातील हा वर्गभेदाचा प्रश्न मुख्यतः नैतिक व धार्मिक स्वरूपाचा आहे, असें माझे मत आहे. राजकीय दृष्टीनें या प्रश्नाचा विचार करणें महत्त्वाचें असलें तरी नैतिक व धार्मिक दृष्टीनें त्याचें काहीं महत्त्व नाही, असेंच मी म्हणेन.

या बाबतीत माझ्या ज्या भावना आहेत त्यांना तुम्हाला मान्यता द्यावीच लागेल. या वर्गाच्या परिस्थितीसंबंधानेंच मी लहानपणापासून विचार करीत आलों आहे आणि त्याच्याकरिता अनेक प्रसंगीं माझे सर्वस्व मी पणाला लावलें आहे. केवळ अहंकाराच्या भावनेनें प्रेरित होऊन मी हें सांगन वाटे असें नाही; शतशतशतकें अस्पृश्यसमाजाला ज्या अधोगतीला हिंदूंनीं पोचविलें आहे त्याची नुकसानभरपाई कसल्याही प्रकारचें तप केलें तरी होणार नाही असें मला वाटत आहे.

## “ प्राणांतिक उपवास करीन. ”

परंतु अस्पृश्यसमाज ज्या अधोगतीला पोचला आहे त्यातून त्याचा उद्धार करण्याचा स्वतंत्र मतदारसंघ हा मार्ग नव्हे किंवा त्याच्याकरिता आचरलेले हे तपही नव्हे हे मी जाणतो; म्हणून अस्पृश्यवर्गीकरिता स्वतंत्र मतदारसंघ निर्माण करण्याचे ठरविण्यांत आल्यास मी प्राणांतिक उपवास केल्याशिवाय राहाणार नाही.

मी कैदी असेपर्यंत या मार्गाचा अवलंब केल्यास वादशहासरकारला मी विकट परिस्थितीत आणून टाकलें असें होईल, या जाणीवेनें माझे अंतःकरण कधी झालें आहे. माझ्यासारख्या दर्जाच्या माणसानें अशा उपायाचा अवलंब करावा, हें अत्यंत अनुचित आहे; राजकीय क्षेत्रांत असल्या उपायाचा अवलंब करणें वेडेपणाचें आहे, असेंही काहीं लोकांना वाटेल, हें मी जाणून आहे. या आक्षेपांच्या समर्थनार्थ मी एवढेंच सांगूं इच्छितों कीं, या बाबतींत मी जें काय करण्याचें ठरविलें आहे तो एकादा उपाय नसून माझ्या जीवनापैकींच तो एक भाग आहे. माझ्या विवेकबुद्धीनें मला सांगितलेला तो एक संदेश असून ही भाषा मी मोडूं शकत नाही. अशा परिस्थितीत माझ्या विवेकीपणा-मुळें मी जी अब्रू संपादन केली आहे ती गेली तरी त्याची मला पर्वा नाही. मला जी काय परिस्थिति आज दिसत आहे त्यावरून मी तुरुंगातून मुक्त झालों तरीसुद्धां उपवास करण्याचें कर्तव्य मला केलेंच नाही असें मला वाटत आहे. मला वाटणारें भय सर्व प्रकारें असमर्थनीय असून अस्पृश्य वर्गीकरिता स्वतंत्र मतदारसंघ निर्माण करण्याचा त्रि. सरकारचा हेतु नसावा अशीही मला आशा वाटत आहे.

## सरकारचा दहशतवाद

यासारखाच आणखी एकादा उपवास मला करावा लागेल, अशा दुसऱ्या एका गोष्टीचा मला उल्लेख करावयाचा आहे. ज्या पद्धतीनें आज दडपशाही चालू आहे त्यावरून माझ्या अंतःकरणाला केव्हा धक्का बसेल व मला पुन्हा अशाच प्रकारचा यत्न केव्हा करावा लागेल, याची मला कल्पना नाही. दडपशाही आपल्या न्याय्यां मर्यादा ओलाडून पुढें चालली आहे, असें मला वाटूं लागलें आहे. सरकारची दहशतवाद आज देशभर पसरत चालला आहे. इंग्रज व हिंदी अधिकारी आज पशुवत् आच-

रण करीत आहेत. आपल्या लोकाबरोबर व आपल्या - आप्तेष्टांबरोबर अमानुष आचरण करणें हें पुण्यकारक आहे हीच राजनिष्ठा आहे अशा सम-जुतीनें हिंदी वरिष्ठ व खालच्या अधिकाऱ्यांचा नैतिक अधःपात झालेला आहे. हे अधिकारी अंतःकरणहीन झालेले आहेत. भाषण स्वातंत्र्याची सुस्कटदावी करण्यांत आली आहे. कायदा व व्यवस्था याच्या नावाखाली गुंडगिरी करण्यांत येत आहे. सार्वजनिक कार्य करण्यास प्रवृत्त झालेल्या स्त्रियांना आपल्या अब्रूला धक्का लागेल अशी भीति वाटूं लागली आहे.

आणि हें सर्व कशाकरितां तर काँग्रेसनें जी स्वातंत्र्याची वृत्ति निर्माण केली तिचा नायनाट करण्याकरता. सामान्य कायद्यांचा विनयपूर्वक भंग केल्याबद्दल शिक्षा देण्यापुरतीच दडपशाहीची मर्यादा थावून राहिलेली आहे. यामुळे लोकांचा अपमान करण्याच्या उद्देशानें अरेरावीपणानें काढलेले नवेनवे हुकूम मोडण्या-कडे लोकांची प्रवृत्ति वाढत चालली आहे.

या सगळ्या कृत्यांमध्ये लोकसत्तात्मक भावनाचा मला गंधही दिसत नाही. मी नुकताच इंग्लंडला जाऊन आलों. या भेटीनें तुमची लोकसत्ताही वरवरची व आकुंचित स्वरूपाची आहे, हें माझे मत अधिक दृढ झालें. अत्यंत महत्त्वा-च्या गोष्टींचा निर्णय एकादी व्यक्ति किंवा व्यक्तींचा गट लावतात. पार्लमेंटची त्या बाबतींत मुळीसुद्धां संमति घेण्यांत येत नाही आणि आपण काय करीत आहों, याची कल्पनाही नसताना पार्लमेंटचे सभासद या निर्णयाला मान्यता देत असतात. इजिप्तच्या बाबतींत असेंच झालें. १९१४ च्या महायुद्धाच्या बाबतींत हीच गोष्ट अनुभवास आली आणि हिंदुस्थानच्या बाबतींतही आज तसेंच घडत आहे. लोकसत्ताक म्हणविणाऱ्या राज्यपद्धतींत एका व्यक्तीच्या हातात इतका असर्याद अधिकार असावा की, त्यानें ३० कोटी लोकांवर सत्ता गाजवावी, व त्याच्या निर्णयास पाठिंबा देण्याकरता भयंकर नाशाची शस्त्रे सज्ज असावी या कल्पनेविरुद्ध माझ्या सर्व अंतःकरणप्रवृत्ती बंड करून उठतात. ही लोकसत्ताक पद्धतीच नव्हे असेंच माझे मत झालें आहे.

### श्रद्धेचें तत्त्व

आणि ही दडपशाही अशाच चालू राहिली तर दोन्ही राष्ट्रांत आज अ-वितुष्ट वाटलें आहे तें अधिकच वाढत जाईल. मला या बाबतींत जितकी

जबाबदारी वाटते किंवा मदत करता येते त्या दृष्टीने त्या पद्धतीला मी आळा कसा घालू शकेन ? कायदेमंग बंद करून ही गोष्ट मी करू शकणार नाही. माझ्या श्रद्धेला तो विषय बनला आहे. मी स्वभावतःच लोकसत्तावादी आहे असें मला वाटते. आपली इच्छा लोकांवर शारीरिक शक्तीच्या जोरावर लादणें हें लोकसत्तेची माझी जी कल्पना आहे त्या कल्पनेशीं विसंगत आहे असें मला वाटते. ज्या ज्या वेळीं शारीरिक शक्ति उपयोगात आणणें हें सामान्यतः आवश्यक व समर्थनीय आहे असें वाटेल त्या त्या वेळीं या शक्तीच्या ऐवजीं सविनय प्रतिकार हाच योग्य मार्ग आहे, हा आत्मक्लेशाचा मार्ग आहे आणि प्रसंगीं प्राणतिक उपवास करून देखील सविनय प्रतिकार करणाऱ्यानें आत्मयज्ञही करावा, हाही या मार्गाचा एक भाग आहे. तो प्रसंग अद्यापि आलेला नाही. या वावर्तीत मी या मार्गाचा अवलंब करावा असा निर्विवाद ध्वनि माझ्या अंतःकरणातून मला मिळालेला नाही; परंतु बाहेर जे प्रकार घडून येत आहेत त्यावरून माझा अतरात्मा खवळून जाईल अशी मला भीति वाटत आहे म्हणून अस्पृश्यांच्या वावर्तीत उपवासाच्या शक्यतेसंबंधानें लिहिताना या दुसऱ्या उपवासाच्या शक्यतेबद्दलही मी आपणाला लिहिलें नाहीं तर तुमच्या वावर्तीत मी खोटेपणानें वागलों असें होईल असें मला वाटते.

तुमच्याबरोबर जो मी पत्रव्यवहार केला, त्या वावर्तीत पूर्ण गुप्तपणा मी माझ्याकडून राखला आहे, हें सागावयास नको. अर्थात् माझ्याबरोबर रहावयास पाठविलेले सरदार बल्लभभाई पटेल व महादेव देसाई यांना ही गोष्ट माहीत आहे. तुम्ही या पत्राचा निःसंशय कसाही उपयोग करू शकता.

एम्.के. गांधी.

सर सॅम्युअल होअर यांचें उत्तर

इंडिया ऑफिस, व्हाइटहॉल

१३ एप्रिल १९३२

प्रिय मि. गांधी,

तुमच्या ता. ३१ मार्चच्या पत्राला मी हें उत्तर पाठवीत आहे. अस्पृश्य-वर्गाला स्वतंत्र मतदारसंघ देण्याच्या बाबतीत आपल्या भावना किती तबवि आहेत त्याची मला पूर्ण कल्पना आलेली आहे. एकाद्या प्रश्नाच्या गुणदोषाचा विचार करूनच जरूर तो निर्णय देण्याचा

आमचा हेतू असतो एवढेंच मला या बाबतीत सांगता येईल. लोयियन कमिटीने आपला दौरा अद्याप संपविलेला नाही. या कमिटीने केलेला रिपोर्ट हाती येण्यास आणखी काही आठवडे तरी खास लागतील. आम्हाला तो रिपोर्ट मिळाल्यानंतर त्यातील शिफारशीसंबंधाने अत्यंत काळजीपूर्वक विचार करावा लागेल आणि असे केल्याशिवाय आम्ही त्या बाबतीत निर्णयही देणार नाही. असे करताना तुम्ही व तुमच्याशी सहमत असलेले लोक ह्यानी या बाबतीत जी नेटाची विचारसरणी मांडली आहे, तिचाही आम्हाला विचार करावा लागेल. तुम्ही जर माझ्या ठिकाणी असता तर आम्ही या बाबतीत जे करण्याचे ठराविले आहे तेच तुम्हीही केले असते. कमिटीचा रिपोर्ट बाहेर पडेपर्यंत तुम्हाला वाट पाहता येईल. त्यासंबंधाने तुम्हांला पूर्ण विचारही करता येईल. आणि अखेरचा निर्णय करण्यापूर्वी या बाबतीत दोन्ही पक्षांची मते विचारांत घ्यावी लागतील. ह्यापेक्षा मला जास्त काही सांगता येत नाही. यापेक्षा माझ्यापासून आपण अधिक अपेक्षा केली असेल असे मलाही वाटत नाही.

### दहशतवादाची आवश्यकता.

जादा कायद्यासंबंधाने बोलवयाचे झाले तर सार्वजनिक रीतीने व खासगी-रीतीने पूर्वी जे मी बोललो त्याचाच मला पुनरुच्चार करावा लागेल. प्रस्थापित सरकारच्या पायावरच उघडउघड आघात होत असताना असल्या कायद्याचा उपयोग करणे जहरील आहे अशी माझी खात्री झाली आहे. त्याचप्रमाणे हिंदुस्थानसरकार व स्थानिक सरकार आपापल्या हाती असलेल्या विस्तृत अधिकाराचा दुरुपयोग करीत नाहीत किंवा सूडबुद्धीनेही त्याचा उपयोग करीत नाहीत. कायदा व व्यवस्था सुरक्षित राखण्याकरिता त्याचप्रमाणे आमचे अधिकारी व समाजातील इतर वर्गातील लोक ह्यांचे दहशतवाद्यांच्या अत्याचारापासून संरक्षण करण्याकरिता आवश्यक म्हणूनच हे कायदे जारी करण्यात आले आहेत. ही आवश्यकता नष्ट झाल्यावर फर्माना कायद्याची अंमलबजावणी पुढे केव्हाही करण्यात येणार नाही. सॅम्युअल होअर.

### गांधींचे मुख्य प्रधानांना पत्र.

एरवडा सेंट्रल प्रिजन

प्रिय मित्र,

१८ आगस्ट १९३२

अस्पृश्य वर्गाच्या प्रतिनिधित्वासंबंधाने ११ मार्च रोजी सर सॅम्युअल होअर ह्यांना मी जे पत्र पाठविले ते त्यांनी आपणाला व प्रधानमंत्र्याला निःसंग्रह

दाखविलें असेल. तें पत्र या पत्राचाच एक भाग आहे असें समजून नेंही या पत्राबरोबरच वाचण्यांत यावें.

### उपवास करण्याचा निश्चय.

ब्रिटिश सरकारचा अल्पसंख्याकाच्या प्रतिनिधित्वाबद्दलचा निर्णय मी वाचला व त्यावर रात्रभर विचारही केला. सर सॅम्युअल होअर याच्या पत्रांत लिहिल्या प्रमाणें व मॉयनॉरिट्री कमिटीपुढें भाषण करतांना मी जें सांगितलें, त्याचा विचार करतां आपल्या निकालाला प्राणांतिक विरोध मला करावा लागत आहे. तेव्हां प्राणांतिक कायमचा उपवास करणें हा केवळ एकच मार्ग आतां मला मोकळा राहिला आहे. त्या उपवासांत कोणत्याही प्रकारचें अन्न मी घेणार नाही. फक्त पाणी घेईन. व तें कधीं कधीं त्यांत मीठ व सोडा टाकूनही घेईन किंवा न टाकतांही घेईन ब्रिटिश सरकार स्वतःच्या इच्छेनें किंवा लोकमतांचा दाव पडून आपला निर्णय बदलेल त्याचवेळीं हा उपवास थावविण्यांत येईल. तसेंच अस्पृश्यांचे प्रतिनिधि सामान्य मतदारसंघातर्फेच निवडण्यांत यावे, त्याच्याकरता निर्णय केलेली स्वतंत्र मतदारसंघाची योजना सरकार मार्गे घेईल, त्याचवेळीं हा उपवास मार्गे घेण्यांत येईल. येत्या २० सप्टेंबर रोजी दोन प्रहरी या उपवासाला मी सुरवात करणार आहे वर दर्शविलेल्या पद्धतीप्रमाणें हा निर्णय बदलण्यांत आला तर उपवास सुरू करण्यांत येणार नाही. हें माझे पत्र तुमच्याकडे केवळनें पाठवावें, असें मी अधिकाऱ्यांना सांगत आहे. असें केल्यास तुम्हांला भरपूर नोटीस मिळाल्यासारखें होईल.

हें पत्र व सर सॅम्युअल होअर यांना मी पाठविलेलें पत्र हीं दोन्ही पत्रे शक्य तितक्या लवकर प्रसिद्ध करण्यांत यावीं. जेव्हा नियम मी दक्षतेनें पाळले आहेत. माझे दोन सोबती सरदार वल्लभभाई पटेल व महादेव देसाई यांच्याशिवाय या पत्रातील मजकूर दुसऱ्या कोणाला माहीत नाही. तुम्ही शक्य केलें तर माझ्या पत्रामुळे लोकमतावर परिणाम घडवून आणावा अशी माझी इच्छा आहे. म्हणून हीं पत्रे लवकर प्रसिद्ध करावीं अशी मी विनंति करीत आहे.

मुक्ततेकरितां माझा हा प्रयत्न नाही.

हा निश्चय मला करावा लागला याबद्दल मला दिलगिरी वाटते. पण मी

धर्मप्रवण आहे असें मला वाटत असल्यामुळे याशिवाय दुसरा कोणताही मार्ग मला शिल्लक राहिलेला नव्हता. आपली दगदग वाचावी म्हणून वादशहा-सरकारनें जरी मला मुक्त केलें तरी माझा उपवास चालूच राहील. सर सॅम्यु-एल होअर यांच्या पत्रात मी असेंच लिहिलें आहे. कारण सरकारच्या या निर्णयाचा प्रतिकार करण्यास याशिवाय दुसरा कोणताही उपाय उरलेला नाही, असें मला वाटतें. कोणत्याही अपमानास्पद मार्गाचा अवलंब करून माझी सुटका करून घ्यावी, अशीही माझी इच्छा नाही. अस्पृश्यवर्गाकरिता स्वतंत्र मतदारसंघ निर्माण करणें हें त्या वर्गाच्या व हिंदुधर्माच्या दृष्टीनें हानिकारक आहे असें वाटण्यात माझ्या बुद्धीला भ्रमहि झाला असण्याचा संभव आहे. तसें असेल तर माझ्या जीवनाच्या तत्त्वज्ञानातील इतर विषयाच्या बाबतीतहि माझीं मते चुकीचीं असतील. असें असेल तर माझ्या उपवासामुळे मला आलेला मृत्यु हा माझ्या चुकीचा प्रायश्चित्तरूप यज्ञच ठरेल व माझ्या विवेक-बुद्धीवर शिशुतुल्य भ्रदां असलेल्या असंख्य स्त्रीपुरुषांच्या मनावरील ओझे दूर होईल. आणि जर माझा हा निर्णय बरोबर असेल तर, आणि तो निःसंशय न्याय्य आहे, असें माझे मत आहे मी जो उपाय योजण्याचें मनात आणलें आहे तो माझ्या जीवनादेशाचें परिपक्व फल आहे असेंच मी समजेन. या जीवितहेतुकरितांच मी गेलें पावशतक झगडत आलों आहे व या झगड्यात मी बरेच यशहि संपादन केलें आहे.

तुमचा विश्वासु मित्र,

—एम्. के. गाधी.

मुख्य प्रधानांचें उत्तर.

१० टाउनिंग स्ट्रीट,

८ सप्टेंबर १९३२.

प्रिय मि. गाधी,

आपलें पत्र वाचून मला फार आश्चर्य वाटलें व अतिशय वाईटही वाटलें. अस्पृश्यवर्गासंबंधानें वादशहा सरकारनें दिलेल्या निर्णयांतील खऱ्या अंतर्गत हेतूबद्दल गैरसमज झाल्यामुळेच आपण हें पत्र लिहिलें आहे असें मला वाटतें. अस्पृश्यवर्गाला हिंदुसमाजापासून कायमचें छलग करण्याबाबत आपण अत्यंत विरुद्ध होता ही गोष्ट आम्ही सदैव जाणून होतो. गोलनेज परिधेच्या



मायनॉरिटीज् कमिटीपुढें आपण आपलें मत स्पष्टपणें मांडलें व ११ मार्च रोजीं सर सॅम्थुएल होअर यांना पाठविलेल्या पत्रातही आपण आपले मत पुनः एकदां प्रदर्शित नेरें. हिंदुसमाजातील पुष्कळ लोक तुमच्या मताचेच आहेत हेंही आम्ही जाणून आहों. म्हणूनच आपल्या मताचा अत्यंत काळजीपूर्वक अस्पृश्यवर्गाच्या प्रतिनिधित्वाच्या प्रश्नाचे वेळीं आम्ही विचार केला.

### सरकारी निर्णयाचें स्पर्ष्टीकरण.

अस्पृश्यवर्गाच्या अनेक संस्थांकडून आमच्याकडे पुष्कळ विनंतिअर्ज आले. सामाजिक रूढीमुळें अस्पृश्यवर्गावर अनेक प्रकारचे अन्याय होत आहेत ही गोष्ट आपणही अनेक वेळा कबूल केली आहे. अशा परिस्थितींत कायदेमंडळांतून अस्पृश्यवर्गाच्या प्रतिनिधीचें योग्य प्रमाण असणें जरूरीचें आहे व ती त्याचा हक्कही आहे हें जाणून त्यांच्या संरक्षणाची तजवीज करणें आमचें कर्तव्य आहे असें आम्हाला वाटलें; पण त्याच वेळीं हिंदुसमाजापासून ते फुटून निघतील असें कोणतेंही कृत्य करूं नये, अशीहि आम्ही अत्यंत काळजी घेतली. कायदेमंडळातून त्याचे प्रतिनिधि असावेत हें तत्त्व तुम्हालाही मान्य आहे, असें आपण खुद्द आपल्या ११ मार्चच्या पत्रात म्हटलें आहे.

सरकारी योजनेप्रमाणें अस्पृश्यवर्गाचे लोक हिंदुसमाजाचाच एक भाग म्हणून मानले जातील व समानतेच्या हक्कावर हिंदुमतदारसंघातर्फे ते आपलीं मतेहि देतील. परंतु मतदारांच्या हक्काच्या दृष्टीनें हिंदुसमाजातील एक घटक राहूनही पहिलीं वीस वर्षे खास मतदारसंघामार्फत काहीं मर्यादित प्रमाणात त्यांना आपले प्रतिनिधि निवडून देता येतील. आजच्या स्थितींत त्याचे हक्क व हितसंबंध रक्षण करण्याचा हाच एक मार्ग आहे अशी आमची खात्री झाली आहे.

ज्या ठिकाणीं अशा प्रकारचे खास मतदारसंघ निर्माण करण्यांत आले आहेत तेथील अस्पृश्यवर्गाच्या लोकांचा सामान्य हिंदुमतदारसंघातर्फे मत देण्याचा अधिकार काढून घेण्यात आलेला नाही. त्यांना दोन मते देण्यात आली आहेत. हिंदुसमाजाशी असलेल्या त्याच्या नात्यात विघाड येऊं नये, याच हेतूनें, असें करण्यात आलें आहे.

ज्याला तुम्ही जातीय मतदारसंघ म्हणता तशा प्रकारचा संघ अस्पृश्यवर्गाकरिता आम्ही सुद्धा निर्माण केलेला नाही आणि सर्व अस्पृश्यांना

सामान्य किंवा हिंदुमतदारसंघात अंतर्भूत केलें आहे, त्यामुळे सामान्य हिंदु-मतदारसंघातर्फे मत देण्याचा त्याचा अधिकार कायम राहिल्यामुळे उच्चवर्णीय उमेदवारानाही मते मागण्याकरिता त्यांच्याकडे यावे लागेल व अस्पृश्यांना उच्चवर्णीयांकडे जावे लागेल. याप्रमाणे हिंदुसमाजातील ऐक्य कायम ठेवण्यास हरएक प्रकारची काळजी घेण्यात आली आहे.

### संरक्षक निर्बंध हंगामी स्वरूपाचे आहेत.

जबाबदारीच्या प्रांतिक सरकारांत आरंभीच्या कालात कायदेमंडळातून ज्याचे मताधिक्य होईल त्या पक्षाच्या हाती सर्व प्रकारचे अधिकार जातील हें उघड आहे. अशा परिस्थितीत आपल्यावर होणाऱ्या अन्यायाना तोंड देण्याकरिता, आपली ध्येये सिद्धीस नेण्याकरिता, आपल्या हिताविरुद्ध होणाऱ्या निर्णयाना प्रतिबंध करण्याकरिता व आपली परिस्थिति कायदेमंडळापुढे मांडण्याकरिता काहीं विशिष्ट प्रमाणात या समाजानेंच खुद्द निवडलेले प्रतिनिधि कायदेमंडळातून असणें जरूर आहे. कोणत्याही विचारी माणसाला ही गोष्ट खात्रीने पटल्याशिवाय रहाणार नाही. 'आजच्या परिस्थितीत राखीव जागा ठेवून खास प्रतिनिधि निवडून देण्याच्या पद्धतीचा आम्ही विचार केला नाही. कारण या लोकाना जबाबदार असणारे खरे प्रतिनिधि उच्चवर्णीय हिंदूंच्या मताधिक्यावर ते निवडून येतील.

खास मतदारसंघ निर्माण करून मर्यादित संख्येत अस्पृश्य समाजाचे प्रतिनिधि निवडून द्यावयाचे व सामान्य हिंदु मतदारसंघातर्फे मत देण्याचा अस्पृश्यांचा नेहमीचा हक्क कायम ठेवावयाचा ही पद्धति मुसलमानासारख्या अल्पसंख्याकाकरिता स्वतंत्र मतदारसंघ निर्माण करण्याच्या पद्धतीहून अगदी निराळी आहे. उदाहरणार्थ, कोणताही मुसलमान सामान्य मतदारसंघातर्फे मत देऊ शकत नाही किंवा उमेदवारही उभा राहू शकत नाही. पण अस्पृश्य हा सामान्य मतदारसंघातर्फे मत देऊ शकतो व उमेदवारही होऊ शकतो.

### कर्मांत कमी राखीव जागा

मुसलमानांना त्याच्या लोकसंख्येच्या प्रमाणात कायदेमंडळातून जागा देण्यात आल्या आहेत व काहीं प्रांतात त्याच्या लोकसंख्येच्या प्रमाणापेक्षाही अधिक जागा त्यांना मिळालेल्या आहेत. परंतु अस्पृश्यांच्या प्रतिनिधीने प्रमाण अल्प आहे. त्यांच्या प्रतिनिधित्वाचे प्रमाण त्याच्या लोकसंख्येवर ठरविण्यात आले

नाहीं, तर सर्वस्वो अस्पृश्य समाजाजें निवडून दिलेले त्यांचे पुढारी कर्मांतकमी संख्येंत कां होईना कायदेमंडळांत यावे या दृष्टीनें अस्पृश्यप्रतिनिधींचें प्रमाण ठरविण्यांत आलें आहे. अस्पृश्य समाजाच्या खास जागांचें प्रमाण त्यांच्या लोकसंख्येच्या प्रमाणापेक्षां प्रत्येक ठिकाणीं कमी आहे.

मरेपर्यंत आपली उपासमार करून घेण्याचा अखेरचा उपाय योजण्याचें तुम्ही जें ठरविलें आहे ते इतर हिंदूंबरोबर संयुक्त मतदारसंघातर्फे अस्पृश्यांना मत देतां यावें म्हणून नव्हे. कारण तशी तरतूद पूर्वीच करण्यात आली आहे. किंवा हिंदूंची एकी कायम रहाण्याकरितां तुम्ही असें करीत आहा असें म्हणावें तर तशीही व्यवस्था झालेली आहे. परंतु हा जो उपाय अंमलात आणण्याचें तुम्ही ठरविलें आहे तो केवळ काहीं मर्यादित प्रमाणात अस्पृश्यवर्गातर्फे कायदेमंडळात घोलणारे प्रतिनिधी त्यानींच निवडून यावे ह्याला प्रतिबंध करण्याकरताच योजीत आहा. या वर्गावर आज भयंकर अन्याय होत आहेत ही गोष्ट सर्वमान्यच आहे. तसेंच कायदेमंडळांचा या वर्गाच्या भाविण्यावर विशेष दाव राहिल, ही गोष्ट लक्षात घेऊनच अन्यंत सावधगिरीनें रास्त सूचना केल्या असता आपण घरील प्रकारचा निश्चय का करावा, हेंच मला समजत नाहीं. प्रत्यक्ष परिस्थितीसंबंधानें गैरसमज झाल्यामुळेच तुम्ही असें करीत आहा, असें मला वाटतें.

### सरकारचा निश्चय कायम आहे.

आपसात तडजोड करण्याचे प्रयत्न फुकट गेल्यामुळे व हिंदी प्रतिनिधींनीं बरीच सर्वसामान्य विनंति केल्यामुळेच सरकारनें अगदीं नाखुषीनें अल्पसंख्या-काच्या प्रश्नाचा निर्णय करण्याचें काम पत्करलें. तो निर्णय त्यानीं आता दिला आहे. या बाबतींत जी अट ठेवण्यात आली आहे, ती पुरी झाल्याशिवाय हा निर्णय सरकार बदलील, अशी अपेक्षा करणें शक्य नाहीं. म्हणून या बाबतींत सरकारचा निर्णय कायम आहे, असेंच उत्तर मला दिलें पाहिजे. सरकारनें जी निवडणुकीची पद्धति ठरविली आहे तीत बदल करावयाचा असल्यास ह्या बाबतींत नेमलेल्या कमिठ्यानींच आपसात करार करून व नवीन निवडणुकीची पद्धत सुचवून केला पाहिजे.

हा पत्रव्यवहार व सर सॅम्युअल होअर यांना तुम्हीं पाठविलेले पत्र प्रसिद्ध करण्यात यावें, असें तुम्ही विचारता. परंतु तुम्ही उपवास का करीत आहा,

याचें कारण लोकांना स्पष्ट करून सांगण्याची संधि तुम्हाला तुमच्या आजच्या बंदिवासात मिळणें शक्य नसल्यामुळें तसें करणें अन्यायाचें होईल, असें मला वाटतें; म्हणून मी ही गोष्ट एकदम तुम्ही पुनः सांगितल्यास मान्य करतो. सरकारच्या निर्णयांतील प्रत्यक्ष तपशिलाचा पुन्हां एकदा आपण विचार करावा आणि जी गोष्ट करण्याचें तुम्हीं योजिले आहे ती खरोखरी समर्थनीय आहे काय हाही प्रश्न तुम्ही स्वतःला खोल विचार करून विचारावा, असें माझें तुम्हाला पुन्हा आग्रहाचें सांगणें आहे.

जे. रॅम्से मॅक्डोनाल्ड.

गांधीजींचें अखेरचें उत्तर.

येरवडा सेट्रल प्रिझन,

९ सप्टेंबर १९३२

प्रिय मित्र,

आज तारेनें आलेलें तुमचे पत्र मला पोचलें. तुम्ही मोकळेपणानें व विस्तृत रीतीनें आपलें मत मला कळविलें ह्याबद्दल मी आपला आभारी आहे. मी जी गोष्ट करण्याचें ठरविलें आहे, तिचा आपण जसा अर्थ केला आहे, तसा माझ्या मनांत कधींच आला नाही, हें कळाविण्यास मला वाईट वाटतें. ज्यांच्यातर्फें बोलण्याचा माझा हक्क आहे, असें मी म्हणतो त्यांच्या हितसंबंधाचा वळी देण्याकरितां मी प्राणांतिक उपवास करीत आहे, असा आरोप तुम्ही मजवर केला आहे. हा जो निर्वाणीचा उपाय मी योजीत आहे, त्यावरूनच या वावर्तीन कोणत्याही प्रकारचा स्वार्थी आरोप केला जाणार नाही अशी मला आशा होती. जास्त काहीं न बोलतां मी एवढेंच निश्चितपणें सांगतो कीं, ही गोष्ट म्हणजे एक शुद्ध धर्मकृत्य आहे. अस्पृश्य वर्गातील लोकाना दोनदां मर्ते देता येतील एवढ्यानें त्याचें रक्षण होईल, किंवा हिंदू समाजांत फूट पडणार नाही अथें मला वाटत नाही. अस्पृश्य वर्गाकरतां स्वतंत्र मतदारसंघ निर्माण करणें म्हणजे ह्या समाजाच्या अंगांत विपारी औषध नेचण्यासारखें असून त्यामुळें हिंदू समाजाचा नाश होईल, व अस्पृश्य समाजाबेही कोणत्याही प्रकारें कल्याण होणार नाही. या वावर्तीत आपल्याला कितीही सहानुभूति वाटत असली तरी असल्या अत्यंत धार्मिक, महत्त्वाच्या व जिवाच्या प्रश्नाच्या वास्तवीत बरोबर निर्णय देणें आपणांला शक्य

नाहीं, असें मी आपणांला नम्रपणें कळवितो. अस्पृश्य समाजाला वाजवीपेक्षा अधिक प्रतिनिधी मिळाले म्हणून मी त्याविरुद्ध असतां कामा नये. अस्पृश्य लोक जोंपर्यंत हिंदुधर्मांत राहूं इच्छितात, तोंपर्यंत मर्यादित प्रमाणात कां होईना कायद्यानें हिंदुसमाजांतून त्यांना अलग करण्यांत येत आहे, ह्या गोष्टीविरुद्ध मी आहे. तुमचा निर्णय कायम ठरून सुधारणायोजना अमलात आली तर दलित वर्गाच्या उद्धाराकरतां ज्यानीं आपल्याला वाहून घेतलें आहे, त्या हिंदु सुधारकांच्या कामात अडथळा उत्पन्न होईल ही गोष्ट तुमच्या लक्षांत आली आहे काय ?

### निश्चय कायम आहे.

म्हणून मी जो निश्चय आपणाला कळविला आहे, त्यालाच नाखुषीनें चिकटून रहाणें मला भाग पडत आहे. तुमच्या निर्णयापैकी अस्पृश्यांचा प्रश्नच तेवढा वेगळा काढला एवढ्यावरून ह्या निर्णयातील इतर भागांना 'माझी संमति आहे, व ह्या भागाच्या बाबतींत माझें समाधान झालेलें आहे असा गैरसमज होणार आहे. या निर्णयांतील दुसऱ्या भागासंबंधानेंही असेच गंभीर आक्षेप घेता येण्याजोगे आहेत. अस्पृश्यांच्या प्रश्नाच्या बाबतींत आत्मा-हुति देण्यास माझ्या सदसाद् विवेक बुद्धीनें मला प्रवृत्त केलें तितथी तीव्रता मला इतर भागाच्या बाबतींत वाटत नाही.

एम. के. गांधी.

### मुंबई सरकारला गांधीजींचें पत्र

अस्पृश्य वर्गाच्या प्रश्नासंबंधात गांधीजींनी उपवास करण्याचा निश्चय केला त्यावादत १५ सप्टेंबर रोजी मुंबई सरकारला त्यांनीं एक पत्र पाठविलें. हें पत्र २१ सप्टेंबर रोजी वर्तमानपत्रातून प्रसिद्धीकरितां पाठविण्यात आलें.

परमेश्वराचें स्मरण करून त्याच्याच कार्याप्रीत्यर्थ आणि अतिशय नम्रपणानें सांगावयाचें म्हणजे त्याच्याच प्रेरणेनें उपास करण्याचा मी निश्चय केला आहे. लोकमत संघटित करण्याकरता संधि थावी म्हणून मी उपवासाची तारीख तहकूब करावी असें काहीं मित्रांनीं आग्रहानें सांगितलें. उपवासाची वेळ देखील आतां बदलणें शक्य नाही. मुख्य प्रधानाच्या पत्रात ज्या कारणाचा मी

निर्देश केला आहे त्या कारणाशिवाय ही वेळ बदलणे शक्य नाही असें मला मोठ्या दुःखाने सांगावे लागतें.

ज्या लोकांचा मग ते हिंदी असोत वा परकीय असोत माझ्यावर विश्वास आहे त्यांच्याविरुद्ध हा उपवास आहे आणि ज्यांचा तसा विश्वास नाही त्यांच्या-करतांही आहे. इंग्रजी अधिकाराविरुद्ध तर तो नाहीच नाही. हा अधिकारीवर्ग विपरीत उपदेश करित असतांही ज्या इंग्रज स्त्रीपुरुषांनीं माझ्यावर विश्वास ठेवला व ज्या कार्याकरतां मां झटत आहे त्या कार्याच्या न्याय्यपणावरही ज्यांनीं विश्वास ठेवला त्यांच्याविरुद्ध हा उपवास आहे. ज्या लोकांचा मग ते हिंदू असोत वा इतर कोणीही असोत माझ्यावर विश्वास नाही त्यांच्याविरुद्ध हा उपवास नाही परंतु माझा न्याय्य कार्यावर ज्याचा विश्वास आहे अशा हिंदी लोकांविरुद्ध हा उपवास आहे. थोडक्यात सांगायचे म्हणजे सत्यधर्मा-कडे प्रवृत्ति व्हावी या हेतूने हिंदुलोकांच्या सदसद्विवेक बुद्धीला दंग करण्याच्या उद्देशाने हा उपवास सुरू करण्यांत आला आहे.

केवळ भावनेला आळावावे म्हणूनच केवळ हा उपवास नाही. शुद्ध व सरळ न्यायाच्या तराजून माझे जें काय सामर्थ्य असेल तें टाकण्याकरता हा उपवास मां करित आहे. म्हणून माझा जीव वाचविण्याच्या काळजीनें या बाबतींत वाज-वीपेक्षा फाजील चिंता करण्याची गरज नाही. “ ईश्वरी इच्छेशिवाय झाडाचें पानही हालत नाही, ” या म्हणीतील सत्यतेवर माझा पूर्ण विश्वास आहे. या माझ्या देहाकडून आणखी अधिक सेवा घ्यावी, अशी परमेश्वराला आवश्यकता वाटत असेल तर ती त्याचें रक्षण करील. त्याच्या इच्छेविरुद्ध कोणीही त्याचें रक्षण करूं शकणार नाही. सर्वसाधारण अनुभवावरून पहाता माझे शरीर कांहीं दिवस तग धरूं शकेल, असा मला विश्वास वाटतो.

स्वतंत्र मतदारसंघ ही केवळ शेवटची काडी आहे. सवर्ण हिंदूंचे पुढारी व अस्पृश्यवर्गाचे पुढारी ह्यांच्यात कशीतरी ठिगळें जोडून केलेल्या कराराने माझा उद्देश साध्य व्हावयाचा नाही. हा करार भरभक्कम स्वरूपाचा व्हावयाचा असल्यास तो खरा असला पाहिजे. जर हिंदू जनतेला मूळ शाखांसह अस्पृश्यता नष्ट करावयाची नसेल तर यात्किंचित्ही संकोच न वाळगता त्यांनीं माझा बळी दिला पाहिजे.

संयुक्त मतदारसंघाविरुद्ध जे लोक आहेत, त्यांच्यावर कोणत्याही प्रकारचा जुलूम होऊं नये. तें या बाबतींत इतका कसून विरोध कां करित आहेत,

तें मला समजतें. माझ्यावर आविश्वास ठेवण्याचा त्यांना पूर्ण हक्क आहे. अस्पृश्य म्हणविल्या जाणाऱ्या वर्गाला चिरइन टाकणाऱ्या चुकीनें म्हटलें जाणाऱ्या उच्चवर्णीय हिंदू लोकांपैकींच मी एक नाहीं काय ? असें असूनही अस्पृश्य वर्गाचे लोक अद्याप हिंदू समाजांत राहिले आहेत हेंच आश्चर्य आहे ! परंतु त्यांचा हा विरोध समर्थनीय असला तरी ते एक चूक करीत आहेत असें मला वाटतें. त्यांची इच्छा असल्यास ते लांछनभूत दलित वर्गाला हिंदूंपासून निराळे करूं शकतील व त्याचा अलग वर्गही निर्माण करतील. असेंही करून खरोखरीच त्यांच्या हितसंबंधांचें रक्षण होतें, असें असतें तर मी त्या गोष्टीकडे लक्ष दिलें नसतें. परंतु अस्पृश्यवर्गाच्या रुढीशीं माझा जो निकट परिचय आहे त्यावरून त्याचें जीवित सवर्ण हिंदूंनीं इतकें निगडित झालें आहे कीं, त्यांच्यापासून अस्पृश्यांना अलग करणे अशक्य आहे. ज्या सवर्ण हिंदू-मध्ये ते राहातात व ज्यांच्या करतां ते जगतात त्यांच्यापासून ते अलग होणें अशक्य आहे. अविभक्त कुटुंबांतील ते एक घटक आहेत. ज्यांच्या वरोवर ते राहतात त्या हिंदूंविरुद्ध ते वंड करून उठले आहेत व हिंदू धर्माचा त्याग करावा असें त्यांना वाटत आहे. ह्याच्या मुळाशीं कोणत्या भावना आहेत हें मी जाणतो, परंतु या बाबतींत माझा जो अनुभव आहे, त्यावरून ही गोष्ट मी साध्य करूं शकणार नाहीं. हिंदुधर्मांमध्ये असेंच काहीं अनिर्वचनीय तत्त्व आहेत कीं, त्यांच्या योगानें त्यांच्या मनांत आलें तरी ते त्या धर्माचा त्याग करूं शकणार नाहीं. अशी वस्तुस्थिति असतांना ज्याला या गोष्टीचा पुरेपूर जिवंत अनुभव आला आहे त्यानें स्वस्थ वसणें शक्य नाहीं. अस्पृश्यवर्गाला हिंदुसमाजापासून अलग करण्याचा जो विचार चालू आहे, त्यात त्याचा प्रति-कार करणें हें त्यांचें कर्तव्य आहे. हें करताना प्राण गेला तरी त्याची त्यानें परवा करतां कामा नये. या प्रतिकाराविरुद्ध जोराचें आक्षेप घेण्यात येतील. अस्पृश्य समाजाला अलग काढण्याचा जो विचार चालूं आहे, त्याला योग्य प्रकारें प्रतिरोध करावयाचा असल्यास हिंदुसमाजात अस्पृश्यवर्गाला विनधोकपणें पूर्ण स्वातंत्र्य मिलेल, अशाच प्रकारची तडजोड झाली पाहिजे. या बाबतींत विश्वासघात करण्यात आल्यास माझ्या किंवा माझ्याशीं सहमत असणाऱ्या लोकांचा बलिदानाचा दिवस थोडा लांब-णीवर पडेल इतकेंच. सामाजिक, राजकीय व नागरिकत्वाच्या दृष्टीनें अस्पृश्यवर्गाचा आज जो छळ होत आहे, त्याच्या प्रतिकारार्थ प्राणातिक उपवासाचा सत्याग्रह

मी एकटाच करणार आहे, असें नसून माझ्यासारखाच विचार करणारे किती तरी हिंदू सुधारक आज हिंदुस्थानात आहेत व तेही या मार्गाचा अवलंब केल्याशिवाय राहणार नाहीत. तेव्हा या सत्याग्रहांना तोंड देण्याचा प्रसंग आपल्यावर येणार आहे याचा विचार जबाबदार हिंदू लोकांनी करणे जरूर आहे.

ज्या सुधारकांनी माझ्याबरोबर आजपर्यंत काम केले त्यांनीही या उपचासातील मर्म जाणले पाहिजे.

माझ्या मनात हा भ्रम उत्पन्न झाला असेल किंवा ज्ञानाचा उदयही झाला असेल, जर हा भ्रम असेल तर त्याबद्दल शांत मनाने प्रायश्चित घेण्यास मला मोकळीक मिळाली पाहिजे. त्यामुळे हिंदुधर्मावर पडलेले एक मृत ओझे उचलून टाकल्यासारखे होईल. आणि जर हा ज्ञानोदय असेल तर माझ्या कष्टाने हिंदुधर्माला शुद्ध व निष्कलंक स्वरूप प्राप्त होईल आणि ज्या लोकाना माझ्या संबंधाने अविश्वास वाटत आहे त्यांचे अंतःकरणही वितळून जाईल.

मी कशाकरिता उपवास करीत आहे यासंबंधाने गैरसमज झालेला दिसून येत असल्यामुळे त्या बाबतीत स्पष्ट कल्पना देणे जरूर आहे. अस्पृश्य वर्गाकरिता कोणत्याही स्वरूपात कायदेशीर रीतीने स्वतंत्र मतदारसंघ निर्माण करण्याविरुद्ध हा माझा उपवास, हें मी पुन्हा एकदा सांगतो. ही भीति कायमची नष्ट झाल्याबरोबर मी उपवास करण्याचे सोडून देईन. राखीव जागा ठेवण्याच्या बाबतीत व हा सर्व प्रश्न योग्य मार्गाने सोडविण्याच्या बाबतीत माझी ठाम मते वनली आहेत. परंतु माझ्या सूचना पुढे मांडण्यास कैदी या नात्याने मी नालायक आहे असें मी समजतो. सर्व हिंदू व अस्पृश्य वर्गातील पुढारी यांच्यात संयुक्त मतदारसंघाच्या तत्त्वावर करार झाल्यास व सर्व हिंदूंच्या जाहीर सभातून त्याला मान्यता देण्यात आल्यास त्याप्रमाणे वागण्यास मी तयार आहे.

एक गोष्ट मला स्पष्ट केली पाहिजे. अस्पृश्य वर्गासंबंधाचा प्रश्न समाधानकारकरीतीने सुटलाच तो मला मान्य झाला तर तेवढ्यावर जातीय प्रश्नासंबंधाने वादशहा सरकारने जो निर्णय दिला आहे त्यातील इतर जातिविशिष्ट भागही मला मान्य आहेत, असा त्याचा कोणत्याही प्रकारे अर्थ करण्यात येऊ नये.



त्यातील इतर पुष्कळ भागांना माझा वैयक्तिक विरोध आहे. हा निर्णय अमलांत आल्यास कोणतीही स्वतंत्र व लोकसत्ताक राज्यपद्धति चालू राहणें अशक्य होईल असें माझे मत आहे. या प्रश्नाचा समाधानकारक निकाल लागला म्हणून जी सुधारणायोजना पुढें आखण्यात येईल तिलाही मान्यता देण्यास मी बद्ध झालो आहे, असें ही मानण्याचे कारण नाही. हे राजकीय प्रश्न असून काँग्रेस त्या संबंधानें विचार करील व आपलें निश्चित मत देईल. वैयक्तिक दृष्टीनें हे प्रश्न पूर्णपणें माझ्या आवाक्याबाहेरचे आहेत किंवा मी कैदी असल्यामुळें या प्रश्नाच्या बाबतींतील माझे वैयक्तिक विचार मी व्यक्त करणार नाहीं.

माझ्या उपवासाला मी याप्रमाणें संकुचित मर्यादा घातली आहे. अस्पृश्य वर्गाचा प्रश्न हा मुख्यतः धर्मविषयक प्रश्न आहे. या प्रश्नासंबंधानें मी आजन्म विचार केलेला असल्यामुळें तो माझा खास प्रश्न आहे, असें मी मानतो. हा माझा पवित्र ठेवा आहे. त्याची जबाबदारी मी टाळूं शकत नाहीं.

ज्ञानप्राप्ति व तपाचरण म्हणून उपवास करणें ही जुनी पुराणी संस्था असून ख्रिश्चन व इस्लामी धर्मांत ती रूढ असल्याचें मी पाहिलें आहे. आत्मशुद्धी-कारिता व प्रायश्चित्ताकरिता उपवास केल्याचीं पुष्कळ उदाहरणें हिंदुधर्मांत आहेत पण असा उपवास करणें कर्तव्यही आहे असें ठरल्यास ती एक माना-स्पद व गोष्ट आहे असें मानलें पाहिजे, शिवाय माझ्या समजुतीप्रमाणें या विषयाला मी शास्त्रीय स्वरूप दिलें आहे. म्हणून या विषयातील तज्ज्ञ या नात्यानें माझ्या मित्रांना व माझ्या सहानुभूति वाटणाऱ्या लोकांना माझी अशी धोक्याची सूचना आहे की, त्यांनीं माझ्यावरील अंधविश्वासानें किंवा माझ्याबद्दल वाटणाऱ्या खोळ्या व वेडेपणाच्या सहानुभूतीच्या भावनेला बळी पडून माझे अनुकरण करूं नये. या सर्व लोकांनीं निःस्वार्थ बुद्धीनें व अंग-मेहनतीनें अस्पृश्य समाजाची सेवा करावी. उपवास करण्याचा त्याच्यावरही प्रसंग येईल त्यावेळीं त्यांना स्वतंत्रपणें स्फूर्ति मिळेल.

कोणत्याही विशिष्ट व्यक्तीविरुद्ध वाटन असलेल्या मत्सराने किंवा क्रोधानें प्रेरित होऊन हा उपवास करण्यात येणार नाहीं. अत्यंत शुद्ध हेतूनें तो करण्यात येत आहे, हें मला शेवटीं सांगितलें पाहिजे. माझ्या मते अहिंसेवर मारण्यांत आलेला हा शेवटचा शिक्षा आहे. अहिंसेचें हें प्रकट स्वरूप आहे, म्हणून या विवादप्रसंगीं जे लोक, त्यांच्या मते माझ्याशीं व माझ्या कार्याशीं

शत्रुत्वानें वागणाऱ्या लोकांविरुद्ध हिंमेचा प्रयोग करतील ते केवळ अविलंब-  
वित्वानें माझा शेवट करण्यास कारणीभूत होतील. इतर कोणत्याही बाबतीत  
नसलें तरी या बाबतीत यश यावें अशी इच्छा असल्यास विरोधकांशीं पूर्ण  
नम्रतेनें व सहानुभूतीनें वागणें अत्यंत अवश्य आहे. ”

“ मानवतेकरतां लढा ”

२० सप्टेंबर रोजीं वर्तमानपत्रांच्या प्रतिनिधींना जेलमध्ये गाधीजींची  
मुलाखत घेण्यास परवानगी देण्यांत आली होती. २१ सप्टेंबरच्या “ टाइम्स  
ऑफ इंडिया ” पत्राच्या अंकात या बाबतीत जो मजकूर प्रसिद्ध झाला त्याचा  
सारांश खाली दिला आहे.

या प्रकरणाचा गोठ शेवट होईल काय असें महात्मा गाधींना विचारलें  
असतां ते म्हणाले कीं, “ मी अनिवार्य आशावादी आहे. परमेश्वरानें मला  
सोडलें नसेल तर हा उपवास प्राणांतिक होणार नाही अशी मला आशा आहे.

“ मला सहानुभूति दाखविण्याकरिता उपवास करण्याचा निश्चय केलेल्या  
पुष्कळ लोकाकडून मजकडे तारा आल्या आहेत. सहानुभूति दाखविण्याकरिता  
म्हणून कोणी उपवास करूं नये, हें मी आग्रहपूर्वक सांगत आहे. ईश्वरी प्रेरणेनें  
मी या उपवासाला आरंभ केला आहे. म्हणून ज्याना याप्रमाणें निश्चित संदेश  
मिळाला नसेल त्यानीं या उपवासाच्या भानगडीत पडूं नये. आत्मशुद्धीकरिता  
किंवा अस्पृश्यांच्या कार्याशीं समरस होण्याकरिता एक दिवस उपवास करणें  
योग्य आहे. तेवढें वस झालें. असा उपवास करणें, हें एक प्रकारचें कर्तव्य  
आहे व तो एक प्रकारचा हक्कही आहे व ज्या लोकानीं कडक शिस्त  
लावून घेऊन आपल्याला लायक बनविलें असेल त्यानाच तसा हक्क प्राप्त  
होईल. ”

नंतर अस्पृश्य वर्गाच्या प्रतिनिधित्वासंबंधानें प्रश्न निघाला असता उपवासा-  
पूर्वीं पाच दिवस मुंबईसरकारकडे पाठविलेलें पत्र अद्याप प्रसिद्ध कसें झालें  
नाहीं याबाबत त्यानीं आश्चर्य प्रदर्शित केलें. पुढें ते म्हणाले कीं,

“ माझे म्हणणें मी जनतेपुढें स्पष्टपणें मांडलें आहे. परंतु आजच्या प्रश्ना-  
च्या दृष्टीनें विचार करता कारागृहांत असताना मला या बाबतीत माझे विचार  
प्रदर्शित करणें शक्यच नव्हतें. आता माझ्यावरील निर्बंध काढून टाकलेले  
असल्यामुळें वर्तमानपत्राच्या प्रतिनिधींची मागणी मी प्रथम मान्य केली आहे.

केवळ स्वतंत्र मतदारसंघाविरुद्धच मी हा उपवास करीत आहे. कायदेशीर रीतीने राखीव जागा ठेवाव्या याविरुद्ध माझा उपवास नाही. कायदेशीर रीतीने राखीव जागा ठेवण्याच्या बाबतीत मी विरोध करीत आहे व कोणत्याही तडजोडीला मी तयार नाही असे म्हणण्यात फार थोडा सत्यांश आहे. या बाबतीत मी विरुद्ध होतो व आहेही, परंतु या बाबतीत कोणतीही योजना माझ्यापुढे विचाराकरिता आलेली नाही. म्हणून त्या बाबतीत निर्णय देण्याचा प्रश्नच उरत नाही. या प्रश्नावर बराच वेळ विचार केल्यानंतर माझी निराशाच झाली. सेवायुद्धीची भावना मुळाशी नसतांना या जागा राखून ठेवण्यांत आल्यात त्यामुळे एका दृष्टीने नुकसानच होईल. स्वाभाविक विकासाला ते प्रतिबंधक होईल. राखीव जागा हा माणसाला दिलेला आधार आहे. या आधारावरच तो कोणत्याही प्रकारे अवलंबून राहील तर तो स्वतःला दुर्बल बनवील.

लोक मला हंसणार नाहीत तर मी नम्रपणे असे हक्कां सागेन की, मी जन्माने स्पृश्य आहे परंतु माझ्या आवडीने मी अस्पृश्यतेचा स्वीकार केला आहे. अस्पृश्य वर्गातील उच्च जातीचा नव्हे तर अदर्शनीय व अगणनीय अशा त्यांच्यातील हीन जातीचा मी प्रतिनिधि आहे असे मी समजत आलो आहे. मलबार व ओरिसा भागात मी असे लोक पाहिले आहेत. जर या लोकांचा उद्धार व्हावयाचा असेल तर राखीव जागा ठेवून तो व्हावयाचा नाही. जर हिंदु सुधारकांनी त्यांच्यात मिसळून काम केले तरच तो होईल; राखीव जागा ठेवल्याने होणार नाही, अशी माझी खात्री झाली आहे. या अलगपणामुळे त्यांच्या सुधारणेची सर्व आशा नष्ट झाली आहे. माझ्या सर्वात्म्याने याविरुद्ध बंड केले आहे आणि स्पष्ट सागावयाचे म्हणजे स्वतंत्र मतदारसंघाची योजना मागे घेतल्यास माझी प्रतिज्ञा शब्दशः पुरी होईल हें खरें; पण त्याच्या मागचा आत्मा मात्र संतुष्ट होणार नाही. स्वतः होऊन अस्पृश्यतेचा स्वीकार केलेल्या माझ्यासारख्या माणसाचे अस्पृश्य व स्पृश्य यांच्यातील ठिगळे जोडून केलेल्या तडजोडीने समाधान होणार नाही.

### माझ्या जीविताचे स्वप्न.

अस्पृश्यता समूळ नष्ट व्हावी हीच गोष्ट मला पाहिजे आहे. याकरिताच मी जगत आहे व याकरिताच मरण्यांत मला आनंद वाटेल. म्हणून या दोन्ही जमातींत जिवंत करार व्हावा व त्या करारावर अस्पृश्यांनी व स्पृ-

स्यांनीं दोषांनीं एकत्र जमून केवळ नाटकी देखाव्यानें नव्हे तर खऱ्या बंधु-  
भावानें परस्पराना आलिंगन देऊन शिक्षामोर्तव करावें, अशी माशी इच्छा  
आहे. गेल्या ५० वर्षांच्या माझ्या जीविताचें हें स्वप्न पूर्ण करण्याकरिता मी  
आज अग्निदिव्य करीत आहे. ब्रिटिशसरकारचा निर्णय ही शेवटची काडी  
होती. हें एक निश्चयात्मक लक्षण होतें आणि असल्या बाबतींत विनचुक  
निदान करणाऱ्या माझ्यासारख्या वैद्यानें हें लक्षण बरोबर जाणलें होतें. म्हणून  
स्वतंत्र मतदारसंघाच्या निष्कृतीपासून माझ्या कार्याला खरा प्रारंभ होईल. या-  
करिता मुंबई येथील पुढाऱ्यांना व इतरांनाही माझी अशी सूचना आहे कीं  
त्यांनीं या बाबतींत घाईघाईनें कोणताही निर्णय करूं नये.

### न्यायाकरितां आक्रोश.

माझ्या प्राणाला मी फारसें महत्त्व देत नाहीं. आपल्या धर्मातील असहाय्य  
स्त्रीपुरुषावर हिंदूंनीं आजवर जे घोर अन्याय केले आहेत त्याच्या प्रायाश्चितार्थ  
शंभर प्राण बळी दिले तरी तें एक अल्पसेंच प्रायाश्चित होईल. म्हणून न्याय्य  
पथापासून त्यांनीं यत्किंचितही ढळूं नये, असें मी त्यांना आग्रहानें सांगेन.  
न्यायाच्या तराजूंत माझा उपवास मला टाकावयाचा आहे. सर्वर्ण हिंदूंना  
त्यानें जागें केलें व त्यांना स्वकर्तव्याची जाणीव करून दिली तर त्यानें  
आपलें कार्य केलें असें मी म्हणेन. परंतु माझ्यावरील प्रेमासुद्धें ते कसाबसा  
ओबडधोबड करार घडवून आणतील तर ते एक भयंकर चूक करतील व  
त्यासुद्धें माझें जीवित अधिकच दुःखमय होईल. स्वतंत्र मतदारसंघ काढून  
टाकल्यानें माझा उपवास मला सोडावा लागेल, परंतु मी ज्या जिवंत करा-  
राकरिता प्रयत्न करीत आहे तो जर घडून आला नाहीं तर त्या परिस्थितींत  
मला जिवंतपणीं मरण आल्यासारखेंच वाटेल. याचा अर्थ इतकाच होईल कीं,  
हा उपवास बंद केल्यानंतर माझ्या प्रतिजेंतील भाव पूर्णांशानें सफल होण्या-  
करिता मला पुनः दुसरा उपवास जाहीर करावा लागेल.

घरवर पाहणाऱ्या माणसाला ही गोष्ट पोरकटपणाची वाटेल; परंतु मला तसें  
वाटत नाहीं. माझ्यापाशीं यापेक्षा अधिक महत्त्वाची कांहीं वस्तु असती तर  
मी या शापाच्या निरसनार्थ दिली असती. परंतु माझ्या प्राणापेक्षा अधिक  
महत्त्वाचें असें माझ्यापाशीं काहीं नाहीं. अस्पृश्यता समूळ नष्ट झाल्यास हिंदु  
धर्मावरील काळिमा त्यासुद्धें धुळून जाईल, इतकेंच नव्हे तर त्याचा परिणाम

सर्व जगावर झाल्याशिवाय रहाणार नाही. अस्पृश्यतेविरुद्ध मी चालविलेला लढा म्हणजे मानवी समाजांत जें जें अशुद्ध आहे त्याविरुद्ध चालविलेला लढा होय. ”

हा उपवास असाच चालू ठेवावा लागला तर त्यावद्दल तुम्हाला खरेखरे काय वाटते असे विचारले असता ते म्हणाले की, “ इतर कोणाही इसमाप्रमाणे जिवंत राहण्याची माझीही इच्छा आहे. पाण्यामध्ये आयुष्य वाढविण्याची अलोट शक्ति आहे आणि मला गरज लागेल त्या त्या वेळी मी ते घेत जाईन. माझ्या प्राणांचे रक्षण होईल अशा प्रकारचे जोराचे प्रयत्न मी करीन. त्यामुळे हिंदूंची व ब्रिटिशांची विवेकबुद्धि जागी होईल. या माझ्या वेदनांचा शेवट होईल आणि माझी ही हाक सर्वशक्तिमान् परमेश्वराच्या सिंहासनापर्यंत जाऊन पोचेल.

### येरवडा करार.

पुढे दिलेला करार पुणे येथे आखिल भारतीय स्पृश्य हिंदूंचे व अस्पृश्य हिंदूंचे पुढारी यांच्यामध्ये ता. २४ सप्टेंबर रोजी झाला. व त्याला म. गांधींनी आपली संमति दिली. या करारास अस्पृश्य वर्गाच्या प्रतिनिधींची संख्या निरनिराळ्या प्रांताच्या कायदेमंडळात किती असावी, हे ठरविले आहे. तसेच अस्पृश्यांच्या कल्याणाच्या इतर काहीं बाबतींवद्दलही या समेदात शर्ती आहेत. त्या शर्ती पुढीलप्रमाणे आहेत. —

( १ ) पुढीलप्रमाणे निरनिराळ्या प्रांताच्या कायदेमंडळात अस्पृश्य वर्गाकरिता म्हणून जागा राखून ठेविल्या जातील. सर्वसाधारण मतदारसंघाना ज्या जागा दिल्या आहेत, त्या जागामध्ये या राखीव जागांचा अंतर्भाव करण्यात आला आहे.

मद्रास ३०, सिंधसह मुंबई १५, पंजाब ८, बिहारओरिसा १८, मध्यप्रांत व व्हाड २०, आसाम ७, बंगाल ३०, संयुक्तप्रांत २०; एकूण १४८.

( २ ) या जागाकरिता प्रतिनिधींची निवडणूक संयुक्त मतदारसंघातर्फे होईल; मात्र निवडणुकीची पद्धति पुढे दिल्याप्रमाणे राहील—

मतदारसंघाच्या सर्वसाधारण यादीत ज्या अस्पृश्य मतदारांची नावे नोंदली गेली असतील, त्या अस्पृश्य मतदारांचा एक संघ मानला जाईल. या संघातील

प्रत्येक मतदार आपलें एक मत देऊन राखीव जागापैकीं प्रत्येक जागेकरिता चार उमेदवारांचीं नांवां निवडील. ज्यांना या प्राथमिक निवडणुकींत जास्तीत जास्त मते या संघातील मतदाराकडून मिळतील तेच चार गृहस्थ प्रत्येक राखीव जागेकरिता म्हणून सर्वसाधारण मतदारसंघातर्फे निवडून येण्याकरिता उमेदवार म्हणून कवूल केले जाताल.

(३) वरिष्ठ कायदे कौन्सिलांत अस्पृश्यवर्गातर्फे जे प्रतिनिधि निवडले जातील तेहि संयुक्त मतदारसंघातर्फे परंतु राखीव जागाकरिता म्हणून निवडले जातील व या निवडणुकीकरिता प्रातिक कायदेमंडळाच्या प्रतिनिधींच्या निवडणुकीच्या-प्रमाणेंच वर कलम दोनमध्ये सांगितलेल्या पद्धतीने प्राथमिक निवडणुकी होऊन मग संयुक्त मतदारसंघातर्फे निवडणुकी होतील.

(४) वरिष्ठ कायदे कौन्सिलात ब्रिटिश हिंदुस्थानातील सर्वसाधारण मतदार संघाकरिता ज्या जागा दिल्या जातील त्यापैकी १८ टक्के जागा अस्पृश्य वर्गाकरिता म्हणून राखून ठेवण्यात येतील.

(५) प्रातिक कायदेकौन्सिलात व वरिष्ठ कायदेकौन्सिलात अस्पृश्यवर्गातर्फे प्रतिनिधी वर सांगितलेल्या पद्धतीप्रमाणे निवडून देताना, प्राथमिक निवडणूक होऊन उमेदवार ठरविण्याची जी पद्धत सांगितली आहे ती दहा वर्षांनंतर बंद होईल. खाली दिलेल्या सहाव्या कलमात सांगितल्याप्रमाणें स्पृश्य व अस्पृश्य हिंदूंनी पररपर नवा करार केल्यास दहा वर्षांच्या अगोदरही ही पद्धति बंद करण्यात येईल.

(६) प्रातिक वरिष्ठ कायदेमंडळात अस्पृश्य वर्गाकरिता ज्या राखीव जागा ठेवल्या आहेत. त्याच्या निवडणुकीची कलम १ व कलम ४ मध्ये जी पद्धत सांगितलेली आहे, ती पद्धत या करारावर सही करणारे जे समाज आहेत त्याच्या ऐक्यमताने हा करार बंद होईपर्यंत चालू राहील.

(७) वरिष्ठ व प्रातिक कायदे कौन्सिलातील निवडणुकीकरिता मतदानाचा हक्क प्राप्त होण्यासाठी, लोथियन कमिटीच्या शिफारशीमध्ये अस्पृश्याकरिता म्हणून जे गुण सांगितले आहेत ते ज्या अस्पृश्यांना असतील त्यांनाच मताधिकार मिळेल.

(८) स्थानिक स्वराज्य संस्थांच्या बाबतींत निवडणुकीबाबत किंवा सर-

कारी नोकरीवाचत कोणालाही तो अस्पृश्य आहे या सवबीवर नालायक समजण्यांत येणार नाही.

( ८ ) वरील निवडणुकीवाचत व सरकारी नोकरीवाचत अस्पृश्यवर्गांना योग्य प्रमाणांत जागा मिळाव्या म्हणून शक्य तितका प्रयत्न केला जाईल. फक्त सरकारी नोकरीकरितां शिक्षणाच्या ज्या अटी सरकारने ठरविल्या असतील त्या मात्र पुऱ्या झाल्या असल्या पाहिजेत.

प्रत्येक प्रांतांतील शिक्षणखात्याकरतां मंजूर झालेल्या रकमेपैकीं अस्पृश्य-वर्गांतील मुलांच्या शिक्षणाच्या सोयीकरता योग्य ती रक्कम राखून ठेवण्यात यावी. -

मदन मोहन मालवीय, तेजबहादुर सप्तु, एम्. आर. जयकर, बी. भार. सांवेडकर, श्रीनिवासन्, एम्. सी. राजा, सी. व्ही. मेथा, सी. राजगोपाळाचारी, राजेंद्रप्रसाद, जी. डी. विरला, रामेश्वरदास विल्डा, बी. एस. कामत, जी. के. देवधर, ए. व्ही. ठक्कर, आर. आर. वखले, पी. जी. सोळंकी, पी. बालू, गोविंद मालवीय, देवदास गाधी, विश्वास, पी. एन. राजभोज, गवई, शंकरलाल बेंकर. २५ सप्टेंबर रोजी मुंबई येथे भरलेल्या हिंदू परिषदेत सत्या करारावर घेण्यांत आल्या. लल्लुभाई सामळदास, हंसा मेथा, के. नटराजन्, कामकोटी नटराजन्, पुरुषोत्तमदास ठाकूरदास, मथुरादास वसनजी, बालचंद हिराचंद, एच्. एन्. कुंझरू, के. जी. लिमये, पी. कोदंडराव, जी. के. गाडगीळ, मनु सुभेदार, अवंतिकाबाई गोखले, के. जे. चितळीया राधाकांत मालवीय, ए. आर. भट, काल्या, प्रधान.

पहिला मोठा उपवास व पुणे करार याची हकीकत संपविण्यापूर्वी याच विषयाशी संबंध असलेली आणखी एक गो. सांगितली पाहिजे. या विषयाने आपल्याकडे लोकांचे लक्ष वेधून घेतले होते. मलबारमध्ये हरिजनकार्य करीत असलेले मि. केलापन यानीं अंतःस्फूर्तीने प्राणातिक उपवास करण्याचे ठरविले होते. गांधीजींचे चिरस्मरणीय उपोषण सुरू झाले त्याचवेळीं हाही उपवास सुरू झाला होता. गुरुवायुर मंदिर अस्पृश्यांना खुले करून ठेवण्याच्या बाबतीत ट्रस्टींचे मन बळविण्याकरिता हा उपवास सुरू करण्यात आला होता. गांधींनी या प्रकरणाची पूर्ण चौकशी केली, त्यावेळीं ट्रस्टींना या बाबतीत पुरेशी नोटीस देण्यात आलेली नव्हती, असे त्यांना आढळून आले. या उप-

वासाला यश मिळणार असें दिसत असतांही गांधीजीना तें पसंत पडलें नाहीं. तावडतोर्बाचें यश हा या बाबतींत मुख्य प्रश्न नाहीं. नीतिदृष्ट्या आपलें आचरण शुद्ध आहे कीं नाहीं हें पाहिलें पाहिजे असें गांधीजींचें म्हणणें होतें. म्हणून त्यांनीं केलापन यांना पुढील दोन तारा पाठविल्या.

येरवडा सप्टेंबर २९

“ काहीं महिनेपर्यंत तुम्ही आपला उपवास तहकूब करावा असें तुम्हाला सांगण्याबद्दल झामोरीन मला तारेनें विनंति करीत आहेत. अस्पृश्य लोक आज मंदिरात शिरले तर सनातन्यांची सदसद्विवेकबुद्धि त्यामुळें दुःखी होईल आणि असें दुःख देणें हा जुलूमच आहे. या योग्य कारणाकरिता तुमचा उपवास तहकूब करणें हें तुम्हाला योग्य वाटतें कीं नाहीं याचा विचार करा आणि झामोरिनच्या तारेत निर्दिष्ट केलेल्या अटीच्या दृष्टीनें या शेवटच्या उपायाचा अवलंब करण्यापूर्वीं झामोरिनला तुम्ही पुरेशी नोटिस दिली होती काय याचाही विचार करा.

येरवडा ऑक्टोबर २

तुमची तार पोंचली. तावडतोव यश मिळण्याची आशा असली तरी आपला निश्चय करण्याच्या कामीं तीं आड येऊं देता कामा नये. केवळ शुद्ध नीतिच्या दृष्टीनें विचार करता माझ्या तारेप्रमाणें नोटीस देऊन तुम्ही आपला उपवास तहकूब करावा. ईश्वराची कृपा असल्यास माझ्या वाढ्याचे ओझे मी सहन करीन. संमतीची तार पाठवावी. ”

केलापन यांना पुढील उपवास सुरू करणें जरूर पडल्यास त्यात आपणही भाग घेण्याचें गांधीजींनीं स्पष्ट वचन दिलें होतें व त्याचा उल्लेख त्यांनीं आपल्या पत्रकातही केला होता. योग्य नोटीशीचा अभाव हा दोष जेव्हां गांधीजींना दिसून आला तेव्हा त्यांनीं तो मि. केलापन ह्यांना कळविला आणि केलापन यांनींही उपवास सोडला.

१९३२ सालीं झालेल्या कायदेभंगाच्या चळवळीचा इतिहास व त्याच-प्रमाणें पुणें कराराची हकीगत सांगितली. अस्पृश्यता निवारणाच्या बाबतींत गांधीजींनीं केलेल्या विनंतीचा कायदेभंगाच्या चळवळीच्या प्रगतीवर निःसंशय विपरीत परिणाम झाला.

परंतु असें असलें तरी काँग्रेसचा कार्यक्रम चालूच राहिला. कायदेभंगाची चळवळ भंदावण्यास आणखी एक कारण झालें. त्यावेळीं जी परिस्थिति होती, तिचा विचार करता गुप्त पद्धतीचा अवलंब करून ही चळवळ चालू ठेवण्यांत



आली होती, हें मागें सांगितलेंच आहे. ह्या गुप्तपद्धतीचा अवलंब करणें हें सत्याग्रहाच्या मूलतत्त्वाविरुद्धच आहे. गांधींच्या उपवासासंबंधांत विचार करण्याकरितां कांहीं मित्रमंडळी पुण्यास जमली. ह्या काँग्रेसवाल्या पुढाऱ्यात अर्थातच कायदेभंगाच्या चळवळीसंबंधानें चर्चा झाली. त्यांनीं दोन पत्रकें प्रसिद्ध केलीं. कायदेभंग करणें हा काँग्रेसवाल्याचा पहिला हक्क आहे. आणि ज्या काँग्रेसवाल्यांना एकनाएक कारणाकरितां तुरुंगात जाणें शक्य नाहीं त्या लोकांनीं-काँग्रेसवाले नसलेल्या राष्ट्रीय चृत्तीच्या लोकांनीं-अस्पृश्यतानिवारणाचें काम घ्यावें, असें ह्या पहिल्या पत्रकात म्हटलें होतें. कायदेभंग चालूं असतांना ह्या चळवळींत गुप्त पद्धतीचा जो शिरकाव झाला होता तो बंद करणें इष्ट आहे, असें ह्या दुसऱ्या पत्रकात आग्रहानें सांगण्यात आलें होतें.

१९३२ जानेवारी ४ तारखेस सरकारनें चढाईच्या हल्ल्याला सुरवात केली होती. राजगोपालाचारी ह्याच्यामागून आलेले काँग्रेसचे अध्यक्ष बाबू राजेंद्र-प्रसाद यांनीं ह्या चळवळीचा वार्षिक-दिवस पाळावा त्या दिवशीं सर्वत्र पाठविलेलीं खादी पत्रकें वाचून दाखवावीत अशा सूचना काँग्रेसकामित्याना केल्या होत्या. ह्या सूचनाप्रमाणें देशात पुष्कळ ठिकाणीं सभा भरविण्यात आल्या, व हें पत्रक वाचून दाखविण्यात आलें. ह्या सभांच्या वेळीं धरपकड करण्यांत आली, व लाठीमारही झाला, हें सागावयास नकोच. ६ जानेवारी १९३३ रोजीं खुद्द अध्यक्षांनाही पकडण्यात आले. त्यानंतर श्री. अणे हे हंगामी अध्यक्ष झाले.

१९३२ च्या जानेवारीत लढ्याला सुरवात झाली, त्यावेळीं बल्लभभाई पटेल हे काँग्रेसचे अध्यक्ष होते. वार्किंग कमिटीनें ठराविल्याप्रमाणें वार्किंग कमिटींत रिकाम्या झालेल्या जागा भरून काढण्यात आल्या नाहींत. बल्लभभाई पटेल ह्यांनीं आपल्या मागें एकामागून एक कोणी अध्यक्ष व्हावें याची यादी तयार केली, व त्याप्रमाणें बाबू राजेंद्रप्रसाद, डॉ. अन्सारी, सरदार शार्दूलसिंग कवी-श्वर, गंगाधरराव देशपांडे, डॉ. किच्छू, राजगोपालाचारी, राजेंद्रप्रसाद, व अणे हे १९३२ जानेवारीपासून ते १९३३ जुलैपर्यंत म्हणजे काँग्रेस संस्थेनें आपलें काम थांबवीपर्यंत एकामागून एक अध्यक्ष झाले. या कालामध्ये अनेक अवर्णनीय अडचणी उत्पन्न झाल्या असताही जयप्रकाश नारायण, लालजी मेहेरोत्रा, गिरधारी कृपालानी, जुगल किशोर आप्पावाला व अनंत चौधरी यांनीं काँग्रेसच्या सेक्रेटरीचें काम केलें.

१९३३ च्या हकीकतींत कलकत्ता काँग्रेसची हकीकत अत्यंत महत्त्वाची आहे. या अधिवेशनाची हकीकत व सप्टेंबरच्या मध्यापर्यंत झालेल्या इतर हकीकती ह्यांचा रिपोर्ट जनरल सेक्रेटरींनी काँग्रेसपुढे सादर केला, त्यातील काहीं उतारे खाली दिले आहेत.

### कलकत्ता काँग्रेस

मनाई हुकूम असतांही १९३२ एप्रिलमध्ये दिल्ली येथे काँग्रेसचे अधिवेशन मरले. त्याचप्रमाणे कलकत्ता येथेही अशाच परिस्थितीत हे अधिवेशन भरविण्यांत आले. कायदेभंगाचे चळवळीला उतरती कळा लागली तरी दिल्ली येथील अधिवेशनापेक्षा या अधिवेशनांत लोकांची उत्साहशक्ति व प्रतिकाराची भावना अधिक प्रमाणात दिसून आली. देशांतील बऱ्याच प्रातांनी आपल्या वाढ्याचे बहुतेक सगळे प्रतिनिधी काँग्रेसला पाठविले होते. देशाच्या निरनिराळ्या भागातून २२०० प्रतिनिधी ह्या अधिवेशनाकरतां निवडण्यात आले होते. पं. मदनमोहन मालवीय या अधिवेशनाचे अध्यक्ष होणार या कल्पनेमुळे लोकांतील उत्साहशक्ति अधिकच वाढली होती. म्हातारपण झाले असतांही पंडित मोतीलाल नेहरू याच्या पत्नींनी काँग्रेसला हजर राहण्याचे जाहीर केल्यामुळे काँग्रेसला येणाऱ्या प्रतिनिधींना अधिकच स्फुरण चढले होते. ३० मार्च रोजी कलकत्ता येथे हें अधिवेशन मरले. सर्व वातावरण जणू काय विद्युत् शक्तीने भरून गेले होते. डॉ. प्रफुल्ल घोष हे स्वागत कमिटीचे अध्यक्ष होते. हें अधिवेशन भरून देण्याविषयी सरकारने आपल्या हातीं असलेल्या सर्व उपायाचा अवलंब केला. पं. मदन मोहन मालवीय यांना कलकत्त्यात जाऊ दिले. नाही. असनसोल नावाच्या मधल्याच एका स्टेशनावर त्यांना अटक करण्यात आली. त्याच्या बरोबरच मोतीलाल नेहरू ह्याच्या पत्नी, डॉ. सय्यद महंमद व अध्यक्ष ह्या बरोबर असलेली इतर मंडळी ह्यांना पकडण्यात आले ह्या सर्वांना असनसोल जेलमध्ये पाठविण्यात आले. कलकत्त्याला जात असता काँग्रेसचे हंगामा अध्यक्ष श्री. अणे ह्यांनाही पकडण्यात आले. स्वागतमंडळाच्या लोकांनाही अटक करण्यांत आली. बऱ्याच काँग्रेस पुढाऱ्यांना कलकत्ता सोडून जाऊ नये, असे निर्वंध घालण्यात आले. ह्या पुढाऱ्यांत मिसेस सेनगुप्त व डॉ. महमद आलम हे मुख्य होते. कलकत्त्याच्या वाटेमध्ये याप्रमाणे जवळजवळ १०००

प्रतिनिधी सरकारने पकडले. बाकीचे प्रतिनिधी कलकत्त्याला येऊन पोहोचले. मनाई हुकूम असतांही ११०० प्रतिनिधींनीं पूर्वी ठरविलेल्या जागेत अधिवेशनाला सुरवात केली. पोलीस त्या जागी लवकरच दाखल झाले व त्यांनीं ह्या काँग्रेस-वाल्यांच्या शात जमावावर लाठीचा हल्ला चढविला. पुष्कळ प्रतिनिधींना गंभीर स्वरूपाच्या जखमा झाल्या. मिसिस सेनगुप्त व इतर काँग्रेसचे पुढारी ह्याना अटक करण्यांत आली. हें अधिवेशन जबरदस्तीने मोडण्याचा पोलीसांनीं प्रयत्न केला पण त्यात त्यांना यश आलें नाहीं. पोलीसाचा लाठीमार चालू असतांही प्रतिनिधींच्या आतील गटांनें अधिवेशनापुढील सातही ठराव वाच-पर्यंत व ते मंजूर होईपर्यंत आपल्या जागा सोडल्या नाहींत. कलकत्ता अधिवेश-नाच्या प्रसंगी ज्या लोकांना पकडण्यात आलें हेति त्यापैकीं पुष्कळाना हें अधिवेशन संपताच मुक्त करण्यात आलें. बाकींच्यावर रीतसर खटले होऊन त्यांना शिक्षा देण्यात आल्या. मिसिस सेनगुप्त यांना सहा महिन्यांची शिक्षा देण्यात आली. ३ एप्रिल रोजीं तुरुंगांतून बाहेर पडताच पं. मालवीय कलकत्त्याला गेले व काँग्रेसचें अधिवेशन मोडण्याच्या कामीं पोलीसांनीं जे अत्याचार केले त्याची सप्रमाण हकीगत त्यांनीं जनतेपुढे मांडली. सरकारनें या बाबतींत उघड चौकशी करावी, असें पंडितजींनीं आव्हान दिलें पण त्याचा मुळींच स्वीकार करण्यांत आला नाहीं. कलकत्ता अधिवेशनांत मंजूर झालेले ठराव पुढे दिले आहेतः—

कलकत्ता येथें भरलेल्या ४७ व्या काँग्रेसमध्ये मंजूर झालेले ठराव, ३१ मार्च १९३३.

## १ स्वातंत्र्याचें ध्येय.

१९२९ सालीं लाहोर येथें मंजूर झालेल्या स्वातंत्र्याच्या ध्येयाच्या ठरावाला ही काँग्रेस मान्यता देत आहे.

## २ कायदेभंग-न्याय्य शस्त्रः—

लोकांच्या हक्कांचें रक्षण करण्यास, राष्ट्रीय स्वाभिमानाची भरपाई करण्यास व राष्ट्रीय ध्येयाचें संपादन करण्यास कायदेभंग हेंच पूर्ण न्याय्य साधन आहे असें या काँग्रेसचें मत आहे.

### ३. कायदेभंगाचा कार्यक्रम चालू ठेवणे.

१ जानेवारी १९३२ रोजी वॉकिंग कमिटीने जो निर्णय दिला त्यास ही काँग्रेस पाठिवा देत आहे. गेल्या पंधरा महिन्यात ज्या हकीगती घडून आल्या त्या सर्वांचा विचार करता काँग्रेसचे असे ठाम मत झाले आहे की, देशाच्या आजच्या परिस्थितीत कायदेभंगाच्या चळवळीला आणखी बळकटी आणावी व तिचा आणखी अधिक प्रसार करावा. म्हणून वॉकिंग कमिटीच्या ठरावाप्रमाणे लोकांनी ही चळवळ यापेक्षा अधिक नेटाने चालवावी; अशी या काँग्रेसची विनंति आहे.

### ४. बहिष्कार.

परदेशी कापडावर पूर्ण बहिष्कार घालावा. खादीला अधिक आश्रय द्यावा व ब्रिटिश मालावर बहिष्कार घालावा, अशी या काँग्रेसची देशातील सर्व वर्गांच्या व जमातींच्या लोकाना विनंति आहे.

### ५ श्वेतपत्रिका

सरकारने जोंपर्यंत निर्दयपणाने दडपशाही चालविली आहे, लोकांच्या विश्वासातल्या पुढाऱ्यांना व त्यांच्या हजारों अनुयायांना सरकार तुरुंगात टाकीत आहे व स्थानबद्ध करीत आहे, भाषणस्वातंत्र्य व सभास्वातंत्र्य यांसारख्या जन्मासिद्ध हक्कांना सरकार दडपून टाकीत आहे, वर्तमानपत्राच्या स्वातंत्र्यावर कडक निर्बंध घालण्यात आले आहेत, महात्मा गांधी इंग्लंडहून परत आल्याबरोबर राष्ट्रीय भावना चिरडून टाकण्याकरिता सामान्य कायदा बाजूला ठेवून प्रत्यक्ष लष्करी कायदाच सरकारने जारी केला आहे तोपर्यंत ब्रिटिश सरकारने तयार केलेली कोणतीही योजना विचारार्ह किंवा स्वीकारण्यालायक आहे, असे हिंदुस्थानचे लोक केव्हाही समजणार नाहीत.

नुकत्याच प्रसिद्ध करण्यात आलेल्या श्वेतपत्रिकेत जी स्वराज्याची योजना तयार करण्यात आली आहे ती हिंदुस्थानच्या हितरक्षणास विघातक असून हिंदुस्थानावरील परकीय सत्ता कायम ठेवण्याकरिता तयार करण्यांत आली आहे, हे लक्षात ठेवून हिंदुस्थानचे लोक या योजनेने फसून जाणार नाहीत, असा या काँग्रेसला विश्वास वाटत आहे.

### ६ गांधीजीचा उपवास.

महात्मा गांधीचा सप्टेंबर १९३२ मधील उपवास यशस्वी रीतीने पार

पडला याबद्दल ही काँग्रेस देशाचे अभिनंदन करीत आहे आणि अस्पृश्यता ही गतकालांतील एक गोष्ट व्हावी, अशी या काँग्रेसची आशा आहे.

### ७ मूलभूत हक्क.

“ स्वराज्य ” म्हणजे काय याची स्पष्ट कल्पना सामान्य जनतेला येण्यासाठी १९३१ साली कराची काँग्रेसमध्ये मंजूर झालेल्या जन्मसिद्ध हक्कांच्या ठरावाला ही काँग्रेस मान्यता देत आहे

### गांधीजींचा उपवास.

कलकत्ता काँग्रेसनंतर एक अनपेक्षित गोष्ट देशांत घडून आली. ८ मे रोजी म. गांधींना सरकारने एकाएकी मुक्त केलें. हरिजनचळवळीत वाढत्या संख्येने सामील होणाऱ्या कार्यकर्त्यांना मदत करण्याकरिता व त्यांच्या कार्यात अधिक शुद्ध व अधिक सत्य स्वरूपाची सेवावृत्तीची भावना निर्माण करण्याकरिता महात्मा गांधींनी ८ मे १९३३ पासून आत्मशुद्धीकरिता २१ दिवसांच्या उपवासाला प्रारंभ केला होता.

सरकारने त्याच दिवशीं एक पत्रक काढून गांधीजींना मुक्त करण्यात आल्याचें जाहीर केले व त्याप्रमाणें ८ मे रोजी सायंकाळी गांधीजी मुक्त झाले. मुक्त झाल्याबरोबर गांधीजींनी पुढील पत्रक प्रसिद्ध करून कायदेभंगाची चळवळ सहा आठवडे तहकूब ठेवण्यात यावी अशी शिफारस केली.

“ या मुक्ततेमुळे मला मुळीसुद्धा आनंद वाटणें शक्य नाही. कायदेभंगाची चळवळ चालविण्याच्या कामी किंवा तिच्या बाबतीत सल्ला देण्याच्या कामी या मुक्ततेचा मला कसा फायदा घेतां येईल, असें सरदार वल्लभभाई काल अगदीं बरोबर बोलले.

“ म्हणून या मुक्ततेमुळे माझ्यासारख्या सत्याचा प्रयोग करणाऱ्या व सन्मान्य गृहस्थावर एक मोठें ओझेंच येऊन पडलें आहे. हा उपवास आता सापुढेंच चालावयाचा आहे. कोणत्याही कारणामुळे मला त्रास होऊं नये म्हणून कसल्याही प्रकारचा वादाविवाद न करण्याचें मीं योजिलें आहे. इतर कोणत्याही विषयासंबंधाचा म्हणजे हरिजनकार्याशिवाय इतर कोणत्याही विषयाच्या विचारानें माझें मन मी व्याप्त करूं दिलें तर उपवासाचा हेतु पूर्णपणें निष्फळ होईल.

असे असलें तरी मी मुक्त झालों असल्याकारणाने कायदेभंगाच्या चळवळीचा अभ्यास करण्याकडे मला माझी थोडी तरी उत्साहशक्ति खच करावीच लागेल.

अर्थात् कायदेभंगाच्या चळवळीसंबंधाने माझ्या विचारांत यत्किंचितही बदल झालेला नाही एवढेच फक्त मी यावेळीं सांगू शकतो. कायदेभंग करणाऱ्या पुष्कळ लोकांनीं जें शौर्य दाखविलें व जो स्वार्थत्याग केला त्याबद्दल स्तुति-शिवाय माझ्याजवळ दुसरे कोणतेही शब्द नाहीत. इतकें सांगितल्यानंतर या चळवळींत जी गुप्तता शिरली आहे ती तिच्या यशाला विघातक आहे असें म्हटल्याशिवायही राहावत नाही. म्हणून ही चळवळ पुढें चालवावयाचीच असेल तर देशातील निरानिराळ्या भागांतील ही चळवळ चालविणाऱ्या लोकांनीं गुप्ततेचा सर्वतोपरी त्याग करावा, असें मी आग्रहानें सागत आहे. असें केल्यानें एकही कायदेभंग करणारा मनुष्य मिळणें मुष्कील होईल, अशी परिस्थिति आली तरी मला त्याची पर्वा नाही.

सामान्य जनतेचीं मनें भयानें ग्रासून गेलीं आहेत याबद्दल शंका उरलेली नाही. जादा कायद्यानीं त्यांना भेडसावून सोडलें आहे व या नैतिक अवः-पाताला गुप्त पद्धतीच पुष्कळ अंशानें कारणीभूत झाल्या आहेत असें माझे मत झालें आहे.

कायदेभंगाची चळवळ संख्येवर अवलंबून नाही. या चळवळींत भाग घेणाऱ्या स्त्रीपुरुषांच्या गुणावरच ती अवलंबून आहे. आणि मी जर ही चळवळ चालवीन तर संख्येपेक्षा गुणावरच मी अधिक भर देईन. जर असें करतां आलें तर चळवळीचा दर्जा ताबडतोब वाढल्याशिवाय राहणार नाही. या-शिवाय दुसऱ्या कोणत्याही रीतीनें जनतेला शिक्षण देणें अगव्य आहे. प्रत्यक्ष चळवळीसंबंधानें मी काहीं बोलूं शकत नाही. मी जे विचार आता प्रदर्शित केले ते गेले कित्येक महिने माझ्या हृदयात कोंडून ठेवले होते व मी जें बोललों त्यांत सरदार वल्लभभाईही सहमत आहेत, हें मी सांगू शकतो.

मला आवडो न आवडो एक गोष्ट मला सांगितलीच पाहिजे, ती म्हणजे पुढील तीन आठवडे कायदेभंग करणाऱ्या लोकांना भयंकर दुःभ्यांत राहावें लागेल ही होय. कॉंग्रेसचे अध्यक्ष श्री. वापुजी अणे हे ही चळवळ एक महिना किंवा सहा आठवडे तहकूब ठेवण्यात आली आहे असें जाहीर करतील तर बरें होईल.

आतां मी सरकारलाही एक विनंति करणार आहे. देशांत शांतता राहावी असें सरकारला खरोखरी वाटत असेल, देशात खरी शांतता नाही असें जर सरकारला वाटत असेल, जादा कायद्याच्या आधारावर राज्य करणें हें राज्य करणेंच नव्हे असें जर सरकारला वाटत असेल, तर या तहकुबीचा त्यानं फायदा घ्यावा व सर्व कायदेभंग करणाऱ्या लोकाना विनशर्त मुक्त करावें.

या तपांतून मी वाचलो तर देशातील परिस्थितीची पाहणी करण्यास मला वेळ सांपडेल व काँग्रेसच्या पुढाऱ्यांना व सरकारलाही मी सल्ला देईन. इंग्लंडहून आल्यानंतर चळवळीच्या सूत्राचा मी ज्या ठिकाणी त्याग केला, तेच टोंक मी आपल्या हातीं घेईन.

माझ्या प्रयत्नामुळे सरकार व काँग्रेस यांच्यात तडजोड घडून आली नाही व कायदेभंगाची चळवळ पुनः सुरू करावी लागली तर जादा कायद्याचें राज्य पुन्हा चालू करण्यास सरकार मोकळेच आहे. सरकारची इच्छा असेल तर काहीं तरी मधला मार्ग निघेल, याबद्दल मला शंका वाटत नाही.

कायदेभंग करणारे पुष्कळ लोक तुरुंगात आहेत. सरदार वल्लभभाई पटेल, खानसाहेब अब्दुल गफारखान, पं. जवाहरलाल व इतर लोक जॉन्-पर्यंत तुरुंगात जिवंत पुरण्यात आले आहेत तोपर्यंत कायदेभंगाची चळवळ मार्गे घेणें शक्य नाही.

तुरुंगाबाहेर असलेल्या कोणत्याही मनुष्याला कायदेभंगाची चळवळ मार्गे घेण्याचा अधिकार नाही. त्या वेळीं जी वॉकिंग कमिटी काम करीत होती तिलाच ही गोष्ट शक्य आहे. मला ज्या वेळीं पकडण्यात आलों त्या वेळच्या वॉकिंग कमिटीचा मी उल्लेख करीत आहे. कायदेभंगाच्या चळवळीसंबंधानें मी जास्त काहीं बोलणार नाहीं. कदाचित् आतां जें मी बोललों तेंच जास्त बोललों. परंतु मला जर काहीं बोलावयाचें असेल तर जॉन्-पर्यंत माझ्या अंगात ताकद आहे तोपर्यंतच बोलता येईल.

वर्तमानपत्राच्या लोकानीं यापुढें मला त्रास देऊं नये असें त्यांना माझे आग्रहाचें सांगणें आहे. तसेंच माझी भेट घेऊं इच्छिणाऱ्या लोकानींही असाच पुन्हा एकदा आत्मसंयम करावा, अशी माझी इच्छा आहे. मी अद्याप तुरुंगातच आहे, असें त्यांनीं समजावें. राजकीय किंवा इतर प्रश्नांवर चर्चा करण्यास मी नालायक आहे. मला पूर्ण शांतता मिळेल तर फार बरें होईल. या

मुक्तीचेचा मी दुरुपयोग करणार नाहीं, असेंही मी सरकारला सांगूं इच्छितों. या त्रतातून मी सुरक्षित पार पडलों व कायदेभंगाची चळवळ चालविण्याकरिता कोणत्याही गुप्त किंवा उघड उपायाचा अंमल न करता राजकीय वातावरण जर असेच कुंद राहिले तर ज्या तुरुंगातील स्नेह्याचा मी जवळ जवळ त्याग करून आलों त्यांना भेटण्याकरिता सरकारने मला पुन्हा तुरुंगात न्यावें असें मी त्यांना सांगेन.

सरदार वल्लभभाईरोवर मला रहावयास सापडले हे मी माझें मोठें भाग्य समजतो. त्याचे निरुपमेय शौर्य व राष्ट्रावद्दलचें त्याचें उज्ज्वल प्रेम याची मला जाणीव होतीच. परंतु त्याच्या जवळ राहण्याचा मला प्रसंग आला नव्हता. यण गेले १६ महिने तें भाग्य मला लाभले. ज्या प्रेमानें त्यानीं मला वागाविलें, त्याचा विचार केला असता मला माझ्या आईची आठवण हेति. त्याच्या ठिकाणी आईचे गुण आहेत हें मला कधींही समजून आलें नव्हते. मला जरा काहीं झाले कीं, त्याच्या मनाची खळवळ उडून जात असे. माझ्या सुखसोयी करण्यावद्दल ते अगदीं कसून काळजी घेत असत. वल्लभभाई व माझे दुसरे स्नेही यांनीं मला काहीं करूं द्यावयाचे नाहीं, यावद्दल जणूं काय कटच केला होता. आणि ज्या ज्या वेळीं आम्हीं राजकीय प्रश्नावर चर्चा करीत असूं त्या त्या वेळीं सरकारपुढें असलेल्या अटचणींची त्यांनाही पूर्ण कल्पना होती असें जर मी सांगितलों तर सरकार त्यावर विश्वास ठेवील, अशी मला आशा आहे. वाडेंली व खेडाभागातील शेतकऱ्यासंबंधानें त्यांना जी काळजी वाटत होती, तिचें तर मला कधींच विस्मरण होणें शक्य नाहीं.”

गार्धीच्या या जाहीरपत्रकानंतर काँग्रेसचे हंगामी अध्यक्ष श्री. अणे यांनीं कायदेभंगाची चळवळ ६ आठवडे तहकूब ठेवण्यात आली आहे, असें जाहीर केलें. आपले उत्तर प्रसिद्ध करण्यात सरकारनेंही दिरंगाई केली नाही.

“ कायदेभंगाची चळवळ केवळ तहकूब केली एवढ्यानेंच कैद्यांची मुक्ती करण्याच्या बाबतींत जरूर असणाऱ्या अटी पूर्ण झाल्या, असें म्हणता द्यावयाचें नाही. या बाबतींत काँग्रेसशीं वाटाघाट करण्यास सरकार तयार नाही.

९ मे रोजी हिंदुस्थानसरकारनें पुढील एक सरकारी जाहीरपत्रक प्रसिद्ध केलें:—



“ मि. गांधी यांनी वन्याच मोठ्या मुदतीचा उपवास करण्याचें ठरविल्या-  
मुळें त्यांना मुक्त करण्यांत आलें आहे. या उपवासाशी सरकारचा कांहीं  
संबंध नाही. हरिजनचळवळीकरितांच केवळ हा उपवास करण्यांत येत आहे  
असें त्यांनींच म्हटले आहे. तेव्हा मि. गांधी यांच्या मुक्ततेमुळें कायदेभंग  
केलेल्या कैद्यांच्या मुक्ततेसंबंधानें किंवा जे लोक या चळवळीला मदत करीत  
आहेत त्यांच्यासंबंधानें सरकारच्या सामान्य धोरणात कोणताही बदल घडून  
आलेला नाही.

गेल्या १ एप्रिल रोजीं असें वलमिध्नें गृहमंत्र्यांनीं कायदेभंग केलेल्या कैद्यां-  
च्या मुक्ततेच्या बाबतींत सरकारचें काय धोरण आहे, तें स्पष्टपणें सांगि-  
तलें आहे.

ते आपल्या भाषणात म्हणाले कीं, “ काँग्रेस जर हा लढा पुनरुज्जीवित  
करूं इच्छित नाही तर तसें स्पष्टपणें का म्हणूं नये ? आपल्या मनाप्रमाणें  
सरकार जर आपलें धोरण बदलणार नाही तर कायदेभंगाची चळवळ सुरू कर-  
ण्याची धमकी सरकारच्या डोक्यावर लोंबकळत ठेवावयाची अशी कां काँग्रे-  
सची इच्छा आहे ? कायदेभंग पुनः सुरू होईल असें भय जांपर्यंत कायम  
आहे तोपर्यंत कोणत्याही प्रकारें सहकार्य करणें अशक्य आहे.

परिस्थिति अनुकूल झाल्यावर या कैद्यांना तुरुंगात ठेवण्याची आमची इच्छा  
नाहीं, परंतु हे कैदी बाहेर सुटून आल्यावर पुनः कायदेभंगाची चळवळ सुरू  
होणार असेल तर त्यांना न सोडण्याचा आमचा तितकाच निश्चय आहे.  
कॉमन्स सभेमध्ये सेक्रेटरी ऑफ स्टेट यांनी आमची परिस्थिति स्पष्टपणें  
मांडली आहे.

ते म्हणाले, “ हे कैदी सुटल्यानंतर पुन्हां कायदेभंगाची चळवळ सुरू  
होणार नाही अशी आमची खात्री झाली पाहिजे. कायदेभंगाची चळवळ काहीं  
काळ तहकूब करण्यात आली एवढ्यानें सरकारचें समाधान झालें व काँग्रेसच्या  
पुढाऱ्याशीं वाटाघाट करण्याइतकी परिस्थिति निर्माण झाली असें म्हणता याव-  
याचें नाही. कायदेभंगाची चळवळ निश्चितपणें बंद करण्यात आली पाहिजे.  
काँग्रेसनें कायदेभंगाची चळवळ मार्गे घ्यावी म्हणून काँग्रेसशीं वाटाघाट करा-  
वयाची नाही किंवा या बेकायदा चळवळीच्या बाबतींत तटजोड घडवून  
आणावयाची आहे, म्हणून कैद्यांनाही मुक्त करावयाचें नाही. ”

सिमल्याहून याप्रमाणे नकारात्मक उत्तर प्रसिद्ध झाले. त्याच वेळीं श्री. विठ्ठलभाई पटेल व सुभाषचंद्र बोस ह्यांच्या सहीचें एक पत्रक व्हिएनाहून प्रसिद्ध झालें. “कायदेभंगाची तहकुबी करण्याचें गांधींचे हें कृत्य म्हणजे आपल्या अपयशाची कबूली देणेंच होय. ” या पत्रकात पुढें असेंही म्हटलें होतें कीं, “ राजकीय पुढारी या दृष्टीनें मि. गांधी हे अपयशी ठरले आहेत, असें आमचें स्पष्ट मत झालें आहे; म्हणून नवीन तत्त्वे व नवीं साधनें यांच्या पायावर काँग्रेसची पुनर्घटना करण्याची वेळ आली आहे. अर्थात् या कामाकरता नव्या पुढार्याचीही जरूरी आहे. गांधीजींनीं आजन्म ज्या तत्त्वाचा पुरस्कार केला त्यांच्याशीं विसंगत असलेला कार्यक्रम असलात आणण्याचे कामीं मि. गांधी याचा उपयोग होईल अशी अपेक्षा करणें चुकीचें होईल.

काँग्रेसमध्ये याप्रमाणें समूळ फरक होईल तर ते चागलेंच. तसें न ज्ञाल्यास एक नवीन जोरदार पक्षच भरीव तत्त्वावर स्थापन करावा लागेल. ”

गांधींच्या मुक्ततेमुळें जी संधि मिळाली आहे तिचा फायदा घेऊन काँग्रेसवाल्यांनीं एकत्र जमावें व देशाच्या परिस्थितीचा विचार करावा अशीं-हि कल्पना या वेळीं निघाली. अशा प्रकारची परिषद भरविणें जरूरीचें आहे असें वाटल्यामुळें व गांधींची प्रकृति सुधारून ते या परिषदेला हजर रहावे या इच्छेनें काँग्रेसच्या हंगामी अध्यक्षांनीं कायदेभंगाच्या तहकुबीची मुदत आणखी ६ आठवड्यांनीं वाढविली. उपवासाची लाववरची मुदत व पुढें कोणता मार्ग स्वीकारण्यात येईल यासंबंधाने उत्पन्न झालेली अनिश्चितता यामुळें गांधीजी पुण्यात ज्या ठिकाणी राहात होते त्या लेडी ठाकरसीच्या पर्णकुटीकडे राष्ट्राचें लक्ष वेधून राहिले होतें. गांधींचा उपवास सुटला व कोणताही अनिष्ट प्रसंग न येता गांधीजी या तपश्चर्येतून सुरक्षित पार पडले यावद्दल देशात सर्वत्र आनंद व्यक्त करण्यात आला.

### ४ पुणें-परिषद

देशांतिल राजकीय परिस्थितीचा विचार करण्याकरतां पुणें येथे १२ जुलै १९३३ रोजी काँग्रेसवाल्यांची एक सामान्य परिषद भरली. श्री. अणे यानीं प्रास्ता-विक भाषण करून परिषदेच्या कामाला सुरवात केली. देशातील स्थितीसंबंधानें महात्माजींनीं आपले विचार थोडक्यात सभेपुढें मांडले. नंतर चर्चेला सुरवात झाली व त्या दिवसाचें नभेचें काम तहकूब झालें. दुसरे दिवशीं परि-

पदेतील सभासदांनी पुढे माडलेल्या मुद्यावर गांधीजींनी आपले म्हणणे विस्ताराने मांडले. यानंतर सभेपुढे आलेल्या ठरावासंबंधाने चर्चा सुरू झाली. कायदेभंगाची चळवळ विनश्वर मागे घेण्यांत यावी हा ठराव नामंजूर करण्यांत आला. त्याप्रमाणे वैयक्तिक कायदेभंगाचा पुरस्कार करणारा ठरावही फेटाळण्यांत आला. शेवटी सरकारशी तडजोड घडवून आणण्याकरतां व्हाइसरॉयाची मुलाखत घेण्याची अधिकार गांधीजींना देण्यात आला. या ठरावाप्रमाणे गांधीजींनी मुलाखतीकरता व्हाइसरॉयना तारेने विनंति केली. पुण्याच्या परिषदेसंबंधाने वर्तमानपत्रातून जे अनेक चुकीचे रिपोर्ट प्रसिद्ध झाले, त्याच्याकडे व्हाइसरॉयांनी बोट दाखविले. व कॉंग्रेस जोंपर्यंत कायदेभंगाची चळवळ मागे घेत नाही तोंपर्यंत गांधीजींना मुलाखत देण्याचे त्यांनी नाकारले. त्यावर गांधींनी उत्तर पाठविले. पुण्याच्या परिषदेत ज्या अनेक प्रकारच्या खाजगी चर्चा झाल्या, त्याच्यासंबंधाने प्रसिद्ध झालेल्या अनाधिकृत रिपोर्टांवरून सरकारने आपले हे मत बनविले आहे. या परिषदेत जी चर्चा झाली, ती सन्माननीय तह घडवून आणण्यास अनुकूल अशीच होती असे आपल्याला मुलाखतीची परवानगी मिळाल्यास आपण दाखवून देऊ, असे महात्माजींनी व्हाइसरॉयाना उलट तारेने कळविले. गांधीजींचे शांतीचे हे सर्व प्रयत्न फुकट गेले, व राष्ट्राला आपली अब्रू राखण्याकरतां हा लढा पुढे चालवावा लागला. सामुदायिक कायदेभंग तहकूब करण्यात आला. व ज्यांना कायदेभंग करण्याची इच्छा आहे, व सामर्थ्य आहे त्यांनी वैयक्तिक कायदेभंग करावा, असा सल्ला देण्यांत आला. सामुदायिक कायदेभंग बंद करण्यात आल्यामुळे सर्व कॉंग्रेससंस्था व युद्धमंडळे बंद करण्यात आली.

#### ५ वैयक्तिक कायदेभंग

गांधीजींनी आपल्याला अत्यंत प्रिय असलेल्या वस्तूंचा त्याग करून वैयक्तिक कायदेभंगाच्या चळवळीला आरंभ केला. साबरमती आश्रम मोडून टाकून तेथील आपल्या सहकाऱ्यांना इतर सर्व चळवळी बंद ठेवून या लढ्यांत सामील होण्याबद्दल विनंति केली. आश्रमातील जंगम मालमत्ता काही सार्वजनिक संस्थांना त्यांनी देऊन टाकली, व दुसऱ्यांना सारा भरण्यास लागू नये म्हणून आश्रमाची जागा जमीन व त्यांवरील पिके त्यांनी सरकारच्या स्वाधीन करण्याचे ठरविले.

गाधीजींनी ह्या बाबतींत सरकारला एक पत्र पाठविले पण तें पोचल्याचें तेवढेंच सरकारने गाधीजींना एका ओळींत कळविले.

### गांधीजी साबरमती आश्रमाचा त्याग करतात.

सरकारनें जेव्हा याप्रमाणे आश्रम ताब्यात घेण्याचें नाकारले त्यावेळीं गांधीजींनीं तो हरिजन चळवळीकरितां देऊन टाकला. गांधीजी दांडी मार्चकरता ज्यावेळीं निघाले त्यावेळीं त्यांनीं जें पत्रक काढलें होतें त्याची आठवण आम्ही यावेळीं देऊं इच्छितो. स्वराज्य मिळेपर्यंत आपण पुन्हा आश्रमाला येणार नाहीं असा त्यांनीं त्यावेळीं खरोखरी निश्चय केला होता आणि या प्रतिज्ञेला अनुसरून १२ एप्रिल १९३० पर्यंत ते आश्रमाला आलेही नव्हते. फक्त एकाच वेळीं आपल्या दुखणाइत मित्रांच्या समाचाराकरता ते तेथें आले होते. हरिजनसंघाला हा आश्रम देऊन टाकून इहलोकातील परिग्रहाच्या ह्या वस्तूचा त्यानीं कायमचा त्याग केला.

१ आगष्ट १९३३ रोजीं गांधीजी रासखेड्याकडे जाण्यास निघणार होते परंतु आदल्याच दिवशीं त्यांना व त्यांच्या आश्रमांतील ३४ इसमाना सरकारनें अटक करून त्यांना येरवड्यास पाठविलें. पण ता. ४ रोजीं सकाळीं त्यांना मुक्त करण्यात आलें व येरवडा खेड्याची हद्द सोडून त्यांनीं वाहेर जावें व पुण्यात जाऊन रहावें असा त्यांच्यावर हुकूम बजावण्यात आला. हा हुकूम अर्थात् पाळण्यात आला नाही. अर्ध्या तासात गांधीजींना पकडण्यात आलें व त्यांना एक वर्षाची शिक्षा देण्यात आली.

गांधीजींना अटक होऊन शिवा झाल्यानंतर सर्व प्रातातून वैयक्तिक कायदेभंगाची चळवळ सुरू झाली. पहिल्या आठवड्यातच शेकडों कार्यकर्ते तुरुंगात गेले. काँग्रेसचे हंगामी अध्यक्ष श्री. अणे हे १३ कार्यकर्त्यांसह अकोल्याकडे चालले असतां त्या सर्वांना १४ आगष्ट रोजीं पकडण्यात आलें. त्यांच्या मागून आलेले हंगामी अध्यक्ष सरदार शार्दूलसिंग कबीश्वर यानांही लगेच तुरुंगाची वाट धरली. तुरुंगात जाण्यापूर्वीं वैयक्तिक कायदेभंगाची चळवळ तिच्या अर्थाप्रमाणें सत्यस्वरूपात चालणें सोयीस्कर जावें म्हणून हंगामी अध्यक्षाची जागा त्यांनीं रद्द केली व त्यामुळें निरानिराळ्या प्राताच्या व जिल्ह्यांच्या डिक्टेटराची परंपरा बंद झाली. गांधीजींनीं दाखवून दिलेल्या या मार्गाप्रमाणें आगष्ट १९३३ ते मार्च १९३४ पर्यंत सर्व

देशातून अनेक कार्यकर्त्यांनीं ही चळवळ सारखी चालू ठेवली. प्रातिक केंद्रांतून या वावर्तीत पूर्ण माहिती न मिळाल्यामुळे या चळवळीचा सर्व इतिहास सांगणे अशक्य आहे. कायदेभंगाच्या चळवळींतील या शेवटच्या कार्यक्रमांत कोणत्या प्रांतांतून किती कार्यकर्ते तुरुंगांत गेले याची पूर्ण नोंदही करण्यांत आलेली नाही. या वावर्तीत इतकेंच सांगितलें म्हणजे वस्स होईल कीं, या कायदेभंगात हजारों लोकांनीं भाग घेतला. प्राप्त परिस्थितींत स्वातंत्र्याच्या चळवळीची सेवा करण्याकरितां निरनिराळ्या प्रांतांनीं आपल्या प्रयत्नांची शिकस्त केली.

### ६ गांधीजींची मुक्तता

तुरुंगात ठेवल्यानंतर थोड्याच दिवसात गांधीजींना पूर्वी मे महिन्यात ज्या सवलती दिल्या होत्या त्या त्यांना न देण्यात आल्यामुळे त्यांना पुन्हा उप-वासास प्रारंभ करणे भाग पडलें. सरकारनें आपलें हृदय वज्राप्रमाणें कठिण केलें. गांधीजींची प्रकृति झपाट्यानें बिघडत चालली व ता. २० आगष्ट रोजी म्हणजे गांधीजींच्या उपवासाच्या पाचव्या दिवशीं त्यांना कैदी या नात्यानेंच पुण्याच्या सासून हॉस्पिटलमध्ये आणण्यात आलें. २३ आगष्ट रोजी गांधीजींचे प्राण धोक्यात आहेत, असें दिसून आल्यावरून त्यांना विन-शर्त मुक्त करण्यांत आलें. या अनपेक्षित प्रसंगामुळे गांधीजी मोठ्या पेंचात सापडले. अटक, उपवास व मुक्तता या वावर्तीत माजर उंदराला खेळवितें त्याप्रमाणें सरकारनें आपल्याशीं जें वर्तन केलें तें सर्व लक्षात घेऊन गांधीजींनीं आपण खरोखरी मुक्त झालों आहों असें मानलें नाही व आपल्या शिक्षेची मुदत संपेपर्यंत म्हणजे ३ आगष्ट १९३४ पर्यंत आपल्या चळवळीवर स्वतःच त्यांनीं नियंत्रण घालण्याचें व तुरुंगात जावें लागेल असा कोणत्याही प्रकारचा चढाईचा कायदेभंग न करण्याचें निश्चित केलें. तसेंच आपण चढाईचा कार्यक्रम करणार नसलों तरी चळवळीच्या वावर्तीत आपल्याला कोणी सत्ता विचारल्यास तो त्याला आपण दिल्याशिवाय राहणार नाही व चुकीच्या मार्गानें राष्ट्र जात असल्यास त्यालाही आपण प्रतिबंध केल्याशिवायही राहणार नाही असें त्यांनीं स्पष्टपणें जाहीर केले आणि हा मधला काल हरिजनचळवळीच्या प्रसाराकरितांच मुख्यत्वे घालविण्याचा त्यांनीं आपला निश्चय प्रगट केला.

## ७ जवाहरलाल यांची मुक्तता

पं. मोतीलाल नेहरूंच्या पत्नींची प्रकृति विघडत चालली होती आणि या वेळीं तर ती अधिकच चिंताजनक झाली होती म्हणून सं. प्रांतीय सरकारने पं. जवाहरलाल नेहरू यांना त्यांची शिक्षेची मुदत संपण्यापूर्वीच काहीं दिवस अगोदर मुक्त करण्याचें ठरविले. त्याप्रमाणें ३० आगष्ट रोजी त्यांची मुक्तता केली. आपल्या मातोश्रींची प्रकृति सुधारतांच पं. जवाहरलाल पुण्यास आले. म. गांधी यांची प्रकृति सुधारत चालली होती. गांधीजी १९३१ सालीं गोलमेज परिषदेला गेल्यानंतर त्यांची व पंडितजींची ही पहिलीच भेट होती. साहाजिकच देशाच्या परिस्थितीसंबंधाने व राष्ट्रपुढील कार्यक्रमासंबंधानें दोघांमध्ये चर्चा झाली. या चर्चेनंतर पुढें दोघांमध्ये या बाबतींत पत्रव्यवहारही झाला. काँग्रेसवाल्यांच्या व सामान्य जनतेच्या माहितीकरिता व मार्गदर्शनाकरितां हा पत्रव्यवहार पुढें प्रसिद्धही करण्यात आला.

## ८ हरिजन-दौरा

शुद्ध राजकीय क्षेत्रात काम न करण्याची सक्ति महात्मजींनी आपल्यावर लादून घेतल्यामुळे व हरिजनकार्याला वाहून घेण्याचें ठरविल्यामुळे १९३३ च्या नोव्हेंबरात ते हरिजनदौऱ्यावर निघाले. हा दौरा १० महिने चालूं होता. या दौऱ्यामुळे प्रत्येक प्रांतातील अस्पृश्यांच्या स्थितीचें महात्मजींनी निरीक्षण करता आलें व हा प्रश्न कशा रीतीने सोडवावयाचा याचाही विचार त्यांना चांगल्या प्रकारें करता आला. मतप्रसाराच्या दृष्टीने या दौऱ्याला असामान्य महत्त्व प्राप्त झालें होतें. महात्मजींच्या या दौऱ्यात अस्पृश्यता निवारण्याच्या कार्याकरतां ८ लक्ष रु. जमा झाले. हा दौरा पूर्ण यशस्वी रीतीने पार पडला, पण दोनच प्रसंगानीं या यशाला काळिमा लावला. २५ जून १९३४ रोजी गांधीजी पुण्यास गेले होते. त्यावेळीं पुणें म्युनिसिपालिटीतर्फें देण्यात येणारें मानपत्र स्वाकारण्याकरिता म्युनिसिपालिटीजवळच्या रस्त्यावर ते आले असतां त्यांच्या मोटारीवर कोणीतरी बोंब टाकण्याचा प्रयत्न केला. त्या अपघातातून गांधीजी अगदी थोडक्यांत वाचले. नाहींतर राष्ट्रावर ती एक मोठी आपत्तीच कोसळली असती. हा बोंब कोणी टाकला याचा मुळीसुद्धां पत्ता लागला नाहीं. हा बोंब टाकणारा इसम अस्पृश्यतेविरुद्ध गांधींनीं काढलेल्या दौऱ्यामुळे संतापून गेलेल्या लोकांपैकीं एक होता अशी समजूत आहे. गांधीजींची मोटार समजून

तिच्या पूर्वी काही सेकंद आलेल्या मोटारीवर त्याने बाँव टाकला. दुसऱ्याच्या मोटारीवर चुकून पडलेल्या या बाँवमुळे सात निरपराधी माणसे जखमी झाली. पण या जखमा गंभीर स्वरूपाच्या नव्हत्या. दुसरा प्रकार यानंतर एका पंथरवळ्याने अजमीर येथे घडून आला. या ठिकाणी एका संतापी सुधारकांनी हरिजनचळवळीविरुद्ध असलेल्या बनारसचे पं. लालनाथ यांच्या डोक्यावर लाठीचा प्रहार केला. या दुसऱ्या प्रकाराचे प्रायश्चित्त म्हणून गांधीजींनी ७ दिवस उपवास केला.

सर्व हिंदुस्थानभर हरिजन दौरा काढण्याचे महात्माजींनी ठरविले होते. परंतु डिसेवचा महिना त्यांना कसोटीचा गेला. गुरुवायुर मंदिराबाबत तेथल्या ट्रस्टींना मि. केलापन ह्यांनी ३ महिन्याची नोटीस दिली होती. १ जानेवारी १९३४ रोजी या प्रश्नाचा अखेरचा निकाल लागावयाचा होता आणि ह्या दिवशी मि. केलापन आणि गांधी ह्या दोघानाही कदाचित् प्राणातिक्रम उपवास करण्याची पाळी आली असती. ह्याकरिता मंदिरांत जाऊन ईश्वराची पूजा करणाऱ्या लोकांचे ह्या बाबतीत सार्वजनिक मत ( रेफरेंडम् ) घेण्याचे ठरविण्यात आले. हिंदुस्थानात या प्रकारचा हा पहिलाच प्रयोग होता.

हा प्रयोग शैक्षणिकदृष्ट्या उपयुक्त व यशस्वीही झाला. याच वेळी मद्रास कायदेकौन्सिलपुढे मंदिरप्रवेश विल मांडण्याची डॉ. सुब्रायन यांनी नोटीस दिली. या बाबतीत सरकार काय निकाल देते ह्याकडे लोकांचे लक्ष लागले होते. गुरुवायुर येथे झालेल्या सार्वजनिक मतमोजणीत डॉ. ७७ मतदारांनी मंदिर-प्रवेशाला अनुकूल अशी मते दिली.

एकंदर २०१६३ मते ह्या बाबतीत देण्यात आली. त्यांची वर्गवारी खालीलप्रमाणे आहे.

अनुकूल	१५५६३	अथवा	शेंकडा	७७
विरुद्ध	२५७९	,,	,,	१३
तटस्थ	२०१६	,,	,,	१३

ह्या सार्वजनिक मतमोजणीतील एक महत्त्वाची गोष्ट म्हणजे मंदिर-प्रवेशाच्या बाबत ८ हजार स्त्रियांनी अनुकूल मते दिली ही होय.

नवे वर्ष शंकित मनःस्थितीतच उजाडले. गांधीजींनी गुरुवायुर मंदिराबाबत ठरविलेला उपवास करण्याचे कारण आता उरले नव्हते. परंतु कायदेभंगाच्या बाबतीत सुरू असलेली चळवळ मात्र समाधानकारक रीतीने चाललेली नव्हती.

तुरंगातून सुटून आलेले कैदी थकून गेले होते. सामुदायिक कायदेभंग बंद होऊन वैयक्तिक कायदेभंग सुरू झाल्यास प्रातिक पुढाऱ्यानीं आपापल्या प्रातात ही चळवळ चालवावी असें ठरलें होतें. परंतु काहीं थोडे लोक खेरीज-करून बाकीच्यानीं आपलें वचन पूर्ण केलें नाहीं. जे लोक तुरंगातून सुटून आले होते, त्यापैकीं काहीं लोक दुसऱ्यांदा कैदेत जाण्यास नाखुष होते तर काहीं असमर्थ होते. आणि जे लोक तुरंगांत जाण्याकरितां सज्ज झाले त्यांना तुरंगवास प्राप्त झाला नाहीं. सरकारनें या बाबतींत एक नवीनच युक्ति काढली होती. कायदेभंग करणाऱ्या लोकावर कधीं लाठीमार करावा, कधीं त्याचा छळ करावा, काहींना अटक करावी व नंतर लगेच सोडून द्यावें, असे प्रकार सरकारी अधिकारी करीत होते. ही पद्धत दमवून टांगणारी होती. शिक्षा झाल्यामुळे जी विश्रांति मिळावयाची ती या पद्धतीमुळे मिळत नव्हती. माजराने उंदीर पकडावा, तो पुन्हा सोडावा पुन्हां पकडावा व पुन्हां सोडावा असा प्रकार होता. ठार मारणें नव्हे किंवा मुक्ताहि करणें नव्हे असा हा प्रकार होता. १६ जानेवारी रोजीं बिहारवर भूकंपानें एक अभूतपूर्व महासंकट आलें. काहीं थोड्या मिनिटाच्या अवकाशांत संबंध प्राताचें स्वरूप ओळखता न येईल इतके ते बदलून गेलें. हजारों इमारती धुळीला मिळाल्या, किंवा पृथ्वीमध्ये गडप झाल्या. जमीनीमधून वाळूचे ढीगचे ढीग बाहेर पडले व त्यांनीं सर्व भरारलेलीं पिकें पुरून टाकलीं. ११० डिग्री उष्णतामानाचें पाणी १५०० फुटाखालीं असलेल्या तळातून जोरानें वर उसळून आलें, एका क्षणापूर्वी ज्या ठिकाणीं सुंदर पिके डुलत होती व लाखो लोकांचे प्राण रक्षण करीत होती तीं सर्व ठिकाणें वाळूनें भरून गेलीं. हजारों कुटुंबे अनाथ झालीं. काहीं थोड्या मिनिटांत बिहारमध्ये जो अनर्थ झाला, त्याची खरी कल्पना रुक्ष आरुड्यावरून यावयाची नाहीं. तथापि काहीं आकडे देण्यास हरकत नाहीं. ह्या भूकंपामुळे ३० हजार चौरस मैल प्रदेश उध्वस्त झाला व दीड कोटी लोकाना त्याचे परिणाम भोगावे लागले. सुमारे २० हजार लोक ह्या भूकंपाला वळी पडले. दहा लाखावर घरे धुळीला मिळालीं. ६५ हजार विहिरी व तळीं बुजून गेलीं. सुमारे १० लाख बिध्यांबरील पीक वाळूखालीं गडप झालें.

ह्या संकटाला तोंड देण्याकरता बिहार व सर्व हिंदुस्थान कटिबद्ध झालें.



एक कोटीवर रुपये निरनिराळ्या फंडाच्या रूपाने जमा करण्यांत आले. विहार सेंट्रल रिलीफ कमिटीकडे जून अखेरपर्यंत २७ लाख रुपये जमा झाले होते. हिंदुस्थानांतील सगळ्या भागांतून जनतेचे पुढारी व कार्यकर्ते या ठिकाणी धावून गेले व त्यांना लोकांना मदत देण्याची व्यवस्था केली. या कमिटीने नुकत्याच प्रसिद्ध केलेल्या रिपोर्टावरून ह्या संकटाचे वेळीं लोकांचे किती नुकसान झालें व त्यांना कशी मदत करण्यांत आली हे चागल्या रीतीनें समजून येण्याजोगें आहे. २००० कार्यकर्त्यांनीं २५८ केंद्रे उघडून भूकंप-ग्रस्ताना मदत केली, असें या रिपोर्टांत म्हटले आहे.

वाहेरून जे पुढारी ह्या उध्वस्त प्रदेशात लोकांना मदत करण्याकरतां आले त्यांत पंडित जवाहरलाल हे एक होते ही भेट केवळ सहानुभूतीचें निदर्शक म्हणून देण्यात आली नव्हती. ती प्रत्यक्ष वैयक्तिक सेवा करण्याच्या बुद्धीनें देण्यांत आली होती. पडलेल्या घराखाली जीवंत माणसें पुरलीं गेलीं आहेत असें त्यांना समजले. त्यावेळीं त्यांनीं स्वयंसेवकाचा विला छातीवर लावला. खांद्यावर फावडे टाकलें आणि स्वयंसेवकांच्या तुकडीबरोबर जाऊन त्यांनीं ती जागा खणून काढली. बिहार भूकंपामुळें गांधींच्याही कार्यक्रमात बदल करावा लागला. भूकंपामुळें उत्पन्न झालेल्या व पुढील वर्षी महापुरामुळें उपास्थित होणाऱ्या प्रश्नांना बिहारमध्ये गेलेल्या कार्यकर्त्यांना तोंड द्यावयाचें होतें. या लोकांना सल्ला देण्याकरता व योग्य मार्ग दाखविण्याकरता गांधीजींनीं एक महिना खर्ची घातला. शेवटीं देशाच्या सर्व भागातून आलेल्या प्रतिनिधींची एक परिषद भरविण्यांत येऊन बिहार सेंट्रल रिलीफ कमिटी स्थापन करण्यात आली आणि मदतीचे सर्व काम तिच्याकडे सोपविण्यात आलें. काँग्रेसनें संकटग्रस्ताना मदत केल्याचें हें अलीकडल्या काळातील प्रचंड कार्य होतें. गांधीजी बिहारमध्ये असताना त्यांनीं भूकंपग्रस्त अनेक शहरांना च खेड्यांना भेटी दिल्या. लोकावर ओढवलेल्या संकटाची त्यांनीं प्रत्यक्ष माहिती करून घेतली व या कमिटीला तिच्या कामाची रुपरेषा आंखून दिली. अपल्या मंडळीपैकी काहीं हुशार कार्यकर्ते त्यांनीं बिहारला बोलावून घेतले व त्यांच्या हातीं हें सेवेचे काम सोपविलें. ह्या प्राताला अद्यापि बऱ्याच प्रश्नांना तोंड द्यावयाचें आहे, वाहेरच्या लोकांना त्याची योग्य कल्पना येणें कठीण आहे.

पं. जवाहरलाल नेहरु बाहेर पडतात न पडतात तोच ते सरकारचे पाहुणे बनले. कलकत्याला ते गेले असता त्यानीं त्या ठिकाणीं बंगालची परिस्थिति व मिदनापूर जिल्ह्यातील ताज्या घडलेल्या हकीकती ह्या विषयावर दोन भाषणे केलीं. प्रांतातील दहशतवाद्याची पूर्ण निदाच करण्यात आली पाहिजे, असें सरकारचें मत होतें. दहशतवाद निर्माण कां होतो ह्याची मानसिक मीमासा पंडितजींनीं केली होती आणि ती नाहीशी करण्याकरितां अधिकाऱ्यानीं जे उपाय योजले होते त्यावरही त्यानीं आपले विचार स्पष्टपणे प्रगट केले होते. बिहारमध्ये तेथील लोकाना मदत करण्याकरता पंडितजी जात असतांना बंगाल पोलिस त्यांना पकडूं शकले नाहींत; शिष्टाचाराच्या कल्पना त्यांच्या आड आल्या.

पंडितजी बिहारमधून अलाहाबादला आपल्या घरीं गेले न गेले इतक्यात त्यांना पकडण्यात आलें व कलकत्यातील दोन भाषणाच्या वावर्तीत त्यांच्या-चर खटला होऊन दोन वर्षांची कडक शिक्षा त्यांना देण्यात आली.

जादा कायद्यामुळे देशात आज जी परिस्थिति निर्माण झाली आहे व देशाची आज जी कुचंबणा होत आहे त्यातून बाहेर पडण्यास कौंसिलांत शिरणें आवश्यक झालें आहे, असें १९३३ जुलैमध्ये झालेल्या पुण्याच्या परिषदेनंतर वरेच काँग्रेसवाले म्हणूं लागले होते. अर्थात् या मताच्या मंडळी-नीं काँग्रेसनें स्वीकारावयाच्या या नवीन धोरणाचा विचार करण्याकरिता काँग्रेसच्या पुढाऱ्यांची एक परिषद भरविण्याचे ठरविलें. ही परिषद ३१ मार्च १९३४ रोजी दिल्ली येथे डॉ. अन्सारी यांचे अध्यक्षतेखाली भरली व ज्या लोकानी वैयक्तिक कायदेभंग करावयाचा नाहीं त्यानीं मत-दारसंघ संघटित करण्याचें कार्य हातीं घ्यावें व महात्मा गांधी यांनीं पुण्याच्या पत्रकात ( जुलै १९३३) जो विधायक कार्यक्रम सुचविला आहे तो पार पाड-ण्याचा प्रयत्न करावा व कौंसिलप्रवेशाला अनुकूल असलेल्या काँग्रेसवाल्यांना मदत व्हावी म्हणून अस्तंगत झालेली स्वराज्यपार्टी पुनरुज्जीवित करावी असा ठराव करण्यात आला. लवकरच होणाऱ्या असेंब्लीच्या निवडणुकींत आपल्या पक्षाने भाग घेणें जरूरीचें झालें आहे असेंही या परिषदेत ठरविण्यात आलें. या दृष्टीनें पुढील दोन मुख्य मुद्द्यावर या निवडणुकी लढविण्यांत याव्या असेंही ठरलें— (१) सर्व दडपशाहीचे कायदे रद्द करण्यात यावे. (२) श्वेतपत्रिकेंतील सूचनाचा त्याग करावा व म. गांधी यांनीं गोलमेज परिषदे-

च्या वेळी दिग्दर्शित केलेल्या राष्ट्रीय मागणीनुसार स्वराज्याची योजना तयार करण्यात यावी. अशा प्रकारचे अजमावणीचे ठराव केल्यानंतर या परिषदेतर्फे डॉ. अन्सारी, श्री. भुलाभाई देसाई, डॉ. विधन राय यांचे एक शिष्टमंडळ गांधीजीकडे पाठवावे व या ठरावांच्या अंमलबजावणीचे कार्य हाती घेण्यापूर्वी या वावर्तीत त्यांचे मत घ्यावे असाहि एक ठराव या परिषदेत मंजूर करण्यांत आला.

गांधीजी या वेळी विहारमधील भूकंपग्रस्त भागांत दौऱ्यावर होते. साहारिया या आडवळणाच्या गांवी त्यांनी आपला मौनाचा दिवस घालविला. ( २ एप्रिल १९३४ ) या ठिकाणी असतांना दिल्ली येथे काय झाले याचे ज्ञान नसतांना त्यांनी स्वतंत्रपणे वर्तमानपत्रांत प्रसिद्ध करण्याकरतां एक पत्रक तयार केले. हे पत्रक आतां ठरल्याप्रमाणे वर्तमानपत्राकडे प्रसिद्धीकरतां पाठविण्यांत येणार, इतक्यांत डॉ. अन्सारी यांचा निरोप महात्माजींना पोचला. आधल्या दिवशीं दिल्ली येथे भरलेल्या परिषदेने निगुक्त केलेले शिष्टमंडळ पाटणा येथे त्याची मुलाखत घेणार आहे असे या निरोपात म्हटले होते. या मंडळींशी चर्चा होईपर्यंत गांधीजींनी हे पत्रक प्रसिद्ध करण्याचे तहकूब ठेवले व त्याच्याबरोबर पूर्णपणे चर्चा झाल्यानंतर ता. ७ रोजी ते प्रसिद्ध करण्यात आले. हे पत्रक प्रसिद्ध झाल्यानंतर म. गांधींनी डॉ. अन्सारींना एक पत्र पाठविले. हे पत्र व हे पत्रक आम्ही पुढे देत आहो.

### डॉ. अन्सारींना गांधीजींचे पत्र

प्रिय डॉ. अन्सारी,

पाटणा ५-४-३४

नुकत्याच भरलेल्या काही कॉंग्रेसवाल्यांच्या खासगी सभेत जे ठराव करण्यात आले त्या संबंधाने माझे मत घेण्याकरिता आपण, भुलाभाई व डॉ. विधन, पाटण्यास आला हे आपण फार चागले केले. स्वराज्यपार्टी पुनरुज्जीवित करण्यात आल्यास तिचे स्वागत करण्याच्या कामी मी मुळीसुद्धा काकू करणार नाही. त्याचप्रमाणे येत्या असेंब्लीच्या निवडणुकींत माग घेण्यासंबंधाने या परिषदेत जो ठराव करण्यात आला त्यालाही मान्यता देण्यास मला संकोच वाटणार नाही.

आजच्या परिस्थितीत कायदेमंडळाचा कितपत उपयोग होईल या संबंधाने माझे विचार जगजाहीर आहेत. १९२० साली माझे या वावर्तीत जे विचार

होते ते आजही कायम आहेत. परंतु ज्या कॉग्रेसमन्त्राला एक ना दुसऱ्या कारणाकरितां कायदेभंगाच्या चळवळीत भाग घ्यावयाचा नाही व कौंसिल-प्रवेशावर ज्यांचा विश्वास आहे त्यानीं कौंसिलात शिरावे व देगाला हितकारक असे कार्यक्रम अमलात आणण्याकरितां कौंसिलांत आपले गट तयार करावे, हाच त्याचा हक्क नव्हे तर कर्तव्यही आहे असें मला वाटतें. वर जें मी माझे मत सांगितलें त्याच्याशीं कोणत्याही प्रकारें विसंगत न होईल अशा रीतीनें केव्हांही मी पक्षाच्या सेवेला तयार आहे व माझ्या सामर्थ्यानुसार त्याला मदत करण्यासही मी तयार आहे.

एम्. के. गांधी

### गांधीजींचें पत्रक

( पाटणा ७ एप्रिल १९३४ )

हे पत्रक मी साहारिया येथें माझ्या मौनाच्या दिवशीं म्हणजे ईस्टरमधील सोमवारी ता. २ रोजी लिहिलें. मी तें राजेंद्रबाबूंना दिलें आणि नंतर तेथें हजर असलेल्या इतर मंडळींत तें फिरविण्यात आलें. मा पत्रकाच्या मूळच्या मसुद्यात वराच फरक करण्यात आला आहे. तें संक्षिप्तही करण्यात आले आहे. पण तत्त्वतः सोमवारी तें जसें होतें तसेंच तें आतां राहिलें आहे. माझ्या सर्व मित्रांना व सहकाऱ्यांना मी तें दाखवूं शकलो नाही याबद्दल मला दिलागिरी वाटतें. त्यांना हें दाखविता आलें असतें तर मला बरें वाटलें असतें. परंतु माझ्या निश्चयांतील खरेपणासंबंधानें मला शंका नसल्यामुळें व काहीं मित्र कायदेभंग करण्यास उद्युक्त झालेले असल्यामुळें मित्रांच्या आभिप्रायांची वाट पाहत राहून त्यांच्या प्रसिद्धीकरणास विलंब लावण्याचें धाडस करण्यास मी तयार नाही. हा निर्णय व ह्या पत्रकांतील प्रत्येक शब्द सूक्ष्म अंतर्निरीक्षणाचें व ईश्वरावर भार टाकून केलेल्या हृदयसंगोधनाचें फल आहे. कोणत्याही एका विशिष्ट व्यक्तिसंबंधानें ह्या निर्णयात विचार केलेला नाही. माझ्या स्वतःच्या मर्यादित शक्तीची कबुली मी यात दिली आहे, व इतकी वर्षे मी माझ्या खाद्यावर जी प्रचंड जबाबदारी वागाविली तिची योग्य जाणीव ठेवूनच हा निर्णय मी दिला आहे. सत्याग्रह आश्रमातील माझ्या सहकाऱ्यांणीं झालेल्या वैयक्तिक स्वरूपाच्या गप्पागोष्टीतून या पत्रकातील विचार मला सुचले. ही मंडळी नुकतीच जेलमधून बाहेर आली होती. व राजेंद्रबाबूंच्या सांगण्यावरून

ह्या मंडळींना विहारमध्ये मी पाठविले होते. विशेषतः पुष्कळ दिवसाच्या माझ्या एका सन्माननीय मित्राशी झालेल्या भाषणावरून व त्यांनी दिलेल्या माहितीवरून हे विचार मला सुचले. हा माझा मित्र तुरुंगांतील आपल्या वाढ्याचे काम पूर्ण करण्यास नाखुष असलेला आढळून आले. आपल्या वाढ्याचे काम पुरे करण्यापेक्षा आपला खाजगी अभ्यास करणे हेच त्याला आवडले. सत्याग्रहाच्या नियमांशी हे वर्तन निसंशय विसंगत आहे. ज्या मित्रावर आजवर मी प्रेम करीत आलो त्याच्या मधील हा दोष नसून हा माझा स्वतःचाच दोष आहे. असे मला आढळून आले. त्याच्या दुर्बलतेची जाणीव मला होती ही गोष्ट आपल्याला माहीत होती असे तो मित्र मला म्हणाला. मी आधळा झालो होतो, पुढाऱ्यामधील अंधत्व अक्षम्य आहे, म्हणून चालू असलेल्या कायदेभंगाचा मीच एक केवळ प्रातिनिधि असावयास पाहिजे असे मला आढळून आले.

गेल्या जुलैमध्ये पुण्यास अनौपचारिक परिपद चालू होती त्यावेळी, पुष्कळ वैयक्तिक कायदेभंग करणारे लोक पुढे आले तर वरे; परंतु एक मनुष्यसुद्धा सत्याग्रहाचा संदेश जिवंत ठेवण्यास पुरेसा होईल असे मी म्हणालो होतो. परंतु बराच वेळ अंतःसंशोधन करून मी या निर्णयाला येऊन पोहोचलो की, आजच्या परिस्थितीत फक्त एकट्यानेच म्हणजे मी स्वतःच काही कालपर्यंत कायदेभंगाची जबादारी अंगावर घ्यावी. दुसऱ्या कोणीही ती घेऊ नये. पूर्ण स्वराज्य संपादनाचे साधन ह्या दृष्टीने कायदेभंगाला यश यावयास पाहिजे असेल तर असेच करणे जरूरीचे आहे.

सामान्य जनतेला सत्याग्रहाचा संदेश भेसळ स्वरूपात दिला गेला, यामुळे त्याचे पूर्ण व शुद्ध स्वरूप तिला कळले नाही, असे मला वादू लागले आहे. अध्यात्माचा उपदेश ज्या लोकांची अध्यात्माकडे प्रवृत्ति नाही अशा लोकाकडून दिला गेल्यास तो निरुपयोगी होतो याची मला स्पष्ट जाणीव झाली आहे. अध्यात्मिक संदेशांचा स्वयंस्फूर्तीनेच प्रसार होत असतो. सामान्य जनतेत याचा कसा उलट परिणाम झाला आहे ही गोष्ट हरिजनदौऱ्यांत अनुभवास आली आहे. जनतेने या कार्याला दिलेला पाठिंबा स्वयंस्फूर्तीने दिलेला होता. ज्या प्रचंड जनतेपर्यंत कार्यकर्ते जाऊन पोचले नव्हते, त्याचा जमाव व उत्साह पाहून तेही आश्चर्यचकित झाले.

सत्याग्रह हें शुद्ध अध्यात्मिक साधन आहे, आधिभौतिक हेतूच्या सिद्ध्यर्थहि याचा उपयोग करून घेतां येईल; आणि ज्या स्त्रीपुरुषांना त्यातील अध्यात्मिक भावनेची जाणीव झाली नाही, अशा लोकांच्या हातूनही या साधनाचा उपयोग करून घेता येईल. मात्र हें साधन अध्यात्मिक आहे अशी जाणीव कर्त्या नेत्याला असली पाहिजे. सर्जरीचीं हत्यारें प्रत्येकाला उपयोगात आणता यावयाचीं नाहीत. तज्ज्ञ इसम त्याचा उपयोग कसा करावा, हें सांगण्याकरता मागें उभा असेल तर पुष्कळाना तीं वापरतां येतील. सत्याग्रहाच्या निर्मितीच्या बाबतीत मी तज्ज्ञ आहे असे मी हक्कानें सांगतां. आपल्या शास्त्रात पूर्ण निष्णात असणाऱ्या तज्ज्ञ सर्जनपेक्षाही मी कितीतरी अधिक काळजी घेतली पाहिजे. अद्याप मी एक साधक आहे. सत्याग्रहशास्त्राचें मूळ स्वरूपच असें आहे कीं, तें त्याच्या अभ्यासकालीं अगदी निकटवर्ती परिस्थितीपालिकडे पाहूं देत नाही. आश्रमातील मंडळींशीं झालेल्या भाषणावरून मीं जे आत्मनिरीक्षण केलें, त्यातून असा निष्कर्ष निघाला कीं, सर्व काँग्रेसवाल्यांनीं स्वराज्याकरतां चालूं असलेला कायदेभंग-विशिष्ट अन्यायाकरता चालूं असलेला नव्हे—तहकूब करावा असा मी त्यांना सल्ला दिला पाहिजे. त्यांनीं तो मजवर सोंपवावा. माझ्या आयुष्यात इतराना त्याचा उपयोग करता येईल. परंतु तो केवळ माझ्याच नेतृत्वाखालीं करता येईल. माझ्यापेक्षाही ह्या शास्त्राचें अधिक ज्ञान झालेला दुसरा कौणी मनुष्य पुढें येईपर्यंत व त्याच्या ज्ञानासंबंधानें विश्वास वाढूं लागेपर्यंत असें करावें लागेल. सत्याग्रहाचा निर्माता व विधाता या नात्यानें मी हें मत देत आहे. म्हणून यापुढें प्रत्यक्ष किंवा अप्रत्यक्ष रीतीनें पूर्ण स्वराज्याकरता कायदेभंग करण्यास प्रवृत्त झालेल्या सर्व लोकांनीं या कृत्यापासून परावृत्त व्हावें. हिंदुस्थानच्या स्वातंत्र्ययुद्धाच्या यशाच्या दृष्टीनें हाच उत्तम मार्ग आहे, अशी माझी खात्री झाली आहे.

मानवी समाजाच्या हातीं असलेल्या ह्या उत्तमोत्तम साधनाचा सदुपयोग व्हावा, असें मला अंतःकरणापासून वाटत आहे. हिंसा व युद्ध यांच्या बदला सत्याग्रह हें पूर्णतेला पोचलेलें साधन आहे, असें अभिमानपूर्वक सांगण्यास हरकत नाही. दहशतवादी म्हणविणाऱ्या लोकांच्या व सर्व देशाला नामदर्शन वून दहशतवाद्यांना उखळून टाकूं पहणाऱ्या राजकर्त्यांच्या अंतःकरणांला हालवून सोडणारें असें हें शस्त्र आहे. परंतु पुष्कळ लोकांनीं निष्काळजीपणानें कायदेभंगाच्या शास्त्राचा उपयोग केला आहे. त्याचे परिणाम

दिसायला भव्य दिसत असले तरी त्याचा दहशतवाद्याच्या किंवा अधिकारी वर्गाच्या अंतःकरणावर कांहींच परिणाम झालेला दिसत नाही. निभेळ शुद्ध सत्याग्रह या दोघांच्या अंतःकरणापर्यंत पोहोचलाच पाहिजे, या सिद्धांतातील सत्यतेची प्रचीति पहावयाची असल्यास प्रत्येक वेळीं एकच अधिकारी पुरुषानें या साधनाचा अवलंब केला पाहिजे. हा प्रयोग कधीही झालेला नाही, तो आता केला पाहिजे. केवळ साविनय प्रतिकार म्हणजे सत्याग्रह नव्हे, ही गोष्ट वाचकानें लक्षांत ठेवली पाहिजे. साविनय प्रतिकारापेक्षा ह्या सत्याग्रहाचें स्वरूप किती तरी अधिक व्यापक आहे. सत्य आणि ज्ञान ह्यांचें अखंड शोधन म्हणजेच सत्याग्रह होय आणि हें शोधनही साधकाला कडक अहिंसामय साधनानांचे करावें लागेल.

याप्रमाणे आपल्या जबाबदारीतून मुक्त झालेल्या साविनय कायदेभंग करणाऱ्या लोकांनीं काय करावें ? राष्ट्राकडून ज्या ज्या वेळीं सत्याग्रहाची आज्ञा मिळेल त्या त्या वेळीं तयार रहाण्याकरता त्यांनीं ह्या कलेचा अभ्यास करावा, व निरहंकार बुद्धीनें व स्वखुषीनें पत्करलेल्या दारिद्र्यात किती मौज आहे ह्याचा त्यांनीं अनुभव घ्यावा, राष्ट्रवर्धनाच्या चळवळीत त्यांनीं भाग घ्यावा. स्वतः सूत कातून व विणून खादीचा प्रसार करावा. जातीय ऐक्याच्या प्रसारासंबंधानें अंतःकरणपूर्वक खटपट करावी. कोणत्याही स्वरूपात अस्पृश्यता रहाता कामा नये, या संबंधानें प्रयत्न करावा. मद्य व मादक द्रव्ये ह्यांना पूर्ण आळा वसेल असाही प्रयत्न करावा. कायदेभंग हा ज्या लोकांना कायदा व अधिकार ह्यांना स्वखुषीने मान देणें हें आपले कर्तव्य आहे असें समजतें त्यांच्याकरता आहे.

अशा प्रकारचें पत्रक प्रसिद्ध करून कोणत्याही तऱ्हेनें काँग्रेसच्या कामाचीं सूत्रे मी आपल्या हातीं घेतलेलीं नाहीत हें सागावयास पाहिजे असें नाही. सत्याग्रहाच्या बाबतींत मार्गदर्शक या नात्यानें जे लोक माझ्याकडे पहातात त्यांनाच केवळ मी हा सल्ला दिला आहे.

महात्मा गांधींचे हें पत्रक म्हणजे अंतःकरणाची कसून तपासणी व परमेश्वरावरील विश्वास याचें फळ होते.

महात्मा गांधींच्या ह्या पत्रकाचा असा परिणाम झाला कीं, सामुदायिक चळवळ या दृष्टीनें कायदेभंग तहकूब करण्यात आला. डॉ. अन्सारी यांनींही याच वेळीं एक पत्रक प्रसिद्ध केलें. महात्मा गांधींनीं कौन्सिलप्रवेशाच्या कार्यक्रमाला अंतःकरणपूर्वक व स्वयंस्फूर्तीनें पाठिंबा दिल्यामुळे या बाबतीतील सर्व विरोध

नाहींसे झाले आहेत. काँग्रेसमध्ये फूट पडण्याचेही टळले आहे व कौन्सिलच्या आत व बाहेर चळवळ चालवितां आल्यामुळे देशांतील बुद्धिमान लोकांच्या व जनतेच्या अंतःकरणांत उत्पन्न झालेले राजकीय जाड्य, औदासीन्य व असमाधान हे सर्व नाहींसे होईल असें या पत्रकात म्हटलें होतें. स्वराज्य पार्टीला पुन्हा जिवंत करण्यासाठीं कोणते उपाय योजावे याचा विचार करण्याकरतां २ व ३ मे १९३४ रोजी रात्री येथे एक परिषद भरविण्यात आली. ऑल इंडिया काँग्रेस कमिटीचा ह्या गोष्टीला पाठिंबा व संमति घ्यावी हाही ह्या परिषदेचा एक मुख्य हेतू होता. स्वराज्यपक्षाला पुनरुज्जीवित करावें, श्वेतपत्रिकेचा त्याग, स्वराज्याची योजना तयार करण्याकरता घटना परिषदेची तयारी व दडपशाहीचे कायदे रद्द करणें ह्या तीन मुद्यावर असेंब्लीच्या निवडणुकी लढविण्यात याव्या या दिल्ली परिषदेच्या ठरावाना पहिल्याच ठरावात मान्यता देण्यात आली. स्वराज्यपार्टीची सुधारलेली घटना मान्य करण्यांत आली. पक्षाच्या अंतर्गत कारभारात व पैशाच्या व्यवहारात काँग्रेसच्या नेतृत्वाची जहरी राहूं नये याच उद्देशानं वरील गोष्ट करण्यात आली. सर्वसामान्य धोरणाच्या बाबतींत काँग्रेसचा सल्ला घेण्यात यावा, असें स्पष्टपणें नमूद करण्यात आलें.

३ मे रोजी भरलेल्या रात्री परिषदेमध्ये स्वराज्यपक्षाचा पुढील कार्यक्रम सुकर करण्यात आला. राष्ट्राच्या वाढीच्या कामी व पूर्ण स्वराज्याचें ध्येय संपादन करण्याचे कामी अटथळा आणणारे सर्व कायदे रद्द करून घ्यावे. सर्व राजकीय कैद्यांच्या मुक्ततेचा प्रयत्न करावा, देशाची पिळणूक करणाऱ्या सर्व कायद्यांना व ठरावाना विरोध करावा, ग्रामसंघटना करावी मजूर, चलन, हुंडणावळ, शेतकी या बाबतींत सुधारणा घडवून आणाव्या, व काँग्रेसचा विधायक कार्यक्रम अमलांत आणण्याचा प्रयत्न करावा.

या सर्व ठरावांवर १८ व १९ मे रोजी पाटणा येथें भरलेल्या ऑल इ. काँ. कमिटीच्या सभेंत अखेरची चर्चा झाली. काँग्रेसच्या संस्थापिकाँ ऑ. इ. काँ. कमिटी तेवढीच सरकारने वेकायदा ठरविली नव्हती हें लक्षात ठेवण्यासारखें आहे. म. गांधींच्या शिफारशीप्रमाणें कायदेभंग तहकूब करण्यात आला व स्वराज्य पक्षासंबंधानें पुढील ठराव करण्यांत आला.

“राष्ट्राचें ध्येय संपादनाच्या दृष्टीनें कायदेमंडळात प्रवेश करणें अगत्याचें आहे, असें काँग्रेसमधील बऱ्याच मंडळींना वाटत असल्यामुळे ऑ. इ. काँ. कमिटी पं. मदनमोहन मालवीय, डॉ. एम्. ए. अन्तारी (अध्यक्ष) यांना



२५ काँग्रेस सभासदापेक्षा जास्त नाही, इतक्या सभासदांचे एक वर्ड नेमण्याचा अधिकार देत आहे.

काँग्रेसच्या वतीने हे वर्ड कायदेमंडळाच्या निवडणुकी लढवील किंवा न्यावर नियंत्रण ठेवील. त्याचप्रमाणे या कामाकरिता पैसा जमविणे व त्याचा विनियोग करणे याचा अधिकारही काँग्रेस या बोर्डाला देत आहे. हे वर्ड ऑ. इ. कॉ. कमिटी च्या नियंत्रणाखाली राहील व बोर्डाचे काम चालू राहण्याकरिता वेळोवेळी नियम करण्याचा व पक्षाची घटना तयार करण्याचा अधिकार ऑ. इ. कॉ. कमिटीला राहील. पक्षाची घटना व नियम वर्किंग कमिटी पुढे तिच्या संमतीकरिता ठेवावे लागतील पण वर्किंग कमिटीची संमति मिळेपर्यंत ते अमलात राहतील.

काँग्रेस वेळोवेळी जे धोरण ठरवील ते अमलात आणण्याचे अभिवचन देणारे उमेदवारच बोर्डाचे कायदेमंडळाच्या निवडणुकीकरिता मुक्रर करावे.

राष्ट्रीय सभेचे अधिवेशन लवकरच भरवावे अशी सार्वत्रिक उत्सुकता होती. त्याप्रमाणे मुंबईस आक्टो. १९३४ च्या पाहिल्या आठवड्यात राष्ट्रीय सभेची साधारण बैठक बोलावण्याचे ठरले; पण पावसाच्या अनिश्चिततेमुळे आक्टोबरच्या शेवटच्या आठवड्यापर्यंत ती लांबवण्यात आली.

वर्किंग कमिटीच्या बैठकी पाटणा येथे १८-१९-२० मे १९३४ रोजी झाल्या. सविनय प्रतिकाराची चळवळ थावाविण्यात येऊन कौन्सिलप्रवेशाची शिफारस करण्यात आली. ती शिफारस ऑ. इ. कॉ. कमिटीनेही मान्य केली. २० मे १९३४ पासून सविनय कायदेभंगाची चळवळ थावाविण्यात आली. जुलै १९३३ रोजी पुणे येथे राष्ट्रीय सभेच्या ऑर्किटिंग प्रेसिडेंटची केलेला हुकूम दुरुस्त करून सर्व काँग्रेससंस्थानी काँग्रेसच्या सर्वसामान्य चळवळी हाती घ्याव्यात असे वर्किंग कमिटीने ठरविले आणि त्या कामी काही प्रमुख कार्यकर्त्यांची निरनिराळ्या प्रांतात नेमणूकही करण्यात आली. सविनय कायदेभंग चळवळ थावल्यामुळे ऑर्किटिंग प्रेसिडेंटची जागा रद्द झाली व सरदार वल्लभभाई तुरुंगात असल्याने जमनालाल बजाज यांना वर्किंग कमिटीने अध्यक्ष पदावर स्थापन केले आणि काँग्रेसच अधिवेशन होईपर्यंत त्यांनी काँग्रेसचे सर्व नेतृत्व हाती घ्यावे असे ठरले.

पाटणा येथे ऑ. इ. बैठकीत ठराव पास होतांना वादविवादाचे समारंभ झालेच. काँग्रेसचा कायदेभंगाचा कार्यक्रम मुळांच बदलून नवे अशा मताचे कट्टर नाफेरवाले कौन्सिलप्रवेशास सर्वस्वी प्रतिकूल होते. त्याप्रमाणे त्याच

वैठकीत सोशॅलिझमचा पक्षही डोकावत होता. गांधीच्या तत्त्वज्ञानाला त्याचा विरोध होताच परंतु कौन्सिलप्रवेशालाही ते पूर्ण प्रतिकूल होते. परंतु गांधी उभे राहिल्याबरोबर किंवाहुना भाषण करून खाली वसल्याबरोबर सर्व विरोध मावळले. गांधीजी ओरिसा प्रांतांत हरिजनकार्यासाठी पायी प्रवास करीत होते. पायी प्रवास करण्याचा त्यांचा नवा प्रयोग चालू होता. अर्थात् या नव्या पद्धतीने प्रवासाचे क्षेत्र फार कमी होई व फंड गोळा करण्याचे कामही फारच मंदपणे चाले. परंतु आपण मोटारने किंवा आगगाडीने प्रवास करणे म्हणजे आपण फंड गोळा करण्याचे एक यंत्र आहोत असेच म्हणवून घेण्यासारखे आहे, असे महात्मजींचे त्यावेळी विचार होते. काहीं लोकानी त्यांना विमानाने प्रवास करण्याचे सुचवून अगदी कमालच केली. या सूचनांचा गांधींना उद्वेग वाटला. त्यांनी आपली प्रवासाची योजना अगदी निश्चयाने सुरू केली. परंतु पाटणा येथील भूकंपाने बऱ्याच बाबतीत त्यांना त्रास झाला. ७ एप्रिल १९३४ रोजी काढलेल्या पत्रकांत त्यांनी आपली भूमिका स्पष्ट केली होती. सत्याग्रह चळवळीला सुरवात झाली तशीच ती चळवळ थांबलीही आणि पाटणा येथे ऑ. ई. पुढे केलेल्या आपल्या दोन हृदयस्पर्शी भाषणात गांधींनी आपले अंतःकरण जनतेपुढे उघडें केले.

१९३४ मे रोजी हिंदुस्थानात सोशॅलिस्ट पक्षाचा जन्म झाला. १७ मे १९३४ रोजी त्याची पहिली अखिल भारतीय परिषद पाटणा येथे झाली. आचार्य नरेंद्र देव हे तिचे अध्यक्ष होते. कापडगिरणीतील संप व कौन्सिलप्रवेश या प्रश्नाबरोबरच, काँग्रेसमध्ये सोशॅलिझमला राष्ट्रीय प्रमाणावर सुरवात करण्याची वेळ आली आहे असे त्या परिषदेने ठरवले आणि मुंबई येथील राष्ट्रीय सभेच्या आवेष्टनेनात आपली योजना व घटना मांडण्यासाठी एक रूपरेखा तयार करणारी कमिटी नेमण्यात आली. पाटणा येथील वैठकीनंतर सोशॅलिस्ट पक्षाच्या निरनिराळ्या शाखा निरनिराळ्या प्रांतात सुरू झाल्या.

पाटणा येथील ठरावानंतर काँग्रेस चळवळीतील कार्यक्रमाचे केंद्र बदलले. साविनय कायदेभंगाची चळवळ बंद होऊन कौन्सिलप्रवेशाची चळवळ सुरू झाली व एकंदर वातावरण बदलले.

साविनय कायदेभंगाची चळवळ करण्यास फक्त गांधीच एकटे राहिले. त्यांचे अनुयायी संपले होते असे नव्हे परंतु पाटणा येथे ऑ. ई. काँ. कमिटीच्या

ठरावांनीं अशी परिस्थिति उत्पन्न झाली होती. गांधींनीं उत्कल प्रांतांत आपली हरिजनचळवळ पुन्हा चालू केली. तेथून ते संयुक्तप्रांतात गेले. राजकीय चळवळीपासून अलिप्त राहण्याचा त्यांचा काल ४ आगष्ट रोजी संपत आला होता. पुढें महात्माजी काय करणार याबद्दल सर्व देशभर अंदाज चालले होते. हिंदुस्थानसरकारची बंदी न जुमानता ते वायव्य सरहद्द प्रांतात जातील काय ? नाहींतर सविनय कायदेभंगाची चळवळ करण्याचा आपल्यापुरता वैयक्तिक अधिकार कशासाठीं राखून ठेवला ? परंतु देशाला कौन्सिलप्रवेशाच्या वाजूस लावून आपण मात्र कायदेभंगाच्या मार्गानें तुरुंगांत जाऊन देशाला ऐन आणीबाणीच्या वेळीं महात्माजी संशय व दुःख याच्या कोलाहलात टाकून जाणार काय ? हें शक्य नाहीं असेही एकदां वाटले. गांधी असे करणारे नव्हत अशी खात्री वाटे. गांधींचा कार्यक्रम कांहींही ठरो किंवा कौन्सिलासाठीं लोक झटोत वा न झटोत काँग्रेसला त्याव्यतिरिक्त वरेंच काम पडलें होतें. आ. इ. काँ. कमिटीखेरीज इतर काँग्रेससंस्था १९३२ सालापासूनच बेकायदेशीर ठरविण्यांत आल्या होत्या. ती बंदी सरकारनें १२ जून १९३४ रोजी उठवली. फक्त वायव्य सरहद्दप्रांत, बंगाल येथील संस्था आणि हिंदुस्थान सेवादलासारख्या कांहीं संस्था अद्याप बेकायदेशीर राहिल्या. होत्या सविनय कायदेभंगाच्या चळवळीची प्रत्यक्ष किंवा अप्रत्यक्ष अशीं कांहीं कार्यक्षेत्रें सरकारनें अद्याप आपल्या कुंपणांत अडकावून धरलीं होती आणि त्यांतलीं कित्येक १९३५ साल अर्ध-अधिक उलटलें तरी मोकळी केली. नाहींत सविनय कायदेभंगाच्या चळवळींतील कैदी सोडून देण्याचें धोरण जाहीर होऊन बरेच दिवस झाले होते तरी अद्याप विशेषतः गुजराथेंतील तुरुंग सत्याग्रहींनीं भरलेलेच होते. गुजराथेंतील ( व इतर ठिकाणच्या ) कित्येक कार्यकर्त्यांना आजन्म ब्रिटिश प्रजाजन असूनही गुजराथेंत ( व आपल्या गांवीं ) येण्याची बंदी होती. सविनय कायदेभंगाच्या चळवळीशीं संबंध असलेल्या कित्येकांना सनदशीर व्यवसायासाठीं सुद्धा हिंदुस्थानचा किनारा सोडण्याचें परवाने मिळत नव्हते.

परंतु पाटणा येथील बैठक झाल्याबरोबर काँग्रेसच्या कार्याच्या संघटनेस सुरवात झाली व १९३२ सालापूर्वीच सर्व संस्थांचे नेहमींचें कार्य सुरूही झालें होतें. १२ व १३ जून रोजी वर्धा येथें व पुन्हा १७ व १८ जून रोजी मुंबई येथें वर्किंग कमिटीची बैठक झाली. त्या बैठकींत काँग्रेसच्या नवीन विधायक-कार्यक्रमाची योजना जाहीर झाली. तींत स्वतः सूत काढून खादी तयार करणें

व त्याचा त्याच प्रांतांत प्रसार करणे, अस्पृश्यतानिवारण, जातजातींचे एकीकरण, मद्यपानांचा पूर्णपणे प्रतिबंध, राष्ट्रीय शिक्षणाचा प्रसार, लहान लहान उद्योगधंद्यांचा विस्तार, आर्थिक, सामाजिक, आरोग्य या दृष्टीने खेडेगावातालि जीवनाची पुनर्रचना व संघटन; खेडेगावातील प्रौढ समाजात उपयुक्त ज्ञानाचा प्रसार, औद्योगिक चळवळींचा प्रसार, अशा तऱ्हेचे कार्य प्रामुख्याने उल्लेखिले होते. हे कार्य करित असताना काँग्रेसच्या ध्येयाशी किंवा सामान्य धोरणाशी विसंगत होणार नाही किंवा त्यात सविनय प्रतिकाराचे प्रसंग उद्भवणार नाहीत अशा रीतीने ते करावे असे ठरले. काँग्रेस संस्थावरील बंदी उठवताना काहीं गफलती सरकारकडून झाल्या होत्या. उदाहरणार्थ, खुदाई खिदमतगार ही संस्था १९३१ सालापासून काँग्रेसशी संलग्न असता तिच्यावरील बंदी उठवली नव्हती. यासारख्या काहीं इतर संस्था अद्याप बंदीच्या कायद्यांत बद्ध आहेत हे सरकारी धोरणास विसंगत असल्याचे वार्किंग कमिटीने दाखवून दिले. सरकारने ही विसंगति कबूल केली खरी परंतु खुदाई-खिदमतगार व अफगाण जिर्गा यावरील बंदी उठवण्याचे मात्र नाकारले.

मुंबई येथील बैठकीत, श्वेतपत्रिका ( White Paper ) व कम्युनल अवार्ड ( जातिप्रतिनिधिप्रमाणनिर्णय ) हे महत्त्वाचे विषय होते. काँग्रेस पार्लमेंटरी बोर्डाने वार्किंग कमिटीला या बाबतीतील आपल्या धोरणाचा पुरस्कार करण्याची शिफारस केली होती. वार्किंग कमिटीने आपल्यान्या विषयांचा प्रसिद्ध ठराव त्या बैठकीत पास केला. त्या ठरावावरील चर्चेत पं. मालवीय आणि श्री. अणे यांच्या व वार्किंग कमिटीच्या दृष्टिकोणांतील विरोध स्पष्टपणे व्यक्त झाला. त्या विरोधामुळे काँग्रेस पार्लमेंटरी बोर्ड व वार्किंग कमिटी यांच्याशी आपल्याला संबंध कायम ठेवता येणार नाही असे पं. मालवीय व श्री. अणे यांना वाटून त्यांनी राजीनामे दिले. परंतु आणखी विचाराविनिमय करून हा प्रसंग टाळता येईल असे वाटल्यावरून त्यांच्या सहकारी मित्रांनी त्यांना राजीनामे परत व्यावयाम लावले.

श्वेतपत्रिकेविषयी वार्किंग कमिटीने खालील ठराव पास केलाः—

‘ श्वेतपत्रिकेत हिंदुस्थानची कोणचीही इच्छा नमूद झालेली नाही. नवे हिंदी राजकीय पक्षांनी ती पत्रिका धिक्कारली आहे. काँग्रेसच्या प्रगतीवर त्या

पत्रिकेचा कोणच्याही तऱ्हेने परिणाम होत नाही. जरी ती पिच्छेहाट करीत नाही तरी ती काँग्रेसच्या घेयाच्या मानने अत्यंत कमी दर्जाची आहे. श्वेतपत्रिकेच्या ऐवजी एकच योजना सुचविता येईल. ती म्हणजे प्रौढ मतदारांच्या मतांनी किंवा जवळजवळ त्यासारख्या पद्धतीने निवडलेली एक काँस्टिट्युअंट असेंब्ली असावी. त्या समेत आपापले प्रतिनिधि पाठविण्याचा अल्प संख्याकाना अधिकार असावा. ते प्रतिनिधि अल्पसंख्याकाच्या मतदारांनीच निवडलेले असावेत.

श्वेतपत्रिका रद्द ठरल्यावर जातीय निवाडाही रद्द व्हावयासच पाहिजे. अल्पसंख्याकांचे प्रतिनिधि निवडण्याची पद्धत व त्यांच्या हितसंबंधांचे संरक्षण करण्याची व्यवस्था या गोष्टींची जबाबदारी वरील काँस्टिट्युअंट असेंब्लीवर असावी.

कम्युनल अवार्डविषयी सर्व जातींत तीव्र मतभेद आहेत, त्यामुळे त्या-विषयी आपले धोरण ठरवणे काँग्रेसला जरूर वाटत आहे. हिंदी राष्ट्रातील सर्व जातींचे प्रतिनिधित्व काँग्रेसकडे आहे. वरील मतभेद लक्षात घेता ते जोंवर आहेत तोंवर कम्युनल अवार्डला पसंती किंवा नापसंती काँग्रेसला देता येत नाही. तरी जातिविषयक प्रश्नाविषयींचे काँग्रेसने आपले धोरण व्यक्त करणे जरूर आहे.

पूर्णपणे राष्ट्रीय नसलेली अशी कोणचीही योजना काँग्रेस पत्करू शकत नाही. परंतु जर एखादी योजना तत्संबंधी सर्व पक्षांना पसंत असली तर ती राष्ट्रीयत्वाच्या दृष्टीने थोडीशी कमी असली तरी काँग्रेस ती पत्करील आणि उलट त्या योजनेला एका पक्षाचा जरी विरोध असला तरी काँग्रेसला मान्य होणार नाही.

‘राष्ट्रीयत्वाच्या दृष्टीने विचार’ करता कम्युनल अवार्ड अगदी असमाधानकारक आहे. आणि त्याखेरीज इतर दृष्टीनेही त्यात तीव्रपणे आक्षेपार्ह अशा गोष्टीही बऱ्याच आहेत.

‘कम्युनल अवार्डचे अनिष्ट परिणाम टाळण्याचा एकच मार्ग आहे व तो म्हणजे सर्वांचे एकमत होण्याचा मार्ग व साधने शोधून काढणे हा होय. या विशेष घरगुती प्रश्नाविषयी ब्रिटिश सरकारला किंवा दुसऱ्या तऱ्हाचा एखाद्या घरकीय सत्तेला विनंति करणे हा तो मार्ग नव्हे.’

साविनय कायदेभंगाची चळवळ तहकूब झाल्यामुळे सरकारही हळूहळू सवि-

नय कायदेभंग केलेल्या कैद्याची मुक्तता करित होतें. परंतु सरदार वल्लभभाई पटेल, पं. जवाहरलाल नेहरू किंवा खान अबदुल गफूरखान यांना सोडण्याचा मात्र सरकारचा मुळीच विचार नव्हता. त्यात सरदार वल्लभभाई आणि खान अबदुल गफूरखान यांची कैद बेमुदत होती. दोघानाही १९३२ सालपासून कैद झाली होती आणि सरकारची खुषी असेल तोंपर्यंत ते राजकैदी होते. परंतु परिस्थितीची घटना अशी होत गेली की, शेवटी सरकारला काहीं गोष्टी करणें भाग पडले. सरदार वल्लभभाईंना बरेच दिवसाचा नाकाचा रोग होता तो आता जास्त बळावला व जुलै महिन्याच्या सुमारास त्याचे स्वरूप अत्यंत गंभीर झालें. सरकारने नेमलेल्या वैद्यमंडळाने (Medical Board) ऑपरेशन ताबडतोब करण्याची आवश्यकता व्यक्त केली व ते मोकळे असल्याखेरीज ऑपरेशन मुळीच शक्य नाहीं असाही त्यांनी अभिप्राय दिला. त्यामुळे त्यांना १४ जुलै रोजी बंधमुक्त केलें. बनारसला २७ ते ३० जुलैपर्यंत चाललेल्या वर्किंग कमिटीच्या बैठकीत श्री. अणे व पं. मालवीय यांच्याबरोबर पुन्हा चर्चा झाली. कम्युनल अवार्डचा स्वीकार किंवा नकार काहींच न करण्याचें वर्किंग कमिटीचें धोरण होतें. त्या धोरणांत बदल करण्याखेरीज इतर सर्व मार्गांनी पं. मालवीय व श्री. अणे यांच्याशीं समेट करण्याचे व त्यांना काँग्रेस-मध्ये ठेवण्याचे प्रयत्न करण्यात आले. काहीं काँग्रेस पुढाऱ्यांची मतदारसंघा-संबंधी जी फार दिवसापासून अंतःकरणपूर्वक निश्चित मते वनली आहेत त्याचा विचार करता वर्किंग कमिटीचें कम्युनल अवार्डविषयीचें जें धोरण होतें त्याच्याशी ज्याचा प्रामाणिक मतभेद आहे अशा उभेदवाराना अपवाद म्हणून मान्य करावें असा एक समेटाचा मार्ग महात्मजींनीं सुचविला. परंतु तोही ग्राह्य न वाटल्यावरून पं. मालवीय यांनी काँग्रेस पार्लमेंटरी बोर्डाचा राजीनामा दिला व श्री. अणे यांनी वर्किंग कमिटीच्या सभासदत्वाचाही राजीनामा दिला. हरि-जनाना दिलेल्या जादा जागावद्दल बंगालची तक्रार होती व अशा रीतीने बंगालचा विरोध फक्त कम्युनल अवार्ड पुरताच नव्हता तर पुणें-कराराशीही होता.

स्वदेशीच्या धोरणाविषयी काँग्रेसमध्ये शंका उपस्थित झाली होती. म्हणून वर्किंग कमिटीने निःसंदिग्धपणें स्वदेशीविषयीचें आपलें धोरण खालील शब्दांत नमूद केलें.

गिरणीचे कापड व हातसुताची व हाताविणीची खादी यात काँग्रेसच्या पिठा-वर प्रदर्शनांत कोणच्याही रीतीने चढाओढ होतां कामा नये. काँग्रेसच्या

कार्यकर्त्यांनीं हातसुताची व हातविणीची खादी या कापडाखेरीज दुसरे कोणचेंही कापड वापरूं नये.

कापडाखेरीज इतर वस्तूंच्या बाबतींत वर्किंग कमिटी काँग्रेसच्या कार्यकर्त्यांसाठीं मार्गदर्शक म्हणून खालील गोष्टी नमूद करीत आहे.

हिंदी लोकांचे घरगुती व्यवसाय व इतर अल्प व्यवसाय आहेत, त्या व्यवसायांना सहाय्य करण्यासाठीं सार्वत्रिक ज्ञानाची आवश्यकता आहे. ते व्यवसाय करणाऱ्यांना आपल्या मालाच्या किंमती ठरविण्याच्या कामीं व त्या व्यवसायांतील मजुरांच्या सुस्थितीसाठीं काँग्रेसच्या सहकार्याची जरूर आहे. यासाठीं अशा व्यवसायांत उत्पन्न होणाऱ्या वस्तूंचा 'स्वदेशी' मध्ये हटकून समावेश व्हावयास पाहिजे व अशा वस्तूंचा प्रसार करणें हेंच स्वदेशीच्या प्रसाराचें मुख्य कार्य असावें असें वर्किंग कमिटीचें मत आहे.

या धोरणाचा प्रसार करताना कोणत्याही तऱ्हेनें देशात स्वदेशीविषयींच्या वृत्तीचा परिपोष होण्यास विरोध होण्याचें कारण नाही. किंवा या धोरणानें स्वदेशीचा अर्थ फक्त व्यक्तीपुरता मर्यादितही करूं नये. वरील धोरणाचा अर्थ फक्त एवढाच आहे की, ज्या स्वदेशी मालाला सरकारी मदत आहेच किंवा मिळणें शक्य आहे, त्यांच्या प्रसारासाठीं काँग्रेसच्या विशेष प्रयत्नांची जरूर नाही.

काँग्रेसच्या कार्यकर्त्यांच्या शिस्तीविषयीं वर्किंग कमिटीनें खालील आभेप्राय व्यक्त केला.

काँग्रेसच्या धोरणावर व कार्यक्रमावर विश्वास असो वा नसो, सर्व काँग्रेस-कार्यकर्त्यांनीं तो कार्यक्रम त्यांनीं पार पाडावयास पाहिजे अशी अपेक्षा आहे व काँग्रेसच्या जागांवर काम करणारे कार्यकारीमंडळाचे सभासद याच्यावर तें एक मानाचें बंधनच आहे. कार्यकारीमंडळाचे जे सभासद व इतर जागांवर काम करणारे लोक यांनीं घटनेच्या ३१ व्या कलमाप्रमाणें २४ मे १९२९ रोजीं ऑ. इ. कॉ. कमिटीनें जे नियम केले आहेत त्या नियमांच्या विरुद्ध जर कार्य केलें किंवा प्रसार केला तर तें त्याचें कृत्य शिस्तीचा भंग करणारें होईल.

श्री. अणे याच्या राजिनाम्याचा स्वीकार करतांना त्याच्या उदात्त हेतूला मान्यता देऊन मोठ्या दिलागरीनें तो मान्य करण्यात आला व वर्किंग कमि-

टीला त्यानीं केलेलें अमोल सहाय्य नमूद करण्यात आलें. डॉ. महंमद अलम-  
यानीं राजिनामा पाठविला होता. परंतु त्याचीं कारणे निराळीं होती.

राजीनामा दिल्यानंतर श्री. अणे व पं. मालवीय यांनीं काहीं काँग्रेसच्या  
कार्यकर्त्यांची व इतर लोकांची एक परिषद कलकत्ता येथें १८ व १९ ऑगस्ट  
रोजी भरविली. पं. मालवीय अध्यक्षस्थानीं होते. कम्युनल अवार्ड व श्वेत-  
पत्रिका यांना कायदेमंडळांतून व बाहेर विरोध करण्यासाठीं एक पक्ष स्थापन  
करावा व लेजिस्लेटिव्ह असंब्लीच्या निवडणुकीसाठीं उमेदवार उमे-  
करावेत व त्या कार्यकारितां एक पक्ष स्थापन करावा असें त्या परिषदेनें ठर-  
विलें. आपल्या पक्षाचे उमेदवार निवडण्याचें धोरण नमूद करून व श्वेत-  
पत्रिका व कम्युनल अवार्ड याचा निषेध एका ठरावानें परिषदेत व्यक्त झाला.  
नंतर कम्युनल अवार्डविषयींच्या ठरावाचा फेरविचार करण्यासाठीं ऑ. ई.  
काँग्रेस कमिटीची एक बैठक बोलावण्याची वार्निंग कमिटीस विनंतीही कर-  
ण्यांत आली.

सविनय कायदेभंगाची चळवळ थावल्यावरही सरकारची दडपशाही चालूच  
होती व त्यामुळें राजकीय वातावरण प्रक्षुब्ध होतें. ती प्रक्षुब्धता ऑगस्टच्या  
शेवटच्या आठवड्यात एका महत्त्वाच्या घडामोडीनें अंगतः कमी झाली. ती  
घडामोड म्हणजे अबदुल गफूरखान व त्याचे बंधु डॉ. खानसाहेब यांची सरकारनें  
एकदम केलेली आकस्मिक मुक्तता ही होय ! १९३० सालीं व १९३२-३४  
सालीं सुद्धा वायव्य सरहद्दप्रातांनै राष्ट्रीय युद्धाचा भार उचलला होता.  
लढाऊ वृत्तीच्या पठाणाची अनत्याचारानें व निःशब्दपणें चाललेल्या सहन-  
शीलतेनें अगदीं कसोटी घेतली होती आणि प्रज्ञोभाचे हजारां प्रयत्न भोंव-  
तालीं चालूं असताही त्यानीं तें व्रत अचलपणें पाळलें हीच सरहद्द पुढाऱ्याच्या  
अभिमानाची गोष्ट आहे. यामुळें त्या प्रांताच्या पुढाऱ्यांना झालेली वंदी  
अन्यायाची आहे, अशी सर्व देशाची भावना होती. सरहद्द प्रत्रापिपयीं  
गार्धीचें मन व्यग्र झालें होतें आणि स्वतः त्या प्रांताची माहिती मिळविण्या-  
साठीं काय मार्ग काढावा याचा ते सारखा विचार करीत होते आणि अशा  
विचारांत खानवंधूची मुक्तता झाल्यानें क्षणभर नर्व देशान हायसे वाटलें.  
खानवंधू मुक्त झाले होते तरी आपल्या प्रांतात किंवा घरी जाण्याची त्यांना  
परवानगी नव्हती. सरकारनें त्यांना सरहद्द प्रांतात प्रवेश करण्याची मनाई  
केली होती. तरी त्या प्रांतानें सविनय कायदेभंग थावविण्याची आज्ञा अगदीं



अक्षरशः पाळली होती. सप्टेंबरच्या २५ तारखेस वर्धा येथे वर्किंग कमिटीची बैठक झाली. काहीं लोकांच्या मनात पूर्ण स्वराज्याच्या ध्येयाविषयीच्या एकनिष्ठेवद्दल शंका उत्पन्न झाल्या होत्या. त्या दूर करण्यासाठी कमिटीने कराची येथे ध्येयाविषयी केलेला ठरावच पुन्हां पास केला. येत्या निवडणुकीच्या दृष्टीने काँग्रेससंस्थांनी निवडणुकीच्या चळवळीच्या कामी काँग्रेस पार्लमेंटरी बोर्डाला मदत करावी अशी वर्किंग कमिटीने आग्रहपूर्वक विनंति जाहीर केली.

काँग्रेसच्या अधिकृत धोरणास विरोधी अशा उमेदवारास किंवा पक्षास मदत करण्यास काँग्रेससंस्था मुखत्यार नाहीत असे वर्किंग कमिटीने ठरविले. प्रामाणिक मतभेद नसला तर प्रत्येक काँग्रेसभक्ताने येत्या निवडणुकीचे कामी काँग्रेसपक्षीय उमेदवारास सहाय्य करावे, अशी वरील बैठकीत विनंति करण्यात आली.

श्री. अणे यानीं स्थापिलेल्या नव्या पक्षामुळे एक नाजूक परिस्थिति निर्माण झाली होती. कम्युनल अवार्डच्या ठरावाचा फेरविचार करण्यासाठी ऑ. ई. कॉ. कमिटीची बैठक बोलावण्याची या नव्या पक्षाने वर्किंग कमिटीला विनंति केली होती. त्या विनंतीचा विचार करण्यासाठी अध्यक्षांनी पं. मालवीयजी व श्री. अणे याना वर्किंग कमिटीच्या चालू बैठकीस आमंत्रण केले. वर्किंग कमिटीने त्याच्याबरोबर कित्येक तास विचारविनिमय केला; परंतु शेवटी ऑल इंडिया काँग्रेस कमिटीच्या नवीन निवडणुकी चालू असता बैठक बोलावणे शक्य नाही असेच वर्किंग कमिटीने ठरवले. तथापि वर्किंग कमिटीच्या वरील ठरावाविषयी ऑ. ई. कॉ. कमिटीच्या सभासदांची काहीं तक्रार असेल तर तीस सभासदांनी तसा अर्ज वर्किंग कमिटीकडे पाठवावा म्हणजे ऑ. ई. कॉ. कमिटीची बैठक बोलावणे भागच पडेल हें वर्किंग कमिटीने स्पष्टपणे निदर्शनास आणले. जर एखाद्या सभासदाला वर्किंग कमिटीचा जातिविषयक निर्णय प्रामाणिकपणे अमान्य वाटत असेल तर त्याने आपली त्या निर्णयास मान्यता न देतांही असेव्लीच्या निवडणुकीस उभे राहिले तर हरकत काय असा मुद्दा निघाला व वर्किंग कमिटीने तसा ठराव झाला नसल्यामुळे अपवाद करता देणार नाही असे स्पष्ट मत दि. पंडितजींनी श्री. अणे याच्याबरोबर गांधींना एक पत्र पाठवून आपला निरोप कळाविला होता. त्यास उत्तर म्हणून असे सुचविले की, दोन्ही पक्षांनी आपापले उमेदवार निवडून घेण्याचा



*N.V. Kishor*

बाबू राजेद्रप्रसाद.  
सभ्याचे राष्ट्राधिपति  
१९३४ मुंबई काँग्रेसचे अध्यक्ष



कितपत संभव आहे याची नीट चिकित्सा करावी व ज्या पक्षाच्या उमेदवारांना यशस्वी होण्याचा संभव कमी असेल त्या पक्षानें निवडणुकांतून आपलें अंग काढून घ्यावें. परंतु कोणच्याही तऱ्हेच्या समेटाचा संभव उरला नाही त्याच-वेळीं बोर्डांनें ठराविले कीं, जेथें पंडितजी व श्री. अणे उमे आहेत तेथे स्पर्धाच करावयाची नाही. तसेंच सिध्दांत व कलकत्ता गृह येथेही चढाओढ करावयाची नाही असें ठरले.

कॅंग्रेसच्या इतिहासात याचवेळीं एक महत्त्वाची गोष्ट घडून आली. गांधी कॅंग्रेसमधून जाणार अशी दाट वंदता पसरली होती. गांधींनीं जुलै माहिण्यांत ७ दिवसाचा उपवास केला होता त्यावेळीं त्यांनीं स्वतःच पुष्कळ बंगाली, आंध्र-प्रांतीय व इतर भिन्नाजवळ हें बोलूनही दाखविले होतें. परंतु वर्तमानपत्रांनींही बातमी वळेंच पुढें आणीपर्यंत याविषयी इतर कोणास वार्ता नव्हती. यासंबंधी गांधींनीं एक विस्तृत पत्रक प्रसिद्ध केलें तें खाली दिलें आहे. कॅंग्रेस सोडण्या-च्या गांधींच्या निश्चयाचा लोकांनीं निरनिराळ्या तऱ्हेने अर्थ केला होता. ते साधे मभासदत्व सोडून देतील असें फारच थोड्यांना वाटले. काहीं म्हणत निवडणुकीच्या ऐनवेळीं गांधींनीं वाजूस होणे अविचाराचें आहे. काहीं म्हणत गांधींच्या घटनेविषयीच्या सूचना कॅंग्रेसनें मान्य केल्या तर गांधीं अजूनही राहतील. काहीं म्हणत आक्टोबरच्या शेवटच्या आठव-ऱ्यात मुंबईस अधिवेशन होईल त्यात सर्व उलगटा होईल. काहीं याहीपुढें जाऊन म्हणाले कीं, जर कॅंग्रेस सोडण्याचा त्यांनीं आधींच निश्चय केला असेल तर त्यांनीं अधिवेशनास हजर तरी कशाला रहावें, तर काहींचें म्हणणें असें कीं, स्वतःच्या मताप्रमाणें घटना बदलून ठेवून त्या बदललेल्या स्वरूपात दुसऱ्यांना काम करताना गांधींनीं अडचणीत का पाडायें? परंतु गांधींचें पत्रक पाहिल्यावर सर सर्व अंदाज व टीका मावळत्या. त्या महान् व्यक्तित्वापुढें आपण अगदीं दुबळे आहोंत ही जाणीव सर्वांनाच झाली व गांधींनीं आपला निश्चय तर्कशास्त्रानें केला नसून अनिश्चयानें केला आहे हेंही सर्वांना पटलें.

म. गांधींचें पत्रक.

बर्मागंज, नवेंबर १७. १९३४

मी कॅंग्रेसशीं प्रत्यक्ष संबंध नोंडण्याचा विचार ठराविला आहे ही बातमी

खरी होती. परंतु वर्किंग कमिटीच्या व पार्लमेंटरी बोर्डाच्या बैठकीसाठी गेल्या आठवड्यांत जे मित्र वर्ध्यास आले होते त्याच्या सल्ल्याप्रमाणे मी असे ठरवले की, काँग्रेस सोडायचीच असेल तर येतें अधिवेशन झाल्यावर सोडावी. संघटनेच्या प्रत्यक्ष कार्यांत भाग न घेतां काँग्रेसमध्ये रहावें असा एक मधला मार्ग पं. गोविंदवल्लभ पंत आणि मि. रफी अहमद किडवाई यांनी सुचवला; परंतु सरदार वल्लभभाई व मौ. अब्दुल कालम अझद यांनी त्या मार्गाचा तीव्र निषेध केला. मी आता काँग्रेस सोडावी अशी वेळ आली आहे असे सरदार वल्लभभाईचें माझ्यासारखेंच मत पडलें; परंतु पुष्कळाना हें मत पटलें नाहीं. सर्व विचार केल्यावर मी असे ठरविलें की, आक्टोबरमधील अधिवेशन संपण्यापूर्वी काहींच निर्णय करूं नये हाच सर्वांत सोईसर व शहाणपणाचा मार्ग आहे. काँग्रेसमधील बरेच लोक माझीं मते व कार्यक्रम यांना कंटाळले आहेत. काँग्रेसला सहाय्यक होण्याऐवजीं मी तिच्या प्रगतीच्या मार्गांत अडचण होऊन बसतो, माझ्या व्यक्तित्वाच्या दडपणामुळे चाललेली एक प्रातिनिधिक व लोकायत्त संस्था एवढेंच काँग्रेसचें स्वरूप राहणार, तिच्यांत विवेकाला फारसा वाव रहात नाहीं असा माझा जो ग्रह झाला आहे, तो कितपत बरोबर आहे हें पहाता यावें हाही एक आकर्षक विचार येऊन मी पुढील अधिवेशनापर्यंत निर्णय तहकूब करण्यास तयार झालों.

माझें वरील मत व त्यावरून केलेल्या माझ्या सूचनायाची सत्यासत्यता मला अजमावून पहाता यावी म्हणून काँग्रेसनें त्यावर मत द्यावें व आपला अभिप्राय नमूद करावा.

जितक्या थोडक्यात हें सर्व करतां येईल तितक्यात तें करण्याचा मी प्रयत्न केला पाहिजे. माझ्या व काँग्रेस कार्यकर्त्यांच्या दृष्टिकोनात महत्त्वाचा व वाढता फरक पडत चालला आहे असें मला आढळून आले आहे. माझ्यावरील असामान्य भक्तीमुळे त्यांना अडचण झाली नसती तर काँग्रेसमधील किती तरी विचारवंत लोक मोठ्या आनंदानें व उत्साहानें जिकडे गेले असत त्याच्या अगदीं विरुद्ध दिशेनें मी जात आहे असें त्यांना दिसतें. मी काँग्रेसपुढें मांडलेल्या राजकारणाचा त्यांनीं निषेध केला असला व आपली नापसंती व्यक्त केली असली तरीसुद्धा त्यांनीं माझ्याविषयीं एवढी प्रचंड निष्ठा बाळगली आहे की, तेवढी कोणच्याही पुढाऱ्याला आपल्या अनुयायाकडून अपेक्षितां येणार नाहीं.

या निष्ठेचा मी आता यापुढे जास्त काळ उपभोग घेत राहणे म्हणजे त्याच्यावर अवास्तव दडपण पाडण्यासारखे आहे. त्याच्या व माझ्यामधील मूलभूत फरक असे जे मला वाटतात त्यांच्याकडे वरील भक्तीच्या बळावर मी डोळेझाक करू शकत नाही.

### भोंदूपणा आणि टाळाटाळी.

ते महत्त्वाचे फरक मी माडावयास पाहिजेत. चरखा व खादी याचा मी प्रथम उल्लेख करतो. काँग्रेसच्या जबाबदार सभासदांनी सूत काढणे सोडून दिले आहे. त्याच्यापैकीं बहुतेकांचा त्यावर विश्वास नाही आणि जर त्याच्या विवेकशक्तीवर मी तावा चालवू शकलो तर चार आणे देऊन मताधिकार मिळवण्याऐवजी दररोज सूत काढणे ही अट मताधिकारास ठेवावी असें मी म्हणेन. काँग्रेसच्या घटनेतील खादीचें कलम जवळ जवळ पहिल्यापासून कागदावरच राहिले आहे, आणि खादीच्या बाबतीत जो भोंदूपणा व उडवा-लडवी माजली आहे, त्याबद्दल मलाच जबाबदार धरणारे लोक कांहीं थोडे-थोडे नाहीत. खादीकार्याला मिळालेली मान्यता ही लोकांनी स्वतःची खात्री होऊन दिली नव्हती तर माझ्या वैयक्तिक श्रद्धेमुळे दिली होती हें माझ्या लक्षात यावयास पाहिजे होतें असेंही पुष्कळ लोक म्हणतात त्याच्या म्हणण्यात वरेंच स्वारस्य आहे हें मला कबूल केले पाहिजे. माझी दिवसेंदिवस खात्री होत चालली आहे की, जर लक्षावधि कष्टाळू गरीबासाठी आणि शुद्ध अनन्याचाराच्या मार्गानें हिंदुस्थानला पूर्ण स्वराज्य मिळावयाचें असेल तर अर्धपोटी व अर्धवट चेकार अशा लाखों लोकांप्रमाणेंच अल्पसंख्याक सुशिक्षिताना सुद्धा खादी व रहाट हीं चिरपरिचित झालीं पाहिजेत. कारण देवानें ज्या उद्देशानें माणसाला हात दिने आहेत त्या उद्देशाप्रमाणें त्यानीं हाताचा उपयोग न केल्यानें आज ते सर्व भारवाही पशूंच्या दर्जाला येऊन पोहोचले आहेत. या अर्थानें चरखा हें मानवी इश्रतीच्या समाननेचें अगदीं स्वऱ्हा स्वरूपाचें निदर्शक आहे. चरखा ही भेतकीची दासी आहे. राष्ट्राचें तें दुसरें फुफ्फुस आहे. आपण एकाच फुफ्फुसाचा उपयोग करीत आहोंत म्हणूनच आपला नाश होत आहे आणि असें असूनही चरख्यातील भारतव्यापी सामर्थ्याविषयी काँग्रेसमधील फार थोड्या लोकांना श्रद्धा वाटत आहे. काँग्रेसच्या घटनेतून खादीचें कलम काढून टाकणें म्हणजे काँग्रेस व लक्षावधि लोक यांच्या-

मधील जिवंत धागा काढून टाकण्यासारखें आहे. त्या लक्षावागे लोकांच्याच-  
साठी खादीचा जन्म झाला व ती अट राहिली तर ती सक्तीने लादली गेली  
पाहिजे. परंतु काँग्रेसमधील प्रचंड बहुमताचा खादीवर जातिवंत विश्वास नसेल-  
तर ते होणे शक्य नाही.

### पार्लमेंटरी बोर्डाचे आतां उदाहरण घ्या.

मी स्वतः जरी असहकारितेचा जनक असलों तरी माझी अशी खात्री झाली  
आहे की, देशाची हल्लींची परिस्थिति लक्षात घेता आणि साविनय प्रति-  
काराची कोणचीही सर्वसामान्य योजना नसताना काँग्रेसने उभारलेल्या  
कार्यक्रमाचा एक आवश्यक भाग या दृष्टीने काँग्रेसचा अंतर्गत भाग म्हणून  
पार्लमेंटरी पक्ष असणे जरूर आहे. परंतु त्या मुद्याविषयी आमच्यांत फार तीव्र  
मतभेद आहेत. पाटणा ऑ. ई. कॉ. क.त मी या कार्यक्रमाचा जोराने पुरस्कार  
केला व त्यामुळे पुष्कळाना जुलूम झाला असे वाटले. पण ते आपल्या निश्चित.  
मताप्रमाणे वागले नाहीत. विद्वत्तेने किंवा अनुभवाने जे श्रेष्ठ गणले गेले आहेत.  
त्यांच्यासाठी आपल्या मताना मुरड घालणे हे संघटनेच्या पूर्णत्वाकरता एका  
विशिष्ट मर्यादेपर्यंत उपकारक आणि आवश्यक असेल. परंतु ही मताची  
मुरडणी एखाद्याला क्षणोक्षणी करण्याचा प्रसंग आला तर तो एक भयंकर जुलू-  
मच होतो. अशा तऱ्हेच्या अप्रिय परिणामाची मला कधीही इच्छा नव्हती.  
तरी मला अनुभव मात्र असाच आला हें मला स्वतः किंवा लोकांपासून  
लपविता येत नाही. मला विरोध करण्यात कित्येक नामोहरम झाले आहेत.  
लोकशाहीच्या पुरस्कर्त्या व्यक्तीला ही गोष्ट अत्यंत लाजिरवाणी वाटते.  
सर्व मनुष्यात अत्यंत दरिद्री अशा व्यक्तीशी मी एकरूप झालों आहे,  
हें मी अधिकारी वाणीने सांगू शकतो. त्याच्यापेक्षा कोणत्याही तऱ्हेने  
उच्चतर रहाणी नसावी अशी माझी तीव्र इच्छा आहे व स्वतःमधील सर्व  
सामर्थ्य खर्च करून ती राहणी भिळविण्याचा मनापासून प्रयत्न मी करतो.

सोशालिस्ट पक्षाच्या निर्मितीचे मी आनंदाने स्वागत केले आहे. त्यांच्या-  
तील काहीजण सहकारी, त्यागी व सन्मान्य गृहस्थ आहेत. हें सर्व असूनही  
त्यांनी प्रसिद्ध केलेल्या पत्रकातील कार्यक्रमाशी माझा मूलभूत विरोध आहे-  
तथापि त्याच्या वाढत्यातील कल्पनांच्या विस्तारास आळा घाण्यासाठी मी मज-  
बुल जें काही असेल नसेल तें नैतिक वजन उपयोगात आणणार नाही.

त्यांच्या काहीं कल्पना मला कितीही कटु वाटत असल्या तरी त्यांनी मुक्तपणे त्या माडूं नयेत असें मला म्हणता येणार नाही. जर त्यांनी काँग्रेसमध्ये वर्चस्व मिळवले तर ते त्यांनी खुशाल मिळवावे. मी मात्र मग काँग्रेसमध्ये राहू शकणार नाही. कारण त्यांनाही प्रत्यक्ष विरोध करण्याची कल्पनाही मी मनात आणणार नाही. मी लोकांची इतकी वर्षे सेवा करीत असना, पुष्कळ संस्थांवर मतभेदाचे प्रसंग आले तथापि प्रत्यक्ष विरोधाची भूमिका मात्र मी कधीही स्वीकारली नाही.

यागिवाय काहीं लोकांचे संस्थानांविषयींचे जे धोरण आहे ते माझ्या मताच्या अगदी विरुद्ध आहे. मी पुष्कळ विचार करूनसुद्धां मला माझे त्या विषयींचे मत बदलता आले नाही.

अस्पृश्यतानिवारणच्या धोरणात सुद्धा बहुतेक जरी नाही तरी पुष्कळ लोक माझ्या विरुद्ध धोरणाचे आहेत. मला तो अत्यंत महत्त्वाचा धार्मिक व नैतिक प्रश्न वाटतो आणि पुष्कळाना ती एक मोठी चूक वाटते. त्या प्रश्नाचा विचार करताना सविनय प्रतिकाराच्या चळवळीत अडथळे उत्पन्न झाले आहेत असें लोक म्हणतात परंतु मला वाटते की, मी दुसऱ्या कोणत्याही मार्गाचा अवलंब करण्यात स्वतःची फसवणूक केल्यासारखे झाले असते.

तसेंच अनत्याचाराविषयी पहा. १४ वर्षे त्या तत्त्वाचा अवलंब करूनही काँग्रेसमधील बहुतेक लोकाना ते एक धोरण वाटते. पण मला त एक आदितत्त्व वाटते. काँग्रेसला ते ध्येयाच्या दर्जाचे वाटू नये हा त्यांचा दोष नाही. मीच त्या तत्त्वाचा पुरस्कार अचूकपणे केला नाही व त्याहूनही चुकीच्या स्वरूपात मी ते तत्त्व अमलांत आणले हो माझी चूक आहे. मला त्या प्रमादाची जाणवि नाही. परंतु ज्याअर्थी ते तत्त्व काँग्रेसच्या कार्यकर्त्यांच्या आयुष्याचे एक सूत्र झाले नाही त्या अर्थी त्या तत्त्वाचा प्रचारक या नात्याने माझीच चूक झाली असेल असें मी अनुमान काढतो.

अनत्याचाराविषयीच अनिश्चितता असेल तर सविनय प्रतिकाराविषयां तर कितीतरी पटीने जास्त अनिश्चितता असणार. २७ वर्षे त्या तत्त्वाचा अभ्यास व अनुभव घेऊन सुद्धां मला ते पूर्ण कळले आहे असें मी म्हणू शकत नाही. सविनय प्रतिकाराचे प्रसंग मानवी आयुष्यात वारंवार येतां कामा नयेत आणि त्यामुळे अहिंसातत्त्वाचे प्रयोगक्षेत्रही मर्यादितच



असणार. आईवाप, गुरू किंवा इतर वडील माणसें अथवा धार्मिक किंवा अधिकारी वर्ग याच्या आज्ञाचें पालन केल्यानंतरच सविनय प्रतिकाराचे प्रसंग येतात. मी स्वतः कितीही अपूर्ण असलो तरी सविनय प्रतिकारापुरताच मजि एकटा तज्ज्ञ असल्यानें आणखी कांहीं काल तरी त्याचे प्रयोग मी स्वतःपुरतेच मर्यादित ठेवावेत असें मी अनुमान काढले तर त्यात आश्चर्य वाटण्याचें कारण नाहीं. त्या तत्त्वाचें प्रयोग चालू असताना होणाऱ्या चुकांची संख्या मर्यादित करण्यासाठीं व त्यापासून होणारे उपद्रव कमी करण्यासाठीं व त्याच-प्रमाणें त्या तत्त्वाचेसुद्धा परिणाम शोधून काढण्यासाठीं मी त्याचे प्रयोग मर्यादित करणें जरूर होतें. त्यात कॉग्रेसवाल्यांचा कांहीं दोष नाहीं. अनत्याचाराविषयीं जे ठराव नुकतेच पास झाले, त्या ठरावाना कॉग्रेसवाल्यांनीं अत्यंत उदारपणें दुजोरा दिला हें खरें आहे. परंतु ते होत असतां त्याच्या विवेकशक्तीला माझ्या बाजूला वळवणें क्षणोक्षणीं जास्त अवघड झालें आहे.

त्या ठरावावर आपला बौद्धिक विश्वास नसता त्यांना दुजोरा देताना त्यांना जो जुलूम सहन करावा लागला त्याची नुसती आठवणसुद्धां त्यांच्या इतकीच मला त्रासदायक होते. आपलें सर्वांचें जें सामान्य ध्येय आहे तें गाठण्यासाठीं ते व मी असल्या दडपशाहींतून मुक्त व्हावयास पाहिजे. एवढ्यासाठीं आपापल्या विश्वासाप्रमाणें मोकळ्या मनानें निर्धास्तपणें वागण्यास प्रत्येकजण स्वतंत्र असावयास पाहिजे.

पाटणा येथें एका पत्रकात सविनय प्रतिकाराची चळवळ थांबविण्याचा मी सल्ला दिला व उद्दिष्ट ध्येय गाठण्याच्या कामीं सविनय प्रतिकाराचा उपयोग होत नाहीं हें लोकांच्या लक्षात आणून दिलें. जर अनत्याचाराचें तत्त्व आपल्या वृत्तींत वाणलें असतें तर तें आपोआप व्यक्त झालें असतें व सरकारच्याही नजरेंतून तें सुटलें नसतें. त्यांनीं काढलेले बटुहुकूम आपल्या दुष्टत्यामुळे काढावे लागले नाहींत तर आपत्त्यातील धैर्य खचवण्यासाठींच ते काढले होते, यात मुळींच शंका नाहीं. परंतु सविनय प्रतिकारकही पूर्णपणें निर्दोष आहेत अशी आपली कल्पना असेल तर तेही चूक आहे. जर आपण पूर्णपणें अनत्याचारी असतो तर त्याचें प्रातिघ्वि उमटलें असतें. अनत्याचारी मार्गापेक्षा आपल्या अनत्याचारी मार्गावर आपली दृढतर श्रद्धा आहे, असें क्रांतिकारकांना आपण पटवूं शकलों नाहीं. उलट त्यांच्य।

अत्याचारी प्रवृत्तींचे काहीं आपल्यांतही आहेत हें त्यांना वाटावें असे आपण वागलों आहोंत. आपला फक्त प्रत्यक्ष अत्याचारावर विश्वास नव्हता एवढेंच. आणि जेव्हा क्रांतिकारक म्हणाले कीं, जर अत्याचारावर सर्वांचा विश्वास असेल तर तो करावा कीं न करावा हा फक्त मताचा प्रश्न आहे, तेव्हा त्याचा युक्तिवाद योग्यच होता. अनत्याचारी मार्गाकडे देशानें फार प्रगति केली आहे व पुष्कळांनीं अतुल धैर्य व असोल स्वार्थत्याग केला आहे. हें मी पूर्वी म्हटलेंच आहे. तें पुन्हा सांगण्याची जरूर नाही. मला म्हणावयाचें आहे तें एवढेंच कीं विचार, शब्द व आचार या तिन्हीं बाबतींत अत्यंत पूर्णत्वानें आपल्यात अनत्याचाराचें तत्त्व विंदलें नाही. सरकारला व क्रांतिकारकाना अनत्याचाराचें सामर्थ्य दाखविणें व पूर्णार्थानें स्वातंत्र्य व इतर कोणचीही सत्याधिष्ठित गोष्ट मिळविण्याचें तें एक साधन आहे हें त्यांना पटवणें यासाठीं मार्ग व साधनें शोधणें हें माझें आतां मुख्य कर्तव्य आहे.

या प्रयोगासाठीं माझें आयुष्य अर्पण झालें आहे. तो प्रयोग करण्यासाठीं मला पूर्णपणें विभक्त व्हावयास पाहिजे व कार्यस्वातंत्र्य असावयास पाहिजे. साधनय प्रतिकाराचा सत्याग्रह हा फक्त एक भाग आहे. सत्याग्रह हा जीविताचा सार्वत्रिक नियम व्हावयास पाहिजे. सत्य हाच माझा परमेश्वर आहे आणि मी फक्त अनत्याचाराच्या मार्गानें त्याचा शोध करूं शकेन, दुसऱ्या कोणच्याही मार्गानें नाही. माझ्या देशाच व जगाचेंही स्वातंत्र्य त्या सत्यसंशोधनात खात्रीनें समाविष्ट झालें आहे. कोणच्याही ऐहिक किंवा पारलौकिक कारणासाठीं मला तें संशोधन थांबविता येणार नाही. सत्यसंशोधनासाठीं मी राजकारणाकडे वळलों. या सत्यसंशोधनात या देशाचें संपूर्ण स्वातंत्र्य आणि सत्याचा एक अंश असलेल्या इतर गोष्टीही समाविष्ट झाल्या आहेत अशी जर सुशिक्षित कॉंग्रेसवाल्यांच्या मनाची व बुद्धीची मला खात्री पटवता येत नसेल तर मी एकटाच राहून तें कार्य करावयास पाहिजे हे अगदीं उघड आहे. एकटा कार्य करीत असताही माझी अशी श्रद्धा आहे कीं, आज माझ्या देशबांधवाना जे पटवतां आलें नाही तें आज ना उद्यां त्यांचें त्यांनाच पटेल किंवा जर देवानें माझ्या बाणांत सामर्थ्य दिलें किंवा कृतीची स्फूर्ति दिली तर माझ्या शब्दानें वा वृत्तीनें ही तें त्यांना पटेल. एखादें वरकरी मिळालेलें मत, नाचुपीची कटुली किंवा संमति ही जरी कार्यविघातक नसली तरी अपुरी आहे. मी आपल्या सन्मान

ध्येयाचा वर उल्लेख केला आहे; परंतु संपूर्ण स्वातंत्र्य या शब्दाचा सर्व जण माझ्याच सारखा अर्थ घेतात कीं नाहीं याबद्दल मला शंका येऊं लागली आहे. Complete Independence या इंग्रजी शब्दाचा इंग्रजीत जो पूर्ण अर्थ आहे तोच अर्थ पूर्णपणे लक्षात घेऊन त्या अर्थाचें संपूर्ण स्वातंत्र्य हिंदुस्थानसाठीं पाहिजे आहे असे मी समजतो. पूर्ण स्वराज्य या शब्दाला Complete Independence या शब्दापेक्षा पुष्कळच जास्त अर्थ आहे असें मी समजतो. परंतु पूर्ण स्वराज्य हा शब्दसुद्धा स्वतः अर्थवाहक नाहीं. सर्वांना समजणारा अर्थ असेल असा शब्द किंवा शब्दप्रयोग असणें शक्य नाहीं. म्हणून मी निरानिराळ्या प्रसंगीं स्वराज्य या शब्दाच्या निरानिराळ्या व्याख्या दिल्या आहेत. परंतु त्या सर्व एकत्र केल्या तरी त्या अपूर्णच आहेत. परंतु त्यावर भर देण्याची माझी इच्छा नाहीं. पूर्ण व्याख्या देणें अशक्य नाहीं परंतु तें कठीण आहे असें पुष्कळ लोक म्हणतात. त्याची ही अउचण पाहून काँग्रेसवाल्यात व माझ्यात असलेल्या एका महत्त्वाच्या विरोधाचीच मला जाणीव होते. १९०३ सालापासून मी सागत आलों आहे कीं, ध्येय व साधनें हे परिवर्तनिय शब्द आहेत. म्हणून जेथे साधनें निरानिराळी आहेत आणि विसंगतही आहेत तेथे ध्येयेंही विविध आणि विसंगतच होणार ! साधनावर आपला अधिकार चालतो परंतु ध्येयावर आपण सत्ता गाजवूं शकत नाहीं. परंतु जर आपण सर्वांनीं एकाच साधनाचा एकाच अर्थानें उपयोग केला तर ध्येयाच्या अर्थाबद्दल आपणास रुखरुख वाळगण्याचें कारण नाहीं. परंतु हें अत्यंत स्पष्ट असें सत्यही पुष्कळ काँग्रेसवाल्यांना मान्य नाहीं हें कोणासही पटेल. त्याचें म्हणणें असें कीं, साधनांनीं ध्येय ठरवले जातें मग तीं साधनें कोणचींही असोत.

या मतभेदामुळेच काँग्रेसचा कार्यक्रम थंडावला आहे. कारण त्या कार्यक्रमावर विश्वास नसता ज्या सभासदांनीं त्याला शाब्दिक अनुमति दिली त्यांना तो कार्यक्रम अंमलात आणतां आला नाहीं; तरी काँग्रेसच्या कार्यक्रमाखेरीज मजबूत दुसरा कार्यक्रम नाहीं. तो कार्यक्रम म्हणजे अस्पृश्यानिवारण, हिंदु-मुसलमानांचें ऐक्य, पूर्ण मद्यपाननिषेध, खादी व हातानें सूत काढणें वापरणे स्वदेशीचा अर्थ असा कीं, खेडेगावातील उद्योगधंद्याचें पुनरुज्जीवन व ७ लाख खेड्यांची पुनर्घटना करून प्रत्येकाला देशभक्तीचें पूर्ण समाधान मिळवून देणें. एखाद्या हिंदी खेड्यातच माझ्या देहाला शेवटीं विश्रांति मिळावी

व तीहो विशेषतः सरहद्द प्रांतातील खेड्यात मिळावी अशी माझी वैयक्तिक इच्छा आहे. जर खुदाई खिदमतगार हे खरे अनत्याचारी असतील तर अनत्याचाराचा प्रसार व हिंदु-मुसलमान ऐक्य या कार्यास त्यांचे फार मोठे सहाय्य होईल. शब्दाने विचाराने व कृतीने ते अनत्याचारी असले व हिंदु-मुसलमान ऐक्याबद्दल त्यांना जिव्हाळा वाटत असला तर देशास अत्यंत जरूर असलेल्या दोन गोष्टी त्यांच्यात आपण प्रत्यक्ष पाहू शकू. गतकालापासून अफगाणाची जी आपणास दहशत बसली आहे ती एक नामशेष गोष्ट होऊन जाईल. म्हणून अनत्याचार व हिंदु-मुसलमान व इतर लोकांचे ऐक्य याची तत्त्वे त्यांनी अंतःकरणांत बिंबवली असल्याचे ते जे अधिकाराने सांगतात ते एकदा प्रत्यक्ष पाहण्यासाठी मला तळमळ लागली आहे. चरख्याचा संदेश त्यांना एकदा समक्ष सांगावा अशी माझी इच्छा आहे. मी काँग्रेसमध्ये असलो किंवा बाहेर असलो तरी माझ्या कल्पनेप्रमाणे नम्रपणे काँग्रेसची सेवा करण्यात मला नेहमी आनंदच वाटेल.

आपल्या इम्रतीला जी अपाट्याने क्रीड लागत आहे त्याचा उल्लेख मी येथे अगदी शेवटपर्यंत केला नाही. त्याचा उच्चार मी लोकांत पुष्कळ वेळां केला आहे. परंतु काहीं असले तरी, देशातील अत्यंत सामर्थ्यावान् व प्रातिनिधिक संस्था असाच मान माझ्या मनात काँग्रेसबद्दल वावरत आहे. उदात्त सेवाधर्म व स्वार्थत्याग याची अखंड परंपरा काँग्रेसच्या इतिहासात आहे आणि दुसऱ्या कोणत्याही संस्थेने शमविली नसतील इतकी वादळे काँग्रेसने शमविली आहेत. कोणत्याही देशास भूषणावह व्हावा असा प्रचंड आत्मत्याग काँग्रेसच्या कार्यक्षेत्रात झालेला आहे. संशयातीत चारित्र्याच्या स्त्रीपुरुषांची जास्तीत जास्त संख्या आज काँग्रेसच्या अनुयायात आहे. आणि जर अशी संस्था सोडण्याचा मला प्रसंग येणार असेल तर माझ्या अंतःकरणास पीळ पडल्यावाचून रहाणार नाही आणि बाहेर राहूनच मला काँग्रेसची म्हणजेच देशाची जास्त सेवा करता येईल अशी माझी ज्यावेळी खात्री होईल त्यावेळी मी काँग्रेस सोडणार.

वर सांगितलेल्या विचारांचे काहीं ठराव विषयनियामक कमिटीपुढे ठेवून मी काँग्रेस भावनाची पारख करुं इच्छितो. पहिली उपसूचना अशी की, न्याय्य व शांतताप्रधान या शब्दाऐवजी सत्यमय व अनत्याचारी हे शब्द घालवेत.

मी या विशेषणाचा मूळच्या विशेषणाऐवजी अगदी निहेतुकपणे उपयोग केला म्हणून माझा विरोध उत्पन्न झाला. तो झाला नसतां तर मी ही सूचनाही मांडली नसती. आपल्या ध्येयप्राप्तीसाठीं अनत्याचार व सत्य याची जरूरी आहे अशी काँग्रेसवाल्यांची श्रद्धा असली तर ही विशेषणें स्वीकारण्यास त्यानीं कचरूं नये !

दुसरी उपसूचना अशी कीं, मताधिकारासाठीं ४ आणे वर्गणीची अट ठेवण्या-  
ऐवजीं प्रत्येक सभासदानें दर महिन्यास चांगलें पिळदार असें २००० तार स्वतः कातलेलें १५ नंबरचे सूत काँग्रेस कचेरींत द्यावें. अशी अट असावी. या अटीला अनकूल वा प्रतिकूल असलीं विधानें येथें पुन्हा सांगण्याची आवश्यकता नाहीं. कमीत कमी प्राप्ति असलेल्या मजुराचे प्रतिनि-  
धित्व करणारी लोकसभा असें जर राष्ट्रीय समेचें स्वरूप व्हावयाचें असेल तर थमावर उभारलेली अट मताधिकारास लागू करण्यापेक्षा दुसरा चांगला मार्ग नाहीं हातानें सूत कातणें हा कमीत कमी प्राप्तीचा व्यवसाय आहे हें सर्वांना मान्य आहे आणि तरीतो व्यवसाय भारदस्त आहे. देशासाठीं दररोज एक तास श्रम करण्याची तयारी असलेल्या प्रत्येक प्रौढ इसमास मताधिकार मिळवून देण्याची ही अट, हा एक सगळ्यात जवळचा मार्ग आहे. श्रमाच्या प्राप्तीची रूखरूख न वाळगता बुद्धिमान व श्रीमान् समाजानें श्रमाचें सौंदर्य मान्य करावें अशी अपेक्षा केली तर ती अयोग्य ठरेल काय ? ज्ञानाप्रमाणेंच श्रम हेंच श्रमाचें फळ नाहीं काय ? जर आपण गरीबाचे खरे सेवक असलों तर त्याच्या-  
साठीं सूत काढण्यात आपणास अभिमान वाटला पाहिजे.

मौलाना महमदअल्ली नेहमीं म्हणत कीं, तलवार हे पाशवी शक्तीचें चिन्ह आहे तर चरखा किंवा टकळी हें अनत्याचार सेवा व विनय याचें चिन्ह आहे. त्याच्या शब्दाची मला येथें आठवण होतें. राष्ट्रीय निशाणाचा एक भाग म्हणून ज्यावेळीं चरखा स्वीकारण्यात आला, त्या वेळीं प्रत्येक घरात चरख्या-  
चा आवाज ऐकूं येईल असाच त्यात अभिप्रेत हेतू होता. जर काँग्रेसवाल्यांना चरख्याच्या संदेशावर विश्वास नसेल तर राष्ट्रीय निशाणावरून तो पुसून टाकावा व संघटनेंतून खादीचें नांव वगळावें. खादीची अट पाळण्यात लजा-  
स्पद फसवोगिरी व्हावी ही अगदीं असह्य गोष्ट आहे.

माझी तिसरी उपसूचना अशी कीं, ज्याचें नांव काँग्रेसच्या रजिस्टरमध्ये

कमीत कमी सहा महिनेपर्यंत सततपणे नाही आणि त्या काळात ज्याने निरपवादपणे खादी वापरली नाही त्याला काँग्रेसच्या कोणत्याही निवड-णुकीस मतदानाचा अधिकार नसावा. खादीची अट अमलात आणण्यात अत्यंत अडचणी अनुभवास आल्या आहेत. त्या दूर करण्यासाठी काँग्रेसच्या अध्यक्षाकडे निर्णयाचे अधिकार द्यावेत व त्या निर्णयावर अपीलालाही सोय असावी. तसेच ज्या त्या कमिटीच्या अध्यक्षाकडेही अधिकार द्यावेत. त्या अधिकारांत त्यांनी एखादा उमेदवार घटनेतल्या नियमाप्रमाणे खादी वाप-णारा आहे की नाही ते ठरवावे. मतदानाच्या वेळी ज्याने पूर्णपणे खादी परिधान केली नाही तो मतदार समजू नये. परंतु जर पुष्कळ लोकांनी स्वतःच ही अट पाळली नाही तर मोठ्या दक्षतेने रचलेले कोणचेही नियम उपयोगा पडणार नाहीत.

काँग्रेसच्या प्रतिनिधींची संख्या ६००० आहे, तरी तेवढ्याच संख्येने काँग्रेस ही संस्था अनावर बोजा झाली आहे. काँग्रेसच्या अधिवेशनास सर्व प्रतिनिधी कधीच हजर राहिले नाहीत आणि काँग्रेसजवळही खऱ्या प्रतिनिधीची नोंद नव्हती. प्रतिनिधित्व हें नुसतें नावापुरतेंच राहणार ! म्हणून मी अशी दुरुस्ती सुचवितो की प्रतिनिधींची संख्या १००० पर्यंत मर्यादित करावी. प्रत्येक हजार मत-दारास एकापेक्षा जास्त प्रतिनिधी असू नये. प्रतिनिधींची संख्या पूर्ण करण्यासाठी १० लाख मतदार लागतील. ३१५ दशलक्ष लोकसंख्येच्या देशात १० लाख मतदार म्हणजे काही असंभाव्य आशा नाही. अशा रीतीने प्रतिनिधींची संख्या मर्यादित केल्याने काँग्रेसच्या संख्यावलाचा देखावा कमी झाला तरी त्याऐवजी कार्याचा भरीवपणा वाढेल. अधिवेशनाचा दिखाऊ भाग हा प्रेक्षकासाठी भरपूर सोय करून तसाच कायम ठेवावा परंतु असंख्य प्रतिनिधींची व्यवस्था ठेव-ण्याची स्वागत मंडळाची वणवण कमी होईल ! आपण हें लक्षात ठेवले पाहिजे की काँग्रेसचें वैभव व सत्ता लोकशाही स्वरूपाची आहे. वार्षिक सनारंभाकडे खेचलेले लक्षावधि प्रेक्षक व प्रतिनिधी यावर काँग्रेसचें मोठेपण व महत्त्व नाही, तर प्रतीक्षणी वाढत्या प्रमाणावर जनसेवा करण्यात तिचें खरें मोठेपण व महत्त्व आहे. लोकशाहीचें पाश्चिमात्य स्वरूप आता फोटीला लागलें आहे. जर तें निष्फळ आहे असे ठरलें तर लोकशाहीचें खरें आदर्श स्वरूप दाखवि-ण्याचा मान हिंदुस्थानने मिळवावा. लाचारी व भोंटुपणा ही आज लोकशाहीची अपरिहार्य फळे दिसतात तरी ती नसावीत. मोठा विस्तार हीही लोकशाहीची

खूण नव्हे. आपल्या मतदारांचे आशास्थान असे खरे तत्त्वनिष्ठ प्रतिनिधि थोडेच असले तर लोकशाहीला ते विसंगत नाही. बळजबरीच्या मार्गाने लोकशाही उभारतां येत नाही असे माझे मत आहे. लोकशाहीची प्रवृत्ति बाहेरून उत्पन्न करतां येत नाही, ती अंतःकरणातच उत्पन्न व्हावी लागते.

मला अगो धास्ती वाटते की काँग्रेसला हजार राहिलेले हजारो लोक माझ्या उपसूचनांना क्वचितच दुजोरा देतील; परंतु जर मला काँग्रेसचे नेतृत्व पत्करावयाचे असेल तर माझ्या उपसूचना मला सोडता येणार नाहीत; आणि आपलें ध्येय कमीत कमी काळांत गांठण्यासाठी, माझ्या सूचनांच्या अनुरोधाने ठराव हेणेही आवश्यक आहे. संस्थेच्या सभासदांनी त्या संस्थेच्या ठरावांचें व धोरणाचे अंतःकरणपूर्वक आचरण केल्याखेरीज कोणचीही स्वयंसिद्ध संस्था टिकाव धरणें शक्य नाही आणि जर अनुयायांनी श्रद्धेनं, विनतकारपणे व बुद्धिपुरस्सर आपल्या पुढाऱ्यांचें अनुकरण केलें नाही तर कोणच्याही पुढाऱ्याला आपलें कार्य नीटपणें करतां येणार नाही. सत्य व अनत्याचार यांनीं मिळेल त्या सामर्थ्याखेरीज दुसरी कोणचीही सत्ता हातीं नसलेल्या एका पुढाऱ्याचा हा ठेवा आहे.

वरील कलमांत कार्यक्रमाचेच जे आवश्यक भाग मी सुचवले आहेत त्यात देवघेवीला व तडजोडीला मुळींच जागा नाही हें अगदी ओघानेंच स्पष्ट होतें. म्हणून काँग्रेसवाल्यांनी त्यांचा निर्विकारपणें विचार करावा.

वरील सूचनांच्या गुणावरच त्यांनीं लक्ष द्यावें व माझ्या व्यक्तीविषयीच्या विचारांना राजा द्यावी आणि स्वतःच्या विवेकबुद्धीच्या निर्णयास मान द्यावा.”

**मुंबई अधिवेशन [ २६ ते २८ ऑक्टोबर १९३४ ].**

गांधींचें एकाएकी काँग्रेस सोडून जाणें आणि काँग्रेसच्या घटनेंत बदल होण्याचा दाट संभव हीं दोन कारणे त्या वेळां नसतीं तर मुंबईचे अधिवेशन अगदीं शुष्क व कंटाळवाणें झालें असते. साडेतीन वर्षांनंतर हें अधिवेशन होत असल्यानेहि एक प्रकारचा उत्साह लोकांत दिसत होता. मध्यंतरीच्या काळां एक लहानसा पक्षाघाताचा झटका काँग्रेसला बसला व त्यातून सहीसलामत बाहेर आल्यानें जनतेत थोडेसें नवचैतन्य होते. पार्लमॅटरी बोर्ड, सोशॅलिझम व कम्युनल अवार्ड या गोष्टीही आता काहींशा गिळ्या झाल्या होत्या. जो तो अनिराळ्याच गोष्टींची चर्चा अधिवेशनाच्या पूर्वीच करीत होता. काँग्रेस मापुढे

नुसती दिखाऊ संस्था राहणार नाही. आता फक्त एक हजार काँग्रेसचे प्रतिनिधी राहणार आणि ते प्रतिनिधी अधिवेशनानंतर एकात्रित होऊन प्रांतिक काँग्रेस कमिटीसारखे त्यांच्या एकीकरणाने स्वरूप होणार वगैरे विचार काँग्रेसवाल्यांच्या डोक्यांत घोळत होते. गांधींची कल्पना अशी होती की, प्रांतिक प्रतिनिधींनीं ओ. ई. कॉ. कमिटीत एकदा एकत्र जमावे व कार्यक्रम ठरविल्यावर तो पार पाडण्यासाठी आपापल्या प्रांतांत जावे. तसेंच काँग्रेसचे सभासदत्व केवळ शारीरिक श्रमाच्या तत्त्वावर मिळणार होतं. त्या श्रमाची फळे काँग्रेसला अर्पण करावयाची व अशा रीतीने सेवा व स्वार्थत्याग यांचे प्रतीक म्हणून ते श्रम करावयाचे. सेवा व स्वार्थत्याग हीच काँग्रेसची भूमिका होती व प्रत्येक काँग्रेसभक्ताने ते कर्तव्य आपल्या दरोज्याच्या दिनक्रमांत एक धर्मकृत्य म्हणून पाळावयाचे. तसेंच मताधिकारासाठी सहा महिने पटावर असण्याचीहि अट होती. वजनदार लोक आपले हेतु साधून घेण्यासाठी मतदानाच्या वेळी वाटेल त्याचे सभासदत्व पैदा करीत व मते मिळवीत त्या प्रकारास आळा घालण्यासाठी ही अट होती. नंतर अध्यक्ष हा जणू काय प्रधानमंडळाचाच अध्यक्ष असणार व ते प्रधानमंडळ त्यानेच निवडलेले असणार. नेहमी खादी वापरण्याचीहि अट होतीच. काँग्रेसचे ध्येय संदिग्ध असल्याने त्याचे हजारो अर्थ उत्पन्न होतात ते काढून टाकण्यासाठी शांतता-मय व न्याय्य शब्दाऐवजी सत्यमय व अनत्याचारी मार्ग हे शब्द घालून त्या मार्गाशी आपली अचल निष्ठा काँग्रेसने नमूद करावी असे गांधींचे म्हणणे होतं. या नवीन विचारप्रवाहामुळे अधिवेशनापूर्वी व अधिवेशनाचे वेळीहि वादळें उत्पन्न झाली. परंतु तुफानाच्या वेळी गांधीइतके मनःस्वास्थ्य व कार्यतत्परता दुसऱ्या कोणाही व्यक्तीच्या ठिकाणी नसते. तुफान गर्दाच्या वेळी गांधी आपले मनःस्वास्थ्य व कल्पकता एकात्रित करतात आणि पराजयाच्या वातावरणांत विजयाला वाट काढतात. हे करतांना काही क्लृप्त्या आणि डावपेंच त्यांना करावे लागत नाहीत. सत्य व अनत्याचार हा एकच डाव सर्व आयुष्यभर ते खेळत आले आहेत. आपल्या उपसूचनात घटनात्मक सूचना सत्याग्रहविषयक सूचनांपासून त्यांनी निराळ्या काढल्या होत्या. सत्याग्रही सूचनांचा विचार वार्किंग कमिटीने आपल्या मतास वाटेल तसा करावयाचा होता आणि घटनात्मक सूचना ते स्वतः पुढे मांडणार होते आणि नवे अध्यक्ष व त्यांचे सहकारी यांचा विश्वास ते अजमावून पहाणार होते.



परंतु अनपेक्षितपणे नसले तरी आश्चर्यकारक रीतीने वार्किंग कमिटीने गांधींच्या दोन्ही प्रकारच्या सूचना सोडस्कर फेरफार करून मान्य केल्या व काँग्रेसमध्येही त्या सूचनांचा माथितार्थ गांधींचेही समाधान होण्याइतका मान्य झाला.

ध्येयामधील फरक करण्याची सूचना प्राताप्रांतांत प्रसृत करणे जरूर होतें आणि त्याचा निर्णय आतां १९३६ सालच्या अधिवेशनात होणार आहे. श्रीमाच्या लायकीवर असलेला मताधिकार मान्य झाला आणि नेहमी खादी वापरण्याच्या सूचनेलाही दुजोरा मिळाला. काँग्रेसच्या प्रातिनिधींची संख्या दोन हजारपर्यंत उतरविण्यांत आली आणि खेडेगावे व शहरे यांच्यात त्यांची वांटणी अनुक्रमे १४८९ व ५११ अशी करण्यांत आली. ऑ. ई. कॉ. कमिटीच्या सभासदांची संख्या निमपट करण्यात आली व दर हजार मतदारास एक प्रतिनिधि असें गांधींनी सुचविलेलें प्रमाण होतें, त्याऐवजी पाचशें मतदारास एक प्रतिनिधि असें प्रमाण ठरविण्यात आलें. याप्रमाणें प्रतिनिधि हे यापुढें नुसते प्रेक्षक म्हणून जमणार नव्हते तर राष्ट्राचे खरे प्रतिनिधि म्हणून जमणार होते व राष्ट्रीय सभेचें कार्यकारिण्डळ निवडण्याचे कामी त्यांना अधिवेशनात करावयाचें होतें.

काँग्रेसपुढे मुख्य प्रश्न असा होता की, घटनेत बदल कां करावा, तो आताच का करावा, आणि गांधी काँग्रेस सोडीत असताच तो का करावा. ज्या काँग्रेसचें सेनानायकत्व गेलीं १४ वर्षे गांधींनी पत्करलें होतें, त्या काँग्रेसमध्ये काहीं चुका होत असल्यास त्या सागणें हें गांधींचें कर्तव्यच होतें. तसेंच शाततेच्या काळांत आपल्या परिस्थितीची पहाणी करून भावी संकटां ताहीं तरतूद करणें हें काँग्रेसचेंही कर्तव्य होतें.

नवीन घटना, पार्लमेंटरी बोर्डाच्या जुन्याच घटनेला संमती विधायक कार्यक्रम, जातीय निवाडा एवढ्याच त्या वर्षाच्या महत्त्वाच्या घडामोडी होत्या, असें मानता येणार नाही. वरील गोष्टी या निःसंशय महत्त्वाच्या प्रगतिपर घडामोडी आहेतच. परंतु याहीपेक्षा महत्त्वाच्या घडामोडी त्या वर्षी झाल्या. यातली एक मुख्य म्हणजे ऑल इंडिया विहिलेज इंडस्ट्रीज असोसिएशन ( अखिल भारतीय ग्रामोद्योग संघ ) या संस्थेची स्थापना. या संघाचें कार्य गांधींच्या उपदेशाप्रमाणें व नेतृत्वाखाली चालणार आहे. आणि राजकारणापासून तो पूर्णपणें अलिप्त आहे. खादी कार्यक्रमाची ही

तात्त्विक परिपूर्तीच आहे. कारण ग्रामोद्योगांपैकी खादी. एक प्रमुख व्यवसाय आहे व त्याने खेडे व देश स्वयंपूर्ण होतात. कला व हुनर ही राष्ट्राच्या संस्कृतीची मुख्य चिन्हे आहेत.

शास्त्रीय ज्ञान हे सर्व जगाच्या मालकीचे आहे. कारण ज्ञान ही सर्वांची सामायिक संपत्ति आहे. परंतु कला व हुनर यात राष्ट्राचा आत्मा प्रगट होतो व ती नामशेष झाली की राष्ट्राचे व्यक्तित्वच नाहीसे होते. मग राष्ट्र प्राणिशास्त्र-दृष्ट्या जिवंत राहिले तरी त्याची उत्पादनशक्ति नाहीशीच झालेली असणार व ती कधीही परत येत नसते ! म्हणून खेडेगावातील मृतप्राय व्यवसायाचे पुनरुज्जीवन करण्याची गांधींची योजना ही संस्कृति पुनरुज्जीवनाचीच चळवळ होती. त्याने हिंदुस्थानाचे आर्थिक वैभव व राष्ट्रीय शिक्षण याचाही उद्धार होणार होता. संपत्तीचे गगनचुंबी ढीग उभे करण्याचा गांधींचा हेतु नाही किंवा महासागरावर व्यापारी आक्रमण करण्याचाही हेतु नाही तर अर्ध-पोटी हिंदी मजुरांच्या भाकरावर थोडेसे लोणी पडून ती मऊ व्हावी एवढाच हेतु आहे. अखिल भारतीय चरखासंघ व अखिल भारतीय ग्रामोद्योग संघ या संस्थांच्या द्वारे ते ध्येय गाठण्याचा त्यांचा हेतु आहे.

गांधींनी काँग्रेसमधून जाण्याचा आपला निश्चय स्पष्टपणे जाहीर केला होता तरी तो शब्दशः खरा होईल असे त्यांच्या शत्रूंना किंवा मित्रांनाही वाटले नव्हते. परंतु गांधी बोलतात ते करतात व करावयाचे तेंच बोलतात हे अनुभवास येण्यास फार वेळ लागला नाही. आपले शब्द अक्षरशः लोकांनी खरे मानावेत हेच तर त्यांना नेहमी पाहिजे असते.

त्यांचा हा निश्चय ही नुसती लहर नव्हती. तर त्यांच्या मागे एक प्रवृत्ति होती. १९२९ साली हे अनुभवास आले होते. त्यांनी लाहोरच्या आविवेशनाचे अध्यक्षस्थान स्वीकारावे, जवाहरलालना ते देऊ नये अशी सर्व लोकांची तीव्र इच्छा त्यासाली होती. त्या वेळांही गांधींनी एकदां ठरवले तेंच शेवटास नेले. तोच अनुभव मुंबईस आला. काँग्रेसचे सावे सभासदसुद्धां ते राहणार नाहीत ही बातमी ऐकून व वाचून तर लोक स्तांभितच झाले. तरी सुद्धां ते जाताना त्यांच्याबद्दल पूर्ण विश्वासाचा ठराव काँग्रेसने पास केला व पुन्हां येण्याचे त्यांना सन्मानपूर्वक आमंत्रणहि देऊन ठेवले. काँग्रेसने आपली इच्छा पूर्ण होण्याची पात्रता दाखवावयाची होती. आपले शुद्धीकरण करणे जरूर

होतें व शुद्धता, कळकळ व प्रामाणिकपणा म्हणजेच खादी व काँग्रेस इतकें ऐक्य उत्पन्न करावयास पाहिजे होतें. आणि तसें होण्यासाठीं काँग्रेसमधील मुज्र लोकांनीं आपण कोणच्याही स्वार्था हेतूनें प्रेरित झालो नसून सेवा व स्वार्थत्याग हाच आपला एकमेव हेतू आहे, हें आपल्या पुढाऱ्यांना पटविणें जरूर होतें. ते ध्येय गांठण्यासाठीं दररोज श्रम करून महिन्यातून ८ तास तरी खपून त्या श्रमाचे फळ काँग्रेसला अर्पण करणें हाच एक मार्ग ठरवावयास पाहिजे होता. या मार्गानें काँग्रेसनें सोशालिस्टांचा हल्ला परतविण्याचा प्रयत्न केला असा या अटीचा काहीं लोकांनीं गैर-अर्थ केला, परंतु तसां तो नाहीं. गरीब शेतकरी व मजूर यांची सेवा व शारीरिक श्रमाचें तत्त्व हें गेल्या १४ वर्षे काँग्रेसचें ब्रीदवाक्य आहे. काँग्रेसचा दृष्टिकोण सोशालिस्टासारखाच आहे. खादी, प्रामोद्योग, सत्य, अनत्याचार हीं देशाचें ध्येय गांठण्यासाठीं दैनिक कार्यक्रमात एक आवश्यक भाग म्हणून मान्य करण्याची जर सोशालिस्टांची तयारी असेल तर सोशालिस्ट जितकें काँग्रेसवाले आहेत तितकीच काँग्रेसही सोशालिस्ट होईल आणि खरें पाहिलें तर ज्यानें आपली संगतिच नव्हे तर रक्ताची नातीसुद्धा तोडून टाकली त्या महात्मा गांधीपेक्षा खरा सोशालिस्ट कोण आहे ? म्हणून श्रमावर मताधिकार हें तत्त्व सोशालिझमचा नुसता देखावा नाहीं तर काँग्रेसमक्ताच्या दैनिक आयुष्यात वावरणारे सोशालिझमचें तें तत्त्व आहे.

गांधी पुढें काय करणार हा प्रश्न मुंबईच्या अधिवेशनात सर्वत्र दुसदुसत होता. गांधींनीं राजकारण सोडलें काय ? आणि गांधी बाहेर गेल्यावर जर त्यांच्या बरोबरच चरखासंघ व प्रामोद्योगसंघ याही संस्था काँग्रेसमधून गेल्या तर काँग्रेस कोणचें राजकीय कार्य करणार ? असे प्रश्न जनतेपुढें वावरत होते. जर सत्याग्रही समजतात त्याप्रमाणें काँग्रेसचा विधायक कार्यक्रम मुख्यतः राजकीय स्वरूपाचाच असला तर गांधींनीं मुंबई अधिवेशनानंतर राजकारण सोडलें असें होत नाहीं. कारण सविनय कायदेभंगाचा वैयक्तिक हक्क त्यांनीं काँग्रेसच्या ठरावाप्रमाणेंच आपल्याकडे ठेवलाच होता. म्हणजे त्यांनीं राजकारण सोडलें तर नाहींच पण उलट विधायक व विध्वंसक अशा दोन्ही मार्गांचें राजकारण आपल्याबरोबरच घेतलें आहे. अशा स्थितीत काँग्रेसच्या हातीं काय राहिलें असाच प्रश्न उत्पन्न होतो. विधायक कार्यक्रम नेहमीं आहेच आणि काँग्रेसबाहेर असलेल्यांच्याच सहाय्यानें तो कार्यक्रम नेहमीं पूर्ण केला जातो. आणि विधायक

कार्यक्रमसुद्धा काँग्रेसच्या हातीच आहे. कारण सविनय कायदेभंगाची चळवळ केव्हाही सुरू करण्याचा अधिकार काँग्रेसने आपल्याकडे ठेवलाच आहे. सविनय कायदेभंगात भाग घेऊन यातना सहन करणाऱ्यांचे काँग्रेसने अभिनंदन केले. यात स्वराज्यसाधन या दृष्टीने क्रांतिकारकाच्या मार्गपेक्षा अनत्याचार आणि सविनय कायदेभंग यावर आपला जास्त विश्वास आहे हेच काँग्रेसने दाखवले आहे. गांधी ही काँग्रेसमधील फार महान् शक्ति आहे. ही महान् शक्ति आता काँग्रेसमधून जात होती. पिता वानप्रस्थाश्रमी जाताना मुलावर सर्व भार पडतो खरा, परंतु त्यामुळे मुलाचे सामर्थ्य जवाबदारीमुळे वाढतच जाते, तसे गांधीच्या मार्गे काँग्रेसचे सामर्थ्य स्वावलंबनाने वाढेल. आणि जेव्हा गांधी बाहेर गेल्यावरही काँग्रेसला जरूर पडेल तेव्हा मार्ग दाखवावयास तयार आहेतच, तेव्हा काँग्रेसला स्वावलंबनाचे सामर्थ्य सुखरूपेने मिळविणे शक्य झाले आहे. राष्ट्रीय समाज हे देशातले एक शक्तिकेंद्र व्हावे अशीच गांधींची इच्छा आहे. संस्था हे सामर्थ्याचे गमक नाही तर संस्था तयार करणाऱ्या व्यक्तीच्या नैतिक सामर्थ्यावर संस्थेचे सामर्थ्य अवलंबून असते. आणि हे सामर्थ्य जवाबदारीच्या जाणिवेवर वाढत जाते. आपल्या अटी पाळल्या गेल्यावर वा गांधी केव्हाही परत काँग्रेसमध्ये येण्यास तयार आहेतच. काँग्रेसने आपल्या कार्याचे स्वरूप व्यवस्थित करावे. सचोटीचे सभासद मिळवावेत आणि संस्थेने थोडे असले तरी कामाची खूप कळकळ असलेले अशा लोकांची कार्यकारी मंडळ तयार करावीत. त्या कार्यकारी मंडळानी वर्षभर कार्य करीत रहावे, त्यामुळे काँग्रेसचे शुद्धीकरण होईलच. असे पुनरुज्जीवन व शुद्धीकरण झाले न्ही, गांधी पुन्हा काँग्रेसचे नेतृत्व पत्करावयास तयारच आहेत. गांधी हे एका नव्या काँग्रेसचे संस्थापक आहेत. आणि ती नवी काँग्रेस सेवाधर्माचे आचरण करणारी आहे, सत्ता गाजवणारी नाही. गांधींनी सार्वजनिक आयुष्याची व्याप्ति खेडेगावापर्यंत पोहोचविली आहे आणि हिंदुस्थानातील खेडी ही राष्ट्रीय प्रवृत्तीस मुख्य आधार करून टाकली आहेत. राजकारणाचा अर्थ त्यांनी इतका व्यापक केला की, त्यात राष्ट्रीय प्रवृत्तीची सर्व स्वरूपे समाविष्ट होतात. राष्ट्राला त्यांनी ज्येष्ठ, ध्वजा व धुरीण इतक्या गोष्टी मिळवून दिल्या. गांधी आज सेवानिवृत्त झाले असले तरी पहिले भारतसेवक म्हणून त्यांचे स्थान तेथे कायमच आहे. ज्यांनी

अत्यंत उदात्त तत्त्वे काँग्रेसच्या कार्यांत प्रसृत केली व त्या तत्त्वानुसार राष्ट्राच्या भवितव्याला वळण लावले असे ते आद्य भारतसेवक आहेत.

बाबू राजेंद्रप्रसाद हे मुंबई अधिवेशनाचे अध्यक्ष होते व त्यांच्या व्यक्तिनिष्ठ गुणामुळे मुंबईच्या अधिवेशनास वरेंच यश मिळाले. त्यांनी अव्यक्षपदावरून काँग्रेसला जो संदेश सांगितला त्याचें राजकीय वातावरणावर चिरस्मरणीय संस्कार झाले आहेत. श्वेतपत्रिकेवर त्यांनी केलेली टीका सुद्धेसूद व सविस्तर होती आणि काँग्रेसच्या कार्यक्रमाविषयीचे त्यांचे विचार फार उद्बोधक होते. आपल्या छोट्या पण परिणामकारक भाषणाचा समारोप करताना अध्यक्ष म्हणाले:—

हिंदुस्थानात स्वातंत्र्याची चळवळ ज्यासाठी चालू आहे त्या चळवळीचा संपूर्ण स्वातंत्र्य हा अगदी नैसर्गिक परिणाम आहे. तें स्वातंत्र्य म्हणजे एकल-क्रोंडपणा नव्हे. तें स्वातंत्र्य असहकाराच्या मार्गानें मिळवावयाचें आहे हें लक्षात घेतलें पाहिजे. एका देशानें दुसऱ्या देशाची व एकाच देशातील एका लोकसमूहानें दुसऱ्या लोकसमूहाची चालविलेली लूट थाववणें म्हणजेच संपूर्ण स्वातंत्र्य इतर राष्ट्रांशी परस्पराच्या हितासाठीं सलोख्याचें नातें जोडणें हे त्या स्वातंत्र्याचें उद्दिष्ट आहे. त्यात कोणाच्याही अहितासाठीं प्रयत्न करावयाचे नाहीत. लूटमार करणाऱ्याचेंही अहित त्यात चिंतावयाचें नाही. सद्विच्छेपेक्षा अपहरणावरच ज्याचा जोर आहे त्याच्याखेरीज इतरांशी त्या स्वातंत्र्यात वितुष्ट माजवावयाचें नाही. हे स्वातंत्र्य अनत्याचारावर आधिष्ठित झालें आहे. अनत्याचाराचा जगाच्या मतावर कसा परिणाम होत आहे हें आपणांस दिसूं लागलें आहे. हा परिणाम अपरिहार्य झाला पाहिजे. भीतीमधून उत्पन्न होणारा अविश्वास व संशय हीं नाहींशी होऊन त्या ऐवजीं हिंदुस्थानच्या हिताबद्दल सद्विच्छा व त्यातून व्यक्त होणारी सुरक्षितता जगास वाटूं लागली पाहिजेत. हिंदुस्थानला दुसऱ्याचें काहीही व्यावयाचें नाही त्यामुळे परकीयापासून संरक्षण करण्यासाठीं किंवा अंतःस्थ शांतता टिकविण्यासाठीं अफाट सैन्य ठेवण्याची जरूरच उत्पन्न होणार नाही. कारण हिंदी रहिवाशांच्या मददावनामुळे अतर्गत शांतता हमखास नेहमी नादत राहील. दुसऱ्याच्या अपहाराची दृष्ट नसल्याने परचक्रापासूनही हिंदुस्थान अलिप्त राहील आणि एकंदर जागति

कल्याणाच्या भूमिकेवर हिंदुस्थानचे संरक्षण टिकून राहील या दृष्टीने विचार केला तर आमच्या स्वातंत्र्याची ब्रिटिशानासुद्धा दहशत बसण्याचें कारण नाही. जर चालू अनैसर्गिक परिस्थिति अशीच टिकवून धरण्याचा त्यांचा अट्टहास असेल तर मात्र गोष्ट निराळी.

आमचे मार्ग सूर्यप्रकाशाइतके स्पष्ट आहेत. सामुदायिक स्वरूपाचा अनत्याचार हाच तो मार्ग. एकदा दोनदां आमचा पराभवही होईल, परंतु आज ना उद्या आम्ही यशस्वी होणारच.

आतापर्यंत पुष्कळांनीं आपलें जीवित व सर्वस्व अर्पण करून टाकलें आहे. स्वातंत्र्याच्या युद्धात कित्येकांनीं आत्मार्पण केलें आहे. आपणाला अडवणाऱ्या संकटांनीं आपण कुंठित होतां कामा नये किंवा भीतीमुळें अथवा बेमानपणानें आपण आपल्या धोपट मार्गापासून इतस्ततः बहकतां कामा नये. आपणाजवळ असामान्य हत्यारें आहेत आणि आपल्या प्रयोगाच्या फलश्रुतीकडे जगाचें डोळे लागले आहेत. आपण आपल्या ध्येयाशीं एकनिष्ठ राहूं या व आपले निश्चय अचल ठेवूं या. सत्याग्रहाच्या बाह्य स्वरूपात कदाचित् पराभवाचे प्रसंग आल्यासारखे दिसतील परंतु सत्याग्रहाला अपजय माहीत नाही. सत्याग्रह फक्त विजयच मिळवितो. सत्याग्रह हाच एक स्वयंसिद्ध विजय आहे.

जेम्स लॉवेलनें म्हटले आहे—

Truth for ever on the scaffold  
Wrong for ever on the throne  
Yet that scaffold sways the future  
And behind the dim unknown  
Standeth God within the shadow  
Keeping watch above his own.

Truth for ever—

सत्य सदा फासावर दिसतें असत्य सिंहासनीं ।  
सत्य परी उजाळिते सविष्या ईश तया रत्नणीं ।  
ज्ञाताच्या परि पल्याड राहूनि दायेपरि भासतो ।  
सद्भक्तावरि नजर ठेउनो अंतर्नि तो राहनो ।

मुंबई अधिवेशन वावू राजेद्रप्रसाद यांच्या अध्यक्षत्वाखाली व श्री. के. एफ. नरीमन यांच्या स्वागताध्यत्वाखाली २६ ते २८ ऑक्टोबर १९३४ रोजी झाले. त्यात पास झालेल्या ठरावाचा सारांश खाली दिला आहे:—

सुरवातीस वर्किंग कमिटीने मे १९३४ साली पास केलेल्या ठरावास मान्यता देण्यात आली. आणि त्यातही विशेषतः पार्लमेंटरी बोर्ड, त्याचे धोरण व योजना, विधायक कार्यक्रम, परदेशातील हिंदी रहिवाशाची स्थिति, दुखवट्याचे ठराव व स्वदेशीचे ठराव यांना काँग्रेसने दुजोरा दिला.

शहरातून व खेड्यातून जे हजारों स्त्रीपुरुष सविनय प्रतिकारक म्हणून पुढे आले व ज्यांनी अनंत यातना धैर्याने सहन केल्या व वीरास शोभसा आत्मत्याग केला त्याच्याबद्दल काँग्रेसने राष्ट्रास धन्यवाद दिले. अनत्याचारी असहकारिता व सविनय कायदेभंग या दोन मार्गांखेरीज राष्ट्रात एवढी प्रचंड जागृति कधीही झाली नसती हेही काँग्रेसने नमूद केले. गांधी खेरीज इतरांनी सविनय कायदेभंगाची चळवळ थांबविणे जरूर आहे हे सांगून काँग्रेसने पुढे असे स्पष्ट जाहीर केले की, अनत्याचारी असहकारिता व सविनय कायदेभंग याखेरीज स्वराज्यप्राप्तीला जास्त उपयुक्त साधने नाहीत आणि ही साधने अनत्याचारी मार्गापेक्षा जास्त उपयुक्त आहेत असा आमचा दृढ विश्वास आहे.

आखिल भारतीय ग्रामोद्योगसंघाबद्दल पुष्कळ चर्चा झाली व खालील लाव-लचक ठराव पास झाला —

काँग्रेसवाल्यांच्या सहाय्याने किंवा सहाय्याखेरीजही सर्व देशभर स्वदेशीचा प्रसार या नात्याखाली सर्वत्र चळवळी सुरू आहेत, त्यामुळे स्वदेशीच्या कल्पनेबद्दल लोकांच्या मनात गोंधळ माजला आहे. सामान्य जनतेची प्रगतिपर मार्गांनी एकजीव होत जाणे हे काँग्रेसचे मूळपासूनचे ध्येय आहे. खेड्याचे पुनरुज्जीवन आणि पुनर्घटना ही विधायक कार्यक्रमाचा एक भाग आहेत व या कार्यक्रमातच, हातसुताच्या मुख्य व्यवसायाखेरीज मृत किंवा मृतप्राय झालेल्या ग्रामोद्योगाचे पुनरुज्जीवन याचाही समावेश होतो. हे कार्य हातसुताच्या व्यवसायाप्रमाणेच कोणत्याही राजकीय चळवळीपासून अलिप्त राहून एकोप्याने केंद्रीभूत प्रयत्न करूनच होणारे आहे. म्हणून श्री. जे. मी. कुमार यांनी गांधींच्या अनुरोधाने डॉ. ई. व्हिलेज इन्स्ट्रिक्ट अमोबिएशन काढावी

असा त्यांना ही कॉंग्रेस अधिकार देत आहे. ती संस्था कॉंग्रेसच्याच कार्याचा एक भाग असावी. त्या संस्थेला स्वतःचो घटना करण्याचा, फंड उभारण्याचा आणि आपला उद्देश साधण्यासाठी आवश्यक त्या गोष्टी करण्याचा अधिकार आहे. प्रदर्शने व मिरवणुकी याबद्दल खालील ठराव त्याच अनुषंगाने पास झालाः—

प्रदर्शने व एकंदर वाद्य देखावा या गोष्टी कॉंग्रेसच्या वार्षिक अधिवेशनाच्या वेळी करण्याचा खर्च व खटाटोप स्वागतकमिटीला करावा लागतो. त्यातून स्वागतकमिटीची सोडवणूक होणे जरूर आहे. दुसरे असे की वरील गोष्टीमुळेच लहानसहान गावात अधिवेशने भरविणे अशक्य होतं. म्हणून या सर्व कामातून स्वागतकमिटीची यापुढे मुक्तता झाली आहे व ही कामे घडवून आणण्याची जबाबदारी चरखा व ग्रामोद्योगसंघ यावर असावी. या संस्थांनी वरील कार्ये हाती घेऊन सामान्य जनतेला विशेषतः ग्रामवासी. जनतेला मार्गदर्शक व मनोरंजक व लोकप्रियही करावीत, आणि ग्रामवासीयांचे मुद्दा सामर्थ्य राष्ट्रापुढे नजरेस आणावे.

पार्लमेंटरी बोर्डाबद्दल बरीच भवति न भवति झाली. बोर्डाचेच असे मत पडले की, हे बोर्ड काही प्रासंगिक जहरीसाठी उभारले आहे त्याअर्था ते एक वर्षापुरतेच असावे आणि म्हणून निवडणुकीच्या पद्धतीने त्याची घटना व्हावी. बोर्डाने आपले हे म्हणणे वार्षिक कमिटीकडे मान्यतेकरता पाठविले व काँग्रेसने वार्षिक कमिटीची शिफारस मान्य केली. आणि चालू बोर्डाची मुदत १ मे १९३५ पर्यंत ठरविण्यात आली. त्यानंतर ओ. ई. का. कमिटीने २५ सभासदांची निवडणूक करावी. त्या निवडलेल्या सभासदांच्या बोर्डाला ५ सभासदांपर्यंत जादा सभासद जोडून घेण्याचा अधिकार असावा असे ठरले.

कॉंग्रेसच्या प्रत्येक अधिवेशनाच्या वेळी नवे पार्लमेंटरी बोर्ड निवडावे व त्यास जादा सभासद जोडून घेण्याचे पूर्वीप्रमाणेच अधिकार असावेत. निवडलेल्या सभासदांच्या बोर्डाला हल्ली असलेल्या बोर्डासारखेच सर्व अधिकार ठेवले होते.

खादीच्या अटीबद्दल खालील निराळा ठराव पास करण्यात आला.—

“ संपूर्ण हातसुताची व हातावीगीची खादी नेहमी दान्त्याग वनया-



खेरीज कोणच्याही जागेसाठी किंवा कमिटीसाठी निवडणुकीस उभे राहतां येणार नाही.”

श्रमाधिष्ठित मताधिकाराची खालील अट पाहिल्या प्रथमच काँग्रेसने मान्य केली:—

काँग्रेस कमिटीच्या कोणच्याही जागेच्या निवडणुकीसाठी उमेदवार असलेला स्त्री किंवा पुरुष नाव नोंदवण्याच्या तारखेपूर्वी ६ महिने काहीं तरी शारीरिक श्रम करीत असलेला पाहिजे. ते शारीरिक श्रम म्हणजे काँग्रेसकरिता किंवा काँग्रेसच्या वर्तीने १० नंवरापेक्षा जास्त नंवरचे सूत दर महिन्यास ५०० यार्ड इतके व महिन्यात साधारणपणे ८ तास श्रम करून काढलेले असे असावे. सूत काढण्याच्या कामाऐवजी इतर कोणच्या स्वरूपाचे श्रम मान्य ठरतील ते प्राक्तिक काँग्रेस कमिटी व आखिल भारतीय ग्रामोद्योगसंघ यांच्या संमतीने वर्किंग कमिटी ठरवील.

गांधीजींच्या जाण्याबद्दलही एक ठराव झाला. त्यात गांधीना आपल्या निश्चयाचा पुन्हा एकदा फेरविचार करण्याविषयी त्यांना विनंति करण्यांत आली. आणि नंतर असे नमूद करण्यांत आले की, ज्या अर्थी त्यांचे मन वळविण्याचे सर्व प्रयत्न फोल झाले आहेत त्या अर्थी राष्ट्रीय सभा अत्यंत नाखुशीने त्यांचा निर्णय स्वीकारीत आहे. त्यांनी केलेल्या अपूर्व राष्ट्रसेवेचा मुद्दाम उल्लेख करून उपदेश करण्याच्या व मार्ग दाखविण्याच्या त्याच्या आश्वासनावद्दल राष्ट्रीय सभेने अत्यंत संतोष व्यक्त केला.

संयुक्त प्राताने दिलेले पुढील अधिवेशनाचे आमंत्रण स्वीकारण्यांत आले. मुंबईचे अधिवेशन आटोपल्याबरोबर सर्व राष्ट्रभर असेंब्लीच्या निवडणुकीची धादल सुरू झाली.

**सर्व जागांकरिता उमेदवार उभे केले.**

प्रत्येक जिल्ह्यात व प्रत्येक तालुक्यात दारे सुरू झाले. शैक्षणिक व प्रचारक स्वरूपाची मोहिम सर्वत्र सुरू झाली. पंडित मालवीय व श्री. अणे यांच्या नेतृत्वाखाली काँग्रेस नॅशनॅलिस्ट पक्षाचे उमेदवार उभे राहिले. सर आर. के. पणसुखम् चेट्टी हे ज्या जागेसाठी उभे होते त्या जागेकडे लोकांचे फार लक्ष वेधले होते. हिंदुस्थानातील व्यापारी उमेदवाराची ती जागा होती. साम्राज्याला सवलती मिळाव्या अशा तऱ्हेची व्यापारी नाती जोडण्यासाठी सरकारने श्री.

षण्मुखम् चेष्टी यांना ओढावा येथे पाठविले होतें. आणि ते परत आल्यावर असेंब्लीचे अध्यक्ष झाले. मद्रास सरकार व हिंदुस्थान सरकार यांचा त्यांना पाठवा होताच. काँग्रेसने स्वामी वेंकटाचलम् चेष्टी यांना त्याच जागेसाठी उभे केले होते. आणि शेवटी काँग्रेसच्या उमेदवारांनी सरकारी उमेदवारावर प्रचंड जय मिळविला. नैतिक सामर्थ्याचा आर्थिक व भौतिक सामर्थ्यावरच हा विजय होता. मद्रासने सर्व जागा काबीज केल्या काँग्रेसने एकंदर ११ च्या ११ प्रांतिक जागा प्रचंड बहुमताने मिळविल्या. संयुक्त प्रांताने सर्वसामान्य जागा पटकावल्या. बंगालमध्ये नॅशनॅलिस्टांनी तेच केले. उलट सं. प्रांतांत तर एक मुसलमान उमेदवारसुद्धा काँग्रेस पक्षांत विजयी झाला. बऱ्हाड, मध्यप्रांत, महाराष्ट्र, गुजराथ, कर्नाटक आणि आसाम येथेही काँग्रेसचा पूर्ण जय झाला. पंजाबमध्ये मात्र काँग्रेसचा एकच उमेदवार निवडून आला. एकंदर काँग्रेसने ४४ जागा मिळविल्या. काँग्रेस नॅशनॅलिस्टांचे उमेदवार निराळेच होते. त्यांच्यात व काँग्रेसमध्ये कम्युनल अवार्डविषयांचा निकाल हेंच मतभेदाचे कारण होतें. बाकी सर्व मुद्यांवर एकी होती. काँग्रेसने टी. ए. शेरवाणी यांना अध्यक्षपदाकरता उभे केले पण ते यशस्वी झाले नाहीत. काँग्रेसच्या विजयी झालेल्या उमेदवारांपैकी तीन उमेदवार निवड झाल्यावर मरण पावले. ते म्हणजे श्री. अभ्यंकर, शेरवाणी आणि सासमल हे होत, श्री. सासमल हे नॅशनॅलिस्ट पक्षाचे होते. वरील तिन्ही गृहस्थ ऐन तारुण्यात निघून गेले. देशाची त्यांनी बहुमोल सेवा केली होती.

२१ जानेवारी रोजी असेंब्लीला सुरवात झाली व काँग्रेसचेही कार्य सुरू झाले. श्री शरधंद्र बोस हे स्थानबद्ध कैदी होते. ते असेंब्लीत आता विनाविरोध निवडून आले होते. सरकारने असेंब्लीत हजर राहण्याची त्यांना परवानगी दिली नाही त्याबद्दलची उपसूचना ५८ विरुद्ध ५४ मतानी पास झाली काँग्रेस पक्षाचे नेतृत्व श्री. भुलामाई देसाई यांच्याकडे होते. श्री. देसाईंनी पं. मोतीलालजी प्रमाणे असेंब्लीत दरारा व वैभव उत्पन्न केले. ते स्वतः मुंबईला ऍडव्होकेट जनरल होते. त्यांच्या वकिलीच्या व्यवसायातील अत्युच्च स्थान मिळविण्याचा त्यांचा अधिकार होता.

काँग्रेसने असेंब्लीत दुसरा हल्ला हिंदी-ब्रिटिश व्यापारी करारावर केला. तो करार रद्द करण्याचा ठराव ६६ विरुद्ध ५८ मतानी पास झाला. भारतमंत्री व प्रधानमंडळातील बोर्ड ऑफ ट्रेडचे सेक्रेटरी यांच्यातच तो करार झाला

होता. हिंदुस्थानांतील व्यापाराची लूट वाढून घेण्याचे प्रधान मंडळातील सदस्यांनी ठरवले आणि त्या कराराला इंडो-ब्रिटिश ट्रेड अॅग्रीमेंट असें भारदस्त नाव ठेवून दिलें. नवीन सुधारणेंत ज्या काहीं व्यापारी संरक्षणांची शिफारस जॉईंट पार्लमेंटरी कमिटीकडून होणार होती त्याची हा करार म्हणजे एक प्रस्तावनाच होती. त्या करारात असें स्पष्ट नमूद केलें होतें कीं, हिंदी उद्योगधंद्याना जें संरक्षण द्यावयाचें तें आयात मालावर ठरवावें. तो आयात माल हिंदुस्थानात तयार झाला असेल तर ज्या किंमतीला विकला जाईल त्या किंमतीइतकेंच संरक्षण हिंदी उद्योगधंद्याना द्यावें आणि तसेंच ब्रिटिश साम्राज्यात तयार झालेल्या मालावर शक्य तोंवर कमी कर-लावावेत. साम्राज्यांतर्गत माल व बाहेरील माल याच्या करारामधील फरक हा साम्राज्यांतर्गत मालास कधीही नुकसानकारक होता कामा नये. ज्या ज्या वेळीं एखाद्या हिंदी उद्योगधंद्याला संरक्षण देण्याचा प्रश्न टॅरिफ बोर्डापुढें येईल त्या वेळीं युनायटेड किंगडममधील तो धंदा करणाऱ्या कारखानदारांचेही म्हणणें ऐकून घेण्यास हिं. सरकार संधि देईल. हिंदुस्थानात जें लोखंड व पोलाद येतें त्यावर असलेले कर जोंपर्यंत साम्राज्यहिताला जास्त विघातक होत नाहीत तोंपर्यंत हिंदुस्थानातून ब्रिटिश साम्राज्यात जाणाऱ्या लोखंडावरील कराची माफी चालू राहिल. या असामान्य करारावर २० जाने. १९३५ रोजी सद्या झाल्या आणि असेंल्लीकडून त्या कराराची मार्गे सांगितल्याप्रमाणें ताबडतोब संभावनाही झालीच. खुदाई खिदमतगारावरील बंदी उठाविण्याची सूचना ७४ विरुद्ध ४६ मतानीं पास झाली. सरकारचे कर वसाविण्याचें धोरण हा पुढला वादाचा मुद्दा होता. आणि त्याच्या मागोमाग सयामांतील ताढूळ व इतर २५-३० लहान मोठे विषय निघाले.

श्वेतपत्रिकेची वेडकी आता या वेळपर्यंत जाइंट पार्लमेंटरी कमिटी रिपोर्ट होण्याइतकी फुगली होती. दोन्ही सभातून पास होऊन तो कायदे वृकान नोंदला गेला होता. त्या रिपोर्टावर असेंल्लीत झालेला ठराव व चर्चा थोड्याक्यात खाली दिली आहे.

प्रातिक कौन्सिलानीं जां. पा. कमिटी रिपोर्टावर ज्या पद्धतीने चर्चा केली

तपिक्षा निराक्र्याव पद्धतीने असेंब्लीत झाली. प्रातिक कौन्सिलांत सरकारी सभासदांनीं चर्चेत सुळीच भाग घेतला नाही. त्यामुळे फक्त हिंदी मतेच व्यक्त झाली. असेंब्लीत वादविवादात भाग घेण्याचे व रिपोर्टविषयी आपण माडलेल्या ठरावाच्या उपसूचना व दुरुस्त्या याच्याविरुद्ध मते देण्याचे सरकारी सभासदांनीं ठरविले होते. सरकारी धोरण असे आधी ठरले नसते तर मात्र या योजनेच्या आधारावर कायदे करण्याचे काम बंद करावे ही काँग्रेसची उपसूचना पासही झाली असती !

परंतु श्री.जीना यांनीं आणलेली उपसूचना असेंब्लीत मान्य झाली.मतासाठी त्या सूचनेचे दोन भाग केले होते. पहिला भाग कम्युनल अवार्ड स्वीकारण्याविषयी होता. श्री. जीना यांच्या सूचनेला उपसूचना म्हणून काँग्रेसने तटस्थपणाची सूचना पुढे आणली ती नापास झाली, कारण काँग्रेसच्या वाजूच्या सभासदांपैकी फक्त काँग्रेसचीच ४४ च मते अनुकूल पडली. ही उपसूचना नापास झाल्यावर काँग्रेसपक्ष तटस्थच राहिला व श्री. जीना यांच्या उपसूचनेचा पहिला भाग सरकारी सभासद व मुसलमान सभासद यांचीं मते मिळून पास झाला.

श्री. जीना यांच्या सूचनेचा २ रा व ३ रा भाग खालीलप्रमाणे होता तो ७४ विरुद्ध ५८ मतानीं पास झाला. काँग्रेसने अनुकूल मते दिली व सरकारपक्षांनीं विरुद्ध मते दिली. जिनाच्या उपसूचनेतील पहिला भाग असा होता.

( १ ) जोंपर्यंत निरनिराळ्या जातींमध्ये मतैक्य होऊन नवी योजना निर्माण झाली नाही तोपर्यंत जातीय निवाज या कायदेमंडळाला मान्य आहे.

( २ ) प्रातिक सरकारविषयींची योजना अतिशय असमाधानकारक व निराशाजनक आहे. सेकंड चेंबर्स, गव्हर्नराचे खास व अमामान्य अधिकार, पोलीस व गुप्तपोलीस यांच्याबद्दलचे खास नियम या गोष्टीवरच एक्झिक्यूटिव्ह व कायदेमंडळ यांचे नियंत्रण व जबाबदारी अवलंबून असने आणि त्या विषयींचे वरील योजनेतील नियम अशंत आक्षेपार्ह आहेत. आणि ते आक्षेपार्ह स्वरूप दूर झाले नाही तोपर्यंत वरील योजनेस हिंदी प्रजेचीं मते अनुकूल होणार नाहीत. ( ३ ) मध्यवर्ती सरकार किंवा ज्याला ऑल इंडिया

टीप.—( श्री.एन्.एम्. जोगी यांनीं उपसूचनेच्या वाजूने मत दिले [प्रकाशक]

फ्रेडरेशन असें नांव दिले आहे. त्यांचे स्वरूपही मूलतःच त्याज्य व हिंदुस्थानातील ब्रिटिश प्रजाजनांना ते सर्वस्वी अग्राह्य गाहे. हिंदुस्थान सरकारला ही सभा असें सुचवीत आहे की, या योजनेप्रमाणे कायदे न करण्याचा सल्ला त्यांनीं बादशाही सरकारला द्यावा. ब्रिटिश हिंदुस्थानांत खरी जबाबदार-राज्यपद्धति स्थापन करण्याविषयी अत्यंत कसोशीने तातडीचे प्रयत्न व्हावेत व त्या साठीं आज हिंदुस्थानांत प्रचलित असलेल्या सर्व पक्षाची सल्लामसलत घेऊन सर्व परिस्थितींचें पुनः निरीक्षण करावें.

या नं. २ व ३ च्या उपसूचनाचा सरकारानें अगदीं निराळ्या दृष्टीनें विचार केला. त्या सूचना पूर्वीच्या योजनेऐवजीं एक स्वतंत्र योजना सुचविणाऱ्या आहेत असें सरकारने प्रतिपादन केलें व लॉ-मेवरच्या द्वारे असें सांगितलें की, काँग्रेसप्रमाणे याही सूचना जॉ. पा. कमिटीच्या रिपोर्टाला नकार देणाऱ्या आहेत. लॉ-मेवर म्हणाले की, श्री. देसाई यांनीं प्रामाणिकपणें प्रत्यक्षच आघाडीवर हल्ला केला आणि श्री. जीना हे तोच प्रकार परंतु अप्रत्यक्षपणे करीत आहेत. दोघाचाही हेतु एकच आहे. तेव्हा काँग्रेसच्या पुढाऱ्यांचा विरोध व श्री. जीना याचा विरोध यात काहींच अंतर नाही.

रेल्वेचे अंदाजपत्रक चर्चेम निघालें त्यावेळीं सरकारचे लागोपाठ पराभवच होत गेले. असेव्हाच्या सभासदांनीं रेल्वेच्या व्यवस्थेतील सरकारी धोरणाची निरनिराळ्या दृष्टींनीं छाननी केली. विरोधी पक्षाचे पुढारी (Leader of the opposition) श्री. भुलाभाई देसाई यांनीं रेल्वेबोर्ड ग्रँट फक्त १ रु० असावी अशी कपातीची सूचना आणली. श्री. देसाई टीका करतांना म्हणाले, सरकारचें चालू धोरण १९३० सालीं सरकारला सुचलें आहे. त्यासाठीं सरकारी धोरणाच्या समर्थनाचीं कारणे अशीं सांगण्यात आलीं कीं (१) राजकीय कोलाहलाच्या वेळीं लष्करी अधिकाऱ्यांची तावडतोव सोय करणे (२) हिंदी रेल्वेंत गुंतलेलें अवाढव्य भांडवल सुरक्षित करणे (३) भारतमंत्र्यांनीं नेमलेल्या अधिकाऱ्यांना उच्च दर्जाच्या जागा पुरवणे (४) लष्करी व इतर क्षेत्रातील युरोपियनांच्या जागा कमी करण्याची शक्यता उत्पन्न करणे (५) नोकरी-करणाऱ्या ऑग्लोइंडियन नोकरांच्या हिताची जणूक करणे.

वरील हेतूसाठी पुढे आलेल्या इंडिया विलाने रेल्वेच्या प्रश्नाची खास जबाबदारी गव्हर्नर जनरलवर टाकली आहे.

श्री. देसाई यांनी सुसतो कपातीची सूचना केली नाही तर पूर्ण नामंजूरीची सूचना पुढे आणली. ती सूचना ७५ विरुद्ध ४७ मतानीं पास झाली. वास्तविक स्वतंत्र देशात रक्कम नामंजूर करण्याची सूचना पास झाली असती तर सरकारवर त्याचा परिणाम होणे अगदी अपरिहार्य झाले असतं. रेल्वेच्या नोकरांत हिंदीकरणासंबंधाने रेल्वेवजेटाचा जो भाग होता, त्याचीहि नामंजूरी ८१ विरुद्ध ४४ मतानीं मान्य झाली. तसेंच तिसऱ्या वर्गाच्या उताऱ्याच्या सोयी वाढवणे, विहटले कमिशनच्या शिफारशी, शेतकी मालाच्या वाहतुकीचे दर कमी करणे याही प्रश्नांची वरीलप्रमाणेच वास्तव्यात लागली.

वर्किंग कमिटीची पहिली बैठक ५-६-७ डिसेंबर १९३४ रोजी पाटणा येथे झाली. मि. बी. एन्. सासमल यांच्या मृत्यूबद्दल कमिटीने दुःख व्यक्त केलें. ज्या दिवशी मि. सासमल असेंब्लीत निवडून आल्याचे जाहीर झाले त्याच दिवशी त्यांना मृत्यु आला !

जॉ. पार्लमॅटरी कमिटीबद्दल वर्किंग कमिटीने आपला अभिप्राय व्यक्त केला की, व्हाइटपेपर ( श्वेतपत्रिका ) मध्ये सुचविलेली भावी राज्यघटना त्याज्य आहे व काँस्टिट्युअन्ट असेंब्लीने आखलेली राज्यघटनाच स्वीकार्य होईल.

जॉ. पार्लमॅटरी कमिटीने सुचविलेल्या काही शिफारशी तर श्वेतपत्रिकेपेक्षाहि त्याज्य आहेत आणि त्या शिफारशी प्रतिक्रियात्मक व अप्राप्त्य असल्याबद्दल हिंदुस्थानातील प्रत्येक पक्षाने आपला निषेध व्यक्त केला होता.

गोंडस पाघरणाखाली परकीय लोकांनी हिंदुस्थानची लूट करावी व सत्ता गाजवावी अशा तऱ्हेच्या वाटा जॉ. पार्लमॅटरी कमिटीने आपल्या योजनेत ठेवल्या आहेत. त्यामुळे प्रचलित शासनपद्धतीपेक्षाहि ती योजना जास्त खोडसाळ स्वरूपाची व विघातक आहे.

कॉंग्रेसच्या ठरावाप्रमाणे काँस्टिट्युअन्ट असेंब्लीची योजना तयार होईपर्यंत जॉ. पार्लमॅटरी कमिटीच्या योजना फेटाळून लावाव्यात असे ठरले. सुधारणेच्या नावाखाली ही योजना लोकांच्या गळी उतरविण्याच्या नरकरी

प्रयत्नास असेंब्लींतील सभासदानी कसून प्रातिकार करावा आणि पूर्ण स्वराज्याचें ध्येय गाठण्याच्या कामीं काँग्रेस जी जी हालचाल करील तीस जनतेनें सहाय्य करावें.

असेंब्ली निवडणुकीच्या वेळीं जनतेनें काँग्रेसवर जो विश्वास व श्रद्धा व्यक्त केली त्याबद्दल वर्किंग कमिटीनें अभिनंदनपूर्वक उल्लेख केला. नंतर पुढील ३ महिने खालील गोष्टींवर काँग्रेससंस्थानी व कार्यकर्त्यांनीं आपले लक्ष केंद्रीभूत करावें अशी विनंति केली.

(१) काँग्रेसचे सभासद वाढवणें आणि नवीन घटनेप्रमाणें काँग्रेसची प्रचार-केंद्रे काढणें.

(२) ग्रामोद्योगासाठीं उपयुक्त व अचुक अशी स्थानिक माहिती गोळा करणे.

(३) मूलभूत दृक्क व कराची काँग्रेसनें हातीं घेतलेली आर्थिक योजना या-विषयीं जनतेस माहिती देऊन त्यांना त्याचें शिक्षण देणें.

आपल्या वडिलांच्या मृत्यूच्या वेळीं सुभाषचंद्र बोस हिंदुस्थानांत आले होते त्या वेळीं सरकारनें ज्या अपमानास्पद व संतापजनक अटी त्याच्यावर लादल्या त्याचा कमिटीनें तीव्र निषेध केला काँग्रेसपक्षाच्या असेंब्लींतील सभासदानीं नेहमीं खादीचा पोपाख करावा आणि खादीचा नियम सक्तीनें पाळावा अशी कमिटीनें विनंति केली. असेंब्लीच्या निवडणुकींत बंगालमधील मतदारानीं कम्युनल अर्वाडबद्दलच्या काँग्रेसधोरणाविषयीं प्रतिकूल मतें व्यक्त केलीं हें लक्षात घेऊन आपल्या धोरणाचा काँग्रेसनें फेरविचार करावा असें बंगालमधील नॅशनलिस्ट पक्षानें सुचविलें होतें. परंतु मुंबई येथील अधिवेशनात त्याविषयीं झालेला प्रचंड बहुमताचा ठराव आता सर्वत्र जाहीर झाल्या-नंतर त्याविषयीं आपलें धोरण बदलणें शक्य नाहीं असें वर्किंग कमिटीनें नमूद केलें.

१९३५ साल हें काँग्रेसचें पन्नामावें वर्ष आहे. त्या सालातील काँग्रेसच्या महत्त्वाच्या घडामोडी थोडक्यात पुढें दिल्या आहेत.

आचार्य गिडवाणी व श्री. अभ्यंकर [ नागपूर ] यांच्या कुटुंबाना सहा-नुभूति व दुःखप्रदर्शन कळविण्यासाठीं ता. १६ ते १८ जाने. १९३५ रोजी वर्किंग कमिटीची बैठक झाली. वरील दोघानींहि देशसेवेंत यातना भोगल्या होत्या व ते आदर्श देशसेवक होते.

या वर्षी पूर्णस्वराज्यादिन किंवा स्वातंत्र्य-दिन पूर्वीप्रमाणे पाळण्यात आला आणि त्या दिनोत्सवानिमित्त एक विशिष्ट ठराव पास करण्यांत आला. तो ठराव व दिनोत्सवावहलच्या सूचना खालीलप्रमाणे आहेत.

“ कायदेभंगाची चळवळ तहकूब असल्याने या दिवशी कायदे किंवा वट-हुकूम किंवा स्थानिक अधिकाऱ्याच्या आज्ञा उल्लंघू नयेत. अगाऊ जाहीर केलेल्या सभास्थानापर्यंत शांत मिरवणूक काढावी. तेथे अध्यक्षांनी खालील ठराव हिंदुस्थानीत किंवा स्थानिक भाषेत वाचून दाखवावा. कोणीहि भाषणे करूं नयेत.

जेथे सभाबंदीचे हुकूम असतील तेथे प्रत्येक घरां ठरलेल्या वेळी सभा व्हावी व ठराव पास करून त्यावहलची खबर जवळच्या काँग्रेसकमिटींत कळवावी. ठराव पास होण्यापूर्वी राष्ट्रध्वज उभारावा.

### ठराव—

या पवित्र राष्ट्रीयदिनाच्या दिवशी आम्ही असा निर्धार करतो की, संपूर्ण स्वातंत्र्य हा आमचा जन्मसिद्ध हक्क आहे व तो मिळवीपर्यंत आम्ही प्रयत्न सोडणार नाही.

तें ध्येय गाठीपर्यंत आम्ही सत्य व अनत्याचार - वाचा-विचार व कृति या तिनहीं टिकाविण्याच्या सामर्थ्याची आम्ही पराकाष्ठा करूं आणि त्यासाठी कोणचाहि स्वार्थत्याग किंवा कितीहि यातना भोगाव्या लागल्या तरी ध्येयापुढे त्याची आम्ही क्षिति वाळगणार नाही

सत्य व अनत्याचार या अत्यावश्यक गुणांचें निदर्शक म्हणून आम्ही—

( १ ) जाती जातींत अंतःकरणाचे ऐक्य घडवून आणू व जातगोत लऱ्यात न घेता सर्वत्र समानता स्थापण्याचा प्रयत्न करूं.

( २ ) मद्यपानास किंवा असली पदार्थास स्पर्श करणार नाही.

( ३ ) हातमागाचा व इतर नामोयोग याचा उद्धार करण्याचा प्रयत्न करूं आणि स्वतः खादी व इतर ग्रामात मिळणारे पदार्थ याचाच स्वीकार करूं.

( ४ ) अस्पृश्यता नाहीशी करू.

( ५ ) उपाशी राहणाऱ्या लक्षावधि लोकांसाठी शक्य तितक्या मार्गानें सहाय्य करू.

( ६ ) इतर राष्ट्रीय व विधायक कार्यक्रमांला वाहून घेऊं.

स्वातंत्र्य दिनाचे दिवशीं हरताळ पाळू नये.

नंतर पंचम जॉर्ज ज्युबिलीविषयीं कमिटींत चर्चा झाली.



त्या बाबतीत आपला दृष्टिकोन स्पष्ट करण्यासाठी काँग्रेसने खालील ठराव पास केला:—

बादशहांच्या वैयक्तिक कल्याणाविषयी काँग्रेस सदिच्छा करित आहे व नेहमी सदिच्छाच व्यक्त करित राहील परंतु, हिंदुस्थानांतील सत्ता स्वाभाविकपणेच बादशहांशी संलग्न झाली आहे. ती सत्ता आता या राष्ट्राच्या राजकीय, नैतिक व आर्थिक उन्नतीस प्रतिबंध करित आहे. ती सत्ता आता एका शासनपद्धतीत रूपांतरित होऊं पाहात आहे. तें रूपांतर झालें व ती शासनपद्धति प्रचारात आली की, राष्ट्राची लूट होणार आहे. शिळक राहिलेली संपत्ति देशोधडीस लागणार आहे. आणि पूर्वी कधीही प्राप्त झालें नाहीं असें अभूतपूर्व राजकीय पारतंत्र्य लादलें जाणार आहे.

म्हणून निषेधात्मक मार्गांनी या समारंभांत भाग घेऊन इंग्लिश लोकांच्या व समारंभात भाग घेणाऱ्या इतर व्यक्तींच्या भावना दुःखविण्यासारखा उपदेश वर्किंग कमिटी करणें शक्य नाहीं. सर्वसामान्य जनतेला व काँग्रेसच्या जागांवर असलेल्या अधिकाऱ्यांना ही कमिटी असें सुचवित आहे की, त्यांनी केवळ समारंभापासून अलिप्त राहण्यांतच समाधान मानावें.

सरकारी अधिकारी व जबाबदार इंग्लिश लोक वर्किंग कमिटीच्या या अपरिहार्य मतांतील कळकळ व प्रामाणिकपणा लक्षांत घेतील आणि समारंभांत भाग घेण्याबद्दलची अप्रत्यक्षपणे किंवा प्रत्यक्षपणे सक्ति करून राष्ट्राच्या स्वाभिमानास ढिवचणार नाहींत असा वर्किंग कमिटीस विश्वास वाटत आहे.

वहुतेक सर्व कापड-गिरणीवाल्यांनी आपापल्या प्रतिज्ञा मोडल्याचें आढळून आल्याने प्रशस्तिपत्रे देण्याची पद्धति बंद झाल्याचें वर्किंग कमिटीने जाहीर केलें. आणि जुनी प्रशस्ति पत्रे रद्द केलीं. सर्व काँग्रेसभक्तांनी व काँग्रेसच्या कार्यबद्दल सहानुभूति वाळगणाऱ्या इतर सर्वांनी हातसुताची व हातमागावर विणलेलीच खादी वापरणें हें त्यांचें कर्तव्य आहे, असें वर्किंग कमिटीने एका विनंतिद्वारे जाहीर केलें.

ब्रह्मदेशचा पत्र जॉ. पा. कमेटीच्या शिफारशीची चर्चा होत असता निघाला. व शेवटी पूर्वाप्रमाणेच ब्रह्मदेश प्रां. काँ. कमेटीचें काम कांहीं काळ तसेंच राहावें असें ठरलें.

७ फेब्रुवारी १९३५ हा दिवस जॉ. पा. कमेटी निषेध दिन म्हणून सर्व हिंदु-स्थानभर पाळण्यांत आला. सर्व राष्ट्राच्या अन्.करणाचा एकोपा व कृतीतील

शिस्त पुन्हा एकदां व्यक्त झाली. प्रत्येक प्रांतांत ठिकाठिकाणीं समा झाल्या व अध्यक्षांनीं सुचविलेला ठराव त्या समांतून पास करण्यांत आला.

ब्रह्मदेश प्रां. काँ. कमेटीच्या नेतृत्वाखालींही निषेध दिनाचा कार्यक्रम झाला. व ब्रह्मदेश व हिंदुस्थान यांचें रिपोर्टाला इनकार करण्यांत एकच मत व भूमिका आहे, हें फार चांगल्या तऱ्हेनें व्यक्त झालें.

जाने. व फेब्रुवारी १९३५ मध्यें एकीच्या वाटाघाटी चालल्या होत्या. काँग्रेसचे अध्यक्ष बाबू राजेंद्र प्रसाद व ओ. ई. मुस्लीम लीगचे अध्यक्ष श्री. जीना यांच्यांत सारखे दोन महिनेपर्यंत बोलणी चालणी होत होती. त्यांत कम्युनल अवार्डच्या ऐवजी दुसरी एकादी योजना सुचवून, जातीय कलह व मतभेद दूर करावेत व सर्व राष्ट्रांनं एकजुट करून अभेद्य आघाडी उभारावी अशा हेतूनें विचार-विनिमय चालूं होते. परंतु २३ जानेवारी पासून १ मार्च १९३५ पर्यंत कांहींही समेटाची भूमिकाच उत्पन्न न झाल्यानें हीं बोलणी फोल झालीं व देशाची फार निराशा झाली.

काँग्रेसनें चढाईचें धोरण सोडलें तरी सरकारी अरेरावी चालूच होती. वंडाचा वीमोड करण्यासाठीं प्रतिपक्षाच्या शांतवृत्तीच्या काळांतही दंडुकेशाहीची उठावणी करणें हा नेहमीं सुलतानशाहीचा विशेषच असतो. जॉ. पा. कमेटीच्या रिपोर्टाचा व पार्लमेंटपुढे असलेल्या बिलाचा सार्वत्रिक निषेध पाहिल्यावर सरकार प्रक्षुब्ध होणें अगदी साहजिक होतें. कलकत्ता येथें ओ. ई. ट्रेड युनियन काँग्रेस भरणार होती तिला हिंदुस्थानसरकारनें बंदी केली. व कांहीं जिल्ह्यातून पोलीस व काँग्रेसचा शांततामय कार्यक्रम यांचे झगडे पूर्ववत् सुरू झाले.

१९३५ सालीं सरकारी धोरणांत कांहीं बदल दिसलाच नाही. काँग्रेसबद्दल संशयग्रस्त वृत्ति व शत्रुत्वाची भावना कायमच आहे. क्रांतिकारकांच्या चळवळीशीं संबंध असल्याच्या केवळ संशयावरून पकडलेले असें एकट्या बंगाल-मध्ये २७०० लोक आहेत व ते विनाचौकशी अद्याप डावून ठेवले आहेत. घराच्या झडत्या होत आहेतच. बिहारमध्ये तर ओ. ई. काँ. कमेटीची व प्रां. काँ. कमेटीची आफिसें सुद्धां तपासण्यांत आलीं.

अबदुल गफुरखान याना मुंबई येथील एका भाषणावरून दोन वर्षांची सजा झाली आणि निवडणुकींतील दौन्यावरील एका भाषणाबद्दल टॉ. सत्यपाल यांनाही २ वर्षांची शिक्षा झाली.

बंगालमधील स्थानबद्ध कैद्यांची संख्या हजारानीं मोजण्याइतकी आहे. त्यांच्या

कुटुंबांची वाताहात झाली आहे. कारण कुटुंबातील तरुण माणसेंच सरकारने उचलली आहेत. वर्षेच्या वर्षे ना सजा, ना चौकशी अशा स्थितीत हे लोक डांबले आहेत. २४ व २५ एप्रिल रोजी ओ. ई. कॉ. कमिटीची जबलपूर येथे बैठक झाली. त्यांत वरील कैद्याबद्दल सहानुभूतिपर ठराव पास करण्यात आला.

१९ मे हा दिवस याबद्दलचा निषेध म्हणून पाळण्यांत आला आणि त्या कैद्याच्या व त्यांच्यावर अवलंबून असणाऱ्या कुटुंबियांसाठी पैसे जमवण्यासाठी अध्यक्षांनी देशभर विनंतिपत्रे पाठविली. बंगाल सरकारने इंडियन प्रेस ॲक्ट जादा अधिकाराच्या २ (अ) कलमान्वये या स्थानबद्ध कैदी-दिनाची कोणचीही हकीकत प्रसिद्ध करण्याची बंदी केली. आणि याला प्रत्युत्तर म्हणून बंगालमधील वृत्तपत्रकारांनी एक दिवस हरताळ पाळला.

जबलपूरच्या बैठकीत कॉ. पार्लमेंटरी बोर्डाची व निवडणूक वादनिर्णय मंडळाची निवडणूक झाली. श्री. टी. ए. के. शेरवाणी यांच्या मृत्यूबद्दल दुःखप्रदर्शन करण्यात आले. असेल्लोत काँग्रेस पक्षाने केलेल्या कार्याबद्दल समाधान व्यक्त करण्यांत आले. वायव्य सरहद्दप्रांत येथील काँग्रेस चळवळीवर बंदी चालू होती व मिदनापूर येथील सर्व काँग्रेस कमेटी बंद करण्यात आल्या. खुदाई खिदमतगार, गुजराथ व बंगालमध्ये हिंदुस्थान सेवादल, बंगाल मुंबई पंजाब व इतर कांही इलाखे या मधील मजूर संघ व युवकसंघ या संस्था केवळ संशयास्पद हेतूवरूनच बंद करण्यात आल्या. या गोष्टीकडे वरील कमिटीने राष्ट्राचे मुद्दाम लक्ष वेधले.

‘फॉरिनर्स ॲक्ट’ (संस्थानी रहिवाशांबद्दलचा कायदा) या प्राचीन कायदेकानूचा सर्रास दुरुपयोग होत होता व त्या कायद्यान्वये काँग्रेस कार्यकर्त्यांची ब्रिटिश हिंदुस्थानांतून हकालपट्टी होत होती, त्याचा कमिटीने निषेध केला. सरकारने स्थानबद्धांना सोडावे किंवा त्यांची योग्य चौकशी करावी असा ठराव केला. ज्याचप्रमाणे बंगाल प्रा. काँग्रेस कमिटीने वर्किंग कमिटीस बंगालमधील स्थानबद्ध कैद्यांची यादी कळवावी. त्यांत स्थानबंदीच्या काळाची पूर्ण हकीकत आणि त्याच्या कुटुंबाची आर्थिक परिस्थिति नमूद करावी व त्या प्रमाणे त्या कैद्याच्या कुटुंबसंरक्षणार्थ वर्किंग कमिटीच्या नेतृत्वाखाली एक आविल भारतीय फंड उभारावा असे ठरले.

फेरोझाबाद येथे डॉ. जीवराज याचे सवे कुटुंब मुलाबाळांसह व दवागान्वातील रोग्यांसह जिवंत जाळण्यांत आले. या लोकशोभाबद्दल कमिटीने अत्यंत

खेद व्यक्त केला. आणि जातिनिष्ठ प्रवृत्तीचें साथेफिरपणांत कसें रूपांतर होतें हें लोकांच्या निदर्शनास आणून बंधुत्वाची जरूरी पटवली.

ब्रिटिश हिंदुस्थानच्या हिताइतकीच संस्थानी प्रजेचीही कळकळ आहे व त्यांच्या स्वातंत्र्य प्रयत्नास आपली पूर्ण सहानुभूति आहे असें कमिटीने नमूद केलें.

त्याच वेळीं जबलपूर येथें वर्किंग कमिटीचीही बैठक झाली. तींत नवीन घटनेप्रमाणें प्रत्येक प्रांतानें पाठवावयाच्या प्रतिनिधींची जास्तित जास्त संख्या ठरविण्यांत आली. आणि काँग्रेसच्या चळवळीचे, पुढील अधिवेशनाच्या आ. इ. का. कमिटीच्या प्रतिनिधींच्या निवडणुकीचें वेळापत्रक ठरविण्यांत आलें. प्रांतिक निवडणुकींतील कांहीं भांडणें होतीं तीं मिटवून वायव्य सरहद्द प्रांत व मिदनापूर जिल्हा यांच्या प्रतिनिधित्वाची सोय केली. कारण त्या प्रांतांत काँग्रेस संस्थांवर बंदी असल्यानें निवडणूक होणें शक्य नव्हतें.

१५ जानेवारी १९३४ रोजीं बहारमध्ये भूकंप झाला होता. त्यास ११ वर्षे सुद्धां लोटलें नाहीं तोंच ३१ मे १९३५ रोजीं केद्रा येथें भूकंप झाला. केद्रा हें लष्करी ठाणें असल्यानें सरकारनें साहाय्याची चळवळ करण्यांत पुढाकार घेणें स्वाभाविक होतें. परंतु तें तर राहोंच पण बाहेरून कोणच्याही तऱ्हेचें साहाय्य येऊ देण्याचीच सरकारी बंदी झाली ! काँग्रेसचे अध्यक्ष किंवा म. गांधी यांना सुद्धां त्या प्रांतांत जाण्याची बंदी झाली. म्हणून फक्त बंदी झालेल्या मर्यादेवरच मदत पोहोचविणें शक्य होतें. काँग्रेसच्या अध्यक्षांनीं केद्रा सेंट्रल रिलीफ फंड कमिटी नेमून तिच्या शाखा सिंध, पंजाब व वायव्य सरहद्द प्रांत येथें सुरू केल्या. त्या प्रांतांत केद्राहून आलेल्या लोकांना साहाय्य करण्यांत आलें. २० जून हा दिवस केद्रा दिन म्हणून सहानुभूतिसाठीं पाळण्यांत आला व स्मृतात्म्याबद्दल प्रार्थना करण्यांत आल्या. या बाबतींतलें सरकारी धोरण संशय व अविश्वास यावर उभारलेल्या धोरणाची अगदीं परमावधि आहे. त्या धोरणाचा निषेध करणारा ठराव वर्किंग कमिटीनें १-८-३५ रोजीं पास केला. त्यांत केद्रा व बलुचिस्तानांतील इतर भाग येथील लक्षावधि जीवांची प्राणहानि व सर्वनाश झाला त्याबद्दल कमिटीनें सहानुभूतिपूर्वक दुःख व्यक्त केलें. सरकारी व विनसरकारी अधिकाऱ्यांनीं समक्ष पाहून प्रसिद्ध केलेल्या हकीकतींवरून वर्किंग कमिटीनें असा अभिप्राय व्यक्त केला कीं, जर मातीचे डोंगरे उकरण्याचे प्रयत्न जास्त व्यापक

प्रमाणांत केले असते, तर मातीखालीं दंडपलेलीं कित्येक माणसें वाचवतां आलीं असतीं. जर हें काम दोन दिवस चालू ठेवलें असतें व जनतेनें देऊं केलेलें साहाय्य घेतलें असतें तर आणखी पुष्कळ लोकांना जीवदान देतां आले असतें. लोकांनीं केलेल्या व कांहीं अंशीं सरकारी पत्रकावरून सिद्ध होणाऱ्या आक्षेपांची चौकशी करण्यासाठीं सरकारनें सरकारी व बिनसरकारी अधिकाऱ्यांचें एक कमिशन नेमावें.

लोकांच्या आक्षेपाला आधारभूत झालेलीं सरकारी पत्रके खालीलप्रमाणे आहेत.

( १ ) लोकांनीं मदत देऊं केली त्या वेळीं, सरकारनें असें पत्रक प्रसिद्ध केलें कीं, सरकारजवळ भरपूर साहाय्य आहे. परंतु, या सरकारी म्हणण्यास प्रत्यक्ष पुरावा कांहीं दिसला नाही.

( २ ) देऊं केलेली मदत सरकारनें अन्यायानें शिडकारली.

( ३ ) सरकारनें शेजारच्या प्रांतांतून जरूर ती माणसांची मदत मिळविणें जरूर होतें.

( ४ ) आपद्स्तन प्रांतांतील प्रत्येक युरोपियन रहिवाशाची सरकारनें जशी चौकशी केली तशी हिंदी लोकवस्तींत केली नाही. तसेंच मुक्तता, आश्रय व निवारण या बाबतींतही असाच भेद स्पष्ट झाला.

काँग्रेसच्या कार्यकर्त्यांना व विशेषतः असेंब्लीतील काँग्रेस सभासदांना प्रक्षुब्ध करणारी आणखी एक घडामोड या वेळीं झाली. नवीन सुधारणांची योजना पार्लमेंटपुढेंच अद्याप होती तोंच अधिकारांच्या जागांबद्दल देशांत बोलणीं सुरू झालीं. त्याचा प्रतिपक्षानें फायदा असा घेतला कीं बिलाला साहाय्य करणाऱ्यांनीं पार्लमेंटला असें पटाविलें कीं, बिल पास झालें कीं, नवीन सुधारणांचें कार्य करण्यासाठीं लोक तयार आहेत. या सुधारणाविषयीचें आपलें मत १९३४ च्या मुंबई अधिवेशनांत काँग्रेसनें स्पष्टच सांगितलें होतें. आणि पुढील अधिवेशनाखेरीज या बाबतींत मते व्यक्त करण्यास कोणीही समर्थ नव्हता. म्हणून जुलै महिन्यांत वर्धा येथें वर्किंग कमिटीनें खालील ठराव पास केलाः—

नवीन सुधारणेंत जागा पत्करावयाची कीं पत्करावयाची नाही याबद्दल कांहीं काँग्रेस कमिट्यांनीं ठरावही करून टाकले. ते वाचून वर्किंग कमिटी आपला असा अभिप्राय देते कीं, या प्रश्नाची अकाली चर्चा होत आहे. तो प्रश्न पुढील

काँग्रेसच्या अधिवेशनावर सोंपवावा. कोणच्याही काँग्रेसवाल्यांचें या बाबतींतील वैयक्तिक मत हें काँग्रेसचें मत नव्हे.

श्री. भुलाभाई देसाई हे पार्लमेंटरी बोर्डाचे अच्यर्यु होते. त्यांनीं हिंदुस्थान सरकारच्या बिलास अनुसरून फेडरेशनच्या बाबतींत आपलें मत हिंदी संस्थाना-संबंधीं म्हैसूर येथील व्याख्यानांत वकील या नात्यानें व्यक्त केलें. तें बिल त्या नेळीं काँग्रेस सभेंतच होतें. गांधींनीं दुसऱ्या गोलमेज परिषदेंत केलेल्या विधानावरून संस्थानी प्रजाजनानां मागणी केली. गांधी गोलमेज परिषदेंत असें म्हणाले होते कीं, फेडरल कायदेमंडळांत आपले प्रतिनिधि पाठविण्याचा हक्क हिंदी संस्थानांतील लोकांना मिळत नसेल अशी कोणचीही घटना काँग्रेसला मान्य होणार नाही.

संस्थानी प्रजेच्या या प्रश्नाचा विचार करण्यासाठीं जुलै महिन्यांत ऑ. इ. काँ. कमिटीची बैठक बोलावण्यांत आली.

२९-३० व ३१ मे रोजीं वर्धा येथें वर्किंग कमिटीची बैठक झाली. तींत खालील ठराव पास झालाः—

### हिंदी संस्थानेः—

काँग्रेसच्या धोरणाच्या स्पष्टीकरणाबद्दल संस्थानी प्रजेकडून एकसारखी मागणी होत आहे. म्हणून संस्थानिक व संस्थानी प्रजा या विषयीचें आपलें धोरण स्पष्ट करण्यासाठीं वर्किंग कमिटी खालील पत्रक प्रसिद्ध करीत आहेः—

ब्रिटिश हिंदुस्थानांतील लोकाइतकाच संस्थानी प्रजेचाही स्वराज्य हा मूलभूत आहे, असें काँग्रेसचें मत आहे, त्यास अनुसरून संस्थानांत प्रातिनिधिक जबाबदार राज्यपद्धति असावी असा आपला अभिप्राय काँग्रेसनें व्यक्तही केला आहे. आपल्या प्रजेला भाषणस्वातंत्र्य, व्यक्तिस्वातंत्र्य, मुद्रणस्वातंत्र्य, यासारखें नागरिकत्वाचे मूलभूत हक्क देऊन जबाबदार राज्यपद्धतिची स्थापना करण्या-विषयी काँग्रेसनें संस्थानिकांना फक्त विनंति केली इतकेंच नव्हे तर संस्थानी प्रजेकडून एताद्विषयक जे कायदेशीर व शांततामय प्रयत्न होतील त्यासही सहानुभूती व पाठिंबा देण्याचे काँग्रेसनें आश्वासन दिलें आहे. संस्थानिकांनीं स्वहितासाठीं-सुद्धा आपल्या हद्दींत जबाबदार राज्यपद्धति ताबडतोब सुरू करावी व जनतेच्या नागरिकत्वाचे पूर्ण हक्क यावे असें काँग्रेसला वाटतें.

अर्थात् संस्थानच्या हद्दींत चळवळ करण्याची सर्व जबाबदारी संस्थानी प्रजेवर

आहे. काँग्रेस फक्त आपलें नैतिक व मित्रत्वाचें वजन संस्थानांवर घालील आणि शक्य तितक्या ठिकाणीं आपलें नैतिक सामर्थ्य काँग्रेस उपयोगांत आणील. जरी भौगोलिक व ऐतिहासिक दृष्ट्या, संस्थानिक, ब्रिटिश प्रजाजन व संस्थानी किंवा इतर कोणचीही हिंदी प्रजा ही एकरूप व अभेद्य आहे तरी, प्रचलित परिस्थितीत मात्र काँग्रेसला संस्थानांत यापेक्षा जास्त काहीं करता येणें शक्य नाहीं.

लवकरच होणाऱ्या घटनाविषयक सुधारणाबद्दल असें सुचविण्यांत येतें की, फॅडरेशन व हिंदी संस्थाने यांच्या संबंधाविषयीचा इंडिया विलॉन्ट जो भाग आहे, त्या बाबतींत काहीं उपसूचना काँग्रेसनें सुचवाव्या. परंतु हिंदी लोकांच्या इच्छेचा कांहींही आविष्कार त्या योजनेंत नाहीं. या व्यापक दृष्टिकोनानें ती योजना सर्वस्वी त्याज्य ठरविली आहे, हें काँग्रेसनें अनेकवार जाहीर केलें आहे. आणि त्या योजनेऐवजीं घटना परिषदेनें तयार केलेली एखादी योजना करावी असाही आग्रह काँग्रेसनें धरला आहे. तेव्हां वरील योजनेंतील एखाद्या उपसूचनेची मागणी करण्याची काँग्रेसला आता जरूरच नाहीं. कारण तशी मागणी करणें हें काँग्रेसचें धोरण मागे खेचण्यासारखें होणार.

संस्थानिकांचें साहाय्य मिळविण्यासाठीं काँग्रेसनें संस्थानी प्रजेच्या हिताला दूर लोटलें असा आक्षेप काँग्रेसवर कधीही येणें शक्य नाहीं, हें संस्थानी प्रजेस पटाविणें जरूर आहे असें नाहीं. आरंभापासूनच संस्थानी प्रजेच्या हितासंबंधीच्या लढ्यांत काँग्रेस उतरली आहे."

नंतर, काँग्रेसची ज्युविली-५० वा वाढदिवस-भव्य प्रमाणावर करावा असें ठरलें. ५० वर्षांपूर्वी १८८५ साली पहिली काँग्रेस ज्या दिवशीं भरली त्या दिवशींच ५० वा ज्युविली समारंभ करण्याचें ठरून कार्यक्रम वगैरे ठरविण्यासाठीं वर्किंग कमिटीनें एक पोट कमिटीही नेमली.

वर्धा येथील सभेनंतर व हें वर्ष संपण्यापूर्वी तीन महत्त्वाच्या गोष्टी घडून आल्या. त्यांपैकी पहिली गोष्ट म्हणजे जवाहिरलाल नेहरू यांची अलमोरा जेल-मधून अकस्मात् झालेली सुटका ही होय. पं. जवाहिरलाल यांच्या पत्नीची प्रकृती चिंताजनेक झाल्यामुळे त्यांना ३ सप्टेंबर रोजी मुक्त करण्यांत आलें. त्यांनीं थेट युरोपला जावे आणि जर ते त्यांच्या शिक्षेची मुदत संपण्याच्या आत परत आले तर त्यांनीं पुन्हां आपली राहिलेली शिक्षेची मुदत संपेपर्यंत पुन्हां

काराग्रहवास पत्करावा असा त्यांच्या सुटकेच्या वेळी त्यांना हुकूम देण्यांत आला होता. दुसरी महत्त्वाची गोष्ट म्हणजे असेंब्लीने, स्पष्ट बहुमताने किमिनल लॉ-अमेंडमेंट बिल फेटाळून लावले असताही व्हॉइसरॉयाने सर्टिफिकेशनच्या जोरावर सप्टेंबर १९३५ मध्ये ते पास करून घेतले. तिसरी महत्त्वाची गोष्ट म्हणजे मद्रास येथे ऑल इंडिया काँग्रेस कमिटीची बैठक १७/१८ ऑक्टोबर रोजी भरली. अधिकाराच्या जागांचा स्वीकार व काँग्रेस व संस्थाने ह्या प्रश्नावर या बैठकीत कडाक्याचे वादविवाद होतील असा लोकांचा अंदाज होता. ऑल इंडिया काँग्रेस कमिटीची स्वतंत्रपणे भरलेली अशी सभा मद्रास शहरांत ही पहिलीच होती. वर्किंग कमिटीने काँग्रेस व संस्थाने ह्यांच्या बाबतीत जे पत्रक प्रसिद्ध केले होते त्याला संमति द्यावी, असे मद्रासच्या सभेत ठरविण्यांत आले. “नवीन घटनेप्रमाणे प्रांतिक कायदेकौन्सिलांच्या निवडणुका होण्यास अद्याप वराच वेळ असल्यामुळे, त्याचप्रमाणे या मधल्या काळांत देशाच्या राजकीय परिस्थितीत कोणते फरक होतील, याची खात्री नसल्यामुळे अधिकारांच्या जागा स्वीकारण्याच्या प्रश्नावर कांहीतरी निर्णय देणे हे केवळ अप्रासंगिकच आहे असे नसून, ते अनुचित व गैरेमुत्सद्देगिरीचे आहे,” असा ठराव करण्यांत आला. मद्रासच्या ह्या सभेतील घडून आलेली एक लहानशी पण महत्त्वाची गोष्ट येथे सांगणे जरूर आहे. बंगाल प्रांतिक काँग्रेस कमिटीने आपल्या वांट्याचे ५०० रुपये ऑ. इ. काँग्रेस कमिटीला न दिल्यामुळे ऑल इंडिया काँग्रेस कमिटीतील बंगाली समासदाना या बैठकीत बसता यावयाचे नाही असे कळविण्यात आले. कलकत्ता सेंट्रल डिस्ट्रिक्ट कमिटीला मान्यता देण्याच्या बाबतीत वर्किंग कमिटीने दिलेल्या सूचना उघडपणे झिडकारण्यात आल्या, तेव्हा काँग्रेसची शिस्त मोडल्याबद्दल शासन करण्यांत का येऊ नये, अशी नोटीस बंगाल प्रांतिक काँग्रेस कमिटीच्या कार्यकारी मंडळाला काँग्रेसच्या वर्किंग कमिटीने दिली.

शेवटीं जातां जातां सांगावयाचे म्हणजे गव्हर्नमेंट ऑफ इंडिया ॲक्ट पार्लमेंट-मध्ये मंजूर करण्यांत आला व २ जुलै १९३५ रोजी त्याला वादग्रहाचीही मंजूरी मिळाली. या कायद्यावर टीका करून या पुस्तकाचीं पाने वाढविण्याची आमची इच्छा नाही. फक्त कॉमन्स सभेत ह्या ॲक्टवर झालेल्या वादविवादाच्या प्रसंगी शेवटीं वोललेल्या एका समासदाच्या भाषणांतील एक लहानसा उतारा देण्याचा मोह आम्हांला आवरत नाही. ५ जून १९३५ रोजी मेजर मिलनर ह्यांनी इंडिया



बिलावर बोलतांना मि. चर्चिल व सर सॅम्युअल होअर ह्यांची नाटकांतील खलनायक व नायक ह्यांच्याशी तुलना केली. ते म्हणाले की, “नायक (सर सॅम्युअल होअर) याने खलनायकाला (मि. चर्चिल) चीत केला असून ते त्याचा आज (५-६-३५) अगदीं रक्ताचा एक थेंबही न सांडतां निकाल लावतील. व नंतर हीं दोन्हीही मुख्य पात्रे हातांत हात घालून रंगभूमीवरून आंत जातील” असें ते म्हणाले. खरोखरी पार्लमेंटमध्ये १९३५ मध्येच हे नाटक करण्यांत आलें असें नाहीं तर, १९२० सालींही असेंच नाटक करण्यांत आलें होतें. इंग्लिश पार्लमेंटमध्ये कट्टर कॉन्झर्व्हेटिव्ह्वांचा एक पक्ष आहे हे खरे; तथापि, मॅचेस्टर गार्डियननें एकदां म्हटल्याप्रमाणें हिंदुस्थानच्या लोकांना स्वराज्य दिसावें व इंग्लंडच्या लोकांना ब्रिटिश राज्य दिसावें असें चित्र रंगविणें, हाच इंग्लंडांतील सगळ्या पक्षातील अखेरचा हेतु असतो. हा हेतु साध्य करण्याकरितां पार्लमेंटांतील निरनिराळे पक्ष पार्लमेंटच्या रंगभूमीवर आपसांत लढाईचें नाटक करून दाखवितात. कांहींनीं हिंदुस्थानास कांहींतरी देण्यास तयार असल्याचें दाखवावयाचें व कांहींनीं त्याला प्रतिकार करण्याचा आव आणावयाचा. अशा परिस्थितींत दुसरा पक्ष त्यांच्यापुढें जाऊं देत नाहीं तेव्हां जे काय मिळणें शक्य असेल तें स्वीकारण्याबद्दल हिंदुस्थानांतील नेमस्तपक्षाला पहिल्या पक्षानें सांगावयाचें, असें हे नाटक चाललेलें असतें. हीं दोनही पात्रे वेस्ट मिनीस्टरच्या चार भीतीच्या आंत लढाईचें नाटक करतात व तेथून बाहेर पडले म्हणजे आपल्या ढोंगीपणाच्या मतभेदाना आपण कसें हुबेहुब भव्य स्वरूप देऊन दाखविले, ह्याबद्दल ते एकमेकांचें अभिनंदन करतात. या दोन्ही नाटकांयंत मधल्यामध्ये हिंदुस्थानाला मात्र मूर्ख वनाविण्यांत येतें.

हे प्रकरण संपण्यापूर्वीं सालोंसाल आपणांवरील जबाबदारी वाढत आहे हे काँग्रेसच्या अध्यक्षांनीं कसें सिद्ध करून दाखविलें त्याबद्दल आपण दोन शब्द लिहूं. मिसिस बेझंट ह्यांनीं सर्व वर्षभर आपण काँग्रेसच्या अध्यक्ष आहों या कल्पनेवर जोर दिला. तेव्हांपासून त्यांनीं घालून दिलेला हा घडा पुष्कळ अध्यक्षांनीं पूर्णपणें गिरवला. काँग्रेस संपल्याबरोबर लोकांपासून तोंड लपवून अदृश्य झालेल्या एक-दोन अध्यक्षांशिवाय बाकीच्या सर्व अध्यक्षांनीं जबाबदारीची पूर्ण जबाबारी घेतली, खऱ्या कळकळीनें वर्षभर आपलें कर्तव्य बजावलें आहे. हे उदात्त उदाहरण पुढें ठेवूनच आपली प्रकृति नादुरुस्त असताही बाबू राजेंद्र

प्रसाद यांनी देशभर दौरा काढून देशांतील चळवळीशी व तिच्यांत काम करणाऱ्या लोकांशी प्रत्यक्ष संबंध ठेवण्याचें एक नवीनच उदाहरण घालून देण्याचें ठरविलें आहे. त्यांची बिहारभूकंपप्रस्तांना मदत करण्यासंबंधीच्या कामाची जबाबदारी त्यांच्यावर पूर्वीचीच आहे. शिवाय केव्हा भूकंपानेही त्यांच्यावरील कामाचा बोजा वाढविला आहे. इतके असूनही महाराष्ट्र, कर्नाटक, तामीळ नाडू, आंध्र व केरळ या प्रांतांतून त्यांनीं दौरा काढला. त्यांची प्रवृत्ती नाफेरवादी असूनही निवडणुकीच्या चळवळींत त्यांनीं कमी भाग घेतला असें नाहीं. महात्मजींनीं राजकारणांतून अंग काढून घेतल्यामुळे त्यांच्या खांद्यावरील ओझे अधिकच वाढलें आहे. याप्रमाणें काँग्रेसचें अध्यक्षस्थान म्हणजे जबरदस्त काळजीनीं व जबाबदारीनीं युक्त अशा अधिकारांचें सिंहासनच बनलें आहे. यापुढें आणखी एक पाऊल पुढे टाकून असें म्हणण्यास हरकत नाहीं कीं, सरकारप्रमाणें काँग्रेसही देशातील समबल संस्था बनली आहे. काँग्रेस आपल्यापुढे घेयें ठेवून त्यांच्या सिध्यर्थ चळवळ करीत आहे तर सरकार ती दडपून टाकूं पाहात आहे. काँग्रेसनें ग्रामोद्धाराची योजना आंखली आहे तर सरकार तिला आपल्या प्रयत्नानें मागे टाकूं पाहात आहे. काँग्रेस ही सत्य व अहिंसा या तत्वज्ञानावर अधिष्ठित झाली आहे तर भौतिक शक्तीशीं संबद्ध झालेलें सरकार त्याची कुचेष्टा व हेटाळणी करूं पाहात आहे. यश मिळो वा अपयश मिळो ! काँग्रेसच्या राजकारणांत सत्याग्रह ही नवी शक्ति निर्माण झाली आहे, तिची अद्यापि कसोटी पाहाणें सुरू आहे. परंतु, जनतेचें अंतःकरण आपणाकडे वेधून घेण्याइतकें पुष्कळ काम या शक्तीनें केलें आहे. ध्येयांमधील ही क्रांति व चळवळीच्या पद्धतींमधील व साधनांमधील हा बदल एका पुरुषाच्या प्रयत्नामुळे घडून आला आहे. हा पुरुष हिंदुस्थानांत जन्मला व त्याचें शिक्षणही हिंदुस्थानांतच झालें. परंतु, जीविताला घडण मिळत असतांना तो या देशांतून एखाद्या हृदयाच्याप्रमाणें बाहेर जाऊन राहिला होता. तो. द. आम्किरेत राहात होता व या परक्या देशांत सत्याचे अद्भुत प्रयोग करीत होता. काँग्रेस अयशस्वी झालेली नाहीं काय, सत्याग्रहाची परीक्षा होऊन तो अपुरा पडतो असा अनुभव आलेला नाहीं काय, आणि शेवटीं गांधींही आतां संपलेले नाहींत काय, असें लोक विचारतात. या प्रश्नांपैकीं प्रत्येक प्रश्नाला उत्तर देऊन आम्ही हें पुस्तक संपविणार आहों.

## प्रकरण चवथें

### उपसंहार

आतांपर्यंत आपण गेल्या पन्नास वर्षांतील राष्ट्राच्या प्रगतीचें विहंगम, दृष्ट्या निरीक्षण केलें; व त्यांत प्रहिल्या कालखंडापेक्षां दुसऱ्या कालखंडाचा जरा अधिक उहापोह केला. तेव्हां प्रश्न असा आहे कीं, काँग्रेस अयशस्वी झाली काय ? ही एक गोष्ट कोणालाही कबूल होईल कीं, गेल्या दहा वर्षांत राजकारण व संस्कृति या संबंधीच्या आजपर्यंत मान्य झालेल्या सिद्धांतावर उदयोन्मुख नव्या कल्पनांचें नियंत्रण पडत आहे. खुद्द राजकारणाच्या क्षेत्रांतही हिंदुस्थानांतच नव्हे तर सर्व जगांत सामाजिक व आर्थिक प्रश्नांचा समावेश होत आहे. आणि या सर्वांच्यावर जेव्हां सुसंस्कृततेच्या व नीतिमत्तेच्या कल्पना यांची आम्ही राजकारणांत भर ठाकतो, त्यामुळें आम्ही राजकारणाला एकोणिसाव्या शतकांतील घाणेरड्या खड्यांतून उचलून घेऊन गेल्या पंधरा सोळा वर्षांतील समाजपुष्टीच्या व नीतीच्या उच्च दर्जाला पोहोंचवितों; आणि हें आज जग-प्रसिद्ध अशा महात्मा गांधींच्या मार्गदर्शकत्वाखालीं करीत आहोंत. या महात्म्याचें अजिंक्यपण प्रो. गिलवर्ट मेरे यानां पुढील शब्दांत यथार्थ व सूत्ररूपानें वर्णिलें आहे.

“या इसमाशीं वागतांना फार सावधगिरीनें रहा, कारण हा शारिरीक सुखाची सुळींच पर्वा करीत नाही. तसेंच स्वास्थाची अगर स्तुतीची किंवा वैभवाची कशाचीच पर्वा करीत नाही; मनाला रास्त वाटेल तेंच करण्याचा त्याचा दृढानिश्चय असतो. तो फार भयंकर व चैन पडूं न देणारा शत्रु आहे. कारण त्याचें शरीर जरी तुम्ही जिंकलें—व तें तुम्हांला नेहमीं सहज जिंकतां येईल—तरी त्यामुळें त्याची आत्मशक्ति तुमच्या ताब्यांत विलकूलच येऊं शकत नाही. ”

अशा एका थोर गुरूच्या मार्गदर्शित्वाखालीं काँग्रेसनें राजकारणाच्या स्वरूपांत लोकांसेवेचें तत्व ठसविलें आहे, समाजातील निरनिराळ्या वर्गांत अधिक व्यापक स्वरूपाच्या संस्कृतीची व अधिक उच्च दर्जाच्या देशभक्तीची जहूरी दिवविली आहे व देशाच्या संसारांत खेड्यांचें अग्रेसरत्व स्थापन करण्याचें श्रम चालविले आहेत. सारांश, काँग्रेसनें हा एक नवा धर्म स्थापन केला आहे.

## राजकारणाचा धर्म

मानवी हितसंबंधाचा कोणताही महत्त्वाचा प्रश्न धर्माच्या कक्षबाहेर असूच शकत नाही; कारण धर्म हा कांहीं एकाच्या विशिष्ट मतसांप्रदायासाठी किंवा विशिष्ट तऱ्हेच्या पूजाविधीसाठी नसतो, तर धर्म हा उदात्त जीवनासाठी त्याग-वृत्तीसाठी आणि आत्मसमर्पणाच्या मार्गासाठी असतो. यादृष्टीने जेव्हां आम्ही राजकारण धर्मस्वरूपां आहे असे म्हणतो त्यावेळीं आम्ही जगातील प्रचलित घाणेरड्या राजकारणाला पवित्र करतो, आजच्या संकुचित राजकारणाला व्यापक बनवतो, सध्यांच्या स्पर्धेच्या राजकारणाला सहकारितेचें स्वरूप देतो.

याच मनोवृत्तीला अनुसरून आम्ही हिंदी राष्ट्रीयत्वाची उभारणी सत्य व न्याय्य याच दोन आधारभूत सिद्धांतावर करण्याचा आग्रह धरीत आलों आहोंत. मानवी संसारात असत्याला यश झटकन व अप्रायासानें मिळालेलें दिसतें; ढोंग व दुष्टप्रीपणा यांनीं बुद्धिवाद व प्रामाणिकपणा यांवर सहज मात केलेली दिसते. एवढेंच नव्हे तर पूर्वी अनेकदा कायदा व तर्कशास्त्र यांनीं प्रत्यक्ष मानवीजीवनावर सत्ता गाजविल्ली दिसते. परंतु हें सर्व यश व हें विजय जितकें क्षणभंगूर तितकेच अपुरे ठरले; व त्यामुळें या जेत्यांची स्थिति हेवा करण्याऐवजीं कोंव करण्यासारखीच झाली. हिंदुस्थान पादाक्रांत करून इंग्लंडला चिरकालिन सुख लाभलें नाहीं, गोलमेज परिषदेचीं अनेक सोंगें उभारणाऱ्या मुत्सद्यांना हिंदुस्थान हें आपलें कायमचें विश्रामधाम ठेवतां आलें नाहीं. सरकारी दडपशाहीच्या प्रत्येक लाटेनें सरकारच्या हितसंबंधाविरुद्धच प्रतिक्रिया उत्पन्न केली व हिंदी जनतेंत प्रतिकार वृत्ति वाढविली. मग ती कवीं सदिनय कायदेभंगाच्या स्वरूपात तर कधीं तरुण पिढीच्या अधिक भीषण व कठोर विरोधात व्यक्त होत आली. या दृष्टीनें आम्ही असहकारितेच्या कार्यक्रमात अपयशी झालों असें म्हणणें म्हणजे पराभूत होण्याची आमची इच्छा आहे असें म्हणणें आहे. कारण मागील इतिहासाकडे पाहिलें असता प्रत्येक पराभव हा वरवर पाहणाराला पराभव दिसला तरी वस्तुतः ती यशाचीच पायरी आहे. यश हें अपयशाच्या मालिकेंतील शेवटलीं अवस्था आहे.

याच दृष्टीनें आम्ही काँग्रेसच्या कार्यक्रमाचा विचार करतो. काँग्रेसचा कार्यक्रम हा दुहेरी स्वरूपाचा आहे. चढाईच्या स्वरूपाकडे पाहतां, काँग्रेसनें सरकारशीं अंशांरीतीनें सद्गम केला आहे कीं; त्याला जगांतील कोणत्याही मुधारलेल्या

सरकारला दोष देतां येणार नाही. विचार आचार व उच्चार या तीनही बाबतींत अनत्याचारी राहणें हेंच आमच्या लढ्याचें मूल तत्व आहे. आणि गांधीजी हें आज अखिल भारताचे सर्वमान्य मुख्य पोलीस आहेत. त्यांच्या सत्याग्रह सिद्धांताचा सरकार द्वेष करण्याचें ढोंग करो, पण आज सत्य व अहिंसा यांची जनतेवर जी छाप पडली आहे त्याला कोण दोष देणार ? ज्या आजच्या कालांत राजघराण्यांचा नायनाट करण्यांत येत आहे, राजसत्ता उलथून टाकण्यांत येत आहेत व लोकशाही ठिकठिकाणीं हार खात आहे; तसेंच ज्या कालांत राजकारणांतील जुनी दोन किंवा तीन पक्षी प्रधानपद्धति नाहींशी होत आहे आणि विरोधी पक्षाच्या उठावणीचा निकाल निवडणुकींत पराजय करून न लावतां, पक्षाचा शब्दशः नायनाट करूनच केला जातो अशा कालांत अनत्याचारासंबंधीं बोलणें म्हणजे चेष्टाच वाटेल. परंतु आपणांस अलीकडे मिळालेल्या अनुभवांनीं आपणांला वेळींच योग्य धोक्याची सूचना दिली आहे. प्रतिपक्षाच्या रक्तपातानें मिळविलेले विजय रक्तपातानेंच टिकवावे लागतात व अखेरीस पूर्वीपेक्षांही अधिक रक्तपातानें ते नष्टही होतात. राष्ट्रांराष्ट्रांतील भांडणें तोडण्यासाठीं 'पाशवी-शक्ति' हाच लवाद मान्य केला म्हणजे तो ओघानेंच जातीजातींच्या व अखेरीस व्यक्तीव्यक्तींच्या भांडणांतही सर्व प्रसंगीं लवाद होऊन बसतो.

विधायक कार्यक्रमाच्या वाजूनें पाहतां काँग्रेसचा कार्यक्रम अगदीं सोपा-विश्वास बसणार नाहीं इतका सोपा-आहे. देशांतील पोकळ युक्तिवाद्यांचा वर्ग, जो शहरोंशहरीं राहतो, जो परदेशी कापड वापरतो, परदेशी भाषा बोलतो व परदेशी घन्याची चाकरी करतो त्याला हा कार्यक्रम पटला नाहीं हें आपण कबूल केलें पाहिजे. आपण शहरांची खानेसुमारी घेतली तर असा आश्चर्यकारक प्रकार दृष्टोत्पत्तीस येईल कीं, शहरांतील प्रत्येक एकाआड एक इसम हा आपल्या पोटासाठीं, आपल्या वैभवासाठीं, आपल्या नांवलौकिकासाठीं, सर्वस्वीं परकीय राज्यकर्त्यांच्या कृपेवर अवलंबून आहे ! ही सत्यास्थिति पुष्कळ वेळां आपले घनो कोण याचें नेमकें ज्ञान आपणाला नसल्यामुळें आपल्या ध्यानांत येत नाहीं. साध्या हवालदारापासून अवकारी इन्स्पेक्टर, बँकेचे एजंटस्, इंग्रज शिंपी येथपर्यंत सर्व जण आज आमचे घनी आहेत. पी. डब्ल्यु. डीचे खलाशी, पट्टी वसूल करणारा, ऑनररी मेजिस्ट्रेट, बिलें वसूली करणारा, इत्यादि सर्वजण 'ब्रिटिश साम्राज्य लिमिटेड कं.' चे निवेतन प्रतिनिधि आहेत. या कं. चे

स्थानिक डायरेक्टरांचें बोर्ड हिंदुस्थानसरकार असून त्याच्या शाखा म्हणजे प्रत्येक प्रांत आहेत ! ब्रिटिश सरकार हें लष्कर, पोलिस आणि इतर सरकारी नोकर, कोर्टे, कौन्सिलें, कॉलेजे, स्थानिक स्वराज्यसंस्था व पदव्या धारण करणारा सरदार इनामदार वर्ग अशा सात तटांच्या मार्गे भक्कम पाय रोंवून बसलेलें आहे. देशांतील शें. ८० टक्के समाज खेड्यापाड्यांतून जमीनमहसुलाच्या अधिकाऱ्यांच्या भीतीत आहे. व बाकीचा शहरांतील समाज म्युनिसीपालिटी, लोकल-बोर्डें, इन्कमटॅक्स अधिकारी, अवकारी अधिकारी आणि पोलिस यांच्या भीतीत जीवन कंठीत आहे.

अशा स्थितीत सत्तेमुळें जनतेच्या अंतःकरणांत उत्पन्न झालेलें भय झुगारून देणें व त्या ऐवजीं अनत्याचारावरील खऱ्याखुऱ्या प्रेमानें उत्पन्न होणारी आशा व धैर्य याची स्थापना करणें हें अत्यंत महत्त्वाचें होतें. म्हणून विधायक कार्य-क्रमात काँग्रेस कार्यकर्त्यांचा बहुजन समाजाशीं दाट परिचय व्हावा या हेतुनें तीन जातीचे कार्यक्रम घेतले आहेत. म्हणून जेव्हां आम्ही खादीसंबंधीं बोलूं लागतो तेव्हां गरिबांना दुःख्यम धंदा अगर भर मजूरी मिळण्यासाठीं त्यांना मदत तर करतोच परंतु, त्यांना आपल्या पाठीवरील दास्याचें चिन्ह झुगारून देऊन आंगीं स्वाभिमान बाळगण्याची संधी प्राप्त करून देतो. आम्ही गृहसंस्थेचें पावित्र्य राखतो व कारागिरांना आपल्या कलेच्या द्वारा वस्तुनिर्मितीचा आनंदही प्राप्त करून देतो; हा आनंद हेंच संस्कृतीचें खरें द्योतक आहे. तसेंच खादी महाग आहे म्हणून दोन पैसे अधिक द्या असें लोकांना सांगतांना आम्ही त्यांना राष्ट्रीय उद्योगधंद्यांना स्वखुशीनें देणगी देण्यास शिकवितो. वास्तविक हें काम सरकारचें आहे; पण सरकार तें करीत नाही. याशिवाय आम्ही जनतेला साध्या राहाणीचें शिक्षण देतो व त्या साध्या राहाणीच्या बरोबरच उदात्त विचारसरणी, स्वाभिमानवृत्ति, स्वावलंबन, स्वयंपूर्तता व आत्मसामर्थ्य-प्रचिती त्यांच्या ठिकाणीं वाढतात.

अशा रीतीनें आर्थिक बाबतींत खादीप्रचारामुळें जें आम्ही करूं चाहातों तेंच नैतिक बाबतींत दारुबंदी व सामाजिक बाबतींत अस्पृश्यतानिवारण यांचा प्रचार करून साधूं पाहतो. दारुबंदीचाच प्रश्न घ्या. समाजामध्यें दारुबंदीची संघटना होण्यास जें सरकार अडथळा करतें तें सांगतां येत नाही इतक्या इतक्या वृत्तीचें आहे. या देशांतील दोन मोठ्या जातीच्या हिंदु-मुसलमानांच्या-

धर्मांनीही दारू पिणे निषिद्ध मानले आहे. असे असतां जेव्हां जेव्हां राष्ट्रने हा नैतिक प्रश्न राजकीय दृष्ट्या हातीं घेतला व निरोधनाला सुरुवात केली, तेव्हां तेव्हां सरकारने काँग्रेसवर झडप घातली आहे !

तीच स्थिति आमच्या राजकारणांत सामाजिक कार्यक्रमाच्या दृष्टीने हातीं घेतलेल्या अस्पृश्यतानिवारणासंबंधीची. ब्रिटिश मुख्य प्रधानांनी आपल्या जातीय निर्णयांत हरिजनांचा स्वतंत्र मतदार संघ निर्माण करून, “परमेश्वराने एक बनविलेल्यापैकीं काहींना फोडून बाहेर काढले.” पण ही आपत्ति हिंदुस्थानच्या त्या अद्वितीय पुढाऱ्याच्या प्राणांतिक उपोषणाने टळली इतकेच. तसेंच हरिजनांना मंदिर-प्रवेशाची आडकांठी स्थानिक स्पृश्य हिंदूच्या सार्वत्रिक मत नोंदणीने मंजूर होईल तर दूर व्हावी अशा तऱ्हेचा सवलतीच्या स्वरूपाचा कायदा व्हावा असा काँग्रेसने प्रयत्न सुरू करतांच हिंदुस्थानसरकारने ते विल पुढे घेण्यास मंजुरीही न देऊन त्या प्रश्नाच्या मुळाशीच घाव घातला.

आज देशाला जो प्रश्न सोडवावयाचा आहे तो अत्यंत गुंतागुंतीचा व विकट आहे. आज एका बाजूला समाजांत अनेक प्रकारांनी फूट पाडून राज्य कळ इच्छिते सरकार, दुसऱ्या बाजूला खेड्यांच्या विरुद्ध सज असलेली शहरे, बहुजन समाजाच्या हितसंबंधाशी विरोधी असणारे निरनिराळ्या वर्गांचे हितसंबंध, साध्या प्राथमिक स्वरूपाच्या सुधारणांना होणारा अपवित्र विरोध, खादी प्रसाराला प्रतिकूलता, जातीजातीमधील समानतेला अडथळा आणि समाजांत नैतिक सदगुणांची जोपासना करण्यासही अडकाव असा हा कठिण प्रश्न आहे.

वरील अडचणीमुळे एक गोष्ट स्पष्ट करून चुकली आहे की, स्वराज्य मिळणे हे शक्य असेल-तर ते कांही इंग्रजी शिक्षणाच्या पूजकाकडून, बुद्धिप्रधान धंदे करणारांकडून किंवा व्यापार सम्राटांकडून अथवा विराट प्रमाणावर उद्योगधंदे करणारांकडून मिळावयाचे नाही. यासाठी नवीन तत्त्वज्ञानाची उभारणी झाली पाहिजे. यासाठी खेड्यांतून राहणाऱ्या बहुजनसमाजाच्या ठिकाणी राष्ट्रीय भावना जागृत करून वाढविली पाहिजे व त्यांचा विश्वास संपादन केला पाहिजे. अर्थात नुसत्या व्याख्यानांनी अगर वर्तमानपत्रांनील लेखानी नव्हे-तर रोजच्यारोज त्यांची प्रत्यक्ष सेवा केल्याने. अशा रीतीने एकदां विश्वास संपादन केला म्हणजे काँग्रेसने स्वातंत्र्यप्राप्तीवरच आंखलेला कार्यक्रम सहज अमलांत येईल. तरीच तेवढ्यानेच स्वराज्य कांही एकाद्या पक्ष फळांप्रमाणे हातांत पटणार नाही.

पण एवढें मात्र स्पष्ट दिसून येईल की; बहुजन समाजाच्या सेवेचें प्रत्येक कृत्य म्हणजे स्वराज्यमंदिराच्या पायांत एकेक भक्कम दगड बसविण्यासारखें होईल, व समाजांतील निरनिराळे दोष नाहीसं झाले म्हणजे या मंदिराचे तितकें मजले चढले असें होईल. अर्थात् हें कार्य निःसंशय चेंगट आहे; परंतु त्याचे परिणाम खात्रीचे व टिकाऊ ठरतील. याच समजुतीनें काँग्रेसनें आपला संदेश खेड्या-पाड्यांतून पोहोचविला आहे व हिंदी राजकारणांत आम्ही मागे म्हटल्याप्रमाणें 'खेड्यांचें पुढारीपण' स्थापन होऊं लागलें आहे.

### सत्याग्रह-मीमांसा

आतां आपण काँग्रेसनें आपला कार्यक्रम अमलांत आणण्यासाठीं जें एक नवीन तंत्र (Technique) स्वीकारलें आहे त्याचा विचार करूं. आपण सर्व-जण अद्यापि त्या तंत्राच्या वाढीच्या प्राथमिक अवस्थेतच असल्यामुळें व आपली चळवळ अद्यापि अपूर्णवस्थेत असल्यामुळें, या तंत्रासंबंधींचा संपूर्ण अभ्यास करणें अवघड आहे. त्यांतूनही ज्यांना या नवीन तंत्राच्या अचाट शक्तीबद्दल विश्वास वाटतो व त्यामुळें विरोधकाकडून ज्यांची थदा होते व शत्रूंकडून द्वेष होतो, त्यांना तर या तंत्राचा पूर्ण अभ्यास अशक्यप्रायच होतो. परंतु, बहुतेक चळवळींना थदा, उपहास, द्वेष यातूनच जावे लागते. अशीच स्थिति 'सत्याग्रहा' च्या या नव्या चळवळीची झाली आहे. या चळवळीच्या अगदीं प्राथमिक अवस्थेतील ओबडधोवड स्वरूप व त्यांतील दोष हेंच सत्याग्रहाचें स्वरूप म्हणून विरोधक विरोध करतात. परंतु, रमायन प्रयोगशालेंत ज्याप्रमाणें हिरा हा रासायनिक दृष्ट्या कोळशाच्या जातीचा ठरला म्हणून व्यवहारात तो कोळसा ठरत नाही. या चळवळीचें हिंदुस्थानातील पहिलें स्वरूप निःसंशय प्रतिकाराचें दिसलें. यामुळें निःशस्त्रप्रतिकार म्हणजेच सत्याग्रह असें अनेकांकडून भासविण्यांत आलें. सत्याग्रह व निःशस्त्रप्रतिकार हे अगदीं विरुद्ध टोंकाला आहेत. महात्मा गांधींनीं निःशस्त्रप्रतिकाराच्या कल्पनेनें या चळवळीस सुरुवात केली नाही ही गोष्ट खरी; परंतु १९१७ मध्ये श्रीमती अँनि बेझंट यांना अटक झाली असतां, काँग्रेसनें आम्ही निःशस्त्रप्रतिकार करूं असें बजावलें. परंतु त्याची लगेच सुटका झाल्यामुळें तो प्रश्न मुळातच थांबला. त्यानंतर जेव्हां म. गांधींनीं पुढे येऊन रौलेट कायद्याविरुद्ध व खिलाफतीचा अन्याय व पंजाबां-तील हत्याकांड यांविरुद्ध सत्याग्रहाची मोहीम सुरू केली, त्यावेळीं बहुतेक



काँग्रेसमक्तांची व बहुजन समाजाची अशी कल्पना झाली की, निःशस्त्र-प्रतिकाराचें हें जुनेंच अस आज बाहेर काढले आहे.

यानंतर अलीकडील राजकीय घडामोडीमुळे या चळवळीचें स्वरूप बदलत चाललें. निःशस्त्रप्रतिकाराच्या स्वरूपांत त्या चळवळींत तिखटपणा व अहंकार बुद्धि असून त्याबरोबरच द्वेष व अन्यायाचाही पुसट भावना असावी. असहकारितेच्या स्वरूपांत ही चळवळ सुरू झाली तेव्हां ती आपल्या राज्यकर्त्यांवर रागावलेल्या; व तिला जखमी करण्याची इच्छा असूनही हात उचलण्यास नाखुष असलेल्या खिन्न व दुर्मुखलेल्या जनतेची वृत्ति दिसून आली. जेव्हां सविनय कायदेभंग सुरू झाला त्या वेळीं कायदेभंगाला त्याच्या विशेषणांत घातलेल्या मर्यादेचें महत्त्व जनतेच्या लक्षांत येण्यास बराच वेळ लागला. एकंदरीने पाहतां सविनयत्वाची कल्पना आरंभीं जरी यथातथाच समजली गेली, तरीपण हलके हलके ती कल्पना दृढमूल होत जाऊन अखेरीस ती दुसऱ्या अवस्थेत सत्याग्रहाच्या कल्पनेच्या जवळ जवळ येऊन भिडली. कारण लौकरच आपणां सर्वांना आढळून आलें कीं, सत्याग्रहाचा पाया प्रेम व अन्यायाचा यांवरच संपूर्ण-तेनें भरला आहे. “ अन्यायाचाही कल्पनाही केवळ अभावात्मक आहे असें नसून, ती एक प्रत्यक्ष शक्ति आहे; आणि तिची बरोबरी फक्त त्या प्रेमशक्तीशी आहे कीं, ‘ जी दुसऱ्यांना जाळीत नाही, तर स्वतःलाच भरोपर्यंत जाळून घेतें ’ या सिद्धांताची प्रचीति आपणांस, जेव्हां चौरीचौऱ्याच्या दंग्यामुळे १९२२ फेब्रुवारीमध्ये बाडोली सत्याग्रह तहकूब केला, त्यावेळींच आली. जर जालियनवाला बागेंत सरकारनें केलेल्या कत्तलीमुळे सत्याग्रहासारखी विशाल चळवळ आपण देशभर सुरू करूं शकतो तर चौरीचौरा येथे लोकांनांच केलेल्या कत्तलीमुळे आपणांस सत्याग्रह बंद केला पाहिजे, हें कळण्यास आपणांस बराच वेळ लागला. सत्याग्रह हा मनुष्याला माहित असलेल्या सर्व सद्गुणांचा एकवटलेला अर्क आहे; कारण सत्यांतूनच या सर्व सद्गुणांचा उगम होत असून, अन्यायाचा म्हणजे प्रेम हें त्या सत्याचें आवरण आहे. अशा रीतीनें सबंध देश एका नव्या जगांतच गेल्यासारखा झाला; त्या जगांतील नीतिविषयक कल्पना वेगळ्या वाटू लागल्या; त्यांत द्वेष व तिरस्कार, मय व भितरेपणा, क्रोध व सूड-बुद्धि या भावना एकदम दूर जाऊन त्या ऐवजीं प्रेम, धैर्य, शांति, आत्मश्रेय आणि पावित्र्य हीं विराजमान झाली आहेत. तसेंच त्यांत द्रव्यलोभाची जागा

सेवावृत्तीने घेतली आहे; व त्यांत शत्रूला नामोहरम करावयाचा नसून त्याचा हृदय पालट करावयाचा आहे. आपणांस असे शिक्षण मिळाले आहे की, आपल्या भोवतींच भीति घिरव्या घालीत असून आपणच जर भीति टाकली व स्वार्थ सोडला तर आपण प्रत्यक्ष मृत्यूलाही कवटाळू. या दृष्टीने प्रत्येक सत्याग्रही हा सत्याचा शोधक असतो व म्हणून त्याने माणसाची, सरकारची, समाजाची, दारिद्र्याची किंबहुना मृत्यूचीही भीति सोडलीच पाहिजे. आपले ध्येय गांठण्यासाठी आपल्या अंगी शिस्त बाणली पाहिजे, ही शिस्त किंवा साधना असहकाररूपांत नम्रतेने स्वीकारल्यास स्वार्थत्यागाच्या वृत्तीची वाढ होते, व त्यामुळेच धैर्य वाढते. अशा रीतीने या सत्याग्रह चळवळीच्या द्रष्ट्याने एका झापेसरशी आजकाल रुढ असलेले हिणकस राजकारण उदात्त केले, अध्यात्म-भय बनविले.

हिंदी समाजरचनेचा पाया समजून घेण्याचे दृष्टीने वरील सत्याग्रह सिद्धांताचा भावार्थ आणखी सूक्ष्मदृष्टीने पाहूया. हिंदी समाजाचा पाया 'अहिंसा परमो धर्मः' या सूत्रावर व 'लोकाःसमस्ताः सुखिनो भवन्तु' या प्रार्थनेवर उभारला आहे. या मुळे त्यांत आत्मविलोभन आहे. एवढेच नव्हे तर आपला द्वेष करणारांवर प्रेम करा, अशी प्रत्येकाला प्रेरणा करण्याची शक्ति आहे. आपल्याशी चांगले वागणारांबरोबर आपण चांगले वागणे यास फारतर 'व्यापार धंद्याची देवाण घेवाण वृत्ति' म्हणतां येईल. प्रेमळ व दयाळू माणसाबरोबर अनत्याचारीत्वाने वागणे म्हणजे आपण पशुवृत्तीचे अगर सैतान नाहीत असे सागण्यासारखे आहे. या दृष्टीने सत्याग्रह हा वशिष्ठ जनकादिसारख्या विरुद्ध लढण्यासाठी नाही तर पाशवी वृत्तीशी झगडण्याकरितां सत्याग्रहशस्त्र आहे. अर्थात् आपल्या जुन्या-पुराण्या कल्पनांमुळे आपणांला सत्याग्रह पाशवी शक्तिविरुद्ध कसा यशस्वी होईल या बद्दल शका उत्पन्न होते; व निराशाही वाटते. कारण जीवन कलहांत चालिल्याच जगण्याचा हक्क आहे. दुर्बलांना नाही. या पाश्चात्य शिकवणुकीचा आपल्या मनावर इतका जबरदस्त पगडा बसला आहे की, त्या मुळे आपले क्रोधादि विकार प्रक्षुब्ध होतात आणि अहंकार व त्याचे सोबती या दुर्गुणांचे आबल्य आपल्या ठिकाणी वाढते, व त्या मुळेच भय व अत्याचार जोरावतात.

परंतु हे ध्येय आम्ही कसे गांठणार ? आम्ही त्यासाठी कोणती साधना केली पाहिजे ? सत्याग्रहवृत्ति बाणण्यासाठी कोणते तप आचरावयाचे असेल तर ते

सत्य आणि शौच, दान आणि धर्म, दम आणि यम, क्षमा आणि दया हेच होय. शरीराचे कोड पुरविले की, मनोविकार बळावतात व अहंकार आणि क्रोध यांच्या सामर्थ्यामुळे आपणास अत्याचार व सूड या भावनांच्या मार्गावर लोटतात. त्यामुळे स्वार्थ, संपत्ति व सन्मान यांचा लोभ जोरावतो. तेव्हां खरी जरूरी समाधान वृत्तीची आहे. ही वृत्ति म्हणजे संसार सोडून बैरागी बनण्याची नाही, तर ती आपल्या गरजा नेमस्त ठेवून, आपले मनोविकार ताब्यांत ठेवून तपस्वी होण्याची आहे. या नव्या सिद्धांतामुळे नैतिक शक्तचा प्रचंड प्रवाह मोकाट वाहू लागला; व त्यामुळे देशांतील जुन्या पोचट तात्त्विक शिकवणुकीमुळे दुबळ्या बनलेल्या समाजात नवचैतन्य संचरू लागले आहे. या नवीन सिद्धांताप्रमाणे आपल्या शत्रूबरोबर परस्पर संबंध ठेवण्याचा प्रयत्न करणे व स्वाभिमान राखला जाईल अशा प्रसंगाखेरीज इतर सर्वत्र त्यांच्याशी असहकार करणे हे आपले कर्तव्य ठरते. या सिद्धांताप्रमाणे नित्य यज्ञ म्हणून शारीरिक श्रमाचा आपला हिस्सा उचलण्याचा व गरिबांना अन्नवस्त्र मिळवून देण्यास मदत करण्याचा आपणाला अग्रह आहे. हे साध्य होण्यासाठी मनाचा शरीरावर ताबा पाहिजे आणि आपली शरीर मनावर अशी हुकमत पाहिजे की बुद्धि जे जे नको म्हणेल त्यापैकी कशाचीही वासना इंद्रिये करणार नाहीत आणि अंतःस्फूर्ति मनाई करील अशा कशावरही कल्पना वावरणार नाही. आणि ही स्थिति साध्य होण्याच्या दृष्टीने भोग-त्यागासारखे दुसरे कोणते साधन अगर मार्ग आहे? ही भोग-त्याग वृत्ती अन्नाचे वावर्तित उपवास कल्पना व भाषण यांचे वावर्तित मौन व मनोविकार आणि भावना यांचे वावर्तित ब्रह्मचर्य या स्वरूपांत व्यक्त होते.

असे या नव्या सिद्धांताचे स्वरूप आहे; तरीपण कोणत्याही नव्या सिद्धांताच्या प्रचाराप्रमाणे यावरही टीकेचा व उपहासाचा मारा होत आहे. उदाहरणार्थ उपवास म्हणजे शरीराचा अकारण छळ, मौन म्हणजे कांही तरी एक सोंग व ब्रह्मचर्य तर, अशक्यच असल्यामुळे एक टोंग अशा रीतीने या सत्याग्रह-सिद्धांताचा उपहास झाला आहे, तरी पण गेल्या सोळा वर्षांत हिंदुस्थानांतील सार्वजनिक जीवन या सिद्धांतामुळे पुष्कळच सुधारले आहे.

येथवर या सिद्धांताची मीमांसा झाली; तरीमुद्धा राजकीय शगज मिटविण्याच्या दृष्टीने अनत्याचाराचा मार्ग कितपत योग्य व यशदायी होईल अशी एक शंका आहेच. त्याचे उत्तर असे आहे की, जीवनसिद्धांत या दृष्टीने अत्या-

चार हें मान्य असेल तर प्रत्यक्ष व्यवहाराच्या दृष्टीने पाहतां आपण ज्या विशिष्ट परिस्थितींत आज आहोंत त्या पस्थितींत तर अनत्याचारी धोरणाशिवाय गत्यं-तरच नाही. आज आम्ही निःशस्त्र आहोंत ही गोष्ट सोडून दिली तरीसुद्धा बहु-जनसमाजांत नवचैतन्य उत्पन्न करण्याचें जें महत्वाचें कार्य आज आपण करूं शकलों तें अनत्याचारी मार्गाच्या घोषणेशिवाय व त्याला चिकटून राहिलों नसतों तर झालें नसतें. तरीपण अनत्याचारी असहकारिता अयशस्वी आहे असा युक्तिवाद करणारे कांहीं लोक आहेत, परंतु एकाच हप्त्यात यश मिळवून देण्याची हमी अद्याप कोणीच घेतलेली नाही. सारांश, अनत्याचार हें एकच तत्व असें आहे कीं जें झगडणाऱ्या दोन्ही पक्षांना समाधान व शांति देईल; कारण झगड्यांतील लवादपंच म्हणून एकदा अत्याचाराची स्थापना झाली कीं जित व जेत्याची अत्याचारानें दुसऱ्याला दडपण्याची वृत्ति बळावत जाते व सूडाचा प्रयोग सुरू होऊन दोघांचेही जीवन कायमचें या दुष्टचक्राच्या फेऱ्यांत फिरत राहातें.

आज कोटयावधि स्त्री, पुरुष मुलें याच्यावर गांधीजींचें वजन कायम ठिकून राहिलें आहे याचें -इंगित तरी काय असलें पाहिजे? गांधीजी अशा युगात जन्माला आले आहेत कीं, या युगांत सर्वत्र राजकीय दृष्ट्या नुसता क्षोभ आहे इतकेंच नव्हे तर राजकीय अंदाधुंदी-अराजकता आहे. सुप्रसिद्ध ग्रंथकार लॉवेल यानें एके ठिकाणीं असें म्हटलें आहे कीं, “परमेश्वराची अशी इच्छाच दिसते कीं मानवी जातीला कधीं भयंकर संकटांत टाकून तर कधीं सुवर्णसंधि देऊन वेळों-वेळीं तिची परीक्षा पहावी. अशा प्रसंगीं मानवसमाजात पुरुषार्थ असेल तर तो भयंकर संकटें ही सुवर्ण संधि आहे असें करून दाखवितो, व उलटपक्षीं तसा पुरुषार्थ नसेल तर चालून आलेली सुवर्ण संधि महासंकटासारखी त्याचेवर कोसळतें.” याच न्यायानें महात्मा गांधींनीं देशावरील एका भयंकर संकटाचे प्रसंगीं आपल्या पराक्रमानें सुवर्णसंधि निर्माण केली व एका नव्या क्रांतीची प्राण-प्रतिष्ठा केली. मात्र ती क्रांति रक्तपाताची नाही, तर शत्रू जखमी न करतां स्वतः आत्मक्लेश भोगून, शत्रूला वठणविर न आणतां त्याला वळविणारी क्रांति आहे. गांधीजींनीं ठिकठिकाणीं जाहीर घोषणा करून सांगितलें आहे कीं, सविनय बंड करणें हा प्रत्येकाचा हक्क आहे एवढेंच नव्हे तर तें प्रत्येकाचें कर्तव्य आहे; व त्याचबरोबर अशांना फांसावर चढाविणें हाही प्रत्येक सरकारचा हक्क आहे. हिंदुस्थानांतील गुलामगिरी नष्ट करणें एवढेंच एक निकटचें साध्य गांधीजींनीं

ढोळ्यापुढें ठेवलेलें नाहीं तर जगांतील यच्चयावत जे मत सांप्रदाय आहेत कीं ज्याच्या योगें समाजांत शारीरिक, राजकीय किंवा आर्थिक इत्यादि कोणत्याही स्वरूपांत गुलामगिरी रुढ आहे त्या सर्वांचें समूळ उच्चाटण करणें हें गांधीजींचें उद्दिष्ट आहे. गांधीजींनीं हें स्पष्टपणें दाखवून दिलें आहे कीं गुलाम ठेवणें व गुलाम राहणें हा नैतिक अन्याय आहे, ही राजनैतिक घोडचूक आहे; व व्यवहारदृष्ट्या आपत्ति आहे. या दृष्टीनें गांधीजींनीं आजपर्यंत लोकांच्या शुद्ध बुद्धिलाच जागृत करून एकसारखें विनविलें आहे, त्यांच्या ठिकाणच्या विकारवशतेला किंवा विकृत कल्पनांना नाहीं; तर त्यांच्या संस्कारावेक बुद्धिलाच आळाविलें आहे. त्यांच्या स्वार्थबुद्धिला किंवा अज्ञानाला नाहीं. त्यांच्या मते नैतिक अन्याय हा परिणामाच्या दृष्टीनें तेवढ्यापुरताच राहूं शकत नाहीं, 'व तसेंच सत्य व अहिंसा या तत्वाशी विसंगत तत्त्वे परिणामी राष्ट्राला कधींही शांति व वैभव देऊं शकणार नाहींत.

हिंदी राजकारणांत अगदीं प्रथम हा सिद्धांत अमलांत जो आणला तो १९१९ च्या 'अमृतसर' काँग्रेसमध्ये महात्मजींनीं आणला. पंजाबातील दंग्यांत लोकांनीं चार इंग्लिश लोकांना ठार केलें व नॅशनल बँकेची व इतर इमारती जाळल्या त्याबद्दलचा निषेधाचा ठराव पास करण्याचा आम्रह गांधीजींनीं धरला होता. हा ठराव पास न कराल तर मला काँग्रेस सोडावी लागेल असें गांधीजींनीं विषयनियामक कमिटीला बजावले. अखेरीस दुसरे दिवशीं मोठ्या नाखुषीनें तो ठरावमान्य करण्यांत आला. तेव्हांपासून महात्माजी अहिंसेचा मंत्रघोष काँग्रेसच्या कांनीं करीत आहेत. त्या वेळीं ज्या काँग्रेसची स्वराज्याची कल्पना इंग्रजांना देशाबाहेर हाकलून काढावें अशी होती, त्या काँग्रेसला महात्मजींनीं उपदेश दिला कीं इंग्रज हे आमचे सहनागरिक आहेत व त्यांचं नात्यानें ते येथें राहिले पाहिजेत. आणि म्हणून कोणाही परदेशीय इसमाच्या केसाला सुद्धा धक्का लावतां कामा नये ! योगायोग असा कीं लवकरच जनतेच्या सत्वपरीक्षेची वेळ आली, परंतु चौरीचोऱ्याच्या दंग्यांत सत्व हरण झालें. परंतु, म्हणून त्यामुळे काँग्रेस निराश झाली नाहीं. बाटोली सत्याग्रह तहकूब केल्याबद्दल चोहों बाजूंनीं निरोधाचा गिऱा झाला. परंतु, महात्माजी मेरूप्रमाणें भचल राहिले. कारण सत्याग्रहीला दारूंचेंच काय पण प्रत्यक्ष सहकाऱ्याचें मित्राचें सुद्धा भय वाटत नाहीं, तो फक्त सत्याला मित्रो.

यानंतरच्या हिंदी राजकारणांतील घडामोडी सर्वांच्या परिचयाच्या आहेत. व त्यावरून राष्ट्राला सत्याग्रहाच्या गूढ शक्तीची प्रचितीही आली आहे. गेल्या पन्नास वर्षांतील आपल्या राजकीय प्रगतीचें जर रेखाचित्र काढलें तर त्यांत अनेक चढउतार दृष्टोत्पत्तीस येतील. खरें म्हटलें म्हणजे आपली प्रगति नागमोडी गतीनें होत आहे, आपण पुनः पुन्हां १९०६ सालांतील स्वदेशी बहिष्कार राष्ट्रीय शिक्षण व स्वराज्याच्या कार्यक्रमावर येत आहोंत; परंतु प्रत्येक वेळीं आपण वरवर चढत आहोंत. तोच कार्यक्रम पुन्हां १९१७ सालीं घेतला पण निःशस्त्रप्रतिकाराच्या भूमिकेवर घेतला. १९१९-२१ मध्ये तोंच कार्यक्रम, परंतु सविनय कायदेभंगाच्या भूमिकेवरून सुरू झाला; व नंतर १९३० ३४ मध्ये 'सत्याग्रहा'च्या अधिक उच्च भूमिकेवरून तोच कार्यक्रम हातीं घेतला आहे. स्वराज्य 'मंदिराची चढण चढतां चढतांना कधीं सत्याग्रह-संप्रामाचा कष्टप्रद कार्यक्रम तर कधीं कौन्सिलप्रवेशाचा कमी दगदगीचा कार्यक्रम असें आळीपाळीतें चालूं आहेत, ही नागमोडीची चढण सारखी चालू आहे व स्वराज्याकडे आपण जात आहों.

परंतु स्वराज्य हा राष्ट्रप्रगतीचा एक महत्वाचा टप्पा आहे, प्रगतीची अखेर नाही, स्वराज्य ही एक दिशा आहे ध्येय नव्हे, असें मानलें तर मग या ध्येयाचा पाया भक्कम रीतीनें भरण्याचें काम सुरू ठेवलेल्या कारागिराला 'तूं अजून मंदिर कां उभारलें नाहीत' असा प्रश्न विचारणें योग्य होणार नाही; कारण साध्या इमारतीचें पाये भरण्यास जर वर्ष दोन वर्षे थांबावें लागतें, तर स्वराज्य मंदिराचा पाया भरण्यास व इमारत उठाविण्यास किती तरी काळ लागेल !

येथपर्यंत गेलीं पन्नास वर्षे आम्ही कसें झगडत आलों याचें वर्णन केलें आहे, या पुढील आमची उपाययोजना स्पष्ट आहे. घरगुती उद्योगधंदे वाढवून घर हेंच कारागिरीचें केंद्र, व खेडें हेच हिंदी राष्ट्रीय जीवनाचें केंद्र बनवूं या, व त्या दृष्टीनें घर व खेडें हीं दोन्हीही स्वावलंबी व स्वानंदी बनविण्याची खटपट करूं या. " आपल्या राष्ट्रमंदिराची इमारत आपण अशी उभारूं या कीं, समता हा तिचा पाया, स्वातंत्र्य हें तिचें शिखर व बंधुभाव हा दगडमाती एकत्र घट्ट वरून ठेवणारा सिमेंट राहिल; मात्र समता म्हणजे एकदम फुटून जाणारी ठिली समता नव्हे किंवा सर्वांची वाढ एका पातळीतच ठेवणारी समता नव्हे; म्हणजेच ज्या समाजांत फाट्यांच्या उंचीचें गवत व लहान झाडांच्या उंचीचे वृक्ष-

किंवा परस्परांना दुर्बल करणाऱ्या वैमनस्यानें वुजवुजलेली नव्हे-तर ती समता कीं जीत माणुसकीच्या दृष्टीनें निरनिराळ्या वृत्तींना वाढीसाठीं समान संधि मिळेल, जीत राजकीय दृष्ट्या सर्व मतांना महत्त्व असेल आणि जीत धार्मिक दृष्ट्या प्रत्येकाच्या सदसद्विवेक बुद्धिला समान हक्क सांपडेल. अशा रीतीनें सार्वजनिक व लोकहिताचीं कायें करण्यास प्रचंड क्षेत्र आपणांपुढें पसरलें आहे; आणि आपणा सर्वांची एकवटलेली शक्ति आज 'अर्थकारी' व 'अर्थकांक्षी' यांच्यांत समतोलपणा राखण्यासाठीं 'कष्टाप्रमाणें' 'भोगा'चें व 'गरजे' प्रमाणें पुरवठ्याचें प्रमाण ठेवण्यासाठीं कार्मीं लागली आहे. तात्पर्यार्थ असा कीं आपल्या या पुरातन समाजरचनेतून दुःखांत व अज्ञानांत पडलेल्या आपल्या बांधवांच्या फायद्यासाठीं आपण घरांतून ज्ञानाचा प्रकाश व कुटुंबांतील मंडळींना अधिक आनंद मिळवून देऊं या.

अशी परिस्थिति घडवून आणणें हें आपल्यावरील आद्य ऋण आहे व राजकीय दृष्ट्या हीच पहिली गरज आहे. हें काँग्रेसनें पूर्ण ओळखलें आहे, व म्हणून जन्माला आलेल्या प्रत्येक तरुण इसमाचा ज्या दोन गोष्टीबद्दल वारसा हक्क असतो त्या दोन हक्कांची-त्याला स्वतंत्र राहतां येईल अशी श्रमयोजना व तो उदात्त विचारांचा होईल असें ज्ञान-तरतूद सर्वासाठीं होईल अशी ग्वाही काँग्रेस देत आहे.

अशा रीतीनें १८८५ सालीं मुंबईत अल्पप्रमाणांत उगम पावलेला हा काँग्रेस-गंगेचा ओघ आज सतत पन्नास वर्षे वहात आला आहे-तो कधीं कालव्यासारखा चिंचोळा तर कधीं नदीसारखा रुंद, कोठें जंगलावनांतून वाट काढीत तर कोठें दऱ्याखोऱ्यांतून मार्ग कापीत वहात असतां, एकाद्या ठिकाणीं आपला पाण्याचा लोंढा एकाद्या शांत जलाशयांत किंवा कचित् प्रसंगीं एकाद्या डबक्यासारख्या कोंडलेल्या जलाशयांत सोडीत, तर दुसऱ्या स्थळीं प्रचंड वनून गर्जना करीत चालला आहे. दरसाल पडणाऱ्या नव्या कल्पनांच्या व नव्या ध्येयांच्या सतत वर्षावाचा पूर मिळत येत गेल्यामुळें प्रवाह एकसारखा फुगत व त्यांतील गुणसंपत्तीही एकसारखी वाढत तो प्रवाह वेगानें चालला आहे; व अगोरींग आपली राष्ट्रीय संस्कृती तावून सुलावून शुद्ध झाल्यानंतर ती अन्तर्राष्ट्रीय किंवा जगद्राष्ट्रीय व्यापक संस्कृतींत मिळून संपूर्णतः एकजीव होऊन जाईल अशा नेमलेल्या ध्येयाकडे धावत आहे.

## मूळ इतिहासांत कांहीं हाकिमतींची भर

### मुळशीपेटा-सत्याग्रह

टाटा कंपनीने जी. आय्. पी; बी. बी. सी. आय्. रेल्वे व मुंबई शहर यांना विजेचा पुरवठा करण्याकरतां मुळशीत धरण बांधण्याचें ठरविलें. सरकार किंवा शेतकरी यांच्याबरोबर करारमदार न करतां कंपनीने धरणाचा पाया खोदण्यास सुरवात केली. मुळशीत मजुरांची सेना दाखल होतांच मावळे घाबरले व पुण्यास धावाधाव करूं लागले. आपली जमीन कशी वाचणार याची त्यांना चिंता लागली. त्या वेळीं असहकारितेची चळवळ जोरांत होती. या धरणांत ५१ गांवे बुडणार होती व ११००० बायकांमुलें शेतावरून व घरा-वरून उठणार होती. पुण्यांतील पुढाऱ्यांनीं हा सर्व टापू धुंडाळला, मावळ्यांना परिस्थिति समजावून सांगितली व त्यांचें काय म्हणणें आहे हें समजून घेतलें. मुळशी पेट्यांत श्री. न. चिं. केळकर यांच्या अध्यक्षतेखाली सभा झाली आणि मावळ्यांनीं 'जान किंवा जमीन' असा निर्धार केला. त्यांचा हा निग्रह पाहून पुण्यांतील पुढाऱ्यांनीं त्यांच्या लढ्याचें नेतृत्व घेण्याचें ठरविलें. त्या वेळीं प्रतिज्ञेचा नमुना तयार करण्यांत आला व त्यावर १२०० मावळ्यांनीं सद्या केल्या तर लढा चालवावा असें ठरलें. दरम्यान पुणें जिल्हा काँग्रेस परिषद बारामतीस भरली. या परिषदेत दोन मते दृष्टीस पडलीं. एक पक्ष ताबडतोव लढा सुरू करावा असें म्हणणारांचा, व दुसरा पावसाळ्यापर्यंत थांबावें, कंपनीबरोबर तडजोड निघते कीं काय हें पहावें, असें म्हणणाऱ्यांचा होता. ह्या दुसऱ्या पक्षाचें मताधिक्य झालें, पण प्रतिज्ञापत्रिकेवर सद्या घेण्याचें काम सुरूच होतें. श्री. भुस्कुटे हे सर्व पेटा हिंडले व १३०० सद्या गोळा झाल्या. त्यामुलें बारामतीचा ठराव बाजूस सारून लढा सुरू करावा असें ठरविण्यावाचून गत्यंतरच उरले नाहीं. सारा महाराष्ट्र खडबडून उठला. पैसा, धान्य, स्वयंसेवक यांचा भराभर पुरवठा होऊं लागला. खुद्द मावळ्यांनीं १००० रु. चें धान्य गोळा केलें. १६ एप्रिल १९२१ रोजीं रामनवमीला सत्याग्रह सुरू झाला. हा सत्याग्रह असहकारितेचा एक कार्यक्रम म्हणूनच स्वीकारण्यांत आला हें लक्षांत ठेवलें पाहिजे. हा सत्याग्रह यशस्वी झाला तर काँग्रेसचें सामर्थ्य व इश्रत वाढणार होती व गांधींच्या तत्वाचा विजय होणार होता.



रामनवमीला १२०० मावळे स्त्रीयांमुलांसह व बाहेरच्या पुढाऱ्यांसह तेथे आले व धरणांत जाऊन बसले. त्याबरोबर ५००० मजुरांनी काम थांबविले. महात्मा गांधींच्या अनत्याचाराने हा सत्याग्रह महिनाभर चालला आणि यशस्वी झाला.

पुढे पावसाळा आला व पुढाऱ्यांना, सरकारला, सावकारांना, व कंपनीला विचार करण्यास सवड सांपडली. मुंबईस डॉ. मुंजे यांचे अध्यक्षतेखाली मुळशी परिषद जून महिन्यांत भरली व लढा चालविण्याचे ठरले. इकडे सावकारांना अशी चिंता वाटू लागली की, जर सत्याग्रह सुरू राहिला तर आपल्याला कंपनीकडून कमी पैसा मिळेल. त्यांच्या या म्हणण्याचा पुरस्कार पुण्यांतील कांहीं पुढाऱ्यांनी केला. कंपनीच्या मॅनेजर व इंजिनिअर्स बरोबर तडजोडीची बोलणी सुरू झाली. मावळ्यांना याची दादही नव्हती. कंपनीने ह्या तडजोडीच्या बोलण्याचा फायदा घेऊन सडळ हाताने पैसे देण्याचे कबूल केले. याच वेळी कंपनीने सरकारबरोबर करार केले व त्या टापूला ऑक्झिडीशन कायदा लावून घेतला. मावळ्यांना जमीन पाहिजे होती, सडळ हाताने दिलेले पैसे नको होते.

इतर ठिकाणाप्रमाणेच महाराष्ट्रांत तेव्हां फेर व नाफेर पक्ष निर्माण झाले होते. बरेच नाफेरवादी गांधींचे अनुयायी होते व मावळ्यांकरिता लढा लढण्यास अनुकूल होते. त्यांना आतां सावकार व कंपनी या दोघाबरोबर लढावे लागले. हा लढा एकंदर २॥ वर्षे चालला. दुसरा सत्याग्रहाचा लढा डिसेंबर १९२१ मध्ये सुरू झाला. धरपकड, शिक्षा, छळ, धाकदपटशा, जुलूम यांचा कहर झाला. शिवरामपंत परांजपे, डॉ. फाटक, सी. के. दामले, शंकरराव देव, दास्ताने, वासुकाका जोशी, बाळुकाका कानीटकर, सेनापति वापट, रानडे, हरीभाऊ फाटक, डॉ. पळसुले, तात्यासाहेब करदीकर व इतर अनेक लोकांना शिक्षा झाल्या. एकंदर १२५ मावळे व ५०० पुढारी व स्वयंसेवक या वेळी तुरुंगांत गेले. त्यांत अनेक स्त्रियाही होत्या. ह्या लढ्याकरतां ७५००० रुपये खर्च झाले. इतर जिल्ह्यांतून व प्रांतांतूनही स्वयंसेवक व पैसे आले. जेव्हां सर्व पुढारी तुरुंगांत गेले तेव्हां मावळ्यांना जमीनी विकण्यास सावकारांनी वळविले. जे पुण्याचे पुढारी लढा लढविण्यास मोठेसे उत्सुक नव्हते, त्यांनीही ह्या सावकारांना मदत केली व अशा रितीने हा सत्याग्रह अयशस्वी झाला. तथापि सेनापति बापटांनी हा लढा नंतरही निराळ्या वळणावर चालू ठेवला व त्या लढ्यांत

आत्यंतिक स्वार्थत्याग केला. ह्या लढ्यामुळे शेतकऱ्यांना इतर ठिकाणापेक्षा अधिक नुकसानभरपाई मिळाली खरी; पण तो सारा पैसा सावकारांच्या तिजोरीत पडून मावळे जमिनीला व घरादाराला मुकले.

### सोलापूर लष्करी कायदा सत्याग्रह

सोलापूरला दंगा झाल्यावर तेथे सरकारने लष्करी कायदा पुकारला होता. ह्या लष्करी कायद्यामुळे लोक हादरून गेले. तेथे राष्ट्रीय निशाणाचा अपमान होऊ लागला. ही परिस्थिती असह्य होऊन पुण्यातून ह्या लष्करी कायद्याचा भंग करण्याकरता श्री. वा. वि. साठे, अ. वि. काळे व गिरीनारायण हे तिघेजण गेले. सरहद्दप्रांताशिवाय लष्करी कायदा पुकारला गेला असा सोलापूरलाच; तेव्हां तेथे लष्करी कायद्याचा भंग करणे सोपे नव्हते. पण हे तिघेजण तेथे निशाणासह गेले. त्यांना त्यांच्या धाडसाबद्दल अत्यंत त्रास झाला व शिक्षाहि झाल्या. सुमारे अर्डीचसे सत्याग्रहींनी लष्करी अमलाच्या खाईत कायदेभंग केला व अनन्वित छळ सोसला.

### कुंडीकामाबद्दल प्रायोपवेशन

आप्पासाहेब पटवर्धन हे रत्नागिरी तुरुंगांत असता त्यांनी कुंडीकाम मागून घेतले, पण अधिकारी त्यांना ते काम देईनात. तेव्हां त्यांनी अत्यल्प अन्न सेवन करण्याचा सत्याग्रह ता. २ डिसेंबर १९३२ रोजी आरंभिला. ते १९३० साली तुरुंगांत असता ह्या कामाकरता असाच सत्याग्रह करणार होते; पण त्यांना महात्माजींचा निरोप आल्यामुळे तो सत्याग्रह त्यांनी थांबविला. युद्धतहकुचीच्या काळांत गांधीना त्यांनी आपले म्हणणे समजावून सांगितले व गांधींनी पुनः असा सत्याग्रह केला गेल्यास आपणही तुमच्यावरोबर उपवास करूं असे आश्वासन दिले होते. महात्मा गांधींना अण्णाच्या उपवासाची हकिगत कळताच त्यांनी ३ तारखेला उपवास सुरू केला. इतक्यांत सरकारने ह्या प्रश्नांत लक्ष घालण्याचे कबूल केल्यामुळे श्री. पटवर्धन व महात्मा गांधी यांनी उपास सोडला. पुढे सेक्रेटरी ऑफ स्टेटने तुरुंगाच्या कायद्यात दुरुस्ती करून तुरुंगाच्या अधिकाऱ्यांना स्पष्ट हिंदूनाहि हें काम द्यावयास अडथळा नसावा अशी दुरुस्ती केली.



